

ٹھا کرانی سب کچھ بھول کر ایک دم سے اٹھ کر بیٹھ گئی۔ ”کیا..... کیا ہوا چھوٹے ٹھا کر کو؟“ اس نے گھبرا کر پوچھا۔ اس کا ایک ہاتھ سینے پر تھا۔ اس کی آنکھیں پوری طرح صاف گئی تھیں..... بلکہ پھٹ سی گئی تھیں۔

شاننا بت بنی کھڑی تھی۔ اس کے ہونٹ مل رہے تھے لیکن آواز نہیں نکل پاری تھی۔

”کیا بات ہے؟ بولتی کیوں نہیں؟“ ٹھا کرانی نے اسے ڈانٹا۔

”وہ..... چھوٹے ٹھا کر..... چھوٹے ٹھا کر یہاں نہیں ہیں“ شاننا نے بڑی مشکل سے کہا۔

ٹھا کرانی کو لگا کہ اس کا دل بند ہو جائے گا۔ اس کا دم گھٹنے لگا۔ ”کیا بکتی ہے۔ یہیں تو تھے چھوٹے ٹھا کر“۔ اس نے ڈوبتی ہوئی آواز میں کہا۔

”جھولا خالی پڑا ہے مالکن“۔

ٹھا کرانی نے بہت تیزی سے سوچنے کی کوشش کی۔ مگر بات سمجھ میں آنے والی نہیں تھی۔ راجو گئی ہے تو بچہ یہیں تھا۔ ورنہ راجو ہی شور مچا دیتی۔ اور راجو کے جانے کے ایک منٹ بعد شاننا کمرے میں آگئی تھی۔ اور اس دوران وہ خود آنکھیں کھولے لیٹی رہی تھی۔ اس ایک منٹ میں بچہ کہاں جا سکتا ہے۔ ”کمرے میں دیکھ ادھر ادھر“ اس نے شاننا سے کہا۔

لیکن کمرے میں ایسی کوئی جگہ ہی نہیں تھی۔ پھر بھی شاننا نے کراچھان مارا۔ اس دوران ٹھا کرانی سوچتی رہی۔ مگر اسے کچھ بھائی نہیں دے رہا تھا۔ ”جا..... جا کے ٹھا کر جی کو بلا کر لا“۔ ٹھا کرانی نے کہا۔

چند منٹ بعد ٹھا کرانی کا کرا بھر گیا..... سب مہمانوں کو پتا چل گیا تھا۔ سب آگئے تھے۔ لیکن ٹھا کر پر تاپ سنگھ کا کہیں پتا نہیں تھا۔ ٹھا کرانی کا برا حال تھا۔ مہمانوں میں ٹھا کر کے چچیرے بھائی بلیمبر سنگھ بھی تھے۔ انہوں نے دلاسا دیا۔ ”بچہ کہاں جائے گا دیورانی جی، خود کو ہلکان مت کرو“۔

پوری حویلی چھان ماری گئی۔ بچے کا کہیں پتا نہیں چلا۔ ٹھا کر بھی ابھی تک واپس نہیں آیا تھا۔ ٹھا کرانی پر غشی کے دورے پڑنے لگے۔ ایک اور مصیبت کھڑی ہوگئی۔ ٹھا کرانی کو سنبھالا جائے یا بچے کو تلاش کیا جائے۔ ایسے میں دلاسا ہی دیا جا سکتا ہے۔

ٹھا کرانی کی بہن کورا جو کا خیال آیا۔ ”دائی کو بلاؤ۔ اس سے پوچھو“۔

شاننا راجو کو بلانے کے لئے دوڑ گئی۔ راستے میں اسے جو بھی ملا، اس نے اسے بچے کی گمشدگی کا بتا دیا۔ نتیجہ یہ نکلا کہ پورے گاؤں کو پتا چل گیا۔ گاؤں والے ٹھا کر سے محبت کرتے تھے وہ پریشان ہو گئے اور ادھر ادھر بچے کو ڈھونڈنے لگے۔

ادھر ٹھا کرانی کو ایک اور خیال سوچھا۔ ڈوبنے والا نکلنے کا سہارا تلاش کر رہا تھا ”ہو سکتا ہے، وہ بچے کو کہیں لے گئے ہوں“ وہ بولی۔ اس کا اشارہ ٹھا کر کی طرف تھا۔

اس پر سب ایک دوسرے کا منہ نکتے لگے۔ ٹھا کر کو باہر جاتے ان میں سے کسی نے بھی نہیں دیکھا تھا۔ ممکن ہے ایسا ہی ہوا ہو۔

لیکن راجو نے آکر وہ تنکا بھی توڑ دیا ”میں گئی ہوں مالکن تو چھوٹے ٹھا کر بنگھوڑے میں تھے“۔

ٹھا کرانی جانتی تھی کہ ٹھا کر راجو کے جانے سے پہلے ہی کمرے سے چلے گئے تھے۔ تو پھر؟ راجو گئی اور ایک منٹ بعد شاننا کمرے میں آگئی۔ اس ایک منٹ میں بچہ کیسے غائب ہو گیا! اس نے یہی بات بلند آواز میں کہہ بھی دی۔

اس پر سب لوگ دائی راجو کو مشتبہ نظروں سے دیکھنے لگے۔ ”تو جھوٹ بول رہی ہے“۔ بلیمبر سنگھ نے راجو سے کہا۔

راجو بوکھلا گئی۔ ”مالکن سے پوچھ لیں۔ میں گئی ہوں تو میرے ہاتھ خالی تھے“۔

”یہ ٹھیک کہہ رہی ہے“۔ ٹھا کرانی نے گواہی دی۔

اب سب شاننا کی طرف متوجہ ہو گئے۔ ”تو پھر تو بتا“۔ ٹھا کر راجو نے اسے ڈنٹا۔

”مم..... میں..... میں کیا بتاؤ مالک“۔

”تو اور کون بتائے گا۔ راجو کے جانے کے بعد کمرے میں تیرے سوا کون تھا“۔ ٹھا کر کی بہن کو بتا بولی۔

”بتا، کس نے دشمنی کی ہے ہم سے۔ کون تھا، جسے تو نے پچھ دے کر بھگا دیا، ورنہ میں تیری کھال کھینچ لوں گا“۔ بلیمبر سنگھ بولے۔

”رام جی کی سوگند۔ یہاں کوئی نہیں آیا ٹھا کر جی“۔ شاننا گڑ گڑائی۔ ”اور میں نے دیکھا تو جھولا خالی تھا“۔

”بتا حرام.....“

شاننا نے ہاتھ جوڑ لئے۔ ”مالکن، مجھ پر شبہ کرنے کے بجائے آپ مجھے جان سے مار دیں“۔ وہ رونے لگی۔ ”میں ایسا کیسے کر سکتی ہوں۔ ہم تو تسلوں سے ٹھا کروں کا نمک کھا رہے ہیں.....“

”نمک حرامی میں دیر لگتی ہے“۔ راجو نے کہا۔

ٹھا کرانی کو شاننا پر ترس آنے لگا۔ وہ بلک بلک کر رو رہی تھی۔ ”اسے کچھ نہ کہیں۔ میرا دل نہیں مانتا کہ یہ میرے بچے کو نقصان پہنچا سکتی ہے“۔

”خیر..... بعد میں دیکھیں گے ان دونوں کو کہیں جانے نہ دینا“۔ بلیمبر سنگھ بولے اشارہ شاننا اور راجو کی طرف تھا۔ ”ہم ذرا باہر دیکھتے ہیں“۔

مرد باہر چلے گئے۔ کمرے میں عورتیں رہ گئیں۔ شاننا روئے جاری تھی۔ راجو سر جھکائے کھڑی تھی۔

اچانک باہر شور مچا۔ ”ٹھا کر جی آگئے“۔ ٹھا کر جی آگئے.....“

ٹھا کرانی کے دل میں امید جاگ اٹھی.....

.....X.....

ٹھا کر پر تاپ سنگھ حویلی کی طرف بڑھتا رہا۔ اس نے کسی سے ہنگامے کا سبب نہیں پوچھا کیوں کہ اسے معلوم تھا اور کسی کو اسے بتانے کی ہمت نہیں ہوئی۔ سب اپنی اپنی جگہ ٹھہر گئے اور اسے جاتا دیکھتے رہے۔

حویلی میں داخل ہوتے ہی اس کا سامنا راجو سنگھ اور بلیمبر سنگھ سے ہوا۔ ”کا کا..... تمہارا بالک غائب ہو گیا ہے“۔ بلیمبر سنگھ نے اسے دیکھتے ہی کہا۔

”پریشان نہ ہوں۔ مجھے پتا ہے کہ وہ کہاں ہے“۔ پر تاپ سنگھ نے کہا ”آپ سب کو سمجھا دیں ویرجی کہ اس کی چٹانہ کریں“۔ یہ کہہ کر ٹھا کر آگے بڑھ گیا۔

بلیمبر سنگھ اور راجو سنگھ نے سب کو سمجھایا۔ ستے ہوئے چہروں کی رونق واپس آنے لگی۔

ادھر ٹھا کر پر تاپ سنگھ ٹھا کرانی کے کمرے میں داخل ہوئے۔ انہیں دیکھ کر ٹھا کرانی رونے لگی۔ شاننا اور دائی راجو کے چہروں پر زردی کھنڈ گئی۔ ٹھا کر نے بتنی سے کہا ”رُنجیتا..... رونے کی ضرورت نہیں۔ چھوٹا ٹھا کر خیریت سے ہے۔ اس کی چٹانہ مت کرو“۔

”کہاں ہے میرا پتر؟“

”بتا ہوں۔ دھیرج رکھو“۔ ٹھا کر نے کہا۔ پھر عورتوں کی طرف مڑے۔ ”تم لوگ جا کر جشن کی فکر کرو“۔

سب سمجھ گئے کہ ٹھا کر جی کو ٹھا کرانی سے بات کرنی ہے۔ شاننا اور راجو کی بھی جان میں جان آگئی۔

تخلیہ ہونے کے بعد ٹھا کر نے ٹھا کرانی سے کہا۔ ”ہمارا پتر اس کمرے میں ہے، جہاں ہر وقت تالا لگا رہتا ہے..... وہی کونے والا کمرہ.....“

”ہائے رام“۔ ٹھا کرانی بوکھلا کر اٹھنے لگی۔ ”یہ کیا غضب کیا آپ نے؟“

”بیٹھی رہو“۔ ٹھا کر نے کہا۔ ”اور اسے میں وہاں نہیں لے کر گیا۔ کسی نے اسے وہاں پہنچا دیا ہے۔ مگر تم ڈرو مت۔ اسے کچھ نہیں ہوگا“۔

”کیا بات کرتے ہیں آپ۔ وہاں تو آسب.....“

ٹھا کر نے اس کے منہ پر ہاتھ رکھ دیا۔ ”ایسا مت کہو۔ کبھی نہ کہنا۔ کسی کو کہنے بھی نہ دینا“۔ اسے مجذب کارڈ عمل یاد آ گیا تھا۔ ”اب وہی ہمارے پتر کا کمرہ ہے“۔

”آپ کیسی بات کرتے ہیں۔ اسے لائیں وہاں سے“۔ ٹھا کرانی بھگری۔

”رُنجیتا..... میری بات سنو سکون سے“۔ ٹھا کر کا لہجہ سخت ہو گیا۔ ”تمہیں وہ خواب یاد ہے؟“

.....X.....

وہ خواب ٹھا کر نے ٹھیک ایک سال پہلے دیکھا تھا۔ یہی مہینہ تھا..... یہی تاریخ تھی.....

اس صبح ٹھا کر نے ٹھا کرانی کو وہ خواب سنانے کا ارادہ کیا۔ لیکن اس سے پہلے ہی ٹھا کرانی بول اٹھی۔ ”تاہم..... رات میں نے ایک سپنا دیکھا“۔

”میں نے بھی دیکھا۔ میرا من کہتا ہے کہ وہ بہت شہ پنا ہے۔ پہلے تم میرا سپنا سن لو“۔ ٹھا کر نے کہا۔

”سپنا میرا بھی شہ ہے۔ چلیں..... پہلے آپ سنا دیں“۔

”میں نے دیکھا کہ کونے والے بند کمرے کا دروازہ کھلا ہوا ہے اور میں وہاں کھڑا ہوں.....“

”وہ آسب والا کمرہ؟“۔ ٹھا کرانی نے عجیب سے لہجے میں پوچھا۔

”ہاں وہی۔ اب نوکومت۔ سنی رہو“۔ ٹھا کر نے ناگواری سے کہا۔ ”اچانک کمرے میں ایک بزرگ آتے ہیں۔ ان کا سر بھی سفید ہے اور داڑھی بھی.....“

”اور ماتھے پر مسلمانوں والا نماز کا ٹیکہ ہے“۔ ٹھا کرانی بولی۔

”ہاں“۔ ٹھا کر نے روانی میں کہا۔ پھر چونک کر اسے دیکھا اور اچنبھے سے بولا ”تمہیں کیسے معلوم؟“

ٹھا کرانی کی نگاہوں میں بھی حیرت تھی۔ ”ایسے کہ میں نے بھی یہی دیکھا تھا“۔

ٹھا کر حیرت سے اسے دیکھتا رہا ”اچھا! یہ بتاؤ، انہوں نے تم سے کیا کہا؟“

”وہ بولے..... تم اس برگد کے درخت سے بیٹا مانگ رہی تھیں نا؟ میں نے کہا..... ہمیں تو بیس سال ہو گئے مانگتے مانگتے۔ جو جہاں کا بتاتا ہے، ہم وہاں چلے جاتے ہیں

مگر گھر کی خاک چھان لی۔ پر منو کا منا پوری نہیں ہوئی.....“

ٹھا کر نے اس کی بات کا ٹھنڈی۔ ”میں نے بھی خواب میں یہی کہا تھا رنجو۔ اس پر وہ بولے۔ ”درخت کے مالک نے تمہاری سن لی ہے۔ تمہیں بیٹا ملے گا..... نصیبوں والا

بیٹا.....“

”مجھ سے بھی یہی کہا تھا اور یہ بھی کہا تھا کہ اس کی پرورش کرنا، اس سے محبت کرنا تمہارا کام ہے.....“

”اور اس کی تعلیم و تربیت میں دخل نہ دینا۔ اس کی مرضی کے خلاف نہ کرنا۔ بس یہ یاد رکھنا کسی بھی معاملے میں اس کے ساتھ زبردستی نہ کرنا..... کسی بھی معاملے میں“۔ ٹھاکر نے کہا۔

”جی ہاں۔ بالکل یہی..... اور پھر میری آنکھ کھل گئی“۔

انہوں نے مگڑے لگا لگا کر خواب بیان کیا..... ایک دوسرے کی بات بڑھاتے ہوئے۔ پھر دونوں دیر تک بیٹھے سوچتے رہے..... خاموشی سے۔ دونوں ایک ہی بات سوچ رہے تھے۔ شاید ان کی آرزو پوری ہونے والی ہے۔ لیکن انہیں یقین کیسے آتا۔ بائیس سال کی محرومی ختم ہونے پر خود بھگوان آکر بدھائی دے تو بھی محروم کو تو اس وقت اعتبار آئے گا جب جمہولی بیج بھر جائے گی۔ پھر بھی ان کے دل امید سے بھر گئے تھے وہ تاریخ جب انہوں نے یہ خواب دیکھا تھا، ان کے دل پر نقش ہو گئی تھی۔ انہیں احساس تھا کہ ایک ہی وقت میں بالکل ایک سا خواب ان دونوں نے دیکھا تھا۔ اور یہ غیر معمولی بات تھی۔

اب یہ روز کا معمول ہو گیا کہ ٹھاکر سو کر اٹھتا تو اس خیال کے ساتھ کہ شاید آج پتی اسے کوئی اچھی خبر سنائے گی۔ وہ اپنے کاموں میں مصروف رہتا۔

مگر ٹھاکر انی کے سامنے آتا تو نظریں کیا، ایک زبان کوچھوڑ کر اس کے جسم کا ہر عضو سوال بن جاتا اور ٹھاکر انی خوب جانتی تھی کہ زبان خامشی سے وہ کیا پوچھ رہا ہے۔ وہ ایک آہ بھر کے نظریں جھکا لیتی یا وہاں سے ہٹ جاتی۔ اس صبح کے بعد ان کے درمیان اس سلسلے میں کبھی گفتگو نہیں ہوئی تھی..... نہ بالواسطہ نہ بلاواسطہ۔ دونوں ڈرتے تھے کہ امید نٹوٹ جائے۔ دل میں مایوسی جگہ نہ بنالے۔ حالانکہ وہ یہی رہا تھا۔ ہرگز رتا دن امید کو کم زور کر رہا تھا۔ اور مایوسی چکے چکے دل میں سرایت کر رہی تھی۔

ایک مہینہ ہو گیا اور کچھ بھی نہیں ہوا۔ پھر ایک رات ٹھاکر تو بجا بجا تھا..... خاموش، دل گرفتہ اور طول۔ ٹھاکر انی نے کہہ دیا تو وہ اسے ٹالنے لگا۔ ”نہیں رنجو۔ کوئی خاص بات نہیں۔ بس ٹھکن ہی ہو گئی ہے“۔

”ٹھکن تو روز ہوتی ہے جی۔ پر ایسا تو نہیں ہوتا“۔

”اب بڑھاپے کا احساس بھی ستاتا ہے“۔

ٹھاکر انی سمجھ گئی کہ کوئی تازہ بات ہے بڑھاپے کا تذکرہ پہلے کبھی نہیں ہوا تھا۔ ”ایسے نہ کہو نا تمھ۔ بڑھا پا ابھی بہت دور ہے“۔ وہ سمجھ گئی کہ آج پھر محرومی نے ڈنک چھبویا ہے۔

ٹھاکر وہ بات اسے بتانا نہیں چاہتا تھا۔ لیکن اس سے یہ بوجھ اٹھایا بھی نہیں جا رہا تھا۔ ”رنجو..... آج میں اس درخت کی طرف گیا تھا“۔

”کون سا درخت؟“

”وہی برگد کا درخت، جہاں ہم نے نذر چڑھائی تھی..... پر اترنا کی تھی بچے کے لئے“۔

”اچھا“۔ ٹھاکر انی نے بچے بچے لہجے میں کہا۔

”پتا ہے۔ وہ پیڑ سوکھ چکا ہے“۔ ٹھاکر نے دل گرفتگی سے کہا۔ ”بالکل سوکھ چکا ہے۔ بہار کے موسم میں جل گیا۔ ایک پتا بھی نہیں بچا“۔

ٹھاکر انی کے دل پر گھونہ سا لگا۔ ”چلو..... جو بھگوان کی اچھا“۔ بہ ظاہر تو اس نے یہ بات بیڑ کے سوکنے پر کہی تھی۔ مگر اصل میں وہ اولاد کے امکان کو رو بیٹھی تھی۔

”اب کچھ نہیں ہو سکتا“۔ ٹھاکر بولا۔ ”جس سے ہم نے مانگا وہ خود ہی مٹ گیا“۔

اس دن کے بعد وہ چپ چپ رہنے لگے۔ ٹھاکر تو بالکل ہی مایوس ہو گیا۔ امید کی شاخ اس با یوں سوکھی تھی کہ اس کے ہرے ہونے کا کوئی امکان ہی نہیں رہا تھا۔

خواب دیکھے تین مہینے ہوئے تھے کہ ٹھاکر انی نے اسے خوش خبری سنا دی۔

اب وہ خوش تھے۔ لیکن ٹھاکر کو اندیشے بھی ستاتے تھے۔ کہیں کوئی گڑبوند ہو جائے۔ مگر چھ مہینے خیریت سے گزر گئے تو اسے اعتبار آئے لگا کہ خواب سچا تھا اور آج وہی تاریخ تھی جس تاریخ کو ایک سال پہلے اس نے خواب دیکھا تھا۔ اور اسے تعبیر مل گئی تھی.....

.....X.....

”یاد ہے مجھے۔ اس خواب کو بھلا بھول سکتی ہوں!“۔ ٹھاکر انی نے کہا۔

”شاید ابھی میں اس خواب والے سے مل کر آ رہا ہوں“۔

”شاید کا مطلب؟“

”اس کی صورت الگ تھی۔ پر کبھی مجھے لگتا تھا، وہ وہی ہے جسے خواب میں دیکھا تھا“۔

”اسے چھوڑو۔ میرے پتر کو اس کمرے سے نکالو نا“۔

”وہی تو میں بات رہا ہوں“۔ ٹھاکر نے کہا۔ ”مجبور نہ بنتی سے کہا تھا کہ کسی کو کچھ نہ بتانا۔ ہاں ضروری ہو تو اپنی بیوی کو بتا دینا۔ تو ضروری تو تھا۔ وہ ٹھاکر انی کو نہ بتاتا تو وہ بچے کو اس کمرے میں کبھی نہ رہنے دیتی۔ جب کہ یہ مجبور کا حکم تھا کہ بچہ اسی کمرے میں رہے گا۔

سوٹھا کرنے ٹھاکر انی کو سب کچھ کہہ سنایا۔ ”اور یہ بات کسی کو بھی نہیں بتانی ہے“۔ اس نے آخر میں کہا۔

”لیکن وہ کرا تو.....“۔

”رنجو۔ یہ مت بھولو کہ بچے کی خبر بھی ہمیں اسی کمرے میں ملی تھی۔ مجھے دشواں ہے کہ کسی کو کوئی نقصان نہیں ہوگا“۔ ٹھاکر نے اٹھتے ہوئے کہا۔ ”میں جا کر کرا کھولا ہوں۔ اسے ٹھیک کراتا ہوں۔ پھر تمہیں وہاں لے جاؤں گا“۔

”ٹھیک ہے نا تمھ“

ٹھاکر اٹھا اور کمرے سے نکل گیا۔

وہ اسی مقللمکمرے کی طرف جا رہا تھا کہ بلیمبر سنگھ اور ارجن سنگھ آگئے۔ ”تمہارا پتر کہاں ہے کا کا؟“ بلیمبر سنگھ نے پوچھا۔

”وہ کونے والے کمرے میں ہے“

وہ دونوں ٹھاکر کے ساتھ چلتے رہے۔ انہیں اس کمرے کے متعلق کچھ معلوم نہیں تھا۔ یہ بات تو ٹھاکر نے اپنے کسی ملازم کو بھی پتا نہیں چلنے دی تھی۔ بس وہ اور ٹھاکر انی جانتے تھے اس بارے میں۔ وہ بند دروازے کے پاس رکھا اور اس نے چابی نکالی۔

”پر کا کا تم اسے یاں لائے کیوں؟“ بلیمبر سنگھ نے پوچھا۔

”وہ..... ویرجی..... بات یہ ہے کہ..... یہ کرا الگ تھلگ ہے۔ اور زیادہ آرام دہ بھی ہے۔“ ٹھاکر پر تاپ نے تیزی سے بات بنائی۔

اسی وقت ارجن سنگھ کی نظر دروازے کے تالے پر پڑی۔ ”اور تم نے تالا بھی ڈال دیا۔ ارے بچہ بند کمرے میں اکیلا ہے۔ تم پاگل تو نہیں ہو گئے ہو؟“ اس نے کہا۔

”وہ..... مجھے تو.....“ ٹھاکر گڑبڑا گیا۔ اس کے منہ سے سچ نکلنے ہی والا تھا کہ اس نے خود کو روک لیا۔ ”عادت ہے نا۔ مجھے خیال ہی نہیں رہا کہ تالا لگا رہا ہوں۔“ اس نے چابی تالے میں لگائی۔ پھر اسے خیال آیا کہ برسوں سے یہ کرا نہیں کھلا ہے۔ اندر کا تو حال بہت برا ہوگا۔ دھول مٹی، مکڑی کے جالے۔ وہ اس کے سلسلے میں بھائیوں کو کیا جواب دے گا۔ پھر اس کا دل یہ سوچ کر کانپ گیا کہ وہاں اس کا ننھا سا بچہ بھی ہے۔

لیکن اس نے دروازہ کھولا تو ہکا بکارہ گیا۔ کرا صاف ستھرا بھی تھا اور جگمگا بھی رہا تھا۔ سچ تو یہ ہے کہ اسے یقین نہیں آ رہا تھا کہ یہ وہی کرا ہے۔ وہ اتار روشن اور ہوادار تو نہیں تھا۔ مگر اس وقت اس کمرے میں قدم رکھتے ہوئے تازگی کا احساس ہو رہا تھا۔ اس کی حیرت کی کوئی حد نہیں تھی۔ کھڑکیوں اور دروازوں پر خوب صورت پردے پڑے تھے۔ پچھواڑے کے رخ پر کھلنے والی کھڑکیاں کھلی ہوئی تھیں۔

کمرے کا حلیہ اتنا بدلا ہوا تھا کہ اگر اس میں بچہ موجود نہ ہوتا تو ٹھاکر یہی سمجھتا کہ وہ کسی اور کمرے میں آ گیا ہے۔ وہ بے حد وسیع و عریض کرا تھا۔ لیکن اس وقت اتنا بڑا نہیں لگ رہا تھا۔ وجہ شاید یہ تھی کہ پہلے اس میں ایک بڑی مسہری کے سوا کچھ نہیں تھا۔ جبکہ اب وہاں بچے کا پنگھوڑا بھی تھا، کرسیاں بھی تھیں..... اور ایک بڑا تخت بھی موجود تھا۔

ٹھاکر چند لمحوں تو سکتے کی سی حالت میں دروازے کی چوکھٹ پر کھڑا یہ سب دیکھتا رہا۔ پھر وہ تیزی سے اندر داخل ہوا اور پنگھوڑے کے پاس جا کر بچے کو دیکھا۔ وہ سو رہا تھا۔ اور پنگھوڑے کے پاس ایک تپائی تھی، جس پر چاندی کی کٹوری رکھی تھی۔ اس کٹوری میں شہد تھا۔

.....X.....

ایک گھنٹے کے اندر کرا رونقوں سے بھر گیا۔ ٹھاکر انی کو بھی وہاں منتقل کر دیا گیا۔ ادھر حویلی میں ہنگامہ شروع ہو گیا۔ اس روز دعوت عام تھی حویلی، میں گاؤں کے کسی گھر میں چولہا نہیں جلا تھا۔ ٹھاکر نے سختی سے منع کیا تھا۔ پورا گاؤں حویلی میں جمع تھا۔

پھر راگ رنگ کی محفل جم گئی۔ بنارس سے ناچنے گانے والیاں آئی ہوئی تھیں۔ سب مہمان وہاں بیٹھے تھے۔ ٹھاکر میر محفل تھا۔ فن کاروں کو داد بھی مل رہی تھی اور پیسہ بھی۔ چنانچہ وہ جم کر اپنے فن کا مظاہرہ کر رہے تھے۔

وہیں جمال دین بھی تھا۔ وہ دوسرے درجے کے تماشائیوں میں تھا۔ وہاں تماشائیوں کے تین درجے تھے۔ ٹھاکر کے مہمان درجہ اول میں اس کے ساتھ تھے۔ دوسرا درجہ مزارعین کا تھا۔ یہ وہ لوگ تھے جو ٹھاکر کی زمینوں پر کام کرتے تھے۔ ان کیلئے ایک جانب میں بڑی سی درمی بچھادی گئی تھی۔ تیسرا درجہ حویلی میں کام کرنے والوں یا اوپر کے کام کرنے والوں کا تھا۔ وہ آزاد تھے۔ چاہیں تو کھڑے ہو کر ناچ گانا دیکھیں۔ اور تھک جائیں تو بے شک زمین پر بیٹھ جائیں۔

جمال دین اس گاؤں میں واحد مسلمان تھا۔ شاید ایسے لئے وہ ٹھاکر کا منہ چڑھا بھی تھا۔ اس کی عمر تیس کے قریب تھی۔ جیسے وہ ٹھاکر کا منہ چڑھا تھا، ویسے ہی اس کی بیوی ٹھاکر انی کے بہت قریب تھی۔ ان کا ایک ہی بیٹا تھا، جو شادی کے چھ سال بعد پیدا ہوا تھا۔ اب وہ دس ماہ کا ہونے والا تھا۔

ٹھاکر نے برسوں پہلے جمال دین کے باپ مہر دین پر ایک احسان کیا تھا۔ مہر دین پڑوس کے گاؤں میں رہتا تھا۔ اوروں کی طرح وہ بھی مہاجن کا مقروض تھا۔

لیکن مہاجن خاص طور پر اسے بہت پریشان کرتا تھا۔ وجہ یہ تھی کہ وہ اس کی بیٹی پر نظر رکھے ہوئے تھا۔

ایک دن مہاجن سود کی رقم وصول کرنے آیا۔ مہر دین کے پاس اس وقت کچھ بھی نہیں تھا۔ مہاجن موقع پا کر دل کی بات زبان پر لے آیا۔ ”سن مہر دین۔ تو اپنی پتلی کو کام کرنے کیلئے میرے ہاں بھیج دیا کر۔ تو میں سو دو معاف کر دوں گا۔ اصل رقم تو تھوڑی تھوڑی کر کے.....“

مہر دین بیٹی کا نام سن کر آپے سے باہر ہو گیا۔ اس نے مہاجن کی مرمت کر دی۔

”اب تو اصل رقم اور سود تیار رکھ مہر دین“ مہاجن نے جاتے جاتے کہا۔ ”اب کے میں تیاری سے آؤں گا۔ پوری رقم نہ ملی تو تجھے گھر سے نکلوا دوں گا۔“

مہر دین اپنے زمین دار کے پاس گیا، جس کی زمین پر وہ کام کرتا تھا..... اور اس سے مدد چاہی۔

زمین دار نے بے مہری سے کہا ”مہر دین، میں اس طرح کے معاملے میں نہیں پڑتا۔“

”راجا صاحب، آپ مجھے قرض دے دو۔ میں آپ کی پائی پائی اتار دوں گا۔“ مہر دین نے ہاتھ جوڑتے ہوئے کہا۔

”نہیں بھئی مہر دین۔ یہ میرے لئے ممکن نہیں۔“

”مائی باپ، آپ میری مدد نہیں کریں گے تو کون کرے گا۔“ مہر دین گھکھکیا نے لگا۔ ”آخر آپ کی زمینوں پر ہی کام کرتا ہوں۔“

”مفت تو نہیں کرتا۔ پورا محتانہ دیتا ہوں میں۔“ راجہ صاحب نے بگڑ کر کہا۔

”مگر میں تو قرض مانگ رہا ہوں۔“

”قرض دینا میرا نہیں“ مہاجن کا کام ہے“ راجا صاحب نے بے رحمی سے کہا۔ ”مہاجن سے بگاڑی کیوں تھی۔“

”عزت کی بات تھی راجاجی.....“

”تو اب بیوی بچوں کو گھر سے باہر آسمان کے نیچے رکھے گا تو وہی عزت دوسری طرح جائے گی۔ جانے والی چیز تو نہیں بیچ سکتی عقل کے دشمن“

مہر دین لوٹ آیا۔ وہ سمجھ گیا تھا کہ یہ راجا صاحب اور مہاجن کی ملی بھگت ہے۔ اور مہاجن اپنی نہیں، پردہ رکھتے ہوئے راجا صاحب کے دل کی بات کر رہا تھا۔ وہ ڈر گیا۔ اس نے ادھر ادھر ہاتھ پھیلائے۔ لیکن کہیں سے دھیلا بھی نہیں ملا۔

اور پھر ایک دن مہاجن ڈگری لیکر آ گیا۔ اس نے گھر کا سامان باہر پھینکوا دیا۔ عدالت کے اہلکار اس کے ساتھ تھے۔ خوش قسمتی سے عین وقت پرٹھا کر پرتاپ سنگھ ادھر آ نکلا۔ وہ کسی کام سے آیا تھا۔ یہ ہنگامہ دیکھ کر رک گیا۔ پوچھ گچھ کی تو پتا چلا کہ ظلم ہو رہا ہے۔ اس نے ہاتھ کے ہاتھ قرض مع سود کے چکا دیا۔ مہاجن اور اہلکار چلے گئے تو اس نے

مہر دین سے کہا۔ ”اب تو یہاں آرام سے رہ.....“

”پرٹھا کر جی، اب میں یہاں رہنا نہیں چاہتا۔“

”کیوں؟“

مہر دین نے تفصیل سے اسے وجہ بتادی۔

ٹھا کر چند لمبے سوچتا رہا۔ نجانے کیوں، مہر دین اسے پہلی نظر میں ہی اچھا لگا تھا..... بھلا مانس اور وفادار۔ پھر وہ بولا۔ ”تو چاہتا کیا ہے؟“

”آپ اپنی کوئی زمین مجھے کام کیلئے دے دیں۔ ایک احسان کیا ہے تو دوسرا بھی کر دیں۔ یہاں تو میں لٹ جاؤں گا۔“

یوں یہ گھراٹھا کروں کی گڑھی میں آ کر آباد ہو گیا۔ یہیں مہر دین نے بیٹی کی اور پھر بیٹے کی شادی کی۔ دو سال پہلے وہ گزر گیا۔ اس کی موت کے بعد ٹھا کرنے جمال دین کو بلوالیا۔ ”اب تو نے کیا سوچا ہے؟“ اس نے پوچھا۔

”میں سمجھا نہیں ٹھا کر جی“

”دیکھ..... میں جانتا ہوں، تو نماز پڑھتا ہے۔ اپنے دھرم کا پکا ہے۔ اور یہاں تیرے سوا کوئی تیرے دھرم کا نہیں۔ مسجد بھی نہیں ہے.....“

جمال دین کا چہرہ فق ہو گیا۔ وہ سمجھا کہ نماز پڑھنا اس کا جرم بن گیا ہے۔ ”آپ مجھے نکال رہے ہیں ٹھا کر جی“ اس نے فریاد کرنے والے انداز میں کہا۔

”یہ بات نہیں۔ میں تیرے بھلے کیلئے کہہ رہا ہوں۔“

”میرا بھلا تو یہاں رہنے میں ہے“ جمال دین بولا۔ ”ابا نے کہا تھا، یہ درگھی نہ چھوڑنا۔“

”میں تجھے کچھ رقم دوں گا۔ کسی ایسے گاؤں چلا جا، جہاں تیرے دھرم والے رہتے ہوں۔“

”آپ دھکے دے کر نکالیں تو مجبوری ہے ٹھا کر جی۔ ورنہ میں تو آپ کی رعیت بن کر رہنا چاہتا ہوں۔ مجھے یہاں کوئی تکلیف، کوئی پریشانی نہیں۔ اللہ کا قبلہ ہر جگہ موجود ہے۔ مسجد نہ سہی۔ میں کہیں بھی کھڑا ہو کر، اس کی طرف رخ کر کے نماز پڑھ لیتا ہوں۔“ اس نے گہری سانس لی۔ ”ابا کہتے تھے، احسان کرنے والے کو کبھی نہیں چھوڑتے۔“

اس بات کا ٹھا کر کے دل پر بڑا اثر ہوا۔ جمال دین جس زمین پر کام کرتا تھا، وہ اس نے اس کے نام کر دی۔ اور وضع دار آدمی تھا۔ اس کے بعد اس نے کبھی جمال دین کے ساتھ ملازموں اور مزارعوں والا سلوک نہیں کیا۔ وہ اسے ایک زمین دار کا مقام دیتا تھا۔ لیکن جمال دین کو کبھی وفاداری اپنے باپ سے ملی تھی۔ اس نے خود کو کبھی دوسرے درجے سے نہیں نکالا۔ بہر حال یہ بات گاؤں کے سب لوگوں نے جان لی۔ اب کسی کو ٹھا کر سے کچھ کہنا ہوتا اور ہمت نہ ہوتی، تو جمال دین کی سیڑھی لگاتا۔ ٹھا کر پرتاپ سنگھ جمال

دین کی بات کم ہی ٹالتا تھا۔

اس وقت بھی یہی کچھ ہوا، شاننا باہر آئی اور اس طرف گئی، جہاں ملازمین کھڑے تھے۔ اس نے ان میں سے ایک سے کہا، ”ٹھا کر جی کو بولو، مالکن انہیں بلاتی ہیں“

”پاگل ہوئی ہے یہ ملازم نے اسے گھور کر دیکھا۔“

”کہنا، کوئی بہت ضروری بات ہے“

اس بار ملازم نے اسے غور سے دیکھا۔ شاننا کے چہرے پر ہوائیاں اڑ رہی تھیں۔ لیکن ایسے میں ٹھا کر کے پاس جانا اور یہ پیغام پہنچانا رنگ میں بھنگ ڈالنے کے برابر تھا یہ خطرناک کام وہ کیسے کرتا۔ ”نابابانا“ اس نے ہاتھ جوڑ لئے۔ ”اتنے مہمانوں کے بیچ میں یہ کام نہیں کر سکتا۔“

”مالکن کا حکم ٹالتا ہے۔“ شاننا نے جھنجھلا کر کہا۔ ”ٹھا کر جی کو پتا چلا تو.....“

اب دوسرے بھی ان کی طرف متوجہ ہو گئے تھے۔ لیکن ٹھا کر کیلئے اس محفل سے اٹھنے کا پیغام لے کر جانے کی کسی میں ہمت نہیں تھی۔ اور وہ اس سے بھی ڈر رہے تھے کہ پیغام نہ پہنچانے کی صورت میں ٹھا کرانی، ٹھا کر جی سے شکایت کرے گی اور پھر ٹھا کر جی کا عتاب..... یعنی آگے کنواں پیچھے کھائی والا معاملہ تھا۔

ایسے میں گنگو کو جمال دین کا خیال آ گیا۔ ”او، جمال دین سے بات کرونا“

جمال دین کو صورت حال بتائی گئی۔ وہ پہلے تو ہچکچایا، لیکن پھر راضی ہو گیا۔

جمال دین ٹھا کر کی طرف گیا تو ٹھا کرنے اس کا ہاتھ پکڑ لیا۔ ”تجھ سے کہا تھا جمال دین کہ تو ادھر کرسی پر بیٹھ۔ کہاں گھومتا پھر رہا ہے۔“

”میں ٹھیک ہوں سرکار۔ بہت خوش ہوں۔“ جمال دین نے کہا۔ پھر سرگوشی میں بولا۔ ”ٹھا کرانی جی آپ کو بلارہی ہیں۔“

ٹھا کر کچھ بد مزہ ہو گیا۔ ”اس وقت مہمانوں کو چھوڑ کر نہیں اٹھ سکتا میں۔ تھوڑی دیر میں آ جاؤں گا۔“

یہ وہ مرحلہ تھا، جس سے کوئی نوکر، کوئی مزارعہ نہیں گزر سکتا تھا۔ جمال دین صرف ایک لمبے کوچکچکچایا۔ پھر اس نے کہا ”ٹھا کر جی۔ ضرور کوئی بڑی بات ہے۔ ورنہ وہ آپ کو نہیں بلاتیں۔ انہوں نے آپ کو فوراً بلایا ہے۔“

ایک لمبے کوچکچکچا کر کے چہرے پر سختی ابھری۔ مگر فوراً ہی معدوم ہو گئی۔ اس نے نرم لہجے میں کہا۔ ”اچھا..... تو چل۔ میں آتا ہوں۔“

جمال دین فوراً ہی درجہ اول سے باہر آ گیا۔

.....X.....

ٹھا کرانی رنجیتا کو ایک پل کیلئے بھی یقین نہیں آیا کہ یہ وہی کمر ہے، عجیب تھے کہ [www.aldurdu.com](http://www.aldurdu.com) کے مقابلے میں یہاں اسے زیادہ سکون محسوس ہو رہا تھا۔

اور ایک احساس اس سے زیادہ گہرائی میں..... اور اس سے زیادہ طاقت ور تھا۔ وہ تحفظ کا احساس تھا۔ جیسے یہاں کوئی اسے اور اس کے بچے کو نقصان نہیں پہنچا سکتا۔

بچے کے رونے کی آواز نے اسے چونکا دیا۔ وہ اچانک ہی بلک بلک کر رونے لگا تھا۔ دائی راجو نے کہا ”مالکن، چھوٹے ٹھا کر دودھ پلانے کی کوشش کریں“

یہ ایک عجیب بات تھی، ٹھا کرانی کی چھاتیوں میں مانتا کے سوتے پھوٹ چکے تھے۔ اب تک وہ کئی بار بچے کو دودھ پلانے کی کوشش کر چکی تھی۔ لیکن بچے نے منہ بھی نہیں لگایا تھا وہ پوری طاقت سے منہ موڑ لیتا تھا۔

عورت کہیں کی بھی ہو۔ کسی بھی مذہب، رنگ یا نسل سے تعلق رکھتی ہو، ماں کی حیثیت میں ایک جیسی ہوتی، اپنے بچے کو دودھ پلانا اس کیلئے زندگی کا سب سے بڑا اعزاز ہوتا ہے۔ ٹھا کرانی کیلئے تو اس کی اہمیت اور زیادہ تھی۔ بائیس سال کی محرومی کے بعد اسے یہ موقع ملا تھا۔ مگر بچہ تھا کہ اسے یہ اعزاز دینے کیلئے تیار نہیں تھا، ٹھا کرانی کو اس پر رنج تھا۔ ادھر دودھ اب رک نہیں رہا تھا۔ بننے لگا تھا۔ یہ اس کیلئے جسمانی اذیت کا سبب بھی تھا۔ اسے تکلیف ہو رہی تھی۔

جن ماؤں کے بچے مردہ پیدا ہوں یا شیر خواری میں مرجائیں، انہیں لازمی یہ اذیت اٹھانی پڑتی ہے۔ دودھ کے جاری سوتے آسانی سے نہیں رکتے۔ پینے والا منہ موڑ جائے تو ماں کو بہت تکلیف ہوتی ہے۔ ٹھا کرانی اس تکلیف سے بھی دوچار تھی۔ ننھا دیوتا ماں کی پہلی بھینٹ سویکار کر لے، اسی میں اس کی ہمتی تھی۔

”ٹھیک ہے راجو۔ ادھر لے آ چھوٹے ٹھا کر کو“۔ اس نے پکارا۔

راجو نے بڑی نزاکت سے بچے کو لا کر ٹھا کرانی کو دیا۔ ٹھا کرانی نے بڑی چاہت سے بچے کو دودھ پلانے کی کوشش کی۔ لیکن بچہ اب بھی انکاری تھا۔ ٹھا کرانی نے لاکھ کوشش کر لی۔ لیکن بچے نے ہر بار منہ موڑ لیا۔ گردن بھی اکڑالی۔

”کیا بات ہے؟ یہ میرا دودھ کیوں نہیں پیتا؟“ ٹھا کرانی نے افسردگی سے کہا۔

راجو بڑی تجربہ کار عورت تھی۔ ”آپ دل چھوٹا نہ کریں مالکن“۔ وہ بولی۔ ”کبھی ایسا ہوتا ہے کہ دودھ کسی وجہ سے کڑوا ہو جاتا ہے۔ بچہ اسے قبول نہیں کرتا۔ پھر کڑوا ہٹ دور ہو جاتی ہے تو پینے لگتا ہے۔“

”تو کڑوا ہٹ کیسے دور ہوگی؟“

”کچھ جڑی بوٹیاں ہوتی ہیں۔ بس ان کی پھلکی بنا کر آپ کو دوں گی۔ سب ٹھیک ہو جائے گا۔“

بچہ ماں کے دودھ کو مسترد کرنے کے بعد چیخ چیخ کر روئے جا رہا تھا۔ ”مگر یہ بہت بھوکا ہے“۔ ٹھا کرانی نے تڑپ کر کہا۔

”تب تک کے لئے بکری کا دودھ دے دیں انہیں“۔ راجو نے تجویز پیش کی۔ ”میں دو کوٹتی ہوں۔ پھر بھگوان نے چاہا تو یہ آپ کا دودھ پینے لگیں گے۔“

”ابھی تو تم انہیں انگلی سے شہد چٹا دو۔ یہ ٹھا کر جی کا حکم ہے۔“

”مالکن، برانہ ماننا۔ میں سچ کہہ رہی ہوں۔“ راجو نے ہاتھ جوڑتے ہوئے کہا۔ ”اتنی عمر ہو گئی مجھے یہی کرتے۔ پر ایسا کبھی نہیں دیکھا۔ اپنے لوگوں میں بچے کو شہد نہیں چٹایا جاتا۔ یہ تو مسلوں میں ہوتا ہے۔“

بات سچی تھی۔ مگر ٹھا کرانی کو بہت برا لگا۔ ”تجھ سے جو کہا جائے، وہ کر راجو۔ زیادہ بات کرنے والا بولنے کا ہی نہیں رہتا۔“

راجو ڈر گئی۔ اسنے خاموشی سے بچے کو اٹھایا اور لے جا کر پنگھوڑے میں لٹا دیا۔ پھر وہ انگلی سے بچے کو شہد چٹانے لگی۔ روتا ہوا بچہ ایک دم چپ ہو گیا۔ چند منٹ بعد وہ قلقاریاں مارنے لگا۔ اور پھر سو گیا۔

تھوڑی دیر بعد بچہ پھر چنگھاڑنے لگا۔ ٹھا کرانی نے شانٹا سے کہا۔ ”دیکھ تو۔ شاید چھوٹے ٹھا کر گیلے ہو گئے ہیں۔ کپڑے بدلا دے۔“

شانٹا پنگھوڑے کی طرف بڑھی۔ ”مالکن، میں گھر جاؤں۔ آپ کے لئے دو ہٹاؤں گی۔“ دائی راجو نے ٹھا کرانی سے پوچھا۔ ”صبح سویرے آ جاؤں گی۔“

ٹھا کرانی جواب میں کچھ کہنے ہی والی تھی کہ پنگھوڑے کے پاس سے شانٹا کی چیخ سنائی دی۔ ”ہائے رام.....“

”کیا ہوا؟“ ٹھا کرانی نے گھبرا کر پوچھا۔

مگر شانٹا کوئی جواب نہ دے سکی۔ اس کے ہونٹ البتہ لرز رہے تھے۔ ایک ہاتھ سینے پر رکھا تھا۔

ٹھا کرانی کی گھبراہٹ اور بڑھ گئی۔ ”بچہ خیریت سے تو ہے نا؟“۔ اس کا دل اندیشوں کے بوجھ سے لرزنے لگا۔

”جج..... جی..... چھ..... چھوٹے ٹھا کر ٹھیک ہیں۔ پر.....“

راجو دوڑ کر اس طرف گئی اور پنگھوڑے میں پڑے بچے کو دیکھتی رہی، جس کا نچلا دھڑ برہنہ تھا۔ وہ بھی پریشان ہو گئی۔

”کیا ہوا؟ بولتی کیوں نہیں؟ کیا بات ہے شانٹا؟“ ٹھا کرانی چلائی۔

شانٹا اب بھی جواب نہ دے سکی۔ ٹھا کرانی نے راجو کو پکارا۔ ”راجو، تو بتا۔ کیا بات ہے؟“

”وہ..... مالکن..... وہ..... آپ خود ہی دیکھ لیں۔“ راجو نے جواب دیا۔ وہ گڑبڑائی ہوئی تھی۔

ٹھا کرانی کا ضبط جواب دے گیا۔ وہ ساری احتیاط بھول کر اٹھی اور پنگھوڑے کی طرف لپکی۔ بچے کو دیکھنے کے بعد اس کے منہ سے بھی بے ساختہ..... ہائے رام، یہ کیا..... نکلا۔

تینوں دیر تک بچے کے جسم کے، ناف سے نیچے والے حصے کو پھٹی پھٹی آنکھوں سے دیکھتی رہیں۔ پھر راجو منمنائی۔ ”میں گھر جاؤں مالکن؟“

ٹھا کرانی نے چونک کر نظریں اٹھائیں اور اسے دیکھا۔ اچانک اس کی آنکھیں جیسے شعلے اگلنے لگیں۔ اس نے کہا۔ ”راجو، پہلے تجھے یہ بتانا ہوگا کہ یہ کیا ہے؟“

راجو نے اس کے تیور دیکھے تو تھر تھر کاہنے لگی۔ ”مم..... میں..... میں کیا جانوں مالکن۔ میں نے تو کچھ نہیں کیا ہے۔“

”مجھے..... مجھے کچھ پتا نہیں مالکن۔“ راجو کا چہرہ فق ہو گیا۔

ٹھا کرانی شاننا کی طرف مڑی۔ ”شاننا، تو جا کے ٹھا کر جی کو بلا کر لا“

”مالکن، باہر بھرا ہورہا ہے۔ ٹھا کر جی مہمانوں کے ساتھ ہیں۔“ شاننا نے گھبرا کر کہا۔

ٹھا کرانی عام حالات میں نرم مزاج تھی۔ لیکن اس وقت صورت حال ایسی تھی کہ اسے جلال آ گیا، اس نے درشت لہجے میں شاننا کو ڈپٹا۔ ”مجھے بھی معلوم ہے۔ تو مجھے مت پڑھا جا..... ان سے کہنا، بہت ضروری بات ہے۔ فوراً آجائیں، تو خود جا کر ان سے کہنا۔“

اب کچھ کہنے کی گنجائش نہیں تھی۔ شاننا مرے مرے قدموں سے یوں چلی، جیسے مقتل کی طرف جا رہی ہو۔

ٹھا کرانی کو اس پر ترس آ گیا۔ ابھی تھوڑی دیر پہلے اس بے چاری پر بچے کے غائب ہونے کے سلسلے میں شبہ کیا جا رہا تھا۔ اس وقت خوف سے کیا حال ہوا ہوگا اس کا! اور اب یہ مصیبت۔ کسی نوکر سے کہہ دینا۔ وہ بلا دے گا۔ پر یہ بات منہ سے نہ نکلے۔ بس ان کو بلانا ہے۔ جلدی جا۔“

شاننا کے قدموں میں کچھ جان سی پڑ گئی.....

.....X.....

ٹھا کر مہمانوں سے معذرت کر کے حویلی کی طرف چلا تو جھنجھلایا ہوا تھا۔ وہ دل میں سوچ رہا تھا کہ اس بات پر ٹھا کرانی کی اچھی طرح خبر لے گا۔ ایسے ذرا ذرا سی بات پر مہمانوں کے بیچ سے بلو لینا۔ ٹھا کرانی کے ہاں یہ سب چونچلے تو جوانی میں بھی نہیں ہوتے۔ جب کہ اب تو بڑھاپا آن لگا ہے چوکھٹ پر۔

مگر فوراً ہی اس کے دل میں نرمی ہی پھوٹ نکلی۔ بے چاری رنجیتا! بہت اچھی بھتی تھی وہ۔ چونچلوں کا عرصہ..... انگلوں بھری جوانی تو اس نے دبے دبے گزار دی تھی۔ صرف اس لئے کہ بھگوان نے اسے اولاد نہیں دی تھی۔ اور وہ سمجھتی تھی کہ یہ اس کی اپنی نااہلی ہے۔ اس لئے وہ کبھی کبھی مانگتی ہی نہیں تھی۔ کوئی مطالبہ نہیں کرتی تھی۔ کسی چیز پر حق نہیں جتاتی تھی۔ یہاں تک کہ اس پر بھی..... اپنے پتی پر بھی!

یہ سوچتے ہوئے ٹھا کر کو اپنا خیال آیا۔ اس کا بھی یہی حال تھا۔ اولاد سے محرومی کا ذمے دار وہ خود کو سمجھتا تھا۔ وہ سمجھتا تھا کہ اس میں یہ اہلیت ہی نہیں ہے۔ اور وہ راج پوت تھا..... آن بان والا۔ وہ یہ بات کسی سے کہہ بھی نہیں سکتا تھا..... پتی سے بھی نہیں۔ اس نے کبھی اپنا معائنہ بھی نہیں کرایا۔ اگر رپورٹ صاف بتا دیتی کہ وہ اس جوہر سے محروم ہے تو اس کے سامنے مرجانے کے سوا کوئی راستہ نہ رہتا۔ چنانچہ وہ خاموش رہا اور اندر ہی اندر احساس کمتری پالتا رہا۔

شاید اس کا ایک فائدہ بھی ہوا۔ یہ کہ وہ ایک اچھا انسان بن گیا۔ وہ بہت بڑا زمین دار تھا۔ دور تک اس کی زمینیں تھیں۔ بیسیوں گاؤں تھے اس کے۔ بڑی رعیت تھی۔ پر اس نے کبھی زمین داروں کی روایتی عادتیں نہیں اپنائیں۔ وہ ظالم و جاہل نہیں بنا۔ کبھی ناچ گانا دیکھ لینا الگ بات ہے۔ مگر اس نے کبھی کسی عورت پر بری نظر نہیں ڈالی۔ ہوس میں کبھی مبتلا نہیں ہوا۔ رعیت کی بہو بیٹیوں کو میلی نظر سے نہیں دیکھا جب کہ زمین دار تو پسند کی لڑکیوں کو گھر سے اٹھوا لیتے ہیں۔ اس نے تو کبھی کسی ناپنے والی کی خواہش بھی نہیں کی۔ کبھی کسی پر ظلم نہیں کیا۔ اس کے مزارعے، ملازمین، گھر کے نوکر چاکر، سب ہمیشہ اس سے خوش رہے۔ اسے دعائیں دیتے رہے۔ وہ اس کی عزت کرتے تھے۔ اس سے ڈرتے بھی تھے۔ حالاں کہ اس نے کبھی کسی کو سزا نہیں دی تھی۔ وہ تو ہر پریشانی میں ان کے کام آتا تھا۔ ان کی مدد کرتا تھا۔ فصل خراب ہوئی تو اس نے اپنا حصہ معاف کر دیا۔ ان مزارعوں کو کچھ پلے سے دے دیا۔ کسی کے گھر میں پریشانی ہوئی تو وہ اس کے کام آیا۔ شاید صرف اسی لئے کہ وہ بائیس سال اولاد سے محروم رہا۔ اور خود کو کم تر سمجھتا رہا۔ ورنہ شاید وہ بھی دوسرے زمین داروں کی طرح ہوتا۔

یہ بھی ٹھا کر پرتاپ سنگھ کی اچھائی تھی کہ وہ اس انداز میں سوچتا تھا۔ اس کی طبیعت میں راج پوتوں کی ضد اور اکھڑپن کے ساتھ ایسا انکسار، ایسی عاجزی تھی، جسے راجپوت توہین سمجھتے ہیں۔ جو راج پوتوں میں ہوتی ہی نہیں۔ ورنہ اگر وہ پیچھے کی طرف دیکھتا تو اکڑ جاتا۔ اس نے اپنے باپ ٹھا کر رندھیر سنگھ کو دیکھا تھا۔ وہ اولاد سے محروم نہ ہونے کے باوجود ایسے ہی تھے۔ رعایا کو اولاد کی طرح سمجھتے اور ان کا خیال رکھتے تھے۔ عیاش طبع بھی نہیں تھے۔ ان کی شرافت اور عزت کی مثالیں دی جاتی تھیں۔ اور ٹھا کر پرتاپ سنگھ ان ہی کا بیٹا تھا۔

اور پھر ٹھا کر پرتاپ سنگھ اپنے ماضی کو دیکھتا تو بھی اس میں اکڑ پیدا ہو جاتی۔ اپنے بیاہ سے پہلے وہ جوانی کے نو سال گزار چکا تھا۔ بیاہ تو اس کا پچیس سال کی عمر میں ہوا تھا۔ زمین داروں کے جوان بیٹے تو طاقت کے نشے میں چور ہو کر اپنے گلشن عمل داری میں کسی کھلی، کسی پھول کو شاخ پر نہیں رہنے دیتے۔ ٹھا کر پرتاپ چاہتا تو کیا نہیں کر سکتا تھا۔ بیاہ سے پہلے کتنی لڑکیاں اس کی نظر التفات کی آرزو کرتی تھیں۔ مگر اس نے کبھی آنکھ اٹھا کر کسی کو نہیں دیکھا۔ اس لئے کہ یہ اس کی فطرت ہی نہیں تھی۔ محرومی تو بعد کی بات تھی۔ اور بیاہ کے پانچ سال بعد تو ٹھا کرانی رنجیتا ہی دوسرے بیاہ کیلئے اس کے پیچھے پڑ گئی تھی۔ مگر اس نے ہی ہمیشہ انکار کیا..... اور بہت درشتی سے انکار کیا۔ اسے رنجیتا سے بہت محبت تھی۔ وہ اسے سو کن کا دکھ کیسے دے سکتا تھا!

”مجھے بیٹا چاہئے ناتھ۔“ رنجیتا اکثر جھنجھلا کر کہتی۔ ”تمہارا بیٹا۔ میری کوکھ سے نہ سہی، کسی اور کی کوکھ سے سہی۔ تمہارا بیٹا میرا بیٹا ہوگا“

”میں نے کہہ دیا نا۔ مجھے یہ سننا بھی برا لگتا ہے۔“

”مگر کیوں ناتھ۔“

”دیکھ رنجو، بیٹے کو میرا من بھی بہت چاہتا ہے۔ پر میں کہتا ہوں، بھگوان کو دینا ہی ہے تو تم سے دے۔ ورنہ مجھے نہیں چاہئے۔“

تو ٹھیک ہے۔ کمرے کی طرف بڑھتے ہوئے ٹھا کر نے دل میں کہا۔ اکیس برس کی دبی ہوئی رنجیتا اب توجہ کی حق دار ہوئی ہے۔ وہ تمہیں محفل سے بھی بلائے تو ہنسی خوشی جاؤ۔ ماتھے پر ہل نہیں ہونا چاہئے۔ یہ توجہ، یہ نخرے..... اب اسے ان کا ادھیکار ہے۔ وہ تمہاری پتی ہی نہیں تمہارے چھوٹے ٹھا کر کی ماں بھی ہے۔

اس نے دروازہ دھکیلا اور کمرے میں داخل ہو گیا۔

اندر داخل ہوتے ہی اسے احساس ہو گیا کہ مسئلہ رنجیتا کے توجہ حاصل کرنے کا نہیں۔ بلکہ سنگین ہے۔ رنجیتا بستر پر نہیں تھی۔ بلکہ پنگھوڑے کے پاس کھڑی بیچے کو دیکھ رہی تھی۔ اور اس کے چہرے پر وحشت تھی۔ اس کے پاس ہی دائی راجو اور شاننا کھڑی تھیں۔ ان کے چہرے سے ستے ہوئے تھے۔

ٹھا کر کا دل وسوسوں سے بھر گیا۔ بیچے کو کچھ ہو گیا ہے؟ یہ سوچ کر ہی اسے لگا کہ اس کا دل بند ہو رہا ہے۔ سانسیں رکی جا رہی ہیں۔ مگر اسی لمحے اسے مجذوب کی بات یاد آ گئی۔ بچا سے جس طرح ملا ہے، دیا گیا ہے، بھگوان نے چاہا تو وہ لمبی عمر پائے گا۔

اس نے کھٹکھار کر گویا اپنے آنے کا اعلان کیا۔ رنجیتا نے چونک کر اسے دیکھا اور شاننا اور راجو سے کہا ”تم باہر جاؤ۔ جب تک میں نے بلاؤں، اندر نہ آنا۔“

راجو اور شاننا نظریں جھکائے ٹھا کر کے قریب سے گزر کر باہر چلی گئیں۔

”کیا بات ہے رنجو۔“ ٹھا کر نے وہیں کھڑے کھڑے پوچھا۔ اسے آگے جانے اور بیچے کو دیکھنے کی ہمت نہیں ہو رہی تھی۔ نہ جانے کیا دیکھنے کو ملے۔

”ادھر آئیں ناتھ۔“

ٹھا کر دھڑکتے دل سے بڑھا اور پنگھوڑے کے پاس پہنچ گیا۔

”ادھر دیکھیں بیچے کو۔“ ٹھا کرانی نے کہا۔

ٹھا کر نے بیچے کو دیکھا۔ وہ ٹھیک ٹھاک تھا اور سوراہا تھا۔

اس نے سکون کی سانس لی۔ ”ٹھیک تو ہے۔ سو رہا ہے۔ تم پریشان کیوں ہو؟“۔ اس نے کہا۔

”ادھر دیکھیں..... نچلے دھڑکو“۔

تب ٹھا کرنے دیکھا کہ بچہ نیچے سے کھلا ہوا ہے۔ اور پھر اس نے دیکھا اور گڑبڑا گیا۔ ”یہ..... یہ کیا؟“۔

”یہی تو سمجھ میں نہیں آرہا ہے“۔

”بچہ ایسا پیدا تو نہیں ہوتا“۔

”ہاں۔ ایسا ہوتا نہیں۔ مگر مسلوں کے ہاں بچے کو ایسا کر دیتے ہیں“

اسی لمحے ایک عجیب بات ہوئی۔ اس پریشانی میں بھی ٹھا کر کو لفظ مسلا برا لگا۔ ”سنو رنجیٹا، ہم لوگ نفرت سے، ان کی توہین کرنے کیلئے مسلمانوں کو ایسے پکارتے ہیں اب تم

آئندہ کبھی یہ لفظ زبان پر نہ لانا“

ٹھا کرانی کی سمجھ میں کچھ نہیں آیا۔ وہ سوالیہ نظروں سے اسے دیکھتی رہی۔

”دیکھو، ہمیں خواب میں جنہوں نے بیٹے کی خبر دی، وہ مسلمان بزرگ تھے۔ پھر آج جس مجذوب سے میں ملا، وہ بھی مسلمان تھا۔ اس کا مطلب ہے کہ بھگوان کی اچھا سے

ہمارا اور ہمارے بیٹے کا مسلمانوں سے کوئی سمبندھ ہو گیا ہے۔ اب انہیں کبھی ایسے نہ پکارنا۔ کبھی برانہ کہنا“۔

ٹھا کرانی نے سر کو تقبیی جنبش دی۔ ٹھا کر ٹھیک ہی کہہ رہا تھا۔ ”مگر یہ.....؟“ اس نے بچے کی طرف اشارہ کیا۔

”ہاں۔ یہ سمجھ میں نہیں آتا کہ یہ کیسے ہے“۔

دونوں چند لمحے سوچتے رہے۔ پھر ٹھا کرانی نے کہا۔ ”بچے کو یہاں کون لایا تھا؟“

”یہ تو مجھے نہیں معلوم۔ مجھے تو مجذوب نے بتایا تھا کہ بچہ یہاں پہنچا دیا گیا ہے۔ اور اب یہی اس کا کرا ہے“۔ ٹھا کرنے کہا۔ پھر اسے یاد آیا کہ جب اس نے مجذوب سے

پوچھا تھا کہ وہ کہاں سے آرہا ہے تو اس نے حویلی کی طرف اشارہ کیا تھا۔ اور اس نے کہا تھا..... ہم تو خود خیر مقدم کے لئے یہاں آئے تھے۔ کچھ ضروری کام بھی تھے نمٹانے،

اب ہمیں جانا ہے۔ یہ تو ٹھا کر اب سوچ رہا تھا کہ وہ کون سے کام تھے جو مجذوب نے نمٹائے تھے۔ بچے کو اس کمرے میں پہنچانا..... شہد چنانا..... اور..... اور.....؟ اور پھر

مجذوب نے یہ ہی کہا تھا..... بچے کی صورت دیکھ لی اور دعا بھی دے دی ہم وہیں سے آرہے ہیں..... تو یہ تو تھا کہ مجذوب یہاں آیا تھا۔ ”میرا خیال ہے رنجو کہ بچے کو مجذوب

نے ہی یہاں پہنچایا تھا“۔

”تو ہو سکتا ہے، انہوں نے ہی.....“ ٹھا کرانی نے جان بوجھ کر جملہ نامکمل چھوڑ دیا۔

”پاگل ہوئی ہو“۔ ٹھا کرنے بگڑ کر کہا۔ ”کوئی ایسا کرتا تو کوئی نشان ہوتا، کٹنا ہوتا، زخم ہوتا۔ اتنی جلدی ٹھیک تو نہیں ہو سکتا“۔

”میں تو اب بھی یہی کہوں گی“۔ ٹھا کرانی بولی۔ ”آپ بتائیں، آپ جب اس کمرے میں آئے تھے تو دروازے پر تالا تھا“۔

”ہاں۔ میں نے چابی سے تالا کھولا تھا۔ مگر تم کہنا کیا چاہتی ہو“۔

”دیکھیں ناتھ۔ اگر وہ سب کی آنکھوں کے سامنے بچے کو اٹھا کر یہاں لاسکتے ہیں۔ تالا کھولے بغیر اسے اندر لاسکتے ہیں، تو یہ بھی کر سکتے ہیں۔ اچھا، ایک بات بتائیں۔ یہ

کمرہ تو برسوں سے بند تھا۔ یہاں تو گرد، مٹی ہوگی، کھڑکی کے جالے ہوں گے، گھٹن ہوگی، اندھیرا ہوگا“۔

”ایسا کچھ نہیں تھا“۔ ٹھا کرنے کمرے کا نقشہ بیان کیا۔ ”ہم اگر برسوں سے بند کسی کمرے کی صفائی کریں تو پورا دن لگ جائے۔ مگر یہ کمرہ منٹوں میں صاف ہو گیا۔ تو کیا یہ

نہیں ہو سکتا کہ زخم منٹوں میں ٹھیک ہو جائے“۔

بات ٹھا کر کے دل کو لگی۔ لیکن پھر بھی اسے یقین نہیں آرہا تھا۔ ”اچھا تم راجو کو بلاؤ میں اس سے بات کروں گا“۔

ٹھا کرانی نے آواز دی تو راجو اندر آگئی۔ وہ سر جھکا کر کھڑی ہوگئی۔ ”راجو، تو کیا کہتی ہے اس معاملے میں“۔ ٹھا کرنے پوچھا۔

”میں کیا کہہ سکتی ہوں مالک“۔ راجو گڑبڑائی۔

”تو جانتی ہے، میں کیا پوچھ رہا ہوں“۔ ٹھا کر کا لہجہ سخت ہو گیا۔

”اس میں میرا کوئی قصور نہیں مالک“۔

”وہ تو میں جانتا ہوں۔ تیرا کسی طرح بھی کوئی قصور نہیں“۔ ٹھا کرنے لہجہ نرم کر لیا۔ ”بس میں یہ جانتا چاہتا ہوں کہ یہ پیدا ہی ایسا ہوا ہے یا بعد میں ایسا ہوا؟“۔

”مم..... مجھے..... مجھے معلوم نہیں ٹھا کر جی“۔

”یہ کیسے ہو سکتا ہے۔ یہ تیرے ہاتھوں کی پیدائش ہے“۔

”وہ..... ٹھا کر جی..... میں نے تو اس بات پر دھیان ہی نہیں دیا تھا“۔

”جھوٹ بولتی ہے تو۔ یہ تو ممکن ہی نہیں“۔ ٹھا کر کو غصہ آ گیا۔ ”سچ بتادے۔ نہیں تو میں تجھے شکاری کتوں کے آگے ڈلوادوں گا“۔

راجو تھر تھر کاپنے لگی۔ لگتا تھا، بے ہوش ہو کر گر جائے گی۔ ”سچ بتادے۔ تجھے کچھ نہیں ہوگا راجو“۔ ٹھا کرانی نے اسے دلا سہ دیا۔

”مالکن..... اگر آپ کو دشواری نہیں ہوا تو؟“ راجو نے کہا۔

”کیوں نہیں ہوگا دشواری۔ سچ بولے گی تو ضرور ہوگا“۔

”وہ جی بات ہی ایسی ہے مالکن۔ جیون گزر گیا اس کام میں۔ پر پہلے کبھی ایسا نہیں ہوا“۔

”صاف بات کر..... سیدھی بات“۔ ٹھا کرنے ڈپٹ کر کہا۔

”سچ یہ ہے مالک کہ چھوٹے ٹھا کر ایسے ہی پیدا ہوئے تھے۔ میں نے ایسا پہلے کبھی نہیں دیکھا“۔

ٹھا کرنے سکون کی سانس لی۔ لیکن ٹھا کرانی کو غصہ آ گیا۔ ”یہ تو پہلے بتانے والی بات تھی۔ تو نے چھپائی کیوں؟ ایسی بات چھپ سکتی ہے بھلا“۔

”ایک تو مجھے ڈر تھا کہ یہ بدشگونی ہے۔ مجھے ڈر تھا کہ ٹھا کر جی ناراض ہو کر مجھے کتوں کے سامنے نہ ڈلوادیں۔ اتنے برسوں کے بعد منتوں مرادوں کا بچہ ہے پھر میں نے سوچا، مجھے

انعام بھی نہیں ملے گا“

ٹھا کر مسکرایا۔ ”تو تجھے انعام ملا یا نہیں؟“۔

”بہت ملا مالک۔ جھولی بھر کے ملا“۔

”نہیں۔ جھولی بھر کے تو اب ملے گا۔ کل تو آئے گی تو سچ مچ تیری جھولی بھردوں گا“۔ ٹھا کرنے کہا۔ پھر سخت لہجے میں بولا۔ ”لیکن غور سے سن راجو۔ یہ بھگوان کی اچھا تھی۔ کوئی

کچھ نہیں کر سکتا۔ لیکن یہ بات کسی کو معلوم نہ ہو۔ ورنہ تیری خیر نہیں“۔

”میری زبان نہیں کھلے گی مالک۔ پر شانتا.....“۔

”تو اس کی فکر نہ کر۔ میں اسے سمجھا دوں گی“۔ ٹھا کرانی نے کہا۔ ”بس اب تو جا“۔

راجو چلی گئی۔ وہ دونوں خاموش تھے۔ اپنی اپنی سوچوں میں گم۔ دونوں ایک ہی بات سوچ رہے تھے۔ لیکن ایک دوسرے سے کہنا نہیں چاہتے تھے۔ وہ سوچ رہے تھے

..... یہ کیا ہو رہا ہے ہمارے ساتھ۔ ایک دن میں کتنا کچھ ہو گیا۔ مگر خیر..... جیون اکارت تو نہیں گیا۔ من کی سب سے بڑی مراد تو پوری ہوگئی۔

یہ سچی بات تھی۔ وہ اولاد پانے کیلئے کچھ بھی کر سکتے تھے..... کچھ بھی!

چند منٹ بعد ٹھا کرانی نے آواز دے کر شانتا کو بلایا۔ ”شانتا..... چھوٹے ٹھا کر کو کپڑے بدلادے“۔

شانتا بچے کے پاس جا کر مصروف ہوگئی۔ ٹھا کرانی اور ٹھا کر مسہری پر آ بیٹھے۔ ”سن شانتا، اس بات کا کبھی کسی سے نہ کہنا“۔ ٹھا کرانی نے پکار کر کہا۔

شانتا نے سر جھکائے جھکائے کہا۔ ”کون سی بات مالکن؟“۔

”یہی والی بات۔ چھوٹے ٹھا کر والی“۔

”مجھے تو ایسی کسی بات کا خود بھی پتا نہیں مالکن۔ اور جو بات مجھے نہیں پتا، وہ میں کسی کو کیسے بتا سکتی ہوں“۔

شانٹا نے مصومیت سے کہا۔

”اور سن۔ چھوٹے ٹھا کر کا یہ کام اب صرف تیرے ذمے ہے۔ پھر کبھی کسی کے سامنے ان کا گیلیا سوکھنا نہ کرنا۔“

شانٹا بچے کو کپڑے پہنا کر مڑی۔ ”مالکن، وہ حمیدہ دیدی آئی ہوئی ہیں۔“

”تو جا کر اسے بھیج دے۔ اور گھنٹا دو گھنٹا سو جا۔ تب تک حمیدہ میرے پاس رہ لے گی۔“

”حمیدہ کون؟ جمال دین کی گھر والی؟“ ٹھا کرنے پوچھا۔

ٹھا کرانی نے اثبات میں سر ہلا دیا۔

شانٹا کے جانے کے بعد ٹھا کرنے کہا۔ ”رنجو، اکیلی شانٹا تو بچے کو نہیں سنبھال سکے گی۔ اور کوئی اور بچے کا کام کرے گا تو راز راز نہیں رہے گا۔“

”آپ فکر نہ کریں ناتھ۔ تھوڑے دن کی تو بات ہے۔ راجو شانٹا کا ہاتھ بنا دے گی۔ ایک دن میں میرے پاس رہے گی تو دوسری رات میں۔ اور پھر بعد میں تو میں اپنے راج دلارے کا ہر کام خود ہی کروں گی۔ کسی کو چھوٹے بھی نہ دوں گی اسے۔“

ٹھا کر مطمئن ہو گیا۔ مگر پھر اسے ایک اور خیال آیا۔ اس نے کہا۔ ”اور کوئی بات تو نہیں رنجو..... پریشانی والی؟“

ٹھا کرانی ایک لمحے کو ہچکچائی۔ پھر بولی تو اس کے لہجے میں فخر تھا۔ ”آپ کا بیٹا راجپوت ہے۔ بہت ضدی ہے۔ پتا ہے، اب تک میرا دودھ نہیں پیا ہے اس نے۔ بھوک سے تڑپ رہا ہوتا ہے مگر دودھ کو منہ نہیں لگا تا۔ بس شہد پر گزارہ ہو رہا ہے۔“

”یہ تو پریشانی کی بات ہے۔ ایسا کب تک چلے گا۔ دودھ کے بغیر تو بچے کا گزارہ نہیں ہوتا۔“ ٹھا کر پریشان ہو گیا۔

”بھگوان جانے.....“

اسی لمحے دروازے پر دستک ہوئی ”آجا حمیدہ۔ ٹھا کرانی نے پکارا۔

دروازہ کھلا اور حمیدہ اندر آئی۔ ٹھا کر کو دیکھ کر وہ جھجکی۔ پھر ہاتھ جوڑ کر بولی۔ ”مبارک ہو ٹھا کر جی۔ بدھائی ہو مالکن۔“

ٹھا کر مسکرایا اور ٹھا کرانی نے شکر یہ کہا۔ پھر پوچھا۔ ”تو اپنے بچے کو نہیں لائی؟“

”یہاں آتے ہوئے ان کے پاس چھوڑ آئی ہوں مالکن۔“ حمیدہ نے محبوب لہجے میں کہا۔

”لے آتی تو اچھا تھا، اب اگر میں تجھے کچھ دیروک لوں تو؟“

”آپ حکم کریں تو میں پوری رات رکی رہوں۔“ حمیدہ نے بے ساختہ کہا۔

ٹھا کر اٹھ کھڑا ہوا۔ ”میں جا رہا ہوں ٹھا کرانی، مہمان بیٹھے ہوئے ہیں۔ بری بات ہے۔“

”ٹھیک ہے ناتھ۔“

.....X.....

حمیدہ کو بیٹھے تھوڑی دیر ہوئی تھی کہ بچہ بلک بلک کر رونے لگا۔ ”چھوٹے ٹھا کر اٹھ گئے۔“ حمیدہ نے مسکراتے ہوئے کہا۔ ”دیکھوں..... گیلے تو نہیں ہو گئے۔“ وہ اٹھ کر ہنگھوڑے کی طرف چلی۔

ٹھا کرانی بوکھلا گئی۔ ”حمیدہ..... گیلیا ہو تو تم ہاتھ نہ لگانا۔ میں آپ ہی بدل دوں گی۔“ اس نے لہجے کو عام سا رکھنے کی کوشش کی تھی۔

حمیدہ کو اس کے لہجے کی وحشت نے حیران کر دیا۔ اس میں کیا حرج ہے کہ میں..... پھر اس نے سوچا، مالکوں کی باتیں مالک جانے۔ کیا پتہ، کوئی دھرم کا معاملہ ہو۔ اس نے ہنگھوڑے میں لیٹے بچے کو دیکھا اور دیکھتی کی دیکھتی رہ گئی۔ وہ بہت خوب صورت بچہ تھا۔ پیشانی بہت کشادہ تھی اس کی۔ نقوش کھڑے اور بہت پیارے تھے۔ اس کی آنکھیں بند تھیں اور وہ بلک بلک کر روئے جا رہا تھا۔ حمیدہ نے دیکھ لیا کہ وہ گیلیا نہیں ہے۔

”چھوٹے ٹھا کر گیلیا نہیں ہیں مالکن۔ بھوکے ہو رہے ہیں۔“ اس نے ٹھا کرانی کو بتایا۔

”اٹھا کر لے آؤ۔ پھر کوشش کرتی ہوں۔ اب تک انہوں نے دودھ نہیں پیا ہے۔“ ٹھا کرانی نے کہا۔

”یہ تو اچھی بات نہیں۔“ حمیدہ نے بچے کو اٹھاتے ہوئے کہا۔

بچے نے حمیدہ کی گود میں آتے ہی ہاتھ چلانے شروع کئے اور پھر اس کے ننھے ننھے ہاتھ حمیدہ کی چھاتیوں پر رک گئے۔ پھر جیسے وہ بار بار ہاتھ مار کر دودھ کا مطالبہ کرنے لگا۔ ”یہ تو صاف صاف دودھ مانگ رہے ہیں۔“ حمیدہ نے ہنستے ہوئے کہا۔ اور دل میں سوچا، کتنے عقل مند ہیں چھوٹے ٹھا کر۔ ابھی سے اتنی کچھ ہے!“

”اچھا شگون ہے۔ شاید اب دودھ پی ہی لیں۔“ ٹھا کرانی نے ہاتھ پھیلائے۔

لیکن ٹھا کرانی کیساتھ بچے کا رویہ اب بھی پہلے جیسا تھا۔ ٹھا کرانی اسے زبردستی اپنی طرف کرتی اور وہ پوری طاقت سے منہ موڑ لیتا۔ یہی نہیں۔ وہ بار بار پاس کھڑی حمیدہ کی طرف ہاتھ بڑھاتا تھا۔

ٹھا کرانی کا چہرہ غمت سے تہمتا اٹھا۔ ”پتا نہیں، کیا بات ہے۔ کوئی خرابی ہے میرے دودھ میں۔“

”یہ بات نہیں مالکن۔ کبھی ایسا بھی ہو جاتا ہے۔“

بچہ اب چیخ چیخ کر رو رہا تھا۔ صاف پتا چل رہا تھا کہ وہ ضد کر رہا ہے۔ اس نے تو آسمان سر پر اٹھالیا تھا۔ ”حمیدہ..... اسے لے جا کر لٹا دے اور شہد چٹا دے۔ اس پر گزارہ ہو رہا ہے میرے بچے کا۔“

مگر حمیدہ نے جیسے ہی بچے کو گود میں لیا، بچہ یک لخت چپ ہو گیا۔ اس کے ننھے منے ہاتھ پھر حمیدہ کی چھاتیوں کو ٹٹولنے لگے۔ حمیدہ کا اپنا دودھ پیتا بچہ تھا۔ وہ مانتا سے بھری تھی۔ اس کا دل کھیلنے لگا۔ لیکن کچھ کہنے کی ہمت نہیں ہوئی۔ وہ بچے کو گود میں لئے وہیں کھڑی رہی۔

ٹھا کرانی کوئی بچی نہیں تھی۔ وہ سمجھ گئی۔ اس کا دل رنج اور حسد سے بھر گیا۔ میرا بچہ..... اور میرا دودھ ٹھکرا کر کسی اور کا دودھ مانگے۔ یہ کیسی تو ہیں ہے مانتا کی۔ وہ سوچتی اور دانتوں سے اپنا نچلا ہونٹ چباتی رہی۔

ننھے منے ہاتھوں کی چھینٹ خانی نے مانتا سے لدی پھندی حمیدہ کو بے حال کر دیا۔ بچے پکاریں، دودھ مانگیں تو کی ہوئی مانتا آتش فشاں کی طرح ہو جاتی ہے۔ اب مالکن کا رعب بھی حمیدہ کو باز نہ رکھ سکا۔ اس نے ملتجیانہ لہجے میں ٹھا کرانی سے کہا۔ ”چھوٹے ٹھا کر تو مجھ سے دودھ مانگ رہے ہیں۔“

ٹھا کرانی کا جواب بے حد مختصر اور فیصلہ کن تھا۔ ”اسے ہنگھوڑے میں لٹا دے اور انگلی سے شہد چٹا۔“

حمیدہ کسی اور ہی کیفیت میں تھی۔ وہ بچے کو پلٹائے کھڑی رہی پھر بولی۔ ”پلانے دیں نا مالکن۔“

”میں کہتی ہوں، لٹا دے اسے۔“ اس بار ٹھا کرانی نے گرج کر کہا۔

حمیدہ کی کیفیت ختم ہو گئی۔ اس نے بڑی نزاکت سے بچے کو خود سے دور کیا۔ پھر اسے ہنگھوڑے میں لٹا دیا۔ بچے نے پھر رونا شروع کر دیا۔ ایک منٹ بعد تو یہ حال ہوا کہ اس کی چیخیں چھت پھاڑے ڈال رہی تھیں۔

”حمیدہ، اسے شہد چٹا۔“ ٹھا کرانی نے پکارا۔

لیکن اس بار بچہ شہد میں ڈوبی ہوئی انگلی سے بھی منہ موڑ رہا تھا۔ بلکہ اس نے ایک اور ادا سیکھ لی تھی۔ اب وہ ہونٹ سختی سے بھینچ لیتا تھا۔ اور اس کے دونوں ہاتھ آگے کی سمت مسلسل کچھ تلاش کر رہے تھے۔ وہ ننھے ننھے ہاتھ اپنی منزل کو نہیں چھو سکتے تھے۔ لیکن کوشش کئے جا رہے تھے۔ اور حمیدہ ان کے مصوم لمس کو، ان کے جان دارم مطالبے کو صاف اپنی چھاتیوں پر محسوس کر رہی تھی۔ اسے لگ رہا تھا کہ اس کا دل پھٹ جائے گا۔

بچہ اتنے زور سے رو رہا تھا کہ اتنے فاصلے سے بات کرنا ممکن نہیں تھا۔ حمیدہ ٹھا کرانی کے پاس چلی گئی۔ ”مالکن..... چھوٹے ٹھا کر شہد بھی نہیں لے رہے ہیں۔“ اس نے کہا۔

ٹھا کرانی نے ایک نظر اس کے چہرے کو دیکھا اور جان لیا کہ وہ اس کے بچے کو دودھ پلانے کیلئے تڑپ رہی ہے۔ اسے یقین ہو گیا کہ حمیدہ نے بچے کو شہد چٹانے کی کوشش ہی نہیں کی ہے۔ تاکہ وہ بچے کو اس سے دودھ پلوانے پر مجبور ہو جائے۔ راج پوت خون جوش مارنے لگا۔ پھر بھی اس نے تحمل سے کام لیا۔ معاملہ منتوں مرادوں والے بچے کا بھی تھا۔

”مالکن مجھے دودھ پلانے دیں، نا،“ حمیدہ نے گڑگڑاتے ہوئے کہا۔

”سن حمیدہ، یہ جو دودھ ہوتا ہے نا، یہ اصل میں خون ہوتا ہے۔“ ٹھا کرانی نے بے حد سرد لہجے میں کہا۔ ”اور ہم راج پوت لوگ اپنے خون میں ملاوٹ کرنے سے اچھا مر جانے کو سمجھتے ہیں۔“ ٹھا کرانی کہہ تو گئی لیکن اگلے ہی لمحے لرز گئی۔ یہ کیسی منحوس بات منہ سے نکالی ہے اس نے۔ اس بچے پر تو سب کچھ قربان کیا جاسکتا ہے۔

ادھر حمیدہ کچھ سننے اور سمجھنے کے قابل ہی نہیں تھی۔ وہ بولی۔ ”خدا کی قسم، میں کسی کو بھی نہیں بتاؤں گی مالکن۔ کسی کو پتا نہیں چلے گا۔“

”اس سے کیا فرق پڑتا ہے۔ خون میں ملاوٹ تو ہو جائے گی نا۔“

اب کچھ کہنے کی گنجائش نہیں تھی۔ حمیدہ ٹھا کرانی کو ٹکڑے ٹکڑے کر رہی۔ اس کی نگاہیں جیسے بھیک مانگ رہی تھیں۔

ادھر بچے کی چیخیں، ادھر حمیدہ کی نظریں..... ٹھا کرانی کا دل کٹنے لگا۔ بے یک وقت دونوں چیزیں برداشت کرنا اس کیلئے ناممکن تھا۔ اس نے حمیدہ سے کہا ”تو اب گھر جا حمیدہ۔ اور یہ بات کسی سے نہ کہنا۔“

”نہیں کہوں گی مالکن۔ مگر آپ ایک بار.....“ بات پوری کرنے کی اس میں ہمت نہیں تھی۔

”ٹھا کر کو پتا چل گیا تو یہ چاہتی ہے تو وہ تیرا خون پی جائیں گے..... اور میرا بھی۔“ ٹھا کرانی نے بے حد نرم لہجے میں کہا۔ ”یہ سن کر حمیدہ کا چہرہ فق ہو گیا۔“ ”بس اب تو جا۔ اور جاتے ہوئے شانٹا کو جگا دے۔ کہنا، میں بلا رہی ہوں۔“

حمیدہ دروازے کی طرف بڑھنے لگی۔ ٹھا کرانی نے اسے پکارا تو اس نے پلٹ کر دیکھا۔ ”اور سن، جب تک میں خود نہ بلواؤں، حویلی میں قدم نہ رکھنا۔“

حمیدہ باہر نکل گئی۔ ٹھا کرانی نے سکون کی سانس لی۔ بچے کے رونے کی آواز سے اب بھی اس کا دل پھنسا جا رہا تھا۔ لیکن یہ اطمینان تھا کہ اب شانٹا آکر اسے شہد چٹائے گی اور وہ چپ ہو جائے گا۔ حمیدہ نے تو شہد چٹایا ہی نہیں۔

شانٹا کمرے میں آئی تو ٹھا کرانی نے اس کی خوب خبر لی۔ ”کیسے سوتی ہے تو۔ برابر والے کمرے میں تھی اور چھوٹے ٹھا کر کے رونے کی آواز سے بھی تیری آنکھ نہیں کھلی۔“

”شما کردیں مالکن۔“ شانتا نے ہاتھ جوڑ کر کہا اور پتھوڑے کی طرف چلی گئی۔ اس نے صورت حال کا جائزہ لیا اور اعلان کرنے والے انداز میں کہا۔ ”چھوٹے ٹھا کر بھوکے ہیں مالکن۔“

”پتا ہے مجھے۔ شہد چنادے۔“

لیکن بچہ چپ نہیں ہوا۔ ایک منٹ بعد شانتا نے کہا۔ ”مالکن، چھوٹے ٹھا کر کی طرف انگلی بڑھاؤں تو ہونٹ بھیجنے لیتے ہیں۔ شہد نہیں لے رہے ہیں۔“ ٹھا کرانی کو افسوس ہوا کہ، اس نے خواستواہ حمیدہ پر شک کیا، اسے جھوٹا سمجھا۔ اب کیا کیا جائے۔ ”اچھا یہاں میرے پاس لے آ چھوٹے ٹھا کر کو۔“

.....X.....

ٹھا کر پرتاپ سنگھ دیوان خانے میں تھا۔ پنڈت روپ سہائے اس کے سامنے، جنم کنڈلی پھیلائے، اس پر جھکا بیٹھا تھا۔ اس کے چہرے پر الجھن تھی۔ ”پہلی بار ایسی جنم کنڈلی دیکھی ہے ٹھا کر جی۔ چھوٹے ٹھا کر بڑے بھاگوان ہیں۔“ اس نے ایسے موقعوں کے لئے رٹا رٹا یا جملہ دہرایا۔ لیکن اس کا پہلا حصہ بالکل سچ تھا۔ ”مجھے ٹھیک ٹھیک بتاؤ پنڈت جی۔“

”زیادہ نہیں بتا سکتا ٹھا کر جی۔ میرا علم کم پڑ رہا ہے۔ یہ جنم کنڈلی تو میں اپنے گرو کو دکھاؤں گا۔ وہ زیادہ بتا سکیں گے۔“ پنڈت نے عاجزی سے کہا۔ ”وہ تو جب بتائیں گے، تب بتائیں گے۔“ ٹھا کر نے خشک لہجے میں کہا۔ ”جو تم بتا سکتے ہو، وہ تو بتاؤ۔ رکاوٹ کیا ہے آخر۔“

پنڈت نے گہری سانس لی اور ٹھا کر کو سمجھانے کی کوشش کی۔ ”کبھی کوئی ایسی جنم کنڈلی بھی دکھائی دے جاتی ہے ٹھا کر جی، جس میں بڑے سچ ہوتے ہیں۔ ستاروں کو کھوجنے نکلو تو اندھیرا نظر آنے لگتا ہے۔ کچھ بھائی نہیں دیتا۔ یہاں معاملہ الٹ ہے۔ روشنی اتنی ہے کہ آنکھیں چند ہی جاگنیں اور کچھ دکھائی نہ دے۔“

”پھر وہی گھماؤ پھراؤ والی بات۔“ ٹھا کر جھنجھلا گیا۔

”جنم کنڈلی میں راج یوگ بھی ہے اور.....“ پنڈت کہتے کہتے رک گیا۔ اب وہ یوگ بتائے گا تو ٹھا کر کچھ سمجھ نہیں پائے گا۔ لہذا سیدھی سیدھی بات کی جائے۔ بتانے کو تو کچھ زیادہ ہے بھی نہیں۔ ”جنم کنڈلی بتاتی ہے کہ چھوٹے ٹھا کر اور تار نہیں، پر ادتار جیسے ہیں۔ وہ راج بھی ہوں گے اور فقیر بھی۔ وہ سب کچھ ہوگا ان کے پاس، جس کی انہیں پروا نہیں ہوگی۔ اور جو وہ چاہیں گے، اس کے لئے انہیں بڑی تپسیا کرنی ہوگی۔ بڑا کشت اٹھانا ہوگا۔ کنڈلی بتاتی ہے کہ وہ کچھ کھوجتے، کچھ ڈھونڈتے پھریں گے۔ وہ جو ارادہ کر لیں گے، اس سے کبھی پیچھے نہیں ہٹیں گے۔ ان کے جیون کی کہانی پریم کہانی ہوگی۔ اور..... اور.....“ پنڈت ہچکچانے لگا۔

”بتاؤ مجھے۔ بے فکر ہو کر بتاؤ۔“

”آپ کے جیون میں چھوٹے ٹھا کر کی وجہ سے بڑی کٹھنایاں آئیں گی۔ اور..... اور.....“

”اور کیا؟“ ٹھا کر نے بے تاب ہو کر پوچھا۔

”اور آپ اپنا جیون ان کی بھینٹ کر دیں گے۔“

ٹھا کر تو اب بھی بچے پر اپنا جیون بھینٹ کرنے کو تیار تھا۔ اس نے بغیر کسی تردد کے کہا۔ ”وہ تو ٹھیک ہے۔ پر بھاگیہ کا تو بتاؤ۔“

”بھگوان نے بڑی ہمتی دی ہے چھوٹے ٹھا کر کو۔ ان کے بھاگیہ کا کوئی نہیں بتا سکتا۔ وہ اپنا بھاگیہ آپ لکھیں گے۔ جو چاہیں گے، لکھیں گے اور وہی کچھ ہوگا بھی۔“

”تم نے بتایا تو کچھ بھی نہیں۔“ ٹھا کر نے شکایتی لہجے میں کہا۔

پنڈت نے ہاتھ جوڑ لئے۔ ”اس سے زیادہ میں نہیں جانتا۔ گرو جی کو لاؤں گا آپ کے پاس۔“

”اچھا..... کوئی شہد نام تو نکال دو میرے پتر کا۔“

”ٹھا کر ادتار سنگھ سے شہد نام کوئی نہیں۔ اگر چھوٹے ٹھا کر سویرا کر لیں تو.....“

”اس کا کیا مطلب ہوا؟“

”ان کی مرضی کے آگے کسی کی نہیں چلے گی ٹھا کر جی۔“

ٹھا کر کو نام اچھا لگا تھا۔ اس نے مسخرے پن سے کہا۔ ”اچھا۔ میں ان سے پوچھ لوں گا۔ وہ مجھے انکار نہیں کریں گے۔“

ٹھا کر نے پنڈت کو اتنا دیا کہ وہ خوش ہو گیا۔ پنڈت کے جانے کے بعد ٹھا کر بیٹے کے پاس جانے کو بے تاب ہو گیا۔ رات وہ دیر سے سویا تھا۔ صبح اٹھتے ہی وہ اس کے درشن کرنا چاہتا تھا۔ لیکن پنڈت کو اتنا تھا۔ وہ یہ سوچ کر رک گیا کہ اب بچے کے پاس اس کا نام لے کر ہی جائیں گے۔ نیند پوری نہ ہونے کی وجہ سے اس کا جسم اور دماغ مثل ہو رہا تھا۔ اتنی بڑی خوشی نہ ہوتی تو اس وقت اس کے چڑچڑے پن سے حویلی کے نوکر لرزتے پھر رہے ہوتے۔

وہ دیوان خانے سے نکلا اور ٹھا کر ادتار سنگھ کے کمرے کی طرف چل دیا۔ دور سے ہی اسے اس کے رونے کی آواز سنائی دی۔ یہ کیا؟ ٹھا کر نے خود سے کہا۔ چھوٹے ٹھا کر اتنی بری طرح کیوں رورہے ہیں۔ کیا ابھی سے ضد شروع کر دی ہے؟

.....X.....

ٹھا کرانی اور شانتا ایک پل بھی نہیں سو سکی تھی۔ رات بھر جاگتی رہی تھیں۔ اس لئے کہ بچہ رات بھر روتا رہا تھا۔ اس نے ایک بار بھی شہد قبول نہیں کیا تھا ٹھا کرانی نے کئی بار اسے دودھ پلانے کی کوشش کی تھی۔ مگر نام کام رہی۔ آخر اسے ایک ترکیب سوچھی۔ اس نے سوچا، شاید بات بن جائے۔

اس نے اپنا چہرہ ساڑھے کے پلو میں چھپا لیا۔ پھر وہ نیچے قالین پر بیٹھ گئی..... وہیں جہاں حمیدہ بیٹھی تھی۔ پھر اس نے شانتا سے کہا کہ وہ بچے کو لا کر اس کی گود میں دے اس کا خیال تھا کہ تا سمجھ بچہ دھوکہ کھا جائے گا۔ لیکن ایسا ہوا نہیں۔ بچے نے دودھ کو منہ بھی نہیں لگایا۔

نصفے بچے میں جان ہی کتنی ہوتی ہے۔ پھر وہ بچہ جس نے بارہ گھنٹے سے کچھ کھایا ہی نہ ہو۔ مگر راج پوت بچہ تھا۔ اپنی طاقت سے بڑھ کر روتا رہا۔ کوئی اور بچہ ہوتا تو اب سے بہت پہلے نڈھال ہو کر چپ ہو چکا ہوتا۔

ٹھا کرانی کیلئے وہ بڑی کشمکش کی رات تھی۔ بچے کے رونے سے اس کے دل پر چوٹ لگتی۔ کلیجے سے ہوک اٹھتی۔ بے بسی کے احساس نے اسے اور نڈھال کر دیا تھا۔ دودھ کی کمی نہیں تھی۔ مگر ضدی بچہ دودھ قبول نہیں کر رہا تھا۔ بھوک سے روئے جا رہا تھا۔ اور وہ کچھ بھی نہیں کر سکتی تھی۔ ہر پل وہ یہی سوچتی کہ بھوک سے بچے پر کیا گزر رہی ہوگی۔ کہتے ہیں کہ کوئی کسی سے کتنی ہی محبت کرتا ہو، اس کی تکلیف کا اندازہ نہیں کر سکتا۔ کیوں کہ اسے پتا ہی نہیں ہوتا کہ وہ کتنی تکلیف میں ہے۔ یہ بات بالکل درست ہے۔ لیکن ماں اس کیلئے سے مستثنیٰ ہے۔ بچے کو جتنی تکلیف ہوتی ہے، ماں اس سے بڑھ کر قیاس کرتی، اس سے بڑھ کر محسوس کرتی اور اس کے بارے میں سوچ کر اس سے زیادہ اذیت اٹھاتی ہے۔ اسی لئے تو اس کے پاؤں کے نیچے جنت ہوتی ہے۔ صبح ہوتے ہوئے ٹھا کرانی بچے سے بڑھ کر نڈھال ہو گئی۔



روتے روتے بچے کا گلا بیٹھ گیا۔ اس میں رونے کی طاقت ہی نہیں رہی۔ اس کی آنکھیں بند ہو گئیں۔ ٹھا کرانی نے اس کی نیند گہری ہونے کا انتظار کیا۔ پھر خود جا کر اپنی انگلی شہد میں ڈبوئی اور اس سے ہونٹوں پر دباؤ ڈالا۔ ننھا سامنہ کھلا۔ بھوکا بچہ سوتے میں تو مزاحمت نہیں کر سکتا تھا۔ لیکن شہد کا ذائقہ جیسے ہی دہن میں اترا، وہ جاگ گیا، اور لگا پھر چنگھاڑنے۔ ٹھا کرانی نے پھر شہد چٹانا چاہا۔ لیکن بچہ پھر اکر گیا تھا۔

اس ایک رات میں ٹھا کرانی ماما کے ہر مرحلے سے گزر گئی۔ وہ ابتدا میں بانئیں برس کے طویل انتظار کے بعد نوازی جانے والی وہ ماں تھی، جس میں عورت کی پوری تنگ نظری موجود تھی۔ جو اپنا اعزاز کسی کے ساتھ شیئر نہیں کرنا چاہتی تھی۔ وہ محرومی کے احساس سے چور تھی کہ اس کے بچے نے اس کی ماما کا پہلا تھنہ ہی قبول نہیں کیا تھا۔ اور وہ ایک اور عورت سے دودھ مانگ رہا تھا۔ اور وہ عورت نہ صرف غیر تھی۔ بلکہ مسلمان تھی۔ یہ کیسے ممکن تھا کہ وہ اسے اپنے بچے کو دودھ پلانے دیتی۔ وہ تو کسی کو بھی یہ اجازت نہیں دے سکتی تھی۔

سو پہلے مرحلے میں وہ اس بات کو قبول نہیں کر سکتی تھی۔ مگر پھر اسے احساس ہوا کہ بچہ بھوکا ہے۔ اور اگر یہ صورتحال جاری رہی تو اس کی زندگی بھی خطرے میں پڑ سکتی ہے۔ اس احساس کے بعد پہلے تو وہ گھبرائی۔ یہ تصور اس کیلئے جان لیوا تھا کہ بچے کی زندگی کو خطرہ لاحق ہو سکتا ہے۔ یہ بات سمجھ میں آئی کہ بات کو وہاں تک پہنچنے سے روکنا ہے۔ اس کیلئے وہ کچھ بھی کر سکتی ہے۔ وہ یہ توہین بھی گوارا کر سکتی ہے کہ اس کا بچہ اس کا دودھ ٹھکرار ہا ہے۔ کوئی بھی..... ہاں کوئی بھی اسے دودھ پلا دے۔ بس اس کا پیٹ بھر جائے اور وہ جیتا رہے۔ عورت اپنے شوہر کی بیچ نہیں سجا سکتی۔ اپنے اوپر سوکن نہیں لاسکتی۔ لیکن وہ بچے کیلئے یہ سب کچھ کرنے کو تیار تھی..... بلکہ مصر تھی۔ تو اب اپنے بچے کی زندگی بچانے کیلئے اسے اس کی من پسند ماں نہیں دے سکتی! اسے دودھ نہیں دلا سکتی اس کا! کیوں نہیں۔ بس اس کا بچہ جیتا رہے۔ چاہے کسی اور کا بچہ بن کر جیئے۔ چاہے اسے ماں بھی نہ کہے۔

مگر بچہ ایک مسلمان عورت کا دودھ مانگ رہا تھا۔ اس کا دھرم بھر شٹ ہو جاتا کوئی بات نہیں۔ یہ بھی سہی۔ بس وہ زندہ رہے اس کے زندہ رہنے کی زیادہ اہمیت ہے۔ چاہے وہ ادھر جی بن کر جیئے۔ راج پوت کہتا ہے، جان چلی جائے پر آن نہ جائے۔ اور راج پوت ماں ہو تو کہتی ہے کہ آن بے شک چلی جائے، بچے کی جان نہ جائے۔ اس کی سوچ پتا نہیں کب بدل گئی۔ اس کا ننھا سا بچہ ہندو بعد میں ہے۔ سب سے پہلے بس وہ اس کا بچہ ہے۔ یہ بنیادی بات ہے۔ اس کی زندگی پر، اس کی زندگی کیلئے سب کچھ قربان کیا جاسکتا ہے۔

اس کے اختیار میں ہوتا تو وہ ابھی حمیدہ کو بلاتی اور بچے کو اس کی گود میں دے کر کہتی کہ اسے پیٹ بھر کر دودھ پلا دے۔ لیکن اس کے پاس یہ اختیار نہیں تھا۔ فیصلہ بچے کے باپ کو کرنا تھا۔ اور وہ جانتی تھی کہ وہ کیا فیصلہ کرے گا۔ فیصلہ تو وہ بعد میں کرے گا۔ پہلے تو وہ یہ سوچنے پر اس کی گردن اڑا دے گا۔ وہ آن والا راج پوت ہے اور ماں نہیں ہے۔ ابتدا میں وہ خوف زدہ تھی۔ اس میں ٹھا کر سے بات کرنے کی ہمت نہیں تھی۔ پھر بچے کی چیخوں کی پے در پے زربوں نے اسے طاقت دے دی۔ اس نے سوچا، نتیجہ کچھ بھی ہو، وہ صبح ٹھا کر سے بات ضرور کرے گی۔ اگر ٹھا کر نہ مانا تو بچے کی جان بچانے کیلئے چپکے سے وہ سب کچھ کر گزرے گی، جو اسے کرنا چاہئے۔

دروازہ کھلنے کی آواز سن کر وہ چونکی اور دروازے کی سمت دیکھا۔ ٹھا کر کمرے میں داخل ہوا۔ اس نے نہ ٹھا کرانی کو دیکھا، نہ نمسکار کرتی ہوئی شاننا پر نظر ڈالی۔ وہ سیدھا ہنگھوڑے کی طرف گیا۔ ٹھا کرانی نے شاننا کو آنکھ کا اشارہ کیا۔ شاننا کمرے سے چلی گئی۔

ٹھا کر نے ایک نظر روتے ہوئے بچے کو دیکھا۔ پھر ٹھا کرانی کی طرف مڑا۔ ”میں اسے گود میں لے سکتا ہوں؟“ اس نے پوچھا۔  
ٹھا کرانی نے حیرت سے اسے دیکھا۔ ”ایسے کیوں کہہ رہے ہیں؟ آپ پتا ہیں اس کے؟“  
ٹھا کر جھینپ سا گیا۔ ”اتنا چھوٹا سا ہے نا۔ لگتا ہے، میری گود میں دب نہ جائے، کوئی نقصان نہ ہو جائے اسے۔ ڈر لگتا ہے اس سے۔“  
”جی نہیں۔ دیکھنے میں چھوٹا سہی۔ پر راج پوت بچہ ہے۔“ ٹھا کرانی کے لہجے میں فخر تھا۔ ”اور باپ کی گود کی تختی سے بھی بچوں کو کوئی نقصان نہیں ہوتا۔“  
”رنجو..... تم اسے میری گود میں دے دو ذرا“

ٹھا کرانی اٹھ کر اس طرف گئی۔ اس نے بچے کو نزاکت سے اٹھا کر ٹھا کر کی گود میں دے دیا۔  
ٹھا کر نے بچے کو غور سے دیکھا۔ ”کیا بات ہے ٹھا کر اوتار سنگھ جی۔ کیوں روئے جا رہے ہیں آپ؟ کوئی ضد کر لی ہے کیا؟“ ٹھا کر نے بچے سے کہا۔  
تو یہ ہے میرے بچے کا نام..... اوتار سنگھ! پیارا نام ہے۔ ٹھا کرانی نے سوچا۔ دل میں عجیب سی خوشی جاگی۔ ”ہاں ناتھ۔ آپ کے ٹھا کر اوتار سنگھ ابھی دودن کے ہوئے نہیں ہیں۔ اور انہوں نے ضد بھی شروع کر دی ہے“ اس نے کہا۔

ٹھا کر نے حیرت سے اسے دیکھا۔ وہ خود تو جنم کنڈلی کے حوالے سے بات کر رہا تھا۔ مگر رنجو یہ بات کیوں کہہ رہی ہے۔ اتنا سا بچہ ضد کیسے کر سکتا ہے۔ یہ تو ان ہونی ہے۔  
”کیسی ضد؟“ اس نے پوچھا۔  
”بیٹھ کر سکون سے سینس تو بتاؤں“ ٹھا کرانی بولی۔

-----X-----

جمال دین نے عادت کے مطابق چنگیر پیچھے ہٹائی اور بیوی کو پکارا۔ ”حمیدہ..... برتن اٹھا لو۔“  
روز حمیدہ اس کی ایک آواز پر برتن سینٹنے کیلئے آ جاتی تھی۔ لیکن اس روز ایسا نہیں ہوا۔ جمال دین چند لمحے خاموش بیٹھا رہا۔ مگر کب تک؟ جھوٹے برتن پھیلے ہوئے اسے بہت برے لگتے تھے۔ وہ انہیں برداشت کر ہی نہیں سکتا تھا۔ پھر اسے چلم کی طلب بھی ہو رہی تھی۔ جب تک دوکھ نہ لے لیتا، اس کا ناشتہ مکمل ہی نہیں ہوتا تھا۔ اس نے پھر آواز لگائی۔ ”حمیدہ، کہاں ہو۔ یہ برتن اٹھا لو نا“

حمیدہ تو اب بھی نہیں آئی۔ لیکن کمرے کی طرف سے اس کی آواز آئی۔ ”آئی جی اللہ تو آتی“

”ایسا کیا کر رہی ہو اس وقت؟“ جمال دین کو حیرت ہوئی۔ برسوں کا بنا معمول آج پہلی بار ٹوٹا تھا۔

ایک لمحے جھجکتی سی خاموشی رہی۔ پھر حمیدہ نے پکارا۔ ”وصال کو ناشتہ کر رہی ہوں جی۔ ابھی آتی ہوں“

اس جواب نے جمال دین کی الجھن دور نہیں کی۔ بلکہ اس کی الجھن اور حیرت اور بڑھادی۔ حمیدہ بہت اچھی عورت اور بہت اچھی بیوی تھی۔ عقل مند، محبت کرنے والی اور خیال رکھنے والی۔ چھ سال بعد اللہ نے انہیں اولاد سے نوازا تھا۔ اتنے عرصے کے بعد اولاد ہو تو عورتیں ان کیلئے پاگل ہو جاتی ہیں۔ مگر حمیدہ ایسی نہیں تھی۔ اس کا اصول تھا کہ بچہ شوہر سے ہے، نہ کہ شوہر بچے سے۔ چنانچہ وہ ہمیشہ ہر معاملے میں شوہر کو بچے پر فوقیت دیتی تھی۔ سب سے پہلے وہ بچے کو صاف ستھرا کرتی، اس کے کپڑے بدلا دیتی۔ یہ اس لئے کہ وہ خود ہاتھ منہ نہیں دھو سکتا تھا۔ پھر وہ خود ہاتھ منہ دھوتی اور ناشتہ بنانے لگتی۔ اس دوران وہ دونوں اٹھ جاتے تھے۔ وہ جمال دین کو ناشتہ دیتی، اس کیلئے چلم تیار کرتی۔ وہ ناشتے سے فارغ ہوتا تو وہ برتن سمیٹتی اور اس کے سامنے چلم لا کر رکھ دیتی۔ اس کے بعد وہ بچے کی طرف توجہ دیتی۔ کبھی ایسا ہوتا کہ جمال دین ناشتہ کر رہا ہے اور بچہ رونے لگا ہے۔ تو برتن سمیٹنے کے انتظار میں کھڑی حمیدہ لپک کر اندر جاتی اور بچے سے کہتی..... بے صبر اپن نہ کرو صال۔ ابھی تیرے ابا ناشتہ کر رہے ہیں۔ ان سے پہلے تجھے ناشتہ نہیں مل سکتا۔ چپ کر جا۔ اور وہ فوراً ہار آ جاتی۔ لیکن اس کے انگ انگ سے بے چینی اور اضطراب نکلتا۔ وہ ٹہل نہیں رہی ہوتی۔ بلکہ ساکت کھڑی ہوتی۔ لیکن اس کا جسم یوں پھڑکتا، جیسے وہ ادھر سے ادھر اور ادھر سے ادھر ٹہل رہی ہو۔ جمال دین کہتا..... ”جاؤ حمیدہ“ دودھ پلا دو وصال کو.....“

اور حمیدہ کہتی..... ”ناجی نا۔ آپ فارغ ہو جاؤ۔ پھر اسے ناشتہ ملے گا۔“

بچہ روتا رہتا اور جمال دین کا دل کٹنے لگتا۔ پلا دو نا۔ اتنا چھوٹا بچہ، محسوس ہے ابھی؟

”ابھی سے سکھانا پڑے گا۔ تبھی تو سمجھے گا کہ باپ بڑا ہوتا ہے۔ اللہ کی زمین پر اللہ کے بعد سب سے بڑے درجے والا،

جمال دین کو اپنی بیوی کی عقل پر فخر محسوس ہوتا۔ اسے یقین ہو جاتا کہ اس کے بیٹے کی تربیت بہت اچھی ہوگی۔ وہ سعادت مند اور فرماں بردار اٹھے گا۔ اندر بچہ روتا رہتا۔ باہر حمیدہ پہلو بدلتی، کسماتی، لیکن اس کے قدم کبھی کمرے کی طرف نہ اٹھتے۔ جمال دین جلدی سے ناشتہ بھگتا تا۔ تاکہ حمیدہ فارغ ہو جائے۔ وہ چنگیر پرے ہٹا دیتا۔ حمیدہ برتن سمیٹتی، اسے چلم لا کر دیتی، پھر بے تابی سے کمرے کی طرف لپکتی۔ چند لمحے بعد کمرے کی طرف سے اس کی محبت میں لپٹی آواز سنائی دیتی۔ وہ دودھ پیتے ہوئے بچے کو ڈانٹ رہی ہوتی۔ ”وصال دین“ آپ بہت برے بچے ہو۔ اپنے ابا کو ٹھیک سے ناشتہ بھی نہیں کرنے دیتے۔ بے صبرے کہیں کے۔ اگلی بار ایسا کرو گے تو آپ کی پٹائی ہوگی۔ اور دودھ بھی نہیں ملے گا آپ کو۔

جمال دین نے حیرت سے سامنے پڑے برتنوں کو دیکھا۔ آج اتنے دنوں کے بعد ایسا کیا ہو گیا کہ حمیدہ اس کے ناشتہ کرنے کے دوران وصال کو دودھ پلانے لگی ہے۔ یہ تبدیلی کیسی؟ کیا مطلب ہے اس کا؟ ضرور کوئی بڑی بات اس کے پیچھے۔

اچانک جمال دین کو دھندلی دھندلی سی پچھلی رات یاد آنے لگی۔ دھندلی اس لئے کہ اس وقت وہ نیند میں تھا۔

اسی لمحے جھل جھل سی حمیدہ اس کے سامنے آ کھڑی ہوئی۔ اس نے خاموشی سے برتن سمیٹے۔ پھر وہ بولی تو اس کے لہجے میں شرمندگی تھی۔ ”معاف کر دینا جی۔ وہ وصال بھوکا ہو رہا تھا نا، اس لئے.....“

”میں نے تو اس کے رونے کی آواز نہیں سنی۔“ جمال دین بولا۔

”رونے سے پہلے بچوں کا پیٹ بھر دینا چاہئے“

”لیکن پہلے وہ روتا تھا، تب بھی تم اسے دودھ نہیں دیتی تھیں“ جمال دین نے اعتراض کیا۔

”غظلی کرتی تھی جی۔ اب نہیں کروں گی“ حمیدہ نے بڑے وثوق سے کہا۔ پھر وہ اس کیلئے چلم لے آئی۔ ”یہ لو جی“

جمال دین نے چلم سنبھالی اور ایک کش لیا۔ پھر کچھ سوچتے اور دھواں چھوڑتے ہوئے اس نے پوچھا۔ ”وصال دین کیا کر رہا ہے حمیدہ؟“

”سور رہا ہے جی۔“

”تو ٹھیک ہے۔ تم یہاں بیٹھو تو ہڑی دیر“

حمیدہ پلنگ کی پائنتی والی پٹی پر نک گئی۔ جمال دین نے دوسرا کش لیا اور پچھلی رات کو یاد کیا۔ دھندلی دھندلی سی یاد پھر تازہ ہونے لگی۔ اس نے ایک اور کش لیا اور بولا۔ تم رات کو ٹھیک سے نہیں سوئی تھیں حمیدہ“

حمیدہ نے چونک کر اسے دیکھا۔ ”سوئی تو تھی۔ بس ذرا بے چینی سی تھی۔“

”تم بار بار اٹھ کیوں رہی تھیں؟“

”دودھ پلانے کیلئے“

جمال دین کی یاد کا دھندلا پن ذرا کم ہوا۔ ہاں واقعی..... حمیدہ بار بار بچے پر جھک رہی تھی۔ تو وہ دودھ پلانے کیلئے تھا..... مگر بار بار؟ اس کی الجھن اور گہری ہو گئی۔

”بچے کو اتنی بار دودھ تو نہیں پلاتے۔“

”وہ تو ٹھیک ہے۔ مگر مجھے بے چینی ہو رہی تھی۔ دور ہی نہیں ہوتی تھی کس طرح۔“

”بے چینی! کس بات کی؟“

”مجھے لگتا تھا کہ میرا بچہ مجھ سے ناراض ہے۔ بہت بھوکا ہے اور رو رہا ہے“

جمال دین کو ایک اور دھندلی سی بات یاد آئی۔ حمیدہ رات بچے سے کہہ رہی تھی..... وصال دین، میرے بچے، مجھ سے کبھی ناراض نہ ہونا۔ دودھ سے منہ نہ موڑنا کبھی۔

”لیکن حمیدہ، وصال رو تو نہیں رہا تھا۔ بھوکا تو نہیں تھا“

”وہ تو نہیں تھا جی۔ مگر مجھے تو ایسا ہی لگ رہا تھا نا۔ مجھے نیند نہیں آ رہی تھی۔ بچہ بھوک سے تڑپے اور دودھ نہ پئے تو ماں کیسے سو سکتی ہے“

”مگر جب ایسا نہیں تھا تو پھر؟ تم بگلی ہو حمیدہ“

جمال دین چلم ٹھنڈی کر کے اٹھا۔ اسے زمین پر جانا تھا۔ اس کے جانے کے بعد حمیدہ بیٹھی سوچتی رہی۔ چھوٹے ٹھا کر کی صورت اس کی نگاہوں میں پھر رہی تھی۔ کیسے وہ اس سے دودھ مانگ رہے تھے۔ کیسے چھوڑے تھے اسے کیسی عجیب بات ہے۔ مجھی سے کیوں..... اپنی ماں سے کیوں نہیں۔ اور اس سے زیادہ عجیب بات یہ ہے کہ اس لمحے میں، میں جیسے سچ سچ ان کی ماں بن گئی اور وہ میری اولاد بن گئے۔ تبھی تو رات بھر بے چینی رہی۔

-----X-----

اور چھوٹے ٹھا کرنے سے چھوڑنے کے بعد شہد بھی نہیں لیا تھا۔ تو اب کیا ہوگا؟ کیا وہ بھوکے ہوں گے؟ رات بھر بھوکے رہے ہوں گے؟ مگر نہیں..... یہ کیسے ہو سکتا ہے۔ ننھی سی جان اتنا تو برداشت نہیں کر سکتی۔ چھوٹا سا بچہ اتنی ضد نہیں کر سکتا۔ مگر اس کی بے چینی اسے کچھ اور ہی بتا رہی تھی۔

اور یہ کیسا تعلق تھا۔ ایک اجنبی نوزائیدہ بچہ اس کی گود میں آیا..... ننھا بے زبان بچہ..... اور اس سے دودھ مانگنے لگا اور وہ یوں تڑپ گئی، جیسے سچ سچ اس کی ماں ہو۔ جب کہ یہ بے حد خطرناک تعلق تھا۔ کہاں ٹھا کر، گاؤں کا مالک، اور کہاں وہ، ان کی رعایا۔ یہ تو ان کی مہربانی تھی کہ انہوں نے زیر کاشت زمین ان کے نام کر دی تھی۔ اور پھر سب سے بڑا فرق تو مذہب کا تھا۔ لیکن تعلق جڑتا ہے تو یہ سب سوچنے کی مہلت کہاں ملتی ہے۔

وصال جا گا تو وہ اس کے پاس گئی۔ اس کی ضرورتیں پوری کیں۔ پھر اسے گھر میں چلنے کے لئے چھوڑ دیا۔ ابھی وہ گھٹنوں چل رہا تھا۔ کھڑا ہونے کی کوشش کرتا تھا۔ مگر ابھی اس کے چلنے میں کچھ دیر تھی۔

وہ ٹہلتی اور سوچتی رہی کہ حویلی میں کیا ہو رہا ہوگا۔ ٹھا کرانی نے اسے وہاں آنے سے منع کر دیا تھا۔ وہ جانتی تھی کہ اگر بچے نے دودھ نہ پیا تو اسے بلوا لیا جائے گا۔ اور بلوائے نہ جانے کا مطلب یہی ہوگا کہ بچے نے دودھ پی لیا ہے۔

جمال دین گھر واپس آیا تو حمیدہ کو احساس ہوا کہ بہت دیر ہو گئی ہے۔ اسے احساس ہی نہیں ہوا تھا کہ دھوپ چڑھ آئی ہے۔ اس نے ابھی تک کھانے کی فکر بھی نہیں کی تھی۔ اس نے خود تو ناشتہ بھی نہیں کیا تھا۔ بھوک ہی نہیں تھی۔ اسے تو بس چھوٹے ٹھا کر کی بھوک کا خیال ستا رہا تھا۔

وہ باورچی خانے میں گئی۔ تھالی میں دال اور چاول نکالے اور انہیں چھنے بیٹھ گئی۔ دوپہر ہونے کو آئی تھی اور حویلی سے اس کا بلاوا نہیں آیا تھا۔ اس کا مطلب تھا..... اپنی مایوسی نے اسے خود بھی حیران کر دیا۔ اسے احساس ہوا کہ اب زندگی کی سب سے بڑی خوشی اس کے لئے چھوٹے ٹھا کر کو دودھ پلانا ہے۔

بہ ظاہر وہ مایوس تھی۔ لیکن شاید اندر اسے کچھ اور یقین تھا۔ وہ دال چاول چھتے چھتے اٹھ کر دروازے پر جاتی کہ کہیں بلاوا تو نہیں آ گیا۔ ہر بار وہ تھکے قدموں سے باورچی خانے میں واپس آ جاتی۔ آخر اس نے دال چاول پکنے کے لئے چڑھا دیئے۔

جمال دین کو اس کا بار بار دروازے پر جانا غیر معمولی لگا۔ اس نے پوچھا۔ ”حمیدہ، کوئی آنے والا ہے کیا؟“

”نہیں جی۔ صبح سویرے منڈیر پر کا گا بولا تھا“۔

تھوڑی دیر بعد جمال دین نے پکارا۔ ”حمیدہ، وصال گندا ہو رہا ہے۔ اسے صاف کر دو“۔

حمیدہ نے بچے کو دھلایا۔ کپڑے بدلوائے اور پھر باورچی خانے میں چلی گئی۔ کھانا تیار ہو گیا تھا۔ ”سینس جی، کھانا تیار ہے“۔ اس نے پکارا۔

”تھوڑی دیر بعد کھاؤں گا“۔

وہ جلدی سے کمرے میں گئی اور کپڑے تبدیل کرنے لگی۔ کپڑے تبدیل کر کے وہ باہر آئی تو جمال دین اندر آ رہا تھا۔ ”تمہیں ٹھا کرانی نے بلایا ہے حمیدہ“۔ اس نے کہا۔  
 ”آپ کھانا کھا لیتا جی۔ اور بچے کا خیال رکھنا۔ میں تھوڑی دیر میں آ جاؤں گی“۔ اس نے باہر نکلے ہوئے کہا۔

-----X-----

ٹھا کر پرتاپ سنگھ نے بڑے تحمل سے پوری روداد سنی۔ پھر وہ بولا تو اس کے لہجے میں بے یقینی تھی۔ ”تمہارا مطلب ہے، ہمارا بچہ حمیدہ کا دودھ پینا چاہتا ہے؟“۔  
 ”ہاں ناتھ۔ حمیدہ کی گود میں جانے کے بعد سے اس نے شہد بھی نہیں لیا ہے۔ رورور کر بے حال ہو گیا ہے“۔  
 ٹھا کر کے ماتھے پر ناگواری کی سلوٹیں ابھرائیں۔ ”ایسا کبھی نہیں ہو سکتا ٹھا کرانی“۔ اس نے سخت لہجے میں کہا۔  
 ٹھا کرانی کا دل لرزنے لگا۔ وہ ٹھا کر کا مزاج پہچانتی تھی۔ اس کا اکیلے میں ٹھا کرانی کہہ کر پکارنا اس بات کی دلیل تھا کہ اس وقت وہ غصے میں ہے۔ اس نے بہت دھیمے لہجے میں کہا۔ ”ناتھ“ یہ بات آپ سے بڑھ کر میرے لئے تکلیف دہ ہے۔ آپ جس وجہ سے غصہ کر رہے ہیں، وہ میرے پاس بھی ہے۔ اور میرے پاس غصے کی وہ وجہ بھی ہے جو آپ کے پاس نہیں“۔

ٹھا کر سوالیہ نظروں سے اسے دیکھتا رہا۔

”دیکھیں، میں اوتار سنگھ کی ماں ہوں۔ بھگوان نے مجھے دودھ بھی دیا ہے اور یہ میرا ارمان بھی ہے لیکن چھوٹا وہ دودھ نہیں پی رہا ہے۔ کچھ اور مانگ رہا ہے۔ یہ میری بے عزتی ہے..... میری ماتا کی بے عزتی۔ مجھے اس کا دکھ بھی ہے اور سوچ کر غصہ بھی آتا ہے پر.....“۔  
 ”پوری بات کرو“۔

”رات گزر گئی، چھوٹے کے پیٹ میں کچھ بھی نہیں گیا۔ نہا بچہ ہے۔ ایسے تو نہیں چلے گا؟“۔

ٹھا کر نے اس بات پر غور کیا۔ بچے کا چہرہ وہ دیکھ چکا تھا۔ اب پہلی بار اس نے بیوی کے چہرے کو غور سے دیکھا۔ وہ بہت کم زور اور نڈھال لگ رہی تھی۔ آنکھوں کے نیچے سیاہ حلقے تھے۔ ظاہر ہے، وہ رات بھر نہ صرف جاگی تھی بلکہ پریشان بھی رہی تھی چنانچہ اس نے لہجہ نرم رکھتے ہوئے کہا ”سنو رنجو، تم جلد بازی میں فیصلہ کر رہی ہو۔ ممکن ہے، تمہارے دودھ میں کڑواہٹ ہو جو بعد میں دور ہو جائے۔ ایسے میں بچہ جس کی گود میں بھی جائے گا اس سے دودھ تو مانگے گا نا اس کا یہ مطلب نہیں کہ وہ صرف حمیدہ کا دودھ چاہتا ہے“۔

ٹھا کرانی کو ٹھا کر کی بات معقول لگی۔ ”پھر آپ کیا بولتے ہیں؟“۔

”دیکھو، بغیر بتائے اسے دوسری عورتوں کی گود میں دیکر دیکھو۔ ہم اسے کسی راج پوت عورت سے دودھ پلا سکتے ہیں۔ اس میں کوئی حرج نہیں۔ دوسرے میں ابھی جا کر شہر سے ڈاکٹر کولا تا ہوں۔ یہ اتنا بڑا مسئلہ نہیں کہ حل نہ ہو سکے“۔

ٹھا کرانی کی ڈھارس بندھی۔ ”کچھ بھی ہو۔ میرے بچے کو کچھ نہیں ہونا چاہئے“۔

”بائیس سال بعد یہ پھول کھلا ہے۔ میں اسے مرجھانے تو نہیں دوں گا“۔

ٹھا کر شہر چلا گیا۔ اسی دوران ٹھا کرانی نے تمام تجربے کر لئے۔ دائی راجو کی بنائی ہوئی دوا وہ پہلے ہی لے چکی تھی۔ بچے کو بچوں والی بیسیوں عورتوں کی گود میں دیکر دیکھ لیا گیا۔ مگر اس نے کسی سے دودھ نہیں مانگا۔ وہ بس روئے جا رہا تھا روتے روتے نڈھال ہو جاتا تو اس کی آواز بند ہو جاتی۔ اس دوران اس نے بس ایک بار ذرا سا شہد چانا تھا۔ ورنہ وہ بھوکا ہی تھا۔

ٹھا کر شہر سے آیا تو اس کے ساتھ ایک لیڈی ڈاکٹر تھی۔ ڈاکٹر جو لیا نے بچے کا معائنہ کیا اور بولی۔ ”یہ بہت کم زور ہو گیا ہے بھوک سے۔ آپ ایسا کریں کہ اسے بکری کا دودھ دیں۔ نہ لے تو گائے اور بھینس کا دودھ آزمائیں..... لیکن پانی ملا کر، آدھا دودھ آدھا پانی اور اس دوران میں ٹھا کرانی کا دودھ لے جا کر لیبارٹری میں ٹیسٹ کراؤں گی۔ آپ میرے ساتھ چلئے گا یہ مخاطب ٹھا کر سے تھا۔

ٹھا کر ڈاکٹر کے ساتھ چلا گیا ادھر بچہ ہر ترکیب کو نام بنانے پر تلا ہوا تھا۔ اس نے کسی دودھ کو بھی منہ نہیں لگایا۔ ہر بوتل کو پرے کر دیا اور جب تک اس میں رونے کی طاقت ہوتی تھی، وہ روتا رہتا تھا۔ ٹھا کرانی نے ایک نوکر کو شہر دوڑایا تاکہ وہ ٹھا کر کو صورت حال بتا سکے۔

آخردوپہر کے قریب ٹھا کرانی نے حمیدہ کو بلوایا۔ اس کی آمد سے پہلے ٹھا کرانی نے حیلے بہانے سے سب لوگوں کو کمرے سے ہٹا دیا تھا۔

حمیدہ کمرے میں داخل ہوئی تو اس کے چہرے سے، جسم کی ہر حرکت سے، ہر عضو سے بیجان جھلک رہا تھا۔ اس نے ٹھا کرانی کو سلام کیا اور تو قعات سے پھلکتے لہجے میں بولی۔ ”کیا حکم ہے ٹھا کرانی جی؟“۔

”کل رات سے اب تک میرے بچے کے پیٹ میں کچھ نہیں گیا ہے حمیدہ“۔ ٹھا کرانی نے رودینے والے لہجے میں کہا۔ اس پر اسے خود بھی حیرت ہوئی۔ وہ بڑے ضبط، بڑے رکھ رکھاؤ والی عورت تھی لیکن حمیدہ کو دیکھتے ہی وہ ایسی دکھیا ری بن گئی جسے دنیا میں اپنا واحد غم گسار لگ گیا ہو، جسے وہ اپنا ہر دکھڑا سنا سکتی ہے ورنہ اب تک اس نے اپنی سگی بہن سے بھی ایسے ٹوٹے لہجے میں بات نہیں کی تھی۔ ”رورور کر نڈھال ہو گیا ہے میرا بچہ۔ اب تو رونے جتنی جان بھی نہیں ہے اس میں“۔

حمیدہ کے دل میں پھول سے کھل اٹھے۔ اسے یاد تھا کہ گزشتہ رات ٹھا کرانی نے کتنی بے رخی سے اسے دودھ پلانے سے روکا تھا مگر کوئی بات نہیں۔ اب اس کی تلافی ہونے والی تھی۔ اب ٹھا کرانی خود ہی اسے دودھ پلانے کو کہے گی اسکی خودداری کا سراونچا رہے گا۔

”تو اپنے خدا سے دعا کر میرے بچے کیلئے“۔ ٹھا کرانی نے کہا۔

حمیدہ کو مایوسی ہوئی۔ ”چھوٹے ٹھا کر کیلئے میری جان بھی حاضر ہے ٹھا کرانی جی“۔

”بس تو دعا کرو“۔ ٹھا کرانی کا لہجہ پھر خشک سا ہو گیا۔ موہوم سی بے خنی سے بھرپور۔

اب حمیدہ ضبط نہیں کر سکتی تھی۔ اس نے خودداری کو اٹھا کر ایک طرف رکھ دیا۔ ”میں دودھ پلا دوں چھوٹے ٹھا کر کو؟“۔

”نہیں حمیدہ۔ بس تو اسے گود میں لے لے میرے سامنے“۔

مایوسی اپنی جگہ تھی مگر حمیدہ بچے کو دیکھنے کے لئے تیزی سے ہنگھوڑے کی طرف بڑھی۔ اسے دیکھا تو کلیجے میں ہوک سی اٹھی۔ دل کٹنے لگا۔ ننھا ٹھا کر رور رہا تھا۔ مگر آواز نہیں نکل رہی تھی۔ اس کی کھلی ہوئی آنکھوں سے نقاہت جھلک رہی تھی ”مالکن، یہ تو رور ہے ہیں۔ پر آواز نہیں نکل رہی ہے“ اس نے ٹھا کرانی کو بتایا۔

”روتے روتے گلا بیٹھ گیا ہے۔ ٹھا کرانی نے دل گرفتگی سے کہا۔ ”ہائے رام، کیا کروں؟“۔

حمیدہ نے بچے کو گود میں لے لیا اور ٹھا کرانی کے پاس چلی آئی۔ ٹھا کرانی بچے کو بہت غور سے دیکھ رہی تھی۔ حمیدہ کی گود میں آتے ہی وہ بے تابئی سے اس کی چھاتیوں پر ہاتھ مار رہا تھا۔ اس کا ننھا سادہ بن بار بار یوں کھلتا تھا، جیسے پانی سے نکلی ہوئی مچھلی ہو اور کل کے مقابلے میں آج اس کے ہاتھوں کی بے تابئی بہت نمایاں اور رلا دینے والی تھی۔ ٹھا کرانی کی آنکھیں بھرائیں۔ اس نے جلدی سے منہ پھیر کر آنکھیں پونچھ لیں۔ حمیدہ کو اس کا خیال ہی نہیں تھا۔ وہ تو ننھے ٹھا کر میں گم تھی۔ وہ بچے کو وہاں انداز سے تک رہی تھی۔

## عشق کاشین

تحریر: علیم الحق حقی

اس کی نظروں کو دیکھ کر ٹھاکرانی متضاد جذبوں میں گھر گئی۔ حمیدہ کی مامتا بھری نگاہ نے اسے حسد اور رقابت میں مبتلا کر دیا۔ وہ کون ہوتی ہے اس کے بچے کو اس طرح دیکھنے والی۔ پھر اسے حمیدہ پر پیار آنے لگا۔ کوئی کسی دوسرے کے بچے کو اتنی چاہت سے بھی دیکھ سکتا ہے۔ حمیدہ کا انداز ایسا تھا کہ اس کا بس چلے تو خود کو بچے پر قربان کر دے۔ مدعا پورا نہ ہوا تو بچے کے ہاتھوں کی بے تابی وحشت میں تبدیل ہونے لگی۔ ادھر حمیدہ کے جسم کی اینٹھن بھی واضح ہو گئی تھی۔

پھر حمیدہ کا ضبط جواب دے گیا۔ ”مجھ پر رحم کریں مالکن۔ مجھ سے یہ برداشت نہیں ہوتا۔ میں مر جاؤں گی“ وہ گڑ گڑائی۔

”برداشت تو مجھ سے بھی نہیں ہوتا حمیدہ۔ پر یہ ہو نہیں سکتا“۔ ٹھاکرانی نے کم زور لہجے میں کہا۔ ٹھاکرانی کا ڈرنہ ہوتا تو وہ ابھی بچے کو دودھ پلوا دیتی۔

”تو پھر آپ ہی کوشش کریں ٹھاکرانی جی“۔ حمیدہ کے ہاتھ بری طرح لرز رہے تھے۔

”تو بچے کو میرے پاس لٹا دے“۔ ٹھاکرانی نے کہا۔ وہ حمیدہ کے سامنے اپنی مامتا کی توہین کرانا نہیں چاہتی تھی۔

حمیدہ نے کانپتے ہاتھوں سے بچے کو ٹھاکرانی کے پہلو میں لٹا دیا۔ بچے کو پھر آواز مل گئی۔ حمیدہ کی آغوش سے جدا ہوتے ہی وہ پھر رونے لگا۔ مگر آواز کم زور تھی۔

”ٹھاکرانی جی، مجھے چھوٹے ٹھاکرانی کو دودھ پلانے دیں..... خدا کے لئے“۔ حمیدہ پھر گڑ گڑائی۔

”دیکھ حمیدہ۔ تو ماں ہے۔ جانتی ہے کہ ماں کیا ہوتی ہے“۔ ٹھاکرانی نے بکھرتے لہجے کو ہم وار کرنے کی کوشش کی ”اور میں تو وہ ماں ہوں، جسے بائیس برس بعد بچہ ملا ہے۔ تیرا دودھ پلوانا تو بہت چھوٹی بات ہے اس کے لئے تو میں اپنے ہاتھوں سے اپنے شریکے ککڑے کر سکتی ہوں۔ پر پتی کی بات ماننا میرا دھرم ہے“۔

حمیدہ اب رو رہی تھی۔

”میں ٹھاکرانی کو سمجھانے کی کوشش کروں گی۔ وہ مان گئے تو تجھے بلوالوں گی“۔ ٹھاکرانی صرف اسے نہیں، خود کو بھی دلا سہ دے رہی تھی۔ ”پرایسا ہو بھی تو یاد رکھنا، کسی کو کبھی پتا نہ چلے۔ بس اب تو جا“۔

حمیدہ کا دل نہیں مانتا تھا۔ مگر اب وہ رک نہیں سکتی تھی۔ دروازے تک دس قدم کے فاصلے میں اس نے دس بار، روتے ہوئے چھوٹے ٹھاکرانی کو پلٹ کر دیکھا تھا۔ مگر ٹھاکرانی نے منہ پھیر لیا تھا۔ کمرے سے نکل کر اس نے جلدی جلدی آنکھیں پونچھیں اور آگے بڑھ گئی۔

کمرے میں ٹھاکرانی نے بچے کو پھر دودھ پلانے کی کوشش کی۔ لیکن بچہ اور زیادہ رونے لگا۔ ٹھاکرانی بے بسی سے اپنی انگلیاں چباتی رہی۔

.....X.....

ٹھاکرانی پر تپ سگھ شہر میں تھا۔ رامو کے ذریعے اسے اطلاع مل چکی تھی کہ ننھے ٹھاکرانی نے کسی کا دودھ بھی قبول نہیں کیا ہے۔ اس نے اس سلسلے میں ڈاکٹر جولیا سے بات بھی کی۔

”میرا خیال ہے، بچہ ضد کر رہا ہے“۔ ڈاکٹر نے رائے دی۔ ”کوئی طبی وجہ تو نظر نہیں آتی۔ دودھ کی رپورٹ آجائے تو بات واضح ہو جائے گی“۔

”اس صورت میں ہمیں کیا کرنا چاہئے؟“۔

”اس کی ضد کا پتا چلائیں اور اسے پورا کریں“۔ ڈاکٹر جولیا کے لہجے میں الجھن تھی۔ ”مگر اتنے چھوٹے بچے ضد نہیں کرتے“۔

ٹھاکرانی جانتا تھا کہ بچہ ضد کر رہا ہے۔ لیکن وہ ڈاکٹر کو نہیں بتا سکتا تھا۔ ”کوئی اور صورت نہیں ہو سکتی“۔ اس نے پوچھا۔

ڈاکٹر نے نفی میں سر ہلایا۔ ”اتنے چھوٹے بچے کو ڈرپ بھی نہیں لگائی جاسکتی“۔

”کیوں؟“۔

”بچہ روئے گا۔ ہاتھ پاؤں چلائے گا تو الٹا لینے کے دینے پڑ جائیں گے اور پھر غذا کا کوئی بدل نہیں۔ آپ صرف یہ کر سکتے ہیں کہ زبردستی تجھے سے اسے دودھ دیں“۔

ذرا دیر میں دودھ کی رپورٹ بھی آگئی۔ رپورٹ کے مطابق دودھ میں کوئی خرابی نہیں تھی۔ ”میں نے کہا تھا نا“۔ ڈاکٹر نے فاتحانہ لہجے میں کہا۔ ”دیکھیں مسٹر ٹھاکر، بچے کی کنڈیشن میں دیکھ چکی ہوں۔ اتنا سا بچہ اور پھر غذا نہ لینا اور رونا۔ یہ تو دہرا نقصان ہے۔ یہ سلسلہ جاری رہا تو اس کی زندگی خطرے میں پڑ سکتی ہے“۔

ٹھاکرانی کے تو ہاتھوں کے توتے اڑ گئے۔ ”ڈاکٹر، آپ میرے ساتھ چل نہیں سکتیں؟“۔

”چل تو سکتی ہوں۔ لیکن فائدہ کچھ نہیں۔ بچے کو کوئی بیماری نہیں۔ وہ پوری طرح صحت مند ہے۔ میں کوئی مدد نہیں کر سکتا۔ بس آپ زبردستی اسے دودھ اور گلوکوز پلانے کی کوشش کریں اور کوئی صورت نہیں“۔

ٹھاکرانی کی طرف جاتے ہوئے مایوس تھا!

.....X.....

شام ہو چکی تھی۔ ڈاکٹر کے مشورے پر عمل کرنے کی کوشش کی گئی لیکن بچہ الٹی کر کے سب کچھ نکال دیتا تھا۔ اس کا رونے کا سلسلہ بھی جاری تھا۔ بس گھنٹے دو گھنٹے میں وہ ذرا سا شہد قبول کر لیتا تھا۔

پھر ایک تجربہ کار عورت نے ایک ترکیب بتائی۔ ”بچے کا منہ کھول کر زبردستی تجھے سے دودھ اس کے منہ میں ڈالو۔ پھر اس کے کھلے منہ میں پھونک مارو۔ دودھ اس کے حلق سے اتر جائے گا“۔

اس ترکیب سے ابتدا میں فائدہ ہوا۔ دو تجھے دودھ ننھے ٹھاکرانی کے حلق سے اتر گیا۔ مگر پھر اسے پھندا لگ گیا اس پھندے نے اسے اور نڈھال کر دیا۔ اب اس پر ایسی قتاہت طاری تھی کہ ان سے دیکھا نہیں جاتا تھا۔ اب وہ رونے سے بھی گیا۔ اس بات کو پلانے کی سکت بھی نہیں رہی۔

ایک خرابی اور تھی۔ وہ رات سے اب تک جاگتا رہا تھا۔ جب کہ اتنے چھوٹے بچے زیادہ وقت سوتے ہیں۔

رات ہونے کو تھی۔ ٹھا کر کمرے میں موجود تھا۔ بچہ ٹھا کرانی کے پہلو میں بے سدھ لیٹا تھا۔ اس کی آنکھیں کھلی تھیں۔ لیکن ان میں دھندلاہٹ نظر آرہی تھی۔ اب اس میں کسی طرح کی سکت نہیں تھی۔ کمرے میں ٹھا کر، ٹھا کرانی اور بچے کے سوا کوئی نہیں تھا۔

ٹھا کرنے اسے ایک نظر دیکھا اور اس کے بعد ٹھا کرانی سے نظریں چرانے لگا۔ ”بائیس سال بعد بھگوان نے ہم پر دیا کی ہے ناتھ“۔ ٹھا کرانی نے کہا۔ ”پھر ایسا کیوں ہے کہ آپ کو اس سے محبت نہیں ہے۔“

ٹھا کر کو ان لفظوں نے تڑپا دیا۔ ”راج پوتوں کی محبت کا کب کسی کو پتا چلتا ہے رنجو“۔ اس نے شاکی لہجے میں کہا۔

”یہ محبت ہے کہ آپ کا بچہ بھوک سے مر جائے۔ آپ کے پاس دولت ہو، دنیا کی ہر چیز ہو اور آپ اسے دودھ بھی نہ دے سکیں۔“

ٹھا کر کو غصہ آ گیا۔ ”ہوش میں رہو ٹھا کرانی۔ تم کس سے بات کر رہی ہو؟“ اس نے پر جلال لہجے میں کہا۔ ”اور تمہیں احساس بھی نہیں کہ تم غلط بات کر رہی ہو۔ سب کچھ موجود ہے۔ ہر طرح کا دودھ میسر ہے۔ بچہ دودھ نہیں پی رہا ہے تو اس میں میرا کیا دوش۔ اور یہ بیماری بھی نہیں۔ ورنہ میں اپنی جاگیر لٹا کر بھی اس کا علاج کراتا“

”دودھ میسر ہے۔ بچہ پینا بھی چاہتا ہے۔“ ٹھا کرانی کی رگوں میں راج پوتی خون دوڑ رہا تھا۔ ”لیکن آپ اجازت نہیں دے رہے ہیں۔ سچ سننے اور برداشت کرنے کا حوصلہ پیدا کیجئے ناتھ۔“

”تمہارا مطلب ہے کہ میں اپنے بچے کو اس حمیدہ کا دودھ پینے دوں!“۔ ٹھا کر کا لہجہ زہریلا تھا۔

”آپ کا بچہ یہی چاہتا ہے۔ آپ جانتے ہیں کہ یہ اس کی پہلی ضد ہے۔“

”یہ ضد پوری نہیں کی جاسکتی۔ دودھ خون ہوتا ہے۔ پاگل عورت اور تم خوب جانتی ہو کہ یہ دھرم کی بات بھی ہے۔“

”معصوم بچہ یہ سب کچھ نہیں جانتا۔ وہ ضد کر رہا ہے۔ وہ اپنی ضد نہیں چھوڑے گا۔ آپ ہی کا بچہ ہے وہ..... راج پوت بچہ۔ میں اس پر حیران ہوں کہ آپ اتنے چھوٹے سے بچے سے ضد کر رہے ہیں۔ کیسے پتا ہیں آپ۔“

”راج پوت بچہ!“۔ ٹھا کرنے غصے سے کہا۔ ”جمال دین کی بیوی کا دودھ پینے کے بعد وہ راج پوت بچہ نہیں رہے گا۔ خون میں ملاوٹ ہو جائے گی..... اور وہ بھی دوسرے دھرم کی۔ پھر تو وہ ہمارا بچہ بھی نہیں رہے گا۔ حمیدہ کا ہو جائے گا۔“

ٹھا کرانی کو بھی طیش آ گیا۔ ”آپ کیسی بات کرتے ہیں۔ اس طرح تو بکری کا دودھ پینے سے وہ منٹ ہی نہیں رہے گا۔ کیا بکری کا بچہ ہو جائے گا وہ؟ ایسا ہے تو اسے بکری کا دودھ پلانے کی کوشش کیوں کر رہے ہیں، اس طرح تو وہ بکری اس کی ماں ہو جائے گی۔“

ٹھا کرانی کی دلیل ایسی تھی کہ ٹھا کر کو بے ساختہ ہنسی آ گئی۔ سارا غصہ جھاگ کی طرح بیٹھ گیا۔ مگر معاملہ سنگین تھا۔ اس نے سنجیدگی اختیار کرتے ہوئے کہا ”دیکھو رنجو، جانور اور منٹ میں بڑا فرق ہوتا ہے۔ منٹ کے دودھ میں تاثیر ہوتی ہے۔ جانور کے دودھ میں نہیں۔ جس عورت کا دودھ پیئے گا بچہ، اسی کی فطرت اختیار کریگا۔ اسکی عادتیں، اس کے طور طریقے، اس کا رنگ ڈھنگ اپنائے گا۔“

”بچے کا جیون زیادہ ضروری ہے یا ان باتوں کا دھیان رکھنا؟“۔ ٹھا کرانی نے تکیے لہجے میں کہا۔

”جیون تو بھگوان کی دین ہے، وہ جانے۔“ ٹھا کرنے پٹیلے پن سے کہا۔ ”ہمیں تو انہی باتوں کا دھیان رکھنا ہے۔“

”تو اس کیلئے ہر مندر، ہر استھان پر جا کر پراتھنا کیوں کی تھی؟“

”پرکھوں کی آن، پرکھوں کا مان ختم کرنے کیلئے نہیں کی تھی۔“

”چاہے نسل ختم ہو جائے۔“ ٹھا کرانی نے تری بہ تری کہا۔

ٹھا کر لاجواب ہو گیا اور اس کے نتیجے میں جھنجھلا گیا۔ ”کچھ بھی ہو ٹھا کرانی یہ نہیں ہو سکتا۔“ یہ کہہ کر وہ پاؤں پٹختا ہوا کمرے سے چلا گیا

ٹھا کرانی پھوٹ پھوٹ کر رونے لگی۔ پھر وہ بچے پر جھک گئی۔ اس نے بچے کو دودھ پلانے کی کوشش کی۔ لیکن بچے کی نقاہت اپنی جگہ، منہ پھیرنے کی طاقت اس میں اب بھی موجود تھی۔ ”ضد چھوڑ دو میرے لال۔ برسوں کے بعد جنم جلی ماں کے بھاگ جاگے ہیں تو تم اسے دکھ دے رہے ہو۔“

ٹھا کرانی اس وقت بچے کی آنکھوں میں دیکھ رہی تھی۔ بچے کی آنکھوں میں واضح طور پر ایک پل کیلئے ایک تاثر سا چمکا۔ وہ اسے کوئی مفہوم نہ پہناسکی اور اگلے ہی لمحے بچے کی آنکھوں میں نقاہت کے سوا کچھ نہیں رہا۔

ٹھا کرانی منہ چھپا کر رونے لگی۔

.....X.....

ٹھا کر اپنے کمرے میں اکیلا تھا۔ یہ اس کی خواب گاہ تھی۔ آدھی رات ہو چکی تھی۔ کئی گھنٹوں سے وہ اس کمرے میں بیٹھا تھا۔ کبھی وہ اٹھتا اور ٹھٹھلے لگتا، کبھی بیٹھ جاتا اور کبھی لیٹ جاتا۔ وہ بہت پریشان اور مضطرب تھا۔ اس کے دل و دماغ میں ایسی کشمکش برپا تھی، جس کا اس نے پہلے کبھی تصور بھی نہیں کیا تھا۔

اس کمرے میں اس کا اتنی جلدی آنا ایک نئی بات تھی۔ یہاں وہ صرف سونے کیلئے آتا تھا۔ آتا، لیٹتا اور سو جاتا۔ کبھی ٹھا کرانی اس کی سیوا کے لئے آ جاتی۔ اس کے سر میں تیل لگاتی، سر تھکتی۔ ٹانگیں اور جسم دباتی اور جب وہ سو جاتا تو کمرے سے چلی جاتی۔

یہ کرا ٹھا کر کی ذاتی ملکیت تھا..... خاص ملکیت۔ اس کے بلائے بغیر یہاں ٹھا کرانی کے سوا کوئی نہیں آ سکتا تھا۔ کسی کو بلانا ہوتا تو وہ بٹن دبا کر گھنٹی بجاتا۔ لیکن ایسا کم ہی ہوتا تھا جاگیر کے معاملات وہ اس کمرے سے باہر ہی نمٹاتا تھا وہ عام طور پر اپنے سارے کام، معاملات اور مشاغل سے نمٹ کر رات گئے ہی یہاں آتا تھا۔ یہ پہلا موقع تھا کہ وہ سر شام ہی یہاں آ گیا تھا۔ وجہ یہ تھی کہ بہت پریشان تھا اور اسے تنہائی کی ضرورت تھی۔

ٹھا کر کی کشمکش بہت بڑی تھی۔ وہ اپنے پرکھوں کے ورثے کا امین تھا بے شمار روایات تھیں۔ بہت بڑی جاگیر تھی۔ پر جاتھی۔ ٹھا کروں کی آن بان تھی۔

جب وہ ادھر عمری کی سرحد میں داخل ہو گیا اور وارث نہ ملتا تو اسے دنیا کے سب سے بڑے خوف نے گھیر لیا۔ کیا اس کی نسل اسی پر ختم ہو جائے گی؟ اس کے خاتمے کے ساتھ ہی اس کا، اس کی نسل کا، اس کے پرکھوں کا نام و نشان مٹ جائے گا؟ یہ جاگیر مالک سے محروم ہو کر مزارعوں میں بٹ جائے گی؟ رشتے دار تو بہت تھے لیکن اس نے فیصلہ کر لیا تھا کہ اگر بھگوان نے اسے اولاد نہیں دی تو یہی ہوگا کہ وہ ساری کی ساری زمینیں مزارعوں میں تقسیم کر دیگا۔ جاگیر دار رشتے داروں کی جاگیر بڑھانے کا فائدہ؟ یوں کم از کم مزارعے ہی اسے یاد رکھیں گے۔ اس کا نام تو لیتے رہیں گے۔

شادی کے تین سال بعد سے اسے الجھن شروع ہو گئی تھی۔ پہلی بار اسے پتہ چلا کہ جینے کی خواہش کے بعد انسان کے اندر سب سے توانا خواہش اولاد کی ہوتی ہے۔ شاید اس لئے کہ اولاد کے ذریعے وہ مرنے کے بعد بھی زندہ رہتا ہے۔ بہر حال اس خواہش میں وہ بے چین رہنے لگا۔ ادھر ٹھا کرانی بھی اپنے عورت پن کی تکمیل کیلئے تڑپ رہی تھی۔

اس کے بعد طلب اور خوف کے انیس سال ایسے گزرے کہ جس نے جہاں کا بتایا کہ وہاں من کی مراد ملتی ہے، وہ اور ٹھا کرانی وہاں گئے۔ کوئی مندر، کوئی استھان، حتیٰ کہ کوئی مزار نہیں چھوڑا انہوں نے۔ لیکن مراد پوری نہیں ہوئی۔

یہاں تک کہ ان دونوں نے ایک ہی رات، ایک ہی خواب دیکھ لیا اور خوش خبری دینے والے اس خواب میں حوالہ کسی بڑے استھان کا نہیں، برگلد کے اس درخت کا تھا

جہاں انہوں نے چڑھاوا چڑھا یا تھا۔ منت مانی تھی۔

ٹھا کر پرتاپ سنگھ کو احساس تھا کہ بھگوان نے اسے ایک غیر معمولی بچہ دیا ہے۔ شروع ہی سے واقعات اس حقیقت کی طرف اشارہ کر رہے تھے۔ پہلی بات تو یہی تھی کہ جہاں

انہوں نے اولاد کے لئے منت مانی تھی۔ وہ درخت ہی جل گیا تھا اور اس درخت کے جلنے کے بعد ہی بچہ ٹھا کرانی کے پیٹ میں آیا تھا اور اس سے پہلے اس نے اور ٹھا کرانی

نے بیک وقت خوش خبری والا وہ خواب دیکھا تھا۔ اس خواب میں خوش خبری کے ساتھ انہیں ہدایات بھی دی گئی تھیں۔ ان ہدایات کا خلاصہ یہ تھا کہ بچے کی پرورش کرنا اور اس

سے محبت کرنا ان کا کام ہے لیکن اس کی تعلیم و تربیت میں انہیں دخل نہیں دینا ہے۔ اس کی مرضی کے خلاف نہیں کرنا ہے۔ پھر زور دے کر کہا گیا تھا کہ بچے کے ساتھ کسی بھی

معاملے میں زبردستی نہ کی جائے۔

اب ٹھا کران ہدایات پر فرور کر رہا تھا۔ بچے کی پرورش اور اس سے محبت کرنے کی ہدایت! لیکن کیوں؟ یہ دونوں کام تو ہر بچے کے ماں باپ کرتے ہیں۔ کون ہے جو اپنے

بچے کی پرورش نہیں کرتا۔ کون ہے جو اپنے بچے سے محبت نہیں کرتا اور پھر وہ لوگ جو بائیس برس سے اولاد کے لئے ترس رہے ہیں۔ ان کی محبت کی تو کوئی حد ہی نہیں ہوگی۔ وہ

تو اور کچھ کر ہی نہیں سکتے محبت کے سوا۔ پھر یہ ہدایت کیوں..... یہ تاکید کیوں؟ کوئی نکتہ ہے اس میں۔ بہت غور کرنے پر تعلیم یافتہ ٹھا کرانی سمجھ میں بس اتنا آیا کہ شاید یہ کوئی

پیش گوئی ہے۔ پیش گوئی کہ یہ بچہ شاید ایسا ہو کہ ماں باپ کی پرورش سے گھبر جائیں۔ بائیس برس بعد ملنے والی اولاد ایسی ہو کہ ان کے لئے اس سے محبت کرنا ممکن نہ رہے۔

اسی صورت میں انہیں اس بات کی تاکید کی جاسکتی ہے۔ مگر یہ کیسے ممکن ہو سکتا ہے کہ وہ خود سے اس سے محبت، نہ کر پائیں۔ بلکہ تاکید کی وجہ سے محبت کریں۔

ٹھا کرنے خود کو نوا۔ ایک دن کے بیٹے پر اسے ایسی محبت آئی تھی کہ بیٹا اس محبت کے عملی اظہار کا تحمل نہیں ہو سکتا تھا اور بچے کے لئے ٹھا کرانی کی محبت تو اس کے انگ انگ

سے بول رہی تھی۔ وہ تو برتی محسوس ہو رہی تھی۔

پھر تعلیم و تربیت کے سلسلے میں ہدایت! اس کا تو ابھی وقت ہی نہیں آیا تھا اور آخری بات خواب کی یہ تھی کہ بچے کے ساتھ زبردستی نہ کی جائے..... کسی بھی..... کسی بھی معاملے

میں۔ تو بچہ ابھی اس قابل ہی کہاں تھا کہ اس سے زبردستی کی جاتی۔ یہ سوچتے ہوئے ٹھا کران کو چاک خیال آیا کہ معاملہ تو اٹ ہے۔ یہاں تو بچہ خود ان کے ساتھ زبردستی کر رہا

تھا۔ اس نے تو ایک اعتبار سے مرن برت رکھ لیا تھا۔ لفظ مرن برت ذہن میں گونجا تو ٹھا کران کو ہراساں کر رہا گیا۔ بھگوان نہ کرے مگر ڈاکٹر نے بھی یہی تو کہا ہے کہ بچے کی زندگی

خطرے میں پر سکتی ہے اور یہ سب کچھ کیوں؟ اس لئے کہ بچہ ہر دودھ کو، بچوں کے کھانے کی ہر چیز کو ٹھکرا رہا تھا..... منہ موڑ رہا تھا اس سے اور وہ ماگ کیا رہا تھا؟ ایک مسلمان

عورت کا دودھ اور دودھ جو خون ہوتا ہے۔ زندگی بن کر رگوں میں دوڑتا ہے۔ وہ ٹھا کران پر تاپ سنگھ یہ کیسے گوارا کر سکتا تھا کہ اپنی نسلوں کے بخشے ہوئے خالص اور پوتر خون میں

ملاوٹ قبول کرے۔ یہ تو ممکن ہی نہیں تھا۔ لیکن اتنا تھا سا بچہ اتنے نازک معاملے میں زبردستی کر رہا تھا۔

تو اب..... کسی بھی معاملے میں زبردستی نہ کی جائے..... کا مطلب یہ ہے کہ بچے کی ضد کے سامنے ہتھیار ڈال دیئے جائیں؟ بچے کی زبردستی کے سامنے سر جھکا دیا جائے؟

اور پر کھوں کی آتماؤں کو ہمیشہ کے لئے دکھ میں مبتلا کر دیا جائے؟ اپنی آن..... اپنے خالص اور پوتر خون کا غرور خاک میں ملا دیا جائے؟ نہیں..... نہیں..... یہ تو ممکن ہی

نہیں۔

پھر اسے مجذبوب کی باتیں یاد آئیں۔ مجذبوب نے کہا تھا..... وہ تجھے ملا، یہ رب کا احسان ہے تجھ پر۔ تیری سمجھ میں اس کی باتیں نہیں آئیں گی۔ بحث نہ کرنا۔ سنجی نہ کرنا اس

پر۔ اس کو کسی بات سے مت روکنا۔ اس کی بات مان لیا کرنا۔ اس کا دل میلانا ہونے دینا۔ اس کا بن کر رہنا۔ تیرا ہی بھلا ہے اس میں۔

اب ٹھا کران باتوں پر فرور کر رہا تھا۔ اتنے چھوٹے سے بچے سے نہ بحث کی جاسکتی ہے، نہ اس پر سختی کی جاسکتی ہے۔ مگر وہ نہ تھا نا سمجھ وہ ماگ رہا تھا، جو اسے نہیں دیا جاسکتا تھا

اور وہ چیز بھی کوئی معمولی چیز نہیں، جیون دھارا تھی وہ۔ جس کے بغیر جیوا ہی نہیں جاسکتا۔ اب یہ کیسے مان لیا جائے۔ ٹھا کرانی سمجھ میں یہ نکتہ نہیں آیا کہ بچے کو اس کی مرضی کا دودھ

نہ دینا سنجی ہی ہے اس کیلئے۔ یہ وہ سمجھ ہی نہیں سکتا تھا۔

اور پھر ٹھا کران کو آج صبح کی بات یاد آئی..... پنڈت روپ سہائے کی بات! پنڈت نے جو آگے کی باتیں کی تھیں، وہ تو کہانی لگتی تھی۔ پر اس نے یہ بھی کہا تھا کہ چھوٹے ٹھا کران

بھاگیے آپ لکھیں گے جو چاہیں گے، لکھیں گے..... اور وہی کچھ ہوگا۔ بھگوان نے بڑی شگفتگی دی ہے انہیں۔

یہ سب باتیں پریشان کرنے والی تھیں۔ بچے کی زندگی خطرے میں تھی۔ اس بچے کی جو ٹھا کرانی کی زندگی کی اکلوتی کمائی تھا۔ ایسے میں اسے مجذبوب کی ایک بات یاد آئی تو اس

کی ڈھارس بندھی۔ مجذبوب نے کہا تھا چراغ جس نے روشن کیا ہے، اس کی حفاظت بھی وہی کرے گا۔ لیکن تو اس کے سامنے ہوا کیلئے آڑ بن کر کھڑا ہوگا تو تیرا ہی بھلا ہوگا۔

چراغ کو تو روشن ہی رہنا ہے۔ اسے کوئی نہیں بجھا سکتا

ٹھا کر کے ذہن میں ایک ہی جملہ گونجا رہا..... چراغ کو تو روشن ہی رہنا ہے۔ باقی سب کچھ مٹ گیا۔ اس کا مطلب ہے کہ بچے کو کچھ نہیں ہوگا۔ بس پھر ٹھیک ہے۔ اور کیا

چاہئے مجھے۔

اس جملے نے ٹھا کرانی پریشانی دور کی اور اسے تھپک تھپک کر سلا دیا۔ پھر اچانک ہی وہ خواب شروع ہو گیا۔ مگر اس بار بشارت دینے والے کی تیوریاں چڑھی ہوئی تھیں اور

آنکھوں سے شعلے نکل رہے تھے۔ ”کیوں رہے ناشکرے“۔ اس نے گرج کر کہا۔ ”آگیا نا اپنی اوقات پر..... احسان فراموش“۔

ٹھا کر سم گیا۔ اس نے ہاتھ جوڑ لئے۔ ”مجھ سے کیا بھول ہو گئی مہاراج“۔

”اکڑ کو بھول کہتا ہے۔ بچے کی جان پر بن گئی اور تو کہتا ہے کہ کیا بھول ہو گئی“۔

”میں کیا کروں مہاراج؟“۔

”دودھ پلائے بچے کو“۔

”وہ پیتا ہی نہیں“۔

”جو مانگتا ہے، وہ دے اسے“۔

”یہ نہیں ہو سکتا مہاراج“۔ ٹھا کران ہاتھ جوڑ کر گھس گیا۔ ”ٹھا کران کے خون میں ملاوٹ کیسے کروں۔ پر کھوں کو کیا منہ دکھاؤں گا“۔

”اس وقت تیری ٹھا کرانی کہاں تھی، جب تو بچے کیلئے بے جان اور حقیر چیزوں کے سامنے ماتھا بیٹا تھا۔ منٹیں مانتا تھا“۔ بزرگ نے تندر لہجے میں کہا۔ ”وہ مل گیا تو تیری

ٹھا کرانی جاگ اٹھی۔ احسان بھول گیا۔ کیا اب اسے مارنا چاہتا ہے“۔

ٹھا کر مسکرایا۔ ”میں جانتا ہوں مہاراج۔ وہ جئے گا۔ بھگوان اسے مرنے نہیں دے گا“۔ اس نے فاتحانہ لہجے میں کہا۔

”اوہ..... تو یہ اکڑ بھی ہے“۔ بزرگ نے پر جلال لہجے میں کہا۔ ”تو ٹھیک کہتا ہے وہ جئے گا۔ لیکن تیرا نہیں رہے گا“۔

ٹھا کران زکر رہ گیا۔ ”کیا مطلب مہاراج؟“۔

”جیسے اس کا کراہا جاسکتا ہے، ویسے ہی گھر بھی بدلا جاسکتا ہے“۔

ٹھا کران گنگ ہو کر رہ گیا۔ یہ بات وہ کیسے بھول سکتا تھا۔

”اور ایک بات سن۔ تجھے بچہ برگلد کے اس بیڑے نہیں دیا تھا، جہاں تو نے منت مانی تھی“۔

ٹھا کر خالی خالی نظروں سے اسے دیکھتا رہا۔

”تجھے خوش خبری ملنے سے پہلے ہی وہ تو جل گیا تھا نا“۔

ٹھا کر کو یاد تھا۔ اس نے اثبات میں سر ہلایا۔

”جو اپنی زندگی کے لئے خوش تاج ہے، وہ کسی کو کچھ دے سکتا ہے۔ تجھے یہ بیٹا اس نے دیا تھا، جو سب کا مالک ہے۔ جو نہ سوتا ہے، نہ ادا گھتا ہے۔ موت اس کے حکم کی محتاج

ہے، سب اس کے محتاج ہیں۔ یہ بچہ اس کی دین ہے۔ زندگی اس کے حکم سے ہے۔ وہ جو چاہتا ہے، وہی ہوتا ہے۔ تیرے بچے کے معاملے میں اسی کا فیصلہ چلے گا۔ جیسے کراہا

تھا، گھر بھی بدل سکتا ہے۔ تیرے بچے کو اس کا من پسند دودھ پلانے کیلئے لے جایا بھی جاسکتا ہے۔ کون روکے گا ٹھا کران سے؟ تو روک سکتا ہے۔ زندگی تو جاری رہے گی۔ ماں

باپ بدل جائیں گے۔ یہ بھی کوئی بڑی بات نہیں“۔

”تجھ پر احسان کیا گیا تو احسان مان، تجھے امان دی گئی تو اس کی قدر کر۔ اس کے سوا سب کچھ بھول جا۔ زندگی سنور جائے گی“۔

”ٹھیک ہے مہاراج۔ میں ایسا ہی کروں گا“۔

”اور خود سے سمجھنے کی عادت ڈال۔ کیا ہمیں ہی زحمت دیتا رہے گا؟“۔

”نہیں مہاراج۔ اب ایسا نہیں ہوگا“۔

اور ٹھا کرانی آنکھ کھل گئی۔ وہ ہڑبڑا کر اٹھ بیٹھا۔ چند منٹ وہ اس خواب پر فرور کرتا رہا اور پھر وہ ایک نتیجے پر پہنچ گیا۔ سچی بات تو یہی تھی کہ بچے کی زندگی سب سے اہم تھی۔ وہ

اسے کیسے کھونے دیتا۔ اس کی زندگی بچانے کے لئے تو وہ کچھ بھی کر سکتا تھا۔ وہ واقعی ناقدری کر رہا تھا، خواہ مخواہ بچے کو اتنی تکلیف دی اس نے۔

وہ اٹھ کر کھڑا ہو گیا؟

.....X.....

ٹھا کرانی رور رہی تھی۔ اسے ٹھا کر کے آنے کی کوئی امید نہیں تھی۔ وہ مایوس تھی۔ ٹھا کران کیلئے کچھ تھا اور اب اس سے ہٹنے والا نہیں تھا۔ اور ٹھا کرانی جانتی تھی کہ بچہ اب زیادہ

دیر بھوک نہیں جھیل سکے گا۔ ایک ہی امید تھی..... اور وہ یہ کہ بچہ ضد چھوڑ دے..... اور یہ نہ ہوتا تو..... اس کے بعد کی بات ٹھا کرانی سوچ ہی نہیں سکتی تھی وہ بس رو سکتی تھی۔

ٹھا کر کرے میں آیا تو وہ حیران ہوئی۔ وہ اٹھ بیٹھی۔ شاننا ایک کونے میں بیٹھی اڈکھ رہی تھی۔ ٹھا کر کے قدموں کی چاپ سن کر اس نے آنکھیں کھولیں اور گھبرا کر اٹھ کھڑی

ہوئی۔

”پر نام مالک“۔ اس نے ہاتھ جوڑتے ہوئے کہا۔

ٹھا کرانے بچے کو دیکھا جو ٹھا کرانی کے پہلو میں لیٹا تھا۔ پھر اس نے نرم لہجے میں کہا۔ ”شاننا، جا..... تو جا کر سو جا آرام سے“۔

شاننا نے یوں دیکھا، جیسے اس کی سمجھ میں بات نہیں آئی ہو۔

”اب تیری ضرورت صبح کے وقت پڑے گی۔ رات کی تیری چھٹی“۔

شاننا کمرے سے چلی گئی تو ٹھا کرانے نے ٹھا کرانی سے وضاحت کی۔ ”اس کے سامنے بات نہیں کی جاسکتی تھی“۔

ٹھا کرانی نے سر کو تھپی جھنپ دی۔ مگر بچہ یہ ہے کہ اس کی سمجھ میں کچھ نہیں آتا تھا۔

ٹھا کر چند لمحوں کے لئے کھڑا بچے کو غور سے دیکھتا رہا۔ بچے کے چہرے سے نقابت عیاں تھی۔ اس کی آنکھیں بند تھیں۔ ٹھا کرانے نے بڑی محبت سے اسے پکارا۔ ”چھوٹے ٹھا کر، کیا بات

ہے۔ آپ ایسے کیوں ہو گئے؟ ٹھا کر لوگ ایسے ہمت نہیں ہارتے“۔

یہ کہنا غضب ہو گیا۔ بچے نے آنکھیں کھولیں۔ اور اگلے ہی لمحے چنگھاڑ چنگھاڑ کر رونے لگا۔ یہ گویا باپ کی بات کا جواب تھا۔ ٹھا کرانے نے نہ ہمت ہاری تھی اور نہ ہی اپنی

ضد چھوڑی تھی۔

ٹھا کر کو حیرت ہوئی۔ بچے کی آنکھوں سے جھلکنے والی نقابت، بہت خوف ناک تھی۔ اور اس نقابت میں وہ اپنی پوری طاقت سے رور ہاتا تھا۔ ٹھا کر کو خوف آنے لگا۔ کہیں بچے کو

کچھ ہونہ جائے۔ اس نے بچے کو گود میں اٹھا کر چکارا۔ ”نا چھوٹے ٹھا کر، نا۔ آپ کو رونے کی ضرورت نہیں“۔

روتا ہوا بچہ ایک دم چپ ہو گیا۔

”میں نادان تھا چھوٹے ٹھا کر“۔ پرتاپ سنگھ اب خود کلامی کے انداز میں کہہ رہا تھا۔ ”مجھے سب کچھ بتا دیا گیا۔ لیکن میں سمجھا کچھ نہیں۔ مجھے بتایا گیا کہ آپ سے ضد نہیں

کرنی، بس آپ کی مانتی ہے۔ میں نے سوچا، آپ اتنے چھوٹے ہیں۔ ضد نہیں کر سکتے۔ مجھے بتایا گیا کہ آپ اپنا بھائی خود لکھیں گے۔ میں نے سوچا، اس وقت نا، جب لکھنا

سیکھیں گے۔ میں نادان تھا۔ مجھے کیا پتا تھا کہ آپ نے اپنا بھائی آپ لکھنا شروع کر دیا ہے۔ اب میری سمجھ میں آ رہا ہے آپ فکر نہ کریں۔ جو آپ مانگیں گے وہ ملے گا آپ

کو۔ اب روئے گا نہیں“۔

ٹھا کرانی یہ سب کچھ سن اور دیکھ رہی تھی۔ اس کی سمجھ میں کچھ نہیں آ رہا تھا۔ مگر آخری بات اس کی سمجھ میں خوب آگئی۔ ”تو ٹھا کر جی، کیا حمیدہ.....؟“۔

”ہاں رنجو۔ میں ابھی حمیدہ کو لینے جا رہا ہوں۔“

”آپ؟“ ٹھا کرانی کے لہجے میں حیرت تھی۔

”ہاں رنجو۔ میں خود جاؤں گا۔“

”شانتا کو بھیج دیں۔ کسی نوکر کو بھیج دیں۔“

”نہیں رنجو۔ غرض میری ہے۔ میں خود جاؤں گا۔ جب کسی سے کچھ مانگنا ہو..... اور وہ بھی جیون جیسی چیز، تو بھکاری بن کر مانگنا چاہئے۔ بادشاہ بن کر نہیں۔“

میرا بس چلتا تو میں چھوٹے کو لے کر حمیدہ کے دروازے پر جاتا۔“ وہ کہتے کہتے رکا اور چند لمبے سوچ کر بولا۔“ لیکن رنجو، ایک بات یاد رکھنا۔ یہ بات سب سے چھپائی

ہے۔ سب سے۔ کسی کو پتا نہ چلے کہ چھوٹا حمیدہ کا دودھ پیتا ہے۔ یہ تمہاری ذمے داری ہے۔ یہ بات نہ ہوتی تو چھوٹا خود جا کر حمیدہ سے دودھ مانگتا۔“

”آپ فکر نہ کریں ناتھ“ ٹھا کرانی نے سکون کی سانس لی۔

”میں چلتا ہوں“ ٹھا کرنے کہا۔ پھر اس نے جھک کر بچے کی پیشانی چوم لی۔ ”اب روانت چھوٹے“ اس نے کہا۔ ”میں تمہاری من پسند چیز لینے جا رہا ہوں۔“

ٹھا کر حویلی سے نکلا تو رات کے دس بجتے والے تھے۔ گاؤں میں یہ وقت آدمی رات کے برابر تھا۔

نشا وصال دودھ پی کر سوچا تھا۔ حمیدہ اور جمال دین سونے کیلئے لیٹ چکے تھے۔ لیکن نیند حمیدہ کی آنکھوں سے کوسوں دور تھی۔ وہ بہت بے چین تھی۔ سینے میں جیسے لاوا سا

دبک رہا تھا۔ سکون صرف ایک ہی صورت میں مل سکتا تھا۔ اور وہ یہ کہ وہ دھماکے سے پھٹ جاتی اور اندر کھولنے والا لاوا باہر نکل آتا۔ وہ کروٹیں بدلتی رہی۔ عجیب سی اذیت

سے دوچار تھی وہ۔ دودھ پلانے کی ایسی طلب اسے پہلے کبھی نہیں ہوئی تھی کہ دودھ پلا کر بھی اسے چین نہیں آتا تھا

تھوڑی دیر بعد بستر پر لیٹنا بھی اس کیلئے اذیت ناک ہو گیا۔ لیکن وہ اٹھ بھی نہیں سکتی تھی۔ وہ نہیں چاہتی تھی کہ جمال دین کی آنکھ کھلے اور اس کی نیند خراب ہو مگر جب یہ اذیت

اس کیلئے ناقابل برداشت ہو گئی تو وہ بستر سے اٹھ گئی۔ ویسے بھی اس کا اندازہ تھا کہ جمال دین اب تک سوچا ہوگا۔

وہ کمرے سے نکلی اور گھر کے صحن میں آگئی۔

ادھر جمال دین کو نیند تو آرہی تھی۔ لیکن پٹنگ پر زلزلہ سا آیا ہوا ہوا تو آدمی کیسے سو سکتا ہے۔ حمیدہ بے چین تھی اور کروٹ پر کروٹ بدل رہی تھی۔ جمال دین کی نیند گہری

ہونے سے پہلے ہی اچٹ جاتی تھی۔ آخر میں اس کی نیند بالکل ہی اڑ گئی۔ وہ حمیدہ کے بارے میں سوچنے لگا۔

ضرور کوئی خاص بات تھی۔ ورنہ حمیدہ تو بے سدھ ہو کر سونے والی تھی۔ جس کروٹ سے سوتی، جاگتی بھی اسی کروٹ سے تھی، اور یہ تبدیلی گزشتہ رات سے آئی تھی۔ کل رات

بھی وہ بے چین تھی۔ بار بار اٹھ کر وصال دین کو دودھ پلاتی تھی۔ پھر دن میں بھی اس کا حال عجیب رہا تھا۔ کئی غیر معمولی باتیں ہوئی تھیں دن میں۔ اور لگتا تھا کہ حمیدہ کو کسی کا

انتظار ہے۔ پھر جب حویلی سے بلاوا آیا تھا تو دستک ہوتے ہی اس نے کپڑے بدلے تھے اور تیار ہو گئی تھی، جیسے وہ اس دستک ہی کی منتظر ہو اور وہ کسی بے قرار ہو کر حویلی

جانے کیلئے نکلتی تھی۔

یہ سب یاد کر کے جمال دین کے دل میں ہول اٹھنے لگا۔ دماغ میں اندیشے سرسرا نے لگے۔ کوئی ایسی ویسی بات تو نہیں..... کل رات حویلی سے واپسی پر ہی حمیدہ بے چین

ہوئی تھی۔ وہاں کوئی بات.....

اسی لمحے حمیدہ بڑی آہستگی سے بستر سے اٹھی اور صحن کی طرف چل دی۔

جمال دین کا دل عجیب انداز میں دھڑکا۔ اب وہ شک کی آگ میں جل رہا تھا۔ یہ سب کیا ہو رہا ہے؟ کیا ہونے والا ہے؟ وہ بھی بستر سے اٹھا اور بے پاؤں صحن کی طرف

چل دیا۔ کمرے کے دروازے کی چوکھٹ پر وہ ٹھٹھک گیا۔

اس کا خیال تھا کہ حمیدہ دروازہ کھول کر گھر سے باہر گئی ہوگی۔ لیکن وہ صحن میں ہی تھی۔

وہ پورے چاند کی رات تھی۔ صحن چاندنی میں نہایا ہوا تھا۔ سب کچھ بہت صاف دکھائی دے رہا تھا۔ اس کھیت کرتی چاندنی میں جمال دین نے حمیدہ کو دیکھا اور دل کر رہ

گیا۔ وہ ادھر سے ادھر اور ادھر سے ادھر یوں تیز قدموں سے ٹہل رہی تھی، جیسے اس کے پیروں کے نیچے انگارے بچھے ہوں۔ اس کے چہرے پر ایسی وحشت تھی کہ جمال دین

نے پہلے نہیں دیکھی تھی۔ اور وہ دونوں ہاتھوں سے اپنے سینے کو نوچ رہی تھی۔

حمیدہ کی اس کیفیت نے جمال دین کو اور ہراساں کر دیا۔ ”حمیدہ..... اوجیدہ“ اس نے سرگوشی میں پکارا۔

اس کی آواز سنتے ہی حمیدہ بت بن گئی۔ اس کے قدم جہاں تھے، وہیں رک گئے۔ ہاتھ سینے پر جے رہے۔ اس نے دروازے کی طرف دیکھا۔ جمال دین وہاں ہیولا سا نظر

آ رہا تھا۔ ”آپ کیوں اٹھ گئے ہو جی“ اس نے عجیب سے لہجے میں کہا۔

جمال دین نے قدم بڑھایا اور صحن میں آگیا۔ ”بات کیا ہے حمیدہ؟ کل سے تمہارا یہی حال ہے۔“

”کوئی بات نہیں جی۔ بس نیند نہیں آرہی ہے۔“

”بات تو ہے۔ کل رات تم حویلی سے آئی ہو تو اسی حال میں ہو“ اب کے جمال دین کا لہجہ سخت تھا۔

حویلی کے حوالے پر حمیدہ کا چہرہ فق ہو گیا۔ ”کک..... کک..... کچھ بھی تو نہیں۔“ وہ ہکلائی۔

جمال دین کا دل بیٹھنے لگا۔ ”حمیدہ..... کوئی روگ تو نہیں لگلائی تو؟“ اس کے لہجے میں اندیشوں کی سرسراہٹ تھی۔

حمیدہ کو جھکا سا لگا۔ جیسے کسی نے اسے جھنجھوڑ کر رکھ دیا ہو۔ اس نے شکیاتی نظروں سے شوہر کو دیکھا۔ ”آپ میرے بارے میں ایسا بھی سوچ سکتے ہو جی!“

”تو تیری حالت دیکھ کر اور کیا سوچوں“

”روگ تو لگا ہے جی۔ پر عزت کا، آبرو کا نہیں، ایسا ہونے سے پہلے تو میں مر جاؤں“

حمیدہ کے لہجے کی سچائی نے جمال دین کے دل کو چھولیا۔ اس کا لہجہ نرم ہو گیا۔ ”تو پھر کیسا روگ لگا ہے ری“

”یہ مانتا کاروگ ہے وصال کے ابا“

یہ جواب جمال دین کیلئے اور معما تھا۔ وہ جھنجھلا گیا۔ ”صاف بات کر حمیدہ“

”اتنا کافی نہیں کہ بات تمہاری عزت اور میری آبرو کی نہیں؟“

”نہیں۔ تو مجھے سب کچھ بتا دے۔“

حمیدہ چند لمبے سوچتی رہی۔ پھر نظریں جھکا کر بولی۔ ”پر کسی کو بتانا نہیں“

حمیدہ بولتی رہی۔ جمال دین سنتا رہا۔ اس کا دل خوف سے بھرتا جا رہا تھا۔ سب کچھ سننے کے بعد اس نے کہا۔ ”تو آگ سے کھیل رہی ہے حمیدہ۔ دیکھ یہ دین دھرم کے گورکھ

دھندے ہیں۔ ان میں خود کو الجھانا ٹھیک نہیں۔“

”میں بھی جانتی ہوں۔ پر کیا کروں۔ میں مجبور ہوں۔“

”یہ خیال دل سے نکال دے۔ یہ تیرا حق بھی نہیں ہے۔“

”میں یہی چاہتی ہوں۔ مگر مجبور ہوں۔ خود پر زور بھی تو نہیں چلتا۔“ حمیدہ کے لہجے میں بے بسی تھی۔

”کیسے نہیں چلتا۔ تجھے خود کو سنبھالنا ہوگا۔ میں کوئی مجبوری نہیں جانتا۔ پھر یہ تو سوچ کہ ٹھا کر جی کے کتنے احسان ہیں ہم پر“

”تم کیسے سمجھو گے۔ مرد ہونا۔ تمہیں کیا معلوم۔ دودھ کا اہال کیا ہوتا ہے۔ مجھ پر کیا گزر رہی ہے۔“

”میں صرف یہ جانتا ہوں کہ ٹھا کر جی کو پتا چل گیا تو وہ ہمیں تباہ کر دیں گے۔“

”میں نہیں جانتی کہ میں اسکی بے بس کیوں ہو گئی ہوں.....“

یہ وہ لمحہ تھا کہ جمال دین کا ہاتھ اٹھنے والا تھا۔ مگر اسی لمحے دروازے پر دستک ہوئی۔ وہ بے وقت کی دستک تھی۔ جمال دین گھبرا گیا۔ اس کا اٹھا ہوا ہاتھ جیسے پتھر کا بن گیا۔ دستک دوبارہ ہوئی تو وہ چونکا۔ ”تواندر جا حیدہ، میں دیکھتا ہوں۔ اتنی رات کو کسی کا آنا خیر تو نہیں“

حیدہ کمرے میں چلی گئی۔ جمال دین دروازے کی طرف بڑھا۔ اس نے کنڈی کھولی۔ مگر دروازہ کھلتے ہی وہ حیران رہ گیا۔ ایک بار پھر وہ بت بن کر رہ گیا.....

.....X.....

گاؤں میں سناٹا تھا۔ ادھر ادھر گھومنے والے آوارہ کتوں کے سوا کہیں کوئی ذی روح نظر نہیں آ رہا تھا۔ یہ بھی اچھا تھا کہ ٹھا کر پرتا پ سنگھ کو جمال دین کے دروازے پر جاتے دیکھنے والا کوئی نہیں تھا۔

ٹھا کر پرتا پ سنگھ اس وقت متضاد جذبوں کا اسیر تھا۔ اس نے زندگی میں کبھی کسی سے کچھ نہیں مانگا تھا۔ کبھی ضرورت ہی نہیں پڑی تھی کچھ مانگنے کی اسی لئے پہلی بار جب اولاد کیلئے منت ماننے وہ مندر گیا تو اسے عجیب سا لگا۔ اسے حیرت بھی ہوئی کہ اس سے پہلے اس نے کبھی بھگوان سے بھی کچھ نہیں مانگا تھا۔ وہ راج پوت تھا اور اس کے پاس دو طرح کی طاقت تھی۔ ایک دولت کی، جس کے زور پر کچھ بھی خریدا جاسکتا تھا۔ اور دوسری طاقت اپنے بازوؤں کی تھی۔ لیکن ان دونوں کے استعمال کی بھی اسے کبھی ضرورت نہیں پڑی تھی۔ طبعاً وہ نیک اور شریف النفس تھا۔ اس نے کبھی ایسی کوئی خواہش ہی نہیں کی۔ وہ تو ہمیشہ دوسروں کو دیتا ہی رہا تھا۔

تو جب پہلی بار مندر میں اس نے بھگوان (مورتی) کے سامنے ماتھا ٹیک کر اولاد کیلئے پرارتھنا کی تو وہ اپنے اندر بہت شرمندہ ہوا۔ شرمندگی اس بات کی بھی تھی کہ وہ کچھ مانگ رہا ہے اور اس بات کی بھی کہ اس سے پہلے اس نے بھگوان سے کسی بھی طرح کا تعلق رکھا ہی نہیں تھا۔ اس نے کبھی پوجا بھی نہیں کی تھی۔ اور اس وقت اپنی غرض سے اس کے سامنے سر جھکائے ہوئے بھی اس کے دل میں کوئی جذبہ نہیں تھا عبودیت کا احساس تک نہیں تھا اسے۔

پہلی بار اسے پتا چلا کہ منش کے پاس کتنی ہی طاقت ہو، وہ بہر حال غرض مند ہوتا ہے اور اس پر بے بسی طاری ہوتی ہے۔ اگلے اٹھارہ برسوں کون سی ایسی چوکھٹ تھی، جہاں اس نے سرنہ جھکایا ہو۔ اس نے سادھوؤں کے پیر چھوئے۔ درختوں کے سامنے ماتھا ٹیکا۔ اولاد کی طلب نے اسے بھکاری بنا دیا۔ کبھی کبھی راج پوت کی انا کے زخم سے ٹیسس اٹھتیں تو وہ سوچتا..... کوئی بات نہیں۔ بھگوان کے سامنے ہی تو ہاتھ پھیلائے ہیں نا، جس سے راجے مہاراجے بھی بھیک مانگتے ہیں۔ یہی ایک مقام تو ہے، جہاں پر منش جھکنے پر مجبور ہو جاتا ہے۔

وہ بھکاری بن کر پھرتا رہا۔ آخر اسے بیٹا مل گیا۔ اور اب وہ بیٹا اس سے ایک ایسی چیز مانگ رہا تھا، جو اس کی پتی کے پاس نہیں تھی۔ وہ چیز بھگوان کے پاس بھی نہیں تھی۔ ہاں..... ایک منش کے پاس تھی۔ سو اس کیلئے اب اسے ایک منش کے سامنے ہاتھ پھیلا نا تھا۔ اور منش بھی وہ جس کا دھرم ہی دوسرا تھا۔ ”وہ اس کا مزار تھا، جسے اس نے زمین بخش دی تھی۔ وہ منش آج تک اس کا احسان مانتا تھا۔ مگر آج کے بعد صورتحال الٹ جائے گی۔ اب وہ چور اس کا احسان مانے گا..... مانتا رہے گا..... جیون بھر! یہ سوچتے ہوئے ٹھا کر کا جی چاہا کہ پلٹ جائے۔ مگر کم وقت میں اتنا کچھ ہو چکا تھا، اس نے اتنا کچھ دیکھ لیا تھا کہ مشکل باتیں بھی اس کی سمجھ میں آنے لگی تھیں..... بھگوان کی باتیں! اور وہ اتنی مشکل سے ہاتھ آنے والے بیٹے کو کھونا نہیں چاہتا تھا۔ یہ سچ سبھی کہ جس نے چراغ جلا یا ہے، وہ اسے بجھنے نہیں دے گا۔ لیکن وہ اسے ناقدرا سمجھ کر اسے اس سے چھین لے اور کسی قدر داں کو دے دے تو.....؟ کون روک سکتا ہے اسے؟ پھر اس کی حویلی میں تو اندھیرا ہوگا، اور چراغ کسی اور کے گھر کو روشن کر دے گا۔ نہیں..... یہ تو وہ گوارا نہیں کر سکتا۔ اتنے برسوں کے بعد تو کہیں پردے میں روشنی ہوئی ہے.....

اور یہ کتنی عجیب بات تھی کہ اس کے گاؤں میں وہی ایک مسلمان پر یوار تھا۔ وہ خود اس پر یوار کو دور کے گاؤں سے، ان پر مہربانی کر کے، انہیں بچا کے یہاں لایا تھا..... اس دن کیلئے! یہ اس نے سوچا بھی نہیں تھا۔ مگر بھگوان تو جانتا تھا۔ یہ تو وہ اب سمجھ رہا تھا کہ اس وقت اس نے ان پر نہیں، خود پر احسان کیا تھا۔ وہ جانتا تھا کہ وہ اس کا احسان مانتے ہیں۔ اس کیلئے کچھ بھی کر سکتے ہیں۔ شاید اگر وہ جمال دین سے جان بھی مانگ لے تو وہ انکار نہ کرے۔ لیکن وہ..... ٹھا کر پرتا پ سنگھ مانگنے والا تو نہیں تھا۔ یہ الگ بات کہ مانگنے پر مجبور ہو گیا تھا۔ چھوٹے نے..... اس کے چھوٹے ٹھا کرنے اپنے دودھ کے لئے اسی گھر کی عورت کو پسند کیا تھا۔

تو اب وہ ان کے سامنے جھولی پھیلائے گا..... ان سے بھیک مانگے گا!

یہ سوچ کر اس کے قدم پھر ٹھٹھکے۔ یہ ضروری تو نہیں کہ وہ خود جا کر سوال کرے، ضرورت کی جھولی پھیلائے۔ وہ ٹھا کرانی سے کہہ کر حیدہ کو حویلی میں بلوا بھی سکتا ہے۔ کیوں نہیں۔ وہ یہاں کا مالک ہے۔ ٹھا کرانی نے بھی تو یہی کہا تھا۔ لیکن اس نے خود ہی تو منع کر دیا تھا۔ مانگنا ہے تو آدمی مانگنے والوں کی طرح مانگے۔ مانگنے کے بھی آداب ہوا کرتے ہیں۔

پھر ایک اور بات بھی تھی۔ اس طرح دوسروں کو شہہ ہو سکتا ہے۔ اور سب سے بڑی بات یہ کہ منہ چھپانا بزدلی ہے جو راج پوتوں کے شایان شان نہیں اور وہ بازار میں ملنے والی کوئی عام چیز تو نہیں مانگ رہا ہے۔ ورنہ وہ اس چیز کو خرید ہی نہ لیتا۔ اس عورت حیدہ کا اپنا ایک بچہ ہے، جس کا اس کے دودھ پر حق ہے۔ اور اس کا پتی ہے، جس کی اجازت کے بغیر وہ کچھ نہیں کر سکتی۔ اس سے اجازت لینا بھی ضروری ہے۔ اور پھر اس کا صلہ دینا بھی ضروری ہے۔

ٹھا کروں کی گڑھی کے ٹھا کر پرتا پ سنگھ کو احساس بھی نہیں ہوا کہ وہ مانگنے کے آداب خود بہ خود دیکھ رہا ہے۔

ٹھا کر چونک کر رہا۔ وہ منزل پر پہنچ چکا تھا۔ سامنے جمال دین کے گھر کا دروازہ تھا۔ ایک بار پھر اس کی راج پوتی آن نے اسے اکسایا کہ وہ پلٹ جائے۔ لیکن اب کچھ نہیں ہو سکتا تھا۔ وہ ایک قدم آئے بڑھا اور کنڈی ہلا دی.....“

.....X.....

اتنی رات کو ٹھا کر اپنے دروازے پر کھڑا دیکھ کر جمال دین کے اوسان خطا ہو گئے۔ ابھی تو حیدہ نے دھا کہ کیا تھا۔ وہ سمجھا کہ ٹھا کر کو سب کچھ معلوم ہو گیا ہے۔ ”ٹھا کر جی،

آپ.....؟ اور اس وقت؟“ اس کے منہ سے بے ساختہ نکلا۔ پھر اس نے [www.walidurdu.com](http://www.walidurdu.com) پر دست تڑپا۔



حویلی کے حوالے پر حمیدہ کا چہرہ فق ہو گیا۔ ”کک..... کچھ..... کچھ بھی تو نہیں۔“ وہ ہٹلائی۔

جمال دین کا دل بیٹھنے لگا۔ ”حمیدہ..... کوئی روگ تو نہیں لگا لائی تو؟“ اس کے لہجے میں اندیشوں کی سرسراہٹ تھی۔

حمیدہ کو جھکا سا لگا۔ جیسے کسی نے اسے جھنجھوڑ کر رکھ دیا ہو۔ اس نے شکایتی نظروں سے شوہر کو دیکھا۔ ”آپ میرے بارے میں ایسا بھی سوچ سکتے ہو جی!“

”تو تیری حالت دیکھ کر اور کیا سوچوں“

”روگ تو لگا ہے جی۔ پر عزت کا، آبرو کا نہیں، ایسا ہونے سے پہلے تو میں مر جاؤں“

حمیدہ کے لہجے کی سچائی نے جمال دین کے دل کو چھولیا۔ اس کا لہجہ نرم ہو گیا۔ ”تو پھر کیسا روگ لگا ہے ری“

”یہ مانتا کاروگ ہے وصال کے ابا“

یہ جواب جمال دین کیلئے اور معما تھا۔ وہ جھنجھلا گیا۔ ”صاف بات کر حمیدہ“

”اتنا کافی نہیں کہ بات تمہاری عزت اور میری آبرو کی نہیں؟“

”نہیں۔ تو مجھے سب کچھ بتا دے۔“

حمیدہ چند لمحے سوچتی رہی۔ پھر نظریں جھکا کر بولی۔ ”پر کسی کو بتانا نہیں“

حمیدہ بولتی رہی۔ جمال دین سنتا رہا۔ اس کا دل خوف سے بھرتا جا رہا تھا۔ سب کچھ سننے کے بعد اس نے کہا۔ ”تو آگ سے کھیل رہی ہے حمیدہ۔ دیکھ یہ دین دھرم کے گورکھ

دھندے ہیں۔ ان میں خود کو الجھانا ٹھیک نہیں۔“

”میں بھی جانتی ہوں۔ پر کیا کروں۔ میں مجبور ہوں۔“

”یہ خیال دل سے نکال دے۔ یہ تیرا حق بھی نہیں ہے۔“

”میں یہی چاہتی ہوں۔ مگر مجبور ہوں۔ خود پر زور بھی تو نہیں چلتا۔“ حمیدہ کے لہجے میں بے بسی تھی۔

”کیسے نہیں چلتا۔ تجھے خود کو سنبھالنا ہوگا۔ میں کوئی مجبوری نہیں جانتا۔ پھر یہ تو سوچ کہ ٹھا کر جی کے کتنے احسان ہیں ہم پر“

”تم کیسے سمجھو گے۔ مرد ہونا۔ تمہیں کیا معلوم۔ دودھ کا ابال کیا ہوتا ہے۔ مجھ پر کیا گزر رہی ہے۔“

”میں صرف یہ جانتا ہوں کہ ٹھا کر جی کو پتا چل گیا تو وہ ہمیں تباہ کر دیں گے۔“

”میں نہیں جانتی کہ میں ایسی بے بس کیوں ہو گئی ہوں.....“

یہ وہ لمحہ تھا کہ جمال دین کا ہاتھ اٹھنے والا تھا۔ مگر اسی لمحے دروازے پر دستک ہوئی۔ وہ بے وقت کی دستک تھی۔ جمال دین گھبرا گیا۔ اس کا اٹھا ہوا ہاتھ جیسے پتھر کا بن گیا۔

دستک دوبارہ ہوئی تو وہ چونکا۔ ”تو اندر جا حمیدہ، میں دیکھتا ہوں۔ اتنی رات کو کسی کا آنا خیر تو نہیں“

حمیدہ کمرے میں چلی گئی۔ جمال دین دروازے کی طرف بڑھا۔ اس نے کنڈی کھولی۔ مگر دروازہ کھلتے ہی وہ حیران رہ گیا۔ ایک بار پھر وہ بت بن کر رہ گیا.....

.....X.....

گاؤں میں سناٹا تھا۔ ادھر ادھر گھومنے والے آوارہ کتوں کے سوا کہیں کوئی ذی روح نظر نہیں آ رہا تھا۔ یہ بھی اچھا تھا کہ ٹھا کر پرتاپ سنگھ کو جمال دین کے دروازے پر جاتے دیکھنے والا کوئی نہیں تھا۔

ٹھا کر پرتاپ سنگھ اس وقت متضاد جذبوں کا اسیر تھا۔ اس نے زندگی میں کبھی کسی سے کچھ نہیں مانگا تھا۔ کبھی ضرورت ہی نہیں پڑی تھی کچھ مانگنے کی اسی لئے پہلی بار جب اولاد کیلئے منت ماننے وہ مندر گیا تو اسے عجیب سا لگا۔ اسے حیرت بھی ہوئی کہ اس سے پہلے اس نے کبھی بھگوان سے بھی کچھ نہیں مانگا تھا۔ وہ راج پوت تھا اور اس کے پاس دو طرح کی طاقت تھی۔ ایک دولت کی، جس کے زور پر کچھ بھی خریدا جاسکتا تھا۔ اور دوسری طاقت اپنے بازوؤں کی تھی۔ لیکن ان دونوں کے استعمال کی بھی اسے کبھی ضرورت نہیں پڑی تھی۔ طبعاً وہ نیک اور شریف النفس تھا۔ اس نے کبھی ایسی کوئی خواہش ہی نہیں کی۔ وہ تو ہمیشہ دوسروں کو دیتا ہی رہا تھا۔

تو جب پہلی بار مندر میں اس نے بھگوان (مورتی) کے سامنے ہاتھ لیک کر اولاد کیلئے پرارٹھنا کی تو وہ اپنے اندر بہت شرمندہ ہوا۔ شرمندگی اس بات کی بھی تھی کہ وہ کچھ مانگ رہا ہے اور اس بات کی بھی کہ اس سے پہلے اس نے بھگوان سے کسی بھی طرح کا تعلق رکھا ہی نہیں تھا۔ اس نے کبھی پوجا بھی نہیں کی تھی۔ اور اس وقت اپنی غرض سے اس کے سامنے سر جھکائے ہوئے بھی اس کے دل میں کوئی جذبہ نہیں تھا عبودیت کا احساس تک نہیں تھا اسے۔

پہلی بار اسے پتا چلا کہ منٹ کے پاس کتنی ہی طاقت ہو، وہ بہر حال غرض مند ہوتا ہے اور اس پر بے بسی طاری ہوتی ہے۔ اگلے اٹھارہ برسوں کون سی ایسی چوکھٹ تھی، جہاں اس نے سرنہ جھکا یا ہو۔ اس نے سادھوؤں کے پیر چھوئے۔ درختوں کے سامنے ماتھا ٹیکا۔ اولاد کی طلب نے اسے بھکاری بنا دیا۔ کبھی کبھی راج پوت کی انا کے زخم سے ٹیسس اٹھتیں تو وہ سوچتا..... کوئی بات نہیں۔ بھگوان کے سامنے ہی تو ہاتھ پھیلائے ہیں نا، جس سے راجے مہاراجے بھی بھیک مانگتے ہیں۔ یہی ایک مقام تو ہے، جہاں پر منٹ جھکنے پر مجبور ہو جاتا ہے۔

وہ بھکاری بن کر پھرتا رہا۔ آخر اسے بیٹا مل گیا۔ اور اب وہ بیٹا اس سے ایک ایسی چیز مانگ رہا تھا، جو اس کے اور اس کی پتی کے پاس نہیں تھی۔ وہ چیز بھگوان کے پاس بھی نہیں تھی۔ ہاں..... ایک منٹ کے پاس تھی۔ سو اس کیلئے اب اسے ایک منٹ کے سامنے ہاتھ پھیلا نا تھا۔ اور منٹ بھی وہ جس کا دھرم ہی دوسرا تھا۔ ”وہ اس کا مزار تھا، جسے اس نے زمین بخش دی تھی۔ وہ منٹ آج تک اس کا احسان ماننا تھا۔ مگر آج کے بعد صورتحال الٹ جائے گی۔ اب وہ جو اس کا احسان ماننے گا..... ماننا رہے گا..... جیون بھر!“

یہ سوچتے ہوئے ٹھا کر کا جی چاہا کہ پلٹ جائے۔ مگر کم وقت میں اتنا کچھ ہو چکا تھا، اس نے اتنا کچھ دیکھ لیا تھا کہ مشکل باتیں بھی اس کی سمجھ میں آنے لگی تھیں..... بھگوان کی باتیں! اور وہ اتنی مشکل سے ہاتھ آنے والے بیٹے کو کھونا نہیں چاہتا تھا۔ یہ سچ سہی کہ جس نے چراغ جلا یا ہے، وہ اسے بجھنے نہیں دے گا۔ لیکن وہ اسے ناقد را سمجھ کر اسے اس سے چھین لے اور کسی قدر داں کو دے دے تو.....؟ کون روک سکتا ہے اسے؟ پھر اس کی حویلی میں تو اندھیرا ہوگا، اور چراغ کسی اور کے گھر کو روشن کر دے گا۔ نہیں..... یہ تو وہ گوارا نہیں کر سکتا۔ اتنے برسوں کے بعد تو کہیں پردے میں روشنی ہوئی ہے.....

اور یہ کتنی عجیب بات تھی کہ اس کے گاؤں میں وہی ایک مسلمان پر پوار تھا۔ وہ خود اس پر پوار کو دور کے گاؤں سے، ان پر مہربانی کر کے، انہیں بچا کے یہاں لایا تھا..... اس دن کیلئے! یہ اس نے سوچا بھی نہیں تھا۔ مگر بھگوان تو جانتا تھا۔ یہ تو وہ اب سمجھ رہا تھا کہ اس وقت اس نے ان پر نہیں، خود پر احسان کیا تھا۔ وہ جانتا تھا کہ وہ اس کا احسان مانتے ہیں۔ اس کیلئے کچھ بھی کر سکتے ہیں۔ شاید اگر وہ جمال دین سے جان بھی مانگ لے تو وہ انکار نہ کرے۔ لیکن وہ..... ٹھا کر پرتاپ سنگھ مانگنے والا تو نہیں تھا۔ یہ الگ بات کہ مانگنے پر مجبور ہو گیا تھا۔ چھوٹے نے..... اس کے چھوٹے ٹھا کرنے کے لیے اس کی عزت کو پسند کیا تھا۔

ٹھا کرنے جمال دین کو بہت غور سے دیکھا۔ دروازہ کھلنے میں دیر لگی تو اس نے سوچا کہ وہ لوگ۔ یقیناً سوراہے ہوں گے۔ کام اتنا ضروری نہ ہوتا تو وہ واپس چلا جاتا مگر اسے چاہتے ہوئے بھی دوبارہ دستک دینی پڑی۔ لیکن جمال دین کا چہرہ دیکھ کر اندازہ نہیں ہوتا تھا کہ وہ سوتے سے اٹھا ہے۔ وہاں تو جگاری جگارتھی۔

ٹھا کر کو اس طرح گھورتے دیکھ کر جمال دین اور گڑبڑا گیا۔ اسے بس یہی خیال آیا کہ ٹھا کر کو حمیدہ کی خواہش اور ارادے کا پتا چل گیا ہے۔ اور اب وہ انہیں سزا دینے کے لئے آیا ہے۔ ورنہ اتنی رات کو وہ یہاں کیوں آتا۔ ”حکم کریں ٹھا کر جی“۔ اس نے کہا۔ پھر فوراً ہی اسے اپنی بدتمیزی کا احساس ہوا۔ وہ بیچ دروازے میں کھڑا تھا اور اس نے ٹھا کر کو اندر آنے کیلئے بھی نہیں پوچھا تھا۔ اس نے جلدی سے دروازے سے ہٹ کر ٹھا کر کو راستا دیا۔ ”اندر آئیں نا ٹھا کر جی“۔

ٹھا کرنے چوٹھ پارکی اور صحت میں آیا۔ جمال دین نے صحن میں پڑی چار پائی کی طرف اشارہ کیا۔ ”بیٹھیں ٹھا کر جی“۔

ٹھا کر چار پائی پر بیٹھ گیا۔ مگر وہ مضطرب تھا۔ اس کی سمجھ میں نہیں آ رہا تھا کہ بات کس طرح شروع کرے۔

جمال دین اس کے سامنے ہاتھ باندھ کر کھڑا ہو گیا۔ ”میں کیا خدمت کروں آپ کی ٹھا کر جی؟“۔

”وہ..... میں..... تمہاری بیوی کہاں ہے جمال دین؟“۔ ٹھا کر کو کہتے کہتے خود بھی اپنی بات کے احمقانہ ہونے کا احساس ہونے لگا۔ ظاہر ہے، وہ سوری ہوگی۔

لیکن جمال دین بیوی کے حوالے پر اور بوکھلا گیا۔ اس کا خدشہ سچ ثابت ہو رہا تھا۔ ”..... معاف کر دیں ٹھا کر جی۔ وہ نادان ہے..... دیوانی ہے۔ جو سوچنا بھی نہیں چاہئے، وہ، وہ کرنا چاہتی ہے۔ آپ معاف کر دیں اسے۔ میں اب اسے ایسا سوچنے بھی نہیں دوں گا“۔

ٹھا کر اچھنبھے میں پڑ گیا۔ اس نے کہا۔ ”مجھے نہیں پتا جمال دین کہ تم کیا کہہ رہے ہو۔ پر میں تو حمیدہ سے ملنے آیا ہوں۔ مجھے ایک ضروری بات کرنی ہے اس سے۔ ایک بنتی کرنی ہے۔ وہ سوری ہے کیا؟“۔

”سچ..... ہاں..... جی..... نہیں۔ وہ سوری ہے۔ جمال دین بوکھلا گیا۔

”میں اتنی تکلیف دینا نہیں چاہتا۔ پر یہ ضروری ہے، تم جگا دو اسے“۔

ٹھا کر کے جملے کا پہلا حصہ تو جمال دین کے سر پر سے گزر گیا۔ اس نے آخری حصہ سنا اور دل گیا۔ وہ جلدی سے لپکا اور ٹھا کر کے پاؤں پکڑ لئے۔ ”معاف کر دیں ٹھا کر جی۔ وہ تو پاگل ہے۔ آپ ہمیں معاف کر دیں“۔

ٹھا کر جھنجھلا گیا۔ یہ آدمی نہ سیدھی بات کرتا ہے، نہ اس کی سنتا ہے۔ مگر اس نے فوراً ہی خود کو یاد دلایا کہ غرض مند لوگ ان لوگوں پر غصہ نہیں کرتے، جن سے کوئی غرض ہو۔

”تمہیں کیا ہو گیا ہے جمال دین“۔ اس نے لہجہ نرم رکھنے کی کوشش کرتے ہوئے کہا۔ ”چلو خیر۔ حمیدہ کو چھوڑو۔ اصل بات تو تم سے ہی کرنی ہے۔“

جمال دین پوری جان سے لرزنے لگا۔ ”رحم کر دیں ٹھا کر جی۔ ہم ہمیشہ سے آپ کے وفادار ہیں“۔

”اسی لئے تو تمہارے پاس آیا ہوں سوالی بن کر۔ مجھے تم سے کچھ مانگنا ہے“۔

جمال دین کو یوں لگا جیسے ٹھا کر کی پوری حویلی اس کے سر پر آگری ہے۔ چند لمحے تو وہ گنگ رہا۔ پھر بولا۔ ”آپ کیسی بات کرتے ہیں ٹھا کر جی۔ میرے پاس ہے ہی کیا۔ اور جو کچھ ہے، وہ آپ چھیننے کا اختیار رکھتے ہیں“۔

”لیکن میں مانگ رہا ہوں“۔

”شرمندہ نہ کریں ٹھا کر جی“۔ جمال دین نے ہاتھ جوڑ دیئے۔ ”حکم کریں“۔

”مجھے اپنے بچے کا جیون چاہئے“۔

”زندگی دینے والا تو رب ہے ٹھا کر جی.....“۔ جمال دین نے آسمان کی طرف انگلی اٹھائی۔

”میں دھرتی کی بات کرتا ہوں جمال دین۔ یہاں تم اور حمیدہ ہی اسے جیون دان کر سکتے ہو۔ حمیدہ اسے دودھ پلا کر۔ اور تم حمیدہ کو دودھ پلانے کی اجازت دے کر“۔

جمال دین کا ذہن شلوک و شبہات سے بھر گیا۔ یہ بھی ممکن تھا کہ ٹھا کر اس سے سچ اگوانے کے لئے جال بچھا رہا ہو۔ اس نے گھبرا کر کہا۔ ”یہ کیسے ممکن ہے ٹھا کر جی؟ یہ تو دھرم کا معاملہ ہے“۔

”یہ نہ ہوا تو میرا بچہ بھوک سے مر جائے گا جمال دین۔ وہ کل سے بھوکا ہے۔ اور وہ صرف حمیدہ کا دودھ مانگ رہا ہے۔ اسے کچھ ہو گیا تو میں بھی مر جاؤں گا جمال دین“۔

ٹھا کر کے لہجے کی تڑپ اور سچائی نے جمال دین کو ہلا کر رکھ دیا۔ پھر بھی وہ ہنچکچا رہا تھا۔ ”لیکن..... لیکن ٹھا کر جی.....“۔

ٹھا کر پر تاپ سنگھ کے لئے وہ لمحہ بہت کڑا تھا۔ اس کے پرکھوں کی آن، راج پوتوں کی شان..... اس نے سب کو جھٹک دیا اور جمال دیا کے سامنے ہاتھ جوڑ دیئے۔ ”میں تم سے بنتی کرتا ہوں جمال دین۔ مجھے خالی ہاتھ مت.....“۔

جمال دین نے چھٹ کر اس کے دونوں ہاتھ کھولے اور انہیں بے تابانہ چومنے لگا۔ ”ایسا نہ کریں ٹھا کر جی..... ایسا نہ کہیں۔ وہوتے ہوئے کہہ رہا تھا۔ ”چھوٹے ٹھا کر کے لئے تو ہم سب کی جان حاضر ہے۔ لیکن.....“۔

اسی لمحے حمیدہ کمرے سے نکل آئی۔ ”اب تو آپ اجازت دے دو نا جی۔ اب تو کوئی حرج، کوئی ڈرنہیں۔ مالک خود کہہ رہے ہیں“۔ اس کے لہجے میں بے تابی تھی۔

”ٹھیک ہے حمیدہ“۔

ٹھا کر نے حمیدہ کے لہجے کی بے تابی محسوس کی۔ پھر اسے غور سے دیکھا اور حیران رہ گیا۔ حمیدہ کی آنکھوں میں نیند کا نشان بھی نہیں تھا۔ یہ طے تھا کہ وہ بھی سوئی ہوئی نہیں تھی۔

اسے یہ بات عجیب لگی کہ وہ دونوں جاگ رہے تھے۔ ”اجازت دے دو جمال دین“۔ ٹھا کر نے کہا۔ ”یہ مجھ پر اپکار ہوگا تمہارا“۔

”مجھے گناہ گار نہ کریں ٹھا کر جی۔ یہ تو ہمارا فرض ہے“۔ جمال دین نے گڑگڑا کر کہا۔ پھر وہ بیوی سے مخاطب ہوا۔ ”جاؤ حمیدہ۔ تم ٹھا کر جی کے ساتھ چلی جاؤ“۔

”نہیں جمال دین۔ مجھے اپنی آن کا خیال بھی رکھنا ہے اور تمہاری عزت کا بھی۔ تم بھی اپنے بچے کو ساتھ لے کر چلو۔ میں نہیں چاہتا کہ کوئی اکیلی حمیدہ کو میرے ساتھ دیکھے۔ اور دوسری بات یہ ہے کہ یہ بات کسی کو پتا نہ چلے کہ حمیدہ اوتار سنگھ کو دودھ پلاتی ہے“۔

”کبھی کسی کو پتا نہیں چلے گا مالک“۔ حمیدہ نے جلدی سے کہا۔

جمال دین کو ٹھا کر کا بڑا پین بہت اچھا لگا۔ وہ اپنی آن کی فکر کرتا تھا تو دوسروں کی عزت کا بھی اسے دھیان رہتا تھا۔ وہ کمرے میں گیا اور سوتے ہوئے وصال دین کو گود میں اٹھالایا۔ پھر وہ گھر سے نکل آئے۔

راتے میں ٹھا کر نے کہا۔ ”آج جیسی بے وقت تکلیف تمہیں کبھی نہیں ہوگی.....“۔

”تکلیف کیسی ٹھا کر جی۔ یہ تو ہمارے لئے خوشی کی بات ہے“۔ جمال دین نے کہا۔

ٹھا کر کو پھر اس بات کا خیال آ گیا، جو اسے رہ رہ کر چہرہ رہی تھی۔ ”ایک بات بتاؤ“۔ اس نے کہا۔ ”تم دونوں اتنی رات کو جاگ کیوں رہے تھے؟“۔

”حمیدہ تو کل سے بے کل ہے ٹھا کر جی۔ یہ چھوٹے ٹھا کر کو دودھ پلانے کو تڑپ رہی تھی اور.....“۔ جمال دین کہتے کہتے رک گیا۔

یہ ٹھا کر کیلئے انکشاف تھا۔ حمیدہ چھوٹے ٹھا کر کو دودھ پلانے کے لئے..... ”اور کیا۔ بتاؤ مجھے“۔

لیکن جمال دین چپ رہا۔

”بتاؤ نا جمال دین“۔ ٹھا کر نے اصرار کیا۔

”آپ خفا ہو جائیں گے ٹھا کر جی۔ اور یہ میں نہیں چاہتا“۔

”تم بتاؤ۔ میں خفا نہیں ہوں گا“۔

جمال دین چند لمحے سوچتا رہا۔ پھر بولا۔ ”یہ حمیدہ اس وقت ضد کر رہی تھی..... کہتی تھی، حویلی جاؤں گی۔“

ٹھا کر کی حیرت دو چند ہو گئی۔ ”کیوں؟“

”کہتی تھی، اس وقت سب سو رہے ہوں گے۔ چپکے سے جا کر چھوٹے ٹھا کر کو دودھ پلا دوں گی۔ وہ بھوکے ہوں گے۔“

ٹھا کر کے دل کو اس لمحے کچھ ہو گیا۔ وہ کھلنے لگا۔ یہ عورت جو اس کی کچھ نہیں لگتی، اس کے بچے کے لئے تڑپ رہی ہے۔ یہ جانتی ہے کہ اس کو کسی نے دیکھ لیا تو اس کا پورا پر یوار ختم کر دیا جائے گا۔ پھر بھی.....! یہ کون سا جذبہ ہے؟ اس نے بڑی ممنونیت سے حمیدہ کو دیکھا۔ اب اس کی سمجھ میں حمیدہ کی اس وقت کی پہلی بات بھی آ گئی، جو اس نے کمرے سے باہر آ کر جمال دین سے کہی تھی..... اب تو اجازت دے دو نا جی۔ مالک خود کہہ رہے ہیں۔ وہ سمجھ گیا کہ حمیدہ حویلی جانے اور بچے کو چھپ کر دودھ پلانے پر اصرار کر رہی تھی اور جمال دین جو اس بات کے نتائج سمجھتا تھا، بجا طور پر اسے روک رہا تھا۔ لیکن کیا وہ.....

اسی لمحے جمال دین نے ٹھا کر پر تاپ سنگھ کے من میں آئی ہوئی بات اپنے منہ سے کہہ دی۔ ”یہ تو پاگل ہو رہی تھی ٹھا کر جی۔ مجھے ڈر تھا کہ میری آنکھ لگ گئی تو یہ چپکے سے نکل جائے گی، اور اپنے دل کی کر کے رہے گی۔ اور پھر.....“۔ جمال دین نے جھرجھری لی اور جملہ ادھورا چھوڑ دیا۔

ٹھا کر کو کوئی شبہ نہیں تھا کہ حمیدہ ایسا ہی کرتی۔ اب وہ سوچ رہا تھا کہ یہ بھگوان کے کھیل ہیں۔ بچے کے من میں جس کے دودھ کی طلب ڈالی، اس کے من میں بچے کو دودھ پلانے کی طلب بھی ڈال دی۔ اسے خوشی ہوئی کہ یہ عورت صرف اس کے حکم کی وجہ سے اس کے بچے کو دودھ نہیں پلائے گی۔ بلکہ محبت سے پلائے گی۔ ”دیکھو..... اس کا صلہ تو میں کیا، کوئی بھی نہیں دے سکتا۔ مگر میں تم دونوں کا یہ اپکار ہمیشہ یاد رکھوں گا۔“ اس نے کہا۔

وہ حویلی کی طرف بڑھتے رہے۔

پورا گاؤں نیند بھی ڈوبا ہوا تھا۔ وہاں وہ منظر دیکھنے والا کوئی نہیں تھا۔ لیکن کوئی دیکھتا تو حیران ہوئے بغیر نہ رہتا۔ اور تجسس سے بھی نہ بچ جاتا۔ ٹھا کر پر تاپ سنگھ اکیلا آگے آگے چل رہا تھا۔ اس کے پیچھے جمال دین اور حمیدہ قدم سے قدم ملائے چل رہے تھے۔ اور جمال دین کی گود میں ننھا وصال دین تھا۔

وہ حویلی میں داخل ہوئے۔ وہاں بھی سناٹا تھا۔ درو دیوار بھی لگتا تھا کہ بے خبر سو رہے ہیں۔ راہداری میں ٹھا کر کا۔ ”حمیدہ، وہ رہا میرے اوتار سنگھ کا کرا۔“ اس نے کمرے کی طرف اشارہ کرتے ہوئے کہا۔ ”تم جاؤ۔ جمال دین میرے ساتھ ہے۔ تھوڑی دیر بعد میں تمہاری خبر لینے آؤں گا۔“

حمیدہ تیز قدموں سے کمرے کی طرف بڑھی۔ مگر تیزی کے باوجود اس کے قدموں میں ہچکچاہٹ تھی۔ ذرا آگے جا کر اس نے پلٹ کر دیکھا۔ ٹھا کر وہیں کھڑا سے دیکھ رہا تھا۔ بچے کو گود میں اٹھائے جمال دین اس کے پیچھے تھا۔ ٹھا کرنے سر ہلاتے ہوئے کہا۔ ”جاؤ حمیدہ۔ ڈرو مت۔ اندر تمہارا انتظار ہو رہا ہوگا۔“

حمیدہ کے کمرے میں داخل ہوتے ہی ٹھا کر پلٹا اور اپنے کمرے کی طرف چل دیا۔ ”آؤ جمال دیا۔ تم میرے ساتھ چلو۔“

.....X.....

ٹھا کرانی کے کمرے میں جو کچھ ہوا، ٹھا کر پر تاپ سنگھ دیکھ لیتا تو راج پوتوں کی ایک روایت ٹوٹ جاتی۔ وہ یہ کہ راج پوت کبھی نہیں روتے۔

حمیدہ کمرے میں داخل ہوئی۔ کمرے میں روشنی ہو رہی تھی۔ ٹھا کرانی مسہری پر بیٹھی پہلو میں لیٹے بچے کو ننگی باندھے دیکھ رہی تھی۔ اس کے چہرے پر خوف جیسے جم کر رہ گیا تھا۔ اس کی محویت ایسی تھی کہ دروازہ کھلنے اور بند ہونے کی آواز سے بھی نہیں ٹوٹی۔ ”سلام مالکن۔“ حمیدہ نے کہا۔

اس پر ٹھا کرانی نے چونک کر سر گھمایا۔ حمیدہ کو دیکھتے ہی اس کی آنکھوں میں چمک پیدا ہوئی۔ ”آ جا حمیدہ۔ ہم کب سے تیری راہ تک رہے ہیں..... میں اور میرا بچہ۔“ اس کے لہجے میں بے تابی تھی۔ ”مگر سن، دروازے کی چنجنی لگا دے پہلے۔“

حمیدہ کچھ سمجھی نہیں۔ مگر حکم کی تعمیل کرنا اس کے خون میں شامل تھا۔ چنجنی چڑھا کر وہ واپس آئی اور مسہری کے پاس کھڑے ہو کر ایک نظر بچے پر ڈالی۔ پھر اس نے ٹھا کرانی سے پوچھا۔ ”کیسے ہیں چھوٹے ٹھا کر۔“

”پوری رات، پورا دن گزر گیا۔ بھوکا ہے میرا بچہ۔ تو جلدی سے یہاں بیٹھ جا حمیدہ۔“ ٹھا کرانی نے مسہری کے پائنتی والے حصے کی طرف اشارہ کیا۔

حمیدہ کی آنکھیں پھیل گئیں۔ ”نہیں مالکن، یہ مجھ سے نہیں ہوگا۔“

”جیسا میں کہتی ہوں، ویسا کر۔“ ٹھا کرانی نے درشت لہجے میں کہا۔ پھر لہجہ نرم رکھتے ہوئے بولی۔ ”یہ تو بھگوان کی دیا ہے تجھ پر۔ جب میرے حصے کا کام کرے گی تو میری جگہ پر ہی بیٹھے گی نا۔“

حمیدہ نے ٹھا کرانی کے تیور بھانپنے اور سمجھنے کے لیے مسہری پر بیٹھ گئی۔ اس کے پاؤں نیچے لٹکے ہوئے تھے۔

”پاؤں اوپر کر کے آرام سے بیٹھ۔ لگتا ہے، تجھے تو دودھ پلانا بھی نہیں آتا۔“

حمیدہ کو یہ بات کوڑے کی طرح لگی۔ بات غلط اور جہین آمیز بھی تھی۔ وہ اپنے وصال کو دس ماہ سے دودھ پلا رہی تھی۔ اور ٹھا کرانی کہہ رہی تھی کہ اسے دودھ پلانا بھی نہیں آتا۔ مگر وہ عورت تھی۔ ٹھا کرانی کے اندر کادکھ سمجھ گئی۔ وہ محروم عورت جو برسوں سے اپنے بچے کو دودھ پلانے کی آرزو کر رہی تھی، اب اسے بچہ بھی میسر تھا اور پلانے کے لئے دودھ بھی۔ لیکن اس کا بچہ اس کا دودھ پینے سے انکاری تھا۔ ایسے میں اسے حسد تو ہونا ہی تھا۔ یہ تو ماتا کی عظمت تھی کہ وہ اسے اپنے بچے کو دودھ پلانے کی اجازت دے کر اتنی بڑی شکست قبول کر رہی تھی۔ ورنہ عورت محبت کے معاملے میں ہمیشہ کی محرومی کو سامنے پر ترجیح دیتی ہے۔

حمیدہ مسہری پر آلتی پالتی مار کر بیٹھ گئی۔ اس نے بچے کو دیکھا۔ اس پر غشی کی سی کیفیت طاری تھی۔ اس کی ادھ کھلی آنکھوں میں نقاہت کے سوا کچھ نہیں تھا۔ صاف پتا چلتا تھا کہ وہ کچھ بھی نہیں دیکھ پارہا۔ اسے خوف آنے لگا۔ اس کا جی چاہا کہ وہ جلدی سے اسے گود میں لے اور دودھ پلانے لگے۔ لیکن اس نے یہ بات کہی بھی نہیں۔ بس وہ غنظر بیٹھی رہی۔

کچھ لمحے یونہی اس انتظار میں گزر گئے۔ اور وہ بہت طویل لمحے تھے۔ حمیدہ کو لگتا تھا کہ کسی بھی لمحے ٹھا کرانی کا ارادہ بدل جائے گا، اور وہ اسے رخصت کر دے گی۔ وہ اپنے حصے کا اعزاز اسے کبھی نہیں دے گی۔ اس میں اتنی ہمت بھی نہیں تھی کہ نظریں اٹھا کر ٹھا کرانی کے چہرے کا تاثر ہی دیکھ لیتی۔

بالآخر ٹھا کرانی نے بڑی نرمی سے بچے کو اپنی گود میں اٹھایا اور جیسے خود سے بولی۔ ”بہت ٹھیلے بالک ہو راج کمار جی۔“ پھر اس نے بڑی نزاکت سے بچے کو حمیدہ کی گود میں لٹا دیا۔ پھر وہ عجیب سی نظروں سے بچے کو دیکھنے لگی۔

حمیدہ کی گود کا لمس پاتے ہی بچے کے ننھے سے وجود میں جیسے کرنٹ سا دوڑ گیا۔ اس کی ادھ کھلی آنکھیں پوری طرح کھل گئیں۔ کم زوری کے ساتھ سہمی، مگر اس کے ننھے منے ہاتھ مچلے اور حمیدہ کے سینے کو چھونے لگے۔

حمیدہ کا دل پھٹنے لگا۔ بچہ صاف صاف دودھ مانگ رہا تھا اسی سے۔ مگر حکم کی منتظر تھی۔

www.alurdu.com

معاملے کی نزاکت اور راج پوتوں کی آن، دونوں کو گھٹتی تھی۔ بغیر حکم کے وہ دودھ کیسے پلاتی۔ وہ نظریں جھکائے بیٹھی رہی۔

ٹھا کرانی نے بھی بچے کا کیویا وی رد عمل دیکھا۔ اس کا ہاتھ بے ساختہ اپنے سینے کی طرف لپکا۔ ہے بھگوان۔ اس نے دل ہی دل میں کہا۔ میرا پوت تو سب کچھ جانتا ہے۔ پھر یہ اسی طرح مجھے کیوں نہیں چھوٹا۔ اور یہ..... ان جان ناری! اس نے حقارت سے سوچا۔ اور وہ بھی دوسرے دھرم کی۔ اس سے کیسے لپٹ رہا ہے۔

ایک دم سے رقابت کی آگ بھڑک اٹھی۔ آگ بھی ایسی کہ ٹھا کرانی کو کبھی اس سے واسطہ ہی نہیں پڑا تھا۔ اس کا جی چاہا کہ بچے کو اپنی گود میں اٹھالے اور حمیدہ کو دھکے دے کر کمرے سے نکال دے۔ مگر فوراً ہی یہ خیال بھی آ گیا کہ بچے کی زندگی خطرے میں ہے۔ مگر اس لمحے اسے حمیدہ سے نفرت..... شدید نفرت محسوس ہو رہی تھی اور اسی نفرت کو اظہار کی ضرورت بھی تھی۔ ورنہ ٹھا کرانی کو کچھ ہو جاتا۔ چنانچہ اس نے اس نفرت کو کسی اور طریقے سے نکالا۔ ”میں نے بچے کو تیری گود میں اس کا منہ دیکھنے کے لئے نہیں دیا ہے حمیدہ۔ دودھ کیوں نہیں پلاتی اسے“۔ اس نے نفرت بھرے لہجے میں کہا۔

حمیدہ اسی کی منتظر تھی۔ نفرت سے سہی، مگر حکم تو ہوا!

شاید کوئی بھی انسان دو متضاد کیفیات کے درمیان اس قدر برابر سے کبھی تقسیم نہیں ہوا ہوگا، جیسا اس وقت ٹھا کرانی ہوئی تھی۔ اس نے منقسم وجود کا ایک حصہ اس پر مصر تھا کہ وہ دودھ پیتے بچے کو چھوڑ کر کمرے سے نکل جائے کیوں کہ جو کچھ ہو رہا تھا، وہ اسے دیکھنا..... بلکہ سننا بھی نہیں چاہتی تھی۔ اور منقسم وجود کا دوسرا حصہ وہی سب کچھ دیکھنے اور سننے پر اصرار کر رہا تھا۔ پہلا حصہ اس کے اندر کی عورت کے قبضے میں تھا اور دوسرا اس کے اندر کی ماں کے تصرف میں تھا۔ رقابت کی آگ میں جلتی ہوئی عورت کے لئے بچہ اس کا محبوب تھا، جو اس سے بے وفائی کر رہا تھا۔ وہ اس کی مسرت بھری چہکاریں سننا نہیں چاہتی تھی۔ وہ اس کی بے تائیاں دیکھنا نہیں چاہتی تھی جب کہ ماں اپنے بچے کی پہلی چچی خوشی کے اظہار کے ایک ایک لمحے کو اپنی یادداشت پر نقش کر لینا چاہتی تھی۔

اس جنگ میں ماں کو ہی جیتنا تھا..... اور وہ جیت گئی۔

ٹھا کرانی رنجیتا جو کر نہیں سکتی تھی، اسے محسوس تو کر سکتی تھی۔ چنانچہ اس وقت وہ ٹھا کرانی نہ رہی، حمیدہ بن گئی۔ اب وہ اپنے بچے کو دودھ پلا رہی تھی۔ اور وہ محبت ہی محبت تھی..... مانتا ہی مانتا۔ رقابت کی آگ سرد پڑ گئی۔ خود سے بھی کوئی رقابت کرتا ہے۔

نٹھاٹھا کر بے سدھ ہو کر سو گیا۔ پیٹ بھرنے کی لذت اسے پہلی بار ملی تھی۔

سکون صرف ننھے بچے کو نہیں ہوا تھا۔ سکون تو شاید اس کمرے میں مینہ کی طرح برس رہا تھا۔ وہاں موجود دونوں عورتیں بھی شرابور ہو گئی تھیں۔ دونوں ایک دوسرے سے بالکل مختلف تھیں۔ ان کے درمیان کوئی قدر مشترک نہیں تھی۔ ان کے مذہب جدا تھے۔ ان کی حیثیتیں جدا تھیں تو ان کا سکون بھی الگ الگ تھا۔ حمیدہ کا حال اس بستی کا سا تھا، جس کے پاس بہتا ہوا دریا چڑھ گیا ہوا اور حفاظتی پٹھے کو خطرہ ہو کہ کسی بھی لمحے پانی کا بہاؤ اسے توڑ دے گا۔ اور پھر چڑھا ہوا دریا پٹھے کو توڑ کر بستی پر سے گزر گیا ہو..... لیکن معجزاتی طور پر بستی کو کوئی نقصان پہنچائے بغیر۔ ایک فرض تھا، جو اسے پورا کرنا تھا..... اور وہ اس کے اختیار میں بھی نہیں تھا۔ اور وہ اتنا سنگین تھا کہ اسے پورا کرنا آگ کے دریا کو پار کرنے کے برابر تھا فرض پورا کر کے وہ صرف پرسکون نہیں ہوئی، ڈھیر ہو گئی۔ دودن کے تنے، چٹخے ہوئے اعصاب جیسے سو گئے۔ اس میں سکت ہی نہیں رہی۔ بھوکے ننھے بچے نے دودھ کیا، اسے نچوڑ ڈالا۔ اب وہ صرف سو جانا چاہتی تھی۔

ادھر ٹھا کرانی کو اندازہ ہی نہیں تھا کہ اس پر کیا گزرتی رہی ہے۔ نیند اور آرام کجا، وہ تو سکون کو بھی ترستی رہی تھی۔ اتنے برسوں کے بعد خزاں میں کھلنے والا پھول کھلنے سے پہلے مرجھا جانے کے خطرے سے دوچار تھا۔ اس کا بچہ اب تک صحیح معنوں میں سویا بھی نہیں تھا۔ اس کی توجان سولی پر لٹکی ہوئی تھی۔

وہ دودھ پیتے بچے کو دیکھتی، اس کی مسرت بھری آوازیں سنتی رہی تھی۔ وہ دید اس کی آنکھوں میں، وہ آوازیں اس کی ساعت میں بس گئی تھیں۔ خاصی دیر بعد اسے احساس ہوا کہ بچے کی آواز معدوم ہو گئی ہے۔ پھر اس نے دیکھا کہ بچہ دودھ پیتے پیتے سو گیا ہے۔ اس کے ہونٹ اب مل نہیں رہے ہیں۔

اس نے بڑی نرمی، بڑی آہستگی سے بچے کو حمیدہ کی گود سے اٹھایا۔ حالاں کہ اس کی ضرورت نہیں تھی۔ بچہ اتنی گہری نیند میں تھا کہ کسمس یا تک نہیں۔ ٹھا کرانی نے اسے سینے سے بٹھنج لیا۔ پہلی بار ٹھا کرانی نے سکون کی سانس لی۔ اس کا بچہ زندہ رہے گا۔ اس کا پیٹ بھر گیا ہے اور وہ سوراہا ہے۔ یہ سوچتے سوچتے اس کی اپنی آنکھیں بھی مند نے لگیں۔ ادھر حمیدہ کو ایسا لگ رہا تھا کہ جسم بے جان ہو گیا ہے۔ ہلنے کی سکت بھی نہیں تھی۔ لیکن اسے احساس تھا کہ وہ ٹھا کرانی کی مسہری پر بیٹھی ہے۔ اور یہ بے ادبی ہے۔ ٹھا کرانی کو جلال آ گیا تو خیر نہیں۔ اسے نین معلوم تھا کہ ٹھا کرانی کو اس کا احساس تک نہیں ہے۔

جیسے تیسے وہ مسہری سے اتری ”چنچنی گرا دوں مالکن؟“۔ اس نے ٹھا کرانی سے پوچھا۔

ٹھا کرانی نے بڑی مشکل سے اثبات میں سر ہلایا..... اور نندی آواز میں بولی۔ ”کھول دے حمیدہ“۔ اور یہ کہتے ہی وہ سو گئی۔

حمیدہ نے چنچنی گرائی۔ پھر وہ آکر فرش پر، دیوار سے ٹیک لگا کر بیٹھ گئی۔

.....X.....

جمال دین نے ٹھا کرانی کو خواب گاہ جیسی کوئی جگہ خواب میں بھی نہیں دیکھی تھی۔ اور وہ مسہری تو اتنی بڑی تھی کہ اس پر گاؤں کے آدھے لوگ سو سکتے تھے۔

”اپنے بیٹے کو یہاں لٹا دے جمال دین“۔ ٹھا کرانی نے مسہری کی طرف اشارہ کرتے ہوئے کہا۔

جمال دین کے چہرے پر ہوائیاں اڑنے لگیں۔ ”یہ..... یہ کیسے ہو سکتا ہے ٹھا کرانی؟“۔

”کیوں نہیں ہو سکتا؟“۔

”یہ سوتے میں پیشاب بھی کر سکتا ہے ٹھا کرانی“۔

ایک لمحے کو ٹھا کرانی کو اس خیال سے گھن آئی۔ مگر فوراً ہی اس کے اندر سے کسی نے لکار کر کہا..... اس بچے کے حصے کا دودھ جیون بن کر تیرے پتر کو مل سکتا ہے ٹھا کرانی۔ لیکن یہ تیرے بستر کو گندا کرنے کا حق نہیں رکھتا!

ٹھا کرانی نے جھرجھری سی لی اور حکمانہ لہجے میں جمال دین سے کہا۔ ”جیسا میں کہتا ہوں، کر جمال دین۔ اسے یہاں لٹا دے“۔

جمال دین میں انکار کی ہمت نہیں تھی۔ اس نے بیٹے کو لٹا دیا۔ لیکن اس کے ہاتھ بری طرح کانپ رہے تھے۔

وہ نیچے بیٹھنے لگا تو ٹھا کرانی نے نرم لہجے میں کہا۔ ”تو بھی یہاں پاؤں پھیلا کر لیٹ جانے کے ساتھ“۔

جمال دین کی توجان پر بن آئی۔ ”مجھے اس پر مجبور نہ کریں ٹھا کرانی۔ میں اپنی جگہ پر ٹھیک ہوں“۔

”اب یہ نہیں ہو سکتا۔ تجھے میری بات ماننا ہوگی“۔ ٹھا کرانی کے لہجے میں قطعیت تھی۔

جمال دین نے قہقہہ کی۔ لیکن اس کی کوشش تھی کہ اس کا جسم گدے سے نہ ٹکنے پائے۔

ٹھا کرانی اسے غور سے دیکھا۔ اس کی آنکھیں نیند سے بوجھل تھیں۔ ”نیند آ رہی ہے جمال دین تو سو جا“۔ اس نے ہم دردانہ لہجے میں کہا۔

”نہیں ٹھا کرانی۔ مجھے نیند نہیں آرہی ہے“۔

ٹھا کرانی کو اس پر ترس آنے لگا۔ وہ جانتا تھا کہ وہ لحاظ میں جھوٹ بول رہا ہے۔ ”جھوٹ مت بول جمال دین۔ نیند تیری آنکھوں میں بھری ہوئی ہے“۔ ٹھا کرانی کے معمولات سے واقف تھا۔ صبح سویرے اٹھنے والے تو جلدی سوتے ہیں۔ اور یہاں تو رات آدھی سے زیادہ ہو چکی تھی۔ ”سو جا۔ یہ میرا حکم ہے“۔ اس نے حکمانہ لہجے میں کہا۔

”کیسے سو جاؤں ٹھا کرانی۔ کوئی آگ تو؟“۔

ٹھا کرانی نے آگنی آگنی۔ ”یہ میرا خاص کمرہ ہے۔ سوائے ٹھا کرانی کے یہاں کوئی نہیں آسکتا، بس تو سو جا“۔

جمال دین نے ڈر کر آنکھیں بند کر لیں۔ ٹھا کرانی کو اندازہ ہو گیا، تو سوتا کیوں نہیں؟“ اس نے ڈپٹ کر کہا۔

”یہاں نیند نہیں آئے گی ٹھا کرانی“۔ جمال دین نے بے بسی سے کہا۔

”کیوں نہیں آئے گی؟“۔

”میں اپنی کھاٹ پر سونے کا عادی ہوں مالک۔ یہاں تو لگتا ہے کہ میں ڈوب رہا ہوں“۔

یہ بات ٹھا کرانی سمجھ میں نہیں آسکتی تھی۔ آرام دہ بستر پر تو اور گہری نیند آنی چاہئے۔ تاہم اس نے تمام حجت کے طور پر کہا ”اچھا..... تو کہاں نیند آئے گی تجھ کو؟“۔

”نیچے شاید آجائے“۔ جمال دین کے لہجے میں یقین نہیں تھا۔

”تو چل۔ نیچے آ جا“۔

جمال دین نیچے آ گیا۔ لیٹنے لگا تو ٹھا کرانی نے مسہری سے تکیہ اٹھا کر اسے [www.allurdu.com](http://www.allurdu.com) کی جرات نہیں تھی۔

اس نے تکیہ سر کے نیچے رکھا اور قالین پر لیٹ گیا۔ لیکن نیند آنے کے باوجود وہ سو نہیں سکا۔

ٹھا کر بھی نیچے بیٹھ گیا۔ جمال دین کی وجہ سے اسے اوپر بیٹھنا اچھا نہیں لگ رہا تھا۔

کوئی ایک گھنٹے بعد وہ اٹھا اور بچے کے کمرے کی طرف گیا۔ دروازے پر چند لمبے وہ پتکچا تار ہا۔ اسے لگتا تھا کہ وہ مداخلت بے جا کا مرتکب ہو رہا ہے۔ کہیں حمیدہ بچے کو دودھ نہ پلا رہی ہو۔ پھر اسے خیال آیا کہ اس صورت میں دروازہ اندر سے بند ہوگا۔ ٹھاکرانی یہ خطرہ کبھی مول نہیں لے گی کہ کوئی اتفاقاً بھی حمیدہ کو چھوٹے ٹھا کر کو دودھ پلاتے دیکھ لے۔

اس نے ہلکے سے دھکیلا تو دروازہ کھل گیا۔ اور وہاں سچ مچ رات کا تیسرا پہر تھا صرف بچہ ہی نہیں، دونوں عورتیں بھی بے خبر سو رہی تھیں۔ حمیدہ تو دیوار سے نکلے نکلے ہی فرش پر نیم دراز ہو کر سو گئی تھی۔ اس نے اندر جا کر بچے کو دیکھا۔ اس کے چہرے پر سکون ہی سکون تھا۔ اور وہ بے خبر سو رہا تھا۔ ٹھا کر مطمئن ہو گیا۔

اسی لمحے حمیدہ کو دیکھ کر ٹھا کرنے بہت کچھ سوچا۔ پہلی بار اس کی سمجھ میں آیا کہ راجا کون ہوتا ہے اور بھکاری کون۔ دینے والا ہاتھ راجا کا ہوتا ہے اور لینے والا ہاتھ بھکاری کا۔ اور دینے والا ایسا کچھ دے کہ جو کہیں اور سے نہ مل سکتا ہو تو وہ مہارا جا ہوا۔ تو یہ حمیدہ مہارانی ہے..... اور بھکاریوں کی طرح فرش پر سو رہی ہے۔ اس کا دل کٹنے لگا۔ اس نے فیصلہ کیا کہ پہلی فرصت میں اس سلسلے میں کچھ کرے گا۔

اس وقت محل ہونا مناسب نہیں تھا۔ وہ باہر نکلا، دروازہ بند کیا اور اپنے کمرے میں چلا آیا۔ وہاں جمال دین بھی سوچکا تھا۔ شاید ٹھا کر کی موجودگی ہی اس کی نیند میں حارج تھی۔ وہ کمرے سے گیا تو فوراً ہی اسے نیند آ گئی۔

ٹھا کر وہیں نیچے لیٹ گیا..... تکیے کے بغیر۔ وہ خود کو یاد دلا رہا تھا کہ اصل میں وہ بھکاری ہے۔ کبھی زندگی چکے چکے راستا بدل لیتی ہے اور آدمی کو پتا بھی نہیں چلتا۔ اور اس کی آنکھوں میں نیند کا نام و نشان بھی نہیں تھا۔

.....X.....

یہ دودھ کا مسئلہ ٹھا کر کے لئے بہت بڑی الجھن بن گیا!

زندگی میں پہلی بار اس نے کسی کا احسان لیا تھا۔ اور اب وہ اس کے بوجھ تلے دبا جا رہا تھا۔ اتنا تو اس کی سمجھ میں آتا تھا کہ احسان کا صلہ دینا ہے۔ مگر کتنا اور کیسے؟ یہ اندازہ وہ کیسے کرتا۔

راج پوتوں کے ہاں بچے کو کسی اور سے دودھ پلوانے کی کوئی روایت نہیں تھی۔ بلکہ ان کے نزدیک تو یہ بہت بڑی برائی ہی ہوتی۔ یہ تو خون کی طاقت کو کم کرنے کی بات تھی۔ تاہم ٹھا کر یہ سمجھتا تھا کہ دودھ ان مول شے ہے۔ اس کا کوئی مول نہیں۔ اس کی قیمت چکانی نہیں جاسکتی۔ مگر پھر بھی کچھ کرنا تو تھا۔ وہ اس معاملے کو روایت کی روشنی میں دیکھنا اور سمجھنا چاہتا تھا۔

اب وہ یہاں گاؤں میں، قریب کے لوگوں سے تو کچھ پوچھ نہیں سکتا تھا۔ اس کے لئے اسے کسی مسلمان کی ضرورت تھی..... اور وہ بھی صاحب ثروت اور پڑھے لکھے مسلمان کی۔ وہ سوچتا رہا۔ آخر اسے امان اللہ کا خیال آیا۔ وہ دہلی کا رہنے والا تھا۔ کالج میں اس کے ساتھ پڑھا تھا اور اس کا گہرا دوست رہا تھا۔

چنانچہ ٹھا کر اس سے ملنے کے لئے دہلی چلا گیا۔

امان اللہ اس سے پہلے جیسی گرم جوشی سے ملا۔ لیکن وہ حیران بھی بہت تھا۔ ”اتنے برسوں کے بعد میری یاد کیسے آگئی پر تاپ سنگھ؟“

ٹھا کر تھوڑا سا کھسیا۔ پھر بولا۔ ”یاد کی بات نہیں امان۔ یاد تو میں نے تمہیں ہمیشہ رکھا۔ بس یہ ہے کہ جاگیر کے معاملات میں الجھا رہا۔ کبھی نکلنے کا موقع ہی نہیں ملا۔ بس اب ایک کام سے دہلی آنا ہو گیا۔ سوچا تم سے مل کر پرانی یادیں ہی تازہ کر لی جائیں۔“

”اچھا کیا۔ امان اللہ نے بے حد خلوص سے کہا۔ ”پرانی دوستوں سے مل کر آدمی بڑھاپے میں بھی جوان ہو جاتا ہے۔“

”ہاں۔ بیس برس بعد مل رہے ہیں ہم۔ تمہیں تو میرا خیال کبھی نہیں آیا ہوگا۔“ ٹھا کر نے شکایتی لہجے میں کہا۔

”خیر..... ایسی بات بھی نہیں۔ لیکن تم تو جانتے ہو کہ نوکری میں آدمی کو فرصت کم ہی ملتی ہے۔“

دونوں ادھر ادھر کی باتیں کرتے رہے۔ پرانی یادوں سے کھیلتے رہے۔ پھر ٹھا کر نے پوچھا۔ ”بچوں کا کیا حال ہے؟“

”سب مزے میں ہیں۔ تین بیٹیوں اور ایک بیٹی کی شادی کر دی۔ چھوٹا بیٹا بھی باقی ہے۔“

”واہ تم تو دادا ابھی بن گئے اور نانا بھی۔“ ٹھا کر کے لہجے میں رشک تھا۔

”ہاں۔ اللہ کا شکر ہے۔ تم سناؤ پر تاپ سنگھ۔“

ٹھا کر مسکرایا۔ ”ابھی چند دن پہلے ہی تو بھگوان نے دیا کی ہے مجھ پر۔“ اس نے کہا۔ ”بیٹا ہوا ہے میرے ہاں۔“

امان اللہ حیران رہ گیا۔ ”پہلا بچہ! شادی کو تو تمہاری مجھے یاد پڑتا ہے، بائیس تیس برس ہو گئے۔“

”ہاں امان۔ اب تو میں تراش ہی ہو گیا تھا۔ پر بھگوان نے دیا کر دی۔“

”بہت بہت مبارک ہو میرے دوست۔ امان اللہ نے گرم جوشی سے کہا۔ ”اس کا مطلب ہے کہ تم تو ابھی جوان ہوئے ہو۔“

”مجھے ایسا ہی لگتا ہے۔“

پھر باتوں باتوں میں ٹھا کر نے دودھ کی بات چھیڑ دی۔ ”تم لوگوں میں تو دودھ باہر سے بھی پلوا دیتے ہیں بچے کو۔“ اس نے کہا۔

”کوئی مجبوری آن پڑے تو اور بات ہے۔ امان نے کہا۔ ”ورنہ کون ماں اپنے بچے کو دودھ پلانا نہیں چاہے گی۔ میرے ہاں تو ایسا نہیں ہوا۔ اللہ کا شکر ہے۔“

”میرا یہ مطلب نہیں تھا۔“ ٹھا کر نے جلدی سے کہا۔ ”میرا مطلب ہے، تم لوگوں میں ایسا ہوتا تو ہے نا۔“

”عرب میں یہ رواج عام ہے۔ امان اللہ نے کہا۔ ”مگر ہمارے ہاں ایسا کم ہی ہوتا ہے۔ لیکن تمہیں یہ خیال کیسے آیا ٹھا کر۔“

”ایسے ہی۔ میں اکثر سوچتا ہوں اس پر۔ مجھے عجیب سا لگتا ہے۔ یہ تو خون میں ملاوٹ کرنا ہوا۔“

ٹھا کر کی امید کے مطابق امان اللہ اپنے ہاں کے اس رواج کا دفاع کرنے پر اتر آیا۔ ”ایسا نہیں ہے۔“ اس نے پر جوش لہجے میں کہا۔ ”عرب اس معاملے میں تم راج پوتوں سے بھی زیادہ سخت ہیں۔ ایسے ہی کسی کے پاس نہیں بھیج دیتے اپنے بچے کو۔ ان کی شرائط ہوتی ہیں۔ حسب نسب بھی دیکھتے ہیں۔ پھر عورت صحت مند ہو۔ یعنی اسے کوئی بیماری نہ ہو۔ اور وہ اعلیٰ کردار کی پاکیزہ عورت ہو۔“

”تو اس عورت کو کیا فائدہ؟“ ٹھا کر نے کہا اور دل میں سوچا، اسے تو بن مانگے ہی دودھ پلانے والی میں یہ خوبیاں مل گئیں۔

”بچے کا باپ اس عورت کو اپنی حیثیت کے مطابق طے شدہ مختانہ دیتا ہے۔“

”نا بھئی۔ دودھ کا تو کوئی مول ہی نہیں ہو سکتا۔“ ٹھا کر نے حتمی لہجے میں کہا۔

”بچے شک دودھ کا کوئی مول نہیں۔“ ایسی عورتیں عام طور پر غریب ہوتی ہیں۔ اور پر تاپ سنگھ، عورت اچھا کھائے پیئے گی تو دودھ اترے گا نا۔ بھوکی عورت بچے کو کیا دودھ پلائے گی۔ تو کسی کے بچے کو دودھ پلائے گی تو اسے خرچا بھی ملے گا۔ اور دودھ ہوگا تو اس کا اپنا بچہ بھی دودھ پیئے گا۔ ہوانا فائدہ۔“

ٹھا کر کی معلومات میں اب اضافہ ہونا شروع ہوا۔ مگر ابھی اسے اور کرید کرنی تھی۔ ”مگر اس بے چاری کو کوئی حیثیت تو نہیں ملے گی۔“ اس نے کہا۔

”یہ کس نے کہہ دیا۔“ امان اللہ نے تیز لہجے میں کہا۔ ”اس بچے کے لئے اس کا مرتبہ ماں کا ہوتا ہے۔ اور مختانہ اپنی جگہ۔ دودھ پلانا اس کا ایسا احسان ہے، جس کا بدلہ چکا یا نہیں جاسکتا۔“

تو حمیدہ ننھے ٹھا کر ادا تارنگھ کے لئے ماتا سامان ہے اٹھا کرنے سوچا۔ پھر بولا۔ ”تو وہ دوسرا بچہ..... دودھ پلانے والی کا بچہ.....؟“

”ایسے بچے دودھ شریک بہن بھائی ہوتے ہیں..... سگوں کے جیسے۔“

تو وصال دین ٹھا کر ادا تارنگھ کا بھائی ہے..... دودھ شریک بھائی! ٹھا کر ادا تارنگھ کا بھائی ہے.....



تو رنجیتا، ہم جمال دین اور زبیدہ کے سامنے سرکشی نہیں اٹھا سکتے۔ ہمیں ان کو اپنے برابر کا مقام دینا ہے۔

ٹھاکرانی سوچتی رہی۔ یہ خیال کئی دن سے اسے بھی ستاتا رہا اور جو کچھ بھی کہہ رہا تھا، وہی اس نے بھی سوچا تھا۔ وہ تو ماں تھی۔ یہ کام اس کے لئے کچھ مشکل نہیں تھا۔ لیکن ٹھاکر کے لئے آسان نہیں تھا۔ اسے بس یہی فکر تھی۔ اب بھی وہ جو کچھ سوچ رہی تھی، ٹھاکر کی نکتہ نظر سے سوچ رہی تھی۔ اس نے ہچکچاتے ہوئے کہا ”پر وہ تو ہماری رعیت ہیں نا تاہم، ہم انہیں برابری کیسے دے سکتے ہیں“

”ٹھیک کہتی ہو، یہی میں نے سوچا تھا“ ٹھاکر نے پر جوش لہجے میں کہا۔ ”میں نے اس کا پائے بھی سوچ لیا ہے۔“

”وہ کیا ہے نا تھ؟“

”ہم انہیں دودھ کی اجرت دیں گے، اتنی کہ وہ ہماری رعیت نہیں رہیں گے۔ ہمارے برابر کے ہو جائیں گے“

ٹھاکرانی کی سمجھ میں کچھ نہیں آیا۔ وہ بولی ”میں مطلب نہیں سمجھی نا تھ“

”میں اپنی ساری زمین، جائیداد، نقدی، زیورات، سب آدھے سے کچھ زیادہ جمال دین کے نام کر رہا ہوں۔ یہ ان کا حق بھی ہے۔ پھر ان کے سامنے ہمیں بھی بڑائی کا احساس نہیں ہوگا“

ٹھاکرانی تو حمیدہ کے سامنے اپنے احساس برتری کو پہلے ہی ہار چکی تھی، اسے فکر تھی تو بسی ٹھاکر کی۔ یہ سن کر اس نے سکون کا سانس لی۔ ٹھاکر بڑھ خلوص سے سر جھکانے کا سامان کر رہا تھا۔ مسئلہ حل ہو گیا تھا۔

ٹھاکر بہت غور سے دیکھ رہا تھا۔ ”تمہیں کوئی اعتراض تو نہیں رنجیتا؟“ اس نے بہت نرم لہجے میں پوچھا۔

”یہ کیسی بات کی ہے نا تھ۔ میرے لئے تو آپ کے چرنوں کی دھول ہی بات ہے۔ رہے چھوٹے ٹھاکر، تو ان فکر آپ کو مجھ سے زیادہ ہوگی۔ اور یہ تو میں جانتی ہوں کہ بگوان کا دیا اتنا ہے کہ چھوٹے ٹھاکر کی نسلوں کے لئے کافی ہے“

ٹھاکر نے اسے گلے سے لگا لیا ”تم بہت اچھی پتی ہوں رنجو“

”یہ بتائیں، آپ نے کاغذات بنوائے ہیں“ ٹھاکرانی نے اچانک کہا۔

”ہاں۔ اور نقدی اور زیورات تو گھر کی بات ہے“

ٹھاکرانی سوچ میں پڑ گئی۔ ٹھاکر سے غور سے دیکھ رہا تھا۔ چند لمحے بعد ٹھاکرانی نے سر اٹھایا اور دبے دبے لہجے میں بولی۔ ”ابھی آپ نے یہ سب کچھ انہیں دیا تو نہیں“

”نہیں“۔ ٹھاکر نے کہا۔ ”پر یہ تو بتاؤ، کیا بات ہے؟“

”دیکھیں، اب یہ سب کچھ کریں گے تو سب کو کھون ہوگی کہ یہ کس بات کا انعام ہے۔ بہت لوگ سمجھ بھی جائیں گے۔ ایسا نہیں ہونا چاہئے۔“

ٹھاکر نے بھی ایک لمحے سوچا ”تم عقل والی ہو رنجو۔ بات تو ٹھیک ہے۔ پر میں اب یہ کام کر کے رہوں گا۔“

”آپ کریں گے تو ٹھیک ہی ہوگا“۔ ٹھاکرانی نے بچھے بچھے لہجے میں کہا۔

”تم فکر نہ کرو۔ میں جمال دین سے کہہ دوں گا کہ تین چار سال تک کسی کو پتا نہ چلے۔“

”اپنی بڑائی کوئی نہیں چھپاتا تھ“۔

”میں آدمی پہچانتا ہوں رنجو۔ جمال دین تو شاید یہ بات کبھی بھی کسی کو نہیں بتائے گا۔ وہ یہ سب کچھ آسانی سے لے گا بھی نہیں۔“

”ٹھیک ہے نا تھ، میرے لئے کوئی اور حکم؟“

”حکم نہیں، بنتی ہے۔ تم حمیدہ کو کبھی خود سے کم نہ سمجھنا۔ ہمیشہ اس کی عزت کرنا۔ اور اپنے بیٹے کو بھی یہی کچھ سکھانا۔ حمیدہ اس کے لئے ماں تھی ہے اور وصال دین بھائی جیسا ہے۔“

”ایسا ہی ہوگا سوامی جی۔“

.....x.....

ٹھاکر کا یہ دعویٰ غلط نہیں تھا کہ اسے آدمی کی پہچان ہے!

اسی رات جب پورا گاؤں سو رہا تھا تو ٹھاکر جمال دین کے گھر میں بیٹھا تھا۔ اس کے کہنے پر جمال دین نے حمیدہ کو بلایا۔ حمیدہ آئی تو ٹھاکر نے نقدی کے زیورات کی گٹھری اس کے قدموں میں ڈال دی۔

حمیدہ تو گنگ ہو کر رہ گئی۔ جمال دین نے گھبرا کر پوچھا۔ ”یہ کیا ہے ٹھاکر جی؟“

”کھول کر دیکھو۔ یہ سب حمیدہ کا ہے“

حمیدہ بت بنی بیٹھی تھی۔ جمال دین نیچے بیٹھا اور اس نے کانپتے ہاتھوں سے گٹھری کھولی۔ گٹھری کھلی تو ان دونوں کی آنکھیں پھٹی کی پھٹی رہ گئیں۔

”یہ..... یہ سب.....؟“ جمال دین نے گٹھی گٹھی آواز میں کہا۔ حمیدہ اب بھی چپ تھی۔

”یہ اس دودھ کا حق ہے جو حمیدہ نے میرے بچے کو پلایا ہے۔“ ٹھاکر نے کہا۔

پھر حمیدہ پہلی بار بولی۔ اور اس کے لہجے میں اذیت تھی۔ ”قیمت ادا کر رہے ہیں ٹھاکر جی؟“

ٹھاکر تڑپ گیا ”نہیں۔ یہ تمہارے ہی ہاں کے رواج کے مطابق ہے“ اس نے مسلمان دوست سے جو کچھ سنا تھا، اسے استعمال کیا ”قیمت تو ادا ہو ہی نہیں سکتی۔“ اس نے آخر میں کہا ”یہ بات بہت اچھی طرح سمجھتا ہوں۔“

”ٹھاکر جی، میں نے آپ کے کہنے پر نہیں، اپنے دل کے کہنے پر دودھ پلایا ہے چھوٹے ٹھاکر کو۔ میں تو تڑپ رہی تھی۔ مر رہی تھی اس کے لئے۔ آپ نے تو اجازت دے کر احسان کیا ہے مجھ پر۔ اور میں اس کا صلہ نہیں دے سکتی۔ اس لئے میں یہ سب کچھ نہیں لے سکتی“ حمیدہ نے کہا۔

”مگر اس کا صلہ تو تمہارے رواج کے مطابق تمہارا حق ہے“

”یہ ویسی بات نہیں مالک۔ میں سچ کہتی ہوں کہ اگر چھوٹے ٹھاکر کو دودھ نہ پلاتی تو مرجاتی شاید“

غیر عورت کی یہ اپنائیت..... بلکہ محبت بھری بات سن کر شاکر کو کچھ ہو گیا۔ اس کے دل میں اس غیر عورت کے لئے عجیب طرح کی محبت پھوٹی ”تو حمیدہ، میرے بچے سے کوئی نانا ہے تو نا تمہارا۔ کوئی کسی کے لئے یوں نہیں تڑپتا، یوں نہیں مرتا۔ اب میں تم سے کہتا ہوں حمیدہ کہ آج سے تم میری بہن ہو۔ اور بہن ہونے کا حق تم پہلے ہی ادا کر چکی ہو“

”یہ کیا کہہ رہے ہیں مالک؟“

”اب مجھے کبھی مالک نہ کہنا۔ میں بھائی ہوں تمہارا۔ ہم ٹھاکر کبھی کسی سے رشتہ نہیں جوڑتے۔ جوڑ لیں تو جیون بھر نبھاتے ہیں“

”ہم اس قابل نہیں مالک“ اب کے جمال دین ہاتھ جوڑ کر گڑ گڑایا۔

”اب تم کیا چاہتے ہو۔ یہ کہ میں اپنے ہاتھوں سے اپنا گلا کاٹ لوں“ ٹھاکر غیابانہ





نٹھاٹھا کر باپ کی پیٹھ سے اتر آیا۔ ”آپ بڑھے ہیں پتاجی؟“ اس نے پوچھا۔

”میں بڑھا تھا پتر۔“ ٹھا کرنے بلا جھجکا کہا۔ ”پر آپ کے آنے کے بعد میں جوان ہو گیا ہوں۔“

ٹھا کرانی جلدی سے لسی کا بڑا پیالہ لے کر پہنچی۔ اس کے دوسرے ہاتھ میں تولیا تھا۔ ”میرے چھوٹے ٹھا کر، تمہارے پتاجی تو تمہیں نہیں بتائیں گے۔ مجھے بتانا پڑے گا۔“ اس نے بیٹے سے کہا۔ ”گھوڑے کا کچھ حق بھی ہوتا ہے اپنے سوار پر وہ ہمیشہ پورے کیا کرو۔“

نٹھے ٹھا کرنے کچھ نہیں کہا۔ بس ماں کو استفسار طلب نظروں سے دیکھتا رہا۔

”گھوڑے کے رکتے ہی اس کا پسینہ خشک کرتے ہیں، اس کے جسم کی مالش کرتے ہیں اور اسے کھلاتے بھی ہیں۔“ یہ کہہ کر ٹھا کرانی نے ٹھا کر کے پسینے میں نہائے ہوئے جسم کو تولیے سے پونچھا۔ پھر لسی کا پیالہ اس کی طرف بڑھایا۔ ”لونا تھ، یہ پی لو۔“

ٹھا کر نے ممنونیت سے پتی کو دیکھا۔ وہ پیالہ منہ سے لگا ہی رہا تھا کہ نٹھے ٹھا کرنے اسے ٹوک دیا۔ ”پتاجی، گھوڑے تو گھاس کھاتے ہیں۔“

”یہ تو تمہارے پتاجی ہیں پتر۔“ ٹھا کرانی نے جلدی سے کہا۔ ”تمہاری محبت میں تھوڑی دیر کے لئے گھوڑا بن گئے ہیں۔“

”ٹھیک ہے ماتاجی۔“ نٹھے ٹھا کرنے کہا اور دودھ کے پیالے کو بڑی محبت سے ہاتھ لگایا۔ ”پی لیں پتاجی۔“ اس کے لہجے میں بھی محبت تھی۔

ٹھا کر کے لئے وہ بڑی خوشی کا دن تھا۔ پہلی بار اس نے اپنے جسم و جاں سے بیٹے کے لئے کچھ کیا تھا۔

دوسرے دن بیٹے نے صبح سویرے ہی ٹھا کر سے گھوڑا بننے کی فرمائش کر دی۔ لیکن تھوڑی ہی دیر بعد اس نے باگیں کھینچ لیں۔ ”بس پتاجی۔“ اس نے کہا اور اس کی پیٹھ سے اتر آیا۔

”کیوں پتر، بس اتنی سی دیر؟ مجھے تو مزہ نہیں آیا۔“ ٹھا کرنے شکایت کی۔

”پتاجی، میں آپ کو بہت تھکانا نہیں چاہتا۔“ نٹھے ٹھا کرنے کہا۔ ”اور اب ویرجی کی باری ہے۔“

گھوڑے کی طرح بیٹھا ہوا تھا کہ صرف چند لمحوں کے لئے ہچکچایا۔ کوئی دیکھتا تو اس ہچکچاہٹ کا سبب بھی نہ سمجھ پاتا۔ یہی سمجھتا کہ اپنے سے نیچے کسی شخص کے بچے کو پیٹھ پر بٹھانے سے جھجک رہا ہے۔ لیکن حقیقت یہ نہیں تھی۔ ٹھا کر پرتاپ سنگھ نے ان چند لمحوں میں بہت کچھ سوچا۔ یہ تو اس نے پہلے ہی لمحے میں سمجھ لیا کہ یہ بھگوان نے اسے بہت اچھا موقع دیا ہے۔ پھر اس نے آگے غور کیا۔ جمال دین کے گھرانے پر اس کے پر یوار کی عنایت پر سب لوگ سرگوشیوں میں بات کرتے ہوں گے یہ اسے معاملات کو فطری رخ پر لے جانے کا موقع ملا تھا۔ اب وہ وصال دین کا گھوڑا بنے گا تو سب ملازم دیکھیں گے اور سمجھ لیں گے کہ ٹھا کر جی کو بیٹا ملا ہے تو وہ ایسے نرم ہو گئے ہیں کہ اپنے کارندوں کے بچوں کو بھی بچہ سمجھتے ہیں۔ یہ تاثر ایک بار جم گیا تو آگے کے تمام معاملات کو بھی اسی روشنی میں دیکھا جائے گا۔ پھر کسی کو بھی کوئی شبہ نہیں ہوگا۔

چنانچہ ٹھا کرنے سر اٹھا کر بڑی محبت سے وصال دین کو دیکھا اور بولا۔ ”آؤ وصال دین، گھوڑے پر بیٹھ جاؤ۔ گھوڑا چلانا آتا ہے تمہیں؟“

پونے چار سال کا وصال دین معصوم بچہ ہی تو تھا۔ اتنے چھوٹے بچوں کو کسی کے مقام اور مرتبے کا کہاں پتا ہوتا ہے۔ اور پھر وہ اتنا سنگھ کے تمام کھلونوں سے کھیلتا رہا تھا۔ تو یہ کھلونا کیوں چھوڑتا۔ ”آتا ہے ٹھا کر جی۔“ اس نے گردن اکڑا کر بڑے فخر سے کہا اور ٹھا کر کی پیٹھ پر چڑھ گیا۔ ”چلو..... گھوڑے میاں۔“ اس نے اتنا سنگھ کی طرح آواز لگائی۔

ادھر ٹھا کرنے دوڑ لگائی، ادھر پوری حویلی میں ہلچل مچ گئی۔ سب کو پتا چل گیا کہ ٹھا کر جی جمال دین کے بیٹے وصال دین کا گھوڑا بن گئے ہیں۔ سب سے پہلے تو ٹھا کرانی دوڑی آئی۔ وہ منظر دیکھ کر وہ بت بن کر رہ گئی۔ ٹھا کر جی سے کچھ کہنے کی ہمت نہیں ہوئی۔ بس فکر ٹکڑ دیکھتی رہی۔

حمیدہ نے یہ سنا تو ننگے پاؤں دالان کی طرف لپکی۔ ٹھا کر سب سے بے نیاز گھوڑا بن کر دوڑ رہا تھا۔ حمیدہ ایسے بوکھلا کر آئی تھی کہ اسے کسی بات کا ہوش نہیں تھا۔ ٹھا کر کے قریب پہنچ کر وہ وصال دین پر گر جی۔ ”یہ کیا کر رہا ہے منحوس۔ تجھے تمیز نہیں۔ یہ ٹھا کر جی ہیں۔“

وصال دین بہم گیا۔ ماں ہمیشہ لاڈ پیار کرتی تھی۔ اس طرح پہلے کبھی نہیں ڈانٹا تھا اس نے۔ اس نے گھبرا کر جلدی سے باگیں کھینچ لیں۔ ٹھا کر رک گیا۔ اس نے سر اٹھا کر حمیدہ کو دیکھا۔ ”کیوں ڈانٹتی ہو اسے؟“

”میں تو اسے جان سے مار دوں گی۔“ حمیدہ غرائی۔ پھر وصال دین کی طرف پلٹی۔ ”اترتا ہے کہ نہیں۔“

وصال دین اترنے لگا تو ٹھا کرنے خود کو اواز نہا کر لیا۔ ”نا وصال دین، ڈرنے کی ضرورت نہیں۔ بیٹھا رہ۔ میں تیری ماں کو سمجھا لوں گا۔“ اس نے کہا۔

حمیدہ کو بھی کچھ ہوش آیا۔ ”اسے یوں سر نہ چڑھائیں ٹھا کر جی۔“

ٹھا کر جی نے تنبیہی لہجے میں دہرایا۔ ”ٹھا کر جی! ایسے بات کرتے ہیں بھلا۔“

حمیدہ اس کی بات سمجھ گئی۔ سرگوشی میں بولی۔ ”یہ کیا کرتے ہیں ویرجی۔“

ٹھا کرنے بلند آواز میں کہا تا کہ سب ملازم سن لیں۔ ”سن حمیدہ، تیرا بیٹا میرے اتنا سنگھ کا دوست ہے۔ اس ناتے یہ اس کا حق ہے مجھ پر۔ اور میں اپنے اتنا سنگھ کی بات کیسے ٹال سکتا ہوں۔“

”مگر یہ گستاخی ہے مالک۔“ حمیدہ نے بھی بلند آواز میں کہا۔

اس پر ٹھا کرنے اسے خشمگین نگاہوں سے دیکھا۔ لفظ مالک سننا اسے گوارا نہیں تھا۔ ”تو چتا نہ کر حمیدہ۔ میں نے خود اسے اٹھایا ہے۔ یہ میرے حکم کی تعمیل کر رہا ہے اور گستاخی تو میرا حکم نہ ماننے میں ہوتی۔ تو بھی مجھ سے بحث نہ کر۔ جا چلی جا۔“ یہ کہہ کر ٹھا کر اوپر بیٹھے وصال دین سے مخاطب ہوا۔ ہاں بھئی، چلا گھوڑے کو۔“

مگر وصال دین اب چوڑی بھول چکا تھا۔ وہ سمجھ گیا تھا کہ اس نے ضرور کوئی غلطی کی ہے۔ وہ بیٹھا تو رہا۔ مگر اکھڑا اکھڑا تھا۔ دو چکروں کے بعد ٹھا کرنے اسے اتار دیا۔ ٹھا کرانی تولیا اور لسی لے کر آگئی۔

یہ سچ ہے کہ اس روز ٹھا کرنے سب لوگوں کو بہت کچھ سمجھا دیا۔ مالک کے تیور پہچاننے والوں نے سمجھ لیا کہ جمال دین، حمیدہ اور وصال دین کی کوئی حیثیت ہے۔ اور اب انہیں اس حیثیت کا خیال رکھنا ہے۔

.....X.....

اس رات حمیدہ نے یہ روداد جمال دین کو سنا دی۔ جمال دین پریشان ہو گیا۔ ”یہ تو بہت خطرناک بات ہے حمیدہ۔“ اس نے متوحش ہو کر کہا۔ ”ہم لوگ برسوں سے آگ سے کھیل رہے ہیں۔ یہ تو اللہ کی مہربانی ہے کہ اب تک کوئی نقصان نہیں پہنچا ہے۔ کچھ تو بہت ہی شروع کیا ہے۔“

”میں نے کیا کیا ہے؟“ حمیدہ نے بھڑک کر کہا۔

”چھوٹے ٹھا کر دودھ پلانے کا شوق تمہیں ہوا تھا۔ یہ سب وہیں سے شروع ہوا ہے۔“

”تم مرد ہو۔ میری مجبوری کیا سمجھو گے؟“ حمیدہ بولی۔ ”لیکن یہ تو سوچہ کہ صرف میرے چاہنے سے کیا ہوتا۔ چھوٹے ٹھا کرنے خود ضد باندھ لی تھی کہ دودھ میرا ہی پیئیں گے۔“ یہ کہتے ہوئے اس کے لہجے میں فخر تھا۔ ”اب یہ تو اللہ کی مرضی ہی تھی۔ ورنہ اتنے چھوٹے بچے ایسی ضد نہیں کر سکتے۔“

”یہ بات تو ٹھیک ہے۔ مگر.....“

”آپ پریشان کیوں ہو؟“ حمیدہ نے کہا۔ ”اب یہ بھی بڑے ٹھا کر خود ہی کر رہے ہیں۔“

”وہ تو ٹھیک ہے۔ مگر ہمارے بیٹے کی تو عادتیں بگڑ جائیں گی۔ اور کسی دن راج پوت کا خون جوش مار گیا تو کیا ہوگا۔ سوچو تو حمیدہ۔ کچھ بھی ہو سکتا ہے مجھے اپنی فکر نہیں۔ لیکن میرا بیٹا.....“

حمیدہ بھی پریشان ہو گئی۔ ”ڈرتو مجھے بھی لگتا ہے۔ مگر ہم کر کیا سکتے ہیں۔“

”اپنے بیٹے کی تربیت تو کر سکتے ہیں۔ اسے سمجھا تو سکتے ہیں کہ اپنی حیثیت ہمیشہ یاد رکھے۔ وہ سرچڑھائیں تو بھی نہ چڑھے۔“

”کوئی کسی کو کچھ نہیں سکھا سکتا۔ وقت آپ ہی سکھا دیتا ہے۔ اوپر سے گرے گا تو خود سمجھ جائے گا۔“

”سکھانا تو ہوتا ہے حمیدہ۔“ جمال دین نے آہ بھر کے کہا۔ ”ورنہ اللہ تربیت کا حکم کیوں دیتا۔ پھر آدمی بے خبری میں گرے تو چوٹ لگتی ہے۔ بہت تکلیف ہوتی ہے۔ میں نہیں چاہتا کہ میرے بیٹے کو کوئی تکلیف ہو۔ اسے گرنے کے لئے ہمیشہ تیار رہنا ہوگا۔“

”پر یہ سب کچھ اسے کیسے سمجھاؤ گے؟“

”یہ تم مجھ پر چھوڑ دو۔ اب بے فکر ہو کر سو جاؤ۔ میں دیکھ لوں گا۔“ جمال دین نے کہا اور کروٹ بدل لی۔

.....X.....

جمال دین پر حویلی کے دروازے بہت پہلے کھل چکے تھے۔ وہ حویلی میں جب چاہے آسکتا تھا اور جہاں چاہے جا سکتا تھا۔ اس پر کوئی پابندی نہیں تھی۔ ٹھا کر کے خاص کمرے میں بھی وہ بغیر تائے جا سکتا تھا۔ چھوٹے ٹھا کر کا پہلا جنم دن بڑی دھوم دھام سے منایا گیا تھا۔ اور اس روز ٹھا کر پرتاپ سنگھ نے اپنے تمام رشتے داروں پر واضح کر دیا تھا کہ وہ اس مسلمان پر یوار کو اپنے رشتے داروں سے کم نہیں سمجھتا۔

لیکن جمال دین نے اس رعایت سے کبھی استفادہ نہیں کیا تھا۔ وہ اپنی کھال میں رہنے والا آدمی تھا۔ جانتا تھا کہ آسانی اپنے مقام پر رہنے میں ہے۔ انسان کی عنایت کا کچھ اعتبار نہیں۔ کون جانے کب عتاب میں تبدیل ہو جائے۔ چنانچہ وہ کبھی کبھار ہی حویلی میں جاتا تھا۔

مگر اس صبح وہ حمیدہ اور وصال دین کے ساتھ حویلی میں چلا گیا۔ وہ دونوں تو ہر روز حویلی میں جاتے تھے۔ چھوٹے ٹھا کر کا دودھ چھڑا دیا گیا تھا۔ مگر معمول پھر بھی نہیں بدلا تھا۔ حیرت انگیز بات یہ تھی کہ دودھ چھڑانے پر چھوٹے ٹھا کرنے بالکل وا دیا نہیں کیا تھا۔ کوئی ضد نہیں کی تھی۔ بس ایک صبح حمیدہ نے اس سے کہا تھا۔ ”چھوٹے ٹھا کر، اب آپ خیر سے بڑے ہو گئے ہیں۔ اب آپ کو ایسے دودھ نہیں پینا ہے۔“

ادتار سنگھ کی سمجھ میں کچھ نہیں آیا۔ بس وہ مکر مکر اماں کو دیکھتا رہا۔

وصال دین نے کہا۔ ”اور کیا چھوٹے ویر۔ دیکھو میں تو پہلے ہی ماں کا دودھ چھوڑ چکا ہوں۔ اب میں بڑا ہو گیا ہوں نا۔“ اس نے بچوں کے بل کھڑے ہو کر قد اونچا کر کے دکھایا۔

ادتار سنگھ نے بھی اس کی نقل کی اور پھر طمانیت سے سر ہلایا، جیسے اپنے بڑے ہو جانے کا یقین آ گیا ہو۔ ”اب میں ایسے دودھ نہیں پیوں گا اماں۔“ اس نے کہا۔

انداز ایسا تھا کہ حمیدہ نے اس کی بلائیں لے لیں۔ پھر وہ بولی۔ ”آپ کو بھوک لگ رہی ہوگی چھوٹے ٹھا کر۔ دودھ نہیں پیئیں گے؟“

”نہیں اماں۔ بھوک تو لگ رہی ہے۔ پر میں دودھ نہیں پیوں گا۔“

”دودھ نہیں پیئیں گے تو اور بڑے کیسے ہوں گے۔“

”پر آپ ہی تو کہہ رہی تھیں کہ.....“

”ٹھہریں۔ میں آپ کو بتاتی ہوں کہ اب آپ کو دودھ کیسے پینا ہے۔“ یہ کہہ کر حمیدہ چلی گئی۔ ذرا دیر بعد وہ ٹھا کرانی کے ساتھ واپس آئی۔ اس کے ہاتھ میں چاندی کا کٹورہ تھا، جس میں دودھ تھا۔ اس نے کٹورہ ٹھا کرانی کو دیا۔ ”لیس مالکن، چھوٹے ٹھا کر کو دودھ پلا دیں۔“

ٹھا کرانی دودھ پلانے لگی تو ننھے ٹھا کرانی نے ہاتھ سے کٹورے کو پرے کر دیا۔ بولا۔ ”اماں کے ہاتھ سے پیوں گا۔“

ٹھا کرانی ہنسنے لگی۔ ”وقت کے بڑے پکے ہیں میرے چھوٹے ٹھا کر۔ لے حمیدہ، یہ وقت تو تیرا ہی ہے۔“

حمیدہ نے دودھ پلا دیا۔ یوں معمول وہی رہا، وقت وہی رہا، بس دودھ پینے کا انداز بدل گیا۔

سو اس صبح جمال دین بیوی اور بیٹے کے ساتھ حویلی میں چلا گیا۔ اس سے پہلے حویلی میں اتنی صبح وہ کبھی نہیں گیا تھا۔ اس نے ٹھا کرانی کو بڑے ادب سے سلام کیا۔ ٹھا کرانی بڑے تپاک سے مسکرائی۔ ”آؤ جمال دین، آج کیسے رستہ بھول پڑے۔ تم تو کبھی آتے ہی نہیں۔“

”بس مالکن، مصروفیت ہی اتنی ہے۔ زمین فرصت ہی نہیں دیتی۔“

”جل پان کرو گے۔ کچھ لاؤں؟“

”شکر یہ مالکن۔ ابھی ناشتہ کر کے نکلا ہوں۔“

”ٹھا کر جی تو اپنے کمرے میں ہیں۔ اور راستا تمہیں معلوم ہی ہے۔“ ٹھا کرانی نے کہا۔ اس نے یہ نہیں کہا کہ ٹھا کر جی سو رہے ہیں۔ جانتی تھی کہ ٹھا کرنے اپنے طور پر جمال دین کو یہ ادھیکار رد رکھا ہے کہ وہ جب چاہے، اس کے کمرے میں آئے اور وہ سو رہا ہو تو اسے جگا دے۔ یہ الگ بات کہ جمال دین نے کبھی ایسا نہیں کیا تھا۔

جمال دین کا اب بھی ایسا کوئی ارادہ نہیں تھا۔ اس نے کہا۔ ”مالکن، اس وقت تو میں چھوٹے ٹھا کر کے دیدار، ان کی سیوا کے لئے آیا ہوں۔“

”ابھی بلاتی ہوں انہیں۔“ ٹھا کرانی نے کہا۔

لیکن حمیدہ تڑپ گئی۔ وہ جانتی تھی کہ ننھا ٹھا کر اس وقت بھوکا ہوگا اور اس کے ہاتھ سے ناشتے کا منظر۔ اس نے شوہر سے کہا۔ ”سنو جی، ابھی چھوٹے ٹھا کر کو ناشتہ کرنا ہے۔ تم ذرا دیر انتظار کر لو۔“

جمال دین نے اسے نظر انداز کر دیا اور ٹھا کرانی کے سامنے ہاتھ جوڑ کر کھڑا ہو گیا۔ ”مالکن، چھوٹا منہ بڑی بات ہوگی۔ پر مجھے ایک بات کہنی ہے۔“

”کہو جمال دین۔“

”ناشتہ کھیل کود کے، کسرت کے بعد اچھا ہوتا ہے۔ پورے کا پورا جسم لوگ جاتا ہے۔ ناشتے کے بعد کھیل کود اور کسرت صحت کے لئے نقصان دہ ہے۔“

”میں سمجھی نہیں۔“ ٹھا کرانی بولی۔

”میرا مطلب ہے، چھوٹے ٹھا کر پہلے مجھ سے مل لیں، کھیل کود لیں، پھر ناشتہ کریں گے تو اچھا ہوگا۔“

حمیدہ احتجاج کرنا چاہتی تھی۔ مگر اسی لمحے ٹھا کرانی نے اس سے کہا۔ ”جاؤ حمیدہ، چھوٹے ٹھا کر کو لے آؤ۔“ پھر وہ خود بھی حمیدہ کے ساتھ اندر چلی گئی۔

ننھا ٹھا کر وصول دین کے ساتھ دالان میں آیا تو جمال دین لکڑی کے گھوڑے کے پاس کھڑا اس کی پیٹھ سہلار ہا تھا۔ ننھا ٹھا کر دوڑ کر آیا اور اس کی ٹانگوں سے لپٹ گیا۔

”آپ کب آئے چا چا جی؟ یہاں کیا کر رہے ہیں؟“ اس نے چپک کر کہا۔

”یہ آپ کا گھوڑا رو رہا تھا۔ میں اس کے آنسو پونچھ رہا ہوں۔“ جمال دین بولا۔

”یہ رو رہا تھا؟ ننھے ادتار سنگھ نے حیرت سے کہا۔“

”جی ہاں۔ آپ اس سے محبت کرتے تھے نا۔ روز اسے صاف کرتے تھے۔“ جمال دین نے کہا۔ اس کا عادی ہو گیا تھا۔ اب آپ نے اسے چھوڑ دیا ہے۔

دیکھیں اس پر کتنی مٹی گرد جی ہے۔۔۔ جمال دین نے گھوڑے پر ہاتھ پھیرا اور اپنا گرد آلود ہاتھ اسے دکھایا۔۔۔ اس لئے یہ اداس رہنے لگا ہے۔۔۔

”اداس رہنے لگا ہے۔۔۔ ننھے ٹھا کرنے دہرایا۔ اس کے لہجے میں بے یقینی تھی۔

”آپ خود غور سے دیکھ لیں۔ آپ کو نظر آجائے گا۔“

ننھے ٹھا کرنے غور سے دیکھا۔ اداسی کا مطلب تو اسے معلوم نہیں تھا۔ لیکن لکڑی کا وہ گھوڑا جڑا جڑا اسالگ رہا تھا۔ اسے افسوس ہونے لگا۔ ”لیکن چاچا جی، یہ میرے کام کا نہیں۔ یہ وہیں کا وہیں رہتا ہے۔ مجھے کہیں لے جاتا نہیں۔“

”یہ سچ ہے میرے چھوٹے ٹھا کر۔ لیکن ہر چیز کی اپنی اوقات ہوتی ہے، اپنی طاقت ہوتی ہے۔ اس میں یہ طاقت نہیں۔ اس لئے اس سے ناراض ہونا ٹھیک نہیں۔ پہلے تو یہ آپ کا دل بہلانا تھا، اب آپ بڑے ہو گئے۔ لیکن اس کا تو قصور نہیں۔ اسے سزا نہیں ملنی چاہئے۔ محبت کرتے وقت دیکھ لینا چاہئے کہ کس کی طاقت کتنی ہے۔ پھر محبت نہ رہے تو بھی غماہ نہیں ہونے دینا چاہئے۔ دوسرے کو بڑی تکلیف ہوتی ہے۔ کچھ چھن جانے کا دکھ بڑا ہوتا ہے۔ جمال دین عدم تحفظ کے احساس کے تحت اپنے بیٹے کے حوالے سے بات کر رہا تھا۔ یہ جانتے ہوئے بھی کہ ننھے بچے کی سمجھ میں کچھ نہیں آئے گا۔“ ہاتھ تھام کر چھوڑتے نہیں چھوٹے ٹھا کر۔

ننھا ٹھا کر کچھ سمجھا اور کچھ نہیں سمجھا۔ مگر اس نے جمال دین کی ہر بات پلے سے باندھ لی۔ رائیگاں تو کوئی بات نہیں جاتی۔ بہت سی باتیں بعد میں وقت سمجھاتا ہے۔ لیکن بہر حال وہ اداس ہو گیا۔ اسے لکڑی کے گھوڑے پر ترس آنے لگا۔ ”پھر میں کیا کروں چاچا جی؟“ اس نے پوچھا۔

”روز صبح سویرے اسے کپڑے سے صاف کریں اور اس پر ٹینس، چاہے تھوڑی دیر کے لئے بیٹھیں۔“

”پھر یہ اداس نہیں ہوگا۔ روئے گا تو نہیں؟“

”بالکل نہیں۔ پھر یہ آگلی صبح تک خوش رہے گا۔“

ننھے ٹھا کرنے جلدی سے کپڑا لاکر اپنے گھوڑے کو صاف کیا، اس کی پیٹھ چھتھپائی اور پھر اس پر بیٹھ کر حصوں لے لگا۔ اسے مزہ تو نہیں آ رہا تھا۔ لیکن اس بات کی خوشی تھی کہ لکڑی کا گھوڑا خوش ہو رہا ہوگا۔ اور اب اگلے دن تک خوش رہے گا۔

دومنت بعد وہ گھوڑے سے اتر گیا۔ ”اتنا ٹھیک ہے چاچا جی؟“ اس نے پوچھا۔

”جی میرے راج کمار آئیے، اب اصل گھوڑا حاضر ہے۔ جمال دین نے جواب دیا اور گھوڑا ابن گیا۔

وہ چھوٹے ٹھا کر کوٹھا کر دوڑاتا رہا۔ اس دوران میں ٹھا کرانی اور حمیدہ بھی باہر دالان میں آگئی تھیں اور یہ تماشہ دیکھ رہی تھیں۔ کافی دیر بعد ننھے ٹھا کر کے اصرار پر جمال دین نے اسے اتارا۔

”اب میری باری ہے ابا۔ وصال دین نے کہا۔

”نہیں بیٹے۔ میں تھک گیا ہوں۔ تجھے بعد میں سیر کرا دوں گا۔ جمال دین نے اسے ٹالا۔ اس نے سوچا تھا کہ اسے بعد میں سمجھائے گا۔

ننھے ٹھا کرنے ادھر ادھر دیکھا۔ پھر پہلے ٹھا کرانی کو اور پھر حمیدہ کو دیکھتے ہوئے تڑپ کر بولا۔ ”اماں..... جلدی سے تو لیا لاؤ اور دودھ بھی۔“

جمال دین کی سمجھ میں تو کچھ نہیں آیا۔ لیکن دونوں عورتیں سمجھ گئیں۔ ٹھا کرانی نے حمیدہ کو آنکھ کا اشارہ کیا۔ حمیدہ چلی گئی۔ واپس آئی تو اس کے ایک ہاتھ میں تولیا اور دوسرے میں دودھ کا پیالہ تھا۔

ننھے ٹھا کرنے چند لمحے ماما جی اور اماں کو دیکھا۔ پھر تولیہ لیا اور ننھے ننھے ہاتھوں سے جمال دین کا چہرہ اور بازو خشک کرنے لگا۔ جمال دین بوکھلا گیا۔ ”یہ..... یہ آپ کیا کر رہے ہیں چھوٹے ٹھا کر۔“

ننھے ٹھا کرنے ہاتھ نہیں روکے۔ ”پتا جی کہتے ہیں، گھوڑے کا خیال رکھنا چاہئے۔“

اس دوران ٹھا کرانی مسکراتی رہی اور حمیدہ دودھ کا پیالہ لئے لکڑی رہی۔ ننھے ٹھا کرنے ہاتھ روکا اور حمیدہ سے بولا۔ ”اب اپنے ہاتھ سے چاچا جی کو دودھ پلاؤ اماں۔“

”وہ میں پلا دوں گی۔ اب آپ ناشتہ کر لیں چھوٹے ٹھا کر۔“

ننھا ٹھا کر جمال دین کی طرف مڑا۔ ”میں جاؤں چاچا جی۔ بہت بھوک لگ رہی ہے۔“

”ضرور جائیں چھوٹے ٹھا کر۔ پر پہلے ایک بات کر لیں۔ آج سے میں آپ کا گھوڑا ہوں۔ مگر یہ بتائیں، جب میں بڑھا ہو جاؤں گا اور آپ بڑے ہو جائیں گے تو میں آپ کو پیٹنے پر ہٹا کر دوڑ نہیں سکوں گا۔ تب آپ مجھے لکڑی کے اس گھوڑے کی طرح چھوڑ تو نہیں دیں گے۔“

”نہیں چاچا جی۔ کبھی نہیں۔ کبھی نہیں چاچا جی۔“

”شکر یہ ٹھا کر۔ اب آپ جائیں۔ ناشتہ کر لیں۔“

.....x.....

اس روز دو پہر کو جمال دین کھانے کے لئے گھر آیا تو اس نے وصال دین کو اپنے پاس بٹھا لیا۔ ”بیٹا..... اب میں تجھے بتاؤں گا کہ میں نے حویلی میں تجھے اپنی پیٹھ پر کیوں نہیں بٹھایا تھا۔“

وصال دین استفہامیہ نظروں سے باپ کو دیکھتا رہا۔ ”دیکھ بیٹے، تو میرا بیٹا ہے۔ میرا سب کچھ ہے۔ میں اور تیری ماں تیرے لئے کچھ بھی کر سکتے ہیں۔ ہم تجھ سے محبت کرتے ہیں۔ تو ہمارے لئے شہزادہ ہے۔ ماں باپ کیلئے ان کی اولاد ایسی ہی ہوتی ہے۔ لیکن ایک حقیقت اور ہوتی ہے۔ یہ کہ کوئی دنیا کے لئے کیا ہے۔ اس کی دنیا میں کیا حیثیت ہے۔ تیری سمجھ میں میری بات آسانی سے نہیں آئے گی۔ لیکن غور سے سننا اور ہر بات کو یاد رکھنا۔ آدمی کو اپنی حیثیت ہر جگہ اور ہر حال میں یاد رکھنی چاہئے۔ کوئی اس سے بڑھ کر سمجھے تو یہ اس کی مہربانی، اس کا احسان۔ اور بندے کو احسان کبھی نہیں بھولنا چاہئے۔ تو سمجھ رہا ہے میری بات۔“

چار سال کے وصال دین نے انکار میں سر ہلایا۔ ”نہیں ابا۔“

”کوئی بات نہیں۔ بس غور سے سن اور یاد رکھ۔ جمال دین نے کہا۔“ اسے بے بسی کا احساس ہو رہا تھا۔ چار سال کا بچہ تو لفظ حیثیت کا مطلب بھی نہیں سمجھ سکتا۔ لیکن سمجھانا ضروری ہے۔ گستاخی تو گستاخی ہوتی ہے۔ چاہے چار سال کا بچہ کرے۔ بتانا تو پڑے گا۔ اس نے گہری سانس لی، اور بولا۔ ”تو بیٹے، تیری حیثیت کیا ہے۔ ابھی تو چھوٹا ہے۔ جب تو دنیا میں کچھ کرے گا تو تیری حیثیت بنے گی۔ اس وقت تک میری حیثیت وہ ہے جو میری ہے۔ اور میری حیثیت کیا ہے؟ میں کسان ہوں بیٹے..... غریب کسان۔ مجھ پر ٹھا کر جی نے مہربانی کی کہ مجھے کچھ زمین دے دی۔ میں ویسے ہی ٹھا کر جی کا مزار عہد تھا۔ ان کی مہربانی کے بعد میں ان کا غلام ہو گیا۔ میں نے کہا، نا، بندے کو احسان نہیں بھولنا چاہئے۔ تو ٹھا کر جی نے میرے ابا، تیرے دادا پر بھی احسان کیا تھا۔ میں اسے کبھی نہیں بھولتا۔ میں ٹھا کر جی کا کمی ہوں۔ وہ ایسا نہیں سمجھتے۔ مجھے برابری کا، زمیندار والا مقام دیتے ہیں۔ مگر اس سے میری حیثیت نہیں بدلتی۔ تو بتا بیٹے، میری حیثیت کیا ہے، میں کون ہوں؟“

چار سال کے لڑکے نے دماغ پر پورا زور دیا..... باپ کو خوش کرنے کیلئے۔ ایسے میں قدرت راہ نمائی کرتی ہے۔ جواب اس کے اندرا بھرا۔ اس نے کہا۔ ”آپ بڑے ٹھا کر جی کے کمی ہیں ابا۔ آپ کسان ہیں۔“

جمال دین اس کے جواب سے بہت خوش ہوا۔ ”شاباش وصال دین شاباش۔“ اس نے بیٹے کی پیٹھ تھپکی۔ ”اب یہ بتا کہ میری اپنی زمین نہیں ہے۔ میں نے زمین کمائی نہیں ہے۔ اب کوئی مجھے زمین دے دے تو کیا میں زمین دار ہو جاؤں گا؟“

”نہیں ابا۔“

”بالکل ٹھیک ہے۔ جمال دین نے پر جوش لہجے میں کہا۔“ ٹھا کر جی چاہے مجھے اپنے برابر میں جگہ دیں۔ مگر میرا مقام تو ان کے قدموں میں ہے نا۔“

”جی ہاں ابا۔“

”اور جو میری حیثیت ہے، تیری بھی وہی ہے۔ تو تو کون ہے؟“

وصال دین نے سینہ چھلکا کر بڑے فخر سے کہا۔ ”ابا..... میں کمی ہوں..... کسان ہوں..... آپ کا بیٹا ہوں۔“

”شاباش۔ میں چاہتا ہوں، تو یہ بات کبھی نہ بھولنا۔ اب تجھے ٹھا کر جی اور مالکن چھوٹے ٹھا کر کے برابر سمجھیں تو اس سے کوئی فرق نہیں پڑے گا۔ تو کبھی خود کو چھوٹے ٹھا کر کے برابر نہ سمجھنا۔ دیکھ تیرے دادا پر جو احسان تھا، وہ مجھ پر ہے۔ کیونکہ میں ان کا بیٹا ہوں۔ اور جو احسان مجھ پر ہے، وہ تجھ پر ہے۔ کیونکہ تو میرا بیٹا ہے۔ میں اس احسان کے بدلے کیا کرتا ہوں؟ ٹھا کر جی کی ہر بات مانتا ہوں۔ خود کو ان کا غلام سمجھتا ہوں..... اور ہمیشہ سمجھوں گا۔“

”اب حیثیت کی بات سمجھ۔ وہاں حویلی میں تو اور میں دونوں غلام ہیں۔ یہاں اس گھر میں ٹھا کر جی نہ ہوں تو میں بادشاہ ہوں اور تو شہزادہ ہے۔ تجھ سے بڑھ کر دنیا میں میرے لئے کچھ بھی نہیں۔ یہاں میں تیرا گھوڑا ہوں۔ جب تو کہے میں تجھے سواری کراؤں گا۔ لیکن حویلی میں، میں صرف چھوٹے ٹھا کر کا گھوڑا ہوں۔ وہاں تجھے سوار کروں تو تجھے چھوٹے ٹھا کر کے برابر سمجھوں گا۔ اور یہ غلط ہے۔ ٹھیک ہے نا۔“

”میں سمجھ گیا ابا۔“

”اب تیرا دل چاہے تو میں تیرا گھوڑا ابن جاؤں؟“ جمال دین نے پوچھا۔

”نہیں ابا۔ مجھے تو اس کا شوق ہی نہیں۔“

”یہ بھی اچھا ہے۔ اب میری آخری بات غور سے سن۔ چھوٹے ٹھا کرنے تیری ماں کا دودھ پیا ہے۔ اسی طرح وہ تیری ماں کا بیٹا ہے۔ تیرا بھائی ہے۔ لیکن تو اس کا بھائی نہیں۔ تو غلام ہی رہنا۔ کبھی اس کی برابری نہ کرنا۔ وہ تجھے اپنا بھائی سمجھے تو یہ اس کی بڑائی ہے۔ پر تو کبھی خود کو اس کا بھائی نہ سمجھنا۔ وہ تجھے کھیل میں، کسی بھی چیز میں شریک کرے، تجھے یہ خیال رکھنا ہے کہ تو زمین ہے اور وہ آسمان۔ اور زمین اور آسمان کبھی نہیں ملتے۔“

چار سال کے بچے نے فوراً جینٹل کیا۔ ”ابا، آسمان اور زمین تو ملتے ہیں۔ وہ دیکھیں۔“

جمال دین نے اس طرف دیکھنے کی زحمت بھی نہیں کی۔ ”اس جگہ کی کوئی نشانی مقرر کر لے بیٹے، جہاں زمین اور آسمان مل رہے ہیں۔“

وصال دین نے غور سے دیکھا اور بولا۔ وہ جو بڑا پیڑ ہے برگ لگا، وہاں ابا۔“

جمال دین اٹھ کھڑا ہوا۔ ”چل بیٹے۔ دیکھ کر آتے ہیں۔“

دونوں گھر سے نکل آئے۔ وہ پیڑ کوئی میل سوا میل کے فاصلے پر تھا۔ ”تو بس پیڑ پر نظر رکھنا بیٹے۔“

دھوپ میں وہاں تک پہنچنے پہنچتے وہ پسینے میں نہا گئے۔ ”اب دیکھ بیٹے، آسمان کہاں ہے اور زمین کہاں ہے۔ جمال دین نے فاتحانہ لہجے میں کہا۔

وصال دین شرمندہ نظر آ رہا تھا۔ اور وہ آگے کی طرف دیکھ رہا تھا۔ ”وہ دیکھو ابا۔ کرتارے کے گھر کی چھت پر۔“

”چل، وہاں بھی دیکھ لیتے ہیں۔ جمال دین نے نرمی سے کہا۔

نھے بچے کے حصے میں وہاں پہنچ کر بھی شرمندگی ہی تھی۔ مگر وہ اب بھی آگے کی طرف دیکھ رہا تھا۔

’دیکھ بیٹے، یہ نظر کا دھوکا ہے۔ زمین آسمان کبھی نہیں ملتے۔ دیکھنے والے کو ایسا لگتا ہے۔ لیکن ایسا ہوتا نہیں ہے۔ بالکل ویسے ہی جیسے تو چھوٹے ٹھا کر کے ساتھ کھیلے تو دیکھنے والوں کو لگے کہ تو اور وہ دوست ہیں۔ لیکن اصل میں وہ مالک ہیں اور تو غلام۔ تجھے یہ بات یاد رکھنی چاہئے بیٹے۔‘

’ٹھیک ہے ابا۔‘ وصال دین نے کہا۔ اس نے زمین اور آسمان کا فلسفہ بہت اچھی طرح سمجھ لیا تھا..... اور ہمیشہ کے لئے سمجھ لیا تھا۔

کہتے ہیں کہ ہر بیٹا اپنے باپ پر جاتا ہے۔ کچھ چیزیں تو پیدائش کے وقت ورثے میں خود بخود مل جاتی ہیں۔ وصال دین بھی جمال دین کا بیٹا تھا۔ جو باپ نے سمجھایا تھا، وہ اپنی جگہ۔ لیکن کچھ تو اس کے اندر پہلے سے موجود تھا۔ ’ابا..... آپ بڑے ٹھا کر جی کی ہر بات مانتے ہو۔ انکار نہیں کرتے؟‘ اس نے پوچھا۔

’بالکل بیٹا۔ میں انکار کر ہی نہیں سکتا۔‘

’تو میں بھی کبھی انکار نہ کروں۔‘

’یہی تو میں سمجھا رہا ہوں تجھے۔‘

’وہ گھوڑا بنیں اور مجھ سے بیٹھنے کو کہیں تو۔‘

جمال دین لا جواب ہو گیا۔ ’ٹھیک ہے۔ پر اپنی حیثیت ہمیشہ یاد رکھنا۔‘ اس نے بچھے دل سے کہا۔

.....x.....

وہ تیسرا سال تھا کہ ٹھا کر فصلوں کی آمدنی میں جمال دین کا حصہ لے کر اس کے گھر آیا تھا۔ اس نے رقم کی پوٹلی جمال دین کو دیتے ہوئے کہا۔ ’تم کب تک اپنے حصے کا کام مجھ سے کراتے رہو گے جمال دین۔ مجھے ہلکا کر دو۔‘

جمال دین کے پاس اس کا کوئی جواب نہیں تھا۔ وہ پوٹلی ہاتھ میں لئے نظریں جھکائے بیٹھا رہا۔

’تم تو کچھ بولتے ہی نہیں۔ بھئی اپنی زمینوں کا انتظام آپ سنبھالو نا۔‘

’مجھے یہ سب کچھ آتا ہی نہیں ٹھا کر جی۔‘ جمال دین نے دبی آواز میں کہا۔

’چلو ٹھیک ہے۔ مگر یہ تو بتاؤ، اس پیسے کا کیا کرتے ہو؟‘

’کچھ بھی نہیں۔ صندوق میں رکھ دیتا ہوں ٹھا کر جی۔‘

’اب یہ نہ کہنا کہ تمہیں پیسہ خرچ کرنا بھی نہیں آتا۔‘

’سچ ہے ٹھا کر جی۔ مجھے یہ بھی نہیں آتا۔‘

’یہ کون سا مشکل کام ہے۔ اچھا سا مکان بنواؤ۔ مال مویشی خریدو۔ میری بہن کیلئے زیور گہنا بنواؤ۔ اب تمہارے پاس کمی تو نہیں ہے۔‘

’نہیں ٹھا کر جی۔ اب تو زیادتی ہے جی۔ مکان کی ضرورت نہیں۔ یہ مکان کافی ہے ہمارے لئے۔ ابا کے ساتھ یہاں برسوں رہا ہوں میں۔ یہ ابا کی نشانی ہے۔‘

’تو زمین کی کمی نہیں تمہارے پاس۔ کسی دوسری جگہ مکان بنواؤ۔‘

’ہم یہاں خوش ہیں ٹھا کر جی۔ تو دوسرا مکان کس کیلئے بنواؤں۔ اور مال مویشی رکھوں تو اکیلی جان۔ کیسے دیکھ بھال کروں گا ان کی۔‘

’نو کر ملازم رکھ لینا۔‘

’نہیں ٹھا کر جی۔ میں تو خود نو کر ہوں۔ یہ کام میرے لئے اچھا نہیں۔ اور حمیدہ کو زیور سے دل چسپی نہیں۔‘

ٹھا کر کو حیرت ہوئی۔ وہ جانتا تھا کہ اب جمال دین کے پاس لاکھوں روپے ہیں، جائیداد ہے۔ لیکن وہ وہیں کا وہیں ہے۔ اس میں اوپر جانے کی لگن تھی ہی نہیں۔ کوئی دوسرا

ہوتا تو اب تک ٹھا کر کے مقابلے میں کھڑا ہو چکا ہوتا۔ اس نے یہ بات جمال دین سے کہہ دی۔

’میں آپ کے سائے میں رہنا چاہتا ہوں ٹھا کر جی۔ مجھے بڑا نہیں بننا۔ جیسا مجھے رب نے بنایا ہے، میں ویسا ہی اچھا ہوں۔‘ جمال دین نے کہا۔ ’جو زمین آپ نے

میرے ابا کو دی تھی، وہ ہماری ضرورت کیلئے بہت کافی ہے۔ باقی سب کچھ تو میں نے صرف آپ کی خوشی کے لئے رکھا ہے۔ ورنہ اس کی ضرورت نہیں تھی۔‘

’اتنا ماننا ہے مجھے۔ ٹھا کرنے اسے بہت غور سے دیکھا۔‘

’اتنا ماننا ہوں ٹھا کر جی کہ بتا نہیں سکتا۔‘ جمال دین نے کہا۔ ’آپ کے حکم پر میں کچھ بھی کر سکتا ہوں۔ جان بھی حاضر ہے۔‘

ٹھا کر چند لمبے سوچتا رہا۔ پھر بولا۔ ’اچھا۔ میں کہوں، نماز چھوڑ دے تو، تو نماز چھوڑ دے گا۔‘

’نہیں ٹھا کر جی۔ نہیں چھوڑوں گا۔‘

’تو پھر کیا ماننا ہے مجھے۔‘

’ہر ایک کا اپنا مقام ہے ٹھا کر جی۔ اللہ کا حکم سب سے بڑا ہے۔ اسی کے حکم پر تو آدمی دوسروں کو ماننا ہے۔ ان میں سے ہر ایک کا مقام سمجھتا ہے۔ جیسے آپ کے مقابلے

وایسے ہی اللہ کے مقابلے میں آپ کی بات نہیں مانوں گا۔

ٹھا کر کے تجسس کی کوئی حد نہیں تھی۔ اس نے جمال دین کو ہمیشہ وقاداری، عاجزی اور فرماں برداری میں لپٹا دیکھا تھا۔ یہ پہلا موقع تھا کہ وہ اس کی آنکھوں میں آنکھیں ڈال کر بات کر رہا تھا۔ اور اس نے صاف انکار کیا تھا۔ ”یہ کیا بات ہوئی جمال دین“۔

”اللہ سب سے بڑا ہے ٹھا کر جی۔ سب کچھ اس کے حکم سے ہے۔“

”اور میں اپنا حکم نہ ماننے کی مزاج میں تجھے یہاں سے نکال دوں تو۔“

”میں یہاں سے چلا جاؤں گا ٹھا کر جی۔“ جمال دین نے ٹھا کر کی آنکھوں میں دیکھتے ہوئے کہا۔ ”اللہ کی زمین بہت بڑی ہے۔“

”اور جو تیرے اپنے گاؤں میں زمین تیرے باپ پر تنگ ہوئی تھی، تو کس نے اسے سہارا دیا تھا۔“

”آپ نے۔“

”تو تجھے اللہ کے مقابلے میں میرا حکم نہیں ماننا چاہئے؟“ ٹھا کرنے بے حد رساں سے کہا۔

”نہیں ٹھا کر جی۔ آپ کو اللہ نے ہمارا وسیلہ بنایا تھا۔ آپ کے دل میں ہماری مدد کا خیال اللہ نے ڈالا تھا۔ ہمیں تو پہلے اللہ کا حکم ماننا ہے۔“

”اور میں تجھے یہاں سے نکال دوں تو تم لوگ بھوکے نہیں مر جاؤ گے۔“

”نہیں سرکار۔ اللہ رزق دینے والا ہے۔“

”تجھے یہ یقین کیسے ہے؟“

”اللہ نے رزق کا وعدہ فرمایا ہے ٹھا کر جی۔ اور دیکھ لیں۔ کہیں کال پڑ جائے تو لوگ بھوک سے مرتے ہیں۔ یہ اللہ کا قہر ہے۔ ورنہ کہیں بھوک سے کوئی نہیں مرتا۔ اور پھر ہم

جاتے ہیں کہ زندگی اور موت اللہ کے ہاتھ ہے۔ مرتا ہے تو مرتا ہے۔ یہ تو ایمان ہے ہمارا ٹھا کر جی۔“

ٹھا کر بہت حیران تھا۔ اس نے دیکھا تھا کہ راج پوت آن کی خاطر بھگوان سے بھی انکار کر دیتے ہیں۔ اس نے یہ بھی دیکھا تھا کہ ذرا سے فائدے کے لئے بھگوان کے حکم کا

انکار کر دیا جاتا ہے۔ پھر یہ جمال دین کس مٹی کا بنا ہے۔ پہلی بار اس کے دل کی گہرائیوں میں مسلمان کی عزت پیدا ہوئی۔ اس نے سوچا، ارے یہ تو ہم سے بڑھ کر اصول کے

کپے ہیں۔

”چھوڑ ان باتوں کو جمال دین۔“ اس نے مسکراتے ہوئے کہا۔ ”میں تو یوں ہی تجھے آزما رہا تھا۔ لیکن میں چاہتا ہوں کہ تو اچھی طرح رہے۔ اب پیسے کی تو کمی نہیں ہے

تجھے۔ تو بڑا زمین دار ہے۔ تجھے شان سے رہنا چاہئے۔“

”ساری شان اس رب کی ہے ٹھا کر جی۔“ جمال دین نے آسمان کی طرف انگلی اٹھاتے ہوئے کہا۔ ”میرے لئے تو اوپر وہ ہے اور نیچے آپ ہیں۔“

”اچھا۔ میں چلتا ہوں جمال دین۔“ ٹھا کر اٹھ کھڑا ہوا۔

.....X.....

جمال دین کی اس ملاقات اور گفتگو نے ٹھا کر پر تپ سنگھ پر بہت گہرا اور ان مٹ نقش چھوڑا تھا۔ اس رات وہ دیر تک اس سلسلے میں سوچتا اور غور کرتا رہا۔ اسے یاد تھا کہ بچپن

ہی سے اس نے مسلمانوں کیلئے لفظ لپچھ سنا تھا۔ ہندوان کا ذکر حقارت سے کرتے تھے۔ اب لپچھ کا مطلب ہی گندا ہے۔ تو ٹھا کر پر تپ سنگھ اسی سوچ کے ساتھ بڑا ہوا تھا راج

پوتوں میں تو ویسے ہی برتری کا احساس بہت ہوتا ہے۔ وہ اپنے سامنے کسی کو نہیں گردانتے۔ اور ایسے ہی نہیں۔ ان میں خوبیاں بھی ہوتی ہیں۔ وہ بات کے سچے، کھرے اور

صاف گو ہوتے ہیں۔ بہادر ہوتے ہیں۔ پیچھے سے وار نہیں کرتے اور کمزور پر ہاتھ اٹھانا اپنی توہین سمجھتے ہیں۔ آن کے مقابلے میں جان کی بھی انہیں پروا نہیں ہوتی۔ وعدہ وہ

بھی نہیں توڑتے اور دوستی ہر قیمت پر نبھاتے ہیں۔ اور انہیں اپنے ان اوصاف پر فخر ہوتا ہے۔ فخر انہیں اپنے نسب پر بھی ہوتا ہے۔ اور اسی لئے وہ اپنے خون میں ملاوٹ پسند

نہیں کرتے۔ اسے خالص رکھنا چاہتے ہیں۔

یہی وجہ تھی کہ جب چھوٹے کے دودھ کا مسئلہ سامنے آیا تو ٹھا کر پر تپ سنگھ آگ بگولا ہو گیا۔ اس کا بیٹا ایک مسلمان عورت کا دودھ پی کر اس کے خالص خون میں ملاوٹ

کرے، یہ وہ کیسے گوارا کر سکتا تھا۔ مگر وہ بچہ اس کے لئے زندگی، آن، دھرم، ہر چیز سے بڑھ کر تھا۔ وہ اسے بائیس برس کی منتوں، مرادوں کے بعد ملا تھا۔ اور وہ جانتا تھا کہ

اس کے بعد وہ کبھی صاحب اولاد نہیں ہو سکے گا۔ یہ بچہ نہ رہا تو اس کی نسل اسی پر ختم ہو جائے گی۔ چنانچہ اسے بچے کی ضد کے آگے ہارنا پڑا۔

ادنا سنگھ کی پیدائش سے پہلے اسے اور ٹھا کرانی کو خواب میں بہ یک وقت بشارت دینے والا بھی مسلمان تھا۔ اور انہوں نے دیکھ لیا کہ بشارت سچی تھی۔ پھر اس کی پیدائش

والے دن جو مجذوب آیا، وہ بھی مسلمان تھا۔ پھر اس کے بعد اس نے خواب میں اسی مسلمان بزرگ کو دیکھا تھا۔ اسے ان کی ہر بات، ہر تشبیہ یا دھمی۔ اور وہ بچہ نہیں تھا۔ چاہے

وہ شعوری طور پر اعتراف کرنے سے بچے، لیکن اس نے جان لیا تھا کہ اس کے بچے کا مسلمانوں سے کوئی تعلق ہے اور اس کا جھکاؤ بھی مسلمانوں کی طرف ہے۔ یہی سمجھنے کے

بعد تو اس نے مسلمانوں کے لئے اپنا رویہ تبدیل کیا تھا۔ بلکہ ٹھا کرانی کو بھی تشبیہ کی تھی۔

بچے کی دودھ کی ضد کے سامنے ٹھا کر پر تپ سنگھ نے بری طرح شکست کھائی تھی۔ لیکن ایک سچے اور اچھے راج پوت کی طرح اس نے سر جھکا یا تو پوری طرح جھکا یا اس نے

اس دن کے بعد حمیدہ کو اپنے من میں بہن کا درجہ دیا اور وہ سب کچھ کیا جو ایک احسان مند راج پوت کر سکتا تھا۔ لیکن برسوں کے نظریات جو اس کے باطن میں جڑ پکڑے

ہوئے تھے، ایک دم سے نہیں مٹ سکتے تھے۔ چنانچہ یہ خلش اسے ہمیشہ ستاتی رہی کہ اس کا خالص خون خالص نہیں رہا۔ اس میں ملاوٹ ہو گئی ہے۔

قدرتی بات ہے کہ وہ اس پر غور کرتا تھا کہ اس کے خون میں ملاوٹ آخر کس قسم کی ہوئی ہے۔ اس کے نتیجے میں اس کے بیٹے میں کیسی خرابیاں پیدا ہو سکتی ہیں۔ اس کے پاس

مسلمانوں کے بس دو ہی حوالے تھے۔ ایک اپنے پرانے کلاس فیلو امان اللہ کا اور دوسرا مہر دین اور اس کے گھرانے کا۔ مگر پہلے اسے ان کے بارے میں غور کرنے کی ضرورت

ہی نہیں تھی۔ مگر اب یہ ضروری ہو گیا تھا۔ چنانچہ اس نے وقت میں پیچھے جا کر یاد کرنے اور سمجھنے کی کوشش کی۔ اور اس نے امان اللہ کو نظر انداز کر دیا۔ ایک تو اس کا ساتھ بہت

پرانی اور بھولی بسری بات تھی۔ دوسرے اس سے کوئی بلا واسطہ تعلق ہی نہیں تھا۔ جب کہ مہر دین کے بیٹے جمال دین سے تھا۔ اس کا بیٹا اسی کی بیوی کا دودھ تو پی رہا تھا۔

سب سے پہلے تو ٹھا کر پر تپ سنگھ کو یہ اعتراف کرنا پڑا کہ مسلمان گندے ہرگز نہیں ہوتے۔ اس لئے انہیں ملچھ کہہ کر پکارنا غلط ہے۔ بلکہ اس کے برعکس وہ ہندوؤں سے

کہیں زیادہ صاف ستھرے ہوتے ہیں۔ ہر نماز سے پہلے، یعنی دن میں کئی مرتبہ تو وہ آدھا نشان کرتے ہیں۔ اس کے بغیر تو وہ نماز پڑھ ہی نہیں سکتے۔ پھر اپنی عادات میں بھی

وہ پاکیزہ ہوتے ہیں۔ اور یہ کھلی ہوئی بات تھی۔

پھر ٹھا کر کو مہر دین سے ملاقات یاد آئی۔ وہ جب اس سے ملا تو مہاجن اس کے گھر پر قبضہ کر رہا تھا۔ اور پوری بات ٹھا کر کی سمجھ میں آ گئی تھی۔ گاؤں کا زمین دار مہر دین کی بیٹی

کے چکر میں تھا اور اس سلسلے میں مہاجن کے قرضے کو استعمال کر رہا تھا۔ ٹھا کر پر تپ سنگھ نے ایسے کھیل بہت دیکھے تھے۔ وہ جانتا تھا کہ ہندوستان کے گاؤں، دیہاتوں بلکہ

شہروں میں یہ کھیل کروڑوں بار کھیلا جا چکا ہے اور ہر بار غریب کسان نے شکست کھائی ہے اور ظالم زمین دار فتح یاب ہوا ہے۔ غریب نے ہمیشہ عزت اور آبرو کے بدلے اپنا

گھر، اپنے معاش بچایا ہے۔ لیکن مہر دین اس پر آمادہ نہیں تھا۔ اس نے ہتھیار نہیں ڈالے تھے۔ ٹھا کر کو اس کی یہی ادا تو بھائی تھی۔ راج پوت اپنے کردار کے اوصاف پر فخر

کرتا ہے۔ مگر اور کسی میں کردار دیکھے اور اوصاف نظر آئیں تو اسے بھی عزت دیتا ہے۔

پھر وہ گھرانہ اس کے گاؤں میں آباد ہو گیا تھا۔ تب اس نے ان کے اور اوصاف دیکھے۔ مگر ان پر غور اب کر رہا تھا۔ وہ وفادار تھے۔ بات کے کپے تھے۔ احسان ماننے والے

تھے۔ مطلبی نہیں تھے۔ احسان کرنے والے کیلئے جان دینے میں بھی انہیں عار نہیں تھی۔ یہ چھوٹی خوبیاں نہیں ہوتیں۔

یہ سب پرانی باتیں تھیں۔ مگر اب ٹھا کر پر تپ سنگھ جمال دین سے اپنی تازہ ترین گفتگو کے حوالے سے سوچ رہا تھا۔ وہ اپنا اور جمال دین کا موازنہ کر رہا تھا۔ اور موازنہ

کرنے کے لئے آئینہ دیکھنا ضروری ہے۔ ٹھا کر کو خود کو بھی سمجھنا تھا۔ پہلے ہی مرحلے میں اسے یہ اعتراف کرنا پڑا کہ مسلمانوں کیلئے اس کی ناپسندیدگی کی کوئی ٹھوس اور معقول

وجہ نہیں تھی۔









”کھیتوں سے“ حمیدہ نے کہا۔ ”کسان پہلے زمین میں ابل چلاتا ہے۔ پھر بیج بوتا ہے۔ چار پانچ مہینے اس کی دیکھ بھال، اس کی رکھوالی کرتا ہے۔ اللہ دھوپ سے گرمی دیتا ہے۔ وقت پر بارش برساتا ہے۔ تب فصل تیار ہوتی ہے۔ پھر بہت سے لوگ مل کر کٹائی کرتے ہیں۔ تب کہیں گندم یا مکئی ملتی ہے۔ اب سوچو، تمہاری ایک روٹی کے لئے کتنے لوگ مہینوں محنت کرتے ہیں۔ اور اللہ بارش روک دے تو فصل خراب ہو جاتی ہے۔ کبھی بہت دن سورج نہ نکلے تو بھی فصل خراب ہو جاتی ہے۔ اب سوچو، کتنا کچھ ہوتا ہے ایک روٹی کے لئے“

اس روز چھوٹے ٹھا کر کیلئے سوچ کے نئے دروازے کھل گئے۔ دنیا اس کے لئے کچھ اور بڑی، کچھ اور ناقابل فہم ہو گئی۔ جسے سمجھنے کی کوشش کرنی تھی۔

.....X.....

ٹھا کر پرتاپ سنگھ دہلی سے کافی رات گئے واپس آیا۔ چھوٹا ٹھا کر اس وقت سوچا تھا۔ ٹھا کر انی کھانا لے کر ٹھا کر کے کمرے میں گئی۔ ٹھا کرنے کھانا کھایا۔ پھر پتی سے بولا۔

”میں پورا بندوبست کر آیا ہوں چھوٹے کی پڑھائی کا۔“

ٹھا کر انی کا تودل دھک سے رہ گیا۔ اسے لگا کہ ٹھا کرنے بچے کو دہلی میں داخل کرانے کی بات کر لی ہے۔

ٹھا کر اس کے چہرے کے تاثر سے سمجھ گیا۔ ”نہیں ٹھا کر انی۔ چھوٹا گھر پر ہی پڑھے گا۔ میں نے اسکول والوں سے بات کر لی ہے، ہم چھوٹے کو گھر پر ہی تیاری کرائیں گے۔

آٹھویں جماعت سے اسے اسکول میں جانا ہوگا۔ پہلے وہ امتحان لیں گے۔ پھر داخلہ دیں گے۔ پھر اسے وہیں رہنا ہوگا۔ صرف چھٹیوں میں گھر آیا کرے گا“

ٹھا کر انی کو اس وقت سے خوف آنے لگا۔ ”اس وقت کتنا بڑا ہوگا ہمارا چھوٹا؟“

”بارہ تیرہ سال کا ہوگا۔“

ٹھا کر انی نے سکون کی سانس لی۔ ”تب تو ٹھیک ہے۔“ مگر فوراً ہی وہ پریشان ہو گئی۔ ”تو یہاں گھر پر اسے کون پڑھائے گا؟“

”اسی اسکول کے ایک ریٹائرڈ ماسٹر ہیں کانتی پرشاد۔ میں نے ان سے بات کی ہے۔ ہفتہ دس دن میں وہ یہاں آئیں گے۔ حویلی میں ہی رہیں گے۔ وہ اسکول کے نصاب سے واقف ہیں۔ صحیح تیاری کرائیں گے۔“

”یہ تو بہت اچھا ہے۔“ ٹھا کر انی نے کہا۔ اس کے دل سے بوجھ ہٹ گیا تھا۔

ٹھا کرنے اگلا روز اس سلسلے میں جمال دین سے بات کی۔ جمال دین کی سمجھ میں نہیں آیا کہ ٹھا کر اسے کیوں بتا رہا ہے۔ ”میرا اوتا سنگھ وصال دین کے بغیر نہیں پڑھے گا۔“

ٹھا کرنے وضاحت کی۔ ”وہ وصال دین کے بغیر کچھ نہیں کرتا۔“

”تو ٹھیک ہے ٹھا کر جی۔“

”تمہیں کوئی اعتراض تو نہیں۔“

”احسان فراموش نہیں ہوں سرکار۔“ جمال دین نے کانوں کو ہاتھ لگاتے ہوئے کہا۔ ”یہ تو آپ کا ایک اور احسان ہوگا مجھ پر..... اور وصال دین پر۔ ورنہ میں اسے کہاں پڑھاتا بھلا۔“

ٹھا کر کے لئے دل کی بات زبان پر لانا مشکل ہو رہا تھا۔ تاہم اس نے دل کڑا کر کہہ ہی دیا۔ ”وہ ماسٹر کانتی پرشاد ہندو جاتی کا ہے جمال دین۔ تمہیں کوئی اعتراض تو نہیں۔“

جمال دین نے حیرت سے اسے دیکھا۔ ”کیسی بات کرتے ہیں ٹھا کر جی۔ علم تو کوئی بھی کسی کو دے سکتا ہے۔ اس کا تو احسان ہوتا ہے جی۔“

ٹھا کر کو حیرت ہوئی۔ یہ وہی جمال دین تھا، جو مذہب کا پکا تھا۔ اس کے لئے کچھ بھی کھونے کو تیار تھا۔ کیا اسے ڈرنے لگتا کہ ہندو ماسٹر اس کے بچے کا دھرم خراب کر دے گا۔

جب کہ ٹھا کر انی تو صرف صحبت سے ڈر رہی تھی اور بچے کو اس مسلمان پر یوار سے دور کرنا چاہتی تھی۔

اس نے ٹھا کر انی کو یہ بات بتائی تو وہ بہت شرمندہ ہوئی۔

.....X.....

دہلی سے ماسٹر کانتی پرشاد آگئے۔ دونوں بچوں کی پڑھائی شروع ہو گئی۔

کانتی پرشاد پڑھے لکھے، لائق اور روشن خیال آدمی تھے۔ دھرم کو انہوں نے بہت پہلے فرسودہ پا کر طاق نسیاں پر رکھ دیا تھا۔ عمران کی تدریس میں گزری تھی۔ اب ریٹائر ہو چکے تھے۔ پریشانی کوئی نہیں تھی۔ گھر بچوں نے سنبھالا ہوا تھا۔ ٹھا کر پرتاپ سنگھ کی پیشکش انہیں بہت بڑی نعمت محسوس ہوئی۔ پتی کے دیہانت کے بعد ان کا کہیں من نہیں لگتا تھا۔ بے کاری کا احساس ستاتا تھا۔ ٹھا کر کی مہربانی سے ان کا بے وقعتی کا احساس بھی دور ہو گیا۔ گرد و پیش بھی تبدیل ہو گیا اور مصروفیت بھی مل گئی۔ یہ طے تھا کہ انہیں پیسہ بھی بہت ملے گا۔ لیکن پیسے کی انہیں پروا نہیں تھی۔

انہیں دوشا گرد ملے۔ ابتدا میں ہی انہیں اندازہ ہو گیا کہ ٹھا کر کا بیٹا نہ صرف ذہین ہے بلکہ اسے علم کی جستجو بھی ہے۔ جب کہ دوسرا لڑکا بس ٹھا کر کے بیٹے کی محبت میں پڑھ رہا تھا۔ اسے جو پڑھایا جاتا، تو تے کی طرح رٹ لیتا۔ جب کہ ٹھا کر کا بیٹا بڑھ چڑھ کر سمجھنے کی کوشش کرتا تھا۔ کانتی پرشاد کو اندازہ ہو گیا کہ اس کا میلان طبع سائنس کی طرف ہے۔

پھر جیسے جیسے دن گزرتے گئے، کانتی پرشاد کی اوتار سنگھ میں دل جھسی بڑھتی گئی۔ وہ جتنا اسے پڑھانے کی کوشش کرتے تھے، اس سے زیادہ وہ پڑھنے اور سمجھنے کی کوشش کرتا تھا، یعنی استاد اور شاگرد کے درمیان ایک دوڑ لگی تھی..... اور شاگرد ہمیشہ استاد پر فوقیت لے جاتا تھا۔ تجسس سے علم کی لگن بڑھتی ہے۔ اوتار سنگھ تجسس بھی تھا اور غور و فکر بھی کرتا تھا۔

چنانچہ وصال دین اس سے بہت پیچھے رہ گیا

دوسری طرف ٹھا کر انی رنجیتا نے بھی اپنے طور پر ایک ذمے داری سنبھال لی تھی۔ وہ اپنے بیٹے سے دھرم کی، دیوی دیوتاؤں کی باتیں کرتی تھی۔ اور تو اور اس نے حویلی میں ہی ایک چھوٹا سا مندر بنا لیا تھا۔ خود اسے دھرم کے بارے میں زیادہ جان کاری نہیں تھی۔ لیکن جتنا وہ جانتی تھی، اتنا بیٹے کو بتانا ضروری سمجھتی تھی۔ وہ اوتار سنگھ سے روز پوجا کراتی تھی۔

تیسری طرف حمیدہ تھی۔ اوتار سنگھ کے ذہن میں جو سوال ابھرتا، وہ اس کا جواب دینے کی کوشش کرتی۔ اس کے لہجے میں عجیب سی سچائی اور دل نشینی تھی۔ بات آسانی سے سمجھ میں آ جاتی تھی۔ مگر اس کی باتیں ماتا جی کی باتوں سے متضاد ہوتی تھیں۔

آپس میں ایک دوسرے سے ملنے والے یہ تینوں ضلعے ایک مثلث بناتے تھے، اور اس مثلث کے درمیان میں بیٹھا ہوا اوتار سنگھ یہ سمجھنے کی کوشش کرتا رہتا تھا کہ سچائی کیا ہے۔ ساتھ ہی وہ گرد و پیش کی ہر چیز پر غور کرتا۔ سوچتا کہ وہ کیا ہے، کیوں ہے اور کیسے ہے۔ یہ سوال وہ تینوں سے کرتا اور تینوں کے جواب مختلف ہوتے۔ وہ حیران ہوتا کہ ایک ہی چیز کے بارے میں تین افراد کے تین نظریے ہیں۔ اس سے اس نے یہ سمجھ لیا کہ کثرت میں ابہام ہے، الجھاؤ ہے۔ اور یہ کہ نظریے ضروری نہیں کہ درست ہوں۔ بلکہ ان کے غلط ہونے کا امکان زیادہ ہے۔

اوتار سنگھ اس پر غور کرتا صبح کیا ہے۔ اپنے طور پر اس نے سمجھ لیا کہ سورج نکلتا ہے تو صبح ہوتی ہے۔ اور جب تک سورج رہتا ہے دن رہتا ہے۔ سورج غروب ہو تو رات ہو جاتی ہے۔ اس نے یہ بھی دیکھا کہ سورج حرکت کرتا ہے۔ مشرق سے نکلتا ہے تو ہلکی ہلکی دھوپ بھیلیتی ہے اور سورج اوپر آتا رہتا ہے تو دھوپ میں تیزی بڑھتی جاتی ہے اور ساتھ ہی گرمی بھی۔ پھر عین سر پر پہنچنے کے بعد سورج مغرب کی طرف جھکتا ہے تو دھوپ ہلکی ہونے لگتی ہے۔ روشنی کم ہوتی جاتی ہے۔ یہاں تک کہ سورج غروب ہوتا ہے اور رات ہو جاتی ہے۔

سوال یہ تھا کہ ایسا کیوں ہوتا ہے۔ اس کی ضرورت کیا ہے۔ اس نے تینوں معلوموں سے یہ بات پوچھی۔ ہمیشہ کی طرح جواب مختلف ملے۔ ماتا جی نے بتایا کہ سورج دیوتا کا کام ہی روشنی دینا ہے۔ دن بھر دھوپ بانٹنے کے بعد تھک جائیں تو آرام کرتے ہیں۔ ماسٹر جی نے بتایا کہ سورج نہیں چلتا۔ بلکہ زمین سورج کے گرد گھومتی ہے۔ جس میں ہم موجود ہیں، وہ جب گھومتا ہوا سورج کے سامنے آتا ہے تو صبح ہوتی ہے۔ جب تک سامنے رہتا ہے، دن رہتا ہے اور جب گھومتا ہوا سورج سے اوجھل ہوتا ہے تو رات ہو جاتی ہے۔ انہوں نے یہ بھی بتایا کہ دراصل سورج غروب نہیں ہوتا۔ جس وقت ہمارے ہاں سورج غروب ہوتا دکھائی دیتا ہے تو وہ دوسری طرف طلوع ہوتا نظر آتا ہے اور وہاں صبح ہوتی ہے۔ انہوں نے یہ بھی بتایا کہ زمین پر زندگی سورج کے دم سے ہے۔ حرارت نہ ہو تو زمین پر کوئی فصل نہ اگے اور سردی ہی سردی ہو۔







اور اب یہ ہوا کہ اسے تنہائی کی ضرورت محسوس ہونے لگی۔ تاکہ وہ ان معلومات، نظریات اور مشاہدات کا تجزیہ کر کے ان سے نتائج اخذ کر سکے۔ اس کا نتیجہ یہ نکلا کہ وہ تنہائی کے موقع تلاش کرنے لگا۔ کھیل سے اس کا دل بالکل ہٹ گیا۔ جلد ہی اسے معلوم ہو گیا کہ سب سے اچھی اور طویل تنہائی رات کو بستر پر میسر آتی ہے۔ سو دیر سے سونا اس کا معمول بن گیا۔ وہ بستر پر لیٹ کر آنکھیں بند کر لیتا اور سوچتا رہتا۔ ماتاجی اور پتاجی سمجھتے کہ وہ سو رہا ہے۔

تنہائی کی ضرورت اس لئے اور بڑھ گئی تھی کہ ماسٹر جی نے اسے ایک بہت وسیع مشغلہ دے دیا تھا۔ وہ تصور میں دیکھتا کہ وہ بہت پرانے..... ابتدائی زمانے کا انسان ہے۔ وہ یہ کیفیت خود پر طاری کرتا۔ اس کی مشکلات، اس کی پریشانیاں اور اس کی بے بسی محسوس کرنے کی کوشش کرتا۔ یوں وہ انسان کے ارتقا کو محسوس کر رہا تھا۔ سمجھ رہا تھا اور یہ میدان بہت بڑا تھا۔

اس وقت تک وہ مطالعہ بھی بہت کر چکا تھا۔ ماسٹر جی خود بہت لائق انسان تھے۔ ان کا شاگرد ہونے کی حیثیت سے وہ علم میں اپنی عمر کے مقابلے میں بہت آگے تھا۔ اس پر تنزاد اس کا فطری تجسس..... اس کے سوال۔ اسی حساب سے اس کا تصور بھی بہت زرخیز تھا۔

سو بیسیوں عیسوی کا اوتار سنگھ زمانہ ماقبل تاریخ کی وسیع و عریض دنیا میں آزادی سے گھومتا پھرا۔ بالکل ابتدا میں انسان کا معاش شکار تھا۔ اور زندگی صرف پیٹ بھرنا اور اپنی بقا کا خیال رکھنا۔ چنانچہ وہ کہیں نکلتا نہیں تھا۔ گھومتا پھرتا تھا۔ حرکت میں رہتا تھا۔ رات ہوتی تو کسی درخت کے نیچے یا کھلے میدان میں پتھر پر سر رکھ کر سو جاتا۔ اس کے لئے شکار کرنا بھی آسان نہیں تھا۔ پانی میں ہاتھ سے مچھلی پکڑنا۔ پرندے اور زیادہ دشوار تھے۔ بکری اور ہرن وغیرہ کے لئے بہت مشقت کرنا پڑتی تھی۔ بڑے جانوروں سے تو وہ گھبراتا تھا۔

ایک بار دودن ہو گئے اور کوئی شکار نہیں ملا۔ بھوک نے اس نڈھال کر دیا۔ چلنے پھرنے کی طاقت بھی نہیں رہی۔ اب تو شکار کا کوئی امکان بھی نہیں رہا تھا تب پہلی بار اس نے ڈرتے ڈرتے جنگلی بیریاں کھائیں۔ کچھ کڑوی کیلی، کچھ میٹھی۔ ذائقہ اسے اچھا لگا۔ تو انائی بھی ملی۔ یوں وہ پھلوں سے متعارف ہوا۔ اب بھی شکار نہ ملتا تو وہ جنگلی پھل کھا لیتا۔ اس نے درختوں سے پھل توڑنا سیکھ لیا

پھر ایک دن بڑے نکیلے دانتوں والا گیدڑ اس کے پیچھے لگ گیا۔ وہ بھاگا، گیدڑ اس کے پیچھے تھا۔ وہ بھاگتے بھاگتے تھک گیا اور ہانپنے لگا۔ گیدڑ اس کی طرف بڑھ رہا تھا اور وہ بے بس تھا۔ اس نے ادھر ادھر دیکھا۔ ایک پتھر نظر آیا۔ اس نے پتھر اٹھایا اور کھینچ مارا۔ پتھر گیدڑ کے منہ پر لگا اور گیدڑ کے منہ سے خون نکلا۔ گیدڑ بھاگ گیا۔ اس اتفاق سے اس نے سمجھا کہ وہ پتھر سے کام لے سکتا ہے۔ اگلی بار گیدڑ چپکے سے اس کے قریب آیا اور اس پر حملہ کر دیا۔ پتھر اس کے پاس تھا اور کھینچ کر مارنے کا موقع نہیں تھا۔ وہ ہاتھ میں پتھر تھام کر گیدڑ کو مارتا رہا۔ یہاں تک کہ گیدڑ ختم ہو گیا۔ اس دن اس نے پتھر کا فرق بھی سمجھ لیا۔ کیلا پتھر زیادہ کام آتا ہے۔ اس نے پتھر کو پتلا اور کیلا کر کے ہتھیار بنائے۔ تحفظ کا تحفظ..... اور شکار کرنا آسان ہو گیا۔

فاتے کا خطرہ دور ہوا تو دماغ زیادہ کام کرنے لگا۔ پیٹ کی طرف سے بے فکری ہوئی تو مشاہدہ شروع ہوا۔ اس نے مکئی دیکھی اور دیکھا کہ اسے پرندے شوق سے کھاتے ہیں۔ وہ خود بھی شوق سے کھاتا تھا۔ پھر وہ بیمار ہو گیا۔ مجبور ہو گیا کہ وہیں پڑا رہے۔ آگے جانے کی طاقت نہیں تھی۔ راستہ دشوار تھا اور سامنے پہاڑ تھا۔ اس کا جسم گرم ہو رہا تھا۔ اس نے مکئی کے دانے جہاں تک پھیلا سکتا تھا، پھیلا دیئے کہ پرندے آئیں گے اور وہ پتھر سے ان کا شکار کر کے پیٹ بھرے گا اور طاقت بحال ہوگی تو آگے نکل جائے گا۔

تیس چالیس سورج نکلے اور ڈوبے تو اس نے دیکھا کہ جہاں اس نے مکئی کے دانے پھیلائے تھے، وہاں پودے نکل رہے ہیں۔ پھر اس نے ان پودوں کو بڑھتے دیکھا۔ ہر پودے میں مکئی کے بہت سارے پھل تھے۔ بہت سارے سورج نکلے اور ڈوبے تو مکئی تیار ہو گئی۔ اس نے سوچا تو ان دانوں سے پودے نکلتے ہیں۔ یہ تو بہت اچھی بات ہے۔ وہ صحت یاب ہو گیا تھا۔ مگر وہ آگے نہیں گیا۔ اس نے پھر دانوں کو پھیلا کر تجربہ کیا۔ پھر فصل ہوئی۔ مگر اس نے سمجھ لیا کہ اس کیلئے یہاں رہنا ضروری ہے۔ سو اس نے گھومنے پھرنے کو خیر باد کہا۔ اور وہیں ایک غار میں رہنے لگا۔ پھر اس نے پرندوں کو گھونسل بنا تے دیکھا اور اپنے لئے گھر بنایا، جہاں وہ دھوپ اور بارش سے اور ہوا سے محفوظ تھا۔ وہ زراعت اور تمدن کا آغاز تھا۔

اہم ترین عناصر چار تھے..... مٹی، پانی، ہوا اور آگ۔ ان کے بغیر زندگی کا تصور نہیں تھا۔ ہوا اور مٹی ہر جگہ موجود تھی۔ پانی کا ایک سسٹم تھا۔ اور آگ نہ ہوتی تو انسان جانوروں کی طرح کچا کھاتا رہتا۔ پہلی بار وہ کھانا پکا کر ہی جانوروں سے ممتاز ہوا تھا۔

ان سب باتوں پر غور کرتے ہوئے اوتار سنگھ کے ذہن میں دو باتوں نے جڑ پکڑی، جو وقت گزرنے کے ساتھ ساتھ راسخ ہوتی گئیں۔ ایک یہ کہ دنیا میں کوئی کام خود بہ خود نہیں ہوتا۔ دوسرے یہ کہ اتفاق کوئی چیز نہیں ہوتا۔ اور اس کا سبب اس کا عمیق مشاہدہ تھا۔

وہ ہر چیز کو علم کی کسوٹی پر پرکھتا ضرور تھا۔ لیکن اس نے یہ سمجھ لیا تھا کہ کہیں کہیں سائنس بھی بے بس ہو جاتی ہے۔ جیسے دنیا کی ابتدا کے بارے میں وہ یہ کہہ کر الگ ہو جاتی تھی کہ ایک کیمیاوی عمل کے نتیجے میں زمین بنی اور اس پر زندگی کا آغاز ہوا۔ اور وہ کہتی تھی کہ وہ عظیم کیمیاوی عمل خود کا تھا۔ یہ بات اس کے حلق سے نہیں اترتی تھی۔ یہ طے ہے کہ کیمیاوی عمل عناصر کے درمیان ہوتا ہے۔ اور یہ بھی طے ہے کہ عناصر خود بہ خود پیدا نہیں ہوتے۔ ہر چیز کی، ہر عمل کی کوئی نہ کوئی علت ہے۔ جو آدمی کی سمجھ میں نہیں آتا، وہ اس پر اتفاق کا لیبل چپکا دیتا ہے۔ سو جہاں سائنس بے بس دکھائی دیتی تھی، وہ وہیں سے غور و فکر کرتا تھا۔

انسانی ارتقا کی تاریخ سے اوتار سنگھ نے یہ سمجھ لیا تھا کہ انسان کا علم بہت محدود اور ناقابل اعتبار ہے۔ ابتدا میں وہ کچھ نہیں جانتا تھا۔ پھر اسے اپنی عقلی صلاحیت کا ادراک ہوا تب اس نے سمجھنا شروع کیا اور تب سے اب تک کتنے ہی نظریات ایسے ہیں، جن پر وہ مدتوں راسخ رہا۔ مگر بعد میں انہیں غلط ماننے پر مجبور ہو گیا۔ تو یہ طے ہے کہ جو بھی انسان کو معلوم ہے جو کچھ بھی اس نے سمجھا ہے، اس کے درست ہونے کی کوئی ضمانت نہیں۔ کوئی بھی نظریہ کسی بھی وقت غلط ثابت ہو سکتا ہے۔

سائنس کی بنیاد انسان کی عقل اور اس کے جاننے کی خواہش ہے۔ اور اوتار سنگھ نے سمجھ لیا تھا کہ عقل خام ہے۔ بہت سی چیزیں ہیں، جنہیں عقل سمجھنے سے قاصر ہے۔ تو اس وجہ سے ان کا انکار تو نہیں کیا جاسکتا۔ جو کچھ انسان کو جب تک معلوم نہیں، تب تک وہ ناموجود ہے۔ لیکن اس سے فرق کیا پڑتا ہے۔ وہ موجود تو ہوتی ہے۔ کسی کے وجود کا انکار کرنے سے وجود ختم تو نہیں ہو جاتا۔ اور جب انسان اسے دریافت کرتا ہے۔ حالانکہ وہ بہت عرصے سے موجود ہوتی ہے۔

ابھی ماسٹر جی نے بتایا تھا کہ ایک اور ستارہ دریافت ہوا ہے، جس کا نام پلاٹون ہے۔ دریافت کا مطلب یہ ہے کہ وہ اب انسان کو نظر آیا ہے۔ اس کی سمجھ میں اب آیا ہے۔ خود ماسٹر جی نے بتایا تھا کہ نظام شمسی بہت بڑا ہے۔ اور ہو سکتا ہے کہ اس میں اور ستارے بھی ہوں، جو ابھی انسان کو نظر نہ آئے ہوں۔ اور یہ بھی کہ کائنات میں اسے سے کہیں بڑے ہزاروں..... بلکہ شاید لاکھوں نظام موجود ہوں۔ تو کائنات بہت بڑی ہے..... اتنی بڑی کہ انسان اس کا تصور بھی نہیں کر سکتا۔ وہ تو ابھی تک اپنے نظام شمسی کو بھی پورے طور پر نہیں سمجھ پایا ہے۔ اور یہ جو کچھ انسان نے سمجھا ہے، ہزاروں برسوں میں سمجھا ہے۔ اور جو سمجھا ہے، وہ بھی مکمل نہیں ہے۔ ہزاروں، لاکھوں سوال ایسے ہیں، جن کے وہ ابھی تک جواب نہیں دے پایا ہے۔

پھر عقل کے ساتھ حواس بھی ہیں۔ انسان دیکھتا ہے تو مانتا ہے۔ سب سے زیادہ وہ آنکھوں پر اعتبار کرتا ہے۔ مگر اور حسیں بھی ہیں۔ وہ سن سکتا ہے۔ سونگھ سکتا ہے چھو سکتا ہے۔ چکھ سکتا ہے۔ یہ تمام حسیں عقل کی مددگار ہیں۔ تبھی تو اس نے بہت سی ایسی چیزوں کا وجود تسلیم کیا، جنہیں وہ دیکھ نہیں سکتا تھا۔ ان میں ہوا بھی تھی اور خوشبو بھی۔

ادتارنگھ دنیا کے نظام پر غور کرتا تھا۔ سورج ہر روز اپنے مقررہ وقت پر نکلتا اور غروب ہوتا تھا۔ چاند تھا۔ اس کی گردش کا دائرہ ایک خاص مدت میں مکمل ہوتا تھا۔ نیا چاند نکلتا، روز تھوڑا تھوڑا بڑھتا۔ مکمل ہوتا۔ پھر تھوڑا تھوڑا گھٹتا۔ دو دن غائب ہو جاتا اور پھر نیا چاند نکلتا۔ موسم تھے جو اپنے اپنے وقت پر آتے جاتے تھے۔ کچھ مہینے بارشوں کے تھے۔ گرمی سردی تھی۔ بہار خزاں تھی۔ تمام ستارے اپنی مخصوص رفتار سے آگے پیچھے گردش کرتے تھے۔ ایسے کہ اس میں بھی ایک سیکنڈ کا فرق بھی نہیں پڑتا تھا۔ تبھی تو جنتیوں سے پتا چلتا تھا کہ کب کون سا ستارہ کہاں ہے۔ زہرہ، مشتری، مریخ، عطارد اور زحل۔ یہ بھی معلوم ہوتا تھا کہ وہ کب سے کب تک طلوع رہیں گے۔ یعنی زمین سے دیکھے جاسکیں گے۔ سب کچھ ایسے حساب کتاب سے تھا کہ نجومیوں کو پہلے سے معلوم ہوتا تھا کہ کس سال کس مہینے میں کتنے بچ کر کتنے منٹ اور کتنے سیکنڈ پر سورج یا چاند گرہن ہوگا۔

سائنس بہت سی چیزوں کو نہیں مانتی تھی۔ ان میں آتما بھی تھی اور خدا بھی۔ اور بھی بہت کچھ تھا، جسے وہ تو ہمت قرار دے کر مسترد کر دیتی تھی۔ دراصل سائنس بہت مجبور تھی۔ اس کی کچھ حدود تھیں۔ وہ مختلف چیزوں پر، ان کی ماہیت، ان کے اجزائے ترکیبی کے حساب سے تجربے کر کے نتائج اخذ کرتی تھی۔ اور ایسا صرف ان چیزوں پر ہو سکتا تھا، جو اس کی دسترس میں ہوں۔ جو انسانی حواس کی حدود میں ہوں۔ ایسی چیزیں بھی تھیں، جو انسان دیکھ سکتا تھا، محسوس کر سکتا تھا۔ مگر وہ اس کی پہنچ سے دور تھیں۔ ان چیزوں کو وہ ریاضی کی مدد سے سمجھتی تھی۔ فلکیات کا پورا علم ایسا ہی تھا اور اس کی براہ راست تصدیق نہیں کی جاسکتی تھی۔

انسان نے بہت ترقی کر لی تھی۔ ثابت ہو چکا تھا کہ تمام جانداروں میں وہ سب سے برتر ہے۔ اس نے بہت کچھ تسخیر کر لیا تھا۔ بہت کچھ جان لیا تھا۔ بہت کچھ ایجاد کر لیا تھا۔ اس نے اپنے نظام شمسی کے سسٹم کو بھی بڑی حد تک سمجھ لیا تھا۔ لیکن اپنی قوتوں اور اختیارات کے باوجود بہت سے مقامات پر بے بس تھا۔

آسمانی بجلی، زلزلے، طوفان۔ ان کے سامنے اس کی نہیں چلتی تھی۔ اور وہ سسٹم میں تبدیلی کی قدرت نہیں رکھتا تھا۔ وہ سورج کو نہ پانچ منٹ پہلے نکال سکتا تھا نہ پانچ منٹ بعد۔ موسم بھی اس کے اختیار میں نہیں تھے۔

اور ایک اہم چیز وقت تھا۔ اس پر کسی چیز کا اثر اختیار نہیں تھا۔ اور اس کے اثرات سے کوئی چیز محفوظ نہیں تھی۔ اس کا تعلق سورج سے تھا اور وہ آگے ہی آگے بڑھتا تھا۔ کبھی رکتا نہیں تھا۔ ادتارنگھ نے بچ سے پودے کو نکلنے اور پھر پودے کو بڑھتے دیکھا تھا۔ اس نے خود کو بھی بڑھتے دیکھا تھا۔ وہ لمبا بھی ہوا تھا اور بڑھا بھی تھا۔ اس نے چیزوں کو پرانی اور بوسیدہ ہوتے دیکھا تھا۔ اس نے ماتاجی کی آنکھوں کے نیچے چڑیوں کے بچوں کے سے نشان آتے دیکھے تھے اور پتاجی کے چہرے پر جھریاں پڑتے بھی دیکھا تھا۔ وقت کے اثرات بے جان چیزوں پر اور طرح کے تھے۔ وہ بڑھتی نہیں تھیں۔ پرانی، وقت کے ساتھ ساتھ بوسیدہ ہوتی چلی جاتی تھیں۔ لگتا تھا کہ گزرتا وقت ان میں توڑ پھوڑ کرتا ہے۔ انہیں کم زور کرتا ہے۔ جان دار چیزوں کے ساتھ معاملہ اور تھا۔ وہاں تعمیر بھی تھی۔ وقت پہلے جان دار چیزوں کو بڑھاتا تھا۔ اور جان دار چیزوں کے بڑھنے کی ایک حد تھی اس حد کو پہنچ کر بڑھتی کار عمل رک جاتا تھا۔ اور ایک مدت کے ٹھہراؤ کے بعد زوال کا عمل شروع ہو جاتا تھا۔

وقت ایک ایسی طاقت تھی، جو نظر نہیں آتی تھی۔ لیکن ہر چیز پر اس کے اثرات نظر آتے تھے۔ وہ ایک ایسا دھارا تھا، جو کبھی رکتا نہیں سکتا تھا۔ ادتارنگھ نے فوراً کیا تو سمجھا کہ جان دار چیز کے لئے ایک مہلت مقرر ہے اور وقت اس کا پیمانہ ہے۔ ہر چیز کو فنا ہے۔ جو جیتا ہے، وہ آخر کار مر جاتا ہے۔ اور اس نے یہ بھی دیکھا تھا کہ سب کی مہلت الگ الگ ہے۔ یہ نہیں کہ آدمی بوڑھا ہو کر مرے۔ گڑگا رام کا بچہ دو سال کا مر گیا تھا۔ اور گڑگا رام کا باپ 80 سال کا تھا، مگر زندہ تھا۔ یہی حال نباتات کا تھا۔ کوئی پودا بڑا ہوتے ہوتے اچانک سوکھ جاتا تھا۔ اور کوئی درخت برسوں سے ہرا بھرا تھا۔

وہ بارہ سال کا ہونے والا تھا۔ اسے معلوم تھا کہ اب اسے گھر سے دور جانا ہے۔ اسکول میں داخل ہونا ہے۔ اس خیال سے وہ گھبراتا نہیں تھا۔ بلکہ خوش ہوتا تھا۔ اس کے تجسس کو گاؤں کے چھوٹے سے منظر نے ہمیز کر دیا تھا۔ وہ سوچتا کہ بڑے منظر میں جا کر وہ زیادہ دیکھے گا اور زیادہ سمجھے گا۔

پتاجی نے جب اسے اس بارے میں بتایا تو گویا دلاسا دینے کے لئے کہا۔ ”وصال دین بھی تمہارے ساتھ جائے گا..... اور ماسٹر جی بھی۔“

وہ خوش ہو گیا۔ ویرجی نے کبھی اس کے تجسس میں اس کا ساتھ نہیں دیا تھا۔ مگر پھر بھی ان کے بغیر وہ خود کو اداورا محسوس کرتا تھا۔

لیکن پتاجی اداس ہو گئے۔ ”پتا نہیں، تمہارے بغیر ہم کیسے جنیں گے۔“

”کیوں پتاجی۔ اپنے بچوں کو تعلیم کے لئے کبھی لوگ دور بھیجتے ہوں گے۔“

ٹھا کر پتا پنگھ نے گہری سانس لی۔ ”مگر تم تو میرے ایک بیٹے ہو..... اور وہ بھی منتوں مرادوں والے.....“

”یہ کیا ہوتا ہے پتاجی..... منتوں مرادوں والا؟“ ادتارنگھ نے اپنا پسندیدہ جملہ دہرایا۔

اس کے جواب میں ٹھا کرنے اسے سب کچھ بتایا۔ بلکہ اسے لے جا کر برگڑگا وہ درخت بھی دکھایا، جو جل چکا تھا۔ مگر اب بھی کھڑا تھا۔ ”یہاں ہم نے آخری بار تمہیں مانگا تھا۔ منت چڑھائی تھی۔“

”تو اس کے بعد ہی میں پیدا ہوا تھا؟“

”ہاں۔“

”تو اس کا مطلب ہے کہ اس درخت نے آپ کو مرادی۔“ ادتارنگھ نے کہا۔

ٹھا کرنے کوئی جواب نہیں دیا۔ وہ بیٹے کو اس معاملے کی تفصیل نہیں بتانا چاہتا تھا۔ لیکن چند لمحے بعد نہ چاہتے ہوئے بھی اس کے منہ سے نکلا۔ ”یہ درخت تو ہمارے منت ماننے کے کچھ دن بعد ہی سوکھ گیا تھا۔“

”میرے پیدا ہونے سے بھی پہلے۔“

”ہاں پتا اس سے بہت پہلے۔“

ماتاجی اکثر اسے بتاتی تھیں کہ انہوں نے کیسے طویل برس اولاد کی آرزو میں گزارے تھے۔ کیا گزرتی تھی ان پر۔ انہیں کچھ بھی اچھا نہیں لگتا تھا۔ ہر چیز میسر تھی۔ لیکن انہیں کسی چیز سے غرض نہیں تھی۔ وہ بس ہر جگہ اولاد کی پرارتھنا کرتی تھیں۔ وہ کہتی تھیں کہ انہوں نے بائیس برس اولاد سے محرومی کا کٹھ اٹھایا ہے۔ اور جب انہیں وہ مل گیا تو جیسے سب کچھ مل گیا۔

تو ادتارنگھ نے سوچا کہ وہ ہستی جس نے مجھے پیدا کیا، یقیناً زبردست ہے۔ اور وہ یہ درخت تو ہرگز نہیں ہو سکتا، جو خود ہی زندگی سے محروم ہو گیا ہے۔ پھر اسے مجھے پیدا کیا تو میرے ماں باپ پر بڑا احسان کیا۔ مجھ پر بھی احسان کیا کہ مجھے ایسے محبت کرنے والے ماں باپ دیئے، اور انہیں اتنا کچھ دیا کہ وہ میری ہر خواہش پوری کر سکتے ہیں، تو مجھے کیا کرنا چاہئے؟

وہ اس سوال پر سوچتا رہا۔ اسے یاد آیا کہ ایک دن اس نے ماتاجی سے پوچھا تھا۔ ”آپ میرا اتنا خیال رکھتی ہیں۔ ہر چیز دیتی ہیں مجھے۔ اور پتاجی بھی کیا کچھ کرتے ہیں میرے لئے تو مجھے کیا کرنا چاہئے ماتاجی۔ میں کیا کروں آپ کے لئے؟“

”کچھ بھی نہیں۔ بس تم اچھے رہو۔ خوش رہو۔ میرے لئے یہی سب کچھ ہے۔“ ماتاجی نے کہا تھا۔

”اچھے رہنے کا کیا مطلب ہے؟“

”اچھے پرش بنو۔ اچھے کام کرو۔ تاکہ تمہارے پتاجی کا نام روشن ہو۔ لوگ خوشی سے کہیں کہ ٹھا کر پتا پنگھ کا پوت مہاپرش ہے۔“

”اوکیا کروں۔ یہ تو کچھ بھی نہیں۔ اور کچھ بتائیے..... کوئی مشکل سا کام۔“

ماتاجی چند لمحے سوچتی رہیں۔ اس دوران پتاجی بھی آگئے تھے۔ ”بس تم ہمیشہ ہم سے محبت کرو۔“ انہوں نے کہا۔

اور ادتارنگھ ماں سے لپٹا اور انہیں پیار کیا۔ پھر پتاجی سے لپٹ گیا اور انہیں چومنے لگا۔ ”وہ تو میں کرتا ہوں۔ اور یہ بھی بہت آسان ہے میرے لئے۔“

”محبت کرنا بھی آسان نہیں ہوتا۔“ پتاجی نے کہا۔ ”مگر یہ بات تم ابھی نہیں سمجھو گے۔“

تو اب ادتارنگھ نے سوچا کہ اسے اپنے پیدا کرنے والے سے محبت کرنی چاہئے..... دنیا میں سب سے..... ماتاجی، پتاجی، اماں اور ویرجی سے بڑھ کر۔ کیوں کہ اس نے اسے پیدا کیا ہوتا تو نہ وہ ان سب کو ملتا اور نہ یہ سب اسے ملتے۔ اس نے سمجھ لیا کہ شکر ادا کرنا اور محبت کرنا سب سے زیادہ اس کے لئے ہونا چاہئے، جس نے اسے پیدا کیا ہے۔

مگر محبت کیسے کرے؟ وہ تو اسے جانتا بھی نہیں۔ تو پھر پہلے اسے جاننے کی کوشش کرے۔ اسے تلاش کرے۔ پھر اس سے دنیا کی ہر ہستی اور ہر چیز سے بڑھ کر محبت کرے۔

”اے تو کہ جو بھی ہے، میں تیرا شکر ادا کرتا ہوں، اس سب پر جو تو نے مجھے اور میرے ماں باپ کو دیا۔“ ادتارنگھ نے سرگوشی میں کہا۔ ”اب میں تجھے تلاش کروں گا۔ تجھے ڈھونڈوں گا اور پھر تجھ سے محبت کروں گا۔ یہ میں جانتا ہوں کہ میں بس اسے تلاش کروں گا۔ مگر تو مجھے اسی وقت ملے گا، جب تو چاہے گا۔“

جب تیری مرضی ہوگی۔ میں تجھ سے پرارتھنا کرتا ہوں کہ میری مدد کر، اور مجھ مل جا۔

یہ دعا کر کے اسے ایک پل کو سکون آیا۔ مگر وہ فوراً ہی مضطرب ہو گیا۔ اسے تو ڈھونڈنا ہے..... ان تھک کوشش کرنی ہے۔ سکون تو اس کے بعد کی چیز ہے۔ بعد میں ہی اچھا لگے گا۔

اب وہ سراپا عزم تھا!

.....x.....

”درخت کیسے سوکھ جاتے ہیں ماسٹر جی؟“۔ ادتار سنگھ نے ماسٹر جی سے پوچھا۔

”ایک وجہ تو یہ ہوتی ہے کہ ارد گرد کی زمین خشک ہو جائے..... ایسی کہ درخت کی جڑیں درخت کے لئے غذا حاصل نہ کر سکیں۔ مگر بہت پرانے اور بہت بڑے درختوں کے ساتھ ایسا کم ہی ہوتا ہے کیوں کہ ان کی جڑیں بہت دور تک..... بعض اوقات میلوں تک پھیلی ہوتی ہیں“۔ کانتی پرشاد نے کہا۔

”اور دوسری وجہ؟“۔

”تم جانتے ہو کہ جڑیں زمین سے غذا حاصل کر کے تنے کی طرف بڑھاتی ہیں۔ اس سے درخت ہرارتا ہے۔ نئی کوئٹیں، نئے پتے نکلتے رہتے ہیں۔ غذا نہ ملے تو یہ عمل رک جاتا ہے اور دھیرے دھیرے سوکھ جاتا ہے۔ اب جڑوں میں کوئی بیماری پھیل جائے اور زمین سے غذا چوسنے اور آگے بڑھانے کا عمل معطل ہو جائے تو درخت ختم ہو جاتا ہے۔“

”تو سوکھنے کے بعد بھی درخت کھڑا رہتا ہے؟“۔

”کچھ عرصہ۔ اس وقت تک، جب تک جڑوں میں اس کا بوجھ اٹھانے کی طاقت ہو۔ اور پھر درخت اندر سے کھوکھلا ہونے لگتا ہے۔ پھر یا تو وہ کھڑے کھڑے ختم ہو جاتا ہے یا گر جاتا ہے۔ جڑیں زمین چھوڑ دیتی ہیں..... ٹوٹ جاتی ہیں۔“

”سوکھنے کے کتنے عرصے بعد درخت گر جاتا ہے؟“۔

”مہینہ..... دو مہینے..... چھ مہینے..... اور زیادہ سے زیادہ سال بھر بعد“۔ کانتی پرشاد نے کہا۔ ”مگر تم کیوں پوچھ رہے ہو؟“۔

”یوں ہی کوئی خاص بات نہیں۔“

سہ پہر کو ان کا کھیلنے کا وقت تھا۔ وصال دین اور ادتار سنگھ حویلی سے نکل جاتے تھے اور کانتی پرشاد اپنے کمرے میں آرام کرتے تھے۔ اس سر پہر ادتار سنگھ نے کانتی پرشاد سے کہا۔ ”آپ آج ہمارے ساتھ چلیں ماسٹر جی۔“

کانتی پرشاد کو معمول میں اس تبدیلی کا تصور خوش گوار لگا۔ انہوں نے ہامی بھری۔ وہ دونوں لڑکوں کے ساتھ حویلی سے نکل آئے۔ ادتار سنگھ آگے آگے چل رہا تھا۔ وہ ہستی سے باہر نکل آئے۔ کچھ دور کانتی پرشاد کو وہ سوکھا ہوا برگد کا بہت بڑا درخت نظر آیا۔ انہیں اپنے شاگرد پر فخر ہونے لگا۔ وہ صبح طالب علم تھا، سائنسی ذہن والا، تجسس سے بھرا ہوا اور تحقیق کے جذبے سے مالا مال۔

ادتار سنگھ نے انہیں لے جا کر وہاں کھڑا کر دیا۔ ”اس درخت کو دیکھئے ماسٹر جی۔“

کانتی پرشاد نے درخت کو دیکھا۔ پھر گرد و پیش کا جائزہ لیا۔ قریب ہی پانی کا ایک تالاب تھا۔ اور ہر طرف خود رو گھاس اور جنگلی پھولوں کے پودے موجود تھے۔ ”دیکھ رہا ہوں۔ یہ جڑوں کی بیماری والا معاملہ ہے کیوں کہ ارد گرد تو بہت ہریالی ہے۔“

”یہ درخت مر چکا ہے نا۔“

”بالکل“۔ کانتی پرشاد نے درخت کی زمین سے باہر نکلی ہوئی مردہ جڑوں کو غور سے دیکھتے ہوئے کہا۔ ”ایسا مر چکا ہے کہ اب کبھی ہر نہیں ہوگا۔“

”مگر ماسٹر جی، یہ درخت تقریباً تیرہ برس سے اس حال میں ہے۔“

کانتی پرشاد کے چہرے پر بے یقینی کا تاثر ابھرا۔ ”یہ نہیں ہو سکتا۔“ انہوں نے بے حد وثوق سے کہا۔

”آپ پتاجی سے پوچھ لیں۔“

ٹھا کر کے حوالے پر کانتی پرشاد کو سانپ سوگھ گیا۔ ”تو پھر یہ اتنے برسوں سے کھڑا کیسے ہے؟“۔

”یہ تو میں آپ سے پوچھنا چاہتا ہوں۔“

”میرے خیال میں تو اسے اب ایک انگلی کے دھکے سے بھی گر جانا چاہئے۔“ کانتی پرشاد نے کہا اور درخت کے تنے پر سچ مچ ایک انگلی سے ہی دباؤ ڈالا۔ پھر انہوں نے پہلے ایک ہاتھ سے اور پھر دوسرے ہاتھ سے درخت کو دھکیلا۔ وہ زور لگاتے رہے۔ دونوں لڑکے بھی ان کے ساتھ شامل ہو گئے۔ مگر درخت اپنی جگہ کھڑا رہا۔

بالآخر کانتی پرشاد نے کوشش ترک کر دی۔ وہ بری طرح ہانپ رہے تھے۔ ”اس کی جڑیں بھینا زندہ ہوں گی۔“

”تو پھر درخت کو غذا بھی ملنی چاہئے۔“ ادتار سنگھ نے اعتراض کیا۔

”ہو سکتا ہے، درخت کا جڑوں سے رابطہ نہ رہا ہو۔“

”تو پھر درخت کو گر جانا چاہئے۔ اور زندہ جڑوں سے دوبارہ درخت اگنا چاہئے۔ سائنس تو یہی بتاتی ہے نا۔“

”ممکن ہے، جڑ کے ایک مضبوط مگر چھوٹے حصے سے درخت کا رابطہ ہو۔“

”تو اسے تھوڑی بہت غذا تو مل رہی ہوگی۔ کہیں تو مسمو کے آثار نظر آئیں۔“

کانتی پرشاد دلا جواب ہو گئے۔ ”اس کی بھی کوئی وجہ ہوگی، جو ہمیں معلوم نہیں۔“

”سائنس کو بھی معلوم نہیں؟“۔

”سائنس کو معلوم ہوگا۔ ہمارا علم کم ہے۔“ کانتی پرشاد نے بات بنائی۔ لیکن ان کا لہجہ کم زور تھا۔ ”آؤ، اب چلیں۔“ انہوں نے کہا اور واپس چل دیئے۔

دونوں لڑکے ان کے پیچھے تھے۔ ماسٹر جی کا جواب ادتار سنگھ کو مطمئن نہیں کر سکا تھا۔ مگر اسے خوشی تھی کہ ماسٹر جی نے اس معاملے کو تو ہم قرار نہیں دیا۔

.....x.....

پھر ماتاجی بیمار ہو گئیں۔ ایسی بیمار کہ دیکھتے ہی دیکھتے بستر سے لگ گئیں۔ چلنے پھرنے کے قابل بھی نہیں رہیں۔ پہلے تو ویدی جی آتے رہے۔ پھر شہر سے ڈاکٹر آنے لگے۔ ٹھا کر جی بھی بہت پریشان رہنے لگے تھے۔

بہت دن سے ماتاجی پوجا والے کمرے میں نہیں گئی تھیں۔ جب پہلی بار ایسا ہوا تو انہوں نے اس کا ہاتھ تھام کر کہا۔ ”دیکھو پتر، آج میں اٹھ نہیں سکتی۔ لیکن تم روز کی طرح جاؤ گے اور پوجا کرو گے۔“

ادتار سنگھ نے اثبات میں سر ہلا دیا۔

”اور جب تک میں نہ جا سکوں، تم ہر روز پوجا کرتے رہو گے۔“

”جی ماتاجی۔“

ادتار سنگھ اکیلا ہی پوجا کے کمرے میں جانے لگا۔ ایک دن اس نے بھگوان کے سامنے رکھے پرشاد پر ایک کھسی کو منڈلاتے دیکھا۔ وہ کھسی کسی پھل پر بیٹھتی تو کھسی مٹھائی پر۔ ادتار سنگھ کو گھن آنے لگی۔ اس نے ہاتھ ہلا کر کھسی کو اڑایا۔ مگر اگلے ہی پل وہ پھر وہاں آ بیٹھی۔ ادتار سنگھ نے پھر اسے اڑایا۔ مگر پھر وہی ہوا۔ ذرا دیر میں ہی وہ عاجز ہو گیا۔ بری طرح سے جھنجھلائے لگا۔ ایک اتنی ہی کھسی پر اس کا بس نہیں چل رہا۔ اور ماسٹر جی کہتے ہیں کہ منٹ میں بڑی ہلکتی ہے۔ دنیا کی ہر مخلوق سے زیادہ۔

وہ عاجز آ گیا تو اس نے ہاتھ جوڑ کر بھگوان سے کہا۔ ”بھگوان، اس بد تمیز کھسی کو شراب دیجئے۔ یہ آپ کے پرشاد کو گندا کر رہی ہے۔“

لیکن بھگوان کب جواب دیتا ہے۔

ادتار سنگھ نے اب کھسی کو مارنے کی کوشش کی۔ اس کی جھنجھلاہٹ بڑھتی جا رہی تھی۔ ”کیسے بھگوان ہو۔ تم تو کچھ بولتے ہی نہیں۔ اس کھسی کو شراب دونا۔ ماتاجی کہتی ہیں، تم بد تمیزی کرنے والوں کو شراب دیتے ہو۔ یہ مکمل تمہارا پرشاد گندا کر رہی ہے۔ ماتاجی کہتی ہیں، کوئی بد تمیزی کرے تو تم اسے بہت برا شراب دیتے ہو۔“

اس نے ہاتھ روک لیا۔ اب وہ منتظر تھا کہ بھگوان کھسی کو شراب دے گا۔ لیکن بد بخت کھسی اسی طرح پرشاد پر دندناتی رہی۔ بلکہ وہ بار بار بھگوان کی مورتی پر بھی جگہ جگہ بیٹھ رہی تھی۔

”تم کچھ بھی نہیں کر سکتے۔“ ادتار سنگھ نے جھنجھلا کر کہا۔ ”بولتے بھی نہیں۔ اپنے پرشاد کی حفاظت بھی نہیں کر سکتے۔ تو دنیا کا نظام کیسے چلاتے ہو؟“۔

اب کے ادتار سنگھ نے وہیں رکھی گیتا اٹھائی اور کھسی کے درپے ہو گیا۔ مگر کھسی بہت پھرتیلی، بہت شریتمی، ایک بار جو وہ بھگوان کی مورتی پر بیٹھی تو اس نے گیتا سے اسے مارا۔ کھسی تو اڑ گئی۔ گیتا بھگوان کے منہ پر لگی۔ مورتی الٹ کر گر گئی۔

ادتار سنگھ پر تو لڑہ چڑھ گیا۔ اس کے ذہن میں بس ایک خوف تھا۔ اب بھگوان اسے شراب دے گا۔ کئی منٹ گزر گئے اور کچھ نہیں ہوا، تو اس کا خوف کم ہونے لگا۔ اس نے سوچا کہ اس نے جان بوجھ کر بد تمیزی نہیں کی۔ جب کہ کھسی تو دانستہ بد تمیزی کر رہی تھی۔ اور بھگوان نے اسے شراب نہیں دیا۔ تو مجھے کیوں دے گا۔ بلکہ سچ تو یہ ہے کہ وہ شاید کسی کو شراب دے ہی نہیں سکتا۔

چند روز بعد ایک اور واقعہ ہوا۔ اس بار بد تمیزی کرنے والا ایک چوہا تھا۔ ادتار سنگھ نے اس سے کوئی تعرض نہیں کیا۔ بس پوجا بھول کر چپ چاپ تماشا دیکھتا رہا۔ چوہے نے پرشاد سے من پسند چیزیں اڑائیں۔ اور اس کے بعد اس نے گستاخی کی [www.dilbudu.com](http://www.dilbudu.com) سے بد تمیزی کرنے لگا۔

وہ اپنے ٹکیلے دانتوں سے شیوجی کی ناک کتر رہا تھا..... غیض و غضب والے، قہر کے دیوتا، تباہی کے دیوتا شیوجی کی ناک!

شیوجی کے بارے میں اس نے بہت کچھ سن رکھا تھا۔ وہ خوف سے شل ہو گیا۔ اب اس چوہے کی خیر نہیں۔ لیکن چوہے کو کچھ بھی نہیں ہوا۔ شیوجی ناک کترنے کے کھیل سے اس کا دل بھر گیا تو وہ مورتی سے اتر اور نہایت آسودگی کے ساتھ چلتے ہوئے ایک طرف چلا گیا۔

اس روز بھگوان سے تو نہیں، لیکن اس کی مورتی سے اوتار سنگھ کا دل برا ہو گیا۔ اس نے سوچا، اس کی پوجا کرنا، اس سے کچھ مانگنا، جو خود اپنی حفاظت بھی نہیں کر سکتا، پرلے درجے کی حماقت ہے۔ انسان کی توہین ہے۔ لیکن ماں باپ سے ملا ہوانسلی ورثہ اور ان کی دی ہوئی تعلیم اتنی کم زور نہیں ہوتی کہ آسانی سے مٹ جائے۔ نہ چاہتے ہوئے بھی اگلے روز وہ پوجا کے لئے چلا آیا۔ اور ناگواری کے باوجود اس نے پوجا بھی کی۔ اس شام ٹھا کر جی بہت پریشان تھے۔ اس نے پہلی بار ان کی آنکھوں میں آنسو دیکھے۔ ”کیا ہوا پتاجی؟ کیا بات ہے؟“

ٹھا کر پرتاپ سنگھ نے مسکرانے کی ناکام کوشش کی۔ ”کچھ نہیں پتر۔ بس ایسے ہی۔“

”کچھ تو ہے پتاجی۔ مجھے بائیں نا۔“

ٹھا کر پرتاپ سنگھ نے چند لمحے سوچا اور فیصلہ کیا کہ بیٹے کو بتانا ضروری ہے۔ ”پتر..... تمہاری ماں کی حالت اچھی نہیں۔ ڈاکٹروں نے جواب دے دیا ہے۔“

اوتار سنگھ گھبرا گیا۔ اس کا مطلب تھا کہ ماتاجی کی مہلت ختم ہونے والی ہے۔ ویسے جب سے وہ بیمار ہوئی تھیں، ہر گزرتے دن کے ساتھ اسے یہ احساس ستا رہا تھا کہ کہیں ایسا تو نہیں کہ کبھی نہ رکنے والا وقت ان کے لئے ختم ہو رہا ہو۔ اسی لئے اس نے ان کے ساتھ بہت وقت گزارا تھا۔ پڑھائی میں تو اس کی کوئی فرق نہیں پڑا تھا۔ لیکن کھیلنے کے وقت میں اس کا دل نہیں لگتا تھا۔ وہ جلدی واپس آ جاتا اور بستر پر ماتاجی سے لپٹ جاتا اور انہیں پیار کرتا۔ وہ بھی جواب میں اسے پیار کرتیں۔ مگر پچھلے ایک ہفتے میں اسے احساس ہونے لگا تھا کہ اب ان میں اسے پیار کرنے کی طاقت نہیں رہی ہے۔ وہ بس نگاہوں میں بے بسی اور حسرت لئے، پیاسی آنکھوں سے اسے دیکھتی رہتی تھیں۔ اسے ڈر لگتا تھا..... مگر شعور کی سطح پر نہیں۔ وہ لاشعور میں تھا۔

”تو اب کیا ہوگا پتاجی؟“ اس نے متوحش لہجے میں پوچھا۔

”کچھ نہیں ہو سکتا پتر۔ جو بھگوان کی اچھا۔“ ٹھا کر اوتار سنگھ نے اداسی سے کہا۔ پھر ذرا ٹھہر کر بولے۔ ”تم تو روز پوجا کرتے ہو۔ بھگوان سے پرارتھنا کرو کہ تمہاری ماتاجی اچھی ہو جائیں۔“

اگلے روز اوتار سنگھ پوجا کے لئے گیا تو بھگوان کے لئے عقیدت سے بھرا تھا۔ اس نے ہاتھ جوڑ کر بھگوان سے پرارتھنا کی تو اس کی آنکھوں میں آنسو تھے اور آواز لرز رہی تھی۔ ”ہے بھگوان۔ میری ماتاجی کو اچھا کرو۔ انہیں جیون دے دو۔ میں جیون بھر تمہاری پوجا کروں گا..... آرتی اتاروں گا۔ بس تم میری ماتاجی کو پہلے جیسا کرو۔ ماتاجی کہتی تھیں کہ تمہاری شکتی مہان ہے۔ تم کچھ بھی کر سکتے ہو۔ مجھے بھیج دے دو بھگوان۔ میری ماتاجی کا جیون مجھے بھیج دے دو۔ میں تمہارا یہ اپکار کبھی نہیں بھولوں گا۔“

وہ پوجا کے کمرے سے نکلا تو بہت پر یقین تھا۔ اسے اعتماد تھا کہ بھگوان نے اس کی سن بھی لی ہے اور مان بھی لی ہے۔ اس وقت تک ڈوبتے کو تنکے کا سہارا والا محاورہ اس کی سمجھ میں نہیں آیا تھا۔ وہ نہیں جانتا تھا کہ بحران میں آدمی کسی موہوم سہارے سے بھی لگا لیتا ہے۔ وہ اپنے تمام شکوک و شبہات بھول گیا۔ اس نے بھگوان سے کھرے من کے ساتھ لو لگائی تھی۔

اس روز ماسٹر جی نے پڑھانے سے انکار کر دیا۔ ”آج چھٹی ہے چھوٹے ٹھا کر۔ آپ اپنی ماتاجی کے پاس جائیں۔“

اوتار سنگھ کا دل ہولنے لگا۔ وہ اس کمرے میں چلا گیا، جو شروع ہی سے اس کا اور ماتاجی کا تھا۔

وہ دروازے تک پہنچا ہی تھا کہ ٹھا کر جی باہر آئے۔ اسے دیکھتے ہی انہوں نے کہا۔ ”میں تمہیں ہی بلانے کے لئے آ رہا تھا۔“

”پتاجی، خیر تو ہے؟“ اوتار سنگھ نے گھبرا کر پوچھا۔

”نہیں پتر۔ تمہاری ماتاجی کی حالت بہت خراب ہے۔ نہ کچھ بول رہی ہیں، نہ کسی کو پہچان رہی ہیں۔ چلو تم ان سے مل لو۔“

اوتار سنگھ ماں کے پاس چلا گیا۔ ایک پنڈت بیٹھا بلند آواز میں اشلوک پڑھ رہا تھا۔ ٹھا کرانی کی آنکھیں کھلی ہوئی تھیں۔ لیکن بے نور لگ رہی تھیں۔ لگتا تھا، اسے کچھ نظر نہیں آ رہا ہے۔ اوتار سنگھ نے اس کا ہاتھ اپنے ہاتھ میں لیا۔ وہ برف کی طرح سرد تھا۔

”ماتاجی..... ماتاجی..... مجھے دیکھیں۔ یہ میں ہوں اوتار سنگھ۔“ اوتار سنگھ نے اسے پکارا۔

ٹھا کرانی نے جھرجھری سی لی۔ ایک لمحے کو اس کی آنکھیں چمکنے لگیں۔ اس نے بمشکل بیٹے کو پہنچ کر لپٹا لیا۔ اس کا جسم بری طرح لرز رہا تھا۔ اس کے ہونٹ تھر تھرائے۔ لیکن کوئی آواز نہ نکلی۔

”ماتاجی، مجھے چھوڑ کر نہ جانا۔“ اوتار سنگھ گڑ گڑایا۔ ”میں نے بھگوان سے بات کر لی ہے وہ تمہارا جیون نہیں لیں گے۔ ماتاجی.....“ بولتے بولتے اسے احساس ہوا کہ ماں کے جسم کی لرزش ختم ہو گئی ہے۔ وہ ساکت ہو گیا ہے۔ اس کا دل بری طرح گھبرانے لگا۔

اسی لمحے کسی نے اس کے کندھے پر شفقت سے ہاتھ رکھا۔ ”اٹھو چھو۔ ٹھا کرانی کی ہاتھ میں ہیں۔“ یہ ٹھا کر جی کی آواز تھی۔







”میں کوشش کروں گا تھا کرجی“۔ کانتی پرشاد نے کہا۔ مگر ان کے لہجے میں یقین کی کمی تھی۔

اس شام کانتی پرشاد نے کہا۔ ”وصال دین، ایک ہفتہ ہے۔ اس میں تیاری کر لو۔ میں دیکھتا ہوں کہ تم پڑھنے میں پوری دل چسپی نہیں لیتے ہو۔ تمہیں پتا ہے، اگر تمہیں داخلہ نہیں ملا تو تمہارا ایک بہت بڑا نقصان ہو جائے گا۔“

وصال دین نے کچھ کہا نہیں۔ بس مستفسرانہ نظروں سے انہیں دیکھتا رہا۔

”تم گاؤں واپس آ جاؤ گے اور پھر برسوں چھوٹے ٹھا کر سے نہیں مل سکو گے۔“

یہ سن کر وصال دین ہی نہیں دہلا۔ اوتار سنگھ کا چہرہ بھی فق ہو گیا۔ اس نے وصال دین سے کہا۔ ”ویرجی، کچھ کرو۔ میں تمہارے بغیر نہیں رہ سکتا۔“

وصال دین خود بھی یہی کچھ سوچ رہا تھا۔ خوف بہت بڑا محسوس ہوتا ہے۔ اس دن سے وصال دین کی پڑھائی کو پر لگ گئے۔

.....X.....

اس رات کسی کو نیند نہیں آ رہی تھی۔ حویلی میں ٹھا کر اور اوتار سنگھ کروٹیں بدل رہے تھے تو گاؤں کے اس سرے پر جمال دین، حمیدہ اور وصال دین بھی نیند سے محروم تھے۔

سونے کا ڈھونگ بھانا ناممکن ہو گیا تو جمال دین اٹھ بیٹھا۔ ”حمیدہ..... تم جاگ رہی ہونا؟“۔ اس نے سرگوشی میں کہا۔

”ہاں جی۔ اب تو بس اللہ کی مہربانی ہوگی، تبھی نیند آئے گی۔“ حمیدہ بھی اٹھ بیٹھی۔

”ہاں۔ آج تو میں سو ہی نہیں سکتا۔“

”مجھے تو لگتا ہے، اب مجھے کبھی گہری نیند نہیں آئے گی۔“ حمیدہ نے آہ بھر کے کہا۔ پھر رندھی ہوئی آواز میں بولی۔ ”کیا ضروری تھا کہ ہمارا بیٹا بھی پڑھنے کے لئے اتنی دور جاتا؟“

”یہ تو نصیب کی بات ہے۔ جانا ہے تو جانا ہے۔ اللہ صبر دیتا ہے۔ جمال دین نے سمجھانے والے انداز میں کہا۔ ”میری نیند تو کسی اور ہی خیال سے اڑی ہے۔“

حمیدہ چونکی۔ ”کیا بات ہے؟“

”ہمارا گھر اس گاؤں میں اکیلا مسلمان گھر ہے۔“ جمال دین کے لہجے میں فکر مندی تھی۔ ”مجھے ہمیشہ ڈر لگتا تھا کہ میرا بیٹا اچھا مسلمان نہیں بنا تو میں قیامت کے دن اللہ کو کیا منہ دکھاؤں گا۔ اسی لئے میں نے خود اسے قرآن پڑھایا۔ کم عمری میں نماز سکھائی۔ ہمیشہ اپنی نظروں کے سامنے رکھا۔ اللہ کا شکر ہے کہ وہ نماز میں کوتاہی نہیں کرتا۔ مگر اب وہ دور جا رہا ہے تو ڈر لگتا ہے۔ قیامت کے دن شرمندگی کا سامان نہ ہو جائے۔“

”کیوں پریشان ہوتے ہو جی۔ اب وہ بچہ تو نہیں ہے۔“ حمیدہ نے اسے دلا سہ دیا۔ ”ہم ابھی اسے تاکید کریں گے تو وہ انشا اللہ کبھی نماز چھوڑے گا، نہ قرآن پڑھنا۔“

”یہ بات اتنی سادہ نہیں ہے حمیدہ۔ چھوٹے ٹھا کر وصال دین کے بہت قریب ہے۔ وہ اسے نماز، قرآن پڑھتے دیکھے گا تو پوچھے گا۔ وہ سوالات بہت کرتا ہے نا۔ اور میں نہیں چاہتا کہ وہ متاثر ہو۔ یوں مجھے ٹھا کر جی کے سامنے شرمندگی ہوگی۔ جان بھی جاسکتی ہے۔“

”تم فکر نہ کرو۔ میں اسے سمجھا دوں گی۔ آؤ میرے ساتھ۔“

وصال دین صحن میں سو رہا تھا۔ وہ دونوں وہاں چلے آئے۔ حمیدہ نے نرمی سے اسے ہلایا۔ ”اٹھ بیٹے۔ کچھ بات کرنی ہے تجھ سے۔“

وصال دین بھی سو نہیں رہا تھا۔ لیکن اس کی بے قراری ماں باپ جتنی نہیں تھی۔ اس کے لئے معاملہ انیس بیس کا تھا۔ ایک طرف ماں باپ تھے تو دوسری طرف اوتار سنگھ تھا، جس سے وہ سوائے سونے کے وقت کے کبھی دور نہیں ہوتا تھا۔ جو اس کا واحد ہم جولی، واحد دوست تھا۔ اور وہ ذہنی طور پر تیار بھی تھا۔ کیوں کہ اس پہلو پر غور کرتا رہا تھا۔ اگر اوتار سنگھ سے دور رہنا مشکل نہ ہوتا تو اس مسئلے کا حل اس کے لئے بہت آسان تھا۔ وہ پڑھائی میں دل چسپی ہی نہ لیتا۔ یوں اسے اسکول میں داخلہ بھی نہ ملتا اور وہ ماں باپ سے دور بھی نہ ہوتا۔ لیکن اس نے اس ایک ہفتے میں پڑھائی میں بہت زیادہ محنت کی تھی۔ صرف اوتار سنگھ کی محبت میں۔ اور یہی نہیں، اسے ابا کی سمجھائی ہوئی بات اچھی طرح یاد تھی۔ احسان کا رشتہ..... اسے تو چھوٹے ٹھا کر سے غلام جیسی محبت کرنی ہے۔ کبھی انکار نہیں کرنا کسی بات سے۔ تو وہ اسے اکیلا کیسے چھوڑ دے۔

مگر اس کے باوجود ماں باپ سے دور ہونا آسان نہیں تھا۔ اس کا دل بہت بوجھل تھا۔ وہ ادا اس تھا۔ اس جدائی کا خیال اسے سونے نہیں دے رہا تھا۔ ماں نے ہلایا تو وہ اٹھ بیٹھا۔ ”کیا بات ہے اماں۔“

”کچھ ضروری باتیں سمجھانی ہیں تجھے۔“

”بولو اماں۔“

”دیکھ۔ اب تو جائے گا۔ ہم سے، گاؤں سے دور، چھوٹے ٹھا کر کے ساتھ رہے گا۔ اب تیرے ابا پریشان ہو رہے ہیں کہ کہیں تو قرآن سے، نماز سے دور نہ ہو جائے۔“

حمیدہ نے کہا۔

وصال دین نے جمال دین کو دیکھا۔ ”نہیں ابا۔ انشا اللہ ایسا نہیں ہوگا۔“ اس نے مستحکم لہجے میں کہا۔ ”میں اس کا یہاں سے زیادہ خیال وہاں رکھوں گا۔“

تب جمال دین نے زبان کھولی۔ ”تو نماز کہاں پڑھے گا۔ قرآن کہاں پڑھے گا؟“

وصال دین نے حیرت سے باپ کو دیکھا۔ ”کیا مطلب ابا۔ جہاں رہوں گا، وہیں پڑھوں گا۔“

”چھوٹے ٹھا کر کے سامنے؟“

”تو اور کیا۔ اس میں کوئی حرج ہے ابا؟“

”ہاں، حرج ہے۔ میں نہیں چاہتا کہ چھوٹے ٹھا کر کے سامنے یہ سب کچھ کرے۔“ جمال دین نے سخت لہجے میں کہا۔ ”چھوٹا ٹھا کر سوال بہت کرتا ہے، تجھے نماز پڑھتے، تلاوت کرتے دیکھے گا تو تجھ سے بھی سوال کرے گا۔ اور میں نہیں چاہتا کہ تو اس سے اپنے دین کی کوئی بات کرے۔ اس لئے کہ یہ بات ٹھا کر جی کو اچھی نہیں لگے گی۔ ہمیں خیال رکھنا ہے کہ انہیں ہم سے کوئی شکایت نہ ہو۔ ان کے احسان ہیں ہم پر۔“

”تو کوئی بات نہیں ابا۔ میں اکیلے میں پڑھ لیا کروں گا۔“ وصال دین نے سادگی سے کہا۔ ”ٹھا کر جی نے ہمارے رہنے کے لئے بڑے مکان کا بندوبست کیا ہے۔ مجھے وہاں الگ کمر ملے گا۔ چھوٹے ٹھا کر کو پتا بھی نہیں چلے گا اور میں نماز بھی پڑھ لیا کروں گا اور قرآن بھی۔“

”تب تو ٹھیک ہے۔“ جمال دین نے پہلی بار سکون کی سانس لی۔ ”لیکن وعدہ کر کہ تو نماز کبھی قضا نہیں کرے گا۔ اور ہر روز قرآن بھی پڑھے گا۔“

”تم پریشان نہ ہو ابا۔ یہ میرا وعدہ ہے۔“

جمال دین نے محبت سے اسے لپٹا لیا۔ ”بس بیٹا، مجھے اللہ کے سامنے شرمندہ نہ کرانا۔“ اس نے بیٹے کی پیشانی چومتے ہوئے کہا۔

.....X.....

وہ دہلی گئے تو ٹھا کر پرتاپ سنگھ اور جمال دین بھی ان کے ساتھ تھے۔ کانتی پرشاد کی توقع کے عین مطابق اوتار سنگھ نے داخلے کا ٹیسٹ بڑی شان سے پاس کیا۔ مگر اصل کارنامہ یہ تھا کہ وصال دین کو بھی چھٹی جماعت میں داخلہ مل گیا۔

ٹھا کر نے ان لوگوں کے لئے جامع مسجد کے علاقے میں مکان کا بندوبست کیا تھا۔ وہ اوپری منزل کا چھ کمروں کا مکان تھا۔ اوپر ایک کوٹھا تھا، جس کے ساتھ بڑی ساری چھت تھی۔ وہاں پھولوں کے پودے رکھے تھے۔ چنبیلی بیل دیوار پر چڑھی تھی۔ مکان صاف ستھرا اور بہت اچھا تھا۔

جمال دین کو اطمینان ہو گیا کہ اس کے بیٹے کو تنہائی میسر ہے۔ وہ ٹھا کر کے ساتھ گاؤں واپس گیا تو بہت مطمئن تھا۔

اس مکان میں کانتی پرشاد، اوتار سنگھ اور وصال دین کے علاوہ دو افراد اور تھے، جنہیں ٹھا کر پرتاپ سنگھ گاؤں سے لایا تھا۔ کھانا پکانے کے لئے رنجنا تھی اور باہر کے کام کرنے اور سودا سلف لانے کے لئے رکھو تھا۔

چند ہی دنوں میں زندگی کے نئے معمولات بن گئے۔

اوتار سنگھ اور وصال دین کے لئے تو دہلی میں ایک جہان حیرت تھا۔ وصال دین نے تو شہری پہلی بار دیکھا تھا جب کہ اوتار سنگھ تو ایک مہینے گھوما پھرا تھا۔ چند روز سہمی میں بھی رہا تھا۔ لیکن بہر حال وہ گاؤں میں زندگی گزارنے کا عادی تھا۔ اب دہلی شہر میں رہا تو اس کی آنکھیں کھل گئیں۔

دہلی بڑا بارونق شہر تھا..... خاص طور پر شام کے وقت۔ یہاں اوتار سنگھ کو گھومنے پھرنے کا شوق ہو گیا۔ اس نے ماسٹر جی سے بات کر کے ایسا معمول بنایا کہ شام کے وقت وہ آزاد ہوتا۔ اسکول سے واپسی پر وہ کھانا کھاتے، ایک گھنٹا آرام کرتے اور پھر ماسٹر جی سے پڑھنے بیٹھے جاتے۔ شام کو وہ سیر کے لئے نکلتے۔ واپس آ کر رات کا کھانا کھاتے اور سو جاتے صبح وہ بہت سویرے اٹھتے اور ماسٹر جی سے پڑھتے۔ اس کے بعد اسکول جاتے۔

ایک سال میں وہ دہلی کے چپے چپے سے واقف ہو گئے۔ اوتار سنگھ نے آٹھویں پاس کر لی اور وصال دین نے چھٹی۔ گرمیوں کی چھٹیوں میں وہ گاؤں واپس گئے۔ اوتار سنگھ اب 14 سال کا ہو چکا تھا۔

شہر میں ایک سال گزارنے کے بعد گاؤں انہیں پہلے سے بھی اچھا لگا۔ وہاں شور وغل نہیں، سکون تھا۔ وہاں آ کر اوتار سنگھ کو احساس ہوا کہ دہلی نے اسے کتنا تبدیل کر دیا ہے۔ اس ایک سال میں اس کا تجسس صرف مادی اور ظاہری چیزوں تک محدود ہو گیا تھا۔ اس نے سوچنا اور غور کرنا چھوڑ دیا تھا۔ اسے یاد آیا کہ اس کے ذہن میں بہت سے سوال تھے، جن کے جواب اسے کھوجنے تھے۔ لیکن دہلی میں یہ عمل رک گیا تھا۔ اسے افسوس ہونے لگا۔ تنہائی..... اور تنہائی میں بیٹھ کر سوچنا اسے کتنا اچھا لگتا تھا۔ دہلی میں اس تنہائی کو اس نے خود چھوڑ دیا تھا۔

گاؤں میں اس نے پھر سے سوچنا شروع کر دیا۔ تبھی اسے احساس ہوا کہ دہلی میں اس نے گھومنے پھرنے، سیر کرنے میں جو وقت صرف کیا، وہ ضائع نہیں ہوا۔ اس سے تو اس کے مشاہدات میں زبردست اضافہ ہوا تھا۔ اور وہ ہمیشہ مشاہدات ہی کی بنیاد پر سوچتا آیا تھا۔ البتہ ایک کمی ضرور تھی۔ ماسٹر جی سے اس کا تعلق صرف پڑھائی تک محدود ہو گیا تھا۔ ورنہ پہلے وہ ان سے ہر طرح کی باتیں کرتا تھا۔

گاؤں میں اس کی چھٹیاں صرف اپنے نظریات کو تازہ کرنے میں گزر گئیں۔ بہر حال ایک سال کا ٹوٹا ہوا رابطہ پھر سے جڑ گیا۔

.....X.....

دہلی میں ان کا دوسرا سال بالکل مختلف تھا۔

شام کے وقت وہ گھومنے کے لئے ضرور نکلتے۔ کبھی چاندنی چوک کی طرف اور کبھی جمنائے کے کنارے۔ مگر اوتار سنگھ اکھڑا اکھڑا رہتا تھا۔ اور ذرا ہی دیر کے بعد گھر واپس پہنچنے کی بات کرتا تھا۔ گھر پہنچنے کے بعد وہ اپنے کمرے میں بند ہو جاتا تھا۔

وصال دین نے باپ کی بات کا پوری طرح خیال رکھا تھا۔ وہ تنہائی میں ہی نماز پڑھتا اور تنہائی میں ہی قرآن۔ اس کے نتیجے میں نماز میں بے قاعدگی بھی ہوتی تھی۔

اسکول کا چوکی دار مسلمان تھا۔ ایک دن اس نے اسے ٹوک دیا۔ ”تم تو مسلمان ہو۔ نماز کیوں نہیں پڑھتے؟“

وصال دین کے لئے تو وہ گالی تھی۔ اسے بہت برا لگا۔ تاہم اس نے تحمل سے کہا۔ ”نماز تو میں پڑھتا ہوں۔“

احمد علی نے کہا۔ ”میں نے تو تمہیں کبھی دیکھا نہیں نماز پڑھتے۔“

”تو نماز کیا دکھا کر پڑھتے ہیں؟“۔ وصال دین نے چڑ کر کہا۔

”دکھانے کی ضرورت نہیں ہوتی۔ مگر سب کو پتا چل جاتا ہے۔“

”وہ کیسے؟“

”بھئی تمہارا گھر بھی جامع مسجد کے قریب ہے۔ مسجد میں نماز پڑھو گے تو دوسروں سے ملو گے۔ انہیں پتا بھی چل جائے گا۔“ احمد علی بولا۔ ”لیکن میں نے تو تمہیں کبھی مسجد میں نہیں دیکھا۔“

اب وصال دین حیران تھا۔ ”میں مسجد کبھی گیا ہی نہیں۔“

”تو نماز کہاں پڑھتے ہو؟“۔ احمد علی نے حیرت سے پوچھا۔

”گھر میں پڑھتا ہوں۔“

”یہ تو بہت بری بات ہے۔ اتنے قریب مسجد ہے اور تم وہاں نہیں جاتے۔ پتا ہے، جماعت سے نماز پڑھنے کا اجر 70 گنا زیادہ ہے۔“

وصال دین کو یہ سب معلوم ہی نہیں تھا۔ باپ نے بھی بتایا ہی نہیں۔ گاؤں میں مسجد تھی بھی نہیں۔ اس نے احمد علی کو یہ سب بتایا۔

احمد علی نے تاسف سے سر ہلایا۔ ”وہ تو مجبوری تھی، تمہارا باپ بڑا آدمی ہے کہ اس نے اس حال میں بھی تم کو یہ سب کچھ سکھا دیا مگر یہاں اور بات ہے۔ مسلمان بہت ہیں۔ مسجد میں بھی ہیں۔ اذان ہوتی ہے جو کہ بلاوا ہے۔ چلو، میں تمہیں سکھاؤں گا۔ آج ظہر کے وقت مجھے مسجد کے باہر ملنا۔“

اس روز وصال دین ظہر پڑھنے احمد علی کے ساتھ گیا۔ اس کا دل خوش ہو گیا۔ یہ تو بہت آسان تھا۔ مسجد گئے اور نماز پڑھ لی۔ مسجد میں قرآن بھی تھا۔ وہیں بیٹھ کر پڑھ لیا۔ گھر میں تو اوتار سنگھ کی وجہ سے نماز کبھی قضا بھی ہو جاتی تھی۔

اس کی مشکل آسان ہو گئی۔ بس اسے یہ فکر رہتی تھی کہ وہ چپکے سے نماز پڑھنے کے لئے نکلتا تھا۔ اگر اس دوران اوتار سنگھ اس کی غیر حاضری کو محسوس کر لے اور اس سے پوچھے کہ وہ کہاں تھا، تو اسے جھوٹ بولنا پڑے گا۔ لیکن اس کی کبھی نوبت نہیں آئی۔ اوتار سنگھ تو خود میں گم رہنے لگا تھا۔

اوتار سنگھ نے سلسلہ وہیں سے جوڑا جہاں چھوڑا تھا۔ یہ تو وہ سمجھ چکا تھا کہ کثرت میں انتشار ہے اور وحدت میں ارتکاز۔ اس نے بہت سارے دیوتاؤں کے وجود سے انکار کر دیا تھا۔ اس کے نزدیک یہ یقینی تھا کہ کائنات کا نظام ترتیب دے کر، اسے قائم کرنے والا کوئی ایک ہے..... صرف ایک۔ اس کی کچھ صفات بھی وہ جان چکا تھا۔ ورنہ یہ سب کچھ اتنا منظم نہ ہوتا۔

وہ ایک شہر کی، ایک ملک کی مشا پر غور کرتا۔ تاریخ کے اوراق گواہی دیتے تھے کہ بادشاہ قانون بناتا تھا۔ اس پر عمل درآمد کے لئے کارندے ہوتے تھے۔ قانون پر کبھی پوری طرح عمل درآمد نہیں ہوتا تھا۔ کارندے کبھی رشوت کی خاطر، کبھی کسی بڑے آدمی کی سفارش پر اور کبھی اپنے کسی عزیز رشتے دار کی خاطر لوگوں کو قانون سے مستثنیٰ کرتے رہتے تھے۔ اب ظاہر ہے، بادشاہ کیسا ہی عادل و منصف ہو، ان کے پل پل کی اور اپنی مملکت کے چپے چپے کی خبر تو نہیں رکھ سکتا تھا۔ اور یہ خرابی طاقت کے ارتکاز اور وحدت اقتدار کے باوجود تھی۔

یہاں سے سوچ کے اور دروازے کھلے۔ کائنات بہت بڑی تھی۔ آدمی کو تو اس کے بہت چھوٹے سے حصے کا علم تھا۔ تو جو کائنات کا نظام چلا رہا تھا، اس کے تو کارندے اتنے ہوں گے کہ ان کا شمار ہی نہیں ہوگا۔ تو پھر کہیں کوئی بد نظمی کیوں نہیں ہوتی؟ کیوں؟

اس کے جواب کا سراغ اسے اپنے دکھ سے ملا۔ اسے یاد تھا جب ماں کا موت کا غم وہ بھولا تھا، تب اس نے سمجھا تھا کہ اوپر والا اپنی مخلوق کی، ہر منش کی الگ الگ خبر رکھتا ہے۔ وہ ان سے واقف ہے۔ ان کی ہر کم زوری ہر خوبی سے آگاہ ہے۔

تو اس کا مطلب تھا کہ وہ پوری کائنات پر، ہر چیز پر نظر رکھتا ہے۔ اپنے کارندوں پر بھی، جن کے سپرد کائنات کا نظام ہے۔ اور اس کے کارندے یہ بات جانتے بھی ہیں۔ تبھی تو کوئی گڑبڑ نہیں ہوتی۔

تو یہ طے ہو گیا کہ وہ ایسا دیکھنے والا ہے کہ ہر پل ہر جگہ کا علم رکھتا ہے۔ بے یک وقت سب پر نظر رکھتا ہے۔ اس کے دیکھنے، اس کے سننے اور اس کے جاننے کی کوئی حد نہیں۔ اس سے کچھ چھپا نہیں۔ اس کے ساتھ ہی اوتار سنگھ کو عجیب خیال آیا۔ اس کا مطلب ہے کہ اوپر والے کی کوئی ذاتی ضرورت بھی نہیں ہوگی۔ نہ کھانے پینے کی، نہ آرام کی، نہ سونے کی۔ اور اسے تھکن بھی نہیں ہوتی ہوگی۔ اور اس کا دیکھنا آنکھ کا، منش کا دیکھنا نہیں۔ منش کی نظر تو محدود ہے۔ ایک حد سے آگے نہیں جاتی۔ ایسے ہی اس کا سننا کان کا سننا نہیں۔ فاصلہ زیادہ ہو تو منش تک آواز نہیں پہنچتی۔ ان کا دیکھنا، اس کا سننا اور اس کا جاننا لامحدود ہے۔ آدمی صرف ایک طرف دیکھتا ہے جب کہ وہ ہر طرف دیکھتا ہے۔ وہ زمین کے اندر تک دیکھتا ہے۔ تب ہی تو پوری کائنات سے باخبر رہتا ہے۔

چند روز بعد اوتارنگھ نے ایک اور زاویے سے سوچنا شروع کیا۔ یہ بھی تو ممکن ہے کہ سائنس اس اوپر والے کی سوچ ہو۔ وہی اصل سائنس دن ہو۔ اس صورت میں اسے بہت کارندوں کی ضرورت بھی نہیں ہوگی۔ زمین پر چلنے والے سب جان دار، چاند ستارے، سورج..... یہ پورا نظام..... یہ سب اس کی ایجاد ہے۔ یہ سب کچھ جیسے چابی سے چل رہا ہے۔ سورج، چاند، ستارے سب اپنے وقت پر نکلتے ہیں۔ اپنے طے شدہ راستے پر چلتے ہیں۔ اپنے وقت پر غروب ہوتے ہیں۔ ایک سیکنڈ کا بھی فرق نہیں پڑتا۔ تو یہ کون سی بڑی بات ہے۔ منٹس نے کتنی چیزیں ایسی بنائی ہیں۔ چابی سے چلنے والے کھلونے۔ جب تک چابی ختم نہ ہو چلتے رہتے ہیں۔ اور گھڑی..... جس وقت کا الارم لگا ہو، اس وقت گھنٹی بجے لگتی ہے۔ اگر منٹس یہ سب کچھ بنا سکتا ہے تو وہ کیا کچھ بنائے گا، جس نے خود منٹس کو بنایا ہے۔

مہینوں وہ اس پر سوچتا رہا۔ ارد گرد..... مظاہر فطرت کو دیکھتا تو وہ اس تھیوری کا اور قائل ہو جاتا۔ اسے اس بات پر یقین ہو گیا کہ انسان کی سائنس کا آغاز ہی مظاہر فطرت کے بارے میں سوچنے سے ہوا ہے۔ اور اشارے اسے اپنے وجود کے اندر سے ملے ہوں گے۔

اس آخری خیال کی اس کے پاس کوئی وضاحت نہیں تھی۔ مگر یہ خیال خود ایک وضاحت تھا۔ یہ خیال اسے کیوں آیا۔ سب کو تو یہ خیال نہیں آیا۔ ورنہ دنیا میں ماسٹر جی جیسے سائنس کے لوگ نہیں ہوتے۔ یہ خیال بھی اس کے وجود کے اندر سے ملنے والا اشارہ ہے۔ اسے سوچنے کی دعوت دے رہا ہے۔

وہ مظاہر فطرت پر سوچتا رہا۔ زندگی کی سب سے پہلی ضرورت..... بلکہ شرط ہوا تھی۔ اور وہ سب کے لئے مفت تھی۔ اس پر کسی کی اجارہ داری نہیں تھی۔ اس پر کوئی قبضہ نہیں کر سکتا تھا۔ کوئی کسی کی ہوائیں روک سکتا تھا۔ کیوں؟ اس لئے کہ زندگی اوپر والے کا حکم تھا۔ اس نے اسے منقطع کرنے کا اختیار کسی کو نہیں دیا تھا۔

سائنس بتاتی ہے کہ انسان سانس کے ذریعے ہوا میں سے آکسیجن اندر لیتا ہے اور باہر کاربن ڈائی آکسائیڈ نکالتا ہے۔ ہوا ایک ایسا عنصر جو زمین کی فضا پر محیط ہے۔ ہوا مستقل طور پر گردش میں رہتی ہے۔ اس کے ہواؤں میں کئی بیشی سے موسم پر اثر پڑتا ہے۔ اس کی ایک خاص مقدار ہے، جو گردش میں ہے۔

اب ایسے میں اربوں انسانوں کے سانس لینے کے نتیجے میں قدرتی طور پر ہوا کی ترکیب بری طرح بگڑتی۔ اربوں انسان ہر لمحے ہوا میں سے آکسیجن چوس کر کاربن ڈائی آکسائیڈ خارج کرتے ہیں۔ اگر یہ معاملہ یونہی چلا رہے تو آکسیجن ختم ہو جائے اور کاربن ڈائی آکسائیڈ بہت بڑھ جائے۔ نتیجہ؟ انسانوں سمیت تمام جان دار ختم ہو جائیں۔

اس مقام پر پہنچ کر اوتارنگھ اشک کراٹھا۔ اسے کہتے ہیں نظام..... ایک مکمل اور مربوط نظام۔ اس نظام کو قائم کرنے والا سب کچھ جانتا ہے۔ وہ وقت کے، صدیوں کے آر پار دیکھتا ہے۔ اسی لئے ہر مسئلے کا حل اس کے پاس ہوتا ہے۔ اس نے درخت، پودے، پھل پھول، ہر طرح کی نباتات سے دنیا کو آراستہ بھی کیا اور آکسیجن کا مسئلہ بھی حل کر دیا۔ کتنی سادہ اور آسان ترکیب تھی..... مگر صرف ایک زبردست اور علم پر حاوی ہستی کے لئے انباتات کا سٹم اس نے یہ رکھا کہ وہ جان داروں کے برعکس ہوا سے کاربن ڈائی آکسائیڈ جذب کرتی ہیں اور آکسیجن خارج کرتی ہیں۔ لیجئے..... مسئلہ حل ہو گیا۔ ہوا میں آکسیجن اور کاربن ڈائی آکسائیڈ کے تناسب میں معمولی سی..... بہت معمولی سی کی بیشی تو ہو سکتی ہے۔ مگر ان کی مقدار میں بڑا فرق نہیں پڑ سکتا۔

اوتارنگھ نے دیکھا کہ یہ سارا چکر کا معاملہ ہے۔ ایک چیز سے دوسری چیز بنتی ہے اور دوسری چیز سے پھر پہلی چیز۔ رات کے پیچھے دن لگا ہے اور دن کے پیچھے رات۔ اسے اماں کی بات یاد آئی۔ انہوں نے کہا تھا رات نہ ہوتی تو ہم آرام کیسے کرتے۔ اور دن نہ ہوتا تو ہم کام کیسے کرتے۔ اماں پڑھی لکھی نہیں تھیں۔ لیکن عقل مند تھیں۔ کیسی سادہ، مگر سچی بات کہی تھی انہوں نے۔ ہاں..... اب وہ اس بات سے اور باتیں سمجھ سکتا تھا۔ اب وہ سمجھ سکتا تھا کہ دن اور رات نہ ہوتے تو وقت کی پیمائش نہیں ہو سکتی تھی۔ دن رات نہ ہوتے تو کیلنڈر نہ ہوتا۔ یکسانیت ہوتی، ٹھہراؤ ہوتا، جو کہ زندگی کی نہیں، موت کی علامت ہے..... زندگی کی رونق، اس کا لطف تو تغیر اور تبدل سے ہے۔

پھر موسم تھے۔ گرمی..... گرمی کے بعد سردی اور پھر گرمی۔ اور وہ بھی ایک دوسرے کے بعد ایک دم نہیں آتے تھے۔ ورنہ آدمی کے لئے ایک کے بعد دوسرے کو قبول کرنا آسان نہ ہوتا۔ گرمی کے بعد موسم میں ہلکی سی، بتدریج تبدیلی تاکہ آدمی کے لئے قبول کرنا آسان ہو جائے۔ وہ خزاں ہوتی تھی۔ اور سردی کے بعد ہلکی سی بتدریج تبدیلی بہار تھی۔ یہ ایک سال میں وقت کے چار ڈالکتے تھے۔ پھر اس میں بھی تنوع تھا۔ گرمی کی بارش اور سردی کی بارش۔ اوپر والا کتنا مہربان تھا۔ اس نے انسان کو آکٹاہٹ کا شکار ہونے سے بچانے کے لئے کتنا اہتمام کیا تھا۔ اوتارنگھ نے باری باری تصور کیا کہ صرف ایک موسم میں جی رہا ہے۔ صرف تصور میں ہی اس پر مرجانے کی حد تک گھبراہٹ اور آکٹاہٹ طاری ہو گئی۔

چکر کی..... سائیکل کی ایک اور بہت بڑی مثال پانی تھا۔ پانی کا سب سے بڑا ذخیرہ سمندر تھا۔ اتنا بڑا ذخیرہ کہ سمندر میں پانی کی مقدار کا اندازہ کرنا بھی ناممکن تھا۔ اس کی گہرائی بھی نامعلوم تھی۔ لیکن اس کا پانی بہت کھاری، بلکہ کڑوا تھا۔ کسی کام بھی نہیں آ سکتا تھا۔ نہ پینے کے، نہ گھریلو کام کاج کے اور نہ آب پاشی کے۔ اس نے خود چکھ کر دیکھا تھا۔

کام کا پانی دریا، جھیل، ندی اور چشموں کی شکل میں تھا۔ یہ سب چیزیں آبادی کے، بستیوں کے درمیان بہتی تھیں۔ ان کے پانی سے انسانوں کی مختلف ضرورتیں پوری ہوتی تھیں۔ پانی ایک ایسی بنیادی ضرورت تھا، جس کے بغیر زندگی ناممکن تھی۔ مگر پانی کا استعمال بہت زیادہ تھا۔ جب کہ ذرائع بہت محدود تھے۔ یہاں اوپر والے سائنس دان کا بنایا ہوا ایک اور عظیم نظام سامنے آتا تھا۔

سمندر پر دھوپ پڑتی تو عمل تغیر ہوتا۔ پانی بخارات میں تبدیل ہوتا۔ ہلکے ہونے کی وجہ سے بخارات اوپر اٹھتے اور بادلوں کی شکل اختیار کرتے۔ پھر پانی کو اٹھائے ہوئے یہ بادل ہوا کے دوش پر سفر کرتے۔ اور ان کے پاس بیٹھا اور صاف پانی ہوتا۔ کیوں کہ نمک اور دیگر کثافتیں عمل تغیر کے نتیجے میں ساحل پر ہی رہ گئی ہوتی تھیں۔ یوں بارش کے ذریعے یہ صاف ستھرا بیٹھا پانی انسانوں تک پہنچتا۔ یہ گویا ایک عظیم فلٹر پلانٹ تھا۔ اور اتنا عظیم منصوبہ کوئی زبردست اور ذی علم ہستی ہی بنا سکتی تھی۔

پھر اوتارنگھ نے ارتقائے انسان پر غور کرنا شروع کیا۔ یہ تو اس نے بہت پہلے سمجھ لیا تھا کہ اتفاق کوئی چیز نہیں۔ جو آدمی کی سمجھ میں نہ آئے۔ جس کی کوئی ظاہری وجہ نظر نہ آئے، وہ اسے اتفاق قرار دیتا ہے..... صرف اپنی کم علمی چھپانے کے لئے۔ انسان کی ترقی ہی اس بات کا ثبوت ہے کہ وہ بہت محدود علم رکھتا ہے۔ بنیادی طور پر وہ بے علم تھا۔ پھر بتدریج اسے علم حاصل ہوتا گیا۔ مگر اب اتنی ترقی کے باوجود وہ یہ دعویٰ نہیں کر سکتا تھا کہ سب کچھ جان چکا ہے اور وہ یہ دعویٰ کبھی نہیں کر سکے گا۔

سوال یہ تھا کہ انسان نے علم کیسے حاصل کیا۔ انسانی ارتقا کی تاریخ گواہی دیتی تھی کہ انسان کے کسب علم کی بنیاد مشاہدے اور اتفاق پر ہے۔ ہمیشہ انہی کی وجہ سے اسے کوئی خیال سوچا۔ پھر اس نے اسے تجربات کی کسوٹی پر پرکھ کر اس کی تصدیق کی اور اسے دوسروں کی طرف بڑھایا۔ اب ان میں سے اتفاق کو اوتارنگھ مانتا ہی نہیں تھا۔ اس کے نزدیک اتفاق کائنات کا نظام قائم کرنے اور چلانے والے کی منصوبہ بندی تھی، جو نہ دکھائی دیتی تھی اور نہ ہی سمجھ میں آتی تھی۔

اتفاق کونہ ماننے کی معقول وجہ تھی اس کے پاس۔ بچپن سے اس کے ساتھ ایسا ہوتا تھا..... اور اکثر ہوتا تھا۔ اس کے دل میں بیٹھے بیٹھے خیال آتا کہ راجو آئی ہے۔ راجو سے اسے بڑی انیت تھی۔ اگلے ہی لمحے بند دروازہ کھلتا اور راجو نمودار ہوتی۔ ایسا بہت سے لوگوں کے معاملے میں ہوا۔ بارہا اس نے اعلان کر دیا۔ پھر کسی نے پوچھا..... تمہیں کیسے معلوم ہوا۔ ”پتا نہیں۔ بس مجھے خیال آیا تھا“۔ وہ جواب دیتا۔

پھر اس نے خود لوگوں سے پوچھنا شروع کیا کہ اسے کیسے معلوم ہو جاتا ہے۔ سب اس پر متفق تھے کہ یہ اتفاق ہے، جو اس کے ساتھ ہوتا ہے۔ بلکہ یہ تقریباً سبھی کے ساتھ ہوتا تھا۔ کسی کے ساتھ کم اور کسی کے ساتھ زیادہ۔

اب اوتارنگھ کی سمجھ میں یہ بات نہیں آتی تھی۔ اتفاق ایک بار ہو جائے، دو بار ہو جائے۔ بار بار ہو تو اسے اتفاق نہیں کہتے۔ اور پھر اس کا اندازہ ایک بار بھی غلط نہیں ہوا تھا۔ اس نے ماسٹر جی سے اس پر بحث کی تھی۔ مگر وہ بس ”اتفاق ہے“ کہہ کر بات ختم کر دیتے تھے۔

پھر ایک دن وہ اماں اور ویرجی کے پاس ان کے گھر میں بیٹھا تھا۔ اچانک اس کے منہ سے نکلا۔ ”اماں، چاچا جی آرہے ہیں، ویرجی، دروازہ کھولو“۔ حمیدہ نے چونک کر اسے دیکھا۔ ”نہیں بیٹا، ابھی ان کے آنے کا وقت نہیں ہوا ہے“۔

”نہیں اماں، چاچا جی آرہے ہیں“۔ حمیدہ نے اسے عجیب سی نظروں سے دیکھا۔ ”تمہارے کان بج رہے ہیں بیٹا“۔

حمیدہ اٹھ کر اس کی طرف لپکی۔ ”کیا ہوا؟ خیر تو ہے؟“

”کچھ نہیں۔ صبح ہلکا سا بخار تھا۔ اب تیز ہو گیا۔ مس وید جی سے دو لیتا ہوا آیا ہوں۔ انہوں نے کہا ہے کہ آرام کروں۔“

جمال دین اندر کمرے میں جا کر لیٹ گیا۔

حمیدہ اوتارنگھ کو بہت غور سے دیکھ رہی تھی۔ ”تمہیں کیسے پتا چل گیا تھا بیٹے؟“ اس نے اس سے پوچھا۔

”پتا نہیں اماں۔ بس مجھے معلوم ہو جاتا ہے خود بخود۔“

”قدموں کی چاپ سنائی دی تھی؟“

”نہیں اماں۔ بس میرے دل میں خیال آیا تھا چاک۔“ اوتارنگھ نے کہا۔

”پہلے بھی ایسا ہوا ہے کبھی؟“ حمیدہ تفتیش کرتی رہی۔

”ہوتا رہتا ہے اماں۔“ اوتارنگھ نے بے پروائی سے کہا۔ ”کوئی نہیں بتاتا کہ ایسا کیوں ہوتا ہے۔ سب کہتے ہیں، یہ اتفاق ہے۔“

حمیدہ کسی گہری سوچ میں ڈوب گئی۔ اسے کیا کیا کچھ یاد آ گیا۔ ننھا اوتارنگھ، جو بھوکا تھا۔ مگر ماں کی چھاتیوں سے ابلتا ہوا دودھ قبول نہیں کر رہا تھا۔ اور اس نے حمیدہ کی طرف ہاتھ بڑھایا تھا۔ جیسے تم کھائی ہوئی ہو کہ دودھ پیئے گا تو بس اس کا پیئے گا۔ اور اس نے اپنی ضد پوری کر کے چھوڑی۔ ہاں، اس کے بعد ماں کا دودھ بھی قبول کر لیا۔ تو وہ شروع ہی سے غیر معمولی بچہ تھا۔ ورنہ کون سوچ سکتا ہے کہ راج پوت کا بچہ مسلمان عورت کا دودھ پیئے۔ اور اتنا سانا سمجھ بچہ..... اور خدا ایسی سمجھ داری کی۔ اللہ کے بھید اللہ ہی جانے۔

”تم ہی بتاؤ اماں، میرے ساتھ ایسا کیوں ہوتا ہے؟“ اوتارنگھ نے کہا۔

”اس میں پریشانی کی کوئی بات نہیں بیٹے۔“ حمیدہ نے گہری سانس لے کر کہا۔ ”جو لوگ صاف سترے ہوں، صاف سترے رہیں، اللہ ان سے خوش ہوتا ہے اور ان کے بہت قریب ہوتا ہے۔ اور جس سے وہ خوش ہوتا ہے اسے اپنے علم میں سے جتنا چاہے دے دیتا ہے۔ تم خوش نصیب ہو بیٹے۔ اللہ نے تمہیں اپنے علم میں سے کچھ دے دیا ہے۔“

اس بیان سے اوتارنگھ کے ذہن میں کئی سوال اٹھے۔ وہ ذہنی طور پر بہت مرتب بچہ تھا۔ اس نے ان سوالوں کو ترتیب میں رکھ کر بات شروع کی۔ ”ہاں اماں، صاف ستر اتو میں رہتا ہوں۔ یہ اتنی بڑی بات ہے کیا؟“

”تم صاف ستر رہنا کسے سمجھتے ہو؟“ حمیدہ نے اس سے ان سوال کیا۔

”میں تنی دن بعد نہاتا ہوں۔ کپڑے میلے ہونے سے پہلے بدل کر صاف سترے کپڑے پہنتا ہوں۔“

”یہ تو ایک حصہ ہے صاف سترے پن کا۔“ حمیدہ بولی۔ ”اپنے جسم کو پاک صاف رکھنا، روز نہانا، اور صاف کپڑے پہننا۔ لیکن آدی کو اندر سے بھی صاف ستر رہنا چاہئے۔“

”اندر سے؟“ اوتارنگھ نے حیرت سے کہا۔

”ہاں بیٹے۔ خیال اندر ہی تو پیدا ہوتا ہے.....“

یہ بات اوتارنگھ کی سمجھ میں آ گئی۔ یہ سچ تھا۔ خیال تو دل میں آتا تھا.....

”دل میں..... اور اس کے لئے خون کا صاف ستر ہونا بھی ضروری ہے۔“ حمیدہ نے اپنی بات پوری کی۔

”تو دل کو اور خون کو کیسے صاف کیا جا سکتا ہے۔ دھویا تو نہیں جا سکتا انہیں۔“ اوتارنگھ نے اعتراض کیا۔

”خون غذا سے بنتا ہے۔ خون کی صفائی اس میں ہے کہ آدی حلال کھائے۔ حرام نہ کھائے۔“

”یہ حلال حرام کیا ہوتا ہے اماں؟“

”اپنی محنت کی کمائی حلال ہے۔ کسی کی چیز بغیر اجازت لینا، چوری ہے، بے ایمانی، کوئی بھی ناجائز کام..... یہ سب حرام ہے۔“ حمیدہ نے کہا۔ ”پھر اندر روح بھی ہوتی ہے.....“

”آتما؟“ اوتارنگھ نے جلدی سے کہا۔

”ہاں۔ آتما کو پاک صاف رکھنے کے لئے اچھے کام، نیکیاں ہوتی ہیں۔ آدی سچ بولے، لوگوں کے کام آئے..... اور برے کاموں سے بچے۔ جھوٹ نہ بولے۔ کسی انسان کو تکلیف نہ پہنچائے۔ یوں آدی صاف ستر ہوتا ہے۔ تو پھر اللہ اس سے خوش ہوتا ہے۔ اس کے قریب ہوتا ہے۔ اس پر مہربان ہوتا ہے اور اسے کچھ بھی دے دیتا ہے۔ یہاں تک کہ اپنے علم میں سے بھی کچھ دے دیتا ہے۔“

”علم میں سے کچھ؟“ اوتارنگھ نے دوسرا نکتہ اٹھایا۔

”ہاں، کچھ۔ بہت تھوڑا۔“

”تو اللہ کے پاس بہت علم ہے؟“

”بہت نہیں، سارا علم۔“ حمیدہ کے لہجے میں خشکی تھی۔ ”علم سارے کا سارا اللہ کا ہے۔ اور جو وہ بہت تھوڑا علم دیتا ہے تو وہ بھی بندے کے لئے بہت زیادہ ہوتا ہے۔“

”تو اللہ مجھ سے خوش ہے؟ میرے بہت قریب ہے؟“

”ہاں بیٹے۔ بس تم ہمیشہ اچھے رہنا۔“

وہ ساری باتیں اوتارنگھ کے دل میں اتر گئی تھیں۔ اس دن کے بعد وہ صفائی پر اور توجہ دینے لگا۔ وہ دن میں دو بار نہاتا۔ سچ بولتا۔ تاکہ اللہ اس سے خوش رہے۔ مگر پھر کچھ عرصے کے بعد اماں نے اس سے اللہ کی باتیں کرنا چھوڑ دیا۔ بہر کیف اس کے ساتھ جب بھی ایسی کوئی بات ہوتی۔ وہ خوش ہوتا کہ اللہ اب بھی اس سے خوش ہے..... اس کے قریب ہے۔ یہ نکتہ وہ بھی نہیں بھولا۔

تو وہ اتفاق کو کیسے مان سکتا تھا۔ انسانی ارتقا کی تاریخ بتاتی تھی کہ اوپر والے نے دنیا بنائی، جاندار پیدا کئے، نباتات اگائی اور ایک مکمل سسٹم بنایا۔ اس نے انسان کو پیدا کر کے یونہی نہیں چھوڑ دیا۔ اس نے اسے کھلایا بھی۔ وہ قدرت والا، بہت زبردست اور سب کچھ جاننے والا ہے۔ اس لئے اسے آدی کے سامنے آنے، اس سے اپنی آواز میں بات کرنے کی ضرورت نہیں تھی۔ اس نے مظاہر فطرت کے ذریعے اسے بہت کچھ سکھایا۔ اور اس کا تعلیم دینے کا سب سے بڑا ذریعہ خیال ہے، جو وہ جب چاہے، کسی کے دل میں ڈال دیتا ہے۔ کم علم لوگ جو صرف اپنی حسوں پر یقین کرتے ہیں، اسے اتفاق کہتے ہیں۔

آدی کو کشش ثقل کا علم کیسے ہوا؟ نیوٹن کو کتاب پڑھنی تھی۔ وہ اتفاق سے ایک درخت کے نیچے جا بیٹھا۔ اتفاق سے ایک سیب شاخ سے ٹوٹ کر اس کے سر پر گرا۔ تب نیوٹن نے غور کیا اور زمین کی کشش کو دریافت کیا۔ یہ بیان سائنس کا ہے۔ لیکن دوسرے زاویے سے دیکھیں تو اوپر والے کو یہ منظور تھا کہ آدی کو زمین کی کشش کے بارے میں بتائے۔ وہ نیوٹن کو کتاب پڑھنے کے لئے درخت کے نیچے لے گیا۔ ورنہ نیوٹن اپنے کمرے میں بیٹھ کر بھی پڑھ سکتا تھا۔ پھر اس نے سیب گرایا۔ پھر نیوٹن کے دل میں خیال پیدا کیا۔ تب یہ دریافت ہوئی۔ اب اس سے پہلے اور اس کے بعد بھی انسانوں کے سامنے درخت سے پھل گرتے رہے ہیں۔ کتنوں نے غور کیا کہ ایسا زمین کی کشش کی وجہ سے ہوتا ہے۔ یہ تو اب بھی کوئی نہیں سوچتا۔

اور ایسے ہی اتفاق سے ارشیدس نے کثافت کا اصول دریافت کیا۔ ورنہ آج بھی کتنے لوگ روز دریا میں، سمندر میں نہاتے ہیں۔ کسی کو یہ خیال نہیں آتا۔ لیکن ارشیدس کا دریافت کردہ کلیہ تمام انسانوں کے لئے کتابوں میں محفوظ ہو گیا۔

علم سے محروم انسان مشقت کی زندگی گزارتا تھا۔ اس نے پرندوں سے گھر بنانا سیکھا۔ درختوں سے اسے لباس کا خیال آیا۔ جھنڈا ہٹ میں کسی جانور کو پتھر مارا اور اس کا نتیجہ دیکھ کر اس نے پتھر سے ہتھیار اور اوزار بنائے۔ پرندوں کو اڑتے دیکھ کر اسے اڑنے کا شوق ہوا۔ لکڑی کو پانی میں نہ ڈوبتے دیکھا تو کشتی کا خیال سوچا۔ چوہنی کو بوجھا کر کھاتے دیکھا تو جانوروں سے بار برداری کا کام لیا۔ غرض ہر دریافت، ہر ایجاد کے پیچھے صرف اور صرف مشاہدے اور خیال کی طاقت تھی۔ اور خیال کبھی اجتماعی نہیں تھا۔ ہمیشہ کسی فرد کو خیال سوچا اور اس نے کچھ دریافت یا ایجاد کیا اور پھر اپنی تعریف کے لئے، خود کو نمایاں کرنے کے لئے اس کے بارے میں دوسروں کو بتایا۔ اگر خیال کوئی عام چیز ہوتا تو بے یک وقت بہت سارے لوگوں پر اترتا۔ اس سے ثابت ہوتا ہے کہ کوئی قوت ہے، جو کسی منتخب شخص کو کوئی ایسا خیال سونپتی ہے۔ یہ علم کا ذریعہ ہے۔

اوتارنگھ کی سمجھ میں اماں کی بات پوری طرح آ گئی کہ علم سارے کا سارا اللہ کا ہے۔ وہ جسے چاہتا ہے، اسے بہت..... بہت تھوڑا سا علم دیتا ہے۔ آدی کو وہ بہت زیادہ لگتا ہے۔ لیکن وہ علم کے سمندر کے ایک قطرے سے زیادہ نہیں ہوتا۔ مگر بے خبر انسان کو بہت زیادہ لگتا ہے۔

خیال کی طاقت کے بارے میں سوچتے ہوئے اوتارنگھ کے سامنے ایک اور رخ آیا۔ انسان کی ترقی خیال کے دم سے تھی۔ تو دوسری طرف اس کے مصائب اور دنیا میں شر اور فساد کا ذمے دار بھی خیال ہی تھا..... خیال بد۔ اس کے تحت آدی برے کام کرتا تھا۔ دوسروں سے ان کا حق چھیننے اور اپنی ہوس کی خاطر سازشیں سوچتا اور کرتا۔ دوسروں کو اپنا غلام بنانے کی کوشش میں ہی جنگیں ہوتی تھیں۔ چوری، ڈاکے، قتل، یہ سب میرے خیال کی وجہ سے تھا۔

اس بارے میں سوچ کر وہ الجھنے لگا۔ کیا اوپر والے کے علاوہ کوئی اور طاقت بھی ہے..... اس سے متصادم اس کی مخالف، جو انسان کے دل میں برا خیال ڈالتی ہے؟ یہ تسلیم کرتا تو اس کے اب تک کے اخذ کئے ہوئے نتیجے پر اثر پڑتا۔ کائنات کے منتظم اعلیٰ کی اپنی تلاش میں وہ یہاں تک پہنچا تھا کہ وہ ایک مطلق العنان ہستی ہے، جسے چیلنج کرنے والا کوئی نہیں۔ اب وہ اس میں ترمیم کرتا تو سب کچھ بکھر جاتا۔ اور اس کا ذہن اس طرح کا تھا کہ وہ ہر چیز پر سوچتا تھا۔ نظریں کبھی نہیں چراتا تھا۔ اسے ایسا لگ رہا تھا کہ اس کی اب تک کی تلاش حقیقت کی گاڑی ایک جھکے سے رک گئی۔ اس کا بنیادی سبب اردو شاعری بنی تھی..... اور اس کے بعد عشق!

وہ سوچتا رہا!

اچانک اسے ایک خیال آیا۔ اماں نے کہا تھا کہ آدی صاف ستر رہے، اچھے کام کرے، برے کاموں سے بچے تو اللہ اس سے خوش ہوتا ہے، اس کے قریب ہوتا ہے اور اسے انعام دیتا ہے۔ تو اگر معاملہ برعکس ہو تو کیا ہوگا؟ یعنی آدی گنہگار ہے، برے کام کرے اور اچھے کاموں سے بچے تو اللہ اس سے ناراض ہوگا، اس سے دور ہو جائے گا اور اسے سزا دے گا۔ تو یہ برا خیال سزا بھی ہو سکتا ہے۔

یہ دلیل معقول اور موثر تھی۔ اس سے اوپر والے کی اور صفیں بھی سامنے آتی تھیں۔ وہ انتقام لینے والا بھی ہے۔ برے کو اور برا کر دیتا ہے۔ وہ غصے والا بھی ہے سزا بھی دیتا ہے۔ علم دیتا ہے۔ مگر گمراہ بھی کر دیتا ہے۔

وہ مطمئن تو ہوا، مگر پوری طرح نہیں۔ برائی کی قوت والا تصور وہ مسترد نہیں کر سکتا تھا۔

پھر اس کی تلاش حقیقت کی گاڑی ایک جھکے سے رک گئی۔ اس کا بنیادی سبب اردو شاعری بنی تھی..... اور اس کے بعد عشق!

.....X.....

صحیح معنوں میں اردو شاعری سے اس کا واسطہ اب نویں جماعت میں پڑا تھا۔ میر کو پڑھا تو پہلی بار اسے اندازہ ہوا کہ شاعری میں کتنی زیادہ قوت ہے اور وہ کیا حرکت پیدا کرتی ہے۔ اور میر کی شاعری تو عجیب تھی۔ سکوت بھی طاری کرتی اور اس کے ساتھ حرکت بھی دیتی۔ آدی شعر پڑھتا اور بیٹھے کا بیٹھا رہ جاتا۔ وقت سمیت گردو پیش کی ہر چیز جیسے

اور وہ اداس ہو جاتا..... بغیر کسی وجہ کے جیسے میری شاعری اس کے اندر موجود اداس کر دینے والی کسی مشین میں چابی بھردیتی۔

شاعری میں اس کے لئے کشش کا ایک بڑا سبب یہ تھا کہ شاعری کا بنیادی موضوع اور نفس مضمون محبت تھی..... عشق تھا۔ اور وہ محبت اور عشق کو سمجھنا چاہتا تھا۔ اس کی خاطر تو اس نے تلاش حق کا آغاز کیا تھا۔ کئی برس پہلے اس نے سوچا تھا کہ اوپر والے نے یہ دنیا بنائی، اسے وجود دیا، اس پر بڑی بڑی مہربانیاں کیں۔ تو اسے ماں باپ سے بڑھ کر اس سے محبت کرنی چاہئے۔ لیکن بغیر دیکھے، سمجھے اور جانے کوئی کسی سے اتنی محبت نہیں کر سکتا۔ چنانچہ اس نے اوپر والے کو کھوجنا شروع کر دیا۔ اور اب شاعری کے ذریعے اسے محبت کو سمجھنے کا موقع ملا تھا۔

پھر میر کے بعد وہ غالب تک پہنچا اور حیران رہ گیا۔ غالب کا تجسس، اس کی فکر..... وہ تو جیسے اس کا ہی عکس تھا۔ جب کہ تجھ بن نہیں کوئی موجود۔ پھر یہ ہنگامے خدا کیا ہے؟ سبز و گل کہاں سے آئے ہیں۔ ابر کیا چیز ہے ہوا کیا ہے؟ یہ پری چہرہ لوگ کیسے ہیں؟ عشقوں وغزہ واد کیا ہے؟

اور غالب کا ایک شعر تو اس پر چھا گیا۔ نہ تھا کچھ تو خدا تھا، کچھ نہ ہوتا تو خدا ہوتا۔ ڈبو یا مجھ کو ہونے نے، نہ ہوتا میں تو کیا ہوتا۔

شاعری کے مطالعے کا شوق بڑھ گیا۔ وہ کتابیں خرید کر لانے لگا۔ نصاب کی شاعری بہت پیچھے رہ گئی۔

پھر شاعری کے حوالے سے اس نے محبت کو سمجھنے کی کوشش شروع کر دی۔ کیا طاقت ور ہے یہ جذبہ جو آدمی کو تخلیق کے راستے پر لے جاتا ہے۔ کیسی کیسی کیفیتیں آتی ہوں گی، تب کہیں شاعر ایسے شعر کہتا ہوگا۔

یہ دروازہ کھلا تو اس کے آگے اور دروازے تھے۔ وہ نثر کی طرف چلا گیا۔ اس نے عشق کی داستا نہیں پڑھیں۔ شیریں فرہاد، قیس اور لیلیٰ، سسی پنوں، ہیرا رانجا، ہتی مراد، سوئی مہیو ال اور انگریزی میں رومیو جولیٹ۔ اور یہ سب پڑھ کر اسے محبت سے محبت ہو گئی..... عشق سے عشق ہو گیا۔

دیکھتے ہی دیکھتے وہ یکسر تبدیل ہو گیا۔ سائنس میں اس کی دلچسپی صرف نصاب تک محدود ہو گئی۔ وہ فنون میں اور بالخصوص ادب میں دلچسپی لینے لگا۔ اوپر والے کی تلاش بھول کر وہ زمین پر کسی کی تلاش میں مصروف ہو گیا۔ کوئی ایسا ہو، جس سے اسے محبت ہو جائے۔ وہ بڑی حسرت سے سوچتا، کیا مجھے بھی کسی سے محبت نہیں ہوگی۔ کیا مجھے کوئی ایسا نہیں ملے گا، جس کے لئے میں آہیں بھروں، شعر کہوں۔

وہ طبعاً شرمیلا تھا۔ لڑکیوں کو دیکھتے ہوئے اس کی نظریں جھک جاتیں۔ لیکن اب تلاشی کا مرحلہ تھا۔ چنانچہ اس کی نظریں اٹھنے لگیں۔ یہ الگ بات کہ بے خبر لڑکی نظریں اٹھاتی تو وہ نظریں نہ ملا پاتا۔ جھکا لیتا۔ لیکن بہر حال اب وہ دیکھتا تھا۔ تلاش جو تھی۔ وہ یہ سوچ کر بازار میں، جمنائے کنارے، دیگر تفریحی مقامات پر لڑکیوں کو دیکھتا کہ شاید کسی کو دیکھ کر اس کے دل کی دھڑکنیں بے ترتیب ہوں گی۔ تب اسے پتا چل جائے گا کہ اسے اس لڑکی سے محبت ہو گئی ہے۔ لیکن ایسا کبھی ہوا نہیں۔

شاعری کے ذریعے اس نے بہت کچھ سمجھا اور سیکھا تھا۔ شاعری میں یوں و کنار بھی تھا اور جسمی اختلاط بھی۔ ایسے شعر پڑھ کر وہ بیجان میں مبتلا ہوتا۔ جسم میں سنسنی سی دوڑنے لگتی۔ اندر وحشت سی امنڈتی۔ وہ اس سے لطف اندوز ہوتا۔ لیکن پھر ایک جھٹکا لگتا۔ اسے احساس ہوتا کہ اس وحشت میں خوب صورتی نہیں، اس میں لطافت نہیں۔ کثافت ہے۔ جبکہ محبت کو تو بہت خوب صورت اور لطیف ہونا چاہئے۔ اس نے محبت کی تھی..... اپنے ماتا پتا سے، اماں سے، چاچا سے اور ویرجی سے۔ لیکن اس کا دل گواہی دیتا تھا کہ یہ محبت ناکافی ہے۔ اس میں کمی ہے۔ وہ مکمل محبت کرنا چاہتا تھا..... اپنے خالق سے اس کا خیال تھا کہ محبت آدمی کو سکون دیتی ہے، خوشی دیتی ہے۔ مگر یہ وحشت..... یہ اندر جو کسی کو توڑ پھوڑ دینے کی خواہش ابھرتی ہے..... یہ خوشی کیسے دے سکتی ہے۔

وہ اردو کے پیڑ میں اردو کے استاد کو اپنے سوالات سے تنگ کرنے لگا۔ اس سے اسے فائدہ بھی ہوا۔ اسے پتا چلا کہ عشق بھی دو طرح کا ہے۔ عشق حقیقی اور عشق مجازی۔

عشق حقیقی وہ ہے جو بندہ اپنے معبود سے کرتا ہے۔ اور عشق مجازی بندہ بندے سے۔

”لیکن سر، یہ محبت میں وحشت کیوں ہے؟ اسے تو لطیف ہونا چاہئے۔“

”محبت تو لطیف ہی ہوتی ہے۔“ سر نے کہا۔ ”محبت کی تعریف پر غور کرو۔“

”اور محبت کی تعریف کیا ہے سر؟“

”محبت کرنے والے کو اپنے محبوب سے کوئی غرض، کوئی طلب نہیں ہوتی۔ وہ اپنے محبوب سے بدلے میں کچھ بھی نہیں مانگتا..... محبت بھی نہیں، التفات کی ایک نظر بھی نہیں۔ وہ تو بس محبت کئے جاتا ہے۔ کیونکہ محبت ایک خود کار جذبہ ہے، جو دل میں خود بخود ابھرتا ہے۔ تو محبت کرنے والا تو محبت کرنے پر مجبور ہے۔ وہ کوئی شرط عائد نہیں کر سکتا۔ یہ محبت نہیں کہ محبوب جواب میں محبت نہ دے تو اسے ہوڑ کر کسی اور سے محبت کر لو۔ یہ تو پھر کاروبار ہوا۔“

اب ادتار سنگھ جو اتفاق کو نہیں مانتا تھا، خود کار جذبے کو کیسے مان لیتا۔ اس کا تو مطلب یہ ہے کہ اوپر والا خیال کی طرح کسی کو کسی کی محبت بھی سونپ دیتا ہے۔ لیکن تجربہ کرنا بھی ضروری تھا۔ اس نے کئی لڑکیوں سے بالارادہ محبت کرنی چاہی۔ لیکن ناکام رہا۔ بات سمجھ میں آ رہی تھی۔

ایک اور موقع پر سر نے اسے کہا کہ وہ چھٹی کے بعد ان سے ملے۔ وہ چھٹی کے بعد ان سے ملا۔ ”جی سر؟“

”بات یہ ہے ادتار سنگھ کہ تم ایسی باتیں جاننا چاہتے ہو، جو ابھی کلاس میں پڑھانا مناسب نہیں۔“ سر بولے۔ ”لیکن میں سمجھتا ہوں کہ تمہیں بتانا بھی ضروری ہے۔ ورنہ تم گمراہی میں پڑ سکتے ہو۔ اس لئے تم کلاس میں سوال کرنے کے بجائے مجھ سے اکیلے میں مل لیا کرو اور جو پوچھنا ہو پوچھ لیا کرو۔“

”شکر یہ سر۔“

”میں دیکھ رہا ہوں کہ محبت میں تمہیں خاص دلچسپی ہے، اور تم شاعری کے حوالے سے اسے سمجھنے کی کوشش کرتے ہو۔“

”جی سر، یہ درست ہے۔“

”اس لئے غلط فہمی کا امکان بھی بڑھ جاتا ہے۔ بہتر ہے کہ محبت کو سمجھ لو۔ محبت بہت پاک اور بلند جذبہ ہے۔ اور یہ محدود بھی نہیں۔ ماں بیٹے سے محبت کرتی ہے۔ بندہ معبود سے محبت کرتا ہے۔ محبت کسی کو کسی سے بھی ہو سکتی ہے۔ کسی مرد کو عورت سے اور عورت کو مرد سے محبت ہو سکتی ہے۔ لیکن محبت کی بنیاد جسم کبھی نہیں ہوتا۔ اس کی بنیاد اچھے اوصاف بھی نہیں ہوتے۔ محبوب کا ظاہر بھی نہیں ہوتا۔ کیونکہ محبت لافانی جذبہ ہے۔ آدمی بوڑھا ہو جائے تو جسم ڈھل جاتا ہے۔ اس جسم سے محبت ہو تو محبت ختم ہو جائے گی۔

محبوب کی کوئی بری عادت سامنے آئے تو محبت ختم ہو جائے گی.....“

”جی سر۔“

”نہیں۔ محبت ہے تو کبھی ختم نہیں ہوگی۔“

ادتار سنگھ نے انہیں کئی اشعار کے حوالے دیئے۔

سر مسکرائے۔ ”یہی تو میں تمہیں سمجھانے کی کوشش کر رہا ہوں۔ یہ محبت نہیں، ہوس ہے۔“

”لیکن سر.....“

سر نے اس کی بات کاٹ دی۔ ”کوئی دن کورات کہے تو وہ رات تو نہیں ہو جائے گا۔ بدی کو نیکی کہنے سے کچھ فرق نہیں پڑے گا۔ اسی طرح محبت کو اس کی تعریف پر، اس کی پاکی، اس کی بے غرضی اور بے طلبی پر تو لوگ تو پتا چل جائے گا کہ وہ محبت ہے یا ہوس۔ چیزیں اپنے نام سے نہیں، خواص سے پہچانی جاتی ہے۔ اور دعوے پڑتال کے بغیر بے معنی ہوتے ہیں۔“

بعد میں ادتار سنگھ ان باتوں پر غور کرتا رہا۔ سر نے ٹھیک ہی کہا تھا۔

پھر مومن کے ایک شعر نے اس پر محبت کی کیفیات کی خوب صورتی کسی حد تک واضح کر دی۔ شعر تھا.....

تم مرے پاس ہوتے ہو گویا  
جب کوئی دوسرا نہیں ہوتا

پہلی بار یہ شعر پڑھنے کے بعد کئی دن تک ادتار سنگھ اس شعر کے طلسم کا اسیر رہا۔ اسے اس شعر میں ایک جہان معنی آباد نظر آتا تھا۔ یہ تھا محبت کا احترام اور اس کی پاکیزگی۔ خلوت..... ایسی تنہائی، جس میں کوئی بھی نہ ہو۔ جب محبوب آ جائے، جسمی طور پر نہیں، خیالوں میں۔ تنہائی میں نخل ہو جائے۔ اور آلودگی کا شائبہ بھی نہ ہو۔ وہ ایسی ہی محبت کا تو متعنی تھا۔

مجھے محبت..... سچی محبت کب ملے گی؟ اس نے خود کلامی کی۔ اسے نہیں معلوم تھا کہ محبت اسے ملنے ہی والی ہے!

.....X.....

امتحان ہونے والے تھے۔ اس شام وہ سکون سے پڑھائی کی غرض سے کوشے پر چلا گیا۔ اوپر جاتے ہی اسے افسوس ہونے لگا۔ اب تک یہاں نہ آ کر اس نے بڑی ناقدری کی تھی۔ وہ تو بڑا خوب صورت ماحول تھا۔ فضا میں چنبیلی کی مہک پھیلی ہوئی تھی۔

سورج غروب ہونے میں ابھی دیر تھی۔ کوشے پر بید کی بنی ہوئی کرسیاں پڑی تھیں۔ وہ ایک کرسی پر بیٹھ گیا۔ کتاب کھولی اور پڑھنے میں مصروف ہو گیا۔ سچ یہ ہے کہ وہاں پڑھنے میں اسے بہت لطف آ رہا تھا۔

www.allurdu.com





اچانک اسے آواز کی موجودگی کا احساس ہوا۔ وہ نسوانی آواز نیچے سے آرہی تھی مگر اس میں اسے کوئی غیر معمولی بات محسوس نہیں ہوئی۔

وہ اوتار سنگھ کی آنکھوں کے سامنے سے گزرا اور برابر والی کرسی پر بیٹھ گیا۔ لیکن شاید اوتار سنگھ نے اسے نہیں دیکھا۔ یاد دیکھا بھی تو بہر حال اس کی محویت نہیں ٹوٹی۔ اس نے اوتار سنگھ کو پکارنے کا ارادہ کیا۔ اسے خود بہ خود یہ احساس ہوا کہ اسے زور سے نہیں پکارنا چاہئے۔ جیسے یہ کوئی بے ادبی ہوگی۔ چنانچہ اس نے تین چار بار اسے دھیرے سے پکارا۔ ”بھائی..... بھائی..... ٹھا کر جی کا ٹیلی گرام آیا ہے۔“

لیکن اوتار سنگھ کی محویت نہیں ٹوٹی۔

پریشان ہو کر اس نے اوتار سنگھ کو نرمی سے بلایا۔ ”بھائی کیا ہو گیا ہے تم کو؟ کہاں کھوئے ہوئے ہو؟“

پہلی بار اوتار سنگھ کی محویت ٹوٹی۔ اس نے وصال دین کو دیکھا۔ مگر اس کی نگاہوں میں بیگانگی تھی۔ ”کیا بات ہے؟“ اس نے درشت لہجے میں کہا۔

وصال دین کو جھٹکا لگا۔ اوتار سنگھ نے پہلے کبھی اس سے اس طرح بات نہیں کی تھی۔ وہ سہم گیا۔ ”وہ..... وہ..... چھوٹے ٹھا کر.....“

اوتار سنگھ نے ہونٹوں پر انگلی رکھتے ہوئے کہا۔ ”کچھ مت بولو۔ بس سنتے رہو۔“

اب وصال دین میں بولنے کی ہمت نہیں تھی۔ نہ جانے اوتار سنگھ سے کیا سننے کو کہہ رہا تھا۔ وہاں نیچے سے آنے والی اس نسوانی آواز کے سوا سننے کو کچھ بھی نہیں تھا۔ اسے سنتے سنتے وہ خود بھی اس آواز میں کھو گیا۔

نہ جانے کتنی دیر ہو گئی۔ پھر اوتار سنگھ نے ہی اسے چونکا یا۔ ”سن رہے ہونا ویرجی۔“ اس بار اس کے لہجے میں نرمی اور اپنائیت تھی۔

”جی چھوٹے ٹھا کر، سن رہا ہوں۔“

”کیسا جاو ہے اس آواز میں۔“

”جی ہاں۔“

”پتا نہیں زبان کون سی ہے۔ ایک لفظ بھی سمجھ میں نہیں آتا۔ کاش.....“

”یہ عربی زبان ہے۔“ وصال دین نے بے ساختہ کہا۔

اوتار سنگھ تو اچھل پڑا۔ ”عربی ایچ کہہ رہے ہو؟“

”ہاں بھائی۔ یہ عربی ہے۔“

”تمہیں پکا معلوم ہے ویرجی۔“ اوتار سنگھ کی کیفیت ہیجانی تھی۔

”ہاں بھائی۔“ وصال دین نے کہا۔ اور فوراً ہی اسے ڈر لگنے لگا۔ وہ تو بے ساختہ اس کے منہ سے نکل گیا تھا۔ اب وہ سوچ رہا تھا کہ اوتار سنگھ اس سے پوچھے کہ اسے کیسے معلوم کہ یہ عربی ہے..... تو وہ کیا جواب دے گا۔

لیکن اوتار سنگھ ایسے عالم میں تھا کہ اور کچھ پوچھ ہی نہیں سکتا تھا۔

ادھر اوتار سنگھ کی خوشی کی کوئی حد نہیں تھی۔ وہ مگن تھا۔ یہ تو بہت بڑی بات معلوم ہو گئی۔

چند لمحوں اوتار سنگھ اس خوشی کی لذت میں گم رہا۔ مگر پھر سوچنے کا عمل شروع ہوا اور سوالات ابھرنے لگے۔ عربی تو عرب میں بولی جاتی ہے۔ تو کیا یہ نیچے رہنے والے لوگ عرب کے ہیں؟ نہیں..... ایسا تو نہیں؟ تو پھر؟ اس کا جی چاہا کہ یہ بات وصال دین سے پوچھے۔ لیکن فوراً ہی اس نے خود کو روک لیا۔ یہی کیا کم ہے کہ وصال دین کو اس کی محویت اور اس آواز کے درمیان رشتے کا احساس ہو گیا ہے۔ وہ زیادہ پوچھ گچھ کرے گا تو یہ راز کھل جائے گا۔ نہیں..... یہ نہیں ہونا چاہئے۔ اور جو تھوڑی بہت بات کھلی ہے تو اس میں کوئی حرج نہیں۔ اس کے بدلے یہ تو معلوم ہو گیا کہ یہ کون سی زبان ہے۔ اب وہ یہ زبان سیکھ سکتا ہے یہ تو بہت بڑی بات معلوم ہوئی ہے۔ مگر اب اور کچھ نہیں پوچھنا۔

دراصل اوتار سنگھ کی سوچ کا محور صرف وہ آواز تھی..... اور صاحب آواز۔ ورنہ یہ سامنے کی بات وہ ضرور سوچتا کہ پڑھائی میں اس کے پیچھے چلنے والے وصال دین کو کیسے معلوم ہوا کہ یہ زبان عربی ہے۔ اور یہ سوچتا تو اس کا تجسس ضرور بھڑکتا۔ وہ وصال دین سے پوچھتا..... اور وصال دین کے لئے وہ بہت بڑی آزمائش ہوتی۔ لیکن اوتار سنگھ کے ارکان نے یہ نوبت ہی نہیں آنے دی۔

دوسری طرف وصال دین کو یہ شک تو ہوا کہ شاید اوتار سنگھ اوپر یہ آواز سننے کے لئے ہی آتا ہے۔ لیکن اس نے فوراً ہی اس خیال کو رد کر دیا۔ کیوں کہ اوتار سنگھ تو رات کے کھانے تک کوٹھے پر بیٹھا رہتا تھا جب کہ یہ آواز تو تھوڑی دیر کی ہی ہے۔

اوتار سنگھ اس آواز کی اہمیت کے تاثر کو زائل کرنا چاہتا تھا۔ اس نے کہا۔ ”یہاں پڑھائی کیلئے بہت اچھا ماحول ہے۔ بہت سکون ہے۔ آج اس آواز نے ڈسٹرب کر دیا۔ ورنہ یہاں پڑھائی میں ایک لمحے کو بھی خلل نہیں پڑتا۔“ یہ کہہ کر وہ ڈرا کہ وصال دین نے بھی پڑھائی کے لئے یہاں آنا شروع کر دیا تو کیا ہوگا۔

”ٹھیک کہتے ہو بھائی۔ لیکن میں یہاں نہیں پڑھ سکتا۔ میں تو یہاں کے ماحول میں کھو جاؤں گا۔“ وصال دین نے کہا۔

اوتار سنگھ نے خطرہ ٹل جانے پر سکون کی سانس لی۔ پھر بولا۔ ”ارے ہاں ویرجی، تم یہاں کیوں آئے تھے؟ کچھ کہہ رہے تھے؟“

”ہاں بھائی۔ کل ٹھا کر جی یہاں آرہے ہیں۔“

ٹھا کر پرتاپ سنگھ دوپہر کو وہاں پہنچ گیا۔ پتی کو کھونے کے بعد اس کے پاس اس بیٹے کے سوا بچا ہی کیا تھا۔ اس کے تودل میں بارہا آتی تھی کہ اوتار سنگھ کو اسکول سے اٹھالے۔ اچھی سے اچھی پڑھائی کا وہ گھر پر بھی بندوبست کر سکتا ہے۔ لیکن یہ سوچ کر رہ جاتا تھا کہ یہ تو انتہا درجے کی خود غرضی ہوگی۔ صرف علم سے کیا ہوتا ہے۔ اسکول کالج سے آدمی اور بھی بہت کچھ سیکھتا ہے۔ ٹھا کر کی گڑھی میں بند رہے گا اس کا بیٹا علم حاصل کرنے کے باوجود کنویں کا مینڈک ہی رہے گا۔

اب مہینوں سے وہ بیٹے کی صورت دیکھنے کو ترس رہا تھا۔ جانتا تھا کہ اب گرمیوں کی چھٹیاں ہونے والی ہیں۔ اس کے باوجود اس سے رہا نہیں گیا۔ تین دن بیٹے کے ساتھ گزارنے کی نیت سے وہ دہلی چلا آیا۔

اور اب اس کا رویہ ایسا تھا کہ وہ بیٹے کو ایک پل کے لئے بھی نظروں سے دور نہ ہونے دیتا۔

شام کو اوتار سنگھ کتابیں لے کر اوپر جانے لگا تو ٹھا کرنے سے ٹوکا۔ ”کہاں جا رہے ہو پتر؟“

اوتار سنگھ چورسا ہو گیا۔ ”اوپر کوٹھے پر پتاجی۔ وہاں پڑھائی اچھی ہوتی ہے۔“

”پر اب تو امتحان ہو چکے ہیں نا۔ پھر پڑھائی کیسی؟“

”اب بڑی کلاسیں ہیں پتاجی۔ اور میں کلاس کے مقابلے میں ایڈوائس رہنا چاہتا ہوں۔“

ٹھا کر کا سینہ فخر سے چوڑا ہو گیا۔ ”ابھی پڑھائی کو چھوڑو۔ تین دن تو میرا [www.allurdu.com](http://www.allurdu.com)

”ٹھیک ہے پتاجی۔“ اوتارنگھ نے مرے مرے لہجے میں کہا۔

ٹھا کر کوفرض شناس اور ذمے دار بیٹے پر پیارا آگیا۔ ”اچھا چلو۔ میں بھی تمہارے ساتھ چلتا ہوں۔ تم پڑھائی کرنا، میں تمہیں دیکھتا رہوں گا۔“

مایوس اوتارنگھ کیلئے یہ بہت نعمت تھا۔ دونوں اوپر چلے گئے۔

ابھی آواز کے طلوع ہونے کا وقت نہیں ہوا تھا۔ اوتارنگھ تر سے ہوئے باپ سے باتیں کر سکتا تھا۔ ویسے بھی اسے احساس جرم ہو رہا تھا وہ کتنا خود غرض تھا۔ باپ اس کے ساتھ وقت گزارنے کے لئے اتنی دور سے آیا تھا اور وہ اس آواز کی وجہ سے اسے ٹال رہا تھا۔

اس نے کتابیں بے پروائی سے رکھ دیں اور باپ کی طرح متوجہ ہوا۔ ”گاؤں کا کیا حال ہے پتاجی؟“

”ٹھیک ہے۔ سب ٹھیک ہے۔“ ٹھا کرنے کہا۔ ”لیکن تم پڑھتے کیوں نہیں؟“

”پڑھ لوں گا پتاجی۔ پہلے آپ سے باتیں تو کر لوں۔ میں بہت مس کر رہا تھا آپ کو۔“

ٹھا کر کادل خوش ہو گیا۔ لیکن اسے بیٹے کی پڑھائی کا احساس بھی تھا۔ وہ بولا۔ ”تم پڑھتے رہو۔ میں بس تمہیں دیکھ کر ہی خوش ہوں گا۔“

”لیکن میں تو آپ کو نہیں دیکھ سکوں گا۔“ احساس جرم کے شکار بیٹے نے کہا۔ ”اور پڑھائی کی کوئی بات نہیں پتاجی۔ امتحان تو ہو چکے ہیں۔“

”ہاں..... یہ تو ہے۔“

اچانک اوتارنگھ کو بہت کچھ یاد آگیا۔ اس کا احساس جرم اور بڑھ گیا۔ ارے..... اس آواز کے چکر میں وہ سب کو..... کیسے کیسے محبت کرنے والوں کو بھول گیا۔ اتنے دن سے کسی کی یاد نہیں آئی، کسی کا خیال نہیں آیا۔ واقعی، یہ تو خود غرضی کی انتہا ہے۔ اسے اماں بھی یاد نہیں آئیں!

”پتاجی..... اماں کیسی ہیں..... چاچا کا کیا حال ہے؟“ اس نے پوچھا۔

”سب ٹھیک ہیں پتر۔ تمہیں بہت یاد کرتے ہیں۔“ ٹھا کرنے بتایا۔ ”اور تم سناؤ، یہاں کا کیا حال ہے؟“

”سب ٹھیک ہیں پتاجی۔ بس مجھے ایک لٹچر کی ضرورت ہے۔“

ٹھا کر چونکا۔ ”خیریت؟ کانتی پر شادی تو ہیں نا۔“

”مجھے عربی پڑھنی ہے پتاجی۔“ یہ کہتے ہوئے اوتارنگھ اپنے آپ میں چور سا ہو گیا۔ ”اور کم وقت میں عبور حاصل کرنا ہے۔ اس لئے کسی کامل استاد کی ضرورت ہے۔“

ٹھا کر کچھ چونکا سا ہو گیا۔ ”مگر عربی کیوں پتر؟“

”بس..... جی چاہتا ہے میرا۔“ اوتارنگھ نے سادگی سے کہا۔

ٹھا کرنے چند لمحے سوچا۔ پھر بولا۔ ”یہ کوئی بڑا مسئلہ نہیں۔ میں جانے سے پہلے اس کا بندوبست کر دوں گا۔ مگر اب گرمیوں کی چھٹیاں شروع ہونے والی ہیں۔ پھر تم گاؤں چلے آؤ گے۔ کیوں نہ گرمیوں کی چھٹیوں کے بعد کے لئے بات کی جائے۔“

اوتارنگھ گڑ بڑا گیا۔ اب تو وہ ایک لمحہ بھی ضائع نہیں کرنا چاہتا تھا۔ اور پتاجی تین ماہ کی بات کر رہے تھے۔ ”پتاجی، اس بار میں چھٹیاں یہیں گزاروں گا۔“

”کیوں پتر..... ایسا کیوں؟“ ٹھا کرنے بوکھلا کر کہا۔

”پتاجی، مجھے عربی شروع سے پڑھنی ہے یوں سمجھیں کہ عربی میں، میں دس سال پیچھے ہوں۔ بہت محنت کروں اور چھٹیوں میں بھی پڑھوں تو کچھ بات بنے گی۔“

ٹھا کرنے شکایتی نظروں سے بیٹے کو دیکھا۔ لیکن پھر اس کی علم کی تڑپ پر پیارا آگیا۔ ”تم چھٹیوں میں بھی پڑھنا چاہتا ہوتا؟“

”جی پتاجی۔“

”ٹھیک ہے، یہ سب مجھ پر چھوڑ دو۔“ ٹھا کرنے اٹھتے ہوئے کہا۔

.....X.....

اوتارنگھ کی چھٹیوں کے وہ دو مہینے ٹھا کر کیلئے اب بڑی اہمیت رکھتے تھے۔ وہی ایک عرصہ تو تھا، جس میں اسے بیٹے کی قربت ملتی تھی۔ راج پوت تھا۔ محبت میں بھی آن کا خیال رکھتا تھا۔ وہ خود کو بیٹے پر تھوہتا نہیں تھا۔ ہر وقت اس سے چپکے رہنے کی کوشش نہیں کرتا تھا۔ بلکہ وہ تو اس کے اور اپنے درمیان فاصلہ رکھتا تھا۔ لیکن وہ اس کے ہر پل کی خبر رکھتا تھا وہ اسے چپکے چپکے دیکھتا تھا۔ اس کے لئے یہ بہت بڑی خوشی تھی کہ اس عرصے میں اس کا بیٹا ہر وقت اس کی نگاہوں کے سامنے ہے ان دو مہینوں میں وہ رات کو کم.....

بہت ہی کم سوتا تھا۔ بعض اوقات تو وہ رات بھر بٹھا سوتے ہوئے بیٹے کو دیکھتا رہتا تھا۔

تو اب اس عرصے کو کوھو دینا کیسے گوارا کر سکتا تھا۔ مگر بیٹے کی بات نالانہ بھی ممکن نہیں تھا۔ وہ بیٹھ کر اس مسئلے پر سوچتا رہا۔ بالآخر اسے اس کا حل مل گیا۔

اگلے روز وہ اسکول گیا اور اس نے پرنسپل کے سامنے یہ مسئلہ رکھا۔

”یہ کوئی بڑی بات نہیں۔“ پرنسپل نے سب کچھ سننے کے بعد مسکراتے ہوئے کہا۔ ”مولوی برکت علی عربی میں استاد کامل ہیں۔ مگر میری سمجھ میں نہیں آتا کہ آپ کے بیٹے کو عربی کی کیا سوچھی۔“

”من موجی ہے سر وہ تو۔ اور علم کی بڑی لگن ہے اسے۔“

”چلیں، ٹھیک ہے۔ میں کل مولوی صاحب کو آپ کی طرف بھیج دوں گا۔“

”ایک مسئلہ اور ہے۔“ ٹھا کرنے ہچکچاتے ہوئے کہا۔

”فرمائیں ٹھا کر صاحب۔“

”اوتارنگھ گرمی کی چھٹیوں میں بھی پڑھنا چاہتا ہے۔“

”آپ کا مطلب ہے، گاؤں میں.....“

”جی ہاں۔“ ٹھا کرنے کہا۔ پھر جلدی سے بولا ”فیس کا کوئی مسئلہ نہیں۔ جو حکم کریں گے.....“

”میں بات کر لوں گا مولوی صاحب سے۔ میرا خیال ہے، یہ بھی کوئی مسئلہ نہیں۔“ پرنسپل نے کہا۔

اور واقعی کوئی مسئلہ نہیں ہوا۔ مولوی برکت علی دو ماہ کی چھٹیاں ٹھا کر ان کی گڑھی میں گزارنے کے لئے بخوشی تیار ہو گئے۔

مولوی برکت علی نہ صرف باشرع مسلمان تھے۔ بلکہ بہت بڑے عاشق رسول بھی تھے۔ عربی اور فارسی ان کے لئے مادری زبان کی طرح تھیں۔ لیکن عربی سے تو انہیں عشق تھا۔ کیوں نہ ہوتا۔ وہ ان کے محبوب کی زبان جوتھی۔ اور پھر علوم دین کے تمام خزانے اسی زبان میں تھے۔ اللہ نے کیسی عزت، کیسا شرف عطا فرمایا ہے اس زبان کو کہ اپنا کلام پاک بھی اسی زبان میں عطا فرمایا ہے۔

مگر مولوی صاحب کیلئے وہ دور بڑا دکھ دینے والا تھا۔ قدریں بڑی تیزی سے تبدیل ہو رہی تھیں۔ سب کچھ بدل گیا تھا۔ تعلیم کا انداز بدل گیا تھا۔ جب سر سید احمد خان نے پہلی بار آواز اٹھائی تھی کہ مسلمانوں کے لئے انگریزی زبان سیکھنا بہت ضروری ہو گیا ہے تو مسلمانوں کا رد عمل بہت منفی تھا۔ سر سید کو کیسے کیسے خطابات دیئے گئے۔ انگریزوں کا پٹھو، ٹوڈی کہا گیا انہیں۔ انہیں جوتوں کا ہار پہنایا گیا لیکن وہ اپنی جگہ ڈٹے رہے۔ انہوں نے صرف زبان سے نہیں، عمل سے بھی ثابت کیا کہ ان کا موقف درست ہے اور مسلمانوں کی بقا اسی میں ہے۔

شروع میں مولوی برکت علی بھی سر سید کے مخالف تھے۔ مگر پھر بات ان کی سمجھ میں آ گئی۔ جیسے انگریز ہندوستان میں آئے تھے، ویسے دنیا کے بہت سے ملکوں پر قابض ہوئے تھے۔ اس کے نتیجے میں انگریزی کو پوری دنیا میں فروغ حاصل ہوا تھا۔ اب اس زبان میں اسلام اور مسلمانوں کے خلاف زہریلا اور بے بنیاد پروپیگنڈا ہو رہا تھا.....

اور وہ بہت موثر تھا۔ کیوں کہ ایک طرف تھا۔ اس کی تردید کرنے والا، اس کا مدلل جواب دینے والا کوئی نہیں تھا۔ کیوں کہ مسلمان تو انگریزی سے ناواقف تھے۔ انہیں معلوم ہی نہیں تھا کہ حضور کے اور اسلام کے خلاف کیسی کیسی ہرزہ سرائیاں ہو رہی ہیں۔ اور تردید نہ ہونے کے نتیجے میں، جہاں انگریزی پڑھی اور سمجھی جاتی تھی، وہاں اسلام کے متعلق لغو تصورات فروغ پا رہے تھے۔ اسلام کو ظالمانہ دین سمجھا جا رہا تھا۔

سر سید نے ایک طرف تو علی گڑھ یونیورسٹی قائم کی اور دوسری طرف انہوں نے اور انکے رفقاء نے اس مذموم اور جھوٹے پروپیگنڈے کا جواب دینا شروع کیا..... اور وہ بھی منہ توڑ مدلل جواب۔

یہی فرماتے رہے، تنق سے پھیلا اسلام

یہ نہ ارشاد ہوا، توپ سے کیا پھیلا ہے

تب مسلمانوں کو احساس ہوا کہ بے خبری میں ان کے اور ان کے دین کے ساتھ کیا ہو رہا ہے۔ جہالت کی دھند چھٹنے لگی۔

پھر قرآن پاک کا انگریزی اور دوسری یورپی زبانوں میں ترجمے کا سلسلہ شروع ہوا۔ جاہل مولویوں نے اس پر بڑا دواویلا مچایا، فتوے لگائے۔ لیکن برکت علی کو ہوش آگیا۔ وہ تو ہر چیز کو قرآن پاک کی روشنی میں سمجھنے کی کوشش کر رہے تھے۔ اور قرآن میں اللہ نے جگہ جگہ فرمایا تھا کہ یہ قرآن سراسر ہدایت ہے تمام انسانوں کے لئے۔ روشنی ہے پوری انسانیت کیلئے۔ تو پھر یہ مسلمانوں کا فرض نہیں کہ تمام انسانوں تک پہنچانے کا اہتمام کریں۔ اسی زبان میں اللہ کے اس پیغام کو منتقل کر کے پہنچائیں، جو زبان لوگوں کی ہو۔ تو

یہ دوسری زبانوں میں قرآن کا ترجمہ گناہ نہیں، فرض ہے۔ اور فرض کو پورا نہ کرنا گناہ۔

دوسری بات مولوی برکت علی نے قرآن سے یہ سمجھی کہ کسی زبان سے نافرمانی

www.illallah.com

اللہ نے سورۃ الرحمن میں فرمایا ہے۔ ہم نے انہیں بولنا سکھایا۔ گو یاد دنیا میں جتنی بھی زبانیں بولی جاتی ہیں، سب اللہ نے ہی انسان کو سکھائی ہیں۔

سرسید کی تحریک کامیاب رہی۔ دشمنان اسلام کو پہلی بار احساس ہوا کہ ان کی لغو اور بے بنیاد باتوں کو باسانی رد کیا جاسکتا ہے۔ اور اتنی آسانی سے رد کئے جانے کے نتیجے میں ان کی پوزیشن خراب ہو رہی ہے۔ اسکے نتیجے میں وہ محتاط ہوئے اور ان کی ہرزہ سرانیاں محدود ہوئیں۔ ترجمے کے نتیجے میں قرآن پاک اور اسلامی لٹریچر دنیا بھر میں پہنچا اور ہزاروں انسانوں نے اللہ کی ہدایت سے استفادہ کیا۔ وہ صحیح معنوں میں احیائے اسلام کی تحریک تھی۔

خود مولوی برکت علی نے بڑے ذوق و شوق سے انگریزی سیکھی۔ تب ان کی آنکھیں کھلیں کہ دشمنان اسلام غیر جانب دار لوگوں کے سامنے اسلام کا کتنا خراب منہ بنا رہے تھے۔

لیکن مسلمانوں میں ایک خرابی ہے..... بھیڑ چال کی۔ وہ آنکھیں بند کر ایک راستے پر چلتے ہیں تو چلتے ہی جاتے ہیں۔ انہوں نے انگریزی کو قبول کیا تو اس کے ساتھ انگریزی کلموں کی تقلید اندھا دھند کرنے لگے۔ شعرا میں انگریزوں کی نقالی ہونے لگی۔ عربی کو غیر ملکی زبانی سمجھ لیا گیا۔ جو تعلیم ضروری سمجھی جاتی تھی، اسے غیر ضروری سمجھ لیا گیا۔ وہ انگریزی پڑھانے کا بنیادی مقصد اور غرض و غایت بھول گئے۔ اس کے نتیجے میں وہ خود دین سے دور ہونے لگے۔

مولوی برکت علی جلنے کڑھنے کے سوا کیا کر سکتے تھے۔ ان کے لئے اپنے روزگار کا کوئی مسئلہ نہیں تھا۔ دو چار ٹیوشن پکڑ لیتے تو کشادگی کے ساتھ گزر بسر ہو سکتی تھی۔ یہ اسکول بہت بڑا تھا۔ اسلئے یہاں پھر بھی عربی کے اسٹوڈنٹ موجود تھے۔ ورنہ عام اسکولوں میں تو عربی کی تعلیم کا سلسلہ منقطع ہی ہو چکا تھا۔

ایسے میں پرنسپل صاحب کی وساطت سے انہیں اس ٹیوشن کی آفر ہوئی تو وہ افسردہ بھی ہوئے، خوش بھی اور متحسب بھی۔ انہیں بتایا گیا کہ عربی پڑھنے کا یہ شوقین طالب علم راج پوت ہے۔ یہ ان کے لئے عبرت کی بات تھی۔ افسردگی کی بات تھی کسی مسلمان کے بچے کو یہ شوق پیدا نہیں ہوا۔ ایک ہندو عربی پڑھنا چاہتا ہے، اس پر انہیں خوشی بھی ہوئی۔ مگر ان کا تجسس بڑا تھا۔ ایک ہندو کو عربی پڑھنے کی کیا ضرورت پیش آگئی۔ بہر حال انہوں نے اس پیشکش کو قبول کر لیا۔

چھٹیاں شروع ہونے سے ایک دن پہلے وہ ٹھا کر پرتاپ سنگھ اور اوتار سنگھ سے ملے۔ ٹھا کرنے اس سے فیس کے بارے میں استفسار کیا تو وہ بولے۔ ”فیس کی کوئی بات نہیں۔ جو آپ خوشی سے دیں گے، میرے لئے بہت کافی ہوگا۔“

ٹھا کر ان کے اس جواب سے بہت متاثر ہوا ”تو آپ گرمی کی چھٹیاں ہمارے ساتھ گزاریں گے؟“

”جی ہاں۔ لیکن پہلے میں بر خودار سے کچھ بات کرنا چاہتا ہوں۔“

”ضرور۔“

مولوی صاحب نے اوتار سنگھ کو بہت غور سے دیکھا۔ وہ انہیں بہت اچھا لگا۔ اس کی کشادہ پیشانی غیر معمولی طور پر روشن تھی۔ آنکھیں بے حد چمکدار اور متحسب۔ اور ان کے چہرے پر عجیب سی پاکیزگی تھی۔ وہ انہیں غیر متوقع نظروں سے دیکھ رہا تھا، جیسے ان کی پوچھ گچھ کا منتظر ہو۔ اور لگتا تھا کہ وہ ڈر رہا ہے کہ کہیں وہ اسے منع نہ کر دیں۔

”بیٹا..... آپ کو اچانک یہ خیال کیوں آیا کہ آپ کو عربی پڑھنی چاہئے۔“ مولوی صاحب نے پوچھا۔

وہ شپٹا گیا۔ ”جی..... وہ..... بس میرا دل چاہتا ہے عربی پڑھنے کو۔“

”بغیر کسی وجہ کے؟“

”جی نہیں۔ میں سمجھتا ہوں کہ آدمی کو زیادہ سے زیادہ زبانیں سیکھنی چاہیں۔“ اس بار اوتار سنگھ نے اعتماد سے کہا۔

مولوی صاحب کے لئے یہ جواب تسلی بخش تھا۔ لیکن ابھی ان کے پاس ایک اعتراض اور موجود تھا۔ ”تو یہ اسکول کھلنے کے بعد بھی ہو سکتا تھا۔ گرمی کی چھٹیوں میں ہی کیوں؟“

اب تم دس ماہ بعد گھر جاؤ گے وہاں لوگوں سے ملنے، جلنے، کھیلنے کو دینے کو دل نہیں چاہے گا۔“

”جی میں وقت ضائع نہیں کرنا چاہتا۔ میں جلد سے جلد عربی پر دسترس حاصل کرنا چاہتا ہوں۔“

”بر خودار، میں آپ کو بتا دوں کہ عربی جلد بازی میں سیکھی جانے والی زبان نہیں۔“ مولوی صاحب کا لہجہ سخت ہو گیا۔ ”دنیا میں سب سے سخت اور منضبط قواعد اس زبان کی

ہے۔ اسے سرسری طور پر نہیں پڑھا جاسکتا۔ اور یہ دو ماہ کا کام نہیں۔ برسوں لگیں گے اس میں۔ اور یہ بڑی محترم زبان ہے۔“

”میں شاید اپنی بات واضح نہیں کر سکا۔“ اوتار سنگھ نے بے حد عاجزی سے کہا۔ ”میں بس بے تاب ہوں۔ میرے اندر بڑی لگن ہے اس کے لئے۔“

مولوی صاحب کے چہرے پر نرمی چھا گئی۔ یہ بے تابی تو انہوں نے پہلے ہی دیکھ لی تھی۔ انہیں احساس ہو رہا تھا کہ انہیں ایک مثالی شاگرد مل رہا ہے۔ ”ٹھیک ہے اوتار سنگھ،

ہم بھی آپ کو پوری لگن سے پڑھائیں گے۔“

”تو کل آپ ہمارے ساتھ چل رہے ہیں؟“ ٹھا کرنے جلدی سے کہا۔

”جی ہاں انشاء اللہ۔ میں کل صبح اپنا ضروری سامان لے کر یہاں آ جاؤں گا۔“ مولوی صاحب اٹھ کھڑے ہوئے۔

ٹھا کرنے جیب سے کچھ رقم نکالی اور گن کر ان کی طرف بڑھائی۔

مولوی صاحب نے نوٹوں کی طرف ہاتھ نہیں بڑھایا۔ ”یہ کیا؟“ انہوں نے پوچھا۔

”چار سو روپے آپ کی دو ماہ کی فیس اور یہ دو سو روپے ضروری کتابوں لغات وغیرہ کی خریداری کے لئے۔“

مولوی صاحب مسکرائے ”جو رقم میں نے ابھی کمائی نہیں، وہ کیسے لوں گا“ انہوں نے کہا۔ ”فیس تو مہینہ پورا ہونے کے بعد لوں گا۔ ہاں کتابوں کے پیسے دے دیجئے۔ وہ

میں آج خرید لوں گا۔“

ٹھا کر مسکرا دیا ”مجھے خوشی ہے کہ میرے بیٹے کو آپ جیسا استاد ملا۔“

پڑھائی شروع ہوئی تو مولوی برکت علی کوچھ معنوں میں اندازہ ہوا کہ انہیں کیسا شاگرد ملا ہے۔ ان کی زندگی درس و تدریس میں کزری تھی۔ انہیں بہت اچھے، علم کی لگن رکھنے والے، مہنتی شاگرد بھی ملے تھے، جن پر وہ آج بھی فخر کرتے تھے۔ مگر وہ سب اس شاگرد کے سامنے ہیچ تھے۔ وہ حصول علم کے لئے پڑھتے تھے۔ لیکن یہ لڑکا تو جیسے پڑھتا نہیں تھا۔ یہ عربی سے عشق کرتا تھا۔ وہ پڑھاتے اور وہ والہانہ انداز میں سنتا۔ اس کا ذہن ایسا تھا، یا پھر یہ عشق کا کمال تھا کہ انہیں کبھی کوئی بات دہرانے کی ضرورت نہیں پڑی۔ وہ جو سنتا، اسے ذہن نشین کر لیتا۔

سوزبان رسولؐ سے عشق کرنے والے مولوی برکت علی کو اپنے اس شاگرد سے محبت ہو گئی۔ مگر وہ متحس تھے۔ عربی زبان سے اس ہندو لڑکے کی محبت ان سمجھ سے بالاتر تھی۔ یہ اسے کیسے ہو گئی، کہاں سے مل گئی؟ ان کے پاس اس سوال کا اس کے سوا کوئی جواب نہیں تھا کہ یہ بس اللہ کی عطا ہے۔ وہ جسے چاہے نواز دے۔ کبھی کبھی انہیں خیال آتا کہ یہ لڑکا مسلمان ہوتا تو یقیناً اسے بڑا مرتبہ ملتا۔

وہ شہر کے رہنے والے تھے۔ گڑھی کو دیکھ کر انہیں حیرت ہوئی۔ وہاں ٹھا کر پرتاپ سنگھ کی حیثیت بادشاہ جیسی تھی اور اتار سنگھ گویا کوئی شہزادہ تھا۔ لیکن ان دونوں کے ہی مزاج میں حاکمیت نہیں تھی۔ ٹھا کر کا دبدبہ تھے۔ سب اس سے ڈرتے تھے۔ لیکن وہ کبھی کسی پر حکم نہیں چلاتا تھا۔ اور اتار سنگھ کو تو پڑھنے کے سوا کسی چیز سے غرض نہیں تھا۔ مولوی صاحب کو عربی پڑھانے کا شوق تھا۔ لیکن اتار سنگھ کا عربی پڑھنے کا شوق ان سے کہیں زیادہ تھا۔ ایک ہفتے میں یہ نوبت آ گئی کہ وہ پڑھانے سے تنکھنے لگے۔ لیکن لڑکا کسی جن کی طرح آدمی ملتا۔ وہ تو جیسے تھکتا ہی نہیں تھا۔

ایک ہفتے میں مولوی صاحب نے اسے اتار پڑھایا تھا کہ ذہن ترین شاگرد کو وہ پڑھنے میں ایک ماہ لگتا۔ انہیں اس کی رفتار غیر فطری لگی۔ وہ جانتے تھے کہ ایسا شوق تیزی سے ختم بھی ہو جاتا ہے۔ اور وہ یہ نہیں چاہتے تھے۔ پھر یہ بھی ان کی ذمہ داری تھی کہ دیکھیں کہ پڑھایا ہوا اسے ہضم بھی ہوا ہے یا نہیں۔ اور وہ اس سرکش تیز رفتار دریا کے سامنے بند بھی باندھنا چاہتے تھے۔

چنانچہ دسویں دن انہوں نے اسے پڑھنے کے بجائے اس کا ٹیسٹ لینے کا فیصلہ کیا۔ ”میں یہ دیکھنا چاہتا ہوں کہ جو کچھ پڑھا ہے، وہ تمہارے اندر اترا بھی ہے یا نہیں“ انہوں نے اس سے کہا۔ ”میں امتحانی پر چاہتا ہوں۔ اسے حل کر کے دکھاؤ۔“

اتار سنگھ اعتراض کرنا جانتا ہی نہیں تھا۔ وہ تو سراپا سپردگی تھا۔

مولوی صاحب نے بڑا طویل پرچا بنایا۔ جو کچھ پڑھایا تھا، وہ سب کچھ اس میں موجود تھا۔ اتنے طویل تو امتحانی پرچے بھی نہیں ہوتے۔

وہ پرچا اسے تھما کر وہ مطمئن ہو گئے اور اطمینان سے پاؤں پھیلا کر لیٹ گئے۔ ان کا خیال تھا کہ اب اس دن کے لئے فرصت ہی فرصت ہے۔ دس دن میں پہلی بار انہوں نے سکون سے پاؤں پھیلائے تھے۔ ان پر غنودگی طاری ہو گئی۔

نہ جانے کتنی دیر ہو گئی۔ غنودگی میں انہیں احساس ہوا کہ کوئی ان کے پاؤں دبا رہا ہے۔ ہاتھوں کا لمس جانا پہچانا تھا۔ ان کا یہ شاگرد ہر اعتبار سے عجیب تھا۔ پہلی رات سے اس نے معمول بنالیا تھا کہ وہ سونے کے لئے لیٹتے تو وہ ان کے پاؤں دباتا۔ انہیں نہیں معلوم ہوتا کہ وہ کب ان کے کمرے سے گیا۔ کیوں کہ اس وقت تک وہ سو چکے ہوتے۔

تو اس غنودگی کے عالم میں انہیں یہی خیال ہوا کہ یہ رات کا وقت ہے۔ وہ سونے کے لئے لیٹے ہیں اور اتار سنگھ ان کے پاؤں دبا رہا ہے۔ مگر کچھ دیر کے بعد انہیں یاد آیا کہ انہوں نے تو اسے پرچا بنا کر دیا تھا..... ایسا پرچا، جسے حل کرنے میں دو دن لگتے۔

شاید کچھ سمجھ میں نہیں آ رہا ہوگا۔ یہ سوچ کر وہ اٹھ بیٹھے۔ ”کیا بات ہے اتار سنگھ۔ کچھ مشکل ہو رہی ہے۔“ انہوں نے ننداسی آواز میں پوچھا۔

”نہیں مولوی صاحب۔“

”تو پھر کام کیوں نہیں کرتے؟“

”جی..... کام تو میں نے کر لیا ہے۔“

مولوی صاحب کی آنکھیں پوری طرح کھل گئیں۔ غنودگی ہوا ہو گئی ”دکھاؤ مجھے۔“ انہوں نے کہا۔

اتار سنگھ نے کاپی ان کی طرف بڑھادی۔

مولوی صاحب نے کام چیک کرنا شروع کیا اور حیران رہ گئے۔ کہیں کوئی غلطی نہیں تھی اور اس نے پورا ہر چا حل کر لیا تھا۔

مولوی صاحب سوچ میں پڑ گئے۔ اس لڑکے میں کوئی بات ہے..... بھڑک کر تیز جلنے والے چراغ جیسی، جو جلدی بجھ بھی جاتا ہے۔ وہ تشویش میں پڑ گئے۔ ان کا باندھا ہوا

بند بھی اسے روکنے میں ناکام رہا تھا۔ تو اب اور کیا کریں؟ پھر انہوں نے سوچا کہ یہی طریقہ کافی ہے۔ بس اس کی رفتار کم کرنی ہوگی۔

اس کی حوصلہ شکنی کرنا زیادتی ہوتی۔ بلکہ اس کی تو حوصلہ افزائی ضروری تھی۔ چنانچہ انہوں نے کہا۔ ”شاہاش اتار سنگھ۔ تم ہونہار اور قابل فخر شاگرد ثابت ہو رہے ہو۔ لیکن

ایک کمی ہے تمہارے اندر؟“

اتار سنگھ نے کچھ نہیں کہا۔ بس انہیں مستفسر اندھا ہونے سے دیکھتا رہا۔

”رائٹنگ کی طرف توجہ دو۔ تحریر کی خوب صورتی بھی بہت اہم ہے۔“ یہ کہتے ہوئے مولوی صاحب کو خود احساس ہوا کہ وہ زیادتی کر رہے ہیں۔ مگر یہ ضروری تھا۔ ”کام

کرتے ہوئے کبھی جلدی نہ کرو۔ ہاتھ روک کر لکھو۔ خوب سوچ کر جواب دو۔ کام میں خوب صورتی ہونی چاہئے۔“

”جی مولوی صاحب۔ آئندہ خیال رکھوں گا۔“

مولوی صاحب کو ادراک ہو گیا کہ اب وہ مزید پڑھانے کی فرمائش کرنے والا ہے۔ اس سے پہلے ہی انہوں نے کہا کہا۔ ”تم نے بہت اچھا کام کیا ہے۔ اب تم جاؤ۔ آج

کی چھٹی، اب کل پڑھائیں گے۔“

اتار سنگھ ہچکچایا اور بادل خواستہ اٹھ گیا۔

لیکن مولوی صاحب عصر پڑھ کر بیٹھے ہی تھے کہ وہ پھر آ گیا۔ یہ بھی ایک عجیب بات تھی۔ عصر اور مغرب کے درمیان اس کی عجیب کیفیت ہوتی تھی۔ اور وہ اس وقت میں

لازمی طور پر ان کے پاس آتا تھا۔ اس وقت میں وہ کھویا کھویا رہتا تھا۔ لگتا تھا، ہمہ تن سماعت ہے۔ کہیں دوسری کوئی آواز سن رہا ہے۔

”کیسے آئے اتار سنگھ؟“ مولوی صاحب نے بڑی بے رخی سے کہا۔

”یونہی مولوی صاحب.....“

”میں نے کہا تھا کہ آج کی چھٹی۔“

”میں پڑھنے نہیں آیا۔ کچھ سنائیں مجھے عربی میں۔“

شام کے اس وقت میں وہ ہمیشہ یہی فرمائش کرتا تھا۔ مولوی صاحب کو پہلے دن اس کا اس وقت آنا بہت گراں گزرتا تھا۔ کیوں کہ وہ ان کی تلاوت قرآن پاک کا وقت تھا۔ وہ

بہت جھنجھلائے۔ پھر انہوں نے سوچا کہ کیوں نہ بلند آواز میں قرآن پڑھائے اور مولوی صاحب کو پہلے ہی بوجائے گا اور شاگرد کی فرمائش بھی۔

اس خیال پر پہلے تو وہ ڈرے۔ وہ ایک راج پوت کے گھر میں تھے۔ مگر پھر انہوں نے سوچا کہ یہ کسے پتا چلے گا کہ وہ قرآن پڑھ رہے ہیں۔ چنانچہ وہ قرآن سنانے بیٹھ گئے۔ پھر یہ روز کا معمول بن گیا۔

اس وقت بھی انہوں نے قرآن پاک کی تلاوت شروع کر دی۔

مولوی برکت علی حافظ قرآن بھی تھے۔ بڑی خوب صورت قرات کرتے تھے۔ قرات کرتے کرتے ان پر کیفیت طاری ہو جاتی۔ تاہم اس کیفیت سے پہلے وہ اوتار سنگھ کو بہت غور سے دیکھتے۔ اس کے چہرے پر انہماک ہوتا۔ آنکھیں کسی غیر مرئی شے پر جمی ہوتیں اور ان میں چمک ہوتی۔ مگر اسے دیکھ کر احساس ہوتا کہ وہ یہاں نہیں ہے۔ کبھی اور بیٹھا، کچھ اور سن رہا ہے۔

اس روز بھی اسے دیکھتے دیکھتے ان پر کیفیت طاری ہو گئی۔

.....X.....

گرمی کی چھٹیوں کیلئے دہلی سے روانہ ہوتے وقت اوتار سنگھ کا عجیب حال تھا۔ آخری رات وہ بہت دیر تک کوٹھے پر بیٹھا۔ وہ پورے چاند کی رات تھی۔ ہر چیز چاندنی میں نہائی ہوئی اور روشن تھی۔ وہ بہت ادا تھا۔ دو ماہ کی جدائی کا خیال روح فرسا تھا۔ اس شام اس نے وہ آواز سنی اور سوچا کہ اب وہ دو ماہ تک یہ آواز نہیں سن سکے گا۔ اس خیال کے ساتھ ہی اس کے وجود میں تیر گئی۔ دو ماہ..... ساٹھ دن! یہ تو بہت بڑا عرصہ ہے۔ کون جانے، اس عرصے میں کیا ہو جائے۔

پھر اسے خود بھی اس بات پر حیرت ہوئی کہ جس کیلئے وہ تڑپ رہا ہے، جس کی جدائی سے وہ ڈر رہا ہے، وہ اس سے کبھی نہیں ملا ہے۔ نہ کبھی اسے دیکھا ہے۔ اس رات اس نے پہلی بار یہ سوچا کہ اگر وہ بد صورت ہوئی تو کیا ہوگا۔

اس پر وہ دیر تک سوچتا رہا۔ بنیادی طور پر وہ حسن پرست تھا۔ خوب صورتی کسی بھی شکل، کسی بھی روپ میں ہو، اسے بہت زیادہ متاثر کرتی تھی۔ کوئی حسین منظر دیکھتا تو اس کی آنکھیں خود بخود بھیک جاتیں۔ اندر عجیب سی کیفیت ہو جاتی۔ پھر وہ اندر سے بھی بھیک جاتا۔ اس کے اندر ستائش، بے پاباں ستائش ابھرتی..... اس منظر کے خالق کیلئے، جس نے وہ خوب صورتی پیدا کی۔ پھر وہ شکر ادا کرتا۔ زندگی دینے والے کا۔ اگر اسے زندگی نہ ملی ہوتی تو وہ یہ خوب صورت منظر کیسے دیکھتا۔ اتنی خوب صورت کیفیت کا اسے کیسے تجربہ ہوتا۔ سب نعمتیں زندگی کے ہی دم سے تو ہیں۔ زندگی نہیں تو کسی نعمت سے اس کا کیا واسطہ۔

پہلے اس نے اس پر سوچا..... اور ایک لمحے میں اپنے اس خیال کو پوری شدت سے مسترد کر دیا۔ یہ تو ہو ہی نہیں سکتا۔ جس کی آواز اتنی خوب صورت ہے، وہ بد صورت نہیں ہو سکتی۔ مگر پھر اسے احساس ہوا کہ وہ اپنی اس محبت کی بنیاد اس امکان پر رکھ رہا ہے کہ وہ اپنی آواز کی ہی طرح خوب صورت ہوگی۔ جب کہ یہ امکان ہے، یقینی امر نہیں۔ اسے لگا کہ وہ کسی بہت بڑے محل کی بنیاد پانی پر رکھ رہا ہے۔

پہلے تو یہ سوچنا ضروری تھا کہ وہ محبت ہے بھی یا نہیں۔ پہلے تو یہ خیال اسے بے حد توہین آمیز لگا۔ مگر پھر اس کی اہمیت اس کی سمجھ میں آئی۔ اس نے شاعری کی مدد سے اور اپنے خیالات اور تصورات کی بنیاد پر جو محبت کا خاکہ بنایا تھا، یہ اس کا جذبہ اس پر پورا اترتا تھا۔ اس میں بے تابی تھی، تڑپ تھی، پاکیزگی تھی اور صورت حال کیسی ہی ہو..... اور چاہے تکلیف ہو، اس میں بھی خوب صورتی تھی۔ اب اس وقت کے جدائی کے دکھ ہی کو لے لو۔ یہ بھی خوب صورت ہے۔ اس سے دور جانے کے خیال سے جو اذیت ہوتی ہے، اس میں بھی خوب صورتی ہے۔ یہ تو سراسر محبت ہے۔ اس نے طمانیت سے سوچا۔ میرا جی تو چاہتا ہے کہ اس آواز والی کو دیکھوں۔ مگر دیکھنے کی ایسی تڑپ نہیں کہ پاگل کر دے۔

سوال وہی تھا کہ اگر وہ بد صورت ہوئی تو کیا اس کے محسوسات، اس کے جذبات یہی رہیں گے اور یہ بڑا مشکل سوال تھا۔ ایک دلیل اس کے حق میں تھی۔ وہ اسے دیکھنے کیلئے کبھی تڑپا نہیں تھا۔ اس نے کبھی چھپ کر اسے دیکھنے کی کوشش نہیں کی تھی۔ گویا اس کی صورت شکل کی اتنی اہمیت نہیں تھی۔

بہر حال، بہت سوچنے پر بھی اسے اس کا حتمی جواب نہیں مل سکا۔ اس نے سوچا کہ یہ فکر بے کار ہے۔ اس کا فیصلہ آنے والا وقت ہی کرے گا۔ جب وہ اسے دیکھے گا۔ اگر وہ بد صورت ہوئی اور اس کا جذبہ اسے دیکھنے کے بعد کمتر ہو گیا تو یہ ثابت ہو جائے گا کہ وہ محبت نہیں ہے اور ایسا ہوا تو اسے بہت دکھ ہوگا۔ وہ صدمہ ہوگا اس کے لئے۔

اس دوران اس کی حقیقت پسندی نے اسے یہ احساس بھی دلایا تھا کہ وہ ایک کم عمر لڑکا ہے، جو محبت کے بارے میں محض نظریات قائم کئے بیٹھا ہے۔ یہی نہیں، وہ محبت کا تمسبی بھی ہے۔ گویا وہ ایک ایسا نوجوان ہے، جسے محبت سے محبت ہے۔ جو پہلا موقع [www.allurdu.com](http://www.allurdu.com) پر محبت کر سکتا ہے۔ یہ خیال بھی کچھ حوصلہ افزا نہیں تھا۔

بہر کیف دہلی میں اس آخری رات وہ ایک پل کیلئے بھی نہیں سویا۔ اسے ڈرتا کہ صبح روانگی کے وقت وہ رو پڑے گا اور یوں شاید اس کا بھید کھل جائے۔ لیکن روانگی کا وقت آیا تو اس کی کیفیت بالکل مختلف تھی۔ اسے یقین نہیں آ رہا تھا کہ وہ خوش ہے اور اس خوشی کا سبب مولوی برکت علی تھے۔ یہ خیال تھا کہ وہ دور جا رہا ہے۔ لیکن وہاں وہ اجنبی زبان سیکھ سکے گا، جو اس کی محبت کی زبان ہے۔ پھر ایک دن آئے گا کہ وہ اس کی بات سمجھ سکے گا۔ یہ کم خوشی کی بات نہیں۔ یہ تو مولوی صاحب نے اسے بتا دیا تھا کہ عربی بڑی مشکل زبان ہے۔ کوئی بات نہیں۔ میری محبت، میری لگن، میری تڑپ اس مشکل کو آسان کر دے گی۔

دہلی سے نکلتے ہی وہ گھر پہنچنے کے لئے تڑپنے لگا۔ پڑھائی جو شروع کرنی تھی۔

پڑھائی شروع ہوئی تو اس کی دنیا ہی بدل گئی۔ اب جیسے عربی پڑھنے اور سیکھنے کے سوا دنیا میں اس کیلئے کچھ نہیں تھا۔ وہی اس کیلئے وصال یا رتھا اور وہی عبادت۔ پہلی بار جب اس نے مولوی صاحب کو عربی بولتے سنا تو اسے ان سے محبت ہو گئی۔ اس نے سوچا، یہ اس کیلئے کتنا بڑا کام کر رہے ہیں۔ اسے محبوب کی بات سمجھنے کے قابل بنا رہے ہیں۔ اس خدمت کا تو کوئی صلہ ہو ہی نہیں سکتا۔

پھر گڑھی میں پہلی شام آئی..... وہ وقت جب وہ کوٹھے پر جاتا تھا..... وہ آواز سنتا تھا۔ وہ وقت آیا تو وہ بے تاب ہو گیا۔ وہ اپنے کمرے سے نکلا..... کھوٹے پر لے جانے والے زینے کی طرف بڑھنے کیلئے۔ لیکن وہ تو وہاں تھا ہی نہیں۔ وہ گڑھی میں تھا، دہلی میں نہیں۔ اس کے بے تابی وحشت میں بدل گئی۔ اس کا جی چاہا کہ اپنے کپڑے پھاڑ ڈالے۔ دیوار سے سر نکرائے۔ بس ایسا ہو جائے کہ وہ آنکھیں بند کرے اور کھولے تو وہ دہلی میں ہو..... اس کوٹھے پر اور وہ آواز سورج کی طرح طلوع ہو..... دھوپ کی طرح پھیلتی..... چڑھتی جائے۔ یہاں تک کہ ہر چیز پر چھا جائے۔ دنیا میں کچھ بھی نہ رہے اس کے سوا۔

اس وحشت میں بھی اسے احساس تھا کہ یہ ان ہونی ہے۔ وحشت سے فاصلے نہیں مٹتے۔ وحشت تو حد درجہ بے بسی کا رد عمل ہے..... بے بسی کی آخری حد، جس کو پہنچ کر آدمی نقصان تو اٹھا سکتا ہے، دوسروں کو نقصان پہنچا بھی سکتا ہے۔ لیکن جو وہ چاہتا ہے، وہ کسی طرح نہیں ہو سکتا۔ مگر اس احساس میں بھی کوئی تسکین نہیں تھی۔ اس نے جان لیا کہ یہ وحشت دور کرنا اس کے اختیار میں نہیں ہے۔

اسے احساس بھی نہیں ہوا اور وہ اس کمرے کی طرف چل دیا، جو مولوی صاحب کیلئے مخصوص کر دیا گیا تھا۔ اسے کچھ ہوش نہیں تھا۔ بس ایک اندھی، گوگی، بہری خواہش تھی جو طوفان کی طرح اس کے اندر اونڈرتی تھی..... اسے دہلی جانا ہے، وہ آواز سن رہی ہے۔

مولوی صاحب اپنے کمرے میں کھڑے کسی کپڑے کو تہہ کر رہے تھے (اس وقت اسے معلوم نہیں تھا کہ وہ جاء نماز ہے) انہوں نے چونک کر اسے دیکھا..... اور دیکھتے رہ گئے شاید اس کے چہرے پر انہیں اس کے اندر امنڈنے والے طوفان کا عکس دکھائی دے رہا تھا۔

”کیا بات ہے اوتار سنگھ؟“ انہوں نے دھیسے لہجے میں پوچھا۔

اوتار سنگھ کے اندر بے تابی کی آگ بھڑک رہی تھی۔ لفظ اسے مل ہی نہیں سکتے تھے۔ ”وہ مولوی صاحب..... عربی.....“ اس نے بمشکل کہا۔

مولوی صاحب کے چہرے پر سرد مہری اور بے رخی کی سختی ابھر آئی۔ تاہم انہوں نے لہجے کو سخت نہیں ہونے دیا۔ ”میں نے تمہیں صبح ہی بتا دیا تھا بیٹے کی پڑھائی ناٹم ٹیبل کے مطابق ہوگی اور یہ کہ پڑھانے والا میں ہوں۔ ہر فیصلہ میرا ہوگا۔“

لہجہ نرم تھا۔ لیکن لفظ بہت سخت تھے اور ان میں قطعیت تھی۔ کوئی اور وقت ہوتا تو اوتار سنگھ میں آگے بات کرنے کی جرأت نہ ہوتی۔ لیکن اس وقت تو وہ ایک ایک ٹرانس میں تھا۔ یہی بہت بڑی بات تھی کہ اس وحشت میں بھی وہ حفظ مراتب کو نہیں بھولا۔ حد ادب اسے یاد رہی۔ ”جی مولوی صاحب، مجھے یاد ہے۔“ اس نے بھڑکتی آواز میں کہا۔

”لیکن.....“

”لیکن کیا؟“

”میں پڑھنے نہیں آیا ہوں۔ آپ مجھے عربی میں کچھ سنا دیجئے..... شاعری..... کوئی کہانی..... کچھ بھی۔“

مولوی صاحب کیلئے وہ فرمائش خلاف توقع تھی۔ ”لیکن ابھی تم اس قابل کہاں ہو کہ عربی میں کچھ سمجھ سکو۔ ابھی تو تم نے پورے حروف بھی نہیں پڑھے ہیں۔“

”بس آپ مجھے سنا دیجئے کچھ، آپ کی مہربانی ہوگی مجھ پر۔“

چند لمحے کیلئے مولوی صاحب سوچ میں پڑ گئے۔ پھر انہوں نے کہا۔ ”ٹھیک ہے۔ میں سناتا ہوں۔ مگر ادب سے سننا۔ کوئی آواز نہ ہو۔“

”جی مولوی صاحب۔“

اور مولوی صاحب نے پڑھنا شروع کر دیا۔

جیسے ہی وہ اجنبی الفاظ اوتار سنگھ کے کان میں پڑے، اس کے اندر کا منظر..... اندر بھڑکتی ہوئی وحشت کی آگ آہستہ آہستہ سرد ہونے لگی۔

بے تابی سکون سے بدلنے لگی۔ تڑپ ختم ہوتی گئی اور اس کی جگہ سپردگی نے لے لی۔ اندر کا ہی نہیں، باہر کا منظر بھی بدلنے لگا۔ وہ کمر اعصاب ہو گیا۔ اب اس کی جگہ بے کراں صحرانہ تھا..... متحرک صحرا، جو آگے بڑھتا ہوا کہیں اور جا رہا تھا۔ پھر صحرا تھم گیا۔ اب وہ خود متحرک تھا۔ چند لمحے بعد اسے دہلی کی جامع مسجد کے مینار نظر آئے..... اور اگلے ہی لمحے وہ اس کو ٹھے پر تھا، جو اس آواز سے معمور تھا اور اب وہ پوری طرح پرسکون تھا..... اور وہ آواز سن رہا تھا، جو لگتا تھا کہ پوری کائنات پر چھائی ہوئی ہے۔ اسے دبا دبا سا کہی، مگر یہ احساس تھا کہ وہ اپنی حویلی میں، مولوی صاحب کے کمرے میں ہے اور جو کچھ وہ دیکھ رہا ہے، حقیقت نہیں، تصور ہے۔ مگر وہ اتنا حقیقی لگ رہا تھا کہ اس نے زور زور سے آنکھیں مل کر دیکھا۔ اصولاً کوٹھے کے اس منظر کو ہٹ جانا تھا اور مولوی صاحب کے کمرے کو نظر آنا تھا۔ لیکن ایسا نہیں ہوا۔ تو کیا میں سچ سچ اس کوٹھے پر ہوں۔ اس نے خود سے پوچھا۔ مولوی صاحب اور ان کا کمرہ نظر نہیں آ رہا ہے اور تو اور مولوی صاحب کی آواز بھی نہیں ہے۔ یہ تو وہی آواز ہے۔ لیکن اس کے ذہن کا ایک چھوٹا سا حصہ اس کی تردید کر رہا ہے۔

چند لمحے اور گزرے تو اس نے خود کو اس رو کے سپرد کر دیا۔ اب کہیں کوئی خیال، کوئی احساس نہیں تھا۔ بس وہ کوٹھے پر بیٹھا وہ آواز سن رہا تھا۔ اس کیفیت میں جیسے زمانے گزر گئے۔ پھر اچانک ہر طرف خاموشی چھا گئی۔ وہ آواز معدوم ہو گئی تھی۔ کائنات جیسے تھم گئی اور وہ بیٹھے کا بیٹھا رہ گیا۔ پھر جیسے پرسکون جھیل میں کوئی چھوٹا سا کنگر گر کر اسے متاثر کر دیتا ہے، اس کی سماعت کو ایک آواز نے جھنجھوڑ دیا۔ ”اوتار سنگھ“۔ اس نے چونک کر دیکھا۔ وہ مولوی صاحب تھے۔ مگر وہ خود ابھی تک اس صحرائگیزی میں گرفتار تھا۔ مولوی صاحب کا کمرہ نظر آیا تو اسے اچھا نہیں لگا۔ وہ خاموشی سے، کھوئی کھوئی آنکھوں سے انہیں تکتا رہا۔

”اب تم جاؤ۔ نماز کا وقت ہو گیا ہے۔“

اس کی سمجھ میں کچھ نہیں آیا۔ بس وہ اٹھ کر کچھ کہے بغیر کمرے سے نکل آیا۔

اس شام وہ مولوی صاحب کے بارے میں سوچتا رہا۔ اسے مولوی صاحب سے ایسی محبت محسوس ہو رہی تھی کہ اس نے آواز والی کے سوا کسی سے نہیں کی تھی۔ وہ بار بار سوچتا کہ آج مولوی صاحب نہ ہوتے تو کیا ہوتا۔ وہ تو اس کوٹھے پر پہنچنے کی لگن میں پاگل ہو جاتا۔ پھر وہ اپنی اس کیفیت کے بارے میں سوچنے لگا۔ مولوی صاحب جب پڑھ رہے تھے تو وہ کتنا پرسکون، کتنا شانت ہو گیا تھا اور مولوی صاحب بالکل اسے نیچے والی کے انداز میں پڑھ رہے تھے۔ پھر کیا ہوا کہ آواز کا فرق مٹ گیا۔ وحشت ختم ہو گئی اور وہ پرسکون ہو گیا۔

تو کیا یوں ہے کہ اہمیت آواز کی نہیں۔ آواز تو محض ایک وسیلہ، ایک بہانہ ہے۔ تو کیا یوں ہے کہ اصل اہمیت الفاظ کی ہے، جنہیں وہ سمجھتا نہیں، نفس مضمون کی ہے، جس کا مفہوم وہ نہیں سمجھتا، پھر بھی وہ اس پر اثر انداز ہوتے ہیں۔ تو وہ کیسے لفظ ہوں گے۔ وہ کیسا مضمون ہوگا، جو سمجھ میں نہ آنے پر بھی آدمی کی دنیا بدل دے۔! بات بہت بڑی، مگر بہت آسان تھی۔ کم از کم اس کے لئے کیوں کہ وہ بچپن ہی سے سوچنے اور تجزیہ کرنے کا عادی تھا۔ لیکن آنکھوں پر محبت کا رنگ چڑھ جائے تو سامنے کی چیز بھی دکھائی نہیں دیتی۔ شاید ابھی وہ اس بڑی بات کے لئے بہت چھوٹا تھا۔

بلکہ اصل بات شاید یہ تھی کہ ابھی سمجھنے کا وقت نہیں آیا تھا۔ سمجھنے کا بھی تو ایک وقت مقرر ہے۔

بہر حال اوتار سنگھ کی سمجھ میں یہ ضرور آ گیا کہ مولوی صاحب اسے وہ کچھ دے رہے ہیں اور دینے والے ہیں، جو بہت بڑا ہے..... جو کوئی کسی کو نہیں دیتا۔ اور اس کے صلے میں وہ جو کم سے کم انہیں دے سکتا ہے، محبت ہے اور محبت تو اسے ان سے خود بخود ہو گئی تھی۔

وہ آواز کو بھول کر مولوی صاحب کی محبت میں سرشار ہو گیا۔ رات کو وہ مولوی صاحب کے کمرے میں گیا۔ وہ سونے کیلئے لیٹے ہی تھے۔ مگر شاید اجنبی جگہ ہونے کی وجہ سے انہیں نیند نہیں آرہی تھی۔ پہلی بار وہ اپنی بیوی اور بچوں سے دور ہوئے تھے..... اس کی وجہ سے۔ انہیں عجیب لگ رہا ہوگا۔ اس کی محبت اور فزوں ہو گئی۔

وہ ان کے پاؤں دبانے لگا۔

مولوی صاحب کھسائے۔ ”کیا کرتے ہو اوتار سنگھ۔ اس کی ضرورت نہیں۔“

”آپ کو ضرورت نہیں۔ مگر مجھے ہے۔“

”کیا مطلب؟“

”آپ مجھے جو کچھ دے رہے ہیں، اس کے بدلے میں، میں زندگی سمیت سب کچھ آپ کو دے دوں تو کم ہے۔ یہ تو بہت معمولی خدمت ہے۔“

مولوی صاحب حیران رہ گئے۔ کیا یہ غیر مسلم لڑکا اس کی اہمیت کو سمجھتا ہے؟ کیسے؟ یہ تو کچھ جانتا ہی نہیں۔ بہر حال اوتار سنگھ کے سچے جذبے نے ان کے دل کو چھو لیا تھا۔ ان کی آنکھیں بھیک گئیں۔ ”تم بہت اچھے ہو اوتار سنگھ۔“ انہوں نے بھرائی ہوئی آواز میں کہا۔ ”اللہ تمہیں ہدایت سے نوازے اور اپنی راہ دکھائے۔“

اوتار سنگھ ان کی ٹانگیں دباتا رہا۔ جب اسے یقین ہو گیا کہ وہ سوچتے ہی تو کھل گیا۔

اپنے کمرے کی طرف جاتے جاتے وہ ٹھٹھک گیا۔ اسے پتاجی کا خیال آ گیا۔ وہ بھی تو اپنے کمرے میں اکیلے ہوں گے اور جاگ رہے ہوں گے۔ ابھی وہ مولوی صاحب کی خدمت کر کے آیا ہے۔ لیکن اسے کبھی پتاجی کا خیال نہیں آیا۔ کتابیں بتاتی ہیں کہ ماں باپ اور استاد کا ایک ہی درجہ ہوتا ہے اور وہ دنیا میں سب سے زیادہ محترم ہوتے ہیں۔ اس خیال کے ساتھ ہی اس کے اندر ملامت ابھری۔ وہ فرض ادا کرنے میں، دوسروں کے حقوق ادا کرنے میں کتنا پیچھے ہے۔ وہ بس خود میں ہمیشہ گم رہا۔ اس نے کبھی کسی کے بارے میں نہیں سوچا۔ ارے پتاجی نے تو برسوں پہلے اپنی پتی، میری ماما کو کھو دیا تھا اور ان کے پاس تو میرے سوا کوئی بھی نہیں اور میں دہلی چلا گیا۔ میرے اور ماما جی کے بغیر ان پر کیا گزری ہوگی۔ مولوی صاحب کو آج ہیوی بچوں سے جدا ہوئے پہلا دن ہے تو انہیں نیند نہیں آرہی ہے۔ تو کیا میرے پتاجی برسوں سے نہیں سوئے ہوں گے اور میں نے کبھی سوچا بھی نہیں۔ بلکہ میں تو گرمی کی یہ چھٹیاں دہلی میں گزارنا چاہتا تھا۔ صرف اس لئے کہ ہر روز وہ آواز سنتا ہوں۔ تو کیا محبت آدمی کو خود غرض اور بے پروا بنا دیتی ہے۔ نہیں..... محبت تو بہت عظیم جذبہ ہے۔

ادتارنگھ کی آنکھوں سے آنسو بہنے لگے۔ محبت سچی ہو تو آدمی کو ہر شخص کے حقوق اور اپنے فرائض یاد دلاتی ہے۔ دل کو گداز اور عمل کو پھولوں کی سی نرمی بخشتی ہے۔ وہ لمحہ ادتارنگھ کے لئے بہت بڑے انقلاب کا تھا۔

اس نے آنسو پونچھے اور ٹھا کر کے کمرے کی طرف چلا دیا۔

ٹھا کر کے کمرے میں روشنی ہو رہی تھی۔ وہ بیٹھا ڈائری میں کچھ لکھ رہا تھا۔ اس نے بیٹے کو کمرے میں دیکھا تو اس کا چہرہ جگمگا اٹھا۔ اس نے ڈائری بند کی، قلم ایک طرف رکھا اور مسکرایا۔ ”کیسے ہو پتر؟“

”ٹھیک ہوں پتاجی۔“ ادتارنگھ نے کہا۔ پھر پوچھا۔ ”آپ سوئے نہیں۔“

”نیند تو مجھے کم ہی آتی ہے پتر۔“ ٹھا کرنے سادگی سے کہا۔

ادتارنگھ کا دل کٹنے لگا۔ اس چھوٹے سے جملے میں بہت کچھ تھا۔ ماں کی موت کے بعد کے، اس کے تعلیم کے سلسلے میں دہلی چلے جانے کے بعد کے باپ کے شب و روز کی پوری داستان تھا وہ جملہ۔ اسے دکھ ہوا کہ اس نے کبھی باپ کے تہائی کے دکھ اور کرب کو محسوس کرنے کی کوشش بھی نہیں کی۔ کچھ اسکے بارے میں سوچا بھی نہیں۔

ٹھا کر اسے بہت غور سے دیکھ رہا تھا۔ ”کیا بات ہے پتر؟“

”کچھ نہیں پتاجی۔ آپ پاؤں پھیلا کر لیٹ جائیں۔ مجھے آپ کے پاؤں دبانے ہیں۔“ وہ بیڈ پر بیٹھ گیا۔

”نہیں پتر، اس کی ضرورت نہیں۔ تم جا کر سو جاؤ۔“

”پتاجی، آپ مجھے معاف کر دیں۔“ ادتارنگھ نے شرمندگی سے کہا۔ ”مجھے آپ کا خیال رکھنا چاہئے تھا۔ لیکن میں نے نہیں رکھا۔ مجھ سے بہت بڑی بھول ہو گئی.....“

ٹھا کرنے اس کے منہ پر ہاتھ رکھ دیا۔ نا پتر..... ایسی کوئی بات نہیں۔ تمہاری پڑھائی میں میری بہت بڑی خوشی ہے۔“

”آپ لیٹیں تو۔ آپ کے پاؤں دبانے میں میری زندگی کی سب سے بڑی خوشی ہوگی۔“

ٹھا کر چند لمحے ہچکچایا۔ پھر لیٹ گیا۔ ادتارنگھ اس کے پاؤں دبانے لگا۔ اس سے پہلے اس نے روشنی گل کر دی تھی۔

بہت دیر ہو گئی۔ ادتارنگھ پاؤں دباتا رہا۔ ٹھا کر کروٹیں بدلتا رہا۔ نیند اسے آہی نہیں رہی تھی۔ یہ احساس الگ ستارہ تھا کہ وہ بیٹے کو تکلیف دے رہا ہے۔ ذرا دیر بعد اس نے کسماتے ہوئے کہا۔ ”اب بس کرو پتر۔ تم تھک گئے ہو گے۔“

”اس کام میں تھکن نہیں ہو سکتی پتاجی۔“ ادتارنگھ کے لہجے میں سچی خوشی تھی۔ یہ حقیقت تھی کہ ایسا سکون، ایسی خوشی، ایسے طمانیت اسے کبھی نہیں ملی تھی۔ اسے احساس ہو رہا تھا کہ اس نے بہت وقت ضائع کر دیا ہے۔ ”آپ سو جائیں۔ پھر میں چلا جاؤں گا۔“

”مجھے نیند کہاں آتی ہے پتر۔“ ٹھا کرنے بے بسی سے کہا۔ ”تم جا کر سو جاؤ۔“

”نہیں پتاجی۔ جب تک آپ سو نہیں جاتے، میں آپ کی ٹانگیں دباؤں گا۔“

کچھ دیر اور گزر گئی۔ پھر ٹھا کرنے ہچکچاتے ہوئے کہا۔ ”اچھا پتر۔ میری ایک بہت بڑی خوشی ہے۔ وہ پوری کر دو۔“

”بولیں پتاجی۔“

”تم یہاں آ کر میرے ساتھ سو جاؤ۔“

ادتارنگھ کو بہت حیرت ہوئی۔ لیکن اس نے جان لیا کہ ٹھا کر صرف اسے پاؤں دبانے سے روکنے کو، اسے ٹالنے کو یہ بات نہیں کر رہا ہے۔ اس کے لہجے میں سچائی تھی۔ جیسے وہ واقعی اس کے لئے بہت بڑی خوشی ہو۔ اس نے ہاتھ روک دیئے اور بستر پر باپ کے ساتھ جا لیٹا۔

چند لمحے دونوں ذرا سے فاصلے پر لیٹے رہے۔ لیکن ان دونوں کے درمیان بہت بڑا فاصلہ تھا۔ اتنے قریب لیٹنے کے باوجود وہ اپنی اپنی جگہ تنہا تھے۔ دونوں ایک دوسرے طرف رخ کئے لیٹے تھے۔ ٹھا کر بیٹے کے چہرے کو بہت غور سے دیکھ رہا تھا۔

پھر ٹھا کرنے ہاتھ بڑھا کر اس کے چہرے کو چھوا اور بولا۔ ”اویار ادتارنگھ، ساتھ ایسے تو نہیں سوتے۔ مجھ سے لپٹ جانا یا۔“

ادتارنگھ کی حیرت کی کوئی انتہا نہیں تھی۔ ٹھا کر کی ٹوٹی بھرتی آواز اور لہجے کی وہ تڑپ اس کے لئے بالکل نئی چیز تھی..... اس کی فرمائش کی طرح۔ باپ کی محبت کا اسے ہمیشہ احساس رہا تھا لیکن اس کا اظہار اس نے کبھی نہیں دیکھا تھا۔

وہ باپ سے لپٹ گیا..... چھوٹے سے بچے کی طرح!

”پتاجی کہتے تھے، ٹھا کر ہونا بڑا بھاری کام ہے۔“ اس نے باپ کی بھرائی ہوئی آواز سنی۔ ”ٹھا کر کو سخت ہونا چاہئے..... نرمی سے دور۔ ایک ٹھا کر کیلئے سب سے بڑی چیز آن ہے۔“ اس کی زبان ہے۔ محبت ٹھا کروں کیلئے نہیں بنی۔ کیوں کہ یہ کمزور کرنے والی شے ہے۔ محبت کرو تو اسے چھپا کر رکھو۔ اس کا اظہار مت کر دو کبھی۔ پتر ادتارنگھ پتاجی کی آگے کا پالن کرنا میرا دھرم تھا۔ میں نے ہمیشہ اچھا ٹھا کر بننے کی کوشش کی.....“

ادتارنگھ حیرت سے باپ کی باتیں سن رہا تھا اور سوچ رہا تھا کہ ٹھا کر تو میں بھی ہوں۔ مگر مجھے محبت کتنی عزیز ہے۔ کیسے میں محبت پر جان دیتا ہوں..... اور کس طرح کی محبت ہوتی ہے مجھے۔ اگر پتاجی کو اس کا پتا چل جائے تو؟ وہ غصہ ہوں گے؟

ٹھا کر اپنی کہے جارہا تھا۔ ”..... لیکن میں اچھا ٹھا کر تھا ہی نہیں۔ کوشش کے باوجود بن بھی نہیں سکا۔ شاید اگر تم مجھے شادی کے ایک دو سال بعد مل جاتے تو میں اچھا ٹھا کر بن جاتا۔ مگر تم تو برسوں کی منتوں مرادوں اور ماتھا رگڑنے کے بعد ملے۔ ایسے میں کہیں آن رہ پاتی ہے! پھر بھی میں اچھا ٹھا کر بننے کی کوشش کرتا رہا۔ پر ہوا یوں کہ نہ میں ادھر رہا نہ ادھر۔ ٹھا کروں کو دوستی بہت راس آتی ہے۔ بد قسمتی سے میرا کوئی میٹر بھی نہیں تھا۔ جمال دین سے دوستی کو بہت من کرتا تھا۔ پر میں جانتا تھا کہ وہ اپنے حال میں مست ہے۔ سدا میرا تھی رہے گا۔ متر کبھی نہیں بنے گا۔ سو جیون اکیلے ہی بیت گیا۔ میں تمہاری ماما جی سے بہت پریم کرتا تھا۔ پر بھی اس پر ظاہر نہیں ہونے دیا، یہاں تک کہ وہ چلی



”اور اوتار سنگھ، تم سے میں نے محبت نہیں کی۔ تم تو میری جان تھے۔ تم میں میری جان تھی۔ پر میں نے تمہیں کبھی بتایا نہیں۔ آج بھی نہیں بتا رہا ہوں۔ کبھی بھی نہیں بتاؤں گا۔ ٹھا کر کبھی یہ بات بتایا نہیں کرتے۔ مگر میں تم سے یہ ضرور کہوں گا کہ تمہیں ٹھا کر بننے کی ضرورت نہیں۔ تم آزاد ہو۔ جو چاہو، کر سکتے ہو..... اور کرو۔“

ٹھا کر عجیب سے ڈوبتے لہجے میں بول رہا تھا اور اوتار سنگھ اس سے لپٹا ہوا اس کی باتیں سن رہا تھا۔ وہ حیران بھی تھا۔ لیکن پتاجی کی آخری بات سن کر اسے خوشی ہوئی تھی۔ انہوں نے اس کی ایک بڑی مشکل آسان کر دی تھی۔

وہ یہ سوچتا رہا۔ اسے احساس بھی نہیں ہوا کہ ٹھا کر کی آواز تھم گئی ہے۔ جب اسے احساس ہوا اور اس نے باپ کے سینے سے سر ہٹا کر دیکھا تو پتا چلا کہ ٹھا کر سوچکا ہے۔ اس نے سوچا، اب وہ جب بھی یہاں ہوگا، پتاجی کے ساتھ ہی سویا کرے گا۔

.....X.....

کیدار ناتھ کی ٹھا کر پرتاپ سنگھ سے دور پرے کی رشتے داری تھی۔ وہ ٹھا کر کے دیہانت کے بعد گڑھی میں وارد ہوا تھا۔ اسے زمین بھی دی گئی تھی رشتے داری کے ناتے اس کا شمار زمین داروں میں ہوتا تھا۔ مگر وہ زمین داری بہر حال ٹھا کر پرتاپ کی دی ہوئی تھی۔ ٹھا کر خون کے اعتبار سے اسے اپنا ہم رتبہ نہیں سمجھتا تھا۔ بس لحاظ کر لیتا تھا۔ کیدار ناتھ کو اس کی پروا بھی نہیں تھی۔ اس کا خواب تو بڑا تھا۔ ٹھا کر کے اولاد نہیں تھی۔ کیدار ناتھ کو یقین تھا کہ ایک دن وہی ٹھا کر کا وارث ہوگا۔ ٹھا کر کے قریبی رشتے دار سب زمین جائیداد والے تھے۔ ان کو ٹھا کر کی زمینوں سے کوئی دلچسپی نہیں تھی۔ ٹھا کر کی موت کے بعد وہ اسی کے حصے میں آتی۔

لیکن اوتار سنگھ کی پیدائش نے اس کے سب سنے بکھیر دیئے۔ اوتار سنگھ سے اس کا الگ ہی تعلق بن گیا۔ نفرت کا تعلق۔ اوتار سنگھ کو پتا نہیں تھا کہ کیدار ناتھ نے اس کی پیدائش کے لمحے سے لے کر آج تک اس سے صرف نفرت کی ہے..... خالص نفرت! وجہ یہ تھی کہ اوتار سنگھ اس کے راستے کی دیوار بن گیا تھا۔ کیدار ناتھ ہر وقت سوچتا رہتا تھا کہ اس کی دیوار کو کیسے گرائے۔ لیکن کوئی اپائے نہیں سوچتا تھا۔ براہ راست وار کرنے سے وہ ڈرتا تھا۔ بات کھل جائے، یہ اسے کسی طور گوارا نہیں تھا۔ لیکن اب ایسا لگتا تھا کہ اس کے سوا کوئی چارہ نہیں ہے۔

اس روز کیدار حویلی چلا آیا۔ ٹھا کر پرتاپ تو موجود نہیں تھا۔ اوتار سنگھ سے ملاقات ہوگئی۔

”کھوچا چاجی، کیسے ہو؟“ اوتار سنگھ نے اس سے پوچھا۔

”بھگوان کی کرپا ہے۔ اچھا ہوں۔“

”ہماری یاد کیسے آگئی؟“

کیدار ناتھ نے دل میں کہا..... تم کو میں بھولتا ہی کب ہوں چھوٹے ٹھا کر کے یاد آنے کا سوال ہو۔ پیدائش سے لے کر آج تک تم میرے دل و دماغ پر بوجھ بنے ہوئے ہو۔ لیکن اوپر سے وہ مسکرا دیا۔ ”تم تو ہمیشہ یاد رہتے ہو پتر۔“ وہ بولا۔ ”آج میں جے پور جا رہا ہوں..... میلے میں۔ سوچا تمہیں بھی پوچھ لوں۔“

”نہیں چا چاجی۔ میں تو نہیں جاسکتا۔“ اوتار سنگھ نے صاف انکار کر دیا۔

کیدار ناتھ کو بے حد مایوسی ہوئی۔ یہ ایک کوشش تو وہ برسوں سے کرتا رہا تھا۔ اس نے ہمیشہ چاہا کہ اوتار سنگھ سے قریب ہو جائے۔ وہ اس سے محبت اور شفقت جتا تا۔ تاکہ کبھی اسے اپنے ساتھ کہیں لے جائے۔ ایسے ہی کسی حادثے کا اہتمام کرنا کچھ زیادہ مشکل نہیں ہوتا۔ لیکن اوتار سنگھ کبھی اس سے بہت قریب نہیں ہوا۔ اس کی وجہ وہ مسلا بچہ وصال دین تھا۔ بلکہ اس کا پورا پر یوار۔ اوتار سنگھ ان کی قربت میں ایسا مگن تھا کہ اسے کسی اور کی ضرورت ہی نہیں تھی۔

اس وقت بھی کیدار ناتھ اوتار سنگھ کے انکار پر اندر ہی اندر پیچ و تاب کھا کر رہ گیا۔ تاہم اس نے لہجے پر قابو رکھتے ہوئے کہا۔ ”کیوں نہیں جاسکتے پتر؟ اب تو چھٹیاں ہیں تمہاری۔“

گھر پر پڑھائی کر رہا ہوں چاچا۔ دیکھتے نہیں، مولوی صاب کو ساتھ لایا ہوں۔“

”دیکھتا تو ہوں۔ پر سمجھ نہیں آتی۔“ کیدار ناتھ بولا۔ ”اس مسئلے سے تم کیا پڑھتے ہو؟“

”عربی پڑھتا ہوں۔“ اوتار سنگھ نے جلدی سے کہا۔ پھر ذرا سخت لہجے میں بولا۔ ”ان کے متعلق ایسی خراب بات مت کرو چاچا۔ وہ میرے استاد ہیں۔“

”تمہیں تو پتر مسلوں سے شروع ہی سے محبت ہے۔“ کیدار ناتھ نے کاٹ دار لہجے میں کہا۔ ”یہ استاد ہے۔ وہ وصال دین تمہارا بھائی ہے۔ اور حمیدہ کو تم ماما سمجھتے ہو۔ اور میں نے تو کوئی خراب بات نہیں کی۔ پر مسئلے کو تو مسلا ہی کہیں گے اور پتر اوتار سنگھ، اس سے کوئی اچھی چیز تو تم پڑھ اور سیکھ نہیں سکتے۔“ کیدار ناتھ بہت ڈھٹائی سے بات کر رہا تھا۔ اوتار سنگھ کو غصہ آ گیا۔ ”یہ بات تو تم پتاجی سے کرنا چاہا۔ وہ تمہیں بہتر طور پر سمجھائیں گے۔“

پرتاپ سنگھ کے نام پر کیدار ناتھ کا چہرہ دھواں ہو گیا۔ ”اس کی ضرورت نہیں۔ تمہیں پتاجی ہوں۔“ اس نے کہا اور وہاں سے نکل آیا۔

کیدار تھا بہت عیار اور شاطر آدمی تھا۔ اس وقت اسے احساس ہو رہا تھا کہ اوتار سنگھ کا مسلوں کی طرف جو جھکاؤ ہے، وہ اس سے فائدہ اٹھا سکتا ہے۔ مگر یہ بس موہوم سا احساس تھا..... جزیات کے بغیر۔ کیسے؟ کیا کرے؟ ان سوالوں کا اس کے پاس کوئی جواب نہیں تھا۔ وہ ذہن پر زور دیتا رہا، لیکن کچھ سمجھ میں نہیں آیا۔ اب انگلیاں ٹیڑھی کرنی ہی پڑیں گی۔ وہ سر جھٹکتے ہوئے بڑبڑایا۔

.....x.....

گھٹا تو کئی دن سے چھائی ہوئی تھی۔ مگر برستی نہیں تھی۔ اور گرمی کے موسم میں گھٹا ہوا اور نہ بر سے تو جس ہو جاتا ہے۔ حور بانو کو برسات جتنی اچھی لگتی تھی، جس اتنا ہی برا لگتا تھا۔ یہی وجہ تھی کہ کئی دن سے وہ بولائی بولائی پھر رہی تھی۔

اس صبح بوند باندی شروع ہوئی تو سب سے خوش حور بانو ہی تھی۔ اس کے اندر جیسے بجلیاں چمکنے لگیں۔ ”امی جان..... پھوار پڑ رہی ہے“۔ اس نے ماں کو بلا ڈالا۔

”ہاں..... نظر آ رہا ہے مجھے“۔ سرفراز بیگم نے کہا۔ ”جمعات کی جھڑی ہے۔ ایک ہفتے سے پہلے نہیں ٹلے گی۔“

”اسے جھڑی تو نہ کہیں“۔ حور بانو نے اعتراض کیا۔ ”بوند باندی ہے..... وہ بھی ہلکی سی۔“

”جھڑی تو کہلائے گی۔ چاہے روں روں بر سے۔“

لیکن حور بانو کو تو موسلا دھار بارش پسند تھی۔ بہر حال جس کے مقابلے میں تو یہ بوند باندی بھی بہت بڑی نعمت تھی۔ وہ ماں کے پاس سے اٹھی تو بہنوں کی طرف لپکی۔ نور بانو حسب معمول اپنے مطالعے میں کھوئی ہوئی تھی۔ اور گلنار بیٹی اپنی گڑیا کے کپڑے سی رہی تھی۔

”ارے تم لوگ یہاں بیٹھی ہو۔ پتا ہے، بوند باندی ہو رہی ہے“۔ حور بانو نے انہیں ہلایا۔

دونوں بہنوں کا رد عمل مختلف تھا۔ ان کی طبیعتوں کے عین مطابق۔ نور بانو نے کتاب سے سر اٹھا کر اسے دیکھا اور بڑی بے نیازی سے بولی۔ ”تو کیا ہوا یہ موسم ہی برسات کا ہے۔“ یہ کہہ کر وہ پھر کتاب پر جھک گئی۔

مگر گلنار نے گڑیا کے کپڑے ایک طرف پھینک دیئے۔ ”سچ باجی۔ واہ اب مزہ آئے گا“۔ اس نے کہا۔ ”دل گھبرانے لگا تھا اس جس سے“۔ اور وہ اٹھ کھڑی ہوئی۔ ”چلیں باجی، جولا لگائیں گے۔“

حور بانو اور گلنار دالان کی طرف چلی گئیں۔ نور بانو بیٹھی پڑھتی رہی۔

حور بانو سب سے بڑی تھی اور گلنار سب سے چھوٹی۔ ان دونوں کے مزاج ایک سے تھے۔ شوخ و شنگ اور زندگی سے لبریز۔ حور بانو بے حد حسین تھی۔ گلنار ابھی کم عمر تھی لیکن ایک نظر دیکھ کر ہی اندازہ ہو جاتا تھا کہ وہ حور بانو سے کم ثابت نہیں ہوگی۔ بیچ کی نور بانو ہر اعتبار سے دونوں بہنوں سے مختلف تھی۔ بلکہ ضد کہا جائے تو غلط نہیں ہوگا۔ شکل و صورت کے اعتبار سے وہ واجبی بھی نہیں تھی۔ اس کا رنگ سانولا بھی نہیں، پکا تھا۔ چہرے کے نقوش بھی موٹے تھے۔ آنکھیں بہت چھوٹی تھیں۔ مگر ان میں بلا کی چمک تھی۔ جسمانی اعتبار سے بھی وہ بہت کم تھی۔ بدن پر گوشت تھا ہی نہیں۔ لگتا تھا، ہڈیوں پر کھال منڈھ دی گئی ہے۔ دونوں بہنوں سے اس کا تضاد یہیں تک محدود نہیں تھا۔ طبیعت بھی اس کی بالکل الگ تھی۔ وہ بہت سنجیدہ، بردبار، کم گو اور کم آمیز تھی۔ ہنسنا تو جیسے اسے آتا ہی نہیں تھا۔ زیادہ سے زیادہ وہ مسکرا دیتی۔ بس اسے ایک ہی شوق تھا..... مطالعہ کرنا۔ لگتا تھا، اس کی دوستی صرف کتابوں سے ہے۔

حور بانو اور گلنار نے مل کر جھولا باندھا۔ پھر اس کی مضبوطی کو جانچا۔ دہری رسی کے اوپر انہوں نے ایک بڑے گدے کو باندھ دیا۔ اب وہ بہت آرام دہ جھولا تھا۔

”پہلی باری میری“۔ گلنار نے چمک کر کہا۔

”واہ..... بڑی تو میں ہوں۔ پہلے تم مجھے جھولا جھلاؤ گی“۔ حور بانو بولی۔

گلنار مان گئی۔ حور بانو جھولے پر بیٹھ گئی۔

دالان کی چھت کافی اونچی تھی۔ یہی وجہ تھی کہ جھولا وہاں باندھا جاتا تھا۔ دالان کے سامنے خاصا کشادہ صحن تھا۔ صحن کے اختتام پر غسل خانہ، بیت الخلاء اور اسٹور تھے۔ اور ان کے اوپر کوٹھا تھا..... وہ کوٹھا جو پچھلے کچھ عرصے سے حور بانو کو بہت محبوب ہو گیا تھا۔

گلنار نے پینگ دی۔ جھولا تو سی شکل میں اوپر اٹھا اور دالان سے ذرا باہر صحن تک گیا۔ اگلی پینگ اسے صحن کے وسط تک لے گئی۔ صحن میں پھوار حور بانو کے جسم اور رخساروں سے ٹکرائی تو حور بانو کے اندر کا سماں ایک دم تبدیل ہو گیا۔ وہ اداس ہو گئی۔

یہ اداسی ہونا بھی اس نے حال ہی میں سیکھا تھا۔ ورنہ وہ تو بڑی معصوم، بے فکر اور شوخ لڑکی تھی۔ اداسی کا سبب وہ لڑکا تھا، جوان کے مکان کے اوپری حصے میں کرائے دار کی حیثیت سے رہتا تھا۔

ویسے تو ان کرائے داروں کو ان کے ہاں دو سال ہو گئے تھے۔ لیکن اس نے ان میں سے کسی کو دیکھا نہیں تھا..... سوائے ان کی ملازمہ رنجنا کے کہ وہ اکثر نیچے آ جاتی تھی۔ وہ بس اتنا جانتی تھی کہ وہ لوگ ہندو ہیں اور بہت بڑے زمین دار ہیں۔

مگر چھ ماہ پہلے ایک اتفاق کے تحت اس نے لڑکے کو دیکھ لیا۔ دوپہر کا وقت تھا۔ اس کا میاں ککڑی چیز لانے کیلئے بھیجا تھا۔ دیر ہو گئی تھی اور وہ واپسی نہیں آئے تھے۔

نجانے کیا چیز تھی کہ وہ اس کیلئے بے تاب ہو رہی تھی۔ اسی بے تابی میں وہ چلمن تک پہنچ گئی۔

چلمن کی درزوں سے اس کی نظریں آکا میاں کو تلاش کر رہی تھیں کہ اسے وہ دونوں لڑکے آتے نظر آئے۔ ایک بڑا تھا۔ وہ عام سا لڑکا تھا۔ مگر دوسرے لڑکے کو وہ دیکھتی کی دیکھتی رہ گئی۔ پتا نہیں، کچھ عجیب سی بات تھی اس میں۔ کھڑا قد، بے حد متناسب جسم اور چہرہ ایسا خوب صورت کہ نظر ہی نہ ہٹے۔ ترشے ہوئے نقوش، متناسب کھڑی ناک، بڑی بڑی روشن آنکھیں، بہت کشادہ، دکتی ہوئی پیشانی اور سرخ و سپید رنگت، چہرے پر روئیدگی تھی، جو جوانی کی آمد کا اعلان کر رہی تھی۔

پتا نہیں، وہ کیسا جادوئی لمحہ تھا۔ دونوں لڑکے زینے کی طرف چلے گئے۔ لیکن حور بانو وہیں کھڑی رہ گئی۔ چھوٹے لڑکے کا سراپا اب بھی اس کی نگاہوں کے سامنے تھا۔ اور اسے پلکیں جھپکانا بھی برا لگ رہا تھا۔ وہ نہیں چاہتی تھی کہ وہ ایک پل کے لئے بھی سامنے سے ہٹے۔

کم عمر اور معصوم حور بانو نہیں جانتی تھی کہ یہ سب کیا ہے۔ جو بھی تعلیم اس نے حاصل کی تھی، گھر پر ہی کی تھی۔ اور گھر میں اس بات کا خیال رکھا جاتا تھا کہ کون سی کتاب گھر میں رکھی جانی چاہئے اور کون سی نہیں۔ محبت کے بارے میں وہ کچھ جانتی ہی نہیں تھی۔

وہ وہیں کھڑی خلا میں اس حسین سراپا کو دیکھتی رہی۔ آکا میاں نے آکر اسے چونکا یا تو وہ ہٹی۔

اس لمحے سے ایک مستقل بے چینی، ایک عجیب سا اضطراب اس کے اندر رہنے لگا۔ یہ بے چینی بس اس بات کی تھی کہ وہ اس لڑکے کو بار بار دیکھنا چاہتی تھی۔ بلکہ درحقیقت وہ تو ہر وقت اسے دیکھنا چاہتی تھی۔ اور یہ ممکن نہیں تھا۔

حور بانو بچپن ہی سے بہت ضدی تھی۔ جو مانگتی، وہ جب تک نہ ملتا، بے چین رہتی۔ جو کرنا چاہتی کر کے رہتی۔ اب اس معاملے میں بھی یہی کیفیت تھی۔ مگر ایک فرق بھی تھا۔ وہ جس چیز کی ضد کرتی، جب تک وہ نہ ملتی، اسے جھنجھلاہٹ ہوتی رہتی۔ لیکن اس معاملے میں یہ بات نہیں تھی۔ وہ جھنجھلا نہیں رہی تھی۔ اور اس اضطراب میں بھی عجیب سی لذت تھی۔ صرف اسے دیکھنے کی خواہش کرنا بھی بہت پر لطف تھا۔ عجیب سا سرور تھا اس میں۔

چلمن کے قریب وہ کم..... بہت ہی کم جاتی تھی۔ مگر اب اس کا چلمن سے کوئی بہت گہرا تعلق قائم ہو گیا تھا۔ مضطرب تو وہ ہر وقت رہتی تھی۔ مگر جب بھی اضطراب کی کوئی اونچی لہر اٹھتی، اس کے قدم خود بہ خود چلمن کی طرف اٹھ جاتے۔ پھر وہ ناکام واپس آ جاتی۔

چند دن میں اس معاملے میں بھی ٹھہراؤ آ گیا۔ آدمی تجسس کرے تو اسے معلومات بھی حاصل ہوتی ہیں۔ اسے پتا چل گیا کہ وہ صرف دو اوقات میں اس لڑکے کو یقینی طور پر دیکھ سکتی ہے۔ ایک صبح کے وقت جب وہ اسکول جاتا ہے اور پھر دوپہر کے وقت جب وہ اسکول سے آتا ہے۔ اسے یہ بھی معلوم ہو گیا کہ دوسرا لڑکا مسلمان ہے۔ وہ ایسے کہ وہ نماز کے وقت نکلنا تھا اور نماز پڑھ کر واپس آتا تھا۔ بظاہر تو گھر سے نکلتے وقت وہ کوئی ایسا اہتمام نہیں کرتا تھا کہ جس سے لگے، وہ نماز پڑھنے جا رہا ہے۔ سر پر ٹوپی بھی نہیں ہوتی تھی۔ شروع میں تو حور بانو یہی سمجھی کہ وہ کسی کام سے کچھ خریدنے کے لئے نکلا ہے۔ اذان کے بعد گھر سے نکلنا ایک اتفاق ہو سکتا ہے۔ لیکن دن میں پانچ بار اور ہفتے کے ساتوں دن یہ اتفاق نہیں ہو سکتا۔ پھر ایک دن وہ نماز پڑھ کر واپس آیا تو اس کے پانچے اوپر تھے۔ شاید ہر بار آتے ہوئے وہ انہیں نیچے کر لیتا تھا۔ مگر اس بار وہ ایسا کرنا بھول گیا تھا۔

حور بانو بہت ذہین لڑکی تھی۔ اور جس طرح کا اسے تجسس تھا، ایسے میں ذہین لوگ معمولی سی بات سے بہت سارے نتائج اخذ کر لیتے ہیں۔ حور بانو کو یہ یقین ہو گیا کہ یہ دوسرا لڑکا مسلمان ہے اور نماز کیلئے جاتا ہے..... مگر چوروں کی طرح، جیسے یہ ظاہر نہیں ہونے دینا چاہتا ہو کہ وہ نماز پڑھنے جا رہا ہے۔ اس کا یہی مطلب ہو سکتا ہے کہ جن ہندوؤں کے ساتھ وہ رہ رہا ہے، ان کی طرف سے اسے یہ آزادی نہیں۔ اسی لئے وہ چھپ کر نماز پڑھتا ہے۔

اس احساس کے ساتھ اسے اس پر ترس آیا اور ان ہندوؤں پر غصہ، جنہوں نے اسے پابند کر رکھا تھا۔ لیکن ان ہندوؤں میں وہ لڑکا شامل نہیں تھا، جس کی دید کو وہ ترستی تھی۔ اس کے نزدیک اس کا اس معاملے سے کوئی تعلق ہو ہی نہیں سکتا تھا۔

دونوں گھروں کے درمیان وہ تعلق تھا، جو پڑوسیوں کے درمیان ہوتا ہے۔ کبھی اوپر سے رنجنا کھانے پینے کی کوئی چیز لاتی اور کبھی ان کے ہاں کوئی خاص چیز پکتی تو چھمن بوا اوپر لے جاتیں۔ چیزوں کے اس تبادلے میں معلومات کا تبادلہ بھی قدرتی طور پر ہوتا رہتا تھا۔ پہلے حور بانو اس میں کوئی دلچسپی نہیں لیتی تھی۔ مگر اب وہ غور سے سننے لگی تھی۔ امی جان البتہ بڑے سوال جواب کرتی تھیں۔

رنجنا تھی بھی بڑی باتونی۔ کتنی باتیں تو وہ بغیر پوچھے ہی بنا دیتی تھی۔ حور بانو کو معلوم ہو گیا کہ چھوٹا لڑکا چھوٹا ٹھا کر کہلاتا ہے۔ رنجنا نے اس کا نام کبھی نہیں بتایا۔ کہتی تھی، بس وہ چھوٹے ٹھا کر ہیں۔ البتہ مسلمان لڑکے کا نام اس نے بتا دیا..... وصال دین!

”مگر یہ مسلمان لڑکا تمہارے ساتھ کیوں رہتا ہے؟“۔ امی جان نے ایک دن پوچھا۔

”وہ بھی اسکول میں پڑھتا ہے۔“ رنجنا نے بے حد سادگی سے جواب دیا۔

”وہ تو ٹھیک ہے۔ مگر تمہارے ٹھا کروں کے ساتھ اس کا کیا جوڑ؟“

رنجنا نے امی جان کو یوں دیکھا، جیسے ان کی سادگی اور کم علمی پر کڑھ رہی ہو۔ ”جوڑ تو کوئی نہیں بی بی۔ لیکن وہ چھوٹے ٹھا کر کا بچپن کا دوست ہے..... چھوٹے ٹھا کر اس کے بغیر نہیں سکتے۔ وہ نہیں آتا تو چھوٹے ٹھا کر یہاں کبھی نہیں آتے۔“

”مگر تعلق کیا ہے ان سے؟“۔ امی جان بھی پیچھے ہی پڑ گئیں۔

”تعلق تو مجھے بھی نہیں پتا۔“ رنجنا نے بے بسی سے کہا۔ ”اس کا باپ جمال دین کی ہے ہمارے بڑے ٹھا کر کا۔ مگر بڑے ٹھا کر اس پر بڑی دیا کرتے ہیں۔ شاید چھوٹے ٹھا کر

ویسے اوپر والے روشن خیال ہندو تھے۔ گوشت کا پرہیز نہیں کرتے تھے۔ بس گائے کا گوشت کھانے سے بچتے تھے۔ بقول رجننا کے ماسٹر جی تو گوشت کے بغیر رہ ہی نہیں سکتے تھے اور چھوٹے ٹھا کر کا بھی یہی حال تھا۔ رہ گئے رجننا اور رگھو..... تو وہ ملازم تھے۔ اور ملازم آقاؤں کا عقیدہ اپناتے ہیں۔

حور بانو کو چانک احساس ہوا کہ بارش تیز ہو گئی ہے۔ جس ٹائپے میں جھولا صحن سے گزرا اور واپس آیا تھا، بارش کی بو چھارنے اس کو بھگو ڈالا تھا وہ چونک کر خیالوں سے نکل آئی۔ ساتھ ہی اسے احساس ہوا کہ گلنار کچھ کہہ رہی ہے۔

”باجی..... بس اب اتریں بھی، اب میری باری ہے۔“

حور بانو نے پاؤں فرش سے نکائے۔ رکتے رکتے جھولا رک گیا اور وہ نیچے اتر آئی۔

گلنار نے حیرت سے اسے دیکھا۔ عام طور پر ایسا ہوتا نہیں تھا۔ حور بانو بڑے ہونے کا پورا فائدہ اٹھاتی تھی اور جب تک اپنا جی نہیں بھرتا تھا، اسے جھولنے کا موقع نہیں دیتی تھی۔

اس نے مشتبہ نظروں سے بہن کو دیکھا اور جلدی سے جھولے پر بیٹھ گئی۔ ”پینگ دیں باجی۔“ اس نے کہا۔

حور بانو نے جھولے کو دھکیلا۔ مگر دو تین پینگیں دینے کے بعد رک گئی۔ جھولے کا ردھم ٹوٹنے لگا۔ ”کیا کرتی ہیں باجی۔ پینگ دیں نا۔“ گلنار نے احتجاج کیا۔

”بھئی میرا دل نہیں چاہ رہا اس وقت۔“

”یہ تو بے ایمانی ہے باجی۔ آپ کی باری آئے گی تو میں بھی پینگ نہیں دوں گی۔“

”نہیں دینا۔ میرا دل بھی نہیں چاہ رہا ہے جھولے کو۔“

تو یہ بات ہے۔ گلنار نے سوچا۔ اس لئے جھولا اتنی آسانی سے خالی ہو گیا۔ باجی کا بھی پتا نہیں چلتا۔ اب تو پل پل رنگ بدلتی ہیں۔ پہلے ایسا نہیں تھا۔ پھر اس نے خوشامدانہ لہجے میں پکارا۔ ”اچھی باجی، بس دو تین لمبی لمبی پینگیں دے دیں۔ پھر میں آپ سے نہیں کہوں گی۔“

حور بانو نے جھنجلا کر جھولے پر ہاتھ رکھا اور اسے دھکیلتی ہوئی صحن تک لے گئی۔ پھر وہ ایک طرف ہٹی اور دالان سے واپس صحن کی طرف آتے ہوئے جھولے کو اور زور سے دھکیلا۔ دو بار میں ہی گلنار کے پاؤں اسٹور کی دیوار سے جا نکلے۔ اب وہ خود بھی پینگیں لے سکتی تھی۔

حور بانو اندر ماں کے پاس چلی گئی۔ ”امی جان..... بہت زور کی بارش ہو رہی ہے۔“

سرفراز بیگم نے مسکراتے ہوئے اس کی بات کاٹ دی۔ ”میں جانتی ہوں، تم کیا کہو گی۔“ انہوں نے کہا۔ ”میں بہادر علی کو پہلے ہی آلوانے کے لئے بھیج چکی ہوں بیسن گھول کر رکھ دیا ہے۔ چھمن بوا بھی گرم گرم پھلکیاں اتاریں گی۔ تم ذرا چٹنی پیس لو۔“

وہ چٹنی پینے بیٹھ گئی۔ مگر اس کا دھیان چھوٹے ٹھا کر کی طرف تھا۔ وہ گزرے ہوئے وقت میں کھو گئی۔

دن میں دو بار وہ چھوٹے ٹھا کر کو آتے جاتے دیکھتی تھی۔ اور اس کے بعد وہ اس کے باے میں سوچتی رہتی تھی۔ نیند بھی اس کی پہلے جیسی نہیں رہی سوتی تو وہ خوابوں میں آجاتا۔ نیند اچٹ جاتی۔ مگر نیند کا وہ اچھٹا بھی خوش گوار تھا۔ کیونکہ وہ بہت سرشار اور خوش خوش اٹھتی تھی۔ پھر کچھ دیر بعد دوبارہ نیند آجاتی اور خوابوں کا سلسلہ پھر شروع ہو جاتا۔

اب اس کا جی چاہتا کہ ہر وقت وہ سوتی ہی رہے۔

پھر تین ماہ پہلے اس کی پیاسی نگاہوں کی مزید ضیافت کا سامان ہو گیا۔

اس کے حواس تو مکان کے اوپری حصے کی آوازوں پر ہی مرکوز رہتے تھے۔ اس روز اسے کوٹھے کی طرف جانے والے زینوں پر قدموں کی آہٹ سنائی دی تو وہ کوٹھے کی طرف لپکی۔ عام طور پر رجننا کے سوا کوئی کوٹھے پر نہیں جاتا تھا۔ لیکن یہ رجننا کے قدموں کی آہٹ نہیں تھی۔ حور بانو کا دل زور زور سے دھڑکنے لگا۔ اتنے زور سے کہ اسے لگا، اس کے دل کے دھڑکنے کی آوازیں جان تک بھی پہنچ جائے گی۔

کوٹھے کے چاروں طرف دیوار نہیں تھی۔ بلکہ منڈیروں پر جالیاں چن کر دیواریں بنا دی گئی تھیں۔ جالیوں کے درمیان سوراخ تھے، جن سے دونوں طرف کا منظر پوری طرح تو نہیں، کچھ کچھ نظر آتا تھا۔

چند لمحے بعد اس نے چھوٹے ٹھا کر کو دیکھا اسکے ہاتھ میں کتابیں تھیں۔ اوپر کرسیاں پڑی تھیں۔ وہ وہاں بیٹھ گیا اور کتابیں میز پر رکھ کر ادھر ادھر دیکھنے لگا جالیوں کے سوراخوں سے بالکل صاف تو نہیں دکھائی دے رہا تھا لیکن انداز سے لگتا تھا کہ وہ وہاں پہلی بار آیا ہے اور جو کچھ اس نے دیکھا ہے اسے دیکھ کر وہ خوش ہوا ہے۔

وہ دالان میں کھڑی اسے دیکھتی رہی۔ اس وقت کی غیر متوقع دید اسے بہت بڑی نعمت محسوس ہوئی تھی۔ اس نے تصور میں کوٹھے کو دیکھا۔ کرایہ پر اٹھنے سے پہلے تو وہ اکثر کوٹھے پر جاتی رہتی تھی۔ حور بانو کو پھولوں کا بہت شوق تھا۔ اس نے وہاں چنبیلی لگائی تھی جو خوب پھلی پھولی تھی۔ اس کے علاوہ موسی پھولوں کے بھی کئی پودے تھے۔ اسے یاد

تھا کہ اسے کوٹھا بہت اچھا لگتا تھا۔ شام کے وقت خاص طور پر وہ وہاں جا کر آتی تھی۔

اوپر کوٹھے پر چھوٹے ٹھا کرنے کتاب کھول لی تھی اور اس پر جھک گیا تھا۔

حور بانو بڑی محویت سے اسے دیکھتی رہی۔ پھر امی کی آواز نے اسے چونکا دیا۔ ”حور بانو“۔ وہاں کیا کر رہی ہو۔ چلو عصر کی نماز پڑھو اور پھر قرآن پاک کی تلاوت کے لئے بیٹھو۔ عصر مغرب کے درمیان اعمال کی قبولیت کا وقت ہوتا ہے۔“

”آئی امی جان..... وضو کرنے کے لئے ہی آئی ہوں یہاں“۔ حور بانو نے جواب دیا اور غسل خانے کی طرف چل دی۔ لیکن اس کا دل وہیں کوٹھے پر اٹکا رہا۔ وضو کر کے اس نے نماز پڑھی۔ پھر قرآن پاک کی تلاوت کی..... یہ روز کا معمول تھا اور اس کے معاملے میں امی جان بہت سخت تھیں۔ پھر عادت بھی تھی۔ سو وہ عصر سے مغرب تک کا یہ وقت بڑے شوق سے گزارتی تھی۔ قرآن شریف پڑھنے میں اسے بہت لطف آتا تھا۔ بلکہ تلاوت کرتے ہوئے وہ کھوجاتی تھی۔ مگر اس شام وہ ارتکاز سے محروم تھی۔ وہ قرآن شریف پڑھ رہی تھی۔ مگر اس کا دل کہیں اور تھا۔ وہ کوٹھے کے بارے میں سوچ رہی تھی۔ بلکہ تصور میں کوٹھے کو دیکھ رہی تھی، جہاں چھوٹا ٹھا کر بیٹھا پڑھائی کر رہا تھا۔ کئی بار اسے شرم آئی کہ یہ کتنی بری بات ہے۔ اس نے دل کو کوٹھے سے ہٹایا اور توجہ قرآن پر مرکوز کرنے کی کوشش کی۔ مگر اسے پتا بھی نہیں چلا کہ کب بے ایمان دل چپکے سے پھر کوٹھے پر جا لگا ہے۔ وہ اندر سے پانی پانی ہوئی جا رہی تھی۔ مگر بے بس تھی۔ یہ تو بہت بڑی بے ادبی ہے۔

یہ خیال دل میں آیا تو وہ اٹھ گئی۔

”کیا بات ہے۔ تلاوت میں دل نہیں لگتا“۔ امی جان نے ملامت بھرے لہجے میں کہا۔

”امی جان..... وضو کرنے جا رہی ہوں۔“

یہ کہہ کر وہ باہر نکل گئی۔ دالان سے گزرتے ہوئے اس کی نظر کوٹھے کی طرف اٹھی۔ مغرب ہونے والی تھی۔ جھٹ پٹے کا سماں تھا۔ آسمان اپنے ٹھکانوں کی طرف لوٹنے والے پرندوں کے چھپوں سے گونج رہا تھا۔ اتنا اجالائیں تھا کہ وہ اسے صاف دیکھ سکتی۔ مگر چھوٹا ٹھا کر اسے ہیولا سا نظر آ رہا تھا۔ پھر بھی اسے اندازہ ہو گیا کہ وہ پڑھ نہیں رہا ہے۔ بلکہ بڑے ارتکاز کے ساتھ خلا میں گھور رہا ہے۔

وہ وضو کر کے آئی تو مغرب کی اذان شروع ہو چکی تھی۔ اس بار نماز میں بھی اس کا دل نہ لگا۔ جلدی جلدی نماز پڑھ کر وہ دالان میں تخت پر جا بیٹھی اب اندھیرا ہو چکا تھا۔ چھوٹے ٹھا کر کا ہیولا اور گہرا ہو گیا تھا۔ اسے حیرت ہوئی کہ پڑھائی کے لئے اوپر آنے والے چھوٹے ٹھا کرنے روشنی کیوں نہیں کی۔ اور روشنی نہیں کی تو اندھیرے میں بیٹھنے کی کیا ضرورت ہے۔

وہ بیٹھی رہی۔ اوپر چھوٹا ٹھا کر بھی بیٹھا رہا۔

کچھ دیر بعد اچانک اوپر روشنی ہو گئی۔ روشنی اسی دوسرے لڑکے وصال دین نے کی تھی۔ ذرا دیر دونوں باتیں کرتے رہے۔ پھر نیچے چلے گئے۔

اگلے روز شام کا وہ وقت ہوا تو حور بانو کا دل مچلنے لگا۔ کاش وہ آج بھی آجائے۔ شاید وہ وقت دعا کی قبولیت کا تھا۔ وہ آگیا۔ اور اس کے آنے کے ذرا دیر بعد ہی عصر کی اذان ہو گئی۔

پھر تو یہ روز کا معمول بن گیا۔ حور بانو بہت خوش تھی۔ رات کو وہ خواب میں اسے دیکھتی۔ پھر صبح وہ اسکول جاتا۔ صبح سے دوپہر اس کی واپسی کا انتظار رہتا۔ دوپہر کو وہ اسے دیکھتی اور پھر شام کا انتظار کرتی۔ شام کو وہ کوٹھے پر آتا..... کتابیں لے کر۔ لیکن کچھ پڑھے بغیر رات کو واپس جاتا۔ اور کوٹھے پر رہ کر پڑھائی وہ کبھی نہیں کرتا تھا وہ عرصہ حور بانو کے لئے سرشاری کا تھا۔ وہ بے خود، کھوئی کھوئی، مگر بہت خوش رہتی۔ بات بات پر ہنستی۔ آپ ہی آپ مسکراتی۔ مگر کسی کی بات دھیان سے نہ سن پاتی۔ مگر ساتھ ہی ایک خلش اسے بار بار ستاتی۔ اس کے ضمیر پر بوجھ بڑھتا جاتا۔ قرآن پاک پر لاکھ کوشش کے باوجود وہ پوری توجہ مرکوز نہیں کر پاتی اسے تو بس انتظار رہتا تھا کہ کب مغرب ہو اور وہ نماز پڑھ کر دالان کا رخ کرے۔ اسے دیکھنے کے چکر میں وہ عصر کی نماز کے لئے کھڑے ہونے میں بھی تساہل کرنے لگی تھی۔

پھر ایک روز حور بانو نے تلاوت کرتے ہوئے قرآن پاک کی ایک آیت مبارکہ پڑھی، جس میں برتر مشرک مردوں پر کم تر مومن مردوں کی قوت اور برتری کو بیان کیا گیا تھا۔ وہ آیت سن کر وہ چور ہو گئی۔ مگر اس کا دل نہیں مانتا تھا کہ وہ مشرک ہو سکتا ہے۔ بار بار اس کے ذہن میں ایک دلیل ابھرتی..... کسی مشرک کی پیشانی اتنی روشن کیسے ہو سکتی ہے!

اچانک سرشاری کی وہ کیفیت ایسے ختم ہو گئی، جیسے ٹھہرے ہوئے پانی میں کسی نے کنکر پھینک دیا ہو۔

گر میوں کی چھٹیاں شروع ہوئیں اور وہ لوگ چلے گئے۔ وہ پہلا موقع تھا کہ حور بانو اداسی سے آشنا ہوئی۔ یوں تو وہ اداس پہلے بھی ہوتی رہی تھی کون ایسا ہے جو کبھی اداس نہ

ہوتا ہو۔ اور اس نے بہت کم عمری میں شفیق باپ کی موت کا دکھ بھی جھیلا تھا۔

بیٹھے بٹھائے کسی بھی لمحے اچانک اوپر سطح سے شروع ہوتی اور تیزی سے اس کے وجود کی نامعلوم گہرائی تک سرایت کر جاتی۔ اور اس اداسی میں کوئی تکلیف، کوئی اذیت نہیں تھی۔ اس کے برعکس اس میں لذت تھی۔ یہ اداسی اسے سوچنے پر کساتی..... ایسی ایسی باتیں جو پہلے اس کے گمان میں بھی نہیں تھیں۔ یہ اداسی تصور کو ہمیز کرتی..... اسے وہاں لے جاتی، جہاں چھوٹا ٹھا کر تھا۔ حالانکہ اس نے وہ جگہ دیکھی نہیں تھی۔ بلکہ کبھی اس کا نام بھی نہیں سنا تھا۔

کبھی وہ حیران ہو کر سوچتی کہ ایک اجنبی لڑکا، جس سے کبھی اس نے بات بھی نہیں کی، تھوڑے سے دنوں میں اتنا اہم کیسے ہو گیا کہ سامنے ہوتے ہوئے بھی اسے امی جان اور اپنی بہنوں کا خیال نہیں آتا۔ جبکہ وہ اس کی یادوں، اس کے خیالوں میں کھوئی رہتی ہے۔ وہ اتنا اہم کیسے ہو گیا کہ اس کے چلے جانے کے بعد زندگی بے کیف اور اپنا وجود نامکمل لگتا ہے۔

”اے ہے حور بانو..... یہ چٹنی پیس رہی ہو یا سفوف بنا رہی ہو؟“

امی جان کی آواز نے اسے بری طرح چونکا دیا۔ اس نے پہلے امی کو اور پھر سل کو دیکھا۔ پھر بڑی شرمندگی سے اس نے چٹنی پر پانی کے چھینٹے دیئے اور دو چار بار بنا چلانے کے بعد چٹنی کو سمیٹ کر پیالے میں گرا دیا۔

وہ دالان میں چلی آئی۔ گلنار اب بھی جھولا جھول رہی تھی۔ ”آئیں باجی..... جھولیں گی؟“ اس نے پوچھا۔  
”نہیں..... دل نہیں چاہ رہا ہے۔“

گلنار نے حیرت سے اسے دیکھا۔ یہ جواب اس کے لئے بے حد خلاف توقع تھا۔ مگر آج کل باجی ایسی ہی ہو رہی تھیں۔

حور بانو تخت پر بیٹھ کر کوٹھے کو نکلنے لگی، جہاں کوئی نہیں تھا۔ ان لوگوں کے جانے کے بعد بھی اس کا اپنا معمول وہی رہا تھا۔ عصر سے پہلے وہ یہاں آ کر ضرور بیٹھتی اور کوٹھے کو کھتی۔ پھر عصر کے بعد وہ قرآن پاک پڑھتی تو مغرب سے پہلے وضو کے بہانے اٹھ جاتی۔ وضو کے لئے جاتے وقت وہ پھر کوٹھے کی طرف دیکھتی۔ اور مغرب کے بعد رات کے کھانے تک وہ پھر دالان میں تخت پر بیٹھی رہتی۔ اس دوران کبھی کبھی تو اسے چھوٹا ٹھا کر نظر آتا..... ایسا جیتا جاگتا کہ وہ خوش ہو جاتی..... ارے، یہ لوگ واپس آ گئے۔ مگر پلکیں چھپکتیں تو اندھیرا اور ان کو ٹھاسا سنا ہوتا۔ اور کبھی کبھی تو اسے سچ مچ ایسا لگتا کہ وہ لوگ کہیں نہیں گئے۔ یہیں موجود ہیں۔

اب زندگی کی مرکزی کیفیت انتظار کی تھی۔ بلکہ یوں کہیے کہ زندگی نام ہی انتظار کا تھا۔ ویسے تو جب سے یہ دیکھنے کا کھیل شروع ہوا تھا، وہ حالت انتظار میں تھی۔ پہلے اس انتظار میں لمحے گئے جاتے تھے۔ مگر اب وہ دن گن رہی تھی..... دو مہینے کے ساٹھ دن۔ اور گرمیوں کے دن تو ویسے بھی بڑے ہوتے ہیں۔ ایک ایک پل مشکل سے گزرتا ہے۔

”گلنار..... کہاں ہو؟ آ کر دسترخوان بچھاؤ۔“ امی جان نے پکارا۔ ”چلو حور بانو نور بانو..... آ جاؤ بھئی۔ گرم گرم پراٹھے اترتے جائیں، کھاتی جاؤ۔“

دسترخوان بچھ گیا۔ چھمن بو گرم پراٹھے اتار کر لارہی تھیں۔ حور بانو نے پہلا لقمہ توڑا۔ مگر کچھ سوچ کر رک گئی۔ ”بوا..... پہلے چند پراٹھے اوپر دے آؤ نا۔“ اس نے پکارا۔

”اے بولا گئی ہو کیا۔“ امی جان نے اسے گھورا۔ ”پتا بھی ہے کہ وہ لوگ گئے ہوئے ہیں۔“

اب وہ کیا کہتی۔ کھسائی اور دسترخوان پر جھک گئی۔

.....X.....

کیدار ناتھ بے پور کے میلے میں ہر سال جاتا تھا۔ مگر اس بار اس کے دماغ میں کچھ سی پک رہی تھی۔ اس بار اس نے اوتار سنگھ کو بہت بدلا بدلا پایا تھا۔ اس نے ایک دم سے قد نکالا تھا۔ وہ بہت بڑا بڑا اور بہت طاقت ور لگ رہا تھا۔ اسے دیکھ کر کیدار ناتھ کو نفرت تو ہمیشہ محسوس ہوتی تھی مگر اس بار وہ احساس کمتری میں بھی مبتلا ہو گیا۔ اسے دیکھ کر اندازہ ہوتا تھا کہ وہ پرتاپ سنگھ سے بڑھ کر دبدبے والا نکلے گا۔

کیدار ناتھ نے سمجھ لیا کہ اب بھی اس نے کچھ نہ کیا تو اس کا سپنا سپنا ہی رہ جائے گا۔ وہ کبھی ٹھا کروں کی گڑھی کا بڑا ٹھا کر نہیں بن سکے گا۔ اب تو کوئی قدم اٹھانا ہی تھا۔ بے پور سے اس کا گہرا تعلق تھا۔ اس کے بیشتر رشتے دار بے پور میں ہی رہتے تھے۔ خود اس کی اپنی عمر کا بڑا حصہ بھی بے پور میں ہی بسر ہوا تھا ٹھا کروں کی گڑھی تو وہ صرف ٹھا کر بننے کے لالچ میں گیا تھا۔ بے پور ایک اعتبار سے اس کیلئے گھر کی طرح تھا۔ رشتے داروں کے علاوہ اس کے وہاں بہت تعلقات تھے۔ ہر طرح کے۔ اور اب اس نے ان تعلقات کو کام میں لانے کا فیصلہ کیا تھا۔

وہ میلے میں بھی شریک ہوا اور اپنے کام کے لوگوں سے بھی ملا۔ اس نے ان کے سامنے اپنا مسئلہ رکھا۔

”اویار جی، یہ کون سی بڑی بات ہے۔“ اسکے بچپن کے دوست جسونت نے سنتے ہی کہا۔

”نہیں جسونت، بات تو بڑی ہے۔“ کیدار ناتھ نے گہری سانس لے کر کہا۔ ”اس سلسلے میں مجھ پر شبہ کیا جاسکتا ہے۔ اور شبہ کر لیا گیا تو سارا کھیل ختم سمجھو۔“

”تم پر کیوں شبہ کیا جائے گا؟“

”اسلئے کہ اس کی موت سے فائدہ صرف مجھ کو پہنچ سکتا ہے۔“

”چلو ٹھیک ہے۔ تب بھی کوئی بڑی بات نہیں۔“ جسونت نے کہا۔ ”اس کا نام [www.atbird.com](http://www.atbird.com)“

بیٹھے بٹھائے کسی بھی لمحے اچانک اوپری سطح سے شروع ہوتی اور تیزی سے اس کے وجود کی نامعلوم گہرائی تک سرایت کر جاتی۔ اور اس اداسی میں کوئی تکلیف، کوئی اذیت نہیں تھی۔ اس کے برعکس اس میں لذت تھی۔ یہ اداسی اسے سوچنے پر کساتی..... ایسی ایسی باتیں جو پہلے اس کے گمان میں بھی نہیں تھیں۔ یہ اداسی تصور کو میز کرتی..... اسے وہاں لے جاتی، جہاں چھوٹا ٹھا کر تھا۔ حالانکہ اس نے وہ جگہ دیکھی نہیں تھی۔ بلکہ کبھی اس کا نام بھی نہیں سنا تھا۔

کبھی وہ حیران ہو کر سوچتی کہ ایک اجنبی لڑکا، جس سے کبھی اس نے بات بھی نہیں کی، تھوڑے سے دنوں میں اتنا اہم کیسے ہو گیا کہ سامنے ہوتے ہوئے بھی اسے امی جان اور اپنی بہنوں کا خیال نہیں آتا۔ جبکہ وہ اس کی یادوں، اس کے خیالوں میں کھوئی رہتی ہے۔ وہ اتنا اہم کیسے ہو گیا کہ اس کے چلے جانے کے بعد زندگی بے کیف اور اپنا وجود ناقص لگتا ہے۔

”اے ہے حور بانو..... یہ چٹنی پیس رہی ہو یا سفوف بنا رہی ہو؟“

امی جان کی آواز نے اسے بری طرح چونکا دیا۔ اس نے پہلے امی کو اور پھر سل کو دیکھا۔ پھر بڑی شرمندگی سے اس نے چٹنی پر پانی کے چھینٹے دیئے اور دو چار بار بنا چلانے کے بعد چٹنی کو سمیٹ کر پیالے میں گرا دیا۔

وہ دالان میں چلی آئی۔ گلنار اب بھی جھولا جھول رہی تھی۔ ”آئیں باجی..... جھولیں گی؟“۔ اس نے پوچھا۔

”نہیں..... دل نہیں چاہ رہا ہے۔“

گلنار نے حیرت سے اسے دیکھا۔ یہ جواب اس کے لئے بے حد خلاف توقع تھا۔ مگر آج کل باجی ایسی ہی ہو رہی تھیں۔

حور بانو تخت پر بیٹھ کر کونوٹھے کو ٹکنے لگی، جہاں کوئی نہیں تھا۔ ان لوگوں کے جانے کے بعد بھی اس کا اپنا معمول وہی رہا تھا۔ عصر سے پہلے وہ یہاں آ کر ضرور بیٹھتی اور کونوٹھے کو ٹکتی۔ پھر عصر کے بعد وہ قرآن پاک پڑھتی تو مغرب سے پہلے وضو کے بہانے اٹھ جاتی۔ وضو کے لئے جاتے وقت وہ پھر کونوٹھے کی طرف دیکھتی۔ اور مغرب کے بعد رات کے کھانے تک وہ پھر دالان میں تخت پر بیٹھی رہتی۔ اس دوران کبھی کبھی تو اسے چھوٹا ٹھا کر نظر آتا..... ایسا جیتا جاگتا کہ وہ خوش ہو جاتی..... ارے، یہ لوگ واپس آگئے۔ مگر پلکیں جھپکتیں تو اندھیرا اور ان کو ٹھاسانے ہوتا۔ اور کبھی کبھی تو اسے سچ ایسا لگتا کہ وہ لوگ کہیں نہیں گئے۔ یہیں موجود ہیں۔

اب زندگی کی مرکزی کیفیت انتظار کی تھی۔ بلکہ یوں کیسے کہ زندگی نام ہی انتظار کا تھا۔ ویسے تو جب سے یہ دیکھنے کا کھیل شروع ہوا تھا، وہ حالت انتظار میں تھی۔ پہلے اس انتظار میں لمحے گتے جاتے تھے۔ مگر اب وہ دن گن رہی تھی..... دو مہینے کے ساٹھ دن۔ اور گرمیوں کے دن تو ویسے بھی بڑے ہوتے ہیں۔ ایک ایک پل مشکل سے گزرتا ہے۔

”گلنار..... کہاں ہو؟ آ کر دسترخوان بچھاؤ۔“ امی جان نے پکارا۔ ”چلو حور بانو نور بانو..... آ جاؤ بھئی۔ گرم گرم پرائے اترتے جائیں، کھاتی جاؤ۔“

دسترخوان کچھ گیا۔ چھمن بوا گرم پرائے اتار کر لارہی تھیں۔ حور بانو نے پہلا فقرہ توڑا۔ مگر کچھ سوچ کر رک گئی۔ ”بوا..... پہلے چند پرائے اوپر دے آؤ نا۔“ اس نے پکارا۔

”اے بولا گئی ہو کیا۔“ امی جان نے اسے گھورا۔ ”پتا بھی ہے کہ وہ لوگ گئے ہوئے ہیں۔“

اب وہ کیا کہتی۔ کھسائی اور دسترخوان پر جھک گئی۔

.....x.....

کیدار ناتھ بچے پور کے میلے میں ہر سال جاتا تھا۔ مگر اس بار اس کے دماغ میں کچھ بڑی سی پک رہی تھی۔ اس بار اس نے اتار سنگھ کو بہت بدلا بدلا پایا تھا۔ اس نے ایک دم سے قد نکالا تھا۔ وہ بہت بڑا بڑا اور بہت طاقت ور لگ رہا تھا۔ اسے دیکھ کر کیدار ناتھ کو نفرت تو ہمیشہ محسوس ہوتی تھی مگر اس بار وہ احساس کمتری میں بھی مبتلا ہو گیا۔ اسے دیکھ کر اندازہ ہوتا تھا کہ وہ پرتاپ سنگھ سے بڑھ کر دبدبے والا نکلے گا۔

کیدار ناتھ نے سمجھ لیا کہ اب بھی اس نے کچھ نہ کیا تو اس کا اپنا اپنا ہی رہ جائے گا۔ وہ کبھی ٹھا کروں کی گڑھی کا بڑا ٹھا کر نہیں بن سکے گا۔ اب تو کوئی قدم اٹھانا ہی تھا۔ بچے پور سے اس کا گہرا تعلق تھا۔ اس کے بیشتر رشتے دار بچے پور میں ہی رہتے تھے۔ خود اس کی اپنی عمر کا بڑا حصہ بھی بچے پور میں ہی بسر ہوا تھا۔ ٹھا کروں کی گڑھی تو وہ صرف ٹھا کر بننے کے لالچ میں گیا تھا۔ بچے پور ایک اعتبار سے اس کیلئے گھر کی طرح تھا۔ رشتے داروں کے علاوہ اس کے وہاں بہت تعلقات تھے۔ ہر طرح کے۔ اور اب اس نے ان تعلقات کو کام میں لانے کا فیصلہ کیا تھا۔

وہ میلے میں بھی شریک ہوا اور اپنے کام کے لوگوں سے بھی ملا۔ اس نے ان کے سامنے اپنا مسئلہ رکھا۔

”اویار جی، یہ کون سی بڑی بات ہے۔“ اس کے بچپن کے دوست جسونت نے سنتے ہی کہا۔

”نہیں جسونت، بات تو بڑی ہے۔“ کیدار ناتھ نے گہری سانس لے کر کہا۔ ”اس سلسلے میں مجھ پر شبہ کیا جا سکتا ہے۔ اور شبہ کر لیا گیا تو سارا کھیل ختم سمجھو۔“

”تم پر کیوں شبہ کیا جائے گا؟“

”اسلئے کہ اس کی موت سے فائدہ صرف مجھ کو پہنچ سکتا ہے۔“

”چلو ٹھیک ہے۔ تب بھی کوئی بڑی بات نہیں۔“ جسونت نے کہا۔ ”اس کا بندوبست بھی ہو جائے گا۔“

”مجھے پوری بات سننے بغیر اطمینان نہیں ہوگا۔“

”یار جی..... ڈاکو تو ہر جگہ ہوتے ہیں نا۔“

”ہوتے ہیں۔ پر ٹھا کر پرتاپ سنگھ کی حویلی میں گھسنے کی ہمت کسی میں نہیں۔ سب جانتے ہیں کہ وہاں انہیں موت کے سوا کچھ نہیں ملے گا۔“

”پر گاؤں میں تو ڈاکو کسی پر بھی حملے کر سکتے ہیں۔“

”ہاں یہ تو ہے۔“ کیدار ناتھ نے پر خیال لہجے میں کہا۔ ”لیکن ایک بات کا خیال رکھنا ہوگا۔ چھوٹے ٹھا کر کچھ ہوا تو سب سے پہلے مجھ پر شبہ کیا جائے گا؟“

”وہ کیوں کیدے؟“

”اس لئے کہ اس کی موت سے سب سے زیادہ فائدہ مجھے ہی پہنچے گا۔ اور یہ بات نہ ہوتی تو میں اس سلسلے میں کچھ کرتا ہی کیوں۔“

جسونت سوچ میں پڑ گیا۔ پھر سر ہلا کر بولا۔ ”تم جتنا کرنا۔“ میں ایسا بندوبست کروں گا کہ تم پر آج نہیں آئے گی۔“

”جو کچھ بھی کرو، میرے واپس جانے کے کچھ دن بعد کرنا۔“ کیدار ناتھ نے کہا۔ ”اور آدمی بھروسے کے ہونے چاہئیں۔ بات بگڑے تو بھی کسی قیمت نہ کھلے۔ ورنہ سب کچھ ختم ہو جائے گا۔“

”میں نے کہا نا، تم چتنا نہ کرو۔ یہ سب مجھ پر چھوڑ دو۔“

دو دن بعد کیدار ناتھ گاؤں واپس چلا آیا۔

.....x.....

مہیش پور جمال دین کے باپ مہر دین کا وہ آبائی گاؤں تھا، جہاں سے ہجرت کر کے وہ ٹھا کروں کی گڑھی میں آیا تھا۔ ٹھا کروں کی گڑھی کی نسبت مہیش پور بڑا گاؤں تھا۔ اس کی آبادی بھی زیادہ تھی۔ وہاں چند گھر مسلمانوں کے بھی تھے۔

مہیش پور کے زمین دار ایٹور لال کی ٹھا کروں سے بہت لگتی تھی۔ ایک تو مزاج کا فرق بھی تھا۔ دونوں زمین دار ایک دوسرے کی ضد تھے۔ ٹھا کر پرتاپ اپنے کیوں میں بہت پسند کیا جاتا تھا۔ بلکہ اس کی رعیت اس سے محبت کرتی تھی۔ اس کے برعکس ایٹور لال روایتی زمین دار تھا۔ اس میں وہ سارے گن تھے، جن کا کسی زمین دار میں تصور بھی کیا جا سکتا ہے۔ وہ بہت شوقین مزاج آدمی تھا۔ ساتھ ہی ظالم بھی تھا۔ اس کے مزارعین میں اس سے کھل کر نفرت کرنے کی ہمت بھی نہیں تھی۔ وہ اس سے بہت ڈرتے تھے۔ ٹھا کروں کی گڑھی ہمیش پور سے چھوٹا گاؤں تھا۔ وہی نہیں، ارد گرد کے تمام گاؤں ہمیش پور سے چھوٹے تھے۔ سال کے سال پھولوں کے موسم میں بہت بڑا میلہ لگتا تھا۔ اس میں مردانہ کھیلوں کے مقابلے ہوتے تھے۔ ایٹور لال کی بڑی تمنا تھی کہ کسی بار اس کے گاؤں کے جوان جیت جائیں۔ لیکن جیت ہر بار ٹھا کروں کی گڑھی کے حصے میں آتی تھی۔ لٹھیا بازی ہو، گھڑ سواری ہو، نیزے بازی ہو، دوڑ ہو یا کشتی، ٹھا کر کی گڑھی کے جوان ہر فن میں طاق تھے یہ ایک اور وجہ تھی ایٹور لال کے ٹھا کر پرتاپ سنگھ سے چڑنے کی۔

اور ایک بارندی کے پانی پر دونوں گاؤں میں تنازعہ ہوا تھا۔ مسئلے کو بات چیت سے حل کرنے کے بجائے ایٹور لال نے نفری کے زور پر طاقت کے استعمال پر بھروسہ کیا تھا اور بری طرح منہ کی کھائی تھی۔ ٹھا کر کے گاؤں کے لوگ فطری طور پر بہادر تھے..... ڈٹ جانے والے۔ اس دن کے بعد ایٹور لال کی نفرت اور بڑھ گئی تھی۔ مگر وہ کچھ بھی نہیں سکا تھا۔

اس رات آدمی رات کے قریب آٹھ جوان ایٹور لال کی حویلی پہنچے۔ جسونت نے خط کے ذریعے پہلے ہی ایٹور لال سے معاملات طے کر لئے تھے ان کے ٹھہرانے کا بندوبست حویلی کے تہ خانے میں کر لیا گیا تھا۔ ایٹور لال کے خاص معتمد جاگی داس کے سوا وہاں کوئی موجود نہیں تھا۔

جاگی داس انہیں تہ خانے میں لے گیا، جہاں ضرورت کی ہر چیز پہلے سے ہی موجود تھی۔ ایٹور لال نے جاگی داس کو پہلے ہی سختی سے ہدایت کر دی تھی کہ ان آنے والوں کے بارے میں اپنے گاؤں میں بھی کسی کو پتا نہ چلے۔

ایٹور لال نے جاگی داس کو بتا دیا تھا کہ وہ آٹھوں صرف رات کو یہاں آرام کریں گے اور ان کے بھوجن کا انتظام کرنا ہوگا۔ وہ رات کو گاؤں والوں کے سونے کے بعد آیا کریں گے اور پوچھنے نکل جایا کریں گے۔ دن بھر وہ کیا کریں گے، کہاں رہیں گے، کس لئے آئے ہیں..... یہ سب اسے معلوم نہیں تھا۔ اور اسے معلوم کرنے کی ضرورت بھی نہیں تھی۔ ایٹور لال کے پاس رہ کر اس نے اپنے کام سے کام رکھنا سیکھ لیا تھا۔

آنے والے خود بھی رازداری سے کام لے رہے تھے۔ انہوں نے اپنے چہرے بڑے سیاہ رومالوں میں چھپائے ہوئے تھے۔ تہ خانے میں پہنچنے کے بعد بھی انہوں نے چہرے نہیں کھولے۔ انہوں نے تنقیدی نظروں سے اس خفیہ اقامت گاہ کا جائزہ لیا اور جیسے مطمئن ہو گئے۔

”بھوجن کرنا ہے مہاراج؟“۔ جاگی داس نے پوچھا۔

انہوں نے اثبات میں سر ہلا دیئے۔ کسی نے منہ سے کچھ نہیں کہا

جاگی داس ان کے لئے بھوجن لے کر آیا۔ وہ آٹھوں بھوجن کے لئے بیٹھے۔ تب ان میں سے ایک جاگی داس سے مخاطب ہوا۔ ”اب تم چلے جاؤ۔“

اس کی آواز کرخت تھی اور لہجے میں تحکم تھا۔ جاگی داس کو اچھا تو نہیں لگا۔ لیکن اسے زیادہ پروا بھی نہیں ہوئی۔ اسے تو بس اپنی ذمے داری پوری کرنی تھی۔ ”میں یہاں

”اب ہمیں ضرورت صبح نکلنے سے ہی پڑے گی۔“ اسی شخص نے کہا۔ ”دھننے واڈ۔“

جاگنی داس کمرے سے نکل آیا۔ وہ برابر والے چھوٹے کمرے کی طرف بڑھ رہا تھا۔

.....X.....

اس شام گھنا خوب گھر کر آئی۔ اوتار سنگھ کا دل جیسے کھل اٹھا۔ ساون کا وہ کب سے انتظار کر رہا تھا۔

صحرا میں بہار موسم بہار میں نہیں آتی۔ صبح معنوں میں بہار کا آغاز ساون کی پہلی جھڑی سے ہوتا ہے۔ ساون کی محبت اوتار سنگھ کے لئے بچپن کی محبت تھی۔ یہ ان دنوں کی بات ہے جب وہ ہر چیز پر غور کرتا تھا..... تجسس کرتا تھا۔

وہ باہر نکلتا اور گاؤں کے آخری سرے تک جاتا۔ وصال دین اس کے ساتھ ہوتا تھا۔ جہاں گاؤں ختم ہوتا تھا، وہاں سے صحرا شروع ہوتا تھا۔ ریت ہی ریت..... لہریں لیتی ہوئی ریت۔ دھوپ ہوتی اور ہلکی سی بھی ہوا چلتی تو ریت کی جگہ پانی نظر آتا..... اور وہ پانی باقاعدہ لہریں لیتا، آگے بڑھتا نظر آتا۔ ریت تو صحرا کا خاص عنصر تھی۔ اسکے علاوہ وہاں ریت کے سینے پر خاردار جھاڑیوں اور کچھ سوکھے درختوں کے سوا کچھ نہیں ہوتا تھا۔

ریت کا عجیب مزاج تھا۔ وہ محض ایک لمحے کیلئے دباؤ قبول کرتی تھی۔ پھر پہلے جیسی ہو جاتی تھی۔ اس نے ریت پر چل کر دیکھا۔ پیر تھوڑے سے اندر دھنستے تھے۔ پیروں کے نشان بنتے۔ ذرا آگے جا کر وہ پلٹ کر دیکھتا تو پیچھے والے نشان معدوم ہو چکے ہوتے۔ جیسے اس نے وہاں پاؤں رکھا ہی نہ ہو۔ اور وہاں بھٹکنے کا امکان بہت زیادہ تھا۔ وجہ یہ تھی کہ وہاں سب کچھ ایک جیسا تھا۔ کہیں کوئی خاص نشانی نظر نہیں آتی تھی۔ اس کی وجہ سے سمتوں کا اندازہ ہی نہیں ہوتا تھا۔ ایک بار وہ دونوں سورج غروب ہونے تک واپس نہیں ہوئے۔ اس کے بعد وہ راستہ بھٹک گئے۔ اور بڑی مشکل سے انہیں ہستی کے نشان نظر آئے۔ ان کا اعتماد بحال ہوا۔ مگر وہ چند لمحوں کی بات تھی۔ ہستی میں داخل ہونے سے پہلے ہی انہیں احساس ہو گیا کہ وہ ان کا گاؤں نہیں ہے۔ بعد میں انہیں پتا چلا کہ وہ شیو پور میں ہیں۔

زمین دار کی گاڑی میں انہیں ٹھا کروں کی گڑھی بھجوا گیا، جہاں ان کی ڈھونڈ مچی تھی۔ لائینیں اٹھائے ہوئے گاؤں کے لوگ انہیں صحرا میں ڈھونڈ رہے تھے۔ پتاجی بہت پریشان تھے۔ انکے چہرے پر ہوائیاں اڑ رہی تھیں۔

اسے دیکھتے ہی انہوں نے اسے لپٹا لیا۔ ”کہاں چلے گئے تھے تم اوتار سنگھ؟“

”گھومنے گیا تھا پتاجی۔ پھر راستہ بھول گیا۔“

”صحرا میں راستہ بھولنا بہت آسان ہوتا ہے پتر۔ اور ایک بار راستہ بھول جائے تو صحرا منٹش کو نکل جاتا ہے۔ میں تو ڈری گیا تھا۔“ ٹھا کرنے کہا۔ ”پرتو مجھے کچھ یاد آ گیا۔ پھر مجھے وشواس ہو گیا کہ تمہیں کچھ نہیں ہوگا۔ میں شانت ہو گیا۔ پر من میں ہلکی سی چتا لگی رہی۔“

”آپ کو کیا یاد آیا تھا پتاجی؟“

”کچھ نہیں۔ کچھ بھی نہیں۔“ ٹھا کرنے تیزی سے کہا۔ پھر بات بدل دی۔ ”اور تم بھٹک کر ہمیش پور نکل جاتے تو اچھا نہ ہوتا۔ اب ایسے نہ نکلنا کبھی۔“

”واہ پتاجی..... بھٹکنے کے ڈر سے میں گھومنا چھوڑ دوں۔“ اوتار سنگھ نے کہا۔

ٹھا کر چند لمحے سوچتا رہا۔ پھر بولا۔ ”ٹھیک ہے۔ جو من میں آئے کرو پتر۔ پر ہمیش پور کے معاملے میں احتیاط کرنا۔“

صحرا کے مشرق کی طرف شیو پور تھا اور جنوب کی طرف ہمیش پور۔ اوتار سنگھ نے گھومنا پھرنا تو نہیں چھوڑا۔ مگر جنوب کی سمت کا وہ خاص خیال رکھتا تھا۔ یہ اس کی فطرت تھی کہ پتاجی کی نافرمانی وہ نہیں کرنا چاہتا تھا۔

تب ایک دن اس نے وہ جادوئی منظر دیکھا، جس کے بعد اسے ساون سے محبت ہو گئی۔

وہ منظر اسے آج بھی یاد تھا۔ مگر اس منظر میں ایک جادو اور تھا۔ وہ یہ کہ اسے جب بھی دیکھو، لگتا تھا کہ پہلی بار دیکھ رہے ہیں۔ اس لئے آج ساون کی گھٹا گھر کر آئی تو اوتار سنگھ وصال دین کی طرف چل دیا

حمیدہ اسے دیکھ کر کھل اٹھی۔ ”آؤ چھوٹے ٹھا کر، تم تو کبھی آتے ہی نہیں۔“

”پڑھائی میں لگا رہتا ہوں نا اماں۔“ اوتار نے کہا۔ پھر شکا جتی لہجے میں بولا۔ ”تم ایسے پکارتی ہو اماں تو اچھا نہیں لگتا۔“

”کیسے پکارتی ہوں میں؟“ حمیدہ نے حیرت سے پوچھا۔

”میں تمہارے لئے ٹھا کر ہوں اماں۔“ اوتار کے لہجے کی شکایت اور بڑھ گئی۔

حمیدہ سمجھ گئی۔ مسکراتے ہوئے بولی۔ ”تم تو بیٹے ہو میرے۔ اچھا سی لاؤں تمہارے لئے۔“

”نہیں اماں۔ اس وقت تو میں بس ویرجی کو لینے آیا ہوں۔“

”تو جلدی کیا ہے؟ کہاں جا رہے ہو؟“

”بس اماں، سورج غروب ہونے سے پہلے کچھ دیکھنا ہے۔“

اتنے میں وصال دین کمرے سے نکل آیا تھا۔ ”بھائی..... تم کب آئے؟“

اوتار سنگھ نے بڑھ کر اس کا ہاتھ تھاما اور اسے دروازے کی طرف کھینچنے لگا۔ ”بس چلو نا ویرجی۔ دیر نہیں کرنی ہے۔“

وہ دونوں صحرا کی طرف چل دیئے۔

گاؤں کے آخری سرے پر کھڑے ہو کر انہوں نے صحرا کی طرف دیکھا۔ ڈوبتے سورج کی دم توڑتی روشنی میں ریت لوہے کے ذرات جیسی لگ رہی تھی..... سیاہی مائل۔ لیکن چمک دار اور حد نظر تک صحرا ہی صحرا تھا۔ کہیں کسی آبادی کے آثار نظر نہیں آتے تھے۔ بس ایک مقام تھا، جہاں آسمان ریت کو چومتا دکھائی دے رہا تھا۔ وہ نظروں کی آخری حد تھی۔ لیکن اوتار سنگھ جانتا تھا کہ کل نظر وہاں تک نہیں پہنچ سکے گی۔

اچانک ایک خیال نے اوتار سنگھ کو بری طرح چونکا دیا۔ اس کے وجود میں خود ملا متی کی ایک تند اونچی لہرائی اور اسے اندر سے بھگو گئی۔ ارے..... کیا میں اس آواز والی کو بھول گیا؟ اس کی آواز کو بھول گیا؟

بس اس کے بعد ایک ہی خیال تھا، جو اس کے دل و دماغ پر چھایا ہوا تھا۔ اسے فوری طور پر مولوی صاحب کے پاس پہنچنا ہے..... سورج ڈوبنے سے پہلے!

”آؤ ویرجی چلیں۔“ اس نے وصال دین کا ہاتھ تھام کر کہا۔

”ایسی جلدی کیا ہے بھائی۔“ وصال دین نے بے پروائی سے کہا۔

”جلدی ہے ویرجی۔ مجھے سورج ڈوبنے سے پہلے حویلی پہنچنا ہے..... مولوی صاحب کے پاس۔“

سورج ڈوبنے کے حوالے پر وصال دین کو مغرب کا خیال آیا اور وہ شرمندہ ہو گیا۔ اسے تو خیال ہی نہیں رہا تھا۔ لیکن فکر کی کوئی بات نہیں تھی۔ ابھی مغرب میں کچھ وقت تھا۔ لیکن اوتار سنگھ کو بہت جلدی تھی۔ پہلے تو وہ تیز قدموں سے چلا۔ پھر باقاعدہ دوڑنے لگا۔ وصال دین کی سمجھ میں نہیں آ رہا تھا کہ وہ ایسی کیا افتاد آن پڑی ہے۔ پھر اسے احساس ہوا کہ اوتار سنگھ تو حویلی کی طرف جا رہا ہے جبکہ اسے ابھی مغرب کی نماز ادا کرنا تھی۔ وہ حویلی جاتا تو نماز قضا ہو جاتی۔

”بھائی..... میں گھر جاؤں؟“ اس نے ڈرتے ڈرتے پوچھا۔ کیونکہ اوتار سنگھ اسے چلنے کو کہتا تو وہ انکار نہیں کر سکتا تھا۔

مگر خلاف توقع اوتار سنگھ نے اس سے کہا۔ ”ٹھیک ہے ویرجی۔ تم گھر جاؤ۔“

وصال دین نے سکون کی سانس لی اور اپنا رخ گھر کی طرف کر لیا۔ وہ کم سوچنے والا سادہ طبیعت کا لڑکا تھا۔ اسے احساس بھی نہیں ہوا کہ کچھ مخصوص اوقات میں اوتار سنگھ اسے ساتھ رکھنے سے گریز کرتا ہے۔

اوتار سنگھ پوری قوت سے حویلی کی طرف دوڑ رہا تھا۔ وہ اس وقت نیچے والی اور اس کی آواز کے بارے میں سوچ رہا تھا۔ وہ اس کا ایسا راز تھی، جس میں وہ کسی کو بھی شریک نہیں کر سکتا تھا..... ویرجی کو بھی نہیں۔ یہی وجہ تھی کہ ہر معاملے میں وصال دین کو شریک کرنے کی خواہش کے باوجود اس نے اسے مولوی صاحب کی پڑھائی میں شریک نہیں کیا تھا۔ اور اس وقت جبکہ اسے مولوی صاحب سے عربی سنا تھی تو وہ وصال دین کو ساتھ لے جانے کا تصور بھی نہیں کر سکتا تھا۔

حویلی میں داخل ہونے سے پہلے اس نے سورج کو دیکھا۔ سورج اب بھی ایک بڑے زرد گولے جیسا دکھائی دے رہا تھا..... یعنی وہ ابھی غروب ہونے کے عمل میں داخل نہیں ہوا تھا۔ اس نے سکون کی سانس لی اور مولوی صاحب کے کمرے کی طرف لپکا۔

مگر مولوی صاحب کا کمرہ خالی تھا۔ وہ پریشان ہوئی رہا تھا کہ مولوی صاحب غسل خانے کی طرف سے آتے نظر آئے۔ ان کا چہرہ اور ہاتھ پاؤں بھیکے ہوئے تھے۔ ”ارے اوتار سنگھ، خیریت تو ہے، ہانپ کیوں رہے ہو؟“ انہوں نے اس سے پوچھا۔

اوتار سنگھ کی سانس سینے میں نہیں سار رہی تھی۔ ”وہ..... مولوی صاحب..... مجھے..... عربی میں..... کچھ سنا دیجئے۔“

مولوی صاحب کو روز کا معمول یاد آ گیا۔ ”آج وقت کچھ کم ہے.....“

www.allurdu.com



اوتار سنگھ نے نظمی انداز میں سر ہلایا۔ یہ احساس اس سے زیادہ کسی کو ہو ہی نہیں سکتا تھا۔ اسے تو احساس جرم ہو رہا تھا ساون کی محبت میں گھٹا کو امنڈتے دیکھ کر وہ اپنی اصل محبت کو بھول گیا تھا۔

”مگر ٹھیک ہے“۔ مولوی صاحب نے مزید کہا۔ ”ادب سے بیٹھ جاؤ۔ میں تمہیں کچھ سناتا ہوں۔“

اوتار سنگھ بیٹھا اور ہمت تن سماعت ہو گیا۔

مولوی صاحب نے قرأت شروع کی..... اور پھر وہی ہوا۔ احساس جرم معدوم ہو گیا۔ اس پر سپردگی اور خود فراموشی کی کیفیت طاری ہو گئی۔ اب وہ پھر دہلی میں اسی کوٹھے پر تھا!

.....X.....

رات ہو گئی تھی۔ اوتار سنگھ مولوی صاحب کے پاؤں دبا رہا تھا۔ باہر تیز بارش ہو رہی تھی۔ سورج غروب ہونے کے ذرا دیر بعد ہی بارش شروع ہوئی تھی۔ تین گھنٹے ہو چکے تھے۔ رکنا تو دور کی بات، بارش کے زور میں معمولی سی کمی تک نہیں ہوئی تھی۔ اور اوتار سنگھ نے کھڑکی سے باہر جھانکا تو آسمان بالکل سیاہ تھا۔ یعنی گھٹا اسی طرح چھائی ہوئی تھی۔

مولوی صاحب کسمائے۔ اوتار سنگھ جانتا تھا کہ وہ کیا کہیں گے۔ وہ پاؤں دبا رہا۔

”بس بیٹے، اب مجھے نیند آرہی ہے“۔ مولوی صاحب نے کہا۔

”تھوڑی دیر اور مولوی صاحب“ اوتار سنگھ کے لہجے میں لجاجت تھی۔

”ٹھیک ہے بیٹے۔ مگر یہ یاد رکھنا کہ جب مجھے نیند آتی ہے تو جسم پر ہلکا سا دباؤ بھی نیند کو دور کر دیتا ہے۔“

اوتار سنگھ نے فوراً ہی ہاتھ روک لئے۔ کہیں مولوی صاحب کی نیند اڑ نہ جائے۔ وہ بہت آہستگی سے بستر سے اتر اور دبے پاؤں دروازے کی طرف چلا روٹنی گل کرنے کے بعد وہ کمرے سے نکل آیا

اس کا رخ پتاجی کے کمرے کی طرف تھا، جواب اس کی خواہ گاہ بھی تھا۔

وہ کمرے میں داخل ہوا تو وہ معمول کے مطابق بیٹھے اپنی ڈائری میں کچھ لکھ رہے تھے۔ انہوں نے سر اٹھا کر اسے دیکھا اور دوبارہ لکھنے لگے۔ چند لمحے بعد انہوں نے ڈائری ایک طرف رکھی اور قلم بھی رکھ دیا۔ ”آؤ پتر، سناؤ کیسا دن گزرا۔“

”ہمیشہ کی طرح اچھا پتاجی“۔ اوتار سنگھ نے ان کے پاس بیٹھتے ہوئے کہا۔

”اور تمہاری پڑھائی کیسی چل رہی ہے؟“

”بہت اچھی۔ مولوی صاحب بہت اچھے استاد ہیں۔“

”سو تو ہیں ہی۔ پر میرا پتر دنیا کا سب سے اچھا شاگرد ہے۔“

اوتار سنگھ شرمندہ ہو گیا۔ اپنی تعریف سننا اسے کبھی اچھا نہیں لگتا تھا۔ مگر اگلے ہی لمحے اسے احساس ہوا کہ یہ الفاظ پتاجی کے نہیں ہیں۔ ضرور انہوں نے مولوی صاحب سے بات کی ہوگی اور یہ مولوی صاحب نے کہا ہوگا۔ ”آپ نے مولوی صاحب سے بات کی تھی؟“ اس نے پوچھا۔

”اوش کی تھی۔“ ٹھا کرنے کہا۔ پھر مسکراتے ہوئے بولا۔ ”تمہاری پڑھائی کے لئے میں بہت چنتا کرتا ہوں۔ تمہاری طرف سے نہیں، بلکہ اس بات کی کہ کہیں کوئی کمی نہ رہ گئی ہو۔“

اوتار سنگھ کو ان پر بڑی شدت سے پیار آیا۔ وہ ان کا بیٹا تھا۔ مگر وہ اس کی عزت بڑوں کی طرح سے کرتے تھے۔ کیوں؟ یہ بات وہ کبھی نہیں سمجھ سکا تھا۔ ”پتا آپ بہت اچھے ہیں۔ آپ نے مجھے ہمیشہ بہت اچھے استاد دیئے ہیں۔“

”اس میں میرا کچھ نہیں پتر۔ یہ سب تو بھاگیہ کی باتیں ہیں۔ اور تم بھاگیہ وان ہو۔“ ٹھا کرنے کہا۔ پھر اس کی آنکھوں سے تجسس جھلکنے لگا۔ ”مولوی صاحب سے تم کیا پڑھتے ہو پتر؟“

اوتار سنگھ نے اسے حیرت سے دیکھا۔ ”عربی پڑھتا ہوں۔“

”سو تو میں بھی جانتا ہوں۔ پر تو عربی میں کیا پڑھتے ہو؟“

”عربی زبان..... اس کے قواعد۔ بس ابھی تو یہی پڑھ رہا ہوں۔“ اوتار سنگھ نے جواب دیا۔ ”جو میں نے ابھی تک سمجھا ہے وہ یہ ہے کہ اس کے قواعد بہت منظم اور ذخیرہ الفاظ بہت بڑا ہے۔ ایک چیز کے لئے اس زبان میں کئی کئی لفظ ہیں۔“ اوتار سنگھ کہنا چاہتا تھا کہ وہ اس زبان کا ادب، اس کی شاعری پڑھنا چاہتا ہے، لیکن مولوی صاحب اسے صرف قواعد میں الجھائے ہوئے ہیں۔ مگر یہ شکایت ہوتی..... اور استاد کی شکایت گستاخی ہوتی ہے۔ پھر سچی بات یہ کہ مولوی صاحب ہی سمجھ سکتے تھے کہ کس چیز کی کیا

اہمیت ہے۔ وہ تو نہیں جانتا تھا۔

”یہ بتاؤ پتر کہ تمہیں عربی پڑھنے کا خیال کیسے آیا؟“

یہ وہ بات تھی جو اوتار سنگھ سچائی کے ساتھ کسی کو نہیں بتا سکتا تھا۔ ”بس پتاجی، ایک دن نصاب نامے میں یہ نام دیکھا تو میرا جی چاہا کہ میں یہ زبان پڑھوں، ہندی، اردو، فارسی اور انگلش بھی تو پڑھتے ہیں ہم۔“

”ہوں.....“ ٹھا کرنے ہنکارا بھرا۔ پھر پر خیال لہجے میں بولا۔ ”من میں کوئی بات بے سبب نہیں آتی۔ کبھی کبھی نام معلوم ہکتیاں منش کو کسی اور طرف لے جانا چاہتی ہیں تو من میں خود بہ خود خیال آتا ہے۔“

”کچھ نہیں پتر۔ پوری طرح تو میں بھی نہیں سمجھا ہوں۔ بس منہ سے نکل گئی تھی یہ بات“۔ ٹھا کر اپنے کم عمر بیٹے کو ابھی سمجھانا بھی نہیں چاہتا تھا۔ کہیں وہ الجھ نہ جائے۔ لیکن اوتار سنگھ کو وہ بات معنی خیز لگی تھی اور وہ اسی پر غور کر رہا تھا۔

”آج ساون کی جھڑی لگی ہے“۔ ٹھا کرنے بات بدلنے کی غرض سے کہا۔

”جی پتاجی۔ موسلا دھار بارش ہو رہی ہے۔“

”ساگر بھی برس جائے تو صحرا کی پیاس نہیں بجھتی۔“

”اچھا اب آپ لیٹ جائیں..... میں آپ کے پیر دباؤں۔“

”روز روز کیوں تکلیف کرتے ہو پتر۔“

”تکلیف نہیں پتاجی، یہ تو میرا دھرم ہے۔“ اوتار سنگھ نے کہا۔

ٹھا کر شرمندہ ہو گیا۔ اس نے تو کبھی اپنے پتا کے پاؤں نہیں دبائے تھے۔ دبانے کی کوشش کرتا تو بھی وہ دبائے نہ دیتے۔ کہتے، یہ اتنے نوکر چا کر کس لئے ہیں۔“ تم نے شاستروں میں پڑھی ہے یہ بات؟“ اس نے پوچھا۔

”شاستروں کا تو مجھے نہیں پتا۔ بس میرا من کہتا ہے۔ اوتار سنگھ نے سادگی سے کہا۔

ٹھا کر لیٹ گیا اور اوتار سنگھ اس کی ٹانگیں دبائے لگا۔ سچی بات تو یہ تھی کہ ٹھا کر کو اس سے بڑا سکون ملتا تھا۔ لیکن جب اوتار سنگھ اس کے ساتھ لیٹتا اس سے لپٹتا تو وہ اس کیلئے دنیا کی سب سے بڑی راحت ہوتی۔ سب سے بڑی بات یہ کہ نیند کو ترسے ہوئے ٹھا کر کو اب پر سکون نیند آنے لگی تھی۔

”بس اب لیٹ جاؤ پتر۔“ تھوڑی دیر بعد ٹھا کرنے کہا۔ ”اب نیند آرہی ہے۔“

اوتار سنگھ ٹھا کر سے لپٹ کر لیٹ گیا۔ چند منٹ بعد ہی اسے اندازہ ہوا کہ پتاجی سو چکے ہیں۔ وہ مسکرایا۔ کتنی اچھی بات ہے کہ وہ سونے لگے ہیں۔ اس نے اس عرصے میں ٹھا کر میں بہت بڑا فرق دیکھا تھا۔ اس کی صحت بہتر ہو گئی تھی۔ کاش..... یہ خیال مجھے پہلے ہی آ گیا ہوتا۔ پچھتاوے کا کاٹنا اس کے دل میں چھبے لگا۔

اس نے آنکھیں بند کر کے سونے کی کوشش کی۔ لیکن اسے نیند نہیں آرہی تھی۔ وجہ اسے معلوم تھی۔ بارش! اس کا بس چلتا تو اسی وقت وہ صحرا کی طرف چل دیتا۔ اب وہ صبح کا منتظر تھا۔

اس نے پتاجی کے اچھی طرح سونے کا اطمینان کیا۔ پھر اٹھ کر روشنی گل کی اور کھڑکی کی طرف بڑھ گیا۔ اس نے کھڑکی کے شیشے سے چہرہ لگایا۔ شیشہ ٹھنڈا ہو رہا تھا۔ ٹھنڈا بھی اور دھندلا بھی۔ اس کے باوجود نظر آ رہا تھا کہ بارش بہت تیز ہو رہی ہے۔ ویسے تو یہ بتانے کے لئے بارش کا شور ہی بہت تھا۔

کچھ دیر وہ کھڑکی کے پاس کھڑا رہا۔ پھر اسے خیال آیا کہ پتاجی اس سے لپٹ کر سونے کے عادی ہیں۔ کہیں اس کے نہ ہونے سے ان کی نیند نہ اچٹ جائے۔ دل نہ چاہتے ہوئے بھی وہ مسہری کی طرف چل دیا۔

مولوی برکت علی بڑی الجھن میں تھے۔ کبھی تو وہ یہ تک سوچنے لگتے تھے کہ یہ ٹیوشن قبول کر کے انہوں نے بہت بڑی غلطی کی ہے۔ خود کو ایسی آزمائش میں ڈال دیا ہے، جس سے صحیح و سلامت نکلنا ممکن نہیں ہے۔ الجھن کی وجہ ان کا شاگرد تھا۔

وہ پورا معاملہ ہی پیچیدہ تھا۔ ابتدا میں انہیں اس کا احساس نہیں ہوا تھا۔ لیکن اب ان کی سمجھ میں آ رہا تھا۔ ان کے شاگرد کی اہلیت، لیاقت اور اس کی سیکھنے کی لگن کی شدت..... بلاشبہ یہ سب لائق تعریف عوامل تھے۔ لیکن مسئلہ یہ تھا کہ وہ غیر مسلم تھا اور اسے معلوم نہیں تھا کہ وہ کیا سیکھ رہا ہے اس سے تو خود اس کیلئے بھی پیچیدہ گیماں پیدا ہوتیں۔ مگر وہ اس سے بے خبر تھا۔ جبکہ مولوی صاحب باخبر تھے۔ اس لئے پریشانی بھی ان کے لئے تھی۔

اس میں کوئی شک نہیں تھا کہ عربی ایسی زبان نہیں کہ آدمی یونہی سیکھ لے اور وہ اسے آ بھی جائے۔ کوئی بھی زبان، جب تک اسے اندر نہ اتارا جائے، اس پر دسترس نہیں ہوتی۔ لیکن عربی زبان اس معاملے میں سب سے آگے ہے۔ برسوں کی ریاضت کے بعد ہی کوئی اس پر دسترس حاصل کر سکتا ہے۔

مگر اوتار سنگھ کا ذہن بہت تیز تھا اور سیکھنے کی خواہش بے حد توانا۔ فہم کے اعتبار سے وہ غیر معمولی لڑکا تھا۔ اگر وہ مسلمان ہوتا تو مولوی برکت علی خود کو بہت خوش نصیب سمجھتے کہ انہیں ایسا شاگرد ملا ہے۔ پھر اس کا خاندانی پس منظر الگ ایک مسئلہ تھا۔ وہ ایک متمول راج پوت گھرانے سے تعلق رکھتا تھا۔ مولوی صاحب جانتے تھے کہ ذرا سی بھی چوک ہو گئی تو ان کے جینے کے لالے پڑ جائیں گے۔ وہ تو مصیبت میں پھنس گئے تھے۔

ابھی تو انہوں نے اسے حروف اور قواعد کے پھیر میں الجھایا ہوا تھا۔ مگر وہ جانتے تھے کہ اس طرح کام نہیں چلے گا۔ اوتار سنگھ کی رفتار کم کرنے کے لئے ان کے پاس ایک ہی ہتھیار تھا، جو اس نے خود نہیں دیا تھا۔ وہ کہتا تھا کہ اسے اس زبان پر قدرت حاصل کرنی ہے۔ انہوں نے اس کی یہ بات پکڑ لی تھی۔ جب بھی وہ تیزی کی کوشش کرتا، وہ اسے

ٹوک دیتے۔ ”بیٹے، عربی تو اس طرح تم سیکھ لو گے لیکن اس پر قدرت نہیں حاصل کر سکو گے۔ آہستہ چلو آہستہ۔“

اور شاید اوتار سنگھ کے لئے یہ بات بڑی اہم تھی۔ کیونکہ وہ فوراً ہی تیز رفتاری ختم کر دیتا تھا۔

مولوی برکت علی کے سامنے مسئلہ یہ تھا کہ قواعد سے نمٹنے کے بعد ادتارنگھ لازمی طور پر عربی لٹریچر پڑھنے کی خواہش کرتا۔ دور جاہلیت کا عربی ادب وہ اسے پڑھانا نہیں چاہتے تھے۔ جدید عہد کا عربی لٹریچر ہندوستان میں دستیاب نہیں تھا۔ کچھ یوں بھی تھا کہ اس کی ضرورت بھی نہیں تھی۔ عربی میں دلچسپی صرف مسلمانوں کو تھی اور اس کا سبب اس کا محرک صرف اور صرف دین تھا۔ لہذا صرف اپنی کتب مل سکتی تھیں۔ قرآن پاک، حدیث اور سنت، پر کتابوں کی کمی نہیں تھی۔ لیکن ادتارنگھ کو وہ یہ سب کچھ پڑھنا نہیں سکتے تھے۔ اس کی ایک وجہ تو یہ تھی کہ کسی کو پتا چل جاتا تو ان کی زندگی تک خطرے میں پڑ جاتی یہی کہا جاتا کہ وہ اس کا دھرم بھرشٹ کر رہے ہیں۔ دوسری وجہ یہ تھی کہ وہ بہر حال مشرک تھا۔ جبکہ ان کتابوں کو تو وہ خود بھی وضو کے بغیر نہیں چھوتے تھے۔ وہ انہیں ہاتھ لگائے، اس کا تو وہ تصور بھی نہیں کر سکتے تھے۔

تو سوال یہ تھا کہ یہ مرحلہ آنے پر وہ اسے پڑھنے کو کیا دیں اور ان کے پاس اس کا کوئی جواب نہیں تھا۔

اس وقت خود کو سوتا ظاہر کر کے انہوں نے اسے رخصت کیا اور خود اس مسئلے پر سوچتے رہے۔ وہ بہت اچھا شاگرد تھا۔ صرف پڑھنے کے معاملے میں نہیں۔ شاگردی کے آداب بھی اسے خوب آتے تھے۔ وہ نہ صرف احترام کریندالا تھا، بلکہ بے حد خدمت گزار بھی تھا۔ وہ احسان مانتا تھا کہ وہ اسے پڑھا رہے ہیں ایسی خدمت تو مولوی صاحب کی کسی نے کبھی نہیں کی تھی۔

مولوی صاحب نے ایک بات سمجھ لی تھی۔ درحقیقت انہوں نے بہت غلط عرصے میں یہ ٹیوشن قبول کی تھی۔ گرمی کی سالانہ چھٹیاں، یہی وجہ تھی کہ وہ جن کی طرح ان کے سر پر وار رہتا تھا۔ اسکول کے دن ہوتے تو ادتارنگھ کے پاس اتنی فرصت ہی نہ ہوتی۔ عربی کو وہ بہت کم وقت دیتا۔

اس خیال کے ساتھ ہی ایک ترکیب ان کی سمجھ میں آ گئی۔ انہوں نے فیصلہ کیا کہ کل اس پر عمل کریں گے۔ یوں ادتارنگھ کی رفتار اور کم ہو جائے گی۔ وہ ایسے مطمئن ہوئے کہ انہیں نیند آ گئی!

.....X.....

صبح ہوتے ہوتے بارش ہتم گئی تھی!

ادتارنگھ ایسا بے تاب ہو رہا تھا کہ ناشتہ کئے بغیر ہی حویلی سے نکل آیا اور وصال دین کے گھر کی طرف چل دیا۔ گاؤں کو دیکھ کر ایسا لگ رہا تھا کہ کسی نے اسے دھوکا بالکل نیا کر دیا ہے..... نیا اور اجلا اجلا۔ اس نے سراٹھا کر دیکھا۔ آسمان پر اب بھی گھٹا چھائی ہوئی تھی۔ یہ طے تھا کہ ابھی بارش اور ہوگی۔

وصال دین بیٹھنا ناشتہ کر رہا تھا۔ اسے دیکھتے ہی بولا۔ ”مجھے معلوم تھا بھائی، آج تم ضرور آؤ گے۔“

”تم نے ناشتہ کیا ہے چھوٹے ٹھا کر؟“۔ حمیدہ نے پوچھا۔

”نہیں اماں۔“

”تو وصال دین کے ساتھ بیٹھ جاؤ۔ میں گرم گرم روٹی ڈال رہی ہوں۔ مکھن موجود ہے۔“

ادتارنگھ کا دل نہیں چاہ رہا تھا۔ لیکن حمیدہ کے کہنے پر بیٹھ گیا۔ وہ تو اس وقت بس یہ چاہتا تھا کہ اڑ کر صحرا میں پہنچ جائے۔ مگر اماں کی اتاری ہوئی گرم گرم روٹی، اماں کا بلویا ہوا مکھن اور سی..... اس کی بھوک بھڑک اٹھی۔ وہ کھانے بیٹھا تو کھاتا ہی چلا گیا۔ عجیب سواد تھا اماں کے ہاتھ کے کھانے میں۔

وصال دین پہلے ہی اٹھ گیا تھا۔ ادتارنگھ کو احساس ہوا کہ وہ کچھ زیادہ ہی کھا گیا ہے۔ اس نے لسی کا گلاس خالی کر کے رکھا اور اٹھ کھڑا ہوا۔ ”چلو..... دیر جی اب چلنا ہے۔“ اس نے وصال دین کو پکارا۔

”آتا ہوں بھائی۔“ وصال دین نے کمرے سے جواب دیا۔

”ابھی ذرا دیر کو۔“ حمیدہ نے کہا۔

”کیوں اماں؟“۔ ادتارنگھ نے بے صبرے پن سے کہا۔

”بس کہہ جو دیا کہ رو۔ ابھی تک لوگ نہیں جاسکتے۔ میں اجازت دوں گی تو جاؤ گے نا۔“

ادتارنگھ بیٹھ گیا۔ مگر وہ اندر ہی، اندر چل رہا تھا۔ ایک ایک پل اسے گراں گزر رہا تھا۔

تھوڑی دیر بعد حمیدہ ایک پونلیا لئے ہوئے آئی۔ ”لو یہ رکھ لو۔“ اس نے پونلیا وصال دین کی طرف بڑھائی۔

”یہ کیا ہے اماں؟“۔ ادتارنگھ نے پوچھا۔

”روٹی مکھن اور ساگ ہے۔“ حمیدہ نے مسکراتے ہوئے کہا۔ ”اس کے لئے روکا تھا تمہیں۔“

”اس کی کیا ضرورت ہے اماں؟“۔

”بچے ہو میرے۔ جانتی نہیں ہوں کیا تمہیں۔“ حمیدہ نے بڑے مان سے کہا۔ ”اب نکلو گے تو گھر کا ہوش تھوڑی رہے گا تمہیں۔ شام سے پہلے تو لوٹو گے نہیں۔ ساون میں بھوک بہت لگتی ہے۔“

ادتارنگھ نے دل میں حمیدہ کو اس کی عقل مندی پر سراہا۔ واقعی وہ ان کا مزاج خوب سمجھتی تھی۔

وہ دونوں چلنے لگے۔ دروازے تک پہنچے تو حمیدہ نے پکارا۔ ”سنو..... لٹھیاں لیتے جاؤ۔ آج کل سانپ بہت نکل آتے ہیں بلوں سے۔“

وصال دین خاموشی سے جا کر کوٹھری سے دو لٹھیاں نکال لایا۔ ایک لٹھی اس نے ادتارنگھ کی طرف بڑھادی اور دوسری خود رکھ لی۔

”اور ہاں، خیال رکھنا کہ سورج ڈوبنے سے پہلے واپس آ جاؤ۔ ورنہ ٹھا کر بھیاجھ پر بہت خفا ہوں گے۔“

ادتارنگھ مسکرایا۔ یہ اماں کا خاص ہتھیار تھا۔ اس سے کوئی ایسی بات منوانی ہوتی، جس کے بارے میں انہیں خدشہ ہوتا کہ وہ بھول جائے گا تو وہ یہ جملہ بڑے اہتمام سے کہتیں۔ حالانکہ ادتارنگھ نے پتاجی کو کبھی اماں پر خفا ہونے نہیں دیکھا تھا۔ بلکہ سچ تو یہ ہے کہ انہوں نے پتاجی کو غصہ کرتے ہی نہیں دیکھا تھا۔

”ٹھیک ہے اماں۔ ہم شام سے پہلے آ جائیں گے۔“ اس نے کہا۔

وہ دونوں گھر سے نکل آئے۔

.....X.....

وہ گاؤں کی سرحد پر سحر زدہ سے کھڑے سامنے کا منظر دیکھے جا رہے تھے!

صحرا کا کہیں نام و نشان نہیں تھا۔ وہاں تو اب ایک جنگل کھڑا تھا۔ رنگارنگ پھولوں کے پودے راتوں رات دھرتی سے نکل آئے تھے۔ ٹنڈ منڈ درخت ہرے بھرے ہو گئے تھے۔ ان پر نی کوئلیں پھوٹی تھیں اور وہ نکھرے ہوئے پتوں سے بچ گئے تھے۔ کیلیکس کے تمام پودوں پر پھول نکل آئے تھے..... نازک اور خوش رنگ پھول! اور تو اور خاردار

جھاڑیاں بھی ریشم جیسی نرم لگ رہی تھیں، جیسے کسی نے ان پر مخمل کا غلاف چڑھا دیا ہو۔

یہ وہ منظر تھا کہ جب بھی دیکھو، نیا لگتا تھا۔ یہ منظر اس شعر کی تصویر تھا.....

یہ دو دن میں کیا ماجرا ہو گیا  
کہ جنگل کا جگمگ ہوا گیا

ادتارنگھ نے جب پہلی بار یہ شعر پڑھا تو حیران رہ گیا۔ جب اس نے پہلی بار صحرا کو لباس تبدیل کرتے دیکھا تھا تو اس کے ذہن میں یہی خیال آیا تھا۔ وہ شاعر نہیں تھا کہ اسے شعور میں ڈھال لیتا۔ یہ شعور پڑھ کر اس نے سوچا تھا کہ یہ شعروہی کہہ سکتا ہے جس نے صحرا کو پل میں روپ بدلتے دیکھا ہو۔ اور اسے سمجھ بھی وہی سکتا تھا، جس کی صحرا سے شناسائی ہو۔

وہ جادو لگتا تھا اور صحرا جادوگری تھا۔ کسی نے جادو کی چھڑی گھمائی اور جادو کے زور سے سب کچھ بدل گیا۔ بدلنے کا اس سے تیز، اس سے بھرپور مفہوم کسی اور نظارے میں ہو ہی نہیں سکتا تھا۔ بارش سے پہلے کے ٹنڈ و منڈ درخت تعداد میں بہت کم لگتے تھے۔ لیکن بارش کے بعد ان کی تعداد بہت زیادہ لگتی تھی۔ یا شاید زیادہ ہو ہی جاتی تھی۔ اس کی وجہ سمجھ میں نہیں آتی تھی۔ کیونکہ بارش کے نتیجے میں ایک دن میں یہ تو ممکن نہیں تھا کہ کچھ آگے بھی..... اور فوراً ہی درخت بھی بن جائے۔ وہ دونوں دیر تک سحر زدہ سے کھڑے وہ منظر دیکھتے رہے۔

ادتارنگھ پیچھے..... بہت پیچھے پہنچ گیا تھا..... زندگی کے اس ابتدائی دور میں..... تجسس کرنا سیکھا تھا۔

جب وہ ہر وقت سوالوں سے بھر رہتا تھا اور ہر وقت جواب کھوجتا تھا۔ آج پھر اس کی وہی کیفیت ہوگئی۔ ایک اہم سوال کا جواب جو ملتا تھا۔

ایک بات اس نے سمجھ لی تھی۔ زندگی چار عناصر کی مرہون منت تھی۔ مٹی، پانی، آگ اور ہوا۔ ان میں سے کوئی ایک بھی کم ہو جاتا تو زندگی ختم ہو جاتی۔ وہ ہمیشہ سوچتا تھا کہ چاروں میں اہم ترین عنصر کون سا ہے۔

اس نے یہ بات اپنے تینوں معلموں سے پوچھی تھی۔

”دیکھ پتر، ہر دیوتا کو اپنا کام کرنا ہے۔ سو وہ کرتے ہیں۔“ ماتاجی نے کہا تھا۔ ”بات صرف اتنی ہے کہ جیون کو چلتے رہنا ہے۔“

”تو جیون کو کبھی رکنا بھی ہوگا۔“ اوتار سنگھ نے پوچھا۔

”ناپتر۔ جیون تو دھارا ہے۔ جنموں کا چکر ہے۔“

”جنموں کا چکر؟“

”ہاں پتر۔ جیون کا کوئی انت نہیں۔ سے کی دھارا میں منٹس بار بار آتا ہے..... بھیس بدل کر۔“

”کیا مطلب ماتاجی؟“

”یہ سب کرموں کا کھیل ہے۔ کرم اچھے ہوں تو بہتر روپ ملتا ہے اگلے جیون میں۔ کرم برے ہوں تو برا روپ ملتا ہے۔ منٹس جانور بن کر بھی پیدا ہوتا ہے۔“

ماتاجی کے ساتھ یہ معاملہ تھا۔ سیدھی بات کو بھی الجھا دیتی تھیں۔ وہ عناصر پر تجسس کر رہا تھا اور انہوں نے اسے آواگون کا فلسفہ تھما دیا تھا۔ وہ کئی دن اس پر غور کرتا رہا۔ گائے کو دیکھتا تو سوچتا کہ کیا پچھلے جنم میں یہ عورت رہی ہوگی اور اس نے بہت اچھے کرم کئے ہوں گے۔ تبھی تو یہ گنو ماتا بنی۔ ماتاجی کہتی تھیں کہ گائے سب سے اچھا روپ ہے۔ اور وہ کتے کو دیکھتا تو اس کے پچھلے جنم کے کرموں کا سوچتا۔ یہ سزا اس کی سمجھ میں بھی نہیں آئی اور اچھی بھی نہیں لگی کہ کسی نے اچھے کرم نہیں کئے تو بھگوان نے اسے کتابنا دیا۔ اور گنو ماتا کی پوترتا بھی اس کے حلق سے نہیں اترتی تھی۔ گائے جانور تھی، اور وہ بھی بے وقوف۔ جہاں چاہتی، گو بر کر دیتی۔ اسے ماتا کا درجہ کیسے دیا جاسکتا ہے۔

اس کے بعد اس نے ماسٹر جی سے رجوع کیا۔

”سب اپنی جگہ اہم ہیں۔“ ماسٹر جی نے کہا۔ ”کوئی ایک بھی کم ہو جائے تو زندگی ختم ہو جائے۔ سائنس بتاتی ہے کہ زمین جب سورج سے ٹوٹ کر علیحدہ ہوئی تو تپ رہی تھی۔ اس کی تپش سے انخزات بنے۔ بارش ہوئی..... اور لاکھوں سال برستی رہی۔ تب زمین ٹھنڈی ہوئی۔ پھر بارش کے نتیجے میں نباتات کی افزائش ہوئی۔ وہ زمین پر زندگی کا آغاز تھا۔ سورج نے توانائی دی۔ نباتات کی افزائش ہوئی۔ ہوانے بیج ادھر ادھر بکھیرے۔ پھر بارش ہوئی تو بیجوں سے پودوں نے سراٹھایا۔ اب کوئی بھی عنصر کم ہو جائے تو زندگی ختم۔“

”زندگی اس طرح شروع ہوئی تو ماسٹر جی، انسان کسی درخت پر آگیا تھا؟“

ماسٹر جی بری طرح گڑبڑا گئے۔ ”منٹس کی نسل بڑھنے کا سٹم الگ ہے۔“

”میں یہ پوچھ رہا ہوں ماسٹر جی کہ دنیا کا پہلا منٹس کیسے پیدا ہوا؟ وہ کسی درخت پر ہی آگیا ہوگا نا۔“

ماسٹر جی کا چہرہ تھما اٹھا۔ ”نہیں اوتار سنگھ، سائنس بتاتی ہے کہ منٹس بندر تھا۔ ہزاروں سال کے ارتقائی عمل کے بعد وہ بندر سے منٹس کے روپ میں آیا۔“

”تو پھر لاکھوں کروڑوں بندر، بندر کیسے رہ گئے۔ ان پر ارتقا کا عمل کیوں ناکام ہو گیا۔“ اوتار سنگھ نے اعتراض کیا۔ ”اور اب تو میں آپ سے یہ پوچھوں گا کہ پہلا بندر، پہلا ہاتھی، پہلا کتا، ہر پہلا جاندار کیسے وجود میں آیا۔ مان لیا کہ بندر ترقی کر کے انسان بن گیا۔ مگر یہ تو بتائیں کہ بندر کہاں سے آیا؟“

ماسٹر جی تو ناچ کر رہ گئے۔ ”ہم بات عناصر کی کر رہے تھے۔“ انہوں نے جلدی سے کہا۔ پھر اس کا دھیان ہٹانے کی غرض سے عناصر کے بارے میں بے حد طویل تقریر کر ڈالی۔ آخر میں انہوں نے فیصلہ سنایا کہ چاروں عناصر یکساں طور پر اہم ہیں۔ کسی کو کسی پر فوقیت نہیں دی جاسکتی۔

اوتار سنگھ بے حد معاملہ فہم تھا۔ اور اس میں خوبی تھی کہ وہ کسی بات کے پیچھے نہیں پڑتا تھا۔ اس کا مقصد کسی کو عاجز کرنا، بے بسی میں مبتلا کرنا نہیں تھا۔ وہ تو صرف جاننا اور سمجھنا چاہتا تھا۔ جب وہ سمجھ لیتا کہ اب یہاں سے معلومات حاصل نہیں ہو سکیں گی تو وہ بات ختم کر دیتا۔ اس وقت بھی اس کی تسلی نہیں ہوئی تھی۔ مگر اس نے سمجھ لیا کہ اب ماسٹر جی کچھ بتائیں سکیں گے۔ چنانچہ اس نے بات آگے نہیں بڑھائی۔

مگر اس کے دماغ میں آواگون کی پھانس بھی چھپی ہوئی تھی۔ اس نے ماسٹر جی کو اس سلسلے میں اکسانے کی کوشش کی۔

”یہ سب بکو اس ہے۔“ ماسٹر جی نے تند لہجے میں کہا۔ وہ بہت محتاط تھے۔ یہ جواب ہرگز نہیں دیتے۔ مگر پچھلی گفتگو نے انہیں جھنجھلا ہٹ میں مبتلا کر دیا تھا اس جھنجھلا ہٹ میں انہوں نے یہ جواب دیا۔ ”منٹس مر گیا تو سب کچھ ختم۔“

اوتار سنگھ نے سمجھ لیا کہ اب ماسٹر جی سے کچھ حاصل نہیں ہو سکے گا۔

آخر میں وہ حمیدہ کے پاس گیا۔

”چھوٹے ٹھا کر، میرے بیٹے..... میں پڑھی لکھی نہیں ہوں۔“ حمیدہ کے لہجے میں معذرت تھی۔

”اس سے کیا ہوتا ہے اماں۔“ اوتار سنگھ بولا۔ ”میں پڑھتا ہوں، مگر تم مجھ سے زیادہ جانتی ہو۔ بتاؤ نا اماں۔“

حمیدہ چند لمحے سوچتی رہی۔ پھر بولی۔ ”مجھ جاہل کی سمجھ میں یہ تو آتا ہے کہ ترتیب بہر حال ہوتی ہے۔ مٹی کے پیٹ میں بیج پڑا ہوتا ہے۔ لیکن پانی کے بغیر بیج سے کلا نہیں پھوٹتا۔ زندگی پانی سے شروع ہوتی ہے۔ پھر مٹی کام آتی ہے۔ اس کے بعد سورج بڑھوتی کرتا ہے۔ بیج کی۔ اسے درخت بناتا ہے۔ ہوا بیج بکھیرتی ہے۔“

وہ جواب بھی تسلی بخش نہیں تھا۔ اوتار سنگھ دوسرے مرحلے کی طرف بڑھ گیا۔ ”یہ بتاؤ اماں، پہلا آدمی کیسے پیدا ہوا؟“

حمیدہ کی آنکھیں چمکنے لگیں۔ ”اللہ نے پیدا کیا تھا۔“

اوتار سنگھ مایوس ہو گیا۔ اب اماں کہیں گی، خود بخود پیدا ہو گیا تھا۔ تاہم پوچھے بغیر وہ نہ مانا۔ ”کیسے؟“

”مٹی سے۔ اللہ نے مٹی سے اس کا پتلا بنایا۔“

”جیسے مسورت ہوتی ہے۔“ اوتار سنگھ نے کہا۔ ”مگر اس میں تو زندگی نہیں ہوتی۔“

”اس لئے کہ اسے اللہ نے نہیں بنایا، آدمی نے بنایا ہے۔ اللہ نے پہلے پتلا بنایا۔ پھر اس میں روح پھونک دی۔“

”اچھا اس کا کوئی نام بھی تو ہوگا۔“

”ہاں۔ وہ حضرت آدم تھے..... پہلے انسان۔“

”مگر اب جو اتنے سارے منٹس ہیں۔“

”حضرت آدم اکیلے تھے۔ ان کا ہم جنس، ان جیسا کوئی نہیں تھا، ان کی تنہائی دور کرنے کیلئے اللہ نے ان کی پسلی سے عورت کو پیدا فرمایا۔ وہ حضرت حوا تھیں۔ ان دونوں کی اولاد تمام انسان ہیں۔“

اوتار سنگھ کی دلچسپی کہیں کی کہیں پہنچ گئی۔ ”یعنی ان کے بعد تمام انسان ویسے پیدا ہوئے، جیسے ہوتے ہیں۔ یہ بات تو دل کو لگتی ہے اماں۔“

مگر وہی لمحہ تھا کہ حمیدہ بھڑک گئی۔ ارے..... وہ ٹھا کر اوتار سنگھ کو دین پڑھا رہی ہے۔ یہ تو آگ سے کھیلنا ہوا۔ ”بس بیٹے، تم مجھ سے ایسی باتیں نہ پوچھا کرو۔“

”اچھا، اب نہیں پوچھوں گا۔“ اوتار سنگھ نے نہایت سعادت مندی سے کہا۔ ”بس ایک بات اور بتا دو۔ یہ تمہارا کون سا جنم ہے؟“

حمیدہ دونوں ہاتھوں سے رخسار پٹینے لگی۔ ”تو بتو۔ ہر آدمی کو زندگی بس ادو بار ملتی ہے۔ ایک بار پیدا ہوتا ہے۔ اللہ نے جتنی عمر اسے دی ہوتی ہے، اتنی جیتا ہے۔ پھر وقت آنے پر مر جاتا ہے اور مٹی میں مل جاتا ہے۔“

اوتار سنگھ خوش ہو گیا۔ دو جنم کی بات تو اماں بھی کر رہی ہیں۔ اس نے سوچا۔ پھر بولا۔ ”وہی تو میں بھی پوچھ رہا ہوں اماں۔ یہ تمہارا پہلا جنم ہے یا دوسرا؟“

”زندگی بس ایک ہی ہوتی ہے۔ دوسری زندگی تو قیامت کے دن سب کو ایک ساتھ ملے گی۔ اور قیامت ابھی نہیں آئی ہے۔ دوسری زندگی جب ملے گی تو اسے موت کبھی نہیں آئے گی۔ تب ہر آدمی ہمیشہ زندہ رہے گا۔“

اب اوتار سنگھ الجھ گیا۔ یہ معاملہ زیادہ پیچیدہ معلوم ہو رہا تھا۔ ”یہ قیامت کیا ہوتی ہے اماں؟“

”میں نہیں بتا سکتی چھوٹے ٹھا کر۔ اور جو کچھ میں نے کہا ہے، وہ کبھی کبھی [www.allurdu.com](http://www.allurdu.com) سب کو زندہ زمین میں گاڑ دیں گے۔“ حمیدہ کے لہجے میں خوف تھا۔

”میں کسی سے نہیں کہوں گا اماں۔ تم بتاؤ تو“۔

مگر حمیدہ نے چپ سا دھلی۔ ایسا ہمیشہ ہوتا تھا۔ اب وہ اس کی زبان نہیں کھلوا سکتا تھا۔

”کہاں کھوئے ہوئے ہو بھائی“۔ وصال دین کی آواز اوتار سنگھ کو حال کی دنیا میں کھینچ لائی۔ ”چلونا..... بیر بہوٹیاں پکڑیں“۔

مگر وصال دین اس وقت بل بھی نہیں سکتا تھا۔ اس کے ذہن میں ایک جسیم خیال کے خدو خال واضح ہو رہے تھے۔ اس نے بے دھیانی سے کہا۔ ”جلدی کیا ہے۔ ابھی چلتے ہیں“۔

وصال دین نے اسے بہت غور سے دیکھا۔ پھر سر جھٹک دیا۔

اوتار سنگھ سامنے دیکھتا رہا۔ مگر درحقیقت وہ کچھ بھی نہیں دیکھ رہا تھا۔ موہوم سے اس خیال کے خدو خال واضح ہوتے جا رہے تھے۔

اس نے صحرا کا تصور کرنے کی کوششوں کی..... صحرا جو کل تھا۔ لیکن کھلی آنکھوں کے ساتھ سامنے دیکھتے ہوئے یہ کام آسان نہیں تھا۔ ہرے بھرے جنگل کو دیکھتے ہوئے اس مردہ صحرا کا تصور نہیں کیا جاسکتا تھا۔ اس نے آنکھیں موند لیں۔

اس بار مردہ صحرا کا منظر اس کے سامنے تھا۔ واقعی اوہ تو جیسے مردہ زمین تھی۔ اور اب..... بارش کے بعد..... اب وہ زندہ ہو گئی تھی۔ واضح طور پر وہ سانس لیتی محسوس ہو رہی تھی۔ اس کے سینے پر سبزہ لہلہا رہا تھا۔ درخت تیز تیز سانس لے رہے تھے۔ پتے بل رہے تھے۔ پھول جھوم رہے تھے۔ رنگ مسکر رہے تھے۔ خوشبوئیں مل جل کر..... ایک دوسری کے ہاتھ پر ہاتھ مار کر تالیاں بجاتی محسوس ہو رہی تھیں۔

اس لمحے اوتار سنگھ نے سمجھ لیا کہ پانی بہت اہم ہے۔ زندگی پانی کے دم سے ہے۔ پانی سے ہی شروع ہوئی ہوگی۔ جب کچھ بھی نہیں رہا ہوگا، تب بھی سب پہلے پانی ہی رہا ہوگا۔

اس آواز اور اس آواز والی کی محبت میں گرفتار ہونے کے بعد وہ پہلا موقع تھا کہ وہ یہ سب کچھ سوچ رہا تھا۔ غور و فکر کر رہا تھا۔ پہلی بار اسے احساس ہوا کہ اس محبت نے اسے اپنی جستجو اور تلاش سے دور کر دیا تھا۔ اسے بہت اچھا لگا۔ لیکن چند ہی لمحے بعد وہ بلا ارادہ پھر اس آواز کے بارے میں سوچنے لگا۔ باقی سب اس کے ذہن سے نکل گیا۔

”آؤ ویرجی، چلیں“۔ اس نے وصال دین سے کہا۔

دونوں صحرا کی حدود میں داخل ہو گئے۔ وصال دین نے جلدی سے شیشی میں تھوڑی سی ریت بھر لی۔ اوتار سنگھ نے بھی گھٹنوں کے بل بیٹھ کر ریت کو چھوا اس کا دل خوشی سے بھر گیا۔ ریت بھیگی ہوئی تو نہیں تھی۔ لیکن ٹھنڈی ہو رہی تھی۔ جبکہ عام دنوں میں اس پر نیگے پاؤں چلنے کا تصور بھی نہیں کیا جاسکتا تھا۔ اسے پتاجی کی کبھی ہوئی رات کی بات یاد آئی..... ساگر بھی برس جائے تو صحرا کی پیاس نہیں بجھتی۔

وہ بیر بہوٹیاں تلاش کرتے ہوئے آگے بڑھے۔ چھوٹی بیر بہوٹیاں کو وہ نظر انداز کر رہے تھے۔ مگر انہیں دیکھنے کی خوشی بھی بہت بڑی تھی۔ سرخ..... خوب صورت سرخ رنگ کی یہ منہسی سی مخلوق جیسے نرم ملائم ریشم سے بنی تھی۔ ایسی کہ اسے دیکھ کر حیرت ہو کہ بھگوان نے کیا کیا بنایا ہے اور کیسا بنایا ہے۔ اپنی پتی لمبی ٹانگوں پر چلتی وہ بہت عجیب لگتی تھی۔ عجیب اور خوب صورت۔ مگر جب وہ اپنے پنجے بند کر لیتی تو اسے دیکھ کر سوچا بھی نہیں جاسکتا تھا کہ وہ کوئی مخلوق ہے۔ ایسے میں اسے دیکھ کر اوتار سنگھ کو پتاجی کی انگوٹھی یاد آتی تھی، جس میں بہت خوب صورت سرخ پتھر جڑا تھا۔ اوتار سنگھ کو وہ بہت اچھا لگتا تھا۔ وہ اکثر اسے ٹکٹکی باندھ کر دیکھا کرتا تھا۔

ایک دن ٹھا کر اس بات کا احساس ہو گیا۔ اس نے انگوٹھی اتار کر اس کی طرف بڑھائی۔ ”لو پتھر..... اچھی طرح دیکھ لو اسے“۔

اوتار سنگھ نے پتھر کو بہت غور سے دیکھا۔ وہ بہت خوش رنگ اور بے داغ تھا۔

”یہ یا قوت ہے پتھر۔ بہت اچھی کوالٹی کا پتھر بہت مہنگا اور بہت خوب صورت ہوتا ہے تم پہن لو گے“۔

”نہیں پتاجی۔ دیکھنا اچھا لگتا ہے۔ انگوٹھی پہننے کا مجھے شوق نہیں“۔

مگر پنجے سینے ہوئے، ساکت بیر بہوٹیاں یا قوت سے ہزار گنا خوب صورت لگتی ہے۔ اور دوسرے زاویے سے دیکھو تو یا قوت جتنا سخت ہوتا ہے، بیر بہوٹیاں اتنی ہی نازک ہوتی ہے۔ اسے بڑی نزاکت اور احتیاط سے پکڑا جاتا ہے۔ ایک بار انگلی اور انگوٹھے کا دباؤ ذرا سا بڑھ گیا تو اس کے ہاتھ میں موجود بیر بہوٹیاں کھینچ سے پچک گئی تھی، جیسے بہت پکا ہوا انگوٹھا ذرا سے دباؤ سے پھٹ جاتا ہے۔ اس کی انگلیوں پر سیال سا چپک گیا تھا۔ اس کا دل برا ہو گیا۔

انہوں نے آٹھ دس بڑی بڑی بیر بہوٹیاں پکڑ کر شیشی میں ڈال لیں۔ پھر وہ مزید رنگ جمع کرنے میں مصروف ہو گئے۔ وہ رنگ پھولوں کی شکل میں تھے جنہیں وہ شیشی میں لگا رہے تھے۔

وہ دن ہی رنگوں سے کھینے کا تھا۔ ان کے ہاتھ ایک مشغلہ اور آ گیا۔ وہ تیلیوں کے پیچھے بھاگتے پھرے۔ بڑی مشکل سے بھاگ دوڑ کر کے وہ کسی تیلی کو پکڑتے۔ مگر فوراً ہی چھوڑ دیتے۔ پھر وہ انگلی اور انگوٹھے کے پوروں پر موجود ریشمی لمس کو دوسرے ہاتھ کی انگلیوں سے محسوس کرتے۔ وہ عجیب جادوئی لمس تھا۔ دل میں پھول کھلتے محسوس ہوتے تھے۔

دو پہر ہوئی تو انہیں بھوک کا احساس ہوا۔ انہوں نے ندی کے کنارے بیٹھ کر کھانا کھایا۔ پھر وہیں بیٹھ کر انہوں نے اپنا محبوب مشغلہ شروع کیا۔ انہوں نے شیشی میں سے اپنے لئے ایک ایک بیر بہوٹیاں منتخب کی۔ انہوں نے ریت پر ایک لکیر کھینچی اور دونوں بیر بہوٹیاں کو اس لکیر پر رکھ دیا۔ پھر انہوں نے کچھ فاصلے پر ایک اور لکیر کھینچ دی۔ وہ گویا ونگ پوسٹ تھی۔ جس کی بیر بہوٹیاں پہلے وہ لکیر پار کر جاتی وہ جیت جاتا۔

بیر بہوٹیاں کی عجیب فطرت ہے۔ ہاتھ میں لینا تو بڑی بات ہے، وہ کسی کی موجودگی بھی محسوس کر لے تو اپنے پنجے سمیٹ کر ایک خول کی صورت میں بند ہو جاتی ہے اس وقت

بھی دونوں کی بیر بہوٹیاں کی یہی پوزیشن تھی۔ وہ ساکت تھیں۔

ان کے کندر جنبش تک نہیں تھی۔

اس کا منتر ان دونوں کے پاس تھا۔ دونوں اپنی اپنی بیر بہوٹی پر جھک کر وہ منتر گنگٹا نے لگے۔ ”بیر بہوٹی اپنے انجے پنچے کھول۔ تیرا ماموں لڈو پیڑے لایا۔ بیر بہوٹی اپنے انجے پنچے کھول.....“

چندی لمحوں میں بیر بہوٹیوں نے اپنے پنچے کھول دیئے۔ لیکن وصال دین کی بیر بہوٹی نے فوراً ہی اپنا رخ تبدیل کیا اور دوسری لکیر کی طرف بڑھنے کی بجائے اسی لکیر پر چلنے لگی۔

”ارے یہ کیا۔ وصال دین چلایا۔ ادھر کہاں جا رہی ہو۔ ادھر چلو۔“ اس نے جلدی سے اپنی بیر بہوٹی کو پکڑ کر اس کی سمت درست کی۔ مگر بیر بہوٹی پھر اپنے پنچے بند کر کے بیٹھ گئی۔

دوسری طرف اوتار سنگھ کی بیر بہوٹی ذرا ٹیڑھی سمت سہی، بہر حال دوسری لکیر کی طرف بڑھ رہی تھی۔ ”شاہاش..... تھوڑا تیز چلو..... کچھ اور تیز..... شاہاش میری بیر بہوٹی.....“ اوتار سنگھ اسے بڑھاوادے رہا تھا، جیسے وہ سب کچھ سن اور سمجھ رہی ہو۔

ادھر وصال دین اپنی بیر بہوٹی کی سمت درست کرنے کے بعد التجائیہ لہجے میں منتر گنگٹا رہا تھا۔ ”بیر بہوٹی اپنے انجے پنچے کھول.....“

بالآخر وصال دین کی بیر بہوٹی نے اپنے پنچے کھولے اور چلنا شروع کیا۔ چلنا کیسا، وہ تو اب دوڑ رہی تھی، جیسے سچ مچ کسی دوڑ میں حصہ لے رہی ہو۔ جبکہ اوتار سنگھ کی بیر بہوٹی خراماں خراماں چل رہی تھی۔ اور اس نے میڑھا چل کر اپنی مسافت اور بڑھالی تھی۔

دونوں بیر بہوٹیوں کے درمیان فاصلہ تیزی سے کم ہو رہا تھا۔ ادھر دوسری لکیر بھی زیادہ دور نہیں رہ گئی تھی۔ دونوں لڑکے چیخ چیخ کر اپنی اپنی بیر بہوٹی کو بڑھاوادے رہے تھے۔ وہ اپنے اس کھیل میں اتنے منہمک تھے کہ انہوں نے بھاری قدموں کی قریب آتی ہوئی آہٹیں بھی نہیں سنیں۔

ہاں انہیں اس پر حیرت ضرور ہوئی کہ دونوں بیر بہوٹیوں نے اچانک ہی اپنے پنچے سمیٹ لئے۔

”یہ کیا؟“ وصال دین نے کہا۔ اس کے لہجے میں مایوسی تھی۔ اب پھر منتر پڑھنا ہوگا۔ اور نجانے بیر بہوٹیاں پنچے کھولنے میں کتنی دیر لگائیں۔

.....X.....

ان آٹھوں کو یہاں آئے ایک ہفتہ ہو چکا تھا۔ اور اب وہ مایوس ہونے لگے تھے۔ ویسے تو وہ آئے ہی ناخوش تھے۔ جسوت کا لحاظ نہ ہوتا تو وہ آتے ہی نہیں پندرہ سال کے ایک عام سے لڑکے کو ٹھکانے لگانے کیلئے آٹھ آدمی۔ ان کے خیال میں یہ بات ذلت آمیز تھی۔

”یا..... یہ کام تو میں اکیلا ہی کر آؤں گا۔“ کرتارے نے جسوت سے کہا۔ ”کیوں ہم سب کو ذلیل کرتے ہو۔“

”دیکھو..... میں بہت سوچ سمجھ کر کام کر رہا ہوں۔“ جسوت نے نرم لہجے میں کہا۔ ”اس میں احتیاط ضروری ہے صرف ٹھکانے لگانا کافی نہیں ہے۔ کام ایسے ہو کہ کوئی نشان بھی نہ چھوڑا جائے۔ کسی کو کچھ پتہ نہ چلے۔ ورنہ ایک نشان ہی ٹھا کر پرتاپ کو اصل آدمی تک پہنچا دے گا۔“

”اور اصل آدمی کون ہے؟“

”یہ تمہیں پتہ نہ ہو، اسی میں بھلائی ہے۔“

اس پر کرتارے آپے سے باہر ہو گیا۔ ”اویار جسوت، صاف بول نا کہ ہم کو زانی سمجھتا ہے۔ اوکوئی ہم سے کچھ اگلا سکتا ہے بھلا۔“

”کام میری مرضی کے مطابق کرنا ہے۔“ جسوت نے سخت لہجے میں کہا۔ ”میں نے کسی کو وچن دیا ہے کہ اونچ نیچ نہیں ہوگی۔ تو مجھے اس وچن کا پالن کرنا ہے۔“

”تو یارا، کبھی کو مارنے کے لئے تو پ چلاؤ گے۔“ اس بار گوپال نے زبان کھولی۔

”تو تم لوگ رہنے دو۔ میں کسی اور سے بات کر لوں گا۔“

یہ سن کر کرتارے تیر کی طرح سیدھا ہو گیا۔ یہ تو بہت بڑی بے عزتی تھی کہ اس کے ہوتے ہوئے اس کا یار کسی اور سے کام لے۔ ”پر یارا، سمجھا تو۔ یہ سب کیوں؟“

”بات یہ ہے کہ وہاں چھپنا آسان نہیں۔ وہ کوئی شہر تو ہے نہیں۔“

”یہی تو میں کہتا ہوں۔“ کرتارے نے فاتحانہ لہجے میں کہا۔ ”یہ ایک آدمی کا کام ہے۔ ایک آدمی کا چھپنا کوئی مسئلہ نہیں ہوتا۔ آٹھ آدمیوں کی کیا ضرورت ہے۔ اور آٹھ آدمی کہاں چھپ سکتے ہیں۔“

”بدھی سے کام لے کرتارے۔ مجھ کو بتایا گیا ہے کہ لڑکا من موچی ہے۔ کسی بھی وقت کسی بھی طرف نکل کھڑا ہوتا ہے۔ اور نہیں نکلتا تو کئی کئی دن حویلی سے باہر بھی نہیں آتا۔ ایک بار تو وہ راستہ بھول کر دوسرے گاؤں پہنچ گیا تھا۔ میں چاہتا ہوں، تم لوگ ڈاکو بن کر جاؤ۔ موقع ملے تو بے شک کسی کو لوٹ بھی لو۔ اور تم لوگ الگ الگ رہو۔ یوں تم پورے علاقے پر نظر رکھ سکو گے۔ میں نے کہا نا کہ وہ کسی بھی وقت کہیں بھی نکل سکتا ہے۔ ایک آدمی ہو تو وہ برسوں بھی کسی کو نہیں ملے گا۔“

بات کچھ کچھ سمجھ میں آتی تھی۔ پھر بھی دل نہیں مانتا تھا۔ یہ تو واقعی کبھی کو توپ کے گولے سے مارنے والی بات تھی۔ لیکن دوستی کا لحاظ تھا۔ کرتارے کو ماننا پڑا۔

یہاں آ کر وہ ایشور لال کی حویلی میں ٹھہرے۔ صبح سویرے جاگ کر اس انہیں کھانا دے کر رخصت کرتا اور وہ نکل کھڑے ہوتے۔ وہ اونٹوں پر سوار ہوتے اور صحرا میں پہنچ کر الگ ہو جاتے۔ دو وقت ان کی یکجائی کے ہوتے تھے۔ دوپہر میں کھانا کھانے کے لئے وہ ندی کے کنارے اکٹھا ہوتے اور رات کو واپس جاتے سے بھی وہ وہیں ملتے۔ وہاں سے وہ ساتھ ہی ہمیش پور جاتے۔

اس ایک ہفتے میں انہوں نے چند افراد کو لوٹا تھا۔ مگر قسمت کی بات کہ وہ سب دور پرے کے گاؤں دیہاتوں کے لوگ تھے۔ جو یا تو شہر کی طرف جا رہے تھے یا شہر سے گاؤں واپس آ رہے تھے۔ یوں قریب کے دیہاتوں میں ڈاکوؤں کی آمد کا چرچا نہ ہوسکا، جو وہ چاہ رہے تھے۔

بہر حال اس ایک ہفتے میں ان کا دل اچاٹ ہو گیا۔ من موچی لڑکا جس کی وجہ سے وہ یہاں آئے تھے، اس کی تو ایک جھلک بھی انہیں دکھائی نہیں دی تھی بس دو دن پہلے تو وہ تہ خانے میں بیٹھ کر اس پر گفتگو کر رہے تھے کہ کیا اپنا مقصد حاصل کرنے کے لئے انہیں ٹھا کر پرتاپ سنگھ کی حویلی میں ہی گھسنا پڑے گا۔

”یہ تو بھول جاؤ۔“ کرتارے نے کہا تھا۔ ”دل تو میرا بھی یہی کرتا ہے۔ لیکن مجبوری ہے۔“

پھر کل شام موسلا دھار بارش شروع ہوئی۔ ان کے لئے تو وہ مسئلہ بن گئی۔ کہاں پناہ لیتے۔ مجبوراً ایک ایک کر کے وہ معمول سے پہلے ہمیش پور چلے گئے تاہم کسی نے انہیں نہیں دیکھا۔ بارش کے نتیجے میں لوگ اپنے گھروں میں دیکھے ہوئے تھے۔

بارش ان کے لئے بڑی شہد ثابت ہوئی تھی۔ صحرا ہرا ہرا ہونے کے بعد ایسا مقام نہیں رہا تھا کہ جہاں چھپنا کچھ مشکل ہو۔ بعض جگہوں پر تو وہ گھنا جنگل بن گیا تھا۔ ادھر موسم سے ان کی طبیعت بھی جولانی پڑھی۔

دوپہر کے وقت وہ یکجا ہوئے اور ندی کی طرف چل دیئے۔ کرتارے آگے تھا۔ جھاڑیوں کی اوٹ سے نکلتے ہی انہیں وہ دونوں نظر آئے۔ اوتار سنگھ کو اس نے پہلی نظر ہی میں پہچان لیا۔ وہ اپنی تصویر کے صین مطابق تھا۔

کرتارے نے جھٹکے سے اپنے اونٹ کو روکا اور ہاتھ اٹھا کر ساتھیوں کو روکنے کا اشارہ کیا۔ پھر پلٹ کر سرگوشی میں بولا۔ ”شکار بھٹ سے نکل آیا ہے۔“

ان سب کے چہرے کھل اٹھے۔

”اونٹ یہیں باندھ دو۔ میں اور راجو آگے جائیں گے۔ باقی یہیں رکھیں گے۔“

”تم سردار ہو کرتارے۔ موقع ہمیں ملنا چاہئے۔“ اس کے ایک ساتھی نے کہا۔

کرتارے نے چند لمبے سوچا۔ بحث کرنا مناسب نہیں تھا۔ اس نے سر ہلاتے ہوئے کہا۔ ”ٹھیک ہے۔ یہ کام راجو اور گوپال کریں گے۔“

راجو اور گوپال نے مسکرا کر ایک دوسرے کو دیکھا۔ دونوں نے اپنے ہتھیاروں کو چھوا اور آگے بڑھ گئے۔

.....X.....

اوتار سنگھ نے آہٹیں سنی تو تھیں۔ مگر اس کا دھیان بیر بہوٹی کی طرف تھا۔ [www.allurta.com](http://www.allurta.com) ان پر توجہ نہیں دی۔

دونوں بیرونیوں کے نیچے بند کرنے کے بعد اس کی چھٹی حس نے اچانک ہی اسے نامعلوم خطرے کا احساس دلایا۔

اس نے سر اٹھا کر دیکھا۔ وہ ڈھانٹے باندھے ہوئے دو افراد تھے۔ ایک کے ہاتھ میں بڑا بلم تھا اور دوسرے کے ہاتھ میں خنجر تھا، جسے وہ بار بار دونوں ہاتھوں میں تول رہا تھا اور سنگھ نے سمجھ لیا کہ وہ دشمن ہیں۔

وہ دونوں ابھی کوئی بیس قدم کے فاصلے پر تھے۔ اوتار سنگھ نے سرگوشی میں وصال دین کو پکارا۔ ”ویرجی..... جلدی کرو۔ لٹھیا سنبھالو۔“

وصال دین نے چونک کر ایک نظر اسے اور پھر ان دونوں کو دیکھا۔ اندازاً ایسا تھا جیسے اس کی سمجھ میں کچھ نہیں آ رہا ہو۔

ان کی لٹھیاں کچھ دور پیچھے کی طرف پڑی تھیں۔ اوتار سنگھ تیزی سے جھپٹا اور لٹھی اٹھالی۔ اسی لمحے وصال دین بھی جیسے سب کچھ سمجھ گیا۔ وہ بھی لٹھی کی طرف لپکا۔ دونوں دوست لٹھیاں اٹھانے کے بعد ایک دوسرے سے خاصا دور چلے گئے۔

ڈھانٹا باندھے ہوئے دونوں افراد نے تلے انداز میں آگے بڑھ رہے تھے۔ لیکن ان دونوں نے جس انداز میں لٹھیاں سنبھالی تھیں اس سے وہ کچھ جھک گئے۔ انہوں نے پلٹ کر اس سمت دیکھا، جدھر سے وہ آئے تھے۔

ادھر کرتارے کی نگاہوں سے تشویش جھلکنے لگی تھی۔ لڑکوں نے جس انداز میں لٹھیاں سنبھالی تھیں، اس سے اندازہ ہوتا تھا کہ انہیں لٹھیا چلانی آتی ہے۔ اور یہ خطرناک بات تھی۔ اگر وہ اوسط درجے کے لٹھی باز بھی تھے تو را جو اور گوپال ان کیلئے ناکافی تھے۔

”دو آدمی اور چلے جائیں۔“ کرتارے نے اپنے ساتھیوں سے سرگوشی میں کہا۔

دو آدمی اور آگے بڑھ گئے۔

دونوں لڑکے لٹھی سنبھالے کھڑے تھے۔ انہوں نے دو اور آدمیوں کو جھنڈے سے نکل کر آتے دیکھا۔ ان کے ہاتھوں میں بھی نیزے تھے۔ دونوں لڑکوں کی ملی جلی کیفیت تھی۔ وہ پراعتماد بھی تھے۔ انہیں جمال دین جیسے ماہر فن نے یقین سکھایا تھا۔ لیکن کچھ ڈر بھی تھا۔ کیوں کہ آپس میں مشق کرنا اور بات ہے اور مسلح دشمنوں کا سامنا کرنا اور بات ہے۔

وہ پہلا موقع تھا کہ ان کا واسطہ بچ بچ کے کسی دشمن سے پڑا تھا۔

نئے آنے والے دونوں آدمی اپنے پہلے ساتھیوں سے آئے۔ اب ان میں سے دو وصال دین کی طرف بڑھ رہے تھے اور دو اوتار سنگھ کی طرف۔

درمیانی فاصلہ کم ہوتے ہی دونوں لڑکے تیزی سے حرکت میں آئے۔ لٹھیاں اتنی تیزی سے گردش کر رہی تھیں کہ نظر ہی نہیں آ رہی تھیں۔

پھر جو کچھ ہوا، وہ لمحوں میں ہوا۔ پہلے خنجر والا لپیٹ میں آیا۔ اس کا خنجر ہاتھ سے نکلا اور اڑتا ہوا دور جا گرا۔ وہ ہاتھ پکڑ کر چیخ رہا تھا اور اس کا ہاتھ پہنچنے کے پاس سے لٹک رہا تھا۔ دوسرا شکار کر پان والا تھا۔ اوتار سنگھ کی لٹھی اس کی کپٹی پر لگی اور وہ کئے ہوئے شہتیر کی طرح ڈھیر ہو گیا۔

دونوں نیزے والے بھی گھبرا گئے تھے۔ وہ نیزے سے لٹھی کا کام لینے کی کوشش کر رہے تھے۔ لیکن لٹھی بازی کے فن سے نابلد تھے۔ انہیں اندازہ ہو گیا تھا کہ وہ زیادہ دیر نہیں ٹک سکیں گے۔ دشواری یہ تھی کہ انہیں پلٹ کر بھاگنے کا موقع بھی نہیں مل رہا تھا۔

وصال دین کچھ زورس تھا۔ اس کا ارٹیکل زکمل نہیں تھا۔ یہی وجہ تھی کہ نیزہ اس کے بازو کو چھ کر گزرا۔ اس کی قمیص پھٹ گئی اور بازو پر ایک لکیر سی کھنچ گئی، جو دیکھتے ہی دیکھتے خون سے بھر گئی۔

”تم ہٹ جاؤ ویرجی۔“ اوتار سنگھ نے اسے پکارا۔ ”انہیں میں سنبھال لوں گا۔“

لیکن زندگی بھر وفاداری کا سبق پڑھنے والا اس آزمائش سے منہ نہیں پھیر سکتا تھا۔

ادھر جھنڈے میں صورت حال اور خراب تھی۔ دو ساتھیوں کو گرتے دیکھ کر باقی لوگ میدان میں اترنا چاہتے تھے۔ جوش تو کرتارے کا خون بھی مار رہا تھا۔ لیکن اسے اپنے وچن کی فکر بھی تھی۔ وہ بہت تیزی سے سوچ رہا تھا۔ ”تم میں سے کوئی آگے نہیں بڑھے گا۔“ وہ سرگوشی میں پھنکارا۔

”تو اپنے ساتھیوں کو پٹا دیکھتے رہیں۔“ رگھیر نے غرا کر کہا۔

”اور کچھ کیا بھی نہیں جاسکتا۔ لٹھیا چلانی آتی ہے تم میں سے کسی کو۔“ کرتارے نے چیلنج کیا۔

وہ تینوں خاموش رہے۔

”ہم بیس بھی ہوتے تو ان کیلئے کم تھے۔“ کرتارے نے کہا۔ ”اور سوچنے کی کوشش کرو۔ ہمیں اپنے کسی ساتھی کو یہاں چھوڑ کر نہیں جانا ہے..... زندہ نہ مردہ۔ اور میں اکیلا سات آدمیوں کو لے کر نہیں جاسکتا۔“

اتنی دیر میں لڑکوں سے لڑنے والے ان کے دوسرے دو ساتھی بھی ڈھیر ہو چکے تھے۔

”چلو ویرجی گاؤں کی طرف۔“ اوتار سنگھ نے وصال دین سے کہا۔ ”ہمیں وہاں سے لوگوں کو لے کر آنا ہے۔“

”میں یہیں رک جاتا ہوں۔“ وصال دین نے ہچکچاتے ہوئے کہا۔

اوتار سنگھ اس کا مطلب سمجھ گیا۔ اس نے مسکراتے ہوئے کہا۔ ”ان کی فکر نہ کرو ویرجی۔ یہ اٹھنے والے نہیں۔ آؤ میرے ساتھ۔ ہمیں جانے اور واپس آنے میں بس دس منٹ لگیں گے۔“

بات ماننے والا وصال دین اوتار سنگھ کے پیچھے پیچھے چل دیا۔

لڑکوں کے اوجھل ہوتے ہی کرتارے اور اس کے ساتھی اپنے گھرے ہوئے ایلڈیو کے پاس لپکے۔

وہ بے سدھ تھا۔ باقی تین ہوش میں تھے۔ مگر اٹھنے کے قابل نہیں تھے۔ ”جلدی کرو“۔ کرتارے نے کہا۔

انہوں نے چاروں ساتھیوں کو اونٹوں پر لادوا۔ ”اب کرنا کیا ہے؟“۔ رگھیر نے پوچھا۔

”کلنا ہے یہاں سے“۔

”مہیش پور چلیں گے؟“۔

”بے وقوف نہ بنو۔ اب اس علاقے میں ہمیں ایک پل بھی نہیں رکنا ہے“۔ کرتارے نے جھنجلا کر کہا۔

.....X.....

ٹھا کر پرتاپ سنگھ نے وید کو وصال دین کی مرہم پٹی کرنے کو کہا اور اپنے ساتھ کچھ آدمیوں کو لے کر اوتار سنگھ کے ساتھ چل پڑا۔ کیدار ناتھ بھی ان کے ساتھ تھا۔

وہ وہاں پہنچے تو وہاں کچھ بھی نہیں تھا۔ بیر، بہوٹیوں کی شیشی ایک طرف اٹنی پڑی تھی۔ اس کے منہ میں انکائے گئے پھول ملے ہوئے تھے۔ بیر، بہوٹیاں شیشی سے نکلنے کی کوشش کر رہی تھیں۔ لیکن ان سے نکلا نہیں جا رہا تھا۔

اس کے علاوہ وہاں کوئی ایسی نشانی نہیں تھی، جو اس واقعے کی گواہی دے۔

کیدار ناتھ نے ادھر ادھر دیکھا اور تمسخرانہ لہجے میں اوتار سنگھ سے بولا۔ ”پتر..... کہیں ایسا تو نہیں کہ تم دونوں نے خواب دیکھا ہو۔ یہاں تو ایسا کچھ بھی نہیں ہے“۔ اس کا لہجہ فاتحانہ تھا۔

اوتار سنگھ کے کچھ کہنے سے پہلے ہی ٹھا کر پرتاپ سنگھ نے اسے گھور کر دیکھا۔ ”وصال دین کے بازو کا زخم تو اصلی ہے۔ یا وہ بھی خواب میں لگا ہے“۔

”کسی درخت کی شاخ سے خراش لگی ہوگی ٹھا کرویر“۔ کیدار ناتھ نے بڑے ادب سے کہا۔ ”ورنہ سوچو تو۔ اتنی سی دیر میں چار زخمی آدمی کہاں جا سکتے ہیں۔ جبکہ پتر اوتار سنگھ کا کہنا ہے کہ وہ اٹھنے کے قابل نہیں تھے“۔

ٹھا کر پرتاپ کے ساتھ ایک کھوجی بھی تھا۔ ٹھا کرنے اس سے کہا۔ ”تو ادھر ادھر دیکھ۔ مجھے لگتا ہے، ان کے اور ساتھی بھی ہوں گے“۔

اس دوران اوتار سنگھ متوحش نظروں سے ادھر ادھر دیکھتا رہا تھا۔ ندی کے کنارے ایک چمکتی ہوئی چیز نظر آئی تو وہ اس طرف لپکا۔ وہ ایک حملہ آور کا خنجر تھا۔ ”یہ دیکھیں پتاجی“۔ اس نے پکارا۔

ٹھا کر پرتاپ اس کی طرف بڑھا۔ کھوجی چند لمبے ادھر ادھر جائزہ لینے کے بعد جھنڈ کی طرف بڑھ رہا تھا۔

ٹھا کرنے وہاں پہنچ کر وہ خنجر اٹھایا اور اسے الٹ پلٹ کر دیکھا۔ ”یہ لو کیدار ناتھ، خواب کا خنجر خواب سے باہر بھی آ گیا ہے“۔

”میں تو یوں ہی کہہ رہا تھا ٹھا کرویر“۔ کیدار ناتھ نے کھسیا کر کہا۔ ”یہ نشانی تو نہیں دیکھی تھی تاہم میں نے“۔

ذرا ہی دیر میں کھوجی واپس آ گیا۔ ”وہ آٹھ اونٹوں پر سوار آٹھ منٹس تھے ان داتا“۔ اس نے کہا۔

”چار نے حملہ کیا اور چار تماشا دیکھتے رہے“۔ ٹھا کرنے پر خیال لہجے میں کہا۔ ”انہیں دشو اس ہوگا کہ دو لڑکوں کے لئے چار آدمی کافی ہیں۔ مگر جب انہوں نے چار ساتھیوں کو گرتے دیکھا تو حملہ کیوں نہیں کیا“۔ اس کے لہجے میں الجھن تھی۔

”ڈاکوؤں کے دل بہت چھوٹے ہوتے ہیں ٹھا کرویر“۔ کیدار ناتھ نے جلدی سے کہا۔

”یہ تم کیسے کہہ سکتے ہو کہ وہ ڈاکو تھے؟“۔ ٹھا کرنے دیکھے لہجے میں کہا۔

کیدار ناتھ کے کچھ کہنے سے پہلے ہی اوتار سنگھ بول اٹھا۔ ”ان کے چہروں پر ڈھانٹے تھے پتاجی“۔

”دیکھا ٹھا کرویر، میں نے کہا تھا تا“۔

”میں نہیں مانتا کیدار ناتھ کہ وہ ڈاکو تھے“۔

”لیکن کیوں ٹھا کرویر؟“۔

”پچھلے دنوں ادھر ادھر کے گاؤں دیہاتوں میں ایسا کچھ نہیں سنا گیا۔ ورنہ آٹھ ڈاکو آجائیں تو شور مچ جاتا ہے علاقے میں۔ پھر وہ ڈاکو ہوتے تو میرے چھوٹے اور وصال دین پر حملہ کیوں کرتے۔ ڈاکو تو مال دیکھ کر حملہ کرتے ہیں“۔ ٹھا کرنے دلیل دی۔

”تو ٹھا کرویر، تمہارے خیال میں وہ کون تھے؟“۔

”وہ جو کوئی بھی تھے، میرے پتر کی جان لینا چاہتے تھے“۔ ٹھا کرنے کہا۔ ”صرف جان! مال سے انہیں کوئی غرض نہیں تھی“۔

”اگر وہ ڈاکو نہیں تھے تو انہوں نے ڈھانٹے کیوں باندھ رکھے تھے“۔ کیدار ناتھ نے اعتراض کیا۔

”خود کو چھپانے کیلئے۔ اور اسی لئے انہوں نے چار آدمی کرنے کے بعد مزید کوشش نہیں کی۔ بلکہ ان چاروں کو اٹھا کر لے جانا زیادہ ضروری سمجھا۔ وہ جو بھی تھے، شناخت سے بچنا چاہتے تھے“۔

”میری سمجھ میں تو کچھ نہیں آ رہا ہے ٹھا کرویر“۔ کیدار ناتھ نے لہجے میں بے بسی سموتے ہوئے کہا۔

”مگر میری سمجھ میں بہت کچھ آ رہا ہے“۔ ٹھا کر بولا۔ ”خیر، اب اس پر حویلی میں بات ہوگی“۔

کیدار ناتھ کے من میں کھد بد ہو رہی تھی۔ وہ ٹھا کر کے ساتھ حویلی چلا آیا۔

وہ لوگ کچھ دیر ڈیوڑھی میں بیٹھے۔ ٹھا کر اپنے بیٹے کو محبت بھری نظروں سے دیکھ رہا تھا۔ ”پتر اوتار سنگھ“۔ بالآخر اس نے کہا۔ اس کا لہجہ بھی محبت سے چھلک رہا تھا۔ ”مجھے تم پر فخر ہے پتر، تم نے ثابت کر دیا کہ تم ٹھا کرویر..... اصل ٹھا کر“۔

اوتار سنگھ نے کچھ نہیں کہا۔ بس باپ کو دیکھتا رہا۔ اسے ڈر تھا کہ اب اس پر پابندیاں لگیں گی۔ وہ جانتا تھا کہ پتاجی اس سے کتنی محبت کرتے ہیں۔ یہ بھی ممکن ہے کہ اب وہ اسے اسکول نہ بھیجیں۔

”دیکھو پتر، جیون اوپر والے نے جتنا دیا ہے، منٹس اتنا ہی جیتا ہے۔ نہ ایک پل کم نہ ایک پل زیادہ“۔ ٹھا کرنے گہری سانس لے کر کہا۔ ”راج پوت موت سے نہیں ڈرتے۔ ہاں جنگ وہ جان لینے کے لئے لڑتے ہیں، جان دینے کے لئے نہیں۔ پر جانتے ہیں کہ اس کھیل میں جان جا بھی سکتی ہے۔ سو وہ بہادروں کی طرح جیتے اور بہادروں کی طرح مرتے ہیں“۔

اوتار سنگھ اب بھی چپ تھا۔ اس کی سمجھ میں نہیں آ رہا تھا کہ یہ اونٹ کس کروٹ بیٹھنے والا ہے۔

”میں تم سے یہی کہوں گا پتر کہ جو ہوا، اسے بھول جاؤ۔ پر ہر بات کے لئے ہر وقت تیار رہو۔ جیسے چاہو جیو، جو چاہو کرو، جہاں چاہو جاؤ۔ بس یہ یاد رکھو کہ تم راج پوت ہو اور راج پوت دشمن پر دیا کبھی نہیں کرتے“۔

”جی پتاجی“۔

ٹھا کرنے اسے بہت غور سے دیکھا۔ ”کیا بات ہے؟ کچھ بے کل ہو پتر؟“۔

”جی پتاجی، وہ پڑھنے کے لئے جاتا ہے“۔

ٹھا کر بے ساختہ مسکرایا۔ پھر ہنسنے لگا۔ اسے احساس ہوا کہ وہ خواہ مخواہ بیٹے کو پڑھا رہا ہے۔ جب کہ بیٹا اس سے بھی بڑھ کر پکا ہے۔ ابھی ان پر جان لیوا حملہ ہوا تھا اور وہ.....

وہ پڑھائی کی فکر میں بے حال ہو رہا تھا۔ ”تو تم جاؤ..... پڑھو۔ شاباش پتر“۔ اس نے کہا۔



کیدار ناتھ کی بے چینی کی کوئی حد نہیں تھی۔ اوتار سنگھ کے جاتے ہی اس نے ٹھا کر سے کہا۔ ”ٹھا کرویر، تمہارے خیال میں چھوٹے ٹھا کر کے جیون کو کوئی خطرہ ہے؟“۔  
 ”جیون کے ساتھ مرن کا دھڑکا تو لگا ہی رہتا ہے کیدار ناتھ۔ جیون کا انت تو مرن ہی ہے نا۔ پل میں ہو یا برسوں میں۔“ ٹھا کر نے فلسفیانہ انداز میں کہا۔ ”پر مجھے خوشی ہے کہ میرا پتر جانتا ہے..... جانتا ہے کہ ٹھا کر موت سے نہیں ڈرتے۔“

”پر ٹھا کرویر، دھڑکا ہے تو اس کا پائے تو سوچنا ہوگا۔“ کیدار ناتھ نے کہا۔ ”اور دشمنی ہے تو اس کا کارن بھی ہوگا۔“  
 ”ہوگا..... اوش ہوگا۔“ ٹھا کرنے بے پروائی سے کہا۔

کیدار ناتھ کو اس کی بے پروائی بہت عجیب اور غیر فطری لگی۔ ”میں دیکھتا ہوں ٹھا کرویر کہ تم کچھ بے پروائی کر رہے ہو۔ چھوٹا ٹھا کر تمہارا ایک ہی پتر ہے..... تمہاری نسل چلانے والا۔ اگر اسے خطرہ ہے تو تمہیں اس کی حفاظت کی فکر کرنی ہوگی۔ پتر تم تو اسے اور آزادی دے رہے ہو۔ جیسے چاہو جیو، جو چاہو کرو، جہاں چاہو جاؤ۔ یہ کیا بات ہوئی؟“۔

ٹھا کر مسکرایا۔ ”مجھے اس کی کوئی چٹنا نہیں۔“  
 ”پر کیوں؟“۔

”یوں کہ اسے کچھ نہیں ہوگا۔ کچھ نہیں ہوگا میرے پتر کو۔ وہ لمبا جیون ہے گا۔“  
 ٹھا کر کے لہجے کے یقین نے کیدار ناتھ کو ہلا کر رکھ دیا۔ ”اس کا اتنا دوشواں کیوں ہے تمہیں؟“۔

”تم نہیں جانتے کیدار ناتھ کہ وہ مجھے کیسے ملا ہے۔“ ٹھا کرنے کہا۔ ”مجھے بتا دیا گیا تھا کہ کوئی اس کا بال بانکا نہیں کر سکے گا۔“  
 ”پھر بھی ٹھا کرویر.....“۔

”چھوڑو اس بات کو کیدار ناتھ۔ یہاں ایک تم ہی تو ہو، جس سے من کی بات کر سکتا ہوں۔ جب تک اوتار سنگھ پیدا نہیں ہوا تھا، میں سوچتا تھا کہ ساری زمین اپنے کارندوں میں بانٹ دوں گا۔ لیکن جب وہ پیدا ہوا تو مجھے جیون اچھا لگنے لگا۔“ ٹھا کر کہتے کہتے رکا۔ چند لمحے وہ کیدار ناتھ کو غور سے دیکھتا رہا۔ ”میں اپنی وصیت تیار کر چکا ہوں۔ اگر میرے پتر کو کچھ ہو گیا تو میرا سب کچھ سرکار کے پاس چلا جائے گا۔ اوتار سنگھ کو کچھ نہ ملا تو کسی کو بھی کچھ نہیں ملے گا۔ اور بھگوان نے اسے جیون دیا تو میں نے اپنی وصیت میں سب کا خیال رکھا ہے۔ کوئی محروم نہیں رہے گا۔“

کیدار ناتھ کو لگا کہ ٹھا کر جان بوجھ کر اسے یہ سن رہا ہے..... جتا رہا ہے..... سمجھا رہا ہے کہ اوتار سنگھ کے جینے میں ہی اس کا فائدہ ہے۔ اوتار سنگھ کو راستے سے ہٹا کر اسے کچھ نہیں ملے گا۔

”ایسی باتیں نہ سوچو ٹھا کرویر۔“ کیدار ناتھ نے بچھے دل سے کہا۔ من میں وہ سوچ رہا تھا کہ اب اسے جے پور جا کر جسوت سے بات کرنی پڑے گی۔

.....X.....

مولوی برکت علی اس کے لئے تیار بیٹھے تھے۔ انہوں نے کہا۔ ”اوتار سنگھ، استاد ہونے کے ناتے ایک بات کا مجھے شروع ہی میں خیال رکھنا چاہئے تھا۔ مجھے افسوس ہے کہ تمہیں پڑھانے کی فکر میں اسے میں بھول ہی گیا۔“

”میں سمجھا نہیں مولوی صاحب۔“

”بھئی اسکول میں تمہیں ہوم ورک بھی تو ملا ہوگا نا۔“

”جی ہاں۔ ملا ہے۔“

”اور میں نے اس کی فکر ہی نہیں کی۔ بس اپنا مضمون پڑھانے میں لگا رہا۔ بڑی غیر ذمے داری ہوئی مجھ سے۔ مگر خیر۔ ابھی کچھ دن کی چھٹیاں باقی ہیں۔ اس کی تلافی اب کرنی ہوگی۔“

”آپ کیا کہہ رہے ہیں مولوی صاحب؟“ اوتار سنگھ کے لہجے میں حیرت تھی۔

”اب پہلے تم اپنا ہوم ورک مکمل کرو گے۔“

”وہ تو میں پہلے ہی مکمل کر چکا ہوں۔“

مولوی صاحب کو ایسا شاک لگا کہ وہ گنگ ہو کر رہ گئے۔ ان کا منہ کھلے کا کھلا رہ گیا۔ بڑی کوشش کے بعد انہوں نے خود کو سنبھالا۔ ”کک..... کیا..... کیا مطلب! تم ہوم ورک پہلے ہی کر چکے ہو؟“

”جی..... جی ہاں۔“

”ہر مضمون کا..... تمام مضامین کا۔“

”جی مولوی صاحب، تمام مضامین کا۔ لا کر دکھاؤں آپ کو۔“

”ہاں..... دکھاؤ تو۔“

”ابھی لاتا ہوں۔“ اوتار سنگھ نے کہا اور کمرے سے چلا گیا۔

مولوی صاحب نے پیشانی سے پسینہ پونچھا۔ ہوم ورک دیکھنے میں انہیں کوئی دلچسپی نہیں تھی۔ انہیں یقین تھا کہ اوتار سنگھ نے کہا ہے کہ تو ٹھیک ہی کہا ہوگا۔ بس اس بہانے انہیں کچھ مہلت مل گئی۔ اب تو وہ یہ سوچ رہے تھے کہ کہیں یہ لڑکا جن تو نہیں۔

کچھ دیر بعد اوتار سنگھ ہوم ورک کی کاپیاں لے آیا اور ہوم ورک چیک کرانے لگا۔ مولوی صاحب بے دلی سے دیکھتے رہے۔ پھر بولے۔ ”ٹھیک ہے، شکر ہے کہ میں شرمندگی سے بچ گیا۔“

”چلیں..... پڑھائی شروع کریں۔“ اوتار سنگھ نے خوش ہو کر کہا

اب مولوی صاحب اور کیا کر سکتے تھے۔ وہ اسے پڑھانے لگے

اس رات مولوی صاحب پھر الجھے ہوئے تھے۔ ان کے سامنے وہی مسئلہ تھا۔ اب اوتار سنگھ جب عربی میں کچھ پڑھنا چاہے گا تو وہ کیا کریں گے؟ اس سوال کا تو کوئی جواب انہیں نہیں سوچ رہا تھا۔ البتہ یہ انہوں نے سوچ لیا تھا کہ وہ اپنے پڑھائے ہوئے کو بار بار ری وائر کرتے رہیں گے۔ اوتار سنگھ ایسا شاکر تو ہے نہیں کہ کوئی اعتراض کرے۔ اس سے یہ ہوگا کہ اس کی بنیاد اور مضبوط ہو جائے گی۔

لیکن اصل مسئلہ کا حل ابھی تلاش کرنا تھا۔ ری وائر کرنا اس مسئلے کا حل نہیں تھا۔ سوچتے سوچتے بالآخر ایک بات ان کی سمجھ میں آگئی۔ ان کے سامنے ایک ہی راستا تھا..... یہ کہ وہ اردو کی کہانیاں اور داستانیں خود عربی میں منتقل کریں۔

یہ سوچنے کے بعد وہ مطمئن ہو گئے۔ مگر ساتھ ہی انہیں احساس ہوا کہ ان کا یہ شاگرد ان کے لئے کتنا فائدہ مند ثابت ہو رہا ہے۔ اس کی وجہ سے وہ اپنی صلاحیتوں سے متعارف ہو رہے تھے۔ ورنہ شاید انہیں کبھی اردو سے عربی میں ترجمہ کرنے کا خیال نہ آتا۔

اس رات وہ سوئے تو بے حد مطمئن تھے!

.....X.....

چھٹیاں اب ختم ہو رہی تھیں۔ اسکول کھلنے سے تین چار دن پہلے وہ دہلی کے لئے روانہ ہو جاتے تھے۔ تاکہ وہاں رہنے کھانے کا بندوبست کر لیا جائے۔ چنانچہ وہ گڑھی میں ان کی آخری رات تھی۔

اوتار سنگھ معمول کے مطابق پتاجی کے پاؤں دبا رہا تھا۔ لیکن ٹھا کر پرتاپ سنگھ بہت بے چمن تھا۔ بار بار کروٹیں بدل رہا تھا۔

”کیا بات ہے پتاجی؟ طبیعت تو ٹھیک ہے آپ کی؟“ اوتار سنگھ نے پوچھا۔

”اب طبیعت کا کیا پوچھتے ہو پتر۔ اب سال بھر ایسے ہی رہنا ہے۔“

”ایسی باتیں نہ کریں پتاجی۔“

”چھوڑو پتر۔ تم بس مجھ سے لپٹ کر لیٹ جاؤ۔“

اوتار سنگھ ٹھا کر سے لپٹ گیا۔ اسے احساس ہو رہا تھا کہ اب پتاجی کو اس نئے معمول کی..... اس سے لپٹ کر سونے کی عادت ہو گئی ہے۔ یہ سال تو انہیں بہت ہی بھاری لگے

گا۔ اسے یاد آیا کہ جب پہلی بار وہ ان سے لپٹ کر سویا تھا تو انہوں نے کہا تھا کہ مدت سے وہ نیند کو تر سے ہوئے ہیں۔ تو کیا اب وہ پھر رات رات بھر جاگا کریں گے۔

اس خیال سے وہ تڑپ کر رہ گیا۔ اب وہ کیا کرے؟ کیا علاج ہے اس کا؟

”کیا یہ نہیں ہو سکتا پتر کہ تم دو دن اور رک جاؤ۔“ ٹھا کر کی آواز نے اسے چونکا دیا۔

”ٹھیک ہے پتاجی۔ جو آپ کی اچھا۔“ اوتار سنگھ نے بلا جھجک کیا۔ ”اس بار تو میرا بالکل دل نہیں چاہتا ہے جانے کو۔“

ٹھا کر کو اس پر شدت سے پیار آیا۔ اس نے اسے بھینچ لیا۔ ”تم بہت اچھے ہو پتر۔ میں تو بچوں کی سی بات کر بیٹھا اس سے۔ ارے جانا ہے تو جانا ہے۔ دو دن سے کیا فرق

پڑے گا۔ سال تو اکیلے ہی بتانا ہے نا۔“

اوتار سنگھ کا دل کٹنے لگا۔ ”پتاجی..... ایسا ہے کہ میں اسکول نہیں جاتا۔“ اوتار سنگھ نے بے حد خلوص سے کہا۔ کہنے کو تو وہ باپ کی محبت میں یہ بات کہہ گیا۔ لیکن فوراً ہی اس

کی نگاہوں سے وہ کوٹھا پھر گیا۔ سماعت میں وہ آواز گونجنے لگی.....

لیکن وہ آزمائش بس ایک لمحے کی تھی۔ ٹھا کرنے کہا۔ ”ایسی بات نہ کرو پتر۔ تمہاری تعلیم میرا شوق ہے۔ اسکول تو تمہیں جانا ہے۔“

اوتار سنگھ اب شرمندہ تھا۔ اسکول جائے بغیر تو وہ خود بھی نہیں رہتا۔ یہ خیال اسے شرمندہ کر رہا تھا کہ اس آواز والی کی محبت باپ کی محبت کے منہ لگ رہی ہے۔

”تو پتاجی، آپ بھی میرے ساتھ چلیں۔ وہیں رہیں۔“ اس نے کہا۔

”نہیں پتر..... یہ کہاں ممکن ہے، جیون کی بندشوں سے کہاں چھوٹتا ہے منہ۔“ چھوڑو اس بات کو۔

مگر بات چھوڑ دینے سے کچھ نہیں ہوتا۔ آنکھیں بند کر لینے سے مسائل ختم نہیں ہو جاتے۔ یہ وہ رات تھی کہ وہ دونوں ہی نہیں سو سکتے تھے۔ یہ ان کے لئے جاگنے کی رات

تھی۔ دونوں کو معلوم تھا کہ وہ جاگ رہے ہیں۔ لیکن وہ سونے کی اداکاری کرتے رہے۔

وقت گزر رہی جاتا ہے۔ وہ رات بھی گزر گئی۔ صبح رواں لگی تھی۔ وہ دوران پوتوں کے لئے سخت آزمائش کا وقت تھا۔ بہر حال وہ وقت بھی گزر رہی گیا۔

.....x.....

دہلی میں سب کچھ پہلے جیسا ہی تھا۔ بس ایک تبدیلی رونما ہوئی تھی۔ سرفراز بیگم کو ایک دن بیٹھے بٹھائے خیال آیا کہ انہوں نے بچیوں کو قرآن کی تعلیم تو دلا دی تھی۔ لیکن ان کی

دینی تعلیم ابھی نامکمل ہے۔ حدیث شریف اور سیرت مبارکہ کے علم کے بغیر تو وہ مکمل نہیں ہو سکتی۔

محلے میں ایک خاتون تھیں..... مہرالنسا۔ سنا تھا کہ وہ ان علوم میں طاق ہیں۔ سرفراز بیگم نے ان سے رابطہ کیا۔ وہ اپنے گھر میں ہی بچیوں کو تعلیم دینی تھیں۔ لیکن سرفراز بیگم

نہیں چاہتی تھیں کہ ان کی بچیاں گھر سے باہر قدم رکھیں۔

”آپ گھر پر آنے کی زحمت نہیں کر سکتیں؟“ سرفراز بیگم نے مہرالنسا سے کہا۔

مہرالنسا کچھ ہچکچائیں۔ وہ جانتی تھیں کہ یہاں اس زحمت کی انہیں معقول فیس بھی ملے گی۔ ”آپ انہیں میرے گھر ہی بھجوادیں نا۔ اجتماعی تعلیم زیادہ موثر اور دل نشیں ہوتی

ہے۔“ انہوں نے کہا۔

”آپ میری بچیوں کے لئے وقت نکال لیں نا۔“ سرفراز بیگم نے اصرار کیا۔

مہرالنسا سوچ میں پڑ گئیں۔ ”ان بہت ساری بچیوں کو میں نہیں چھوڑ سکتی جو میرے گھر پڑھنے کے لئے آتی ہیں۔“ انہوں نے کہا۔

”یہ تو میں چاہتی بھی نہیں۔ آپ الگ سے کوئی وقت دے دیں۔“

کچھ سوچ بچار کے بعد مہرالنسا نے کہا۔ ”تو ٹھیک ہے میں عصر اور مغرب کے درمیان انہیں پڑھا دیا کروں گی۔“

تینوں لڑکیاں اس نئی مصروفیت سے بہت خوش تھیں۔ ان کی روز و شب کی یکسانیت میں یہ معمول انہیں بہت خوش گوار لگا تھا۔

دوسری طرح حور بانو اور والوں کی آمد کا ایک ایک دن گن رہی تھی۔ اسکول کھلنے میں ایک ہفتہ رہ گیا تو اس نے ان کا انتظار شروع کر دیا۔ لیکن اس انتظار میں نہ کوفت تھی نہ

اداسی۔ کیوں کہ یہ یقینی انتظار تھا۔ اسکول کھلنے سے پہلے انہیں بہر حال آنا تھا۔ سواب حور بانو کے لئے ہر لمحہ ان کے انتظار کا تھا۔ وہ آپ ہی آپ مسکراتی رہتی۔ بار بار چلمن کی

طرف جاتی۔ چند لمحے وہاں کھڑی رہتی اور پھر لوٹ آتی۔ وہ بہت کم گو لیکن بے حد خوش مزاج ہو گئی تھی۔

چار دن اس انتظار میں گزر گئے اور وہ نہیں آئے۔ لیکن حور بانو خوش تھی۔ آج نہیں تو کل..... وہ آ ہی جائیں گے۔

اور پانچویں دن وہ آ گئے۔

ان کی آمد سے چند لمحے پہلے حور بانو کا دل عجیب سے انداز میں دھڑکا اور اس کے قدم خود بہ خود چلنے کی جانب اٹھے۔ وہ وہاں جا کر کھڑی ہوئی ہی تھی کہ ایک بگھی اور تانکا سامنے آکر رکا۔

تب حور بانو نے دو ماہ کے بعد پہلی بار چھوٹے ٹھا کر کو دیکھا۔ ان دو مہینوں میں وہ پہلے سے اونچا ہو گیا تھا۔ یا شاید یہ اس کا گمان تھا!

.....X.....

اوتار سنگھ کے دہلی جانے کے بعد وہ ٹھا کر پرتاپ سنگھ کی پہلی رات تھی!

دن تو جیسے تیسے ادھر ادھر کی مصروفیت میں گزر گیا۔ مگر اب رات..... پہاڑ جیسی رات منہ پھاڑے کھڑی تھی۔ یہ رات جس سے وہ بہت پہلے سے خوف زدہ تھا۔ سوچتا رہتا تھا کہ یہ رات آئے گی تو وہ کیا کرے گا..... کیا گزرے گی اس پر۔ اور اب یہ رات آگئی تھی۔

سارے معاملات نمٹانے کے بعد وہ مجبوراً اپنے کمرے میں چلا آیا۔

اپنا سیف کھول کر اس نے وہ کتابیں نکالیں جو وہ چھپا کر رکھتا تھا۔ اس مطالعے میں اس کا خوب دل لگتا تھا۔ لیکن اس روز معاملہ مختلف تھا۔ وہ کتاب کھول کر پڑھ رہا تھا۔ لیکن درحقیقت وہ کچھ بھی نہیں پڑھ رہا تھا۔ اسے ایک لفظ بھی دکھائی نہیں دے رہا تھا۔

اس نے کتاب بند کر کے ایک طرف رکھ دی۔ پھر وہ گہری سانس لے کر کچھ دیر سوچتا رہا۔ یہ تو پہلی رات ہے۔ اس نے سوچا۔ اور ایک سال میں 365 راتیں ہوتی ہیں۔ کیا بنے گا میرا؟

اس کی عجیب کیفیت تھی۔ وہ بہت ناخوش تھا۔ کچھ سوچنے سمجھنے کے قابل بھی نہیں تھا وہ۔ حد یہ ہے کہ اس نے اوتار سنگھ کے بارے میں سوچنے کی کوشش کی۔ مگر اس سے اس کے بارے میں بھی نہیں سوچا گیا۔

اس نے اپنی ڈائری نکالی اور بڑی بے دلی سے قلم اٹھایا۔ لیکن اگلے ہی لمحے وہ لکھنے میں محو ہو گیا۔

اس ڈائری لکھنے کے شغل کی کہانی بھی بڑی عجیب تھی۔ راج پوت ویسے بھی تلوار کے دھنی ہوتے ہیں، قلم کے نہیں۔ پھر زمین داری کا بکھیرا لگ۔ اس نے کبھی سوچا بھی نہیں تھا کہ وہ ڈائری لکھے گا۔

زمانہ تعلیم میں اس کا روم میٹ امان ڈائری لکھا کرتا تھا۔ ٹھا کر اسے ڈائری لکھتے دیکھ کر ہمیشہ الجھتا تھا۔ ”یہ تم کیا لکھتے رہتے ہو ڈائری میں؟“ اس نے امان سے پوچھا۔

”بس یونہی۔ امان نے اسے ٹالنے کی کوشش کی۔

”اچھا مجھے دکھاؤ۔“

”کیا کرو گے لیکھ کر؟“

”دیکھوں گا کہ تم اس میں کیا لکھتے ہو۔“

”یہ ڈائری ہے پرتاپ سنگھ۔ اور ڈائری بڑی ذاتی چیز ہوتی ہے۔ سوری..... یہ میں تمہیں نہیں دکھا سکتا۔“

”کیوں بھئی۔ میری سمجھ میں یہ بات نہیں آئی۔ میں بس یہ دیکھنا چاہتا ہوں کہ تم اس میں کیا لکھتے ہو۔“

”یہ تو میں تمہیں سمجھا رہا ہوں۔ امان نے کہا۔ اس کی مسکراہٹ میں معذرت تھی۔ ”ڈائری میں آدمی وہ باتیں لکھتا ہے جو وہ کسی سے نہیں کر سکتا..... کسی سے بھی نہیں۔ تو جو

باتیں وہ کسی سے کر نہیں سکتا، وہ کسی کو پڑھوا بھی نہیں سکتا۔ اس لئے ڈائری بڑی ذاتی چیز ہوتی ہے۔“

ٹھا کر کی سمجھ میں اب بھی کچھ نہیں آیا۔ ”میں تو نہیں سمجھ پایا تمہاری بات۔“

”بھئی سیدھی سی بات ہے۔ ڈائری خود کلامی ہے..... ایک طرح سے خود سے گفتگو۔“

”تو کان گھما کر کیوں پکڑتے ہو؟ خود سے باتیں کر لیا کرو۔“

امان ہنسنے لگا۔ ”یہ بتاؤ، تم مجھے خود سے باتیں کرتے دیکھو گے تو کیا سمجھو گے۔“

ٹھا کرنے چند لمحے غور کیا۔ پھر بولا۔ ”پاگل ہی سمجھ سکتا ہوں۔“

”بس اس لئے میں خود سے باتیں نہیں کر سکتا۔ وہ باتیں ڈائری میں لکھ لیتا ہوں۔“

”میری سمجھ میں ایک بات اور نہیں آتی۔“ ٹھا کرنے کہا۔ ”ایسی کون سی باتیں ہو سکتی ہیں، جو منہ کسی سے نہیں کر سکتا۔“

اس بار امان کو حیرت ہوئی۔ ”کمال کرتے ہو۔ ارے آدمی سوچنے والا جانور ہے۔ دماغ ہر وقت کام کرتا رہتا ہے۔ اس میں کیسے کیسے خیال آتے ہیں۔ اگر وہ کسی سے کہے تو

وہ اسے برا..... بہت برا سمجھنے لگے۔ آدمی تمام باتیں کسی سے نہیں کر سکتا۔“

”اپنے سب سے اچھے دوست سے بھی نہیں؟“

”میں تمہارا بہت اچھا دوست ہوں۔ اور تم جانتے ہو کہ راز رکھنا بھی جانتا ہوں۔ تم مجھے کوئی ایسی بات بتاؤ گے تو مجھ سے آگے کبھی نہیں جائے گی۔“

”میں جانتا ہوں یہ بات۔“ امان نے گہری سانس لے کر کہا۔ ”مگر بھائی، بہت سی باتیں میں تم سے بھی نہیں کر سکتا۔“

”بھروسا نہیں ہے مجھ پر۔“ ٹھا کر کے لہجے میں خنکی تھی۔

”یہ بات نہیں۔ بھروسا ہے۔ لیکن بہت سی باتیں ایسی بھی ہوتی ہیں جو آدمی خود سے بھی کرے تو شرمندہ ہو جاتا ہے۔ میں وہ باتیں خود سے نہیں کر سکتا۔ تم سے کروں گا تو پھر

کبھی تم سے نظر بھی نہیں ملا سکوں گا۔ تمہارا سامنا کرنے سے گھبرانے لگوں گا۔ شاید تمہیں چھوڑ ہی بیٹھوں۔“

”تب تو مجھے بتانے کی ضرورت بھی نہیں۔“ ٹھا کر نے جلدی سے کہا۔ ”میں تمہیں کھونا نہیں چاہتا۔“

”چلو بات تمہاری سمجھ میں تو آئی۔“ امان بولا۔ ”اب یہ بتاؤ کہ ایسا تمہارے ساتھ بھی ہوتا ہوگا۔ تو تم کیا کرتے ہو؟“

”مجھے کبھی اس کی ضرورت ہی نہیں پڑی۔ ہم ٹھا کر لوگ تو ہر بات صاف کرنے کے قائل ہیں۔ میرے دل میں جو بھی آتی ہے، میں کسی سے بھی کہہ دیتا ہوں۔ بات یہ ہے

کہ مجھے کسی سے ڈر نہیں لگتا۔“

امان نے اسے عجیب سی نظروں سے دیکھا۔ ”اتنا مت اکرؤ۔ ابھی تم اس سے محفوظ ہو۔ لیکن یہ وقت ہر انسان پر آتا ہے۔“

”مجھ پر نہیں آئے گا۔“ ٹھا کر نے بڑے یقین سے کہا۔

اس کے بعد بھی برسوں گزرے۔ ٹھا کر کا یقین سلامت رہا۔ اس کی زندگی میں کبھی کوئی پوشیدہ..... خفیہ موڑ نہیں آیا۔ دوسرے وہ صاحب اقتدار تھا۔ کسی سے کچھ بھی کہہ سکتا

تھا۔ مگر اوتار سنگھ کی پیدائش سے پہلے ایسا ایک سلسلہ شروع ہوا کہ وہ اس پر بات کرنا بھی چاہتا تھا اور کسی سے کچھ کہہ بھی نہیں سکتا تھا۔

پھر جب ٹھا کر انی کا دیہانت ہوا اور اوتار سنگھ کے سلسلے میں دہلی چلا گیا تو وہ اکیلا رہ گیا۔ وہ ایسی تنہائی تھی، جس کا اس نے کبھی تصور بھی نہیں کیا تھا۔ زندگی جیسے ریگ

ریگ کر چلنے لگی۔ اور وہ ریگنا بھی برائے نام تھا۔ وقت گزرتا ہی نہیں تھا۔ صبح سے شام کا انتظار رہتا۔ شام رات کے خوف میں گزرتی اور رات صبح کی آرزو میں کٹتی۔ چند ہی

دنوں میں وہ اندر سے بیمار ہو گیا۔

گاؤں میں جمال دین کے علاوہ کوئی ایسا نہیں تھا، جس سے وہ قربت محسوس کرتا ہو۔ شام کے بعد جمال دین کا اس کے پاس آنا اور وقت گزارنا معمول بن گیا۔

اوتار سنگھ کی پیدائش سے پہلے کا ایک ہی خواب جو اس نے اور رنجیتا نے ایک ہی رات دیکھا تھا، درخت کا سوکھنا، مجذوب کی آمد اور اس کی باتیں اوتار سنگھ کا اس کے کمرے

میں پہنچنا، پھر اوتار سنگھ جس خاص حال میں پیدا ہوا تھا، جس کی وجہ سے دائی راج اور شاننا کی شامت آگئی تھی، پھر اوتار سنگھ کا دودھ سے انکار اور حمیدہ کا دودھ پینا..... یہ سب

ایسے معاملات تھے، جنہیں وہ برسوں سے سینے میں چھپائے بیٹھا تھا..... وہ ان پر کسی سے بات کرنا چاہتا تھا۔ اس کے ذہن میں بے شمار سوالات تھے۔ وہ بہت کچھ واضح طور

پر جانتا..... سمجھنا چاہتا تھا۔

ایک اعتبار سے جمال دین اس کا ہم راز تھا۔ ان میں سے کم از کم ایک معاملے سے واقف تھا۔ پھر اپنی فطرت، اپنی عادات اور اپنے کردار سے اس نے ٹھا کر کا دل جیت لیا

تھا۔ ٹھا کر تو اسے اپنا دوست ہی سمجھتا تھا۔ لیکن وہ خود اسے زمین دار کا اور خود کو رعیت کا درجہ دیتا تھا۔ یہی وجہ تھی کہ ان کے درمیان کبھی بے تکلفی کی فضا پیدا نہیں ہو سکی۔

ٹھا کرنے کئی بار جمال دین سے اس موضوع پر بات کرنے کا ارادہ کیا۔ لیکن ہمت نہ ہوئی۔ اسے امان کی بات یاد آئی اور تسلیم کرنا پڑا کہ وہ ٹھیک کہتا تھا۔ کچھ باتیں آدمی کسی

سے نہیں کر سکتا..... خود سے بھی نہیں۔

یوں پہلی بار اس نے ڈائری لکھنی شروع کی۔

گاؤں میں رات جلدی ہو جاتی ہے۔ ٹھا کر کے حساب سے جمال دین جلدی گھر چلا جاتا تھا۔ وجہ یہ بھی تھی کہ ٹھا کر کو نیند آتی ہی نہیں تھی۔ یہ کی اسے مطالعے کی طرف لے

گئی۔ اور مطالعے نے ڈائری کی اہمیت اور بڑھادی۔ اب تو تقریباً سبھی کچھ ایسا تھا، جس پر وہ کسی سے بات نہیں کر سکتا تھا۔ چنانچہ ڈائری لکھنے کے سوا اس کے پاس کوئی چارہ

نہیں تھا۔

ڈائری لکھنے کی افادیت تو وہ پہلے ہی سمجھ چکا تھا۔ ڈائری لکھنے کے بعد وہ کچھ نہیں لکھتا۔ ڈائری لکھنے کے بعد وہ کچھ نہیں لکھتا۔ ڈائری لکھنے کے بعد وہ کچھ نہیں لکھتا۔

مگر آج اس پر ڈائری لکھنے کا ایک اور فائدہ کھلا۔ جس وقت وہ کمرے میں آ کر بیٹھا تھا تو سب سے پہلے اس نے مطالعے کی کوشش کی تھی۔ مگر وہ ارتکاز سے محروم تھا۔ پڑھنے کے باوجود اس کی سمجھ میں کچھ نہیں آ رہا تھا۔ دل لگ ہی نہیں رہا تھا۔ لیکن اب ڈائری لکھنے کے بعد وہ ہلکا ہوا تو اس نے کتاب اٹھائی اور سرسری طور پر اسے دیکھا۔ فوراً ہی اس کا دل کتاب میں لگ گیا۔ وہ مطالعے میں محو ہو گیا۔

جو کتابیں وہ پڑھتا تھا۔ اپنے نفس مضمون کے اعتبار سے بہت بھاری تھیں۔ شوق ہونے کے باوجود وہ ایک دس سے زیادہ مطالعہ نہیں کر سکتا تھا اس حد سے بڑھ کر مطالعہ کرتا تو سمجھ میں کچھ نہ آتا۔ لگتا خالی لفظوں سے سرگرا رہا ہے۔ ایسے میں وہ سمجھ جاتا کہ اب مطالعہ چھوڑنے کا وقت آ گیا ہے۔ اب اسے مطالعے سے کچھ حاصل نہیں ہو سکے گا۔ اس وقت بھی یہی ہوا اور اس نے کتاب بند کر کے ایک طرف رکھ دی۔

اس نے گہری سانس لے کر گھڑی میں وقت دیکھا۔ ابھی رات سے زیادہ باقی تھی اور اس کے پاس کرنے کو کچھ نہیں رہا تھا۔ وہی پرانا والا مسئلہ اس کے سامنے منہ پھاڑے کھڑا تھا۔ اوتار سنگھ کے جانے کے بعد اسے نیند کم ہی آتی تھی۔

وہ کمرے میں بے چینی سے ادھر سے ادھر ٹہلتا رہا۔ یہاں تک کہ اسے تھکن کا احساس ہونے لگا۔ دماغی طور پر تو وہ پہلے ہی تھک چکا تھا۔ ڈائری لکھنے اور مطالعے کے بعد دماغی تھکن تو ہونا ہی تھی۔ اور اب جسم بھی تھک گیا تھا۔

تھکن کا تقاضا تھا کہ وہ لیٹ جائے۔ سو وہ لیٹ گیا۔ اس کے بعد وہی کروٹیں بدلنے کا پرانا معمول۔ کچھ دیر وہ کروٹیں بدلتا رہا۔ اس وقت اوتار سنگھ اسے شدت سے یاد آ رہا تھا۔ کیسے وہ اس سے لپٹ کر لیٹتا تھا۔ اس نے ہاتھ پھیلائے..... اور جیسے اس کے ہاتھ نے اوتار سنگھ کو چھو لیا۔

اس نے چونک کر دیکھا۔ وہ اوتار سنگھ کا تکیہ تھا۔ مگر اس میں حرارت تھی۔ اوتار سنگھ کے جسم کا لمس تھا۔ اسے ایسا لگ رہا تھا کہ اس کا ہاتھ تکیے پر نہیں، اوتار سنگھ کے دھڑکتے ہوئے سینے پر رکھا ہے۔

اس کا دل طمانیت سے بھر گیا۔ اس نے تکیے کو اپنی طرف کھینچا اور یوں سینے سے لگا لیا، جیسے وہ اوتار سنگھ ہے۔ اس نے آنکھیں بند کر لیں۔ یہ سکون اس کے لئے ناقابل یقین تھا۔ اوتار سنگھ جاتے جاتے مجھے یہ تحفہ دے گیا ہے۔ اس نے سوچا۔ شاید اب اس کی جدائی کا سے اتنا سخت نہیں گزرے گا۔

اس کا خیال درست تھا۔ کچھ دیر وہ اس تکیے کو لپٹا کے لیٹا رہا۔ پھر کب اسے نیند آئی، یہ اسے پتا ہی نہ چلا۔ اور وہ بہت گہری نیند تھی!

.....X.....

مولوی صاحب گھران سب کے ساتھ آئے تھے۔ وہ کچھ دیر بیٹھے بھی۔ پھر انہوں نے کہا۔ ”اوتار سنگھ، اب میں چلتا ہوں۔“

”کہاں مولوی صاحب؟ کہاں جائیں گے آپ؟“۔ اوتار سنگھ نے حیرت سے کہا۔

مولوی صاحب کو اس کی حیرت پر حیرت ہوئی۔ ”ارے بھئی، اپنے گھر۔ اور کہاں جاؤں گا؟“۔ انہوں نے کہا۔

”گھر؟“۔ اوتار سنگھ نے حیرت سے دہرایا۔

”ہاں بھئی گھر، جہاں میں رہتا ہوں، میرے بچے رہتے ہیں۔“

اوتار سنگھ کو شاک لگا۔ اتنے دن مولوی صاحب اس کے ساتھ رہے تھے کہ وہ یہ سب بھول ہی گیا تھا۔ وہ بھول گیا تھا کہ مولوی صاحب دہلی میں رہتے ہیں۔ ان کا گھر ہے۔

بیوی بچے ہیں۔ اور وہ اسی اسکول میں پڑھاتے بھی ہیں، جہاں وہ تعلیم حاصل کر رہا ہے۔ اب وہ اپنے گھر تو جائیں گے ہی۔ اور وہیں رہیں گے۔ وہ اداس ہو گیا۔ تو اب وہ

ان کی خدمت سے ان کے پاؤں دبانے سے محروم ہو جائے گا!

”کچھ دیر اور رکیں نا مولوی صاحب“۔ اس نے کہا۔

مولوی صاحب نے جواب نہیں دیا۔ بس بیٹھ گئے۔ لیکن اضطراب ان کے صرف چہرے پر نہیں تھا۔ ان کا جسم تک مرتعش تھا۔ اوتار سنگھ نے انہیں غور سے دیکھا۔ اس بار

بات ایک لمحے میں اس کی سمجھ میں آ گئی۔ گھر کو اور بیوی بچوں کو تر سے ہوئے مولوی صاحب کے لئے اس وقت ایک پل یہاں رکنا بھی دو بھر تھا۔ ان کا بس چلتا تو اڑ کر گھر پہنچ

جاتے۔

اس کو احساس ہوا کہ اس وقت اس نے ان پر بڑا ظلم کیا تھا۔

”مجھے معاف کر دیجئے مولوی صاحب۔ آپ جائیے..... گھر جائیے آپ۔“ اس نے کہا۔

”چلا جاؤں گا۔ اب تین دن بعد اسکول کھل رہے ہیں۔ اس کے بعد یہ دیکھنا ہوگا کہ میں تمہیں کب وقت دے سکوں گا۔“

”جی..... جی ہاں۔“

”تو اب یہ سمجھ لو کہ ایک ہفتے کی چھٹی۔ اس کے بعد پڑھائی کا وقت طے کریں گے۔“

ایک ہفتے کیلئے عربی پڑھنے کی چھٹی! یہ اتنا سنگھ کیلئے تکلیف دہ بات تھی۔ لیکن اب وہ سمجھ سکتا تھا کہ مولوی صاحب کو اپنے پچھڑے ہوئے بیوی بچوں کے لئے کچھ وقت تو ملنا

چاہئے۔ پھر اسے کوٹھے کا خیال آ گیا۔ وہ بھی تو بے تاب ہو رہا تھا کہ شام ہو اور وہ کوٹھے پر جائے۔

”جی مولوی صاحب، جیسا آپ مناسب سمجھیں۔“ اس نے کہا۔ ”میں اتنے دن اپنا سبق دہراتا رہوں گا۔“

مولوی صاحب چلے گئے۔

اگلے چند گھنٹوں میں زندگی کے معمولات پھر سے جاری ہو گئے۔ رگھو بازار جا کر سودا لایا۔ اتنی دیر میں رنجنا نے گھر کی صفائی کر ڈالی۔ رگھو سودا لے کر آیا تو وہ رسوئی میں جا کھسی۔ تین گھنٹے بعد وہ دہلی میں پہلا کھانا کھا رہے تھے۔

اتنا سنگھ کی عجیب کیفیت تھی۔ وہ بہت بے چین، بہت مضطرب تھا۔ اس وقت اسے نہ اسکول کا خیال تھا نہ اسکول کی پڑھائی کا۔ نہ ہی اسے عربی کی پڑھائی کی فکر تھی۔ اس کے دماغ پر تو صرف کوٹھا سوار تھا۔ وہ یونہی وقت گزاری کے لئے کانتی پر شاد جی سے اور کبھی وصال دین سے ادھر ادھر کی باتیں کرتا رہا۔ اس کی بے تابی ایسی تھی کہ وقت سے کچھ پہلے ہی وہ کوٹھے پر چلا گیا۔

رنجنا اوپر آ کر صفائی کر گئی تھی۔ کرسیاں اس نے جھاڑ پونچھ کر ترتیب سے رکھ دی تھیں۔ اس لئے کوٹھا ویسا ہی لگ رہا تھا، جیسا وہ اسے چھوڑ کر گیا تھا۔ وہ ایک کرسی پر بیٹھ گیا۔ اس بار اس نے کتابیں ساتھ لانے کا تکلف بھی نہیں کیا تھا۔

وہ بیٹھ کر ادھر ادھر دیکھتا..... جائزہ لیتا رہا۔ لیکن گرد و پیش سے درحقیقت اسے ایسی کوئی دلچسپی نہیں تھی۔ وہ محض وقت گزاری تھی۔ چند منٹ میں ہی وہ اکتا گیا تو اٹھ کر ٹیلنے لگا۔

دیر ہو گئی۔ مگر وہ آواز سنائی نہیں دی، جس کا انتظار وہ دو ماہ سے کر رہا تھا۔ پہلے تو وہ یہی سمجھتا رہا کہ وہ وقت سے کافی پہلے اوپر آ گیا ہے۔ مگر پھر اسے گڑ بڑ کا احساس ہونے لگا۔ اس کا دل اندیشوں سے بھر گیا۔ ان دو مہینوں کی دوری میں ایسا کیا ہو گیا کہ آج وہ آواز سنائی نہیں دے رہی۔ کہیں وہ.....! اس کہیں وہ کے آگے متعدد امکانات تھے، جن پر وہ سوچنا نہیں چاہتا تھا۔

اسے احساس بھی نہیں ہوا کہ اس کے ٹیلنے کی رفتار دوڑنے کے برابر ہو گئی ہے۔ اسے یہ احساس بھی نہیں ہوا کہ نیچے سے کوئی اسے دیکھ رہا ہے!

.....X.....

دو ماہ سے ترسی ہوئی حور بانو کے قدم زمین پر نہیں پڑ رہے تھے۔ وہ چھوٹے ٹھا کر کی ایک جھلک دیکھ چکی تھی اور اس جھلک نے اسے اور بے تاب کر دیا تھا۔ وہ بار بار دالان کے چکر لگا رہی تھی۔

پھر اس نے اون کا گولا، اپنی سلائیاں اور ادھ بنا سویٹر اٹھایا اور دالان میں پڑے تخت پر آ بیٹھی۔ لیکن اس کی سلائیاں حرکت میں نہیں تھیں۔ اس کیفیت میں وہ بننے کی کوشش کرتی تو یقیناً غلط پھندے ہی ڈالتی۔

وہ وہاں بیٹھی رہی۔ اس کی نظریں نامکمل سویٹر پر تھیں۔ لیکن سماعت اوپر والے مکان کی آوازوں پر مرکوز تھی۔ عقل اسے کہتی تھی کہ وہ شام کو اسی مخصوص وقت میں کوٹھے پر جائے گا۔ مگر دل مصر تھا کہ وہ یہاں بیٹھ کر انتظار کرے۔ کون جانے، آج وہ جلدی ہی آ جائے۔

زینے پر قدموں کی آہٹ سنائی دی۔ بغیر دیکھے وہ بتا سکتی تھی کہ وہ رنجنا ہے۔ لیکن پھر بھی اس نے نظریں اٹھا کر دیکھا۔ وہ رنجنا ہی تھی، جو ہاتھ میں جھاڑو لئے کوٹھے پر جا رہی تھی۔

اس کا وہاں بیٹھنا فائدہ مند ثابت ہوا۔ اس بار قدموں کی آہٹ وہ تھی، جس کے ساتھ اس کا دل بے ترتیب ہو کر دھڑکتا تھا۔ اور وہ اس کی توقع سے خاصا پہلے اوپر جا رہا تھا۔ ورنہ اس کے اوپر جانے کا وقت مخصوص تھا۔

اس کی نظریں اوپر اٹھیں اور جم کر رہ گئیں۔ چند لمبے بعد چھوٹا ٹھا کر اس کے جھلنے میں داخل ہوا۔ اس کے ہاتھ میں کتابیں نہیں تھیں۔ وہ اوپر پہنچا اور ایک کرسی پر بیٹھ گیا۔

اب وہ ادھر ادھر دیکھ رہا تھا، جیسے گرد و پیش سے دو ماہ کا ٹوٹا ہوا تعلق پھر سے جوڑ رہا ہو۔  
پھر وہ اٹھا اور ٹہلنے لگا!

حور بانو کی نگاہیں اس کی ایک ایک حرکت پر جمی تھیں۔ وہ والہانہ نظروں سے اسے دیکھ رہی تھی۔

کچھ اور وقت گزر گیا۔ وہ اب بھی ٹہل رہا تھا۔ مگر اب حور بانو کو ایک غیر محسوس تبدیلی کا احساس ہو رہا تھا۔ اپنی وارفتگی کی وجہ سے وہ شعوری طور پر تو اسے محسوس نہیں کر سکی تھی۔  
لیکن اس کے لاشعور نے اسے سمجھ لیا تھا۔ چنانچہ اب وہ غور کر رہی تھی۔

پھر بات اس کی سمجھ میں آگئی۔ چھوٹے ٹھا کر کی رفتار بڑھ گئی تھی۔ یہی نہیں، اس کے جسم کا ایک ایک عضو اس کے اندرونی اضطراب کا اظہار کر رہا تھا۔

حور بانو سوچ میں پڑ گئی۔ دیکھتے ہی دیکھتے محض چند لمحوں میں یہ تبدیلی کیسی؟ وہ آکر بیٹھا تو پرسکون تھا۔ پھر اس نے ٹہلنا شروع کیا، تب بھی وہ پرسکون تھا۔ مگر اچانک ہی وہ مضطرب ہو گیا۔ کیوں؟

وہ اس پر سوچتی۔ مگر اسے موقع ہی نہیں ملا۔ ”حور بانو، عصر پڑھ لو۔ استانی جی آتی ہی ہوں گی۔“ امی نے اسے پکارا۔  
”جی امی، وضو کر کے آتی ہوں۔“

اس نے اٹھ کر سلائیاں، اون کا گولا اور ادھ بنا سوئیٹر رکھا اور کابلی سے غسل خانے کی طرف بڑھ گئی۔ وضو کرتے ہوئے بھی وہ کھوٹے کی طرف دیکھتی رہی۔ چھوٹے ٹھا کر کی رفتار اور اس کا اضطراب اور بڑھ گیا تھا۔ وہ کسی عجیب ہی کیفیت میں تھا۔ اور حور بانو اسے سمجھنے کی کوشش کر رہی تھی۔ لیکن اس کی سمجھ میں کچھ بھی نہیں آ رہا تھا۔ یہ اچانک ہو کیا گیا ہے۔

وہ نماز پڑھ رہی تھی کہ استانی جی آگئیں۔ تینوں بہنیں ان سے پڑھنے بیٹھ گئیں۔

استانی جی بہت اچھا پڑھاتی تھیں۔ ان کا انداز بزدل نہیں تھا۔ وہ ایسی فضا بناتی تھیں کہ اس سے باہر نکلنا ممکن نہیں ہوتا تھا۔ لیکن اس دن حور بانو کا دل کوٹھے پر اٹکا ہوا تھا اور وہ چھوٹے ٹھا کر کے اچانک مضطرب ہونے پر غور کر رہی تھی۔

پڑھائی ختم ہوئی تو مغرب کا وقت ہو گیا تھا۔ انہوں نے مغرب کی نماز پڑھی۔ نماز پڑھتے ہی حور بانو دالان کی طرف لپکی۔ اس نے سلائیوں کو اٹھانے کا تکلف بھی نہیں کیا۔ تخت پر بیٹھتے ہی اس نے نظریں اٹھا کر کوٹھے کی طرف دیکھا۔

وہاں اندھیرا تھا۔ لیکن ایسا بھی نہیں کہ وہ کچھ دیکھ نہ پاتی۔ چھوٹا ٹھا کر وہاں موجود تھا۔

.....X.....

آس ایک بہت پتلے اور کم زور دھاگے کی طرح تھی۔ اور وہ کہتی تھی کہ کسی بھی لمحے وہ آواز ایک بار پھر فضا میں ابھرے گی۔ لیکن ہر گزرتے لمحے کے ساتھ وہ کم زور دھاگا بھی اوتارنگہ کے ہاتھ سے پھسلا جا رہا تھا۔

اور پھر مغرب کی اذان شروع ہوئی۔ اوتارنگہ یہ تو نہیں جانتا تھا کہ یہ کیسی آواز ہے اور اس کا کیا مطلب ہے۔ مگر وہ اتنا جانتا تھا کہ جس آواز سے اسے عشق ہوا تھا، وہ نسوانی آواز اس آواز سے پہلے خاموش ہو چکی ہوتی تھی۔

آس کا وہ کم زور دھاگا بھی ٹوٹ گیا!

اوتارنگہ کی کیفیت بہت عجیب تھی۔ اسے ایسا لگ رہا تھا کہ کوئی بہت اہم چیز اس سے چھن گئی ہے۔ مایوسی ایسی تھی، جیسے دنیا میں کچھ بچا ہی نہ ہو باہر جھٹ پٹے کا سماں تھا۔ لیکن اس کے اندر تو جیسے گھپ اندھیرا چھا گیا تھا۔ ٹہلنا موقوف کر کے وہ بیٹھ گیا۔ اور یوں بیٹھا، جیسے مر گیا ہو۔ خود اسے بھی اس بات کا احساس تھا۔ اس نے ہاتھ ہلانے کی کوشش کی۔ مگر ہاتھ تو کیا، اس سے ایک انگلی بھی نہیں ہلائی گئی۔

یہ کیا ہوا ہے میرے ساتھ؟ یہ کیا ہو گیا ہے مجھے؟ اس نے گھبرا کر سوچا۔ یہ کیا ہو رہا ہے مجھے؟ وہ نہایت خوف زدہ تھا۔ کیا یہی موت ہے؟ کیا میں مر گیا ہوں؟ موت ساکت ہو جانے کا ہی تو نام ہے!

لیکن وہ سوچتے ہوئے ذہن کا آدمی تھا۔ بدترین صورت حال میں بھی اس کا ذہن تجزیہ کرنے کی راہیں نکال لیتا تھا۔ ماں کی موت جیسے صدمے پر بھی اس کا ذہن سوچتا رہا تھا۔ اس وقت بھی اس کا ذہن سوچ رہا تھا۔

چنانچہ اس کے اندر ایک تردید ابھری۔ نہیں، یہ موت نہیں۔ موت تو سب کچھ ختم کر دیتی ہے۔ ماسٹر جی کہتے تھے کہ موت مکتی ہے۔ زندگی کے تمام دکھوں، تمام پریشانیوں کو مٹا ڈالتی ہے۔ منہ تمام بکھیروں سے آزاد ہو جاتا ہے۔ نجات پالیتا ہے۔ جب کہ وہ تو اس وقت بہت زیادہ دکھی، بہت زیادہ مایوس ہو رہا ہے۔ اس کا مطلب ہے کہ وہ زندہ

پھر جس طرح بالکل اچانک اس کے اندر گھپ اندھیرا ہوا تھا، ویسے ہی بالکل اچانک اس گھپ اندھیرے میں روشنی کی ایک ننھی سی کرن چمکی۔ وہ ننھا سا ایک روشن نقطہ تھا۔ اس کے دل میں ایک امید جاگی۔ شاید ایسا ہے کہ نیچے والی لڑکی نے وقت تبدیل کر دیا ہے۔ ابھی کچھ دیر بعد..... یا زیادہ دیر بعد..... بہر حال وہ آواز ابھرے گی اور یہ اندھیرا روشنی سے تبدیل ہو جائے گا۔

حیرت انگیز بات یہ تھی کہ اس کے دل اور دماغ دونوں اس پر متفق تھے کہ یہ بہت موہوم امید ہے..... بے حد دور از کار۔ اس کے باوجود اس کے اندر اس امید کے لئے قبولیت پیدا ہو گئی تھی۔ پھر دیکھتے ہی دیکھتے فضا بدلی اور دل نے بھی اس امید کے دھاگے کو تھام لیا۔

پڑوس کے گھروں میں، کونٹھوں پر روشنی ہوئی تو اس کا کونٹھا بھی کچھ روشن ہو گیا۔ ساتھ ہی اندر کے اندھیرے میں بھی کچھ کمی ہوئی۔ کچھ یوں بھی تھا کہ اس نے اپنا دھیان اصل مسئلے سے ہٹانے کی کوشش کی تھی۔

مگر وہ مایوس اب بھی تھا۔ دو ماہ وہ اس آواز سے محروم رہا تھا۔ اور ان دو مہینوں کے ہر دن، اور ہر دن کے ہر لمحے اس نے یہی سوچا تھا کہ چھٹیاں ختم ہوں گی، وہ دہلی جائے گا اور وہ آواز سنے گا۔ لیکن آنے کے بعد پہلے ہی دن اسے مایوسی ہوئی تھی۔ اسے لگ رہا تھا کہ یہاں سب کچھ بدل گیا ہے۔ کچھ بھی پہلے جیسا نہیں رہا ہے۔ اور زیادہ مایوسی کی وجہ یہ بھی تھی کہ وہ سوچ رہا تھا۔ شاید یہ تبدیلی مستقل ہے۔ شاید اب وہ کبھی یہ آواز نہیں سن سکے گا اور اس کا یہ سوچنا فطری بھی تھا۔

اس موہوم امید کے تحت وہ اب بھی انتظار کر رہا تھا۔ لیکن وہ نیم دلانہ انتظار تھا۔ اندر کی مایوسی کا عکس اس کے چہرے پر صاف نظر آ رہا تھا۔

پھر اس کی سوچ کا رخ بدلا۔ اسے ایک خیال آیا۔ یہ اس کے اندر گھپ اندھیرے میں امید کی وہ ایک کرن کہاں سے آئی؟ اسے ماں کی موت یاد آئی۔ کیسے اسے لگ رہا تھا کہ سب کچھ ختم ہو گیا ہے۔ وہ جی ضرور رہا ہے، سانس بھی لے رہا ہے۔ لیکن زندہ ہو کر بھی زندہ نہیں ہے۔ پھر چند ہی دنوں میں وہ اتنا بڑا غم خود بہ خود بھول گیا تھا۔ اس نے پھر سے ہنسنا شروع کر دیا تھا۔ اس وقت اس نے سوچا تھا کہ وہ مہانوں کا مہان جو دنیا کا نظام چلا رہا ہے، بہت مہربان ہے۔ وہ آتما کے گہرے زخم بغیر کسی دوا کے بھر دیتا ہے اور آج اس نے دیکھا تھا کہ وہ مہربان گہری مایوسی کے اندھروں کو امید کی روشنی دیتا ہے۔ جیسے وہ کسی کو مایوس نہیں دیکھنا چاہتا۔

اس کے ساتھ ہی اوتار سنگھ کو خیال آیا کہ بہت دنوں سے اس نے اس انداز میں..... اس اوپر والے بھگوان کے بارے میں سوچنا چھوڑ دیا ہے۔ حالاں کہ وہ تو اس کی جستجو کر رہا تھا۔ وہ اسے جاننا، اسے سمجھنا چاہتا تھا۔ تاکہ وہ اس سے محبت کر سکے، کیوں کہ سب سے زیادہ محبت تو صرف اسی کا حق ہے۔

آخر وہ اپنی اس جستجو سے دور کیسے ہوا..... کیوں ہوا؟ اس پر اس نے سوچا تو وہ حیران رہ گیا۔ یہ تبدیلی تو اسی دن سے آئی تھی، جب اس نے پہلی بار نیچے والی لڑکی کی آواز سنی تھی۔ یہ تو طے ہے کہ اسے نہ صرف اس آواز سے..... بلکہ آواز والی سے بھی محبت ہو گئی تھی۔ تو اس محبت نے اسے بدل ڈالا تھا۔ اس کے مزاج، اس کے معمولات تک کو بدل دیا تھا۔ واقعی محبت میں بڑی طاقت ہوتی ہے۔

پھر اسے ایک اور خیال آیا۔ اگر وہ اوپر والے بھگوان سے محبت کرنے کے قابل ہو جائے تو وہ محبت یقیناً دنیا کی سب سے بڑی محبت ہوگی۔ اس کے دل نے فوراً اس کی تائید کی۔ بے شک، وہ اس محبت سے بہت بڑی ہوگی، جو اسے اس آواز والی لڑکی سے ہے۔ اور اس لڑکی کی محبت میں وہ اتنا کچھ بھول گیا کہ اسے اپنی جستجو بھی یاد نہ رہی تو اس محبت میں اس کا کیا ہوگا۔ کیا وہ سب کچھ بھول جائے گا۔ حتیٰ کہ زندگی بھی اسے یاد نہیں.....

”بھائی، کب سے یہاں بیٹھے ہوئے ہو۔ تمہیں ہوش ہی نہیں۔ کب سے تمہیں آواز دے رہا ہوں۔ تم ٹھیک تو ہو۔“

اس نے چونک کر وصال دین کو دیکھا، جو عین اس کے سامنے کھڑا تھا۔ ”کیا..... کیا بات ہے ویرجی؟ کیا کہہ رہے ہو؟“ اس نے گڑبڑا کر کہا۔

”تمہاری طبیعت تو ٹھیک ہے بھائی۔“ وصال دین کے لہجے میں پریشانی تھی۔

”میں ٹھیک ہوں۔ مجھے کیا ہوگا۔“

”اتنی آوازیں دیں۔ تم نے سنی ہی نہیں۔ میں تمہارے سامنے کھڑا تھا اور تم مجھے دیکھ بھی نہیں رہے تھے۔“

اب اوتار سنگھ کو احساس ہوا کہ یہ بات وصال دین نے شروع میں بھی کہی تھی۔



لیکن یہ بھی سچ تھا کہ اس کی آواز سنائی نہیں دی تھی۔ اور بے شک، وہ اس کے سامنے کھڑا تھا۔ لیکن نظر اٹھا کر دیکھنے سے پہلے اسے احساس بھی نہیں تھا۔

شاید وہ اپنے آپ میں بہت زیادہ کھویا ہوا تھا!

”اچھا اب چلو۔ کھانا کھاؤ۔“ وصال دین نے کہا۔

”ٹھیک ہے چلتا ہوں۔“ اوتار سنگھ اٹھ کھڑا ہوا۔

سچ یہ ہے کہ اسے بھوک بالکل نہیں تھی۔ اور وہ یہاں سے جانا بھی نہیں چاہتا تھا۔ لیکن وہ کھانا نہیں کھاتا تو سب لوگ اور خاص طور پر ویرجی کو تشویش ہوتی۔ امید کیلئے قبولیت پیدا ہو گئی تھی۔ پھر دیکھتے ہی دیکھتے فضا بدلی اور دل نے بھی اس امید کے دھارے کو تھام لیا۔

پڑوس کے گھروں میں، کونٹھوں پر روشنی ہوئی تو اس کا کونٹھا بھی کچھ روشن ہو گیا۔ ساتھ ہی اندر کے اندھیرے میں بھی کچھ کمی ہوئی۔ کچھ یوں بھی تھا کہ اس نے اپنا دھیان اصل مسئلے سے ہٹانے کی کوشش کی تھی۔

مگر وہ مایوس اب بھی تھا۔ دو ماہ وہ اس آواز سے محروم رہا تھا۔ اور ان دو مہینوں کے ہر دن، اور درن کے ہر لمحے اس نے یہی سوچا تھا کہ چھٹیاں ختم ہوں گی، وہ دہلی جائے گا اور وہ آواز سنے گا۔ لیکن آنے کے بعد پہلے ہی دن اسے مایوسی ہوئی تھی۔ اسے لگ رہا تھا کہ یہاں سب کچھ بدل گیا ہے۔ کچھ بھی پہلے جیسا نہیں رہا ہے۔ اور زیادہ مایوسی کی وجہ یہ بھی تھی کہ وہ سوچ رہا تھا..... شاید یہ تبدیلی مستقل ہے..... شاید اب وہ کبھی یہ آواز نہیں سن سکے گا۔ اور اس کا یہ سوچنا فطری بھی تھا۔ اس موہوم امید کے تحت وہ اب بھی انتظار کر رہا تھا۔ لیکن وہ نیم دلانہ انتظار تھا۔ اندر کی مایوسی کا عکس اس کے چہرے پر صاف نظر آ رہا تھا۔

پھر اس کی سوچ کا رخ بدلا۔ اسے ایک خیال آیا۔ یہ اس کے اندر گھپ اندھیرے میں امید کی وہ ایک کرن کہاں سے آئی؟ اسے ماں کی موت یاد آئی۔ جیسے اسے لگ رہا تھا کہ سب کچھ ختم ہو گیا ہے۔ وہ جی ضرور رہا ہے، سانس بھی لے رہا ہے۔ لیکن زندہ ہو کر بھی زندہ نہیں ہے۔ پھر چند ہی دنوں میں وہ اتنا بڑا غم خود بہ خود بھول گیا تھا۔ اس نے پھر سے ہنسنا بولنا شروع کر دیا تھا۔ اس وقت اس نے سوچا تھا کہ وہ مہانوں کا مہان جو دنیا کا نظام چلا رہا ہے، بہت مہربان ہے۔ وہ آتما کے گہرے زخم بغیر کسی دوا کے بھر دیتا ہے اور آج اس نے دیکھا تھا کہ وہ مہربان گہری مایوسی کے اندھروں کو امید کی روشنی دیتا ہے۔ جیسے وہ کسی کو مایوس نہیں دیکھنا چاہتا۔

اس کے ساتھ ہی اوتار سنگھ کو خیال آیا کہ بہت دنوں سے اس نے اس انداز میں..... اس اوپر والے بھگوان کے بارے میں سوچنا چھوڑ دیا ہے۔ حالانکہ وہ تو اس کی جستجو کر رہا تھا۔ وہ اسے جاننا، اسے سمجھنا چاہتا تھا۔ تاکہ وہ اس سے محبت کر سکے، کیونکہ سب سے زیادہ محبت تو صرف اسی کا حق ہے۔

آخر وہ اپنی اس جستجو سے دور کیسے ہوا۔ کیوں ہوا؟ اس پر اس نے سوچا تو وہ حیران رہ گیا۔ یہ تبدیلی تو اسی دن سے آئی تھی، جب اس نے پہلی بار نیچے والی لڑکی کی آواز سنی تھی۔ یہ تو طے ہے کہ اسے نہ صرف اس آواز سے..... بلکہ آواز والی سے بھی محبت ہو گئی تھی۔ تو اس محبت نے اسے بدل ڈالا تھا۔ اس کے مزاج، اس کے معمولات تک کو بدل دیا تھا۔ واقعی محبت میں بڑی طاقت ہوتی ہے۔

پھر اسے ایک اور خیال آیا۔ اگر وہ اوپر والے بھگوان سے محبت کرنے کے قابل ہو جائے تو وہ محبت یقیناً دنیا کی سب سے بڑی محبت ہوگی۔ اس کے دل نے فوراً اس کی تائید کی۔ بے شک، وہ اس محبت سے بہت بڑی ہوگی، جو اسے اس آواز والی لڑکی سے ہے۔ اور اس لڑکی کی محبت میں وہ اتنا کچھ بھول گیا کہ اسے اپنی جستجو بھی یاد نہ رہی تو اس محبت میں اس کا کیا ہوگا۔ کیا وہ سب کچھ بھول جائے گا۔ حتیٰ کہ زندگی بھی اسے یاد نہیں.....

”بھائی، کب سے یہاں بیٹھے ہوئے ہو۔ تمہیں ہوش ہی نہیں۔ کب سے تمہیں آواز دے رہا ہوں۔ تم ٹھیک تو ہو۔“

اس نے چونک کر وصال دین کو دیکھا، جو عین اس کے سامنے کھڑا تھا۔ ”کیا..... کیا بات ہے ویرجی؟ کیا کہہ رہے ہو؟“ اس نے گڑبڑا کر کہا۔

”تمہاری طبیعت تو ٹھیک ہے بھائی۔“ وصال دین کے لہجے میں پریشانی تھی۔

”میں ٹھیک ہوں۔ مجھے کیا ہوگا۔“

”اتنی آوازیں دیں۔ تم نے سنی ہی نہیں۔ میں تمہارے سامنے کھڑا تھا اور تم مجھے دیکھ بھی نہیں رہے تھے۔“

اب اوتار سنگھ کو احساس ہوا کہ یہ بات وصال دین نے شروع میں بھی کہی تھی۔

(جاری ہے)

## عشق کا شین

تحریر: علیم الحق حقی

لیکن یہ بھی سچ تھا کہ اس کی آواز سنائی نہیں دی تھی۔ اور بے شک، وہ اس کے سامنے کھڑا تھا۔ لیکن نظر اٹھا کر دیکھنے سے پہلے اسے احساس بھی نہیں تھا۔

شاید وہ اپنے آپ میں بہت زیادہ کھویا ہوا تھا!

”اچھا اب چلو۔ کھانا کھا لو“۔ وصال دین نے کہا۔

”ٹھیک ہے چلتا ہوں“۔ اوتار سنگھ اٹھ کھڑا ہوا۔

سچ یہ ہے کہ اسے بھوک بالکل نہیں تھی۔ اور وہ یہاں سے جانا بھی نہیں چاہتا تھا۔ لیکن وہ کھانا نہیں کھاتا تو سب لوگ اور خاص طور پر ویرجی کو تشویش ہوتی۔

اور تشویش ہوتی تو وہ اس کی وجوہات پر غور کرتے۔ اور یہ اوتار سنگھ نہیں چاہتا تھا۔

وہ دونوں نیچے چلے آئے۔

.....x.....

دہلی آئے ہوئے ایک ہفتہ ہو گیا تھا!

اوتار سنگھ کیلئے وہ بدترین محرومی کے سات سخت ترین دن تھے۔ ان سات دنوں میں نہ صرف یہ کہ وہ اس آواز کو سننے کی ہر امید کھو بیٹھا تھا اور پوری طرح مایوس ہو چکا تھا۔ بلکہ

ہر لمحے اس کا دل بدترین اندیشوں سے لرزتا رہتا تھا۔ کہیں اسے کچھ ہوتا نہیں گیا۔

وہ اس راز کو راز رکھنا چاہتا تھا۔ اس لئے پوچھ گچھ کرنے کی ہمت بھی نہیں ہوتی تھی۔ لیکن یہ معاملہ بہت سنگین اور اس کیلئے بہت اہم ہو گیا تھا۔

کہتے ہیں، جہاں چاہ ہے وہاں راہ ہے۔ پھر وہ تو تھا بھی بہت ذہین۔ اس نے ایک ترکیب سوچ ہی لی۔

اس شام وہ چاندنی چوک گیا اور وہاں سے رس ملائیاں لایا۔ پھر اس نے رنجنا سے کہا۔ ”نیچے بھی دے آؤ“۔

”جی چھوٹے ٹھا کر“۔

”سنو، ہر ایک کیلئے دو تو ہونی چاہئیں نا۔ تو تم ایسا کرو کہ دس رس ملائیاں قاب میں ڈال کر نیچے دے آؤ“۔

رنجنا نے چند لمحے سوچا، حساب لگایا، پھر بولی۔ ”دو کے حساب سے تو نیچے بارہ دینی ہوں گی چھوٹے ٹھا کر“۔

”وہ کیسے؟“ اوتار سنگھ نے معصومیت سے پوچھا۔

”وہ چھ ہیں سرکار۔ تین لڑکیاں، ایک ماں اور دو نوکر“۔

”اوہ..... میں سمجھا تھا کہ آج کل کوئی ایک ان میں سے گھر میں نہیں ہے۔ شاید کہیں گیا ہوا ہو“۔

”نہیں چھوٹے ٹھا کر۔ سب لوگ موجود ہیں“۔

”چلو تو بارہ دے آؤ“۔ اوتار سنگھ کے لہجے میں اطمینان تھا۔ اس بات کی تصدیق ہو گئی تھی کہ کوئی گڑبڑ نہیں ہے۔ سب ٹھیک ہے۔

رنجنا نیچے چلی گئی۔ اوتار سنگھ سوچتا رہا۔ اس کا حوصلہ بڑھ گیا تھا۔ پہلی بار اسے احساس ہوا تھا کہ وہ بغیر کسی تردد کے کسی بھی طرح کی پوچھ گچھ کر سکتا ہے۔ آخر وہ لوگ اس کے

ملازم ہیں اور اس کے سامنے چوں و چرا نہیں کر سکتے۔ وہ تو اس سے ڈرتے ہیں۔ تو وہ ان سے کیوں ڈرے۔ بس اسے ذرا احتیاط سے کام لینا ہوگا۔

مگر تھوڑی ہی دیر میں وہ پھر خوف زدہ ہو گیا۔ وہ نہیں چاہتا تھا کہ کسی کو اس پر..... اس کی محبت کے بارے میں موہوم سا بھی شک ہو۔ ایسا ہوا تو ملازم جو اس سے ڈرتے

ہیں، کہیں گے تو کچھ بھی نہیں۔ لیکن دل میں تو سوچیں گے۔ اور اسے یہ بھی گوارا نہیں تھا۔

اسے خیال آیا کہ پچھلے ایک ہفتے میں پریشان ہو کر وہ خاصی بے احتیاطی کر چکا ہے۔ اس کی وجہ اس کا یہ خیال تھا کہ ممکن ہے، نیچے والی نے وقت بدل لیا ہو۔ چنانچہ وہ کھانا

کھانے کے بعد دوبارہ کوٹھے پر چلا جاتا تھا۔ وہ وہاں بیٹھا رہتا۔ یہاں تک کہ نیچے اندھیرا ہو جاتا اور رات کے سناٹے کے سوا کوئی آواز نہ رہتی۔ اسے یقین ہو جاتا کہ وہ

سب سوچکے ہیں۔ تب وہ مایوس واپس آ جاتا۔ وہ اس آواز کیلئے ترس رہا تھا۔ مگر اس سے زیادہ اب وہ آواز والی کیلئے پریشان تھا۔ اسے رہ رہ کر ہول اٹھتے تھے کہ کہیں اسے کچھ ہوتو

نہیں گیا۔

اسی لئے آج اس نے یہ ہمت کر لی تھی۔ اور اس کے نتیجے میں اسے معلوم ہو گیا تھا کہ لڑکی بہر حال اپنے گھر میں ہی ہے اور خیریت سے ہے۔

مگر اب وہ گوگو کی کیفیت میں تھا۔ کیا مزید پوچھ گچھ مناسب رہے گی۔ کچھ بھی ہو، بس اس کا راز افشا نہیں ہونا چاہئے۔

رنجنا واپس آئی تو اس سے رہا نہیں گیا۔ اس نے بڑے سرسری انداز میں کہا۔ ”رنجنا..... یہ نیچے والے شام کے وقت کیا کرتے ہیں؟ کیا مصروفیت ہوتی ہے ان

لوگوں کی؟“

اس کی توقع کے خلاف رنجنا بالکل نہیں چوکی۔ ”بچیاں پہلے بھی پڑھتی تھیں شام کو۔ اور اب بھی پڑھتی ہیں۔ فرق یہ ہے چھوٹے مالک کہ پہلے خود پڑھتی تھیں، اب ایک

ماسٹرنی آتی ہے پڑھانے۔ اور ان کی ماما اور چھمن بوار سوئی میں ہوتی ہیں۔“

اوتار سنگھ ایک دم مطمئن ہو گیا۔ بلکہ وہ خوش ہو گیا۔ حالانکہ اندازہ ہو رہا تھا کہ اب وہ آواز وہ شاید ہی کبھی سن سکے۔ لیکن خوشی اس بات کی تھی کہ وہ لڑکی خیریت سے ہے۔

پریشانی کی کوئی بات نہیں۔ البتہ یہ بات اس کن تھی کہ جب تک وہ ماسٹرنی سے پڑھیں گی، وہ اس آواز کو سننے سے محروم رہے گا۔ یہ بھی نہیں کہا جاسکتا کہ ایسا کب تک ہوگا۔

مگر اس خوشی اور اطمینان کے سامنے کہ وہ لڑکی خیریت سے ہے، اس اداسی کی کوئی حیثیت نہیں تھی۔

اس روز اوتار سنگھ پر محبت کی ایک اور عظمت عیاں ہوئی۔ محبت ہوتو آدمی کی سب سے بڑی خوشی اس میں ہوتی ہے کہ اس کا محبوب خوش و خرم ہو اور خیر و عافیت سے رہے۔ اپنی خوشی

کہیں پیچھے چلی جاتی ہے۔ اور اوتار سنگھ جانتا تھا کہ بے غرضی بہت بڑا انسانی وصف ہے۔

اگلے روز مولوی برکت علی نے اسکول میں اس سے رابطہ کیا۔ ”برخوردار اوتار سنگھ، اب پڑھائی کا ٹونا ہوا سلسلہ جوڑنا چاہئے“۔ انہوں نے کہا ”جو آپ کا حکم

مولوی صاحب“۔

## عشق کا شین

### تحریر: علیم الحق حقی

”میں نے بہت سوچا۔ اسکول کی چھٹی کے فوراً بعد پڑھانا مناسب نہیں۔ ہم دونوں ہی تھکے ہوئے ہوں گے۔ اس لئے میرے خیال میں شام کا وقت مناسب رہے گا۔ یہ بتاؤ، اس وقت تمہاری کوئی مصروفیت تو نہیں۔“

ادتارنگھ نے چھٹیوں سے پہلے کی شام کے بارے میں سوچا۔ وہ تو اس کیلئے مقدس ترین مصروفیت کا وقت ہوتا تھا۔ لیکن اب سب کچھ بدل چکا تھا۔ وہ دن ہوتے تو وہ مولوی صاحب کو انکار کر دیتا۔

مولوی صاحب اسے بہت غور سے دیکھ رہے تھے۔ ”کیا بات ہے ادتارنگھ۔ بتاؤ نا، شام کا وقت مناسب رہے گا۔ نہیں تو کچھ اور سوچتے ہیں۔“

”جی نہیں مولوی صاحب۔ یہ وقت بہت مناسب ہے۔“ ادتارنگھ نے کہا۔ دل میں اس نے کہا..... اس سے مناسب وقت کوئی اور ہو ہی نہیں سکتا۔

”تو ٹھیک ہے۔ آج شام کو میں آؤں گا۔“ مولوی صاحب یہ کہہ کر چلے گئے۔

ادتارنگھ گھر پر اس بارے میں سوچتا رہا۔ جتنا غور کرتا، یہ آنے والی مصروفیت اسے بہت بڑی نعمت معلوم ہوتی۔ آخر مولوی صاحب سے وہ عربی ہی تو سیکھ رہا تھا..... اور محض اس آواز کی وجہ سے سیکھ رہا تھا۔ اب وہ اس خاص وقت میں اس آواز کو سننے سے محروم ہو گیا تھا۔ تو اس وقت کا اس سے اچھا مصرف اور کیا ہو سکتا تھا کہ وہ اس میں مولوی صاحب سے پڑھے۔ اور آخر میں وہ ان سے کچھ سنا بھی کرے گا۔ واہ..... محروم ہوتے ہی محرومی کا مداوا بھی ہو گیا تھا۔

ادھر مولوی صاحب کچھ سوچ کر جھجک رہے تھے۔ وہ ادتارنگھ کو اس کی حویلی میں پڑھاتے رہے تھے، جہاں ان کا اپنا ایک کمرہ تھا اور پڑھائی کے درمیان انہیں مکمل تنہائی میسر تھی۔ مگر یہاں معاملہ مختلف تھا۔ بہر حال پڑھانا تو تھا۔

شام کو مولوی صاحب آئے۔ وہ وہی خاص وقت تھا، جب چھٹیوں سے پہلے ادتارنگھ کو ٹھے پر جاتا تھا اور وہ آواز سنتا تھا۔ اب جبکہ آواز کا سلسلہ رک چکا تھا تو اب بھی یہ حال تھا کہ یہ وقت ہوتا تو اس کے قدم اوپر جانے کیلئے تھرکنے لگتے۔

”مولوی صاحب، میرا دل چاہتا ہے کہ آپ کو ٹھے پر مجھے پڑھائیں۔“ اس نے کہا۔

”جو تم مناسب سمجھو ادتارنگھ۔“

”جی نہیں۔ فیصلہ تو آپ ہی کریں گے۔ چلیں..... میں آپ کو کوشا دکھا دوں۔“

ادتارنگھ مولوی صاحب کو اوپر لے گیا۔ کوشا دیکھ کر مولوی صاحب کا دل خوش ہو گیا۔ انہوں نے گرد و پیش کا جائزہ لیا اور طمانیت سے سر ہلاتے ہوئے بولے۔ ”اس سے مناسب جگہ تو ہو ہی نہیں سکتی۔“

ادتارنگھ بھی خوش ہو گیا۔ ایک خوشی سے..... بہت بڑی خوشی سے وہ محروم ہوا تھا۔ مگر اس کا جو بہترین مداوا ممکن تھا، وہ ہو گیا تھا۔ ”اور آخر میں آپ مجھے کچھ سنا دیا کریں گے۔“ یہ کہتے ہوئے اس کے لہجے میں التجا تھی۔

مولوی صاحب نے ایسے تو نہیں بتایا۔ مگر انہوں نے سوچا تھا کہ عصر پڑھ کر یہاں آیا کریں گے اور یہاں سے جاتے ہوئے جامع مسجد میں مغرب پڑھ لیا کریں گے۔ یہ فرمائش انہیں اور اچھی لگی۔ انہوں نے سوچا کہ یوں وہ مغرب کی اذان تک تلاوت بھی کر لیا کریں گے۔

”کیوں نہیں ادتارنگھ۔“ انہوں نے شفقت سے کہا۔ ”اب میں چلتا ہوں۔ کل سے اسی وقت آؤں گا۔“

”کل سے ہی کیوں مولوی صاحب؟ آج سے کیوں نہیں۔“

مولوی صاحب نے بہت غور سے اسے دیکھا۔ اس کی بے تابی پر انہیں پیارا آ گیا۔ ”ٹھیک ہے ادتارنگھ۔ آج ہی سے سہی۔“

یوں ایک معمول دوسرے معمول میں ڈھل گیا!

.....x.....

حور بانو بہت اداس تھی۔ اسے لگتا تھا کہ اس کی کوئی بے حد قیمتی چیز اس سے چھن گئی ہے۔ اوپر والے جب واپس آئے تھے تو وہ بہت خوش تھی لیکن اب وہ مایوس بھی تھی اور اسے محرومی کا احساس بھی ستا رہا تھا۔

بظاہر تو معمول میں کوئی فرق نہیں پڑا تھا۔ وہ مغرب پڑھتے ہی دالان میں جاتی۔ چھوٹا ٹھا کر اسے کوٹھے پر بیٹھا نظر آتا۔ لیکن وہ بہت بجا بجا لگتا تھا اسے دیکھ کر لگتا کہ جیسے اس کی کوئی بہت قیمتی چیز چھن گئی ہے، وہ بس اداس بیٹھا کچھ سوچتا رہتا۔ اور چہرے کے تاثرات سے اندازہ ہوتا تھا کہ وہ کوئی خوش کن بات نہیں سوچ رہا ہے۔ اسے دیکھ کر حور بانو کو پہلے جیسی خوشی ہوتی تھی۔ شاید اسی لئے کہ اس کی دید دوبارہ مل گئی ہے۔ لیکن اس کی اداسی دیکھ کر اس کا دل کٹنے لگتا تھا۔ وہ خود بھی اداس ہو جاتی تھی۔ وہ دعا کرتی کہ چھوٹے ٹھا کر کی اداسی دور ہو جائے۔

ایک تبدیلی اور آئی تھی۔ چھوٹا ٹھا کر اب دیر تک کوٹھے پر بیٹھا رہتا تھا۔ یہاں تک کہ مسلمان لڑکا اسے بلانے کیلئے آتا تھا اور پھر وہ نیچے چلے جاتے تھے۔ تیسرے چوتھے دن ایک ضرورت کے تحت حور بانو انھی اور بیت اللہ کی طرف گئی۔ اس وقت رات کافی ہو چکی تھی۔ اتفاقاً طور پر ہی اس کی نظر اٹھی اور وہ یہ دیکھ کر حیران رہ گئی کہ چھوٹا ٹھا کر کوٹھے پر بیٹھا ہے۔

وہ بیت اللہ سے آکر کچھ دیر دالان میں بیٹھی اور چھوٹے ٹھا کر کو دیکھتی رہی۔ وہ اس وقت زیادہ ہی مضطرب تھا۔ بیٹھے ہوئے بھی اس کے چہرے کا تاثر پل پل بدلتا رہتا۔ اور ہر دو منٹ بعد وہ اٹھ کر ٹھہرنے لگتا۔

حور بانو کا بس چلتا تو وہ وہاں بیٹھی رہتی۔ لیکن وہ بے وقت تھا۔ اور وہ ڈرتی تھی۔ کہیں امی کی آنکھ کھل جائے اور وہ اسے یہاں بیٹھا دیکھ لیں تو وہ انہیں کیا جواب دے گی۔ وہ کیا سوچیں گی اس کے بارے میں۔ اس خوف نے دل چاہنے کے باوجود اسے ٹھہرنے نہیں دیا۔

## عشق کاشین

تحریر: علیم الحق حقی

یہ سلسلہ دو تین رات تک یونہی چلا۔ مگر اس کے بعد جو کچھ ہوا، وہ اس کیلئے بہت بڑا دھچکا تھا۔

ایک شام مغرب پڑھ کر وہ دالان میں گئی تو دیکھا کہ کوٹھا اجڑا ہوا ہے چھوٹا ٹھا کروہاں موجود نہیں تھا۔ اسے حیرت تو ہوئی۔ مگر کسی غیر معمولی پن کا احساس نہی ہوا۔ وہ وہیں بیٹھ کر انتظار کرنے لگی۔

لیکن چھوٹا ٹھا کر نہیں آیا۔ کچھ دیر گزری تو وہ بے چین ہو گئی۔ اب ہرگز تامل سے مایوسی میں مبتلا کر رہا تھا۔ اگرچہ ہر لمحہ رک رک کر گزر رہا تھا۔ پھر بھی اسے پتا ہی نہیں چلا کہ کتنا وقت گزر گیا ہے۔

امی کی آواز نے اسے چونکا دیا۔ ”حور بانو..... عشا کب پڑھو گی؟“

”اٹھتی ہوں امی۔“

اس نے اٹھ کر وضو کیا، نماز پڑھی۔ پھر خلاف معمول وہ دالان میں واپس آئی۔ لیکن چھوٹا ٹھا کر اب بھی کوٹھے پر نہیں تھا۔ بہر حال وہ بیٹھ گئی۔

”حور بانو..... چلو اب سو جاؤ۔ پھر صبح اٹھنے میں پریشان کرتی ہو۔“

وہ بغیر ایک لفظ کہے اٹھ گئی، لیکن ہتر پر لیٹ کر وہ کر دینیں بدلتی رہی۔ نیند آ ہی نہیں رہی تھی۔ وہ انتظار کرتی رہی۔ پھر جب اسے یقین ہو گیا کہ امی، بہنیں اور سب لوگ سو گئے ہیں تو وہ اٹھ کر دالان میں چلی آئی۔

مگر چھوٹا ٹھا کر اب بھی کوٹھے پر موجود نہیں تھا!

اس بار وہ زیادہ دیر نہیں رکی۔ ایک تو وہ اس بات سے ڈرتی تھی کہ امی اٹھیں، اسے یہاں دیکھیں اور انہیں اس پر کسی بھی طرح کا شک ہو۔ دوسرے نجانے کیسے اس نے یہ جان لیا تھا کہ اب وہ چھوٹے ٹھا کر کوٹھے پر کبھی نہیں دیکھ سکے گی۔ اس کی سمجھ میں آ رہا تھا کہ چھوٹے ٹھا کر کی کیفیت میں جو فرق اس نے دیکھا تھا، اس کا کوئی بڑا سبب تھا۔

وہ سبب کوئی بھی رہا ہو، اس نے چھوٹے ٹھا کر کوٹھے پر کسی خاص معاملے میں مایوس کر دیا تھا..... بہت مایوس! اسے یقین ہو گیا تھا کہ اب چھوٹا ٹھا کر کوٹھے پر کبھی نہیں آئے گا۔ لیکن دل کہاں مانتا ہے۔ حور بانو اس کے بعد بھی تقریباً ایک ہفتہ اس کی جستجو کرتی رہی۔ اس نے آدھی رات کو وہاں آ کے دیکھا۔ لیکن چھوٹا ٹھا کر نہیں تھا۔

بالآخر وہ مایوس ہو گئی!

اب چھوٹے ٹھا کر کی دید کے وہی دو اوقات رہ گئے تھے۔ اسکول جاتے وقت اور اسکول سے آتے وقت اسے دیکھنا۔ حور بانو یہ موقعے کبھی ہاتھ سے نہیں جانے دیتی تھی۔ اس کے باوجود وہ ناخوش تھی۔ دن بھر ناخوش رہتی۔ وہ چڑچڑی ہو گئی۔ بات بات پر جھنجھلاتی۔ نیند بھی اس کی کم ہو گئی تھی۔ اس کی وجہ سے وہ خوابوں سے بھی محروم ہو گئی تھی۔ اور جب آدھی پر جھنجھلاہٹ طاری رہنے لگے تو جاگتی آنکھوں تو وہ خواب دیکھ ہی نہیں سکتا۔

لیکن آدھی کے اندر امید کبھی ختم نہیں ہوتی۔ خراب صورتحال میں وہ اندر..... بہت نیچے، دبک کر، چھپ کر بیٹھ جاتی ہے۔ پھر اچانک کسی دن وہ اپنی موجودگی کا احساس دلاتی ہے۔ حور بانو کو بھی وہ امید اچانک کبھی دالان میں لے آتی کہ شاید چھوٹا ٹھا کر کوٹھے پر موجود ہوگا۔ کبھی وہ رات کو بستر سے اٹھ کر دالان میں چلی آتی۔ مگر مایوس جاتی۔ اور ہر بار موہوم سی وہ امید زیادہ دن کیلئے سر جھکا کر، منہ چھپا کر بیٹھ جاتی۔ مگر وہ ختم بہر حال کبھی نہیں ہوتی تھی۔ ہاں ہر بار اس کے سر اٹھانے کا دورانہی بڑھ جاتا تھا۔

اسی طرح دو مہینے گزر گئے۔ پھر ایک دن ایسا اتفاق ہوا کہ استانی جی انہیں پڑھانے کیلئے نہیں آئیں۔ یوں کافی عرصے کے بعد حور بانو کو اس خاص وقت میں آزادی ملی۔ عصر پڑھنے کے بعد وہ بلا وجہی دالان میں چلی آئی۔ وہاں بیٹھ کر وہ چھوٹے ٹھا کر کے بارے میں سوچنا چاہتی تھی۔

مگر وہاں تو اسے بن مانگے بہت بڑی خوشی مل گئی۔ چھوٹا ٹھا کر وہاں موجود تھا،

خوشی ایسی تھی کہ کچھ دیر تو وہ کچھ سننے، سوچنے اور سمجھنے کے قابل ہی نہیں رہی، پھر اسے احساس ہوا کہ چھوٹا ٹھا کر اکیلا نہیں ہے۔ اس کے ساتھ کوئی ہے۔ اور یہ غیر معمولی بات تھی۔ ورنہ وہ تو اکیلا ہی وہاں آتا تھا۔

اس نے اچک اچک کر دیکھنے کی کوشش کی۔ لیکن دوسرا شخص جو بھی تھا، اس کی پیٹھ اس طرف تھی۔ البتہ چھوٹا ٹھا کر اس رخ پر بیٹھا تھا۔

اب حور بانو سماعت پر زور دے رہی تھی۔ اوپر سے آواز آتی تو تھی۔ لیکن بالکل صاف نہیں ہوتی تھی۔ بہر حال وہ سننے کی کوشش کرتی رہی۔ پہلے مرحلے میں اسے یہ اندازہ ہو گیا کہ دوسرا شخص کوئی استاد ہے اور وہ چھوٹے ٹھا کر کو پڑھا رہا ہے۔

پھر اچانک اس کے کانوں میں کچھ لفظ پڑے اور اس کے جسم میں سنسنی سی دوڑنے لگی۔ وہ تو عربی زبان کے الفاظ تھے۔ وہ سماعت پر اور زور دیتی رہی۔ ذرا دیر بعد اسے یقین ہو گیا کہ چھوٹا ٹھا کر عربی ہی پڑھا رہا ہے۔

اس کی خوشی کی کوئی حد نہیں تھی۔ جسم میں سنسنی دوڑ رہی تھی۔ چھوٹا ٹھا کر..... ہندو..... مشرک..... یہی اس کی شرمندگی تھی۔ مگر اب وہ مشرک، وہ ہندو عربی زبان پڑھا رہا ہے۔ کیوں؟ ایک ہندو کا عربی سے کیا تعلق ہو سکتا ہے۔ پتا نہیں کیوں، اسے محسوس ہو رہا تھا کہ یہ بہت اچھی علامت ہے۔ کیسے.....؟ اس کے بارے میں وہ کچھ بھی نہیں کہہ سکتی تھی۔

وہ بیٹھی اوپر کی آوازیں سنتی رہی۔ خوشی اس کے وجود میں موج در موج اٹھ رہی تھی۔ محبت تو اسے خود بہ خود، بغیر کسی ارادے کے ہو گئی تھی۔ یہ سوچ کر اسے شرمندگی ہوتی تھی کہ اس کا محبوب مشرک ہے۔ اب وہ عربی پڑھا رہا تھا تو اس کی خوشی کی کوئی حد نہیں تھی۔ جیسے اس کے راستے کی کوئی رکاوٹ دور ہو رہی ہو۔

لیکن وہ کسی اور کونہ بتاتی تو وہ خوشی ادھوری رہ جاتی۔ وہ اٹھ کر اندر گئی۔ نور بانو کچھ پڑھا رہی تھی۔ ”نور..... نور..... اٹھ تو۔ کچھ دکھانا ہے تمہیں۔“

اس کے لہجے میں بھی سنسنی تھی۔

(جاری ہے)

## عشق کاشین

تحریر: علیم الحق حقّی

نور بانو نے چونک کر، سر اٹھا کر اسے دیکھا۔ ”کیا ہے باجی؟“  
”میرے ساتھ چلو۔“

”کہاں؟“

”دالان میں۔ اور کہاں لے جاسکتی ہوں میں تمہیں۔“

”میں پڑھ رہی ہوں باجی۔ یہیں بتا دو نا، کیا بات ہے۔“

”بہت عجیب بات ہے۔ بتانے میں مزہ نہیں آئے گا۔ آؤ نا۔“ حور بانو اس کا ہاتھ پکڑ کر کھینچنے لگی۔

”تم بہت اول جلول ہو باجی۔ پڑھنے بھی نہیں دیتیں جین سے۔“

نور بانو کا دل نہیں چاہ رہا تھا۔ لیکن بہن کے اصرار پر وہ اٹھ گئی۔

وہ دونوں دالان میں چلی آئیں۔ ”آؤ یہاں بیٹھو۔“ حور بانو نے تخت پر بیٹھے ہوئے نور بانو سے کہا۔

نور بانو بیٹھ گئی۔ لیکن وہ ادھر ادھر دیکھ رہی تھی۔ ”یہاں تو کچھ بھی نہیں ہے باجی۔“ بالآخر وہ مایوس لہجے میں بولی۔

”جو میں دکھانا چاہتی ہوں، وہ یہاں نہیں، اوپر ہے..... کوٹھے پر۔“

”کوٹھے پر؟“ نور بانو نے حیرت سے دہرایا۔ پھر اس نے کوٹھے کی طرف دیکھا۔ ”وہاں دو آدمی بیٹھے ہیں۔ مگر اس میں کیا خاص بات ہے؟“

”دیکھنا اتنا ضروری نہیں۔ تم ذرا کان لگا کر سنو۔“

نور بانو نے چند لمحوں سماعت پر زور دیا۔ پھر بولی۔ ”پڑھائی ہو رہی ہے۔“

”بالکل ٹھیک۔ مگر یہ سنو کہ کیا پڑھا یا جا رہا ہے۔“

اس بار چند لمحوں گزرے تو نور بانو کی آنکھیں پھیل گئیں۔ ”ارے ہاں..... یہ تو عربی پڑھا رہے ہیں۔“

”ہاں۔“ حور بانو نے فاتحانہ لہجے میں کہا۔ ”مگر میری سمجھ میں نہیں آتا کہ وہ عربی کیوں پڑھ رہے ہیں۔“

”اس میں کیا خاص بات ہے باجی۔ لوگ عربی بھی پڑھتے ہیں اور فارسی بھی۔“

”لیکن ایک ہندو عربی کیوں پڑھنے لگا؟“ حور بانو نے اعتراض کیا۔

”ہندو! یہ تم کیسے کہہ سکتی ہو باجی۔“ نور بانو نے کہا۔ ”ایک مسلمان لڑکا بھی تو رہتا ہے وہاں۔“

”وہ تو ہے۔ لیکن اس وقت جو پڑھ رہا ہے، وہ مسلمان لڑکا نہیں، چھوٹا بھائی ہے۔“

نور بانو نے انہیں کبھی نہیں دیکھا تھا۔ وہ انہیں نہیں پہچانتی تھی۔ ”یہ تم کیسے کہہ سکتی ہو باجی؟“

حور بانو چوری ہو گئی۔ لیکن اب وہ پہلو نہیں پچا سکتی تھی۔ ”میں پہچانتی ہوں ان دونوں کو۔“ اس نے مجوب لہجے میں کہا۔ پھر جلدی سے صفائی پیش کی۔ ”کبھی کبھی اسکول

جاتے آتے نظر آ جاتے ہیں دونوں۔ یہ چھوٹا بھائی ہے۔“

نور بانو چند لمحوں سوچتی رہی۔ پھر بولی۔ ”واقعی یہ تو غیر معمولی بات ہے۔“ پھر وہ چند لمحوں خاموش رہی۔ ”لیکن باجی، میں نے سنا ہے، ہندو بھی عربی فارسی پڑھتے ہیں۔

دیکھو نا، علم تو کسی کی میراث نہیں۔“

حور بانو سوچنے کی کوشش کر رہی تھی۔ لیکن اسے کوئی جواب نہیں سوچ رہا تھا۔ اصل میں وہ اسے غیر معمولی بات ثابت کرنا چاہتی تھی..... کسی اور کے لئے نہیں، اپنے لئے۔ اور

اس کیلئے ضروری تھا کہ کوئی اور اس کی تائید کرے۔

لیکن اسی لمحے ایک عجیب بات ہوئی۔ اوپر موجود پڑھانے والے نے تلاوت شروع کر دی۔ اس کی آواز بھی بہت اچھی تھی اور وہ بے حد خوب صورت قرات کر رہا تھا۔ اور وہ

سورہ یاسین کی تلاوت کر رہا تھا۔

لمحوں میں سماں بندھ گیا۔ اب جیسے اس آواز کے سوا کوئی آواز نہیں تھی۔ دونوں بہنیں مبہوت ہو کر سن رہی تھیں۔

تلاوت کرنے والے نے صدق اللہ العظیم کہہ کر تلاوت ختم کی اور خاموشی چھا گئی۔ وہ دونوں خالی خالی نظروں سے سامنے کی طرف کسی غیر مرئی چیز کو تنک رہی تھیں۔ پھر

انہوں نے بیک وقت ایک دوسری کو دیکھا۔ حور بانو نے فاتحانہ لہجے میں کہا۔ ”اب کیا کہتی ہو نور بانو۔ بات صرف عربی پڑھنے کی نہیں۔ یہ تو قرآن کی تلاوت تھی۔“

”یہ تو واقعی غیر معمولی بات ہے۔“ نور بانو نے کہا۔

حور بانو مسکرانے لگی۔ وہ کسی کو یہ بات بتا نہیں سکتی تھی۔ لیکن درحقیقت وہ بہت خوش تھی۔ اور وہ خوشی اس کے لئے بہت غیر متوقع تھی۔ اس نے تو چھوٹے بھائی کو عربی پڑھتے

سنا تھا اور نور بانو کو گواہ بنانے کے لئے لے آئی تھی۔ لیکن یہ تو اس نے سوچا بھی نہیں تھا کہ بات قرآن پاک کی تلاوت تک پہنچے گی۔ یہ تو بہت بڑا معاملہ تھا۔ اب تو وہ آگے کے

امکانات پر غور کر رہی تھی۔ کیا چھوٹا بھائی مسلمان ہو گیا ہے؟ یہ سوچتے ہوئے اس کی خوشی کی کوئی حد نہیں تھی۔

اسی وقت مغرب کی اذان شروع ہوئی۔ کوٹھے پر پڑھنے والا اور پڑھانے والا دونوں اٹھ کھڑے ہوئے۔ تب انہوں نے پہلی بار پڑھانے والے کو دیکھا۔ ان کی آدمی کالی

آدمی سفید لمبی داڑھی تھی۔ چہرہ نورانی تھا اور سر پر ٹوپی تھی۔

وہ دونوں بھی نیچے چلی آئیں۔ وضو کر کے نماز پڑھنی تھی۔

نماز کے بعد حور بانو پھر دالان میں گئی۔ لیکن کوٹھا سنسان پڑا تھا۔

مگر اس بار حور بانو کو کوئی مایوسی نہیں ہوئی۔ بلکہ وہ تو خوش تھی۔ اس خوشی کے لئے تو وہ چھوٹے بھائی کی دید بھی قربان کر سکتی تھی۔

اس دن کے بعد اس کے خواب خوب صورت ہوتے چلے گئے!

.....x.....

ابتدا میں اوتار سنگھ کو اس آواز کی محرومی بہت بڑی لگی تھی۔ لیکن مداوا ہو گیا تو محرومی کا وہ زخم دھیرے دھیرے مندمل ہونے لگا۔ انہی اوقات میں مولوی صاحب کا عربی

پڑھانا اس کیلئے بہت بڑی نعمت ثابت ہوا تھا

(جاری ہے)

## عشق کا شین

تحریر: علیم الحق حقی

پھر آخر میں وہ مولوی صاحب سے کچھ سنانے کی فرمائش کرتا تھا۔ اور مولوی صاحب سنا تے تو ان کی آواز کہیں دور چلی جاتی اور وہی نسوانی آواز اس کی سماعت میں شہدائے پیلے لگتی۔

پھر پڑھائی کا بوجھ بھی بہت زیادہ بڑھ گیا تھا۔ وجہ یہ تھی کہ اس سال اسے میٹرک کا امتحان دینا تھا۔ اس امتحان کی اہمیت بہت زیادہ تھی۔ صرف طلباء کے نزدیک ہی نہیں، اساتذہ کے لئے بھی وہ بہت بڑا چیلنج تھا۔ اسکول کے میٹرک کے نتائج اس کی سادھ سے کم نہیں ہونا چاہئے تھے۔ وہ ایک چیلنج تھا اساتذہ کے لئے۔ چنانچہ انہوں نے پڑھائی کا دباؤ بڑھا دیا تھا۔

یہ اتار سنگھ کے لئے کوئی بڑا مسئلہ نہیں تھا۔ وہ اپنی جماعت کا ہونہار ترین طالب علم تھا۔ لیکن کانتی پرشاد جی اسکول کے اساتذہ سے بڑھ کر اس امتحان کو چیلنج بنائے ہوئے تھے۔ ایک بات ماننے والی تھی۔ پچھلے برسوں کی طرح وہ اس بار بھی اتار سنگھ کو پڑھائی کے معاملے میں اسکول پر سبقت دلائے ہوئے تھے۔ لیکن اتار سنگھ کے لئے وقت مسئلہ بن گیا تھا۔ اس کے پاس فرصت کے لمحے کم..... بہت ہی کم ہوتے تھے۔

ہر آدمی کے لئے ہر محرومی کا ایک مثبت نتیجہ بھی نکلتا ہے۔ بلکہ محرومی جتنی بڑی ہو، مثبت نتیجہ بھی اتنا ہی بڑا ہوتا ہے۔ اس آواز نے اتار سنگھ کو اس کے طبعی تجسس سے اور اس کی زندگی کی ایک بہت بڑی جستجو سے محروم کر دیا تھا۔ اب وہ اس آواز سے محروم ہوا تو اس کی فطرت کے وہ دے ہوئے عناصر پھر ابھر آئے۔ وہ پھر پہلے کی طرح تجسس، غور و فکر کرنے لگا..... وہ پھر سے سوچنے لگا۔

اسکول میں تفریحی پروگرام بھی ہوتے تھے۔ ایک اتوار کو اتار سنگھ کی جماعت آم کے ایک باغ میں گئی۔ باغ شہر کے ایک بڑے رئیس کا تھا، جس کا بیٹا اسکول میں پڑھتا تھا۔ یہ دعوت اس کی طرف سے تھی۔

باغ دیکھ کر اتار سنگھ کی آنکھیں کھل گئیں۔ زمین تو اس نے بہت دیکھی تھی۔ بڑے بڑے کھیت بھی دیکھے تھے اور صحرا بھی، جس کا کوئی انت نظر نہیں آتا تھا۔ جہاں تک نظر جاتی، آسمان جھک کر ریت کو چومتا دکھائی دیتا۔ لیکن پھلوں کا اتنا بڑا باغ اس نے نہیں دیکھا تھا۔

اس کے ہم جماعت تو آم کھانے میں مگن تھے۔ مگر وہ ادھر ادھر گھومتا پھر رہا تھا۔ کچھ لڑکے درختوں پر چڑھے ہوئے تھے اور آم توڑ توڑ کر نیچے کھڑے اپنے ساتھیوں کو دے رہے تھے۔ ایک ٹولی اس کام سے فارغ ہونے کے بعد آم کھانے میں مصروف تھی۔

باغ کے رکھوالے نے اسے الگ تھلگ دیکھا تو ہنس کر بولا۔ ”میاں، آم کھاؤ۔ بیڑ کیوں گنتے ہو؟“

اتار سنگھ کر بھی یہی رہا تھا۔ اس نے ایک سرے سے دوسرے سرے تک باغ کا جائزہ لیا تھا اور بیڑوں کو غور سے دیکھتا رہا تھا۔ ہر بیڑ دوسرے سے مختلف تھا۔ کچھ اونچے تھے، کچھ بہت چھوٹے تھے اور کچھ درمیانے۔ پھر یہی ایک فرق نہیں تھا۔ کچھ بیڑ زیادہ گھنے تھے، کچھ چھدرے تھے۔ کچھ بیڑ آموں سے لدے ہوئے تھے اور کچھ پر بہت کم آم تھے یہی نہیں، ایک بیڑ کی مختلف شاخوں کا معاملہ تک مختلف تھا۔ کوئی ڈال آموں سے محروم تھی اور کوئی آموں کے بوجھ سے جھکی جا رہی تھی۔ پھر گزرتے ہوئے اس نے آموں کے ڈھیر کو دیکھا، جو اس کے چند ساتھیوں نے جمع کیا تھا۔ ان میں ہر طرح کے آم تھے، چھوٹے، بڑے، پیلے، ہرے، ملی جلی رنگت والے۔

”گن نہیں رہا ہوں۔ دیکھ رہا ہوں۔“ اس نے رکھوالے کو جواب دیا۔

”کھانے کی چیز کھانے کے لئے ہوتی ہے میاں۔ دیکھنے کیلئے نہیں۔“ رکھوالے نے کہا۔ ”ویسے یہ تو بتاؤ کہ تم دیکھ کیا رہے ہو؟“

”دیکھ رہا ہوں کہ بیڑ ایک دوسرے سے مختلف ہیں۔ پھل بھی ایک دوسرے سے مختلف ہیں۔“

”وہ تو ہوتے ہی ہیں۔ کھا کر دیکھو میاں تو پتا چلے گا کہ ہر آم کا ذائقہ بھی جدا ہے اور خوشبو بھی۔“

”یقیناً ہوگی۔“ اتار سنگھ نے کھوئے کھوئے لہجے میں کہا۔ ”لیکن ایسا کیوں ہے؟“

”اللہ کی شان ہے میاں۔ اللہ کی قدرت ہے۔ ہر آدمی دوسرے آدمی سے مختلف کیوں ہے۔ شکل و صورت الگ۔ کسی ایک آدمی کی آواز تک دوسرے کی آواز سے نہیں ملتی۔ پھر عادتیں، مزاج اور فطرت تو ہیں ہی الگ۔“

اتار سنگھ نے سوچا، واقعی یہ تو سامنے کی بات ہے۔

”اور اللہ نے سب کو ایک سا بنا یا ہوتا تو پہچان کیسے ہوتی۔ نام رکھنے کی ضرورت کیوں پیش آتی۔“

اس بار اتار سنگھ نے باغ کے رکھوالے کو احترام کی نظروں سے دیکھا۔ وہ بڑی عقل کی باتیں کر رہا تھا۔ ”لیکن جانور تو سب ایک جیسے ہیں۔“ اس نے وہ مخصوص انداز اختیار کیا، جو وہ ماسٹر جی سے باتیں اگوانے کے لئے کرتا تھا۔

”نہیں میاں۔ ایسا نہیں ہے۔ جانور بھی ایک دوسرے سے مختلف ہوتے ہیں۔“

”میری سمجھ میں نہیں آئی یہ بات۔ کسی بھی بندر کو دیکھ لو۔ سب ایک جیسے ہوتے ہیں۔“

”ایک جیسے نہیں ہوتے۔ ہمیں لگتے ہیں۔ وجہ یہ ہے کہ ہم ان میں دلچسپی نہیں لیتے۔ انہیں غور سے نہیں دیکھتے۔ ہاں جو جانور ہمارے ہوتے ہیں، انہیں تو ہم پہچانتے ہیں نا۔ اپنی بھینس کو ہر آدمی کو پہچانتا ہے۔ کوئی چوری کر لے، تب بھی شناخت کر لیتا ہے۔ ہزاروں گھوڑوں میں بھی آدمی اپنے گھوڑے کو پہچان لیتا ہے۔ ہے کہ نہیں؟“

اب اتار سنگھ کو اس گفتگو میں لطف آرہا ہے، وہ بات بڑھانا چاہتا تھا۔ اس نے کہا۔ ”ہاں، یہ تو ہے۔ لیکن.....“

”جنگل کی بات تو۔“ رکھوالے نے اس کی بات کاٹ دی۔ ”جانور ایک دوسرے کو الگ الگ پہچانتے ہیں..... بہت اچھی طرح۔ ان میں دوستیاں بھی ہوتی ہیں اور دشمنی بھی۔ ایک دوسرے کو شناخت نہ کر پائیں تو بھلا ایسا ہو سکتا ہے۔“

”آپ ٹھیک کہتے ہیں۔ مگر یہ بے جان درخت.....“

”درخت بے جان نہیں ہوتے۔ یہ جان دار ہیں۔ سانس لیتے ہیں۔ کھاتے پیتے ہیں ہماری طرح۔ کسی درخت کو نظر انداز کریں تو وہ اداس ہو جاتا ہے۔ کسی کو غذا نہ ملے تو سوکھ جاتا ہے۔ غذا اچھی نہ ملے تو اس کے پھل کا ذائقہ خراب ہو جاتا ہے۔ میں اس باغ کے ایک ایک درخت کو جانتا ہوں..... پہچانتا ہوں۔“

اس بار اتار سنگھ کو عجیب حیرت ہوئی۔ ”واقعی! کیسے؟“

”یہاں کا ایک ایک بوٹا میرے ہاتھوں لگا ہے۔ میرے ہاتھوں پروان چڑھا ہے۔ میں جانتا ہوں کہ کس کے پھل کا ذائقہ کیسا ہے۔“

”تو مجھے بتائیں ان کے بارے میں۔ کچھ درخت چھوٹے کیوں رہ گئے۔ کسی میں پھل کم اور کسی میں زیادہ کیوں ہے؟“

”یہاں دو طرح کے بیڑ ہیں میاں۔ ایک تنگی اور دوسرے قلمی۔ تنگی تو وہ ہیں، جو گھٹلی بوٹی گئی اور اس سے کلا پھوٹا اور درخت بن گیا۔ اور قلمی وہ ہیں، جو ہم نے زمین میں قلم لگائی.....“

”قلم کیا؟“ اتار سنگھ نے پوچھا۔ وہ تو بس لکھنے والے قلم سے واقف تھا۔

”کسی درخت کی پتی ٹہنی کو تراشا جاتا ہے، جیسے تم لکھنے والے قلم کو تراشتے ہو۔ اسی لئے اسے قلم کہتے ہیں۔ وہ قلم لگائی جاتی ہے۔ اس کی دیکھ بھال کی جاتی ہے۔ پھر وہ درخت بن جاتا ہے۔“

”مگر اس کی ضرورت کیا ہے؟ جبکہ گھٹلی سے بھی وہی کچھ حاصل ہوتا ہے؟“ اتار سنگھ نے اعتراض کیا۔

”قلمی آم تنگی آم سے کہیں زیادہ اچھا ہوتا ہے۔ تنگی آم میں رس ہوتا ہے۔ اسے چوسا جاتا ہے۔ جبکہ قلمی آم میں آم تیار ہوتے ہوتے اس گودے میں تبدیل ہو جاتا ہے۔ اسے کھایا جاتا ہے۔ پھر اس میں تجربوں کی گنجائش بھی ہوتی ہے۔ دو آموں کو ملا کر ایک بنایا جاتا ہے۔ پیوند کاری کی جاتی ہے۔ میں ابھی تمہیں دکھاؤں گا۔“

اتار سنگھ بہت حیران تھا۔ ”دو آموں کو ملانے کا..... پیوند کاری کا کیا مطلب ہے؟“

”دو مختلف قسم کے درختوں کی قلمی بنائی جاتی ہیں اور انہیں ایک دوسرے سے ملا کر زمین میں لگایا جاتا ہے۔ یوں ایک نئی قسم وجود میں آتی ہو، جس کے پھل میں ان دونوں قسموں کی خاصیتیں اور ذائقے گھلے ملے ہوتے ہیں۔“

اتار سنگھ کے ذہن میں شادی کا خیال آ گیا۔ انسانوں میں شادی اسی طرح تو ہوتی ہے۔

”آؤ میرے ساتھ۔ میں تمہیں آم بھی کھلاؤں گا اور کچھ دکھاؤں گا بھی۔“

اتار سنگھ باغ کے رکھوالے کے ساتھ چل دیا۔

”یہ دیکھو۔ یہ سب تنگی آم کے درخت ہیں۔“ رکھوالے نے چلتے ہوئے کہا۔ ”آگے میں نے الگ الگ قلمیں لگائی ہیں۔ ابھی سب دکھاؤں گا۔“

وہ بڑھتے رہے۔ باغ کے آگے والے حصے میں جو درخت تھے، وہ دیکھنے میں ہی مختلف لگ رہے تھے۔ وہ زیادہ اونچے نہیں تھے۔ کچھ تو اتنے چھوٹے تھے کہ ہاتھ بڑھا کر ہی آم توڑے جاسکتے تھے۔ لیکن اونچے درختوں کے مقابلے میں وہ آموں سے لدے ہوئے تھے۔

اتار سنگھ نے اس کی وجہ پوچھی۔

”دیکھو۔ درخت کو غذا تو اتنی ہی ملتی ہے۔ اب اگر درخت اونچا ہوگا تو وہ خوراک اس کے لئے نسبتاً کم ثابت ہوگی۔ جبکہ چھوٹے درخت کو اتنی ہی خوراک فراوانی کے ساتھ ملے گی۔ اس لئے اس پر پھل زیادہ ہوں گے۔“

اتار سنگھ کچھ شرمندہ ہوا.....

## عشق کا شین

تحریر: علیم الحق حقی

اگر وہ سوچتا، غور کرتا تو یہ بات خود بھی سمجھ سکتا تھا۔

”دیکھو، یہ سرخاب ہے۔ اور وہ انور رٹول ہے۔“ رکھوالا درختوں کی طرف اشارہ کرتے ہوئے بتائے جا رہا تھا۔ ”اور وہ آگے میں نے دونوں کا ملاپ کیا ہے۔ ابھی ان میں پھل نہیں آئے ہیں۔“

رکھوالے نے آم توڑے، اپنے کندھے پر پڑا کپڑا زمین پر پھیلا دیا اور بیٹھ گیا۔ پھر اس نے جیب سے چھوٹا سا چاقو نکالا اور ایک قاش کاٹ کر اوتار سنگھ کی طرف بڑھائی۔ اوتار سنگھ نے کھایا اور اس کا دل خوش ہو گیا۔ وہ بہت بیٹھا آم تھا۔ مگر اسی درخت کے دوسرے آم میں ہلکی سی کھٹاس تھی۔ ذرا دیر میں اسے اندازہ ہو گیا کہ تمام آموں کا بنیادی ذائقہ ایک سا ہے۔ لیکن ہر آم دوسرے آم سے کچھ مختلف ہے۔

”یہ تو ہوتا ہے۔ کسی ڈال پر دھوپ کم پڑتی ہے تو اس سے فرق پڑتا ہے۔ نیچے کی ڈالیوں کے آم عام طور پر زیادہ میٹھے ہوتے ہیں۔ کیونکہ غذا ان تک پہلے پہنچتی ہے اور بھرپور بھی ملتی ہے۔ مگر ذائقے کا فرق تو ایک ڈال کے آم میں بھی ہوتا ہے۔ ایسے ہی جیسے ایک باپ کے بیٹے ایک دوسرے سے مختلف ہوتے ہیں۔ صورت میں بھی اور مزاج اور فطرت میں بھی۔“

اس روز اوتار سنگھ نے اپنے ہم جماعتوں سے زیادہ اور بہتر آم کھائے۔ اور سوچنے کو جو کچھ ملا، وہ اضافی انعام تھا۔

اس رات اپنے بستر پر لیٹ کر وہ اسی حوالے سے سوچتا رہا۔ کیسی عجیب بات ہے کہ دنیا کو دیکھو تو ایک حوالے سے دوسری اور تیسری..... بلکہ ان گنت باتیں سمجھ میں آتی ہیں۔ بس آدمی غور تو کرے۔ دیکھے تو، سوچے تو۔ یہ فرق صرف آم کا نہیں۔ یہ تو ہر پھل میں ہوگا۔ جیسے ہر پھل اپنی جگہ ایک فرد ہے۔ اس کی سمجھ میں یہ تو آ رہا تھا..... کوئی اس کے اندر بیٹھا کہہ رہا تھا..... یہ سب نشانیاں ہیں، اس ہستی کی جس نے یہ سب کچھ بنایا ہے۔ یہ مربوط نظام قائم کیا ہے۔ مگر اس سے آگے وہ کچھ سمجھ نہیں پا رہا تھا۔

پھر ایک دن اس نے کیلنڈر پر غور کیا۔ وہ تو بہت اہم چیز تھا۔ اس سے آدمی وقت کا حساب رکھتا تھا۔ زندگی میں ترتیب اور تنظیم کیلنڈر کے دم سے تھی۔ اس پر اس نے کانتی پرشاد سے گفتگو بھی کی۔ ”جب کیلنڈر نہیں ہوگا تو کیسے کام چلتا ہوگا ماسٹر جی؟“

”کام تو چلتا تھا اوتار سنگھ۔ اس لئے کہ اس وقت زندگی بہت سست رفتار تھی۔ گھنٹے، منٹ اور سیکنڈ پرانے زمانے کا آدمی نہیں جانتا تھا۔ اس کی اسے اتنی ضرورت بھی نہیں تھی۔ اسے تو بس بنیادی ضروریات کی فکر کرنا اور زندہ رہنا تھا۔ تو سورج اور چاند تو موجود تھے نا۔ دن اور رات کا تو اسے معلوم تھا۔ پھر اس کے پاس اور پیمانے بھی تھے..... موسم کے پیمانے۔ سردی، گرمی، بہار اور خزاں۔ تب لوگ کہتے ہوں گے..... او بہار پہلے میرا یہ بیٹا پیدا ہوا تھا۔ پھر آدمی نے مشاہدے سے یہ بھی سمجھ لیا تھا کہ کب بیج بونا فائدہ مند ہوتا ہے۔ کب فصل کٹنی چاہئے۔“

”کیلنڈر مختلف کیوں ہیں ماسٹر جی؟“

”ایک شمسی کیلنڈر ہے اور دوسرا قمری۔“

”فرق کیا ہے دونوں میں؟“

”زمین سورج کے گرد چکر لگاتی ہے۔ 365 دن اور چند گھنٹوں میں زمین کا ایک چکر مکمل ہوتا ہے۔ اس لئے شمسی سال 365 دن کا ہوتا ہے۔“

”تو چند گھنٹوں کے فرق کا کیا بنتا ہے؟“

ماسٹر جی مسکرائے۔ ”وہ اضافی گھنٹے تین سال میں ایک دن بن جاتے ہیں۔ اس لئے تو ہر چوتھا سال لیپ ہوتا ہے..... 366 دن کا۔“

”اور قمری کیلنڈر؟“

”چاند زمین کے گرد چکر لگاتا ہے۔ وہ 28 دن اور چند گھنٹوں میں اپنا ایک چکر مکمل کرتا ہے۔ تو قمری مہینہ 29 یا 30 دن کا ہوتا ہے۔ اور سال وہی بارہ مہینوں کا۔“

”مگر یہ معلوم کیسے ہوا ماسٹر جی؟“

”گڈنٹھ سے..... جسے علم ریاضی کہا جاتا ہے۔ یہ بہت بڑا علم ہے..... دیوتاؤں کا علم۔ اسی سے آدمی نے زمین کا، سورج کا اور چاند کا قطر معلوم کیا۔ درمیانی فاصلہ بھی معلوم کیا۔ زمانہ قبل از مسیح میں یونانیوں نے چاند اور سورج گرہن کا حساب لگایا تھا۔ انہوں نے دو ہزار عیسوی تک کے تمام گرہنوں کا وقت لکھ دیا تھا، اور اس میں سیکنڈ کے دسویں حصے تک کا فرق نہیں ہے۔“

بعد میں اوتار سنگھ اس پر غور کرتا رہا۔ واقعی دنیا کا نظام اتنا مربوط تھا کہ لگتا تھا، حساب کتاب سے قائم کیا گیا ہے۔ لگتا تھا کہ ہر چیز علم ریاضی کے تحت ایک خاص رفتار سے حرکت کر رہی ہے۔ چاند، سورج، ستارے ایک سسٹم کے تحت چل رہے ہیں اور وہ سسٹم ایسا ہے کہ اس میں کبھی ایک سیکنڈ کا فرق بھی نہیں پڑتا۔ یہی وجہ ہے کہ علم رکھنے والے انسانوں کو معلوم ہوتا ہے کہ کب چاند کہاں ہے اور کوئی اور ستارہ کہاں ہے۔ اس کا ثبوت جنتریاں ہیں، جن میں چاند سورج اور تمام ستاروں کی آگے کے وقت تک کی ہر لمحے کی پوزیشن موجود ہے۔ یہ علم فلکیات ہے، جو علم نجوم میں بھی کام آتا ہے۔

وہ خیال اور راسخ ہو گیا کہ جس نے یہ پورا نظام قائم کیا ہے، وہ ہستی بہت مہان ہے۔ اس کی ہتکتی کی کوئی حد نہیں۔ اور منٹس جو کچھ بھی جانتا ہے، وہ اسی مہان ہستی نے اسے سکھایا ہے۔ مگر جو کچھ منٹس نہیں جانتا، وہ بہت زیادہ ہے۔

.....x.....

اس شام ٹھا کر پرتاپ سنگھ بیٹھا اپنے کارندوں سے باتیں کر رہا تھا کہ پنڈت روپ سہائے آگیا۔ اس کے ساتھ ایک بہت بوڑھا آدمی تھا، جس کی بھویں تک سفید تھیں۔

(جاری ہے)

## عشق کا شین

تحریر: علیم الحق حقی

ٹھا کرنے سراٹھا کر ذرا خشکی سے اسے دیکھا اور سرد لہجے میں بولا۔ ”روپ سہائے، تم تو اس دن آنے کا وعدہ کر کے ایسے غائب ہوئے کہ میں تمہاری صورت بھی بھول گیا۔“

”ٹھا کر دو ٹھا کر جی۔ پر میں نے وعدہ پورا کر دیا ہے۔“

”سو تو میں بھی دیکھ رہا ہوں۔ پر بیچ میں سولہ سال ہیں..... پورے سولہ سال۔“

”میں نے کہا تھا نا ٹھا کر جی کہ میں اپنے گرو جی کو لے کر آؤں گا۔ تو میں انہیں تلاش کر رہا تھا۔ یہ ہیں میرے گرو جی۔“ روپ سہائے نے اپنے ساتھ آئے ہوئے بوڑھے آدمی کی طرف اشارہ کیا۔ ”بڑے گیانی ہیں۔ مگر سیلانی بھی ہیں۔ بڑی مشکل سے ہاتھ آئے ہیں۔“

ٹھا کرنے بوڑھے کو غور سے دیکھا۔ ”آپ کا شہ نام؟“

بوڑھے نے ہاتھ جوڑ کر اسے نمسکار کیا۔ ”میں رام دیال ہوں ٹھا کر جی۔“

”آپ نے بڑی کرپا کی ہمیں درشن دیئے۔“

”ناٹھا کر جی۔ یہ تو میرا سو بھاگیہ ہے کہ آپ کے درشن ہوئے۔ میں تو تڑپ رہا تھا یہاں آنے کے لئے۔“

ٹھا کر کی نگاہوں میں ایک لمحے کو حیرت جھلکی۔ پھر اس نے سوالیہ نظروں سے روپ سہائے کو دیکھا۔

”میں نے گرو دیو کو چھوٹے ٹھا کر کی جنم کنڈلی دکھائی۔ تب سے یہ بے چین ہیں انہیں دیکھنے کو۔“ روپ سہائے نے کہا۔ ”اب تو وہ جوان ہو گئے ہوں گے۔“

”مجھے راج کمار کے درشن تو کرادیجئے ٹھا کر جی۔“ رام دیال کی آواز لرز رہی تھی۔

”اوتار سنگھ تو دہلی میں رہتا ہے۔ وہیں اسکول میں پڑھتا ہے۔“ ٹھا کرنے کہا۔ ”بس گرمی کی چھٹیوں میں گھر آتا ہے۔“

پنڈت رام دیال نراش نظر آنے لگا۔ ”میں سوچتا تھا کہ ان کی دید ہوگی تو بھاگ جاگ جائیں گے۔ پرنتھ مجھے سمجھنا چاہئے تھا کہ میرے ایسے بھاگ کہاں۔ ٹھیک ہے ٹھا کر جی، چلتے ہیں۔“

وہ اٹھنے لگا تو ٹھا کرنے اس کا ہاتھ تھام کر بٹھالیا۔ ”اب میں آپ کو ایسے تو نہیں جانے دوں گا۔“ اس نے کہا۔ ”یہ تو بتائیں، آپ کہاں سے آرہے ہیں۔“

”بنارس سے۔“

”اتنی دور سے۔“ ٹھا کرنے لہجے میں حیرت تھی۔ ”اتنا کٹاٹھا کر آپ یہاں آئے میرے پتر کو دیکھنے کو۔ اور میں نہ روکتا تو ایسے ہی واپس چلے جاتے!“

”ٹھا کر جی، میں اسی کی خاطر تو آیا ہوں اتنی دور سے۔“ پنڈت رام دیال بولا۔ ”جب چاندی نہیں نکلا تو رکنا کیسا؟“

”نہیں پنڈت جی۔ آپ دو چار دن یہاں رکیں۔ مجھے خدمت کا موقع دیں۔ آپ ایسے نہیں جاسکتے۔“

ٹھا کرنے کے بے حد اصرار پر پنڈت رام دیال نے ایک رات رکنے کی ہامی بھری۔ مگر اس کے چہرے سے صاف ظاہر تھا کہ وہ محض مروت میں آمادہ ہوا ہے۔ ورنہ وہ رکنے نہیں چاہتا تھا۔ کچھ یہ بھی تھا کہ پنڈت روپ سہائے رکنے چاہ رہا تھا۔ اور وہی اسے لے کر آیا تھا۔

ٹھا کرنے مہمان خانے میں ان کے ٹھہرنے کا بندوبست کر دیا۔ رات بھوجن بھی اس نے ان کے ساتھ کیا۔

بھوجن کے بعد اس نے کہا۔ ”آپ مجھے اوتار سنگھ کے بارے میں نہیں بتائیں گے؟“

”کیا بتاؤں؟ کیا بتا سکتا ہوں؟“ پنڈت رام دیال کے لہجے میں بے بسی بھی تھی اور عاجزی بھی۔ ”میں تو خود سمجھنا چاہتا ہوں۔“

”مگر مہاراج، اس کی کنڈلی دیکھ کر کچھ تو سمجھ میں آیا ہوگا۔“ ٹھا کرنے کہا۔

”بہت مشکل ہے۔ ایسی ہی کنڈلیاں تو گیان دیتی ہیں۔ مگر جیون میں ایک ایسی کنڈلی بھی مل جائے تو بڑی بات ہے۔ سچ تو یہ ہے کہ میں نے ایسی کنڈلی کبھی نہیں دیکھی۔“

پنڈت رام دیال عجیب سی کیفیت میں بول رہا تھا۔ ”میرے بے شمار چیلے ہیں۔ میں روپ سہائے کو اپنا اچھا چیلہ مانتا ہوں۔ پرنتو یہ کنڈلی دیکھی تو مجھے اس پر شک ہونے لگا۔ مجھے لگا کہ اس سے کوئی غلطی ہوئی ہے کنڈلی بنانے میں یا پھر جنم کا وقت اور تاریخ غلط ہے۔“

”دیکھیں مہاراج، اس کے جنم کی تاریخ اور وقت تو میں بھول ہی نہیں سکتا۔“ ٹھا کرنے تیز لہجے میں کہا۔

”میری آپ سے ایک بنتی ہے ٹھا کر جی۔“

”آپ حکم کریں مہاراج۔“

”میں آپ کی اور چھوٹے ٹھا کر کی..... دونوں کی کنڈلی بنانا چاہتا ہوں۔“ رام دیال نے کہا۔ ”بلکہ آپ کی پتی کی بھی.....“

”ضرور بنائیں۔ میں آپ کو بتاتا ہوں۔“ ٹھا کرنے کہا۔ پھر اپنی رنجیتا کی اور اوتار سنگھ کی تاریخ پیدائش اور وقت بتایا۔

پنڈت رام دیال کنڈلیاں بنانے میں مصروف ہو گیا۔ روپ سہائے پر تشویش نظروں سے اسے دیکھ رہا تھا۔

رام دیال نے پہلے اوتار سنگھ کی کنڈلی بنائی۔ پھر اس نے اپنے تھیلے سے ایک اور کنڈلی نکالی اور تازہ کنڈلی سے اس کا موازنہ کرنے لگا۔ اس کی آنکھوں کی چمک بڑھتی جا رہی تھی۔

پھر اس نے سراٹھایا اور روپ سہائے کو ستائشی نظروں سے دیکھا۔ ”تمہاری کنڈلی میں رتی بھر فرق نہیں ہے۔“ اس نے اس کی پیٹھ تھپکتے ہوئے کہا۔

روپ سہائے پہلی بار مسکرایا۔ ”جو بھی سیکھا ہے، آپ ہی سے سیکھا ہے مہاراج۔“ وہ بولا۔

(جاری ہے)



## عشق کاشین

تحریر: علیم الحق حقّی

رام دیال دوسری اور تیسری کنڈلی میں مصروف ہو گیا۔ وہ کنڈلیاں بنانے کے بعد اس نے اوتار سنگھ کی کنڈلی سامنے رکھی اور اسے بہت غور سے دیکھنے لگا۔ لگتا تھا، اسے دنیا و مافیہا کی خبر نہیں ہے۔

ٹھا کر اسے متوقع نظروں سے دیکھے جا رہا تھا۔ اس کے جسم میں سنسنی دوڑ رہی تھی۔ لگتا تھا، کچھ بھید کھلنے والے ہیں۔ بڑے بھید!

پھر اچانک پنڈت رام دیال نے کئی بار سر جھٹکا اور بولنا شروع کیا۔ اسے دیکھ کر لگتا تھا کہ وہ اپنے آپ میں نہیں ہے۔ اور وہ کسی کو سنا نہیں رہا تھا۔ لگتا تھا کہ وہ اپنے آپ سے باتیں کر رہا ہے۔ ”عجیب..... بہت عجیب“۔ وہ کہہ رہا تھا۔ ”اس جنم کنڈلی میں راج یوگ ہے..... اور بہت شگفتی والا راج یوگ ہے۔ تو چھوٹے ٹھا کر راج تو کریں گے۔ راجا تو بنیں گے۔ لیکن اس کنڈلی میں سنت یوگ بھی ہے..... اور وہ بھی بڑا شگفتی والا ہے۔ ایسی کوئی بات نہیں کہ یہ کوئی ان ہونی ہو۔ میں نے سینکڑوں جنم کنڈلیاں دیکھی ہیں، جن میں یہ دونوں یوگ موجود تھے۔ پر نتو ہوتا یوں ہے کہ دونوں یوگ ایک دوسرے کو ناکارہ کر دیتے ہیں۔ منٹ نہ راجا رہتا ہے نہ بھکاری۔ بس عام سامنٹ بن کر رہ جاتا ہے۔ یا یوں ہوتا ہے کہ وہ من کا راجا ہوتا ہے اور بھاگیہ کا فقیر۔ یوں سمجھ لو کہ دونوں یوگ شگفتی میں برابر ہوں تو ایک دوسرے کو صفر کر دیتے ہیں۔ اگر راج یوگ کی شگفتی 4 ہو اور سنت یوگ کی 3 تو راج یوگ کا اثر ایک درجے کا رہ جاتا ہے۔“

”اوتار سنگھ کی کنڈلی میں راج یوگ کی شگفتی کتنی ہے؟“۔ ٹھا کرنے پوچھا۔

رام دیال نے اسے یوں چونک کر دیکھا، جیسے اب تک اس کی موجودگی سے بے خبر رہا ہو۔ ”بہت ہے ٹھا کر جی، بہت ہے۔ مگر سنت یوگ کی شگفتی بھی اتنی ہی ہے۔“۔ اس نے کہا۔

”یعنی دونوں نے ایک دوسرے کو کاٹ دیا؟“۔ ٹھا کر بولا۔

”نہیں ٹھا کر جی۔ ہونا تو یہی چاہئے تھا۔ لیکن کنڈلی میں کچھ اور یوگ بھی ہیں۔ سہارا دینے والے یوگ۔ جنہوں نے انہیں کٹنے نہیں دیا۔ سو میں کہتا ہوں کہ دونوں یوگ پورا اثر ڈال رہے ہیں۔ دونوں اپنی اپنی جگہ کام کر رہے ہیں۔ میرے لئے یہ عجیب بات ہے۔ میں نے ایسا کبھی نہیں دیکھا۔ اور پھر یہی نہیں، اس کنڈلی میں ایسی بہت سی باتیں ہیں۔“

”مطلب کیا ہے۔ مجھے تو یہ بتائیں“۔ ٹھا کر کے لہجے میں تشویش بھی تھی اور بے چینی بھی۔

”چھوٹے ٹھا کر راجا ہوں گے۔ لیکن جیون غلامی کا گزارا کریں گے۔ اور روپ سہائے کج کہتا ہے۔ اس کنڈلی میں روشنی اتنی زیادہ ہے کہ کچھ بھائی نہیں دیتا۔ کچھ نظر آنے لگتا ہے تو روشنی اتنی بڑھ جاتی ہے کہ سب کچھ چھپ جاتا ہے۔“

”تو آپ اس سے زیادہ نہیں بتائیں گے جو روپ سہائے نے بتایا تھا۔“۔ ٹھا کر کے لہجے میں مایوسی تھی۔

”روپ سہائے میرا سب سے گیانی چیلہ ہے ٹھا کر جی۔“۔ رام دیال نے فخریہ لہجے میں کہا اور روپ سہائے کا سینہ چوڑا ہو گیا۔ ”پرنتو میں آپ کو جو کچھ بتا سکتا ہوں، بتاؤں گا۔ چھوٹے ٹھا کر کی زندگی کئی بار خطرے میں پڑے گی۔ مگر خطرے ہار جائیں گے اور چھوٹے ٹھا کر لمبا جیون پائیں گے۔ اور چھوٹے ٹھا کر پریم کریں گے..... دو بار۔ اور وہ سچا پریم ہوگا۔ دونوں میں وہ سہل ہوں گے۔ چھوٹے ٹھا کر کے بھاگیہ میں بدیشی سفر نہیں ہے۔ مگر ان کا دیہانت اپنے دیس میں نہیں ہوگا۔“

”کیسی باتیں کرتے ہیں آپ؟“۔ ٹھا کر جھنجھلا گیا۔ ”جب بھاگیہ میں بدیشی سفر ہے ہی نہیں تو دیہانت بدیش میں کیسے ہوگا؟“۔

پنڈت رام دیال نے ہاتھ جوڑ دیئے۔ ”شما چاہتا ہوں ٹھا کر جی۔ جو دیکھ رہا ہوں، سمجھ رہا ہوں، وہی بتا رہا ہوں۔ سمجھ میں تو میری بھی نہیں آتا۔ پرنتو کنڈلی یہی بتاتی ہے۔ اور ٹھا کر جی، چھوٹے ٹھا کر بڑے گیانی ہوں گے۔ و دیار تھی ہوں گے۔ پرنتو ان کا پریم زیادہ بڑا ہوگا۔“۔ وہ کہتے کہتے رکا۔ چند لمحے وہ جنم کنڈلی کو یوں دیکھتا رہا، جیسے اس میں اتر رہا ہو۔ پھر اس نے سر اٹھایا اور بولا۔ ”ٹھا کر جی، ہوتا یوں ہے کہ منٹ جیون میں بہت کچھ کماتا ہے۔ دولت، عزت، شہرت۔ پر جب وہ مرتا ہے تو اوٹس را کھرہ جاتا ہے۔ سب کچھ ختم۔ چھوٹے ٹھا کر کو جیون میں سب کچھ ملے گا۔ دولت بھی، عزت بھی اور شہرت بھی۔ پر وہ ہر چیز سے بھاگیں گے..... صرف پریم کی تلاش میں۔ وہ ہر چیز کو ٹھکرادیں گے۔ اور جب ان کا سے آئے گا تو موت ہی انہیں سب کچھ دے گی۔ وہ مرنے کے بعد بڑا مقام پائیں گے۔ ان کی بڑائی ان کے جینے سے بڑھ کر ان کے مرنے میں ہو گی۔“

ٹھا کر کو اکلوتے بیٹے کے مرنے کی باتیں بہت گراں گزر رہی تھیں۔ اس کے چہرے پر درشتی ابھرائی۔ مگر اسے یاد تھا۔ پنڈت رام دیال نے شروع میں ہی بتا دیا تھا کہ چھوٹے ٹھا کر کو لمبا جیون ملے گا۔

”اب میں ذرا آپ کی اور سورگ باش ٹھا کر ائن کی کنڈلی دیکھ لوں۔“۔ پنڈت نے معذرت خواہانہ لہجے میں کہا۔

”ہماری کنڈلیاں کیوں دیکھتے ہیں مہاراج۔ ٹھا کر ائن تو جا چکی۔ اور میرا بھی کیا ہے.....“۔ ٹھا کر نے اعتراض کیا۔

”بات یہ ہے ٹھا کر جی کہ جب کوئی کنڈلی سمجھ میں نہ آئے تو اس کے لئے ماتا پتا کی یا پتری کی کنڈلی دیکھی جاتی ہے۔“۔ پنڈت نے وضاحت کی۔ ”میں چھوٹے ٹھا کر کی کنڈلی کو ان دونوں کنڈلیوں سے سمجھوں گا تو زیادہ سمجھ سکوں گا۔“

ٹھا کر خاموش ہو گیا۔ پنڈت دونوں کنڈلیوں کو بہت غور سے دیکھنے لگا۔

اس کے چہرے پر گہرے و چار کا تاثر تھا۔ مگر پھر اچانک اس نے جھرجھری لی اور بری طرح چونکا۔ اس کے چہرے پر بے یقینی تھی۔ اس نے سراٹھایا۔ ایک لمحے کو نظریں اٹھائیں۔ مگر فوراً ہی جھکا لیں۔ ”شما چاہتا ہوں ٹھا کر جی۔ پرنٹو میں اور کچھ نہیں بتا سکتا۔“

ٹھا کر اسے بغور دیکھتا رہا تھا۔ اس نے پنڈت کے چہرے کے تاثر کی تبدیلی دیکھی تھی۔ اس نے جان لیا کہ کوئی بہت بڑی بات سامنے آئی ہے اور وہ بات ایسی ہے کہ پنڈت بتانا نہیں چاہتا۔ جبکہ وہ جاننا چاہتا تھا۔ ”مہاراج، آپ کو بتانا ہوگا۔ میں بے خبر نہیں رہنا چاہتا۔“

پنڈت نے ہاتھ جوڑ لئے۔ ”ایسی کوئی بات نہیں ٹھا کر جی جو بتانے کے قابل ہو۔“

”بتانے کے قابل نہیں، تب بھی بتائیں۔ میں اپنے پتر کے متعلق سب کچھ جاننا چاہتا ہوں۔“

”یہ بات چھوٹے ٹھا کر کے متعلق نہیں۔ میراوشواں کریں ٹھا کر جی۔“

اس پر ٹھا کر کا تجسس اور بھڑک اٹھا۔ یعنی بات اس کے یارنجو کے متعلق تھی۔ ”تب تو ضرور بتائیں مہاراج۔“

”میں شما چاہتا ہوں ٹھا کر جی۔ پنڈت نے پھر ہاتھ جوڑ دیئے۔“

”آپ اتنا بچ کیوں رہے ہیں مہاراج؟“

پنڈت واضح طور پر ہچکچا رہا تھا۔ جیسے یہ سوچ کر الجھ رہا ہو کہ کچھ بولے یا نہیں۔ لیکن تجسس تو اسے بھی تھا۔ اور وہ تجسس اسے اکسار ہا تھا کہ جودل میں ہے، کہہ دے۔ بالآخر تجسس جیت گیا۔ ”بات یہ ہے ٹھا کر جی کہ آپ کی اور ٹھا کر ائن کی کنڈلی دیکھ کر میری ودیا نے مجھے ایک ایسی بات بتائی ہے، جو سننا آپ کو اچھا نہیں لگے گا۔ اور میں آپ کو ناراض نہیں کرنا چاہتا۔“

ٹھا کر نے چند لمحے سوچا۔ پھر بولا۔ میں وچن دیتا ہوں کہ آپ سے ناراض نہیں ہوں گا۔ اور پھر یہ تو علم کی بات ہے۔ علم آپ کو کچھ بتاتا ہے تو وہ آپ کی ذاتی بات تو نہیں۔“

”وہ تو ٹھیک ہے ٹھا کر جی پر.....“ پنڈت اب بھی ہچکچا رہا تھا۔ اور روپ سہائے پریشان نظر آ رہا تھا۔

”آپ چنانچہ کریں مہاراج۔ آپ کچھ بھی کہہ سکتے ہیں۔ میں برا نہیں مانوں گا۔“

پنڈت ہچکچایا۔ مگر پھر اس کے چہرے پر استقلال نظر آنے لگا۔ ”میں آپ سے ایک بات پوچھوں ٹھا کر جی؟“

”ضرور پوچھیں مہاراج؟“

”چھوٹے ٹھا کر آپ کے اپنے پتر تو نہیں ہیں؟“

ٹھا کر کے چہرے کا رنگ بدل گیا۔ لگا پنڈت نے اسے گالی دی ہے۔ شدت غیظ و غضب سے وہ اندر ہی اندر لرزنے لگا۔ لیکن ایسے میں بھی اسے یاد رہا کہ وہ ناراض نہ

ہونے کا وچن دے چکا ہے۔ ”کیا مطلب ہے آپ کا؟“ اس نے خود پر قابو پانے کی کوشش کرتے ہوئے کہا۔

”وہ لے پالک تو نہیں؟ آپ نے کسی کا بچہ لے کر پالا ہو۔ اسے اپنا بیٹا بنا لیا ہو۔“

ٹھا کر کا چہرہ تمٹما اٹھا۔ اس کا پتر..... ٹھا کر اوتار سنگھ..... بھگوان کا آشیر باد..... بھگوان کا سب سے بڑا تھنہ۔ وہ یہ کیسے گوارا کرتا کہ دنیا میں کوئی ایک شخص بھی اس تھنے کو کچھ اور

کچھ..... اس کے بارے میں کچھ اور گمان کرے۔ مگر اسے اپنے وچن کا بھی احساس تھا۔ چنانچہ اسے اپنے لہجے پر بھی قابو رکھنا تھا۔ بڑی مشکل سے اس نے اپنی آواز اور لہجے

کو نارمل رکھتے ہوئے کہا۔ ”ہم راجپوت اپنے خون پر بہت ناز کرتے ہیں مہاراج۔ ہم اپنے خون میں ملاوٹ گوارا نہیں کر سکتے۔“ یہ کہتے ہوئے وہ اداس ہو گیا۔ اسے یاد تھا

کہ پتر تو اوتار سنگھ اس کا اور رنجو کا تھا۔ پر دودھ اس نے حمیدہ کا پیا تھا۔ خون میں ملاوٹ تو ہوئی تھی۔

”جاننا ہوں ٹھا کر جی، پر کوئی ایمل راجپوت بچہ بھی مل سکتا ہے.....“

”یہ خیال آپ کو کیسے آیا مہاراج۔“

”آپ کے اور سورگ باشی ٹھا کر ائن کے بھاگیہ میں اولاد ہے ہی نہیں۔ جنم کنڈلیاں یہی بتاتی ہیں ٹھا کر جی۔“

ٹھا کر کا دماغ جیسے بھک سے اڑ گیا۔ ”آپ سے کوئی غلطی تو نہیں ہوئی ہے مہاراج؟“

”میں نے بڑی احتیاط سے کام کیا ہے ٹھا کر جی۔“

ٹھا کر کا غصہ غائب ہو گیا۔ اس کی جگہ عاجزی نے لے لی۔ ”اوتار سنگھ میرا ہی پتر ہے مہاراج۔ اس کی پیدائش سے پہلے میں نے اور ٹھا کر ائن نے ایک ہی رات ایک جیسا

سپنا دیکھا تھا۔ اس سپنے میں ہمیں خوش خبری ملی تھی۔ اور وہ نو ماہ میری پتی کی کوکھ میں رہا اور اس کی کوکھ سے جنم لیا۔ میرے پاس اس کا پورا ریکارڈ موجود ہے۔ پورا گاؤں گواہ

ہے اس کا۔“

”میرے لئے آپ کا کہنا ہی کافی ہے ٹھا کر جی۔“ پنڈت رام دیال نے کہا۔ ”پرنٹو یہ کوئی بڑی بات نہیں۔ جو بھاگیہ لگتا ہے، وہ اسے کبھی بدل بھی دیتا ہے اور ہمیں پتا نہیں

چلتا۔ اسی لئے تو کہتے ہیں کہ پرارتھنا میں بڑی قسمتی ہے۔ اس سے بھاگیہ بھی بدل جاتا ہے۔ ٹھیک ہے ٹھا کر جی۔ میں اور دیکھتا ہوں۔“

ٹھا کر نے سکون کی سانس لی۔ وہ نہیں چاہتا تھا کہ پنڈت مزید کھوج کرے۔ مگر وہ اسے روک بھی نہیں سکتا تھا۔

پنڈت سر جھکائے کنڈلیوں میں الجھا رہا۔ پھر اچانک اس نے سراٹھایا تو اس کی آنکھیں چمک رہی تھیں۔ ”آپ کی پتی کا دیہانت تین ورش پہلے..... ہوا تھا۔“ اس نے

## عشق کا شین

تحریر: علیم الحق حق

ٹھا کر وہ دن بھی نہیں بھول سکتا تھا۔ وہ تو اس کے دل پر لکھی تھی۔ اس نے اداسی سے اثبات میں سر ہلا دیا۔

پنڈت نے کنڈلیوں کو مزید چند لمحوں تک بغور دیکھا۔ پھر بولا۔ یہ سچ ہے کہ کنڈلی کے حساب سے آپ دونوں کے بھاگیہ میں اولاد نہیں۔ لیکن آپ کی کنڈلیوں میں چھوٹے ٹھا کر کی آمد کی گواہی ملتی ہے۔“

ٹھا کرنے چونک کر سوالیہ نظروں سے اسے دیکھا۔

”چھوٹے ٹھا کر کے جنم ک ساتھ آپ کا اور آپ کی پتی کا نیا دور شروع ہوا۔ آپ کے جیون کی دشابدل گئی۔ آپ کا راستہ بدل گیا۔ آپ کی پتی کے لئے تو یہ آسان نہیں تھا۔ لیکن آپ نے ہنسی خوشی اسے مان لیا۔ بلکہ آپ خود ہی نئے راستے پر چل پڑے۔“

ٹھا کر گھبرا گیا۔ پنڈت رام دیال خطرناک حد تک سچی بات بتا رہا تھا۔ ٹھا کر جانتا تھا کہ وہ تبدیل ہوا ہے۔ مگر پنڈت نہیں جانتا تھا کہ تبدیلی کا اصل عمل تو اب شروع ہوگا۔ اس نے بات ہی ایسی بتائی ہے۔ بچہ نہ اس کے بھاگیہ میں تھا نہ رنجو کے۔ پردینے والے نے اسے اوتار سنگھ دیا۔ اس پر کتنی بڑی دیا کی۔ اس نے اپنا لکھا ہوا اس کا بھاگیہ بدل دیا۔ تو کیا وہ نہ بدلے۔ اسے تو بدلنا ہے..... ہنسی خوشی!

”آپ لوگ اب آرام کریں۔“ ٹھا کرنے اٹھتے ہوئے کہا۔ ”صبح آپ کے درشن ہوں گے۔“

ٹھا کرنے اگلے روز انہیں بہت کچھ دے کر رخصت کر دیا!

.....x.....

مصروفیت بہت زیادہ ہو تو وقت کے پر لگ جاتے ہیں۔ اوتار سنگھ کو پتا ہی نہیں چلا کہ وہ سال کب اور کیسے بیت گیا۔ میٹرک کا آخری پرچا دے کر آیا تو اس نے بڑی بے یقینی سے سوچا..... ارے، امتحان ختم!

پھر ٹھا کر پرتاپ سنگھ خود دہلی آ گیا۔ وہ جانتا تھا کہ اس کے بیٹے کی زندگی کا یہ اہم مرحلہ ہے۔ اب اس کے بیٹے کو کالج جانا تھا۔ وہ آیا تو اسے کالج میں داخلہ دلانے کے لئے تھا۔ لیکن انعام بہت بڑا تھا۔ بیٹے سے لپٹ کر سونے کے لئے اسے کئی راتیں مل گئیں۔ کیسی شانتی تھی اس کے ساتھ۔

امتحان کا نتیجہ نکلا۔ اوتار سنگھ نے امتیازی نمبروں کے ساتھ امتحان پاس کیا۔ اس دوران ٹھا کر پرتاپ سنگھ کالجوں کے بارے میں معلومات حاصل کرتا رہا تھا۔ بہت سوچ بچار کے بعد اس نے کومین میری کالج کو اپنے بیٹے کیلئے چن لیا۔ داخلہ کوئی مسئلہ نہیں تھا۔ اوتار سنگھ کے نمبر ایسے تھے کہ اسے کہیں بھی داخلہ مل سکتا تھا۔

اوتار سنگھ کالج میں داخلہ ہوا۔ پھر وہ کالج جانے لگا۔ ٹھا کر پرتاپ سنگھ کا دل تو نہیں چاہتا تھا۔ لیکن اسے واپس جانا ہی تھا۔ فصلوں کا حساب کتاب، گاؤں کی دیکھ بھال کا کام وہ کیدار ناتھ پر چھوڑ کر آیا تھا۔ اور کیدار ناتھ پر اسے بھروسہ نہیں تھا۔

چنانچہ وہ واپس چلا گیا!

اوتار سنگھ کو اس نئی تبدیلی کو قبول کرنے میں کچھ دن لگے۔ وہ تبدیلی تھی بھی بہت بڑی۔ اب وہ کالج کا اسکول سے موازنہ کرتا تو ایسا لگتا کہ وہ ایک چھوٹے سے تالاب سے نکل کر ایک بڑے دریا میں آ گیا ہے۔ اسکول میں رہ کر کالج کا جو تصور اس نے قائم کیا تھا، حقیقت میں کالج اس سے یکسر مختلف تھا، ترتیب اور نظم و ضبط کی ضرورت وہاں بھی تھی اور یہاں بھی۔ لیکن اسکول میں ڈسپلن اساتذہ کی ذمے داری تھا جبکہ کالج میں وہ طالب علم کی ذمے داری تھا۔ اسکول میں ہر پیریڈ لینا ضروری تھا۔ جبکہ کالج میں وہ آزاد تھا۔

یہاں خالی پیریڈ بھی ہوتے تھے، جنہیں طالب علم اپنی مرضی کے مطابق استعمال کر سکتا تھا۔ چاہے وہ لائبریری میں جا بیٹھے اور مطالعہ کرے۔ چاہے وہ کاسن روم میں چلا جائے اور کھیل لے۔ چاہے وہ لان میں جائے اور دوسرے طلباء کے ساتھ گپ شپ کرے۔ بلکہ کالج میں تو وہ اپنی مرضی سے کوئی پیریڈ چھوڑ بھی سکتا تھا۔ یعنی وہ آزاد تھا۔

ایک اور اعتبار سے بھی کالج بڑا دریا تھا۔ وہاں لڑکے لڑکیاں ساتھ پڑھتے تھے۔ یہی نہیں، طلباء اور طالبات کی اس کمیونٹی میں تمام رنگ موجود تھے۔ مذہب کے اعتبار سے بھی اور زبان اور علاقے کے اعتبار سے بھی۔ انگریز، ہندو، مسلمان، سکھ، پارسی، پنجابی، گجراتی، بنگالی، مدراس..... اور نجانے کیا کیا۔

ایک اور بات بھی تھی۔ اوتار سنگھ کو اسکول میں دوست بنانے کا موقع نہیں ملا تھا۔ وہ سنجیدہ طالب علم تھا۔ کلاس میں جان پہچان تو ہوئی۔ مگر باقاعدہ دوستی نہیں ہوئی۔ صرف ہاف ٹائم میں موقع ملتا تھا۔ لیکن وہ وقت وہ وصال دین کے ساتھ گزارتا تھا۔

اب معاملہ مختلف تھا۔ کالج میں سوشل لائف ضروری تھی۔ اور وصال دین وہاں تھا نہیں۔ پھر اوتار سنگھ کی فطرت میں تجسس دوسروں سے کچھ زیادہ ہی تھا۔ اب اسے مختلف لوگوں کے ساتھ گھلنے ملنے اور بہت کچھ جاننے کا موقع مل رہا تھا تو وہ اسے کیسے ضائع کرتا۔ اس کے لئے موقع اسے فوراً ہی مل گیا۔ کالج کی یونین کے ایکشن ہو رہے تھے۔

وہاں پہلی بار اسے پتا چلا کہ سیاست کیا ہوتی ہے..... نیچے سے اوپر تک۔ کالج میں ایک اور کام کا رویہ اسے ملا، جو اسکول میں نہیں تھا۔ اور وہ تھا اختلاف رائے۔ ابتدا ہی میں اس کی سمجھ میں آ گیا کہ اختلاف رائے سے معلومات میں پیش بہا اضافہ ہوتا ہے۔

کالج لائف میں آتے ہی پہلے تو اسے یہ اندازہ ہو گیا کہ وہ لڑکیوں کے لئے ایک خاص کشش رکھتا ہے۔ ایف اے سال اول کی تمام لڑکیاں اس سے دوستی کی..... اس کی قربت کی متمنی تھیں۔ بلکہ سال دوم کی بھی کئی لڑکیوں نے اس سے دوستی کی کوشش کی۔ پھر اسے اندازہ ہوا کہ لڑکیوں کے اس کی طرف کھنچنے کی وجہ سے لڑکے بھی اس کی طرف متوجہ ہو رہے ہیں۔

(جاری ہے)

## عشق کاشین

تحریر: علیم الحق حقّی

یعنی لڑکے ان لڑکوں سے دوستی کرنا زیادہ پسند کرتے ہیں، جن کی طرف لڑکیاں کھینچتی ہوں۔

بہت جلد اوتار سنگھ کو اندازہ ہو گیا کہ صحیح معنوں میں تعلیم اب شروع ہو رہی ہے۔ اس کے لئے جاننے اور سیکھنے کے مواقع بڑھ گئے ہیں۔ وہ سوالوں سے بھرا ہوا تھا۔ اور یہاں سب کے جواب موجود تھے۔

اوتار سنگھ بہت خوب صورت اور وجیہ لڑکا تھا۔ وہ بے حد متناسب الاعضا تھا۔ ساکت رہتا، تب بھی جسم تو انائی کا پاور ہاؤس نظر آتا۔ پھر وہ خوش لباس بھی تھا..... اور اس کا لباس اس کے تمول کا مظہر تھا۔ خود اعتمادی کی اس میں کمی ہو ہی نہیں سکتی تھی۔ ساری زندگی اس نے کبھی ”نا“ نہیں سنی تھی۔ اس کی کوئی بات کبھی ٹالی نہیں گئی تھی..... رو نہیں گئی تھی۔ اس نے خود ہی کو کبھی کسی سے کم تر نہیں جانا تھا۔ یہ الگ بات کہ اس کے فطرت میں عاجزی تھی، افسار تھا، لیکن پراعتدا افسار! ابتدا میں ہی اس نے دیکھا کہ سب لوگ اس کی دوستی کے خواہاں ہیں..... کیا لڑکے، کیا لڑکیاں۔ یعنی اس کے پاس دوست منتخب کرنے کے لئے بڑی ورائٹی تھی۔ اور وہ کوئی سطحی انداز میں دیکھنے اور سوچنے والا لڑکا نہیں تھا۔ چنانچہ لپکنا تو درکنار، اس نے گرم جوشی تک نہیں دکھائی۔ وہ اپنے دوستوں میں کچھ خوبیاں ضروری سمجھتا تھا۔ اور اس کے لئے پرکھنا ضروری تھا۔

دہلی میں تین سال گزارنے کے باوجود بنیادی طور پر وہ گاؤں کا لڑکا تھا۔ مطالعہ اس کا وسیع تھا۔ وہ جانتا تھا کہ ہندوستان ایک بہت بڑا ملک ہے۔ وہ ہندوستان کی تاریخ سے خوب واقف تھا۔ لیکن موجودہ سیاسی منظر سے وہ اتنا باخبر نہیں تھا۔ کالج میں اس کی سمجھ میں بہت کچھ آنے لگا۔

اسے معلوم تھا کہ ہندوستان پر انگریز حکومت کر رہے ہیں۔ مگر اس سے زیادہ اسے کچھ معلوم نہیں تھا۔ کیونکہ کورس کی کتابوں میں جنگ آزادی کا تذکرہ نہیں تھا۔ ان میں اسے غدر کہا جاتا تھا..... بغاوت! اور وہ جس طبقے سے تعلق رکھتا تھا، وہاں انگریزوں کی مذمت نہیں کی جاتی تھی۔ تاہم وہ اپنے طور پر اس بات پر غور کرتا تھا کہ انگریز اتنی دور رس یہاں آئے اور اب اتنے بڑے ملک پر، اتنی بڑی آبادی پر حکومت کر رہے ہیں۔ اس کی کیا وجہ ہے؟ یہ کہ اس ملک کے لوگ نا اہل ہیں؟ ان میں اپنا ملک سنبھالنے کی، اسے چلانے کی اہلیت نہیں؟ اور ان میں غیرت بھی نہیں؟ وہ یہ نہیں سوچتے کہ دوسرے باہر سے..... اتنی دور سے آئے، ان کے ملک پر قابض ہوئے اور ان پر حکومت کر رہے ہیں۔ اس کے ذہن میں غدر کا تصور بھی مختلف تھا۔ بغاوت! کیسی بغاوت؟ بنیادی طور پر انگریزوں کو یہاں حکومت کرنے کا کوئی حق نہیں تھا۔ اگر کچھ لوگوں نے ان کا اقتدار ختم کرنے کی کوشش کی تو وہ بغاوت کیسے ہوئی۔ وہ تو اپنا حق چھیننے کی جائز کوشش تھی۔ اور جنہوں نے کوشش کی، وہ غیرت مند لوگ تھے۔ انہیں مجرم تو نہیں کہا جاسکتا۔

یہ سب کچھ وہ سوچتا رہا تھا۔ اب کالج میں یہ سب کچھ سمجھنے کے لئے فضا موجود تھی۔ چند دنوں میں ہی اسے اندازہ ہو گیا کہ ملک میں آزادی کے لئے تحریک چل رہی ہے یہی نہیں، انگریز بھی ذہنی طور پر اس کے لئے تیار ہو گئے ہیں۔ یونین کے الیکشن میں مقابلہ دو پارٹیوں کے درمیان تھا اور دونوں پارٹیوں کا اختلاف نظریاتی تھا درحقیقت وہ ملک کی دو بڑی سیاسی جماعتوں کی ذیلی جماعتیں تھیں۔ ایک کانگریس تھی، جس میں سبھی مذاہب کے لوگ تھے۔ دوسری مسلم لیگ تھی، جو صرف مسلمانوں کی جماعت تھی۔ کانگریس ملک کی آزادی کا مطالبہ کر رہی تھی۔ جبکہ مسلم لیگ مسلمان کے لئے علیحدہ مسلمان مملکت چاہتی تھی۔

اوتار سنگھ کی سمجھ میں مسلمانوں کی منطق نہیں آئی۔ اگر مذاہب کی بنیاد پر الگ الگ مملکتیں بنائی جاتیں تو ہندوستان میں سکھ بھی تھے، عیسائی بھی اور پارسی بھی۔ تاریخ بتاتی تھی کہ ملک پر سینکڑوں برس سے مسلمان حکومت کر رہے تھے حالانکہ اکثریت ہندوؤں کی تھی۔ اس وقت ہندوستان ایک تھا تو اب وہ تقسیم کیوں ہو؟

دوستی اور تعلقات کے معاملے میں اوتار سنگھ کی کچھ ترجیحات تھیں۔ اسے ذہین، علم دوست اور متجسس لوگ اچھے لگتے تھے۔ اسی اعتبار سے اس نے اپنے لئے دوستوں کا انتخاب کیا۔ اور اس کے دوستوں میں سبھی لوگ تھے..... انگریز، ہندو، مسلمان اور سکھ۔ ذہانت، علم کی لگن اور تجسس ان سب کے درمیان قدر مشترک تھا۔

ان سب کے درمیان بہت شدید نظریاتی اختلافات تھے۔ اور ان کے درمیان تند و تیز بحثیں ہوتیں۔ کبھی تو ایسا لگتا کہ اب لڑائی ہو جائے گی۔ لیکن ذہین، علم دوست اور متجسس لوگوں میں یہ خوبی بھی ہوتی ہے کہ وہ روشن خیال ہوتے ہیں۔ اختلاف اپنی جگہ۔ لیکن وہ ایک دوسرے کے بہت اچھے دوست تھے۔

کالج یونین کا الیکشن ہوا اور کانگریس کی ذیلی جماعت جیت گئی۔ اوتار سنگھ نے انہی کو ووٹ دیا تھا۔

الیکشن کے بعد اس روز وہ لان میں بیٹھے تھے۔ وجہ یہ تھی کہ ان کے دوپہر یڈ خالی تھے۔ رام گوپال نے محمود کو چھیڑ دیا۔ ”دیکھا تم نے۔ اس الیکشن نے دودھ کا دودھ پانی کا پانی کر دیا۔“ اس نے فاتحانہ لہجے میں محمود سے کہا۔ ”اس ملک میں اکثریت ہوش مندوں کی ہے، جو آزادی چاہتے ہیں۔ ملک کو تقسیم کرنا نہیں چاہتے۔“

”میں تم سے اتفاق نہیں کرتا۔“ محمود نے دھیمے لہجے میں جواب دیا۔ ”یہ کالج کی یونین کا الیکشن تھا۔ اور بس۔“

”اویار، یہ تو وہی بات ہوئی نا کہ انگریز کھٹے تھے۔“ فتح سنگھ بولا۔ ”یہ بات تھی تو الیکشن کیوں لڑا تم نے؟“

”یہ دیکھنے کیلئے کہ ہمارے لوگ ہمارے اس موقف کی تائید کرتے ہیں یا نہیں۔ دوسرے ہم رائے عامہ ہموار کرنا چاہتے ہیں۔“

## عشق کاشین

تحریر: علیم الحق حقی

”تو تمہیں پتا چل گیا کہ لوگ تمہارے ساتھ نہیں ہیں۔“ رام گوپال نے کہا۔ ”اس شکست نے تمہاری آنکھیں کھول دیں؟“

”ہاں ہمیں پتا چل گیا کہ قوم جاگ رہی ہے۔“ محمود کالجیاب بھی نرم تھا۔ ”کالج میں 58 طلبا اور طالبات مسلمان ہیں۔ اور ہمیں 56 ووٹ ملے۔“

رام گوپال کا منہ اتر گیا۔ ”یہ تو تنگ نظری ہے تمہاری۔ 56 ووٹوں نے تمہیں جتو تو نہیں دیا۔“

”یہ تنگ نظری نہیں، حقیقت پسندی ہے۔ ہمیں اپنی طاقت کا اندازہ ہونا چاہئے۔“

تب اوتار سنگھ نے پہلی بار مداخلت کی۔ ”ویسے محمود، میری سمجھ میں تم لوگوں کی منطق نہیں آتی۔ اصل مسئلہ آزادی ہے۔ ملک کو تقسیم کرنے کی کیا ضرورت ہے۔“

”یہ فہم و فراست کی بات ہے۔ جب ایک جنگ سے کام چل سکتا ہے تو پے در پے دو جنگیں لڑنے کی کیا ضرورت ہے۔“

”کیا مطلب؟“ رچرڈ پارسن نے بھویں اچکائیں۔

”بھئی ابھی ہم آزادی کے لئے لڑ رہے ہیں۔ اور آزادی کے فوراً بعد ہمیں علیحدگی کے لئے لڑنا ہوگا۔ تو یہ کام ابھی کیوں نہ کر لیں۔“

”بنیادی سوال یہ ہے کہ علیحدگی کی ضرورت کیا ہے۔“ رام گوپال بولا۔

”ضرورت اس لئے ہے کہ ہمیں اپنا دینی اور قومی تشخص برقرار رکھنا ہے۔“ محمود نے جواب دیا۔

”یہ بات سمجھ میں نہیں آتی۔“ رام گوپال نے تمسخرانہ لہجے میں کہا۔ ”تمہارا قومی تشخص کیا ہے؟ یہی ناکہ تم ہندوستانی ہو۔“

”نہیں۔ ہم ہندوستانی مسلمان ہیں۔ ہمارا قومی تشخص دینی تشخص سے جڑا ہوا ہے۔“ محمود نے مسکراتے ہوئے کہا۔ ”ہم اگر صرف ہندوستانی رہ گئے تو گویا ہم نے اپنی

شناخت کھودی۔ اور یہ ہم گوارا نہیں کر سکتے۔“

”تو بھائی، اتنی صدیوں سے جو تم اسی ہندوستان میں رہ رہے ہو، پہلے کبھی تمہیں یہ فکر نہیں ہوئی۔ نہ تم اپنی شناخت سے محروم ہوئے۔“ رام گوپال نے کاٹ دار لہجے میں کہا۔

”قسم واگوروی کی رامو، تو تو کچھ سمجھتا ہی نہیں۔ اب اتنی صدیوں یہ صرف حکومت ہی تو کرتے رہے ہیں۔ یہ فکر کیوں ہوتی نہیں۔“ فتح سنگھ بولا۔

”یہ ہوئی نابات۔“ رام گوپال کا لہجہ فاتحانہ تھا۔ ”جب تک حکومت کرتے رہے، یہ پریشانی نہیں رہی۔ اب ہماری باری آئی تو دم نکل رہا ہے ان کا۔“

”ہاں یہی بات ہے۔ اچھا ہوا کہ تم نے خود ہی کہہ دیا۔“

اوتار سنگھ کی توقع کے برعکس محمود کا لہجہ فاتحانہ تھا۔ ورنہ وہ تو سمجھا تھا کہ اس دلیل کے بعد محمود مدافعانہ انداز اختیار کرے گا۔ مگر وہ تو اس دلیل کی تائید کر رہا تھا۔

اب وہ سب محمود کو وضاحت طلب نظروں سے دیکھ رہے تھے۔

”اب ذرا اس کی وجہ بھی تو بتاؤ کہ تمہاری حکومت آنے سے پہلے ہی..... تجربہ ہونے سے پہلے ہی مسلمان عدم تحفظ کا شکار کیوں ہو گئے۔“

”اسے کہتے ہیں قبل از مرگ واویلا۔“ فتح سنگھ نے چوٹ کی۔

”اور یہ ضروری ہے۔ ورنہ بعد میں کوئی ماتم کرنے والا بھی نہیں ملتا۔“ محمود نے ترکی بہ ترکی کہا۔

”بھیا ہم ٹہرے جاہل اور نا سمجھ۔ وجہ بھی تم ہی بتا دو۔“ رام گوپال نے جل کر کہا۔ ”مسلمانوں نے صدیوں یہاں حکومت کی۔ مگر ہمارا قومی اور مذہبی تشخص تو خطرے میں

نہیں پڑا۔“

”حکمرانوں کے معاملے میں ظرف، رواداری اور وسیع النظری کی بڑی اہمیت ہوتی ہے۔ یہ سب کچھ مسلمانوں میں تھا۔ اسی لئے مندر سلامت رہے۔ سب کو پوجا پاٹ کی

آزادی تھی.....“

”کیا بات کرتے ہو۔“ رام گوپال تنگ کر بولا۔ ”رواداری، ظرف، وسیع النظری! سب کہنے کی باتیں ہیں۔ محمود غزنوی نے.....“

”محمود غزنوی نے کبھی ہندوستان پر حکومت نہیں کی۔ وہ کبھی ہندوستان کا حکمران نہیں رہا۔ اکبر کے عہد کی تاریخ بھی یاد ہے؟“

”ہاں یاد ہے۔ اور اورنگ زیب کے عہد کی تاریخ بھی یاد ہے ہمیں۔“ رام گوپال اب تلخ ہو رہا تھا۔

”اورنگ زیب ویسا مسلمان تھا، جیسا مسلمان کو ہونا چاہئے۔ اس سے تو شکایتیں مسلمانوں کو بھی ہیں۔ بڑے بڑے بزرگوں کے مزار ڈھادیے اس نے۔ وہ مزار پرستی

برداشت نہیں کر سکتا تھا۔ بت پرستی تو بہت آگے کی بات ہے۔ اور میری بات کی سچائی اس سے ثابت ہے کہ کئی صدیوں تک مسلمان حکومت کرتے رہے۔ لیکن آج بھی

ہندوستان میں ہندو بھاری اکثریت میں ہیں۔“

”کروڑوں ہندوؤں کو مسلمان کرنا ان کے بس میں نہیں تھا۔ مگر یہ تو بتاؤ کہ اس دلیس میں کروڑوں مسلمان کہاں سے آئے؟“

”اسلام میں تو زبردستی ہی نہیں۔“ محمود پھر مسکرا دیا۔ ”یہ سب حسن اخلاق کا، محبت کا، سلوک کا کمال ہے۔ محمد بن قاسم سندھ میں کتنا کم عرصہ رہا۔ لیکن لوگ اس کی پوجا کرنے

لگے تھے۔ کیوں؟

## عشق کاشین

تحریر: علیم الحق حقی

ایک طاقت ور کا اتنے کم وقت میں دل جیت لینا سمجھ میں آتا ہے؟ جو مسلمان ہوا، اپنی خوشی سے ہوا۔ کردار اور اخلاق دیکھ کر ہوا۔ تم نے تو شوروروں کو جانوروں سے بدتر بنا رکھا تھا۔ زندگی عذاب تھی ان کی۔ وہ مسلمان ہوئے تو انہیں عزت ملی۔ برابری کا درجہ ملا۔ سب مسلمان بھائی بھائی ہیں۔ برتری ہے تو صرف اعمال کی ہے۔ یہ اسلام کا کمال ہے۔ اسی لئے تو اسے پھیلنے سے نہیں روکا جا سکا۔ تو بھائی، میں طرف، رواداری اور وسیع النظری کی بات یونہی نہیں کر رہا ہوں۔“

”تمہارے خیال میں ہندوؤں میں یہ خوبیاں نہیں ہیں؟ ان کی حکومت ہوئی تو تم اپنی پہچان کھو بیٹھو گے؟“

”ہاں۔ یہی بات ہے۔ اس لئے پاکستان ضروری ہے۔“

”میں نہیں سمجھتا کہ ایسی کوئی بات ہے۔ تم ثابت کر کے دکھاؤ۔“ رام گوپال نے چیلنج کیا۔

”ثابت کرنا کیا مسئلہ ہے۔“ محمود نے کہا۔ ”یہ شدھی تحریک کون چلا رہا ہے؟ ہندو ہی چلا رہے ہیں نا.....“

”وہ تو انتہا پسند ہندو ہیں“ رام گوپال نے تلملا کر کہا۔

”ہیں تو ہندو نا۔ اور ابھی تو ان کے پاس اقتدار بھی نہیں ہے۔ اقتدار آئے گا تو کیا کچھ نہیں کریں گے۔ وہ مسلمان گائے ذبح کرتے ہیں۔ ہندوؤں کے لئے گائے ماں کے برابر ہے۔ اب بتاؤ، جھگڑا ہوگا کہ نہیں۔ ارے خون کی ندیاں بہہ جائیں گی۔ مسلمان اس خطے میں امن کی خاطر پاکستان کا مطالبہ کر رہے ہیں۔“

”بات تو سچ ہے۔“ رچرڈ پارسن نے دھیرے سے کہا۔

”تم تو سچ ہی کہو گے۔“ رام گوپال رچرڈ پارلٹ پڑا۔ ”تم انگریزوں کو یہ اقتدار مسلمانوں سے ہی تو ملا ہے۔ ورنہ یہ سونے کی چڑیا تمہارے ہاتھ کہاں آتی۔“

”ہاں، یہ سچ ہے۔ میں مانتا ہوں کہ مسلمان حکمرانوں کی کمزوری کے نتیجے میں انگریز تجارت کے بہانے یہاں آئے اور پورے ہندوستان پر قابض ہو گئے۔“ محمود نے کہا۔

”لیکن یہ تو بتاؤ کہ ان کمزور حکمرانوں کو ہٹا کر ایک مضبوط مرکزی حکومت قائم نہیں کرنا کس کی کمزوری تھی۔ جس میں جتنی طاقت تھی، اسی حساب سے وہ کوئی علاقہ پکڑ کر بیٹھ گیا۔ مرکزیت کی کمی تو پورے ہندوستان کی تھی۔ صرف مسلمانوں کو قصور وار ٹھہرانا تو زیادتی ہے۔“

بات طول پکڑتی۔ لیکن ان کا پیریڈ شروع ہونے والا تھا۔ یہ بات فتح سنگھ نے یاد دلائی۔ وہ اٹھ گئے، محمود نے رام کی طرف ہاتھ بڑھاتے ہوئے کہا۔ ”اچھا دوست، ماسٹرنہ کرنا۔ پھر کبھی بات ہوگی۔“

رام نے اس کا ہاتھ جھٹک دیا۔ ”نہیں..... کبھی نہیں ہوگی۔ میں تم سے بات کرنا ہی نہیں چاہتا۔“

”ارے نہیں۔ دوستوں میں یہ جھگڑے اچھے نہیں ہوتے۔“ اوتار سنگھ نے مداخلت کی۔ ”دیکھو نا، یہ تو ایک علمی گفتگو تھی، ناچ پڑھانے کے لئے، ذہن کو وسعت.....“

”مجھے یہ پسند نہیں۔“ رام نے تنک کر کہا۔

”او کم آن، تم میں اسپورٹس مین اسپرٹ نہیں ہے رام۔ اٹ واز آل ان گڈ اسپرٹ۔“ رچرڈ بولا۔ ”اور بات شروع تو تم نے ہی کی تھی“

”اور کیا۔ یاروں کے بیچ کوئی بات فرق نہیں ڈال سکتی۔“ فتح سنگھ سے بھی نہیں رہا گیا۔

لیکن رام گوپال بدستور اڑا ہوا تھا۔ بالآخر محمود نے زبردستی اسے گلے لگا لیا۔

”اب مسکرا بھی دو۔“ رچرڈ نے کہا۔

رام گوپال مسکرایا۔ لیکن اس کی آنکھوں سے کینہ تو زری جھلک رہی تھی۔ اوتار سنگھ اسے بہت غور سے دیکھ رہا تھا۔

☆.....

اوتار سنگھ کے دماغ میں نئے نئے دریچے کھل رہے تھے!

دوستوں کے اس گروپ میں لڑکیاں بھی تھیں۔ ریٹا پارسن رچرڈ کی بہن تھی۔ پشپا تھی، جو ایک دولت مند ہندو گھرانے سے تھی۔ نادرہ تھی، جو ایک پڑھے لکھے اور آزاد خیال مسلمان گھرانے سے تعلق رکھتی تھی۔

تینوں لڑکیاں حسن و جمال میں ایک دوسرے سے بڑھ چڑھ کر تھیں۔ پشپا اور نادرہ دوستوں کے اس گروپ میں اس لئے شامل ہو پائیں کہ ان کے ریٹا سے دوستی ہو گئی تھی..... اور ریٹا رچرڈ کی بہن تھی۔ تینوں بے حد حسین ہونے کے ساتھ ساتھ بے حد ذہین بھی تھیں اور سوچنے والی بھی تھیں۔

دوستوں کے اس گروہ سے ملنے کے بعد اوتار سنگھ کی سوچ کا منظر بہت وسیع ہو گیا تھا۔ بہت کچھ جو وہ نہیں جانتا تھا، اب اس کے علم میں آ رہا تھا۔ اس کے بعض نظریات کی تردید ہو رہی تھی اور بعض کی اصلاح۔ ان میں ایک نظر یہ وہ تھا، جو اس نے مسلمانوں کے بارے میں قائم کر رکھا تھا۔

مسلمانوں کی اس کے لئے بڑی اہمیت تھی۔ ماتاجی اور پتاجی کو چھوڑ کر اس کے سب سے پسندیدہ انسان، سب کے سب مسلمان تھے۔ اماں، جو اس کے لئے ماتاجی سے کم نہیں تھیں۔ وصال دین جو اس کے لئے بھائی تھا اور چاچا جمال دین، جس کی وہ پتاجی جیسی عزت کرتا تھا۔ پھر بعد میں اس میں مولوی صاحب بھی شامل ہو گئے، جو اسے عربی پڑھا رہے تھے۔ کیسی عجیب بات تھی کہ ماسٹر کانتی پرشاد کو اس نے کبھی اس درجے میں شمار نہیں کیا۔

(جاری ہے)

## عشق کاشین

تحریر: علیم الحق حقی

اماں، چاچا اور وصال دین کو وہ اس وقت سے دیکھ رہا تھا، جب اس نے ہوش بھی نہیں سنبھالا تھا۔ اسی لئے وہ سمجھتا تھا کہ مسلمانوں کو وہ بہت اچھی طرح سمجھتا ہے۔ ان کے مزاج سے خوب واقف ہے اور ان تینوں کے حوالے سے اس نے مسلمانوں کے بارے میں ایک نظریہ قائم کیا تھا۔ وہ سمجھتا تھا کہ مسلمان بہت صلح جو، بہت نرم خور اور بہت منکسر المزاج ہوتے ہیں۔ وہ کم سے کم اظہار کے قائل ہوتے ہیں۔ اپنی بات پر زور نہیں دیتے، اصرار نہیں کرتے۔ بحث سے گریز کرتے ہیں۔ بے حد تابع دار اور ڈرپوک ہوتے ہیں۔

اس نے مسلمانوں کو ایسا ہی دیکھا تھا۔ اماں سب سے زیادہ کھل کر بات کرتی تھیں۔ مگر بات کرتے کرتے اچانک چپ ہو جاتی..... گھبرا کر بات ناکھل چھوڑ دیتیں اور پھر کہتیں کہ ٹھا کر جی کو پتا چل گیا تو وہ ان سب کو ختم کر ادیں گے۔ اس کے بعد وہ لاکھ کریدنے کی کوشش کرتا، ان کے منہ سے ایک لفظ بھی نہ نکلتا اور چاچا جمال دین اور ویرجی دونوں ایک سے تھے۔ پتا جی چاچا کی کتنی عزت کرتے، لیکن چاچا کے انداز کی عاجزی وہی رہتی۔ چاچا اور ویرجی میں ایک بات مشترک تھی، دونوں اپنے خیالات کا اظہار کم ہی کرتے تھے۔ ان کا عمومی رویہ یہ تھا کہ جو کہا جاتا، اس کے سامنے سر تسلیم خم کر دیتے۔ حالانکہ چاچا جی کا کوئی بات سمجھانے کا طریقہ بے حد سادہ اور حد درجہ دل نشیں تھا۔ اوتار سنگھ کو آج بھی یاد تھا کہ انہوں نے لکڑی کے گھوڑے کو نظر انداز کرنے کے بارے میں اسے کیسے موثر انداز میں سمجھایا تھا اور پھر وہ اس کا گھوڑا بنے تھے۔ اسے پیٹھ پر بٹھا کر دالان میں دوڑتے رہے تھے۔ اس روز انہوں نے اسے وفاداری کا سبق ایسے دل نشیں انداز میں سکھایا تھا کہ وہ آج تک نہیں بھولا تھا۔ انہوں نے کہا تھا..... ہاتھ تھام کر چھوڑتے نہیں چھوٹے ٹھا کر۔ کچھ چھن جانے کا دکھ بڑا ہوتا ہے۔

اوتار سنگھ کو اس دن کی ایک بات آج بھی یاد تھی۔ چاچا جی نے کہا تھا کہ ہر چیز کی ایک اوقات ہوتی ہے۔ کسی سے محبت کرتے وقت اس کی اوقات ضرور دیکھنی چاہئے، اس کے باوجود بھی محبت ضرور کرو۔ لیکن جب محبت نہ رہے، تب بھی یہ بات اس پر ظاہر نہ ہونے دو، کیونکہ کچھ چھن جانے کا دکھ بڑا ہوتا ہے۔ اس سے پتا چلتا تھا کہ چاچا جی عقل والے ہیں۔ لیکن وہ دبو بھی تھے، اپنی عقل کا اظہار کم ہی کرتے تھے۔ جمال دین اس معاملے میں ان سے بھی آگے تھا۔ اس کے بارے میں تو اوتار سنگھ عقل مندی کا گمان کر بھی نہیں سکتا تھا۔ کبھی ایسی کوئی علامت ظاہر ہی نہیں ہوئی تھی۔

مگر اب کالج میں محمود کو دیکھنے کے بعد اوتار سنگھ کو مسلمانوں کے بارے میں اپنی رائے پر نظر ثانی کرنی پڑی، محمود جرات مند بھی تھا اور سلجھے ہوئے ذہن کا مالک بھی۔ جس طرح ٹھنڈے دل اور دماغ سے اس نے اپنے موقف کا دفاع کیا تھا، وہ قابل رشک تھا۔

لیکن اس بحث نے اوتار سنگھ کو الجھا بھی دیا تھا۔ اس کے ذہن میں کئی سوالات ابھرے تھے۔ یہ احساس بھی ہوا تھا کہ ملک کے سیاسی منظر نامے سے وہ ناواقف ہے۔ یہ تو پتا چل گیا تھا کہ مسلمان ہندوستان میں اپنے لئے الگ خطہ زمین کا مطالبہ کر رہے ہیں۔ یہ بھی طے تھا کہ انگریز ہندوستان سے رخصت ہونے والے ہیں۔ یہ بھی معلوم ہو گیا تھا کہ اقلیت میں ہونے کے باوجود مسلمانوں نے صدیوں ہندوستان پر حکومت کی ہے..... اور وہ بھی مرکزیت کے ساتھ..... پورے ہندوستان پر!۔

اوتار سنگھ نے اس بات پر غور کیا تو وہ یہ ماننے پر مجبور ہو گیا کہ یہ کوئی معمولی بات نہیں۔ اتنی بھاری اکثریت پر اقلیت کا حکومت کرنا ایک غیر معمولی بات تھی۔ یوں تو انگریز بھی اقلیت میں ہونے کے باوجود مدت سے ہندوستان پر حکومت کر رہے تھے۔ لیکن ہندوستان کی تاریخ بتاتی تھی کہ مسلمانوں کے دور حکومت میں امن و امان تھا، خوش حالی تھی، لوگوں کو انصاف ملتا تھا اور طوائف الملو کی پھیلنے سے پہلے رعایا مسلمان حکمرانوں سے محبت کرتی تھی، اس حکومت میں طاقت تو تھی، لیکن جبر نہیں تھا، جبکہ انگریز بہ جبر حکومت کر رہے تھے، انہیں ایک بہت بڑی اور ملک گیر بغاوت کا سامنا کرنا پڑا تھا، جسے انہوں نے بڑی سختی اور بے رحمی سے کچل دیا تھا۔ اوتار سنگھ کے خیال میں اسے بغاوت کہنا زیادتی تھی۔ ہندوستانی لوگ..... کیا ہندو، کیا مسلمان..... بجا طور پر اسے تحریک آزادی کہتے ہیں۔

اوتار سنگھ کے لئے مسلمانوں کی کشش اور بڑھ گئی۔ ان میں خوبیاں تو ہوں گی۔ تبھی تو انہوں نے اتنے طویل عرصے حکومت کی تھی۔ شیر شاہ سوری نے صرف پانچ سال میں اتنی اصلاحات کی تھیں..... اور اتنی بڑی اور اہم اصلاحات کے اس کے مختصر دور کو بلاشبہ سنبھرا اور کہا جاسکتا تھا۔

گزشتہ بحث کے بعد اوتار سنگھ کے اندر کا طالب علم بری طرح بھڑک چکا تھا۔ اب وہ جلد سے جلد سب کچھ جان لینا اور سمجھ لینا چاہتا تھا۔ گزشتہ بحث میں دو فریق تھے..... محمود اور رام گوپال۔ اس نے فیصلہ کیا کہ دونوں سے الگ الگ گفتگو کرے گا۔

پھر اسے رام گوپال سے بات کرنے کا موقع مل گیا، وہ اسے کینٹین میں لے گیا، چند لمحے ادھر ادھر کی باتیں کرنے کے بعد اس نے مطلب کی بات چھیڑی۔ ”اس روز تمہاری اور محمود کی جو بحث ہوئی، وہ مجھے بڑی دلچسپ لگی۔“

”کچھ بھی ہو، مسلا تو مسلا ہی رہے گا۔“ رام نے بے حد نفرت سے کہا۔ ”اور یہ مسئلے سالے ہوتے ہی مطلبی ہیں۔“

(جاری ہے)

## عشق کاشین

تحریر: علیم الحق حقی

”بالکل“۔

”مگر اس دن تم کہہ رہے تھے کہ وہ انتہا پسند ہندوؤں کی تحریک ہے۔ ایک طرح سے تم نے اس سے بے تعلقی ظاہر کی تھی“۔

”ارے یار، اسے ڈپلومیسی کہتے ہیں“۔ رام گوپال آنکھ مارتے ہوئے مسکرایا۔ ”ورنہ ہر ہندو انتہا پسند ہے“۔ پھر وہ ایک دم سنجیدہ ہو گیا۔ ”اس دھرتی پر بڑے پاپ کئے ہیں ان مسلوں نے۔ اب یہ سب کچھ نہیں ہوگا۔ ہم گنوماتا کی رکشا کریں گے“۔

بات ختم ہو گئی۔ کیونکہ ان کا پیریڈ شروع ہونے والا تھا۔

اس گفتگو سے اوتار سنگھ نے یہ نتیجہ اخذ کیا کہ رام گوپال تنگ نظر بھی ہے اور مکار بھی۔ لیکن بہر حال وہ فرد تھا۔ ضروری نہیں کہ ہندوؤں کی اکثریت ایسی ہی ہو۔ آخر وہ خود بھی تو ہندو ہی تھا۔ لیکن نہیں..... اس نے سوچا۔ میرا معاملہ مختل ہے۔ میں جتوں کو نہیں پوجتا۔ میں انہیں مانتا بھی نہیں۔ میں تو اس مہان ہستی کی کھوج میں ہوں، جس نے یہ دنیا بنائی، اس کا مربوط نظام قائم کیا۔

اس کے بعد کافی دنوں تک اسے محمود سے تنہائی میں گفتگو کا موقع نہیں ملا۔ تاہم اس دوران اس نے متعدد ہندو طلبا سے بات کی۔ ان کا نکتہ نظر بالکل وہی تھا، جو رام گوپال کا تھا۔ اس بات نے اسے بہت کچھ سوچنے پر مجبور کر دیا۔

.....x.....

پارسن فیملی طویل عرصے سے ہندوستان میں تھی۔ رچرڈ اور ریٹا یہیں پیدا ہوئے تھے۔ دونوں میں صرف ایک سال کا فرق تھا۔ یہی وجہ تھی کہ زیادہ تر لوگ انہیں جڑواں بہن بھائی سمجھتے تھے۔

جیمز پارسن دہلی کی انتظامیہ میں ایک کلیدی عہدے پر فائز تھے۔ دونوں بچوں کو تعلیم کیلئے انہوں نے نینی تال بھجوادیا تھا۔ جہاں وہ پڑھتے تھے، وہ ایک بڑا کانونٹ اسکول تھا۔ وہاں اکثریت انگریزوں کی تھی۔ لیکن مسلمان اور ہندو بھی بہر حال موجود تھے۔

رچرڈ اور ریٹا دونوں کو ہندوستان بہت پرکشش لگتا تھا۔ ہندوستان کی رنگارنگ ثقافت ان کیلئے مسحور کن تھی۔ انہیں یہاں کی زبان میں بھی شروع ہی سے دلچسپی تھی۔ یہ دلچسپی ہی کی بات تھی کہ انہوں نے ادھر ادھر سے سیکھ کر اردو میں اچھی خاصی استعداد بنائی تھی۔

اسکول میں عام طور پر انگریز بچوں کا رویہ ایسا تھا کہ وہ بس ایک دوسرے سے ہی تعلق رکھتے تھے۔ ویسے بھی ان کی اکثریت تھی۔ یہ کہا جائے تو غلط نہ ہوگا کہ ہندوستانی بچے سب سے الگ تھلگ، ایک دوسرے کے ساتھ رہتے تھے۔ مگر کچھ بچے ایسے بھی تھے جو فطرت کے اعتبار سے گھلنے ملنے والے تھے۔

(جاری ہے)



## عشق کا شین

تحریر: علیم الحق حق

وہ انگریز بچوں کی طرف بڑھتے تھے۔ مگر چرڈ اور ریٹا کے سوا ان کی حوصلہ افزائی کرنے والا کوئی نہیں تھا۔ رچرڈ اور ریٹا کیلئے اپنے ہم نسلوں سے بڑھ کر ان میں کشش تھی۔ اور ان سے وہ بہت کچھ سیکھتے تھے۔ ان کی معلومات میں اضافہ ہوتا تھا۔ پھر یہی نہیں، انہیں جب بھی موقع ملتا، وہ اسکول سے نکلتے اور مقامی لوگوں میں گھلتے ملتے۔ انہوں نے دیکھ لیا کہ مقامی لوگ بہت سادہ اور ملنسار ہیں۔

دونوں بہن بھائیوں کو ہندوستان سے گہری دلچسپی تھی۔ وہ ہندوستان اور ہندوستانیوں کے بارے میں سوچتے تھے۔ ان کا مشاہدہ بھی بہت اچھا تھا۔ انہوں نے دیکھا تھا کہ چند اکا دکا افراد کو چھوڑ کر ہندوستانیوں میں ایک اجتماعی احساس کمتری تھا۔ یہ فطری تھا۔ وہ باہر سے آنے والے اور خود سے ہر اعتبار سے مختلف انگریزوں کی رعایا تھے۔ کچھ انگریزوں کا حد سے بڑھا ہوا احساس برتری بھی ان کے احساس کمتری کو اور بڑھا دیتا تھا۔

بہر حال رچرڈ اور ریٹا نے اسکول میں بھی خود کو اپنے ہم نسلوں تک محدود نہیں کیا۔ بلکہ انہوں نے ہندوستانیوں سے بھی دوستی کی۔ اسکول کی تعلیم مکمل ہوئی تو جیمز پارسن نے انہیں دہلی واپس بلانے کا فیصلہ کیا۔ حالانکہ وہ نئی تال میں مزید پڑھ سکتے تھے۔ لیکن ایک تو وہ اور الڑتہ اپنے بچوں کو بہت زیادہ مس کرنے لگے تھے۔ اور دوسرے سیاسی صورتحال بہت تیزی سے بدل رہی تھی۔ انگریزوں کا ہندوستان سے رخصت ہونا اب نوشتہ دیوار تھا۔ جیمز پارسن کے بس میں ہوتا تو وہ بھی انگلینڈ واپس چلا جاتا۔ ایسے میں وہ کم از کم یہ تو کر سکتا تھا کہ اپنے بچوں کو اپنے پاس واپس بلالے۔ تاکہ انگلینڈ واپسی کا فیصلہ ہو تو کوئی پیچیدگی نہ ہو۔

دہلی بڑا شہر تھا۔ وہاں انگریزوں کی اپنی سوشل لائف تھی۔ اب بچے جوانی کی سرحد میں قدم رکھ چکے تھے۔ چنانچہ جیمز اور الڑتہ نے انہیں کلب لے جانا شروع کیا اور انہیں ان کے ہم نسلوں سے متعارف کرانے لگے۔ لیکن رچرڈ اور ریٹا کو کلب میں کوئی دلچسپی نہیں تھی۔

ریٹا بالخصوص پیدائشی رومیٹک تھی۔ اس کی جمالیاتی حس بڑی تواتا تھی۔ وہ نازک طبع، نازک خیال اور آرنٹک تھی۔ وہ اتنی رومان پرست تھی کہ بچپن ہی سے اس نے اپنا ایک آئیڈیل بنا رکھا تھا۔ اس کے خوابوں کا ایک شہزادہ تھا، جس کی وہ راہ نکلتی تھی۔

کلب میں لوگوں نے جس طرح اس کی پزیرائی کی، وہ اسے اچھا نہیں لگا۔ جبلی طور پر ہر عورت بوالہوس لگا ہوں کو پہچان لیتی ہے۔ وہ تو پھر ایسی لڑکی تھی، مشرقیت اچھی لگتی تھی۔ اور وہ رومان پسند بھی تھی۔ چنانچہ وہ کلب سے بے زار ہو گئی۔

کالج کا سلسلہ شروع ہوا تو وہ خوش تھی۔ کالج میں نئے دوست ہو گئے نئی دلچسپیاں ہوں گی۔ اچھا وقت گزرے گا اور کون جانے..... لیکن ابتدا میں اسے بڑی مایوسی ہوئی۔ کالج میں ہندوستانیوں کی تعداد نسبتاً زیادہ تھی۔ مگر حیرت انگیز بات یہ تھی کہ نین تال کے مقابلے میں یہاں ہندوستانیوں کا احساس کم تری بڑھا ہوا تھا۔ اور جو لوگ اس سے محفوظ تھے، وہ انگریزوں کو عاصب سمجھتے تھے۔ یہاں دوست بنانا زیادہ دشوار ہو گیا۔ ریٹا حیرت سے سوچتی، جذباتی اعتبار سے یہ کتنے غیر متوازن لوگ ہیں۔ یا تو احساس کم تری میں مبتلا ہوں گے۔ یا اپنے بدیسی حکمرانوں کے ہر ہم نسل سے نفرت کریں گے، جیسے وہ بھی اپنے ہم نسلوں کے ساتھ شریک استحصال ہو، جیسے وہ بھی ان کے جرم حکمرانی میں برابر کا شریک ہو۔

مگر پھر دیرے دیرے رچرڈ کے دوستوں کا ایک حلقہ بن گیا۔ اور اس حلقے میں ہر رنگ موجود تھا، قدرتی طور پر وہ ریٹا کا حلقہ بھی تھا۔ اس میں پشپا، نادرہ اور امرتا بھی تھیں اور محمود، رام گوپال، اوتار سنگھ اور فتح سنگھ بھی تھے۔ پہلی بار وہ خوش ہوئی۔

اور بچ پہلی بار اس نے اوتار سنگھ کو دیکھا تو اسے ایسا لگا کہ اس کے خوابوں کا شہزادہ اس کے سامنے کھڑا ہے۔ مگر اس نے پہلی نظر کے اس تاثر کو قبول کرنے سے انکار کر دیا۔ اس کے نزدیک آدمی کی ظاہری شخصیت سے زیادہ اہم اس کی باطنی شخصیت تھی۔ اور باطنی شخصیت ذرا دیر میں ہی کھلتی ہے۔

لیکن وقت گزرنے کے ساتھ ساتھ وہ اس کی شخصیت کے سحر میں الجھتی گئی۔ اوتار سنگھ ظاہری طور پر جتنا خوب صورت تھا، باطنی طور پر اس سے زیادہ خوب صورت تھا۔ اس کی شخصیت غیر معمولی طور پر متوازن تھی۔ وہ بنیادی طور پر طالب علم تھا..... زندگی کا طالب علم۔ کالج کا چہرہ اسی ہو یا لیکچرار، اپنا کوئی ہم جماعت ہو یا دوست، وہ سب کی بات ایسی توجہ سے سنتا کہ لگتا عبادت کر رہا ہے۔ جیسے ہر اہم، غیر اہم بات سے وہ کچھ سیکھ رہا ہے۔ اس کے مزاج میں عجیب سا اکنسار اور عاجزی تھی۔ لیکن وہ ڈرپوک نہیں تھا۔ جس بات کو درست سمجھتا، اس کا برملا اظہار وہ کسی کے بھی سامنے کر سکتا تھا۔ خود اعتمادی کی اس میں کمی نہیں تھی۔ مگر وہ بات نظریں جھکا کر کرتا تھا اس کی نگاہیں نہ چوری نگاہیں تھیں اور نہ ہی کسی بوالہوس کی۔ ان میں عجیب سی پاکیزگی، معصومیت اور جستجو تھا۔ وہ ایک طالب علم تجسس نگاہیں تھیں۔ ایسا طالب علم جو سب کچھ جان لینا چاہتا تھا۔ سب کچھ سمجھ لینا چاہتا تھا۔

مگر ایک بات تھی، دوستوں کے حلقے میں بھی وہ بہت ریزرور رہتا تھا۔ کبھی بہت زیادہ بے تکلیف نہیں ہوتا تھا۔ یہ بات نہیں کہ اس سے اسکے بارے میں بات کی اے تو وہ اس سے بچے۔ نہیں..... اپنے بارے میں وہ کھل کر بات کرتا تھا۔ البتہ دوسروں کے معاملے میں وہ پرائیویسی کا بہت خیال رکھتا تھا۔ وہ کسی کی نجی زندگی کے بارے میں تجسس نہیں کرتا تھا۔ اس کا تجسس خالصتاً علمی تھا۔

ریٹا کو پتا بھی نہیں چلا کہ کب وہ اس کی محبت میں گرفتار ہو گئی۔ کب وہ اسے مختلف نظر سے دیکھنے لگی۔

## عشق کاشین

تحریر: علیم الحق حق

جب اسے اس بات کا احساس ہوا تو اسے کوئی پریشانی بھی نہیں ہوئی۔ وہ مغرب کی لڑکی تھی۔ اپنی زندگی کے فیصلے کرنا، اپنی زندگی اپنی مرضی کے مطابق گزارنا اس کا حق تھا۔ بس اہمیت اس بات کی تھی کہ اوتارنگھ کے نزدیک بھی اس کی کوئی اہمیت ہے یا نہیں۔

اس معاملے میں اسے مایوسی ہوئی۔ اوتارنگھ سب سے ایک طرح سے ملتا تھا۔ بلکہ کبھی تو ایسا لگتا کہ دوستوں میں اس کے نزدیک جنس کی تفریق تھی ہی نہیں۔ وہ بہت خوش اخلاق تھا۔ مہذب تھا۔ اس کے اندر رکھ رکھاؤ تھا۔ بس اس سے زیادہ کچھ نہیں

وہ مایوسی وقتی تھی۔ ریٹا نے سمجھ لیا کہ اوتارنگھ ایک ایسا لڑکا ہے، جس نے ابھی جوانی کی سرحد میں قدم رکھا ہے اور ابھی وہ جوانی کے تقاضوں سے نا آشنا ہے۔ وہ اسے اہمیت نہیں دیتا تو کوئی بات نہیں۔ اسے خود کوشش کرنی ہوگی کہ وہ اسے اہم سمجھنے لگے۔ وہ بہت خوبصورت اور شاداب لڑکی تھی۔ اسے خود پر بہت بھروسہ تھا۔ کلب میں وہ دیکھ چکی تھی کہ مرد کیسے دیوانہ وار اس کی طرف لپکتے ہیں۔

اس نے فیملی کر لیا کہ اب اس سلسلے میں اسے کچھ کرنا ہے۔ لیکن اس سے پہلے ہی اس پر ایک دھماکہ خیز انکشاف ہو گیا۔ اس نے دیکھ لیا کہ وہ تو ایک انار سو بیمار والا معاملہ ہے۔ اس معاملے میں لڑکیوں کی حس بہت تیز ہوتی ہے۔ اس نے دیکھ لیا کہ دوستوں کے اس حلقے میں تمام لڑکیاں صرف اور صرف اوتارنگھ کی تمنا ہی ہیں۔ کیا پشپا، کیا امرتا اور کیا نادرہ۔ گویا مقابلہ بہت سخت تھا۔ مگر ریٹا کو یقین تھا کہ جیت اسی کی ہوگی۔

.....x.....

اوتارنگھ کو اکیلے میں محمود سے بات کرنے کا موقع نہیں ملا۔ لیکن اس دوران ایک اور اہم واقعہ ہو گیا۔ ہفتے کے روز خالی بیئرڈ میں وہ مل بیٹھے۔ چند لمحے ادھر ادھر کی باتیں ہوئیں۔ پھر چرڈ نے کہا۔ ”آج ریٹا کا برتھ ڈے ہے۔“

اس پر سب نے چونک کر ریٹا کو دیکھا۔ ریٹا مسکرائی۔ اسے سب کی توجہ کا مرکز بننا بہت اچھا لگتا تھا۔ سب نے اسے پٹی برتھ ڈے کہا ”نہیں..... مجھے یہ مبارک باد نہیں چاہئے“۔ ریٹا نے کہا۔ ”ہر چیز کا، ہر بات کا ایک طریقہ ہوتا ہے۔ یہ کیا کہ یہاں پتا چلا اور پٹی وٹس کر دیا۔“

”تو پھر؟“ محمود نے سوالیہ نظروں سے اسے دیکھا۔

ریٹا کو احساس تھا کہ محمود سے خصوصی توجہ دیتا ہے۔ وہ پھر مسکرائی۔ ”اب یہ تو تم سوچو۔“ اس کے لہجے میں چیلنج تھا۔

”چلو..... میں تمہیں تھنک دوں گا۔ تب وٹس کر لوں گا۔“ محمود بولا۔

”میں بتاتا ہوں۔“ رچرڈ نے مداخلت کی۔ ”آج ہمارے گھر پر ریٹا کی برتھ ڈے پارٹی ہے۔ تم سب کو آنا ہے۔“

”برتھ ڈے پارٹی؟“ رام گوپال نے فکر مندی سے کہا۔

پھر وہی احساس کمتری! ریٹا نے سوچا۔

”اس پارٹی میں ہم دوستوں کے علاوہ کوئی نہیں ہوگا۔“ رچرڈ نے وضاحت کی۔

”اوہ..... ویری گڈ۔“ پشپا نے چپک کر کہا۔

رام گوپال نے اطمینان کی سانس لی۔ وہ سمجھ رہا تھا کہ وہاں بہت سارے لوگ ہوں گے..... بے شمار انگریز۔ ”کیوں نہیں۔ ہم ضرور آئیں گے۔“

پارٹی کا وقت کیا ہے؟“ محمود نے پوچھا۔

”رات آٹھ بجے۔ ڈنر بس بجے۔ پھر ڈانس اینڈ میوزک۔“ ریٹا بولی۔

”یہ تو لہسا پروگرام ہے۔“ نادرہ کے لہجے میں فکر مندی تھی۔

”تو کیا؟ آج سیڑے ہے۔ کل کالج کی چھٹی ہوگی۔ رات اپنی ہی ہے۔“ رچرڈ نے کہا۔

”نا بابا..... میں رات بھر نہیں رک سکتی۔“ نادرہ بولی۔ ”مجھے تو پارٹی میں شرکت کی اجازت بھی آسانی سے نہیں ملے گی۔ ہم لوگ ایسے آزاد خیال نہیں ہیں۔“

”او کم آن۔ ڈونٹ بی سویک ورڈ۔“ ریٹا نے کہا۔

”نادرہ ٹھیک کہہ رہی ہے۔“ محمود نے تائیدی کی۔ ”میں بھی جلدی جانا چاہوں گا۔“

رچرڈ نے فور سے ان دونوں کو دیکھا۔ اسے اندازہ ہو گیا کہ ان کے موقف میں لچک نہیں ہوگی۔ ”اوکے۔ یہ میرا وعدہ ہے کہ جب تم کہو گے، میں تم دونوں کو گاڑی میں تمہارے گھر ڈراپ کرادوں گا۔“

”تب تو ٹھیک ہے۔“ نادرہ نے کہا۔

ریٹا نے اوتارنگھ کو دیکھا۔ ”تم نے کچھ نہیں کہا۔ کیا بات ہے، آؤ گے نا؟“

”ضرور آؤں گا، میں تو آزاد آدمی ہوں۔“ اوتارنگھ نے کہا۔ ”اور اچھا لگا تو پوری رات بھی رک سکتا ہوں۔“

”میں بھی“ فتح سنگھ اور امرتا نے بیک آواز کہا۔

”میں بھی آؤں گی۔ اور پوری رات رکوں گی۔“

.....x.....

حور بانوان دنوں بہت پریشان تھی!

پہلے تو استانی صاحبہ کی پڑھائی نے اس کا معمول تبدیل کیا۔ پھر اوپر چھوٹے ٹھا کر کا معمول بھی بدل گیا۔ اس نے مغرب کے بعد اوپر کونٹھے پر آنا اور دیر تک بیٹھنا چھوڑ دیا۔ کیوں؟ اس نے اس پر سوچا۔ مگر کوئی جواب نہ ملا۔ پھر اتفاق سے استانی جی نے چھٹی کی تو اسے پتا چلا کہ چھوٹا ٹھا کر عربی پڑھ رہا ہے۔ یہی نہیں، وہ اپنے مولوی صاحب سے قرآن قاک کی تلاوت بھی سنتا ہے۔

اس انکشاف نے حور بانو کے سامنے امکانات کی ایک روشن دنیا لاکر رکھ دی۔ خوش فہمی کے سرسبز باغ اسے نظر آنے لگے۔

(جاری ہے)

## عشق کاشین

تحریر: علیم الحق حق

اسے لگا کہ نجانے کیسے..... مگر چھوٹا ٹھا کر بھی اس سے محبت کرنے لگا ہے۔ اور اسی کی خاطر وہ عربی سیکھ رہا ہے۔ اور تلاوت سننے کے بعد اگلا مرحلہ تو قبول اسلام ہی کا ہے۔ معصوم لڑکی اس معاملے میں کسی کو راز دار بنا سکتی تھی، نہ کسی سے مشورہ لے سکتی تھیں۔ آپ ہی آپ سوچتی، اندازے لگاتی اور خوش ہوتی۔ اور عربی پڑھنے والی بات سے تو وہ اتنی خوش ہوئی تھی کہ اس نے چھوٹے ٹھا کر کی دید سے محرومی پر بھی صبر کر لیا تھا۔ بڑے کام کے لئے بڑی قربانی بھی دینی پڑتی ہے۔ یہ دید سے محرومی تو بہت چھوٹی بات تھی۔ لیکن ایک صبح اسے بڑا دھچکا لگا۔ اس نے دیکھا کہ وصال دین اکیلا اسکول جا رہا ہے۔ وہ پریشان ہو گئی۔ کہیں چھوٹے ٹھا کر کی طبیعت تو خراب نہیں ہو گئی؟ وہ بے چین رہی۔ مگر چھٹی کے وقت وہ دروازے پر پہنچ گئی۔ وصال دین اسکول سے اکیلا ہی واپس آیا تھا۔

اس معمول کو ایک ہفتہ ہو گیا۔ حور بانو کی پریشانی کی کوئی حد نہیں تھا۔ اسے یقین ہو گیا کہ چھوٹا ٹھا کر زیادہ ہی بیمار ہے۔ لیکن اوپر بظاہر سب کچھ معمول کے مطابق تھا۔ کافی دنوں سے رنجنا بھی نیچے نہیں آئی تھی۔

وہ پہلا موقع تھا کہ حور بانو نے ایک ہفتے تک چھوٹے ٹھا کر کی ایک جھلک بھی نہیں دیکھی۔ اس شام وہ پڑھائی کے دوران پانی پینے کے بہانے سے اٹھی اور برآمدے میں چلی آئی۔ اس نے سراٹھا کر دیکھا۔ اوپر کونٹے پر چھوٹا ٹھا کر اپنے مولوی صاحب سے عربی پڑھ رہا تھا۔

حور بانو کا دل نہیں چاہتا تھا کہ وہاں سے ہٹے۔ لیکن وہ یہ بھی نہیں چاہتی تھی کہ کسی کو شبہ ہو۔ چنانچہ وہ پانی پی کر واپس چلی آئی۔ اسے یہ اطمینان تو ہو گیا کہ چھوٹا ٹھا کر بیمار نہیں ہے۔ لیکن یہ الجھن برقرار رہی کہ وہ اسکول کیوں نہیں جا رہا ہے۔

اس روز رنجنا نیچے آئی تو حور بانو ہر احتیاط بھول بیٹھی۔ ”اتنے دن بعد آئی ہو؟ کیا بات ہے؟“ اس نے رنجنا سے پوچھا۔

”بس موقع ہی نہیں ملا“

”سب خیریت ہے نا؟“ حور بانو نے بے تابی سے پوچھا۔

”ہاں..... سب ٹھیک ہے“

اس سے زیادہ پوچھنے کا موقع نہیں تھا۔ رنجنا بیٹھ کر اماں سے بات کرتی رہی۔ اور حور بانو بے تاب سی ادھر سے ادھر پھرتی رہی۔

رنجنا جانے لگی تو حور بانو اس کے پیچھے برآمدے تک چلی آئی۔ ”رنجنا..... تمہارے چھوٹے ٹھا کرنے پڑھنا چھوڑ دیا ہے کیا؟“ اس نے بے حد سرسری انداز میں پوچھا۔ لیکن اسے احساس تھا کہ بات سرسری نہیں ہے۔

رنجنا بہت بری طرح چونکی۔ پھر بولی ”لو..... انہیں تو پڑھنے کے سوا کچھ کام ہی نہیں ہے۔ ہر وقت پڑھتے ہی رہتے ہیں۔“

”تو گھر پر ہی پڑھتے ہیں؟ اسکول چھوڑ دیا کیا؟“

”نہیں تو۔ روز جاتے ہیں۔“ رنجنا نے کہا۔ پھر بہت غور سے اسے دیکھا۔ ”پر تم نے یہ کیسے سوچ لیا؟“

حور بانو چوری ہو گئی۔ مگر اب پیچھے بھی نہیں ہٹ سکتی تھی۔ ”آکامیاں کہہ رہے تھے کہ اب وصال دین اسکول اکیلا جاتا ہے۔“

”ارے ہاں..... وہ چھوٹے ٹھا کر تو پاس ہو گئے ہیں نا۔“ اچانک رنجنا کو خیال آیا۔ ”اب وہ اسکول نہیں..... وہ کیا کہتے ہیں..... ماسٹر جی بتا رہے تھے..... ہاں کالج! اب چھوٹے ٹھا کر کالج جاتے ہیں۔“

”یہ کالج کیا ہوتا ہے؟“ حور بانو نے مزید ٹٹولا۔

”ماسٹر جی کہہ رہے تھے، بڑا اسکول ہوتا ہے..... بہت بڑا۔“ رنجنا نے دونوں ہاتھ آخری حد تک پھیلاتے ہوئے بتایا۔ ”اور ماسٹر جی یہ بھی بتا رہے تھے کہ وہاں لڑکے اور لڑکیاں ایک ساتھ پڑھتے ہیں۔“

”ہائے اللہ۔“ حور بانو نے بے ساختہ سینے پر ہاتھ رکھتے ہوئے کہا ”ہم تو آکامیاں کے سوا کبھی کسی کے سامنے نہیں آئے۔“

”وہاں تو انگریز لڑکیاں بھی ہوتی ہیں۔ پر میری سمجھ میں نہیں آتا۔ صبح چھوٹے ٹھا کر ذرا دیر سے جاتے ہیں اور واپسی کا کچھ پتا نہیں۔ کبھی جلدی بھی آجاتے ہیں۔ لیکن زیادہ تر دیر ہی ہوتی ہے۔ کبھی تو شام بھی ہو جاتی ہے۔ پھر واپس آکر پڑھتے ہی رہتے ہیں۔ سوکھ کے کاٹنا ہو گئے ہمارے چھوٹے ٹھا کر۔ ارے میری تو سمجھ میں نہیں آتا کہ اتنا پڑھنے کی کیا ضرورت ہے۔ اپنی زمین داری ہی سنبھالنی ہی نا نہیں۔ اچھا..... اب میں چلتی ہوں۔“

رنجنا چلی گئی۔ حور بانو دیر تک بت بنی وہیں کھڑی رہی۔ ایک مسئلہ تو حل ہو گیا تھا۔ یعنی اب وہ چھوٹے ٹھا کر کو جاتے آتے دیکھنے کی کوشش تو کر سکتی تھی۔ لیکن دوسری پریشانی لاحق ہو گئی۔ کالج میں لڑکے لڑکیاں ساتھ پڑھتے تھے!

یہ بات اس کے دل کا بوجھ بن گئی۔ اب مسئلہ یہ تھا کہ وہ اس بوجھ کو کسی دوسرے کے سامنے ہلکا کیسے کرے خود ہی سوچتے رہنے سے الجھن اور بڑھ جاتی ہے۔

اگلے روز اسے موقع مل گیا۔ استانی جی پردے کی اہمیت کے متعلق ایک حدیث شریف پڑھا رہی تھیں ”مگر استانی جی، میں نے تو سنا ہے کہ کالج میں لڑکے لڑکیاں ایک ساتھ پڑھتے ہیں۔“ اس نے بات نکالی۔

”ہاں، یہ انگریزوں کی لائی ہوئی لعنت ہے۔“ استانی نے تلخ لہجے میں کہا۔ ”اب ہندوؤں کے ہاں پردہ تو ہے نہیں۔“

(جاری ہے)

## عشق کاشین

تحریر: علیم الحق حق

وہ بھی آنکھیں بند کر کے انگریزوں کے پیچھے چل پڑے ہیں۔ یہ تو بے حیائی ہے۔ میں نے تو سنا ہے کہ کالج میں لڑکیاں سرخی پوڈر لگا کر جاتی ہیں۔ بے حیائی کے کپڑے پہنتی ہیں۔ اور لڑکوں کے ہاتھ میں ہاتھ ڈال کر گھومتی ہیں۔ استانی جی نے تو گویا آگ پر تیل کا چھڑکاؤ کر دیا۔

”کچھ موئے مسلمان ہیں جو انگریزوں کے ٹوڈی بنے پھرتے ہیں۔“ استانی جی بھنا کر بولیں۔ ”ان کی اولادیں ہی ایسے کالجوں میں پڑھتی ہوں گی۔ وہ کم بخت اپنی بیچان ہی کھو بیٹھے۔ بس کلمہ پڑھنے کے مسلمان رہ گئے ہیں وہ۔“

”پھر بھی استانی جی، ہیں تو وہ مسلمان ہیں۔“

”ہاں، یہ تو ہے۔“ استانی جی نے سرد آہ بھر کر کہا۔ پھر ان کی آنکھیں چمکنے لگیں۔ ”صحبت کا اثر تو ہوتا ہے۔ خربوزے کو دیکھ کر خربوزہ رنگ پڑتا ہے۔ اسی لئے تو مسلمان پاکستان بنا رہے ہیں۔ تاکہ وہاں پوری آزادی سے اپنے طریقے کی زندگی گزار سکیں۔ کسی کی نقالی نہ کریں۔ اچھے مسلمان بن کر رہیں۔“

استانی جی سے بات کر کے حور بانو اور پریشان ہو گئی۔ یہ کالج اس کے لئے تو سوہان روح بن گیا۔

اگلی صبح وہ وصال دین کے جانے کے بعد دروازے پر منڈلاتی رہی۔ بالآخر اس نے چھوٹے ٹھا کر کو جاتے دیکھ لیا۔ وہ انگریزی کی طرح کا سوٹ پہنے ہوئے تھا اور بہت اچھا لگ رہا تھا۔ اسے دیکھ کر یہ احساس بھی ہوا کہ وہ اور بڑا ہو گیا ہے۔

چند روز میں یہ بھی ثابت ہو گیا کہ اسے کالج سے آتے دیکھنا بہت مشکل ہے۔ اس کی واپسی کا کوئی وقت ہی نہیں تھا۔

اب رات کے وقت حور بانو سونے کے لئے لیٹی تو تصور میں اسے کالج نظر آتا۔ حالانکہ کالج اس نے کبھی نہیں دیکھا تھا۔ کالج میں بس وہ ایک ہی منظر دیکھتی۔ ایسا لگتا تھا کہ وہاں چھوٹے ٹھا کر کے سوا کوئی لڑکا نہیں ہے اور وہ اسے بھانت بھانت کی لڑکیوں میں گھر نظر آتا۔ لڑکیاں جو عجیب و غریب لباس پہنے ہوئیں اور چھوٹے ٹھا کر کا ہاتھ تھا اسے کی کوشش کرتیں۔ وہ بے چارہ انہیں جھٹکتا رہتا۔

لیکن تصور سے ہٹ کر جب وہ سوچتی تو خوف زدہ ہو جاتی۔ وہ سوچتی کہ چھوٹا ٹھا کر کتنا ہی اچھا ہی سہی، ہے تو انسان۔ کب تک ان لڑکیوں سے بچے گا۔ جبکہ وہ لڑکیاں تو ہیں ہی بے حیا۔ اور چھوٹا ٹھا کر لاکھوں میں ایک ہے۔ کوئی نہ کوئی لڑکی اسے لہما ہی لے گی، اور پھر ہو سکتا ہے وہ خود بھی ایک کوچھوڑ کر دوسری اور تیسری کے چکر میں پڑ جائے اور اسے بھول جائے۔ تو کیا وہ اتنی آسانی سے اسے کھو بیٹھے گی۔

اس آخری بات پر اسے خود بھی ہنسی آگئی۔ لوسوت نہ کپاس اور جلا ہے سے لٹھم لٹھا۔ اسے بھولنے کا کیا سوال، جبکہ اسے تو معلوم ہی نہیں کہ کہیں حور بانو بھی ہے جو اس سے محبت کرتی ہے۔ اس نے تو اس کی جھلک بھی کبھی نہیں دیکھی۔ وہ تو اسے جانتا بھی نہیں۔ اور کھونے کا کیا سوال، جبکہ وہ اس کا ہے ہی نہیں۔ اس مقابلے میں وہ تو کہیں ہے ہی نہیں۔

اس سوچ کے بعد بس وہ اس فکر میں لگ گئی کہ کسی طرح چھوٹے ٹھا کر کے سامنے آجائے..... وہ اسے دیکھ لے۔ تب شاید وہ ان بے حیا لڑکیوں سے محفوظ رہ سکے۔

براہ راست چھوٹے ٹھا کر کے سامنے جانے کا تو وہ تصور بھی نہیں کر سکتی تھی۔ ہاں وہ چلمن کے پیچھے سے یا جالیوں کے عقب سے اسے اپنی جھلک دکھا سکتی تھی۔ سو اس نے اس کا اہتمام کر لیا۔

اس روز اس نے اپنا سرخ کامدانی کا جوڑا پہنا۔ چھوٹا ٹھا کر دو بجے سے پہلے کبھی کالج سے نہیں آتا تھا۔ چنانچہ وہ دو بجے تیار ہو کر ڈیوڑھی میں آگئی۔ اسے معلوم نہیں تھا کہ اسے کتنا انتظار کرنا ہوگا۔ وہ تمام وقت کیا، زیادہ دیر بھی ڈیوڑھی میں کھڑی نہیں رہ سکتی تھی۔ چنانچہ وہ بمشکل پانچ منٹ کھڑی ہوتی اور پھر ہٹ جاتی۔ پھر پانچ منٹ بعد وہ ڈیوڑھی میں چلی جاتی۔ اور اس دوران اسے یہ الجھن ستاتی کہ شاید چھوٹا ٹھا کر آ کر اوپر جا بھی چکا ہے..... اس دوران جب وہ گھر میں تھی۔

خوش قسمتی سے چھوٹا ٹھا کر اس روز کالج سے جلدی آ گیا۔ ورنہ حور بانو پر نہ جانے کی بنتی۔ اور خوش قسمتی سے اس وقت وہ ڈیوڑھی میں آئی تھی..... یہی سوچتی ہوئی کہ شاید چھوٹا ٹھا کر اوپر جا چکا ہوگا۔

آتے ہوئے چھوٹے ٹھا کر کی پہلی جھلک دیکھی تو حور بانو کا دل سینے میں یوں دھڑ دھڑایا، جیسے پسلیاں توڑ کر باہر نکل آئے گا۔ اور سانس اتنی تیز ہوئیں کہ ان کے شور سے اسے خود بھی گھبراہٹ ہونے لگی۔ اس کا جسم یوں سنسنا رہا تھا، جیسے رگ رگ میں کوئی برقی رودور رہی ہو۔ اس کے ہاتھ پاؤں کیا، پورا جسم کانپ رہا تھا۔

چھوٹے ٹھا کر کو آتے جاتے اس نے بارہا دیکھا تھا۔ مگر اس کا یہ حال پہلے کبھی نہیں ہوا تھا۔ وجہ یہ تھی کہ آج جو کرنے کا اس نے ارادہ کیا تھا، وہ پہلے کبھی سوچا تک نہیں تھا۔ آج وہ چاہتی تھی کہ چھوٹا ٹھا کر اسے دیکھے۔ وہ اسے اپنی طرف متوجہ کرنا چاہتی تھی۔

مگر اب موقع ملا تو وہ پریشان کھڑی تھی۔ یہ کیسے ممکن ہے! ایسا کیا کرے وہ؟ کیسے کرے؟ اسکے ہاتھ پاؤں جواب دینے لگے۔ وہ لڑکھڑاتے قدموں سے چلمن کی طرف بڑھی۔ لیکن ناگوں کی لرزش اتنی بڑھ گئی کہ اسے لگتا تھا، وہ گر جائے گی۔

اور وہ صرف چند لمحوں کا کھیل تھا۔ اس موقع کی طوالت نہ ہونے کے برابر تھی۔ اور اختصار ایسا تھا کہ مشکل سے چار بار پلکیں چھپکی جاسکتی تھیں۔

## عشق کا شین

تحریر: علیم الحق حقی

لچھوٹا ٹھا کر دور سے آتا دکھائی دے رہا تھا اور وہ بید مجنون کی طرح لرزاں تھی۔ اس کا دماغ سائیں سائیں کر رہا تھا۔ وہ قریب تر ہوتا جا رہا تھا اور اب ایک پل کی بات تھی۔ پل گزرتا اور وہ آگے نکل جاتا۔

حور بانو سوچ رہی تھی کہ کیا کرے۔ وہ گنگ تھی۔ ہونٹ سوکھ گئے تھے۔ اس نے آواز نکالنے کی کوشش کی۔ مگر آواز نکل نہ سکی۔ اور وہ پل نکلنے ہی والا تھا۔ اس نے پھر بولنے کی کوشش کی۔ اور اسے پھندا لگ گیا!

چھوٹے ٹھا کرنے آواز سن کر نظر اٹھائی۔ لیکن پوری طرح اٹھنے سے پہلے ہی اس کی نظر جھک گئی۔ اور پھر وہ آگے نکل گیا۔

حور بانو کی مایوسی کی کوئی حد نہیں تھی۔ اس نے دیکھ لیا تھا کہ چھوٹے ٹھا کر کی نظر اضطراری طور پر اٹھ رہی تھی..... مگر درمیان میں ہی اس نے خود پر قابو پالیا تھا اور نظر جھکا لی تھی۔ معصوم لڑکی نہیں جانتی تھی کہ وہ نظر بھر کر دیکھ لیتا تو بھی اسے نہ دیکھ پاتا۔ باہر دھوپ تھی اور اندر اندھیرا۔ پھر درمیان میں چلمن، ایسے میں چھوٹے ٹھا کر کو متحرک سرخ رنگ کے سوا کیا نظر آسکتا تھا۔

اس رات وہ بستر پر لیٹی یہی کچھ سوچتی رہی۔ وہ منظر اس کے تصور میں بار بار آتا..... چھوٹے ٹھا کر کا اضطراری طور پر نظر اٹھانا..... اور فوراً ٹھٹھک کر نظر جھکا لینا۔ اچانک اس کے ذہن میں روشنی کا جھماکا سا ہوا۔ ارے..... یہ تو اس نے سوچا ہی نہیں۔ یہ تو چھوٹے ٹھا کر کی شرافت کا ثبوت ہے۔ وہ تو نگاہ سنبھالنے والا آدمی ہے۔ اس رویے سے اندازہ لگایا جاسکتا ہے کہ کالج میں وہ کس طرح رہتا ہوگا۔ حور بانو کے دل کو ایک اطمینان سا ہو گیا۔

لیکن محبت میں خطرے کا احساس بہت تو انا ہوتا ہے۔ اس کا سکون محض وقتی تھا۔ بعد میں اس نے مختلف انداز میں سوچا تو بے سکون ہو گئی۔ وہ تو چلمن کے پیچھے تھی۔ چھوٹے ٹھا کرنے اٹھتی نظر پر قابو پالیا۔ لیکن کالج میں تو بے حجاب لڑکیاں دھڑ سے اس کے سامنے آ جاتی ہوں گی۔ تب تو نظر جھکتے جھکتے بھی پڑی جاتی ہوگی۔ اور پھر یہ معمول ہو تو کیا کوئی ہر وقت..... بار بار نظریں جھکا تا رہے گا۔ نہیں..... یہ تو ممکن نہیں۔

کچھ بھی ہو، حور بانو نے یہ تسلیم کر لیا کہ اس کے پاس اس کا کوئی توڑ نہیں۔ وہ کچھ بھی کر لے، کبھی چھوٹے ٹھا کر کے سامنے نہیں آسکے گی۔ اور اسے ایک اور خیال آیا۔ اس نے وجود کی پوری سچائی کے ساتھ اس پر سوچا۔ یہ حقیقت تھی..... بہت بڑی سچائی تھی کہ اس محبت میں اس کا کوئی اختیار نہیں تھا، یہ اس نے کی نہیں تھی، اسے خود بہ خود ہوئی تھی۔ اس میں اس کے ارادے کا کوئی دخل نہیں تھا۔ تو یہ محبت اللہ نے اسکے دل میں ڈالی تھی۔ تب اسے یہ سوچ کر شرمندگی ہوئی کہ چھوٹے ٹھا کر کے سامنے کی، خود کو دکھانے کی کوشش اس کی اپنی تھی اور بالارادہ تھی۔ یہی نہیں، اس کا ارادہ اور اس کی کوشش اللہ کے حکم سے متصادم تھی۔ اسے ایسا نہیں کرنا چاہئے۔ اور وہ خود کو چھوٹے ٹھا کر کو دکھا دے، تب بھی اس بات کی ضمانت نہیں کہ چھوٹا ٹھا کر کالج میں بے پردہ۔

لڑکیوں کے شر سے محفوظ رہے گا۔ یہ ضمانت تو وہی دے سکتا ہے، جس نے اس کے دل میں چھوٹے ٹھا کر کی محبت ڈالی ہے۔ وہ اس سلسلے میں کچھ نہیں کر سکتی۔

اس سوچ کے بعد بس یہ ہوا کہ وہ کئی دن تک اللہ سے توبہ کرتی رہی۔ پھر اس کے دل کو سکون ہو گیا۔ جس نے اس کے دل میں وہ محبت ڈالی ہے، وہی جانے۔ وہی فیصلہ کرنے والا ہے۔ اب اسے کچھ نہیں کرنا۔ جو ہو سو ہو۔

.....\*

پارٹی میں شریک ہونے کے لئے وہ سبھی ٹھیک وقت پر پہنچے۔ سب سے پہلے آنے والا محمود تھا اور امرتا سب سے آخر میں آئی تھی۔ اوتار سنگھ سب سے زیادہ پر اعتماد تھا۔ ورنہ اس کے علاوہ سبھی کا یہ خیال تھا کہ وہاں بہت سے انگریز مہمان ہوں گے۔ بلکہ وہ تو ریٹا اور رچرڈ کے والدین کا سامنا کرتے ہوئے بھی احساس کمتری میں مبتلا ہو رہے تھے۔ جبکہ اوتار سنگھ کو اس سے غرض نہیں تھی کہ وہاں کون کون ہوگا۔

لیکن وہاں پہنچ کر ان سب کے دل خوش ہو گئے۔ اس پارٹی میں سوائے ان لوگوں کے کوئی اور شریک نہیں ہو رہا تھا۔ رچرڈ کے مئی اور ڈیڈی بھی گھر میں موجود نہیں تھے۔ وہاں نوکروں کے سوا کوئی نہیں تھا۔ ان سب کی جھجک دور ہو گئی۔ وہ پرسکون اور خوش نظر آنے لگے۔

پھر بھی ایک پھانس دلوں میں چبھ رہی تھی۔ مسٹر اور مسز پارسن نجانے کب آجائیں۔ اوتار سنگھ ان سب کی اس کیفیت کو سمجھ رہا تھا۔ وہ ان کے اندر چھپے احساس کمتری سے تو پہلے ہی واقف تھا۔ اور وہ اس پر غور کرتا رہتا تھا۔

پھر وہ پھانس بھی نکل گئی!

”تمہارے مئی ڈیڈی کہاں گئے ہیں؟“ امرتا نے ریٹا سے پوچھا۔

”کلب گئے ہیں۔“ ریٹا نے جواب دیا۔

”واپس کب آئیں گے؟“ نادرہ نے سوال اٹھایا۔

”آج سیڑھے ٹائٹ ہے۔“ ریٹا مسکرائی ”آدھی رات کے بعد ہی واپس ہوگی۔“

اجتماعی طور پر سکون کی سانس لی گئی۔

”تو کیک کاٹنے کیلئے تم ان کا انتظار کرو گی؟“ فتح سنگھ نے پوچھا۔

”ارے نہیں یوسلی۔“ ریٹا نے آنکھیں نکالیں ”میں نے انہیں بتا دیا تھا یہ ایک پرائیوٹ پارٹی ہوگی۔ صرف ہمارے منتخب دوست اس میں شریک ہوں گے۔ اور کیک تو ابھی ذرا دیر میں کاٹا جائے گا۔“

اس کے بعد ماحول ہلکا ہلکا ہو گیا۔ سب کے سب بے حد خوش مزاج ہو گئے۔ کالج کی، پڑھائی کی، کالج کے ساتھیوں کی باتیں ہونے لگیں۔ تھوڑی دیر بعد بلٹر کیک لے آیا۔ پارٹی کی فضا بن گئی۔

(جاری ہے)

## عشق کا شین

تحریر: علیم الحق حقّی

ایک کے گرد سولہ موم بتیاں روشن کر دی گئیں۔

ریٹا نے ایک کاٹا۔ سب نے اسے مبارک بادی اور تحفے پیش کئے۔ ایک کاٹنے اور اس سے نمٹنے کے بعد تحفے کھولنے کا سلسلہ شروع ہوا۔ ایک دوسرے کے تحفوں پر فخرے چست کئے گئے۔

”ارے واہ..... رامونے تاج محل کا ماڈل دیا ہے۔“ نادرہ بولی۔

رام گوپال کا چہرہ تمنا اٹھا۔

”اوہ..... اٹس بیوٹی فل۔“ ریٹا نے مسخوڑ ہو کر کہا۔

”اینڈ اس اسمبل آف لوو۔“ امرتا نے وضاحت کی۔

رام گوپال بری طرح کھسیا رہا تھا۔ ”میری سمجھ میں نہیں آ رہا تھا کہ کیا دوں۔“ وہ بولا ”اور یہ مجھے بہت خوب صورت لگا۔“

”ایسے صفائی کیوں پیش کر رہے ہو، جیسے تم نے کوئی جرم کیا ہے۔“ محمود نے کہا۔

”مجھے تو یہ بہت اچھا لگا ہے۔“ ریٹا بولی۔

رام گوپال کے چہرے پر رنگ دوڑ گیا۔ تحفہ کھلنے کے بعد پہلی بار اس نے سکون کی سانس لی تھی۔

اس کے بعد پارٹی اگلے دور میں شامل ہو گئی۔ بٹلر میں برف میں لگی شیمپین کی بوتلیں اور جام لاکر میز پر رکھ دیئے اور باہر چلا گیا۔

تب رچرڈ ہونٹوں پر مسکراہٹ اور ہاتھ میں شیمپین کی بوتل لئے کھڑا ہوا اور اعلان کرنے والے انداز میں بولا ”لیڈیز اینڈ جنتلمین“ آج کی یہ خوب صورت شام، میری

سومیٹ بہن ریٹا کے نام اور اس شام کا آغاز ہم شیمپین کی بوتل سے کریں گے۔ کہتے ہیں کہ شیمپین کی بند بوتل جوانی کے جوش کی نمائندگی کرتی ہے، جیسے جوان آدمی زندگی کے

جوش کو دبائے بیٹھا ہوتا ہے، ویسے ہی کارک ہونے تک شیمپین کی بوتل بھی اپنا اہال چھپائے رہتی ہے اور کارک ہٹتے ہی.....“ اس نے بوتل کا کارک کھول دیا۔ شراب یوں

اچھل کر، مچل کر نکلی، جیسے اس کا ضبط جواب دے گیا ہو۔ وہ سب تالیاں بجانے لگے۔ وہ منظر انہیں خوب صورت لگا تھا۔

رچرڈ جام بھرنے میں مصروف ہو گیا۔ پھر اس نے پہلا جام ریٹا کو پیش کیا ”ناؤ لم آن، ایوری باڈی“ اس نے دعوت دی۔

جام اٹھانے کے لئے بڑھنے والوں میں نادرہ، محمود اور اتار سنگھ نہیں تھے۔ پشپا، امرتا، رام گوپال اور فتح سنگھ نے جام اٹھائے۔

رچرڈ کی نظروں میں الجھن تھی ”کیا ہوا؟ تم لوگ شامل نہیں ہو گے؟“ اس نے پوچھا۔

”جانتے ہو رچرڈ، ہم شراب نہیں پیتے۔“ محمود نے کہا۔

”اور تم اتار سنگھ؟ تمہارا مذہب تو تمہیں منع نہیں کرتا۔“ رچرڈ نے اتار سنگھ کو دیکھا۔ ”ہاں۔ مگر مجھے یاد ہے۔ پتاجی نے ایک بار مجھے سمجھایا تھا اور میں کبھی نہیں بھولا۔“ اتار

سنگھ نے مسکراتے ہوئے کہا ”پتاجی کہتے ہیں، دنیا میں سب سے قیمتی چیز آدمی کی عزت ہوتی ہے اور انہوں نے کہا تھا، آدمی نشے میں ہوش و حواس گنوا بیٹھتا ہے۔ نہ اسے اپنی

عزت کا خیال رہتا ہے، نہ بے عزتی کا پتا چلتا ہے۔ اسی طرح اسے دوسروں کی عزت کی بھی پروا نہیں ہوتی۔ بس اسی لئے پتاجی نے کبھی شراب نہیں پی اور میں بھی کبھی نہیں

پیوں گا“

اس دوران سب اسے غور سے دیکھتے رہے تھے۔ سب کے تاثرات مختلف تھے۔ پشپا، امرتا، رام گوپال اور فتح سنگھ کی نگاہوں میں استہزا تھا۔ نادرہ اسے محبت پاش نظروں

سے دیکھ رہی تھی۔ محمود کی نگاہوں میں اس کے لئے عزت تھی۔ ریٹا سحر زدہ سی نظر آ رہی تھی اور اس کی نگاہوں میں دلچسپی تھی۔ رچرڈ کا انداز ایسا تھا، جیسے اسے یقین نہیں آ رہا

ہو۔ ”ریش..... بکو اس“ رام گوپال بڑبڑایا۔

”یہ تو امرت رس ہے ٹھا کر جی۔“ فتح سنگھ نے چٹخا رالیتے ہوئے کہا۔

لڑکیوں نے کوئی تبصرہ نہیں کیا۔ بہر حال وہ سب اپنے اپنے جام ہاتھ میں لئے کھڑے تھے۔

رچرڈ نے ابھی تک جام نہیں اٹھایا تھا۔ ”بہر حال یہ تو مہمان نوازی کے اصول کے خلاف ہوگا کہ ہم بیٹیں اور تم دیکھتے رہو۔“ رچرڈ نے کہا۔

”تو ہم باہر چلے جاتے ہیں۔“ نادرہ بولی۔

”ارے نہیں، تم غلط سمجھ رہی ہو۔“ رچرڈ بے ساختہ مسکرایا ”میرا مطلب ہے، تم لوگوں کو تمہارے ذوق کے مطابق کچھ ملنا چاہئے۔“ یہ کہہ کر اس نے گھنٹی کا بٹن دبایا۔ چند

لمحوں کے بعد بٹلر اندر آیا ”کیا حکم ہے سب؟“

”اورنج جوس لے کر آؤ..... بڑے جگ میں۔“

اورنج جوس آیا تو رچرڈ نے ان تینوں کے لئے گلاسوں میں جوس انڈیلا اور انہیں دیا ”تھینک یور چرڈ“ نادرہ نے کہا۔

اب رچرڈ نے اپنے لئے جام اٹھایا اور اسے فضا میں بلند کیا ”لیٹ اس ٹوسٹ ناؤ..... ریٹا کی صحت اور خوشیوں کے نام۔“

سب نے گھونٹ لئے اور پارٹی شروع ہو گئی۔ جوس والے چھوٹے چھوٹے گھونٹ لے رہے تھے جبکہ شراب والے کھل کر پی رہے تھے۔ دیکھتے ہی دیکھتے وہ سب تیسرے

جام پر پہنچ گئے۔ چہرے تمنا نے لگے۔ آوازیں لڑکھڑانے لگیں۔

”اب یہ دیکھو رچرڈ.....“ رام گوپال نے کہا ”یہ میرا بے وقوف دوست ملک کا بٹوارا اس لئے چاہتا ہے تاکہ یہ آزادی کے ساتھ شراب نہ پئے۔“ اس کا اشارہ محمود کی طرف

تھا ”اب بتاؤ، کیا ہم نے اس کے ساتھ زبردستی کی؟ بھی نہیں پیتا تو نہ پئے۔ کوئی پابندی نہیں ہے۔ اتنی سی بات کے لئے ملک کا بٹوارا..... یہ تو کوئی بات نہیں۔“

اس نے بات اس انداز میں کی تھی کہ سب ہنسنے لگے۔ لیکن محمود سنجیدہ تھا ”تم غلط سمجھے ہو رام۔ ہم پاکستان اس لئے بنا رہے ہیں کہ وہاں اسلامی قانون ہو۔ نہ کوئی شراب

پئے، نہ کسی دوسرے کو شراب کی ترغیب دے۔ ہم اس لئے پاکستان بنا رہے ہیں۔ تاکہ تم ہندوستان میں آزادی سے شراب پیو اور ہم پاکستان میں شراب نہ پئیں۔“

”شراب پینے والے تو پھر بھی بیٹیں گے..... دیکھ لینا، پاکستان میں بھی بیٹیں گے۔“ فتح سنگھ نے انگلی نچاتے ہوئے کہا۔ اس کے انداز میں چٹخ تھا۔

(جاری ہے)

## عشق کا شین

تحریر: علیم الحق حقی

لیکن رام گوپال نے جیسے محمود کی بات سنی ہی نہیں ”اب ہمارے ہندو بھائی ادتار سنگھ کو یہی دیکھ لو۔“ وہ بولا ”اسے تو دھرم منع نہیں کرتا۔ مگر اس کے پتاجی منع کرتے ہیں۔ یہ نہیں پنی رہا ہے۔ تو کیا ہم نے اسے مجبور کیا؟ نہیں کیا؟ اور کیا ہم نے کسی کی بے عزتی کی یا اپنی عزت کا خیال نہیں رکھا؟ نہیں ایسا کچھ بھی نہیں کیا ہم نے۔ اس لئے کہ اب ہمارا ہندوستان سیکولر ہوگا اور یہاں جمہوریت ہوگی۔“

ادتار سنگھ مسکراتا رہا۔ اس نے کوئی جواب نہیں دیا۔ ”تم خاموش ہو ادتار سنگھ۔ کچھ بولتے کیوں نہیں۔“ فتح سنگھ نے اسے اسایا۔

”میں وقت آنے پر بولوں گا۔“ ادتار سنگھ نے نرم لہجے میں کہا ”اور مجھے لگتا ہے کہ آج میرے پتاجی کی بات درست ثابت ہو جائے گی۔“

اب یہ سوچو دوست کہ میرا دھرم مجھے شراب پینے سے نہیں روکتا۔ رام گوپال رچرڈ سے مخاطب تھا ”اور تمہارا دھرم بھی تمہیں نہیں روکتا۔ مگر محمود کا دھرم کچھ عجیب ہے۔۔۔۔۔ ہے نا۔ زندگی کو انجوائے کرنے سے روکتا ہے۔“

محمود نے کچھ کہا نہیں۔ لیکن رچرڈ پارس کو ایسی چبھتی ہوئی نظروں سے دیکھا کہ وہ شرمندہ ہو کر رہ گیا ”نہیں رامو، تمہارا خیال غلط ہے۔“ رچرڈ نے نظریں جھکاتے ہوئے دھیمے لہجے میں کہا ”شراب کی ممانعت تو ہمارے مذہب میں بھی ہے۔“

رام گوپال چند لمحے اسے دیکھتا رہا۔ پھر اس کے ہونٹوں پر شریر سی مسکراہٹ نظر آئی ”تو یہ ثابت ہو گیا کہ ہمارا دھرم سب سے بہتر ہے۔“ اس نے کہا۔

اس کا لہجہ ایسا تھا کہ رچرڈ کا چہرہ تہمتا لگا۔ اس نے محمود کو دیکھا۔ وہ بڑی بے نیازی سے مسکرا رہا تھا۔ اس کے انداز میں بے پروائی اور درگزر تھا۔

ادتار سنگھ اپنی جگہ سنبھل کر بیٹھ گیا۔ اسے اندازہ ہو گیا کہ آج اسے بہت کچھ معلوم ہو جائے گا۔ اسے کئی مذاہب کے بارے میں قیمتی معلومات حاصل ہوں گی۔ یہ موقع اس کے لئے خوش آئند تھا۔

رام گوپال نے بڑھ کر اپنے لئے ایک اور جام بنایا۔ ”تو آپ سب نے میری بات کی سچائی کو تسلیم کر لیا۔“ اس نے فاتحانہ لہجے میں کہا۔

رچرڈ نے محمود کی طرف ملتجیانہ نگاہوں سے دیکھا۔ محمود نے کندھے جھٹک دیئے۔ ”میرا مذہب مجھے دوسروں کے مذہب پر تنقید کرنے سے بھی روکتا ہے۔“ اس نے مسکراتے ہوئے کہا۔

”میں میزبان ہونے کے خیال سے خاموش تھا۔“ رچرڈ رام گوپال کی طرف متوجہ ہوا ”لیکن اب بولنے پر مجبور ہوں۔ ورنہ تمہارا بہت بڑا نقصان ہو جائے گا۔ یہ مجھے گوارا نہیں۔“

”کیا مطلب؟ کس نقصان کی بات کر رہے ہو تم؟“

”تم اپنے دھرم کے بارے میں بہت بڑی غلط فہمی کا شکار ہو جاؤ گے۔“ رچرڈ نے استہزائیہ لہجے میں کہا۔ ”تم جسے بڑے فخر سے اپنا دھرم کہتے ہو، وہ ہمیں عجیب و غریب اور ناقابل فہم لگتا ہے۔ بلکہ سچ یہ ہے کہ اسے حماقتوں کا مجموعہ کہنا چاہئے۔ اس بیسویں صدی میں جبکہ دنیا ترقی کر رہی ہے، تم لوگ اپنی دیوالیوں میں الجھے ہوئے ہو۔ جہالت پر فخر کرتے ہو تم لوگ۔۔۔۔۔“

”پلیز رچرڈ۔۔۔۔۔ ادتار سنگھ کا اور دوسروں کا تو خیال کرو۔“ ریٹا نے بھائی کو ٹوکا۔ وہ ادتار سنگھ کو معذرت طلب نظروں سے دیکھ رہی تھی۔ ”نو۔۔۔۔۔ اُس آل رائٹ۔ آئی ڈونٹ مائنڈ۔ بلکہ مجھے اچھا لگ رہا ہے۔“ ادتار سنگھ نے جلدی سے کہا ”علمی تبادلہ خیال بہت فائدہ مند ہوتا ہے اس سے نالج بڑھتی ہے۔ رچرڈ پلیز۔ اپنی بات جاری رکھو۔“

رام گوپال سننے کی کیفیت میں تھا۔ اس کا نشہ کچھ کم ہو گیا تھا۔ اسے احساس ہو رہا تھا کہ نشہ میں اس سے بہت بڑی غلطی سرزد ہو گئی ہے۔ اس نے آقاؤں کو چھیڑ دیا تھا۔

”تمہیں کیا ادتار سنگھ۔ بے شک یہ علمی تبادلہ خیال ہے۔“ رچرڈ نے کہا۔ پھر وہ رام گوپال کی طرف مڑا ”رامو۔۔۔۔۔ تم اپنے دیوی دیوتاؤں کی درست تعداد بتا سکتے ہو؟“

رام گوپال منہ کھولے کھڑا تھا۔ اسے کچھ سوچ نہیں رہا تھا۔ وہ تو محمود کو نیچا دکھانا چاہتا تھا۔ لیکن رچرڈ سے الجھ بیٹھا تھا۔

”نہیں معلوم۔۔۔۔۔ تمہیں بھی نہیں معلوم۔ میرا خیال ہے، ان کی تعداد ہزاروں میں تو ہوگی۔ بلکہ شاید لاکھ سے اوپر ہو۔ تو تمہارے دھرم میں کوئی اپنے دھرم پر پورا اتاری نہیں سکتا۔ تمام دیوی دیوتاؤں کی پوجا کرنا تو دور کی بات ہے، کسی کو سب کے نام بھی معلوم نہیں ہوں گے۔ ہر جانور کو ہر چیز کو تو تم نے دیوتا بنا رکھا ہے۔ گائے، بندر، ہاتھی، سورن، چاند، درخت اور نجانے کیا کیا۔ اگر تم اپنے تمام دیوی دیوتاؤں کی پوجا کرنے لگو تو زندگی میں پوجا کے سوا کچھ کبھی نہ سکو۔ گندگی اور غلاظت کا یہ عالم ہے کہ گائے کے گوبر اور پیشاب کو تم مقدس کہتے ہو۔ میں نے تو سنا ہے کہ پی بھی لیتے ہو۔ شراب کی کیا بات کرتے ہو اور جہالت کا یہ عالم ہے کہ بیواؤں کو ان کے شوہر کی لاش کے ساتھ زندہ جلا دیتے ہو۔ علم کے فروغ کی اس صدی میں تم اس جہالت کو دھرم کہتے ہو۔ اس دور میں بھی تم لوگ زندہ انسانوں کو دیوی دیوتاؤں کی جھینٹ چڑھادیتے ہو۔ تم عمار کے زمانے کے انسان کی طرح جی رہے ہو اور تمہیں درست اور غلط کا احساس بھی نہیں۔“

رچرڈ خاموش ہو گیا۔ دیر تک خاموشی رہی۔ کوئی کچھ نہیں بولا۔ ادتار سنگھ سوچ رہا تھا۔ جو کچھ رچرڈ نے کہا تھا، وہی سب کچھ وہ سوچتا رہا تھا۔ اب رچرڈ نے کہہ دیا تھا اور کسی کے پاس اس کا جواب نہیں تھا۔

اور یہاں اس کے سامنے دو مذاہب آئے تھے۔۔۔۔۔ دو مختلف طرز عمل۔ رچرڈ کرسچن تھا۔ اس نے اعتراف کیا کہ اس کا مذہب شراب کو ممنوع قرار دیتا ہے لیکن وہ شراب پیتا ہے۔ دوسری طرف محمود تھا۔۔۔۔۔ مسلمان۔ اس کا مذہب بھی شراب کو منع کرتا ہے اور وہ اس کی پابندی بھی کرتا ہے اور اس نے کہا کہ اس کا مذہب اسے دوسروں کے مذہب پر تنقید سے روکتا ہے۔ یہ ہوئی نارواداری اور اس کے نتیجے میں انسان قتل سیکھتا ہے۔

اس لمحے ادتار سنگھ اپنے دھرم سے پوری طرح بیزار ہو گیا۔ لیکن اب اسے دوسرے مذاہب کو سمجھنا تھا۔

”یہ کیا باتیں لے بیٹھے تم لوگ۔“ اچانک ریٹا نے خاموشی کو توڑا ”تمہیں یہ احساس بھی نہیں کہ یہ میری برتھ ڈے پارٹی ہے۔“

”سوری ریٹا۔“ رام گوپال نے جلدی سے کہا۔

”کسی کی دل آزاری ہوئی ہو تو میں اس کے لئے معافی چاہتا ہوں۔“ رچرڈ نے نرم لہجے میں کہا ”لیکن یہ سچ ہے کہ کسی پرائیک کرنا بہت آسان ہوتا ہے اور مشتعل ہونے کے بعد قتل برقرار رکھنا بہت مشکل۔ بہر حال جو ہوا اسے بھول جائیں۔ آفٹر آل، ہم سب دوست ہیں۔ چلیں۔۔۔۔۔ اب پارٹی شروع کرتے ہیں۔“

رچرڈ کو نے میں رکھے گا موفون کی طرف گیا اور ایک ریکارڈ منتخب کر کے لگا دیا۔

کمرے میں مدھر موسیقی کی آواز بھر گئی۔ رچرڈ ریٹا کی طرف بڑھا اور ہاتھ پھیلاتے ہوئے بولا ”کم آن ڈیر، لیٹ اس ڈانس۔“

وہ دونوں ناچنے لگے۔ باقی سب لوگ انہیں دیکھ رہے تھے۔ لیکن ان میں لڑکیاں نہیں تھی۔ وہ سب چوری چوری چپکے چپکے ادتار سنگھ کو دیکھ رہی تھیں۔ ان کی آنکھ میں اس کی قربت کے خواب تھے۔

ریکارڈ ختم ہوا تو رچرڈ اور ریٹا الگ ہو گئے۔ رچرڈ ریکارڈ تبدیل کرنے کے لئے گراموفون کی طرف بڑھ گیا۔ ریٹا ادتار سنگھ کی طرف چلی آئی ”آؤ میرے ساتھ رقص کرو“ اس نے کہا۔

ادتار سنگھ گڑبڑا گیا ”لیکن مجھے تو رقص کرنا نہیں آتا۔“

”او کم آن۔ کچھ ایسا مشکل بھی نہیں۔ میں سکھا دوں گی۔“

اس دوران دوسرا ریکارڈ بجنے لگا تھا۔ ریٹا ادتار سنگھ کا ہاتھ تھام کر کھلی جگہ کی طرف چل دی۔ دوسری طرف رچرڈ پیشاپے سے رقص کی درخواست کر رہا تھا۔ ”میں اور ریٹا آج تم سب کو ناچنا سکھا دیں گے۔“ اس نے مسکراتے ہوئے کہا۔

اب ایک کی جگہ دو جوڑے میدان میں تھے۔

ریٹا نے ادتار سنگھ کا ہاتھ پکڑ کر اپنی کمر پر رکھا ”دوسرا ہاتھ بھی لاؤ اور مجھے اس طرح تھام لو۔“ اس نے کہا۔ ادتار سنگھ نے جھپکتے جھپکتے اسکی ہدایت کی تعمیل کی۔ ریٹا نے اپنے دونوں ہاتھ اس کے کندھوں پر رکھ دیئے ”اب موو کرو۔۔۔۔۔ ایسے۔“ اس نے اسٹیپ لیکر دکھائے۔

ادتار سنگھ کو چند لمحوں میں اندازہ ہو گیا کہ ڈانس کرنا کچھ مشکل نہیں ہے۔ یہ الگ بات کہ رقص کرنا اسے اچھا نہیں لگ رہا تھا۔ وہ بس مروتا ریٹا کا ساتھ دے رہا تھا۔ کیونکہ وہ اس کی خوشی خراب نہیں کرنا چاہتا تھا۔

لیکن وہ لمحے بڑے بھر پور تھے۔ اس درجہ نسوانی قربت کا وہ تجربہ اس کے لئے نیا تھا۔ ذرا سی دیر میں وہ بے حد مختلف اور متضاد کیفیات سے گزر گیا۔ بنیادی طور پر بہر حال وہ 17 سال کا جوان لڑکا تھا۔ نسوانی لمس کا وہ پہلا تجربہ اپنی ابتدا میں اس کے لئے بے حد سنسنی خیز تھا۔ اس کا پورا وجود مرتعش ہو گیا تھا۔

(جاری ہے)

## عشق کاشین

تحریر: علیم الحق حقی

ریٹا بے حد حسین لڑکی تھی..... قد میں اس سے تھوڑی سی کم۔ ان کے چہروں کے درمیان بہت تھوڑا فاصلہ تھا۔ اور ریٹا اس کی آنکھوں میں جھانک رہی تھی۔

قربت کے ابتدائی لمحوں میں وہ مسحور ہو گیا۔ اسے اچھا لگ رہا تھا۔ لیکن پھر اچانک اس کی سماعت میں وہ نسوانی آواز گونجی، جس کی وجہ سے اس نے عربی پڑھنی شروع کی تھی۔ وہ آواز، جسے سن کر اسے آواز والی سے محبت ہو گئی تھی۔ اس پر اسے محبت کا خیال آیا۔ محبت جس کی اسے کب سے جستجو تھی۔ پھر اسے محبت کے بارے میں اپنے اسکول کے استاد کی گفتگو یاد آئی.....

وہ ابتدائی سحر ایک سے زیادہ مرحلوں میں ٹوٹا تھا۔ سب سے پہلے تو اس لڑکی کی آواز نے اسے احساس دلایا۔ اس کے باوجود وہ محبت ابھی تک ویسی ہی تازہ اور توانا ہے۔ بلکہ سماعت میں وہ آواز اب بھی تو اس کا دل ویسے ہی دھڑکا، جیسے اس آواز کو پہلی بار سن کر دھڑکا تھا۔ اور قربت کا وہ سحر ٹوٹ گیا۔ جس نے چند لمحوں میں اسے اسیر کر لیا تھا۔ اور اچانک اسے ریٹا پارسن بری لگنے لگی۔ اس کے لباس سے اسے کراہت آنے لگی۔

پھر اسے خوشی ہوئی کہ اس کی پہلی محبت سچی ثابت ہوئی ہے۔ آزمائش کے ان لمحوں میں سرخروئی ہوئی ہے۔ جسمانی قربت اپنی جگہ ایک بڑی سچائی سہی، لیکن وہ پاکیزہ آواز، جس کے الفاظ تک کو وہ نہیں سمجھ سکتا، مفہوم تک سے ناواقف ہے، آج بھی اتنی اثر انگیز ہے کہ اس سچائی کی بد صورتی کا احساس دلا سکتی ہے؟ اسے رد اور بے معنی کر سکتی ہے۔ اس کی محبت اردو کے استاد کی بیان کی تعریف پر پوری اتری تھی، وہ محبت ہی تھی، ہوس نہیں۔ بلکہ اس نے تو ہوس کے امکان کو بھی باطل کر دیا تھا۔

اس کے ہاتھ وہیں رہے، جہاں تھے۔ لیکن اس کی نگاہوں کا تاثر بدل گیا۔ ریٹا نے بھی وہ تبدیلی دیکھ لی۔ لیکن وہ جس کیفیت میں تھی، اس میں اس تبدیلی کی معنویت کو وہ نہیں سمجھ سکی۔ اسے تو آج پہلی بار اظہار محبت کا موقع ملا تھا۔ وہ اسے گنوا نہیں سکتی تھی۔ ”کیوں اوتار سنگھ، تمہیں یہ اچانک کیا ہو گیا؟“ اس نے سرگوشی میں اوتار سنگھ سے پوچھا۔

”کچھ نہیں۔ مجھے کیا ہوگا۔“

”نہیں، تم اچانک دور سے ہو گئے۔“

”وہ..... یہ..... دراصل تمہارا لباس اچھا نہیں لگا مجھے۔“

”اوہ..... مجھے تمہاری یہ بات اچھی لگی۔ آئندہ میں.....“ ریٹا کچھ اور بھی کہتی۔ مگر اسی لمحے ریکارڈ ختم ہو گیا۔ اچانک خاموشی کی وجہ سے وہ کہتے کہتے رک گئی۔

اوتار سنگھ نے اپنے ہاتھ اس کی کمر سے ہٹائے۔ لیکن ریٹا نے اس کے دونوں ہاتھ تھام لئے۔ ”اتنی جلدی کیا ہے اوتار سنگھ۔ آج میرا برتھ ڈے ہے۔ ابھی تم میرے ساتھ رہو..... اور کچھ دیر۔“ اس کے لہجے میں التجا تھی۔

اسی لمحے رام گوپال ان کی طرف چلا آیا۔ ”مے آئی ہیو دی آنر.....“

ریٹا نے اوتار سنگھ کے ہاتھ اور مضبوطی سے پکڑ لئے۔ ”یوول ہیو ٹو ویٹ فور سم ٹائم“ اس نے رام گوپال سے کہا ”پلیز..... ڈونٹ مائنڈ“

رام گوپال کا چہرہ کھسیا ہٹ سے سیاہ ہو گیا۔ چند لمحے بعد وہ وہیں ساکت کھڑا رہا۔ پھر پلٹ گیا۔

اسی وقت رچرڈ نے دوسرا ریکارڈ لگا دیا۔ وہ بہت رومان انگیز سلو ٹیون تھی۔ رچرڈ کے ساتھ اب امرتا تھی۔ لیکن اس کی نظروں کا مرکز اوتار سنگھ اور ریٹا تھے۔ دوسری طرف رام گوپال کے پاس بیٹھی ہوئی پشپا بھی انہی دونوں کو دیکھ رہی تھی۔

”ریٹا ٹھا کر جی کو چھوڑ ہی نہیں رہی ہے۔“ اس نے سرسری انداز میں کہا۔

”وہ تو میں بھی دیکھ رہا ہوں۔“ رام گوپال بولا ”تم یہ بتاؤ، تم کس میں انٹرسٹد ہو؟“

”میں صرف خود میں انٹرسٹد ہوں۔“ پشپا نے نخوت سے کہا۔

”بہتری بھی اسی میں ہے۔ سراب کے پیچھے بھاگنے والوں کو پیاس کے سوا کچھ نہیں ملتا۔“

”تمہیں یہ بات ریٹا سے کہنی چاہئے۔ اوتار سنگھ کے تاثرات دیکھ رہے ہو۔ وہ بے چارہ بس مروت کر رہا ہے۔“

”اوتار سنگھ کو میں نے کبھی کسی لڑکی میں دلچسپی لیتے نہیں دیکھا“ رام گوپال نے سرد لہجے میں کہا۔

”دیکھتے رہو۔ جو تک پتھر میں بھی لگتی ہے۔“

”وہ مجھے پتھر نہیں لگتا۔ اور تم بھی جو تک نہیں لگتیں۔“ رام گوپال نے سادگی سے کہا۔

”پلیز..... تم خاموش ہی رہو۔“ پشپا نے بھنا کر کہا۔ ”آج پہلے ہی تم بہت شرمندہ کرا چکے ہو۔“

ادھر ریٹا نے بھی اوتار سنگھ سے کھل کر بات کرنے کا فیصلہ کر لیا تھا۔ ”مجھے بہت اچھا لگ رہا ہے اوتار سنگھ۔“ اس نے مخمور آواز میں کہا۔ ”مجھے کبھی کسی کے ساتھ رقص کرنا اتنا اچھا نہیں لگا۔ جانتے، میں تمہیں بہت پسند کرتی ہوں۔“

”میں بھی تمہیں پسند کرتا ہوں۔ یو آراے گڈ فرینڈ۔“

”مگر میں تم سے محبت کرتی ہوں۔ وہ محبت جو ایک عورت ایک مرد سے کرتی ہے۔“



## عشق کا شین

تحریر: علیم الحق حق

وہ محبت میں نے پہلی بار تم سے کی اور اب کسی اور سے کبھی نہیں کر سکوں گی۔ میں تمہارے لئے کچھ بھی کر سکتی ہوں اور تمہارے لئے کچھ بھی کر سکتی ہوں۔ میں خود کو بدل بھی سکتی ہوں۔“

بات اس قدر اچانک اور اتنی صاف گوئی اور دونوں انداز میں کی گئی تھی کہ اوتار سنگھ ششدر رہ گیا۔ چند لمحوں کے بعد اس نے سوچنے..... کچھ کہنے کے قابل ہی نہیں رہا۔ پھر اس نے بڑی تیزی سے خود کو سنبھالا۔ ”سوری ریٹا..... وہ محبت تو مجھے بھی پہلے ہی ہو چکی ہے کسی سے۔ اور مجھے یقین ہے کہ اب میں کبھی کسی سے اس طرح محبت نہیں کر سکوں گا۔“

اس نے کہا۔

ریٹا کے چہرے پر اسی چھاگئی۔ ”مائی لک۔“ اس نے آہ بھر کر کہا۔ پھر بولی ”کون ہے وہ خوش نصیب؟ بہت..... بہت خوب صورت ہوگی۔“

”پتا نہیں۔ میں نے بھی اسے دیکھا نہیں۔“

”کیا مطلب۔“ ریٹا کی آنکھیں فرط حیرت سے پھیل گئیں۔ ”دیکھا نہیں تو محبت کیسے ہوگی؟“

”میں نے بس اس کی آواز سنی ہے۔“

ریٹا کی آنکھیں حکمنے لگیں۔ ”تب تو اس محبت کا کوئی اعتبار نہیں۔ کبھی تم اسے دیکھو اور وہ تمہیں اچھی نہیں لگے تو تمہاری محبت ختم ہو جائے گی۔“

”میں بھی یہی سوچتا تھا۔ لیکن ایسا نہیں ہے۔“ اوتار سنگھ نے کہا

”اسے دیکھے بغیر تم یہ بات کیسے کہہ سکتے ہو۔“

”میں حسن پرست ہوں۔ خوب صورتی ہر روپ میں مجھے اچھی لگتی ہے۔ اسی لئے مجھے شبہ ہوتا تھا کہ اگر وہ خوب صورت نہ ہوئی تو میری محبت ختم ہو جائے گی۔ لیکن ریٹا،

میں سچ کہہ رہا ہوں کہ تم بہت خوبصورت ہو، اس کے باوجود مجھے تم سے محبت نہیں ہوئی۔ تو میں نے سمجھ لیا کہ محبت میں کوئی شرط نہیں ہوتی۔ وہ تو بس ہو جاتی ہے۔ اور ہوگئی۔

اب تو مجھے اس کی آواز سنے ہوئے بھی عرصہ ہو گیا۔ لیکن وہ آواز اب بھی میری سماعت میں گونجتی ہے، اور اسے سن کر میری اب بھی وہی کیفیت ہوتی ہے۔ یہ بات نہ ہوتی تو

شاید آج میں تمہاری محبت کا جواب محبت سے دیتا۔“

”تم بہت عجیب، بہت انوکھے آدمی ہو اور اوتار سنگھ۔“

”اوہ ریٹا..... اصل میں تو محبت میں کسی اور سے کرنا چاہتا تھا۔“ اوتار سنگھ نے گہری سانس لے کر کہا۔ ”بہت برسوں سے! میں اس دنیا کے نظام پر غور کرتا رہا ہوں۔ میں

نے بہت پہلے سمجھ لیا تھا کہ کوئی کامل قوت ہے، جس نے یہ سب کچھ بنایا اور مکمل سسٹم کے ساتھ یہ نظام ترتیب دیا۔ وہ قوت والی ہستی واحد ہے..... مطلق العنان اور خود مختار۔

اس جیسا کوئی اور ہو نہیں سکتا۔ وہ بہت مہربان ہے..... ماں سے زیادہ شفیق..... باپ سے زیادہ عنایت کرنے والی اور ضرورت پوری کرنے والی۔ میں نے بہت غور کیا

اور سمجھا کہ میرے پاس جو کچھ بھی اچھا ہے..... میرے ماں باپ سمیت، وہ اسی کا دیا ہوا ہے۔ میں والدین کی مہربانیوں کے جواب میں ان کا شکر گزار ہوتا ہوں اور اس کے

اظہار کے لئے ان سے محبت کرتا ہوں۔ تو ان سے زیادہ..... سب سے زیادہ شکرگزار اور محبت تو اس کا حق ہے۔ مگر سبھی بغیر تو محبت نہیں ہوتی۔ یا مجھے نہیں ہو سکی۔ چنانچہ

میں اسے سمجھنے کی جستجو میں لگ گیا۔ اب درمیان میں مجھے یہ محبت ہوگئی۔ میرے بس میں ہوتا تو میں اس محبت کو ختم کر دیتا۔ کیونکہ میری اصل منزل تو وہ بڑی محبت ہے۔“

ریٹا سحر زدہ سی ہو کر رہی تھی۔ ”مجھے یقین نہیں آتا۔“ اس نے کہا۔ ”تمہیں ہمارے مذہب کے بارے میں سمجھنا چاہئے۔ میں تمہیں بتاؤں گی۔“

اسی وقت ریکارڈ ختم ہو گیا۔ رچرڈ نے کہا ”اب ذرا وقفہ کر لیں“

وہ چاروں واپس آ گئے۔

کچھ دیر ستانے کے بعد دوبارہ سلسلہ شروع ہوا تو اس بار میدان میں تین جوڑے تھے۔ اوتار سنگھ اور امرتا، رچرڈ اور پشپا، رام گوپال اور ریٹا۔ نادرہ اور محمود نے رقص میں

دلچسپی ہی نہیں لی۔ اس پر رام گوپال زہریلے انداز میں مسکرایا تھا، انداز ایسا تھا، جیسے ان پر مذہب کے حوالے سے طنز کرنا چاہتا ہو۔ لیکن پچھلے تجربے کے پیش نظر اسے تہرے

کی ہمت نہیں ہوئی۔

رقص کا سلسلہ کافی دیر چلتا رہا۔ اوتار سنگھ نے محض مرو تا ایک ایک راؤنڈ امرتا اور پشپا کے ساتھ رقص کیا اور پھر اپنی جگہ فتح سنگھ کو دے دی۔ اسی دوران محمود رچرڈ سے اجازت

لے کر اس کی لائبریری میں چلا گیا تھا۔ نادرہ اکیلی بیٹھی تھی۔ اوتار سنگھ اس کے پاس چلا گیا۔ اسے وہ رات بہت طویل لگ رہی تھی۔ امرتا اور پشپا نے بھی رقص کے دوران

اس سے اظہار محبت کیا تھا۔ نجانے کیوں اس نے ریٹا کی طرح ان سے تفصیلی بات نہیں کی تھی۔ بس یہ کہہ کر ٹال دیا تھا کہ وہ پہلے ہی کسی سے محبت کرتا ہے۔

”کیا بات ہے، تم نے رقص نہیں کیا؟“ اوتار سنگھ نے نادرہ سے پوچھا۔

”مجھے دلچسپی نہیں ہے۔“ نادرہ نے جواب دیا۔

”تمہارا مذہب تمہیں اس سے روکتا ہے۔“

”ہاں روکتا ہے۔ لیکن ہم بہت سے ایسے کام کرتے ہیں، جن سے اللہ نے منع فرمایا ہے۔ اس وقت میرے انکار کا اصل سبب یہ ہے کہ مجھے رقص میں کوئی دلچسپی نہیں ہے۔“

”اللہ تمہیں کن کن باتوں سے روکتا ہے۔“

”اب تمہیں کیا بتاؤں۔ بہر حال سب سے بڑا گناہ شرک ہے..... اللہ کے ساتھ کسی کو شریک کرنا۔“

اوتار سنگھ چند لمحوں سوچتا رہا۔

## عشق کاشین

تحریر: علیم الحق حق

پھر بولا۔ ”مجھے کوئی ایسی بات بتاؤ، جو تم اللہ کے منع کرنے کے باوجود کرتی ہو۔“ اسے احساس ہوا کہ وہ بار بار اللہ کہہ رہا ہے۔ اور اللہ کہنا سے اچھا بھی لگ رہا ہے۔

مگر اس سوال پر نادرہ کھسیا گئی۔ ”بہت ساری باتیں ہیں۔ ہم کوئی بہت اچھے مسلمان تو نہیں ہیں۔ ماحول ہم پر اثر انداز ہوتا ہے۔ ہمارے ایمان کی کمزوری کی وجہ سے۔ اب اسی وقت دیکھ لو۔ میں اس محفل میں شریک ہوں۔ حالانکہ اللہ نے مرد اور عورت کے اختلاط کو منع فرمایا ہے۔“

اس جواب سے اوتار سنگھ کو لمبی ڈور کا وہ سرا مل گیا، جسے تمام کراس کے اندر کا تجسس انسان دور تک جاسکتا تھا۔ ”اس میں کیا برائی ہے؟“ اس نے پوچھا۔

”عورت اور مرد جتنا قریب ہوں گے، بے حیائی اور گناہ کا امکان۔ یقین کی حد تک بڑھ جائے گا۔“

”مگر دونوں کے درمیان کشش تو قدرتی ہے، فطری ہے“ اوتار سنگھ نے اعتراض کیا۔ اس کا ذہن الجھ رہا تھا۔

”اس کے لئے شادی ہے۔ شادی گناہ اور بے حیائی کا راستہ بند کر دیتی ہے۔“

”اور محبت کے بارے میں تمہارا مذہب کیا کہتا ہے؟“

”محبت پاکیزگی کے ساتھ ہو تو برائی نہیں۔ مگر صلہ شادی ہی ہے“

اوتار سنگھ کا دماغ روشن ہو گیا۔ اسی وقت اسے ایک بات یاد آگئی۔ اس کا مشاہدہ شروع ہی سے غیر معمولی تھا۔ محسوس اس نے پہلے بھی کیا تھا۔ لیکن آج اسے پختہ یقین ہو گیا تھا۔ ”ایک بات بتاؤں تمہیں“ اس نے کہا۔

”رچر ڈم میں غیر معمولی دلچسپی رکھتا ہے۔“

نادرہ کچھ محبوب ہو گئی۔ اس کی نظریں جھک گئیں ”میں جانتی ہوں۔ وہ مجھے بتا چکا ہے۔“ وہ بولی۔

”اب یہ تمہارا ذاتی معاملہ ہے۔ میں تم سے کچھ پوچھ نہیں سکتا۔“ اوتار سنگھ نے کہا۔

”مگر میں تمہیں بتا سکتی ہوں۔ مجھے اس سے کوئی لگاؤ نہیں۔“ نادرہ بولی۔ ”اور اگر ایسا کچھ ہوتا تو بھی میں اس کی حوصلہ افزائی نہ کرتی۔ کیونکہ میں اس سے شادی نہیں کر سکتی۔“

”کیوں؟“ اوتار سنگھ نے پوچھا۔ ”مذہب کے فرق کی وجہ سے؟“

”ہاں، مشرکوں سے شادی کرنا ناجائز ہے۔ یہ لوگ اہل کتاب ہیں۔ لیکن شرک کرتے ہیں۔“

شرک کے بارے میں نادرہ نے شروع میں بھی کہا تھا اور وضاحت بھی کی تھی۔ لیکن یہ اہل کتاب کی اصطلاح اوتار سنگھ کے لئے نئی تھی۔ ”اہل کتاب کا مطلب؟“

”وہ لوگ جن کے پاس اللہ کا کلام موجود ہے۔ ایسی تین ہی قومیں موجود ہیں۔ یہودی، عیسائی اور مسلمان۔“

”تینوں کے پاس اللہ کا کلام ہے تو وہ الگ الگ کیوں ہیں؟“

”یہ بہت لمبی بحث ہے۔ چھوڑو اسے۔ بہر حال میں کسی مشرک سے شادی نہیں کر سکتی۔“

”لیکن محبت تو ہو سکتی ہے تمہیں۔“

نادرہ یوں چونکی، جیسے اسے کرنٹ لگا ہو۔ پھر سنبھل کر بولی۔ ”ہاں“ ہو سکتا ہے۔ لیکن اس صورت میں، میں اس محبت سے لڑوں گی۔ اسے دل سے نکالنے کی ہر ممکن کوشش کروں گی اور دعا کروں گی کہ وہ مسلمان ہو جائے۔“

”کوئی مسلمان کیسے ہو سکتا ہے؟“

”دو کلمے ہیں ہمارے ہاں۔ ایک ناپاکی کا دور کرنے والا کلمہ ہے۔ لا الہ الا اللہ، محمد الرسول اللہ۔ اور دوسرا گواہی دینے والا اللہ ان لا الہ الا اللہ والاشہد ان محمداً عبده ورسوله۔ آدمی دل کی گہرائیوں سے ایمان لائے، زبان سے یہ کلمے پڑھے تو مسلمان ہو جاتا ہے۔ اس کے بعد اسے اللہ کے احکامات پر عمل کرنا ہوتا ہے جو اللہ کی کتاب میں موجود ہیں۔“

اوتار سنگھ چونکا۔ ”یہ تو عربی زبان میں ہیں۔“

”ہاں، اللہ کا کلام بھی عربی زبان میں ہی نازل ہوا ہے۔“

اوتار سنگھ کا حافظہ بلا کا تھا۔ دونوں کلمے اسے یاد ہو گئے۔ اب وہ ان کا مطلب سمجھنے کی کوشش کر رہا تھا۔ ابھی اس کی استعداد اتنی نہیں تھی اور پھر مشق بھی نہیں تھی۔ اس نے انک انک کر ترجمہ کیا۔ ”اللہ کے سوا کوئی الٰہ نہیں اور محمد اللہ کے رسول ہیں اور دوسرا میں گواہی دیتا ہوں کہ اللہ کے سوا.....“ وہ انک گیا۔

نادرہ اسے بہت غور سے..... بڑی عجیب نظروں سے دیکھ رہی تھی..... کوئی معبود نہیں اور محمد اللہ کے بندے اور رسول ہیں۔“ اس نے جملہ پورا کیا۔ وہ اب بھی اس کی آنکھوں میں دیکھ رہی تھی۔ ”تم غیر معمولی آدمی ہو اوتار سنگھ، کاش..... کاش تم.....“ یہ کہتے ہوئے اس نے نظریں جھکا لیں۔

اوتار سنگھ اتنا نا سمجھ نہیں تھا کہ اس کا جملہ مکمل نہ کر پاتا۔ اس رات وہ چوتھا اظہار محبت تھا، جو اس سے کیا گیا۔ لیکن یہ آخری اظہار مشروط تھا۔

اسی وقت رقص کا سلسلہ موقوف ہو گیا۔ وہ سب یکجا ہو گئے۔ ”بس ذرا دیر سٹائیں۔ پھر کھانا کھائیں گے۔“ رچر ڈم نے اعلان کیا

وہ پارٹی اوتار سنگھ کو سوچنے کیلئے بہت کچھ دے گئی۔ یہی نہیں، اس نے اس آواز والی کی محبت کو پھر سے تو انا کر دیا۔ یہ بات نہیں کہ وہ محبت کبھی ہلکی پڑی ہو۔ البتہ یہ ضرور تھا کہ مصروفیات نے اسے دبا دیا تھا۔ اس کے پاس اتنا وقت ہی نہیں بچتا تھا۔ دوسرے اب وہ اس آواز سے محروم بھی ہو چکا تھا۔

نادرہ کی بات سنتے ہوئے اسے احساس ہوا تھا اور اب وہ اس پر سوچ رہا تھا۔

محبت ایک آفاقی جذبہ تھا۔ اس کے بے شمار روپ تھے۔ ایک انسان کی دوسرے انسان سے محبت، دوستوں کی محبت، بھائی بہن کی محبت، ماں باپ کی محبت، اولاد کی محبت اور سب سے بڑھ کر مخلوق کی اپنے خالق سے محبت۔ یہ سب محبتیں ہیں، جو انسان کرتا ہے۔ کرتا رہے گا۔

(جاری ہے)

## عشق کاشین

تحریر: علیم الحق حق

غور کرو تو ان میں سے کوئی بھی محبت بے غرض نہیں ہے۔ انسان کتنا ہی بے غرض ہو، مگر کسی دوسرے انسان سے محبت کرتے ہوئے مکمل طور پر بے غرض نہیں ہو سکتا۔ کوئی غرض نہ ہو تو تمہاری دور کرنے کی غرض تو ہے۔ اکیلا تو کوئی نہیں رہ سکتا۔ انسان معاشرتی جانور ہے تو تعلق رکھنے کی غرض تو ایک بڑی سچائی ہے۔ دوستی کا بھی یہی حال ہے۔ کوئی ہم خیال، جو اچھا بھی لگتا ہو۔ اس سے مل کر، بات کر کے دل خوش ہوتا ہے۔ غرض تو ہوئی نا اور اختلاف ہو جائے..... سنگین نوعیت کا اختلاف تو آدمی اس دوست کو چھوڑ دیتا ہے۔ کوئی اور دوست تلاش کر لیتا ہے بھائی، بہن کی محبت کا اسے تجربہ نہیں تھا۔ یہ نعمت اسے ملی ہی نہیں تھی۔ لیکن وصال دین کے حوالے سے وہ اسے سمجھ سکتا تھا۔ بھائی دوست سے بڑی ضرورت ہوتا ہے۔ ایک بہت اپنا، جو ہر کڑے وقت میں ساتھ رہے، ہمارا دکھ بانٹے، ہمیں تسلی دے۔ اب اولاد کی محبت کو لیں۔ تو ماں باپ سے تو اولاد کی غرض ہوتی ہی ہے۔ بلکہ اسکی کوئی حد نہیں ہوتی۔ آدمی کو اتنا کچھ ملتا ہے ماں باپ سے۔ وہ ان سے محبت نہ کرے تو کیا کرے اور خدا کی محبت! وہ تو ہے ہی محتاج کی محبت جو وہ اس سے کرتا ہے، جو اس کی ہر ضرورت پوری کرتا ہے۔ وہ ماں باپ سے بڑھ کر خیال رکھنے والا، ضرورتیں پوری کرنے والا ہے۔ بس ماں باپ کی اولاد سے محبت سب سے مختلف ہے۔ مگر نہایت بے غرض ہونے کے باوجود غرض سے بالکل پاک وہ بھی نہیں ہے۔ باپ کو اولاد سے ایک معصوم سی غرض ہوتی ہے کہ وہ اس کی نسل کو آگے بڑھائے، مرنے کے بعد بھی اس کے نام کو زندہ رکھے۔ ہاں ماں کی محبت شاید بالکل بے غرض ہوتی ہے۔ اس کا بس چلے تو اولاد کا ہر دکھ خود لے لے اور اسے اس دکھ سے محفوظ کر دے۔

ماں باپ کی محبت پر اس نے سوچا تو اسے سب کچھ بنانے والے کی..... خالق کی اپنی مخلوق کے لئے محبت کا خیال آیا۔ وہی سب سے خالص، سب سے بے غرض اور پاک محبت ہے۔ کیونکہ اسے تو کسی سے کچھ نہیں چاہئے۔ وہ جو سب کچھ بنانے والا ہے، ہر چیز کا مالک ہے۔ کوئی اسے کچھ دے نہیں سکتا اور اسے ضرورت بھی نہیں۔ اس پر سوچتے ہوئے اوتار سنگھ کو ماں باپ کی محبت میں اس عظیم ہستی کی محبت کی جھلک نظر آئی۔ اس کے ذہن میں خیال آیا کہ غرض کا مارا، مطلبی انسان خود تو ایسی محبت کر ہی نہیں سکتا۔ تو کیا یہ محبت اسے اس طرح سوچی گئی ہوگی، جیسے اس خالق نے سائنس دانوں اور موجدوں کو خیال سونپا، جس کے نتیجے میں ایجادات ہوئیں۔ ضرور یہی بات ہے۔ کیونکہ یہ تو طے ہے کہ وہ جو بھی ہے، اس کی ذات محبت کا سرچشمہ ہے۔ دوسری نعمتوں کی طرح وہ انسانوں کو ایک دوسرے کے لئے محبتیں بھی عطا کرتا ہے۔ اس نے ماں باپ کو اولاد کے لئے اپنی جیسی محبت عطا کی۔ کیونکہ اس کا بنایا ہوا سٹم ہے کہ بچے بے بس، لاچار اور کمزور ہوتا ہے۔ اپنے لئے کچھ بھی نہیں کر سکتا۔ عاقل و بالغ ہونے تک بڑے بھلے میں تیز نہیں کر سکتا۔ نہیں سمجھ سکتا کہ کون سی چیز سود مند ہے اور کون سی ضرر رساں۔ کہاں خطرہ ہے، اسے نہیں معلوم ہوتا۔ تو اگر اس نے ماں باپ کو وہ محبت نہ دی ہوتی تو انسانی نسل تو ختم ہو چکی ہوتی۔

اور پھر خدا کی محبت کیسی ہے۔ وہ سب کچھ ایسے دیتا ہے کہ مخلوق کو پتا بھی نہیں چلتا کہ وہ اسے دے رہا ہے۔ وہ تو سوچتا ہے کہ فصل میں نے محنت کر کے اگائی۔ اماں نے کہا تھا نا کہ بارش نہ ہو تو محنت کچھ بھی نہیں کر سکتی۔ گھٹا چھائی رہے، دھوپ نہ نکلے تو گندم پک نہیں سکتی۔ مگر اس بات پر غور کون کرتا ہے اور اس مہمان ہستی کو اس کی پروا بھی نہیں۔ شکر ادا نہ کرو، تب بھی وہ دیتا ہی رہتا ہے۔ وہ نہیں کہتا کہ میری بات نہیں مانو گے تو تمہیں کھانا نہیں ملے گا۔ وہ تو بس نوازتا ہی رہتا ہے۔ برسوں سے اوتار سنگھ یہ بات سوچتا رہا تھا کہ وہ اس مہمان ہستی کو سمجھے گا۔ اس کے بارے میں زیادہ سے زیادہ جانے گا۔ تاکہ دنیا میں ہر چیز سے بڑھ کر وہ اس مہمان ہستی سے محبت کر سکے۔ مگر اب تک وہ کچھ بھی نہیں جان سکا تھا اور محبت کا وہ ارادہ تو رکھا رہا گیا۔ اسے ایک لڑکی سے محبت ہو گئی..... صرف اس کی آواز سن کر!

بہت پہلے وہ اس محبت کا تجزیہ بھی کر چکا تھا۔ اس نے خوب ٹول لیا تھا کہ اسے اس لڑکی سے کوئی غرض نہیں۔ یہ بھی طے تھا کہ وہ بد صورت ہو، تب بھی اس کی محبت میں کوئی کمی نہیں ہوگی۔ البتہ وہ یہ ضرور سوچتا تھا کہ اس محبت کا انت کیا ہے..... یہ کہاں تک جائے گی؟

اب نادرہ کی گفتگو نے اس کے لئے اور دروازے کھول دیئے تھے۔ مرد اور عورت کی اس محبت کا منطقی انجام شادی ہوتا ہے۔ تاکہ وہ ایک دوسرے کے ساتھ، ایک دوسرے کے قریب رہیں اور مل کر اپنی نسل آگے بڑھائیں اور اب وہ محبت اور ہوس کے فرق کو سمجھ سکتا تھا۔ اسکول میں اردو کے استاد نے شاعری کے حوالے سے محبت اور ہوس کا جو فرق سمجھایا تھا، وہ اتنی وضاحت سے اس کی سمجھ میں نہیں آیا تھا۔ لیکن اب وہ سمجھ گیا تھا۔ قربت شادی کے بغیر ہو تو پاپ ہے محبت اور ہوس میں وہی فرق ہے جو پاپ اور پین میں ہے

اور اوتار سنگھ نے یہ بھی سمجھ لیا کہ محبت آدمی اور پر والے سے کرے یا اس کی کسی مخلوق سے، وہ عبادت ہوتی ہے۔ شرط یہ ہے کہ وہ پاک ہو اور محبت کرنے والا ہر پل یہ یاد رکھے کہ اسے اور اس کے محبوب کو اور پر والے نے بنایا..... احسان کیا..... اور یہی نہیں، ان کے دلوں میں محبت بھی ڈالی، ورنہ وہ یک جا نہیں ہو سکتے تھے۔ تو یہ اور پر والے کا احسان ہے۔ اس خیال کے ساتھ محبت عبادت ہوگی اور اس کے بغیر ہوس۔

(جاری ہے)

## عشق کاشین

تحریر: علیم الحق حق

پہلی بار وہ مطمئن ہوا کہ اس نے محبت اور ہوس میں فرق کرنا سیکھ لیا ہے اور اب اس سلسلے میں کبھی دھوکہ نہیں کھائے گا۔

اس نے پہلے کبھی اس آواز والی کے بارے میں اس انداز سے نہیں سوچا تھا۔ لیکن اب سوچ رہا تھا۔ شادی کے بارے میں وہ کچھ زیادہ نہیں جانتا تھا۔ اب اس کا جی چاہا کہ اس کی شادی اسی لڑکی سے ہو۔ مگر نادرہ کی طرح وہ لڑکی بھی مسلمان تھی اور یقیناً وہ نادرہ سے اچھی مسلمان ہوگی اور مسلمان لڑکی کسی مشرک سے شادی نہیں کر سکتی۔ جبکہ ہندو مشرک ہوتے ہیں!

کیا میں مشرک ہوں؟ یہ سوال اس کے ذہن میں ابھرا۔

مشرک کون ہوتا ہے، یہ نادرہ نے اسے بتایا تھا۔ اس نے خود کو اس تعریف پر پرکھا۔ اس اعتبار سے وہ مشرک نہیں تھا۔ کیونکہ اس نے از خود یہ نتیجہ نکالا تھا کہ کائنات کا یہ مربوط نظام قوت کے ارتکاز کے بل پر قائم ہے۔ اقتدار ایک سے زیادہ قوتوں کے پاس ہوتا تو اس میں خلل پڑتا۔ اس نے ہمیشہ اس مہمان ہستی کو ایک مانا تھا۔ وہ بلا شرکت غیرے یہ نظام چلا رہا تھا۔ تو وہ مشرک تو نہیں۔ اس نے اطمینان کی سانس لی۔ اس نے تو ماں کی موت والے دن مورتی کو چیلنج کیا تھا۔ اسے بھگوان ماننے سے انکار کیا تھا۔ بلکہ وہ تو بتوں کی پوجا کے سلسلے میں بہت پہلے سے ماتا جی سے بحث کیا کرتا تھا۔

اب وہ پوری طرح سمجھ گیا کہ بتوں کی پوجا کرنا شرک ہے۔ تو وہ مشرک تو نہیں۔

لیکن یہ سچ ہے کہ وہ ہندو تھا اور ہندو مشرک ہوتے ہیں۔ پہلی بار اس نے سوچا کہ وہ بتوں کو نہیں مانتا، ان کی پوجا نہیں کرتا اور وہ ایک مہمان ہستی پر یقین رکھتا ہے۔ تب تو اسے ہندو دھرم کو چھوڑ دینا چاہئے۔ مگر کیا دھرم یونہی چھوڑا جا سکتا ہے۔

اس لڑکی کو تو اب تک شاید اس کے وجود کا علم بھی نہیں ہوگا۔ اس کی محبت کا تو خیر گمان بھی نہیں ہو سکتا۔ لیکن اگر کسی طرح اسے معلوم ہو بھی جائے تو وہ اس سے محبت تو نہیں کر سکتی۔ وہ بھی نادرہ کی طرح یہی سوچے گی کہ میں کسی مشرک سے محبت کیسے کر سکتی ہوں اور اگر اوپر والا اپنی عنایت سے اس کے دل میں اس کی محبت ڈال دے، تب بھی وہ یہ دعا کرے گی کہ میں مسلمان ہو جاؤں۔

تو میں مسلمان ہو سکتا ہوں اس نے سوچا۔ بس وہ کلمہ ہی تو پڑھنا ہوگا۔ اس نے دل میں دونوں کلمے دہرائے۔ وہ اسے پوری طرح یاد تھے پھر اس نے ان کے معنی دہرائے۔ اسے معنی بھی یاد تھے۔

تو کیا میں مسلمان ہو گیا؟ یہ دونوں کلمے پڑھ لیے میں نے۔ کیا آدمی اتنی آسانی سے ایک دھرم چھوڑ کر دوسرا دھرم اپنا سکتا ہے۔ کیا مسلمان ہونا اتنا آسان ہے؟

مگر فوراً ہی اس کے اندر ایک بے چینی ابھری۔ میرا مقصد مسلمان ہونا تو نہیں۔ میں تو اس مہمان مہربان ہستی کو کھوج رہا ہوں۔ میرا مقصد تو اس سے محبت کرنا ہے۔ دھرم میرا مسئلہ نہیں۔ میں اس لڑکی کی خاطر مسلمان ہو جاؤں تو یہ تو بے ایمانی ہوگی۔

وہ سوچتا اور الجھتا رہا۔ آخر اس نے فیصلہ کیا کہ اب وہ مذاہب کے بارے میں جاننے کی کوشش کرے گا۔ لفظ اللہ کے بارے میں اسے تجسس تھا۔ اسے زبان سے ادا کرنا اسے اچھا..... بہت اچھا لگتا تھا۔ بڑی اپنائیت کا احساس ہوتا تھا۔ اللہ سوچتا بھی تو اس کے اندر بڑے خوب صورت جذبے جاگتے تھے۔ یہ اللہ کیا ہے..... کون ہے..... کیسا ہے؟

وہ اٹھا اور کوٹھے پر چلا گیا۔ اس کے اندر ایک عجیب سا اضطراب چل رہا تھا۔

(جاری ہے)

## عشق کاشین

تحریر: علیم الحق حقی

کوٹھے پر آسمان کے نیچے کھڑے ہو کر اس نے کمر کے بل جھکتے ہوئے آسمان کا تصور کر کے بڑی عاجزی سے پکارا۔ ”تو جو کوئی بھی ہے اے سب کچھ بنانے والے، میں تیرا اعتراف کرتا ہوں اور تیرے سامنے خود کو جھکاتا ہوں۔ میں تیری جستجو کر رہا ہوں۔ تو مجھے مل جا۔ مجھے اپنا راستہ دکھا دے۔ مجھے اپنا بنالے کہ میں تجھ سے محبت کرنا چاہتا ہوں۔“

یہ اس کی پوجا تھا..... اور ماتاجی کے دیہانت کے بعد سے اب تک اس کا معمول رہا تھا۔ اس روز یہ پوجا کر کے اس نے سر اٹھایا تو وہ مطمئن تھا..... بے حد مطمئن! بھلے وہ ہندو ہو لیکن وہ مشرک ہرگز نہیں ہے۔

.....x.....

پڑھائی کا شیڈول بہت سخت تھا۔ اس پر مستزاد عربی کی پڑھائی، جسے اوتار سنگھ کورس سے زیادہ اہمیت دیتا تھا۔ پھر مولوی صاحب نے اسے اپنے ہاتھ کی لکھی ہوئی پہلی کہانی لاکر دی جو عربی زبان میں تھی۔ اوتار سنگھ بہت خوش ہوا۔ مگر اسے پڑھ کر اسے اندازہ ہو گیا کہ ابھی وہ عربی کو پوری طرح سمجھنے کی اہلیت سے بہت دور ہے۔ اس میں کوئی شک نہیں کہ اس کی قواعد بڑی مضبوط تھی۔ لیکن اس کا ذخیرہ الفاظ فی الحال بہت محدود تھا۔ لیکن اسے یہ یقین بھی ہو گیا کہ ذخیرہ الفاظ ایسی کہانیاں پڑھنے سے بنے گا۔ اور جوں جوں ذخیرہ الفاظ بڑھے گا، اس کی عربی کی استعداد بھی بڑھتی رہے گی۔

مذہب کے بارے میں زیادہ سے زیادہ جاننے کی اس کی خواہش شدید ہو گئی تھی۔ لیکن کسی سے بات کرنے کا موقع ہی نہیں مل رہا تھا۔ خالی پیریڈز میں سب ادھر ادھر کی باتیں کرتے تھے۔ زیادہ ہوتا تو پڑھائی پر بات ہو جاتی۔ بہر حال اوتار سنگھ موقع نکالنے کی تلاش میں تھا۔ پہلا موقع اسے رچرڈ سے بات کرنے کا ملا۔ اس روز خالی پیریڈ میں وہ سب لائبریری میں موجود تھے۔ وجہ یہ تھی کہ امتحان قریب آرہے تھے اور سب بڑی سنجیدگی سے پڑھائی میں مصروف تھے۔

اچانک رچرڈ نے کہا ”میرے سر میں شدید درد ہو رہا ہے۔ کسی کا کافی پینے کا موڈ ہے؟“

سب نے انکار کر دیا ”میں چلتا ہوں“۔ اوتار سنگھ نے کہا۔

”تو آؤ..... چلیں“

وہ دونوں لائبریریوں سے نکلے اور کینٹین کی طرف چل دیئے۔

کینٹین میں رچرڈ نے کافی کا آرڈر دیا۔ اوتار سنگھ کی سمجھ میں نہیں آ رہا تھا کہ بات کیسے شروع کرے۔ پھر اس نے بلا واسطہ بات کرنے کا فیصلہ کر لیا۔ ”رچرڈ..... مجھے اپنے مذہب کے بارے میں بتاؤ“۔

رچرڈ نے چونک کر اسے پوچھا ”یہ خیال کیسے آ گیا تمہیں؟“

”اس روز پارٹی میں تم نے ہندو دھرم کے بارے میں جو کچھ کہا، وہ میں بہت پہلے سے سوچتا رہا ہوں“۔

”ہر معقول آدمی کو سوچنا چاہئے“۔ رچرڈ نے پر جوش لہجے میں کہا ”میں تو غور کرتا ہوں تو تم لوگوں کا دھرم مجھے مذہب کہیں سے نہیں لگتا۔ ہاں اسے ثقافت کہا جاسکتا ہے۔

بھلا بتاؤ تو، پتھر کے بتوں کی پوجا کرنا، انہیں بھیٹ دینا اس عہد کے شایان شان تو نہیں، تم لوگ اتنے ذہنی اور ضعیف الاعتقاد ہو کہ درختوں تک سے اولاد مانگتے ہو۔

## عشق کا شین

تحریر: **علیم الحق حق**

ادتارنگھ کو یاد آیا کہ اس کے ماتا اور پتانے اس کیلئے برگد کے درخت پر منت مانی تھی۔ اور وہ پیڑ ہی سوکھ گیا تھا۔ ”میں اس سلسلے میں بہت شروع سے سوچتا رہا ہوں؟ میں نے کبھی دل سے پوجا نہیں کی۔ اور چار سال سے تو میں نے مورتیوں کو ماننا ہی چھوڑ دیا۔“

”تم مجھے شروع سے ہی غیر معمولی لگے تھے۔“ رچرڈ کے لہجے میں ستائش تھی۔

”مگر رچرڈ۔ یہ کائنات کا نظام خود بخود تو نہیں چل رہا ہے۔ کوئی تو ہے جو اسے چلا رہا ہے۔“

”بے شک۔ اور وہ خدا ہے جس نے چھ دن میں یہ نظام قائم کیا۔“

”تو تم اسے خدا کہتے ہو۔ کیوں؟“

”آسمانی کتاب میں یہی نام ہے اس کا..... گاڈ..... خدا۔ اس نے اپنے بیٹے مسیح مصلوب کو دنیا میں اپنی کتاب دے کر بھیجا کہ انسانوں کو محبت کی تعلیم دے اور دکھوں سے نجات کا راستہ دکھائے۔“

ادتارنگھ کی آنکھیں حیرت سے پھیل گئیں۔ ”خدا کا بیٹا بھی ہے! یہ کیسے ہو سکتا ہے؟“

”اسے مقدس کنواری ماں نے جنم دیا تھا..... پاک دامن میری نے۔ چرچ کے باہر بڑی صلیب پر تم نے ان کا جسم دیکھا ہوگا۔ اور ورجن میری کی شہیہ بھی دیکھی ہو گی..... کم سن مسیح کو گود میں لئے ہوئے۔ چہرے کے گرد نور کا ہالہ۔“

ادتارنگھ نے دونوں چیزیں دیکھی تھیں۔ ”میں نے دیکھا ہے۔“ وہ بولا۔ ”یہ بتاؤ کہ یہ کتنی پرانی بات ہے۔“

”ہمارا سن عیسوی مسیح کی پیدائش سے شروع ہوتا ہے۔ یہ 19 صدی پہلے کی بات ہے۔“

”تو تمہیں کیسے معلوم کہ مقدس ماں اور مسیح ایسے تھے۔“ ادتارنگھ نے اعتراض کیا۔

”اس کی کیا اہمیت ہے۔ اس زمانے میں کوئی مصور ہوگا، جس نے انہیں دیکھ کر ان کی تصویر بنالی ہوگی۔“

ادتارنگھ کی تسلی نہیں ہوئی۔ ایک تو یہ خدا اس کے تصور کے خدا سے بہت مختلف تھا۔ اس پر یہ شہیہ اور مورتی والی بات۔ ”تمہارا مذہب ہم سے کچھ زیادہ مختلف تو نہیں۔“ اس نے کہا۔ ”بت تو تم بھی بناتے ہو۔“

”مگر ہم بت پرست نہیں ہیں۔“ رچرڈ نے سخت برا مان کر کہا۔

”پہلے بت بننا ہے۔ پھر بت پرستی ہی ہوتی ہے۔“

”میں ایسی باتیں نہیں سن سکتا۔“ رچرڈ بد مزہ ہو گیا۔

”کیوں؟ میں نے جب پہلی بار بھگوان کی مورت دیکھی تھی تو اپنی ماتا جی سے یہی سوال کیا تھا۔ اور ان کے جواب سے مجھے تسلی نہیں ہوئی تھی۔ پھر میں نے کسی بھگوان کو دل سے نہیں مانا۔ تم کیوں برا مانتے ہو۔ میں تو ایک معقول بات کر رہا ہوں۔“

”خیر..... چھوڑو اس بات کو۔“

”اور یہ تمہیں کیسے پتا چلا کہ مسیح خدا کے بیٹے تھے۔“

”ہمارے پاس آسمانی کتاب بائبل ہے نا۔“

”اس میں یہ لکھا ہے؟“

”رچرڈ گڑبڑا گیا۔“ ظاہر ہے۔ اس میں لکھا ہوگا۔ جی تو ہم یہ بات مانتے ہیں۔“

”تم نے نہیں پڑھی بائبل؟“

”نہیں۔“ رچرڈ کچھ شرمندہ نظر آ رہا تھا۔ اس نے کافی کی پیالی خالی کر کے ہٹا دی۔ ”آؤ..... اب چلیں۔ سیرینڈ شروع ہونے والا ہے۔“

ادتارنگھ بھی اٹھ کھڑا ہوا۔

اب اسکے پاس سوچنے کا کافی سامان تھا۔ کئی دن تک وہ سوچتا رہا۔ اس کا جو خدا کا تصور تھا، وہ رچرڈ کے تصور سے بالکل مختلف تھا۔ اس کا خدا سب سے الگ، سب سے منفرد اور مختلف اور ہر چیز پر قدرت رکھنے والا تھا۔ یہ اولاد والا معاملہ تو اسے بہت برا لگا۔ کیا خدا نے شادی بھی کی ہوگی؟ اور اگر کی ہوگی تو کس سے.....؟ کسی عورت سے؟ اپنی مخلوق سے؟ یا اپنی ہی جیسی کسی ہستی سے؟

دونوں ہی امکان اس کے تصور سے متصادم تھے۔ اس کے نزدیک خدا جیسا تو کوئی ہو ہی نہیں سکتا تھا۔ ہوتا تو اس کی انفرادیت ختم ہو جاتی۔ اور اگر مسیح خدا کے بیٹے تھے تو یہ تو طے ہے کہ وہ انسان تھے۔ ان کی ماں انسان ہی ہوگی۔ خدا تو انسان نہیں ہو سکتا۔

اسے ہندوؤں پر ترس آنے لگا۔ ہندو مشرک تھے۔ دیوی دیوتاؤں کی..... بتوں کی پوجا کرتے تھے۔ اس لئے انہیں مشرک کہا جاتا ہے اور مشرک کا جو مطلب نادرہ نے اسے بتایا تھا، اس کے مطابق تو عیسائی بھی مشرک تھے۔ انہوں نے خدا کی فیملی بنا دی تھی۔ اور مورتیاں تو وہ بھی بناتے تھے۔ مگر نادرہ کا کہنا تھا کہ وہ اہل کتاب ہیں۔ تو کسی کے پاس آسمانی کتاب ہو تو مشرک کرنا اس کے لئے جرم نہیں رہتا۔ یہ تو بے انصافی ہے۔

اور یہ آسمانی کتاب والا معاملہ بھی وہ پوری طرح نہیں سمجھ پایا تھا۔ کیا وہ کتاب خدا کی لکھی ہوئی تھی؟ خدا کی تحریر تھی؟ اور ایسی کتنی کتابیں ہیں دنیا میں؟ ہندوؤں کو کوئی کتاب نہیں ملی؟ سوچنا ختم ہوا تو اس کے پاس سوال ہی سوال تھے۔ جواب اسے تلاش کرنا تھے۔

وصال دین کے امتحان بھی ہو چکے تھے اور نتیجہ بھی نکل آیا تھا۔ وہ پاس ہو گیا تھا۔

”مبارک ہو ویرجی۔ تمہیں تو آزادی مل گئی۔“ ادتارنگھ نے اس سے کہا۔

”آزادی کیسی؟ میں تو تمہارے ساتھ ہی آزاد ہوں گا۔“ وصال دین نے کہا۔

”نہیں ویرجی۔ اب یہ ممکن نہیں۔“ ادتارنگھ نے گہری سانس لے کر کہا۔ ”دیکھو نا..... اب تمہاری دو مہینے کی چھٹیاں شروع ہو رہی ہیں۔ اور میرے امتحان میں ابھی بیس دن باقی ہیں۔ مجھے تو کوئی ڈیڑھ ماہ بعد آزادی ملے گی۔ اس کے بعد امتحان کا نتیجہ آنے تک چھٹیاں ہوں گی۔ لیکن میری آزادی کے چند دنوں کے بعد ہی تمہارا اسکول کھل جائے گا۔ اور تمہیں واپس آنا پڑے گا۔“

وصال دین کی سمجھ میں یہ پے چیدہ حساب نہیں آیا۔ ”میں نہیں سمجھا بھائی۔ کیا اس بار ہم گاؤں صرف دس بارہ دن کے لئے جائیں گے؟“ اس نے پوچھا۔

”ارے نہیں گھبراؤ نہیں ویرجی۔ تم ابھی گاؤں چلے جاؤ گے۔ میں ڈیڑھ ماہ بعد گاؤں آؤں گا۔ ہم دس بارہ دن ساتھ رہیں گے۔ پھر تم دہلی واپس آ جاؤ گے۔ اور میں وہیں رکوں گا۔ رزلٹ آنے تک۔“

”تو ہم صرف دس بارہ دن ساتھ رہیں گے۔“ وصال دین نے تاسف سے کہا۔ ”ڈیڑھ مہینے تم یہاں اکیلے رہو گے۔ نہیں بھائی، میں تمہیں چھوڑ کر نہیں جاؤں گا۔ میں تمہارے ساتھ ہی گاؤں چلوں گا۔“

ادتارنگھ کو اس پر پیارا آ گیا۔ ”نہیں ویرجی۔ یہ زیادتی ہوگی۔ وہاں اماں اور چاچا تمہارا انتظار کریں گے۔ ان کی خوشیوں کے یہ اتنے سارے دن میں تم سے نہیں چھین سکتا۔ تمہیں جانا ہوگا۔“

(جاری ہے)

## عشق کا شین

تحریر: علیم الحق حق

وصال دین نے اماں اور ابا کے بارے میں سوچا اور کشمکش میں پڑ گیا۔ وہ ادتارنگہ کو اکیلا بھی نہیں چھوڑنا چاہتا تھا اور اماں اور ابا کی یاد بھی ستانے لگی تھی۔ پھر اس نے فیصلہ کر ہی لیا۔ وہ سر جھٹکتے ہوئے بولا۔ ”نہیں بھائی، میں تمہارے ساتھ ہی رہوں گا۔“

اس لمحے وصال دین کی خالص محبت کو ادتارنگہ نے اپنے دل میں اترتا محسوس کیا۔ اس کی آنکھیں بھیگ گئیں۔ ”تم بہت اچھے ہو ویرجی..... اور مجھے بہت پیارے ہو۔ لیکن یہ میں نہیں ہونے دوں گا۔ تمہیں جانا ہی ہوگا۔“

ادتارنگہ کا لہجہ فیصلہ کن تھا اور وصال دین نے بھی اس کی بات نہیں ٹالی تھی۔ ”بھائی..... صرف تمہاری خاطر میں نے پڑھائی میں دل چسپی لی۔ ورنہ میرا دل نہیں لگتا تھا پڑھنے میں۔“ اس نے اداس لہجے میں کہا۔ ”لیکن اب میں پچھتارہا ہوں۔ کاش میں نے پڑھائی میں دل چسپی لی ہوتی تو آج یوں تمہیں اکیلا چھوڑ کر نہیں جاتا۔ یہ سزا ملی ہے مجھے بے دلی کی۔“

”میں سمجھانہیں ویرجی۔“

”میں دل لگا کر پڑھتا تو کالج میں تمہارے ساتھ ہوتا نا۔“

یہ بھی اس کی محبت تھی۔ ادتارنگہ کا دل خوش ہو گیا۔ ”اب پچھتائے کیا ہوت ویرجی۔“ اس نے ہنستے ہوئے کہا۔

”لیکن بھائی، میں اکیلا تو گاؤں جا بھی نہیں سکتا۔“ وصال دین نے کچھ سوچ کر کہا۔ ”مجھے تو راستے بھی نہیں معلوم۔“

”تو تم اکیلے تھوڑا ہی جاؤ گے۔ رگھو ساتھ جائے گا اور تمہیں گاؤں چھوڑ کر واپس آ جائے گا۔“

”مگر پھر یہاں رگھو کا کام کون کرے گا؟“ وصال دین پریشان ہو گیا۔

”تم فکر بہت کرتے ہو ویرجی۔ ارے ایک ہی دن کی تو بات ہے۔ کوئی فرق نہیں پڑے گا۔“

وصال دین نے ذہن تو بنا لیا۔ لیکن جاتے وقت وہ ادتارنگہ سے لپٹ کر اتارو یا کہ چکیاں بندھ گئیں۔ ”میں تمہارے بغیر کیسے رہوں گا بھائی۔ میرا دہاں دل نہیں لگے گا۔“ وہ بار بار کہہ رہا تھا۔

ادتارنگہ کو بھی رونا آ رہا تھا۔ لیکن اس نے آنسو پی لئے۔ جانتا تھا کہ وہ رو دیا تو وصال دین کو گاؤں نہیں بھیج سکے گا۔ وہ جائے گا ہی نہیں۔ ورنہ سچی بات یہ ہے کہ اس کا بھی برا حال تھا۔ آج تک وہ ایک دوسرے سے جدا ہوئے ہی نہیں تھے۔ ”تم اماں سے میری باتیں کیا کرنا ویرجی۔ اور ہاں، میرے پتاجی کا بہت خیال رکھنا۔ وہ بہت اکیلے ہیں۔ ان کے پاس روز جایا کرنا۔“ ادتارنگہ نے اسے گاؤں جانے کا گویا ایک اور مقصد بھی دے دیا۔ ”پتاجی کو تمہاری صورت میں میری صورت نظر آیا کرے گی۔“

”یہ تو میں کروں گا ہی بھائی۔ یہ کہنے کی تو ضرورت ہی نہیں۔“

یوں وصال دین گاؤں چلا گیا۔ اگلے روز رگھو سے چھوڑ کر واپس آیا تو ٹھا کر کے تحفوں سے لدا پھندا تھا، جو اس نے ادتارنگہ کے لئے بھیجے تھے۔ مگر ادتارنگہ کو سب سے قیمتی چیز وہ طلوعہ لگا جو اماں نے اس کے لئے اپنے ہاتھوں سے بنا کر بھیجا تھا۔

جب سے ادتارنگہ کالج گیا تھا، اس کا وصال دین سے ملنا بہت کم ہو گیا تھا۔ کالج کا طویل دورانیہ، پھر زیادہ پڑھائی کی وجہ سے مصروفیت۔ اتوار کو چھوڑ کر بس وہ کھانے پر ہی ساتھ ہوتے تھے۔ لیکن اب وہ چلا گیا تو ادتارنگہ کو گھر سونا لگنے لگا۔ امتحانوں کی وجہ سے پڑھائی کی بہت زیادہ مصروفیت نہ ہوتی تو شاید وہ بہت تڑپتا۔ جدائی کی پہلی رات وہ اپنے کمرے کی تنہائی میں جی بھر کے رویا۔ اس نے وہ آنسو بھی بہا دیئے، جو وہ ویرجی کے سامنے نہیں بہا سکا تھا، پھر بہر حال پڑھائی نے جدائی کے اس احساس کو کم..... بہت ہی کم کر دیا۔

.....x.....

وصال دین گاؤں پہنچا تو سب سے پہلے اس کی ملاقات ابا سے ہوئی جو کھیتوں میں کام کر رہے تھے۔ اس نے ابا کو سلام کیا۔ رگھو نے انہیں پر نام کیا۔

”کب آیا وصال دین؟“ جمال دین نے پوچھا۔

”ابھی آ رہا ہوں ابا۔“

جمال دین کی نظریں ادھر ادھر بھٹکیں۔ پھر ان میں مایوسی اور حیرت کا تاثر ابھرا۔ ”چھوٹے ٹھا کر کہاں ہیں؟“

”وہ تو نہیں آئے ابا۔ ابھی تو ان کے امتحان بھی نہیں ہوئے ہیں۔ مہینہ ڈیڑھ کے بعد آئیں گے وہ۔“

”تب تو تجھے بھی نہیں آنا چاہئے تھا وصال دین۔ تو چھوٹے ٹھا کر کو اکیلا چھوڑ آیا۔“ جمال دین نے سخت لہجے میں کہا۔

”میں نہیں آ رہا تھا ابا۔ چھوٹے ٹھا کرنے زبردستی بھیجا ہے مجھے۔“ وصال دین نے ندامت سے کہا۔ ”چاہے رگھو سے پوچھ لو ابا۔“

جمال دین نے سوالیہ نظروں سے رگھو کو دیکھا۔ ”وصال دین ٹھیک کہہ رہا ہے چاچا۔“ رگھو نے کہا۔

لیکن جمال دین کے رویے میں نرمی نہیں آئی۔ ”اور تو رگھو کو بھی لے آیا۔ انہیں بالکل اکیلا کر دیا تو نے۔“

”میں تو چاچا وصال دین کو چھوڑنے آیا ہوں۔ کل واپس چلا جاؤں گا۔“ رگھو نے کہا۔

”تجھے تو بالکل نہیں آنا چاہئے تھا رگھو۔“ جمال دین بیٹے کی طرف مڑا۔ ”اب پہلے گھر نہ جانا۔ ٹھا کر جی کے پاس جانا۔“

”میں وہیں جا رہا ہوں ابا۔“

جمال دین نے پہلی بار بیٹے کو نظر بھر کر دیکھا۔ وہ بڑا..... جوان ہو گیا تھا۔ قد بھی اونچا ہو گیا تھا اور جسم بھی بھر گیا تھا۔ اس نے اس کے سر پر ہاتھ رکھا۔ وہ اس کے جسم کو چھو کر دیکھنا چاہتا تھا۔ اس کا لرزتا ہوا ہاتھ سر سے اترتا۔ لیکن کندھے تک آتے آتے ٹھٹھک کر رہ گیا۔ اگلے ہی لمحے اس نے ہاتھ کھینچ لیا۔ ”بس تو اب چلا جا۔ یہاں دیر نہ کر۔“ وہ سخت لہجے میں بولا۔

وصال دین سال بھر کے مچھڑے باپ سے لپٹ جانا چاہتا تھا۔ لیکن اس نے خود کو روک لیا۔ باپ کا حکم ماننے کی عادت جو تھی۔ وہ رگھو کے ساتھ حویلی کی طرف چل دیا۔ جمال دین نہ کہتا تو بھی وہ پہلے حویلی ہی جاتا۔ اس کی تربیت ہی ایسی ہوئی تھی۔

جمال دین اسے جاتے ہوئے دیکھتا رہا..... شکر اور مسرت سے چھلکتی آنکھوں سے۔ اس کا وصال دین اب مرد بن چکا ہے۔ اے اللہ..... تیرا شکر ہے۔ اس نے زیر لب کہا۔ یہ سب تیرا ہی فضل ہے۔ تیری عنایت ہے۔

ٹھا کر پرتاپ سنگھ دیوان خانے میں تھا۔ منیم جی اسے کچھ حساب کتاب بتا رہے تھے۔ وصال دین کو دیکھ کر وہ کھڑا ہو گیا۔ ”آؤ پھر وصال دین، کب آئے؟ کیسے ہو؟“ اس نے وصال دین کے سر پر ہاتھ رکھتے ہوئے کہا۔

”ٹھیک ہوں ٹھا کر جی۔“ وصال دین نے جواب دیا۔ اب وہ امید کر رہا تھا کہ ٹھا کر بھائی کے بارے میں حیرت سے پوچھے گا کہ وہ کیوں نہیں آیا۔

”ادتارنگہ تو امتحان کی تیاری میں لگا ہوگا۔“ ٹھا کرنے اسے حیران کر دیا۔

(جاری ہے)

## عشق کاشین

تحریر: علیم الحق حقی

وصال دین کو احساس جرم ہونے لگا۔ کاش وہ نہ آیا ہوتا۔ ”میں نہیں آ رہا تھا کرجی۔ پر بھائی نے مجھے مجبور کر دیا۔ مجھے معاف.....“۔

”ارے کیسی بات کرتے ہو پتر“۔ ٹھا کرنے اس کی بات کاٹ دی۔ ”یہ تو زیادتی ہوتی تمہارے ساتھ۔ دیکھو نا..... اوتار سنگھ دیر میں آئے گا تو دیر سے جائے گا بھی۔ یہاں اتنے ہی دن رکے گا وہ جبکہ تمہیں جانا بھی اس سے پہلے ہی ہوگا۔ اس نے اچھا کیا کہ تمہیں بھیج دیا۔ یہ بتاؤ..... وہ ٹھیک تو ہے نا؟“۔

”جی ٹھا کرجی۔ ٹھیک ہیں۔ بس آج کل فرصت نہیں ہے انہیں“

”میں جانتا ہوں۔ پر اس کا پھل بھی اچھا ملے گا اسے۔ اچھا وصال دین، آؤ بیٹھو تو“۔

”جی..... میں..... میں یہیں ٹھیک ہوں ٹھا کرجی“۔

ٹھا کرنے اسے بہت غور سے دیکھا۔ بیٹے کیسے باپ پر جاتے ہیں۔ جمال دین بھی بیٹھنے سے گھبراتا تھا۔ اس نے سوچا۔ پھر اچانک اسے ایک خیال آیا۔ ”ارے وصال دین، تم گھر بھی گئے ہو یا نہیں؟“۔ اس نے چونک کر پوچھا۔

”سیدھا یہیں آیا ہوں ٹھا کرجی“۔

”حمیدہ بہن سے نہیں ملے۔ جمال دین سے نہیں.....“۔

”ابا سے تو کھیت میں ملاقات ہو گئی تھی“۔

”اور..... پر پہلے ماں سے ملنا تھا نا“۔ ٹھا کرنے تڑپ کر کہا۔ ”بس تم فوراً گھر جاؤ اپنے“۔

”جاتا ہوں ٹھا کرجی۔ پر ایک بات کرنی ہے آپ سے“۔

”بولو..... کیا بات ہے“۔

”مجھے اجازت دے دیں کہ میں ہر روز کچھ دیر کے لئے آپ کے پاس آ جا یا کروں“۔

ٹھا کر کھل اٹھا۔ ”اجازت کی کیا بات ہے پتر۔ یہ تمہارا گھر ہے۔ جب چاہے، آ سکتے ہو“۔ اس نے مسکراتے ہوئے کہا۔ پھر اچانک کسی خیال سے سنجیدہ ہو گیا۔ ”پر اپنے ماں باپ کا حق نہ مارنا۔ وہ کب سے ترس رہے ہیں تمہیں“۔

”جی ٹھا کرجی..... میں خیال رکھوں گا“۔

”بس اب جاؤ تم“۔ ٹھا کرنے شفقت سے کہا۔

وصال دین چلا گیا۔ مگر ٹھا کر دیر تک دروازے پر نظریں جمائے رہا۔ کیا میرا اوتار سنگھ بھی ایسا ہی بڑا ہو گیا ہوگا۔ وہ سوچ رہا تھا۔ کچھلی بار جب وصال دین کو دیکھا تھا تو وہ اتنا بڑا نہیں تھا۔ اس کا دل چلنے لگا اوتار سنگھ کو دیکھنے کے لئے۔ پھر اس نے سوچا..... تھوڑے ہی دن کی تو بات ہے۔ امتحان ختم ہوں گے اور وہ آ جائے گا۔

اس کا جی چاہا کہ دہلی چلا جائے اور اوتار سنگھ کو جی بھر کر دیکھے۔ یہ کوئی ایسی بڑی بات بھی نہیں تھی۔ لیکن امتحان کے دنوں میں مناسب نہیں تھا۔ وہ بھی پیاسا رہ جاتا اور اوتار سنگھ کی پڑھائی میں بھی خلل پڑتا۔

اس نے چونک کر سر گھمایا تو رگھو پر نظر پڑی۔ ”میرے لئے کیا حکم ہے مالک؟ چھوٹے ٹھا کر کا حکم تھا کہ وصال دین کو پہنچا کر آؤں۔ اب حکم ہو تو واپس چلا جاؤں“۔

”نہیں۔ تم کل صبح واپس جانا۔ اب جاؤ اور شانتا کو یہاں بھیج دو“۔ ٹھا کرنے کہا۔

رگھو نے ہاتھ جوڑ دیئے۔ ”جو حکم ان داتا“۔

باہر وصال دین گھر کی طرف بھاگ رہا تھا۔ اس کا بس نہیں چلتا تھا کہ اڑ کر ماں کے پاس پہنچ جائے۔

.....x.....

امتحان شروع ہونے میں ایک ہفتہ رہ گیا تھا۔ گھر پر تیاری کا موقع دینے کے لئے کالج سے چھٹیاں مل گئی تھیں۔ محمود اپنی ریاضی کی تیاری سے مطمئن نہیں تھا اور وہ جانتا تھا کہ اس مضمون میں اوتار سنگھ بہت اچھا ہے۔

کالج کے آخری دن اس نے اس سلسلے میں اوتار سنگھ سے بات کی۔ مجھے تمہاری مدد کی ضرورت ہے دوست“۔

”میں حاضر ہوں۔ بتاؤ مجھے کیا کرنا ہے“۔ اوتار سنگھ نے کہا۔

”مجھے ریاضی کی تیاری کرادو“۔

”بالکل کرادوں گا۔ مگر تمہیں میرے گھر آنا ہوگا“۔

”جب کہو، آ جاؤں گا“۔

اوتار سنگھ نے چند لمحے سوچا۔ یوں اسے محمود سے بات کرنے کا موقع بھی مل جاتا۔ ”لیکن میں منہ مانگی فیس لوں گا“۔ وہ بولا۔

”فیس میں تو مجھے اعتراض نہیں۔ لیکن منہ مانگی فیس سے ڈر لگ رہا ہے۔ نجانے تم کیا مانگ بیٹھو“۔ محمود نے ہنستے ہوئے کہا۔ ”خیر..... مجھے منظور ہے۔ بولو، کب آ جاؤں“۔

”کل صبح کالج کے وقت پر آ جاؤ۔ میں سمجھوں گا کہ کالج کی چھٹیاں پرسوں سے شروع ہو رہی ہیں“۔

”یہ ٹھیک ہے۔ پھر پرسوں سے پڑھائی کا اپنا اپنا شیڈول بنا لیں گے“۔



## عشق کا شین

تحریر: علیم الحق حقی

بات طے ہوگئی۔ دونوں آخری پیریڈ اینڈ کرنے کیلئے چل دیئے  
اگلے روز صبح نو بجے محمود اوتار سنگھ کے گھر پہنچ گیا۔

اوتار سنگھ کا پڑھائی کا کمر اگھر سے الگ تھلگ تھا۔ دونوں وہاں جا بیٹھے۔ اوتار سنگھ نے رنجنا سے کہہ دیا کہ ہر ایک گھنٹے کے بعد انہیں چائے کے لئے پوچھ لے۔  
”اب بتاؤ، کہاں سے شروع کروں؟“۔ اوتار سنگھ نے محمود سے پوچھا۔

”تم استاد ہو۔ تم ہی فیصلہ کرو“۔ محمود نے مسکراتے ہوئے کہا۔

اوتار سنگھ چند لمحے سوچتا رہا۔ ”ایسا کرو کہ جو تمہیں مشکل لگتا ہو، اس پر نشان لگا دو۔ وہ میں تمہیں سمجھا دوں گا۔“

”ٹھیک ہے“۔ محمود نے کتاب میں نشان لگا کر کتاب اوتار سنگھ کی طرف بڑھادی۔

”میتھس میں یہ آسانی ہے کہ ایک سوال میں تمہیں اچھی طرح سمجھا دوں..... ایسے کہ تم میتھز اچھی طرح سمجھ جاؤ تو اس کے بعد تم ہر سوال حل کر سکتے ہو۔ بس میتھز سمجھتے وقت تکلف نہ کرنا۔ کوئی بات سمجھ میں نہ آئے تو بار بار پوچھو۔ یہاں تک کہ پوری طرح سمجھ جاؤ۔“

پڑھائی شروع ہوگئی۔ محمود دل میں سوچ رہا تھا کہ یہاں کتنا سکون ہے۔ اور وہ پڑھائی سے مطمئن بھی تھا۔ اوتار سنگھ کو ریاضی پر مکمل دسترس تھی اور اس کا سمجھانے کا طریقہ بھی بہت سادہ اور دل نشیں تھا۔

وہ منہمک تھے کہ دروازے پر دستک ہوئی۔ ”آ جاؤ رنجنا“۔ اوتار سنگھ نے سر اٹھائے بغیر کہا۔

رنجنا ان کے لئے چائے لے آئی تھی۔

.....x.....

اس روز صبح ہی سے حور بانو باورچی خانے میں گھسی ہوئی تھی۔ عام حالات میں اس موسم میں باورچی خانے میں زیادہ دیر رکنا اسے گوارا نہیں تھا۔ گرمی اسے دوسروں سے کچھ زیادہ ہی لگتی تھی۔

اس روز بھی گرمی کافی تھی۔ وہ پینے میں نہار ہی تھی۔ چہرہ تھماتا تھا۔ لیکن چولہے کے پاس سے ہٹنا اسے گوارا نہیں تھا۔ بوانے کئی بار کہا..... تم جاؤ بیٹا، ہم سنبھال لیں گے۔ لیکن وہ نہ مانی۔

”نہیں بوا..... آج سبھی کچھ میں خود پکاؤں گی“۔ اس نے کہا۔

”ہمیں تو لگتا ہے، گرمی سے بولاگئی ہو“۔ بوانے اسے ہمدردانہ نظروں سے دیکھا۔

بوا ہی نہیں، اماں بھی حیران تھیں۔ حور بانو نے کھانا پکانے میں ایسی دل چسپی بھی نہیں لی تھی۔ بلکہ اماں تو یہ سوچ سوچ کر اکثر بولتی رہتی تھیں کہ سسرال میں جا کر اس لڑکی کا کیا بنے گا۔ پکانا تو یہ سیکھنا ہی نہیں چاہتی۔

”پریشان نہ ہوں بڑی بیگم۔ وقت آئے گا تو سب کرنے لگیں گی بیٹیا“۔ بوا اماں کو دلاسا دیتیں۔

مگر آج اماں اس پر پریشان تھیں کہ تین چار قسم کے کھانے..... اور یہ لڑکی مصر ہے کہ سب کچھ خود ہی پکائے گی۔ وجہ بھی ان کی سمجھ میں نہیں آ رہی تھی۔

یہ سچ تھا کہ حور بانو کو کھانا پکانے میں دل چسپی نہیں تھی۔ لیکن یہ تو چھوٹے ٹھا کر کے لئے کھانا پکانے کا اعزاز تھا۔ اسے وہ کیسے کسی کے ساتھ بانٹ لیتی۔ یہ موقع تو قسمت نے اسے دیا تھا۔ ایسا موقع جس کے بارے میں اس نے کبھی خواب میں بھی نہیں سوچا تھا۔

اور وہ مطمئن تھی کہ اماں کو نہیں معلوم..... نہیں معلوم کہ اسے بھی معلوم ہے۔ اس نے تو بس اتفاقاً ہی اماں سے رنجنا کی گفتگو سن لی تھی۔

رنجنا پچھلی رات آئی تھی اور اماں کے پاس بیٹھ گئی تھی۔ حور بانو اس وقت معمول کے مطابق برآمدے میں تھی۔

”بڑی بیگم..... میں اپنے چھوٹے ٹھا کر کی ایک بنتی لے کر آئی ہوں“۔ رنجنا نے جھپکتے ہوئے کہا۔

چھوٹے ٹھا کر کا نام سن کر حور بانو کے کان کھڑے ہوئے۔ وہ ہمدردانہ سماعت ہوگئی۔ لفظ ”بنتی“ نے اس کے تجسس کو اور بھڑکا دیا تھا

”کیسی بنتی؟“۔ اماں نے کہا۔

”چھوٹے ٹھا کر کہتے ہیں کہ آپ ان پر اپکار کریں.....“

”ارے..... تم لوگ اتنا تکلف کیوں کرت ہو ہم سے۔ کہو نا، کیا بات ہے۔ دیکھو نا، کرائے دار ہونے کے علاوہ تم لوگ پر دیسی ہونے کے ناطے ہمارے مہمان بھی ہو۔ اور پڑوسی بھی ہو۔ تمہارا تو بہت حق ہے ہم پر۔“

رنجنا اب بھی ہچکچا رہی تھی۔ کچھ اصرار کے بعد وہ بولی تو اس کے لہجے میں شرمندگی تھی۔ ”بڑی بیگم، کھانا تو میں اچھا بناتی ہوں۔ آپ نے بھی کھایا ہے نا میرے ہاتھ کا۔ آپ ہی بتائیں.....“

”بہت اچھا پکاتی ہو تم۔ پر بات کیا ہے؟“

”کل چھوٹے ٹھا کر کا کوئی دوست آ رہا ہے۔ لگتا ہے، چھوٹے ٹھا کر کو مجھ پر بھروسہ نہیں۔ وہ کہتے ہیں کہ آپ کل ان دونوں کے لئے کھانا بھجوادیں۔“

”ارے تو اس میں اتنا جھجکنے کی کیا بات ہے۔“

”وہ دوست مسلمان ہے نا۔ تو آپ ایسا کھانا بھجوائیں جو آپ کے ہاں پکتا ہے۔ بے شک ماس ہو۔“

اماں کی سمجھ میں بات آ گئی۔ ”تمہارے چھوٹے ٹھا کر بہت اچھے ہیں“۔ انہوں نے کہا۔ ”تمہارے کھانے میں خرابی نہیں۔ مسلمان دوست کے لحاظ میں انہوں نے ہم سے فرمائش کی ہے کہ ممکن ہے ان کا دوست تمہارے ہاتھ کا کھانا نہ کھائے۔“

## عشق کا شین

تحریر: علیم الحق حقی

”اوہو..... یہ بات ہے۔“ رنجنا نے ماتھے پر ہاتھ مارتے ہوئے کہا۔ تو بڑی بیگم، آپ کر دیں گی نایہ کام۔“

”سر آکھوں پر۔ اور مجھے خوی ہوگی۔ تم بے فکر ہو جاؤ اور چھوٹے ٹھا کر سے کہنا کہ پریشان نہ ہوں۔ انشا اللہ انہیں شرمندگی نہیں ہوگی۔“

یہ سن کر حور بانو نے اسی وقت فیصلہ کیا کہ سب کچھ وہ خود اپنے ہاتھوں سے بنائے گی۔ اس رات وہ سو ہی نہیں سکی۔ صبح نماز اور تلاوت قرآن کے بعد وہ معمول کے مطابق

کچھ دیر لیٹنے کے بجائے باورچی خانے میں چلی آئی، جہاں اماں آکا میاں کو سو دے کی تفصیل بتا رہی تھیں، جو انہیں لانا تھا۔

”اماں..... آج کھانا میں پکاؤں گی۔“ اس نے اماں سے کہا۔

اماں خوش ہو گئیں۔ مگر ان کی نگاہوں میں حیرت تھی۔ ”یہ شوق تمہیں کب سے ہو گیا؟“

”بس اماں، آج جی چاہ رہا ہے۔“

”آج نہیں..... یہ شوق پھر بھی کبھی پورا کر لینا۔ آج زیادہ چیزیں پکانی ہیں نا۔“

”کیا کیا کپکے گا؟“

”پلاؤ، کو فٹے، بشامی کباب اور بیٹھے میں کھیر۔“

”یہ تو بہت اچھی بات ہے۔ میں ایک ہی دن میں اتنا کچھ سیکھ لوں گی۔“ حور بانو نے خوش ہو کر کہا۔

”نہیں بھئی۔ یہ تجرباتی کھانا نہیں ہے۔ کہیں بھیجنا ہے۔“

”آپ بس مجھے ترکیب بتا دیجئے گا۔ سارا کام میں ہی کروں گی۔“

اماں نہیں مان رہی تھیں۔ مگر اس نے انہیں منا کر ہی دم لیا۔ اماں نے بھی شاید یہ سوچ کر مان لیا کہ ”شوق کا بھوت گرمی میں ذرا دیر میں اتر جائے گا۔ لیکن حور بانو باورچی

خانے میں ایسی ڈٹی کہ نکلنے پر آمادہ ہی نہیں ہوئی۔

اب صورت حال یہ تھی کہ کو فٹے تیار ہو چکے تھے۔ کھیر برف میں لگا دی گئی تھی۔ پلاؤ دم پر تھا۔

”اچھا..... اب تم کچھ دیر ہوا میں جا بیٹھو بیٹا۔ صرف کباب رہ گئے ہیں۔ وہ میں تل لوں گی۔“ بوانے پھر پیش کش کی۔

”واہ بوا..... سب کچھ کرنے کے بعد میں آخر میں کیوں ہوں۔ کباب بھی میں ہی تلوں گی۔“ اس نے جواب دیا۔

”اے دیکھو تو..... انکار ہو رہی ہو۔“

”ہونے دو بوا۔ بس اب کام ہی کتنا ہے۔“

آدھے گھنٹے کے بعد سب کچھ تیار ہو گیا۔ اس نے اپنے ہاتھوں سے کھانا قابوں میں منتقل کیا۔ روٹیاں دسترخوان میں لپیٹیں اور سینی تیار کر دی۔ ”لو بوا..... اب یہ کھانا اوپر

لے جاؤ۔“ اماں نے سینی کو خوان سے ڈھانپتے ہوئے کہا۔

.....X.....

محمود نے ہاتھ پھیلا کر انگڑائی لی اور اوتار سنگھ کو بڑی ممنونیت سے دیکھا۔ ”میں تمہارا شکر گزار ہوں اوتار سنگھ۔“

”اس کی ضرورت نہیں۔“ اوتار سنگھ مسکرایا۔ ”یہ بتاؤ کہ اب تم مطمئن ہوں۔“

”بالکل۔ مطمئن بھی اور پر اعتماد بھی۔ تم نے دیکھا نہیں کہ طریقہ میری سمجھ میں آ گیا ہے۔ تمہارے دیئے ہوئے سوال میں نے تمہاری مدد کے بغیر حل کر لئے۔“

”ہاں۔ میں بھی مطمئن ہوں۔“

”بس اب میں چلوں گا۔“

”ایسے کیسے جا سکتے ہو۔ ابھی تو تمہیں میری فیس دینی ہے۔“

”کب لو گے؟“

”میں تو آج ہی لینا چاہتا ہوں۔“

”اچھا بتاؤ تو تمہاری فیس کیا ہے۔“

”ابھی نہیں۔ کھانے کے بعد بتاؤں گا۔“

”کھانا! سنو اوتار سنگھ اس تکلف کی ضرورت نہیں۔ میں نے ناشتا بہت اچھا کیا تھا۔ ابھی بھوک بھی نہیں ہے۔ کھانا گھر جا کر کھاؤں گا۔“

”تب تو میری فیس بھی نہیں دے سکو گے۔ مجھے تم سے جو کچھ لینا ہے، اس میں بھی وقت لگے گا۔“

”کوئی بات نہیں۔ تم بتاؤ تو۔ مگر کھانا میں نہیں کھاؤں گا۔“

”یہ کیسے ممکن ہے۔ ہم راج پوتوں کی روایت ہے کہ مہمان کو کھانا کھلائے بغیر نہیں جانتے دیتے۔“

اسی لمحے دروازے پر دستک ہوئی۔ پھر رنجنا نے دروازہ کھول کر جھانکا۔ ”بھوجن لے آؤں چھوٹے ٹھا کر؟“

”ہاں..... لے آؤ۔“

رنجنا دروازہ بند کر کے جانے کے بجائے اندر چلی آئی۔ اس کے ہاتھ میں پانی کی سلفی اور تولیا تھا۔

”لو..... ہاتھ دھو لو محمود۔“

محمود ہچکچا رہا تھا۔ تاہم اس نے ہاتھ دھوئے اور تولیے سے خشک کئے۔ ”میں سچ کہہ رہا ہوں اوتار سنگھ، مجھے بھوک نہیں ہے۔“

”چلو دو چار لقمے لے لینا۔“ اوتار سنگھ نے تولیے سے ہاتھ پونچھتے ہوئے کہا۔ پھر رنجنا کی طرف مڑا۔ ”جاؤ..... کھانا لے آؤ۔“

رنجنا چلی گئی۔ محمود اب بہت پریشان دکھائی دے رہا تھا۔ اس کے چہرے پر کٹکٹھن تھی۔ ”برامت ماننا اوتار سنگھ۔ میں کھانا نہیں کھا سکتا۔“

اوتار سنگھ نے اسے بہت غور سے دیکھا۔ ”دھرم کی وجہ سے؟“ اس نے پوچھا۔

محمود نے جواب نہیں دیا۔ بس اثبات میں سر ہلا دیا۔ اوتار سنگھ کی نظریں اسے اپنے وجود میں جھپتی محسوس ہو رہی تھیں۔

(جاری ہے)

## عشق کاشین

تحریر: علیم الحق حقّی

”تمہیں پتا ہے، میرے ساتھ ایک مسلمان رہتا ہے۔ بچپن سے ہم ساتھ رہے ہیں۔ کبھی جدا نہیں ہوئے۔ میں اسے ویرجی کہتا ہوں، اپنا بھائی مانتا ہوں۔ اس کے امتحان ختم ہو چکے ہیں اور وہ گاؤں چلا گیا ہے۔ ورنہ میں اس سے تمہیں ملواتا۔“

”اپنی اپنی سوچ ہوتی ہے۔ کسی کا دل نہ مانے تو وہ کیا کرے۔“ محمود نے مدافعا انداز میں کہا۔

اتنے میں رنجنا سینی لے آئی اور کھانا میز پر سلیقے سے رکھنے لگی۔ پھر وہ جا کر پانی لے آئی۔

”چلو محمود..... آ جاؤ۔“ رنجنا کے جانے کے بعد اوتارنگھ نے کہا

”میں معذرت خواہ ہوں اوتارنگھ۔“

”ہم راج پوت مہمان نوازی جانتے ہیں محمود۔“ اوتارنگھ نے کہا۔ ”یہ کھانا میرے گھر میں نہیں پکا ہے۔ یہ کسی ہندو نے نہیں، مسلمان نے پکا یا ہے۔ اب بس تمہیں میرے

ساتھ بیٹھنے پر اعتراض ہو سکتا ہے۔ یہ بات ہے تو میں بعد میں کھالوں گا۔ تم اطمینان سے بیٹھ جاؤ۔“

محمود شرمندہ ہو گیا۔ ”اتنی زحمت کی تم نے.....“

”میں نے کی نہیں، زحمت دی۔ یہ جن کے مکان میں ہم رہ رہے ہیں، مسلمان ہیں۔ میں نے رات کو کھلوادیا تھا۔ یہ سب کچھ انہوں نے ہی پکا کر بھیجا ہے۔ اور کھانے بھی تم

لوگوں کے ہی ہیں۔“

محمود کھانے کی میز پر جا بیٹھا۔ ”آؤ اوتارنگھ۔“

”تم کھاؤ۔ میں بعد میں کھالوں گا۔“

”جو تم سمجھ رہے ہو، وہ بات نہیں ہے۔“ محمود نے کہا۔ ”آؤ۔ تمہارے بغیر میں کھانا نہیں کھاؤں گا۔“

اوتارنگھ بھی کھانے پر بیٹھ گیا۔

کھانا بہت لذیذ اور خوش ذائقہ تھا۔ ہر چیز اپنی جگہ لا جواب تھی۔ ایسی کہ چھوڑنے کو دل ہی نہ چاہے۔ دونوں نے خوب ڈٹ کر کھایا۔

”پیٹ بھر گیا۔ نیت نہیں بھری۔“ محمود نے کہا۔

”ادھر بھی یہی حال ہے۔“ اوتارنگھ بولا۔ ”یہ تم لوگوں کے کھانے بہت مزے دار ہوتے ہیں۔“

”اب تو نیند آنے لگی۔ کچھ کرنے کے قابل ہی نہیں رہا میں۔“

”تو چلو۔ پاؤں پھیلا کر لیٹ جاؤ ذرا دیر۔“

دونوں مسہری پر نیم دراز ہو گئے۔ ”ہاں..... اب اپنی فیس کی بات کرو۔“ محمود نے کہا۔

”میں تمہارے مذہب کے بارے میں جاننا چاہتا ہوں۔“ اوتارنگھ نے سادگی سے کہا۔

محمود کے لئے اس کی بات یکسر خلاف توقع تھی۔ وہ سنہل کر بیٹھ گیا۔ ”کیوں جاننا چاہتے ہو؟“

”صحیح اور غلط میں تمیز کرنے کے لئے۔“ اوتارنگھ نے کہا۔ پھر پوچھا۔ ”تمہیں کوئی اعتراض ہے؟ تمہارا مذہب منع کرتا ہے تمہیں اس سے۔“

”نہیں، ہرگز نہیں۔ بلکہ اللہ کا حکم ہے کہ اسکے دین کو پھیلانے کے لئے کام کیا جائے۔ لوگوں کو بتایا جائے تاکہ وہ سیدھی راہ اختیار کریں۔“

”تو مجھے بتاؤ۔“

محمود چند لمحے سوچتا رہا۔ پھر بولا۔ ”یوں بتانا تو بہت مشکل ہے۔ اور میں کوئی عالم بھی نہیں ہوں۔ ایسا کرو، تم مجھ سے پوچھتے رہو، جو مجھے معلوم ہوگا اور جتنا معلوم ہوگا، میں

بتا دوں گا۔“

”ٹھیک ہے۔ پہلے تم مجھے اللہ کے بارے میں بتاؤ۔ تم اپنے خدا کو اللہ کیوں کہتے ہو؟“

”یہ اللہ کا اسم ذات ہے اور خود اللہ نے ہمیں یہ بات بتائی ہے.....“

اوتارنگھ پوچھتا رہا اور محمود بتایا رہا۔ اس نے اللہ کی صفات اور اس کی کتابوں کے بارے میں بتایا۔ فرشتوں کے..... انبیائے کرام اور پیغمبروں کے بارے میں بتایا۔ اسلام

کی تعلیم اور احکامات کے بارے میں بتایا۔ اوتارنگھ جس دل چسپی سے سن رہا تھا اور سمجھ بھی رہا تھا وہ اس کے لئے حیران کن بھی تھا اور خوش کن بھی۔ محمود کو اندازہ ہوا کہ کچھ کچھ

یہ سب اوتارنگھ کے ذہن میں پہلے سے ہے۔

”اللہ کی کتاب تو عیسائیوں کے پاس بھی ہے۔“ اوتارنگھ نے کہا

”اس وقت تین تو ہیں ایسی ہیں، جن کے پاس اللہ کا کلام موجود ہے۔ مسلمان، عیسائی اور یہودی۔“ محمود نے جواب دیا۔

”تو ان کو تو ایک ہونا چاہئے تھا۔“ اوتارنگھ نے اعتراض کیا۔

”ٹھیک کہہ رہے ہو۔ لیکن ایسا نہیں ہوا۔ اس کا ظاہری سبب تو مومنوں کا تعصب اور ان کی اجتماعی فطرت کی کمزوریاں ہیں۔ اللہ کی کتاب بھی اس کے متعلق بتاتی ہے اور تاریخ

بھی اس کی تائید کرتی ہے۔“

”لیکن اللہ نے تین کتابیں کیوں اتاریں۔ ایک کتاب ہوتی تو یہ تقسیم اور تفریق ہوتی ہی نہیں۔“

محمود گھبرایا..... لرز کر رہ گیا۔ اوتارنگھ کے چہرے پر نظر ڈالتے ہوئے اسے یہ احساس ہو گیا کہ یہ سوال بد نیتی سے نہیں، بلکہ خلوص سے کیا گیا ہے۔ لیکن اپنے عجز علم کی وجہ

سے وہ اس کا جواب دینے سے معذور تھا۔

اچانک اس بے بسی کے عالم میں اسے اپنے اندر روشنی سی پھوٹی محسوس ہوئی۔ اس نے بے ساختہ کہا۔ ”اوتارنگھ، تم تو زمین دار گھرانے سے تعلق رکھتے ہو۔ یہ بتاؤ، فصل کس

چیز سے تیار ہوتی ہے“

”جج سے۔“ اوتارنگھ نے بلا جھجک کہا۔

## عشق کاشین

تحریر: علیم الحق حق

”سخت پتھرلی زمین میں بیج ڈالا جائے تو فصل اترے گی؟“  
”نہیں۔“

”تو اس کے لئے کیا کرنا ہوگا؟“

”پہلے اس زمین پر محنت کرنی ہوگی۔ پتھر نکالنے ہوں گے۔ زمین نرم ہوگی تو اس میں ہل چلائیں گے۔ اسے پانی دیں گے۔ تاکہ زمین بیج قبول کرنے کے لئے تیار ہو جائے۔“

”اور زمین تیار ہوتے ہی بوائی کر دیں گے؟“

اوتار سنگھ نے چند لمحے سوچا۔ پھر بولا۔ ”نہیں..... موسم کا انتظار کرنا ہوگا۔“

”یعنی مناسب وقت کا۔“ محمود نے وضاحت کی۔ پھر بولا۔ ”اب میں تمہیں سمجھا سکتا ہوں۔ اللہ نے حضرت آدم اور بی بی حوا کو زمین پر اتارا اور ان کی نسل میں برکت عطا فرمائی۔ لیکن جلد ہی انسان گمراہی میں پڑنے لگا۔ اور اس کی گمراہی بہت تیزی سے بڑھتی گئی۔ تاریخ کا مطالعہ کریں تو پتا چلتا ہے کہ معاشرے کس درجہ خراب ہو گئے تھے۔

ارباب اقتدار سفاک تھے۔ انسانوں کو انسان نہیں سمجھا جاتا تھا۔ انسان کو انسان سے اور بھوکے درندوں سے لڑانا امر کی تفریح تھی۔ اخلاقی انحطاط آخری حدوں کو پہنچ چکا تھا۔ مختصر یہ کہ معاشرے سنگلاخ زمین سے زیادہ بری حالت میں تھے۔ ایسے میں ہدایت کا بیج کیسے پھینچتا۔ پھر اللہ کی صفات میں رحمت اور حد درجہ نرمی ہے۔ اللہ انسان کو

آسانیاں عطا فرماتا ہے اور بتدریج بہتری اور اصلاح کی طرف لے جاتا ہے۔ یہاں یہ بھی بتا دوں کہ آسمانی کتابیں صرف چار ہیں۔ لیکن تقریباً ہر پیغمبر پر صحیفے اترے۔ وہ مختصر اور غیر جامع تھے اور محفوظ نہ رہ سکے۔ رہ گئیں آسمانی کتابیں تو تورات باربار تلف بھی ہوئی اور یہودی علمائے اس میں تحریف بھی کی۔ اسی طرح انجیل بھی اپنی اصل شکل

میں موجود نہیں۔ البتہ قرآن پاک میں آج تک زیرِ برکافرق بھی نہیں ہوا۔ اس لئے کہ اللہ نے خود اس کی حفاظت کا وعدہ فرمایا تھا۔ ”محمود نے گہری سانس لی۔ پھر کچھ سوچنے کے بعد گویا ہوا۔“ کہنے کا مطلب یہ کہ معاشروں کے حد سے بڑھے ہوئے بگاڑ کی وجہ سے شاید اللہ نے اپنی شریعت بتدریج اور قسطوں میں اتاری۔ یہاں تک کہ ہمارے

آخری پیغمبر حضرت محمد صلی اللہ علیہ وسلم تشریف لائے تو اللہ نے دین اور شریعت کو مکمل کر دیا۔ شریعت کے بتدریج مکمل ہونے کا ثبوت یہ ہے کہ نزول اسلام کے ابتدائی عرصے میں شراب پی جاتی رہی۔ لیکن بعد میں قرآن پاک میں اسے حرام قرار دینے کا حکم آیا اور اس پر عمل درآمد ہوا۔“

”یہ بات اللہ نے بتائی؟“

محمود تھرا اٹھا۔ ”یہ میں نہیں کہہ سکتا۔ یہ میرا عقلی قیاس ہے اور اگر غلط ہے تو میں اس پر اللہ سے توبہ کرتا ہوں۔ وہ نیت کا حال جانتا ہے۔ میں نے صرف تمہیں سمجھانے کی غرض سے سوچا تو یہ بات میرے ذہن میں آئی۔ دیکھو نا..... اگر آدمی کو بہت ساری بری عادتیں ہوں تو انہیں ایک دم نہیں چھڑوایا جاتا کہ وہ گھبرا کر اصلاح قبول کرنے سے انکار کر

دے گا۔ ایک ایک کر کے بری عادتیں چھڑائی جائیں تو اس کیلئے آسانی ہوگی۔ اور ایک برائی چھوڑنے اور ایک اچھائی اپنانے کے نتیجے میں آدمی میں برائی کے لئے کراہت اور اچھائی کے لئے قبولیت پیدا ہوتی ہے۔ ہر مزید برائی چھوڑنے کے بعد وہ قبولیت بڑھتی جاتی ہے۔ یہاں تک کہ آدمی کی مکمل اصلاح ہو جاتی ہے۔ میری سمجھ میں تو یہی آتا ہے۔“

اوتار سنگھ نے اسے ستائشی نظروں سے دیکھا۔ ”بات تو میری سمجھ میں بھی آگئی۔“

محمود نے اوتار سنگھ کو وحی کے بارے میں بتایا۔ اوتار سنگھ کے لئے وحی کو سمجھنا اور اس تصور کو قبول کرنا فطری طور پر آسان تھا۔ سائنسی ایجادات اور دریافتوں پر غور کرتے ہوئے برسوں پہلے اس نے سوچا تھا کہ اوپر والے نے ذہن میں خیال پیدا کر کے رہنمائی کی ہوگی۔ وحی کی وضاحت سے اس کے قیاس کی تائید ہوتی تھی۔

”اچھا..... ہم ہندو تو مشرک ہیں۔ بتوں کو پوجتے ہیں۔“ اوتار سنگھ نے کہا۔ ”لیکن عیسائی تو اہل کتاب ہیں۔ تم لوگ بھی یہ کہتے ہو۔ انہیں تو ایک خدا کو ماننا چاہئے۔ مگر وہ بھی بت بناتے ہیں۔ تصویروں کو پوجتے ہیں۔“

”اسی لئے تو اللہ نے تصویروں اور بتوں کو بنانے سے منع فرمایا ہے۔“ محمود نے کہا۔

”یہ مجھے اور تصویریں فرضی ہوں گے۔ میں نے یہ بات رچرڈ پارسن سے بھی پوچھی تھی۔ وہ برامان گیا۔ میرا کہنا یہ ہے کہ یہ تصویریں اور مجھے بعد میں بنائے گئے ہوں گے۔ ابتدائی زمانے میں تو یہ فتون ڈیولپ ہی نہیں ہوئے تھے۔ اس لئے یہ اصلی تو نہیں ہو سکتے۔“

”نہیں اوتار سنگھ، تاریخ بتاتی ہے کہ مصوری اور بت تراشی قدیم ترین فنون میں سے ہیں۔ انسان نے بولنا بعد میں سیکھا۔ تصویر اور بت بنانا پہلے شروع کیا تھا۔ اہمیت اس بات کی نہیں کہ وہ مجھے اور تصویریں فرضی ہیں۔ اصلی نہیں۔ اللہ نے ان کی ممانعت اسی لئے فرمائی ہے کہ شرک کا امکان پیدا ہوتا ہے اور شرک وہ گناہ ہے، جسے اللہ بھی معاف نہیں کرتا۔“

”کبھی بھی نہیں، کسی بھی صورت میں نہیں؟“ اوتار سنگھ کی آواز میں لرزش تھی۔

محمود نے چونک کر اسے دیکھا اور فوراً ہی بات سمجھ گیا۔ ”مطلب یہ ہے کہ جو ایمان لے آیا، اس کو اللہ نے اس شرک پر معاف کر دیا جو وہ پہلے کرتا رہا۔ لیکن ایمان لانے کے بعد شرک کیا تو اس پر اسے معاف نہیں کیا جائے گا اور جو مشرک جیا اور مشرک ہی مر گیا، وہ تو ہے ہی مجرم۔“

”اور یہ جو عیسائی کہتے ہیں کہ مسیح علیہ السلام خدا کے بیٹے ہیں.....“

”یہ تو بدترین شرک ہے۔ اس کی تفصیل میں جانے کی میں ضرورت نہیں سمجھتا۔ بس اتنا جانتا ہوں کہ اللہ نے بتایا ہے کہ وہ واحد ہے، احد ہے۔ اس کی کوئی مثال نہیں۔ اس کا کوئی شریک نہیں۔ نہ وہ کسی سے ہے اور نہ کوئی اس سے ہے۔ ہم اسکے بارے میں اتنا ہی جانتے ہیں، جتنا اس نے ہمیں بتایا ہے۔ ہم اسے دیکھ نہیں سکتے۔ ہاں اسے ہر جگہ،

خود اپنے اندر محسوس کر سکتے ہیں۔“

اوتار سنگھ کو حیرت ہوئی۔ کم و بیش اس کا تصور بھی یہی تھا۔

”اب وقت کافی ہو گیا ہے اوتار سنگھ۔“ محمود نے معذرت خواہانہ لہجے میں کہا۔ ”اب میں اجازت چاہتا ہوں۔ اس موضوع پر پھر کبھی امتحانوں کے بعد بات کریں گے بلکہ میں تو کہوں گا کہ اگر تم مذاہب کے بارے میں اور خاص طور اسلام کے بارے میں جاننا چاہتے ہو تو کسی عالم سے بات کرو۔ میری معلومات تو بہت محدود ہیں۔“

”تمہارا بہت شکریہ دوست۔ جو کچھ تم نے مجھے آج دیا، وہ میرے لئے بہت قیمتی ہے۔“ اوتار سنگھ نے اٹھتے ہوئے کہا۔ ”آؤ چلیں۔“

(جاری ہے)

## عشق کا شین

تحریر: علیم الحق حقّی

اوتار سنگھ محمود کو رخصت کر کے آیا تو اس کی سوچوں کو ایک نیارخ مل چکا تھا۔

ٹھا کر پرتاپ سنگھ نے سراٹھا کر دیکھا۔ وصال دین نگاہیں نیچی کئے بیٹھا تھا۔ پچھلے ایک ہفتے میں ٹھا کر اس معمول کا عادی ہو چکا تھا۔ وصال دین پہلے دن دو بار اس کے پاس آیا تھا۔ ایک بار شام کے وقت اور دوسری بار رات کا کھانا کھانے کے بعد۔

پہلی بار وہ آیا تو زمین پر بیٹھ گیا۔ ”اوپر بیٹھ پتر وصال دین“ ٹھا کرنے بڑی شفقت سے کہا۔

”نہیں ٹھا کر جی، میں یہیں ٹھیک ہوں“۔ وصال دین نے نظریں اٹھائے بغیر کہا۔

”میں جو کہہ رہا ہوں.....“۔

”معاف کیجئے ٹھا کر جی، ابا نے مجھے یہی حکم دیا ہے۔“

ٹھا کر مسکرا دیا۔ بیٹا باپ سے آگے جا رہا تھا۔ اسے وہ رات یاد آگئی، جب جمال دین پہلی بار اس کی خواب گاہ میں تھا۔ وصال دین اس وقت بہت چھوٹا تھا اور باپ کے ساتھ آیا تھا۔ یہ وہ رات تھی، جب ٹھا کر ان تینوں کو سوتے سے اٹھا کر اپنے ساتھ حویلی لایا تھا..... جب حمیدہ نے پہلی بار اوتار سنگھ کو دودھ پلایا تھا۔ جمال دین اوپر بستر پر لیٹنے کے لئے تیار نہیں تھا۔ بلکہ اس کا بس چلتا تو سوتے ہوئے وصال دین کو بھی بستر سے اٹھا کر نیچے فرش پر لٹا دیتا۔

”اور میں حکم دے رہا ہوں کہ تم اوپر بیٹھو“۔ ٹھا کرنے مسکراتے ہوئے کہا۔

وصال دین کٹکٹش میں پڑ گیا۔ اس کی سمجھ میں نہیں آ رہا تھا کہ اب کیا کرے۔ بالآخر اس نے کچھ سوچنے کے بعد کہا۔ ”آج معاف کر دیجئے۔ کل میں ابا سے پوچھ کر آؤں گا۔“

ٹھا کر کو اس کی عقل مندی پر ہنسی آگئی۔ تاہم اس نے خود کو بڑی مشکل سے روکا اور اٹھ کھڑا ہوا۔ ”میں ابھی جا کر جمال دین سے شکایت کرتا ہوں کہ وصال دین میرا حکم ماننے سے انکار کر رہا ہے۔“

”ایسا نہ کریں ٹھا کر جی“۔ وصال دین بھی گھبرا کر اٹھ کھڑا ہوا۔ ”اچھا جی، میں بیٹھ جاتا ہوں“۔ وہ کرسی پر بیٹھا کیا، بس ٹک گیا۔ انداز ایسا تھا کہ کسی بھی لمحے اٹھ کر بھاگ کھڑا ہوگا۔ نگاہیں اس کی اب بھی جھکی ہوئی تھیں۔

ٹھا کر بھی بیٹھ گیا اور غور سے اسے دیکھتا رہا۔ ”دیکھ وصال دین، جیسے اوتار سنگھ میرا پتر ہے، ویسے ہی تو بھی ہے۔ میں تجھے اپنا بیٹا ہی سمجھتا ہوں۔“

”یہ تو آپ کی بڑائی ہے ٹھا کر جی۔“

”اچھا یہ بتا، تعلیم نے تجھے یہ نہیں سکھایا کہ سب انسان برابر ہوتے ہیں۔“

”تعلیم تو اچھی چیز ہے ٹھا کر جی۔ ادب لحاظ ختم نہیں کرتی۔ اور ٹھا کر جی، عزت سب کی ایک جیسی نہیں ہوتی، کسی کو اللہ نے زیادہ عزت دی ہے اور کسی کو کم۔ اور پھر ماں باپ کا حکم ماننا تو ضروری ہے۔ تعلیم بھی یہی سکھاتی ہے۔“

ٹھا کر کو اپنے بیٹے کا خیال آ گیا۔ کیا وہ بھی ایسا ہی ہے..... باپ کا حکم ماننے والا۔ میرے اندر جو تبدیلی آئی ہے، کیا اوتار سنگھ اسے قبول کر لے گا؟ کیا وہ خود بھی اپنے اندر وہ تبدیلی لائے گا؟ ان سوالوں کا جواب تو وقت ہی دے سکتا تھا۔ اور ٹھا کر اس کا انتظار کر رہا تھا۔ وہ بیٹے کو اپنی تبدیلی کے بارے میں بتانے کو بے تاب تھا۔ مگر وہ بیٹے کے اختلاف کے امکان سے ڈر بھی رہا تھا۔ اگر اس نے اختلاف کیا تو کیا ہوگا؟ وہ تو بہت بڑی آزمائش ہوگی اسکے لئے۔

ٹھا کرنے اس سے پہلے نہ تو وصال دین کو کبھی بہت غور سے دیکھا تھا، نہ ہی اس کے ساتھ کبھی اتنا وقت گزارنے کا اتفاق ہوا تھا۔ یہ پہلا موقع تھا کہ وہ اسے بہت قریب سے دیکھ رہا تھا۔

پہلے دن ہی اسے اندازہ ہو گیا کہ بیٹا باپ سے بہت آگے ہے۔ جمال دین بہت کم گو تھا لیکن وصال دین سے موازنہ کرتے ہوئے اسے بڑی آسانی سے باتونی قرار دیا جاسکتا تھا۔ وہ تو بولتا ہی نہیں تھا۔ سوال کیا جاتا تو مختصر سا جواب دے کر خاموش ہو جاتا۔ ایک فرق تھا۔ جمال دین کی نظریں اس کے سامنے ہمیشہ جھکی رہتی تھیں جبکہ وصال دین کی موجودگی میں اسے دیکھے جانے کا احساس مسلسل ہورہا تھا۔ یہ الگ بات کہ وہ نظریں اسے اپنے وجود میں چھپتی ہوئی محسوس نہیں ہورہی تھیں۔ بلکہ اسے سہلائے جانے کا..... گدگدی کا احساس دلاری تھیں۔ وہ ناگوار ہرگز نہیں تھیں۔

کئی بار ٹھا کرنے اچانک نظریں اٹھا کر وصال دین کو دیکھا۔ مگر وصال دین کو بدستور فرش کی طرف دیکھتے پایا۔ اسے خود بھی شبہ ہونے لگا کہ دیکھے جانے کا احساس محض اس کا وہم تھا۔ لیکن نظریں ہٹانے کے بعد وہ احساس پہلے سے زیادہ توانا ہو جاتا تھا۔

دیر تک نظروں کی چوری کا معاملہ چلتا رہا۔ مگر بالآخر ایک موقع پر نظروں کی وہ چوری پکڑی گئی۔ وصال دین کو نظریں جھکانے میں ایک ٹاپیے کی تاخیر ہو گئی تھی ٹھا کر کو اپنی طرف متوجہ پایا تو اس نے گڑبڑا کر نظریں جھکا لیں۔

مگر ٹھا کر اسے دیکھ چکا تھا۔ اور ٹھا کر کو خوش گوار حیرت ہوئی تھی۔ اس ایک ٹاپیے میں اس نے وصال دین کی آنکھوں سے چھلکتی، برستی محبت دیکھ لی تھی۔ ایسی نظروں سے تو کوئی بیٹا اپنے باپ کو ہی دیکھ سکتا ہے۔

ٹھا کر کے اپنے احساسات بھی کچھ ایسے ہی تھے۔ اس ذرا سی دیر میں اس نے سمجھ لیا تھا کہ وصال دین کا پاس بیٹھنا اسے بہت اچھا لگ رہا ہے۔ اس پر اسے اوتار سنگھ جیسی ہی محبت آ رہی تھی۔ اور اس کی موجودگی میں اوتار سنگھ کی یاد جدائی والی..... تکلیف وہ یاد نہیں تھی۔

”پتر وصال دین، کچھ کھاؤ گے؟“۔ اس نے غیر معمولی شفقت سے پوچھا۔

”نہیں ٹھا کر جی، شکریہ“۔ وصال دین نے مختصر سا جواب دیا۔

”تم تکلف کرتے ہو پتر؟“۔

”نہیں ٹھا کر جی۔ میں گھر سے کھانا کھا کر آیا تھا۔“

اس پر ٹھا کر کو حمیدہ اور جمال دین کا خیال آ گیا۔

(جاری ہے)

## عشق کاشین

تحریر: علیم الحق حق

ایک سال بعد وہ گھر آیا تھا اور پہلے ہی دن ماں باپ کے ساتھ گزارنے کے بجائے اس کی دل جوئی کے لئے حویلی چلا آیا تھا۔ ٹھا کر جانتا تھا کہ وصال دین کے آنے میں اس کے ماں باپ کی مرضی بھی شامل ہوگی۔ وہ جانتا تھا کہ ان کی طبیعت میں کتنا ایثار ہے۔

ٹھا کرنے خود کو ان کی جگہ رکھ کر سوچا۔ اوتار سنگھ چھٹیوں میں گھر آتا تھا تو اس کا جی چاہتا تھا کہ وہ ہر پل اس کی نظروں کے سامنے رہے۔ اور اوتار سنگھ چھٹیوں میں گھر سے کم ہی نکلتا تھا۔ ہاں اس کی پڑھائی کی مصروفیات جاری رہتی تھیں۔ خود ٹھا کر بھی اپنے کاموں میں لگا رہتا تھا کہ زندگی یہی ہے۔ وہ اس میں خوش رہتا تھا کہ اس کا بیٹا گھر میں موجود ہے اور وہ جب چاہے، جا کر اسے دیکھ سکتا ہے۔

وہ جانتا تھا کہ حمیدہ نے اوتار سنگھ کو دودھ پلایا ہے اور وہ اس سے کتنی محبت کرتی ہے۔ لیکن اس نے کبھی اوتار سنگھ سے نہیں کہا کہ ہر روز جا کر حمیدہ سے ضرور مل آیا کرے۔ اسے شرمندگی ہونے لگی۔ جمال دین اور حمیدہ کے مقابلے میں وہ کتنا کم ظرف تھا!

”پتر وصال دین، تم حمیدہ اور جمال دین کے ساتھ وقت گزارنے کے بجائے میرے پاس چلے آئے۔ یہ تو زیادتی ہے۔“ اس نے کہا۔

”نہیں ٹھا کر جی۔ پورا دن تو میں اماں اور ابا کے ساتھ رہا ہوں۔ ساتھ بیٹھ کر کھانا کھایا ہے۔“

”پھر بھی۔ ان کا دل تو نہیں بھرتا ہوگا تمہیں دیکھتے سے۔“

”اماں تو مجھ سے کہتی ہیں ٹھا کر جی کہ ہمارے ساتھ زیادہ وقت نہیں گزارا کر۔ نہیں تو عادت ہو جائے گی۔ کہہ رہی تھیں، عادت ہو جائے تو شہر جانے کے بعد کے بہت سے دن بڑے سخت لگتے ہیں۔ بڑی مشکل سے عادت ہوتی ہے۔ وہ کہتی ہیں..... جا کہیں گھوم پھر آ وصال دین۔“

ٹھا کر اس دلیل کو جانتا تھا۔ جب اسکول جانے کے بعد اوتار سنگھ پہلی بار چھٹیوں میں گاؤں آیا تھا تو اس نے یہی سوچ کر اپنی مصروفیات اور بڑھالی تھیں کہ عادت نہ ڈالنا ہی اچھا ہے۔

تھوڑی دیر اور بیٹھنے کے بعد وصال دین پہلو بدلنے لگا۔ وہ کچھ کہنا چاہتا تھا۔ لیکن کہنے کی ہمت نہیں ہو رہی تھی۔ ٹھا کرنے یہ بات بھانپ لی اور اس کی مشکل آسان کر دی۔

”کیا بات ہے پتر وصال دین؟“

”مجھے اجازت دیں ٹھا کر جی۔ میں گھر جاؤں گا۔“

”اجازت کی کیا بات ہے پتر۔ چلے جاؤ۔“

وصال دین اٹھا۔ جاتے جاتے وہ پلٹا اور پچکچاتے ہوئے بولا۔ ”ٹھا کر جی، رات کو میں آپ کے پاس آؤں تو آپ کو برا تو نہیں لگے گا؟“

”میں نے کہا نا پتر، یہ تمہارا گھر ہے۔ جب چاہو آؤ۔“

”میں رات کو کھانے کے بعد آؤں گا۔“

”کھانا ہمیں کھالینا پتر..... میرے ساتھ۔“ ٹھا کرنے بے ساختہ کہا۔ کہتے ہی اسے غلطی کا احساس ہو گیا۔ وہ جانتا تھا کہ فرماں برداری میں اگر وصال دین مان بھی گیا تو بھوکا ہی اٹھے گا۔ وہ اس کی موجودگی میں بیٹھ نہیں سکتا تھا۔ کھانا کیا کھاتا۔

”وہ ٹھا کر جی..... جب سے آیا ہوں، ابا میرے بغیر کھانا نہیں کھاتے۔“ وصال دین کے لہجے میں معذرت تھی۔

”مجھے خیال نہیں رہا تھا پتر۔ ٹھیک ہے۔ تم کھانا کھا کر آنا۔“

وصال دین کے چہرے پر تشکر کا تاثر بے حد واضح تھا۔ پھر وہ پلٹا اور کمرے سے نکل گیا۔

رات کو وہ پھر آیا اور اس طرح نظریں جھکا کر بیٹھ گیا۔ ٹھا کر کے لئے وہ مطالعے کا وقت تھا۔ وہ بیٹھا پڑھتا رہا۔ اسے بد اخلاقی کا احساس ہو رہا تھا۔ لیکن وہ جانتا تھا کہ وصال دین بات کرنے والا ہے ہی نہیں۔ وہ صرف اس کے سوالوں کا جواب دے گا۔ اور سوال وہ کتنے کر سکتا ہے۔ اصل میں ان کے درمیان مشترک کچھ تھا ہی نہیں۔ وہ بات کیا کرتے۔

پھر بھی بد اخلاقی کے احساس کو کم کرنے کے لئے ٹھا کرنے کئی بار اس سے چائے شربت کا پوچھا۔ مگر وصال دین نے ہر بار یہی کہا کہ اسے کسی چیز کی ضرورت نہیں۔ ضرورت ہوئی تو وہ خود مانگ لے گا۔

یوں وہ قربت ٹھا کر پرتاب سنگھ کو بوجھل لگنے لگی۔ اس حد تک کہ مطالعے میں بھی اس کا انہماک متاثر ہونے لگا۔ بلکہ ایسا ہوا کہ آخر میں جو وہ پڑھ رہا تھا، وہ اس کی سمجھ میں بھی نہیں آ رہا تھا۔

بالآخر اس نے کتاب بند کر کے رکھ دی۔ بات کرنے کو اوتار سنگھ کے سوا کوئی موضوع نہیں تھا۔ چنانچہ وہ وصال دین سے اوتار سنگھ کے بارے میں پوچھنے لگا۔ وہ کیا کرتا ہے..... کیا مصروفیات ہیں..... صحت کیسی ہے..... کھانے پینے کا خیال رکھتا ہے یا نہیں۔

یہ ایک موضوع تھا، جس پر اوتار سنگھ اعتماد سے بات کر سکتا تھا۔ اوتار سنگھ کا تذکرہ کرتے ہوئے اس کے لہجے میں محبت چمک رہی تھی۔ اس کے انداز میں وہ اپنائیت تھی، جو کسی بہت محبوب ہستی کے لئے ہوتی ہے۔

کچھ دیر گزری اور پھر وہی خاموشی۔ لیکن اتنی ہی گفتگو ٹھا کر کو بتا گئی کہ وصال دین اوتار سنگھ کو کتنا چاہتا ہے۔

مزید کچھ دیر گزری تو ٹھا کر کو خیال آیا کہ کہیں وصال دین گھر جانے کے لئے اس کے حکم کا انتظار تو نہیں کر رہا ہے۔ کیونکہ رات کافی ہو چکی تھی۔ بات بہت نازک تھی۔ ٹھا کر کو یہ گوارا نہیں تھا کہ وصال دین کی دل آزاری ہو۔ اس نے لہجے میں دنیا جہان کی نرمی سوتے ہوئے کہا۔ ”پتر وصال دین، رات بہت ہو گئی ہے۔ حمیدہ اور جمال دین تمہارے انتظار میں جاگ رہے ہوں گے۔“

”جب تک آپ جاگ رہے ہیں، میں کیسے جا سکتا ہوں۔“ وصال دین نے جواب دیا۔

ٹھا کر کی سمجھ میں یہ بات نہیں آئی۔ اس کے جاگنے اور وصال دین کے بیٹھے رہنے میں اس کے نزدیک کوئی ربط نہیں تھا۔

”آپ کب سوتے ہیں ٹھا کر جی؟“ وصال دین نے اچانک پوچھا۔

”میرا کیا پتا ہے پتر۔ کوئی وقت نہیں ہے سونے کا۔ پر آج کل نیند آ جاتی ہے۔ پہلے تو رات رات بھر جاگتا تھا۔“ ٹھا کرنے جواب دیا۔ اچانک اسے خیال آیا کہ اسے وصال دین کو گھر بھیجنا ہے۔ ”پتر..... اب تم گھر جاؤ۔“

(جاری ہے)

## عشق کاشین

تحریر: علیم الحق حق

”آپ سوئیں گے تو میں گھر جاؤں گا تھا کر جی۔“

”کیوں پتہ؟“

”مجھے آپ کے پاؤں دبانے ہیں۔“

ٹھا کر کا دماغ جیسے بھک سے اڑ گیا۔ ”یہ اوتارنگھ نے کہا ہے تم سے؟“

”جی ہاں۔“ وصال دین نے کہا۔ پھر جلدی سے وضاحت کی۔ ”بھائی نے..... میرا مطلب ہے چھوٹے ٹھا کرنے چلتے وقت مجھ سے کہا تھا کہ میں آپ کا خیال رکھوں۔

لیکن میں اس سے بھی پہلے یہ سب سوچ چکا تھا۔ میری چھٹیاں پہلے ہو رہی تھیں اور چھوٹے ٹھا کر کی بعد میں۔ پہلے تو میں آنا ہی نہیں چاہتا تھا۔ چھوٹے ٹھا کرنے زبردستی مجھے

بھیجا۔ ورنہ میں انہیں چھوڑ کر کبھی نہ آتا۔ پھر میں نے سوچا کہ چھوٹے ٹھا کر ہر رات آپ کے پاؤں دباتے تھے اب میں دباؤں گا.....“

ٹھا کر حیرت سے گنگ تھا۔ اس نے سب کچھ سنا تھا۔ وہ بھی جو کہا گیا اور وہ بھی جو نہیں کہا گیا۔ وصال دین اوتارنگھ کو بھائی کہنے کا عادی تھا۔ یہ اس کے لئے انکشاف تھا۔

پھر وصال دین نے اس کے لحاظ میں جلدی سے بھائی کو چھوٹے ٹھا کر بنا دیا تھا۔ اور وصال دین کا یہ کہنا کہ وہ اکیلا آنا ہی نہیں چاہتا تھا۔ یعنی وہ اوتارنگھ کو اکیلا چھوڑنا نہیں

چاہتا تھا۔ اوتارنگھ نے زبردستی اسے بھیجا تھا اور کہا تھا کہ پتا جی کا خیال رکھنا۔ پھر وصال دین نے یہ بھی بتا دیا کہ اوتارنگھ نے صرف اسے پتا جی کا خیال رکھنے کو کہا تھا یہ خیال

کس طرح رکھا جائے، یہ فیصلہ وصال دین کا اپنا تھا۔

اس وقت ٹھا کر تک وصال دین کی اپنے لئے اور اپنے بیٹے کے لئے بے پایاں محبت بہ کمال و تمام پہنچ گئی تھی۔ اور وہ ایسی محبت تھی کہ خود پر قابو رکھنے والے راج پوت کی

آنکھیں تو نہیں بھیگیں۔ لیکن اسے اپنے سینے میں دل پکھل کر سیال بنا ضرور محسوس ہوا۔

تمہیں کیسے پتا کہ تمہارا بھائی اوتارنگھ میرے پاؤں دباتا تھا؟“ اس نے لفظ بھائی پر خاص طور پر زور دیتے ہوئے کہا۔

وصال دین نے بھی بے ساختہ جواب دیا۔ ”یہ بات تو بھائی نے مجھے خود ہی بتائی تھی..... بہت پہلے“ اور اس بار وصال دین کو احساس بھی نہیں ہوا کہ اس نے ٹھا کر جی کے

سامنے ان کے بیٹے کو بھائی کہا ہے۔

”مگر بھائی نے تمہیں یہ تو نہیں کہا تھا کہ ہر رات میرے پاؤں دبانے۔“

”جی یہ تو نہیں کہا تھا۔ لیکن میں نے خود سوچ لیا تھا کہ یہ ضرور کروں گا۔“

اس لمحے ٹھا کر کو احساس ہوا کہ گاؤں کے اس مسلمان گھرانے نے راج پوت پتھر میں جو تک لگا دی ہے۔ وہ بہت نرم دل ہو گیا ہے۔ وہ جانتا تھا کہ ابھی وہ منع کر دے کہ مجھے

پاؤں نہیں دبانے، تو وصال دین چوں بھی نہیں کرے گا۔ وہ اسے جانے کا حکم دے گا تو وہ فوراً واپس چلا جائے گا۔ لیکن وہ جانتا تھا کہ وصال دین کا دل دکھے گا۔ وہ ایک

بڑی خوشی سے محروم ہو جائے گا۔ چنانچہ اس نے کہا۔ ”چلو وصال دین۔“

وہ وصال دین کو اپنے ساتھ اپنے خاص کمرے میں لے گیا۔ وہاں پہنچ کر بلا ارادہ اس نے اپنی ڈائری نکالی اور قلم کھولا۔ ”اگلے ہی لمحے اسے احساس ہوا کہ وصال دین کی

موجودگی میں ڈائری لکھنا اس کے بس کی بات نہیں۔ اب وہ کیا کرے؟

آخر اس نے ڈائری کو واپس رکھ دیا اور بستر پر دراز ہو گیا۔ وصال دین اس کے پاؤں دبانے لگا۔

تھوڑی دیر بعد کسمسایا۔ ”وصال دین، اب تم جاؤ۔“

”آپ سو جائیں گے تو میں چلا جاؤں گا۔“

اب ٹھا کر کو سوچنا پڑا۔ وصال دین کی دل جوئی اپنی جگہ۔ لیکن اس مروت میں اس کا اور جمال دین کا..... دونوں کا نقصان تھا۔ آج وصال دین نے اس کے ساتھ کم از کم

چار پانچ گھنٹے گزارے تھے۔ اس کا مطالعہ کیا، اس کا ڈائری لکھنا گیا۔ دوسری طرف وصال دین کو اس تمام وقت میں کوفت کے سوا کیا ملا ہوگا..... سوائے اس وقت کے۔

پاؤں دباتے ہوئے اسے کچھ کرنے کا احساس ہوا ہوگا۔ کچھ خوشی ملی ہوگی۔ ورنہ دو افراد خاموش بیٹھے ہیں۔ ان کے درمیان بات کرنے کو کچھ بھی نہ ہو تو ایسی قربت بوجھ ہی

ہوتی ہے۔ یہ تو دونوں کا نقصان ہے۔

وہ سوچتا رہا کہ اس سے بچنے کے لئے کیا کرے۔ بالآخر بات اس کی سمجھ میں آگئی۔ وصال دین کے لئے صرف اتنا کافی تھا کہ اسے پاؤں دبانے کا موقع مل جائے۔ باقی

قربت کا بوجھ اس پر سے اتار دیا جائے تو وہ زیادہ خوش رہے گا۔

## عشق کاشین

تحریر: علیم الحق حق

”سنو وصال دین“۔ اس نے پکارا۔

وصال دین اس کے پاؤں دبا تارہا۔ ”جی ٹھا کر جی.....“۔

”دراصل میں بہت مصروف ہوتا ہوں۔ تم ایسا کرو، بس ایک وقت آیا کرو، رات کو نوبے آیا کرو۔“

”جی..... بہت بہتر۔“

”تمہیں برا تو نہیں لگا وصال دین“۔

”نہیں ٹھا کر جی۔ آپ کا حکم ماننے میں تو خوشی ہے۔“

ٹھا کر مطمئن ہو گیا۔ اب اسے پاؤں دبانے کے اس دوراے کو مختصر کرنا تھا۔ اس کی واحد صورت یہ تھی کہ وہ سوتا بن جائے۔ کیونکہ نیند آنی تو آسان نہیں تھی۔ وصال دین کو

یقین ہو گیا کہ وہ سو رہا ہے تو وہ چلا جائے گا۔ پھر وہ اٹھ کر ڈائری لکھے گا۔ اس نے اٹھ کر اوتارنگھ کا نکیہ لیا اور اسے لپٹا کر لیٹ گیا۔

لیکن وصال دین اس کے پاؤں دبا تارہا۔ نجانے کیسے..... مگر اسے معلوم تھا کہ وہ سویا نہیں ہے۔

اب کچھ نہیں کیا جاسکتا تھا۔ ٹھا کرنے اپنے جسم کو ڈھیلا چھوڑ دیا۔ پھر پتا نہیں کیسے..... بہر حال تھوڑی دیر میں وہ گہری نیند سو گیا۔

آنکھ کھلی تو صبح ہو رہی تھی۔ وصال دین کب گیا، اسے معلوم نہیں تھا۔ بس وہ یہ جانتا تھا کہ اس نے بہت اچھی نیند لی ہے اور تازہ دم بیدار ہوا ہے۔ اور یہ کہ رات اس نے

ڈائری نہیں لکھی تھی۔

اس روز ٹھا کرنے اپنے کچھ معمولات بدلے۔ رات کا کھانا وہ سات بجے کھا لیتا تھا۔ اس معمول میں تبدیلی ممکن نہیں تھی۔ البتہ معمول کے مطالعے کے لئے وہ پانچ بجے بیٹھ

گیا۔ کھانے کے بعد اس نے چہل قدمی کی۔ پھر اپنی خواب گاہ میں جا کر ڈائری لکھی اور واپس آ گیا۔

نوبے وصال دین آیا تو وہ مطالعہ کر رہا تھا۔ حالانکہ اصل مطالعہ تو وہ کر چکا تھا۔ اس نے پندرہ بیس منٹ وصال دین کو اپنے سامنے بیٹھنے کا موقع دیا۔ پھر وہ ایک جمائی لے

کراٹھ کھڑا ہوا۔ ”چلو وصال دین، اب میں سوؤں گا۔“ اس نے کہا۔

اپنے کمرے میں وہ اوتارنگھ کے تکیے کو سینے سے لگا کر لیٹ گیا۔ وصال دین اس کے پاؤں دبانے لگا۔ اس رات کیونکہ وہ ذہنی طور پر تیار تھا۔ اس لئے ذرا ہی دیر میں اسے

نیند آ گئی۔

سواب یہی اس کا معمول تھا۔ اس نے کتاب بند کی اور اٹھ کھڑا ہوا۔ ”چلو وصال دین، اب مجھے نیند آ رہی ہے۔“

.....x.....

جس روز محمود ریاضی پڑھنے آیا تھا، اس دن کے بعد اوتارنگھ کا دل پڑھائی میں نہیں لگا۔ اس روز اس کے اندر ایسی خوشی، ایسا دبا دبا بیجان تھا، جیسے اسے کوئی خزانہ مل گیا ہو۔

کسی چیز میں دل نہیں لگ رہا تھا۔

وہ سمجھنے کی کوشش کر رہا تھا کہ یہ کیفیت کیا ہے۔ اس کی سمجھ میں بس اتنا آیا کہ وہ جس مہمان ہستی کی برسوں سے جستجو کر رہا تھا، اب اسے پانے کے بہت قریب پہنچ گیا ہے۔ یہ

یقین اسے کیوں ہوا۔ یہ وہ نہیں جانتا تھا۔ بس وہ یہ سوچ رہا تھا کہ اب وہ اسے مل جائے گا اور پھر وہ اس سے وہ محبت کر سکے گا، جو کرنی چاہئے۔ جو وہ برسوں سے کرنی چاہتا

ہے۔

اس شام مولوی صاحب نہیں آئے۔ انہوں نے کہہ دیا تھا کہ امتحان کے عرصے میں وہ اسے پڑھانے نہیں آئیں گے۔

”اور چھٹیاں ہوتے ہی میں گاؤں چلا جاؤں گا۔“ اوتارنگھ نے کہا

مولوی صاحب نے اسے غور سے دیکھتے ہوئے پوچھا۔ ”تم اس بار بھی چھٹیوں میں مجھ سے پڑھنا چاہتے ہو؟“

”جی مولوی صاحب۔“ وہ بولا۔ ”تو آپ میرے ساتھ ہی گاؤں چلے چلیں۔“

مولوی صاحب اسکول میں پڑھاتے تھے اور اسکول میں چھٹیاں ہو چکی تھیں۔ ”تم گاؤں کب جاؤ گے؟“ انہوں نے پوچھا۔

”18 تاریخ کو میرا آخری پرچا ہے۔ میں 19 تاریخ کو گاؤں چلا جاؤں گا۔“

”تو تم چلے جانا۔ مجھے 19 تاریخ کو اپنی بھتیجی کی شادی میں شرکت کرنی ہے۔ میں 20 تاریخ کو خود گاؤں پہنچ جاؤں گا۔“

یہ بات طے ہو چکی تھی۔ مگر اب شام ہوئی تو اوتارنگھ مولوی صاحب کو مس کرنے لگا۔ وصال دین بھی نہیں تھا۔ اسے بڑی شدت سے تنہائی کا احساس ہو رہا تھا آخر وہ اٹھا اور

کوٹھے پر چلا گیا۔

وہاں بیٹھ کر وہ محمود سے حاصل ہونے والی معلومات کے بارے میں سوچنے لگا۔ اسے لگ رہا تھا کہ کسی نادیدہ قوت نے اسے درست راستے کی طرف لگا دیا ہے۔ اس کا پہلا

قدم صحیح راستے پر اٹھ گیا ہے۔

ایک تو یہ نام اللہ سے بہت اچھا لگا تھا۔ وہ اسے نیا نہیں لگا، ایسا تھا جیسے وہ پہلے سے اس کے اندر موجود رہا ہو، بلکہ اب تو اس نے سوچ لیا تھا کہ وہ اس مہمان ہستی کو اسی نام

سے پکارے گا، اسی نام سے سوچے گا۔

(جاری ہے)



## عشق کاشین

تحریر: علیم الحق حقی

محمود سے گفتگو کر کے اس کی ایک بڑی خلش دور ہو گئی۔ شرک کے مفہوم کو بہت گہرائی میں تو نہیں، لیکن ایک اہم پہلو اور زاویے سے اس نے سمجھ لیا۔ وہ تو خود سوچتا تھا کہ اللہ کا کوئی بیٹا، کوئی رشتے دار نہیں ہو سکتا۔ کیونکہ اس کے اندر موجود کوئی کہتا تھا کہ اس جیسا کوئی نہیں ہو سکتا۔ ورنہ بیٹا کسی حد تک تو باپ جیسا ہوتا ہے، محمود نے بتایا کہ اللہ واحد اور احد ہے۔ اب اتنی عربی تو وہ سمجھتا تھا کہ واحد ہونا اس بات کی ضمانت نہیں کہ جسے واحد کہا جا رہا ہے، اس جیسا کہیں کوئی اور نہیں ہے، لیکن احد ہونا اس بات کا ضامن ہے۔ دوسری بات جو اس کی سمجھ میں آئی، وہ پاک اور ناپاکی کے حوالے سے تھی۔ محمود نے بتایا تھا کہ کلمہ طیبہ ہر ناپاکی کو دور کرتا ہے، خواہ وہ ظاہری ہو یا باطنی۔ یہ بات بھی اوتار سنگھ کی سمجھ میں اپنے اندر سے آتی تھی۔ اپنے باطن میں وہ ایسے کسی کلمے کی ضرورت پہلے سے محسوس کرتا تھا۔ رفع حاجت کے بعد صابن سے خوب رگڑ رگڑ کر ہاتھ دھونے کے بعد بھی اس کی تسلی نہیں ہوتی تھی۔ اسے گندگی کا احساس ستا رہتا تھا۔ یہ کلمہ اسے کیا ملا، بہت بڑا خزانہ مل گیا۔ اس نے سوچ لیا کہ اب اپنے ہاتھ کیا، پورے جسم کو اس کلمے کی برکت سے پاک کیا کرے گا۔ یہ سوچتے ہوئے اسے خیال آیا کہ آدمی کے اندر اس کی بے خبری میں بھی تو ناپاکی ہو سکتی ہے۔ یہ کلمہ تو اس ناپاکی کو بھی دور کر دے گا۔

البتہ آسمانی کتابوں کے بارے میں وہ الجھن میں تھا۔ وحی کا تصور تو اس کی سمجھ میں آتا تھا۔ بلکہ وحی پر اسے سنتے ہی یقین آ گیا تھا، لیکن سوال یہ تھا کہ وہ پہلے کون سی کتاب پڑھے۔ محمود نے قرآن کا تذکرہ کیا تھا۔ لیکن اس کے بارے میں زیادہ تفصیل سے بات نہیں کی تھی۔ ہاں اس نے ایک بہت اہم بات کہی تھی، اس نے بتایا تھا کہ پیغمبر حضرت محمد روئے زمین پر آنے والے اللہ کے آخری پیغمبر ہیں اور قرآن اللہ کی آخری کتاب ہے، کیونکہ دین مکمل کر دیا گیا ہے۔ اس بات کی اہمیت وہ نہیں سمجھ پارہا تھا۔ بہر حال اتنا وہ سمجھ گیا تھا کہ کسی بھی کتاب کا آخری ایڈیشن ہی مکمل ترین ہوتا ہے۔ جو کچھ پہلے ایڈیشن میں رہ گیا ہوتا ہے، وہ آخری ایڈیشن میں شامل کر لیا جاتا ہے اس اعتبار سے اسے قرآن ہی پڑھنا چاہئے تھا۔

لیکن اسکے ساتھ ہی اسے ڈر لگنے لگا۔ جس نے زمین آسمان، چاند، سورج، ستارے بنائے ہیں۔ نباتات اگائی ہیں۔ پورا نظام قائم کیا ہے۔ اس کا کلام کیسا ہوگا! یہ تو نہیں ہو سکتا کہ وہ کسی کی رہنمائی کے بغیر اسے پڑھ سکے اور اللہ پاک ہے تو اس کا کلام بھی پاک ہوگا۔ اسے پڑھنے کیلئے ناپاکی دور کرنے کے علاوہ بھی کچھ شرائط ہوں گی۔ کون جانے، وہ ان شرائط پر پورا اترتا بھی ہے یا نہیں۔ اس پر ایسا خوف طاری ہوا کہ اس کا جسم بری طرح لرزنے لگا اور اس خوف سے اس نے یہ نتیجہ اخذ کیا کہ یہ خوف بے سبب نہیں۔ یہ بھی اللہ کی طرف سے ہے اور تمہیہ ہے کہ وہ بغیر اہلیت حاصل کئے ان کا کلام پڑھنے کی کوشش نہ کرے۔

اس لمحے اوتار سنگھ نے فیصلہ کر لیا کہ ابھی وہ قرآن نہیں پڑھے گا۔ حالانکہ یہ ناممکن نہیں تھا۔ وہ قرآن حاصل بھی کر سکتا تھا اور پڑھ بھی سکتا تھا۔ لیکن اس کے اندر سے اشارہ موصول ہو رہا تھا کہ اس سے اس کی اجازت نہیں، ہاں ابھی وہ کلمہ طیبہ سے استفادہ کر کے خود کو پاک کرنے کی پیہم کوشش کرتا رہے گا۔

ان فیصلوں کے بعد اس کے اندر ایسی طمانیت ابھری، جو اس کے لئے بالکل نیا تجربہ تھی۔ اس کے نزدیک وہ بھی ایک اشارہ تھا۔ اللہ اس کے فیصلوں کی تائید کر رہا تھا..... اسے بتا رہا تھا کہ اس نے درست فیصلے کئے ہیں۔

”مالک..... چھوٹے ٹھا کر!“ رنجنا کی آواز سے اسے چونکا دیا۔

اس نے سر اٹھا کر دیکھا۔ ”کیا بات ہے رنجنا؟“

”رات ہو گئی ہے مالک۔ بھوجن کر لیں۔“

اس لمحے اوتار سنگھ کو شدت سے وصال دین یاد آیا۔ جس روز وہ نیچے والی کی آوازیں کر کے خود ہوا تھا، وصال دین نے ہی آکر اسے چونکا یا تھا۔ وہ ادا ہو گیا، آج وصال دین اس کے ساتھ نہیں ہے۔ ”چلو..... میں آتا ہوں۔“

رنجنا چلی گئی۔ وہ بھی اٹھ کھڑا ہوا۔ زینے سے اترتے ہوئے اسے محمود کی ایک اور بات یاد آئی۔ محمود نے کہا تھا کہ اسلام کے بارے میں جاننا چاہتے ہو تو کسی عالم سے بات کرو۔ مولوی صاحب یقیناً عالم ہیں۔ اس نے سوچا، اب میں ان سے معلومات حاصل کروں گا۔

اسے معلوم نہیں تھا کہ اوپر کچھ اور فیصلہ ہو چکا ہے۔ اب وہ مولوی برکت علی کی آواز کبھی نہیں سن سکے گا!

.....X.....

کانتی پرشاد جی کھانا کھا کر اٹھ گئے۔ اوتار سنگھ نے رنجنا سے پوچھا۔ ”دوپہروالا کھانا بچا ہے؟“

”جی مالک..... لاؤں؟“

”ہاں لاؤ۔“

(جاری ہے)

## عشق کا شین

تحریر: علیم الحق حقّی

رنجنا شامی کباب اور کوفتے لے آئی۔ ”میٹھا بعد میں دوں گی چھوٹے ٹھا کر“۔

اوتار سنگھ کو وہ کھانا اب بھی اچھا لگ رہا تھا۔ ”کیسا لگا چھوٹے ٹھا کر“ رنجنا نے اس سے پوچھا۔

”بہت اچھا..... بہت مزے دار“۔ اوتار سنگھ نے کہا۔ ”ان کا میری طرف سے شکر یہ ادا کر دینا“۔

”موسی بول رہی تھیں، یہ تو تم لوگوں کا حق ہے۔ تم ہمارے مہمان بھی ہو اور پڑوسی بھی“۔

”بڑی محنت کی ہوگی بوانے“۔

”بوانے؟ ہر چیز حور بانو نے اپنے ہاتھوں سے بنائی تھی چھوٹے ٹھا کر“۔

”حور بانو کون ہے؟“

”سب سے بڑی بہن“۔

اب اوتار سنگھ اس سے زیادہ کچھ پوچھ نہیں سکتا تھا۔ وہ جانتا تھا کہ وہ تین نہیں ہیں۔ لیکن وہ یہ نہیں جانتا تھا کہ جس آواز سے اسے محبت ہوئی ہے، وہ کس کی تھی۔

اور کچھ ہوانہ ہوا، اسے سوچنے کے لئے بہت کچھ مل گیا..... اور وہ بھی خوش امیدی ابھارنے والا۔ رنجنا سے بتاتی تھی کہ نیچے کھانا پکانا بوا کی ذمے داری ہے یا گھر کی مالکن

کی۔ لڑکیاں کھانا پکانے میں دل چسپی نہیں لیتیں۔ اس اعتبار سے یہ غیر معمولی بات تھی کہ اس کی طرف سے فرمائش ہونے پر ایک ایسی لڑکی، جسے کھانا پکانے میں کوئی دل

چسپی نہ ہو، اکیلی اتنی محنت کرے اور کئی طرح کے کھانے تیار کرے۔ اس کا کیا سبب ہو سکتا ہے؟ یہ کہ وہ اس میں دل چسپی لیتی ہو؟ اس سے محبت کرنے لگی ہو؟

اوتار سنگھ نے خود کو ڈوکا۔ یہ خیال خوش فہمی کے سوا کچھ نہیں ہو سکتا۔ ایسی کوئی وجہ سامنے نہیں ہے کہ نیچے رہنے والی کسی لڑکی کو اس سے محبت ہو جائے۔ نہ اس نے ان میں سے کسی کو

دیکھا ہے، نہ اس میں سے کسی نے اسے دیکھا ہے۔

لیکن بنیادی طور پر اوتار سنگھ کا محبت کا تصور حقیقی بالکل نہیں تھا، بلکہ یکسر افسانوی تھا۔ خوش فہمی والی تنبیہ اس کے حلق سے کیے اتر سکتی تھی۔ اسے خود بھی تو ایسے ہی..... ناقابل

یقین انداز میں محبت ہوئی تھی..... صرف آواز سن کر۔ اسے جس سے محبت تھی، اس نے آج تک اسے دیکھا نہیں تھا۔ تو ایسی محبت کسی اور کو بھی اس سے ہو سکتی ہے۔

اور اوتار سنگھ محبت کو آسمانی جذبہ سمجھتا تھا۔ اس کا نظریہ تھا کہ اوپر والا خود کسی کے دل میں کسی کی محبت ڈالتا ہے۔ یہ ایسی دلیل تھی، جس کا خوش فہمی کی تنبیہ کچھ بھی نہیں بگاڑ سکتی

تھی۔

چنانچہ اوتار سنگھ نے اس گمان کو قبول کر لیا۔ اس کے نتیجے میں پہلی بار اسے ایسی سرشاری ملی، جس نے اسے بے خود کر دیا۔ سرشار تو وہ اپنی ایک طرف محبت میں بھی تھا۔ مگر دو

طرف محبت کے تصور کا تو لطف ہی اور تھا۔ وہ دنیا و مافیہا سے بے خبر ہو گیا۔ امتحانوں کی فکر رہی نہ پڑھائی کی لگن۔ خوش قسمتی یہ تھی کہ وہ سارا سال پوری لگن کے ساتھ محنت

کرنے والا تھا۔ اس لئے نقصان کا احتمال نہیں تھا۔

یہ سب کچھ اپنی جگہ۔ مگر پاکی کا تصور اس کے ذہن پر چھا چکا تھا۔ رفع حاجت کا تو معاملہ ہی اور تھا۔ اس میں تو ہاتھ پاک کرنا لازم تھا۔ وہ تو عام حالات میں بھی ہاتھ دھوتا تو

کلمہ طیبہ پڑھتا۔ منہ دھوتا تو بھی کلمہ پڑھتا۔ نہاتا تو بھی کلمہ پڑھتا اور کبھی کبھی بیٹھے بیٹھے اسے خیال آتا کہ اسے تو معلوم ہی نہیں کہ اس کے وجود کی کون سی کوٹھری میں، کون

سے گوشے میں ناپاکی تھسی ہوئی ہے۔ یہ خیال آتے ہی وہ دل کی گہرائیوں سے کلمہ طیبہ مسلسل پڑھنا شروع کر دیتا۔ پڑھتا ہی چلا جاتا۔ یہاں تک کہ اسے احساس ہونے لگتا

کہ وہ بہت ہلکا پھلکا اور اندر سے بہت صاف ستھرا ہو گیا ہے۔

اور دن میں کئی بار وہ آسمان کی طرف سر اٹھا کر پکارتا۔ ”اے اللہ، تیرا شکر ہے کہ تو نے مجھے اپنا راستہ دکھایا۔ اپنی طرف بلا یا۔ اے اللہ، اب مجھے چھوڑ نہ دینا۔ مجھے سیدھا

راستہ دکھاتے رہنا۔ گمراہ نہ ہونے دینا مجھے“۔

پہلے وہ ایک ان دیکھی ہستی کو بغیر اس کا نام جانے پکارتا تھا۔ مگر اب یہ نام اس کے وجود کی، دل و دماغ کی گہرائیوں میں اتر گیا تھا..... اسے بھا گیا تھا۔ اب وہ اسے اسی نام

سے پکارتا تھا۔

.....X.....

امتحان شروع ہو گئے۔ ایک دن پرچا ختم ہونے کے بعد اوتار سنگھ اور ارجن ایک ساتھ باہر آئے۔ ارجن اوتار سنگھ کا کلاس فیلو تھا اور بچے پور میں رہتا تھا۔ اوتار سنگھ کی اس

سے اچھی خاصی علیک سلیک تھی۔

”امتحان کے بعد کیا ارادہ ہے؟“ ارجن نے پوچھا۔

”گاؤں چلا جاؤں گا“۔

”تو میرے ساتھ جے پور ہوتے ہوئے جاؤ“۔

اوتار سنگھ نے چونک کر اسے دیکھا۔ ”کیوں..... کوئی خاص بات ہے؟“

”بڑا میلہ شروع ہونے والا ہے نا“۔

اوتار سنگھ کو یاد آیا۔ کیدو چاچا پچھلے سال اسے میلے میں لے جانا چاہتا تھا۔ لیکن اس نے منع کر دیا تھا۔ اس وقت اس کا جی چاہنے لگا۔ کیوں نہ وہ میلہ دیکھ کر گاؤں جائے۔

ماسٹر جی کو رگھو اور رنجنا کے ساتھ گاؤں بھیج دیا جائے۔ اس کا ایک سبب یہ بھی تھا کہ اوتار سنگھ اب پوری آزادی اور خود مختاری کے ساتھ نقل و حرکت کرنا چاہتا تھا۔ یہ کیا کہ ویرو

جی کی طرح ہو کہ وہ اکیلے گاؤں بھی نہیں جاسکتے۔

پھر اسے ایک خیال اور آ گیا۔ تاج محل کے بارے میں بہت کچھ پڑھا تھا اس نے اور اسے تاج محل دیکھنے کا بہت اشتیاق تھا۔ تاج محل، جسے دنیا میں محبت کی سب سے بڑی

نشانی قرار دیا جاتا ہے۔ اس نے سوچا، کالج میں پہنچنے کے بعد آدمی کی عملی زندگی کا آغاز ہوتا ہے۔ اس کے ثبوت کے طور پر اور اپنا اعتماد بڑھانے کے لئے وہ اکیلا میلہ دیکھنے

جے پور جاسکتا ہے۔ تو لگے ہاتھوں تاج محل کیوں نہ دیکھ لے۔

## عشق کا شین

تحریر: علیم الحق حق

”تمہارے بچے پور سے آگرہ کتنی دور ہے؟“ اس نے ارجن سے پوچھا۔

”تھوڑی ہی دور ہے، بلکہ بہت قریب کہو۔“ ارجن نے جواب دیا۔ پھر وہ مسکرایا۔ ”تاج محل دیکھنے کا ارادہ ہے؟“

”ہاں۔“

”تو ٹھیک ہے۔ بچے پور سے آگرہ چلے جانا۔“

اوتار سنگھ نے اپنے دل میں یہ پروگرام طے کر لیا۔

لیکن آخری پرچے سے دو دن پہلے ماسٹر جی کی طبیعت بہت خراب ہو گئی۔ انہیں بہت تیز بخار تھا اور اللتیاں بھی لگ گئی تھیں۔ اوتار سنگھ انہیں ڈاکٹر کے پاس لے گیا۔

”بخار ایک دم نہیں اترے گا۔ وقت لگے گا۔“ ڈاکٹر نے ماسٹر جی کا معائنہ کرنے کے بعد کہا۔ ”دوا میں دے رہا ہوں۔ کمزوری بہت ہو جائے گی۔ انہیں کم از کم دو ہفتے مکمل آرام کی ضرورت ہے۔“

اوتار سنگھ ماسٹر جی اور رگھو کو اپنے پروگرام کے متعلق پہلے ہی بتا چکا تھا۔ لیکن اب ماسٹر جی کو اسی حال میں چھوڑ کر جانے کو اس کا دل نہیں مانتا تھا۔

”تم اپنا پروگرام خراب مت کرو۔“ ماسٹر جی نے فحاشت بھرے لہجے میں کہا۔ ”کوئی بڑی پریشانی کی بات نہیں۔ طبیعت سنہلے گی تو میں رگھو کے ساتھ گاؤں آ جاؤں گا۔ ویسے بھی تو مجھے ان کے ساتھ ہی آنا تھا۔“

”لیکن ماسٹر جی، آپ کو اس حال میں.....“

ماسٹر جی نے اس کی بات کاٹ دی۔ ”میرا خیال رکھنے کو رگھو اور رنجنا یہاں ہیں نا۔“

”ہاں چھوٹے مالک، آپ چتنا نہ کرو۔“ رگھو بولا۔

مگر استاد کا معاملہ تھا۔ اوتار سنگھ کا دل نہیں مانتا تھا۔ ماسٹر جی اور رگھو کے پیہم اصرار پر وہ جانے کیلئے راضی تو ہو گیا۔ لیکن اس سے پہلے اس نے ڈاکٹر سے تفصیلی بات کی۔ اس سے ماسٹر جی کے ٹھیک ہونے تک ہر روز گھر پر آ کر انہیں دیکھنے کا وعدہ لیا اور پیٹنگلی فیس ادا کر دی۔ پھر اس نے ماسٹر جی کو بھی کچھ رقم دی اور رگھو کو بھی۔ اس کے باوجود اسے یہ احساس ستا رہا تھا کہ وہ کڑے وقت میں انہیں اکیلا چھوڑ کر جا رہا ہے۔

بہر حال اب وہ بچے پور جانے کے لئے تیار تھا!

.....X.....

سہ پہر کے وقت وہ بچے پور پہنچ گئے۔ ارجن اوتار سنگھ سے اپنے گھر چلنے پر اصرار کر رہا تھا۔ لیکن اوتار سنگھ اس کے لئے تیار نہیں تھا۔

”پھر کبھی کچھ دن کے لئے آؤں گا تو تمہارے ہاں رکوں گا۔“ اوتار سنگھ نے کہا۔

”تو آج کہاں قیام کرو گے؟“

”کیوں تمہارے شہر میں ہوٹل نہیں ہیں؟“ اوتار سنگھ نے چیخنے والے انداز میں کہا۔

”کیوں نہیں۔ ہر طرح کے ہوٹل ہیں۔ آؤ، تمہیں لے چلوں۔“

اوتار سنگھ کے لئے ہوٹل کی کوالٹی کی کوئی اہمیت نہیں تھی۔ اسے تو بس رات گزارنی تھی..... اور رات کیا، رات کے بھی صرف چند گھنٹے۔ صبح ہی اس کا ارادہ آگرہ کے لئے نکلنے کا تھا۔

ارجن اسے ایک ہوٹل میں لے گیا۔ وہاں اس نے کمر لیا۔ ارجن دو گھنٹے بعد آنے کا کہہ کر چلا گیا۔ اوتار سنگھ نہانے کیلئے بے چین ہو رہا تھا۔ اس نے سامان رکھتے ہی کپڑے نکالے اور باتھ روم میں گھس گیا۔

نہاتے ہی اسے بھوک لگنے لگی۔ حالانکہ دوپہر کا کھانا وہ کھا چکا تھا۔ اس نے سوچا کہ کمرے میں ہی چائے کے ساتھ بسکٹ منگولے لے لیکن اس نے فوراً ہی اس خیال کو رد کر دیا۔ ارجن کے آنے میں ابھی کافی وقت تھا۔ وہ اس وقت سے استفادہ کر سکتا تھا۔ اس نے سوچا، کچھ دیر ادھر ادھر گھومے پھرے گا۔ راستے میں ہی کہیں بھوک کا سامان بھی ہو جائے گا۔

یہ سوچ کر وہ ہوٹل سے نکل آیا۔

بچے پور سے پہلی ہی نظر میں اچھا لگا تھا..... بہت اپنا اپنا۔ شاید اس کی وجہ یہ تھی کہ وہ صحراؤں کا پروردہ تھا اور بچے پور صحرائی شہر تھا۔ شہر میں داخل ہوتے ہی وہاں کی گرمی نے اسے گاؤں کی یاد دلائی تھی۔ گلابی شہر (Pink City) کہلانے والے اس شہر کو ایک نظر دیکھ کر ہی اسے احساس ہو گیا تھا کہ یہ ثقافت سے چھلکتا ہوا شہر ہے..... رنگین ثقافت کا نمائندہ شہر!

چھوٹے سے ریسٹورنٹ میں بیٹھ کر اس نے چائے کے ساتھ بسکٹ کھائے۔ پھر سب سے پہلے اس نے پوچھ پوچھ کر بس کے اڈے کا رخ کیا۔ وہاں سے اسے پتا چلا کہ آگرہ جانے والی پہلی بس صبح چھ بجے روانہ ہوتی ہے۔ وہ اس کے لئے بہت مناسب تھی۔ آگرہ میں اسے کافی وقت گزارنے کا موقع مل جاتا۔

ہاں سے وہ بازار آیا اور وہاں گھومتا پھرا۔ بازار بارونق تھا۔ دکانیں آراستہ بھی تھیں اور ہر طرح کے مال سے بھری ہوئی بھی۔ کپڑے کی دکانیں دیکھ کر وہ ٹھٹھکا۔

(جاری ہے)

## عشق کا شین

تحریر: علیم الحق حقّی

دہلی سے تو وہ کچھ نہیں لے سکا تھا۔ لیکن یہاں اس نے سوچ لیا کہ وہ پتاجی، اماں، چاچا جی اور ویرجی کے لئے کچھ خریدے گا۔ مگر ابھی وہ کچھ خریدنے کے ارادے سے نہیں نکلا تھا۔ اس نے سوچا، خریداری رات کو کر لے گا۔

وہاں مورتیوں کی ایک بہت بڑی دکان بھی تھی۔ بھگوان، ہنومان، کالی ماتا، سرسوتی..... سبھی کی مورتیاں وہاں موجود تھیں..... اور ہر سائز میں۔ بعض بت تو بہت بڑے بڑے بھی تھے، وہ یونہی تفریحاً دکان میں چلا گیا۔ اس نے مختلف مورتیوں کی قیمت معلوم کی۔ خریدنا تو اسے کچھ تھا نہیں۔ وہ دل میں اس معکمہ خیز تصور پر سوچ رہا تھا اور ہنس رہا تھا کہ بھگوان بھی بازار میں بکتا ہے اور دوسرے خدا بھی۔ جو چاہے خرید لے۔ وہ بھگوان، وہ دیوتا، جن سے جاہل لوگ پرارتھنا کرتے ہیں، اپنی منو کا منائیں جن سے مانگتے ہیں، وہ تو خود کو بکنے کی حقارت اور ذلت سے بھی نہیں بچا سکتے۔ کیا اس میں کوئی قدرت ہو سکتی ہے، جو خود کو بکنے سے بھی نہیں بچا سکے۔ یہ تو بھگوان کی توہین ہے کہ وہ چند سکوں میں بک جاتا ہے۔

دکان سے نکل کر اوتار سنگھ دل ہی دل میں کلمہ طیبہ پڑھتا رہا۔ اس کا خیال تھا کہ مورتیوں کی دکان میں جا کر شاید وہ ناپاک ہو گیا ہوگا۔ اس لمحے اس کے دل میں عجیب سا جذبہ پیدا ہوا..... اللہ کے لئے محبت کا جذبہ۔ اس کا جی چاہا کہ وہ اللہ کے لئے کچھ ایسا کرے، جس سے اللہ خوش ہو..... بہت خوش۔ اس کے ذہن میں موہوم سا خیال تھا کہ وہ ایسا کچھ کر سکتا ہے۔ کیا؟ یہ وہ فی الحال نہیں جانتا تھا لیکن اسے لگتا تھا کہ کوشش کرے گا تو وہ آسانی سے جان بھی جائے گا۔ وہ ہوٹل پہنچا تو ارجن اس کا انتظار کر رہا تھا!

.....x.....

اس سے پہلے اوتار سنگھ نے صرف اپنے گاؤں کا میلہ دیکھا تھا۔ درحقیقت وہ ٹھا کروں کی گڑھی کا میلہ نہیں تھا۔ بلکہ ارد گرد کے تین اور گاؤں بھی اس میں شریک ہوتے تھے۔ لیکن بے پور کا میلہ دیکھ کر اوتار سنگھ کی آنکھیں پھیل گئیں۔ اتنے بڑے میلے کا تو اس نے تصور بھی نہیں کیا تھا۔ وہاں ہر طرح کی تفریحات تھیں۔ کھیل تماشے تھے۔ سرکس بھی تھا۔ کرتب بھی دکھائے جا رہے تھے۔ جسمانی مقابلے بھی ہو رہے تھے۔ اونٹوں کی دوڑ ہونے والی تھی۔ کبڈی اور کشتی کے مقابلے دیکھنے والوں کا بڑا ہجوم تھا۔

دوسری طرف میلے میں بازار سے بھی بڑا بازار لگا تھا۔ وہاں بلاشبہ سینکڑوں اسٹال تھے۔ ہر چیز کا اسٹال تھا۔ کہیں کپڑا بک رہا تھا تو کہیں عورتیں چوڑیاں پہن رہی تھیں اور زیورات دیکھ رہی تھیں۔ وہاں کئی جوتھی بھی تھے۔ ایک بوڑھی عورت تھی، جو لوگوں کا ہاتھ دیکھ کر ان کی قسمت کا حال بتا رہی تھی۔ عورتوں کی دلچسپی یا تو خریداری میں تھی یا جھولوں میں۔ لیکن جھولوں کے پاس بچوں کا ہجوم سب سے زیادہ تھا۔ اس کے علاوہ کھانے پینے کی چیزوں کے اسٹالز پر سب سے زیادہ رش تھا۔

اوتار سنگھ اس رونق میں ارجن کے ساتھ گھوم پھر رہا تھا۔ لیکن وہ بہت کھویا کھویا تھا۔ اس کے ذہن میں بس ایک ہی خیال تھا، جو اسے ادھر ادھر توجہ نہیں کرنے دے رہا تھا..... یہ کہ اسے کچھ کرنا ہے..... اللہ کو خوش کرنے کیلئے..... اس سے اظہار محبت کے لئے! بس وہ یہ سوچے جا رہا تھا کہ کیا کرے۔

بس ایک چیز ایسی تھی، جس پر وہ توجہ دے بغیر نہ رہ سکا۔ اور وہ تھا ٹھیٹھا بازی کا مقابلہ۔ شاید اس کی وجہ یہ تھی کہ ٹھیٹھا بازی میں اسے خود کمال حاصل تھا۔ چاچا جمال دین نے یہ ہنرا سے اور ویرجی کو سکھایا تھا۔ وہ اس فن میں استاد کا درجہ رکھتے تھے۔ اور ان کا کہنا تھا کہ وہ دونوں بہت اچھے شاگرد ہیں اور ان کے اندر اس فن کی قدرتی صلاحیت ہے۔ ان دونوں کو کارکردگی دکھانے کا ایک موقع مل چکا تھا، جب انہوں نے اپنے اوپر حملہ کرنے والوں کو نہ صرف مار بھگا یا تھا۔ بلکہ انہیں زخمی کر کے اٹھنے کے قابل نہیں چھوڑا تھا۔ اس موقع پر ان کی صلاحیت ثابت ہو گئی تھی۔

اس نے ٹھیٹھا بازی کا مقابلہ ہوتے دیکھا تو مسحور ہو کر رہ گیا۔ وہ جس طرح داد دے رہا تھا اور تنقید کر رہا تھا، اس نے ارجن کو چونکا دیا۔ ”لگتا ہے تم ٹھیٹھا بازی جانتے ہو؟“ اس نے پوچھا۔

”بس یونہی تھوڑی سی شد بد ہے۔“ اوتار سنگھ نے بے دھیانی میں کہا۔

”تمہارے تبصروں سے تو لگتا ہے کہ تم اس کی فنی باریکیوں سے بھی واقف ہو۔“ ارجن بولا۔

”میں نے کہا نا، تھوڑا بہت سیکھا ہے میں نے۔“

”کہاں..... کس سے سیکھا؟“

”گاؤں میں..... چاچا جمال دین سے۔“

”تو تم مقابلے میں حصہ کیوں نہیں لیتے۔“

سچ تو یہ ہے کہ مقابلے میں حصہ لینے کے لئے اوتار سنگھ کا دل چل رہا تھا۔ اب تک جو اس نے دیکھا تھا، وہ ٹھیٹھا بازی کا کوئی اچھا معیار نہیں تھا۔ اپنی فطری اکھساری کے باوجود وہ یقین سے کہہ سکتا تھا کہ وہاں اس کے جوڑ کا کوئی نہیں ہے۔

لیکن دل کے مچلنے کے باوجود اس کا میدان میں اترنے کا کوئی ارادہ نہیں تھا۔ نمایاں ہونا اسے یوں بھی اچھا نہیں لگتا تھا۔ مگر یہاں بے پور میں اسے لگ رہا تھا کہ اس کے لئے یہ بہت ضروری ہے کہ وہ نمایاں نہ ہو۔ وجہ اسے معلوم نہیں تھی۔

## عشق کاشین

تحریر: علیم الحق حقی

”نہیں..... میں اتنا اچھا بھی نہیں ہوں“ اس نے منگسرا نہ لہجے میں کہا۔

ارجن کو مایوسی ہوئی۔

وہ میلے میں گھومتے پھرے۔ اوتار سنگھ نے خریداری وہیں سے کر لی۔ اس نے پتاجی اور چاچا جمال دین کے لئے پگڑی خریدی۔ اماں کے لئے چادر..... اور ویرجی کے لئے کپڑے اور ایک قلم۔

آخر اوتار سنگھ نے میلے سے واپسی کا ارادہ کیا۔ ارجن کو اس سے اختلاف تھا۔ ”ابھی تو بہت وقت ہے“ اس نے کہا۔ ”ابھی تو رونق اور بڑھے گی“

”میں کل صبح چھ بجے والی گاڑی سے آگرہ جانا چاہتا ہوں۔ اس کے لئے مجھے ساڑھے چار، پانچ بجے اٹھنا ہوگا“۔ اوتار سنگھ نے معذرت کی۔

اسی وقت ارجن کے چند دوست اسے مل گئے۔ ”تم واپس جا رہے ہو..... ابھی سے!“ ان میں سے ایک نے کہا۔

ارجن نے اوتار سنگھ کو ان سے متعارف کرایا۔ وہ لوگ ارجن کو روک رہے تھے۔ لیکن ارجن اوتار سنگھ کو اکیلا چھوڑنے کو بد اخلاقی سمجھ رہا تھا۔ چنانچہ وہ انکار کر رہا تھا۔

”تم رک جاؤ نا۔ میں تو ہوٹل جا کر سو جاؤں گا“۔ اوتار سنگھ نے اسے سمجھایا۔ ”تم اپنی تفریح کیوں خراب کرتے ہو“۔

”ایسی کوئی بات نہیں۔ میں بھی تھکا ہوا ہوں۔ جلدی سو جاؤں گا۔ اور میلہ تو کل بھی رہے گا“۔ ارجن نے کہا۔

لیکن اوتار سنگھ اصرار کرتا رہا۔ وہ نہیں چاہتا تھا کہ ارجن مروت میں اس کی وجہ سے اپنی تفریح خراب کرے۔ اسے یہ احساس بھی تھا کہ ارجن کے دوستوں کو کئی مہینوں کے

بعد اس سے ملاقات کا موقع ملا ہے۔ اور وہ ان کے بیچ دیوار بن رہا ہے۔

آخر اوتار سنگھ نے ارجن کو قائل کر لیا۔ دونوں گلے ملے۔ ارجن نے وعدہ کیا کہ اگلی بار وہ چند روز کیلئے آئے گا اور اس کے گھر مہمان ہوگا۔ پھر اوتار سنگھ ارجن کو میلے میں چھوڑ

کر باہر نکل آیا۔

اب اس کے ذہن میں صرف ایک خیال تھا..... وہی اللہ کے لئے کچھ کرنے کا خیال۔ اور وہ خیال اس کے لئے بہت بے چین کر دینے والا تھا۔ کیوں کہ اسے اس سلسلے میں

کوئی راستہ دکھائی نہیں دے رہا تھا۔

سڑک پر چلتے چلتے وہ ایک بڑے مندر کے سامنے رک گیا۔ چند لمحے کھڑا وہ دیکھتا رہا۔ پھر مندر کے دروازے کی طرف بڑھ گیا۔ لیکن مندر میں داخل ہوتے ہوئے اس کے

قدم ہچکچا رہے تھے۔ اسے نہیں معلوم تھا کہ وہ وہاں کیوں جا رہا ہے۔ پوجا کرنے کا تو سوال ہی نہیں تھا۔ اس کے اندر جانے کی وجہ عقیدت نہیں ہو سکتی تھی۔ اسے جذبے سے تو

وہ برسوں پہلے جان چھڑا چکا تھا۔

اس نے بے اختیار زریں لب کلمہ پڑھنا شروع کر دیا۔ مندر میں گھسنے کے بعد اسے باطنی طور پر ناپاکی کا احساس ہو رہا تھا۔ اور اسے دور کرنے کی ایک بے حد موثر ترکیب اس

کے پاس تھی۔

اندر جا کر اس نے جائزہ لیا۔ مندر میں کوئی بھی نہیں تھا۔ سامنے بھگوان کا ایک بہت بڑا بت تھا۔ سائیڈ والی دیوار کے ساتھ دیگر کئی دیوتاؤں کے نسبتاً چھوٹے بت رکھے

تھے۔ بھگوان کے بڑے بت کے پہلو میں ایک دروازہ تھا، جو بھینا مندر کے اندرونی حصے کی طرف کھلتا تھا۔ اس طرف پجاری اور اس کے چیلوں کے کمرے ہوں گے۔

بڑے بت کو دیکھتے ہوئے اسکے اندر شدید ناپسندیدگی ابھری۔ ان چند لمحوں میں اسے اندازہ ہو گیا کہ وہ کیا چاہتا ہے۔ اس کی بے چینی دور ہو گئی تھی۔ اس کی سمجھ میں آ گیا تھا

کہ اللہ سے اظہار محبت کیلئے، اسے خوش کرنے کیلئے وہ کیا کر سکتا ہے۔ محمود نے بتایا کہ اللہ سب سے زیادہ شرک کو ناپسند کرتا ہے اور اس گناہ کو کبھی معاف نہیں کرتا۔ اور مندر

شرک کا اجتماعی مقام ہے اور بت شرک کا ذریعہ۔ تو اگر وہ یہاں شرک پر وار کرے گا تو اللہ اس عمل کو پسند کرے گا۔ ایک دم ہی وہ پر جوش ہو گیا۔ اس نے ادھر ادھر دیکھا۔ وہ

یہاں اکیلا تھا۔ اس نے آگے بڑھ کر بڑے بت کا جائزہ لیا۔ اسے چھو کر دیکھا۔ اسے تھوڑی سی تشویش ہوئی۔ بت نہ صرف بھاری تھا۔ بلکہ بہت سخت اور مضبوط بھی لگ رہا

تھا۔

اب وہ صورت حال پر غور کر رہا تھا۔ فی الوقت تو وہ کچھ بھی نہیں کر سکتا تھا۔ پہلا قدم تو یہ تھا کہ وہ اپنی صبح کی روانگی منسوخ کرے۔ کل کا دن یہاں گزارے، تیاری کرے اور

پھر یہاں واپس آئے۔ اپنا کام کرے اور نکل جائے۔

اسے اندازہ تھا کہ وقت بہت مناسب ہے۔ وہ ایسا مندر تھا، جو عام دنوں میں سونا نہیں رہتا ہوگا۔ اس کے سونے پن کا سبب میلہ تھا اور میلہ کل بھی جاری رہے گا۔ مندر میں

ہجوم ہوتا تو اس کا کام دشوار ہو جاتا۔

اب اسے بڑی احتیاط سے منصوبہ بنانا تھا۔

ضروریات کیا تھیں؟ کچھ چیزیں تو اسے کل بازار سے خریدنی تھیں۔ اصل چیز مندر میں اس کیلئے سازگار ماحول کا ہونا تھا۔

(جاری ہے)

## عشق کا شین

تحریر: علیم الحق حقی

اس کے لئے اسے کچھ سوچنا اور کرنا تھا کہ مندر میں اس کیلئے کوئی رکاوٹ نہ ہو اور وہ سکون سے اپنا کام کر سکے۔ اس کیلئے اس کے ذہن میں ایک منصوبے کے خدوخال واضح ہو رہے تھے۔

بت کے پہلو والا دروازہ کھلا اور پجاری اندر آیا۔ مولے تازے بڑے پیٹ والے پجاری نے اسے بہت غور سے دیکھا۔ ”آؤ بالک..... پوجا کر لی؟“۔  
اوتارنگھ نے اثبات میں سر ہلایا۔

پجاری نے تھالی اٹھائی، اس کے ماتھے پر تلک لگایا اور اسے پرشاد دیا۔

اوتارنگھ کو کراہت کا احساس ہوا۔ تلک کا تو وہ کچھ نہیں کر سکتا تھا۔ لیکن پرشاد وہ ہرگز نہیں کھاتا۔ اور وہ جلدی جلدی کلمہ پڑھنے لگا تھا۔ اس نے جیب سے کچھ بڑے نوٹ نکالے اور پجاری کی طرف بڑھا دیئے۔

پجاری کی آنکھیں چمکنے لگیں۔ تاہم اس نے بڑی بے نیازی سے پوچھا۔ ”یہ کس لئے بالک؟“۔

”آپ کیلئے“۔ اوتارنگھ نے کہا۔ ”میں بہت دور سے آیا ہوں پنڈت جی۔ میں نے آپ کو سنے میں دیکھا تھا“۔

پنڈت کی باچھیں کھل گئیں۔ لڑکا اسے کوئی بڑی آسامی لگ رہا تھا۔ ”کیا دیکھا تھا بالک؟“۔ اس نے بڑی دلچسپی سے پوچھا۔

”میں نے سنے میں اپنی سوگ باشی ماتا جی کو دیکھا۔ وہ کہہ رہی تھیں..... بچے پور جاؤ۔ وہاں کے بڑے مندر کے پجاری کو بھینٹ دو۔ اور اس سے گیتا کا پاٹھ سنو..... مگر کیلئے میں.....“۔

”تم نے کہا تھا بالک کے تم نے مجھے سنے میں دیکھا تھا؟“۔

”جی مہاراج۔ پھر میں نے دیکھا کہ میں مندر کے اندر کسی کمرے میں ہوں۔ شاید آپ کا کمرہ ہے۔ وہاں میں آپ کے کچھ چیلوں کے ساتھ بیٹھا ہوا آپ سے گیتا کا پاٹھ سن رہا ہوں۔ اس کے بعد آپ اور آپ کے چیلے میری لائی ہوئی مٹھائی کھا رہے ہیں۔ پھر میں آپ کو ماتا جی کے کہنے کے مطابق آپ کو پانچ سو روپے دے رہا ہوں۔ بس اتنا ہی دیکھا تھا میں نے“۔

پنڈت تو نہال ہو گیا۔ دو سو روپے اسے پہلے ہی مل چکے تھے۔ اور پانچ سو روپے ملنے کا امکان سامنے تھا۔ اس نے مسکراتے ہوئے کہا۔ ”تم بہت بھاگیہ وان ہو بالک۔ تمہارا سنا اوش سچا ہے۔ تم نے مجھے سنے میں ایسا ہی دیکھا تھا“۔

”جی وہ آپ ہی تھے مہاراج۔ پرنتو آپ کا کمرہ.....“۔ اوتارنگھ کے لہجے میں ہلکا سا شک تھا۔

اب وہ شک دور کرنا پجاری کی ذمے داری تھی۔ پانچ سو روپے کا سوال تھا۔ ”چلو..... میں تمہیں اپنا کمرہ دکھاتا ہوں“۔

”یہ مندر کا دروازہ کھلا رہتا ہے؟“۔

”یہ بھگوان کا گھر ہے بالک..... یہاں بری نیت سے کوئی نہیں آسکتا“۔ پجاری نے بڑے یقین سے کہا۔

اوتارنگھ دل ہی دل میں ہنسا۔ بھگوان اس کی نیت سے بے خبر تھا۔ دل کا حال تو صرف اللہ جانتا ہے۔

”دروازہ ہم رات گیارہ بجے بند کرتے ہیں۔ آؤ میرے ساتھ“۔

پجاری اسے اندر لے گیا۔ وہاں ایک بڑا احاطہ تھا، جس کے دو اطراف کمرے بنے ہوئے تھے۔ تیسری سمت ایک اور دروازہ تھا۔ وہ شاید مندر میں رہنے والوں کے لئے باہر نکلنے کا راستہ تھا۔ اوتارنگھ کو سارے کام آسان ہوتے محسوس ہو رہے تھے۔

پجاری کا کمرہ دوسرے کمرے سے بہت بڑا تھا۔ اتنا بڑا کہ اس میں پچاس سے زیادہ افراد آسانی سے بیٹھ سکتے تھے۔

”تم نے سنے میں یہی کمرہ دیکھا تھا نا بالک؟“۔ پجاری کے لہجے میں اصرار تھا۔

”لگتا تو یہی ہے“۔

”اور کچھ ہو ہی نہیں سکتا“۔ پنڈت نے زور دے کر کہا۔

”آپ کے چیلے کتنے ہیں؟“۔

”نو ہیں“۔

”مجھے لگتا ہے کہ میں نے چیلے زیادہ دیکھے تھے“۔ اوتارنگھ کوئی کمی نہیں چھوڑنا چاہتا تھا۔

”لگتا ہے نا۔ پرنتو دیکھے نو ہی ہوں گے“۔

”ہو سکتا ہے“۔ اوتارنگھ نے بے دلی سے کہا۔ پھر بولا۔ ”مگر یہاں کمرے تو زیادہ ہیں“۔

”تو چھ دیو داسیاں بھی ہیں نا بالک“۔ پجاری نے جلدی سے کہا۔

اوتارنگھ کو غلطی کا احساس ہو گیا۔ اب اسے نبھانا تھا۔ ”ارے ہاں مہاراج، میں نے سنے میں چھ دیو داسیاں بھی دیکھی تھیں۔ وہ بھی گیتا کا پاٹھ سن رہی تھیں اور انہوں نے بھی میرے ہاتھ سے پرشاد کھایا تھا“۔

”اوش دیکھا ہوگا۔ سچے سنے میں بھول تو ہو سکتی ہے پرنتو کوئی کمی نہیں رہتی“۔ پانچ سو روپے کیلئے پجاری سب کچھ قبول کر سکتا تھا۔

”جی مہاراج“۔

## عشق کا شین

تحریر: علیم الحق حق

”میں اپنے جیلوں اور داسیوں کو بلاتا ہوں۔ پھر پاٹھ سناؤں گا“

ادتارنگھ کے لئے یہ ممکن نہیں تھا۔ ابھی تو اسے بہت تیاری کرنا تھی۔ ”آج نہیں مہاراج، یہ کام کل کریں گے۔“

پنڈت بے صبر اہور ہا تھا۔ اس نے کہا۔ ”کیوں بالک۔ آج کا دن تو شہ ہے۔“

”میں نے سنے میں گردوار کا دن دیکھا تھا اور رات گیارہ بجے کے بعد کا وقت۔“ ادتارنگھ نے کہا۔ ”اور سنا سچا ہے تو سب کچھ ویسے ہی ہوگا، جیسے میں نے سنے میں دیکھا

تھا۔ آپ، چیلے اور دیو داسیاں میرے ہاتھ سے مٹائی بھی کھائیں گی۔ پھر میں آپ کو بھینٹ دوں گا۔“

”اوش ویسا ہی ہوگا بالک۔“

”اور میں نے سنے میں مندر کا دروازہ بھی بند دیکھا تھا۔“

”وہ تو گیارہ بجے کے بعد بند ہوتا ہی ہے۔“

”تو میں کل گیارہ بجے آؤں گا مہاراج۔“

”میں انتظار کروں گا بالک۔“

ادتارنگھ مندر سے نکلا تو اس کے رگ و پے میں سنسنی دوڑ رہی تھی۔ اس کی بے چینی دور ہو چکی تھی اور وہ بہت خوش تھا۔ وہ ہوٹل گیا اور نہادھو کر سونے کے لئے لیٹ گیا۔ لیکن

سونے سے پہلے بہت دیر تک وہ اپنے منصوبے کی نوک پلک درست کرتا رہا۔ یہ سوچتا رہا کہ کلا اسے کیا کیا کرنا ہے۔

سوتے وقت وہ مطمئن تھا کہ اس نے کہیں کوئی جھول نہیں چھوڑا ہے۔ البتہ اگلا دن بڑی مصروفیت کا تھا۔

.....x.....

اگلی صبح سب سے پہلے ادتارنگھ ایک مٹھائی کی دکان پر گیا۔ ”مجھے پانچ سیر لڈو بنوانے ہیں۔“ اس نے حلوائی سے کہا۔

”دو روپے سیر ہوں گے۔ حلوائی نے کہا۔“

”پیسوں کی مجھے کوئی پروا نہیں۔ لڈو ایسے ہوں کہ کوئی کھائے تو اس کا ہاتھ ہی نہ رکے۔“

حلوائی نے اسے غور سے دیکھا۔ ”پھر قیمت بڑھ جائے گی۔ تین روپے سیر دوں گا۔ لڈو ایسا ہوگا کہ آدمی کھائے تو کھاتا ہی چلا جائے۔“

”مجھے منظور ہے۔ مگر ایک بات اور ہے۔“ ادتارنگھ نے رازدارانہ انداز میں کہا۔

”بولو مہاراج۔“

”اصل میں ہم کچھ دوست ہیں کالج کے۔ ساتھ ہی یہاں آئے ہیں میلہ دیکھنے۔ میں انکے ساتھ شرارت کرنا چاہتا ہوں..... یونہی مذاق میں۔“

”میں سمجھ گیا۔ لڈوؤں میں بھنگ ملا دوں؟“ حلوائی مسکرایا۔

”نہیں۔ یہ تو پرانا ہو چکا۔“ ادتارنگھ بولا۔ ”میں تمہیں منہ مانگی قیمت دوں گا۔ لڈوؤں میں بے ہوشی کی دواملانی ہوگی۔ تیز اثر کرنے والی..... ایسی کہ رات کو آدمی کھائے تو

پھر دوپہر کو ہی اٹھے“

حلوائی نے اسے مشکوک نظروں سے دیکھا۔ ”کوئی گڑ بڑ تو نہیں ہے بابو جی؟“

”ارے نہیں۔ بتایا نا، میرے کالج کے دوست ہیں۔ جھجھلی بار میں ان کے مذاق کا نشانہ بنا تھا۔“

حلوائی چند لمحوں سوچتا رہا۔ پھر سر ہلاتے ہوئے بولا۔ ”ٹھیک ہے۔ لیکن دس روپے سیر دوں گا۔“

”منظور ہے۔“

”کب چاہئیں لڈو؟“

”رات ساڑھے دس بجے۔“

”تیار ملیں گے۔ پرنتو پورے پچاس روپے پیٹنگی لوں گا۔“

”نہیں۔ آدھے ابھی اور آدھے لڈو لے جانے کے وقت۔“

”نہیں بابو جی۔ میں تو پورے پیسے پیٹنگی لوں گا۔ دیکھو نا، تمہارا ارادہ بدل گیا تو میرا تو نقصان ہوگا نا۔ وہ لڈو تو میں کسی کوچ بھی نہیں سکتا۔“

ادتارنگھ نے کچھ دیر ہچکچانے کی اداکاری کی۔ حلوائی اسے بہت غور سے دیکھ رہا تھا۔ وہ نہیں چاہتا تھا کہ اتنا گھڑا گا ہک ہاتھ سے نکلے۔ اس نے سوچ لیا تھا کہ اگر لڈو کا پھسلنے لگا

تو آدھے پیسے ہی پڑ لے گا۔ وہ نہیں آیا تب بھی فائدہ ہی ہے۔ دس روپے کے لڈو ہوں گے اور پچیس پہلے ہی مل رہے ہیں۔

بالآخر ادتارنگھ نے جیب سے پچاس روپے نکال کر اس کی طرف بڑھائے۔ ”اچھا..... بے ہوشی کی دو اسے لڈو کے ذائقے میں تو فرق نہیں پڑے گا؟“

”سوال ہی نہیں پیدا ہوتا بابو جی۔ تم بے فکر ہو۔ کھانے والے کو پتا بھی نہیں چلے گا۔“

”بس تو میں ساڑھے دس بجے آؤں گا۔ دکان بند تو نہیں کرتے تم؟“

”میلے کے دنوں میں تو آدھی رات تک دکان کھلی رہتی ہے بابو جی۔ تم بے فکر ہو کر جاؤ۔“

اگلا مرحلہ زیادہ مشکل تھا۔ اس کے لئے ادتارنگھ کو بہت دوڑ دھوپ کرنا پڑی۔ اسے ایک کلہاڑی اور ایک ہتھوڑا خریدنا تھا۔ لیکن اس کے لئے اس کی کچھ شرائط تھیں۔ یہ

ضروری تھا کہ دونوں چیزیں ساز میں چھوٹی ہوں۔ تاکہ وہ انہیں اپنے لباس میں بآسانی چھپا کر لے جاسکے۔ ہلکی ہوں تو اور بھی بہتر ہے۔ لیکن کلہاڑی بہت تیز ہو۔ کیوں

کہ بت بہت بھاری تھا..... اور سخت بھی معلوم ہوتا تھا۔

وہ درجنوں دکانوں میں گیا۔ لیکن موثر ترین کلہاڑی وہ تھی جو بڑی بھی تھی اور بھاری بھی۔ اور اسے تو اس پر بھی شبہ تھا کہ وہ بڑی اور بھاری کلہاڑی بھی اس بت کا کچھ بگاڑ

سکے گی۔

(جاری ہے)

## عشق کاشین

تحریر: علیم الحق حقی

دوسرے وہ یہ بھی نہیں چاہتا تھا کہ زیادہ آواز ہو اور لوگ متوجہ ہوں۔ اسے تو بڑی خاموشی سے اپنا کام کر کے نکل آنا تھا۔

بالآخر ایک دکان پر اسے اپنے مطلب کی چیزیں مل گئیں۔ دونوں چیزیں باہر کی تھیں اور دیکھنے میں بے ضرورت تھیں۔ پہلی نظر میں تو وہ بھی دھوکہ کھا گیا۔ ”نہیں بھئی، اس کلباڑی سے تو کٹری بھی نہیں پھٹے گی“۔ اس نے دکان دار سے کہا۔

”بابو جی، غور سے دیکھو اس کی دھار“۔ دکان دار بولا۔ ”یہ تو لوہا بھی کاٹ دے گی“۔

اوتار سنگھ نے دھار پر انگلی رکھی ہی تھی کہ سرخ رنگ کی لکیر نمودار ہو گئی۔ کلباڑی کی دھار بلاشبہ بہت تیز تھی۔ لیکن اہم سوال یہ تھا کہ اس بت کا بھی کچھ بگاڑ سکے گی یا نہیں۔

”میں ذرا اور دیکھ لوں۔ شاید اس سے بہتر کچھ مل جائے“۔ اس نے کہا۔

”دیکھ لو بابو جی، بازار موجود ہے۔ پر تو اس سے اچھی چیز ملے گی نہیں“۔

اوتار سنگھ نے پورا بازار چھان مارا۔ اسے اندازہ ہو گیا کہ دکان دار کا چیلنج بجا تھا۔ آخر اسے لوٹ کر وہیں جانا پڑا۔

کلباڑی اور ہتھوڑا خریدنے کے بعد اس کی تیاری مکمل ہو گئی۔ وہ ہوٹل جا کر سکون سے سو گیا۔

شام کو وہ میلے کے لئے تیار ہو کر نکلا۔ اس کی ہم میں تو ابھی کافی وقت پڑا تھا۔

گزشتہ روز کے برعکس اس روز میلے میں اس کا دل لگا اور اس نے خوب تفریح کی۔ وجہ یہ تھی کہ پچھلے روز وہ ایک الجھن میں تھا۔ جبکہ آج نہ صرف وہ الجھن دور ہو چکی تھی بلکہ وہ خوش تھا کہ آج کچھ کرنے والا ہے..... ایک ایسا کام جو شاید اللہ کو پسند آئے۔

وہ گھومتا پھرا۔ اس نے جسمانی مقابلے دیکھے۔ لیکن ان میں حصہ لینے کے خیال کو اس نے رد کر دیا۔ جو اصل کام وہ کرنے والا تھا، اس کے لئے اس کا یہاں نمایاں ہونا نقصان دہ ثابت ہو سکتا تھا۔ یہاں کوئی اسے نہیں جانتا تھا۔ بعد میں بات کھلے گی تو ان کی سمجھ میں نہیں آئے گا کہ اسے کہاں ڈھونڈیں۔

اسے ڈر تھا کہ کہیں ارجن سے سامنا نہ ہو جائے۔ مگر خوش قسمتی سے ایسا نہیں ہوا۔

نوبے وہ میلے سے نکل آیا، اور ہوٹل کی طرف چل دیا۔ اب اسے اصل کام کے لئے تیاری کرنی تھی۔

.....x.....

اوتار سنگھ کو نہیں معلوم تھا کہ اس کا یہ سوچنا کہ اس شہر میں کوئی اسے جانتا پہچانتا نہیں، کتنا غلط ہے۔ یہ درست ہے کہ وہ اس شہر میں پہلی بار آیا تھا۔ لیکن اس شہر میں آٹھ افراد ایسے تھے جو نہ صرف یہ کہ اسے جانتے تھے، پہچانتے تھے، بلکہ اس کیلئے جذبات بھی رکھتے تھے۔ یہ اس کے وہ کرم فرماتے تھے جو اس کی خاطر گڑھی تک آئے تھے، ہمیش پور میں رہے تھے، جنہوں نے اس پر حملہ کیا تھا۔ مگر اپنے زخمی ساتھیوں کو اٹھا کر فرار ہونے پر مجبور ہو گئے تھے۔

ان میں سے تین افراد اس وقت میلے میں موجود تھے۔ کرتارا، رگھیر اور ہنسی دھر۔ اوتار سنگھ کا ان سے سامنا نہیں ہوا تو محض اس لئے کہ ی کا تب تقدیر کی اسکیم میں نہیں تھا۔ ورنہ ان تینوں کو بھی دارو کے بعد سب سے زیادہ جسمانی مقابلوں میں دلچسپی تھی۔ جو مقابلے اوتار سنگھ نے بڑی دلچسپی سے دیکھے، انہیں دیکھنے والے تماشا یوں میں وہ تینوں بھی شامل تھے۔ فرق یہ تھا کہ وہ دائرے کے ایک جانب تھے اور اوتار سنگھ دوسری جانب۔

دنیا کے بارے میں دو محاورے ہیں۔ ایک تو یہ کہ دنیا اتنی بڑی ہے کہ کوئی پھٹ جائے تو اس کے دوبارہ ملنے کی کوئی ضمانت نہیں۔ دوسرا یہ کہ دنیا اتنی چھوٹی ہے کہ لوگ بار بار ایک دوسرے سے ٹکراتے ہیں..... بغیر ارادے کے ملتے ہیں۔ اس معاملے میں دونوں محاوروں کو درست ثابت ہونا تھا..... مگر مختلف اوقات میں۔

نوبے تو انہیں اپنا سب سے بڑا شوق یاد آیا۔ دارو! میلے میں اس کا بندوبست بھی تھا۔ وہ تینوں اس طرف چل دیئے۔

شراب کی ایک سب سے بڑی صفت یہ ہے کہ وہ تمام منفی چیزوں کو ابھارتی ہے۔ دماغ پر اثر انداز ہوتی ہے تو شعور کو بیکار کر کے لاشعور اور تحت الشعور کو اجاگر کرتی ہے۔ یہ جن منفی جذبوں کو ابھارتی ہے، ان میں سب سے ہلکا اور شریفانہ جذبہ دکھ ہے۔ شرابیوں کو پینے کے بعد اپنے ایسے ایسے دکھ یاد آتے ہیں، جن کا ان کی موجودہ زندگی سے کوئی واسطہ ہی نہیں رہا ہوتا۔ نشے میں وہ دکھ انہیں بہت اہم اور بہت بڑے لگتے ہیں۔ اسکے علاوہ نفرت، حسد، بغض، کینہ اور بڑی محرومیاں خواہ وہ ان کیلئے اچھی ہی ہوں، انہیں ستانے لگتی ہیں۔ شاید شراب کو حرام قرار دیئے جانے کی ایک وجہ یہ بھی ہو۔

پہلے جام کے بعد ان تینوں کو وہ عورتیں یاد آئیں، جو انہیں نہیں مل سکی تھیں۔ دوسرے جام نے انہیں باتونی کر دیا۔ وہ دنیا جہان کی بے سرو پا باتیں کرنے لگے۔ کیونکہ شراب ان کے شعور کو معطل کر کے لاشعور کو کریڈر ہی تھی تیسرے جام نے ان کی نفرتیں اور دشمنیاں ابھاردیں۔

ان کے درمیان ایک نفرت، ایک دشمنی قدر مشترک تھی..... اور وہ تھی اوتار سنگھ سے نفرت اور اس سے دشمنی۔ لیکن تینوں کیلئے اس کی شدت کے درجے الگ الگ تھے، کرتارے کے لئے اس کی اہمیت سب سے کم تھی۔



## عشق کاشین

تحریر: علیم الحق حقی

اس لئے کہ وہ اس کا ذاتی معاملہ نہیں تھا۔ وہ جسونت کا دوست تھا۔ اور جسونت کی کیدار ناتھ سے دوستی تھی۔ اور کرتار ایاروں کا یار تھا۔ جب اسے پتا چلا کہ کوئی اوتار سنگھ نامی لڑکا کیدار ناتھ کے راستے کی رکاوٹ ہے اور اسے دور کرنا ہے تو اس نے ہامی بھری۔ حالانکہ اس نے لڑکے کو دیکھا تک نہیں تھا۔ بات وہی تھی۔ وہ اس کا ذاتی معاملہ نہیں تھا۔ اس نے اپنے دوستوں سے بات کی اور انہیں لے کر چل دیا۔ یہ الگ بات کہ وہ وہاں سے ناکام واپس آئے۔ کرتارے کو اس بے عزتی کی وجہ سے اوتار سنگھ سے نفرت تھی۔

رگھیر کی نفرت اور دشمنی کرتارے سے زیادہ تھی۔ وہ کرتارے کی دوستی کی وجہ سے اس اسکیم میں شامل ہوا تھا۔ اس نے اپنے چار جواں مرد ساتھیوں کو دو عام سے کم عمر لڑکوں سے مار کھاتے دیکھا تھا۔ وہ میدان میں کودنا چاہتا تھا۔ لیکن کرتارے نے اسے روک دیا تھا۔ کرتارا اپنے دوست جسونت کی ہدایت پر محتاط تھا۔ اس لئے گرمی کے ان لمحوں میں بھی دماغ سے سوچتا رہتا تھا۔ تو وہ لڑکا اوتار سنگھ رگھیر کی مردانگی کے جسم پر لگا ہوا وہ زخم تھا، جو کسی بھی مرہم سے ٹھیک نہیں ہو رہا تھا۔

لیکن سورج کو اوتار سنگھ سے کبھی نہ مٹنے والی دشمنی تھی۔ اسے اس سے ایسی شدید نفرت تھی کہ وہ اس کے چہرے کو بھی کبھی نہیں بھلا سکا تھا۔ وجہ یہ تھی کہ وہ ان دو کم عمر اور بظاہر عام سے نظر آنے والے لڑکوں کو ختم کرنے کے ارادے سے حملہ آور ہونے والوں میں شامل تھا۔ اور اوتار سنگھ کی لاشی نے پہلا وار اسی پر کیا تھا۔ اس کے بعد وہ لڑنے کے قابل نہیں رہا تھا۔ وہ ایسی ذلت تھی، جسے وہ کبھی نہیں بھول سکتا تھا۔

ان سب کو وہ ذلت آمیز مہم یاد تھی۔ وہ آٹھ افراد اس مہم پر گئے تھے اور آٹھ ہی واپس بھی آئے تھے۔ مگر اس طرح کہ ان میں چار ناکارہ ہو چکے تھے اور دیگر چار انہیں اونٹوں پر لاد کر وہاں سے فرار ہوئے تھے۔

واپس آنے کے بعد ان کے درمیان تند و تیز بحثیں ہوئی تھیں۔ کیونکہ شریر کے گھاؤ تو بھول گئے تھے۔ لیکن آتما کے گھاؤ بھرنے والے نہیں تھے۔ چاروں مقابلہ کرنے والے دوسرے چاروں پر برہم تھے کہ انہوں نے بزدلی دکھائی۔ ان چاروں میں سے تین کرتارے پر برہم تھے کہ کرتارے نے انہیں میدان میں اترنے نہیں دیا۔ لیکن کرتارا اپنے موقف پر ڈٹا ہوا تھا۔ اصل میں ایک فرق تھا۔ اس نے اپنے چار جسونت کے کہنے پر اس کام کا بیڑا اٹھایا تھا۔ جبکہ اس کے دیگر ساتھیوں کے لئے انعام مقرر تھا۔ وہ کام پورا کر کے آتے تو مال مال ہو جاتے۔ تو اوتارے کو تو جسونت کی ہدایت پر عمل کرنا تھا۔ کرتارے کی منطق اپنی جگہ پکی تھی۔ وہ کہتا تھا کہ وہ آٹھواں بیک وقت بھی میدان میں اترتے تو دونوں لٹھیا باز لڑکے انہیں لٹا دیتے۔ پھر وہ پکڑے جاتے۔ وہ ٹھا کر کے قہر کا شکار ہوتے۔ اور ٹھا کر انہیں کبھی نہ بخشتا۔ سب سے بڑھ کر یہ کہ جسونت کے یار کیدار ناتھ کا پول کھل جاتا۔ اور یہ کیدار ناتھ کو گوارا نہیں تھا۔

اس وقت چار جام حلق سے اترتے ہی سب سے پہلے سورج کو اوتار سنگھ کی یاد آئی۔ وہ بھاں بھاں کر کے رونے لگا۔

”اوتھجے کیا ہو گیا یارا؟“۔ رگھیر نے لڑکھرائی آواز میں پوچھا۔

”مجھے کیا ہونا ہے۔ پہلے سے ہوا ہے..... مجھے اوتار سنگھ ہوا ہے۔ میں اس کا خون پینا چاہتا ہوں۔“

”اسے بھول جا سورج“۔ رگھیر نے اسے تھپکی دی۔ ”سمجھ لے، ہم نے اسے کبھی دیکھا ہی نہیں۔“

”کیسے بھول جاؤں؟ اس کا چہرہ تو ہمیشہ میری نظر میں رہتا ہے۔“

”تو ٹھیک ہے۔“۔ رگھیر نے انگلی نچاتے ہوئے کہا۔ ”چل..... ہم دونوں اس کے گاؤں چلتے ہیں۔ اب اسے ٹھکانے لگا کر ہی آئیں گے۔ اب تو ہم نے لٹھیا بازی بھی سیکھ لی ہے۔ دیکھ لیں گے اسے۔“

”ہاں..... چلو.....“۔ سورج اٹھنے لگا۔

کرتارے نے ہاتھ پکڑ کر اسے بٹھا دیا۔ وہ جب بھی پینے کے لئے بیٹھتے تھے، یہی کچھ ہوتا تھا۔ کرتارے کو یاد تھا کہ اسے کب کیا کرنا ہے۔ اسے یاد تھا کہ جب وہ ناکام ہو کر واپس آئے تھے تو انہوں نے فوراً ہی دوسرے حملے کی تیاری شروع کر دی تھی۔ انہوں نے ایک ماہر لٹھیا باز کی شاگردی اختیار کر لی تھی۔ لیکن تیاری مکمل ہونے سے پہلے ہی کیدار ناتھ جسونت سے بات کرنے جے پورا آیا تھا۔ اور اس کے بعد جسونت نے کرتارے سے کہا تھا۔ ”اب اس لڑکے کی طرف دیکھنا بھی نہیں۔ بات الٹ گئی ہے۔ اسے کچھ ہو گیا تو میرے یار کا بہت بڑا نقصان ہو جائے گا۔ کرتارا جسونت کی بات نہیں ٹال سکتا تھا۔ اس نے اپنے سب ساتھیوں سے وچن لے لیا تھا۔ لیکن وہ جب بھی پی کر بکتے تو اس وچن کو بھول جاتے۔ اور اسے یاد دلانا پڑتا۔

اس وقت بھی اس نے یہی کیا۔ ”مجھ سے کیا ہوا وچن یاد ہے؟“۔ اس نے سورج کو گھنچھوڑتے ہوئے کہا۔ ”اس لڑکے کو چھوٹا بھی نہیں ہے۔“

”تو میں کیا کروں؟۔ یہاں سینے میں ہر وقت آگ جلتی رہتی ہے۔“۔ سورج نے سینے پر ہاتھ مار کر کہا۔

”جلنے دے، جلنے سے کچھ نہیں ہوتا۔ پر جب تو دارو پیتا ہے تو یہ بھڑکتی ہے۔“

”تو میں کیا کروں؟“۔

## عشق کا شین

تحریر: علیم الحق حقی

”یا تو بیانہ کر۔ یا اتنی پیا کر کہ یہ آگ اس سے بجھ جائے۔“ کرتارے نے بے پروائی سے کہا۔ ”یہ لے اور پی۔“

وہ پیتے رہے۔ کرتارے نے گفتگو کا رخ بدل دیا۔

کچھ دیر بعد سورج اٹھ کھڑا ہوا۔

”تو کہاں چلا میرے یار۔“ رگھیر نے لہک کر پوچھا۔

”بس میں جاؤں گا۔ اسے ڈھونڈوں گا۔ کیا پتا، وہ مل ہی جائے۔“ سورج نے کہا۔

کرتارا کچھ کہنا ہی چاہتا تھا کہ رگھیر نے اس کا ہاتھ اپنے ہاتھ سے دبا کر اسے چپ رہنے کا اشارہ کیا۔ پھر وہ سورج سے بولا۔ ”ٹھیک ہے۔ تو جا کر اسے ڈھونڈ مل جائے تو مجھے بھی بتانا۔“

”ضرور بتاؤں گا۔“ سورج نے کہا اور لڑکھڑاتے قدموں سے ایک طرف چل دیا۔

کرتارے نے سوالیہ نظروں سے رگھیر کو دیکھا۔ ”تم نے کیوں جانے دیا اسے؟“

”جانے دو یار۔ ڈھونڈے گا تو کچھ دل ہی بہل جائے گا۔ آگ تو ٹھنڈی ہوگی۔ اب وہ یہاں اسے ملنے سے تو رہا۔“

اس پر دونوں ہنسنے لگے۔

.....x.....

ٹھا کر پرتاپ سنگھ اب بڑی بے چینی سے بیٹے کا انتظار کر رہا تھا۔ اب وصال دین کو دیکھ کر اسے سکون کا احساس نہیں ہوتا تھا۔ بلکہ بڑی شدت سے اوتار سنگھ کی یاد آتی تھی۔ گزشتہ رات اس نے وصال دین سے پوچھا تھا۔ ”میرے پتر کے امتحان کب ختم ہو رہے ہیں؟“

وصال دین نے چند لمحے سوچنے کے بعد کہا۔ ”آج ان کا آخری پرچا تھا؟“

یہ سن کر ٹھا کر بے چین ہو گیا۔ ”تب تو اسے آجانا تھا۔ وہ رکنے والا تو نہیں۔“

”کسی وجہ سے رک گئے ہوں گے ٹھا کر جی۔ کل آجائیں گے۔“

سو آج صبح ہی سے ٹھا کر بیٹے کی راہ تک رہا تھا۔ دوپہر کو اس سے کھانا بھی نہیں کھایا گیا۔ اب تو اوتار سنگھ کے ساتھ ہی کھاؤں گا۔ اس نے سوچا۔

شام ہو گئی۔ وہ حویلی کے باہر چھڑکاؤ کر کے، کرسیاں لگوا کے بیٹھ گیا۔ اس کی نظریں آنے والے راستے پر جمی تھیں۔

پھر ٹھا کرنے مولوی برکت علی کو اکیلے آتے دیکھا تو اسے گھبراہٹ ہونے لگی۔ وہ خود اٹھ کر ان کی طرف لپکا۔ ”کیا بات ہے مولوی صاحب؟ اور لوگ کہاں ہیں؟“ اس نے پوچھا۔

”وہ لوگ تو نہیں آسکے ہیں۔“

”پر کیوں؟“

”کانٹی پر شاد جی بیمار ہو گئے ہیں۔ وہ آ نہیں سکتے۔ اوتار سنگھ نے رگھو اور رنجنا کو ان کے پاس رکنے کو کہا ہے۔“

ٹھا کر اور پریشان ہو گیا۔ ”تو آپ اوتار سنگھ کو اپنے ساتھ لے آتے“

”میں گھر ہوتا ہوا آیا ہوں۔ اوتار سنگھ وہاں تھا ہی نہیں۔ وہ تو کل ہی روانہ ہو گیا تھا۔“

ٹھا کر کی پریشانی کی کوئی حد نہیں تھی۔ ”پر وہ یہاں نہیں آیا۔“

”اس نے کہا تھا کہ وہ بے پور جا رہا ہے۔ میلہ دیکھے گا۔ پھر آگرہ جائے گا..... تاج محل دیکھنے۔“ مولوی صاحب نے وضاحت کی۔ ”میرا اندازہ ہے کہ وہ کل یا پرسوں یہاں پہنچے گا۔“

اس طرف سے اطمینان ہوا تو ٹھا کر دوسری فکر لگ گئی۔ ”پہلی بار وہ اکیلا نکلا ہے۔“ اس نے تشویش بھرے لہجے میں کہا۔

”آپ پریشان نہ ہوں ٹھا کر صاحب، وہ بہت عقل مند ہے۔ اب وہ کالج میں ہے۔ اسے پریکٹیکل لائف کے لئے تیار ہونا ہے۔ ساری عمر انگلی پکڑ کر تو نہیں چلے گا۔ اور میں سمجھتا ہوں کہ وہ بہت سمجھ دار اور اہل ہے۔“

ٹھا کر کو فخر کا احساس ہوا۔ واقعی..... اس کا بیٹا کالج میں پڑھتا ہے۔ جوان ہو چکا ہے۔

ٹھا کرنے مولوی صاحب کی خوب تواضع کی۔ اوتار سنگھ کی فکر کم ہوئی تو اسے خیال آیا کہ ابھی دورات پہلے اس نے ایک بہت بڑا فیصلہ کیا تھا۔ اس کی سمجھ میں نہیں آ رہا تھا کہ اس پر عمل پیرا کیسے ہو۔ اس سلسلے میں وہ کسی سے بات بھی نہیں کر سکتا تھا۔

اب اس نے سوچا کہ وہ اس سلسلے میں مولوی صاحب سے مدد لے سکتا ہے۔ پہلے اسے ان کا خیال ہی نہیں آیا تھا۔ شاید اس لئے کہ اس نے سوچا بھی نہیں تھا کہ وہ اس سال بھی آئیں گے۔

اپنی زندگی کے اہم ترین فیصلے کے بارے میں کسی سے بات کرنے کا تصور ہی اس کے لئے سنسنی خیز تھا۔ مولوی صاحب یقیناً اس کی مدد کر سکیں گے۔ اس نے سوچا، رات کو وہ ان سے بات کرے گا۔

(جاری ہے)

## عشق کا شین

تحریر: علیم الحق حقی

اس رات وصال دین آیا تو تھا کرنے اس سے کہا۔ ”پتر وصال دین، آج مجھے ایک بہت ضروری کام کرنا ہے۔ آج تم چلے جاؤ۔“

”جی ٹھیک ہے۔“ وصال دین نے کہا۔ پھر اسے اوتار سنگھ کا خیال آیا۔ ”بھائی..... میرا مطلب ہے چھوٹے ٹھا کر نہیں آئے۔“

”نہیں پتر۔ وہ میلہ دیکھنے چلا گیا ہے۔ شاید کل آئے۔“

وصال دین چلا گیا۔

رات کے کھانے کے بعد ٹھا کر مولوی صاحب کے کمرے میں چلا گیا۔ وہ ہڑ بڑا کراٹھ بیٹھے۔ ”مولوی صاحب، مجھے آپ سے ایک ضروری کام ہے.....“

مولوی صاحب نے اس کام کے بارے میں سنا تو پہلے تو ان کا منہ حیرت سے کھل گیا۔ پھر انہوں نے ہيجان سے لرزتی آواز میں کہا۔ ”کیا آپ کو پورا یقین ہے؟“

ٹھا کرنے اثبات میں سر ہلا دیا!

.....x.....

کلہاڑی بہت تیز تھی۔ اوتار سنگھ نے اس کیلئے چمڑے کا میان نما غلاف بھی خرید لیا تھا۔ اب وہ بے فکر ہو کر اسے اپنے لباس میں چھپا سکتا تھا۔ زخمی ہونے کا خطرہ بھی نہ

رہتا۔ دوسری طرف اس نے ہتھوڑا بھی رکھ لیا تھا۔

پوری تیاری کے ساتھ وہ ٹھیک وقت پر ہوٹل سے نکل آیا۔

مٹھائی والے کے پاس وہ ٹھیک ساڑھے دس بجے پہنچا۔ مٹھائی والا اسے دیکھ کر خوش ہو گیا۔ ”تمہارے لڈو تیار ہیں بابو جی“ اس نے مٹھائی کے ایک ٹوکے کی طرف اشارہ

کرتے ہوئے کہا۔

اوتار سنگھ نے جیب سے پیسے نکال کر اس کی طرف بڑھائے۔

”کچھ کر نہیں دیکھو گے بابو جی؟“ مٹھائی والے نے پوچھا۔

اوتار سنگھ کو لگا کہ وہ اس سے مزاق کر رہا ہے۔ اس نے مسکراتے ہوئے کہا۔ ”تم جانتے ہو کہ یہ لڈو میں نے اپنے لئے نہیں، دوسروں کیلئے بنوائے ہیں۔“

”پر تو تمہیں کیسے پتا چلے گا کہ لڈو کتنے عمدہ ہیں۔“

”مجھے تمہاری بات پر بھروسہ ہے۔“

”پر میں تعریف سننا چاہتا ہوں۔“ حلوائی نے ایک لڈو اس کی طرف بڑھایا۔

”میں نے کہا نا، مجھے نہیں چکھنا۔“

”گھبراؤ نہیں بابو جی۔ یہ لڈو بے ہوش کرنے والا نہیں ہے۔“

اوتار سنگھ نے اب بھی لڈو لینے کیلئے ہاتھ نہیں بڑھایا۔

”اصل میں آرڈر کی مٹھائی ہم کچھ زیادہ ہی بناتے ہیں۔“ حلوائی نے وضاحت کی۔ ”یہ لڈو بھی زیادہ بنے تھے۔ پانچ سیر تو لے کے بعد میں نے ان میں بے ہوشی کی دواملا دی

اور انہیں ٹوکے میں رکھ دیا۔ یہ لڈو صاف ہے۔ کہا کر دیکھو۔ تاکہ پتا چلے کہ میں نے قیمت غلط نہیں لی ہے۔ ایسا لڈو پورے جے پور میں کوئی نہیں بنا سکتا۔“

اوتار سنگھ ہچکچا رہا تھا۔ پہلی بار وہ اسمبلا پردیس میں نکلا تھا۔ اور اس کی جیب میں خاصی رقم بھی تھی۔ اب وہ لڈو کھا لیتا اور اس میں بے ہوشی کی دوا ہوتی تو وہ لٹ بھی سکتا تھا۔ مگر

پھر اسے خیال آیا کہ چلتا پھرتا بے ٹھکانہ آدمی تو ایسی حرکت کر سکتا ہے۔ لیکن مستقل دکان کرنے والا دکان دار ایسی حرکت کبھی نہیں کرے گا۔ البتہ وہ لڈو نہیں کھائے گا تو دکان

دار اس پر شک بھی کر سکتا ہے۔

ایک لمبے کی ہچکچاہٹ کے بعد بالآخر اس نے لڈو لیا اور کھا کر دیکھا۔ لڈو واقعی بہت عمدہ تھا۔ ”واقعی تم نے کمال کر دیا۔“ اس نے دل کی گہرائی سے تعریف کی۔

اتنا لذیذ لڈو تو میں نے دہلی میں نہیں کھایا۔“

دکاندار خوش ہو گیا۔ ”تو تم دہلی سے آئے ہو بابو جی؟“

”ہاں“

اوتار سنگھ نے مٹھائی کا ٹوکرا لیا اور چل دیا۔ اب بس اسے مندر پہنچنا تھا۔

.....x.....

سورج جھومتا جھومتا میلے سے باہر آیا اور سڑک پر چلنے لگا۔ ٹھنڈی ہوائ نے اس کے نشے کو اور تیز کر دیا۔ وہ اس وقت صرف اور صرف اس لڑکے اوتار سنگھ کے بارے میں

سوچ رہا تھا۔ بس ایک بار وہ مل جائے اور وہ اسے ٹھکانے لگا کر اپنا بدلہ لے لے تو اس کی آتما کو شانتی مل جائے۔ لڑکے کے مل جانے کے خیال پر وہ مٹھیاں بھینچتا، دانت پیتتا

اور ہاتھ کو یوں لہراتا، جیسے لاشی گھما رہا ہو۔

”مل جائے تو دیکھ لوں گا اسے۔“ وہ بہ آواز بلند فرمایا۔ ”اب تو مجھے بھی اٹھیا چلانی آتی ہے۔“

قریب سے گزرتے ہوئے راہ گیروں نے اسے بلند آواز میں خود کلامی کرتے دیکھا تو مسکرا دیے، انہی میں آدمی کیا کچھ نہیں کرتا۔

سورج مندر کے سامنے سے گزرا اور بڑھتا چلا گیا۔ مندر سے کافی آگے جانے کے بعد اچانک اس نے نظر اٹھائی تو وہ لڑکا آتا دکھائی دیا، جس کی اسے تلاش تھی۔

## عشق کاشین

تحریر: علیم الحق حقی

اس کا نشہ جیسے ہرن ہو گیا۔ ”یہ یہاں کہاں؟“ وہ بڑبڑایا۔ نشے میں وہ اسے بے پور میں تلاش کر رہا تھا۔ لیکن ذرا سا ہوش آیا تو اسے یہ بات ناقابل یقین لگی۔ ”کہیں مجھے چڑھ تو نہیں گئی؟“

وہ جہاں تھا وہی رک گیا۔ لڑکا ابھی خاصا دور تھا۔ اس کے ہاتھ میں مٹھائی کا ٹوکرا تھا۔ اور وہ اپنی دھن میں چلا آ رہا تھا۔ سورج نے کئی بار ہاتھوں سے آنکھوں کو مل ڈالا۔ مگر لڑکا سچ سچ وہی تھا۔ وہ وہیں کھڑا اس کے پاس سے گزرنے کا انتظار کرتا رہا۔ قریب سے دیکھوں گا تو پتا چلے گا۔ اس نے دل میں کہا۔

لڑکا ہر قدم اس سے قریب تر ہوتا جا رہا تھا۔ اور ہر قدم پر سورج کو احساس ہو رہا تھا کہ یہ نشہ کا دھوکہ نہیں۔ یہ سچ سچ وہی لڑکا ہے۔ نشہ ہوتا تو قریب آتے ہوئے لڑکے کی صورت بدلتی۔

اب لڑکا عین اس کے سامنے تھا..... اور وہ وہی تھا۔ اس کی صورت تو وہ آج تک نہیں بھول سکا تھا۔

وہ ایک پل کی بات تھی۔ وہ وہیں کھڑا رہ گیا اور لڑکا مٹھائی کا ٹوکرا لئے آگے نکل گیا۔

سورج بہت تیزی سے پلٹا اور اضطراری طور پر اس نے ہاتھ بڑھایا۔ لیکن لڑکا اس کے ہاتھ کی پہنچ سے دور جا چکا تھا۔

سورج لڑکے کے پیچھے پیچھے چل دیا۔ وہ سوچ رہا تھا کہ یہ انتقام کا موقع ہے جو قسمت نے اسے دیا ہے۔ آج..... اسی وقت وہ اسے ختم کر سکتا ہے۔

لیکن کیسے؟ نشے سے نکلنے کی کوشش میں الجھتے ذہن نے سوال اٹھایا۔

واقعی! اس نے سوچا۔ اس وقت میرے پاس کچھ بھی نہیں ہے۔ نہ ٹھیانہ، نہ خنجر۔

کوئی بات نہیں۔ دل نے کہا۔ اس کے پاس بھی تو کچھ نہیں۔ وہ تو مٹھائی کا ٹوکرا اٹھائے ہوئے ہے۔ اسے جسمانی طور پر زیر کیا جاسکتا ہے۔

اس ایک پل میں سورج پر اپنے کتے ہی بھید کھل گئے۔ اتنے عرصے سے وہ صرف اس لڑکے کی نفرت، انتقام کی آرزو ہی اپنے اندر نہیں پال رہا تھا۔ اس کی بے خبری میں

ایک اور چیز بھی اس کے اندر پل رہی تھی..... اور وہ تھا اس لڑکے کا خوف۔ پچھلے مہرے کے نشے اس لڑکے سے خوف زدہ کر دیا تھا۔ کیونکہ اس نے دیکھا تھا کہ اس لڑکے

نے اس جیسے تین شہ زوروں کو اس دن زمین چٹادی تھی۔ آٹھ افراد کو بھاگنے پر مجبور کر دیا تھا۔

اس نے پوری طرح سمجھ لیا۔ ہاں..... وہ اس سے خوف زدہ ہے۔ وہ اکیلا اس سے نہیں لڑ سکتا۔ لاشی ہوتی، خنجر ہوتا، تب بھی وہ اس سے نہ لڑ پاتا۔

لیکن ایک اچھی بات تھی۔ لڑکا اس کے شہر میں تھا اور اکیلا تھا۔ یہ اس سے نمٹنے کا بہت اچھا موقع تھا۔ سوال یہ تھا کہ اب وہ کیا کرے۔

وہ اس کے پیچھے چلتا رہا۔ اس نے سمجھ لیا کہ اسے یہ معلوم کرنا ہے کہ لڑکا یہاں کہاں رہ رہا ہے۔ دوسرے مرحلے میں وہ اپنے ساتھیوں کو اس کے اور اس کے ٹھکانے کے

بارے میں بتائے۔ لیکن کرتار اس معاملے میں اعتبار کے قابل نہیں۔ جسوت نے اسے منع کر دیا ہے۔ کہا ہے کہ لڑکے کو بھول جائے۔ اور یاروں کا یار کرتار اپنے یار کی بات

نہیں ٹالے گا۔ وہ انہیں کچھ نہیں کرنے دیگا۔

ہاں رگھیر کام کا آدمی ہے۔ وہ اس سے اتنی ہی نفرت کرتا ہے، جتنی وہ کرتا ہے۔ اور راجو اور گوپال ہیں، جنہوں نے اس دن لڑکے سے زخم کھائے تھے۔ بس تو وہ جا کر رگھیر

کو بتائے گا۔ پھر وہ راجو اور گوپال سے بات کریں گے۔ اور اس کے بعد انتقام!

وہ چلتے چلتے ٹھٹھک گیا۔ لڑکا بڑے مندر میں چلا گیا تھا اور پجاری سے بات کر رہا تھا۔

پانچ منٹ ہو گئے۔ لڑکا تو باہر نہیں آیا۔ البتہ مندر کا دروازہ بند کر دیا گیا۔

سورج وہیں کھڑا رہا۔ اسے یقین تھا کہ لڑکا باہر آئے گا۔ تب وہ اس کا پیچھا کر کے اس کا ٹھکانہ معلوم کرے گا۔

دیر ہو گئی۔ آدھا گھنٹا گزرا..... پھر ایک گھنٹا ہو گیا۔ لڑکا باہر نہیں آیا۔ کھڑے کھڑے، پہلو بدلتے بدلتے اس کی ٹانگیں دکھ گئیں۔ مگر نہ دروازہ کھلا، نہ لڑکا باہر آیا۔ اب سورج

اور امکانات پر غور کر رہا تھا۔ اس کے خیال میں لڑکے کا ٹھکانہ معلوم ہو گیا تھا۔ جس انداز میں وہ مندر میں گیا اور وہیں رک گیا، اس سے ثابت ہوتا تھا کہ وہ مندر ہی میں ٹہرا ہوا

ہے۔

اب بس اسے جا کر رگھیر سے بات کرنی تھی۔ رگھیر بھی یقیناً خوش ہوگا۔ پھر وہ مل کر کچھ کریں گے۔

وہ میلے کی طرف جانے کیلئے چلا۔ لیکن اسے خیال آیا کہ اب تک تو میلہ اجڑ چکا ہوگا۔ یار لوگ گھر جا چکے ہوں گے۔ بہتر یہی ہے کہ وہ رگھیر کے گھر جائے۔ وہ وہیں ملے گا۔

یہ سوچ کر وہ رگھیر کے گھر کی طرف چل دیا۔

بڑے پجاری نے بے حد پرتپاک انداز میں اوتار سنگھ کا خیر مقدم کیا۔ ”آؤ بالک، پدھارو۔“

اوتار سنگھ نے بہ اکراہ اسے نمسکار کیا۔ ”میں ٹھیک وقت پر آیا ہوں نا مہاراج۔“

## عشق کا شین

تحریر: علیم الحق حق

”آؤں بالک آؤں۔“

چند لمحے گزر گئے۔ دونوں اپنی اپنی جگہ گھڑے تھے۔ ادتارنگھ اس بات کا منتظر تھا کہ پجاری مندر کا دروازہ بند کرے اور اسے اندر لے کر چلے۔ اچانک اسے احساس ہوا کہ پجاری کو بھی اس سے کوئی توقع ہے، جو پوری نہیں ہو رہی ہے۔ وہ سمجھتا ہے پارہا تھا کہ بات کیا ہے

”اب دیکس بات کی ہے مہاراج“؟ بالآخر اس نے پوچھ ہی لیا

”کچھ بھی نہیں بالک۔ تم بس پوجا کرو، بھگوان کی آرتی اتار لو۔ پھر ہم اندر چل کر پاٹ کریں گے۔“

ادتارنگھ کو اب دکھاوے کیلئے بھی وہ شرمگوار نہیں تھا۔ پوجا تو وہ کر ہی نہیں سکتا تھا۔ لیکن مصلحت ضروری تھی۔ ایسا نہ ہو کہ پنڈت اس کی طرف سے مشتبه ہو جائے۔ ”پوجا بھی ضرور کروں گا مہاراج اور آرتی بھی اتاروں گا۔“ اس نے مسکراتے ہوئے کہا۔ ”پرتو پہلے مجھے اپنی سوگ باشی ماتا جی کی منو کا منا پوری کرنی ہے۔ تاکہ ان کی آتما کو شانتی ملے۔ پہلے مجھے اپنا سپنا پورا کرنا ہے۔ پوجا تو میں پانچ منٹ کے بعد کروں گا۔“

”جو اچھا تمہاری بالک۔ میں دروازہ بند کر لوں۔“ پجاری دروازے کی طرف بڑھا۔

مندر کا دروازہ اندر سے بند کرنے کے بعد پجاری نے بڑے بت کے ساتھ والا دروازہ کھولا۔ ”آؤ بالک۔“

ادتارنگھ اس کے ساتھ اس کے کمرے میں چلا آیا۔ وہاں پجاری کے چیلے اور یوداسیاں پہلے ہی بیٹھے ہوئے تھے۔ پجاری ایک مونے لگے پر پھیل کر بیٹھ گیا۔

”آؤ بالک، تم یہاں میرے سامنے بیٹھ جاؤ۔“

ادتارنگھ اس کے سامنے بیٹھ گیا۔ اب اسے یہ فکر تھی کہ اس وقت کمرے میں موجود لوگوں کے سوا اور کوئی مندر میں موجود تو نہیں ہے۔ اگر ایسا ہوتا تو اس کا کھیل خراب ہونے کا خطرہ تھا۔ اب یہ بات وہ پوچھے تو کیسے!

”مہاراج، اور کوئی موجود ہو تو اسے بھی بلا لیں۔“ بالآخر اس نے کہا۔ ”میں چاہتا ہوں کہ مندر میں موجود سبھی منٹ اس پاٹھ میں شریک ہوں۔“

پجاری مسکرایا۔ ”اس وقت ان لوگوں کے سوا مندر میں کوئی نہیں ہے بالک۔“

”تو ٹھیک ہے مہاراج“

پجاری نے گیتا کا پاٹھ شروع کیا اور ادھر ادھر ادتارنگھ کو کراہت کا شدید احساس ہونے لگا، جو ہرگز رتے لمحے کے ساتھ بڑھتا جا رہا تھا۔ چند منٹ میں ہی اس کی یہ کیفیت ہو گئی کہ اٹھ کر بھاگ جانے کو بھی چاہنے لگا۔ اچانک ہی اسے خیال آیا اور وہ دل ہی دل میں کلمہ طیبہ پڑھنے لگا۔ اس سے اسے کچھ قرار آیا۔ لیکن گھبراہٹ اس کے باوجود رہی۔ اس کا جی چاہتا تھا کہ پاٹھ جلد از جلد ختم ہو اور اسے اس مصیبت سے نجات ملے۔

ادھر پجاری کے ذہن میں پانچ سو روپے کی خطیر رقم کا تصور تھا۔ چنانچہ وہ اس لڑکے کو خوش کر دینا چاہتا تھا۔ اس لئے وہ بہت جم کر گیتا پڑھ رہا تھا۔

لمحے گزرتے رہے۔ کلمہ پڑھتے پڑھتے ادتارنگھ اونگھنے لگا۔ اب وہ سب کچھ اسے خواب جیسا لگ رہا تھا۔

.....x.....

رگھیر کو میلے سے واپس آئے بہ مشکل آدھا گھنٹا ہوا تھا کہ دروازے پر دستک ہوئی۔ بے وقت کی اس دستک نے اسے حیران کر دیا۔ وہ اٹھ کر دروازے پر گیا۔ اس نے دروازہ کھولا تو سورج اس کے سامنے کھڑا تھا۔ سورج کے چہرے سے اسے اندازہ ہو گیا کہ اس کے پاس کوئی سنسنی خیز خبر ہے۔ ”کیا بات ہے یا۔۔ تو ابھی گھر نہیں گیا؟“ اس نے پوچھا۔

”نہیں۔“

”بات کیا ہے؟“

”اندر بیٹھ کر بتاؤں گا۔ بڑی خبر ہے۔“

رگھیر نے بیٹھ کر دروازہ کھول دیا۔ ”آجا..... پر تو نے نیند خراب کر دی“

”خبر سننے کا تو تیری نیند اڑ جائے گی۔“

”اب سنا بھی دے۔ آدھی رات ہو چکی ہے۔“ رگھیر جھنجھلا گیا۔

”خبر یہ ہے کہ وہ لڑکا ادتارنگھ سے پورا آیا ہوا ہے۔“

”کس نے بتایا تجھے؟ جو سنت ہے؟“

”ارے میں نے خود دیکھا ہے اسے..... اپنی آنکھوں سے۔“

”تب تو تو نے اسے ختم بھی کر دیا ہوگا۔“ رگھیر نے متحیرانہ لہجے میں کہا۔ ”پر تیرے کپڑوں پر خون کے داغ نظر نہیں آرہے ہیں۔“

”تو مذاق سمجھ رہا ہے؟“

”تو اور کیا سمجھو؟“

”میرے پاس خبر نہیں تھا۔ ورنہ میں اسے مار کر ہی آتا۔ اور کپڑوں پر خون کے داغ بھی ہوتے۔“ سورج نے غصے سے کہا۔

”دیکھ سورج، ہمیں پہلے ہی پتا تھا کہ تو آج اس چھوکرے کو ضرور دیکھے گا۔“

سورج بہت سوچ سمجھ کر رگھیر کے پاس آیا تھا۔ لیکن وہ اس کی بات کو سمجھ رہا تھا۔ ”میں سچ کہہ رہا ہوں۔“

رگھیر جانتا تھا کہ اس کے دوستوں میں شرب کی سب سے کم سہار سورج ہی کو ہے۔ وہ بہت جلد ہی بہک جاتا تھا۔ اور وہ لڑکا تو مہینوں سے اس کے سر پر سوار تھا۔ ”سن سورج، گھر جا کر سو جا۔ صبح آ کے بتانا۔ تب میں ضرور مان جاؤں گا۔“

”میں نشتے میں ضرور تھا۔ لیکن اسے دیکھ کر میرا انشختم ہو گیا تھا۔“ سورج نے شکایتی لہجے میں کہا ”میں سچ کہہ رہا ہوں رگھیر۔ میں نے اسے دیکھا ہے۔“

”اچھا..... ذرا جم کے بتا۔ اسے کہاں دیکھا تو ہے؟“

سورج نے پوری تفصیل سنادی۔

رگھیر سوچ میں پڑ گیا۔ جو کچھ سورج نے بتایا تھا، وہ ناممکن نہیں تھا۔ یہ میلے کے دن تھے۔ عجیب نہیں کہ ادتارنگھ میلہ دیکھنے آیا ہو۔ لیکن یہ امکان اپنی جگہ تھا رگھیر نشتے میں کچھ بھی دیکھ سکتا تھا..... اور خاص طور پر اس لڑکے کو!

اس نے پوری تفصیل کئی بار سنی۔ کریدتے ہوئے سوالات کئے کہ کہیں بیان میں فرق ہو۔ لیکن ایسا نہیں تھا۔

”اور تجھے یقین ہے کہ وہ مندر سے باہر نہیں آیا؟“ رگھیر نے پوچھا

”میں پورا ایک گھنٹا مندر کے دروازے کے سامنے کھڑا رہا۔ دروازہ بند ہو گیا تھا۔“

”اگر وہ ادتارنگھ ہی تھا تو یقیناً مندر میں ٹھہرا ہوا ہے۔ میں کرتارے سے بات کروں گا۔“

”کرتارے سے نہیں۔ وہ ہمیں کچھ کرنے نہیں دے گا۔ راجا اور گوپال کے پاس چل۔“

”اس وقت؟“ رگھیر نے آنکھیں نکال کر کہا۔ ”دیکھ یار، وہ مندر میں ہی ہے نا۔ ہم صبح مل کر طے کریں گے۔ پھر چل کر اسے دیکھیں گے۔ اگر وہ وہی ہے.....“

”میں جو کہہ رہا ہوں کہ میں نے اسے دیکھا ہے۔“ سورج نے برامان کر کہا۔

”تو ٹھیک ہے۔ کل کوئی ترکیب سوچ لیجے۔ جا، گھر جا کر سو جا۔ صبح آنا۔ پھر راجا اور گوپال کے پاس چلیں گے۔“

سورج کا دل تو نہیں چاہ رہا تھا۔ لیکن رگھیر کی بات ماننے کے سوا کوئی چارہ بھی نہیں تھا۔

.....x.....

پجاری بہت جم کر گیتا پڑھ رہا تھا!

ادتارنگھ کے لئے ایک ایک پل بھاری تھا۔ وہ اس وقت عجیب کیفیت میں تھا۔ جو کچھ کرنے کا اس نے سوچا تھا، اس کا تصور ہی اس کے جسم میں سنسنی دوڑا رہا تھا۔ جسم میدان عمل میں اترنے اور عمل کرنے کو مجمل رہا تھا۔ ایسے میں ساکت بیٹھنا اس کے لئے بے حد مشکل تھا۔ مگر مجبوری تھی۔ اسے پاٹھ ختم ہونے کا انتظار کرنا تھا۔

دوسری طرف پجاری ادتارنگھ کو خوش کرنا چاہتا تھا۔ مگر اسے معلوم نہیں تھا کہ اس کی اصل خوشی کیا ہے۔ اسے یہ بھی نہیں معلوم تھا کہ وہ تو اسے کوفت میں مبتلا کر رہا ہے۔

ادتارنگھ اس دوران کلمہ طیبہ پڑھتا رہا تھا۔ ورنہ پانچ منٹ کا دل گھبرا رہا تھا۔

جیسے تیسے پاٹھ ختم ہوا اور ادتارنگھ نے سکون کی سانس لی۔ ”لو بالک، تمہارا سپنا پورا ہوا۔“ پجاری نے فاتحانہ لہجے میں کہا۔

”ابھی کہاں مہاراج۔ ابھی تو مجھے بہت کچھ کرنا ہے۔“ ادتارنگھ معنی خیز لہجے میں بولا۔

پجاری مسکرایا۔ اسے پانچ سو روپے کا خیال آ گیا تھا۔ اس نے لڈو نکال کر تھالی پر رکھے اور ایک لڈو ادتارنگھ کی طرف بڑھایا۔

”نہیں مہاراج۔ یہ کام تو میرا ہے۔“ ادتارنگھ نے کہا۔ اور تھالی اس کے ہاتھ سے لے لی۔ ”یہ لیجئے۔“ اس نے لڈو پجاری کی طرف بڑھایا۔

پجاری نے لڈو کھایا اور چٹخرا لیتے ہوئے کہا۔ ”واہ بالک..... بہت مزے کا ہے۔“

”خاص طور پر بنوایا ہے مہاراج۔ ایک اور لیں۔“

پجاری نے ایک لڈو اور لے لیا۔ ادتارنگھ نے وہاں بیٹھے پجاری کے چیلوں اور یوداسیوں کو بڑے احترام سے لڈو پیش کئے۔ لڈو تھے ہی لڈو نہ۔ کبھی نے دوسرا لڈو بھی لیا۔ اب اسے لڈو کی تاثیر کا انتظار تھا۔ اس کا دل بری طرح دھڑک رہا تھا۔ وہ سوچ رہا تھا کہ اگر حلوانی نے صحیح کام نہیں دکھایا تو.....

”تم بھی تو لو بالک۔“ پجاری نے اس سے کہا۔

”میں تو اپنے سنے پر عمل کر رہا ہوں مہاراج۔“ ادتارنگھ کا لہجہ محکمہ اڑانے والا تھا۔ ”اور میں نے سنے میں خود لڈو نہیں کھایا تھا“

پجاری نے اسے یوں دیکھا، جیسے اس کی بات سمجھ نہیں پارہا ہو۔ اسی لمحے اس کی آنکھیں دھندلانے لگیں۔ پھر دیکھتے ہی دیکھتے وہ لڑھک گیا۔

”ارے..... یہ کیا ہو گیا مہاراج کو؟“ ایک چیلا گھبرا کر اٹھا۔

”کوئی خاص بات نہیں۔ نیند آ رہی ہوگی مہاراج کو۔“ ادتارنگھ نے بے پروائی سے کہا۔

لیکن چیلے اور یوداسیاں پجاری کو پرتشویش نظروں سے دیکھ رہے تھے۔ کبھی وہ ادتارنگھ کو بھی سوالیہ نظروں سے دیکھتے۔ پھر ان میں سے دو ڈھیر ہوئے تو باقی سراسیمہ ہو گئے۔ اب انہیں کسی گڑبوکا احساس ہو رہا تھا۔

یوداسیاں زیادہ گھرائی ہوئی تھیں۔ ان میں سے کچھ نے اٹھ کر بھاگنے کی کوشش کی۔ لیکن گر پڑیں۔

دس منٹ کے اندر اندر وہ سب بے ہوش ہو چکے تھے۔ پھر بھی ادتارنگھ نے اپنے اطمینان کے لئے ایک ایک کو ہلا کر دیکھا۔ لیکن کسی کو ذرا بھی ہوش نہیں تھا۔

ادتارنگھ کمرے سے نکل آیا۔ پجاری نے اسے یقین دلایا تھا کہ وہاں موجود سب لوگ اس کے کمرے میں موجود ہیں۔ لیکن وہ بے احتیاطی کے موڈ میں نہیں تھا۔ اس نے اندرونی حصے کو، اس کے ایک ایک کمرے کو دیکھا۔ تب کہیں وہ مطمئن ہوا۔ وہاں واقعی کوئی نہیں تھا۔ جو لوگ تھے، سب پجاری کے کمرے میں بے ہوش پڑے تھے۔ یعنی اب وہ بغیر کسی رکاوٹ کے اپنا کام کر سکتا تھا۔

اس نے مندر کے بیرونی ہال کی طرف کھلنے والا دروازہ کھولا اور ہال میں چلا آیا۔ چند لمحے وہ بھگوان کے بڑے بت کے سامنے کھڑا اسے گھورتا رہا۔

(جاری ہے)

## عشق کا شین

تحریر: علیم الحق حقی

”تو تم بھگوان ہو؟“ اس نے چیلنج کرنے والے لہجے میں کہا۔ ”تم یہ پوری کائنات چلا رہے ہو۔ یہ نظام تم نے قائم کیا ہے۔ یہی بات ہے نا۔“

ہال میں خاموشی سنسنار ہی تھی۔ اوتار سنگھ کی سانسوں کے سوا وہاں کوئی آواز نہیں تھی۔

”تب تو تمہاری ہلکتیوں کی کوئی حد نہیں ہونی چاہئے۔ تم زندگی اور موت دیتے ہو۔ تو تم کسی کو بھی بچا سکتے ہو۔ اور تمہیں تو دل کا حال بھی معلوم ہونا چاہئے۔ تمہیں علم ہونا چاہئے کہ میں یہاں کس نیت سے آیا ہوں۔“ اوتار سنگھ سرگوشی میں کہے جا رہا تھا۔

چند لمبے دم بت کو یوں دیکھتا رہا، جیسے اس کے جواب کا انتظار کر رہا ہو۔ مگر بتوں میں جنش کہاں ہوتی ہے۔

”بول نہیں سکتے تو کم از کم اشارہ ہی کر دو۔ تم پلکیں جھپکے تو میں سمجھوں گا کہ تم ہاں کہہ رہے ہو۔“

پتھر کا بت خاموش اور بے حس و حرکت تھا۔

”کیسے بھگوان ہو تم؟ تم میں تو اظہار کی قوت بھی نہیں۔ تمہیں نہیں معلوم کہ میں یہاں کیوں..... کس لئے آیا ہوں۔ کیا سوچ کر آیا ہوں۔“ اوتار سنگھ کے لہجے میں ملامت تھی۔

چند لمبے خاموشی رہی۔ پھر اوتار سنگھ نے کہا۔ ”چلو..... میں خود ہی بتا دیتا ہوں۔ یہ جو تمہارے شریک ہیں.....“ اس نے چھوٹے بتوں کی طرف اشارہ کیا ”یہ تمہارے حلیف تمہارے ساتھی..... میں انہیں توڑنے کیلئے آیا ہوں۔ مجھے یقین ہے کہ تم انہیں بچانے کے لئے کچھ نہ کچھ کرو گے۔ ہو سکتا ہے، تم مجھے موت دے دو۔“

اوتار سنگھ نے اپنے لباس میں سے کلہاڑی اور ہتھوڑا نکالا۔ ”یہ دیکھو..... میں یہ ہتھیار لایا ہوں۔ میں انہیں توڑ ڈالوں گا۔ روک سکتے ہو تو روک لو۔“

اوتار سنگھ کلہاڑی اور ہتھوڑا لیکر چھوٹے بتوں کی طرف بڑھا۔ سب سے پہلے اسے چھوٹے بت کو شانہ بنانا تھا۔ اور اس کے خیال میں اس کیلئے کلہاڑی کی ضرورت نہیں تھی۔ اس نے کلہاڑی زمین پر رکھ دی اور ہتھوڑا سنبھال لیا۔

اس نے پلٹ کر بڑے بت کو دیکھا۔ ”تم تو کچھ بھی نہیں کر رہے ہو۔ آخر یہ تمہارا کارندہ ہے۔ اسے بچاؤ نا۔“ اس نے چیلنج کیا۔

پھر اس نے ہتھوڑے سے سب سے چھوٹی مورتی پروا کر لیا۔ مورتی ایک ہی وار میں ٹوٹ گئی۔ اوتار سنگھ ٹھٹھکا۔ لیکن اگلے ہی لمحے مطمئن ہو گیا۔ آواز اتنی زیادہ نہیں ہوئی تھی۔ پھر بھی اسے محتاط رہنا تھا۔ رات کے سنانے میں آوازوں کا حجم بڑھ جاتا ہے اور وہ دور تک جاتی ہیں۔

اس کی اس احتیاط کا سبب خوف ہرگز نہیں تھا۔ بات صرف اتنی سی تھی کہ وہ مداخلت نہیں چاہتا تھا۔ کام ادھورا چھوڑنا اسے گوارا نہیں تھا۔ اسے یہ ڈر نہیں تھا کہ اس کا روایتی کے بعد وہ پکڑا گیا تو لوگ اسے ختم کر ڈالیں گے۔ اس کی تو اسے پروا ہی نہیں تھی۔ اسے تو بس یہ خیال تھا کہ نادان لوگ جن بتوں کو اللہ کا شریک ٹھہرا کر شرک کر کے اللہ کو ناخوش کرتے ہیں، انہیں توڑ دے۔ تاکہ اللہ خوش ہو کہ اس نے بساط بھر سامان شرک کا خاتمہ کیا ہے۔ اور اس کی ایک غرض بھی تھی جو پہلی مورتی کو توڑنے کے بعد اس کی سمجھ

میں آئی۔ آدمی کے اندر بھی بت ہوتے ہیں۔ اس نے بچپن سے اب تک اپنے اندر کے بتوں کو توڑنے کی کوشش کی تھی۔ مگر آج وہ اپنے اندر کے بچے کچھ بت بھی توڑ دینا چاہتا تھا۔

اس نے ٹوٹی ہوئی مورتی پر مزید ضربیں لگائیں۔ ”دیکھو..... میں نہیں چاہتا کہ یہ قابل شناخت رہیں۔“ اس نے بڑے بت کی طرف رخ کر کے کہا۔ ”میں ان کو پہچانے جانے کے قابل ہی نہیں چھوڑوں گا۔“

پہلی مورتی کو چورا چورا کرنے کے بعد وہ دوسری مورتی کی طرف بڑھا۔ چند لمحوں میں وہ بھی چورا چورا ہو گئی۔

اب وہ ہنومان کی مورتی کے سامنے کھڑا تھا۔ ”تم اگر اللہ کے بنائے ہوئے بندر ہوتے تو کبھی میرے ہاتھ نہ آتے۔ میں تمہیں پکڑ ہی نہیں سکتا تھا۔ کیوں..... غلط تو نہیں کہہ رہا ہوں نا؟“

چند لمبے سناٹا رہا۔ اوتار سنگھ بت کو متوقع نظروں سے گھور رہا تھا۔

”جواب نہیں دے سکتے نا۔ بھاگو گے کیسے؟ تمہیں تو منش نے بنایا ہے نا۔ لو اب بچو۔“

اس نے وار کیا۔ مورتی ٹوٹ گئی۔ وہ اسے اور کوٹا رہا۔

اب وہ گنیش کی مورتی کے سامنے تھا۔ ”تم اگر اللہ کے بنائے ہوئے ہاتھی ہوتے تو تمہارے سامنے ٹھہرنے کی مجھے مجال بھی نہ ہوتی۔ تم سامنے آتے تو میں جان بچانے کیلئے بھاگ کھڑا ہوتا۔ لیکن تم منش کے بنائے ہوئے ہو اور منش تمہیں توڑ بھی سکتا ہے۔“

یہ کہہ کر اس نے گنیش کی مورتی بھی توڑ ڈالی۔

اب وہ کالی کے بت کے سامنے کھڑا تھا۔ ”اور تم؟ تمہارا شراب تو مشہور ہے۔ تم تو جیون بھینٹ لیتی ہو۔ تم مجھے شراب نہیں دو گی؟ میں تمہیں توڑنے والا ہوں۔“

وہ بت کافی بڑا تھا۔ ہتھوڑے کا دارنا کافی ثابت ہوا۔ تب اوتار سنگھ نے پہلی بار کلہاڑی اٹھائی۔ کلہاڑی کے ایک ہی وار نے بت کو زخمی بوس کر دیا۔ اس کے بعد اوتار سنگھ نے ہتھوڑا استعمال کیا۔ مورتی کے ٹکڑے ٹکڑے کرتے ہوئے وہ اس سے باتیں بھی کئے جا رہا تھا۔ ”سنو..... میں تمہارے شراب کا انتظار کروں گا۔“

اس بت کے بعد اب وہاں بس ایک ہی بت سلامت رہ گیا تھا..... بھگوان کا بت۔ ”اب میں ذرا اس بڑے کی خبر لوں۔“ اس نے کالی کے پلے سے کہا۔

وہ بھگوان کے بت کے سامنے جا کھڑا ہوا۔ ”یہ سب تو گئے۔“ اس نے حقارت سے کہا۔ ”اور تم نے ان کی کوئی مدد نہیں کی۔ کیا اب یہ کبھی تمہارا اعتبار کریں گے؟“

پتھر کا بت، ظاہر ہے نہ تو دیکھ سکتا تھا اور نہ ہی سن سکتا تھا۔

”چلو، ان کی چھوڑ دو۔ دیکھیں، تم خود کو بچا سکتے ہو یا نہیں۔“

وہ بت بیٹھی ہوئی حالت میں بھی اس سے اونچا تھا۔ اوتار سنگھ نے کلہاڑی سے اس کی گردن پروا کر لیا۔ اس کے ہاتھ کو زبردست جھٹکا لگا۔ ایسا لگا تھا کہ کلہاڑی کسی دھات سے نکل رہی ہے۔ اوتار سنگھ نے دیکھا، بت کا کچھ بھی نہیں بگڑا تھا۔

اس نے دوبارہ وار کیا۔ مگر وہی کیفیت تھی۔ اس نے تیسری بار کوشش کی۔ پھر وہ دیوار وار کلہاڑی گھماتا گیا۔ اسے یہ احساس بھی نہیں تھا کہ کافی آواز ہو رہی ہے باہر کسی کو گڑبڑ کا احساس بھی ہو سکتا ہے۔ یہ اس کا آخری کام تھا اور اب اسے کسی بات کی پروا نہیں تھی۔ وہ تو بس اس بات کو زخمی بوس کرنا چاہتا تھا۔

وہ پوری قوت سے کلہاڑی گھماتا تھا..... گھمائے جا رہا تھا۔ اس کا جسم سینے میں نہا گیا۔ وہ ہانپنے لگا۔ اس کے بازو دکھ رہے تھے۔ اس نے ہاتھ روکا اور بت کو غور سے دیکھا۔ بت کی گردن پر، جہاں وہ وار کر رہا تھا، بس ہلکا سا نشان تھا۔ ایسا لگتا تھا کہ وہ بت کسی چٹان سے تراشا گیا ہے اور بعد میں اس پر پینٹ کر دیا گیا ہے۔

اوتار سنگھ ہاتھ روک کر سوچنے لگا۔ جو کلہاڑی اس کے پاس تھی، اس کی دھار بہت تیز تھی۔ اور پتھر بھی ایسے نہیں ہوتے کہ ٹوٹ ہی نہ سکیں۔ دھاتیں بھی کٹ جاتی ہیں۔ پتھر کی تو بساط ہی کیا ہے۔ پھر یہ کیا بات ہے کہ یہ بت نہیں ٹوٹ رہا ہے۔

اچانک اس کے دل میں خیال آیا کہ اسے اللہ سے مدد مانگنی چاہئے۔

(جاری ہے)

## عشق کا شین

تحریر: علیم الحق حقّی

اس نے دل میں اللہ سے دعا کی کہ اے اللہ، میری مدد فرما۔ پھر اسے کچھ اور خیال آیا۔ اس نے کلباڑی ہاتھ میں لی اور بلند آواز میں لا الہ الا اللہ، محمد الرسول اللہ کہتے ہوئے کلباڑی کا وار کیا۔

جو کچھ ہوا، اس کے نتیجے میں وہ خود کو سنبھال نہ سکا۔ اس کا جسم غیر متوازن ہوا اور وہ گر پڑا۔ وجہ یہ تھی کہ کلباڑی نے بت کی گردن کو ایسے کاٹ دیا تھا، جیسے چھری مکھن کو کاٹ ڈالتی ہے۔ بت کا سر بہت بھاری تھا۔ پرشور انداز میں دھڑ سے فرش پر گرا۔

اس آواز نے زمین پر گرے ہوئے اوتار سنگھ کو دہلا دیا۔ چند لمحوں کے بعد وہ ساکت و سامت زمین پر پڑا رہا۔ وہ دیکھنا چاہتا تھا کہ جو شور ہوا ہے، اس کا کوئی رد عمل ظاہر ہوتا ہے یا نہیں۔

لیکن اندر باہر، ہر طرف سناٹا تھا۔ بت کا سر فرش پر گرنے کی بازگشت بھی دم توڑ چکی تھی۔

بالآخر وہ اٹھا اور اس نے سر کئے بت کو دیکھا۔ اسے حیرت تھی کہ بت پر جو ناکام وار اس نے پہلے کئے تھے، وہ اس آخری وار سے زیادہ کاری اور طاقت ورتے۔ اس بار تو اس کے بازوؤں میں پہلے جیسی طاقت بھی نہیں تھی۔ اس کے باوجود اس وار نے کام کر دکھایا۔ تو یہ اس کی دعا کا نتیجہ تھا یا کلمہ طیبہ کی طاقت!

اوتار سنگھ نے ادھر ادھر سے کچھ کچھ سن کر حاصل کیا تھا۔ مگر وہ یقینی طور پر کچھ نہیں جانتا تھا۔ اللہ پر وہ یقین رکھتا تھا۔ لیکن اس نے باقاعدہ اسلام تو قبول نہیں کیا تھا۔ کلمہ طیبہ کو وہ بجا طور پر پاکی کا ضامن سمجھتا تھا۔ لیکن اسے یہ معلوم نہیں تھا کہ یہ کلمہ حق ہے جو باطل کی بڑی سے بڑی قوت کو لمحوں میں پاش پاش کر دیتا ہے۔ اسے اس کلمے کی باطل شکنی کی قوت کا ادراک نہیں تھا۔

وہ کلمہ طیبہ پڑھ کر بڑے بت پر وار کرتار ہا اور بت کے کٹڑے اڑتے رہے۔ یہاں تک کہ بت زمین یوں ہو گیا۔ وہ مزید وار کر کے اسے ناقابل شناخت بنانے کی کوشش کرتا رہا اور بالآخر کامیاب ہو گیا۔

اب مندر ایک ایسی تباہی کا منظر پیش کر رہا تھا، جو دیکھنے والوں کو ناقابل یقین لگتی۔

اوتار سنگھ کے بازو شل ہو چکے تھے۔ وہ ہانپ رہا تھا۔ لیکن خوش اور مطمئن تھا۔ اس نے اللہ کو خوش کرنے کیلئے ایک کام کیا تھا۔ اور اسے یقین تھا کہ اللہ اس سے خوش ہے۔ اس کی دلیل یہ تھی کہ بڑا بت اس سے نہیں ٹوٹ رہا تھا۔ وہ اللہ کی تائید اور مدد ہی کے نتیجے میں ٹوٹا تھا۔

چند لمحوں کے بعد وہاں بیٹھ کر سانس درست کر رہا تھا۔ دل تو چاہتا تھا کہ وہ وہیں لیٹ کر سو جائے۔ لیکن وہ جانتا تھا کہ اسے فوراً یہاں سے نکلنا ہے۔ ہوٹل جا کر وہ آرام کر سکتا ہے۔ لیکن وہ بھی تھوڑی دیر۔ کیوں کہ اسے صبح چھ بجے آگرہ جانے والی گاڑی پکڑنی ہے۔

اس نے کلباڑی اور ہتھوڑا اپنے کپڑوں میں چھپایا اور مندر کے اندرونی حصے میں چلا آیا۔ وہاں بھی سنانے کا راج تھا۔ وہ پجاری کے کمرے میں گیا۔ وہاں سب لوگ ویسے ہی پڑے تھے۔ جیسا وہ انہیں چھوڑ کر گیا تھا۔

وہ گلی میں کھلنے والے دروازے کو کھول کر باہر نکل آیا۔ باہر نکل کر اس نے دروازے کو بھینڑ دیا۔ پھر وہ گلی سے نکل کر سڑک پر آ گیا۔ سڑک بالکل سناٹا تھی۔ انسان تو درکار سے راستے میں کوئی کتابھی نظر نہیں آیا۔ وہ ہوٹل کی طرف بڑھتا رہا۔

ہوٹل پہنچ کر وہ نہایا۔ پھر اس نے پانچ بجے کا الارم لگایا اور سو گیا

.....x.....

وہ ایسی رات تھی کہ ٹھا کر پرتاپ سنگھ کو نیند نہیں آ رہی تھی۔ مولوی صاحب کے کمرے سے آنے کے بعد اس نے ڈائری اٹھائی اور اس میں لکھنا شروع کر دیا۔

نیند نہ آنے کی وجہ کوئی پریشانی نہیں تھی۔ بلکہ آج تو وہ بہت خوش تھا..... اتنا خوش جتنا وہ صرف اوتار سنگھ کی پیدائش پر ہوا تھا۔ پہلی بار اسے معلوم ہوا تھا کہ خوشی نیند بھی اڑا دیتی ہے۔

اس نے ڈائری بند کر کے رکھی، لائٹ آف کی اور بستر پر دراز ہو گیا۔ لیکن آنکھوں میں نیند کا نام و نشان بھی نہیں تھا۔ اس نے اوتار سنگھ کا کلیا اٹھایا اور اسے سینے سے لگا لیا۔ وہ کلیہ سینے سے لگتے ہی اسے نیند آ جاتی تھی۔ مگر اس رات ایسا نہیں ہوا۔ یہ الگ بات کہ وہ اوتار سنگھ ہی کے بارے میں سوچ رہا تھا۔ اس کا انتظار ختم ہونے والا تھا۔ اوتار سنگھ کو آج آتا تھا۔ اور جب وہ آئے گا تو وہ اس سے وہ اہم بات کرے گا۔

اس خیال سے اس کا دل غیر معمولی رفتار سے دھڑکنے لگا۔ دماغ میں اندیشے سرسرا نے لگے۔ وہ کسی بھی طرح یہ اندازہ نہیں لگا سکتا تھا کہ اس کی بات سن کر اوتار سنگھ کا رد عمل کیا ہوگا۔ کیا وہ بغاوت پر آمادہ ہو جائے گا؟ کیا وہ اسے چھوڑ دے گا؟ کیا وہ اس بڑھاپے میں منتوں مرادوں والے اکلوتے بیٹے سے محروم ہو جائے گا؟ یہ سوالات اسے پریشان کر رہے تھے۔

لیکن ایک خیال بے حد خوش آمد تھا۔ اوتار سنگھ اسے ایک غیر معمولی نعمت کی طرح غیر معمولی حالات میں ملا تھا۔ اور اس کے بعد جو واقعات پیش آئے، وہ بھی غیر معمولی تھے، اور ٹھا کر پیچھے پلٹ کر دیکھتا تو یہ اعتراف کئے بغیر نہیں رہ سکتا تھا کہ اس کا بیٹا بہت نیک، سعادت مند اور فرماں بردار تھا۔ یہی نہیں، وہ فیض رساں بھی تھا۔ آج ٹھا کر پرتاپ سنگھ جو کچھ بھی تھا، پہلے سے بہت اچھا تھا..... اور وہ بیٹے کے فیض ہی کی وجہ سے تھا۔ تو وہ اس بیٹے کو حقیقت بتائے گا تو امکان تو یہی ہے کہ وہ ناراض نہیں ہوگا۔ بلکہ شاید وہ بھی.....

لیکن اگر ایسا نہیں ہوا تو؟ ایک نکلیے سوال نے اس کے ذہن میں سر اٹھایا۔

بے ساختہ جواب بھی فوراً ہی ابھرا۔ تو کوئی بات نہیں۔ میں اس بیٹے کو خود چھوڑ دوں گا..... اس بیٹے کو جو میرے لئے وجہ زندگی ہے اور جب اس کو چھوڑوں گا تو سانس لینے کے سوا کبھی کچھ چھوڑ دوں گا۔ میں نکل جاؤں گا کسی لمبے سفر پر..... اور کہیں نہیں رکوں گا۔ کبھی نہیں رکوں گا۔

پریشان ہونے کی کوئی ضرورت نہیں۔ اس نے خود سے کہا۔ اللہ مالک ہے۔ جو وہ چاہے گا، وہی ہوگا۔ پھر پروا کیا کرنی۔

اور اس خیال سے اس کا دل مطمئن بھی ہو گیا۔ اس نے گھڑی دیکھی۔ پانچ بج رہے تھے۔ وہ اٹھ بیٹھا۔ اب سونے کا وقت تو نہیں رہا۔ اب تو اسے اٹھنا تھا اور ایک بہت اہم کام کرنا تھا۔ اس کام کے بارے میں سوچتے ہوئے اس کا دل خوشی سے بھر گیا۔

وہ اٹھا اور کمرے سے نکل آیا!

.....x.....

الارم کی آواز پہلے تو اسے خواب کا ہی حصہ لگی..... لیکن ان مل اور بے جوش حصہ! اس نے بے چینی سے کروٹ بدلی اور اسی وقت اس کی آنکھ کھل گئی۔

چند لمحوں کے بعد اس کی سمجھ میں کچھ آیا ہی نہیں۔ خواب کا تاثر ایسا گہرا تھا کہ اسے نکلنے ہی نہیں دے رہا تھا۔ الارم کی آواز نہ ہوتی تو شاید وہ اس سے نکل ہی نہ پاتا۔ اس نے چونک کر ادھر ادھر دیکھا۔ وہ ہوٹل کے کمرے میں تھا۔ الارم کی آواز سر ہانے کی طرف سے آ رہی تھی۔ اس نے ہاتھ بڑھا کر گھڑی کا الارم بند کر دیا۔

وہ اٹھ کر بیٹھا۔ مگر اس کے دماغ پر وہ خواب طاری تھا۔ وہ اس کے بارے میں سوچنے لگا۔

خواب میں اس نے ایک بے حد روشن چہرے اور دکھتی پیشانی والے بزرگ کو دیکھا تھا۔ وہ ایک صحرا میں کھڑا تھا۔ تاحد نظر ریت کے سوا کچھ بھی نہیں تھا..... نہ کوئی راستا، نہ کسی راستے کا نشان۔ اور پیاس ایسی تھی کہ زبان میں کانٹے پڑ رہے تھے۔ وہ پریشان ادھر ادھر دیکھ رہا تھا کہ کچھ قاصلے پر وہ بزرگ اسے نظر آئے۔

اس نے ان کی طرف بڑھنے کا ارادہ کیا۔ لیکن اس میں ایک قدم بڑھانے کی طاقت بھی نہیں تھی۔ نجانے کب سے وہ اس صحرا میں بھٹک رہا ہوگا۔ اور صحرانے اس کی ساری طاقت نچوڑ لی تھی۔

وہ بے بسی محسوس کر رہا تھا کہ وہ بزرگ اس کی طرف بڑھنے لگے۔ چند لمحوں میں وہ اس کے قریب آ گئے۔ تب وہ گھٹنوں کے بل بیٹھے اور اس کے دونوں ہاتھ تھام لئے۔

”آپ کیسے ہیں بیٹے؟“۔ ان کے لہجے میں محبت ہی محبت تھی۔

اوتار سنگھ کو ایسا لگا کہ یہ سب کچھ پہلے بھی ہو چکا ہے۔ ”میں ٹھیک ہوں بابا“۔ اس نے کہا اور پھر اسے یاد آ گیا۔ وہ بچپن میں ان سے ملا تھا۔ ”میں آپ سے پہلے بھی مل چکا ہوں نا بابا؟“۔

”ہاں۔ تمہاری یادداشت بہت اچھی ہے۔“

اوتار سنگھ بھی ریت پر بیٹھ گیا۔ بزرگ نے اب بھی اس کے دونوں ہاتھ تھامے ہوئے تھے۔ ”تمہیں بہت پیاس لگ رہی ہے نا؟“۔ انہوں نے پوچھا۔

(جاری ہے)





## عشق کا شین

تحریر: علیم الحق حق

لیکن ساڑھے دس بجے جو لوگ مندر کے بند دروازے کے سامنے کھڑے تھے، وہ واضح طور پر تشویش میں مبتلا تھے۔ انہیں یہ بند دروازہ بہت غیر معمولی بات لگ رہا تھا اور وہ اسے نظر انداز نہیں کر سکتے تھے۔ اس باران میں مردوں کی تعداد تین تھی۔

وہ چھ دوست مندر کے پاس پہنچے تو انہوں نے لوگوں کو مندر کا دروازہ پیٹنے پایا۔ ”یہ کیا معاملہ ہے؟“ جسونت بڑ بڑایا۔

”کوئی گڑبڑ معلوم ہوتی ہے۔“ سورج نے سنسنی آمیز لہجے میں کہا

”چل کر پوچھیں گے تو پتا چلے گا۔“

دروازہ پینا جاتا رہا۔ لیکن اندر نقل و حرکت تھی نہ کوئی آواز۔ وہاں تو موت کا سا سکوت طاری تھا۔

”گلی میں دروازہ ہے۔ اسے دیکھیں۔“ گوپال نے کہا۔

”ہاں..... ضرورت پڑی تو اسے توڑا بھی جاسکتا ہے۔“ راجو بولا

وہ گلی کی طرف چل دیے۔ ان کے ساتھ وہ تینوں مرد بھی تھے، جو مندر کا دروازہ پیٹ رہے تھے۔ عورتیں وہیں رہ گئیں۔

انہوں نے چھوٹے دروازے پر دستک دی۔ مگر وہ ہاتھ کا دباؤ پڑھتے ہی کھل گیا۔

”ضرور کوئی گڑبڑ ہے۔“ اس بار کرتا راجو بڑایا۔

وہ سب چند لمبے ہنگامے تک چلتے رہے مگر بالآخر اندر داخل ہو گئے۔

ایک ایک کر کے وہ رز کمر میں جھانکتے پھرے۔ مگر وہ خالی تھے۔ آخر بڑے پجاری کے کمرے میں انہیں وہ سب لوگ نظر آئے

وہ بڑا عجیب منظر تھا۔ دیو داسیاں اور جیلے بے ترتیب کھڑے پڑے تھے۔ بڑا پجاری بھی بے ہوش تھا۔ اگر سانسوں کی وجہ سے اس کا موٹی توند اور پیچھے نہ ہو رہی ہوتی تو وہ یہی سمجھتے کہ وہ مر گیا ہے۔

انہوں نے ادھر دیکھا۔ وہاں لٹوؤں کا ایک ٹوکرا کھا تھا۔ اسے دیکھتے ہی سورج نگلنے لگا۔ ”یہ ایسی حرکت ہے۔“

جسونت نے اسے گھور کر دیکھا۔ ”دوسرے لوگوں کی موجودگی میں تم اس کی بات نہیں کرو گے۔“ اس نے سرگوشی میں کہا۔

لیکن سورج نے جیسے اس کی بات سنی ہی نہیں۔ ”میں نے تمہیں بتایا تھا نا کہ وہ مٹھائی کا ٹوکرا لے کر مندر میں داخل ہوا تھا۔ یہ وہی ٹوکرا ہے۔“ وہ رگھیر سے مخاطب تھا۔

دوسرے تین مرد اس کی بات بڑی دلچسپی سے سن رہے تھے۔ ”پرتو ہوا کیا ہے؟“ ان میں سے ایک نے پوچھا۔

”اسے سمجھاؤ ہم بعد میں کیلے میں بات کریں گے۔“ کرتارے نے رگھیر سے کہا۔

مگر اتنی دیر میں سورج پوچھنے والے کو جواب دے رہا تھا۔ ”جو ہوا ہے، نظر آ رہا ہے۔ وہ بھنگ کے لٹو لایا تھا۔ یہ سب لوگ اسی کے اثر میں ہیں۔“

”تم نے اسے دیکھا تھا؟“ دوسرے آدمی نے پوچھا۔

”ہاں، کہہ دو رہا ہوں۔ دیکھا تھا۔“

”تم اسے جانتے ہو؟“ یہ تیسرا تھا۔

رگھیر نے سورج کا ہاتھ تھاما اور اسے تقریباً کھینچتا ہوا باہر لے آیا۔ ”سورج، جو بات ہمیں دوستوں کو اکیلے میں کرنی ہے، وہ سب کے سامنے نہ کر۔“ اس نے سمجھانے

والے انداز میں کہا۔ ”ابھی تو ہمیں یہ بھی نہیں معلوم کیا ہوا ہے۔“

”میں کیوں چپ رہوں؟“

”میں کہہ رہا ہوں نا۔“ رگھیر کے لہجے میں سختی تھی۔

”ٹھیک ہے۔“

وہ دونوں اندر آئے۔ وہاں باہر کے تین آدمیوں سے ایک جسونت سے کہہ رہا تھا۔ ”تمہارے مترکی بات ٹھیک لگتی ہے۔ پرتو اس نے ایسا کیوں کیا؟“

”ہمیں کچھ نہیں معلوم۔“ جسونت نے سخت لہجے میں کہا۔ ”اب انہیں ہوش میں لایا جائے، تبھی کچھ پتا چلے گا۔“

ان میں سے دو آدمی باہر نکل گئے۔ ایک وہیں رہ گیا۔ وہ بے ہوش لوگوں کو ہوش میں لانے کی کوشش میں ان لوگوں کا ہاتھ بنا رہا تھا۔ راجو باہر سے پانی کی بانٹی لے کر آیا تھا

اور وہ سب ان لوگوں پر پانی ڈالتے ہوئے انہیں ہلا رہے تھے۔

مگر بے ہوش لوگوں کی آنکھیں کسی طرح کھل ہی نہیں رہی تھیں۔ ادھر گلی کے دروازے سے اور لوگ بھی اندر آ گئے تھے اور مزید لوگ مسلسل آتے جا رہے تھے۔ سب اپنی

اپنی کہے جا رہے تھے۔ مندر کا اندرونی حصہ آوازوں سے بھر گیا تھا۔

بالآخر سب سے پہلے پجاری ہی کو ہوش آیا۔ ہوش میں آتے ہی اس نے ادھر ادھر دیکھا۔ پھر چیخا۔ ”ارے..... میرے پانچ سو روپے!“

”ہوش میں آؤ پنڈت جی۔“ راجو نے اسے ہلا ڈالا۔ ”بتاؤ، یہ سب کیا ہے۔“

پجاری شروع ہو گیا۔ ”وہ ایک بالک تھا.....“

”میں نے کہا نا، وہ وہی تھا۔“ سورج نے سنسنی آمیز لہجے میں کہا

”چپ رہو۔ بات سننے اور سمجھنے دو۔“ کرتارے نے اسے ڈپٹا۔

پنڈت کا دماغ اب بھی چکارا تھا۔ لیکن سنسنیل سنسنیل کراس نے بتانا شروع کیا۔ دوسروں کو ہوش میں لانے کی کوشش کرنے والے بھی اس کی طرف متوجہ ہو گئے تھے۔ ادھر

ہجوم کافی بڑھ گیا تھا۔ جسونت کافی پریشان دکھائی دے رہا تھا۔ وہ بار بار کرتارے سے سرگوشی میں بات کرتا۔ کرتارابھی ہنسنے لگا۔

پجاری نے اپنی پوری کھانا ڈالی۔ ”لٹو کھانے کے بعد میں دیکھتے ہی دیکھتے بے ہوش ہو گیا۔ اس کے بعد مجھے کچھ یاد نہیں۔“

”پرتو اس کا کچھ مطلب تو ہے۔“ کسی نے کہا۔ ”میرا خیال ہے، یہ چوری کا معاملہ ہے۔ یہاں قیمتی چیزیں بھی تو ہوں گی۔“

”یہ بات نہیں۔ اسے پیسے کی ضرورت نہیں۔“ سورج نے جلدی سے کہا۔ ”وہ بڑے پیسے والے لوگ ہیں۔“

”تم اسے جانتے ہو؟“

”ہاں..... اچھی طرح۔ وہ ٹھاکروں کی گڑھی کے پرتاپ سنگھ کا بیٹا ادتار سنگھ تھا۔“

لیکن پنڈت کو چوری کی بات لگ گئی تھی۔ وہ جلدی سے کمرے میں رکھی تجوری کی طرف لپکا۔ اس نے چابی لگائی اور تجوری کھول کر اس کا جائزہ لینے لگا۔ پھر اس نے سر ہلایا

اور آسودہ آواز میں بولا۔ ”بھگوان کی کرپا سے سب ٹھیک ہے۔“

”سب ٹھیک تو نہیں سکتا۔“ کسی نے کہا۔ ”اس نے سب کو مذاق میں بے ہوش تو نہیں کیا ہوگا۔“

”تم اس کا حلیہ بتاؤ۔“ سورج نے پجاری سے فرمائش کی۔

پجاری ادتار سنگھ کا حلیہ بتا رہا تھا اور سورج اپنے ساتھیوں کو فاتحانہ نظروں سے دیکھے جا رہا تھا، جسونت کے علاوہ وہ سبھی اثبات میں سر ہلا رہے تھے۔

”مان گئے نا کہ وہ ادتار سنگھ ہی تھا۔“ سورج نے فاتحانہ لہجے میں کہا۔

”یہ تو دیکھ لو کہ وہ کیا کر کے گیا ہے۔“ راجو بولا۔

اس پر پجاری کو کچھ خیال آیا۔ دراصل ابھی وہ دو کے اثر سے پوری طرح آزاد نہیں ہوا تھا۔ اس کا دماغ دھندلا یا ہوا سا تھا۔ بہر حال وہ کمرے سے نکلا اور مندر کے بیرونی

حصے کی طرف کھلنے والے دروازے کی جانب بڑھا۔ سب لوگ اس کے پیچھے تھے۔

پجاری دروازہ کھول کر اندر داخل ہوا۔ اس کے ساتھ ہی اس کے حلق سے ایک کر یہہ چیخ نکلی اور وہ ہانگوں کی طرح اپنے سر کے بال نوچنے لگا۔

دوسرے لوگ بھی اندر گئے۔ اور ان سب کا بھی برا حال ہو گیا۔ اب لوگ اندر گھستے جا رہے تھے اور وہاں بڑھتا جا رہا تھا۔

مندر کا منظر بہت عجیب تھا۔ لگتا تھا کہ لوہے کے کسی ہاتھی نے اسے روند ڈالا ہے۔ بات صرف اتنی ہی نہیں تھی کہ وہاں کوئی بت سلامت نہیں تھا۔ معاملہ یہ تھا کہ وہاں یہ بتانا

بھی مشکل تھا کہ کہاں کون سا بت رہا ہوگا۔ وہاں تو صرف ملبہ تھا۔

ان سب کیلئے وہ گویا قیامت تھی۔ ردعمل سب کا الگ الگ تھا۔ کوئی فرش سے سر کھرا ہاتھ تو کوئی دیوار سے۔ کوئی ہاتھ لیکے بیٹھا تھا تو کوئی داڑھی مار مار کر رو رہا تھا۔ پجاری

پاگلوں کی طرح ادھر سے ادھر بھاگتا پھرتا تھا، جیسے اس کی سمجھ میں نہیں آ رہا ہو کہ وہ کیا کرے۔

جسونت نے کرتارے کو اشارہ کیا اور کرتارے نے دوسرے ساتھیوں کو۔ وہ سب خاموشی سے باہر نکل آئے۔ مندر میں آنے والوں کا اتنا بندھا ہوا تھا۔ بتوں کو توڑے

جانے کی خبر جنگل کی آگ کی طرح پھیل گئی تھی۔

.....x.....

دوستوں کی مینٹنگ زیادہ در نہیں چلی۔ جسونت کے لئے اب بھی اس بات کی اہمیت تھی کہ کیدارتا تھ نے اسے منع کیا تھا..... بتایا تھا کہ اگر ادتار سنگھ کو کچھ ہو گیا تو اس کا معاملہ

بننے کے بجائے بالکل ہی بگڑ جائے گا۔ وہ اب بھی یہی چاہتا تھا کہ ادتار سنگھ کو کوئی نقصان نہ پہنچایا جائے۔

پہلے تو کرتارے نے معاملہ منسجھال لیا تھا۔ ورنہ جو لوگ وہاں سے زخمی ہو کر آئے تھے، وہ تو بدلہ لینے پر مصر تھے۔ مگر کرتارے نے انہیں سمجھایا کہ یاری دوستی ہی کی خاطر وہ

اس کام کے لئے تیار ہوئے تھے اور اب یاری دوستی ہی کی خاطر اس سے بچنا ہے۔

لیکن اب خود کرتارے نے جسونت کو سمجھایا۔ ”دیکھ یارا، دھرم دوستی سے بڑا ہوتا ہے۔ اب میں کسی کو سمجھا نہیں سکتا۔“

”پھر بھی.....“

”بات صرف ہم لوگوں کی نہیں، پورے شہر کی، اپنے دھرم کی عزت کی ہے۔“ گوپال نے جسونت کی بات کاٹ دی۔ ”اب اگر ہم چاہیں بھی تو اس معاملے سے الگ نہیں رہ

سکتے۔“

”گوپال ٹھیک کہہ رہا ہے۔“

”یقین نہ آئے تو ہمارے چہرے پر لکھ دو۔“ گوپال نے چیلنج کیا۔

وہ سب باہر آ گئے۔ باہر فضا ہی بدلی تھی۔ چھوٹی چھوٹی ٹولیوں میں لوگ جمع تھے اور اس موضوع پر باتیں کر رہے تھے۔ وہ لوگ ان کے پاس سے گزرتے رہے اور ان

کے کانوں میں باتیں پڑتی رہیں۔

”پردہ تھا کون؟“

”وہ کوئی بھی تھا، ہمارے شہر کا ایک آدمی اسے جانتا ہے۔“

”اور وہ آدمی کون ہے؟“

”یہ تو مجھے نہیں معلوم۔ کوئی بتا رہا تھا کہ ایسا ایک آدمی ہے۔“

انہیں نہیں معلوم تھا کہ اس وقت وہ آدمی ان کے پاس سے گزرتے جا رہا ہے۔

”سورج کو بے سوچے سمجھے زہن نہیں کھولنی چاہئے تھی۔“ جسونت نے تاسف سے کہا۔

”واہ..... کوئی ہمارے دیوتاؤں کا پیمان کرے اور میں اسے جانتے ہوئے ہونٹ سی لوں۔“ سورج نے چیخ کر کہا۔

”سورج کا کوئی دوش نہیں۔“ کرتارابولا۔

وہ کچھ دور ہی گئے ہوں گے کہ ایک شخص نے سورج کو پہنچا لیا۔ وہ لپک کر ان کے پاس آیا۔ ”تم نے ہی کہا تھا نا کہ تم اس مورکھ کو جانتے ہو۔“

ان کے گرد لوگ جمع ہونے لگے۔ ”ہاں..... میں جانتا ہوں کہ وہ کون تھا۔“ سورج نے کہا۔

”وہ کوئی مسلما ہے؟“ کسی نے پوچھا۔

”نہیں..... راج پوت ہے۔ ادتار سنگھ نام ہے اس کا۔ پتا کا نام ٹھا کر پرتاپ سنگھ ہے۔“

”جھی جھی جھی..... راج پوت ہو کر ایسی حرکت!“

”کل یک اسی کو کہتے ہیں بھائی۔“ کوئی بولا۔

”اچھا..... وہ رہتا کہاں ہے؟“

”ایک گاؤں ہے..... ٹھا کروں کی گڑھی۔“ سورج نے بتایا۔

(جاری ہے)

## عشق کا شین

تحریر: علیم الحق حق

لوگ پوچھے جارہے تھے اور سورج جواب دے رہا تھا۔ اسی دوران جسونت اور کرتارادہاں سے چلے گئے۔ اصل میں جسونت نے اسے اشارے سے وہاں سے ہٹنے کو کہا تھا۔

”کتنے گھر ہوں گے اس گاؤں میں؟“ کسی نے سورج سے پوچھا۔

”سو سے اوپر ہی ہوں گے۔ بڑا گاؤں ہے۔“ سورج نے کہا۔

”تم ہمیں راستا دکھاؤ گے؟“ ایک جوھیلا جوان آگے بڑھا۔ ”ہم اس گاؤں کا نام ونشان مٹا ڈالیں گے۔“

اسے دیکھ کر چند اور جوان آگے بڑھ آئے۔ ”ہم بھی تمہارے ساتھ ہیں۔“

”کیوں نہیں۔ کوئی جائے نہ جائے، میں اور میرے متر وہاں جائیں گے اور اس لڑکے کو ختم کر کے ہی آئیں گے۔“ سورج نے اپنے دوستوں کو دیکھتے ہوئے کہا۔ مگر اسے

جسونت اور کرتارنگھ وہاں نظر نہیں آرہے تھے۔

”اوش جائیں گے۔“ راجو نے کہا۔ ”پر تو پورا گاؤں پھونکنے کی ضرورت نہیں۔ ہمیں صرف دوٹی کو سزا دینی ہے۔“

اب چاروں دوستوں کو خیال آ رہا تھا کہ انہیں جسونت اور کرتارے کی بات بھی رکھنی ہے۔ معاملہ کافی پیچیدہ ہو گیا تھا۔ ”پاکل ٹھیک۔ گاؤں کے نزدیک لوگوں کو کیوں سزا دی

جائے۔“ رگھیر نے کہا۔

”ٹھیک ہے۔ ہم ان سے کہیں گے کہ دوٹی کو ہمارے حوالے کر دیں۔“ جو شیلے جوانوں میں سے ایک نے کہا۔

”اور ایسا نہ ہوا تو ہم پورا گاؤں پھونک ڈالیں گے۔“ دوسرا بولا۔

”تو کب چلو گے؟“ تیسرے نے سورج سے پوچھا۔

سورج نے اپنے ساتھیوں کی طرف دیکھا۔ انہوں نے اثبات میں سر ہلادئے۔ ”ہم تو تیار ہیں۔“ اس نے جواب دیا۔ ابھی نکل کھڑے ہوں گے۔“

”ہمیں ایک گھنٹا دو۔ ہم تیار ہو کر آتے ہیں۔“ چوک پر ملیں گے۔“

”خیال رکھنا۔ شہا کروں سے مقابلہ ہے۔“ کسی نے چیلنج کیا۔

”دیکھ لیں گے۔“ کئی غرائشیں ابھریں۔

مجمع چھٹنے لگا۔ چاروں دوست گوپال کے گھر کی طرف چل دیئے۔ ”یہ کرتار کہاں گیا؟“

”جسونت کے ساتھ ہوگا۔ وہ اس معاملے میں ہمارا ساتھ نہیں دیں گے۔“

”کوئی بات نہیں۔ ہمیں تو موقع مل گیا ہے۔ آج وہ نہیں بچے گا۔“

.....x.....

جسونت کرتارے کا ہاتھ پکڑ کر تیز قدموں سے چل رہا تھا۔ ”جلدی کیا ہے یارا؟“ کرتارے نے احتجاج کیا۔

”جلدی تو ہے۔“ جسونت نے کہا۔ ”ہمیں ان لوگوں سے پہلے بھاگنا ہوا ہے۔“

”کن لوگوں سے پہلے؟“

”تم نہیں سمجھ رہے، یہ لوگ وہاں حملہ کرنے جائیں گے۔“

”تو پھر؟“

”کیدار نے کہا تھا کہ اس لڑکے کو کچھ ہو گیا تو اس کا بڑا نقصان ہو جائے گا۔ اور اب اس لڑکے کی زندگی خطرے میں ہے۔ ہمیں جا کر کہہ دو کہ خبردار کرنا ہے۔ تاکہ وہ لوگ

سے پہلے ہی اسے چھپا دیں یا اسے کہیں بھیج دیں۔“ جسونت نے کہا۔

”یہ بڑا نڈیرھا معاملہ ہے جسونت۔ اچھا یہی ہے کہ ہم اس معاملے سے الگ رہیں۔“ کرتارے نے اسے سمجھایا۔

”تو بے شک نچل۔“ میں تو جاؤں گا۔ تو جانتا ہے کہ میرے لئے یاری دھرم سے بڑھ کر ہے۔“

”تو مجھے کیوں گالی دیتا ہے۔ چل میں ہر حال میں تیرے ساتھ ہوں۔“ کرتارے نے بڑے پیار سے کہا۔ ”بول کیا ارادہ ہے۔“

”بس سیدھے بھاگ کر لوگوں کی گڑھی چلیں گے۔“

”گھر پر تو کہہ دوں۔“

”اس وقت ہم ایک لمحہ بھی ضائع نہیں کر سکتے۔ ہمیں اسی وقت نکلنا ہے۔ دیر ہوگئی تو ہم کچھ بھی نہیں کر سکیں گے۔“

”ٹھیک ہے یارا۔“ کرتارے نے سپر ڈال دی۔

.....x.....

ایک گھنٹے بعد وہ چاروں چوک میں پہنچے تو وہاں تین جوان آدمی پہلے سے موجود تھے۔ انہیں کچھ مایوسی ہوئی۔ ”صرف تین؟“ گوپال بولا۔

”انتظار کرو۔ ابھی اور آ جائیں گے۔“ راجو نے کہا۔

گوپال ان تینوں کی طرف متوجہ ہوا۔ ان میں سے ایک کے پاس تلوار نظر آ رہی تھی۔ ”تم لوگ کیا لائے ہو؟“ اس نے باقی دونوں سے پوچھا۔

”میرے پاس خنجر ہے۔“

”میرے پاس گٹھ ہے۔“ تیسرا بولا۔

”حملہ کرنے کے لئے کتنے آدمی ہونے چاہئیں تمہارے خیال میں؟“ پہلے نے سورج سے پوچھا۔

سورج چند لمحے سوچتا رہا۔ اب اسے خیال آ رہا تھا کہ پچھلی بار وہ آٹھ کڑیل جوان گھات لگا کر اس لڑکے کو شکار کرنے گئے تھے۔ اور وقت آیا تو چار زخمیوں کو لے کر واپس

آئے تھے۔ بلکہ کرتارے کا کہنا تھا کہ اگر وہ جذبہ جاتی ہو جاتا تو وہ آٹھوں وہیں شکار ہو جاتا اور پکڑے جاتا۔ تو چھپ کر وار کرنے میں یہ حال تھا۔ مگر اب تو وہ کھل کر حملہ

کرنے جارہے تھے۔ اس کے دل میں دوسو سے آنے لگے۔ جانے والوں میں کون تمہرا دلا ہے، کب بھاگ کھڑا ہوگا، یہ کسی کو معلوم نہیں تھا۔

مگر اب وہ پیچھے نہیں ہٹ سکتا تھا۔ بات غیرت کی..... اور اس سے بڑھ کر دھرم کی تھی۔ ”سو ڈیڑھ سو آدمی ہونے چاہئیں۔“ اس نے کہا۔

”پر ہم تو صرف سات ہیں۔“

”آدھا گھنٹا اور دیکھ لیتے ہیں۔“ سورج نے کہا۔

”اب تو چاہے اکیلے جانا پڑے، میں ضرور جاؤں گا۔“ راجو تباؤ کھاتے ہوئے بولا۔

وقت گزرنے لگا۔ پھر لوگ ایک ایک دو دو کر کے آنے لگے۔ کسی کے ہاتھ میں لاشی تھی تو کسی کے پاس بلم تھا۔ سورج کو مایوسی ہونے لگی۔ اس نے تو سوچا تھا کہ تعداد میں کمی

کا بہانہ بنا کر ہم کو مسخ کر دے گا۔

آدھے گھنٹے بعد اس نے دیکھا۔ تعداد چالیس پر پہنچ چکی تھی۔ ”یہ تو کافی ہیں۔“ اس نے رگھیر سے کہا۔

”تو پھر؟“

”میرا خیال ہے آج رہنے دیں۔“

”چوٹ وقت پر ہی اچھی لگتی ہے۔“ رگھیر بولا۔ ”ورنہ رات گئی تو بات گئی۔“

”لیکن تم تعداد میں ڈرے۔“

”میں جانتا ہوں۔ ابھی اور انتظار کرتے ہیں۔“

ایک گھنٹے میں تعداد سو سے بڑھ گئی۔ اب ہتھیاروں کا جائزہ لیا گیا۔ حوصلہ افزا بات یہ تھی کہ گٹھوں اور بندوقوں کی تعداد زیادہ تھی۔ سورج کو متفقہ طور پر سردار چن لیا گیا۔

اب سوال یہ تھا کہ سفر کیسے کیا جائے۔ کسی نے کہا کہ اس کے پاس دوڑک ہیں۔ یوں یہ بات بھی بن گئی۔

بالآخر انہوں نے سفر شروع کر دیا۔

.....x.....

جسونت اور کرتار کیدار اتھ کے گھر پہنچے۔ پتا چلا کہ وہ کسی کام سے قریبی گاؤں گیا ہوا ہے۔ ”وہ آتے ہی ہوں گے ویری۔“ کیدار اتھ کی بیوی نے کہا۔

دونوں سوچ میں پڑ گئے۔ ان کے پاس زیادہ وقت نہیں تھا۔ اب بہتر یہی تھا کہ وہ براہ راست بھاگ کر پرتاپ سنگھ کو خبردار کریں۔

”آپ اندر آ جائیں نا۔“ کیدار اتھ کی بیوی نے کہا۔

”نہیں۔ ہم جو ملی جارہے ہیں۔ کیدو آ جائے تو اسے ادھر ہی بھیج دینا۔“

وہ دونوں جو ملی کی طرف چل دیئے۔ بھاگ کر پرتاپ سنگھ وہاں موجود تھا۔ اسے پتا چلا کہ بے پور سے مہمان آئے ہیں تو اس نے انہیں بلوایا۔

وہ آئے تو وہ انہیں غور سے دیکھتا رہا۔ ”میں نے آپ لوگوں کو پہچانا نہیں۔“

”ہم کیدار اتھ کی دوست ہیں۔“ جسونت نے کہا۔

تمہید کا موقع نہیں تھا۔ کرتارے نے کہا۔ ”ہم خبردار کرنے آئے ہیں۔ چھوٹے بھاگ کر کی جان خطرے میں ہے۔“

بھاگ کر سنچل کر بیٹھ گیا۔ چہرے پر سختی چھا گئی۔ ”کیسے؟ اور کیوں؟“

جسونت نے تفصیل سے سب کچھ بتا دیا۔ اس دوران بھاگ کر کود کچھ کر انہیں بار بار ایسا لگا کہ وہ اپنی مسکراہٹ دبانے کی کوشش کر رہا ہے۔

”تمہیں وحش ہے کہ وہ اتار سنگھ ہی تھا۔“

”پکا وحش تھا کرتی۔ پر آپ چھوٹے بھاگ کر بلا کر پوچھ لیں۔“

”وہ تو ابھی تک واپس ہی نہیں آیا ہے۔“ بھاگ کر نے اطمینان سے کہا۔

جسونت اور کرتارے کو یقین نہیں آیا۔ لیکن وہ جانتے تھے کہ بھاگ کر جھوٹا اور بزدل بھی نہیں ہو سکتا۔ پراکھوتے مینے کی محبت بڑی چیز ہوتی ہے۔

”اب آپ کیا کریں گے؟“ جسونت نے پوچھا۔

”تیار کریں گے۔ اور حملہ آوروں کے دانت کھٹے کر دیں گے۔“

”وہ بڑی تعداد میں آئیں گے۔“

”ہم لڑائی کے دوران کتنی نہیں کرتے۔ ہاں لڑائی کے بعد کئے ہوئے سرگنتے ہیں۔“

بھاگ کر جو ملی کے باہر آ بیٹھا اور اس نے اپنے ملازم ادھر ادھر دوڑا دیئے۔ تھوڑی ہی دیر میں گاؤں کے تمام مرد وہاں جمع ہو گئے۔ ان میں جمال دین اور وصال دین بھی تھے۔

مولوی صاحب بھی باہر نکل آئے تھے۔

”یہ لوگ بے پور سے خبر لائے ہیں کہ ہمارے گاؤں پر حملہ ہونے والا ہے۔“ بھاگ کر نے کہا۔ اس نے ہاتھ سے جسونت اور کرتارے کی طرف اشارہ کیا۔

”تو مالک، ہم نے چوڑیاں تو نہیں پہن رکھی ہیں۔“ ایک مزارعہ بولا۔

”ہم ان کا مقابلہ کریں گے۔“ دوسرے نے کہا۔

”ہمیں ان کی تعداد کا اندازہ نہیں۔ وہ بہت زیادہ بھی ہو سکتے ہیں۔“

”بھاگ کر، اس سے کیا فرق پڑتا ہے۔ ہمیں تو لڑنا ہے۔“ جمال دین بولا۔

بھاگ کر نے ایک گہری سانس لی۔ ”تم لوگوں نے یہ نہیں پوچھا کہ حملہ کارن کیا ہے۔“ اس نے کہا۔ ”لیکن میں تمہیں اندھیرے میں نہیں رکھنا چاہتا۔ ان لوگوں کا کہنا ہے

کہ میرے پتر اوتار سنگھ نے بے پور کے بڑے مندر میں تمام بت توڑ ڈالی ہیں۔ تم سب جانتے ہو کہ اوتار سنگھ واپس نہیں آیا ہے کہ میں اس سے پوچھوں کہ یہ آروہ سچا ہے

یا جھوٹا۔ مگر میں کہتا ہوں کہ اگر یہ سچ بھی ہے تو میں اوتار سنگھ کا بال باکنا نہیں ہونے دوں گا۔ میں لڑوں گا۔“

بھاگ کر کی بات سن کر سب سنائے میں آگئے تھے۔ کوئی کچھ بھی نہیں بولا۔

”اب میرا کہنا یہ ہے کہ تم میں سے جس کا جی چاہے، گاؤں چھوڑ دے۔ مجھے کسی سے کوئی شکایت نہیں ہوگی۔ اور جس کا جی نہ چاہے وہ لڑائی میں حصہ نہ لے۔ ہم بھاگ کر لوگ

ویسے بھی اپنی جنگ آپ ہی لڑتے ہیں۔“

یہ سن کر جہاں کچھ لوگوں نے سکون کی سانس لی، وہاں کچھ لوگ تڑپ گئے۔ ”ہم آپ کو چھوڑ کر کیسے جا سکتے ہیں ان داتا۔“ ان میں سے ایک نے ہاتھ جوڑتے ہوئے کہا۔

”جیون بھرتک کھایا ہے آپ کا۔“

(جاری ہے)

## عشق کا شین

تحریر: علیم الحق حقّی

”تو جو میرے ساتھ ہیں، وہ اس طرف آ جائیں“۔ ٹھا کر نے کہا۔

کچھ لوگ اس طرف آ گئے۔ دوسرے لوگ نظریں چرا رہے تھے۔

ٹھا کرنے ہنسی دھڑکھڑایا کہ جو جلی سے اسلحہ نکال کر لائے۔ اسلحہ ہر طرح کا تھا۔ ان میں پستول، بندوقیں اور کارٹوس بھی تھے اور نیزے، تلواریں اور کھانڈیاں بھی۔ ”جس کا جو جی چاہے، لے لے“۔

لوگوں نے اپنی پسند کے ہتھیار اٹھائے۔

”مہم گاؤں کے باہر ہی ان کا مقابلہ کریں گے“۔ ٹھا کرنے اعلان کیا۔ ”تم سب وہاں پہنچ جاؤ۔ میں آتا ہوں“۔

وہ سب لوگ چلے گئے۔ ٹھا کرنے مولوی صاحب سے کہا۔ ”آپ اندر جو جلی میں جائیں“۔

”لیکن یہ کیسے ممکن ہے کہ میں لڑائی میں آپ کا ساتھ دوں“۔ مولوی صاحب نے جوش سے کہا۔

”آپ مہمان ہیں۔ مجھ پر کراہیں اور اندر چلے جائیں“۔

مولوی صاحب اندر چلے گئے۔ لیکن ان کی کیفیت عجیب تھی۔ ان کے لئے تو یہ بہت بڑی خوش خبری تھی۔ ادتارنگھ ان سے عربی پڑھتا رہا تھا۔ اور اب اس پر بت شکنی کا اہم تھا۔ انہیں تو ایسا لگ رہا تھا کہ اس گاؤں میں اللہ نے ان کے لئے سعادتیں ہی سعادتیں لکھ دی ہیں۔ انہوں نے سوچ لیا کہ بت شکنوں کی اس لڑائی میں وہ ہر حال میں بت شکنوں کا ساتھ دیں گے۔

دھر ٹھا کر کی گاؤں والوں سے بات چیت کے دوران جس وقت اور کرتارنگھ نے مولوی صاحب کو دیکھا تو ان کے درمیان معنی خیز نظروں کا تبادلہ ہوا۔ دونوں ایک ہی بات سوچ رہے تھے۔ بیٹے نے بھگوان اور دیوتاؤں کا ایمان کیا اور باپ گھر میں ایک مسئلہ کو لئے بیٹھا ہے۔ انہیں یقین ہو گیا کہ ادتارنگھ پر جو آروا لگا گیا ہے، وہ سچا ہے۔

پھر جب ٹھا کرنے اعلان کیا کہ اگر اس کا بیٹا دھرم کا مجرم ہے، تب بھی وہ اس کے لئے لڑے گا، تو ان دونوں کا دل برا ہو گیا۔ ان کا بس چلنا تو وہ اسی وقت وہاں سے نکل جاتے اور حملہ آوروں سے جاملتے۔ لیکن کرتارنگھ کا لحاظ کر رہا تھا۔ اور جس وقت کیدار ناتھ کے مفاد میں چپ تھا۔

مولوی صاحب اندر گئے تو جس وقت نے پوچھا۔ ”یہ مسلا کون ہے آپ کے ہاں؟“۔

”یہ میرے پتر کے استاد ہیں“۔ ٹھا کر کے لہجے میں بد مزگی تھی۔

ان دونوں کو احساس ہو گیا کہ ٹھا کر کو ان کا مسلا کہنا برا لگتا ہے۔

اسی وقت کیدار ناتھ چلا آیا۔ وہ گھر گیا تھا، جہاں اس کی بچی نے اسے دونوں دوستوں کے متعلق بتایا تھا۔ وہ فوراً ہی حویلی چلا آیا اور وہاں پہنچا تو خاصا پریشان اور وحشت زدہ دکھائی دے رہا تھا۔ باہر بھی اسے غیر معمولی سرگرمیاں دکھائی دی تھیں۔

اس نے جس وقت اور کرتارنگھ کو نظر انداز کر دیا۔ ”کیا بات ہے ٹھا کر، یہ لڑائی کی تیاری کیسی؟“۔ اس نے ٹھا کر سے پوچھا۔

”تمہارے متروں نے جو بتایا ہے، اس کے بعد ہم اور کیا کر سکتے ہیں“۔ ٹھا کر نے جواب دیا۔

کیدار ناتھ نے جس وقت کو سوالیہ نظروں سے دیکھا۔ جس وقت نے اسے سب ماجرا سنا دیا۔ ”ٹھیک ہے ٹھا کر، یہ“۔ کیدار ناتھ نے ٹھا کر سے کہا۔ ”ہم لڑیں گے۔ پراوتارنگھ پتر کہاں ہے؟“۔

”وہ تو واپس ہی نہیں آیا ہے ابھی“۔ ٹھا کر نے تشویش بھرے لہجے میں کہا۔ حالاں کہ وہ تشویش بس ظاہری تھی۔ اس کے لئے تو یہ مقام شکر تھا کہ ادتارنگھ یہاں موجود نہیں ہے۔ لیکن اس نے کیدار ناتھ کی آنکھوں میں ابھرتی چمک دیکھی تھی۔ ویسے بھی کیدو پر بھروسہ نہیں کرتا تھا۔ اب اس صورت حال میں وہ اسے یہ نہیں بتا سکتا تھا کہ ادتارنگھ کہاں ہے۔ اس کی چھٹی جس بتاری تھی کہ یہ بے حد نامناسب ہے۔

”بھگوان چھوٹے ٹھا کر کی سہانٹا کرے۔ میں چلتا ہوں ٹھا کر، میرے مجھے بھی تیاری کرنی ہے۔ ان دونوں کو ساتھ لے جاؤں“۔

ٹھا کرنے اثبات میں سر ہلا دیا۔

کیدار ناتھ ان دونوں کو ساتھ لے کر چلا گیا۔

ٹھا کر تھوڑی دیر صورت حال پر غور کرتا رہا۔ اسے احساس ہو رہا تھا کہ اسے دوستوں کی طرف سے بھی متاثر ہونا ہوگا۔

جو ہونا ہے، سو ہونا ہے۔ دیکھا جائے گا۔ یہ سوچ کر وہ سر جھکتے ہوئے اٹھ کھڑا ہوا۔ اب اسے تیاری کرنی تھی۔

تہہ خانے میں جا کر اس نے اپنے ہتھیار جم پر سجائے اور باہر نکل آیا۔

.....x.....

کیدار ناتھ کے گھر میں تینوں دوست سر جوڑے بیٹھے تھے۔ کیدار ناتھ بار بار ہاتھ ملتا تھا اور تاسف سے سر ہلاتا تھا۔ ”کاش..... میں اس وقت موجود ہوتا۔ کاش میں تمہیں مل جاتا“۔ وہ بار بار یہی کہے جا رہا تھا۔

”تم نے تو مجھ سے یہی کہا تھا کہ اس معاملے سے ہاتھ اٹھالیں۔ اس میں تمہارا نقصان ہے“۔ جس وقت نے مدافعانہ لہجے میں کہا۔

”سے سے کی بات ہوتی ہے یرا“۔ کیدو نے ہاتھ ملتے کہا۔ ”مجھے کیا پتا تھا کہ بھگوان ایسا موقع دے گا“۔

”میری تو کچھ سمجھ میں نہیں آ رہا ہے“۔

”وقت نہیں ہے۔ ورنہ میں تمہیں سمجھا دیتا“۔

”پرتو تم چاہتے کیا ہو؟“۔

”جو میں چاہتا ہوں، وہ تو اب ہو کر رہے گا۔ اور میں دونوں باپ بیٹوں کو بیچتا نہیں دیکھتا چاہتا اس لڑائی میں دونوں مرجائیں گے تو یہاں سب کچھ میرا ہوگا“۔

”پتا نہیں، کیا ہوگا۔ پرتو تمہاری خاطر یاروں کا بھی برا بن گیا اور دھرم کا بھی“۔ جس وقت نے افسوس سے کہا۔

”سب ٹھیک ہو جائے گا۔ تمہاری بھڑی بات بھی بن جائے گی۔ اب میری بات دھی سے سنو۔ تم فوراً یہاں سے نکل جاؤ۔ گاؤں سے دور رک کر تم آنے والوں کا انتظار کرو۔ وہ آئیں تو انہیں بتاؤ کہ تم یہاں ٹھا کر کی طاقت دیکھنے آئے تھے اور وہ تم نے دیکھ لی ہے۔ اب تم ان کے ساتھ ہو“۔

”اس سے تمہیں کیا فائدہ ہوگا“۔

”میں صرف ٹھا کر اور چھوٹے ٹھا کر کی موت چاہتا ہوں۔ میں نہیں چاہتا کہ وہ لوگ یہاں اور خاص طور پر حویلی میں لوٹ مار کریں۔ تمہیں ان کو اس سے روکنا ہوگا۔ انہیں سمجھانا کہ انہیں بس اس ایمان کا بدلہ لینا ہے۔ صرف ٹھا کر اور اس کے پتر کی جان لینی ہے“۔

”ضروری نہیں وہ مان ہی لیں“۔

”تب تو کوشش اور ضروری ہے“۔

.....x.....

ٹھا کر کی گفتگو سننے کے بعد گاؤں کی آبادی تین دھڑوں میں تقسیم ہو چکی تھی۔ گاؤں میں سوا سو کے قریب مرد تھے۔ ایک دھڑ ایسا کہتا تھا کہ بے پور کے مندر میں جو کچھ ہوا، اگر وہ ادتارنگھ نے کیا تو ٹھا کر پراوتارنگھوں کا شراب آ کر رہے گا۔ وہ گاؤں چھوڑ دینا چاہتے تھے۔

دوسرا دھڑ اسی پہلے گروہ کا ہم نوا تھا۔ فرق صرف یہ تھا کہ وہ گاؤں چھوڑنے کے حق میں نہیں تھے۔ وہ اس لڑائی میں غیر جانبدار رہنا چاہتے تھے اور تیسرا وہ دھڑ ایسا جو ٹھا کر پر جان قربان کرنے کے لئے تیار تھا۔

ان تینوں گروہوں کے درمیان بات ہوئی۔ ٹھا کر کے وفادار دوسرے لوگوں کو قائل کرنے کی کوشش کر رہے تھے کہ اس کڑے وقت میں ٹھا کر کا ساتھ نہ چھوڑیں۔

”بات دھرم کی ہے۔ چھوٹے ٹھا کر کا دھرم تو بھرث ہو گیا“۔ پہلے گروہ میں سے ایک شخص نے کہا ”اس کی کرنی ہم کیوں سمجھتیں“۔

”دھرم کی بات نہ ہوتی تو ہم جان دے دیتے۔ پرتھا کر جی کا ساتھ نہ چھوڑتے“۔ دوسرے نے کہا۔

”ہمارے لئے تو ٹھا کر کی سیوا ہی دھرم ہے“۔ ٹھا کر کے وفاداروں میں سے ایک بولا۔

مفاہمت نہ ہوئی تو ٹھا کر کے ہتھیار بند وفادار ٹھا کر کی ہدایت پر گاؤں کی سرحد کی طرف چل پڑے۔ جمال دین اور وصال دین ان کے ساتھ تھے۔ ان کے جانے کے بعد گاؤں میں رہنے کی حامی لوگوں میں سے ایک نے پہلے گروہ سے پوچھا ”یہ بتاؤ، گاؤں چھوڑ کر تم جاؤ گے کہاں؟“۔

اس پر خاموشی چھا گئی؟ اس سوال کا کوئی جواب ان کے پاس نہیں تھا۔

”یہاں تمہارے گھربا رہیں، زمینیں ہیں“۔ دوسرے نے کہا ”تم جانتے ہو، تمہیں کہیں پناہ نہیں ملے گی۔ سوچو، بال بچوں کو لے کر کہاں جاؤ گے۔ کیا کرو گے۔ بھوکے مر جاؤ گے“۔

”سچ کہتے ہو۔ پر ہم کیا کریں“۔

”گاؤں مت چھوڑو۔ ہم نے فیصلہ کیا ہے کہ اپنے گھروں پر سفید جھنڈے لگا دیں گے“۔

”لڑائی ہوتی ہے تو سفید جھنڈا کسی کو نظر نہیں آتا۔ پھر یہ تو دھرم کی لڑائی ہے“۔

اس بات نے گاؤں میں رہنے والوں کو ہلا دیا۔ بات غلط نہیں تھی۔

کافی بحث کے بعد طے پایا کہ گھروں پر سفید جھنڈے لہرائیے جائیں۔ لیکن لوگ اپنے بال بچوں کو لے کر گاؤں سے باہر نکل جائیں۔ لڑائی میں اگر نقصان ہوا تو صرف گھروں کا ہوگا۔ لڑائی ختم ہونے کے بعد وہ واپس آ سکتے ہیں۔ آگے ان کے نصیب۔

اس پر عمل شروع ہو گیا!

.....x.....

ہتھیار بند ٹھا کر گاؤں کی سرحد پر پہنچا تو لوگوں نے..... ٹھا کر کی جے..... کے نعرے لگا کر اس کا سواگت کیا۔ ٹھا کرنے جائزہ لیا۔ ان کی تعداد چالیس کے لگ بھگ ہو گی۔ جبکہ کیدو کے متروں کا کہنا تھا کہ حملہ آوروں کا گروہ سوسے کم نہیں ہوں گے۔

ٹھا کر پریشان ہو گیا۔ حملہ آور شہر سے آ رہے تھے۔ اسے یقین تھا کہ ان میں سے بیشتر کے پاس آتشیں اسلحہ ہوگا۔ اور یہاں بیشتر لوگ وہ تھے جو طنپہ یا بندوق چلانا بھی نہیں جانتے تھے۔ تو یہ تو ٹھا کر سے لوگ ان کے سامنے لگتی دیر بھر سکیں گے۔

ٹھا کر موت سے نہیں ڈرتا تھا۔ لیکن جو اس کے وفادار تھے، وہ اس پر جان نچھاور کرنے چلے آئے تھے۔ ان کی یقینی موت کا خیال اسے پریشان کر رہا تھا۔ اس سے بہتر یہ تھا کہ وہ اکیلا لڑے اور اکیلا مرے۔ لیکن وہ جانتا تھا کہ وہ انہیں نہیں سمجھا سکتا۔

پھر بھی کوشش تو کرنی ہی تھی۔ اس نے انہیں سمجھانے کی کوشش کی۔ لیکن ناکام رہا۔ ان میں سے کوئی بھیجے بننے پر آمادہ نہیں تھا۔

اب ٹھا کر کو کچھ سوچنا تھا۔ یہاں کھلے میں وہ چالیس افراد بڑی آسانی سے ختم ہو جاتے۔ تعداد کم ہو تو مدافعانہ جنگ لڑنی پڑتی ہے۔ ایسی جنگ کھلے میدان میں نہیں لڑی جاسکتی۔ ہاں جنگل میں کامیاب رہتی ہے۔ اب یہاں جنگل تو تھا نہیں۔ البتہ بستی تھی۔

”میں نہیں سمجھتا کہ یہاں ان سے اچھا مناسب ہوگا۔ حویلی کی طرف چلو“۔ ٹھا کرنے فیصلہ سنایا۔

حویلی پہنچ کر ٹھا کر کو جنگی حکمت عملی پر غور کرنا تھا۔ لڑائی کس طرح لڑی جائے کہ جانی نقصان کم سے کم ہو،

”حویلی کا پھانک بند کر دیا جائے“۔ سندروس نے تجویز پیش کی

”نہیں ہم بزدل نہیں ہیں“۔ ٹھا کرنے فوراً ہی اسے رد کر دیا۔

اسی وقت کیدار ناتھ بھی آ گیا۔ وہ بھی مشاورت میں شریک ہو گیا۔

ٹھا کر کو سب سے فکر ان لوگوں کی تھی جو رواہتی ہتھیاروں سے لڑنے والے تھے۔ وہ ان کے بچاؤ کی ترکیب سوچ رہا تھا۔ وہاں سے اور کیدار ناتھ کو ملا کر سترہ آدمی ایسے تھے، جو آتشیں اسلحہ استعمال کرنا جانتے تھے۔

(جاری ہے)

## عشق کا شین

تحریر: علیم الحق حق

تو ایک صورت یہ تھی کہ وہ سترہ افراد حویلی میں بند ہو کر فارنگ کر کے حملہ آوروں کا مقابلہ کریں۔ یہ طے تھا کہ کھلے میں ہونے کی وجہ سے حملہ آوروں کو بہت تیزی سے جانی نقصان اٹھانا ہوگا۔ اور امکان تھا کہ لاشیں دیکھ کر وہ بھاگ کھڑے ہوں۔ لیکن یہ انداز تھا کہ مزاج کے خلاف تھا۔ وہ کھل کر لڑنے والا آدمی تھا۔ اس کے پاس راج پوت کا روایتی دماغ تھا۔ مگر یہ بات ہی سمجھ میں آ رہی تھی کہ تلوار، لاشی اور نیزے والے 25 افراد کی جان اس طرح بچ سکتی ہے۔ بشرطیکہ وہ انہیں لڑائی سے دست بردار ہونے پر آمادہ کر لے۔

اس نے یہ تجویز پیش کر دی ”یہ لڑائی صرف ان لوگوں کو لڑنے دی جائے جو بندوق یا طنپہ چلا سکتے ہیں“۔

”میں بھی یہی سوچ رہا تھا ان داتا“۔ وکرات نے جلدی سے کہا

لیکن جن لوگوں کے تحفظ کی بات ہو رہی تھی۔ وہ دست بردار ہونے کے لئے تیار نہیں تھے۔ اور حویلی میں بند ہو کر وہ عضو معطل بن کر رہ جاتے۔ ”ایسا کرتے ہیں ٹھا کر جی کہ آپ بندوق والوں کو لے کر حویلی میں چلے جائیں۔ پہلے ہمیں مقابلہ کرنے دیں“۔ جمال دین نے کہا ”اللہ نے چاہا تو ہم انہیں بھگا دیں گے“۔

”وہ بہت زیادہ ہوں گے جمال دین“۔

”اس سے کچھ فرق نہیں پڑتا ٹھا کر جی۔ حوصلہ تعداد سے بڑا ہوتا جو جیت جاتا ہے“۔

”یہ ٹھیک ہے مالک“۔ سندر داس نے کہا۔ ”اور ہم ختم ہو جائیں تو آپ اندر بند ہو کر لڑتے رہیں“۔

یہ ٹھا کر گوگوارا نہیں تھا۔

مگر دور سے نعروں کی قریب آتی آواز سنائی دی تو انہوں نے سمجھ لیا کہ اب بحث کا وقت نہیں رہا۔ عمل کا وقت آ پہنچا ہے۔

اسی وقت مولوی برکت علی بھی باہر آ گئے!

.....x.....

جسوت اور کرتا سنگھ گاؤں کے باہر جا کر کھڑے ہوئے تھے اور آنے والوں کا انتظار کر رہے تھے۔ تھوڑی دیر بعد سامنے سے گرداڑتی دکھائی دی۔ پھر دو ٹرک نمودار ہوئے۔ وہ قریب آئے تو جسوت نے ہاتھ اٹھا کر انہیں رکنے کا اشارہ کیا۔

دونوں ٹرک رک گئے۔ اگلے ٹرک میں ڈرائیور کے ساتھ سورج بیٹھا تھا۔ وہ دروازہ کھول کر نیچے اترا۔ عقبی حصے سے رگھیر اور گوپال کوڈ کر آ گئے۔ پچھلے ٹرک سے راجو بھی اتر آیا۔

”تم لوگ یہاں؟“۔ سورج نے حیرت سے کہا۔

”تمہیں دھرم کی لاج بھی نہیں رہی“۔ رگھیر کے لہجے میں ملامت تھی۔

”تم غلط سمجھ رہے ہو“۔ کرتارے نے نرم لہجے میں کہا۔ ”ہم نے یہاں آ کر تمہارا کام آسان کر دیا ہے“۔

”ذرا ہمیں بھی سمجھاؤ“۔

”دیکھو..... ہم نے کیدار ناتھ سے بات کی ہے۔ اس کا کہنا ہے کہ اوتار سنگھ کو اس اپرادھ کی سزا ملنی ہی چاہئے“۔

”اس کے لئے ہمیں کیدار ناتھ کے آشری بادی کی ضرورت نہیں“۔

اس دوران اونٹوں پر سوار اور مسلح لوگ آئے اور وہاں رک کر ان کی باتیں سننے لگے۔

”ہم نے ٹھا کر پرتاپ سنگھ سے بات کی اور اس سے کہا کہ وہ اپنے اپرادھی بیٹے کو ہمارے حوالے کر دے۔ پرتاپ نے انکار کر دیا۔ وہ لڑنے کی تیاری کر رہا ہے“۔

”تو ہم بھی یہاں اسی لئے آئے ہیں“۔ سورج نے کہا۔

”وہ تمہارا ریکارڈ کیا تھا یہاں نظر نہیں آ رہا ہے“۔ رگھیر نے چہیتے ہوئے لہجے میں پوچھا۔

”وہ ٹھا کر کے ساتھ ہے۔ لیکن اصل میں وہ ہماری طرف ہے۔ وہ موقع پا کر ٹھا کر کو ختم کرنے کی کوشش کرے گا“۔

”اور تم کہہ رہے تھے کہ تم نے یہاں آ کر ہمارا کام آسان کر دیا ہے“

”ہاں۔ کام کی جان کاری لیکر آئے ہیں۔ ٹھا کر کے ساتھ مشکل سے پچاس آدمی ہوں گے لیکن ان کے پاس اسلحہ بہت ہے۔ طنپوں اور بندوقوں کی کمی نہیں“۔

”پچاس آدمی، بس“۔ سورج نے حقارت سے کہا ”اور ادھر دیکھو۔ ہم دوسو سے اوپر ہیں“۔

جسوت نے جائزہ لیا اور سر ہلاتے ہوئے بولا ”نہیں۔ دوسو تو نہیں لگتے“۔

”اور لوگ گاڑی سے آرہے ہیں۔ تم فکر نہ کرو۔ ہم اچھی طرح سے بدلہ لیں گے“۔

یہ بات ہو ہی رہی تھی کہ گاڑی سے آنے والی ٹولیاں بھی آتی نظر آئیں۔

کرتارے نے کہا ”ذرا الگ تو چلو۔ کچھ بات کرنی ہے“۔

چاروں دوست ان کے ساتھ اکیلے میں چل دیئے ”کہو، کیا بات ہے؟“۔ سورج نے کہا۔

”بات یہ ہے کہ کیدر کی جان خطرے میں نہیں پڑنی چاہئے“۔ جسوت کے لہجے میں تشویش تھی۔

”اسے وہاں رکنا ہی نہیں چاہئے تھا“۔ سورج بولا ”اب یہ اتنے سے پہچانتے تو نہیں ہیں تا“۔

”کیدر نے کہا ہے کہ ٹھا کر کو ختم کرتے ہی وہ بے بھرنگ بلی کا نعرہ لگائے گا۔ تب لڑائی ختم کر دی جائے“۔

رگھیر نے جسوت کو غور سے دیکھا ”صاف صاف کہو، کیا کہتا ہے“

جسوت ہنکچا رہا تھا ”حویلی میں لوٹ مار نہیں ہونی چاہئے“۔

”اب اتنے لوگوں پر ہمارا زور تو نہیں چل سکتا ہے“۔ سورج نے بے بسی سے کہا ”پھر بھی میں کوشش کروں گا۔ یہ بتاؤ، وہ لڑکا اوتار سنگھ کہاں ہے؟“۔

”ٹھا کر کہتا ہے کہ وہ ابھی تک واپس نہیں آیا ہے“۔

”تب تو کچھ نہیں ہو سکتا۔ یہ لوگ اسے تلاش کرنے کے لئے حویلی میں ضرور گھسیں گے۔ انہیں نہیں روکا جاسکتا“۔

جسوت جانتا تھا کہ سورج ٹھیک کہہ رہا ہے۔ اس پہلو سے تو انہوں نے سوچا ہی نہیں تھا ”حملہ کب کرو گے؟“۔

”ابھی آنے والوں کا انتظار کرتا ہے۔ میں پوری طاقت سے ایک بار حملہ کرنا چاہتا ہوں“۔

دور سے آنے والوں کی ایک اور ٹولی آتی نظر آ رہی تھی۔

.....x.....

دیکھتے ہی دیکھتے پھانک کے باہر دو ٹرک آ کر کر کے اور مسلح لوگ ٹرکوں سے کود کود کر اترنے لگے۔ ان میں وہ دونوں بھی تھے، جنہوں نے ٹھا کر کو آ کر خبردار کیا تھا۔

وہ آ گئے اور انہوں نے پکار کر کہا ”ٹھا کر پرتاپ سنگھ۔ ہم تم سے مطالبہ کرتے ہیں کہ اپنے اپرادھی پتر کو ہمارے حوالے کر دو۔ یہ جھگڑا ہمیں ختم ہو جائے گا“۔

”میں تمہیں پہلے ہی بتا چکا ہوں“۔ ٹھا کرنے پر سکون لہجے اور بلند آواز میں کہا ”ہم راج پوت جان دے دیتے ہیں۔ پر آن کا سودا نہیں کرتے۔ میں نے جو کہا، وہ پتھر پر لکیر ہے“۔

”تو پھر تمہیں بھی کوئی نہیں بچا سکتا“۔

(جاری ہے)

## عشق کاشین

تحریر: علیم الحق حقی

حویلی کے احاطے میں ٹھا کر کے جاں نثاروں نے دیکھا کہ اونٹوں پر سوار اور پیدل لوگ الگ آرہے ہیں۔ وہ بہت بڑا مجمع تھا ان کی تعداد دو سو سے اوپر ہی ہوگی۔

”مالک..... آپ بندوق والے لوگ اندر چلے جائیں۔“ سندر داس نے گڑگڑا کر کہا۔  
 ”جس کو جانا ہو وہ چلا جائے۔ میں نہیں جاؤں گا۔“ ٹھا کر کے لہجے میں عجیب سا جاہ و جلال تھا۔  
 اسی وقت باہر حملہ آوروں نے بے بھرنگ بلی کا نعرہ لگایا اور دھاوا بول دیا۔

حویلی کے اندر سے سب سے پہلے لٹھیاں سنبھالتے ہوئے جمال دین اور وصال دین حملہ آوروں پر چھٹے۔ ان کی رفتار اتنی تیز تھی اور وہ یوں پینترے بدل رہے تھے کہ ان پر نگاہ نہیں ٹھہرتی تھی۔ ایک بجلی سی کون رہی تھی۔ ابھی وہ یہاں تھے اور اگلے پل وہاں۔ دوسری طرف حملہ آور تھے کہ پھانک سے احاطے میں گھسے چلے آرہے تھے۔

لوگوں کے کسی بہت بڑے مجمعے میں لٹھیا باز کتنا کامیاب رہتا ہے، اس کا تصور کرنا ناممکن ہے، اسے وہی سمجھا سکتا ہے، جس کے اندر کسی ماہر فن لٹھیا باز کو سینکڑوں کے درمیان لٹھی چلاتے دیکھا ہو۔ اور وہاں تو دو تھے۔ لٹھی اسی طرح گھوم رہی تھی کہ ایک لکیری نظر آتی تھی۔ لیکن لٹھی کو نہیں دیکھا نہیں جاسکتا تھا۔ اور مجمع زیادہ ہونے کی وجہ سے لٹھی خالی نہیں گھوم رہی تھی۔ لوگ اس کی ضرب کا نشانہ بن رہے تھے۔

دوسری طرف ٹھا کر بھی تلوار سونت کو میدان میں اتر گیا اس کے جاں نثار بھی اس کے ساتھ تھے۔

دوستوں کی ٹولی باہر ہی تھی۔ وہ ایک بار لٹھیا باز بچوں کو بھگت چکے تھے۔ اور ویسے بھی وہ اندھا دھند میدان میں کود پڑنے کے قائل نہیں تھے۔ انہوں نے سوچ لیا تھا کہ پہلے باہر رہ کر جائزہ لیں گے۔ انہیں ہاتھ پاؤں بچا کر کام کرنا تھا۔

ان جو نقشہ بنا، اس نے ان پر ثابت کر دیا کہ ان کا فیصلہ درست تھا۔ پچھلی بار مار کھانے کے بعد انہوں نے خود بھی لٹھیا بازی سیکھی تھی۔ مگر اب جمال دین کو دیکھ کر انہیں احساس ہو رہا تھا کہ وہ اس فن کی الف بے سے بھی واقف نہیں ہیں۔ اچھا ہی ہوا کہ وہ اپنے زعم میں لٹھیاں لے کر میدان میں نہیں اترے۔

”اب سمجھ میں آ رہا تھا کہ میں نے اس دن بزدلی کیوں دکھائی تھی؟“ کرتارے نے فاتحانہ لہجے میں کہا ”یاد ہے، میں نے کہا تھا کہ ہم بیس بھی ہوتے تو وہ ہمیں گرا دیتے۔“

”وہ تو ٹھیک ہے۔“ رگھیر نے نجالت سے کہا۔ کیونکہ اس روز کرتارے سے بحث اس نے ہی کی تھی۔ ”مگر اس وہ کچھ کرو۔ ورنہ یہ دونوں تو تباہی مچا دیں گے۔“

کرتارے کو اندازہ تھا کہ دونوں لٹھیا باز اب تک بیس سے زائد افراد کو ناکارہ بنا چکے ہیں۔ چند لمبے سوچنے کے بعد اس نے کہا ”بس ایک ہی صورت ہے۔ بندوق سے انہیں نشانہ بنانے کی کوشش کرو۔“

ان میں سے صرف گوپال ہی ایسا تھا، جس کے پاس تلچھڑ تھا۔ اس نے نشانہ لینے کی کوشش کی۔ لیکن وہ تو چھلا وہ بنے ہوئے تھے۔ گولی ایسے متحرک ہدف کا کیا بگاڑ سکتی ہے۔ انان کے تین افراد نشانہ بن گئے۔

”کیا کر رہے ہو؟ تم تو اپنوں ہی کی جان لے رہے ہو۔“ کرتارے نے جھنجھلا کر کہا۔

”میں گولی چلاتا ہوں۔ مگر اس سے پہلے ہی وہ جگہ چھوڑ چکے ہوتے ہیں۔“

”لڑکا اتنا تیز نہیں ہے۔ اس کا نشانہ لو۔“ جسونت نے مشورہ دیا۔

اسی چکر میں ان کے دو اور آدمی کام آ گئے۔

”واپس بلا لو لوگوں کو۔“ کرتارے نے کہا ”ہمیں خوب سوچ سمجھ کر اگلا قدم اٹھانا ہوگا۔“

سورج نے آسمان کی طرف دیکھا۔ تیزی سے اندھیرا ہو رہا تھا۔ اس نے حملہ آوروں کو پکارا ”واپس آ جاؤ۔“

لیکن پسپا ہو کر باہر آتے آتے ان کے چہرے سات آدمی اور کام آ گئے

.....x.....

لڑائی رک گئی۔ ٹھا کرنے کا جائزہ لیا۔ احاطے میں انسانی جسموں کا ڈھیر تھا۔ ان میں پرانے کو تو پھر بھی شناخت کیا جاسکتا تھا۔ لیکن زندہ اور مردے کو پہچاننا بہت مشکل تھا۔ بہر حال اس کے لئے یہ مرحلہ اتنا مشکل نہیں تھا۔ اس نے اپنے ساتھیوں کو گنا۔ اور اسے اندازہ ہو گیا۔ اسی کے 14 ساتھی کم ہو چکے تھے۔ اب ان میں کتنے زندہ تھے، یہ نہیں کہا جاسکتا تھا۔ اس کے لئے احاطے میں پڑے لوگوں کو ٹٹولنا پڑتا۔ فی الحال یہ ممکن نہیں تھا۔ دشمن پسپا ضرور ہو گیا تھا۔ لیکن پھانک کے باہر موجود تھا۔

(جاری ہے)

## عشق کا شین

تحریر: علیم الحق حقی

اور اس کے پاس آگ سے ہتھیار بھی تھے۔

مگر ایک بات بے حد حوصلہ افزا تھی۔ احاطے میں پڑے لوگوں میں اگر 14 اس کے ساتھی تھے، دشمنوں کی تعداد 60 سے کم نہیں تھی۔ ٹھا کرنے دیکھا تھا اور جانتا تھا کہ

جمال دین اور وصال دین نے دشمن کو بہت بھاری نقصان پہنچایا ہے۔

سورج غروب ہو چکا تھا اور اندھیرا بہت تیزی سے پھیل رہا تھا۔

”مالک..... اب اندر بند ہو کر لڑنا ہمارے لئے بہتر رہے گا۔“ وکرانت نے ٹھا کر سے کہا۔

بات ٹھا کر کی سمجھ میں آ رہی تھی۔ اندھیرے میں فائرنگ ہوتی تو نقصان میں وہی لوگ رہتے۔ لیکن ٹھا کر کا دل نہیں مان رہا تھا۔

ایسے میں جمال دین نے آہستہ سے کہا ”ٹھا کر جی، ہمیں اپنے زخمیوں کی فکر کرنی چاہئے۔“

ٹھا کرنے سرگھما کر اسے دیکھا۔ وہ کچھ مضطرب اور اداس نظر آ رہا تھا۔ ٹھا کر کو چاچا تک ہی وصال دین کا خیال آ گیا۔ ”وصال دین کہاں ہے؟“ اس نے تڑپ کر پوچھا۔

”وہ تو یہاں نہیں ہے ٹھا کر جی۔“

”تو کیا..... تو کیا؟“ ٹھا کر سے جملہ پورا نہیں کیا گیا۔

جمال دین نے کچھ نہیں کہا۔ صرف اثبات میں سر ہلا دیا۔

”تو چلو..... دیکھتے ہیں۔ کوئی زخمی ملے تو اسے لے آئیں گے۔“

”نہیں ٹھا کر جی۔ ایسے میں تو وہ آسانی سے ہمیں نشانہ بنالیں گے۔“ وکرانت بولا۔

”تو کیا اپنے زخمیوں کو ایسے ہی چھوڑ دیں۔“ ٹھا کرنے نے جھنجھلا کر کہا۔

”وکرانت ٹھیک کہہ رہا ہے ٹھا کر جی۔“ جمال دین نے آہستہ سے کہا۔ ”یہ اکیلے آدمی کا کام ہے۔ میں کالی چادر اوڑھ کر احتیاط سے جاؤں گا۔ انہیں اندھیرے میں پتا بھی

نہیں چلے گا۔ اور ٹھا کر جی، یہ جی ٹھیک ہے کہ اب ہمیں بند ہو کر لڑنا پڑے گا۔ پر میں وہاں کسی کام نہیں آسکوں گا۔ اس لئے مجھے اپنے حصے کا کام باہر ہی کرنے دین۔“

وہ پہلا موقع تھا کہ ٹھا کرنے جمال دین کو اتنا بولنے سنا تھا۔ اور وہ سمجھ رہا تھا کہ وہ کیا کہہ رہا ہے۔ جمال دین بند ہو کر لڑنے سے پہلے ہی خود کو ٹھا کر پر قربان کر دینا چاہتا تھا۔

جمال دین باہر والوں پر ٹوٹ پڑنا چاہتا تھا۔ وہ جانتا تھا کہ وہ مر جائے گا۔ لیکن دس بیس آدمی ضرور گرائے گا۔

اسی لمحے ٹھا کر کو پوری طرح اندازہ ہوا کہ وہ جمال دین سے کتنی محبت کرتا ہے۔ اس نے جمال دین کا ہاتھ تھام لیا ”نہیں جمال دین۔ میں تمہیں اکیلے نہیں جانے دوں گا۔

ہم ساتھ لڑیں گے۔ ساتھ میں گے۔“

”آج تو وفاداری کا حق ادا کرنے کا موقع ملا ہے ٹھا کر جی۔ مجھے نہ روکیں۔“ جمال دین نے کہا۔ ”اس وقت اپنی لاشیں دیکھ کر ان کے حوصلے پست ہو رہے ہوں گے۔ میں

انہیں بھاری نقصان پہنچاؤں گا۔ پھر ممکن ہے کہ وہ بھاگ کھڑے ہوں۔“

”جمال دین ٹھیک کہہ رہا ہے مالک۔“ سندھ داس نے تائید کی۔ ”میں اس کے ساتھ جاؤں گا۔ میں بھی حویلی میں بند ہو کر کسی کام کا نہیں رہوں گا۔“

جمال دین نے نرمی سے اپنا ہاتھ چھڑایا اور ٹھا کر سے بولا ”بس کالی چادر میں منگوادیں۔“

ٹھا کر ہنسی چھڑا رہا تھا۔ مگر وہ بہر حال اندر گیا اور دو کالی چادریں لے آیا۔ وہ جمال دین کو اکیلے نہیں بھیجتا چاہتا تھا۔

جمال دین اور سندھ داس نے چاروں میں خود کو لپیٹا اور ٹھا کر کے ہاتھ جوئے۔ ”ہمیں آئیں اور وادیں ٹھا کر جی۔“ سندھ داس نے کہا۔

”خدا حافظ جمال دین۔“

.....x.....

اندھیرا ہو چکا تھا۔ وہ اماؤں کی رات تھی۔ روشنی سے محروم رات۔ حملہ آوروں کے حوصلے بہت پست تھے۔ اصل میں وہ کوئی منظم گروہ نہیں تھا۔ وہ محض افراد تھے، جو قیادت

اور منصوبہ بندی سے محروم تھے۔ سورج کی پکار پر احاطے سے باہر آنے کے بعد انہوں نے اندر کا منظر دیکھا تو وہ ڈر گئے۔ احاطہ لاشوں سے پناہ ہوا تھا۔ اور اب ایک گھٹنے

بعد اندھیرے میں انہیں لاشیں اور زیادہ نظر آ رہی تھیں۔ ان میں سے بیشتر خوف زدہ تھے۔

”ہم نے اندھا دھند یلغار کر کے غلطی کی۔“ سورج کہہ رہا تھا۔

”تو یہ بات تمہیں پہلے کبھی چاہئے تھی؟“ ایک سو مانے جھنجھلا کر کہا ”دیکھ لو۔ ہمارے کتنے لوگ مارے گئے۔“

”اور تم لوگ خود تو اندر گئے ہی نہیں۔“ ایک اور نے لکا را۔

”اسی لئے زندہ ہیں۔“ جسوت نے کہا۔ ”لڑائی دماغ سے لڑی جاتی ہے۔“

”ایک دوسرے سے مت لڑو۔ یہ سوچو کہ اب کیا کرنا ہے۔“ کسی نے کہا۔

”ہمیں سب سے زیادہ نقصان لٹھیا بازوں سے پہنچا ہے۔“ سورج نے کہا۔ ”وہ سامنے آئے تو دور دور ہٹنے کی کوشش کرو۔ اس طرح بندوق یا پٹنے والا کوئی انہیں آسانی

سے نشانہ بنا سکے گا۔ دوسری بات یہ ہے کہ جن لوگوں کے پاس بندوقیں اور پٹنے ہیں، وہ ایک جگہ ہو جائیں اور ایک جگہ رہیں۔ انہیں پھانک کے پاس رہنا چاہئے۔ ابھی

تھوڑی دیر بعد ہم اندر گھسیں گے۔ تو یہ لوگ سب سے آگے ہوں گے۔ اندر اب تھوڑے لوگ ہیں۔ انہیں ایک ایک کر کے نشانہ بنانا ہوگا۔ تب جیت ہماری ہوگی۔“

اس کا ثبوت رطل ہوا۔ بندوقوں اور پٹنوں والے لوگ آگے آئے اور پھانک کے پاس جمع ہو گئے۔ لیکن منہی رطل بھی کم نہیں تھا۔ روایتی ہتھیاروں والے لوگ پہلے لٹھی

چلانے والوں سے خوف زدہ تھے۔ انہوں نے اپنے بے شمار لوگوں کو گرتے دیکھا تھا۔ سورج کی بات سن کر ان کا خوف اور بڑھ گیا۔ وہ مارنے کیلئے آئے تھے۔ لیکن مرنے کا

ان کو کوئی ارادہ نہیں تھا۔ ان میں سے بیشتر جی چھوڑ چکے تھے۔ اب انہیں پیچھے ہٹنے کا موقع ملا تو انہوں نے سمجھ لیا کہ وہ یہاں سے نکل سکتے ہیں۔ اندھیرا ان کے لئے پردے کا

کام کر رہا تھا۔

وہ لوگ ایک ایک دو دو کر کے پیچھے کھٹکتے رہے۔ ان کی تعداد کم ہوتی رہی۔ جو خود کو پکائے بیٹھے تھے۔ وہ انہیں بھاگتے دیکھ کر متزلزل ہو گئے اور خود بھی نکل بھاگنے کی سوچنے

لگے۔

چھ دوستوں کی ٹولی اب پیچھے نہیں ہٹ سکتی تھی۔ انہیں پتا بھی نہیں چلا کہ پیچھے کیا ہو رہا ہے۔

.....x.....

وہ دونوں متحرک سائے کی طرح نظر آ رہے تھے۔ پھر وہ اندھیرے میں مدغم ہو گئے۔ ٹھا کر آنکھیں پھاڑ پھاڑ کر انہیں دیکھنے کی کوشش کر رہا تھا۔

وہ بھٹک کر بھاگتے ہوئے احاطے میں آگے بڑھے۔ پھر وہ کسی لاش سے ٹکرائے۔ انہوں نے سمجھ لیا کہ اب انہیں سینے کے بل ریگنا ہوگا۔ سینے کے بل ریگتے ہوئے وہ

آگے بڑھے۔ ابتدا میں جو لاشیں انہیں ملیں۔ وہ انہیں نہیں پہچان سکے۔ یہ اس بات کا ثبوت تھا کہ وہ دشمنوں کی لاشیں ہیں۔ پھر جمال دین کو شنا سا چہرہ نظر آیا..... خون میں

نہایا ہوا۔ وہ رندھیر تھا۔ جمال دین نے اسے ٹول کر دیکھا۔ وہ مر چکا تھا۔

جیسے جیسے وہ آگے بڑھے، جمال دین کا دل ڈوبنے لگا۔ بات پوری طرح سمجھ میں آ رہی تھی۔ اسے یقین تھا کہ احاطے میں کوئی زخمی نہیں ملے گا۔ وہ سب مر چکے ہیں۔ جو بھی

زخم کھا کر ایک بار گرا، وہ اٹھ نہیں سکا ہوگا۔ دوسرے لوگ اسے روندتے ہوئے چلے گئے ہوں گے۔

جمال دین کا سینہ دکھ سے بھر گیا۔ تو میرا وصال دین اب اس دنیا میں نہیں ہے۔ عمر بھر کی کمائی لٹ گئی۔ وہ بیٹا، جس کے بارے میں وہ سوچتا تھا کہ اس کی نسل کو آگے

بڑھائے گا، وہ مر گیا۔ تو اب کیا بچا.....؟ کچھ بھی نہیں!

پھر اس دکھ میں طمانیت کی ایک لہر اٹھی۔ اس کا دل شکر سے بھر گیا۔ اللہ نے عزت کی موت عطا کی ہے اس کے بیٹے کو۔ وہ ایک بت جنم کے دشمنوں، مشرکوں سے لڑتے ہوا

مرا ہے۔ اللہ کی مرضی ہوئی تو اسے شہید کا رتبہ ملے گا۔ اور یہی نہیں، اس نے جان دے کر حق نمک بھی ادا کر دیا۔

اچانک اسے وصال دین نظر آ گیا۔ اس کا چہرہ حیرت انگیز طور پر روشن لگ رہا تھا۔ اور اس کے سینے میں ایک نیزہ پیوست تھا۔ ایک لمحے کو اسے ایسا لگا کہ وصال دین سانس

لے رہا ہے۔ اس نے اس کی نبض مٹولی، سینے پر ہاتھ رکھ کر دیکھا۔ مگر وہاں سانے کے سوا کچھ بھی نہیں تھا۔

جمال دین نے جھک کر بڑی محبت سے اس کی پیشانی چوم لی۔ ”مجھے تم پر فخر ہے میرے بیٹے۔“ انہوں نے سرگوشی میں بیٹے سے کہا۔

جب وہ چلا تھا تو اسے انہوں نے وہ اپنی لٹھی چھوڑ کر جا رہا ہے۔ لیکن مجبوری تھی۔ لاش اس کی راہ کی رکاوٹ بن جاتی۔ اسے جس طرح بڑھنا تھا، وہ لاش لے کر نہیں چل

سکتا تھا۔ یہ بات نہیں کہ وہ موت سے ڈرتا ہو۔ بلکہ وہ مرنے کا مصمم ارادہ لے کر چلا تھا۔ بات صرف اتنی تھی کہ وہ نیزہ سے زیادہ مشرکوں کو مارنا چاہتا تھا۔ اسے یہ گوارا نہیں

تھا کہ زخمیوں کی تلاش کے دوران کوئی گولی بغیر ارادے سے زندگی سے محروم کر دے۔

مگر اب وہ سوچ رہا تھا کہ اللہ جو کرتا ہے، بہتر کرتا ہے۔ اچھا ہی ہوا کہ وہ لٹھی لے کر نہیں آیا۔ اب وہ زندہ بھی ہے اور اسے لٹھی مل گئی ہے۔ اس نیزے سے بہتر کون سا

ہتھیار ہو سکتا ہے جو اس کے بیٹے کے خون میں بیٹھا ہوا ہے۔ وہ اسی نیزے سے دشمنوں کو مارے گا..... اپنے بیٹے کے خون کے ایک ایک قطرے کا حساب لے گا۔

اس نے سراٹھا کر دیکھا۔ وہ حویلی کے پھانک کے بہت قریب تھا۔ اب احتیاط کی کوئی ضرورت نہیں تھی۔ وہ سیدھا کھڑا ہوا اور وصال دین کے سینے سے نیزہ نکال لے گا۔ کام

اتنا مشکل نہیں تھا۔ لیکن جس نزاک سے وہ یہ کام کرنا چاہتا تھا، اس نے اسے دشوار بنا دیا تھا۔ اسے ایسا لگ رہا تھا کہ وہ نیزہ اس کے اپنے سینے میں گڑا ہے۔ نکالتے ہوئے

اسے یہ خیال ستا رہا تھا کہ اس کے بیٹے کو تکلیف نہ ہو۔

پہلی گولی چلی تو وہ جیسے ہوش میں آ گیا۔ اور وہ گولی اس کے جسم کو تقریباً چھوتے ہوئے گزری تھی۔ وہ تیزی سے جھکا اور گٹھنوں کے بل بیٹھ گیا۔ اس ایک ٹانے میں اس نے

بہت کچھ سوچ لیا۔ اس کا بیٹا زندہ نہیں تھا، مر چکا تھا۔ اور اسے مرنے سے پہلے بہت کچھ کرنا تھا۔ حملہ آور بھلے نہ بھاگیں۔ لیکن وہ انہیں اتنا نقصان پہنچائے کہ ان کی کرٹوٹ

جائے۔ اور ٹھا کر کا بوجھ ہلکا اور کام آسان ہو جائے۔ اس کے لئے ضروری ہے کہ وہ مرے ہوئے بیٹے کے سینے سے نیزہ نکالے اور دشمن کی گرمی کا نشانہ بھی نہ بنے۔

بیٹھے بیٹھے اس نے اپنا بیٹے کے سینے پر رکھا اور نیزے کو نیچے سے تھام کر پوروت سے اوپر کھینچا۔ نیزہ نکلا تو وہ خود کو سنبھال نہ سکا اور ایک طرف لڑھک گیا۔

اس لڑھکنے نے اسے پچھلایا۔ ورنہ وہ گولی اس کے ضرور لگتی۔ چند لمحے وہ ساکت پڑا رہا۔ پھر نیزے کو آگے کی طرف سرکاتے ہوئے وہ سینے کے بل آگے بڑھنے لگا۔ ساتھ ہی

اس نے سمت بھی تبدیل کر لی تھی۔

کچھ آگے جا کر اس نے چادر کا بوجھ اتارا۔ اب اگلے مرحلے میں وہ اس کے لئے رکاوٹ ہی ثابت ہوتی۔ پھر وہ کھڑا ہوا۔ اس نے نیزے کو لٹھی کے انداز میں پکڑا اور اسے

گھما کر دیکھا۔

اس لمحے ایک گولی اور چلی۔ وہ بال بال پچا۔

اس نے بلند آواز میں نعرہ کبیر بلند کیا..... اللہ اکبر! پھر وہ نیزے کو لٹھی کی طرح گھماتا رہا، پینترے بدلتا پھانک کی طرف بڑھا۔ اب اس کی رفتار ایسی تھی کہ اس کے جسم کو

دیکھا ہی نہیں جاسکتا۔ اس رفتار سے تو وہ بھی حرکت میں آیا ہی نہیں تھا۔

روشنی کی کبیر بنا وہ پھانک سے نکل آیا!

.....x.....

گو پال پھانک پر جمع کٹینچے برادروں کی قیادت کر رہا تھا۔ وہ حملہ کرنے کے لئے تیار تھا۔ طے یہ پایا تھا کہ وہ لوگ آگے ہوں گے اور روایتی ہتھیاروں والے پیچھے۔ اب وہ سورج

کی آواز کے منتظر تھے۔

(جاری ہے)

## عشق کاشین

تحریر: علیم الحق حق

دوسری طرف سورج اور اس کے دوست عقب کی صورت حال دیکھ کر بھونچکا رہ گئے تھے، صاف نظر آ رہا تھا کہ ان کے ساتھیوں کی بڑی تعداد چپکے سے میدان چھوڑ گئی ہے۔

”ہمیں فوراً حملہ کرنا ہوگا“۔ کرتارے نے کہا۔ ”ورنہ یہاں صرف ہم ہی رہ جائیں گے“۔

”کارتربہیں کے“۔ سورج کے لہجے میں حقارت تھی۔

یہ وہ وقت تھا کہ پھانک کے قریب کھڑے ایک بندوق بردار نے احاطے میں تحریک محسوس کیا۔ وہ تحریک بھی برائے نام تھا۔ کیونکہ جس شخص کو وہ دیکھ رہے تھے، وہ تو جیسے اندھیرے میں لپٹا ہوا تھا۔

”وہ..... وہ دیکھو“۔ بندوق بردار نے گوپال سے کہا۔

گوپال نے احاطے کی طرف دیکھا اور اندازے سے گولی چلا دی۔

تحریک اس بار نیچے کی سمت تھا۔

گوپال نے دوسری گولی چلائی۔ بندوق بردار نے بھی گولی چلانے کو اپنا حق سمجھا۔ آخر تحریک کو پہلی بار اس نے ہی دیکھا تھا۔

اب اندر پھر سکوت اور اندھیرا تھا۔ ”اس جگہ کو ذہن میں رکھتے ہوئے فائر کرتے رہو“۔ گوپال نے ہدایت کی۔

انہوں نے چند فائر کئے۔ لیکن جواب میں کوئی چیخ نہیں سنائی دی۔ وہ رک گئے۔

پھر اچانک دلوں پر بیت طاری کرنے والا وہ نعرہ سنائی دیا اور اس کے ساتھ ہی ایک سایہ پورے قدم سے اٹھ کھڑا ہوا۔ اس کے ہاتھ میں لاشی تھی، جسے وہ گھما رہا تھا۔ پھر لاشی کی گردش کی گرفت بڑھتی گئی۔ یہاں تک کہ اب وہ نظر نہیں آ رہی تھی۔

نعرے کی ہیبت نے انہیں شل کر کے رکھ دیا تھا۔ اس میں ان کے وہ قیمتی سیکنڈ ضائع ہو گئے، جن میں وہ اسے نشانہ بنا سکتے تھے۔ پھر وہ سایہ حرکت میں آیا..... اور دیکھتے ہی دیکھتے اس کی حرکت بھی اتنی تیز ہو گئی کہ وہ ایک تار یک بولہ بن کر رہ گیا، جو ان کی طرف لپک رہا تھا۔

”دور ہو..... تیزی سے ہٹو“۔ گوپال چلایا۔

سب نے اس ہدایت پر عمل کرنے کی کوشش کی۔ لیکن جمال دین بہت تیزی سے ان کے سروں پر پہنچ چکا تھا۔ لاشی کے انداز میں گھمایا جانے والا وہ نیزہ بہت تباہ کن ثابت ہوا۔ جمال دین پھانک سے گزر کر پیچھے کی طرف پہنچا، جہاں وہ لوگ تھے، جو پہلے ہی متذبذب تھے۔ وہاں بھٹکا رہ گیا۔ جسے موقع ملا، اس نے راہ فرار اختیار کیا۔

ادھر گوپال نے احاطے میں داخل ہو کر حملہ کرنے کا فیصلہ کیا۔ ”اندر گھس جاؤ اور فائرنگ کرتے رہو“۔ اس نے پھانک پار کرتے ہوئے کہا۔

یوں یہ لڑائی دورخ میں تبدیل ہو گئی۔ یہ حملہ آوروں کیلئے نقصان دہ تھا کیونکہ وہ دو جگہ تقسیم ہو چکے تھے۔ جن لوگوں کے پاس آتشیں اسلحہ تھا، اب وہ احاطے میں تھے اور فائرنگ کرتے ہوئے آگے بڑھ رہے تھے۔

دوسری طرف روایتی ہتھیاروں والے لوگ تھے، جن پر جمال دین قہر بن کر ٹوٹ پڑا تھا۔ اس کے نتیجے میں کم وقت زیادہ لوگ ناکارہ ہو گئے اور اس سے بڑی بات یہ ہوئی کہ بڑی تعداد میں لوگ فرار ہو گئے۔

لیکن ابتدائی چند منٹ میں ٹھا کر کے ساتھیوں کو بھاری نقصان اٹھانا پڑا۔ وہ اچانک حملہ ان کے خلاف توقع تھا۔ وہ سب ایک جگہ تھے۔ اس لئے اندھا دھند فائرنگ ان کیلئے بے حد خطرناک ثابت ہوئی۔ ٹھا کر کو چیخوں سے اندازہ ہو گیا کہ وہ کئی ساتھیوں سے محروم ہو گیا ہے۔

”فائرنگ کرو..... مسلسل“۔ اس نے پکار کر کہا۔

احاطے میں داخل ہونے والے حملہ آوروں کو سب سے زیادہ نقصان احاطے میں پڑی ہوئی لاشوں سے ہوا۔ وہ ان لاشوں سے الجھ کر گئے۔ دوسری طرف ٹھا کر کے ساتھی سنبھل گئے تھے اور جم کر فائرنگ کر رہے تھے۔ حملہ آوروں کا جانی نقصان بہت تیزی سے ہورہا تھا۔

جمال دین کو احساس ہوا کہ پھانک کے قریب کھڑے حملہ آوروں نے حویلی پر دھاوا بول دیا ہے تو وہ پلٹا۔ ویسے بھی یہاں میدان صاف ہو چکا تھا۔ اسے صرف گنتی کے حملہ آور نظر آ رہے تھے

وہ پھانک کی طرف تیزی سے لپکا کہ ٹھا کر کی مدد کو پہنچے۔ اچانک وہ ایک لاش سے الجھ کر گرا۔ قریب ہی گرے ہوئے ایک زخمی حملہ آور نے ہاتھ میں تھما ہوا منخر بہت تیزی سے اس کے سینے میں گھونپ دیا تھا۔

باہر اب کیدار ناتھ کے دوستوں کے سوا کوئی نہیں رہا تھا۔ باقی سب لوگ راہ فرار اختیار کر چکے تھے۔ انہوں نے جمال دین کو گرتے دیکھا تو اس کی طرف چھپے۔ راجو نے نیزہ جمال دین کے سینے میں اتار دیا۔

مرتے وقت جمال دین کے دل میں سکون اور ہونٹوں پر کلمہ تھا۔

جمال دین کو دم توڑتے دیکھ کر انہوں نے سکون کا سانس لیا اور ادھر ادھر دیکھا۔ وہاں اب صرف وہ تین تھے..... راجو، کرتار اور سورج۔

”سب بھاگ گئے“۔ سورج نے نفرت میں ہنسنے لہجے میں کہا۔

”جنسوت اور گھیر گھیر بھی نظر نہیں آ رہے ہیں“۔ راجو بالا۔

”وہ کارتربہیں ہیں۔ کام آگئے ہوں گے“۔ کرتارے نے تڑپ کر کہا۔

”اب کرنا کیا ہے؟“ راجو سورج کی طرف مڑا۔

”ادھر چلو..... اپنے ساتھیوں کے پاس“۔

وہ تینوں پھانک پر پہنچے اور اندر داخل ہوئے۔ دوطرف فائرنگ ہورہی تھی۔ کبھی کوئی چیخ سنائی دیتی..... کبھی دور کی اور کبھی نزدیک کی۔ نزدیک کی چیخ بتاتی تھی کہ ان کا کوئی ساتھی کم ہوا ہے۔ جبکہ دور کی چیخ ان کے لئے ایک دشمن کے کم ہونے کی نوید تھی۔

وہ دس قدم ہی بڑھے ہوں گے کہ سورج چیخ مار کر ڈھیر ہو گیا۔ اس کے سینے سے خون کا فوارہ ابل رہا تھا۔

”لو..... سورج بھی گیا“۔ راجو نے اس لہجے میں کہا۔

”ٹھا کر جی..... میں فائرنگ کر رہا ہوں۔ آپ اندر چلے جائیں“ وکرانت نے کہا۔

”میں یہیں ٹھیک ہوں“۔

”مالک، اب ہم صرف تین رہ گئے ہیں..... آپ، میں اور نجیت“

ٹھا کرنے پہلی بار سر گھما کر دیکھا۔ وکرانت ٹھیک ہی کہہ رہا تھا۔ لیکن دشمنوں کی فائرنگ میں بھی اب زور نہیں تھا۔ اس سے لگتا تھا کہ ان کی تعداد بھی بہت کم رہ گئی ہے۔

”ٹھیک ہے۔ تم لوگ بھی اندر چلو“۔

باہر اب سپیدہ محرمودار ہورہا تھا۔ ان کے لئے باہر ہتباہ خطرناک ثابت ہوتا، دشمن بھی انہیں اب سائے کی طرح نظر آ رہے تھے۔ ان کی تعداد دس بارہ کے لگ بھگ تھی۔

پہلے ٹھا کر اندر گیا، پھر نجیت اور آخر میں وکرانت۔

اندر روشنی ہورہی تھی اور کیدار ناتھ اور مولوی برکت علی وہاں موجود تھے۔

”میں دروازہ سنبھالتا ہوں ان داتا“۔ وکرانت نے کہا ”آپ اور نجیت کھڑکی کی اوٹ میں رہ کر فائر کریں۔ ہم انہیں ایک ایک کر کے مار گرائیں گے“۔

”ٹھا کر رہو..... باقی سب لوگ کہاں ہیں؟“ کیدار ناتھ نے پوچھا۔

”بس، ہم ہی بچے ہیں“۔ ٹھا کرنے کہا ”لیکن دشمن بھی زیادہ نہیں ہیں“۔

نجیت نے ایک کھڑکی سنبھال لی تھی اور وکرانت دروازے سے فائر کر رہا تھا۔ ٹھا کر دوسری کھڑکی کی طرف چلا گیا۔

وہ ایک ایک کر کے حملہ آوروں کو ڈھار کرتے رہے۔ یہاں تک کہ اب باہر صرف چار سائے نظر آ رہے تھے۔ اجالا بھی اچھا خاصا ہو گیا تھا۔ اس صورت حال نے وکرانت کا اعتماد بڑھا دیا۔ وہ غیر محتاط ہو کر دروازے سے نکلا۔ اگلے ہی لمحے فائر کی آواز کے ساتھ وہ الٹ کرواپس آ گیا۔ حملہ آور دیوار سے چپکتا ہوا آگے بڑھ رہا تھا۔ وکرانت کے باہر نکلنے ہی اس نے فائر کیا۔ لیکن وکرانت کی گولی ہی کام کر گئی تھی۔

اس وقت نجیت کی توجہ وکرانت کی طرف تھی۔ اسے پتا بھی نہ چلا کہ گولی کب اس کے سر میں گھس گئی۔

یہ وہ موقع تھا جس کا کیدار ناتھ کو انتظار تھا۔ اب ٹھا کر اکیلا رہ گیا تھا۔ اب صرف ایک لمحے کی بات تھی۔ اس کے بعد کیدار ناتھ کا برسوں کا خواب پورا ہو جاتا۔

اس نے جیب سے طینچہ نکالا۔ ٹھا کر کھڑکی کی اوٹ میں کھڑا ہاں دیکھ رہا تھا۔ پھر اس نے ایک فائر کیا۔ باہر سے ایک کریہہ چیخ اور کسی کے گرنے کی آواز سنائی دی۔ اب صرف دو حملہ آور زندہ تھے۔

کیدار ناتھ نے طینچہ سیدھا کیا اور ٹھا کر کے سر کا نشانہ لیا۔ یہ وہ لمحہ تھا، جب مولوی برکت علی نے اسے دیکھا وہ کیدار ناتھ سے کافی دور تھے اور گولی چلنے سے پہلے اس تک نہیں پہنچتے تھے..... تاہم وہ اس طرف چھپنے اور ساتھ ہی انہوں نے چیخ کر کہا۔ ”ٹھا کر جی..... عقب میں دو دوستوں سے ہوشیار..... ٹھا کر جی“۔

ٹھا کر ان کی چیخ سن کر پلٹا۔ اس پلٹنے نے انہیں بچالیا۔ وہ سیدھا ہوا، گولی اس کے سر کے بجائے بائیں کندھے کے نیچے سینے کے اوپری حصے میں لگی۔ اس دوران مولوی صاحب کیدار ناتھ تک پہنچ چکے تھے۔ کیدار ناتھ نے تیزی سے رخ بدلتے ہوئے مولوی صاحب پر بہت قریب سے فائر کیا۔ اس دوران ٹھا کر کو کیدار ناتھ پر گولی چلانے کا موقع مل گیا۔

کیدار ناتھ گرنے سے پہلے ہی ختم ہو چکا تھا۔ مولوی صاحب قریب ہی گرے ہوئے تھے۔ ٹھا کر ان کی طرف بیٹھا۔ ”مولوی صاحب، اتنے کم وقت میں آپ نے کتنے احسان کر دیئے مجھ پر“۔ وہ ان کے پاس بیٹھتے ہوئے بولا۔

”احسان کیا تھا کر جی“۔ مولوی صاحب نے انک انک کر کہا۔ ”میرے نصیب میں یہ سعادتیں لکھی تھیں، مجھے تو افسوس ہے کہ آپ کو بچانہ سکا“۔

دروازے پر آہٹ سی محسوس کر کے ٹھا کر تیزی سے گھوم اور اس نے فائر بھی کر دیا۔ اس بار گرنے والا کیدار ناتھ کے ان دو دوستوں میں سے ایک تھا، جنہوں نے آکر اسے حملے سے خبردار کیا تھا۔

ٹھا کرنے پلٹ کر دیکھا تو مولوی صاحب دم توڑ چکے تھے، خود اس کا حال یہ تھا کہ اس کے زخم سے مسلسل خون بہہ رہا تھا۔ اس نے ایک گہری سانس لی اور دروازے کے عین سامنے دیوار سے ٹیک لگا کر بیٹھ گیا۔ اس کے ذہن میں صرف دو باتیں تھیں، ایک تو یہ کہ باہر ایک حملہ آور ابھی موجود ہے اور اسے ٹھکانے لگانا ہے، دوسری ایک خواہش تھی۔ کم از کم اپنے بیٹے کے آنے تک وہ زندہ رہے اور اس کے لئے وہ دعا ہی کر سکتا تھا۔

طلوع آفتاب کا وقت تو ابھی دور تھا۔ لیکن صبح ہورہی تھی اور خون بہنے کی وجہ سے ٹھا کر کو شدید کمزوری ہورہی تھی۔ اس پر غشی کی کیفیت طاری ہونے لگی تو وہ ہاتھ سے اپنے سینے کے زخم کو دبوچ لیتا۔ تکلیف اسے ہوش میں لے آتی۔ وہ نہیں چاہتا تھا کہ آخری حملہ آور آئے تو وہ غشی میں ہوا اور حملہ آور کا نشانہ بن جائے، وہ طینچے تھامے اس آخری حملہ آور کا منتظر تھا۔

☆.....

دن چڑھ چکا تھا۔ گاؤں کے وہ لوگ جنہوں نے لڑائی میں حصہ نہیں لیا تھا، صحرا میں فاتح حملہ آوروں کی واپسی کے منتظر تھے۔ انہیں واپس جانا دیکھتے تو وہ گاؤں واپس جاتے۔

”بہت دیر ہوگئی۔ اب تک تو انہیں آ جانا چاہئے تھا“۔ رمیش نے کہا۔

”وہ لوگ لوٹ مار کر رہے ہوں گے“۔ ہر دیال بولا۔

(جاری ہے)

## عشق کا شین

تحریر: علیم الحق حقی

”ایسا تو نہیں کہ وہ سب ختم کر دیئے گئے ہوں“۔ پوار نے کہا۔

”کیا بات کرتے ہو۔ وہ سینکڑوں تھے“۔ بیثونت نے تڑپ کر کہا۔ وہ وہاں موجود لوگوں میں سب سے زیادہ بااثر تھا۔

”پراپنے ٹھا کر جی تو شیر ہیں شیر“۔ پوار کے لہجے میں ستائش تھی۔

”کچھ بھی ہو، اب ہمیں گاؤں جانا ہی ہوگا“۔ بیثونت نے کہا۔

”ٹھا کر جی کو کیا منہ دکھائیں گے“۔ رامو بولا۔

بہت سے لوگ شرمندہ نظر آنے لگے۔ ”سچ ہے، ہم نے بہت برا کیا“۔ بہت سی آوازیں ابھریں۔

”برا ہم نے نہیں کیا، چھوٹے ٹھا کرنے کیا ہے“۔ بیثونت نے بھڑکتے لہجے میں کہا۔ ”ٹھا کر اور چھوٹا ٹھا کر بھگوان کے دوشی ہیں۔ انہوں نے مندر کا اہمان کیا۔ شرم انہیں آنی

چاہئے۔ اب ایک بات طے کر لو، اگر اپنے گاؤں کو بھگوان کے شراب سے بچانا ہے تو ہمیں اپرا دیوں کو مزادینی ہوگی۔ ٹھا کر اور چھوٹا ٹھا کر اگر زندہ ہیں تو ہم انہیں ختم کر دیں

گئے“۔

اس پروہاں ہلچل مچ گئی۔ ٹھا کر کی سب عزت کرتے تھے، وہ تو ٹھا کر کا ساتھ نہ دینے پر شرمندہ ہو رہے تھے، اتنے بڑے اقدام کی..... ٹھا کر کے خلاف بغاوت کی تائید کیسے

کر سکتے تھے، لیکن ان کے دلوں میں یہ خوف بہر حال تھا کہ اتارنگھ نے بہت برا کیا ہے اور ان پر بھگوان کا شراب آ کر رہے گا، وہ اودلی کا شکار ہو رہے تھے۔

بیثونت نے ان کی اس کمزوری کا فائدہ اٹھایا۔ وہ دھرم کے حوالے سے انہیں اکساتا رہا۔ پھر اس نے کہا۔ ”اور سوچو، ٹھا کروں کے ختم ہونے کے بعد جو زمین جس کے پاس

ہے، وہ اسی کی ہوگی، وہ مالک ہوگا اس زمین کا“۔

زمین کا خواب بہت بڑا تھا، سب کی وفاداری ڈول گھا۔

بیثونت نے نفرت آمیز لہجے میں کہا۔ ”سوچو، ہم سب سے زیادہ وہ اس لئے جمال دین کی عزت کرتا تھا۔ اسے برابری کا درجہ دیتا تھا، اس کے بیٹے کو یہ سب کچھ تو کرنا ہی

تھا“۔

خاصی بحث و تھیص کے بعد بالآخر سب قائل ہو ہی گئے۔ بیثونت جانتا تھا کہ ان میں سے بہت سے ٹھا کر کے خلاف ہتھیار نہیں اٹھائیں گے۔ لیکن کچھ لوگ تو اس کا ساتھ

بہر حال دیں گے۔ اسے یقین تھا کہ اول تو ٹھا کر زندہ ہی نہیں ہوگا اور ہوا بھی تو اس کے ساتھ دوچار لوگ ہی ہوں گے۔

وہ گاؤں کی طرف چلنے کا ارادہ ہی کر رہے تھے کہ رمیش نے کہا۔ ”میرا خیال ہے، سے نکل چکا۔ اب تو بھگوان کا شراب ہی جھیلنا ہوگا“۔

”کیا مطلب؟“ بیثونت نے پوچھا۔

”آسمان کو دیکھ لو“۔

انہوں نے دیکھا۔ آسمان سرخ ہو رہا تھا اور ہوا ساکت تھی۔

”میرے پتاجی نے جو نشانیاں بتائی تھیں، ان کے مطابق یہ سرخ آندھی ہے۔ اب کچھ بھی نہیں رہے گا، سب ختم ہو جائے گا“۔ رمیش کی آواز لرز رہی تھی۔

”چلو..... گاؤں کی طرف چلو، اپنے گھروں تک تو پہنچو اور موقع طے تو ٹھا کر کو ختم کر دو۔ شراب ٹل جائے گا“۔

وہ گاؤں کی طرف چل دیئے۔

☆.....

اتارنگھ سے بیک لٹکائے تیز قدموں سے بڑھ رہا تھا۔ اسے پریشانی بھی تھی اور تشویش بھی کہ گاؤں کے باہر زمینوں پر کوئی کام کرتا نہیں دکھائی دے رہا تھا، یہ ایک غیر

معمولی بات تھی۔

وہ گاؤں کی حد میں داخل ہوا تو اس کی تشویش اور بڑھ گئی۔ وہاں ہر طرف سناٹا تھا۔ زندگی کے آثار ہی نہیں تھے، پھر اس کی نظر فضا میں چکراتی ہوئی جیلوں پر پڑی اور وہ جگہ

وہ تھی جہاں اس کے اندازے کے مطابق حویلی تھی۔

اتارنگھ کا دل چاہ رہا تھا کہ پہلے اماں کے پاس جائے اور انہیں وہ چادر دے جو وہ ان کیلئے بے پور سے لایا تھا، لیکن گاؤں میں قدم رکھتے ہی اس کا دل اندیشوں سے

بوجھل ہو گیا تھا۔ کوئی نامعلوم حس اسے بتا رہی تھی کہ گاؤں میں کوئی بہت بڑی گڑبڑ ہوئی ہے۔

اس احساس کے ساتھ اس کے قدم تیز ہو گئے، اس کا رخ حویلی کی طرف تھا۔

حویلی نظر آئی تو اس کا دل گویا اچھل کر حلق میں آ گیا۔ پھانک کے سامنے لاشیں ہی لاشیں تھیں، اب وہ تقریباً بھاگ رہا تھا، لاشوں کو پھلانگتے ہوئے وہ انہیں دیکھ کر پہچاننے کی

کوشش بھی کر رہا تھا۔ لیکن وہ سب اس کیلئے اجنبی تھے۔ پھر اسے ان میں ایک جانی پہچانی لاش نظر آئی..... سندرداس کی لاش!۔

وہ پھانک سے گزرا۔ احاطہ بھی لاشوں سے پنا پڑا تھا۔ اب بھاگنا ممکن نہیں تھا، لاشوں کے اس ڈھیر میں اسے شناسا چہرے بھی نظر آ رہے تھے، پھر ایک لاش دیکھ کر وہ تڑپ

اٹھا۔ اس کے حلق سے چیخ نکلی۔ ”ویرجی“۔ اور وہ گھٹنوں کے بل بیٹھ گیا۔

”ویرجی، ویرجی“۔ وہ اسے ہلا رہا تھا۔

لیکن وصال دین کے سینے میں بہت گہرا زخم تھا۔ خون اب جم کر سیاہ ہو چکا تھا۔ یہ جاننے کے لئے کہ وہ مر چکا ہے، اسے ٹٹولنے کی ضرورت نہیں تھی، لگتا تھا، وقت ٹھہر گیا

ہے، وہ وصال دین کا سراپے زانو پر رکھے بیٹھا تھا۔ اس کا دماغ سائیں سائیں کر رہا تھا۔ آنکھوں سے آنسو بہ رہے تھے۔ ”یہ کیا ہو گیا ویرجی، یہ کیا ہو گیا“۔ وہ بڑبڑا رہا تھا

اور اسے اس کا احساس بھی نہیں تھا۔

پھر ایک چیل نیچے آ کر جھٹی تو وہ چونکا۔ اس نے بڑی نرمی اور آہستگی سے وصال دین کا سر زمین پر رکھ دیا اور اٹھ کھڑا ہوا۔ اس کی سمجھ میں آ گیا تھا کہ وہ ویرجی کی کوئی مدد نہیں

کر سکتا اور اسے جلد سے جلد دوسروں کی خبر لینی ہے۔

سنجھل سنجھل کر قدم اٹھاتے ہوئے اسے کئی جانے پہچانے چہرے نظر آئے، وہ سب مر چکے تھے اور ان میں چاچا جمال دین بھی تھا۔

وہ آگے بڑھ گیا۔ وہ حویلی کے اندر کی صورت حال جاننے کے لئے بے تاب ہو رہا تھا۔

حویلی کا صدر دروازے کھلا تھا۔ عین دروازے پر اندر کی جانب دو لاشیں پڑی تھیں۔ وہ انہیں نہیں جانتا تھا۔ لیکن اندر کے منظر نے اسے ہلا کر رکھ دیا۔ سامنے دیوار سے نکل

کر پتاجی بیٹھے تھے۔ ان کے سامنے خون کا چھوٹا سا تالاب تھا۔ ان کے قریب ہی مولوی برکت علی اور چاچا کیدار تھتھے، وہ دونوں مر چکے تھے۔

چند لمحوں کے بعد وہ ساکت کھڑا وہ منظر دیکھتا رہا۔ اس وقت بس ایک ہی بات اچھی لگ رہی تھی۔ پتاجی زندہ تھے، ان کے سینے کا زیروہم ان کی زندگی کا ثبوت تھا۔ ان کی آنکھیں

مندی ہوئی تھیں اور وہ غشی کی حالت میں تھے۔

”پتاجی! اس نے انہیں پکارا۔ اپنی آواز خود بھی اسے اجنبی لگی۔

ٹھا کرنے چونک کر آنکھیں کھول دیں۔ اس کے ہونٹ لرزے۔ لیکن کوئی آواز نہ نکلی۔

اتارنگھ نے اپنا بیگ ایک طرف رکھا اور اس کی طرف لپکا۔

ٹھا کر بہت زیادہ خون بہہ جانے کی وجہ سے نیم جاں ہو رہا تھا۔ اس نے ہاتھ اٹھائے، باہیں پھیلائیں۔ لیکن اگلے ہی لمحے اس کے دونوں ہاتھ بے جان ہو کر پہلو سے

جاٹے۔

اتارنگھ نے اسے لپٹا لیا۔ ”یہ..... یہ سب کیا ہو گیا پتاجی؟“

ٹھا کر کے ہونٹ ہلے۔ کمزوری آواز ابھری۔ لفظ بھی ٹوٹ ٹوٹ کر ادا ہو رہے تھے۔ ”وہ..... جے پور..... جے پور..... والے.....“

اتارنگھ کو بات سمجھنے کے لئے کسی دانش کی ضرورت نہیں تھی۔ وہ سب سمجھ گیا تھا۔ ”آپ..... آپ ٹھیک ہو جائیں گے پتاجی“۔

ٹھا کرنے نقاہت سے سر ہلایا۔ سر کی وہ جنبش اس کی ناتوانی کی گواہ تھی۔ اس نے اشارے سے کان قریب لانے کو کہا۔ اتارنگھ کان اس کے ہونٹوں کے پاس لے گیا۔ ”میں

بس..... تمہارے..... زندہ.....“ ٹھا کر سے جملہ پورا نہیں کیا جا رہا تھا۔ ”مجھے..... بہت باتیں..... پرتو..... سے..... نہیں.....“

”بولیں..... بولیں پتاجی“۔

”تہ خانے..... سب تمہارا..... دہلی جا..... پڑھو..... یہاں..... نہیں.....“

ٹھا کر انک انک کر کے جا رہا تھا۔ اتارنگھ کی سمجھ میں سب کچھ آ رہا تھا۔ ”سچ کہنا..... بت تم..... نے..... توڑنے.....؟“

اتارنگھ صرف ایک لمحے جھکا۔ پھر اس نے اثبات میں سر ہلا دیا۔ ”جی پتاجی“۔



## عشق کا شین

تحریر: علیم الحق حقی

ٹھا کر کی آنکھیں چمکیں۔ پھر بڑی کوشش کر کے اس نے اوتارنگھ کا ماتھا چوم لیا۔ ”اب میں..... سکون..... مر.....“  
ٹھا کر ہانپنے لگا۔ چند لمبے خاموش رہ کر بولا۔ ”بڑی بات..... تم سے..... سے نہیں..... جانا نہیں..... دفن کرنا.....“  
اتنا تو اوتارنگھ کی سمجھ میں آ گیا کہ پتاجی اسے کوئی بڑی اور اہم بات بتانا چاہتے تھے۔ لیکن ان سے بولا نہیں جا رہا ہے، بعد کی بات میں تھوڑی الجھن تھی۔ شاید وہ چاچا جمال دین اور ویرجی کے بارے میں کہہ رہے تھے۔ شاید نہیں..... یقیناً یہی بات ہے۔

اسی لمحے ٹھا کر کی نظریں باہر آسمان پر پڑیں۔ اس کی لگا ہوں میں چوکننا پن آ گیا۔ ”اوتا..... لال آندھی..... سب ختم..... تم جاؤ..... میرا حکم..... جاؤ.....“۔ لفظ اس کے ہونٹوں پر ٹوٹ گئے۔ ”تذخا نہ چھوڑ..... جاؤ..... میرا حکم.....“۔ اب اس کے ٹوٹے ہوئے لہجے میں بے تابی اور تحکم تھا۔ ”مت رکو..... جاؤ.....“۔

”میں جاؤں گا، آپ ٹھیک ہو جائیں۔ میں آپ کا حکم مانوں گا۔“ اوتارنگھ نے کہا۔  
ٹھا کر زور زور سے نفی میں سر ہلانے لگا۔ اس کے ہونٹ بے آواز زلزلے رہے تھے۔ پھر ایک جھٹکا لگا اور سب کچھ ساکت ہو گیا۔  
اوتارنگھ پتھرائی ہوئی نظروں سے دیکھتا رہا۔ ٹھا کر مر چکا تھا۔ اب اوتارنگھ کو صرف اس کے حکم کی تعمیل کرنی تھی۔ اس نے باپ کے پاؤں چھوئے۔ پھر اٹھا اور مولوی صاحب کے پاؤں چھوئے۔ ”آپ سے تو مجھے بہت کچھ سیکھنا سمجھنا تھا۔“۔ وہ بڑبڑایا۔

جانے سے پہلے وہ ٹھا کر کے جسم پر ہاتھ پھیرتے ہوئے کلمہ پڑھتا رہا، جیسے اسے پاک کر رہا ہو۔  
پھر وہ نکل آیا۔ باہر ہوا بند تھی، ہر طرف خوف ناک سکوت تھا اور آسمان سرخ ہو رہا تھا۔ اسے یاد آیا۔ پتاجی نے کہا تھا..... لال آندھی اور انہوں نے اسے چلے جانے کا حکم دیا تھا۔ وہ چاہتا تھا کہ نہ خانے جا کر کچھ رقم لے لے، لیکن پتاجی کا آخری حکم ماننا زیادہ ضروری تھا۔  
وہ تیز قدموں سے چلنے لگا۔ اچانک اسے اماں کا خیال آیا۔ یہ ممکن نہیں تھا کہ وہ اماں سے ملے بغیر چلا جائے، بلکہ وہ اماں کو ساتھ لے کر جائے گا۔ اس نے اپنا رخ ویرجی کے گھر کی طرف کر لیا۔

یہ دیکھ کر اسے حیرت ہوئی کہ اماں ایک پوٹلی ہاتھ میں لئے دروازے پر کھڑی ہیں۔ وہ جا کر ان سے لپٹ گیا۔ ”اماں..... چاچا اور ویرجی.....“۔  
”مجھے پتا ہے، وہ شہید ہو گئے۔“ حمیدہ کے لہجے میں طمانیت اور ٹھہراؤ تھا۔ اس نے نرمی سے اوتارنگھ کو خود سے علیحدہ کیا۔ ”وقت نہیں ہے بیٹے۔ تمہیں فوراً یہاں سے نکل جانا ہے۔“

اوتارنگھ کو حیرت ہوئی۔ اماں بھی وہی کہہ رہی تھیں، جو پتاجی نے کہا تھا۔  
”یہ پوٹلی لوار فوراً یہاں سے چلے جاؤ۔ لال آندھی آ رہی ہے۔“  
اوتارنگھ نے پوٹلی لی۔ ”اس میں کیا ہے اماں؟“  
”شہر پہنچ کر دیکھ لینا۔ وقت ضائع نہ کرو۔ جاؤ..... چلے جاؤ۔“  
”اماں..... میں تو تمہیں لے کر جاؤں گا۔“  
”میں نہیں جاسکتی بیٹے۔“

”تو میں بھی نہیں جاؤں گا۔“ اوتارنگھ بچوں کی طرف پھل گیا۔ ”اب تمہارے سوا کون بچا ہے میرا۔ میں تمہیں چھوڑ کر نہیں جاؤں گا۔“  
”دیکھ اوتارنگھ، میری بات غور سے سن۔ تجھے شہر جانا ہے اور پڑھا ئی پوری کئے بغیر واپس نہ آنا۔“ وہ پہلا موقع تھا کہ حمیدہ کے لہجے میں اوتارنگھ کے لئے سختی اور تحکم تھا۔  
”میں تمہیں چھوڑ کر کیسے جاؤں اماں، میں تمہیں نہیں کھونا چاہتا۔“

”اللہ کی جو مرضی۔ بندے کا کام تو صرف قبول کرنا ہے۔“ حمیدہ کا لہجہ اور سخت تھا۔ ”اور تو تو سدا کا فرماں بردار ہے۔ میری بات کیوں نہیں مانتا۔ میں ماں ہوں تیری، اور پہلی بار تجھے حکم دے رہی ہوں۔“

حمیدہ کی یہ بات سن کر اوتارنگھ مکھن کی طرح پکھل گیا۔ ”میں مانوں گا اماں۔ ضرور مانوں گا۔“  
”وقت نہیں ہے۔ تجھے یہاں سے بھاگنا ہے، یہاں آفت آنے والی ہے.....“  
”تو اماں تم.....“

”میں نہیں جاسکتی اوتارنگھ۔ یہاں تیری کچھ امانتیں ہیں، ان کی رکھو لی کرنی ہے مجھے، یہ میرا وعدہ ہے، تو جب بھی واپس آئے گا، میں انشاء اللہ تجھے یہاں ملوں گی۔ تیری امانتیں تجھے دوں گی، میرا اب مجھ امانت واپس دیئے بغیر نہیں مرنے دے گا۔ اب تو جا۔“

اور اوتارنگھ کے دل کو جیسے قرار آ گیا۔ وہ حمیدہ سے لپٹ گیا۔ ”ٹھیک ہے اماں، میں جا رہا ہوں۔“  
حمیدہ نے اسے ذرا ہٹایا اور اس کی پیشانی چوم لی۔ ”جا بیٹا..... رب را کا“۔ اس نے آہستہ سے کہا۔ ”اب بھاگ کر جانا اور بچ تک طاقت ہو، بھاگتے رہنا، رکنا نہیں۔“  
اس کے لہجے میں کوئی بات تھی، جو اوتارنگھ کو اس کے کہنے پر لفظ بہ لفظ عمل کرنے پر اکسارہی تھی۔ اس نے پوٹلی سینے سے لگائی اور بھاگ کھڑا ہوا۔ وہ پوری طاقت سے بھاگ رہا تھا۔ لیکن پلٹ پلٹ کر اماں کو دیکھ رہا تھا، جواب بھی وہیں کھڑی تھی۔

پھر وہ مڑا اور اماں کی نظروں سے اوجھل ہو گئیں۔  
وہ دوڑتا رہا..... دوڑتا رہا، اچانک اسے تبدیلی کا احساس ہوا۔ پہلے ہوا بالکل بند تھی اور فضا پر خوف ناک سکوت طاری تھا۔ مگر اب وہاں کی سنسنات سنائی دے رہی تھی لگتا تھا کہ ہوا چل رہی ہے اور ہر لمبے تیز سے تیز تر ہوتی جا رہی ہے، لیکن ایسا بس لگتا تھا۔ ہوا چلتی محسوس نہیں ہو رہی تھی۔ بلکہ اسے سانس لینے میں بھی دشواری ہو رہی تھی۔ بھاگنے کی وجہ سے وہ ہانپ رہا تھا، مگر اب بھاگنا اس کے بس میں نہیں تھا۔ وہ منہ کھول کر ہچکچہ دوں میں ہوا کھینچنے کی کوشش کر رہا تھا، مگر وہاں تو ہوا جیسے تھی ہی نہیں۔ سینے میں جیسے آگ لگی ہوئی تھی۔ وہ زمین پر بیٹھ گیا اور سانس لینے کی کوشش کرتا رہا۔

ہوا کی سنسنات اب شور میں تبدیل ہوئی تھی اور وہ شور بھی بڑھتا جا رہا تھا، اوتارنگھ حیران تھا کہ اس سے تو سانس بھی نہیں لی جا رہی ہے۔ ہوا ہے کہا؟ اور ہوا نہیں تو ہوا کا یہ شور کیسا ہے؟

بیٹھے بیٹھے اس نے پلٹ کر دیکھا اور دہل کر رہ گیا۔ وہ منظر ہی ایسا تھا۔ اس لمحے کے بعد وہ اس منظر کو کبھی بھول نہیں سکا۔  
اسے اندازہ بھی نہیں تھا کہ وہ اتفاقاً دوڑا ہے، اور اتنا دور نکل آیا ہے، گاؤں کے تو آثار بھی نہیں تھے، وہ بہت پیچھے رہ گیا تھا، اور اب وہ اندازہ ہی لگا سکتا تھا کہ گاؤں وہاں ہے۔

اور اوپر آسمان پر، جہاں اس کے اندازے کے مطابق اس کا گاؤں تھا، گاؤں سے بیس گنا بڑے حجم کا ایک سرخ گولہ دھیرے دھیرے گھومتا ہوا نیچے اتر رہا تھا۔ وہ زمین سے بس کچھ ہی فاصلے پر تھا۔

اسے اماں کی بات یاد آئی۔ اماں نے کہا تھا..... رکنا نہیں، چلتے رہنا۔ وہ اٹھا اور چلنے لگا۔ اگرچہ ایک قدم اٹھانا بھی دوہرہ ہوا رہا تھا، وہ اٹھا اور آگے بڑھتا رہا۔ ہوا کی سنسنات اب مہیب شور میں تبدیل ہو گئی تھی۔

پھر اچانک وہ شور ایک دھماکے میں تبدیل ہو گیا۔ اس لمحے اس کے قدم اکھڑ گئے۔ وہ گرا۔ اس نے سر اٹھا کر دیکھنے کی کوشش کی، مگر وہاں دیکھنے کو کچھ بھی نہیں تھا، آسمان سے جیسے خشک خون برس رہا تھا۔ وہ اس کی آنکھوں میں بھر گیا۔ اس نے گھبرا کر سر جھکا لیا اور آنکھیں صاف کرنے کی کوشش کرنے لگا۔ لیکن دیر تک وہ کچھ دیکھنے کے قابل نہیں ہوا۔

چند لمحوں میں اسے احساس ہوا کہ آسمان سے ریت برس رہی ہے اور وہ دب رہا ہے۔ دہشت اس کے رگ و پے میں سرایت کر گئی۔ اماں نے کہا تھا..... یہاں آفت آنے والی ہے..... اور اماں نے کہا تھا..... اب بھاگ کر جانا اور جب تک طاقت ہو، بھاگتے رہنا، رکنا نہیں۔

اب اس کی سمجھ میں اماں کی کبھی ہوئی ہر بات کی اہمیت آ گئی۔ اس نے سمجھ لیا کہ اگر وہ بیٹھا رہا تو زندہ ریت میں دفن ہو جائے گا۔  
اس نے اٹھنے کی کوشش کی، لیکن لگتا تھا کہ ریت نے اسے جکڑ لیا ہے۔ اس سے ہلا بھی نہیں جا رہا تھا، بے بسی کے احساس نے اسے شل کر کے رکھ دیا۔ وہ ہانپ رہا تھا اور سانس کے ساتھ ریت اندر جا رہی تھی، دم گھٹنے لگا تھا اور سانس لینا ناممکن ہوا جا رہا تھا۔

اس نے سمجھ لیا کہ اب وہ بچ نہیں سکتا۔ اچانک اس نے بے بسی میں بے ساختہ اس کے ہونٹوں پر کلمہ پہلا..... لا الہ الا اللہ..... اور جیسے ریت نے اسے اپنی آہنی گرفت سے آزاد کر دیا۔ وہ اٹھ کھڑا ہوا۔

اسے ایسا لگ رہا تھا کہ وہ سرخ ریت کے سمندر میں تیر رہا ہے، کچھ بھی دیکھنا ممکن نہیں تھا اور ایسے میں سمت کا احساس بھی نہیں کیا جاسکتا۔ بس اسے اتنا خیال تھا کہ اسے ہوا کی مخالف سمت میں چلنا ہے۔ ہوا کے ساتھ ہوا کے رخ پر چائے گا تو ریت میں دفن ہونا مقدر بن جائے گا۔  
نجانے کتنی دیر وہ اندھا دھند ہوا سے لڑتا آگے بڑھتا رہا۔ کلمہ زبان سے ادا کرنے کی تو اس میں طاقت نہیں تھی، البتہ دل میں وہ اسے پڑھے جا رہا تھا اور آگے بڑھتا ہوا ہر قدم اذیت ناک تھا۔

اس کی آنکھیں بند تھیں، اچانک اسے احساس ہوا کہ شور اور ہوا کا دباؤ بتدریج کم ہو رہا ہے..... کم ہوتا جا رہا ہے۔ اس نے آنکھیں کھولیں مگر اب بھی وہ کچھ دیکھنے کے قابل نہیں تھا، پھر بھی وہ بڑھتا رہا، ہر قدم پر کم ہوتے شور اور ہوا کے دباؤ نے اسے احساس دلایا تھا کہ وہ عافیت کی طرف بڑھ رہا ہے۔  
پھر اچانک فضا پر سکون ہو گیا۔ اس کی ٹانگیں جواب دے رہی تھیں، وہ بیٹھ گیا۔ اسے احساس ہوا کہ اس کے ہاتھ میں اماں کی دی ہوئی پوٹلی ہے۔ دوسرے ہاتھ سے وہ آنکھیں مسل رہا تھا، بالآخر دھندلا دھندلا سمی، اسے کچھ نظر آنے لگا۔

وہ سڑک کے قریب تھا اور دور سے ایک گاڑی آتی دکھائی دے رہی تھی۔ وہ بڑھا، سڑک کے کنارے پہنچ کر اس نے ہاتھ سے رکنے کا اشارہ کیا۔ گاڑی کی رفتار کم ہونے لگی.....

اسے یاد نہیں کہ وہ گھر کیسے پہنچا اور وہ گھر پہنچا تو گھوا اور رنجنا پریشان ہو گئے۔ اس کا جسم بخار میں پھنک رہا تھا، اس کا سر اور تمام کپڑے سرخ ریت سے اٹے ہوئے تھے اور وہ ایک پوٹلی کو سینے سے دبوچے ہوئے تھا۔

رنجنا نے نیچے جاکر بتایا تو بہادر علی اور جھمن بواوا پر آگئے، انہوں نے گیلے کپڑے سے اس کا سر اور چہرہ صاف کیا۔ بخار بہت تیز تھا، وہ ٹھنڈے پانی کی پیٹیاں رکھتے بدلتے رہے، صبح کا ذب کا وقت اس کا بخار تر گیا۔ پھر وہ بے خبر سو گیا۔

دن چڑھے اس کی آنکھ کھلی۔ رنجنا اس کے سر ہانے بیٹھی تھی۔ وہ بو بڑا کراٹھ بیٹھا مگر فوراً ہی اسے کمزوری کا احساس ہونے لگا۔ ”میں..... میں یہاں کیسے پہنچا؟“

رنجنا کے پاس اس کا کوئی جواب نہیں تھا۔ ”آپ کا بہت برا حال تھا مالک۔ ساری رات بخار رہا ہے۔“

اوتارنگھ کو اچانک سب یاد آ گیا۔ وہ خواب تھا یا..... اس کا ذہن الجھنے لگا۔

(جاری ہے)

## عشق کا شین

تحریر: علیم الحق حق

اسی لمحے اسے اپنے کپڑوں پر اور بستر پر سرخ ریت نظر آئی۔ وہ گھبرا کر بستر سے اتر کر کھڑا ہو گیا تو وہ خواب نہیں تھا..... خوفناک حقیقت..... اس کے ساتھ ہی اسے سب کچھ یاد آنے لگا۔

”میرے پاس ایک پوٹلی تھی“۔ وہ بولا۔

”ہاں مالک۔ میں نے رکھ دی ہے سنبھال کر۔ ابھی لاتی ہوں“

رنجنا اٹھ ہی رہی تھی کہ باہر سے کسی نسوانی آواز نے پکارا۔ ”رنجنا..... اور رنجنا.....“

”ارے..... نیچے والی بیگم صاحبہ ہیں۔“ رنجنا باہر نکلی۔

اوتار سنگھ اب سوچ رہا تھا کہ پوچھنے والوں کو کیا بتائے گا..... اور کس حد تک بتانا مناسب ہوگا۔ یہ تو وہ سمجھ گیا تھا کہ پوری حقیقت بتانا بے حد خطرناک ہے۔ سوال یہ تھا کہ جو کچھ وہ چھپائے گا، وہ بتانے کے لئے اور بہت لوگ بھی تو موجود ہیں۔ تب کیا ہوگا۔

وہ ان سوچوں میں الجھا ہوا تھا کہ رنجنا پوٹلی لئے اندر آئی۔ ”یہ لیجئے چھوٹے ٹھا کر“۔ اس نے اماں کی دی ہوئی پوٹلی اس کی طرف بڑھائی۔ ”اور وہ نیچے والی بیگم صاحبہ آپ کے بات کرنا چاہتی ہیں“

اوتار سنگھ گھبرا گیا۔ یہ بھی ایک غیر معمولی بات تھی۔ کہیں انہیں..... ”جی..... جی ماں جی؟“

”ہم تمہارے دکھ میں برابر کے شریک ہیں بیٹا“۔ دروازے کی اوٹ سے شینق نسوانی آواز سنائی دی۔

اوتار سنگھ کی سمجھ میں نہیں آیا کہ وہ کس دکھ کی بات کر رہی ہیں۔

”ہم جانتے ہیں کہ تم اپنا سب کچھ کھو کر آئے ہو“۔ بیگم صاحبہ کہہ رہی تھیں۔ ”یہ دیکھ بہت بڑا ہے۔ مگر بیٹے، اللہ صبر ہی دیتا ہے آدی کو۔ تمہیں بھی صبر آ جائے گا۔ دیکھ بیٹے، اللہ کی مرضی کے سامنے کسی کی نہیں چلتی۔ یہ اس کا کرم ہے کہ تم زندہ سلامت بچ کر نکل آئے۔ اب اسے اپنا ہی گھر سمجھو۔ اور ہم سے کوئی تکلف نہ کرنا۔ سمجھ لینا کہ ان لوگوں کے بدلے میں ہم لوگ تمہیں مل گئے ہیں۔“

اوتار سنگھ حیران تھا۔ ”آ..... آپ کو یہ سب کیسے معلوم؟“

”اخبار میں چھپا ہے۔ ٹھاکروں کی گڑھی تھا تھا تمہارے گاؤں کا نام؟“

”جی..... جی ہاں۔“

”وہ اور اس علاقے کے دس گاؤں سرخ آندھی نے تباہ کر ڈالے۔ لوگ زندہ دفن ہو گئے۔ کسی گاؤں کا نشان تک نہیں رہا۔“

اوتار سنگھ کے جسم میں سنسنی دوڑنے لگی۔ وہ کیا چھپائے گا۔ سب کچھ ساری دنیا کو معلوم ہو گیا۔ ”اخبار ہوگا آپ کے پاس؟“ اس نے کہا۔

”جی۔ رنجنا، یہ اخبار چھوٹے ٹھا کر کوڈے دو۔“

رنجنا گئی اور اس نے اخبار لاکر اوتار سنگھ کو دیا۔

”اور بیٹے، جو کچھ میں نے کہا ہے، رسماً نہیں کہا ہے۔ یہ گھر تمہارا گھر ہے اور ہم سب لوگ تمہارا خاندان۔ اب میں چلتی ہوں“

اوتار سنگھ کا دل تشکر سے بھر گیا۔ کتنی پیاری، نرم دل اور دردمند خاتون ہیں یہ نیچے والی۔ اس نے سوچا۔ پھر وہ اخباری طرف متوجہ ہو گیا۔

سرخ آندھی اور اس کی تباہی کی خبر اخبار کے پہلے صفحے پر چھپی تھی۔ اخبار کے مطابق گیارہ گاؤں ریت کے نیچے دفن ہو گئے تھے۔

لیکن پورا اخبار چھاننے پر بھی اسے بے پور کے ہارے میں کوئی خبر نظر نہیں آئی۔ نہ ہی کوئی ایسی خبر تھی کہ بے پور سے لوگوں کی بھاری تعداد ٹھا کروں کی گڑھی پر حملہ کرنے لگی تھی۔ وہ معاملہ کیسے دبا ہوا ہے، یہ اوتار سنگھ کی سمجھ سے باہر تھا۔

بہر حال اس نے ایک بات سمجھ لی۔ قدرت اس معاملے کو راز رکھنا چاہتی ہے تو اسے بھی زبان کھولنے سے گریز کرنا ہوگا۔

اس نے اخبار ایک طرف رکھا اور اماں کی دی ہوئی پوٹلی کی طرف ہاتھ بڑھایا۔

پوٹلی کھول کر وہ حیران رہ گیا۔ اس میں بہت سارے..... بہت سارے روپے تھے اور ان کے نیچے بہت بھاری، سونے کے زیورات!

اس کی آنکھیں بھر آئیں۔ وہ جو بلی سے خالی ہاتھ نکلتا تھا اور اماں..... پر یہ سب کچھ لئے اس کا انتظار کر رہی تھیں تاکہ پردیس میں وہ مفلسی سے ہمیشہ محفوظ رہے۔ اس نے ایک بار پھر رقم کو اور زیورات کو دیکھا۔ وہ اتنا کچھ تھا کہ ساری زندگی عیش سے گزاری جاسکتی تھی!

.....x.....

سانحہ جتنا بڑا ہو، اس کا اثر اتنی ہی دیر تک رہتا ہے۔ یہاں سانحہ بہت بڑا تھا۔ لیکن اس حد تک افسانوی تھا کہ ثبوت اور شہادہ کی موجودگی کے باوجود بار بار محض ایک ڈراؤنا خواب لگنے لگتا تھا۔ مگر پھر ثبوت سامنے آتے اور وہ حقیقت نظر آنے لگتا۔

چند روز وقت کے ساتھ اس آنکھ بھولی میں گزرے تو اوتار سنگھ نے تسلیم کر لیا کہ وہ خواب نہیں تھا، حقیقت تھی۔ لیکن جو کچھ ہو چکا تھا، جو کچھ وہ کھو چکا تھا، اسے قبول کرنے کے لئے اور وقت درکار تھا۔ آدمی بڑے لمبوں کو بتدریج قبول نہ کرے تو پاگل ہی ہو جائے۔

چوتھے دن اوتار سنگھ مولوی برکت علی کے گھر گیا۔ مولوی صاحب کا بڑا لڑکا اس کا ہم عمر ہی تھا۔ اوتار سنگھ چلا تو گیا۔ مگر اس کی سمجھ میں نہیں آ رہا تھا کہ اسے کہنا کیا ہے اور بات کہاں سے شروع کرنی ہے۔

”میرا نام اوتار سنگھ ہے“۔ اس نے کہا۔

”جی..... بابا آپ کا بہت تذکرہ کرتے ہیں۔ بڑی تعریف کرتے ہیں آپ کی۔“

”بس ان کی محبت ہے۔“

”لیکن بابا تو آپ کے گاؤں گئے ہیں۔ کہہ رہے تھے، چھٹیوں میں آپ کو پڑھانا ہے۔“ لڑکے کے لہجے میں الجھن تھی۔ ”آپ گاؤں نہیں گئے؟“

”میں گیا تھا۔ تین دن پہلے واپس آیا ہوں۔“ اوتار سنگھ نے کہا۔ پھر چند لمحے توقف کے بعد انک انک کر بولا۔ ”میں کوئی اچھی خبر نہیں لایا ہوں۔“

لڑکے کا چہرہ فق ہو گیا۔ تاہم اس نے کہا کچھ نہیں۔ سوالیہ نظروں سے اوتار سنگھ کو نکلتا رہا۔

اوتار سنگھ اس مرحلے سے خوف زدہ تھا۔ بیٹنی ذمے داری اس کے لئے بالکل نئی..... اور بہت بڑی تھی۔ اسے احساس ہو رہا تھا کہ وہ بڑا ہو گیا ہے..... بہت بڑا۔ جبکہ وہ ذہنی طور پر اس کے لئے تیار نہیں تھا۔ مگر یہ چیز اس کی فطرت میں تھی کہ وہ ذمے داری سے منہ موڑنے والا نہیں تھا۔

چند لمبے وہ کچھ کہنے کے لئے حوصلہ جمع کرتا رہا۔ لیکن ایک نوجوان لڑکے کو یہ بتانا کہ اس کا باپ مر چکا ہے، آسان کام نہیں تھا۔ وہ پہلا موقع تھا کہ اسے لفظ نہیں مل رہے تھے۔

اس وقت کے لئے وہ اخبار ساتھ لایا تھا۔ اس نے لڑکے کی طرف اخبار بڑھا دیا۔

لڑکا اب ابھی اسے سوالیہ نظروں سے دیکھ رہا تھا۔ شاید اخبار کی طرف دیکھنے کا اسے حوصلہ نہیں ہو رہا تھا۔

”یہ خبر پڑھیں..... سرخ آندھی والی“۔ اوتار سنگھ نے اشارہ کیا

لڑکے نے اخبار کھولا اور خبر پڑھنے لگا۔ چند لمحے بعد اس نے سراٹھا کر اوتار سنگھ کو دیکھا۔ ”کوئی بھی نہیں بچا؟“

”اخبار میں تو یہی لکھا ہے۔ گیارہ گاؤں یوں ختم ہو گئے، جیسے تھے ہی نہیں۔“

”لیکن..... آپ.....؟“

اوتار سنگھ سمجھ گیا کہ لڑکا اس سے کیا پوچھنا چاہتا ہے۔ یہ وہ مرحلہ تھا، جہاں اسے محتاط رہنا تھا۔ وہ پوری حقیقت نہیں بتا سکتا تھا۔ وہ اسے یہ بھی نہیں بتا سکتا تھا کہ آندھی آنے سے پہلے وہ جو بلی پہنچاتا تھا تو مولوی صاحب شہید ہو چکے تھے۔ اور انہیں گولی لگی تھی۔ وہ یہ بھی نہیں بتا سکتا تھا کہ وہ وہاں گیا بھی تھا۔

”میں تاج محل دیکھنے آگرا چلا گیا تھا“۔ اس نے گہری سانس لے کر کہا۔ ”اوپر والے کو میری زندگی منظور تھی۔“

دیکھتے ہی دیکھتے لڑکے کی آنکھیں بھگینے لگیں۔ لیکن اس کی آنکھیں چمکی نہیں۔ وہ ضبط کر رہا تھا۔ اس نے نارمل سے بلند آواز میں کہا۔ ”انا اللہ وانا الیراجعون۔“

وہ جملہ عربی میں تھا۔ اوتار سنگھ کو مشن نہیں تھی۔ ورنہ وہ عربی اچھی طرح سمجھ سکتا تھا۔ اس نے سنا، ذہن میں دہرایا اور ترجمہ کرنے لگا۔ بے شک ہم اللہ کے ہیں اور ہمیں اسی طرف جانا ہے۔ وہ مسحور ہو کر رہ گیا۔ یہ یکساں مبر دینے والا جملہ ہے!

لڑکے نے اسے چونکا دیا۔ ”میں امی کو یہ خبر کیسے سناؤں گا۔“

اوتار سنگھ کو جواب نہیں سوجھ رہا تھا۔ اسی وقت اندر کی جانب کھلنے والے دروازے سے نسوانی آواز سنائی دی۔ ”صادق علی، ذرا یہاں آئیے۔“

”میں ابھی آتا ہوں۔“ لڑکے نے معذرت خواہانہ انداز میں کہا اور دروازے سے اندر چلا گیا۔

ایک منٹ بعد وہ واپس آیا تو اس کے ہاتھ میں ٹرے تھے۔ ٹرے پر شربت کا ایک جگ اور دو گلاس تھے۔ اس نے ٹرے میز پر رکھی اور دونوں گلاسوں میں شربت انڈیلا۔ پھر اس نے ایک گلاس اوتار سنگھ کی طرف بڑھا دیا۔

اوتار سنگھ بری طرح گڑ بڑا گیا۔ وہ یہاں ایک بری خبر لے کر آیا تھا۔ بلکہ ایک طرح سے وہ مولوی صاحب کی موت کا ذمہ دار تھا۔ اگر وہ مولوی صاحب کو ساتھ لے کر گیا ہوتا تو..... ”یہ..... میں..... میں نہیں پی سکوں گا۔“

”دیکھیں..... آپ مہمان ہیں۔ اور امی کو ابھی کچھ معلوم نہیں۔“ صادق علی کے لہجے میں التجا تھی۔

”میں..... میں کیسے پی سکتا ہوں۔“ اوتار سنگھ کی آنکھیں بھگینے لگیں۔

”آپ دیکھیں۔ میں بھی تو پی رہا ہوں۔“ لڑکے نے گلاس اٹھایا اور شربت کا ایک گھونٹ لیا۔ ”بابا کہتے تھے..... موت اللہ کا حکم ہے۔ وہ تو مقررہ وقت پر، اللہ کے مقرر کردہ طریقے پر آتی ہے، آدی نہ ایک بل زیادہ جی سکتا ہے نہ ایک بل کم۔“

اوتار سنگھ نے جیسے تیسے وہ شربت پی لیا۔

”اب مجھے امی کو بتانا ہے۔“ لڑکے نے کہا۔ ”آپ یہ اخبار مجھے دیں گے؟“

لڑکا بھی اسی کی طرح دشواری محسوس کر رہا تھا۔ اوتار سنگھ نے اخبار اسے دے دیا۔ وہ اندر چلا گیا۔

کوئی دس منٹ اوتار سنگھ اکیلا بیٹھا رہا۔ وہ سوچ رہا تھا کہ اندر جانے کیا حال ہوگا۔

پھر لڑکا واپس آ گیا اور اس نے اخبار اسے دے دیا۔ اسی لمحے دروازے کے اس طرف سے نسوانی آواز میں کہا۔ ”بیٹے..... ہم تمہارے شکر گزار ہیں کہ تم نے یہ خبر ہم تک پہنچائی۔ ورنہ بجائے تک تک ہم بے خبر رہتے۔“

اوتار سنگھ کو حیرت ہوئی۔ ہندوؤں میں ہوتا تو اسے منحوس قرار دیا جاتا۔ یہاں شکر یہ ادا کیا جا رہا تھا۔

”خالہ..... مولوی صاحب میرے لئے پتہ سامان تھے۔ ان کا اس طرح سے جانا میرے لئے ذاتی نقصان ہے۔ لیکن آپ کا نقصان تو بہت بڑا ہے۔“

”اللہ جو کرتا ہے، بہتر ہوتا ہے۔ اور اللہ کی مرضی کو خوش دلی سے مان لینے ہی میں عافیت ہے۔“

اوتار سنگھ نے جیب سے دو سو روپے نکالے اور صادق علی کی طرف بڑھائے۔ ”یہ کیا ہے؟“



## عشق کا شین

تحریر: علیم الحق حق

اور انہوں نے خوش خبری سنائی تھی کہ اس نے جو کچھ اللہ کے لئے کیا، اللہ اس سے خوش ہوا۔ اس نے قبول فرمایا۔ مگر انہوں نے خبردار کیا تھا کہ آدمی ایک لمحے میں اپنے کئے کرائے پر پانی پھر دیتا ہے۔ انہوں نے کہا تھا کہ اللہ کے لئے کچھ کرو تو اس کی قیمت بھی ادا کرنی پڑتی ہے۔ جتنی بھاری قیمت ادا کرو گے، عمل اتنا ہی مقبول ہوگا۔ مگر قیمت ادا کرنے کے بعد کے آداب بھی ہیں۔ قیمت ادا کر کے پچھتائے، غم کیا، افسوس کیا تو سب کچھ ختم۔ جتنی بڑی قیمت ادا کرو، اتنی ہی خندہ پیشانی سے رہو۔ انہوں نے کہا تھا، وقت آئے تو یہ بات یاد رکھنا، تم نے جو کچھ کیا، اللہ نے قبول فرمایا۔ لیکن اس کی بہت بھاری قیمت بھی ادا کرنی ہوگی۔ وہی تمہاری آزمائش ہوگی۔ اور اس میں اللہ ہی تمہاری مدد کرے گا۔

ایک پل میں اوتار سنگھ کی سمجھ میں آ گیا کہ اس کا خواب سچا تھا۔ اس نے اللہ کو خوش کرنے کے لئے کچھ کیا اور اللہ اس سے خوش ہوا۔ اس کی اسے بھاری قیمت ادا کرنی پڑی۔ اور اب وہ افسوس کر رہا تھا..... پچھتا رہا تھا کہ اس کی وجہ سے اس کے پیارے زندگی گنوا بیٹھے۔ تو اس کا وہ عمل تو ضائع ہونے والا تھا۔ وہ آزمائش میں ہارنے والا تھا۔ اور خواب ایسا سچا تھا کہ اس آزمائش میں اللہ نے ہی اس کی مدد کی تھی۔ اسے خواب یاد دلا یا تھا۔

ایک پل میں اس کی سوچ بدل گئی۔ مولوی صاحب کے کہنے کے مطابق جو لوگ مرے تھے، انہیں اسی وقت، اسی طرح سے مرنا تھا۔ اگر وہ ان کی موت پر افسوس کرتا ہے، اس کا ذمے دار خود کو سمجھتا ہے تو وہ گویا اپنے اس عمل کی مذمت کر رہا ہے جو اس نے اللہ کو خوش کرنے کے لئے کیا۔

وہ پوری جان سے لرز کر رہ گیا۔ زندگی میں پہلی بار اس نے اللہ کو خوش کرنے کی کوشش کی تھی اور کامیابی کے باوجود اپنی ناکامی کا سامان کر رہا تھا۔ وہ تو بس اللہ نے ہی اسے بچالیا۔ وہ دل میں اللہ سے معافی مانگتا رہا اور شکر ادا کرتا رہا۔

عجیب بات ہوئی کہ اس کے بعد اس نے کبھی کسی مرنے والے کا غم نہیں کیا!

.....x.....

نیچے والے اوتار سنگھ کے حق میں پوری طرح بدل گئے تھے۔ ان کے نزدیک وہ المیہ بہت بڑا تھا، جو رونما ہوا تھا۔ 18 سال کا نوجوان ایک ہی لمحے میں اپنا سب کچھ کھو بیٹھا تھا۔ اس کا باپ ہی نہیں ختم ہوا، اس کا گاؤں ہی صفحہ ہستی سے مٹ گیا۔ وہ بے چارہ تو گھر کا تصور بھی کھو بیٹھا۔

سرفراز بیگم بہت حساس خاتون تھیں۔ جوانی میں انہیں بیوگی کا دکھ ملا تھا۔ بیٹے سے وہ محروم تھیں۔ انہیں اوتار سنگھ کا غم بہت بڑا لگا۔ حور بانو کی بھی یہی کیفیت تھی۔ بلکہ وہ تو اخبار میں وہ خبر پڑھنے کے بعد گھنٹوں روتی رہی تھی۔ نور بانو اور گلنا ربھی اس کی ہمدردی سے سرشار تھیں۔ اور چھمن بوا کا تو یہ حال تھا کہ بیٹھے بیٹھے خیال آتا تو ان کی آنکھیں چمک جاتیں۔

نیچے سب لوگ اپنے اپنے طور پر چھوٹے ٹھا کر کے دکھ کا تصور کرتے اور کڑھتے۔ لیکن حور بانو تو اس سے محبت کرتی تھی۔ وہ تو اب ہر وقت اسی کے بارے میں سوچتی رہتی۔ بار بار اسے اپنے آنسو پونچھنے پڑتے۔

اب ہر روز چھمن بوا نیچے سے چھوٹے ٹھا کر کے لئے کچھ نہ کچھ لے کر جاتیں۔ سرفراز بیگم کو معلوم تھا کہ وہ ان کے ہاں کے کھانے پسند کرتا ہے۔

چند روز بعد رنجنا اس واقعے کے بعد پہلی بار نیچے آئی۔ سرفراز بیگم اس کے پاس بیٹھ گئیں۔ وہ بہت لٹی پٹی اور غم زدہ لگ رہی تھی۔

”یہ تم نے اپنا کیا حال بنا لیا ہے رنجنا۔“ سرفراز بیگم نے کہا۔

”بس بڑی بیگم، من ہی نہیں لگتا کسی کام میں۔ مجھے تو دوشواں ہی نہیں ہوتا کہ پورا گاؤں، سارے لوگ ختم ہو گئے۔ اور دوشواں آئے تو دل پھٹنے لگتا ہے۔“ وہ بیٹھے بیٹھے رونے لگی۔

سرفراز بیگم نے شفقت سے اس کے سر پر ہاتھ رکھا۔ ”صبر کرو رنجنا۔ وہاں تمہارے رشتے دار بھی تھے؟“

”میرے ماتا پتا بھی تھے اور میرے رگھو کے گھر والے بھی تھے۔ کچھ بھی نہیں بچا۔“ رنجنا ہاتھ ملنے لگی۔

”دکھ تو بہت بڑا ہے۔ لیکن صبر کے سوا کوئی چارہ نہیں رنجنا۔“

”پر صبر آتا ہی نہیں بڑی بیگم۔“

”شکر کرو۔ تمہارے پاس رگھو تو ہے۔ اپنے چھوٹے ٹھا کر کو دیکھو۔ اس کے پاس تو کچھ بھی نہیں بچا۔“ سرفراز بیگم نے دکھ سے کہا۔ پھر پوچھا۔ ”یہ بتاؤ، تمہارے چھوٹے ٹھا کر کا کیا حال ہے۔ وہ تو بہت غم کرتا ہوگا۔“

”وہ تو مہمان ہیں بڑی بیگم۔“ رنجنا کے لہجے میں فخر تھا۔ ”میں نے انہیں دکھ کرتے نہیں دیکھا۔ اتنا مجھے اور رگھو کو دلا سہ دیتے ہیں، سمجھاتے ہیں، کہتے ہیں، جو ہونا تھا وہ بھگوان کی اچھا تھی سو ہو گیا۔ وہ تو کہتے ہیں، شکر ادا کرو کہ کسی کا ساتھ اتنے دنوں تک مل گیا۔“

سرفراز بیگم یہ سن کر بہت حیران ہوئیں۔ ہندوؤں میں یہ تصور اور شکر کی بات۔ وہ انہیں ویسے بھی غیر معمولی لگا تھا۔

”کبھی کبھی تو مجھے لگتا ہے بڑی بیگم کہ ان کے شریر میں ہمارے ٹھا کر کی کی آتما آگئی ہے۔ رنجنا بولی۔ ”ہم سے اتنے چھوٹے ہیں۔ بچے تھے ہمارے سامنے۔ مگر بات کرتے ہیں تو ہم لوگ خود کو بچہ سمجھنے لگتے ہیں۔“

”پھر بھی غم تو ہوگا انہیں۔“

”بھگوان جانے۔ میرے پتا جی کہتے تھے کہ ٹھا کر لوگ اپنے اندر کا حال کسی کو معلوم نہیں ہونے دیتے۔ کمزوری دکھانے کو تو جین سمجھتے ہیں۔ ویسے بڑی بیگم، آپ ٹھیک کہتی ہیں۔ دکھ تو ہوگا انہیں۔“

”یقیناً ہوگا۔ اچھا یہ بتاؤ، وہ باتیں بہت کرتے ہیں۔“

”نہیں بڑی بیگم۔ بات تو وہ بہت ہی کم کرتے ہیں۔ ہاں سوچتے بہت ہیں۔ اب تو پھر بھی بات کرنے لگے ہیں..... شاید ہمیں دلا سہ دینے کے لئے۔ پہلے تو بغیر کام کے بات ہی نہیں کرتے تھے۔ ہاں پڑھنے بیٹھیں تو بہت بولتے ہیں..... بہت سوال کرتے ہیں۔“

قریب بیٹھی حور بانو بہت غور سے یہ سب کچھ سن رہی تھی۔ اس روز اس کی محبت دو چند ہو گئی۔ چھوٹے ٹھا کر میں تمام خوبیاں بڑے لوگوں والی تھیں۔

ادھر رنجنا کے جانے کے بعد سرفراز بیگم بھی چھوٹے ٹھا کر کے بارے میں سوچتی رہیں۔ انہیں رہ رہ کر خیال آتا تھا کہ کم از کم وہ اس لڑکے کی ایک محرومی تو کسی حد تک دور کر سکتی ہیں۔ وہ اسے ماں کی محبت دے سکتی ہیں۔

لیکن کیسے؟ انہوں نے سوچا۔ وہ اس کی ماں بن جائیں اور اسے کہیں کہ وہ اس گھر کو اپنا گھر اور گھر کے تمام لوگوں کو اپنا سمجھے۔ وہ اس کے لئے اپنا پردہ ختم کر سکتی ہیں۔ لیکن اس سے آگے..... اوہ تین جوان بیٹیوں کی ماں تھیں۔ بن باپ کی بیٹیاں ویسے بھی بہت بڑا بوجھ ہوتی ہیں۔ پھر یہاں تو مذہب کا فرق تھا۔ اس میں کوئی شک نہیں کہ ان کی بچیاں بہت اچھی، بہت نیک ہیں۔ لیکن جوانی ناقابل اعتبار ہوتی ہے۔ کوئی معصوم سی بھول بھی ہوگی تو وہ اللہ کے ہاں اپنے مرحوم شوہر کو کیا منہ دکھائیں گی۔ اللہ کو کیا منہ دکھائیں گی۔

بس اس ایک خیال سے وہ جھمکتی رہیں۔ ورنہ ان کا دل تو چاہتا تھا کہ وہ جائیں اور چھوٹے ٹھا کر سے یہ سب کچھ کہہ دیں۔ وہ اس پر حیران بھی تھیں کہ ان کے دل میں اس کے لئے یہ کیسی محبت پیدا ہو گئی ہے۔ پھر انہیں خیال آیا کہ شاید اس کا سبب ان کی محرومی ہے۔ انہیں بیٹے کی کسی آرزو تھی۔ لیکن وہ ان کے نصیب میں تھا ہی نہیں۔ تو اب وہ محرومی ان کیلئے چھوٹے ٹھا کر کی محبت بن گئی ہے۔

وہ بیٹیوں کی خاطر اس محبت سے منہ موڑنے بیٹھی رہیں۔ خود سے لڑتی رہیں۔ لیکن پھر کچھ ایسا ہوا کہ ان کی ساری احتیاط دھری رہ گئی اور اس غیر مسلم کی محبت ایک منہ زور دھارے کی طرح انہیں بہا لے گئی۔

ہوا یہ کہ اس روز رنجنا ان کے پاس آئی اور انہیں کچھ نوٹ دیئے۔

انہوں نے حیرت سے نوٹوں کو دیکھا اور پوچھا۔ ”یہ کس لئے رنجنا؟“ ان کی سمجھ میں واقعی کچھ بھی نہیں آیا تھا۔

اپنی حیرت کے جواب میں انہیں رنجنا کے چہرے پر بھی حیرت نظر آئی۔ ”بھول گئیں بڑی بیگم۔ یہ کرائے کے پیسے ہیں۔ چھوٹے ٹھا کر نے بھجوائے ہیں۔“

”یہ..... اب میں یہ نہیں لے سکتی۔“ انہوں نے گھبرا کر کہا۔ ”میں نے کہا تھا کہ یہ گھرا ب تم لوگوں کا ہے۔ چھوٹے ٹھا کر کا ہے۔ لویہ چھوٹے ٹھا کر کو واپس دے دو۔“

لیکن رنجنا کا ہاتھ مٹھی بن گیا۔ ”میں..... میں چھوٹے ٹھا کر کا حکم کیسے ٹال سکتی ہوں۔ ان کی بات ماننا تو میرا دھرم ہے بڑی بیگم۔“

”میں جو کہہ رہی ہوں۔“ سرفراز بیگم نے جیکھے لہجے میں کہا۔

”مجھے شاکر دیں بڑی بیگم۔ رنجنا نے ہاتھ جوڑتے ہوئے کہا۔ ”یہ آپ کا اور چھوٹے ٹھا کر کا معاملہ ہے۔ میں تو ان سے کچھ نہیں کہہ سکتی۔“

بات سرفراز بیگم کی سمجھ میں آگئی۔ ”ٹھیک ہے۔ میں خود بات کروں گی تمہارے چھوٹے ٹھا کر سے۔“ انہوں نے کہا۔

رنجنا چلی گئی۔ سرفراز بیگم نے وہ روپے ایک طرف رکھ دیئے۔ ہاتھوں میں [www.allahde.com](http://www.allahde.com) لکھا ہے تھے۔

## عشق کا شین

تحریر: علیم الحق حق

اور اماں اس کے لئے بہت اہم تھیں۔ تو اس کے لئے ایک امید تھی کہ کوئی اس کا ہے..... اور اس کی راہ تک رہا ہے۔ یہ الگ بات کہ وہ عقل سے سوچتا تو یہ اسے ممکن نہ لگتا۔ ماں کیسے بچی ہوں گی۔ جہاں گیا رہ گاؤں ریت کے نیچے دفن ہو گئے ہوں، وہاں ان میں ایک گاؤں میں ایک عورت کیسے زندہ بچ سکتی ہے۔ تو وہ امید وہیم کی کیفیت تھی۔ لیکن امید تھی تو سہی۔

ہاں..... اسے پچھتاوا ہوتا تھا کہ کیوں اماں کی بات مان کر، وہ اکیلا وہاں سے نکل آیا۔ وہ اماں کو اپنے ساتھ لاسکتا تھا۔ وہ اماں کو زبردستی گود میں اٹھا کر لے آتا۔ کیسی عجیب بات تھی کہ وہ انہیں موت کے منہ میں اکیلا چھوڑ کر نکل آیا۔ اس کے پاس اس کو تباہی کیلئے بس ایک عذر تھا۔ اس نے حویلی کے باہر اور حویلی میں جو کچھ دیکھا تھا، وہ اس کے شک میں تھا۔ اس کی سمجھ بوجھ مٹا رہی تھی۔ ایسے میں آدمی نہ تو سوچ پاتا ہے، نہ درست فیصلہ کر سکتا ہے۔

اور ایک تیسرا فرق بھی تھا۔ وہ سمجھتا تھا کہ اس نے اللہ کو خوش کرنے کی کوشش کی تھی۔ جو کچھ اس نے کھویا، وہ اس کوشش کی قبولیت کی نشانی تھی، قربانی تھی۔ اور خواب میں اسے یہ بات سمجھا بھی دی گئی تھی کہ اسے دکھ نہیں کرنا ہے۔ اور وہ یہ بھی جانتا تھا کہ موت اپنے مقررہ وقت پر، طے شدہ طریقے سے آتی ہے اور اسے ٹالا نہیں جاسکتا۔ آدمی کو صبر کرنا پڑتا ہے اور صبر سے اللہ دیتا ہے۔ جبکہ رنجنا اور رگھو کے پاس ایسا کوئی سہارا نہیں تھا۔ ان کے لئے تو وہ غیر فطری موت تھی۔ ایک ناگہانی مصیبت تھی، جس نے ان کا سب کچھ ختم کر دیا۔

چنانچہ وہ ان کی دل جوئی کی کوشش کرتا رہتا تھا۔ سخت تو وہ کبھی تھا ہی نہیں۔ لیکن اس سانحے کے بعد وہ ان کے لئے بہت نرم ہو گیا۔ وہ ان کی ذاتی ضرورتوں کا خیال کرتا۔ انہیں چیزیں خرید کر لاتا۔ ان سے باتیں کرتا اور صبر کی تلقین کرتا۔ اب وہ کھانا ان کے ساتھ ہی بیٹھ کر کھاتا۔ ویسے یہ مرحلہ اس کے لئے بڑا سخت ثابت ہوا تھا۔ کیونکہ کھانا تو دور کی بات، وہ تو اس کے ساتھ بیٹھنے کا تصور بھی نہیں کر سکتے تھے۔

”سنو..... اب تم دونوں ہی میرا پر یوار ہو“۔ اوتار سنگھ نے نرم لہجے میں کہا۔

رگھو دونوں ہاتھوں سے اپنے رخسار پیٹنے لگا۔ ”نہیں چھوٹے ٹھا کر..... ہم تو آپ کے سیوک ہیں“۔

”سیوک تھے کہو۔ اب تو میرا تم دونوں کے سوا کوئی نہیں۔ میں نے کہا نا تم میرا پر یوار ہو“۔

”نا مالک..... یہ ہم سے نہیں ہوگا“۔ رنجنا گڑ گڑانے لگی۔ ”ہماری جگہ تو آپ کے پیروں میں ہے۔“

اوتار سنگھ نے سمجھ لیا کہ نرمی سے انہیں نہیں سمجھا سکتا۔ چنانچہ اس نے تیسرے بدل کر کہا۔ ”تو تم میرے سیوک ہی رہنا چاہتے ہونا۔ پر تم تو اچھے سیوک بھی نہیں ہو“۔

یہ سن کر وہ دونوں پوری جان سے لرز گئے۔ ”مالک..... حکم کرو تو جان بھی دے دوں“۔ رگھو بولا۔

”تو میرا حکم کیوں نہیں ماننے“۔ اوتار سنگھ نے کڑے لہجے میں کہا۔

چارونا چارہ دونوں اس کے ساتھ بیٹھ گئے۔ لیکن ان سے کھانا نہیں جا رہا تھا۔

اوتار سنگھ جانتا تھا کہ صدیوں پرانی نسلی عادت چھوٹنے میں وقت تو لگے گا۔ مگر اسے اس مشکل کام کو آسان کرنے کا طریقہ بھی آتا تھا۔ وہ ان ہی کے جیسے لقمے لے رہا تھا اور انہی کی رفتار سے کھا رہا تھا۔

وہ دونوں اس کے ساتھ بیٹھنے کی وجہ سے گھبرائے ہوئے تھے۔ پہلے تو انہیں پتا ہی نہیں چلا۔ لیکن آخر رنجنا کو اس کا احساس ہو گیا۔ ”مالک..... چھوٹے ٹھا کر، آپ نے ٹھیک سے بوجھ نہیں کیا ہے“۔ وہ بولی۔

”جتنا تم نے کھایا ہے، اتنا ہی میں نے کھایا ہے۔“ اوتار سنگھ نے کہا۔ ”اور روز یہی ہوگا۔ مجھے کھلانے کے لئے تم دونوں کو ڈھنگ سے کھانا ہوگا“۔

”پر ٹھا کر جی، آپ کا بڑھتا ہوا اثر ہے۔ آپ کی اور ہماری ضرورت میں فرق ہے۔“ رگھو بولا۔

”وہ فرق میں جانتا ہوں۔ تم لوگ پیٹ بھر کر کھاؤ گے تو میں بھی پیٹ بھر کر کھاؤں گا“۔

یہ ترکیب کارگر ثابت ہوئی۔ ان دونوں نے جلد ہی ہی سمجھ کر لیا۔ اس کے باوجود رنجنا کو فکر لگی رہتی تھی کہ چھوٹا ٹھا کر کم زور ہو رہا ہے۔ وجہ یہ ہے کہ وہ ٹھیک سے کھانا نہیں کھاتا ہے۔ چنانچہ وہ رگھو سے کھانے پر اصرار کرنے لگی۔

پھر اوتار سنگھ نے رگھو کو چاچا اور رنجنا کو موسیٰ کہنا شروع کر دیا۔ وہ انہیں احساس دلارہا تھا کہ اس کے لئے ان کے سوا کوئی نہیں ہے اور ان کے لئے اس کے سوا کوئی نہیں ہے۔ لیکن نوکر اور مالک کے درمیان جو حجاب ہوتا ہے، وہ مٹنے والا نہیں تھا۔

اس رات وہ کھانے کے بعد معمول کے مطابق کچھ دیر کو تھے پر چھل قدمی کرتا رہا۔ پھر وہ اپنے کمرے میں بیٹھ کر پڑھنے لگا۔

کچھ دیر بعد رنجنا کمرے میں آئی۔ ”چھوٹے ٹھا کر، وہ بڑی بیگم آپ سے ملنے آئی ہیں۔“

اوتار سنگھ نے چونک کر دیکھا۔ اتنی دیر میں سرفراز بیگم اس کے کمرے میں داخل ہو گئیں۔ وہ بوکھلا کر اٹھ کھڑا ہوا۔ کتاب اس کے ہاتھ سے چھوٹ گئی۔ ان کے اس طرح سامنے آنے کی اسے توقع نہیں تھی۔ ”ماں جی..... آپ.....؟“۔

”کیوں؟ میں انہیں سکتی تمہارے پاس؟“۔ سرفراز بیگم کے لہجے میں اپنائیت تھی۔

”کیوں نہیں ماں جی۔ گھر ہے آپ کا۔“

”مگر میں تو تمہارا گھر سمجھتی ہوں۔ یہی شکایت لے کر آئی ہوں“۔

شکایت کا سن کر اوتار سنگھ اور گھبرا گیا۔ ”مجھ سے کوئی غلطی ہو گئی ماں جی؟“۔ اس نے پوچھا۔ پھر اسے احساس ہوا کہ وہ کھڑی ہوئی ہیں۔ اس نے گھبرا کر کرسی اٹھائی اور ان کے پاس لے گیا۔ ”آپ بیٹھیں نا ماں جی۔“

سرفراز بیگم بیٹھ گئیں۔ ”تم بھی بیٹھو نا۔“

”آپ کے سامنے بیٹھنا اچھا نہیں لگے گا۔“

”کیوں؟ بیٹے ماں کے سامنے نہیں بیٹھتے کیا؟“۔ سرفراز بیگم نے کہا۔

اوتار سنگھ جھکتے جھکتے بیٹھ ہی گیا۔ ”میں سوچ رہا ہوں ماں جی کہ مجھ سے کیا غلطی ہوئی ہے۔“

سرفراز بیگم نے ہند غلطی کھولی۔ مڑے ہوئے نوٹ ان کی تقابلی پر پھیل گئے۔ ”میں اس غلطی کی بات کر رہی ہوں۔“ انہوں نے کہا۔

”جی..... میں سمجھانہیں۔ یہ کیا ہے؟“۔

”یہ تم نے مجھے بھجوائے تھے۔ رنجنا لائی تھی۔“

اوتار سنگھ کی سمجھ میں بات آگئی۔ ”اوه، یہ..... یہ تو مکان کا کرایا ہے۔“

”مگر میں نے جھپٹی بار تم سے کہا تھا کہ اب یہ تمہارا گھر ہے۔ میرا مکان نہیں۔“

اوتار سنگھ کی سمجھ میں نہیں آ رہا تھا کہ کیا کہے۔ ”میرے دل میں بڑی قدر ہے اس بات کی“۔ وہ انک انک کر بولا۔ ”لیکن ماں جی، یہ لین دین کا معاملہ اس سے الگ ہے۔“۔ لیکن اب میں تم سے یہ پیسے نہیں لے سکتی۔“

”آپ شاید غلط سمجھ رہی ہیں ماں جی۔ ہمارا سب کچھ ختم ہو گیا۔ لیکن ماں جی، میرے پاس اتنا ہے کہ زندگی بھر ختم نہیں ہوگا۔ اگر میں مفلس ہو گیا ہوتا تو آپ سے تکلف نہ کرتا۔ لیکن ہوتے ہوئے نہ دوں تو میرے پتا جی کی آتما اشانت رہے گی۔“

”غلط میں نہیں سمجھ رہی، تم سمجھ رہے ہو“۔ سرفراز بیگم کے لہجے میں تلخی تھی۔ ”میں نے اس دن بھی کہا تھا کہ میں یہ سب رسما نہیں کہہ رہی ہوں۔ میں نے کہا تھا کہ اسے اپنا گھر ہی سمجھو اور ہم سے کوئی تکلف نہ کرنا۔ سمجھ لینا کہ ان لوگوں کے بدلے تمہیں ہم لوگ مل گئے ہیں۔ اب ہم سب لوگ تمہارا خاندان ہیں۔ آج میں پھر کہہ رہی ہوں کہ میں نے وہ رسما نہیں کہا تھا.....“۔

”یہ بات نہیں ماں جی۔“ اوتار سنگھ نے شرمندہ لہجے میں کہنے کی کوشش کی۔

”نہیں۔ مجھے بات پوری کرنے دو“۔ سرفراز بیگم نے اس کی بات کاٹ دی۔ ”آج تم نے رنجنا سے کرایہ بھجوا یا تو میں نے سمجھ لیا کہ تم نے میری بات کو سہی سمجھا تھا۔ اسی لئے میں ثابت کرنے چلی آئی۔ میں زندگی بھر بہادر علی کے سوا کسی نامحرم کے سامنے نہیں آئی۔ اور بہادر علی ماں جان کے زمانے کا ملازم ہے۔ گھر کے فرد جیسا۔ مگر اپنے شوہر کے انتقال کے بعد میں نے بہادر علی سے بھی پردہ کیا۔ لیکن آج میں تمہارے سامنے ہوں۔ کیوں کہ تمہیں بیٹا سمجھتی ہوں۔“۔ یہ کہتے کہتے ان کی آواز رندہ گئی۔ ”اور میں آج تم سے کہہ رہی ہوں کہ تم جب چاہو، نیچے آؤ۔ میری بیٹیاں بھی تم سے پردہ نہیں کریں گی۔ تم ہمارے لئے گھر کا فرد ہو۔ تم میرے بیٹے ہو چھوٹے ٹھا کر۔“

اوتار سنگھ کو اپنے سینے میں دل گھلتا محسوس ہوا۔ وہ اٹھا اور اس نے جھک کر سرفراز بیگم کے پاؤں چھو لئے۔ پھر وہ سیدھا ہوا اور اس نے ہاتھ پھیلاتے ہوئے کہا۔

”لائیے..... یہ پیسے مجھ سے دیجئے۔ مجھے شرمندگی ہے کہ میں نے یہ گستاخی کی آپ کا دل دکھایا“

سرفراز بیگم آنسوؤں کے درمیان مسکرائیں۔ انہوں نے نوٹ اوتار سنگھ کی طرف بڑھا دیئے۔

”یہ بتائیں، آپ کسی ماں ہیں کہ آپ کو اپنے بیٹے کا نام بھی نہیں معلوم۔“ اوتار سنگھ نے کہا۔

”میں نے جانتا ہی نہیں چاہیے۔ مجھے تم کو چھوٹے ٹھا کر پکارنا ہی اچھا لگتا ہے۔“

”دعا کیجئے گا کہ میں آپ کے لئے بیٹیاں ہی ثابت ہوں۔ یہ بڑی ذمہ داری ہے۔“

”بیٹوں کو خود کو بیٹا ثابت کرنا نہیں ہوتا۔ بس وہ بیٹے ہوتے ہیں۔ اب میں چلتی ہوں۔ اور چھوٹے ٹھا کر، جو میں نے کہا ہے، وہ یاد رکھنا۔ مجھے ہر آنے پر مجبور کبھی نہ کرنا۔ سمجھ رہے ہونا؟“۔

اوتار سنگھ سمجھ رہا تھا۔ وہ اسے کہہ رہی تھیں کہ وہ جب چاہے، نیچے آ سکتا ہے۔ اس سے کسی کا پردہ نہیں۔

.....x.....

سرفراز بیگم کی وہ دعوت اوتار سنگھ کی محبت کے لئے کسوٹی بن گئی۔ بڑی بات یہ تھی کہ بالکل ابتداء میں اسے اس بات کا احساس ہو گیا کہ یہ اس کی محبت کے لئے بہت بڑی آزمائش ہے۔ شاید ایسا اس لئے ہوا کہ وہ بنیادی طور پر سوچنے والا آدمی تھا۔ ہر بات پر سوچنا، غور کرنا، تجزیہ کرنا اور پھر فیصلہ کرنا اس کی فطرت میں تھا۔

(جاری ہے)

## عشق کا شین

تحریر: علیم الحق حق

اب تک اس کی محبت بے سمت اور نظریاتی تھی۔ اس کے عشق کا آغاز ایک آواز سے ہوا تھا۔ اور ایک ہی پل میں وہ آواز اس کے حواس پر چھا گئی تھی۔ اس آواز نے اس کے پورے وجود پر سپردگی طاری کر دی تھی۔ وہ کیفیت اسے آج بھی یاد تھی۔ اردو کے کسی رومانوی شعر میں وہ کیفیت نہیں تھی، جو اس آواز نے اسے دی تھی۔ وہ ایسی کیفیت تھی، جسے وہ خود بھی لفظوں میں بیان نہیں کر سکتا تھا۔

اس کے دل میں اس آواز والی کے لئے جو پہلا جذبہ ابھرا، وہ احترام کا تھا۔ پھر وہ عقیدت تک پہنچا۔ اسے لگا کہ وہ آواز اسے عبادت پر اکسار ہی ہے۔ اس کے بعد یہ خواہش ابھری کہ وہ اس آواز والی کے روبرو بیٹھا ہو اور وہ آواز سن رہا ہو، اور وقت ٹھہر جائے۔ یہاں تک کہ زندگی تمام ہو جائے۔ اس کے بعد ہی تو اسے یہ احساس ہوا کہ وہ اس ان دہی لڑکی کی محبت میں گرفتار ہو گیا ہے۔

اسے آج بھی یاد تھا۔ وہ اس بات پر جھنجھلا یا تھا کہ وہ جو کچھ پڑھ رہی ہے، وہ اس کے لئے نامانوس ہے۔ اسے سمجھ نہیں سکتا۔ اور یہ بات تو اس نے فوراً ہی سمجھ لی تھی کہ وہ پڑھ رہی ہے۔ کیوں کہ وہ گفتگو کا انداز نہیں تھا۔

اس جھنجھلاہٹ کے نتیجے میں اس کے دل میں یہ آرزو پیدا ہوئی کہ کاش وہ الفاظ بھی سمجھ سکتا۔ وہ آواز بہت دل فریب تھی۔ لیکن پڑھنے کا انداز اس سے بھی دل نشین تھا۔ اور اسے یقین تھا کہ جو کچھ وہ پڑھ رہی ہے، وہ عمدہ ترین ہے۔ کیوں کہ کچھ نہ سمجھنے کے باوجود آواز، لہجہ اور الفاظ کی وہ اکائی اس کے اندر خوب صورت ترین جذبے جگا رہی تھی۔ اسے سن کر اس کا جی چاہتا تھا کہ زمین پر ماتھا ٹیک دے اور ساکت ہو جائے۔ کس کے سامنے.....؟ یہ اسے معلوم نہیں تھا۔ تب اس نے سوچا تھا..... شاید اسی کو محبت کہتے ہیں بچپن سے سوچنے والے ادوار نگہ نے رومانوی شاعری سے، اپنے استاد کی تشریحات سے اور اپنے غور و فکر سے یہ بات سمجھ لی تھی کہ محبت کی نہیں جاتی، ہو جاتی ہے۔ اور ہو یوں جاتی ہے کہ اوپر والا کسی کے دل میں کسی کی بھی محبت ڈال دیتا ہے۔ وہ سمجھتا تھا کہ انسانی نسل کا ارتقا محبت کے دم سے ہے۔ دنیا میں سب سے سچی محبت ماں باپ کی محبت ہوتی ہے۔ اور وہ اوپر والے کی عطا ہے۔ محبت نہ ہوتی تو انسانی نسل ختم ہو چکی ہوتی۔ بچے کو کوئی خطرہ لاحق ہو تو کم زور عورت ماں بن کر بڑی سے بڑی طاقت کے سامنے ڈٹ کر کھڑی ہو جاتی ہے۔ اپنی جان کی بھی پروا نہیں کرتی۔ انسان تو بڑی چیز ہے، اس نے ننھے چوزے کے لئے مرغی کو بلی کے سامنے ڈٹے بڑتے اور بھگاتے دیکھا تھا۔ تو اس کا نظریہ یہ تھا کہ محبت وہ ہوتی ہے، جو اوپر والا کسی بھی لمحے کسی کو کسی کے لئے دے دیتا ہے۔ اور وہ بے لوث، بے غرض ہوتی ہے۔ وہ کچھ مانگتی ہے، نہ شریٹیں عائد کرتی ہے۔ حد یہ ہے کہ وہ تو جواب میں محبت کجا، ذرا سی توجہ کا مطالبہ بھی نہیں کرتی۔

جب ادوار نگہ کو یہ گمان ہوا کہ اسے اس آواز والی سے محبت ہو گئی ہے تو قدرتی طور پر اس نے یہی سمجھا کہ وہ محبت اس کے دل میں اوپر والے نے ڈالی ہے۔ لیکن اس بات کی تصدیق کی اس کے پاس کوئی سند نہیں تھی۔ وہ طبعا حسن پرست تھا۔ ہر چیز میں خوب صورتی اور حسن دیکھنا چاہتا تھا اور خوب صورتی اسے اچھی بھی لگتی تھی۔ اس نے اس لڑکی کی آواز سنی تھی، اسے دیکھا نہیں تھا۔ وہ جانتا تھا کہ آواز کی خوب صورتی اس بات کی دلیل نہیں کہ وہ لڑکی حسین بھی ہوگی۔ چنانچہ اپنی محبت اس کی اپنی نظر میں مشتبہ ہو گئی۔ اگر وہ لڑکی کبھی سامنے آئی اور وہ بد صورت ہوئی تو کیا وہ اس کے لئے پہلے جیسی محبت محسوس کر سکے گا؟

الفاظ سمجھنے کی خواہش پیدا ہوئی تو یہ جاننا ضروری ہو گیا کہ وہ کون سی زبان ہے۔ لیکن وہ سمجھتا تھا کہ یہ بات شاید اسے کبھی معلوم نہیں ہو سکے گی۔ کیوں کہ وہ اس کا تذکرہ کسی سے نہیں کر سکتا تھا تو پوچھتا کیسے۔ وہ تو اتفاق سے اسے وصال دین سے معلوم ہو گیا کہ وہ عربی زبان ہے۔ تب اسے پانی آرزو پوری کرنے کی کوشش کا موقع ملا اور وہ مولوی صاحب سے عربی سیکھنے لگا۔

اب ادوار نگہ اتفاق کو نہیں مانتا تھا۔ برسوں پہلے اس نے سمجھ لیا تھا کہ جسے انسان اتفاق سمجھتا ہے، وہ اوپر والے کی منصوبہ بندی ہوتی ہے، جو انسان کی سمجھ میں نہیں آتی۔ بے بسی اور عاجزی میں وہ اسے اتفاق قرار دے دیتا ہے۔ تو گویا اس کے علم میں یہ بات آنا کہ آواز والی لڑکی عربی پڑھتی ہے، درحقیقت اوپر والے کی منصوبہ بندی تھی۔ اس کے نزدیک یہ اس کے اس اندازے کی تصدیق تھی کہ اس کے دل میں وہ محبت اوپر والے نے ڈالی ہے۔ اسے اپنی محبت پر اعتماد ہو گیا۔ تب اس نے یہ سمجھ لیا کہ وہ لڑکی کتنی ہی بد صورت کیوں نہ ہو، اس سے اس کی محبت میں کوئی کمی نہیں آئیگی۔

اس نے بڑی لگن سے عربی پڑھی۔ مولوی صاحب بھی استاد کامل ثابت ہوئے۔ لیکن مولوی صاحب اس کی رفتار پر حیران تھے۔ وہ اس کی رفتار کم کرنے کی کوشش کرتے تھے۔ انہیں نہیں معلوم تھا کہ اس کی رفتار کے پیچھے محبت کی طاقت ہے۔ وہ جلد سے جلد عربی زبان پر قدرت حاصل کرنا چاہتا تھا۔

پھر ایک دن اس کی سماعت اس آواز سے محروم ہو گئی۔ شروع میں تو وہ بہت پریشان ہوا۔ مگر پھر اسے پتا چلا کہ وہ آواز تو اس کے اندر موجود ہے۔ جب اس کا جی چاہے تو اس کے اندر کوئی خود کار بٹن دب جاتا ہے اور وہ آواز اپنی تمام تر خوب صورتی اور رعنائی سمیت اس کی سماعت میں رس گھولنے لگتی ہے۔ مگر وہ لفظوں سے محروم آواز تھی..... صرف آواز، لہجہ اور لہجہ!

اس محرومی سے اسے بس ایک نقصان ہوا۔ وہ اپنی عربی کی استعداد نہ جانچ سکا۔ وہ یہ نہ جان سکا کہ جو کچھ وہ لڑکی پڑھتی ہے، وہ اسے سمجھنے کے قابل ہوا ہے یا نہیں۔ کیوں کہ اسی کے لئے تو وہ یہ سب جتن کر رہا تھا۔

ادوار نگہ نے کبھی نہیں چاہا، کبھی نہیں سوچا کہ وہ آواز والی لڑکی کو دیکھے۔ اسے محبت ہو گئی تھی اور وہ بس محبت کئے جا رہا تھا۔ کالج میں اسے محبت کی سچائی کا یقین بھی مل گیا تھا۔ امرتا، رینا اور پشپا بے حد حسین لڑکیاں تھیں۔ اور وہ بچہ نہیں تھا، جانتا تھا کہ اس کے ایک اشارے پر وہ کپے ہونے پھل کی طرح اس کی جھولی میں آگریں گی۔ لیکن اس نے کبھی ایک پل کے لئے بھی ایسا نہیں سوچا۔ بلکہ وہ جب بھی انہیں دیکھتا، اسے آواز والی لڑکی کا خیال آ جاتا اور اس کے اندر کا موسم ویسا ہی خوب صورت ہو جاتا، جیسا پہلی بار اس کی آواز سن کر ہوا تھا۔

سو وہ اپنی اس نظریاتی محبت کے سحر میں گم تھا۔ وہ محبت اس کے وجود میں ایک پرسکون جھیل کی طرح تھی۔ لیکن اب سرفراز بیگم نے اس جھیل میں ایک کنکرا اچھال دیا تھا۔ جھیل کا سکون درہم برہم ہو گیا۔ جھیل کی سطح پر دائرے ہی دائرے نمودار ہوئے اور وہ بے چین ہو گیا۔

پہلی بار اس نے سوچا کہ وہ نیچے جا سکتا ہے۔ کوئی اس سے پردہ نہیں کرے گا، تو وہ پریشان ہو گیا۔ وہاں تین لڑکیاں تھیں۔ وہ اسے کیسے پہچانے گا۔ دل نے جھٹ کہا..... یہ تو کوئی مسئلہ ہی نہیں۔ اس کی آواز تو وہ لاکھوں میں پہچان سکتا ہے۔

وہ اسے دیکھ سکے گا۔ اس کی محبت مکمل ہو جائے گی۔ اس تصور نے ہی اس کے جسم میں سنسنی سی دوڑا دی۔ اس کا جی چاہا کہ اسی وقت نیچے چلا جائے..... اسے دیکھ لے۔ وہ خوشی اس کے لئے بالکل نئی اور انوکھی تھی۔

لیکن وہ رکھ رکھاؤ والا آدمی تھا۔ یہ رات کا وقت تھا۔ اس وقت جانا مناسب نہیں۔ اس نے سوچا..... کل دیکھیں گے۔

سرخ آندھی والے واقعے کے بعد سونا اس کے لئے مسئلہ بن گیا تھا۔ قدرتی بات تھی کہ پتاجی، ویرجی اور چاچا جی اسے یاد آتے تھے۔ اور اسے یہ بھی خیال تھا کہ اسے ان کا دکھ نہیں کرنا چاہئے۔ ورنہ اس کی قربانی رائیگاں ہو سکتی ہے۔ دوسری طرف دکھ ایک فطری چیز تھا۔ دکھ پر کسی کا اختیار نہیں ہوتا..... کسی کا زور نہیں چلتا۔ وہ تو چپکے سے خیال کی طرح آتا ہے..... دبے پاؤں..... جیسے کوئی چور ہو۔ پھر پتا بھی نہیں چلتا کہ کب اور کیسے وہ دل، دماغ پر..... پورے وجود پر چھا گیا ہے۔ پتا چلتا ہے تو آنکھوں سے آنسو

چھلک رہے ہوتے ہیں۔ اس کا تجربہ اسے ماتاجی کی موت پر ہو چکا تھا۔ چنانچہ وہ دکھ کی طرف سے چوکنار ہتا تھا۔ ایک بار تو بے خبری میں اس کی آنکھیں بھیگنے لگی تھیں۔ وہ تو بروقت اسے خیال آ گیا اور اس نے خود کو سنبھال لیا۔ اس کے بعد سے وہ ان لوگوں کے بارے میں سوچنے سے بھی بچنے لگا تھا۔ وہ شعوری طور پر اس کوشش میں لگا رہتا تھا کہ ان لوگوں کو یاد نہ کرے۔

لیکن سوتے وقت پھنڈے ہوئے لوگ خاص طور پر یاد آتے تھے۔ یہ بات وہ کبھی نہیں سمجھ سکا کہ غم نہ کرنے کی جدوجہد میں اس نے غم کو خود پر طاری کر لیا ہے۔ اگر وہ ایک بار کل غم کر لیتا..... رو لیتا، تو اس کے بعد دھیرے دھیرے، بہت ترقی وہ غم اس کے دل و دماغ سے محو ہو جاتا۔ لیکن اسے تو بس یہی فکر تھی کہ اس کی قربانی کا رت نہ ہو جائے۔ اللہ کو خوش کرنے کے بجائے وہ اسے خفا نہ کر بیٹھے۔

سو بستر پر لیٹنے سے پہلے وہ سراٹھا کر پکارتا..... اے اوپر والے، تیرا شکر ہے کہ تو نے مجھے پیدا کیا..... وہ سب کچھ دیا جو میرے پاس ہے۔ مجھے راستہ دکھایا، جس کی وجہ سے میں نے تجھے خوش کرنے کی کوشش کی۔ اب اسے قبول بھی فرمائے اور مجھے ناشکرے پن سے بچائے رکھ۔

(جاری ہے)

## عشق کاشین

تحریر: علیم الحق حق

اس کے باوجود بستر پر لیٹتے ہی اس کی آنکھوں میں کسی نہ کسی مرنے والے کا چہرہ پھر جاتا..... کبھی وہ پتاجی ہوتے تو کبھی ویرجی۔ کبھی وہ مولوی صاحب ہوتے تو کبھی چاچاجی۔ اور وہ گھبرا کر، خوف زدہ ہو کر زور سے سر جھٹکتا۔ مجھے کسی کا دکھ نہیں کرنا ہے۔ وہ خود کو یاد دلاتا۔

ایسے میں کلمہ ہی اس کی ڈھال بن گیا تھا۔ وہ کلمہ پڑھنا شروع کرتا..... پورے دھیان سے..... ارتکاز کے ساتھ۔ مفہوم کے شعور کے ساتھ۔ اور کلمہ پڑھتے پڑھتے وہ سو جاتا۔

لیکن اس رات ایسا کچھ بھی نہیں ہوا۔ وہ آواز والی لڑکی کے تصور میں کھویا ہوا تھا۔ الفاظ کے بغیر اس کی آواز اس کی سماعت میں گونج رہی تھی۔ لیکن اس کا تصور بے چہرہ تھا۔ اس پردہ دار لڑکی کو اپنے تصور میں چہرہ دینے کی گستاخی وہ نہیں کر سکتا تھا۔

بالآخر اسی کیفیت میں وہ سو گیا۔ رات بھر بغیر خدو خال، بغیر نین نقش کے وہ خواب میں اسی کو دیکھتا رہا!

.....x.....

اگلے روز اتار سنگھ سو کر اٹھا تو وہ اسی کیفیت میں تھا، جس میں سویا تھا۔ اس کا جی چاہ رہا تھا کہ اڑ کر نیچے پہنچ جائے۔ ناشتے تک وہ اپنی اس خواہش کو دبائے بیٹھا رہا۔ مگر ناشتے کے بعد ہر گزرتے لمحے کے ساتھ اس کی بے چینی، اس کا اضطراب بڑھتا گیا۔ بلکہ وہ ایک ایسی تڑپ میں تبدیل ہو گیا، جو اسے قدم اٹھانے پر اکسار رہی تھی۔

بالآخر اس کے قدم اٹھے اور وہ زینے پر آ گیا۔ اس کی چال میں عجیب سی بے تابی اور مستانہ پن تھا، جو کم از کم اس کے لئے نیا تھا۔ ان لمحوں میں اپنا آپ خود اسے بھی اجنبی لگ رہا تھا۔

مگر زینے پر اترتے اترتے اچانک وہ ٹھٹھک کر رک گیا۔ وہ کیا کر رہا ہے.....؟ کہاں جا رہا ہے؟ اور کیوں جا رہا ہے؟ یہ وہ چہتے ہوئے سوال تھے، جنہوں نے اچانک ہی اس کے قدموں سے تحرک چھین لیا تھا۔

چند لمحے وہ ساکت کھڑا رہا، جیسے وہ سوال اس کی سمجھ میں ہی نہ آئے ہوں۔ پھر اس کے اندر جواب ابھرا..... میں اسے دیکھنے جا رہا ہوں۔

اندر کی عدالت میں وکیل استغاثہ نے چہتے ہوئے لہجے میں ایک اور سوال کیا۔ ”تمہیں یہ حق کس نے دیا؟“

”ماں جی نے“

”تو تم ماں جی کے بیٹے کی حیثیت سے ماں جی کی بیٹی کو دیکھنے جا رہے ہو؟“

اس ایک لمحے میں اتار سنگھ کے ہر مسام سے پسینہ بہہ نکلا۔ اس کی شرمندگی نے اسے سمجھا دیا کہ معاملہ اتنا سیدھا نہیں، جتنا نظر آتا ہے۔ اس معاملے میں کوئی بڑی گڑبڑ ہے۔ اور یہ عدالت زینے پر نہیں لگائی جاسکتی۔

وہ پلٹنا اور سیڑھیاں چڑھنے لگا۔

اپنے کمرے میں، اپنی کرسی پر بیٹھ کر اس نے پہلی بار اس معاملے کو ہر رخ، ہر زاویے سے دیکھنے کی کوشش کی۔

اب پہلی بار اسے احساس ہوا کہ ماں جی کے دل میں اس کے لئے کیسی سچی اور خالص محبت پیدا ہوئی ہے۔ اس کا ثبوت ان کی قربانی تھی۔ جو عورت پردہ کرنے والی ہو، جس نے شوہر کی موت کے بعد گھر کے آبائی ملازم سے بھی پردہ کیا ہو، وہ اس کے سامنے آگئی۔ اس نے برسوں کی ریاضت ترک کر دی۔ یہ اتنا بڑا ایثار تھا، جو صرف سچی محبت کی وجہ سے ہو سکتا ہے۔ یہی نہیں، اس نے اپنے گھر کے تمام دروازے اس پر کھول دیئے۔ اپنی بچیوں کا پردہ بھی اٹھا دیا۔ تو جواب میں اسے کیا کرنا چاہئے۔ اسے ایک اچھا اور سچا بیٹا بن کر دکھانا ہوگا۔

سوال یہ تھا کہ ماں جی کے رشتے سے ان کی بیٹیاں اس کے لئے کیا ہیں؟ بہن ہی نا! یہ الگ بات کہ ان میں سے ایک کی آواز سن کر وہ پہلے ہی اس کی محبت کا اسیر ہو چکا تھا۔ لیکن اس نے یہ بات کبھی کسی کو نہیں بتائی تھی..... کسی کو بھی نہیں! اور یہ رازداری اس نے صرف اپنی محبت کو رسوائی سے بچانے کے لئے برتی تھی۔ تو کیا اب اسے اس رسوائی کی کوئی پروا نہیں رہی ہے؟

اسے احساس ہوا کہ اب تو اس کی ذمے داری اور بڑھ گئی ہے۔ ماں جی نے اتنے خلوص سے اسے بیٹا کہا ہے تو اسے بھی بیٹا بن کر دکھانا پڑے گا۔ اس لحاظ سے اس کا نیچے جانا تباہ کن ثابت ہوگا۔

یہ وہ موقع تھا کہ اس نے بہت عرصے کے بعد اپنی محبت پر غور کیا۔ اب تک اس کی محبت بے طلب تھی۔ وہ جس سے محبت کرتا تھا، اس کی اس نے صرف آواز سنی تھی۔ اور اسے دیکھنے کی کبھی آرزو بھی نہیں کی تھی۔

لیکن اس وقت اس کے پاس ایسا کوئی موقع بھی نہیں تھا۔ جب کہ اب اسے موقع مل رہا ہے۔ تو اب اسے دیکھنے کی آرزو اس کے دل میں چمکیاں لے رہی ہے۔ سوال یہ ہے کہ وہ اسے دیکھ بھی لے تو اس کا حاصل کیا ہے؟

یہ تو اسے اب بھی یقین تھا کہ وہ دیکھنے میں کیسی ہی ہو، اسے اس سے کوئی غرض نہیں۔ کوئی فرق بھی نہیں پڑتا۔ شاید اس کی وجہ یہ ہے کہ وہ جانتا ہے کہ وہ اس کے لئے نہیں۔ درمیان میں مذہب کی دیوار ہے۔ وہ مسلمان ہے..... اور مسلمان اس معاملے میں بہت پکے ہوتے ہیں۔ یہ بات اسے کالج کی ساتھی نادرہ نے سمجھا دی تھی۔ اس کا ہر انداز بتاتا تھا کہ وہ اسے پسند کرتی ہے۔

(جاری ہے)

## عشق کا شین

### تحریر: علیم الحق حق

لیکن دوسری لڑکیوں کے برعکس اس نے کبھی بلا واسطہ اس کا اظہار کسی طرح بھی نہیں کیا تھا۔ وہ کالج میں لڑکوں کے ساتھ پڑھتی تھی۔ یہاں تو معاملہ ایک پردہ دار لڑکی کا تھا۔ جو گھر سے باہر قدم بھی نہیں نکالتی تھی۔ اور وہ دیوی دیوتاؤں کو نہیں مانتا تھا۔ اللہ کا نام لیتا تھا۔ لیکن تھا تو وہ ہندو ہی۔ مسلمان اور ان کے طور طریقے اسے اچھے لگتے تھے۔ لیکن وہ مسلمان تو نہیں تھا۔ ہاں، ہوش سنبھالنے کے بعد سے اب تک وہ کائنات کا نظام چلانے والی مہبان ہستی کو کھوجتا آیا تھا۔ اس کی جستجو، اس کی تلاش اب بھی جاری تھی۔ ایک طرح سے یہ اس کی زندگی کا مقصد تھا۔ لیکن وہ کسی لڑکی کی خاطر دھرم تبدیل نہیں کر سکتا تھا۔ خواہ وہ اس سے کتنی ہی محبت کرتا ہو۔ اس تلاش کے سامنے اس محبت کی حیثیت ثانوی تھی۔

اگر وہ نیچے جاتا ہے، اس لڑکی کو دیکھتا ہے تو اس سے اسے کچھ حاصل نہیں ہوگا۔ امکان یہ ہے کہ وہ ماں کے حوالے سے اسے بھائی کا مقام دے گی۔ اور وہ اسے محبت کی نظر سے دیکھے گا۔ محبت میں وارفتگی ہوتی ہے۔ کہیں اس کی نظروں نے ہمید کھول دیا تو وہ اس کے سامنے..... اور سب سے بڑھ کر ماں جی کے سامنے کتنا شرمندہ ہوگا۔ کوئی نہیں مانے گا کہ وہ پہلے سے اس سے محبت کرتا ہے۔ ماں جی تو یہی سمجھیں گی کہ اس نے ان کی دی ہوئی رعایت کا ناجائز فائدہ اٹھایا ہے۔ وہ ان کی نظروں میں حقیر ہو جائے گا اور اس کی محبت رسوا ہو جائے گی۔ پھر کوئی عورت کسی محروم کو بیٹا نہیں بنائے گی۔

اور اگر بالفرض مجال اوپر والے نے اس لڑکی کے دل میں بھی اس کی محبت ڈال دی تو.....؟

یہ خیال بے حد خوش آئند تھا۔ اس کی دھڑکنوں کی لے بدلنے لگی۔

مگر اگلے ہی لمحے اس کی سمجھ میں آ گیا کہ اس طرح پیچیدگی اور بڑھ جائے گی۔ اس میں تو ماں جی کے گھر کی بڑے پیمانے پر رسوائی کا خدشہ ہے۔ ان دنوں سیاسی صورت حال ویسے ہی خراب تھی۔ ہندوستان کی تقسیم کے معاملے پر اختلاف ہندوؤں اور مسلمانوں کے درمیان نفرت کی خلیج بڑھا رہا تھا۔

نہیں..... بہتر یہی ہے کہ وہ اپنی محبت کو پہلے جیسا ہی رہنے دے۔ کسی کو چاند سے محبت ہو جائے تو وہ اس کی چاندنی میں نہا تو سکتا ہے، ہاتھ بڑھا کر اسے چھو تو نہیں سکتا۔ محبت سے جمالیاتی حس کی نمو ہے۔ بس اتنا کافی ہے۔

اس نے فیصلہ کر لیا کہ وہ کبھی نیچے نہیں جائے گا۔ وہ خطرناک رعایتوں سے استفادہ نہیں کرے گا۔

اس نے فیصلہ کر لیا۔ لیکن جس بے چینی اور اضطراب سے وہ دوچار ہوا، وہ اس کے لئے نیا بھی تھا اور پریشان کن بھی۔ اس کی سمجھ میں آ گیا کہ وہ اپنی بے طلبی کھو بیٹھا ہے اور طلب کے عذاب میں گرفتار ہو گیا ہے۔

وہ کوئی کم زور آدمی نہیں تھا۔ لیکن طلب طاقت ور لوگوں کو بھی کم زور کر دیتی ہے۔ بیٹھے بیٹھے اس کے اندر اتنی شدت سے نیچے جانے کا خیال مچتا کہ اس کے قدم خود بہ خود زمین کی طرف اٹھ جاتے۔ زمین پر ایک دروازہ باہر کی طرف کھلتا تھا۔ جب کہ دوسرا اس کے پہلو میں تھا اور نیچے والے گھر میں کھلتا تھا۔ بے اختیار کئی بار وہ اس دروازے تک پہنچ بھی گیا، جو شاید دونوں طرف سے بند رہتا تھا۔ ہر بار وہ خود کو روک کر..... باندھ کر اوپر لے آیا۔

تین دن میں ادتار سنگھ کو تجربہ ہو گیا کہ طلب کتنی طاقت ور ہوتی ہے۔ وہ مولوی محمد حسین آزاد کو پڑھ چکا تھا۔ جانتا تھا کہ طلب کی کوئی حد نہیں ہوتی اور انسان کسی حال میں خوش نہیں رہتا۔ ایک خواہش پوری ہو تو دوسری خواہشیں سراٹھاتی ہیں۔ اور دوپوری ہو جائیں تو چار۔ اس معاملے میں گریہ کشتن روز اول ضروری ہے۔ اگر وہ دل کے پہلے ہی مطالبے کے سامنے سپردال دے گا تو ایک کے بعد ایک مطالبات اس کے سامنے سینہ تان کر کھڑے ہو جائیں گے۔ انسان طلب کا عادی ہو جائے تو کسی حال میں مطمئن اور خوش نہیں رہتا۔ آج وہ نیچے جانے کو مچل رہا ہے تو کل اسے دیکھنے کو بے تاب ہوگا۔ پھر اظہار محبت کی بے چینی ہوگی۔ اس کے بعد اسے چھونے کی..... اور نہ جانے یہ سلسلہ کہاں رکھے گا۔

وہ سمندر کی طرح بھرتی بے چینی اور اضطراب سے لڑتا رہا۔ زمین پر جا کر وہاں آتا رہا۔ لیکن اس نے تہیہ کر لیا تھا کہ وہ طلب کا گلا گھونٹ کر رہے گا!

.....x.....

سرفراز بیگم چھوٹے ٹھا کر کو پیسے لوٹ کر آئیں تو بہت ہلکی پھلکی تھیں۔ چھوٹے ٹھا کر کے لئے ان کی ماما ایسے امنڈی تھی کہ اتنا پیار نہیں اپنی کسی بیٹی پر بھی نہیں آیا تھا۔ ان کے پاؤں زمین پر نہیں پڑ رہے تھے۔ لگتا تھا کہ ان کی برسوں پرانی بیٹی کی آرزو پوری ہو گئی ہے۔

لیکن اس رات وہ سونے کیلئے لیٹیں تو ان کا دل و سوسوں سے بھر گیا۔ بیٹا پانے کی خوشی میں انہیں احساس بھی نہیں ہوا تھا کہ وہ کتنی بڑی بات کہہ آئی ہیں۔ اسے بھانا کتنا مشکل ہے، یہ وہ اب سوچ رہی تھیں۔

وہ چھوٹے ٹھا کر کے بارے میں جو کچھ جانتی تھیں، اس کی روشنی میں سوچ رہی تھیں۔ وہ اپنے والدین کی اکلوتی اولاد تھا۔ وصال دین کو وہ بھائی کی طرح چاہتا تھا۔ لیکن بہن کیا ہوتی ہے، یہ اسے نہیں معلوم تھا۔ رنجنا بتاتی تھی کہ وہ کبھی لڑکیوں میں نہیں رہا۔ اس کا بہن کا خانہ خالی ہی رہا تھا۔ ماں سے بھی وہ کم عمری ہی میں محروم ہو گیا تھا۔ لیکن اس کا یہ مطلب بھی نہیں تھا کہ اسے لڑکیوں کا کوئی تجربہ نہیں۔ وہ ایک ایسے کالج میں پڑھتا تھا، جہاں لڑکے اور لڑکیاں ساتھ پڑھتے تھے۔ دوسرے انہوں نے تھوڑی دیر میں یہ بات سمجھ لی تھی کہ اس کی تربیت بہت اچھی ہوئی ہے۔ وہ بہت شائستہ مزاج اور خوش اطوار لڑکا تھا۔

مگر وہ اس کا کیا کرتیں کہ آگ اور تیل کی قربت کو ہمیشہ منع کیا گیا ہے۔ اور انہوں نے آگ اور تیل کو قریب کرنے کا سامان کر دیا تھا۔ اب بہر حال وہ کچھ نہیں کر سکتی تھیں۔ تیر کمان سے نکل چکا تھا۔ وہاں نہیں آ سکتا تھا۔ انہوں نے یہ کہہ کر خود کو تسلی دے لی کہ اسے بیٹا بنانے کے بعد انہیں یہی کہنا تھا۔ ان کے سامنے دوسرا کوئی راستا نہیں تھا۔ بیٹا ہوگا تو گھر میں آئے گا بھی۔ ان کی نیت اچھی ہے تو انشا اللہ نقصان بھی نہیں ہوگا۔

اگلی صبح انہوں نے اس سلسلے میں بچیوں سے بات کی یہ بھی ضروری تھا کہ انہیں پہلے سے اس صورت حال کے لئے ذہنی طور پر تیار کیا جائے۔

انہوں نے تینوں بچیوں کو سامنے بٹھا کر کہا۔ ”میں نے چھوٹے ٹھا کر کو بیٹا بنا لیا ہے۔ اب وہ ہمارے گھر کا ایک فرد ہے۔ اس رشتے سے وہ تمہارا بھائی ہوا۔“

”اللہ کتنا اچھا لگے گا ماں۔ مجھے تو ہمیشہ یہ سوچ کر افسوس ہوتا تھا کہ اللہ نے ہمیں بھائی نہیں دیا۔“ گلنار نے چپک کر کہا۔ وہ اس خبر سے کھل اٹھی تھی۔

”وہ گھر میں آئے گا تو تم لوگ اس سے پردہ نہیں کرو گی۔“ سرفراز بیگم نے مزید کہا۔ اب وہ غور سے لڑکیوں کے چہرے دیکھ رہی تھیں۔ گلنار تو خوش نظر آ رہی تھی۔ حور بانو کی آنکھوں میں ایک پل کو ایک تاثر سا چکا تھا۔ لیکن اگلے ہی پل وہ بے تاثر ہو گئیں۔ اس تاثر کو سرفراز بیگم نے دیکھا تو لیکن سمجھ نہیں سکیں۔ بہر حال یہ طے تھا کہ اس کا رد عمل منفی نہیں تھا۔

لیکن نور بانو کی طرف دیکھ کر انہیں تشویش ہونے لگی۔ اس کے چہرے پر ناپسندیدگی کا تاثر بالکل واضح تھا۔ ”کیا بات ہے نور بانو۔ تم اتنی چپ کیوں ہو؟“ انہوں نے اس سے پوچھا۔

”کچھ نہیں ماں۔“

”تمہیں کوئی اعتراض ہے؟“

”آپ ماں ہیں آپ کے فیصلے پر ہم اعتراض کیسے کر سکتے ہیں۔“

اس کا لہجہ صاف بتا رہا تھا کہ اسے اعتراض ہے۔ سرفراز بیگم عقل مند خاتون تھیں۔ جانتی تھیں کہ اعتراض کا دبا رہنا اچھا نہیں۔ اس کا اظہار ہونا چاہئے۔ اظہار معاملات کی سنگینی کو کم کر دیتا ہے۔ ”نہیں نور بانو، ایسا نہیں۔ تمہیں اعتراض کا حق ہے۔ تم کھل کر اعتراض کر سکتی ہو۔ کہو، کیا بات ہے؟“

نور بانو اب بھی ہچکچا رہی تھی۔ ”ماں..... یہ گستاخی ہوگی۔“

”میں اجازت دے رہی ہوں۔“

”ماں..... میں سمجھتی ہوں کہ آپ نے اچھا نہیں کیا۔“ نور بانو نے جھجکتے ہوئے کہا۔

”یہ بات تم کیوں کہہ رہی ہو؟“ سرفراز بیگم نے نرم لہجے میں پوچھا

”ان رشتوں کی کوئی شرعی حیثیت نہیں ہوتی جو انسان خود بنا لیتا ہے۔“ نور بانو بولی۔ ”کسی کو بیٹا بنا لیا جائے تو وہ حقیقی بیٹا نہیں بن جاتا۔ اسے وہ حقوق حاصل نہیں ہو جاتے، جو حقیقی بیٹے کے ہوتے ہیں۔ نہ بیٹا بنانے والے پر اس کے تمام فرائض واجب ہوتے ہیں۔ یہ تو ایک جذباتی معاملہ ہے۔“

سرفراز بیگم سمجھ گئیں کہ وہ سورہ نور کے حوالے سے بات کر رہی ہے، جس میں حضور صلی اللہ علیہ وسلم کے منہ بولے بیٹے زید بن حارث کے معاملے میں اللہ تعالیٰ نے اپنا فیصلہ سنایا ہے۔ اب وہ اس سے اختلاف نہیں کر سکتی تھیں۔ چند لمحے سوچنے کے بعد انہوں نے کہا۔ ”لیکن بیٹا، حضور صلی اللہ علیہ وسلم قیوموں پر خاص طور پر شفقت فرماتے تھے۔ اور یہ اللہ کا حکم بھی ہے۔“

”ماں، ہر معاملے میں اعتدال کا حکم بھی تو دیا گیا ہے۔ آپ چھوٹے ٹھا کر پر بے شک شفقت کریں۔ لیکن آپ کے بیٹا کہہ دینے سے وہ آپ کا بیٹا اور ہمارا بھائی نہیں بن جائے گا۔ ہمارے لئے اس کے سامنے آنا جائز نہیں۔“

”تم ماں سے بحث کر رہی ہو۔“ حور بانو نے اسے ٹوکا۔ ”ماں کی نافرمانی کو بھی تو منع کیا ہے اللہ نے۔“

”ماں نے مجھے اجازت دی ہے۔ بلکہ اصرار کیا ہے۔“ نور بانو نے کہا۔ ”اور والدین کا حکم اگر اللہ کے حکم سے متصادم ہو تو والدین کی نافرمانی بری بات نہیں۔ اللہ کے حکم کے سامنے تو کسی کی کوئی حیثیت نہیں۔“

(جاری ہے)



## عشق کا شین

تحریر: علیم الحق حقی

”تم بد تمیزی کر رہی ہو“۔ حور بانو نے سخت لہجے میں کہا۔ ”ایک شخص پر جو کم عمر بھی ہے، اتنا بڑا سانحہ گزرا ہے کہ اس کا سب کچھ لٹ گیا۔ دکھ سے اس کا کیا حال ہوگا۔ ایسے میں اسے ہمدردی کی ضرورت ہے۔ سچ تو یہ ہے کہ اب ہمارے سوا اس کا کوئی نہیں۔ وہ کرائے دار کی حیثیت میں سہی، ہمارے ہی گھر میں رہتا ہے۔ ہم اس کے نزدیک ترین پڑوسی ہیں۔ اس کی دل جوئی ہماری انسانی ذمے داری ہے۔ اللہ اس سے منع نہیں فرماتا“۔

”میں اس کی دل جوئی کے خلاف نہیں ہوں۔ لیکن مجھے اس رشتے سے اختلاف ہے۔ ہر بات کی کوئی حد ہوتی ہے۔ سب سے بڑی بات یہ کہ کسی کافر اور مشرک سے رشتہ قائم نہیں کیا جاسکتا۔ میں پردہ ختم کرنے کے خلاف ہوں“۔ نور بانو کے لہجے میں قطعیت تھی۔

حور بانو کا چہرہ تھمتھا اٹھا۔ کافر اور مشرک کے حوالے نے اسے ہلا کر رکھ دیا تھا۔ نور بانو نے اس کی دکھتی رگ پر انگلی رکھ دی تھی۔ چھوٹے ٹھاکر کی محبت میں گرفتار ہونے کے بعد وہ خود بھی تو اسی پہلو سے سوچتی رہتی تھی۔ لیکن جب اسے پتا چلا کہ وہ عربی پڑھتا ہے اور اپنے استاد سے قرآن سنتا ہے تو اس کے دل نے کہا تھا کہ وہ مشرک نہیں ہے۔ بلکہ ممکن ہے کہ اسلام بھی قبول کرے۔ اور اس کے قرآن سننے کی گواہ تو خود نور بانو تھی۔

چنانچہ اس نے تڑپ کر کہا۔ ”تم تو ایسے بات کر رہی ہو، جیسے وہ انسان ہی نہیں ہے اور ذرا یہ تو بتاؤ، وہ کیسا کافر اور مشرک ہے جو قرآن کی تلاوت سنتا ہے اور عربی پڑھتا ہے“۔

یہ سن کر سرفراز بیگم چونکیں اور انہوں نے غور سے حور بانو کو دیکھا۔ ”کیا یہ سچ ہے؟“۔

”نور بانو سے پوچھ لیں“۔

سرفراز بیگم نور بانو کی طرف مڑیں۔ ان کے کچھ پوچھنے سے پہلے ہی نور بانو نے کہا۔ ”یہ سچ ہے۔ لیکن اماں، آپ ہی بتائیں، کیا اس بات سے اس کے کافر اور مشرک میں کوئی فرق پڑتا ہے“۔

”فرق کیوں نہیں پڑتا“۔ حور بانو بولی۔ ”اس سے ثابت ہوتا ہے کہ وہ اسلام کی طرف مائل ہے“۔

سرفراز بیگم اس اطلاع سے اچنبھے میں بھی تھی اور خوش بھی ہوئی تھی۔ مگر وہ جانتی تھی کہ نور بانو کا موقف درست ہے۔ دین کے خلاف جانے کا کوئی سوال ہی نہیں تھا۔ اور انہیں نور بانو پر فخر ہو رہا تھا۔ پڑھائی رائیگاں نہیں تھی۔ اس نے بچیوں میں دین کی سمجھ پیدا کی تھی۔ بلکہ عملی زندگی میں اس کی افادیت بھی ثابت کر دی تھی۔

چند لمبے سوچنے کے بعد انہوں نے کہا۔ ”مجھے احساس ہو گیا ہے کہ جذباتیت میں، میں حد سے گزر گئی تھی۔ اب بات میرے منہ سے نکل چکی ہے۔ اور میں نے چھوٹے ٹھاکر سے یہ بھی کہا تھا کہ میں نے رسمایہ بات نہیں کہی ہے۔ لیکن میں تم لوگوں کو مجبور نہیں کروں گی۔ چھوٹے ٹھاکر کو میں سمجھا کر معذرت کروں گی“۔

”میں آپ کی بات رکھوں گی اماں“۔ حور بانو نے کہا۔

”اور میں تو انہیں بھائی ہی سمجھوں گی“۔ گلنا بولی۔

نور بانو خاموش رہی۔ اس کے چہرے پر ناگواری کا تاثر تھا۔

.....x.....

ان کی سوچیں مختلف تھیں، محرکات جدا تھے۔ لیکن مشترک بات یہ تھی کہ وہ سب حالت انتظار میں تھے۔ انہیں اپنے گھر میں چھوٹے ٹھاکر کی آمد کا انتظار تھا۔ سرفراز بیگم ڈر رہی تھیں۔ ان کا ڈر دو دھاری تلوار کی طرح تھا۔ انہیں احساس تھا کہ انہوں نے گھر کی عزت کو خطرے میں ڈال دیا ہے۔ انہیں انگلیاں اٹھنے کا خوف بھی تھا اور یہ ڈر بھی تھا کہ انہیں چھوٹے ٹھاکر کے سامنے شرمندگی ہوگی۔ کیونکہ وہ جانتی تھیں کہ نور بانو اس کے سامنے ہرگز نہیں آئے گی۔ لیکن یہ بھی سچ تھا کہ وہ چھوٹے ٹھاکر کی آمد کی منتظر تھیں۔ ان کی کیفیت ایسی تھی، جیسے برسوں کے بعد ان کا پھمڑا ہوا بیٹا گھر آ رہا ہو۔

حور بانو کے لئے وہ بے حد بیچاری خوشی میں لپٹا ہوا انتظار تھا۔ لیکن اسے اپنا بیچان چھپائے رکھنا تھا۔ کیونکہ اس کے دل میں چور تھا۔ اس کے لئے یہ تصور ہی بے حد سنسنی خیز تھا کہ چھوٹا ٹھاکر نیچے آئے گا..... گھر کے فرد کی طرح۔ وہ اسے دیکھ سکے گی۔ اس کی باتیں سن سکے گی۔ اس سے باتیں کر سکے گی۔ وہ جانتی تھی کہ اسے جواب آئے گا۔ وہ اس کے سامنے شاید چند لمحوں سے زیادہ نہیں بیٹھ سکے گی۔ اور شاید اس کے روبرو اس کی زبان بھی نہ کھلے۔ بہر حال وہ دور سے سہی، چپکے چپکے اسے دیکھتی تو رہے گی، اس کی باتیں سنتی تو رہے گی۔ اس کے لئے یہ چھوٹی سی معصومی خوشی بھی بہت بڑی تھی۔ اس سے آگے، اس سے زیادہ کیا ہو سکتا ہے، یہ اسے معلوم ہی نہیں تھا۔

خوشی گلنا کو بھی اتنی ہی تھی۔ مگر اسے کوئی ضرورت نہیں تھی کہ وہ اسے چھپائے۔ وہ کھل کر اس کا اظہار کر رہی تھی۔ بھائی اس کے لئے ایسی نعمت تھا، جس کی اسے بچپن سے آرزو تھی۔ لیکن پھر اس نے اس پر صبر کر لیا تھا۔ یہ تسلیم کر لیا تھا کہ یہ نعمت اس کے نصیب میں ہے ہی نہیں۔ اب اسے بیٹھے بٹھائے ایک بھائی مل رہا تھا تو اس کی خوشی کی کوئی حد نہیں تھی۔ وہ تو ہر لمبے اس کی آمد کا انتظار کر رہی تھی۔ گھر میں وہ واحد ہستی تھی، جسے چھوٹے ٹھاکر کی آمد کے تصور سے کوئی خوف نہیں تھا۔ صرف خوشی تھی۔ اس کے بس میں ہوتا تو وہ خود اوپر جاتی اور چھوٹے ٹھاکر کا ہاتھ تمام کر کہتی..... ٹھاکر بھیا، آؤ میرے ساتھ گھر چلو۔

اور حور بانو تھی، جسے ماں پر افسوس ہو رہا تھا۔ وہ حیران تھی کہ اماں نے اتنی بڑی بات کہہ کیسے دی۔ اب وہ چھوٹا ٹھاکر نیچے آئے گا..... اور وہ اس کے سامنے نہیں آئے گی، تو اماں کی بات جائے گی۔ انہیں شرمندگی ہوگی۔ اور وہ ٹھاکر اس کے بارے میں کیا سوچے گا..... یہ کہ وہ کتنی نافرمان ہے۔ ماں کی بات نہیں مانتی۔ لیکن اللہ کے حکم کے سامنے وہ کسی سے کوئی سمجھوتہ نہیں کر سکتی تھی۔ کسی کا لحاظ نہیں کر سکتی تھی۔ اس کا فیصلہ اٹل تھا۔

اس روز ان سب کا عجیب حال تھا۔ ان کے کان زینے کے بظنی دروازے پر لگے تھے۔ شام کے وقت اس دروازے پر دستک ہوئی۔ سب کے دل دھڑک اٹھے۔ چھمن بوا دروازہ کھولنے چلی گئیں۔

مگر آنے والی رنجنا تھی!

رنجنا نے کچھ دیر ان لوگوں سے باتیں کیں۔ پھر وہ چلی گئی۔

رات ہو گئی۔ سرفراز بیگم کی اعصابی کشیدگی کا یہ حال تھا کہ اس روز انہیں چھوٹے ٹھاکر کے لئے آلو پا لک مٹی کی بھیجا بھجانے کا خیال بھی نہیں آیا، جس کے بارے میں وہ جانتی تھیں کہ وہ بہت شوق سے کھاتا ہے۔

اگلا دن پچھلے دن سے زیادہ سخت تھا۔ گھر کی فضا کشیدہ تھی۔ نور بانو نے خود کو بہنوں سے الگ تھلگ کر لیا تھا۔ زیادہ بات تو وہ ویسے بھی نہیں کرتی تھی۔ لیکن اس روز تو وہ ماں سے بھی ہم کلام نہیں ہوئی۔ انہوں نے کچھ پوچھا تو اس نے جواب دے دیا۔ اس کی ناراضی ایک کھلی ہوئی بات تھی۔ ویسے اس روز انہیں یقین تھا کہ چھوٹا ٹھاکر نیچے ضرور آئے گا۔ لیکن اس روز تو دروازے پر کوئی دستک ہی نہیں ہوئی۔

شام کو گلنا سرفراز بیگم کے پاس آ بیٹھی۔ ”اماں..... ٹھاکر بھیا آئے کیوں نہیں؟“۔

سرفراز بیگم کو اس پر پیار آ گیا۔ ان کے جوڑے ہوئے اس رشتے کے حوالے سے وہ بھائی کے لئے کیسے تڑپ رہی تھی۔ ”اب مجھے کیا پتا بیٹا۔ وہ اپنی مرضی کا مالک ہے۔“

”کہیں انہوں نے ہماری بحث تو نہیں سن لی اماں؟“۔

سرفراز بیگم نے اسے بہت غور سے دیکھا۔ تینوں بہنوں کے درمیان ڈیڑھ ڈیڑھ سال کا فرق تھا۔ یعنی وہ حور بانو سے تین سال اور نور بانو سے ڈیڑھ سال چھوٹی تھی۔ مگر کہتے ہیں تاکہ گھر کا سب سے چھوٹا بچہ ہمیشہ چھوٹا ہی رہتا ہے۔ تو وہ اتنی بڑی ہو کر بھی چھوٹی سی بچی ہی تھی۔ ”اے ہے گلنا، کیا بولا گئی ہو۔ نیچے کمرے میں ہونے والی بات اوپر والے کیسے سن سکتے ہیں“۔ انہوں نے کہا۔

”تو پھر وہ کیوں نہیں آئے اماں؟“۔

”اب یہ تو مجھے نہیں معلوم“۔

”تو آپ خود انہیں بلا لیں نا“۔

”نہیں بیٹا۔ مجھے اس سے جو کہنا تھا، وہ میں کہہ چکی۔ اور اس پر شرمندہ بھی ہوں۔ اب غلطی نہیں کروں گی“۔

”آپنی بہت خراب ہیں اماں“۔ گلنا ر کے لہجے میں سختی تھی۔

”ایسا مت کہو گلنا۔ حور بانو نے جو کہا، وہ بالکل درست تھا“۔

تیسرے دن دوپہر کے وقت اچانک سرفراز بیگم کی شرمندگی اور ہر خوف مٹ گیا۔ ماتا کے سوا کچھ نہیں رہا۔ دو دن ہو گئے۔ میں نے بیچے کی خبر تک نہیں لی۔ انہوں نے سوچا اور چھوٹے ٹھاکر سے ملنے کو بے تاب ہو گئیں۔

”میں ڈرا اوپر جا رہی ہوں“۔ انہوں نے اعلان کرنے والے انداز میں کہا۔

.....x.....

اوتار سنگھ خود پر جبر کئے بیٹھا تھا۔ اس نے تہیہ کر لیا تھا کہ بلانے پر بھی نیچے نہیں جائے گا۔ اس کے لئے دھیان بنانا کچھ مشکل بھی نہیں تھا۔ ایک ایسا مسئلہ تھا جس پر وہ اکثر سوچتا رہتا تھا۔

بے پور میں جو کچھ ہوا تھا، وہ اس نے کسی کو نہیں بتایا تھا۔ اخبار میں ٹھاکر کی گڑھی کی لال آندھی میں جہاں کی خبر تو چھپی تھی۔ لیکن بے پور والوں کے حملے کا کوئی تذکرہ نہیں تھا۔ البتہ اسی نے اپنے گاؤں میں جوہلی کے سامنے اور جوہلی کے احاطے میں ان حملہ آوروں کی لاشیں دیکھی تھیں۔ اس کا اندازہ تھا کہ ان کی تعداد سو سے اوپر ہی ہوگی۔ اسے حیرت تھی کہ کسی شہر کے اتنے آدمی کہیں مارے جائیں اور بالکل بھی نہ بچے، یہ کیسے ہو سکتا ہے۔ بہر حال اس نے مناسب یہی سمجھا تھا کہ کسی سے واقعات کا تذکرہ نہ کرے۔

اب کچھ ہی دنوں میں امتحان کا رزلٹ آنے والا تھا۔ اس کے بعد کالج کا سلسلہ پھر شروع ہو جاتا۔ کالج جانے پر اس کی ملاقات ارجن سے ہوتی تھی۔ وہ اس وقت سے ڈر بھی رہا تھا اور اس کا سامنا بھی کرنا چاہتا تھا۔ ارجن سے ملاقات پر سب کچھ واضح ہو جاتا۔

اس وقت بھی وہ اسی بارے میں سوچ رہا تھا کہ نیچے سے بڑی بیگم آ گئیں۔ انہوں نے آ کر اس کے سر پر ہاتھ رکھا اور دعا دی۔

”ماں جی، کسی ہیں آپ؟“۔

”میں ٹھیک ہوں چھوٹے ٹھاکر۔ اللہ کا شکر ہے“۔

اوتار سنگھ کو ان کا جواب بہت اچھا لگا۔ لیکن چھوٹے ٹھاکر کہہ کر پکارا جانا اچھا نہیں لگا۔ ”آپ مجھے بیٹا کہتی ہیں ماں جی اور چھوٹے ٹھاکر کہہ کر پکارتی ہیں“۔ اس نے بڑے ادب سے اعتراض کیا۔ ”مجھے اچھا نہیں لگتا ماں جی“۔

”مجھے افسوس ہے کہ میں نے خیال نہیں کیا اور تمہیں یہ تکلیف پہنچی۔ اب ایسا نہیں ہوگا“۔ سرفراز بیگم نے کہا۔ ”اچھا، یہ بتاؤ تمہاری ماں تمہیں کیسے پکارتی تھیں؟“۔

”ماتا جی!“ اوتار سنگھ نے کہا اور چند لمحوں کے لئے ماتا جی کی یاد میں کھو گیا۔ بہتر عرصے کے بعد اس نے نہیں اس طرح یاد کیا تھا۔ ان کی صورت اس کی نگاہوں میں پھر گئی۔

”ماتا جی مجھے پتہ نہ تھا کہ بلاتی تھیں۔ کبھی، چھوٹے ٹھاکر بھی کہتی تھیں“۔

”تب تو تمہیں میرا چھوٹے ٹھاکر کہنا برا نہیں لگتا چاہئے تھا“۔

”دیکھیں نا ماں جی، ایک فرق ہے۔ ماتا جی کی زبان، ان کی بولی اور تھی۔ وہ تو پتا جی کو بھی ٹھاکر جی کہہ کر پکارتی تھیں“۔

(جاری ہے)

## عشق کا شین

تحریر: علیم الحق حقی

”میں سمجھ گئی۔ میں تمہیں چھوٹے ٹھاکرہوں تو تمہیں اجنبیت کا احساس ہوتا ہے۔“

”جی ماں جی، یہی بات ہے۔“

”اچھا۔ مجھے بتاؤ تو تمہاری ماما جی کیسی تھیں؟“

”لفظ ماں تو اچھائی کی، بڑائی کی، محبت کی ضمانت ہے ماں جی۔“ اوتارنگھ نے سادگی سے کہا۔

سرفراز بیگم اس کے جواب کی گہرائی سے حیران ہو گئیں۔ انہیں احساس ہو گیا کہ وہ بہت حساس، ذہین اور سوچنے والا لڑکا ہے۔

”ماما جی مجھ سے بہت زیادہ پیار کرتی تھیں۔ وہ کہتی تھیں کہ میں ان کے لئے بھگوان کا سب سے بڑا تحفہ ہوں۔“ اوتارنگھ نے کھوئے لہجے میں کہا۔ پھر اس نے بتایا

کہ وہ کس طرح منتوں مرادوں کا بیٹا تھا۔ ماما جی کے بیاہ کے برسوں بعد اس وقت پیدا ہوا تھا، جب ماما جی اولاد کی طرف سے مایوس ہو چکی تھیں۔ وہ خوب اتیں کرتا رہا۔

اسے احساس بھی نہیں ہوا کہ وہ ماما جی کے متعلق بات کرنے کو ترسا ہوا تھا۔ کبھی کسی نے اس موضوع پر بات ہی نہیں کی تھی کہ ایسا موقع ملتا۔ اب موقع ملا تھا تو اسے ایک ایک

بات یاد آ رہی تھی۔ ”ماما جی میرے لئے اپنے ہاتھ سے کھانا بناتی تھیں۔ میرا ہر کام خود کرتی تھیں۔ کسی کو نہیں کرنے دیتی تھیں۔“

”تمہیں تو ان کے انتقال کا بہت دکھ ہوا ہوگا؟“

”بہت زیادہ ماں جی، بہت زیادہ۔ پہلے تو لگا کہ میں بھی مر جاؤں گا۔ پھر جیسے آہستہ آہستہ زخم ٹھیک ہوتا جاتا ہے، میں انہیں بھولنے لگا۔ مجھے اس پر افسوس ہوا کہ میں اتنی

سچی ماما جی کو اتنی آسانی سے بھول گیا.....“

”اللہ آدی کو صبر دیتا ہے بیٹے۔ ورنہ آدی کسی محبت کرنے والے کو کھو کر مر جائے۔“ سرفراز بیگم نے کہا۔

”تجھی تو پہلی بار میری سمجھ میں یہ بات آئی تھی۔“ اوتارنگھ بولا۔

”کون سی بات؟“ سرفراز بیگم نے حیرت سے پوچھا۔

”یہی کہ اوپر والا اپنی مخلوق سے بہت محبت کرتا ہے۔ آدی کو زخم لگتا ہے تو زخم پر مرہم وہی رکھتا ہے۔“

سرفراز بیگم کی حیرت اور بڑھ گئی۔ ”تمہاری ماما جی کا انتقال کب ہوا تھا؟“ انہوں نے پوچھا۔

”پانچ سال ہو چکے ہیں۔“

”اتنے عرصے سے تمہاں سے محروم ہو۔“ سرفراز بیگم نے تاسف سے کہا۔

”نہیں ماں جی۔ میں اس معاملے میں بہت خوش نصیب ہوں۔“ اوتارنگھ نے کہا۔ ”میں پیدا ہوا تو میری ایک ماں تھی۔ لیکن تین دن بعد مجھے دوسری ماں بھی مل گئی۔“

”دوسری ماں! وہ کیسے؟“

”میرے ویرجی تھے، ان کی ماں میری دوسری ماں تھیں..... تمہیں نہیں، ہیں۔“

”ویرجی تم وصال دین کو ہی کہتے تھے نا؟“

”جی ماں جی۔ وہ سچ سچ میرے بھائی تھے۔“ اوتارنگھ وصال دین کے تذکرے پر اداس ہو گیا۔

”تو وہ تو مسلمان تھا۔“ سرفراز بیگم کے لہجے میں شک تھا۔ ”تو کیا تمہارے پتا جی نے.....“

ایک شایعے میں اوتارنگھ کی سمجھ میں آ گیا کہ وہ کیا سمجھ رہی ہیں۔ اسے افسوس ہوا، اس نے بات ہی ایسے پیرائے میں کہی تھی۔ ”نہیں ماں جی..... ایسا سوچنے کا بھی نہیں۔“

اس نے جلدی سے کہا۔ ”ماں جی، سچی محبت کا رشتہ اوپر والا بناتا ہے۔ وہ دلوں میں محبت ڈالتا ہے۔ ایسے رشتے نہ کبھی ٹوٹتے ہیں، نہ خراب ہوتے ہیں پتا جی نے مجھے بتایا تھا

کہ میری زبان سے جو پہلا لفظ ادا ہوا، وہ امان تھا۔ امان کہہ کر ہی میں نے بولنا سیکھا تھا۔“

”حیرت کی بات ہے۔“ سرفراز بیگم کے لہجے میں بھی بے پناہ حیرت تھی۔

اوتارنگھ بہت تیزی سے سوچ رہا تھا۔ باتوں باتوں میں بات کہاں سے کہاں چلی گئی۔ ایک پل میں اس نے سمجھ لیا کہ ماں جی کیا سوچ رہی ہیں۔ اور جو کچھ وہ سوچ رہی

تھیں، وہ غیر فطری نہیں تھا، وہ جانتی تھیں کہ اس کے پتا جی بڑے زمین دار تھے..... گاؤں کے مالک..... اور جاگیر دار کچھ بھی کر سکتے ہیں۔ تو گویا انہوں نے..... امان.....

اس سے آگے اس سے سوچا بھی نہیں گیا۔ اس کے مرے ہوئے باپ کی کردار کشی ہو رہی تھی۔ یہی نہیں، امان کی پاک دامنی پر حرف آ رہا تھا۔ اسے یہ سب نہیں ہونے دینا

تھا۔ روکتا تھا۔

مجھلی بارگرمیوں کی چھٹیوں میں پتا جی نے اسے ایک راز کی بات بتائی تھی اور کہا تھا کہ وہ کبھی یہ بات کسی سے نہ کہے۔ ”میں تمہیں صرف اس لئے بتا رہا ہوں کہ تم بے خبر نہ

رو۔ بے خبری میں کوئی گستاخی نہ کر بیٹھو۔ حمیدہ بہن تمہاری ماما جی کی طرح ہے.....“

لیکن اب اوتارنگھ نے سمجھ لیا کہ اسے وہ بات ماما جی کو بتانا پڑے گی۔ ”ماں جی، میں آپ کو ایک راز کی بات بتا رہا ہوں۔ کسی سے کہنے کا نہیں۔“

سرفراز بیگم سنہل کر بیٹھ گئیں۔ جیسے خود کو کسی بڑے دھماکے کے لئے تیار کر رہی ہوں۔

اوتارنگھ نے جو کچھ پتا جی سے سنا تھا، وہ انہیں بتا دیا۔ وہ حیرت سے منہ کھولے سنتی رہیں۔

سب کچھ سننے کے بعد چند لمحوں کو وہ سناٹے کی سی کیفیت میں بیٹھی رہیں۔ پھر انہوں نے کہا ”کیسی حیرت انگیز اور ناقابل یقین بات ہے۔ میں نے سنا ہے کہ راج پوت

اپنے خون میں ملاوٹ کی طرح گوارا نہیں کرتے۔“

”بالکل ٹھیک ہے ماں جی۔ لیکن میں کچھ بھی نہیں رہا تھا اور رو کر الگ تو اتنی ختم کر رہا تھا۔ ڈاکٹروں نے کہہ دیا تھا کہ وہ کچھ نہیں کر سکتے۔ اور اب میرے پیٹ میں

کچھ نہیں گیا تو میں مر جاؤں گا۔ اور میں شاید بیس برس کی منتوں مرادوں کے بعد پیدا ہوا بچہ تھا۔ پتا جی کو ہار ماننا پڑی۔“ اوتارنگھ نے کچھ توقف کیا۔ پھر بولا۔ ”اس بات کا

علم میرے ماما پتا اور ویرجی کے ماں باپ کے سوا کسی کو نہیں تھا۔ اور پتا جی نے اس کے بعد ماں، چاچا جی اور ویرجی کو اتنی عزت دی کہ اپنے کسی رشتے دار کو بھی نہیں دی تھی۔

ماں کو وہ حمیدہ بہن کہتے تھے اور اس عزت کی خاطر ہی انہوں نے یہ راز مجھے بتایا۔ انہوں نے کہا تھا، حمیدہ بہن تمہاری ماں ہے۔ اسے ماما سان سمجھنا۔ کبھی گستاخی نہ کرنا۔“

سرفراز بیگم نے جو کچھ سنا تھا، اسے ہضم کرنے، ترتیب دینے کی کوشش کر رہی تھیں۔ چند لمحوں بعد انہوں نے کہا۔ ”تمہارے پتا جی بلاشبہ بڑے آدی تھے۔ احسان ماننا بڑی

بات ہے۔ اللہ کو بہت پسند ہے۔“

اوتارنگھ نے سکون کا سانس لیا۔ اس نے ایک غلط تاثر زائل کر دیا تھا۔

”تو اب تم دوسری ماں سے بھی محروم ہو گئے۔“ سرفراز بیگم نے متاسفانہ لہجے میں کہا۔ ”لیکن اللہ نے تمہیں ایک اور ماں دے دی۔“

”نہیں ماں جی، امان زندہ ہیں۔ امان مجھے چھوڑ کر نہیں گئیں۔“ اوتارنگھ نے تڑپ کر کہا۔ ”اب بھی میری دو ماں ہیں۔“

سرفراز بیگم نے عجیب سی نظروں سے اسے دیکھا۔ ”پورا گاؤں ختم ہو گیا۔ آس پاس کا کوئی گاؤں نہیں بچا۔ پھر تم یہ بات کیسے کہہ سکتے ہو۔“

مجھے معلوم ہے ماں جی۔ میں ان سے.....“ اوتارنگھ کہتے کہتے رک گیا۔ اسے بروقت احساس ہو گیا کہ وہ ایک اور راز فاش کرنے جا رہا تھا۔ ”میں ان سے محبت کرتا

ہوں۔ ان کی موجودگی محسوس کر سکتا ہوں۔“ اس نے جلدی سے بات بدل دی۔ پھر اس نے وہ سچی بات کہہ دی، جو وہ کہہ سکتا تھا۔ ”اور امان جب آخری بار مجھ سے ملی تھیں تو

انہوں نے مجھ سے انشا اللہ کہہ کر وعدہ کیا تھا کہ میں تعلیم مکمل کر کے واپس آؤں گا تو وہ مجھے ملیں گی۔ وہ اللہ پر بہت بھروسہ کرتی ہیں۔ مجھے یقین ہے کہ اللہ ان کے وعدے کی

شرم رکھے گا۔“

سرفراز بیگم نے ہمدردانہ نگاہوں سے اسے دیکھا۔ انہیں یقین ہو گیا کہ وہ اپنی امان سے بے حد محبت کرتا ہے..... غیر معمولی محبت! اس کے پتا جی بھی اس گاؤں میں تھے اور

ماں بھی۔ اس نے باپ کی موت کو تسلیم کر لیا۔ لیکن امان کی موت کو تسلیم نہیں کرتا۔ حالانکہ دونوں کے امکانات ایک جیسے تھے۔ خیر..... ان کے لئے یہ ہرگز مناسب نہیں کہ

وہ اس کی یہ امید توڑ دیں۔ انہوں نے آہستہ سے کہا۔ ”جو اللہ کرے گا، اسی میں تمہاری بہتری ہوگی بیٹے۔“

”جی ماں جی۔ مجھے بھی اس بات کا یقین ہے۔“

.....x.....

سرفراز بیگم اس بار نیچے آئیں تو سوچنے کا بہت سامان لے کر آئی تھیں۔ یہ کہنا غلط نہ ہوگا کہ اوتارنگھ ان کے دل و دماغ پر چھا گیا تھا۔ انہوں نے بچپوں سے تو کچھ نہیں کہا۔

لیکن جب بھی وہ فرصت میں ہوتیں، اسی کے بارے میں سوچنے لگتیں۔

کیسی ناقابل یقین کہانی تھی..... پر یوں کی کہانی! برسوں کی دعاؤں، منتوں اور مرادوں کے بعد ایک راج پوت جاگیر دار کے ہاں بیٹا پیدا ہوتا ہے۔ اس کی ماں کے دستر

خوان پر دودھ کی کوئی کمی نہیں۔ لیکن وہ ماں کا دودھ قبول نہیں کرتا۔ پھر وہ بے زبان بچہ دودھ مانگتا ہے تو ایک مسلمان عورت کا۔ اور ہندوؤں کے اس گاؤں میں وہ واحد

مسلمان گھرانہ ہے۔ راج پوتوں کی آن یہ گوارا نہیں کرتی کہ بچہ ان کا ہو اور اسے دودھ کوئی اور پلائے۔ چلو وہ کسی عام ہندو عورت کا دودھ طلب کرتا تو بھی ماننے والی بات تھی

لیکن وہ تو ایک مسلمان عورت کا دودھ مانگ رہا ہے۔ مسلمان، جسے عام ہندو بھی لٹھے کہتے ہیں راج پوت یہ کیسے گوارا کرے۔

لیکن وہ بچہ بھی تو راج پوت ہے۔ نہضاً سچا اور ایسی ضد کو بردہتی بھی اس کے منہ میں کچھ نہیں ڈالا جا سکتا۔ وہ رو رو کر ہلکان ہوا جا رہا ہے، ست روی سے موت کی طرف

بڑھ رہا ہے۔ تین دن ہو گئے ہیں اور اس کے منہ میں کھیل بھی اڑ کر نہیں گئی۔ اس ماں پر کیا گز رہی ہوگی، جو بیس برس سے بچے کو ترس رہی تھی۔ اب اس کی آرزو پوری ہوئی

ہے۔ اس کے پاس بچہ بھی ہے اور دودھ بھی۔ لیکن بچہ اس کا دودھ قبول نہیں کر رہا ہے۔ یہ کیسی تو ہیں ہے ماما کی کہ دودھ میں کوئی خرابی نہیں۔ لیکن بچہ کسی اور کا دودھ مانگ رہا

ہے..... وہ بھی ایک مسلمان عورت کا۔

آخر مانتاجیت جاتی ہے۔ ماں کو اپنا بچہ چاہئے۔ چاہے وہ کسی کا دودھ پیئے۔ چاہے وہ اس کی ماما کی تو ہیں کرے۔ بس وہ زندہ رہے۔ چاہے وہ اسے ماں بھی نہ کہے۔ یہ

حوصلہ اور یہ ظرف اللہ نے صرف ماں کو دیا ہے۔

ماں بچے کی زندگی بچانے کے لئے اپنی مانتا میں شراکت برداشت کر لیتی ہے۔ اس کا بچہ چاہے اس کا نہ رہے، لیکن زندہ رہے۔ لیکن راج پوت باپ مزاحمت کرتا ہے۔ مگر کب

تک۔ بچے کی زندگی اور موت کا سوال سامنے ہوتا تو کچھ نہیں کر سکتا۔

راج پوت اپنی جان دے سکتا ہے، آن نہیں گوارا سکتا۔ چنانچہ بچے کی ضد پوری کی گئی..... لیکن رازداری کے ساتھ۔ دونوں فریقوں کے سوا کسی کو کچھ پتا نہ چلے۔ اسے اور اس

کے بچے کو کوئی طعنہ نہ سننا پڑے۔

وہ پر یوں کی کہانی لگتی تھی۔ لیکن سرفراز بیگم جانتی تھیں کہ وہ حقیقت ہے۔

(جاری ہے)

## عشق کا شین

تحریر: علیم الحق حقّی

اس کی مدد سے وہ بہت کچھ سمجھ رہی تھیں۔ انہوں نے سمجھ لیا کہ چھوٹے ٹھا کر کا باپ بڑا انسان تھا۔ ویسے تو اسے رنجنا ہی بتاتی رہی تھی کہ بڑے ٹھا کر میں جاگیر داروں والی کوئی بات نہیں تھی۔ نہ وہ رعونت اور غرور نہ وہ جاگیر داروں والے شوق۔ لیکن اب جو بات سامنے آئی تھی، وہ بڑے لوگوں والی تھی۔ وہ یقیناً بہت اچھا انسان تھا۔ اس کی جگہ کوئی اور ہوتا تو اپنا مطلب پورا کرنے کے بعد اس پورے گھرانے کو قتل کر دیتا..... اپنا راز رکھنے کے لئے۔ لیکن نہیں۔ اس نے یہ سمجھا کہ دودھ پلوانا اس کی مجبوری ہے اور دودھ پلانے والی کا اس پر اور بچے پر احسان ہے۔ اس کے صلے میں اس نے عزت دی۔ بلکہ اسے دودھ پلانے والی کی عزت کا اتنا خیال تھا کہ اس کی وجہ سے اس نے اپنے بیٹے کو بھی اس راز سے آگاہ کر دیا اور اس عورت کی ماں جیسی عزت کرنے کی تلقین بھی کی۔

اور یہ چھوٹا ٹھا کر اسی باپ کا بیٹا تھا!

پھر سرفراز بیگم نے ایک اور زاویے سے سوچا۔ اللہ کے بھید اللہ ہی جانتا ہے۔ لیکن ایک نوزائیدہ بچے کا اس طرح کی ضد کرنا ایک بہت غیر معمولی بات ہے۔ اور یہی نہیں، اس بچے نے وہ ضد پوری بھی کرائی۔ اب حور بانو کے کہنے کے مطابق وہ عربی پڑھتا ہے، قرآن سنتا ہے تو اس میں حیرت کی بات نہیں۔ جس بچے نے مسلمان عورت کا دودھ پیا ہو، اٹھارہ سال اس عورت سے ماں جیسی محبت کی ہو، وہ ایسا کر سکتا ہے۔ کہتے ہیں، دودھ کی بڑی اہمیت ہے۔ شخصیت کی تعمیر دودھ کی بنیاد پر ہوتی ہے۔ عربوں میں تو اس بات کو بہت اہمیت دی جاتی تھی۔

ان کے دل میں چھوٹے ٹھا کر کی محبت اور بڑھ گئی۔ ان کا جی چاہا کہ نور بانو سے سختی سے کہیں کہ اسے آئندہ کبھی مشرک نہ کہے کیونکہ ان کا دل کہتا ہے کہ ایک دن وہ اللہ پر ایمان لائے گا۔ لیکن وہ یہ نہیں کہہ سکتی تھیں۔ یہ دودھ والی دلیل کوئی سند نہیں تھی۔

.....x.....

حور بانو کی ان دنوں عجیب کیفیت تھی۔ وہ ہر وقت غصہ اور جھنجھلاہٹ کا شکار رہتی۔ بلکہ اسے چڑچڑاہن کہا جائے تو غلط نہ ہوگا۔ کوئی بہت محبوب شے ملنے دے دو اور وہ جالے تو ایسا ہی ہوتا ہے۔ خاص طور پر اس صورت میں کہ آدمی اس پر اپنا رد عمل بھی ظاہر نہ کر پائے۔

اسے یقین ہو گیا تھا کہ اب چھوٹا ٹھا کر نیچے آیا کرے گا۔ اس یقین نے اسے تصور کی دنیا میں پہنچا دیا تھا۔ وہ سوچتی رہتی تھی کہ وہ نیچے آئے گا تو وہ کیا کیا کرے گی۔ وہ شرم و حیاء والی باپردہ لڑکی تھی۔ اس کے دل میں معصوم سی خواہشیں تھیں۔ وہ اماں کی طرح پیشہ کر اس سے بات تو نہیں کر سکتی تھی۔ دل چاہنے کے باوجود بھی نہیں کر سکتی تھی۔ پھر بھی چھوٹے ٹھا کر کا اپنے گھر کی طرح نیچے آنا جانا اس کے لئے ایک ایسی نعمت تھا، جسے مانگنے کا اس نے تصور تک نہیں کیا تھا۔ اور وہ نعمت اسے بن مانگے مل رہی تھی۔ جس روز اماں نے انہیں یہ بات بتائی اور اس سے پردہ نہ کرنے کو کہا، وہ پورے دن تصور میں کھوئی رہی کہ وہ کیا کیا کرے گی۔ مگر ابتدا ہی میں اسے کئی بہت عجیب جھٹکے لگے۔ ایسی دشواریاں سامنے آئیں، جن کے بارے میں اس نے سوچا بھی نہیں تھا۔

چھوٹا ٹھا کر اماں کے پاس بیٹھا ان سے باتیں کر رہا ہے۔ وہ سلیقے سے دوپٹا اوڑھے اس کے پاس جاتی ہے۔ ”السلام علیکم.....“

اسے پہلا جھٹکا لگا۔ ارے..... وہ تو ہندو ہے۔ وہ اسے سلام نہیں کر سکتیں۔ دوسرے نور بانو کی مشتعل نگاہیں اس کے جسم میں چھ رہی ہیں۔ اب وہ کیا کرے.....؟

وہ تیزی سے کچھ سوچنے کی کوشش کرتی ہے۔ ہاں..... یہ ٹھیک رہے گا۔ ”کیسے ہیں آپ.....“

یہ تو ٹھیک ہے۔ لیکن میں اسے مخاطب کیسے کروں گی؟ امی نے اسے بیٹا بنایا ہے تو اسے رشتے سے اسے بھائی کہنا چاہئے۔ لیکن صرف بھائی یا بھیا کہنے کا کوئی سوال نہیں۔ یہ وہ کیسے گوارا کر سکتی ہے۔ اور اس کا نام اسے معلوم نہیں۔ ہاں..... وہ چھوٹے ٹھا کر کہلاتا ہے۔

”کیسے ہیں آپ چھوٹے ٹھا کر بھائی.....؟“ وہ کہتی ہے۔

لیکن یہ کچھ اچھا نہیں لگتا۔ طویل بھی ہے۔ اس سے اوپری پن جھلکتا ہے۔

”کیسے ہیں آپ چھوٹے ٹھا کر بھیا.....؟“ وہ ترمیم کرتی ہے۔

یہ کچھ بہتر ہے۔ اس میں روانی ہے لیکن اچھا اب بھی نہیں لگ رہا ہے۔ ایک لفظ کم ہونا چاہئے..... اس سرے سے یا اس سرے سے۔

”ٹھا کر بھیا.....“

نہیں۔ یہ بھی نہیں۔

”آپ کیسے ہیں چھوٹے ٹھا کر؟“

یہ اسے اچھا لگا۔ بس یہ ٹھیک ہے۔ اس میں وہ بھی خوش ہے اور کسی کو کوئی اعتراض بھی نہیں ہوگا۔

چھوٹا ٹھا کر سر اٹھا کر اسے دیکھتا ہے آنکھوں میں سوال ہے یہ میری بڑی بیٹی ہے..... حور بانو، اماں جلدی سے تعارف کراتی ہیں۔ جی..... میں ٹھیک ہوں۔ چھوٹا ٹھا کر کہتا ہے۔

”چائے لاؤں آپ کے لئے؟“ وہ اس سے پوچھتی ہے۔

”یہ بھی کوئی پوچھنے کی بات ہے۔ چائے تو تمہیں بغیر پوچھے لانی چاہئے تھی، اماں بناؤٹی خشکی سے کہتی ہیں۔“

”میں نے سوچا، شاید یہ شربت پسند کریں۔“

”نہیں، چائے ہی ٹھیک ہے۔“

وہ باورچی خانے میں جاتی ہے، چائے بنا کر لاتی ہے اور اسے دیتی ہے۔ پھر وہ وہاں سے ہٹ جاتی ہے۔

اب وہ دو در ایک کتاب لئے بیٹھی ہے اور چپکے چپکے اسے دیکھ رہی ہے۔ وہ کتنا اچھا لگا رہا ہے۔ جی چاہتا ہے، وقت رک جائے، وہ یونہی سامنے بیٹھا رہے اور وہ چپکے چپکے اسے دیکھتی رہے۔

پھر اچانک وہ سر اٹھا کر اس کی طرف دیکھتا ہے۔ اس کی چوری پھڑی جاتی ہے۔ وہ یوں گڑ بڑاتی ہے کہ اسے نظریں جھکانے کا خیال بھی نہیں آتا۔ وہ دونوں ایک دوسرے کو دیکھتے رہتے ہیں۔ پھر وہ گہرا کر کتاب پر جھک جاتی ہے۔

اس پورے دن وہ جاگتی آنکھوں اسی طرح کے خواب دیکھتی رہی۔ شام کو زینوں والے دروازے پر دستک ہوئی تو وہ چونگی۔ اس کا بس چلنا تو وہ دوڑ کر جاتی اور دروازہ کھول دیتی۔ بہر حال وہ خود کو سنبھالنے بیٹھی رہی۔ لیکن اس کا دل سینے میں جیسے پھڑ پھڑا رہا تھا۔

مگر وہ چھوٹا ٹھا کر نہیں تھا۔ رنجنا تھی۔

رات ہوئی تو وہ مایوس ضرور تھی۔ لیکن آس بہر حال نہیں ٹوٹی تھی۔

اگلے روز بھی وہی کچھ ہوا۔ مگر شدت پچھلے روز جیسی نہیں تھی۔ ہاں، رات ہونے پر مایوسی گزشتہ روز سے زیادہ تھی۔ اور آس کمزور ہو گئی تھی۔

تیسرے روز اسے نور بانو پر غصہ آنے لگا۔ نور بانو نے ہی ہنگامہ مچایا تھا کہ چھوٹے ٹھا کر کو گھر میں نہیں آنا چاہئے..... اور ان کا اس کے سامنے آنا کسی بھی طرح درست نہیں ہے۔ ہو سکتا ہے کہ آواز اوپر گئی ہو اور چھوٹے ٹھا کر نے سن لیا ہو۔ اتنا کچھ سننے کے بعد وہ بھلا نیچے آ سکتا تھا۔ اور کوئی وجہ اس کی سمجھ بھی نہیں آ رہی تھی۔

اس نے اماں سے بھی یہ بات کہی۔ لیکن اماں نے یہ ماننے سے انکار کر دیا۔ ان کا کہنا تھا کہ وہ گفتگو اندر والے کمرے میں ہوئی تھی۔ اور وہاں کی آواز اوپر جانے کا کوئی سوال ہی نہیں پیدا ہوتا۔ بعد میں اس نے خود بھی غور کیا تو اسے تسلیم کرنا پڑا کہ اماں ٹھیک کہہ رہی ہیں۔

کچھ بھی ہو، اس کے دل میں نور بانو کے لئے چڑ بھڑ گئی۔ حالانکہ وہ جانتی تھی کہ نور بانو نے غلط کچھ بھی نہیں کیا تھا۔ اس نے جو کچھ کہا، ٹھیک کہا۔ لیکن دل کے معاملات تو خود کار ہوتے ہیں۔ وہ نور بانو سے کھنچ گئی۔ اس نے کچھ پوچھا تو مختصر سا جواب دے دیا۔

اس روز اماں خود اوپر گئیں اور جا کر بیٹھ ہی گئیں۔ دو گھنٹے بعد وہ واپس آئیں تو خوش نظر آ رہی تھیں۔ لیکن انہوں نے کسی سے کوئی بات نہیں کی۔ کچھ بھی نہیں بتایا۔ حور بانو کو کچھ پوچھنے کی ہمت بھی نہیں ہوئی۔ دل میں چور جو تھا۔

لیکن اس بار وہ مایوس ہو گئی۔ اس کا دل کہہ رہا تھا کہ چھوٹا ٹھا کر کبھی نیچے نہیں آئے گا۔

.....x.....

دو دن اور گزر گئے۔ سرفراز بیگم کو یقین ہو گیا کہ چھوٹا ٹھا کر نیچے نہیں آئے گا۔ وجہ انہیں نہیں معلوم تھی۔ انہیں تجسس بھی بہت تھا۔ لیکن وجہ وہ اس سے پوچھنا نہیں چاہتی تھیں۔ سچ تو یہ ہے کہ اس نے نیچے نہ آ کر ان کی غلطی کی تلافی کر دی تھی اور انہیں اللہ کے سامنے شرمندگی سے بچا لیا تھا۔ اب پوچھنے میں یہ ڈر بھی تھا کہ اس کے نیچے آنے کی پھر نہ کھل جائے۔ یہ بات نہیں کہ وہ ایسا نہ چاہتی ہوں۔ دل تو ان کا اب بھی یہی چاہتا تھا کہ وہ بیٹا بن کر نیچے آئے اور ان کے پاس بیٹھے اور باتیں کرے۔ لیکن ان کے منہ سے بچیوں کے پردہ نہ کرنے کی جو بات نکل گئی تھی، وہ اس پر چھتاری تھیں۔

تیسرے دن انہوں نے بڑے اہتمام سے لوکی کا حلوہ بنایا اور چھمن بوا کے ہاتھ اوپر بھجوانے کے بجائے خود ہی لے گئیں۔ اس بار ان کے انداز میں حقیقی ماؤں والا اعتماد تھا۔ انہوں نے رنجنا سے پوچھا۔ ”چھوٹے ٹھا کر کہاں ہیں؟“

”اپنے کمرے میں ہیں بڑی بیگم۔“ رنجنا نے جواب دیا۔

وہ چھوٹے ٹھا کر کے کمرے کی طرف بڑھیں۔ اسی لمحے وہ اپنے کمرے سے نکل آیا۔ اس نے ان کی آواز اور رنجنا کا جواب سن لیا تھا۔ ”آئیے ماں جی، کیسی ہیں آپ؟“ اس نے پوچھا اور دروازے سے ہٹ کر انہیں راستہ دیا۔

”ٹھیک ہوں بیٹے۔ تمہارے لئے لوکی کا حلوہ لائی ہوں۔“ انہوں نے اپنے ہاتھ سے چھچھر حلوہ اسے کھلایا۔

”واہ ماں جی، بہت مزے کا ہے۔“ چھوٹے ٹھا کر نے ہنسا کر لے کر کہا۔

”کیوں نہ ہو۔ تمہارے لئے بنایا ہے۔ اس میں محبت کا ذائقہ بھی ہے۔“ سرفراز بیگم بولیں۔ ”ہر روز تھوڑا سا کھایا کرو۔ یہ بہت فائدہ مند ہوتا ہے۔“

”شکر یہ ماں جی۔ اچھا اب بیٹھے تو۔ یہ بتائیں، کیا بیٹیں گی؟ چائے یا شربت؟“

سرفراز بیگم ایک لمحے کو ہچکچائیں۔ پھر انہوں نے کہا۔ ”چائے پی لوں گی۔“

چھوٹا ٹھا کر ان کے سامنے بیٹھ گیا۔ رنجنا حلوہ لے کر اندر چلی گئی۔ اسے چائے بھی بنانی تھی۔

”اور سنائیں ماں جی، گھر میں سب ٹھیک ہیں؟“

”اللہ کا شکر ہے بیٹے۔ سب ٹھیک ہیں۔“

## عشق کا شین

تحریر: علیم الحق حق

چند لمبے ادھر ادھر کی باتیں ہوتی رہیں۔ مگر سرفراز بیگم کو اب بھی اس کے ماں باپ کے بارے میں تشنگی تھی۔ انہوں نے گفتگو کا رخ اسی طرف موڑ دیا۔ ”تم یہاں آئے تو تمہاری ماتاجی کا انتقال ہو چکا تھا۔“

”جی ماں جی۔ میں ماتاجی کے دیہانت کے چھ ماہ بعد یہاں آیا تھا۔“

”مجھے یہ بتاؤ، تمہاری ماتاجی کیسی تھیں؟“

”ماں کے بارے میں تو اتنا کہنا ہی کافی ہے ماں جی کہ وہ ماں ہے۔“ چھوٹے ٹھا کرنے سادگی سے کہا۔ ”اس کے بعد تو کچھ کہنے کی ضرورت ہی نہیں رہتی۔“

کیسا خوب صورت اور سچا جواب ہے۔ سرفراز بیگم نے دل میں سوچا۔ پھر بولیں۔ ”تمہاری ماتاجی خوش نصیب تھیں کہ انہیں اتنے برسوں کے بعد ملا تو تم جیسا بیٹا ملا۔ کیسے خوش ہوتی ہوں گی وہ تمہیں دیکھ دیکھ کر۔“

”جی ماں جی۔ بہت خوش ہوتی تھیں۔ لیکن کبھی کبھی میں انہیں بہت پریشان کر دیتا تھا۔“

”وہ کیسے؟“

”سرفراز بیگم کے لہجے میں حیرت اور بے یقینی تھی۔

”دراصل مجھ میں تجسس بہت تھا ماں جی۔ میں سوچتا بہت تھا۔ ہر چیز پر غور کرتا تھا اور سوال بہت کرتا تھا۔“

”یہ تو ذہانت کی دلیل ہے۔ اس میں پریشانی کیسی؟“

”ماتاجی سیدھی سادی اور دھرم کی پکی تھیں۔ وہ چاہتی تھیں کہ میں روزانہ کی طرح پوجا کیا کروں۔ میں یہ پوچھتا تھا کہ یہ پوجا کیوں کی جاتی ہے۔ بھگوان کون ہے؟ کیا بیج بچا گیا ہے؟ کیا اسے دیکھا جا سکتا ہے..... وہ سامنے آتا ہے؟ اگر اسے کسی نے نہیں دیکھا تو اس کا بت کیسے بنایا؟ یہ بھگوان کیسا ہلکتی والا ہے کہ اپنے بت پریشی بد تمیز کبھی کو بھی نہیں اڑا سکتا..... سزا نہیں دے سکتا!“

سرفراز بیگم حیران تھیں۔ ان کے سامنے چھوٹے ٹھا کر کی شخصیت کا یہ نیا رخ آرہا تھا۔ ایسا آدمی مشرک کیسے ہو سکتا ہے..... اور وہ بھی تو مشرک رہ تو نہیں سکتا۔ شاید اسی لئے نہیں اس پر ایسا پیارا آتا تھا۔

چھوٹا ٹھا کر ان کی کیفیات سے بے خبر اپنی دھن میں بولے جا رہا تھا۔ ”ماتاجی کے پاس علم نہیں تھا۔ ان کے پاس میرے اعتراضات کے جواب نہیں تھے۔ وہ میرے سوالات پر جھنجھلائی تھیں۔ چڑتی تھیں..... کہتی تھیں، بس تم میری خوشی کے لئے پوجا کر لیا کرو۔ میں کہتا تھا، ماتاجی میں آپ کو خوش کرنے کے لئے پوجا کروں گا تو وہ بھگوان کی پوجا تو نہیں ہوگی۔“

بات ٹھیک تھی۔ بندہ کسی انسان کو خوش کرنے کے لئے اللہ کی عبادت کرے تو اللہ اسے قبول نہیں کرتا۔ وہ اس سے خوش بھی نہیں ہوتا۔ بلکہ ناراض ہوتا ہے۔ سرفراز بیگم نے سوچا۔ پھر بولیں۔ ”کچھ تو کہتی ہوں گی تمہاری ماتاجی؟“

”وہ کہتی تھیں، پکھوں سے یہ پوجا چلی آ رہی ہے۔ ہمارے دادے پر دادے اسی طرح پوجا کرتے رہے ہیں۔ تو ہم کیسے چھوڑ دیں۔“

سرفراز بیگم کو یاد آیا کہ قرآن پاک میں کئی جگہ اللہ نے لوگوں کے کفر کی یہ وجہ بیان فرمائی ہے کہ وہ لوگ دلیل میں اپنے آباؤ اجداد کے عمل کو پیش کرتے ہیں۔ وہ کہتے ہیں، ہم ان دیوی دیوتاؤں کی پرستش کیسے چھوڑ دیں، جنہیں ہمارے آباؤ اجداد پوجتے آئے ہیں

”تو تمہیں اس میں کیا اعتراض تھا بیٹے؟“ انہوں نے پوچھا۔

”دیکھیں ماں جی، انسان تو زندگی بھر غلطی کرتا رہتا ہے۔ ایک وقت میں وہ ایک نظریہ قائم کرتا ہے۔ آگے جا کر وہ غلط ثابت ہو جائے تو اس کی اصلاح کر لیتا ہے۔ جو غلط ثابت ہونے کے باوجود اس نظریے پر ڈنار ہے، وہ جاہل ہوتا ہے۔ آدمی کے تسلیم نہ کرنے سے حقیقت نہیں بدل جاتی۔ اور آدمی کے تسلیم کرنے سے کوئی غلط بات درست نہیں ثابت ہوتی۔ میں ماتاجی سے کہتا تھا کہ یہ بھی تو ممکن ہے کہ ہمارے دادے پر دادے غلطی پر ہوں۔ ہمیں اس پر غور کرنا چاہئے۔ یہ سن کر ماتاجی کو غضب آتا تھا۔ لیکن میری محبت میں وہ اسے پی جاتی تھیں۔ وہ مجھ سے خوشامد کرتی تھیں کہ بس میں ان کی خوشی کے لئے پوجا کر لیا کروں۔“

”تو پھر؟ تم کیا کرتے تھے؟“

”ماتاجی کی خاطر میں پوجا کر لیا کرتا تھا۔ جس روز ماتاجی کا دیہانت ہوا، پتاجی نے مجھے بلا کر کہا..... تمہاری ماتاجی کی حالت اچھی نہیں۔ بھگوان سے پرارتھا کرو کہ وہ ٹھیک ہو جائے۔ اس روز میں پہلی اور آخری بار اپنی مرضی سے ماتاجی کے پوجا کے کمرے میں گیا۔ میں نے پوجا کی اور بھگوان سے پرارتھا کی کہ میری ماتاجی کو جیون دے دو۔ اسے مرنے نہ دو۔ میں پوجا کر کے نکلا تو پتا چلا کہ ماتاجی جا چکی ہیں۔ پھر میں آخری بار پوجا کے کمرے میں گیا۔ میں نے بھگوان سے کہا..... میں نے کبھی تجھے نہیں مانا۔ میں نہیں مانتا کہ تجھ میں کوئی ہلکتی ہے۔ تو تو خود کو بھی نہیں بچا سکتا۔ کسی اور کو کیا بچائے گا۔ میں شرمندہ ہوں کہ میں نے تجھ سے کچھ مانگا۔ آج کے بعد تجھ سے میرا کوئی واسطہ نہیں۔ تجھ میں کوئی ہلکتی ہے تو مجھے شراب ضرور دینا۔ میں تیرے شراب کا انتظار کروں گا۔“ چھوٹے ٹھا کرنے گہری سانس لی۔ پھر دوبارہ سلسلہ کلام جوڑا۔ ”اس دن کے بعد ماں جی میں نے کبھی پوجا نہیں کی۔“

وہ سب کچھ سننا اتنا غیر متوقع اور اثر انگیز تھا کہ سرفراز بیگم سن ہو کر رہ گئیں۔ چھوٹا ٹھا کر بھی خاموش ہو گیا تھا۔ سرفراز بیگم کچھ دیر اسی کیفیت میں بیٹھی رہیں۔ پھر انہوں نے کہا

”تو تم اپنی ماتاجی کی موت کی وجہ سے بھگوان سے دور ہو گئے؟“

”نہیں ماں جی، یہ بات نہیں۔ میں نے تو جب سے ہوش سنبھالا، بھگوان کو، دیوی دیوتاؤں کو کبھی مانا ہی نہیں۔ میری عقل نہیں مانتی تھی۔ وہ تو بس وقت پڑنے پر ہٹکنے کے سہارے والی بات تھی۔ ایسے میں آدمی کسی سے بھی امید لگاتا ہے۔“ چھوٹے ٹھا کرنے کہا۔ پھر انہیں غور سے دیکھا۔ ”ایسا تو آپ بھی کرتی ہوں۔“

”میں تو بھی سب کچھ اللہ سے مانگتی ہوں..... اور اس ایمان کے ساتھ مانگتی ہوں کہ وہ سب کچھ دے سکتا ہے۔ لیکن جانتی ہوں کہ اصل چیز اس کی مرضی ہے۔ وہ چاہے تو دے اور چاہے تو نہ دے۔ میں یہ بھی مانتی ہوں کہ وہ جو کچھ کرتا ہے، بہتر ہوتا ہے۔ میں مانگتی ہوں..... بھکاریوں کی طرح، غلاموں کی طرح..... عاجزی سے۔ میں اس سے شرطیں نہیں لگاتی۔“

چھوٹا ٹھا کر کچھ شرمندہ نظر آنے لگا۔ ”میں بھی اللہ سے شرطیں نہیں لگاتا ماں جی۔ وہ بولا تو اس کے لہجے میں بھی شرمندگی تھی۔ ”وہ تو بھگوان کا معاملہ تھا۔ اس کے بارے میں جو کچھ بتایا جاتا ہے، میں نے اس پر کبھی یقین نہیں کیا۔ ویسے ماں جی، آپ نے بہت اچھی بات کہی۔ میں نے بھیک مانگنے والوں کو دیکھا ہے۔ اپنے جیسے انسانوں کے سامنے وہ ہاتھ پھیلاتے ہیں تو بھی عاجزی سے۔ اور وہ بھیک نہ دے تو اس سے لڑتے نہیں۔ میری سمجھ میں ایک بات آگئی ماں جی۔ اللہ سے مانگتے ہوئے تو ایسی عاجزی ہونی چاہئے، ایسی کہ.....“ اسے کوئی مثال نہیں سوچ رہی تھی۔ ”بس میں سمجھ سکتا ہوں۔ بیان نہیں کر سکتا۔“ چند لمبے بعد اس نے بے بسی سے کہا۔ ”اور اڑتو ہونی ہی نہیں چاہئے۔“

”بالکل۔“ سرفراز بیگم نے جوش سے کہا۔ ”اور یاد رکھو۔ اللہ کو اپنے بندے کا کچھ مانگنا بہت اچھا لگتا ہے۔ بلکہ اللہ سے مانگنا ہی تو بندگی ہے۔ لہذا بندے کو چھوٹی سے چھوٹی اور بڑی سے بڑی ہر ضرورت کے لئے اللہ کے سامنے ہاتھ پھیلانا چاہئے۔ اللہ دعا ضرور قبول کرتا ہے۔ ہاں اس کی حیثیت نہ ہو تو دعا کا صلہ دنیا میں نہیں ملتا۔ لیکن دعا رائیگاں نہیں ہوتی۔ وہ یہاں نہ دے تو آخرت میں اور بڑھا کر دیتا ہے۔“

”آپ نے مجھے بہت بڑی، بہت کام کی بات بتائی ہے ماں جی۔ اب تو میں ہر چیز اللہ سے مانگوں گا۔ مگر یہ بتائیں کہ یہ آخرت کیا ہے؟“

یہ دیکھتا تھا کہ سرفراز بیگم کو جھکا لگا۔ اپنے جوش میں انہیں یہ خیال ہی نہیں رہا تھا کہ وہ یہ ساری باتیں ایک ہندو سے کر رہی ہیں۔ اور لگتا کیسے۔

وہ تو ایمان والوں کی طرح بول رہا تھا۔ اب انہیں اچانک احساس ہوا کہ وہ اللہ کا نام لے رہا ہے..... اور عقیدت اور احترام سے لے رہا ہے۔ وہ چند لمبے حیرت سے اسے دیکھتی رہیں۔ پھر بولیں۔ ”چھوٹے ٹھا کر تم اللہ کو کیا جانتا ہو۔“

جواب میں چھوٹے ٹھا کرنے بڑی عاجزی سے کہا۔ ”نہیں جانتا ماں جی لیکن جب سے ہوش سنبھالا ہے، جاننے کی کوشش کر رہا ہوں۔ جستجو میں لگا ہوا ہوں۔ یہی تو مقصد ہے میری زندگی کا۔“

”لیکن اللہ! تمہیں تو بھگوان کہنا چاہئے تھا۔“

”نہیں ماں جی۔ میری عقل مجھے بتاتی ہے کہ یہ کائنات کا مربوط نظام ایک ہستی کا قائم کیا ہوا ہے۔ وہی اسے چلا رہا ہے۔ میں اسے کھوج رہا ہوں۔ مجھے اس کا نام بھی معلوم نہیں۔ لیکن یہ نام اللہ میرے دل کو اچھا لگا۔ اب میں اسے اللہ ہی کہتا ہوں۔“ چھوٹے ٹھا کرنے کہا۔ پھر اسے خیال آیا کہ اس نے کچھ پوچھا تھا، جس کا جواب ماں جی نے اسے نہیں دیا ہے۔ ”ماں جی، یہ آخرت کیا ہے؟“

سرفراز بیگم سوچ میں پڑ گئیں۔ بتائیں، نہ بتائیں۔ پھر انہوں نے سوچا کہ اس نے پوچھا ہے تو بتانا ان پر فرض ہے انہوں نے کہا ”یہ ہم مسلمانوں کے ایمان کا حصہ ہے۔ جسے اللہ نے پیدا کیا ہے، اسے مرنا بھی ہے لیکن اللہ نے ایک دن مقرر کیا ہے، جس کا علم کسی کو نہیں۔ وہ دن آئے گا، جسے قیامت کہتے ہیں تو یہ دنیا ختم ہو جائے گی اور اللہ کے حکم سے تمام مردے جی اٹھیں گے۔ پھر ہر شخص کو اپنے اعمال کا حساب دینا ہوگا۔ نیکیاں زیادہ ہوں گی تو جنت ملے گی۔ برے اعمال کے نتیجے میں دوزخ ملے گی۔ یہ آخرت ہے۔ اس کے بعد کبھی نہ ختم ہونے والی زندگی ہے۔ اس میں جنم نصیب ہوا تو اللہ ہی اپنی رحمت سے نکالے تو نکالے۔“

خاموشی چھا گئی۔ چھوٹے ٹھا کر کے چہرے پر خوف تھا۔ اور وہ کسی گہری سوچ میں تھا۔ سرفراز بیگم اسے بہت غور سے دیکھ رہی تھیں۔

چند لمحوں کے بعد انہوں نے کہا۔ ”تم یہ سوچ رہے ہونا کہ مرنے کے بعد اللہ آدمی کو کیسے زندہ کرے گا؟“

چھوٹا ٹھا کر بری طرح چوٹکا۔ ”نہیں ماں جی۔ یہ بات اللہ نے ہی بتائی ہے نا؟“

”ہاں۔ اللہ نے قرآن پاک میں خود یہ فرمایا ہے۔“

”تو پھر میں یہ کیسے سوچ سکتا ہوں۔“ چھوٹے ٹھا کرنے کہا۔ ”اللہ نے کہا ہے تو یہ ہو کر رہے گا۔ وہ تو مہمان ہلکتی والا ہے۔ وہ جو چاہے کر سکتا ہے۔“

سرفراز بیگم کی حیرت کی کوئی حد نہیں تھی۔ قرآن پاک میں اللہ نے بتایا ہے کہ اس بات پر تو کافر سب سے زیادہ بحث کرتے تھے۔ ان کے خیال میں یہ ممکن ہی نہیں تھا۔ اسی وجہ سے وہ اپنے کفر میں آگے بڑھتے گئے۔ وہ سوچ رہی تھیں، یہ کیسا مشرک ہے کہ اللہ کے کہنے پر ایسا یقین رکھتا ہے۔ یہ کیسی غیر معمولی بات ہے۔

”تو یہ بتاؤ کہ تم کس سوچ میں پڑ گئے ہو؟“ انہوں نے اس سے پوچھا۔

”میں یہ سوچ رہا ہوں کہ آخرت میں میرا کیا ہوگا۔ مجھے تو یہ معلوم ہی نہیں تھا۔ میں نے تو کچھ اچھا کام کیا ہی نہیں۔ اتنے برسوں سے تو میں بس کھوج میں لگا ہوا ہوں۔ کتنا وقت ضائع کر دیا میں نے۔“ چھوٹے ٹھا کر کے لہجے میں پریشانی تھی۔

سرفراز بیگم کو اس پر بیزار آ گیا۔ ”حق کی تلاش میں صرف ہونے والا وقت ضائع نہیں ہوتا۔ اسے تو اللہ کے ہاں عبادت کا درجہ حاصل ہوتا ہے۔“ انہوں نے اسے سمجھایا۔

”اور اچھی تمہاری عمر کیا ہے۔ اچھے کام کرنے کو تو عمر بڑی ہے اور برے تو تم ہو بھی نہیں۔“

## عشق کا شین

تحریر: علیم الحق حقی

”جب سے مجھے یہ معلوم ہوا ہے ماں جی کہ ہر شخص کی موت کا وقت مقرر ہے اور صرف اللہ کو معلوم ہے۔ تب سے مجھے ہر وقت یہ خیال رہتا ہے۔ ایسا کوئی قانون نہیں کہ آدمی بوڑھا ہو کر ہی مرے۔ موت تو کسی وقت بھی آسکتی ہے۔ آدمی کو اپنا ہوم ورک ہر لمحے کرنا چاہئے۔“

سرفراز بیگم لرز کر رہ گئیں۔ ارے..... انہیں تو مسلمان ہو کر موت کا خیال بھی نہیں آتا۔ اور یہ مشرک جو ان لڑکا آخرت کی فکر کر رہا ہے۔ نہیں، اسے تو مشرک کہا ہی نہیں جا سکتا۔ یہ تو گناہ ہے۔ وہ دل میں توبہ کرنے لگیں۔

”اچھا بیٹے، میں چلتی ہوں۔“ وہ اٹھ کھڑی ہوئیں۔

چھوٹا ٹھا کر بھی اٹھ گیا۔ اس نے سر جھکا یا اور سرفراز بیگم نے بڑی محبت سے اس کے سر پر ہاتھ رکھ دیا۔

.....x.....

اس روز ماں جی اسے سوچنے کیلئے بہت کچھ دے گئیں۔ آخرت! اب وہ اسی بارے میں سوچ رہا تھا۔ ذہن کے وہ درتے کھل رہے تھے، جن کی موجودگی کا اب تک اسے علم نہیں تھا۔

امتحان! امتحانوں کی وہ کیسی فکر کیا کرتا ہے! پاس ہونے کی کتنی اہمیت ہے اور فیل ہونے کا کتنا خوف ہے۔ مگر سب سے بڑے امتحان کی اسے کوئی فکر ہی نہیں تھی، اس میں فیل ہو گیا اور ہمیشہ کے لئے جہنم میں جا پڑا تو؟

مگر ابھی اسے جنت اور دوزخ کے بارے میں تفصیلی معلومات نہیں تھیں۔ اس لئے اس کا خوف بھی بڑا نہیں تھا۔

پھر بھی آخرت کی فکر اسے ستانے لگی۔ اب اس کی سمجھ میں آگئی تھی۔ یہ جو اللہ نے دنیا بنائی ہے تو یہ کوئی کھیل تماشہ تو نہیں۔ ایسا نہیں کہ آدمی کو اللہ نے بے مقصد پیدا کیا ہو کہ وہ یہاں زندگی گزارے، کبھی بنے کبھی روئے۔ کبھی خوشی سے سرشار ہو تو کبھی غم سے نڈھال۔ کبھی عیش میں گم ہو تو کبھی پریشان۔ اور وقت آنے پر مرجائے۔ کھیل ختم! اسے حیرت ہونے لگی کہ اس نے پہلے اس سلسلے میں کیوں نہیں سوچا۔ یہ تو بڑی اہم بات ہے۔ زندگی کا کوئی نہ کوئی مقصد تو ہے نا۔ اور اب وہ مقصد سامنے آ گیا ہے۔ زندگی دراصل ایک امتحان ہے۔ اللہ نے انسان کو زندگی دی..... بے شمار نعمتوں کے ساتھ۔ اور بتا دیا کہ یہ ایک امتحان ہے۔ پاس ہونے کا انعام ہے اور فیل ہونے کی سزا۔

اہم سوال یہ تھا کہ امتحان کیا ہے؟

جانوروں کو صرف جبلت دی گئی ہے، عقل نہیں۔ آدمی کو عقل دے کر تمام مخلوقات پر فوقیت دی گئی ہے۔ اسی عقل کی بنیاد پر امتحان ہے۔ اس کی وجہ سے تو حساب لیا جائے گا۔ تبھی تو جزا اور سزا ہوگی۔

وہ مشاہدے کا آدمی تھا۔ اس نے دیکھا تھا، عام جانوروں کی جبلت میں احسان مندی تھی۔ کتے کو ایک بار روٹی کھلا دو۔ زندگی بھر تمہارے سامنے دم ہلاتا رہے گا۔ بلی کو ایک بار دودھ دے دو، بار بار تمہاری طرف آئے گی۔ یعنی ان کی احسان مندی شکرگزاری ہے۔ جس کتے کو آپ نے ایک بار کھانے کو کچھ دے دیا، وہ آپ کے ایک اشارے پر کچھ بھی کر دے گا۔ جان بھی دے دے گا۔

اور ایک آدمی ہے۔ جانتا ہے کہ اللہ نے اسے پیدا کیا۔ تمام جان داروں میں عزت عطا فرمائی۔ مرتبہ دیا۔ عقل جیسی نعمت دی۔ لیکن وہ ان کا وفاداری اور تابعداری نہیں کرتا۔ یعنی وہ ناشکر اور احسان فراموش ہے۔ کیا یہ عقل کی وجہ سے ہے۔ اس لئے کہ جبلت اور فطرت تو احسان ماننا ہے۔ ہاں..... یہی بات ہے۔ عقل کی وجہ سے تو نہیں، ہاں عقل کو غلط استعمال کرنے کی وجہ سے ہے۔

تو امتحان تو سمجھ میں آ گیا۔ زندگی کا مقصد ہے پیدا کرنے والے کی بندگی۔ اس کا شکر ادا کرنا۔ اس کی اطاعت کرنا۔ اس کا حکم ماننا۔

اب سوال یہ تھا کہ وہ کیا کرتا رہا ہے۔ وہ جو اپنے پیدا کرنے والے سے سب سے بڑھ کر محبت کرنا چاہتا تھا، ابھی تک اس کے کھوج میں لگا تھا۔ اسے ڈھونڈ نہیں پایا تھا۔ اسے نہیں معلوم تھا کہ اس کے احکامات کیا ہیں۔ وہ کن باتوں کا حکم دیتا ہے اور کن باتوں سے منع کرتا ہے۔ یہ سب اسے جانتا ہے۔ تبھی تو وہ امتحان دینے کے قابل ہوگا۔

اب وہ کیا کرے؟ اسے کیسے ڈھونڈے؟ اس کے بارے میں کیسے معلوم کرے؟ اب تک تو وہ اپنی عقل سے، اپنے اندر کی نشانیوں کی مدد سے اسے کھوجتا رہا ہے۔ لیکن ایسے تو کام نہیں چلے گا۔

اسے یہ معلوم ہو گیا تھا کہ اللہ کی کتابیں موجود ہیں۔ یہی سب سے اچھا اور معتبر ذریعہ ہے۔ لیکن قرآن کے بارے میں اسے خبردار کر دیا گیا تھا کہ اسے پاک ہوئے بغیر نہیں چھوا جا سکتا۔ البتہ بائبل کے بارے میں کسی نے ایسی کوئی شرط نہیں لگائی تھی۔

اس نے فیصلہ کر لیا کہ وہ بائبل پڑھے گا۔

یہ فیصلہ کرنے کے بعد وہ بازار گیا اور کتابوں کی دکان سے ایک بائبل لے لی۔ پھر کچھ خیال آیا تو اس نے دکان دار سے کہا۔ ”مجھے جنت اور دوزخ کے موضوع پر کوئی اچھی اور جامع کتاب بھی چاہئے۔“

دکان دار نے کئی کتابیں نکال دیں۔ اس نے ان میں سے ایک کتاب منتخب کر لی۔ اب وہ مطالعے کے لئے تیار تھا!

☆.....

اس بار سرفراز بیگم ضبط نہیں کر سکیں۔ انہوں نے تینوں بچوں کو اپنے پاس بٹھایا۔ ”میں تمہیں کسی بات پر مجبور نہیں کرنا چاہتی۔“ انہوں نے کہا۔ ”لیکن تمہیں بتانا ضروری سمجھتی ہوں۔“

وہ تینوں انہیں متوقع نظروں سے دیکھ رہی تھیں۔ نور بانو کے انداز میں چونکا پین تھا۔

”میں تمہیں نصیحت کر رہی ہوں کہ چھوٹے شاکر کو کبھی مشرک اور کافر نہ کہنا۔ بلکہ ایسا سوچنا بھی نہیں۔“

”ایسا تو صرف آپ ہی کہتی ہیں۔“ گلنار نے چیخ کر کہا۔

”آپ یہ نصیحت کس بنیاد پر کر رہی ہیں۔“ نور بانو نے معترضانہ لہجے میں پوچھا۔

سرفراز بیگم کے کچھ کہنے سے پہلے ہی حور بانو بول اٹھی۔ ”صاف اور واضح حکم ہے کہ کافر کو بھی کافر نہ کہو۔ کسی بھی وقت اللہ کی ہدایت اسے نصیب ہوگی تو وہ ایمان لے آئے گا اور تمہیں شرمندگی ہوگی۔ تمہیں نہیں معلوم کہ کون ایمان پر مرے گا اور کون کفر پر۔“

”مجھے کسی کو کافر اور مشرک کہنے کا شوق نہیں ہے۔ نہ میں نے کبھی کہا تھا۔“ نور بانو نے نرم لہجے میں کہا۔ ”بات پردے کی تھی۔ نامحرم مومن ہو تو اس سے بھی پردے کا حکم ہے۔ جب چھوٹے ٹھا کر گوگھر میں بلانے اور اس سے پردہ ختم کرنے کی بات ہوئی تو مجھے مجبوراً اس انداز میں بات کرنی پڑی۔ اور میں بھی اس پر قائم ہوں کہ جو میں نے کہا، درست تھا۔ اللہ کے حکم کے مطابق تھا۔“

”تم لوگوں نے آپس میں الجھنا شروع کر دیا۔“ سرفراز بیگم جھنجھلا گئیں۔ ”میں نے تم لوگوں کی بھلائی کی خاطر تمہیں نصیحت کی تھی۔“

(جاری ہے)

## عشق کا شین

### تحریر: علیم الحق حقّی

”میں پھر پوچھوں گی کہ آپ یہ نصیحت کس بنیاد پر کر رہی ہیں۔“

”جو کچھ میں نے چھوٹے بچوں سے سنا ہے اور جتنا میں نے اسے سمجھا ہے اس کی بنیاد پر تمہیں سمجھا رہی ہوں۔“ سرفراز بیگم بولیں۔ ”وہ تو حق کی جستجو کر رہا ہے۔ وہ اللہ کا نام لیتا ہے۔ اس نے کبھی بتوں کی پوجا نہیں کی۔“

”یہ تو وہ کہہ رہا ہے نا۔“ نور بانو نے عقارت سے کہا۔

”کیا مطلب ہے تمہارا؟“ سرفراز بیگم نے اس پر آنکھیں نکالیں۔

”میرا مطلب ہے کہ وہ آپ کے دل میں جگہ بنانے، آپ کے گھر میں گھسنے کے لئے ایسا کہہ رہا ہے۔ درحقیقت ایسا نہیں ہے۔ وہ پیدا کئی ہنود ہے۔“

”تم نے حد کر دی ہے بدگمانی کی.....“ حور بانو کو غصہ آ گیا۔

”تم لوگ آپس میں مت الجھو۔ مجھے بات کرنے دو۔“ سرفراز بیگم نے ہاتھ اٹھا کر حور بانو کو خاموش رہنے کا اشارہ کرتے ہوئے کہا۔ ”نور بانو مجھے نہیں معلوم کہ تم یہ بدگمانی کس بنیاد پر کر رہی ہو۔ گھر میں گھسنا ہوتا تو وہ اب تک یہاں آچکا ہوتا۔ خود میں نے اسے دعوت دی تھی۔ لیکن ایک ہفتہ ہو گیا اس بات کو۔ اور وہ اب تک نہیں آیا۔ اور میں سمجھتی ہوں کہ وہ آئے گا بھی نہیں.....“

”یہ لوگ بڑے چالاک ہوتے ہیں اماں۔“ نور بانو اپنے موقف پر ڈٹی ہوئی تھی۔ ”وہ اپنا اچھا تاثر جمانا چاہتا ہے۔ وہ آپ سے اصرار کروانا چاہتا ہے.....“

”اور میں اس سے اصرار کرتی۔ لیکن پچھلی بار تم لوگوں سے جو گفتگو ہوئی تو میں نے اس سے کہا بھی نہیں۔“

”اب دیکھ لیں۔“ نور بانو نے فاتحانہ لہجے میں کہا۔ ”اسے تو نہیں معلوم کہ ہمارے درمیان کیا بات ہوئی ہے۔ اسے حیرت ہو گی کہ آپ نے دوبارہ اس سے آنے کو کیوں نہیں کہا۔ اور وہ چاہتا ہے کہ آپ اس سے اصرار کریں۔“

نور بانو کی دلیل ایسی تھی کہ ایک لمحے کو تو سرفراز بیگم بھی ہل گئیں۔ پھر انہوں نے سنبھل کر کہا۔ ”میں اس سے ملی ہوں۔ میں نے گھنٹوں اس سے باتیں کی ہیں میں جانتی ہوں کہ وہ نہ جھوٹا ہے نہ مکار۔ اور اس نے جو چاہا چاہا نہ کرنے کی بات کی ہے تو مجھے متاثر کرنے کی غرض سے نہیں کی۔ وہ تو ایک قدرتی عمل ہے۔ اللہ کی طرف سے ہے، جو تفصیل مجھے معلوم ہے، وہ تو میں نے تمہیں نہیں بتائی۔“

”مجھے سنسنی بھی نہیں ہے۔“ نور بانو نے بے زاری سے کہا۔

حور بانو اسے بہت غور سے دیکھ رہی تھی۔ ”مجھے تو ایسا لگتا ہے نور کہ تمہیں چھوٹے بچوں سے بڑے بڑے۔“ وہ بولی۔ ”بتاؤ تو ایسا کیوں ہے۔“

”تمہارے دماغ کی خرابی ہے حاجی۔“ نور بانو نے سرد لہجے میں کہا۔

”تم لوگ پھر الجھنے لگیں آپس میں۔“ سرفراز بیگم جھنجھلا گئیں۔ ”سنو..... میرا کام سمجھنا تھا۔ میں نے تمہیں سمجھا دیا۔ اب کس کی سمجھ میں نہ آئے تو میں کیا کروں۔“ ان کے لہجے میں بے بسی تھی۔ ”اب تم جانو۔“

☆.....

ادوار سنگھ نے بائبل کا مطالعہ شروع کر دیا تھا۔ لیکن اس مطالعے میں ارتکاز نہیں تھا۔ کچھ یہ بھی تھا کہ اس دوران اسے مسلسل ابہام کا خیال ستاتا رہتا تھا۔ اس کے نتیجے میں وہ حجم کو مطالعہ کر پاتا تھا۔ اس کا دھیان اچٹ جاتا تھا۔

ایسے ہی ایک موقع پر اس نے دوسری کتاب کی درق گردانی کی۔ اس میں اس کا دل لگ گیا۔ اس نے وہ کتاب شروع کی تو اس سے چھوڑی نہیں گئی۔ وہ کتاب ختم کر کے ہی رکا۔ بلکہ رکاوٹ جو بھی نہیں۔ ایک ہفتے میں اس نے چار پارچے مرتبہ وہ کتاب شروع سے آخر تک پڑھ لی۔

اس کتاب نے اسے خوف زدہ کر دیا۔ دوزخ کی تفصیلات نے اسے لرزادیا..... دہشت زدہ کر دیا۔ یہ تو اس نے سمجھ لیا تھا کہ زندگی ایک امتحان ہے۔ مگر یہ اس نے سوچا بھی نہیں تھا کہ اتنا بڑا امتحان ہے۔ فیل ہونے کی سزا اتنی ہولناک اور پاس ہونے کا انعام اتنا بڑا۔ جنم کے فرشتوں کی جو اس نے تفصیل پڑھی تو کئی دن تک وہ اسے خواب میں ڈراتے رہے۔

کئیرین کے باب میں جو اس نے پڑھا۔ اس نے اسے ہلا کر رکھ دیا۔ قبر میں سوال جواب، وہ جانتا تھا کہ موت کسی کو بھی، کسی بھی لمحے دیوچ سکتی ہے۔ اگر وہ اسی وقت مرجائے تو قبر میں وہ کیا جواب دے گا۔ وہ کیا کہے گا؟ وہ تو نہ ادھر سے نہ ادھر۔ وہ تو بھٹک رہا ہے۔ کیا وہ تفتیش کرنے والے فرشتوں سے یہ کہے گا کہ اسے مہلت نہیں ملی۔ بھی تو وہ بھٹنے کی کوشش کر رہا تھا کہ اسے موت آگئی۔ یہ جواب اسے بچا تو نہیں سے گا۔

کتاب میں قیامت کا حال بھی تھا۔ وہ اس کی سمجھ میں زیادہ آسانی سے آ گیا۔ وہ سمجھ سکتا تھا کہ جس نے کامل حساب کتاب سے سب کچھ بتایا ہے، سیاروں کی باہمی کشش سے یہ نظام قائم کیا ہے، وہ بنانے کی نسبت کہیں زیادہ آسانی سے وہ سب کچھ تیار کر سکتا ہے۔ نظام میں ایک معمول سا خلل واقع ہو جائے تو لہجوں میں سب کچھ ختم ہو جائے گا۔

چند روز تو وہ خوف زدہ رہا۔ لیکن انسانی فطرت ہے کہ خوف انہما کو بچ کر مٹ جاتا ہے۔ اور ادوار سنگھ تو ویسے ہی سوچنے والا آدمی تھا۔ اس نے سوچا کہ یہ سب افسانے ہیں۔ اللہ نے انسان کو نیک بنانے کے لئے اسے ڈرانے کا سامان کیا ہے۔ ورنہ مرنے کے بعد اسے دوبارہ زندہ کرنے کی کیا ضرورت ہے۔ ایک مرتبہ تو وہ پیدا ہوتے ہیں۔ زندگی جاری و ساری رہتی ہے اور رہے گی۔ بس اس کیلئے اتنا کافی تھا کہ وہ نیک عمل کرتا رہے اور برائیوں سے بچے۔ لیکن جو کچھ اس نے پڑھا تھا، وہ اسے مکمل طور پر رد نہیں کر سکا۔ اسے یہ خیال رہتا تھا کہ اس کے دونوں کندھوں پر حساب لکھنے والے موجود ہیں اور اس کا ایک ایک عمل تحریر کیا جا رہا ہے۔ اسے چونکا رہتا تھا۔

دوسری طرف اسے خیال آیا کہ ماما اور پتاجی سے فرشتوں نے سوال جواب کئے ہوں گا تو ان پر کیا گزری ہوگی۔ وہ لرز کر رہ گیا۔ وہ کم از کم حقیقت کو سمجھنے کی کوشش تو کر رہا ہے..... جستجو تو کر رہا ہے۔ وہ دونوں تو اس سے بھی محروم تھے۔ وہ تو بھگوان کو مانتے تھے..... برہما، وشنوا اور شیوا کو مانتے تھے..... گویا شرک کرتے تھے تب اسے ایک عجیب خیال آیا۔ ماما جی تو بچ گئی ہوں گی۔ ان کی تو چٹا جلائی گئی تھی۔ وہ دفن توڑا ہی کی گئی تھیں۔ اور سوال جواب تو قبر میں مردے کو اٹھا کر کئے جاتے ہیں۔ جہاں مردہ راکھ میں تہدی ل ہو گیا ہو، وہاں یہ سب کچھ کیسے ممکن ہے۔ البتہ پتاجی کا معاملہ مختلف تھا۔ وہ ان کی چٹا کو آگ نہیں دکھا سکتا تھا۔ وہ اس کے سامنے ہی ختم ہوئے تھے۔ اور وہ ریت کے تلمے دفن ہوئے تھے.....

اس پر اسے ایک بات یاد آئی۔ پتاجی نے اس سے کہا تھا..... جلا نا نہیں، دفن کرنا..... یہ بات پہلے بھی ان کے لئے الجھن کا باعث بنی تھی۔ یہ بات پتاجی اپنے لئے تو نہیں کہہ سکتے تھے۔ کیسے کہہ سکتے تھے! اس کا خیال تھا کہ انہوں نے یہ بات چا چا جی اور ویری جی کے لئے کہی ہوگی۔

بہر حال اس نے پتاجی قدرتی طور پر سہی، لیکن دفن ہوئے تھے۔ اور وہ سوال جواب کے مرحلے سے گزرے ہوں گے۔ لیکن نہ ان کے لئے کچھ کر سکا تھا، نہ اب کر سکتا ہے۔ ہاں وہ اپنی سمت درست کر لے تو ان کے لئے شاید کچھ کر سکے۔

اس نے دو کتابوں کے مطالعے نے (ایک کا جزوی اور دوسری کا تفصیلی مطالعہ) اسے ہلا کر رکھ دیا تھا۔ اب تک جو اپنے طور پر وہ جستجو کرتا رہا تھا تو اس کے انداز میں ایک سوئی اور سکون تھا۔ یہی حال اس کی سوچوں کا تھا۔ ان میں ٹھنڈک تھی، سکون تھا، لیکن اب ان میں جنم کی گرمی، اضطراب اور خوف در آیا تھا۔ وہ وہی تھا..... پہلے جیسا۔ لیکن اس کی کیفیت بدل گئی تھی۔

اس نے سوچا، کیا مطالعہ آدمی کو مضطرب اور بے سکون کر دیتا ہے؟ اس سوچ کے ساتھ دلیل بھی تھی۔ اس مطالعے نے اسے انتشار بھی دیا تھا اور مضطرب اور بے چین بھی کیا تھا۔ بلکہ اسے لگ رہا تھا کہ اس کے اب تک کے کئے کرائے پر پانی بھی پھر گیا ہے۔

اس نے یاد کرنے کی کوشش کی کہ اس کا یہ سفر شروع کہاں سے ہوا تھا۔ اس وقت سے، جب اسے لکھنا پڑھنا بھی نہیں آتا تھا۔ اس کے سفر کا آغاز مشاہدے سے ہوا تھا۔ مشاہدے کے نتیجے میں اس کے ذہن میں سوالات ابھرے تھے۔ اس کے پاس جواب نہیں تھا۔ جواب اسے استادوں سے ملے تھے۔ ماسٹر جی اس کے پہلے استاد تھے۔ پھر ماما جی اور اماں تھیں.....

ماسٹر جی کا خیال آیا تو وہ بری طرح چونکا۔ اسے شرمندگی ہونے لگی۔ کب سے اس نے ماسٹر جی کو نہیں دیکھا تھا۔ اور اسے ان کا خیال، ان کی یاد بھی نہیں آئی تھی۔ وہ جب گاؤں جا رہا تھا تو ماسٹر جی بیمار تھے۔ اگلی ہی وجہ سے رگھو اور رجننا بھی گاؤں نہیں جاسکے تھے۔

اور جب وہ واپس آیا اور اس کی طبیعت ذرا سنبھلی تو اس نے رگھو سے ماسٹر جی کے بارے میں پوچھا۔

”ان کی طبیعت آپ کے جانے کے دوسرے روز سنبھل گئی تھی مالک۔“ رگھو نے بتایا۔ ”اس نے اگلے روز انہوں نے اپنے گھر جانے کو کہا۔ کہتے تھے، بچے بہت یاد آ رہے ہیں۔ چھوٹے بچوں کی یاد آ رہی تھی۔“

اب اتنے دن ہو گئے تھے اور وہ واپس نہیں آئے تھے۔ کتنے افسوس کی بات ہے کہ میں نے ان کی فکر بھی نہیں کی۔ نجانے وہ کس حال میں ہوں۔ ادوار سنگھ کو افسوس ہونے لگا۔ اس نے سوچا، اب وہ پہلی فرصت میں ان کے بارے میں معلوم کرے گا۔

خیر، تو اس کا مطلب یہ ہوا کہ استاد کی رہنمائی کے بغیر مطالعہ نقصان دہ ثابت ہو سکتا ہے۔ خاص طور پر دین کا مطالعہ!

یہ بات اس کے دل کو لگی۔ اس کا خوف اور اس کے اندر کی مایوسی اور پشیمانی ختم تو نہیں ہوئی۔ البتہ کم ضرور ہو گئی۔ وہ سوچ رہا تھا، مولوی صاحب زندہ ہوتے تو ان سے اسے مدد ملتی۔ اب وہ اپنے لئے استاد کہاں سے تلاش کرے۔ گردو پیش میں اسے ایسا کوئی نظم نہیں آتا تھا۔ پھر اس کا دھیان بٹ گیا۔ جس امتحان کا اسے خوف نہیں تھا، اس کا نتیجہ آ گیا تھا۔ وہ پاس ہو گیا تھا!

☆.....

سرفراز بیگم کرتے پر کڑھائی کر رہی تھیں۔ پانچ ماہ وہ پہلے ہی چکی تھیں۔ یہ کام کرتے ہوئے انہیں کسی خوشی ہو رہی تھی، اس کا اندازہ کوئی نہیں کر سکتا تھا۔ بیٹے کیلئے کپڑے سیننے کی خوشی ان کے لئے بالکل نئی تھی۔

کرتا مکمل کر کے انہوں نے استری کے لئے کوئلے دہکائے۔ بڑی محبت اور نفاست سے انہوں نے کپڑے استری کئے اور تہ کر کے رکھ دیئے۔ یہ سب کچھ کرنے کے بعد انہیں خیال آیا کہ اگر چھوٹے بچوں نے کپڑے اچھے نہیں لگے تو کیا ہوگا۔ ویسے تو وہ گھر پر قمیض پانچ ماہ ہی پہنتا تھا۔ کم از کم دھوتی میں تو انہوں نے اسے کبھی نہیں دیکھا تھا۔ انہوں نے اس خیال پر دل ہی دل میں خود کو جھڑک دیا۔ آدمی اپنی خوشی کے لئے کوئی کام کرے اور اس کے بعد اذیش لے کر بیٹھ جائے، اب بھی کوئی بات ہے انہوں نے محبت سے لباس سیاہ ہے تو انشا اللہ وہ اسے محبت ہی سے پہننے گا۔ محبت تو دل سے دل تک پہنچنے کا راستہ خود ہی بتا لیتی ہے۔

(جاری ہے)

www.allurdu.com

## عشق کا شین

تحریر: علیم الحق حقی

انہوں نے سوچا، شام کو یہ تھکے لے کر جائیں گی۔ ویسے بھی اس کی صورت دیکھنے کی دن ہو گئے ہیں۔ لیکن شام کو رنجنا مٹھائی کا بڑا ڈبہ لے کر آگئی۔ ”یہ لیجئے بڑی بیگم۔ چھوٹے ٹھا کرنے یہ مٹھائی بھجوائی ہے۔“ اس کے ساتھ کوئی خوش خبری ہی تو ہوگی۔“ سرفراز بیگم نے ڈبہ لیتے ہوئے کہا۔

”جی بڑی بیگم۔ چھوٹے ٹھا کر امتحان میں پاس ہو گئے ہیں۔“

سرفراز بیگم کو خوشی تو بہت ہوئی۔ لیکن دھچکا بھی لگا۔ کیسا بے مروت لڑکا ہے۔ کتنی غیریت برتا ہے۔ کم از کم یہ خوش خبری تو خود آکر سنا دیتا اس بہانے تو وہ نیچے آسکتا تھا۔ انہوں نے مٹھائی کھلاتے ہوئے بیٹیوں سے بھی یہ بات کہی۔ ”اور تم کہتی ہو کہ وہ نیچے آنے کے لئے ہم سے اصرار کروانا چاہتا ہے۔“ انہوں نے نور بانو سے کہا۔ ”اس نے تو اس جواز سے بھی فائدہ نہیں اٹھایا۔“

”اس سے تو میری بات کی تائیدی ہی ہوتی ہے اماں۔“ نور بانو نے دھیرے سے کہا۔ ”دل میں کوئی بات ہو، سچی آدمی اتنی احتیاط کرتا ہے۔“

”تم پھر شروع ہو گئیں۔“ حور بانو نے اسے ٹوک دیا۔ پھر ماں سے بولی۔ ”اب اس مسئلے پر بات ہی نہ کیا کریں اماں۔ نور بانو کا تو وہی حال ہے۔ مرنے کی ایک ٹانگ۔ ویسے مجھے یقین ہو چلا ہے کہ چھوٹے ٹھا کر کو ہماری باتوں کی سن گن ضرور ہوگئی ہے۔“

”مٹھئی جانے۔“ سرفراز بیگم نے گہری سانس لے کر کہا۔ ”اچھا..... میں ذرا اوپر جا رہی ہوں۔“

ان کے اٹھنے کے بعد نور بانو نے آہستہ سے کہا۔ ”اماں کو بھی عجیب محبت ہوئی ہے چھوٹے ٹھا کر سے۔ اس پر مانتا لنانے کو بے قرار رہتی ہیں۔ دن رات ایک کر کے کرتا کاڑھا ہے۔ اب وہ دے کر آئیں گی۔“

”تم تو بس یونہی علامہ بنی پھرتی تم کہاں سمجھ سکتی ہو یہ بات۔ یہ محبت ہے..... محبت!“ حور بانو نے جل کر کہا۔

”میں تم سے زیادہ سمجھتی ہوں باجی۔“

حور بانو نے بہت غور سے اسے دیکھا۔ ”کیا واقعی؟ یقین نہیں آتا۔“ اس کے لہجے میں تضحیک تھی۔

نور بانو اس کی آنکھوں میں دیکھ رہی تھی۔ ”تمہارے یقین کرنے نہ کرنے سے کچھ نہیں ہوتا باجی۔ یہ سچ ہے کہ میں تم سے زیادہ سمجھتی ہوں۔ لیکن اللہ کے حکم سے ردگردان کبھی نہیں کر سکتی۔“

”بس بڑے بڑے الفاظ بول سکتی ہو تم۔“ حور بانو نے اٹھتے ہوئے کہا اور پاؤں پختی ہوئی کمرے میں چلی گئی۔

ادھر اوپر جاتے ہوئے سرفراز بیگم سوچ ہی تھیں کہ ان کی محبت یقیناً سچی ہے۔ وہ اس محبت کی وجہ سے چھوٹے ٹھا کر کے لئے کپڑے ہی رہی تھیں۔ آج کرتا مکمل ہوا اور آج ہی اس کا نتیجہ نکلا۔ اب یہ امتحان میں پاس ہونے کا انعام کہلائے گا۔

☆.....

وہ ادتارنگہ کے سامنے بیٹھی ”اسے محبت سے تنگ رہی تھیں۔ پھر انہوں نے اس کی طرف وہ کپڑے بڑھائے۔“ یہ میں نے تمہارے لئے کپڑے سے ہیں۔ آج ہی کرتا مکمل ہوا اور آج ہی تم پاس ہوئے۔ اب اسے اپنا انعام سمجھ لو۔“

ادتارنگہ نے کپڑے لے لئے اور شوخ لہجے میں بولا۔ ”انعام تو میں الگ سے لوں گا۔ یہ تو آپ دیسے ہی میرے لئے سی رہی تھیں۔“

”ٹھیک کہہ رہے ہو۔ انعام الگ سے ملے گا۔“ سرفراز بیگم کو اس کے ردعمل نے خوش کر دیا۔

ادتارنگہ کرتے کو کھول کر اس کی کڑھائی کا جائزہ لے رہا تھا..... انگلی پھیر کر محسوس کر رہا تھا۔ سرفراز بیگم کا دل پھر اندیشوں سے بھر گیا۔ کیا پتا، یہ لباس اسے پسند نہ آئے۔ نہیں گھبراہٹ ہونے لگی۔

”یہ آپ نے اپنے ہاتھوں سے سیاہ ہے.....؟ یہ کڑھائی بھی؟“ اس نے پوچھا۔ اس کے لہجے میں حیرت تھی۔

”ہاں..... خود سیاہ ہے، خود کاڑھا ہے۔ لیکن.....“

”معاف کیجئے گا ماں جی۔ میں ابھی آیا۔“ ان کا بات پوری ہونے سے پہلے ہی ادتارنگہ اٹھا اور باہر چلا گیا۔ اس کے انداز میں غلت تھی سرفراز بیگم کو پھر اندیشے ستانے لگے۔ شاید اسے اچھا نہیں لگا۔

”اب بتائیں، آپ کیا کہہ رہی تھیں؟“ اس نے انہیں چونکا دیا۔

وہ چونکیں تو لیکن اس کیفیت سے نہ نکل سکیں۔ وہ دارنگی سے اسے دیکھے جا رہی تھیں۔ ”میں کہہ رہی تھی کہ یہ سیتے وقت میں نے یہ بھی نہیں سوچا کہ تمہیں یہ لباس اچھا بھی لگے گا یا نہیں۔“ انہوں نے اس کیفیت میں دل کی بات کہہ دی۔ حالانکہ اب اس کا کوئی جواز نہیں تھا

”اس کا جواب تو عملی طور پر میں دے چکا ہوں۔“ ادتارنگہ نے سادگی سے کہا۔ ”مگر یہ بتائیں کہ آپ نے یہ بات سوچی کیوں؟“

”میں نے تمہیں کبھی کرتا پہنے ہوئے نہیں دیکھا نا، اس لئے۔“

”ماں جی، یہ تو اتنا خوب صورت اور نفیس ہے اور پھر آپ نے اتنی محبت سے خود سیاہ ہے اور خود کڑھائی کی ہے کہ میں اسے ہمیشہ فخر اور محبت سے پہنوں گا مجھے تو اس میں مانتا کی نرمی اور ٹھنڈک بھی محسوس ہو رہی ہے۔“

سرفراز بیگم کی آنکھیں بیگم گئیں۔ اس کے لہجے میں سچائی تھی۔

”اور میں ایک بات بتاؤں ماں جی۔ میں نے ہمیشہ اچھا لباس پہنا۔ مگر باہر کا سلا ہوا۔ ماتا جی کو سینا آتا ہی نہیں تھا۔ اماں کو بھی میں نے کبھی سلائی کرتے نہیں دیکھا۔ یہ پہلا لباس ہے جو کسی نے میرے لئے اپنے ہاتھ سے سیاہ ہے۔ اور یہ اتنی باریک اور نفیس کڑھائی ہے کہ میں اندازہ کر سکتا ہوں کہ آپ نے اس پر کتنی محنت کی ہے۔ کتنا وقت لگا یا ہے۔ یہ تو میری زندگی کا سب سے قیمتی لباس ہے ماں جی۔“

سرفراز بیگم کی خوشی کی کوئی حد نہیں تھی۔ وہ اچھا قدر دار بھی تھا۔

”مگر یہ بتائیں ماں جی کہ آپ نے میرا ناپ لئے بغیر ٹھیک میرے ناپ کے کپڑے کیسے دیئے۔ اس پر مجھے حیرت ہے۔“

سرفراز بیگم کا دل محبت اور مانتا سے لالبا ب بھر گیا۔ ”میں تمہیں سچ اپنا بیٹا سمجھتی ہوں چھوٹے ٹھا کر۔ اور کسی ماں کو اپنے بیٹے کا ناپ لینے کی ضرورت نہیں پڑتی۔ اس کی نگاہوں کی پیمائش سچی ہوتی ہے۔“

ادتارنگہ نے اپنا جائزہ لیا، پھر پوچھا۔ ”میں کیسا لگ رہا ہوں ماں جی؟“

”بہت اچھے..... بالکل مغل شہزادوں کے جیسے۔“

ادتارنگہ ان کے سامنے بیٹھ گیا۔ ”مجھے انعام میں ایسا ہی جوڑا اور دیں گی نا؟“

”ایک نہیں، کئی جوڑے دوں گی انشاء اللہ۔“ سرفراز بیگم نے خوش ہو کر کہا۔ پھر بولیں۔ ”ارے..... میں نے تمہیں پاس ہونے کی مبارک باد تو دی ہی نہیں۔ بہت بہت مبارک ہو بیٹے۔ اللہ تمہیں ہر امتحان میں کامیابی عطا فرمائے۔“

ادتارنگہ کے لئے وہ بہت بڑی دعا تھی۔ کیونکہ اس تذکرے پر اسے زندگی کے امتحان کا خیال آ گیا تھا۔

”لیکن بیٹے، مجھے تم سے ایک شکایت ہے۔“ سرفراز بیگم نے اچانک کہا۔

ادتارنگہ سنبھل کر بیٹھ گیا۔ ”مجھ سے ایسی کیا غلطی ہوگئی ماں جی؟“

”ہوسکتا تمہارے نزدیک بڑی بات نہ ہو۔ مگر مجھے تو بڑی بات ہی لگی۔ اسی لئے شکایت کر رہی ہوں۔“

”کچھ بتائیں تو ماں جی۔“

”اس جذباتی لمحے میں سرفراز بیگم ہر احتیاط بھول گئیں۔ اس وقت وہ بس ایک ماں تھیں، جب اپنے بیٹے سے بدلتی کی شکایت تھی۔“ ادب کا تقاضہ تھا بیٹے تم خود مٹھائی لے کر نیچے آتے، مجھے یہ خوش خبری سناتے اور اپنے ہاتھ سے میرا منہ میٹھا کرتے۔ تم نے تو غیروں کی طرح رنجنا کے ہاتھ مٹھائی اور خوش خبری بھیج دی۔ کیا بیٹے ماں کے ساتھ ایسا کرتے ہیں؟“ وہ جیسے پھٹ پڑیں۔

ادتارنگہ کا چہرہ فق ہو گیا۔ ”آپ کا دل دکھا ماں جی۔ مجھے معاف کر دیجئے۔ لیکن میرے اس عمل میں گستاخی اور بے ادبی نہیں تھی۔ نہ ہی کوئی بد نیتی تھی۔ میں بہت شرمندہ ہوں۔ لیکن مجبور ہی ہوں ماں جی۔“

”تم یہ کہہ رہے ہو کہ تم نیچے..... میرے گھر کبھی نہیں آؤ گے!“

”جی ماں جی۔“

”تو مجھے اس کی وجہ بھی بتا دو۔“

ادتارنگہ سوچ میں پڑ گیا۔ اس کی ہچکچاہٹ واضح تھی۔ ”یہ آپ کیوں پوچھ رہی ہیں؟“

”میں جاننا چاہتی ہوں۔ یہ ضروری ہے میرے لئے۔“

”میں جھوٹ نہیں بولتا ماں جی۔ اور سچ بولوں گا تو مجھے ڈر ہے کہ آپ مجھے برا سمجھ لیں گی۔“

سرفراز بیگم کا دل دھڑک اٹھا۔ ایسی کیا بات ہو سکتی ہے؟ کہیں نور بانو کا خیال درست تو نہیں؟ وہ پریشان ہو گئیں۔ لیکن انہیں اس کی یہ ادا اچھی لگی کہ اس نے جھوٹ نہیں بولا۔ ”سچ بولنے سے کبھی نہیں ڈرو۔ اور ماں کا دل تو بہت بڑا ہوتا ہے۔ وجہ تو تمہیں بتائی ہوگی۔“

”بات یہ ہے ماں جی کہ میں اگر آپ کا بیٹا ہوں تو مجھے گہری عزت کا خیال بھی رکھنا ہے۔“ ادتارنگہ نے گہری سانس لے کر کہا۔ ”میں آپ کے گھر بیٹے کی طرح آؤں اور پاس پڑوں والوں کے علم میں یہ بات آئے تو باتیں بنیں گی۔ کوئی کسی کی زبان تو پکڑ نہیں سکتا۔ اپنی عزت کا خود خیال رکھنا ہوتا ہے۔ اور اب آپ کے گھر کی عزت میری عزت ہے۔“

اس کی بات کی سچائی نے سرفراز بیگم کے دل کو چھو لیا۔ لیکن انہیں احساس ہو رہا تھا کہ بات صرف اتنی نہیں ہے۔ اس طرح سوچتا تو تمہاری بڑائی اور اچھائی کی دلیل ہے۔ اس پر میں تمہیں برا کیسے سمجھ سکتی ہوں۔“ انہوں نے کہا۔ ”بہتر یہ ہے کہ مجھے پوری بات بتاؤ۔“

”آپ مجھ سے وہ کیوں سننا چاہتی ہیں، جو میں کہنا نہیں چاہتا۔“ ادتارنگہ نے بسی سے بولا۔ ”میں کہہ رہا ہوں تاکہ میرا آپ کے گھر آنا آپ کے لئے نقصان نہ ہو سکتا ہے، اس لئے میں نیچے نہیں آؤں گا۔“

”نہیں۔ مجھے پوری بات بتاؤ۔ ورنہ میں سمجھوں گی کہ تم مجھے ماں نہیں سمجھتے۔“

”ٹھیک ہے۔ تو سن لیجئے۔“ ادتارنگہ نے گہری سانس لیکر کہا۔ ”دیکھئے ماں جی۔ آدمی تو خطا کا پتلا ہوتا ہے۔ کچھ پتا نہیں، کب کہاں بہک جائے۔ میں بہن سے محروم رہا۔ مجھے نہیں معلوم کہ بھائی بہنوں کے ساتھ کیسے ہوتے ہیں۔“

(جاری ہے)

## عشق کاشین

تحریر: علیم الحق حقی

بہنوں کے ساتھ کیسا رویہ ہوتا ہے ان کا۔ اور میں بھی آدمی ہوں۔ کبھی میری نظر بھی بہک گئی، چاہے ایک لمحے کے لئے بہکے، تو میں تو ساری زندگی کے لئے اپنی نگاہوں میں گرجاؤں گا۔ مجھے ہمیشہ چھتاوار ہے گا کہ ماں جی نے مجھ پر بیٹے کا سا اعتبار کیا اور میں نے اس اعتبار کو دھوکہ دیا۔ اور اس شرمندگی میں میں آپ کو بھی کھو بیٹھوں گا۔ میں جانتا ہوں ماں جی کہ کوئی بھی انسان کسی بھی لمحے کسی کمزوری کا شکار ہو سکتا ہے۔ میں خود کو ایسی کسی آزمائش میں کیوں ڈالوں، جس میں ہار کر میں محبت کرنے والی ماں کو کھو بیٹھوں۔“

سرفراز بیگم بہوت ہو کر اسے دیکھ رہی تھیں۔ وہ کتنا اچھا تھا..... کتنا محبت والا..... کتنا سمجھ دار..... کتنا حساس۔ اور اتنی سی عمر میں وہ دور اندیشی بھی ہے۔ اتنے آگے تک کی کیسے سوچ لیتا ہے۔ اور وہ کیسا سچ بولنے والا ہے کہ اس نے اتنا بڑا سچ بول دیا۔ اور وہ کتنے لحاظ والا ہے۔ اس نے صرف اپنی کمزوری کی بات کی۔ یہ نہیں کہا کہ ان کی کسی بچی پر بھی کوئی کمزوری حاوی آسکتی ہے..... اور اس کے نتیجے میں بھی شرمندہ وہی ہوگا۔ واقعی..... اس کے لئے تو ان کے گھر آنا جانا ہر طرح سے خسارے کا سودا تھا۔

خاموشی گہری اور طویل ہو گئی تھی۔ اوتار سنگھ مجرموں کی طرح سو جھکائے بیٹھا تھا۔ نظریں اٹھانے کی اس میں ہمت نہیں تھی۔ اور سرفراز بیگم کی خاموشی نے اسے چور بنا دیا تھا۔ وہ نہیں جانتا تھا کہ وہ کیا سوچ رہی ہیں..... ان کا کیا رد عمل ہے۔ وہ ان کے کچھ کہنے کا منتظر تھا۔

اور سرفراز بیگم کو اس پر ایسی محبت آئی تھی کہ وہ گنگ ہو کر رہ گئی تھیں۔

وہ کچھ نہ بولیں تو اوتار سنگھ نے نظریں اٹھائے بغیر ڈرتے ڈرتے کہا۔ ”کیا میں نے یہ سوچ بول کر آپ کو کھو دیا ماں جی؟“

سرفراز بیگم نے حیرت سے اسے دیکھا۔ چند لمحے تو وہ اس کی بات سمجھیں ہی نہیں۔ بات سمجھ میں آئی تو وہ انھیں۔ انہوں نے اس کا چہرہ دونوں ہاتھوں کے پيالے میں بھرا اور بے حد محبت سے اس کی پیشانی چوم لی۔ ”نہیں بیٹے۔ تم تو مجھے پہلے سے بھی زیادہ عزیز ہو گئے ہو۔ تم جیسے بیٹے تو نصیب والوں کو ملتے ہیں۔ مجھے تو تم پر فخر ہے بیٹے۔ اب ذرا سر تو اٹھاؤ۔ ادھر دیکھو تو۔“

اوتار سنگھ نے نظریں اٹھائیں۔ اسے ان کی آنکھوں میں محبت اور مامتا کا سمندر موج زن نظر آیا۔ ”شکر یہ ماں جی۔“ اس نے دھیرے سے کہا اور پھر نظریں جھکالیں۔ وہ اب بھی کھسیا ہوا تھا۔

”ماں اور بیٹے کے درمیان شکرے کا لفظ کبھی نہیں آتا۔“

اس لمحے سرفراز بیگم کے دل میں بے اختیار ایک تہمت..... بے حد منہ زور خواہش ابھری۔ کاش..... کاش یہ لڑکا مسلمان ہوتا۔ اور وہ اسے داماد بنا لیتیں۔ اس کی اخلاقی خوبیاں قابل رشک تھیں۔

اگلے ہی لمحے انہوں نے اس خیال کو ذہن سے جھٹک دیا۔

☆.....

اوتار سنگھ اپنے اندر کے مسائل میں اس طرح الجھا ہوا تھا کہ باہر کی دنیا کا اسے کچھ پتا ہی نہیں تھا، اسے علم ہی نہیں تھا کہ باہر کی فضا کتنی بدل رہی ہے۔ ایک دن بیٹھے بیٹھے نعروں کی آوازیں سن کر وہ چونکا۔ اس نے سماعت پر زور دے کر سننے کی کوشش کی۔ لیکن اس کی سمجھ میں کچھ نہیں آیا۔

”یہ کیا ہو رہا ہے رگھو؟“ اس نے پوچھا۔

”یہ تو ہر روز ہوتا ہے مالک۔“ رگھو نے کہا۔ ”مسلمان جلوس نکالتے ہیں۔ الگ الگ ملک مانگ رہے ہیں نا۔“

اوتار سنگھ کوٹھے پر گیا۔ و خاصا بڑا جلوس تھا۔ اس میں بچوں کی اکثریت تھی۔ لیکن بڑے بھی شامل تھے۔ آگے موجود شخص نے سبز رنگ کا ایک پرچم اٹھا رکھا تھا۔ وہ قیادت کر رہا تھا۔ وہ کہتا..... پاکستان کا مطلب کیا..... پیچھے والے ایک آواز ہو کر جواب دیتے..... لا الہ الا اللہ۔

پاکستان! تو یہ ہے اس ملک کا نام جو یہ بنانا چاہتے ہیں۔ اس نے سوچا۔ نام اسے اچھا لگا..... اپنا اپنا سا اور پاکستان کا مطلب ہے..... اللہ کے سوا کوئی معبود نہیں۔ یعنی اس ملک میں صرف وہی لوگ ہوں گے، جو عبادت میں اللہ کا شریک کسی کو نہ بنائیں۔ لیکن نجانے کیوں اسے یہ بات اچھی نہیں لگی کہ اس نعرے میں آدھا کلمہ تھا، پورا نہیں۔ اس نے دل ہی دل میں پورا کلمہ پڑھا۔

جلوس آگے نکل گیا۔ نعروں کی آواز دھیمی ہوتے ہوتے معدوم ہو گئی۔ وہ وہیں کھڑا سوچتا رہا۔ اس روز پہلی بار اسے احساس ہوا کہ شہر کی فضا میں ایک ممکنہ تبدیلی سانس لے رہی ہے۔ وہ اچھی ہے یا بری، یہ اندازہ وہ نہیں لگا سکتا تھا۔

(جاری ہے)



## عشق کاشین

تحریر: علیم الحق حقی

لیکن چند منٹ ہی گزرے ہوں گے کہ ایک اور جلوس نمودار ہوا۔ وہ جوانی جلوس تھا۔ باہر دیکھتے ہوئے اسے اندازہ ہوا کہ اس جلوس میں ہندو اور سکھ شریک ہیں۔ وہ قریب آئے تو اسے ان کے نعرے سنائی دیئے۔ بٹ نہ سکے گا۔ ہندوستان۔ بننے نہ دیں گے پاکستان۔ اس دھرتی سے نکلو مسلو۔ ہندوستان ہمارا ہے۔ اپنا ترنگا اپنی آن، بھارت مانا اپنے پران۔

دونوں جلوسوں کا تضاد بے حد واضح تھا۔ ایک طرف کے نعروں میں ایک وطن کے خواب کی محبت تھی تو دوسری طرف دہکتی ہوئی شدید نفرت تھی۔ ایک طرف جسمانی حرکات و سکنات کی زبان میں نرمی اور عزم تھا تو دوسری طرف سختی اور جارحیت۔ یہ دو گروہ تھے جو تصادم کی طرف بڑھ رہے تھے۔ اوتار سنگھ کو اندازہ ہو گیا کہ فضا میں جو ممکنہ تبدیلی اسے محسوس ہو رہی ہے، اس میں انسانی خون اور تشدد کی بورچہ ہوئی ہے۔

وہ نیچے چلا آیا۔ لیکن وہ نہایت فکر مندی سے اسی بارے میں سوچے جا رہا تھا۔

اس روز اس نے رگھو سے ماسٹر جی کے بارے میں پوچھا۔ ”ماسٹر جی جانتے وقت تمہیں اپنے گھر کا پتا تو دے کر گئے ہوں گے؟“

”نہیں مالک۔“

”تم نے پوچھا بھی نہیں۔“

”پوچھا تھا مالک۔ وہ بولے، پتے کا تمہیں کیا کرنا ہے۔ میں خود ہی دو چار دن میں واپس آ جاؤں گا۔“

اور اب اس بات کو تقریباً دو مہینے ہو گئے تھے اور وہ واپس نہیں آئے تھے، اوتار سنگھ کو تشویش ہونے لگی۔ کہیں ماسٹر جی زیادہ بیمار تو نہیں ہو گئے۔ ورنہ وہ آ جاتے۔ کہیں وہ..... اس سے آگے وہ سوچنا نہیں چاہتا تھا۔

ایک ہی جگہ ایسی تھی، جہاں سے اسے ماسٹر جی کا پتا معلوم ہو سکتا تھا۔ ماسٹر جی اسی اسکول میں پڑھاتے رہے تھے، جس میں وہ پڑھتا تھا، جب وہ پتاجی کے ساتھ گاؤں آئے تو ریٹائر ہو چکے تھے۔ اسکول کے ہیڈ ماسٹر نے ہی ماسٹر جی کو پتاجی سے متعارف کرایا تھا اور ان کی سفارش کی تھی، ہیڈ ماسٹر صاحب سے ہی ماسٹر جی کا پتا معلوم ہو سکے گا۔ لیکن ان دنوں اسکول کی چھٹیاں تھیں۔ اسکول اب یکم اگست کو کھلے گا۔ تبھی کچھ معلومات ہو سکیں گی۔

☆.....

کان لچ کھل گئے۔ ابتدا میں تو پڑھائی ویسے بھی کم ہوتی ہے۔ لیکن اوتار سنگھ کو اندازہ ہو گیا کہ اب پڑھائی کا ماحول ہے ہی نہیں۔ وہاں تو اب سیاسی گفتگو زیادہ ہوتی تھی۔ ٹیچرز کو بھی پڑھانے میں بہت زیادہ دلچسپی نہیں رہی تھی۔ ادھر دوستوں کے دلوں میں بھی دوری ہو گئی تھی۔ محمود اور رام گوپال اب بھی ساتھ بیٹھتے تھے۔ اختلاف رائے تو ان کے درمیان پہلے ہی تھا۔ لیکن اب ان کے درمیان نفرت اور شدید کھنچاؤ تھا۔ درحقیقت وہ دو ایسی قوموں کے نمائندے تھے جو ایک بے حد دھماکہ خیز تصادم کی طرف بڑھ رہی تھیں۔

اوتار سنگھ کو گرد و پیش سے ہمیشہ دلچسپی رہی تھی۔ وہ اندر کی دنیا میں دلچسپی لینے والا ایسا شخص تھا، جو اندر کی دنیا کو باہر کے حوالوں سے اور باہر کی دنیا کو اندر کے حوالوں سے سمجھنے کی کوشش کرتا تھا۔ اسے افسوس ہوا کہ وہ حالات حاضرہ سے اتنا بے خبر بیٹھا رہا..... اپنے اندر کی دنیا میں مگن، اندر کی دنیا کے مسائل میں مگن۔

یہ جولائی 46ء کا عرصہ تھا، اس عرصے میں introvert نہیں رہا extrovert ہو گیا۔ اندرونی دنیا کے باطنی مسائل دب کر رہ گئے۔ اس لئے کہ اب اس کے پاس ان پر سوچنے کی فرصت ہی نہیں تھی۔ اس کے لئے سب سے اہم بات یہ تھی کہ اس وقت پورا ملک بارود کے سلگتے ہوئے ڈھیر پر بیٹھا تھا اور کسی بھی وقت پھٹ سکتا تھا۔ بڑے پیمانے پر خون ریزی کا خدشہ اسے حقیقت میں بدلتا نظر آ رہا تھا۔ وہ اس صورت حال سے بے تعلق نہیں رہ سکتا تھا۔ وہ جانتا تھا کہ ایسے معاملات میں آدمی کنارہ کش ہو کے،

غیر جانب دار ہو کے گزارہ نہیں کر سکتا۔ اس لئے کہ جہاں پوری قوم کا معاملہ ہو، وہاں آدمی چاہے تو بھی غیر جانب دار نہیں رہ سکتا۔ کبھی وہ خود بہ خود ملوث ہونے پر مجبور ہو جاتا ہے، کبھی لوگ زبردستی اسے ملوث کر دیتے ہیں۔ اور ایسی بے اختیاری میں اس بات کی بھی ضمانت نہیں ہوتی کہ وہ درست پر ہے۔ اس لئے اوتار سنگھ صورت حال کو پوری طرح سمجھتا اور اس کے بارے میں درست فیصلہ کرنا چاہتا تھا، تاکہ اگر کسی بھی مرحلے پر، کسی بھی حد تک اسے کسی فریق کا ساتھ دینا پڑے تو وہ غلطی نہ کرے۔ اس کا ساتھ

دے، جس کا موقف درست اور جائز ہو۔

اس کے نتیجے میں وہ اخبارات میں دلچسپی لینے لگا۔ اور اخبارات میں بھی وہ دونوں جانب کے پڑھتا تھا۔

(جاری ہے)

## عشق کاشین

تحریر: علیم الحق حقی

اخبارات پڑھنے شروع کئے تو اسے حیرت بھی ہوئی اور خود پر افسوس بھی ہوا۔ اتنا کچھ ہو چکا تھا اور اسے کچھ معلوم ہی نہیں تھا۔ پاکستان کو وہ مسلمانوں کا خواب سمجھتا تھا۔ لیکن صورت حال بتاتی تھی کہ مسلمان تیزی سے تعبیر کی طرف بڑھ رہے ہیں۔ یہ بات طے تھی کہ انگریز رخصت ہونے والے ہیں۔

16 مئی کو کینٹ پلان سامنے آیا۔ اس میں انگریزوں نے تقسیم ہند اور قیام پاکستان کو مسترد کر دیا تھا۔ لیکن مسلمانوں کے شدید رد عمل نے انہیں سوچنے پر مجبور کر دیا۔ انہوں نے ملک کو تین گروپس میں تقسیم کر دیا۔ پہلے گروپ میں مدراس، بمبئی، متحدہ صوبے، مرکزی صوبے، بہار اور اڑیسہ شامل تھے۔ یہ ہندوؤں کے اکثریتی علاقوں کا گروپ تھا۔ دوسرے گروپ میں پنجاب اور صوبہ سرحد تھے۔ یہ مسلمانوں کے مغربی اکثریتی علاقوں کا گروپ تھا۔ تیسرے گروپ میں بنگال اور آسام تھے۔ یہ مسلمانوں کے مشرقی اکثریتی علاقوں کا گروپ تھا۔ انگریز چاہتے تھے کہ تینوں گروپ ایک ڈھیلے ڈھالے وفاق کے تحت چلیں۔ دفاع، خارجہ اور مواصلات، یہ تین شعبے مکمل طور پر اس وفاق کے اختیار میں ہوں۔ باقی اختیارات صوبوں کے پاس ہوں۔

کینٹ پلان کے دو حصے تھے۔ ایک دستور سازی اسمبلی سے متعلق تھا اور طویل المیعاد تھا۔ دوسرا عبوری حکومت سے تعلق رکھتا تھا اور مختصر المیعاد تھا۔ کینٹ مشن نے یہ بات واضح کر دی تھی کہ اس پلان کو مسترد کیا جائے یا قبول کیا جائے تو مکمل طور پر۔ اور اگر بڑی سیاسی جماعتیں اس عبوری حکومت میں شامل ہونے سے انکار کریں گی تو وائسرائے کو اختیار ہوگا کہ اپنی مرضی کے کسی بھی گروپ کو حکومت بنانے کی دعوت دے۔

مسلم لیگ اور کانگریس دونوں نے یہ اسکیم قبول کر لی۔ وائسرائے نے محمد علی جناح کو یقین دہانی کرائی کہ عبوری حکومت 12 ارکان پر مشتمل ہوگی۔ ان میں 5 کانگریس کے، 5 مسلم لیگ کے، ایک سکھ اور ایک ہندوستانی عیسائیوں کا نمائندہ ہوگا۔ جبکہ کانگریس 5 کانگریسی اراکین (تمام ہندو) 4 مسلم لیگی اراکین، ایک غیر مسلم لیگی مسلمان رکن، ایک غیر کانگریسی ہندو رکن، ایک شورد، ایک انڈین عیسائی، ایک سکھ اور ایک کانگریسی عورت پر مشتمل 15 رکنی کابینہ کا مطالبہ کر رہی تھی اور ڈیڑ لاکھ کو ختم کرنے کیلئے وائسرائے نے 16 جون کو کچھ تجاویز پیش کیں۔ ان کی رو سے عبوری حکومت 14 اراکین پر مشتمل ہوگی جن میں 6 کانگریسی، 5 مسلم لیگی، سکھ، ایک انڈین عیسائی اور ایک پارٹی شامل ہوگا۔ مسلم لیگ نے یہ تجویز قبول کر لی۔ لیکن کانگریس نے اس بنیاد پر اسے مسترد کر دیا کہ اس میں قوم پرست مسلمانوں کا کوئی نمائندہ نہیں ہے۔

وائسرائے نے کہہ دیا تھا کہ اگر کوئی بڑی پارٹی اس تجویز کو قبول نہیں کرتی تو بھی حکومت تشکیل دینے وقت کوشش کی جائے گی کہ وہ ممکنہ طور پر تمام سیاسی طبقوں کی نمائندہ حکومت ہو۔

کانگریس کے انکار کے بعد مسلم لیگ کو توقع تھی کہ وائسرائے کانگریس کے بغیر عبوری حکومت تشکیل دے گا۔ لیکن وائسرائے کے پیچھے ہٹنے سے یہ ثابت ہو گیا کہ اس کا جھکاؤ کانگریس کی طرف ہے۔ چنانچہ 27 جولائی کو مسلم لیگ نے کینٹ مشن کی تجاویز کو قبول کرنے سے انکار کر دیا اور 16 اگست کو برطانوی حکومت کے خلاف راست اقدام کا دن منانے کا اعلان کر دیا۔ اس کے فوراً بعد گلگتہ میں فرقہ وارانہ فسادات پھوٹ پڑے۔ بڑی تعداد میں مسلمان مارے گئے۔ ان فسادات نے وائسرائے کو یہ تسلیم کرنے پر مجبور کر دیا کہ مسلمان پاکستان کا مطالبہ کرنے میں حق بہ جانب ہیں۔ اگر ایسا نہیں ہوتا تو ہندو اپنی اکثریت کی بنیاد پر مسلمانوں کو غلام بنا کر رکھیں گے اور انہیں کچل ڈالیں گے۔

☆.....

یکم اگست کو اسکول کھل گئے۔ وائسرائے ہیڈ ماسٹر سے ملنے کیلئے گیا۔ ہیڈ ماسٹر نے اسے بڑی عزت سے بٹھایا۔ ”کیسے ہوا دتارنگھ؟“

”جی ٹھیک ہوں۔“

”ہماری یاد کیسے آگئی؟“

وائسرائے شرمندہ ہو گیا۔ ”اس اسکول کو اور آپ سب اساتذہ کو تو میں بھول ہی نہیں سکتا۔ علم حاصل کرنا آپ ہی لوگوں سے سیکھا ہے میں نے۔“

”ہمیں تم پر فخر ہے اور دتارنگھ۔ تم بہت ہونہار شاگرد ہو۔“ ہیڈ ماسٹر نے کہا۔ پھر پوچھا۔ ”تمہارے پتا جی کیسے ہیں؟“

”ان کا تو دیہانت ہو گیا سر۔“ وائسرائے نے انہیں تفصیل بتائی۔

”مجھے بہت افسوس ہوا یہ سن کر۔“ ہیڈ ماسٹر نے متاسفانہ لہجے میں کہا۔

”میں آپ کے پاس ایک کام سے آیا ہوں سر۔“

”کہو۔“ میں کیا کر سکتا ہوں تمہارے لئے۔“

”میرے استاد تھے، جن کی سفارش آپ نے کی تھی۔ وہ اس اسکول سے ہی ریٹائر ہوئے تھے۔۔۔۔۔ کتنی پرشادی۔“

”ہاں۔۔۔۔۔ ہاں، مجھے یاد ہے۔“

”مجھے ان کا پتا چاہئے۔“

”پتا؟ تو شاید پرانے ریکارڈ میں ہی مل سکے گا۔ اچھا۔۔۔۔۔ میں دیکھتا ہوں۔“ انہوں نے گھنٹی بجائی۔ چیرا سی آیا تو انہوں نے ایک پرچے پر کچھ لکھ کر اسے دیا۔ ”یہ جی دھر کے پاس لے جاؤ۔ اس سے کہو، یہ فوری طور پر چاہئے۔“

چیرا سی چلا گیا۔

آدھے گھنٹے کے بعد جی دھر خود آیا اور کتنی پرشادی کا پتا ایک کانڈ پر لکھ کر دے دیا۔

وائسرائے ہیڈ ماسٹر صاحب کا شکریہ ادا کر کے کمرے سے نکل آیا۔

☆.....

وہ اچھا خاصا مکان تھا۔ وائسرائے نے دروازے پر دستک دی تو سات آٹھ سال کا ایک لڑکا سامنے آیا۔

”کتنی پرشادی یہیں رہتے ہیں نا؟“ وائسرائے نے اس سے پوچھا۔

”یہ نام تو میں نے کبھی نہیں سنا۔“

وائسرائے گڑبڑا گیا۔ ”تمہارے پتا جی کا کیا نام ہے؟“ اسے یہ ڈر تھا کہ پرانا پتا ہے۔ نجانے اب ماسٹر جی وہاں رہتے بھی ہوں گے یا نہیں۔

”رام پرشاد۔“

اسی لمحے اندر سے ایک نسوانی آواز سنائی دی۔ ”گنگا۔۔۔۔۔ گنگا۔۔۔۔۔ کون آیا ہے رے؟“ پھر اس جوان عورت نے قریب آ کر ہار جھانکا۔ ”کون ہیں آپ؟ کس سے ملنا ہے؟“

اس نے وائسرائے سے پوچھا۔

”کون کتنی پرشاد۔۔۔۔۔ ارے۔۔۔۔۔ تم کہیں باپ کو تو نہیں پوچھ رہے ہو؟“

”وہ اسکول میں پڑھاتے تھے۔“

عورت نے اسے غور سے دیکھا۔ ”تم انہیں کیسے جانتے ہو؟“

وائسرائے کو یہ بات عجیب لگی کہ وہ دروازے پر کھڑی گفتگو کر رہی ہے۔ پہلے تو وہ کتنی پرشادی کو ان کے نام سے بھی نہیں پہچانی تھی۔ میں ان کا شاگرد ہوں۔ کئی سال سے وہ میرے ساتھ رہے ہیں۔۔۔۔۔“

”ارے۔۔۔۔۔ تو وہ تم ہو۔ آؤ۔۔۔۔۔ اندر آؤ۔“

وہ اسے اندر لے گئی۔ دروازے سے داخل ہوتے ہی خاصا بڑا مہن تھا۔ مہن کے پار سامنے کے رخ پر کمرے بنے ہوئے تھے۔ کونے والے کمرے کے پہلو میں زینہ تھا۔ اوپر بھی دو کمرے بنے تھے۔

وہ اسے نیچے کے ایک کمرے میں لے گئی۔ اب اس کا اندازہ بدل گیا تھا۔ ”آپ یہاں بیٹھے۔“ اس نے کرسی کی طرف اشارہ کرتے ہوئے کہا۔ ”میں آپ کے لئے شربت لاتی ہوں۔“

وائسرائے نے کھڑے کھڑے کمرے کا جائزہ لیا۔ ”سنئے۔۔۔۔۔ ماسٹر جی کہاں ہیں؟ مجھے ان سے ملنا ہے۔ اس نے کہا۔

وہ کمرے سے جاتے جاتے چلی۔ ”وہ۔۔۔۔۔ وہ تو۔۔۔۔۔ وہ کہتے کہتے رکی۔ وائسرائے کا دل گھبرانے لگا۔ کہیں ماسٹر جی۔۔۔۔۔؟“

”وہ تو اپنے کمرے میں ہیں۔“ بالآخر اس نے جملہ پورا کیا۔

”مجھے ان سے ملو اور بتیجئے۔“ وائسرائے نے لجاجت سے کہا۔ ”میں ان کے لئے ہی آیا ہوں۔“

”میں ابھی شربت لائی۔ آپ پی لیں۔ پھر ان سے مل لیجئے گا۔“

”شربت کی کچھ ایسی ضرورت نہیں۔ اور وہ میں ان کے کمرے میں ہی پی لوں گا۔“

اس کا منہ کھل گیا۔ نجانے وہ حیرت تھی یا خوف۔ ”آپ یہیں پی لیں۔“ اس نے جھنجھاتے ہوئے کہا۔

وائسرائے جھنجھلا گیا۔ ”شربت کی کوئی اہمیت نہیں۔ میں یہاں ماسٹر جی سے ملنے آیا ہوں۔ آپ مجھے ان سے ملو دیں۔“

”اچھا، آئیں میرے ساتھ۔“ عورت کے انداز سے لگا کہ وہ اپنی جھنجھلاہٹ اور غصے پر قابو پانے کی کوشش کر رہی ہے۔

وہ مہن میں آئے۔ عورت نے سامنے ایک چھوٹی سی کوٹھری کی طرف اشارہ کیا۔ ”وہ وہاں ہیں۔ جاؤ، ان سے مل لو۔“

وائسرائے کو وہ کوٹھری دور سے ہی عجیب لگی۔ اتنے کمروں کے ہوتے ہوئے ماسٹر جی اس تنگ کوٹھری میں کیوں رہ رہے ہیں۔ بہر حال وہ اس طرف بڑھنے لگا۔ درمیان میں اس نے پلٹ کر کمرے کی طرف دیکھا۔ وہ عورت اب بھی دروازے پر کھڑی اسے دیکھ رہی تھی۔ اسے دیکھتے پایا تو اس نے منہ پھیر لیا، وہ کمرے میں چلی گئی۔

وائسرائے کوٹھری کے دروازے پر ٹھٹھا کا۔ اندر اندر تھا۔ بالآخر اس نے اندر قدم رکھا۔ چند لمحے تو اس کی سمجھ میں کچھ بھی نہیں آیا۔ کچھ نظر ہی نہیں آ رہا تھا۔ اسے گھبراہٹ ہونے لگی۔ مگر پھر چند لمحوں میں اس کی نظر اندر کے اندر میرے سے ہم آہنگ ہو گئی۔ تب جو کچھ اس نے دیکھا، اس نے اسے دہلا دیا۔

کوٹھری اس کے انداز سے بھی بڑھ کر تنگ تھی۔ کونے میں دیوار کے ساتھ ایک جھلنگ چار پائی تھی، جس پر ایک استخوانی وجود بکھرا ہوا تھا۔ نقوش نظر آنے کے باوجود وہ ماسٹر جی کو پہچان نہیں سکا۔ وہ تو جیسے چمرہ کر رہے تھے، چہرے پر بھی ہڈیوں کے سوا کچھ نہیں تھا۔ اور ان کی آنکھیں بند تھیں۔

وہ بے تابی سے ان کی طرف لپکا۔ چار پائی کی پٹی پر ٹکتے ہوئے اس نے ان کے ہاتھ تھام لئے۔ ”ماسٹر جی۔۔۔۔۔ ماسٹر جی۔۔۔۔۔ یہ کیا ہو گیا آپ کو؟“

ماسٹر جی نے آنکھیں کھولیں اور نحیف آواز میں بولے۔ ”کون ہے؟“

”میں ہوں ماسٹر جی وائسرائے۔“

ماسٹر جی نے پہلو بد لنے کی ناکام کوشش کی اور اسے بہت غور سے دیکھا۔ ”تم۔۔۔۔۔ تم یہاں کیوں آ گئے بیٹے۔“

باہر سے گنگا نامی بچے کی آواز سنائی دی۔ وہ اسے پکار رہا تھا۔ ”بابو جی۔۔۔۔۔ بابو جی۔۔۔۔۔ یہ کرسی لے لو۔“

وائسرائے نے دروازے کی طرف رخ کر کے جواب دیا۔ ”اندر لے آؤ۔“

”میں اندر نہیں آ سکتا بابو جی۔ آپ آ کر کرسی لے لو۔“

”اندر نہیں آ سکتے تو واپس لے جاؤ۔“ وائسرائے نے جھنجھلا کر کہا۔ پھر وہ ماسٹر جی کی طرف مڑا۔ ”یہ سب کیا ہے ماسٹر جی۔ اور آپ کا اتنا برا حال ہے۔۔۔۔۔“

”مجھے۔۔۔۔۔ مجھے۔۔۔۔۔ ٹی بی۔۔۔۔۔ ہو گئی ہے۔“ ماسٹر جی نے انک اکٹ کر کہا۔

وائسرائے کے لئے وہ ایسا دھماکہ تھا کہ چند لمحے کو اسے لگا کہ اس کے دماغ کی نیس پھٹ جائیں گی۔ وہ رونے لگا۔ شاید اس وقت وہ نہ رو تا تو اسے کچھ ہو جاتا۔ ”میں بہت برا ہوں۔۔۔۔۔ بہت غیر ذمے دار ہوں ماسٹر جی۔“

”ایسا نہ کہو بیٹے۔۔۔۔۔“

(جاری ہے)

## عشق کا شین

تحریر: علیم الحق حق

”دو مہینے ہو گئے اور میں نے آپ کی خبر تک نہیں لی۔ یہ غیر ذمہ داری ہی تو ہے۔“ اداترنگہ نے کہا۔ ”لیکن آپ واپس کیوں نہیں آ گئے؟“

”اس بیماری کے ساتھ کیسے آتا۔“ ماسٹر جی کے لہجے میں بے بسی تھی۔ ”یہ تو لگنے والی بیماری ہے بیٹے۔“ اچانک وہ چونکے۔ ”یہاں سے اٹھ جاؤ بیٹے۔ تمہیں یہاں نہیں آنا چاہئے تھا۔ میں نہیں چاہتا کہ تمہیں یہ بیماری لگے۔“

”مجھے کچھ نہیں ہوگا ماسٹر جی۔“ اداترنگہ نے تڑپ کر کہا۔ ”اور ہو جائے تو بھی مجھے پروا نہیں۔ آپ نے مجھے علم جیسی دولت دی ہے۔ اگر مجھے آپ کی بیماری بھی لگ جائے تو مجھے قبول ہے۔“

”میرے اپنے بچے بھی میرے پاس نہیں آتے۔“ ماسٹر جی نے زندگی ہوئی آواز میں کہا اور رونے لگے۔

اداترنگہ نے کوٹھری کا تفصیلی جائزہ لیا۔ سامنے والی دیوار کے ساتھ لوہے کے کچھ پرانے ٹرنک اور پرتے رکھے تھے۔ ان کے پاس چند گٹھریاں تھیں۔ ایک ناکارہ سلائی کی مشین بھی پڑی تھی۔ گردو دیکھ کر اندازہ ہوتا تھا کہ مدت سے وہاں جھاڑو نہیں دی گئی۔ کوٹھری میں کوئی کھڑکی، کوئی روزن نہیں تھا۔ گٹھن بہت زیادہ تھی۔ ہوا کا کوئی گزر ہی نہیں تھا۔ دھوپ بھی صرف صبح کے وقت تھوڑی دیر کے لئے آتی ہوگی۔

پٹنی پر بیٹھے بیٹھے اس کی کمر دکھ گئی تھی۔ اس نے پہلو بدلا تو اس کے پاؤں برتن سے ٹکرائے۔ اس نے نیچے دیکھا۔ وہ ایک پلیٹ تھی، جس میں تھوڑی سی دال بچی ہوئی تھی۔ قریب ہی ایک چنگیر تھی، جس میں موجود آدمی روٹی سوکھ کر کھڑی ہو چکی تھی۔ وہ برتنوں کو اٹھانے کے لئے جھکا تو اسے وہ بڑا تسلا نظر آیا، جو یقیناً تھوکے کے کام آتا تھا۔ وہ بہت گندا ہوا تھا۔

اداترنگہ کی سمجھ میں لمحوں میں سب کچھ آ گیا۔ ماسٹر جی کا دکھ، ان کا رونا۔ انہوں نے اپنے بچوں سے بہت محبت کی تھی۔ ان کا بہت خیال رکھا تھا۔ کئی برس وہ اس کے ساتھ رہے۔ پتائی انہیں مقبول فیس دیتے تھے۔ اور ماسٹر جی کے اپنے اخراجات نہیں تھے۔ وہ سب کچھ بچوں کو بھیج دیا کرتے تھے۔ مگر آج ان پر وقت پڑا تھا تو ان کے بچوں نے انہیں کاٹ کباڑ کی طرح اس کوٹھری میں پھینک دیا تھا۔ اچھوت بنا کر رکھ دیا تھا۔ وہ سمجھ سکتا تھا کہ ان کے بچوں کو نقصان کا احساس ہو رہا ہوگا۔ وہ ایک باقاعدہ آمدنی سے بھی محروم ہو گئے تھے۔ لہذا ماسٹر جی ان پر بوجھ ہو گئے تھے۔

اچانک ماسٹر جی پر کھانسی کا دورہ پڑا۔ ان سے اٹھا بھی نہیں جا رہا تھا۔ اداترنگہ نے سہارا دے کر انہیں اٹھایا۔ پھر اس نے تسلا ان کے سامنے رکھ دیا کھانسی کے دورے کے باوجود ماسٹر جی نفی میں سر ہلائے جا رہے تھے۔ وہ نہیں چاہتے تھے کہ وہ اس تسلے کو چھوئے بھی۔

”آپ میری فکر نہ کریں ماسٹر جی۔ تھوک دیں۔“

مجبور ہو کر ماسٹر جی نے تسلے میں تھوکا۔ کھانسی کا دورہ رکا تو ماسٹر جی کا چہرہ تھوک سے لتھڑچکا تھا۔ اداترنگہ نے رومال نکالا اور ان کا منہ پونچھ دیا۔ پھر وہ اٹھ کھڑا ہوا۔ ”میں بھی آتا ہوں ماسٹر جی۔“

وہ کوٹھری سے نکلا۔ عورت اور بچہ کچھ دور کھڑے اسی طرف دیکھ رہے تھے۔ وہ ان سے کچھ کہے بغیر گھر سے نکل آیا۔

☆

ڈاکٹر نے جتنی دیر ماسٹر جی کا معائنہ کیا، اس سے زیادہ دیر تک کوٹھری کا تفصیلی جائزہ لیا۔ پھر اس نے سر ہلاتے ہوئے کہا۔ ”یہ یہاں کب سے ہیں؟“

اداترنگہ نے ماسٹر جی کی طرف دیکھا۔ وہ کچھ نہیں بولے۔ آخر اس نے جواب دیا۔ ”ایک مہینے سے زیادہ ہو گیا ہوگا۔“

”آپ کیسے بیٹے ہیں۔“ ڈاکٹر نے ملامت بھرے لہجے میں کہا۔ ”اس بیماری میں ایسے ماحول میں رہنا ان کے لئے مہلک ہے۔ کیا آپ یہ بات نہیں سمجھتے؟ یہ گرد، یہ گندگی ان کے مرض کو اور بڑھا دے گی۔ انہیں صاف ستھرے ماحول، روشنی، تازہ ہوا اور اچھی غذا کی ضرورت ہے۔ ان کے لئے یہ چیزیں دوا سے بڑھ کر ہیں۔ اور آپ نے انہیں اس کوٹھری میں مرنے کے لئے چھوڑ رکھا ہے۔“

اداترنگہ نے ندامت سے سر جھکا لیا۔ کانتی پرشاد جی نے کچھ کہنے کے لئے منہ کھولا۔ مگر اس لمحے کمرے میں ایک جوان آدمی داخل ہوا۔ اس میں ان کے پرانے دوری شہادت تھی۔ اس نے منہ پر رومال رکھا ہوا تھا۔ ”تم کون ہو؟“ اس نے آتے ہی گھٹی گھٹی آواز میں اداترنگہ سے پوچھا۔

”میں اداترنگہ ہوں۔ ماسٹر جی کا شاگرد۔“ اداترنگہ نے نرم لہجے میں کہا۔ ”آپ کے پاس آنے سے پہلے ماسٹر جی میرے ہی پاس رہتے تھے۔“

”میں بدری پرشاد ہوں۔ ان کا بیٹا۔“ جوان آدمی نے کانتی پرشاد جی کی طرف اشارہ کرتے ہوئے کہا۔ اداترنگہ کے ساتھ اس کا رویہ اب مودبانہ تھا۔

ڈاکٹر حیرت سے ان دونوں کو دیکھ رہا تھا۔ ”آئی ایم سوری مسٹر اداترنگہ۔ میں نے بلا وجہ آپ کو برا بھلا کہا۔“

”ایسی کوئی بات نہیں۔ میں واقعی اپنی غفلت اور بے خبری پر شرمندہ ہوں۔ دو مہینے میں ماسٹر جی کو بھولا رہا۔ میں تصور رہا ہوں۔“

”بہر حال جو کچھ میں نے آپ سے کہا، اصولاً مجھے ان سے کہنا چاہئے تھا۔“ ڈاکٹر نے بدری پرشاد کو دیکھتے ہوئے کہا۔ پھر حقارت بھرے لہجے میں بولا۔ ”لیکن میں نہیں سمجھتا کہ ان پر کچھ اثر ہوگا۔“

بدری پرشاد کھسیا گیا۔ ”دیکھئے، ہم سے جو بن پڑا، ہم نے کیا۔ اپنی حیثیت کے مطابق ڈاکٹر کو دکھایا، دوا دی۔ لیکن کچھ فائدہ نہیں۔ یہ مرض ہی لا علاج ہے۔“

”آپ کی حیثیت کا مجھے علم نہیں۔“ ڈاکٹر نے تلخ لہجے میں کہا۔ ”لیکن جو آپ نے کہا، وہ میں دیکھ رہا ہوں۔ آپ کے منہ سے تو ابھی تک رومال نہیں ہٹا۔ انہیں یہاں جس طرح کھانا دیا جا رہا ہے، اس کا آپ کی حیثیت سے کوئی تعلق نہیں، اور آپ کے انداز سے مجھے پتا چل گیا کہ انہیں یہاں پھینکنے کے بعد آپ یہاں پہلی بار آئے ہیں۔ ذرا یہ تو بتائیں، انہیں کھانا دینے کون آتا ہے یہاں؟“

”گھر کی ملازمہ ہے۔“

”وہ آپ کی حیثیت کا ثبوت ہے اور یہ جس حال میں ہیں، اس سے آپ کی سنگ دلی ظاہر ہوتی ہے۔ ڈاکٹر نے کہا۔ پھر وہ اداترنگہ کی طرف مڑا۔ ”باہر چلیں۔ مجھے آپ سے کچھ بات کرنی ہے۔“

وہ دونوں باہر نکل آئے۔ بدری پرشاد ان کے پیچھے پیچھے تھا۔

دروازے پر پہنچ کر ڈاکٹر کا۔ ”ان کا مرض، بہت بڑھ چکا ہے۔ اب آپ ان کے ساتھ ایک ہی بھلائی کر سکتے ہیں۔“

”بتائیے ڈاکٹر صاحب۔“

ڈاکٹر اب بدری پرشاد کو پوری طرح نظر انداز کر رہا تھا۔ ”مجھے نہیں معلوم، آپ افرورڈ کر سکیں گے یا نہیں۔“

”ماسٹر جی کے لئے میں سب کچھ افرورڈ کر سکتا ہوں۔“ اداترنگہ نے کہا۔ ”آپ بتائیے تو۔“

”جتنی جلد ہو سکے، انہیں کسی پہاڑی مقام پر لے جائیں۔ کسی سینی ٹوریم میں داخل کرادیں۔“

”یہ تو کوئی مسئلہ ہی نہیں۔ آپ کوئی مقام تجویز کریں۔“

”شملہ بہتر رہے گا۔ آپ کہیں تو میں وہاں کے ایک سینی ٹوریم کو لیٹر لکھ دوں گا۔“

”تو آپ لکھ دیں۔ میں ماسٹر جی کو کل ہی لے جاؤں گا۔“

بدری پرشاد کو تو جن کا احساس ہونے لگا۔ ”آپ لوگ یوں فیصلے کر رہے ہیں، جیسے پتائی کا کوئی پوچھنے والا ہی نہیں۔ ہماری مرضی کے بغیر۔“

”میں ان کے پوچھنے والوں کو دیکھ چکا ہوں۔“ ڈاکٹر نے بے حد خراب لہجے میں کہا۔ ”برسوں بعد آپ اس حال کو پہنچیں اور آپ کی اولاد آپ کو اس طرح رکھے تو آپ کی سمجھ میں یہ سب کچھ زیادہ آسانی سے آجائے گا۔“

”آپ کچھ بھی کہیں، ہماری مرضی کے بغیر آپ پتائی کو کہیں نہیں لے جاسکتے۔“

”آپ ماسٹر جی کے بیٹے ہیں۔ ان کے حوالے سے میں آپ کی عزت کرتا ہوں۔“ اداترنگہ نے بدری پرشاد سے کہا۔ ”آپ سے بعد میں بات ہو جائے گی۔“ پھر وہ ڈاکٹر کی طرف مڑا۔ ”ڈاکٹر صاحب کل مجھے سفارش خط لے جائے گا۔“

”جی ہاں، میرے مطلب سے لے لیجئے گا اور وہاں میں کچھ دوائیں لکھ رہا ہوں۔ وہ انہیں دیتے رہے۔“ ڈاکٹر نے دواؤں کا پرچا لکھا اور اداترنگہ کی طرف بڑھا دیا۔

ڈاکٹر کے جانے کے بعد اداترنگہ بدری پرشاد کی طرف مڑا۔ ”اب فرمائیے۔ آپ کیا کہنا چاہتے ہیں؟“

”میں چاہتا ہوں کہ پتائی یہیں رہیں اور ان کا علاج بھی ہوتا رہے۔“

بات اداترنگہ کی سمجھ میں آ رہی تھی۔ خود غرض بیٹا اب باپ کی بیماری سے منفعیت حاصل کرنا چاہتا تھا۔ پیسہ اداترنگہ کے لئے مسئلہ نہیں تھا۔ لیکن وہ ماسٹر جی کی سنگ دل اولاد کو کچھ نہیں دینا چاہتا تھا۔ اس نے کہا۔ ”آپ نے ڈاکٹر کی بات توجہ سے نہیں سنی۔ اس نے اسے ماسٹر جی کے ساتھ آخری بھلائی کہا ہے۔“

”ڈاکٹر تو کہتے ہی رہتے ہیں۔“ بدری پرشاد نے بے پروائی سے کہا۔

اداترنگہ اسے باپ کی طرف سے بے پروائی اور بے حسی کا طعنہ دینا نہیں چاہتا تھا۔ اس نے کہا۔ ”فیصلہ ماسٹر جی خود کر لیں گے۔“

وہ دونوں پھر کوٹھری میں چلے آئے۔ بدری پرشاد نے پھر منہ پر رومال رکھا لیا تھا۔ اداترنگہ نے کانتی پرشاد جی سے کہا۔ ”ڈاکٹر کہتا ہے کہ آپ ٹھیک ہو جائیں گے۔ اس کے لئے آپ کو کسی پر فضا مقام پر جانا ہوگا۔“

کانتی پرشاد جی اسے دیکھتے رہے۔ بولے کچھ نہیں۔

”اب آپ کے سامنے تین راستے ہیں۔“ اداترنگہ نے کہا۔ ”شملہ چلے جائیں۔ وہاں ہر طرح سے آپ کا خیال رکھا جائے گا اور میں وعدہ کرتا ہوں کہ ہر نیتے آپ سے ملنے آیا کروں گا۔ دوسری صورت یہ ہے کہ میرے گھر چلیں اور مجھے خدمات کا موقع دیں۔ تیسری تجویز میری نہیں، آپ کے بیٹے کی ہے۔ آپ یہیں رہیں۔ میں آپ کا علاج کراؤں گا۔“

”جینا تو بہت دور کی بات ہے۔ میں ان موروں کے پاس مرنا بھی نہیں چاہتا۔“ کانتی پرشاد جی نے بیٹے کی طرف اشارہ کرتے ہوئے کہا۔

”پتائی، ہمارے ہوتے ہوئے آپ۔“

”رومال تو منہ سے ہٹا لے موروں۔ میرے اس شاگرد نے اپنے ہاتھ میں تسلا اٹھا کر مجھے تھوکے کا موقع دیا۔ اپنے رومال سے میرا تھڑا ہوا منہ صاف کیا۔ اسے بیماری لگنے کا ڈنڈ نہیں اور تم لوگوں نے مجھے جانور سے بھی بدتر بنا دیا ہے۔“ کانتی پرشاد جی نے اداترنگہ کا ہاتھ تھام لیا۔ ”مجھے اپنے ساتھ لے چلو چھوٹے ٹھا کر۔ میں عزت سے سانس لینا بھی بھول چکا ہوں یہاں۔“

اداترنگہ نے بدری پرشاد کو دیکھا۔ ”اب تو اجازت ہے۔“

بدری پرشاد کھسیا کر رہ گیا۔ اداترنگہ نے ماسٹر جی کو ہاتھوں پر اٹھا لیا۔ اس کا دل دکھنے لگا۔ وہ پھول جیسے ہلکے تھے۔ انہیں ہاتھوں پر اٹھائے ہوئے وہ کوٹھری سے نکل آیا اور دروازے کی طرف بڑھنے لگا۔

☆

کالج کھلنے کے دن تک اداترنگہ کو ارجن کی فکر تھی۔ ارجن ہی جے پورا والے راز سے پردہ اٹھا سکتا تھا۔ کالج کھلے۔ دو تین دن ہو گئے، لیکن ارجن کی صورت نظر نہیں آئی۔ ویسے وہ اس کے دوستوں کے حلقے میں تھا بھی نہیں۔

پھر اس نے ارجن کے متعلق معلوم کیا۔ پتا چلا کہ وہ اب تک آیا ہی نہیں ہے۔

(جاری ہے)

## عشق کاشین

تحریر: علیم الحق حق

کئی دن تک اسے ہر روز یہ دھڑکا رہتا کہ ابھی ارجن اسے نظر آئے گا اور اس پر جھپٹے ہوئے کہے گا..... کتنے لوگوں کو ختم کر دیا تم نے! لیکن ایسا کبھی ہوا نہیں۔

انسانی فطرت ہے کہ کسی بات کا خوف ہو تو اس کا دھڑکا لگا رہتا ہے۔ لیکن وہ ٹلتی رہے تو دھیرے دھیرے خوف مٹ جاتا ہے۔ یہی اوتار سنگھ کے ساتھ ہوا۔ ویسے بھی اس کا معاملہ تھا بھی کچھ عجیب۔ ایسا کھلا معاملہ جس طرح سے پردے میں رہا تھا، اس سے اسے اسی معاملے میں کسی بڑی طاقت کی کار فرمائی کا خیال آتا تھا۔ بہر حال چند ہی روز میں وہ ارجن کو بھول گیا۔ سامنے اور اہم معاملات بھی تھے۔

ماسٹر جی کو وہ شملہ کے سینی ٹوریم میں چھوڑ آیا تھا۔ صرف چھوڑ نہیں آیا تھا، اس نے وہاں دور دور زرک کراٹمینان کیا تھا کہ وہاں ماسٹر جی کی بہت اچھی دیکھ بھال ہوگی۔ کالج میں پڑھائی کی صورت حال اب بھی ویسی ہی تھی۔ جہاں پورا ملک بے یقینی اور انتشار کی کیفیت میں ہو، وہاں زندگی بھی رک جاتی ہے۔ ان کے خالی پیریز کی تعداد بڑھ گئی تھی۔ ان کے لائبریری میں جانے اور مطالعہ کرنے کا رجحان کم ہو گیا تھا۔ مطالعہ اخبارات تک محدود ہو گیا تھا۔ باہر لان پر اور کامن روم میں دوستوں کی نشستیں ہوتی تھیں۔ ان میں بھی صرف سیاست پر گرما گرما بحث ہوتی تھی۔

”جناب بے اصول آدمی ہیں۔“ ایک دن ایسی ہی ایک نشست میں رام گوپال نے اعلان کیا۔

”تم اور کچھ کہہ بھی نہیں سکتے“ محمود نے تمسخرانہ انداز میں کہا۔

”میں نے یہ بات اس وقت کہی تھی، جب مسلم لیگ نے کانگریس کے بغیر عبوری حکومت میں شامل ہونا قبول کیا تھا۔“ رام گوپال نے کہا۔ ”اصل میں مسلم لیگ یہ چاہتی تھی کہ کانگریس عبوری حکومت میں شامل نہ ہو۔“

”یہ تجزیہ احمقانہ ہے۔ دراصل یہ سوچ کانگریس کی ہے۔ کیونکہ اس نے ملک میں دو اکثریتی جماعتوں کے وجود جیسی حقیقت کو تسلیم ہی نہیں کیا ہے۔ مسلم لیگ کانگریس کے وجود سے انکار نہیں کرتی۔ اس کی بنیاد پر دو قومی نظریہ پیش کیا گیا ہے۔ مسلم لیگ ملک کی دوسری بڑی سیاسی جماعت ہے اور مسلمانوں کی نمائندہ جماعت ہے۔ اسے ملک کے 90 فی صد سے زیادہ مسلمانوں کی حمایت حاصل ہے۔ اب ذرا یہ تو دیکھو کہ کانگریس نے وائسرائے کی تجاویز کو قبول کرنے سے انکار کس بنیاد پر کیا..... اس پر کہ اس میں قوم پرست مسلمانوں کا کوئی نمائندہ شامل نہیں ہے۔ حالانکہ ایسے نام نہاد قوم پرستوں کی تعداد نہ ہونے کے برابر ہے اور کانگریس کو ان کی فکر کرنے کی کیا ضرورت ہے۔ مسلمانوں کی نمائندہ جماعت تو موجود ہے نا۔“

”کانگریس کسی مذہب کو ماننے والوں کی جماعت نہیں۔“ رام گوپال نے بڑے جوش سے کہا۔ ”وہ تو پورے ملک کی نمائندگی کرتی ہے۔ اس میں مسلمان بھی شامل ہیں۔ کانگریس ایک قومی سطح کی سیاسی جماعت ہے۔ جبکہ مسلم لیگ مذہب کی بنیاد پر قائم ہونے والی غیر مذہبی سیاسی جماعت ہے۔“

”میں تھوڑی دیر کو تمہاری بات مان لوں، تب بھی یہ حقیقت تو نہیں بدلے گی کہ مسلمان مسلم لیگ کے جھنڈے تلے متحد ہیں۔ ایکشن میں مسلم لیگ کے امیدواروں کے سامنے بڑے بڑے لوگوں کی ضمانتیں ضبط ہو گئیں.....“

”ایک تو تم لوگ بحث کرتے ہوئے موضوع سے ہٹ جاتے ہو۔“ فتح سنگھ نے اعتراض کیا۔

”میں موضوع سے نہیں ہٹ رہا ہوں۔ میں یہ کہہ رہا ہوں کہ کانگریس کا یہ مطالبہ کہ عبوری حکومت میں قوم پرست مسلمانوں کا نمائندہ ہونا ضروری ہے، دراصل اپنی Strangth بڑھانے کے لئے ہے۔ وہ چاہتے ہیں کہ ایک کانگریس مسلمان کو مسلم لیگ کی جگہ دی جائے۔ یوں مسلمانوں کا ایک نمائندہ کم ہوگا اور دوسری طرف ان کی طاقت بڑھے گی۔ یہ کانگریس کی بد نیتی کا ثبوت ہے۔“

”اور یہ مسلم لیگ کی بد نیتی ہے کہ کانگریس مکا کار پر میدان خالی پا کر اس نے اس پر قبضہ کرنے کا فیصلہ کر لیا۔“ رام گوپال بولا۔

”یہ تو سیاسی اور جمہوری عمل جاری رکھنے کی کوشش تھی۔ ورنہ انگریز تو یہاں رکنے کا بہانہ چاہتے ہیں۔“ محمود نے کہا۔

”تو اب مسلم لیگ پیچھے کیوں ہٹ گئی؟“ رام گوپال نے اعتراض کیا۔

”اصول کی بنیاد پر وائسرائے نے اپنے موقف سے پیچھے ہٹ کر یہ ثابت کر دیا کہ درپردہ وہ کانگریس سے ملے ہوئے ہیں۔ اس جانب داری کے ساتھ مسلم لیگ عبوری حکومت میں صرف استعمال ہوگی۔“

”اور اس جانب داری کے ساتھ تم ان سے پاکستان مانگ رہے ہو۔“ رام گوپال نے مضحکہ اڑایا۔

”پاکستان تو انہیں دینا پڑے گا۔ پاکستان تو ہم لے کر رہیں گے۔“ ٹھنڈے دل و دماغ سے بات کرنے والا محمود ایک دم جذباتی ہو گیا۔

”تم اصول کی بات کرتے ہو، مسلم لیگ نے عبوری حکومت سے منہ موڑ کر ثابت کر دیا کہ وہ کانگریس کے ساتھ کسی پلیٹ فارم پر بھی بیٹھنا نہیں چاہتی۔“

”اور میں کہتا ہوں کہ کانگریس کا اعتراض وائسرائے اور انگریس کی ملی بھگت تھی..... ڈراما تھا۔ کانگریس صرف یہ چاہتی ہے کہ مسلم لیگ مسلمانوں کے نمائندے کی حیثیت سے کہیں نمایاں نہ ہونے پائے۔ اس سازش کے ذریعے انہوں نے مسلم لیگ کے لئے عبوری حکومت میں شامل ہونے کا راستہ ہی نہیں چھوڑا۔“

”تو یہ تو تدریک کی ہے۔“ رچرڈ اچانک بول پڑا۔ ”مسلم لیگ کا رد عمل وہی رہا جو کانگریس چاہتی تھی۔“

”مجھے یقین ہے کہ لگی قیادت بالآخر درست فیصلہ کرے گی۔“ محمود نے کہا۔

”فیصلہ تو کر لیا ہے انہوں نے۔“ رام گوپال نے طنزیہ لہجے میں کہا۔ ”16 اگست ڈائریکٹ ایکشن ڈے ہوگا۔“

”میں ایک بات بتاؤں۔“ رچرڈ پارس بولا۔ ”میں سمجھتا ہوں کہ تم لوگ آزادی کے قابل نہیں ہو۔ تم میں اختلاف رائے کو برداشت کرنے کی صلاحیت نہیں ہے۔ تمہارے اندر تشدد کا رجحان ہے۔ یہ بہت بڑی آبادی کا ملک ہے، جس میں مختلف مذاہب کے ماننے والے رہتے ہیں۔ کلکتہ میں اس وقت جو کچھ ہو رہا ہے، وہ گواہی دیتا ہے کہ آزاد ہونے کے بعد تم ایک دوسرے کے گلے کاٹتے رہو گے۔ کہیں اختلاف رائے کو دبانے کے لئے تو کبھی مذہب کے نام پر۔ میں سمجھتا ہوں کہ مسلمانوں کا پاکستان کا مطالبہ بالکل جائز اور فطری ہے۔ متحدہ ہندوستان میں تو ان کی نسل ہی مٹا دی جائے گی۔ میں یقین سے کہتا ہوں کہ سوسال تک تو اس خطے میں کوئی ایکشن خوں ریزی کے بغیر نہیں ہوگا۔“

”تم پورے ہندوستان کو تو بین کر رہے ہو۔“ رام گوپال نے مشتعل ہو کر کہا۔

”جو دیکھ رہا ہوں، اس کی بنیاد پر کہہ رہا ہوں۔ دلیل سے تردید کر سکتے ہو تو کرو۔“ رچرڈ نے چیلنج کیا۔

”تم لوگوں کو سیاست کا ہوکا ہو گیا ہے۔“ امرتا جلیلا کر بولی۔ ”کتنی تکلیف دہ گفتگو کرتے ہو۔ میرے تو سر میں درد ہو گیا۔“

”چلو..... اب چائے پلاؤ۔“ پشپانے کہا۔

وہ سب کینٹین کی طرف چل دیے۔

☆.....

سرفراز بیگم کو اس بار ایسا سکون آیا تھا کہ کوئی خلش ہی نہیں رہی تھی۔ وہ پوری طرح سے مطمئن ہو گئی تھیں۔ اسی لئے انہوں نے بچیوں سے کوئی بات ہی نہیں کی۔ حالانکہ بچیاں توقع کر رہی تھیں۔

## عشق کا شین

تحریر: علیم الحق حق

وہ کچھ بدل گئی تھیں۔ چھوٹے ٹھا کر کا تذکرہ کرنا انہوں نے چھوڑ دیا تھا۔ بچیاں ان کی تبدیلی کو گہری نظر سے دیکھ رہی تھیں۔

ایک دن اسی طرح گزر گیا۔ اگلے دن دوپہر کے کھانے کے بعد تینوں بہنیں ساتھ بیٹھی تھیں۔ سرفراز بیگم دوپہر کے کھانے کے بعد آدھے گھنٹے لیٹنے کی عادی تھیں۔ وہ اپنے کمرے میں تھیں۔

خلاف معمول بات نور بانو نے چھیڑی۔ ”پر سوں اماں اوپر سے ہو کر آئی ہیں تو چپ چپ ہیں۔“

”ہاں آپی، انہوں نے کوئی بات ہی نہیں کی۔“

”مجھے لگتا ہے، غبارے سے ہوا نکل گئی ہے۔“ نور بانو نے کہا۔

”کیا مطلب؟“ نور بانو نے تنک کر پوچھا۔

”میرے بات کی تصدیق ہوگئی ہوگی کس طرح۔“ نور بانو بولی۔ ”ورنہ اماں تو اوپر سے آتے ہی چھوٹے ٹھا کر کا قصیدہ پڑھتی تھیں۔“

”مجھے تو لگتا ہے کہ اماں اس معاملے میں ہم سے خفا ہیں..... تمہاری وجہ سے۔“ حور بانو نے اسے الزام دیا۔

”جی نہیں۔ میرے کہنے سے کچھ فرق پڑتا تو وہ اوپر جانا ہی چھوڑ دیتیں۔“ نور بانو نے تنک کر کہا۔

”دو دن ہو گئے۔ وہ اوپر نہیں گئی ہیں۔“ گنار بولی۔

”اگر وہ اوپر نہیں جائیں تو سمجھ لو کہ چھوٹے ٹھا کر کی اصلیت کھل گئی ہے۔ میرا کوئی بیچ نہیں اس میں۔“

لیکن اسی شام سرفراز بیگم اوپر چلی گئیں۔

اس بار بھی ان کا رویہ پہلے والا تھا۔ لڑکیاں پھر سر جوڑ کر بیٹھیں ”مجھے نہیں لگتا کہ کوئی بڑی بات ہے۔“ حور بانو نے کہا۔ وہ نور بانو سے مخاطب تھی۔ ”اگر تمہارا اندازہ درست ہوتا تو اماں اوپر جاتی ہی نہیں۔“

”میں اماں کو سمجھتی ہوں۔“ نور بانو کے لہجے میں فخر تھا۔ ”کوئی بڑی بات ہو جائے تو بھی اوپر جانا نہیں چھوڑیں گی۔ ان کی طبیعت میں رنج داری ہے۔ اسے بیٹا کہا ہے تو عمر بھر بھائیں گی۔ ہاں یہ ضرور ہے کہ اسے نیچے نہیں آنے دیں گی۔“

”تم سے تو بس کوئی افسانہ نگاری کرائے۔“ حور بانو نے بھنا کر کہا۔ ”بے پر کے بھی کو ابنا ڈالتی ہو۔“

”میری سمجھ میں بات آرہی ہے۔“ اچانک گنار نے کہا۔

”لو..... بھائی کی آرزو مند بہن بھی بولی۔“ نور بانو نے تمسخرانہ انداز میں کہا۔

”کیوں..... یہ کیوں نہیں بول سکتی۔“ حور بانو فوراً چھوٹی بہن کی حمایت میں ڈٹ گئی۔ ”ہاں گنار..... بتاؤ تمہاری سمجھ میں کیا آیا ہے؟“

”اس بار جو اماں اوپر گئی تھیں تو چھوٹے ٹھا کر کیلئے کرتا پانچا جامد لے کر گئی تھیں۔“

”ہاں مجھے یاد ہے۔“ حور بانو نے کہا۔

”وہ کرتا جو انہوں نے ایک مہینے کی مشقت کے بعد کاڑھا تھا.....“ نور بانو نے عجیب سے لہجے میں کہا۔

”جی..... اور بہت خوب صورت کاڑھا تھا۔“ گنار نے جلدی سے وضاحت کی۔

”تم کچھ کہہ رہی تھیں۔“ حور بانو نے گنار کو آنکھیں دکھائیں۔

”میرا خیال ہے حاجی کہ چھوٹے ٹھا کر کو ان کا وہ تھنڈا چھانٹا لگا ہوگا.....“

”اتنا خوب صورت لباس کسے برا لگے گا۔“ حور بانو نے بے یقینی سے کہا۔

”وہ ہندو ہیں نا..... ہندو کرتا بھی اور طرح کا پہننے ہیں اور ساتھ میں دھوتی ہوتی ہے۔“

”تو پھر؟“

چھوٹے ٹھا کرنے اس کا اظہار بھی کر دیا ہوگا اماں پر۔ ظاہر ہے، اماں کو یہ بات اچھی نہیں لگی ہوگی۔

”ہاں..... یہ ممکن ہے۔“ نور بانو نے کہا۔

”تو اب اماں جاتی تو ہیں۔ لیکن ان سے متعلق بات نہیں کرتیں۔“

صورت حال ایسی تھی کہ اس سے بہتر کوئی بات اس کی سمجھ میں نہیں آرہی تھی۔

سرفراز بیگم کا معمول اب بھی وہی تھا۔ ہر دوسرے تیسرے دن وہ چھوٹے ٹھا کر سے ملنے اوپر جاتی تھیں اور اس کے لئے کچھ نہ کچھ لے کر جاتی تھیں۔ لیکن بچیوں سے انہوں نے اس کے متعلق کوئی بات نہیں کی۔ ایسا لگتا تھا کہ یہ باب مکمل ہو چکا ہے۔

لیکن ایک ماہ بعد یہ بات بھی غلط ثابت ہوگئی کہ نسا کرتے اور پانچا کے کی وجہ سے تھا۔

اس روز اماں نے بہادر علی کو بلوایا۔ ”بہادر علی، دو تھان لانے ہیں کپڑے کے۔“ انہوں نے دروازے کی اوٹ میں کھڑے ہو کر کہا ”ایک تھان ڈھا کی بہترین ملل کا اور ایک بہت اچھے لٹھے کا۔“

”لے آتا ہوں بیگم صاحبہ۔“

اماں نے جھمن بو کو پیسے دیئے جو انہوں نے بہادر علی کو دے دیئے۔

تینوں لڑکیوں کا تیس سے برا حال تھا۔ ”آپ بھی کمال کرتی ہیں اماں۔ گرمیاں رخصت ہو رہی ہیں اور آپ ملل کا تھان منگوا رہی ہیں۔“ حور بانو نے کہا۔

”اور پورے تھان کا کریں گی کیا؟“ حور بانو نے اعتراض کیا۔

”کرے ہی بناؤں گی۔ ملل کا اور مصرف کیا ہے؟“ سرفراز بیگم نے مسکراتے ہوئے کہا۔

”اتنے کرتے اور وہ بھی جاتی گرمیوں میں۔“ حور بانو نے کہا۔

”کڑھائی میں مہینے سے کم نہیں لگتا۔ اگلی گرمیاں آنے تک کرتے تیار ہو جائیں گے۔“

”اب اتنا وقت بھی نہیں لگتا اماں۔“

”مجھے تو لگتا ہے۔ بلکہ زیادہ ہی لگتا ہے۔ گھر کے اتنے کام ہوتے ہیں۔ تم لوگ تو ہاتھ بٹاتی نہیں ہو۔“ سرفراز بیگم کے لہجے میں ملامت تھی۔ ”میں روپیٹ کر ایک کرتا کاڑھ لوں مہینے میں تو یہ بھی بڑی بات ہے۔ پھر اب نگاہ بھی تو پہلے جھسی نہیں رہی۔“

”اچھا اماں..... ایک کرتا مجھے بھی دیجئے گا۔ میں بھی کاڑھوں گی۔“ حور بانو بولی۔

”یہ تو آپ نے بتایا نہیں کہ اس تھان میں سے کرتے کس کس کے لٹھیں گے؟“

”صرف چھوٹے ٹھا کر کے اور کس کے بھی نہیں۔“ سرفراز بیگم کے لہجے میں محبت ہی محبت تھی۔

ان تینوں کے منہ کھل گئے حیرت سے۔ ”اتنے کرتے.....! چھوٹے ٹھا کر کے لئے؟“ حور بانو نے بے ساختہ کہا۔ ”اور ایک کرتا نور بانو بھی کاڑھے گی۔“

نور بانو جھینپی، کھسائی، ایک لمبے کوچکی پائی۔ ایسا لگتا تھا کہ وہ انکار کر دے گی۔ لیکن پھر شاید اسے اپنی آن کا خیال آ گیا۔ ”لو..... اس میں ایسی کون سی بات ہے۔ کرتا کاڑھنے میں کیا برائی ہے۔ وہ تو میں ضرور کاڑھوں گی۔“

”ایک پر میں بھی کڑھائی کروں گی۔“ حور بانو نے کہا۔

”چلو، کر لینا۔“ سرفراز بیگم نے گہری سانس لے کر کہا۔ ”لیکن سچ ہے کہ میں اس کام میں کسی کا سماجھتا نہیں چاہتی۔“

لڑکیوں نے ماں کو حیرت سے دیکھا۔ وہ کتنی محبت کرتی ہیں چھوٹے ٹھا کر سے۔ ”تو انہیں وہ کپڑے پسند آئے؟“ حور بانو نے پوچھا۔

”اتنے پسند آئے کہ اس نے اسی وقت ماہن لئے۔ اور کہنے لگا..... ایسے اور کپڑے ہی کر دیں گی مجھے؟“

”اور آپ نے ایک درجن جوڑے دینے کا ارادہ کر لیا۔“ نور بانو بولی۔

”تم نے دیکھا نہیں اسے اس لباس میں۔“ سرفراز بیگم نے کہا۔ ”سچ پوچھو تو مغل شہزادہ لگ رہا تھا وہ۔ اتنا خوب صورت کہ جی چاہے، دیکھتے ہی رہو۔“

یہ سن کر تینوں لڑکیوں کے دل میں کرتا پانچا جامد پہننے ہوئے چھوٹے ٹھا کر کو دیکھنے کی خواہش مچنے لگی۔!

☆.....

”دیکھ لیا۔ میں نے کہا تھا نا کہ یہ وائسرائے اور کانگریس کی ملی بھگت ہے۔“ محمود جو شیعے انداز میں کہہ رہا تھا۔ اس کا لہجہ فاتحانہ نہیں تھا۔ ”اسے کہتے ہیں یوٹرن۔“

”اسے سیاست کہتے ہیں بچے۔“ رام گوپال نے حقارت سے کہا۔ ”اب مان لو کہ مسلمان سیاست میں طفل کتب ہیں۔ انہیں بہت کچھ دیکھنا ہے ہم سے۔ اسی لئے تو ہم کہتے ہیں کہ تم الگ ملک لے بھی لو گے تو چلا نہیں سکو گے۔ آخر ہم سے ہی ملنا پڑے گا۔“

”اگر سیاست جھوٹ، مکاری اور منافقت کا نام ہے تو ایسی سیاست کو سات سلام۔“ محمود نے تند لہجے میں کہا۔ ”پاکستان نام اس لئے تجویز کیا گیا ہے کہ وہ سرزمین انشا اللہ برآمدگی سے پاک ہوگی۔ اور کانگریس کی گندی سیاست کا جہاں تعلق ہے تو اس کا تو بھی مسلم لیگ کرے گی۔“

”اب کچھ نہیں ہو سکتا۔ کانگریس ان ہو گئی اور مسلم لیگ آؤٹ۔“ رام گوپال نے فاتحانہ لہجے میں کہا۔ ”گورنر جنرل کی ایگزیکٹو کونسل کے نمائندے نام زد کئے جا چکے۔“

وائسرائے نے اعلان کر دیا۔

”دیکھ لینا۔ ہم یہ سازش بھی ناکام بنا دیں گے۔“

یہ گفتگو کالج کی کینٹین میں ہو رہی تھی۔ پڑھائی کسی حد تک شروع ہو گئی تھی۔ لیکن سیاسی ماحول کے درج حرارت نے اب بھی اساتذہ اور طلبا کو اپنی لپیٹ میں لے رکھا تھا۔

پڑھائی کا ماحول تھا ہی نہیں۔

ستمبر کا مہینہ شروع ہو چکا تھا۔ سیاسی صورت حال ہر پرل رنگ بدل رہی تھی۔ وائسرائے نے 16 مئی پلان سے پسپائی اختیار کی تو مسلم لیگ نے اس کی جانب داری محسوس کرتے ہوئے 27 جولائی کو پلان کی اپنی منظوری واپس لے لی۔ 18 اگست کو کانگریس نے اپنے موقف سے یوٹرن لیتے ہوئے 16 مئی پلان قبول کر لیا۔ صاف پتا چلتا تھا کہ وہ مسلم لیگ کو سیاسی منظر سے ہٹانے کی خواہاں ہے اور اس میں وائسرائے اس کا ساتھ دے رہا ہے۔ سیاسی صورت حال اس وقت اور گہمیر ہو گئی، جب محمد علی جناح کو گرفتار کرنے کی افواہیں گردش کرنے لگیں۔ ردعمل میں محمد علی جناح نے اعلان کیا کہ وہ جیل جانے کو تیار ہیں۔

24 اگست کو وائسرائے نے اعلان کیا کہ جناح برطانیہ نے گورنر جنرل کی ایگزیکٹو کونسل کے اراکین کے استعفیٰ منظور کرتے ہوئے نہرو، ٹیل، راجندر پرشاد، آصف علی، راج گوپال چاریہ، سرست چندر بوس، جون مٹھائی، سردار بلد پو سنگھ، شفاعت احمد خان، جگ جیون رام، سید علی ظہیر اور سی ایچ بھابھان کو ان کی جگہ ایگزیکٹو کونسل کے لئے نام زد کر دیا ہے۔ اس کے علاوہ لارڈ ویول نے پانچ غیر مسلم لیگی اراکین کی نشستوں کی تقرری کا اختیار بھی کانگریس کو دے دیا۔ اسی شام وائسرائے نے ریڈیو پر عبوری حکومت کی تشکیل کا اعلان کر دیا۔ اس کے جواب میں محمد علی جناح نے تقسیم ہند اور قیام پاکستان کا مسلم لیگ کا مطالبہ شدومد سے دہرایا۔ تاہم 2 ستمبر کو مسلم لیگ کی نمائندگی کے بغیر عبوری حکومت قائم ہو گئی۔

وائسرائے نے اعلان کر دیا۔

”دیکھ لیتا۔ ہم یہ سازش بھی ناکام بنا دیں گے۔“

یہ گفتگو کالج کی کینٹین میں ہو رہی تھی۔ پڑھائی کسی حد تک شروع ہو گئی تھی۔ لیکن سیاسی ماحول کے درج حرارت نے اب بھی اساتذہ اور طلبا کو اپنی لپیٹ میں لے رکھا تھا۔

پڑھائی کا ماحول تھا ہی نہیں۔

ستمبر کا مہینہ شروع ہو چکا تھا۔ سیاسی صورت حال ہر پرل رنگ بدل رہی تھی۔ وائسرائے نے 16 مئی پلان سے پسپائی اختیار کی تو مسلم لیگ نے اس کی جانب داری محسوس کرتے ہوئے 27 جولائی کو پلان کی اپنی منظوری واپس لے لی۔ 18 اگست کو کانگریس نے اپنے موقف سے یوٹرن لیتے ہوئے 16 مئی پلان قبول کر لیا۔ صاف پتا چلتا تھا کہ وہ مسلم لیگ کو سیاسی منظر سے ہٹانے کی خواہاں ہے اور اس میں وائسرائے اس کا ساتھ دے رہا ہے۔ سیاسی صورت حال اس وقت اور گہمیر ہو گئی، جب محمد علی جناح کو گرفتار کرنے کی افواہیں گردش کرنے لگیں۔ ردعمل میں محمد علی جناح نے اعلان کیا کہ وہ جیل جانے کو تیار ہیں۔

24 اگست کو وائسرائے نے اعلان کیا کہ جناح برطانیہ نے گورنر جنرل کی ایگزیکٹو کونسل کے اراکین کے استعفیٰ منظور کرتے ہوئے نہرو، ٹیل، راجندر پرشاد، آصف علی، راج گوپال چاریہ، سرست چندر بوس، جون مٹھائی، سردار بلد پو سنگھ، شفاعت احمد خان، جگ جیون رام، سید علی ظہیر اور سی ایچ بھابھان کو ان کی جگہ ایگزیکٹو کونسل کے لئے نام زد کر دیا ہے۔ اس کے علاوہ لارڈ ویول نے پانچ غیر مسلم لیگی اراکین کی نشستوں کی تقرری کا اختیار بھی کانگریس کو دے دیا۔ اسی شام وائسرائے نے ریڈیو پر عبوری حکومت کی تشکیل کا اعلان کر دیا۔ اس کے جواب میں محمد علی جناح نے تقسیم ہند اور قیام پاکستان کا مسلم لیگ کا مطالبہ شدومد سے دہرایا۔ تاہم 2 ستمبر کو مسلم لیگ کی نمائندگی کے بغیر عبوری حکومت قائم ہو گئی۔

وائسرائے نے اعلان کر دیا۔

”دیکھ لیتا۔ ہم یہ سازش بھی ناکام بنا دیں گے۔“

یہ گفتگو کالج کی کینٹین میں ہو رہی تھی۔ پڑھائی کسی حد تک شروع ہو گئی تھی۔ لیکن سیاسی ماحول کے درج حرارت نے اب بھی اساتذہ اور طلبا کو اپنی لپیٹ میں لے رکھا تھا۔

پڑھائی کا ماحول تھا ہی نہیں۔

ستمبر کا مہینہ شروع ہو چکا تھا۔ سیاسی صورت حال ہر پرل رنگ بدل رہی تھی۔ وائسرائے نے 16 مئی پلان سے پسپائی اختیار کی تو مسلم لیگ نے اس کی جانب داری محسوس کرتے ہوئے 27 جولائی کو پلان کی اپنی منظوری واپس لے لی۔ 18 اگست کو کانگریس نے اپنے موقف سے یوٹرن لیتے ہوئے 16 مئی پلان قبول کر لیا۔ صاف پتا چلتا تھا کہ وہ مسلم لیگ کو سیاسی منظر سے ہٹانے کی خواہاں ہے اور اس میں وائسرائے اس کا ساتھ دے رہا ہے۔ سیاسی صورت حال اس وقت اور گہمیر ہو گئی، جب محمد علی جناح کو گرفتار کرنے کی افواہیں گردش کرنے لگیں۔ ردعمل میں محمد علی جناح نے اعلان کیا کہ وہ جیل جانے کو تیار ہیں۔

24 اگست کو وائسرائے نے اعلان کیا کہ جناح برطانیہ نے گورنر جنرل کی ایگزیکٹو کونسل کے اراکین کے استعفیٰ منظور کرتے ہوئے نہرو، ٹیل، راجندر پرشاد، آصف علی، راج گوپال چاریہ، سرست چندر بوس، جون مٹھائی، سردار بلد پو سنگھ، شفاعت احمد خان، جگ جیون رام، سید علی ظہیر اور سی ایچ بھابھان کو ان کی جگہ ایگزیکٹو کونسل کے لئے نام زد کر دیا ہے۔ اس کے علاوہ لارڈ ویول نے پانچ غیر مسلم لیگی اراکین کی نشستوں کی تقرری کا اختیار بھی کانگریس کو دے دیا۔ اسی شام وائسرائے نے ریڈیو پر عبوری حکومت کی تشکیل کا اعلان کر دیا۔ اس کے جواب میں محمد علی جناح نے تقسیم ہند اور قیام پاکستان کا مسلم لیگ کا مطالبہ شدومد سے دہرایا۔ تاہم 2 ستمبر کو مسلم لیگ کی نمائندگی کے بغیر عبوری حکومت قائم ہو گئی۔

وائسرائے نے اعلان کر دیا۔

”دیکھ لیتا۔ ہم یہ سازش بھی ناکام بنا دیں گے۔“

یہ گفتگو کالج کی کینٹین میں ہو رہی تھی۔ پڑھائی کسی حد تک شروع ہو گئی تھی۔ لیکن سیاسی ماحول کے درج حرارت نے اب بھی اساتذہ اور طلبا کو اپنی لپیٹ میں لے رکھا تھا۔

پڑھائی کا ماحول تھا ہی نہیں۔

ستمبر کا مہینہ شروع ہو چکا تھا۔ سیاسی صورت حال ہر پرل رنگ بدل رہی تھی۔ وائسرائے نے 16 مئی پلان سے پسپائی اختیار کی تو مسلم لیگ نے اس کی جانب داری محسوس کرتے ہوئے 27 جولائی کو پلان کی اپنی منظوری واپس لے لی۔ 18 اگست کو کانگریس نے اپنے موقف سے یوٹرن لیتے ہوئے 16 مئی پلان قبول کر لیا۔ صاف پتا چلتا تھا کہ وہ مسلم لیگ کو سیاسی منظر سے ہٹانے کی خواہاں ہے اور اس میں وائسرائے اس کا ساتھ دے رہا ہے۔ سیاسی صورت حال اس وقت اور گہمیر ہو گئی، جب محمد علی جناح کو گرفتار کرنے کی افواہیں گردش کرنے لگیں۔ ردعمل میں محمد علی جناح نے اعلان کیا کہ وہ جیل جانے کو تیار ہیں۔

24 اگست کو وائسرائے نے اعلان کیا کہ جناح برطانیہ نے گورنر جنرل کی ایگزیکٹو کونسل کے اراکین کے استعفیٰ منظور کرتے ہوئے نہرو، ٹیل، راجندر پرشاد، آصف علی، راج گوپال چاریہ، سرست چندر بوس، جون مٹھائی، سردار بلد پو سنگھ، شفاعت احمد خان، جگ جیون رام، سید علی ظہیر اور سی ایچ بھابھان کو ان کی جگہ ایگزیکٹو کونسل کے لئے نام زد کر دیا ہے۔ اس کے علاوہ لارڈ ویول نے پانچ غیر مسلم لیگی اراکین کی نشستوں کی تقرری کا اختیار بھی کانگریس کو دے دیا۔ اسی شام وائسرائے نے ریڈیو پر عبوری حکومت کی تشکیل کا اعلان کر دیا۔ اس کے جواب میں محمد علی جناح نے تقسیم ہند اور قیام پاکستان کا مسلم لیگ کا مطالبہ شدومد سے دہرایا۔ تاہم 2 ستمبر کو مسلم لیگ کی نمائندگی کے بغیر عبوری حکومت قائم ہو گئی۔

وائسرائے نے اعلان کر دیا۔

”دیکھ لیتا۔ ہم یہ سازش بھی ناکام بنا دیں گے۔“

یہ گفتگو کالج کی کینٹین میں ہو رہی تھی۔ پڑھائی کسی حد تک شروع ہو گئی تھی۔ لیکن سیاسی ماحول کے درج حرارت نے اب بھی اساتذہ اور طلبا کو اپنی لپیٹ میں لے رکھا تھا۔

پڑھائی کا ماحول تھا ہی نہیں۔

ستمبر کا مہینہ شروع ہو چکا تھا۔ سیاسی صورت حال ہر پرل رنگ بدل رہی تھی۔ وائسرائے نے 16 مئی پلان سے پسپائی اختیار کی تو مسلم لیگ نے اس کی جانب داری محسوس کرتے ہوئے 27 جولائی کو پلان کی اپنی منظوری واپس لے لی۔ 18 اگست کو کانگریس نے اپنے موقف سے یوٹرن لیتے ہوئے 16 مئی پلان قبول کر لیا۔ صاف پتا چلتا تھا کہ وہ مسلم لیگ کو سیاسی منظر سے ہٹانے کی خواہاں ہے اور اس میں وائسرائے اس کا ساتھ دے رہا ہے۔ سیاسی صورت حال اس وقت اور گہمیر ہو گئی، جب محمد علی جناح کو گرفتار کرنے کی افواہیں گردش کرنے لگیں۔ ردعمل میں محمد علی جناح نے اعلان کیا کہ وہ جیل جانے کو تیار ہیں۔

24 اگست کو وائسرائے نے اعلان کیا کہ جناح برطانیہ نے گورنر جنرل کی ایگزیکٹو کونسل کے اراکین کے استعفیٰ منظور کرتے ہوئے نہرو، ٹیل، راجندر پرشاد، آصف علی، راج گوپال چاریہ، سرست چندر بوس، جون مٹھائی، سردار بلد پو سنگھ، شفاعت احمد خان، جگ جیون رام، سید علی ظہیر اور سی ایچ بھابھان کو ان کی جگہ ایگزیکٹو کونسل کے لئے نام زد کر دیا ہے۔ اس کے علاوہ لارڈ ویول نے پانچ غیر مسلم لیگی اراکین کی نشستوں کی تقرری کا اختیار بھی کانگریس کو دے دیا۔ اسی شام وائسرائے نے ریڈیو پر عبوری حکومت کی تشکیل کا اعلان کر دیا۔ اس کے جواب میں محمد علی جناح نے تقسیم ہند اور قیام پاکستان کا مسلم لیگ کا مطالبہ شدومد سے دہرایا۔ تاہم 2 ستمبر کو مسلم لیگ کی نمائندگی کے بغیر عبوری حکومت قائم ہو گئی۔

وائسرائے نے اعلان کر دیا۔

”دیکھ لیتا۔ ہم یہ سازش بھی ناکام بنا دیں گے۔“

## عشق کاشین

تحریر: علیم الحق حقی

اوتار سنگھ تو پہلی بار سیاست اور اقتدار کے کھیل کو عملی شکل میں اتنے قریب سے دیکھ رہا تھا۔ وہ خود کو غیر جانب دار رکھنے کی کوشش کر رہا تھا۔ لیکن اس غیر جانب داری کے نتیجے میں اس کی ہمدردیاں مسلمانوں کے ساتھ تھیں۔ فرقہ وارانہ فسادات کے ذریعے انہیں پاکستان بنانے سے روکنے کی کوشش کی جا رہی تھی، یہ سمجھے بغیر کہ اس طرح تو مسلمانوں کو عدم تحفظ میں مبتلا کیا جا رہا ہے۔ یہ باور کرایا جا رہا ہے کہ ان کی بقا کی واحد صورت قیام پاکستان ہے۔ کسی کو یہ خیال نہیں آیا کہ مسلمانوں کو صرف محبت اور امن سے قائل کیا جا سکتا ہے۔ اوتار سنگھ کے نزدیک قیام پاکستان اب ناگزیر ہو چکا تھا۔

”تم کہاں کھوئے ہوئے ہو؟“ ریٹا پارسن نے اسے چونکا دیا۔

”کہیں نہیں۔ میں تو یہیں ہوں۔“

”کل سیر ڈے ہے۔ ہمارے گھر پارٹی ہے۔ آؤ گے؟“ ریٹا کے لہجے میں لگاؤ تھی۔

”سوری، میں تو نہیں آ سکتا۔“

”کیوں؟ ایسی کیا معروفت ہے؟“

”میں شہر سے باہر ہوں گا۔“

”پچھلے ہفتے بھی تم شہر سے باہر تھے؟“

”ہاں۔ ویک اینڈ پر میں شملہ جاتا ہوں۔“

”تفریح کے لئے؟“

”نہیں۔ وہاں سینی ٹوریم میں میرے استاد داخل ہیں۔ ویک اینڈ میں ان کے ساتھ گزارتا ہوں۔“

”تو آئندہ ہمیں پارٹی کے لئے کوئی اور دن رکھنا پڑے گا؟“

”میں کیا کہہ سکتا ہوں۔“

ریٹا بھگی گئی۔ ”اس ہفتے مس کر دو نا..... میری خاطر۔“

”سوری، ماسٹر جی سے ملنے میرے سوا کوئی نہیں آتا۔ وہ پورے ہفتے میری آمد کا دن گنتے ہیں۔“

”چلو، ٹھیک ہے۔ آئندہ میں پارٹی اریج کرتے وقت اس کا خیال رکھوں گی۔“

☆

اوتار سنگھ ڈاکٹر چارلس کے سامنے بیٹھا تھا۔ ”مجھے آپ کا شکر یہ ادا کرنا ہے ڈاکٹر۔“ اس نے کہا۔ ”ماسٹر جی کی حالت پہلے سے بہتر ہے۔ صرف دو ماہ میں اتنا فرق پڑ گیا ہے۔“

”کیا واقعی؟“ ڈاکٹر نے بھویں اچکاتے ہوئے اسے دیکھا۔

”جی ہاں۔ جب میں انہیں یہاں لایا تھا تو چلنا درکنار، ان میں بولنے کی طاقت بھی نہیں تھی۔ اب وہ دس منٹ کی چہل قدمی کرتے ہیں۔ اپنی وہیل چیئر پر ادھر سے ادھر گھومتے ہیں۔ اور ان کے چہرے پر زندگی کی چمک نظر آتی ہے۔“

”یہ صرف غذا کی وجہ سے ہے۔ غذا آدمی کے ظاہر پر اثر انداز ہوتی ہے۔ جب وہ یہاں آئے تھے تو انہیں دیکھ کر لگتا تھا کہ ہفتوں سے انہوں نے پیٹ بھر کر کھانا نہیں کھایا ہے۔ بیماری سے جسم کمزور ہو جاتا ہے۔ لیکن غذا نہ ملنے سے تو بالکل تباہ ہو جاتا ہے۔ اب یہاں انہیں ہر وہ چیز مل رہی ہے، جس کی انہیں ضرورت ہے۔ دودھ، پھل، ہر چیز۔ اس لئے وہ دیکھنے میں بہتر ہو گئے ہیں۔“

”آپ کا مطلب ہے، ان کی صحت بہتر نہیں ہوئی ہے؟“ اوتار سنگھ کے لہجے میں حیرت تھی۔

”ایگزیکٹو۔ دیکھو مسٹر اوتار سنگھ، میں تم سے کچھ چھپانا نہیں چاہتا۔“ ڈاکٹر نے کہا۔ ”تم جب انہیں یہاں لائے تو ان کی بیماری بہت بڑھ چکی تھی۔ ان کے دونوں پھیپھڑے تقریباً ناکارہ ہو چکے ہیں۔ وہ بیماری کے اس اسٹیج پر ہیں، جہاں علاج ممکن نہیں رہتا۔ لیکن ہم ڈاکٹر لوگ ناممکن سے بھی لڑتے رہتے ہیں۔ زندگی اور موت خدا کے ہاتھ میں ہے۔ ہم کسی کی زندگی بڑھا نہیں سکتے۔ ہاں زندگی کی کوالٹی بہتر کر سکتے ہیں۔ ان کی تکلیف کم کر سکتے ہیں۔ وہ ہم کر رہے ہیں۔“ اوتار سنگھ مایوس نظر آ رہا تھا۔ ”لیکن مجھے تو اب وہ صحت مند لگتے ہیں۔“

”دیکھو مسٹر اوتار سنگھ، یہ جو ٹی بی ہے نا، یہ بہت دھوکے باز اور پرفریب مرض ہے۔ بعض اوقات ایسا بھی ہوتا ہے کہ آدمی اندر سے ختم ہو چکا ہوتا ہے۔ لیکن بظاہر بہت صحت مند دکھائی دیتا ہے۔ ابھی تین دن پہلے مسٹر پرشاد پرشاد پرشاد ایک ہوا تھا۔ مجھے امید نہیں رہی تھی۔ لیکن وہ اچانک اٹھ کھڑے ہوئے۔ یہ قوت ارادی کے دم سے ہے۔ اور سنو، وہ تم سے بہت محبت کرتے ہیں۔ تمہاری خاطر جینا چاہتے ہیں۔“

”تھینک یو ڈاکٹر فار ایوری تھنگ۔ آپ ان کے گھر ہفتہ وار رپورٹ تو بھیج رہے ہیں نا؟“

”ہاں۔ یہ تو ہمارا فرض ہے۔“

”وہاں سے کوئی ان سے ملنے نہیں آیا۔“

”نہیں۔ شاید آئے گا بھی نہیں۔ یہاں جہالت بہت ہے۔ اپنے ڈر کی وجہ سے لوگ مریض کے جلد از جلد مرنے کا سامان کر دیتے ہیں۔“ ڈاکٹر کے لہجے میں شکایت تھی۔

”بہر حال آپ انہیں باخبر رکھئے گا۔“

”میں نے کہا نا۔ یہ میرا فرض ہے۔“

## عشق کا شین

تحریر: علیم الحق حقی

”وہ تو گھر میں نہیں ہیں بڑی بیگم۔ ہفتے کو وہ شملہ چلے جاتے ہیں۔ اتوار کو واپس آتے ہیں۔“

سرفراز بیگم کو حیرت ہوئی کہ وہ بے خبر ہیں۔ اب اسے اتفاق ہی کہا جاسکتا ہے کہ ہفتے یا اتوار کو وہ کبھی اس سے ملنے نہیں آئیں۔ ”کیوں..... حیرت تو ہے؟“ انہوں نے پوچھا۔

”وہ ماسٹر جی وہاں اسپتال میں داخل ہیں۔ چھوٹے ٹھا کر وہاں جا کر ایک دن ان کے ساتھ گزارتے ہیں۔“

”کون ماسٹر جی؟“

”ماسٹر جی کو نہیں جانتیں آپ۔ وہ ہمارے ساتھ ہی تو یہاں آئے تھے۔“

اچانک سرفراز بیگم کو ماسٹر جی یاد آگئے۔ ”اچھا وہ..... کیا ہوا انہیں؟ تمہارے گاؤں والا واقعہ ہوا تو وہ یہیں تھے۔“

”جی بڑی بیگم۔ ان کی طبیعت خراب ہو گئی تھی۔ انہی کی وجہ سے تو ہم بھی گاؤں نہیں جاسکے تھے۔“

”تو طبیعت زیادہ خراب ہو گئی تھی ان کی؟“

”پتا نہیں۔ یہاں تو کچھ ٹھیک ہو گئے تھے۔ ہم سے کہنے لگے کہ گھر جاؤں گا۔ بچوں سے ملنا ہے۔ چلے گئے۔ پھر چھوٹے ٹھا کر واپس آئے تو اپنے دکھ میں ان کو بھولے رہے۔ یاد آیا تو ہم سے پوچھا۔ ہم نے بتایا کہ وہ تو اپنے گھر چلے گئے۔ جب سے واپس نہیں آئے۔“

”پھر وہ تم پر ناراض ہوا ہوگا؟“

”ناراض کہاں ہوتے ہیں چھوٹے ٹھا کر۔ خود پر افسوس کرتے رہے۔ دیر تک دکھ کرتے رہے کہ اتنے دن وہ ماسٹر جی کو بھولے کیسے رہے۔“

”وہ ناراض نہیں ہوتا کبھی؟“ سرفراز بیگم نے حیرت سے پوچھا۔ ”میں نے تو سنا ہے کہ یہ زمین دار لوگ غصہ کے بہت تیز ہوتے ہیں۔“

”ہوتے تو ہیں بڑی بیگم۔ پر ہمارے چھوٹے ٹھا کر کو کبھی کسی نے غصہ کرتے نہیں دیکھا۔“

”چلو خیر..... پھر کیا ہوا؟“

”پھر چھوٹے ٹھا کرنے ہم سے پوچھا کہ ماسٹر جی اپنا ہتادے کر گئے ہیں۔ ہم نے کہا، نہیں۔“

”پھر ماسٹر جی ملے کیسے؟“

”چھوٹے ٹھا کر اسکول کھلنے کا انتظام کرتے رہے۔ اسکول کھلے تو وہاں سے ماسٹر جی کا پتا لیا اور ان سے ملنے چلے گئے۔ واپس آئے تو ماسٹر جی ان کے ساتھ تھے۔ اور ماسٹر جی کا اتنا برا حال تھا کہ ڈھانچہ بن کر رہ گئے تھے۔“

”ہوا کیا تھا انہیں؟“

”وہ ہوتی ہے ناپ دق..... وہ بیماری ہو گئی تھی انہیں۔“

سرفراز بیگم کا ہاتھ بے اختیار اپنے منہ پر جا پہنچا۔ ”ہائے میرے اللہ..... ٹی بی!“

”ہاں بڑی بیگم۔ اور ماسٹر جی نے بتایا کہ ان کے بچوں نے انہیں کوٹھری میں ڈال دیا تھا کباڑی کی طرح۔ کوئی اس کوٹھری میں نہیں جاتا تھا۔ ایک نوکرانی اپنے منہ پر کپڑا ڈال کر دور سے ان کے پاس کھانا رکھ جاتی تھی اور بعد میں برتن لے جاتی تھی.....“

”ٹی بی کے مریض کے ساتھ ایسا ہی ہوتا ہے۔ لگنے والی بیماری ہے نا۔“

”پر ہمارے چھوٹے ٹھا کر تو رات بھر ماسٹر جی کے پاس بیٹھے روتے رہے۔ کہتے تھے ماسٹر جی کا یہ حال یہ میری وجہ سے ہوا ہے۔ میں کیسے باپ جیسے استاد کو بھول کر بیٹھ گیا۔ ماسٹر جی میں تو بولنے کی طاقت بھی نہیں تھی۔ بے چارے بار بار چھوٹے ٹھا کر کے سر پر ہاتھ رکھتے، کچھ بولنے کی کوشش کرتے اور پھر رونے لگتے۔ اس رات چھوٹے ٹھا کر ایک بل نہیں سوئے۔ اگلے روز کالج بھی نہیں گئے۔“

”ہئے ہئے..... یہ بیماری ایسی ہی عالم ہے، اپنوں کو بھی دور کر دیتی ہے بیمار سے۔“ سرفراز بیگم نے تاسف سے کہا۔ ”بچوں کا بھی کیا قصور۔ اللہ ہر ایک کو محفوظ رکھے اس بیماری سے۔“

”پر ہمارے چھوٹے ٹھا کر تو ماسٹر جی کا ہر کام اپنے ہاتھ سے کرتے رہے۔ اپنے ہاتھ سے انہیں کھانا کھلاتے۔ ان کے برتن خود دھوتے۔ حد یہ کہ ان کا اگال دان بھی اپنے ہاتھوں سے دھویا چھوٹے ٹھا کرنے۔“ یہ کہتے کہتے رنجنا رونے لگی۔ ”میرا من کرتا تھا بڑی بیگم کہ میں مرجاؤں۔“ وہ سسکیوں کے درمیان بولی۔ ”میں نے اور گھونے چھوٹے ٹھا کر کے پاؤں پکڑ لئے..... سر رکھ دیا ان کے پیروں میں کہ ماسٹر جی کی سیوا ہم کریں گے۔ پر چھوٹے ٹھا کرنے ڈانٹ دیا ہمیں۔ بولے ماسٹر جی کی سیوا میرا دھرم ہے، تمہارا نہیں۔ انہوں نے مجھے پڑھایا ہے، علم دیا ہے۔ وہ میرے لئے پتاسان ہیں۔ ان کی خدمت میرا فرض ہے۔“

سرفراز بیگم سنانے کے عالم میں ان کی باتیں سن رہی تھیں۔ چند لمحے خاموش رہی۔ پھر انہوں نے پوچھا۔ ”ماسٹر جی یہاں کتنے دن رکے؟“

”دو دن بڑی بیگم۔ پھر چھوٹے ٹھا کر انہیں شملہ لے گئے..... بڑے اسپتال۔“

”اور اب وہ ہر ہفتے ان سے ملنے شملہ جاتا ہے؟“

”جی بڑی بیگم۔“

سرفراز بیگم کا دل بھرا آیا۔ اس وقت وہ ان کے سامنے ہوتا تو شاید وہ اسے سینے سے لگا لیتیں۔ انہوں نے رندھی ہوئی آواز میں کہا۔ ”تمہارا چھوٹا ٹھا کر بڑا آدمی ہے رنجنا۔ اللہ نے اسے بہت بڑا ہی دی ہے۔“

”ہمیں پتا ہے بڑی بیگم۔“ رنجنا پھر رونے لگی۔ ”بھگوان ہمیں سدا ان کے چرنوں میں رکھے۔ ایسا ہوا تو سمجھیں، جیون کھیل ہو گیا اپنا۔“

دیر تک خاموشی چھائی رہی۔ وہ دونوں ہی اوتار لنگھ کے بارے میں سوچ رہی تھیں۔

☆

دسمبر کا مہینہ آ گیا۔ سردیاں شروع ہو گئیں۔ مگر ہندوستان اپنے سیاسی ماحول کے اعتبار سے جون کے مہینے میں جی رہا تھا۔ ہندوؤں اور مسلمانوں کے درمیان نفرت کی خلیج بڑھتی جا رہی تھی۔ عقل والوں کی سمجھ میں آ رہا تھا کہ بلوؤں کی وجہ سے قیام پاکستان ناگزیر ہوتا جا رہا ہے۔

2 ستمبر کو مسلم لیگ کے نمائندوں کے بغیر عبوری حکومت قائم ہو گئی۔ مسلم لیگ کے قائدین نے صورت حال کا جائزہ لیا۔ انہیں احساس ہو گیا کہ اگر مسلمانوں نے ناگہریں کیلئے کھلا میدان چھوڑ دیا تو یہ ان کے لئے تباہ کن ہوگا۔ ابھی تک تو عام مسلمانوں میں بددلی نہیں پیدا ہوئی تھی۔ بلکہ ان کا جوش و خروش اور بڑھ گیا لیکن بددلی اور اس کے بعد مایوسی پھیلنے میں دیر نہیں لگتی۔

چنانچہ طویل اور مسلسل مذاکرات کے بعد مسلم لیگ بالآخر 25 اکتوبر کو ناگہریں کی بالادستی قبول کئے بغیر عبوری حکومت میں شامل ہو گئی۔ اس کونسل کا نائب صدر نہرو کو مقرر کیا گیا تھا۔ لیکن اس تقرری کا مقصد صرف اور صرف گورنر جنرل کی غیر موجودگی کی صورت میں کونسل کے اجلاس۔

(جاری ہے)

## عشق کا شین

تحریر: علیم الحق حقی

اس تقرری کا مقصد صرف اور صرف گورنر جنرل کی غیر موجودگی کی صورت میں کونسل کے اجلاس کی صدارت کرنا تھا۔ اس کے پاس کوئی خصوصی اختیار نہیں تھا۔ لیکن وہ ایسے اختیارات کا خواہاں تھا، جو پارلیمانی جمہوریت میں وزیر اعظم کو حاصل ہوتے ہیں۔ مگر مسلم لیگ کو اس سے اتفاق نہیں تھا۔ لیگ دیکھ رہی تھی کہ ٹیل جو کہ ہوم ممبر تھا، گورنمنٹ کی پروپیگنڈا مشینری کو اپنی پارٹی کے مفاد کے سلسلے میں بے دریغ استعمال کر رہا تھا۔ اس صورتحال میں یہ اتحاد تناؤ سے بھرپور شرارت کے مترادف تھا اور اسے ایک طرح کی مسلح جانب داری کہا جاسکتا تھا۔

کالج کا ماحول بھی بے حد کشیدہ تھا۔ محمود اور رام گوپال کے درمیان نفرت اتنی بڑھ گئی کہ اب وہ ایک دوسرے کی صورت دیکھنے کے روادار بھی نہیں تھے۔ رام گوپال نے دوستوں کو بھی چھوڑ دیا تھا۔ سنا گیا تھا کہ وہ ان دنوں انتہا پسند ہندوؤں کے درمیان رہنے لگا ہے

ماسٹری کو شملہ میں رہتے چار مہینے ہو گئے تھے۔ ان کی ظاہری حالت تو بہتر تھی۔ لیکن ڈاکٹر ان کے بارے میں پر امید نہیں تھے۔ ان کا کہنا تھا کہ مرض بہت آگے بڑھ چکا ہے۔ اور اس مرض میں ظاہری بہتری قابل اعتبار نہیں ہوتی۔

ماسٹری اس بات کو بہت محسوس کرتے تھے کہ ان سے ملنے کے لئے اوتار سنگھ کے سوا کوئی نہیں آتا۔ یہ بات نہیں کہ انہیں اپنے بیٹوں سے کوئی اس طرح کی امید ہو۔ لیکن اس کے باوجود ان کا جی چاہتا تھا کہ ان کا کوئی بیٹا کبھی ان سے ملنے کے لئے آئے۔

اوتار سنگھ کو اس کی فکر لگ گئی تھی۔ وہ ماسٹری کی یہ آرزو پوری کرنا چاہتا تھا۔ اسے کوئی امید تو نہیں تھی۔ لیکن اس نے ماسٹری کی خاطر کوشش کرنے کا فیصلہ کر لیا۔

اس شام اس نے بازار سے پھل اور مٹھائیاں خریدیں۔ بچوں کے لئے کھلونے خریدے اور ماسٹری کے گھر کی طرف چل دیا۔

اس کی دستک پر دروازہ بدری پر شاد نے کھولا۔ اسے دیکھ کر وہ بڑے تپاک سے مسکرایا اور ہاتھ جوڑ کر نمسکار کیا۔

اوتار سنگھ کا حوصلہ بڑھ گیا۔ اس پر تپاک خیر مقدم کا تو اس نے سوچا ہی نہیں تھا۔ اس کا تو خیال تھا کہ ان کا رویہ اس کے ساتھ معاندانہ ہوگا۔ اس نے بھی نمسکار کیا۔ ”کیسے ہیں بدری بھیا؟“ اس نے اپنائیت سے کہا۔

”آئیے نا، دروازے پر کیوں کھڑے ہیں۔“

اوتار سنگھ اس کے ساتھ اندر چلا گیا۔ بدری پر شاد نے اسے کمرے میں بٹھایا۔ ”آپ بیٹھیں۔ میں ابھی آیا۔“ اس نے کہا۔ ”اس وقت میرے دونوں بھائی بھی موجود ہیں۔ ان سے بھی آپ کی ملاقات ہو جائے گی۔“

”بچوں کو بھی بلا لیجئے گا۔“

تھوڑی ہی دیر میں بدری پر شاد اپنے چھوٹے بھائیوں کے ساتھ آیا۔ ”یہ میرے بڑے بھائی ہیں رام پر شاد اور یہ سب سے چھوٹا ہے ہری۔“

ان دونوں نے بھی اوتار سنگھ کو بڑے تپاک سے نمسکار کیا۔ ”ہتاجی آپ کی بہت باتیں کرتے تھے۔“ ہری پر شاد نے کہا۔ ”بہت تعریف کرتے تھے آپ کی۔“

”آپ سب سے مل کر بڑی خوشی ہوئی۔ سچے کہاں ہیں؟“

اسی لمحے دو عورتیں تین بچوں کے ساتھ کمرے میں آئیں۔ ان میں ایک عورت اور سب سے بڑے لڑکے سے وہ کھچلی بارل چکا تھا۔

”یہ میری بھابھی ہیں رادھا۔ یہ میری چھٹی سادھنا۔“ بدری پر شاد تعارف کر رہا تھا۔ ”یہ بھیا کا بیٹا لنگا، یہ بھیا کی بیٹی کا نانا اور یہ میرا بیٹا مرلی۔“

اوتار سنگھ نے دونوں عورتوں کو نمسکار کیا۔ ”آپ کیسی ہیں بھابھی۔“ پھر پھل اور مٹھائی بڑی بھابھی کی طرف بڑھائی۔ ”ماسٹری نے مجھ سے تاکید کر کے کہا تھا اور پیسے دیئے تھے کہ آپ لوگوں کے لئے ان کی طرف سے مٹھائی اور پھل لے کر جاؤں۔“

رادھا نے دونوں چیزیں لیں اور سادھنا کے ساتھ کمرے سے چلی گئی۔

اوتار سنگھ نے بچوں کو بلایا اور انہیں کھلونے دیئے۔ ”یہ تمہارے دادا جی نے بھجوائے ہیں۔“

”دادا تاں ایں؟“ سب سے چھوٹے لڑکے نے چلاتے ہوئے پوچھا۔

”تمہارے دادا اسپتال میں ہیں۔ تم سب کو بہت یاد کرتے ہیں۔“ اوتار سنگھ نے کہا۔

”ماتا جی مجھے دادو کے پاس جانے ہی نہیں دیتیں۔“

”اچھا۔۔۔۔۔ اب تم لوگ جاؤ۔“ رام پر شاد نے پہلی بار زبان کھولی تھی۔

بچوں کے جانے کے بعد رام پر شاد اوتار سنگھ سے مخاطب ہوا۔ ”آپ نے بہت تکلف کیا اوتار سنگھ جی۔“

”کیا مطلب؟“

”مطلب یہ کہ ہتاجی یہ سب کچھ نہیں بھیج سکتے۔ ان کے پاس پیسے تھے ہی نہیں۔“

”آپ غلط سمجھ رہے ہیں۔ یہ درست ہے کہ ماسٹری کے پاس پیسے نہیں تھے۔ مگر اب ہیں۔ اور یہ سب کچھ انہوں نے ہی بھیجا ہے۔ میری طرف ان کی دو مہینے کی فیس تھی۔ وہ میں نے ادا کی اور اب ہر ماہ انہیں فیس دیتا ہوں۔“

رام پر شاد اسے بہت غور سے دیکھ رہا تھا۔ ”سینی ٹوریم کے اخراجات کم تو نہیں ہوں گے۔“

”وہ تو میری ذمہ داری ہے۔ فرض ہے میرا۔ اور یقین کریں، مجھے ماسٹری کا نام لینے کی ضرورت نہیں تھی۔ میں خود بھی لاسکتا تھا یہ حق ہے میرا۔ ماسٹری کا پوریوار میرا پوریوار ہے۔ وہ میرے پتا ساں ہیں تو آپ میرے بھائی ہوئے نا۔“

”چلیں۔۔۔۔۔ ٹھیک ہے۔ یہ بتائیں، ہتاجی کیسے ہیں؟“

”یہ تو آپ کو کبھی معلوم ہوگا۔ میں نے آپ کا ایڈریس لکھوا دیا تھا۔ سینی ٹوریم والے ہر ہفتے رپورٹ بھیجتے ہوں گے۔“

رام پر شاد حیران نظر آنے لگا۔ ہری نے جلدی سے کہا ”ہاں بڑے بھیا، ہر ہفتے رپورٹ آتی ہے ڈاک سے۔“

”مجھے نہیں بتایا تم نے؟“

”میں نے سوچا، آپ خواہ مخواہ پریشان ہوں گے۔“

”کیوں۔۔۔۔۔ کوئی بہتری نہیں ہوئی۔“

”مرض بہت بڑھ چکا ہے بڑے بھیا۔“

”وہ رپورٹ تو اندر کی بات ہے۔“ اوتار سنگھ نے مداخلت کی۔ ”آپ انہیں دیکھیں گے تو خوش ہوں گے۔ دیکھنے میں وہ صحت مند لگتے ہیں۔ چلتے پھرتے ہیں، چہل قدمی کرتے ہیں۔ اور وہ آپ کو بہت یاد کرتے ہیں۔“

”آپ ان سے ملنے جاتے ہیں؟“

”ہر ہفتے۔ ویک اینڈ میں ان کے ساتھ ہی گزارتا ہوں۔“ اوتار سنگھ نے کہا۔ ”کبھی آپ بھی چلیں نا۔“

”کون؟۔۔۔۔۔ میں!۔۔۔۔۔!۔۔۔۔۔ رام پر شاد نے حیرت سے کہا۔ جیسے یہ تصویر ہی اس کے لئے قابل قبول نہ ہو۔ ”میں تو نہیں جاسکتا۔ میری تو ڈیوٹی ہی ایسی ہے۔ اور چھٹی بجھل نہیں سکتی۔ آج کل حالات ایسے ہیں۔۔۔۔۔“

اوتار سنگھ نے بدری کی طرف دیکھا۔ ”بھیا تو عام طور پر رات کو ہوتے نہیں ہیں۔ اس نے جلدی سے کہا۔ ”گھرا کیلا نہیں چھوڑا جاسکتا۔“

”آپ میں سے کوئی ایک بار بھی چلے تو ماسٹری کو بہت فائدہ ہوگا۔ میں کچھ بھی کر لوں، حقیقی بیٹے کا بدل نہیں ہو سکتا۔“

وہ شرمندہ نظر آنے لگا۔ ”ہاں۔۔۔۔۔ ہری جاسکتا ہے۔“ بدری نے کہا۔

”میں کیسے جاسکتا ہوں۔“ ہری ایک دم پریشان ہو گیا۔

”بیٹے کو اسکول سے چھٹی کر لو۔ اتوار کو تو چھٹی ہوتی ہی ہے۔“

”اور میری نیوشنر۔۔۔۔۔“

”اس سے بھی ایک دن تو چھٹی کر سکتے ہو۔“

ہری کے چہرے پر چند لمحے لکھش نظر آئی۔ پھر جیسے باپ کی محبت ہر کاوٹ پر حاوی آگئی۔ ”ٹھیک ہے۔ میں چلوں گا۔“ اس نے کہا ”آپ اب کب جائیں گے؟“ اس نے اوتار سنگھ سے پوچھا

”اب کرسمس کی چھٹیاں ہوری ہیں نا۔ اس بار پورا ہفتہ گزاروں گا ماسٹری کے ساتھ۔“

ہری گھبرا گیا۔ ”اسکول کی تو چھٹیاں ہوں گی۔ لیکن نیوشنر کی اتنی چھٹیاں میں نہیں کر سکتا۔ پھر امتحان سر پر آ جائے گا۔“ اس نے کہا۔ پھر چند لمحے سوچنے کے بعد بولا۔ ”میں امتحان کے بعد آپ کے ساتھ چلوں گا۔۔۔۔۔ مارچ یا اپریل میں۔“

اوتار سنگھ کا دل بہت دکھا۔ سب سے اچھا بیٹا موت کی دہلیز پر بیٹھے باپ سے ملاقات کیلئے چار ماہ بعد کا وعدہ کر رہا تھا۔ دوسرے تو اس کے لئے تیار ہی نہیں تھے۔ کاش ماسٹر صاحب، اس وقت تک زندہ رہیں۔ یہ خوشی تو مل جائے انہیں۔ اس کے دل سے دعا نکلی۔

بہر حال ان لوگوں کی کھچلی بے حسی کے سامنے یہ بہت بڑی کامیابی تھی۔

اوتار سنگھ نے چلتے وقت چند نوٹ رام پر شاد کی طرف بڑھائے۔ ”یہ ماسٹری نے آپ لوگوں کے لئے بھجوائے ہیں۔“

دوسرے دو لڑکوں کے چہرے ست گئے تھے!

.....x.....

سردی بہت شدید تھی، موسم بدل گیا تھا۔ مگر زندگی کے معمولات نہیں بدلے تھے۔ سب کچھ پہلے جیسا تھا۔ گھر کے لوگوں کو اس بات کا تو احساس تھا کہ سیاسی موسم بدل گیا ہے۔ مگر وہ باہر کی بات تھی۔ گھر میں اتنی گنجینی نہیں معلوم ہوتی تھی۔ گھر میں اخبار ہر روز آتا تھا۔ خون ریزی کی خبریں، مسلمانوں کا قتل روز کی بات تھی اس سے گھر کے مکین خوف زدہ تھے لیکن وہ مطمئن بھی تھے کہ اپنے گھر کی چار دیواری میں وہ محفوظ ہیں۔

حور بانو اور نور بانو ابھی تک ایک کرتے کی کڑھائی مکمل نہیں کر سکی تھیں جبکہ سرفراز بیگم تیسرے کرتے کی کڑھائی کر رہی تھیں ہر ایک کام کیلئے ان کی نگاہ پہلے جیسی نہیں رہی تھی لیکن مشق بہر حال بڑی چیز ہوتی ہے۔ لڑکیوں نے کڑھائی سیکھی تو تھی۔ مگر ابھی نو آموز تھیں۔ بلکہ باقاعدہ کڑھائی کرنے کا تو وہ ان کیلئے پہلا موقع تھا۔ کچھ یہ بھی تھا کہ خوب صورتی کے شوق میں انہوں نے بہت بار ایک نفیس اور مشکل ڈیزائن منتخب کیا تھا۔ ہر روز وہ تھوڑا سا کام کرتیں اور ماں کو دکھاتیں۔ بعض اوقات انہیں کام دوبارہ کرنا پڑتا۔

سرفراز بیگم کا معمول اب بھی وہی تھا۔ ہر دوسرے تیسرے دن وہ اوپر جاتیں اور خالی ہاتھ کبھی نہ ہوتیں۔ اوپر وہ کم از کم دو تین گھنٹے گزارتیں۔ لیکن چھوٹے ٹھا کر کے بارے میں ان لوگوں سے بات وہ اب بھی نہیں کرتی تھیں۔

لڑکیوں کو بہت تجسس تھا۔ ان کی سمجھ میں یہ بات نہیں آتی تھی کہ اماں نے چھوٹے ٹھا کر کے متعلق بات کرنا کیوں چھوڑ دیا۔ جبکہ وہ اس سے خفا بھی نہیں ہیں۔ بلکہ اس کے لئے ان کی محبت اور بڑھ گئی ہے۔

اس روز نور بانو نے کڑھائی والا گلا انہیں دکھایا۔ وہ جائزہ لینے کے بعد بولیں۔ ”یہ بونادو بارہ بناؤ بیٹا۔ صفائی نہیں آئی ہے اس میں۔“

”ادھر وہ ہر روز دس بیس مسلمانوں کو مار رہے ہیں۔ اور یہاں ہم ان کے لئے کرتا کاڑھ رہے ہیں۔۔۔۔۔ نفاست اور صفائی سے۔“ نور بانو نے تنک کر کہا۔

سرفراز بیگم نے چونک کر اسے غور سے دیکھا۔ اس کا یہ رد عمل غیر معمولی تھا۔ وہ تو بڑے دھمے، ٹھنڈے مزاج کی لڑکی تھی۔ وہ بات ہی کم کرتی تھی اور سخت بات تو اس کے مزاج میں تھی ہی نہیں۔ چھوٹے ٹھا کر کے معاملے میں البتہ وہ ترش رو ہو گئی تھی۔

سرفراز بیگم کو غصہ بالکل نہیں آیا۔ انہوں نے بڑی بے رخی سے سر دلچے میں کہا۔ لاؤ بیٹا۔۔۔۔۔ یہ مجھے دے دو۔ میں تو یہ کام تم میں سے کسی سے کروانا ہی نہیں چاہتی تھی تم لوگ خود ہی گھسیں تمہیں اس میں۔“

(جاری ہے)



## عشق کاشین

تحریر: علیم الحق حقی

”جو سچی بات آپ کے لئے نہیں، وہ بھی آپ کو کڑوی لگتی ہے ماں؟“۔

”یہ بات سچی ہے نہ کڑوی۔ یہ تو جہالت کی بات ہے۔“ سرفراز بیگم نے نرم لہجے میں کہا۔ ”اول تو جو مسلمان کو قتل کر رہے ہیں وہی اس کے ذمے دار ہیں نہ کہ تمام ہندو۔ اللہ کے ہاں ہر آدمی اپنے عمل کا جواب دہ ہوگا۔ اور ہندو تو ایسے بھی ہیں کہ جو مسلمانوں کو بچانے کی کوشش کر رہے ہیں۔ اور دوسرے..... خیر جانے دو۔“

”بات پوری کریں نا ماں۔“

حور بانو اور گلنار بھی لپک کر آگئیں۔ ”ہاں ماں، بتائیں نا۔ آپ نے تو ٹھا کر بھیا کے بارے میں بات کرنا ہی چھوڑ دیا۔“ گلنار بولی۔  
کیوں؟ یہ بھی کبھی سوچا تم نے۔“

”بہت سوچا ہے ماں۔ سمجھ میں نہیں آتا۔“ حور بانو نے کہا۔

”میں نے دیکھا کہ جتنی میں اس کی تعریف کرتی ہوں، تم لوگ اتنا ہی اس سے چڑتی ہو۔ حالانکہ خدا گواہ ہے، میں اس کی تعریف نہیں کرتی، حقیقت بیان کرتی ہوں، اس لئے میں نے اس کا نام لینا ہی چھوڑ دیا۔“

”صرف نور بانو چڑتی ہے ماں۔ میں اور گلنار تو نہیں چڑتیں۔“ حور بانو نے کہا۔

سرفراز بیگم نے سنی ان سنی کر دی۔ ”میں جانتی ہوں کہ چھوٹا ٹھا کر کیسا ہے۔ اب تم لوگ میرے سمجھانے، منع کرنے کے باوجود اس کے متعلق بدگمانی کرو تو گناہ گار تو ہوگی نا۔ اور لطف یہ کہ اسے کارٹو اب بھی سمجھو۔ میں تمہاری ماں ہوں۔ تمہارا نقصان کیسے گوارا کر سکتی ہوں۔ اس لئے میں نے اس کا تذکرہ کرنا ہی چھوڑ دیا۔ کم از کم بدگمانی سے تو بچی رہو گی تم۔“

”اچھا ماں۔ آج آپ ہمیں بتائیں۔ میں وعدہ کرتی ہوں کہ بدگمانی نہیں کروں گی۔“ نور بانو نے کہا۔

”تو سن لو۔ سب سے پہلے تو میں نے یہ سمجھ لیا کہ چھوٹا ٹھا کر جھوٹ نہیں بولتا۔ یہ اس کا کمال نہیں۔ اللہ کی رحمت ہے اس پر۔ وہ بچپن سے ہی ہر بات پر غور کرنے والا تھا۔ ماں کے کہنے پر پوجا پاٹھ کرتا تھا۔ لیکن سوال بہت کرتا تھا۔ وہ سوچتا تھا کہ جو بت اپنے لئے کچھ نہیں کر سکتا، وہ کسی اور کو کیا دے گا۔ ماں کی موت کے بعد اس نے پوجا بالکل چھوڑ دی۔ اس کا یقین ہے کہ کائنات کا نظام چلانے والی ہستی واحد ہے۔ وہ کہتا ہے، جہاں کئی حکمراں ہوں، وہاں فساد ہوتا ہے۔ نظام نہیں چلتا۔ وہ بڑے خلوص سے، محبت سے جستجو کر رہا ہے۔ میں پوری سچائی کے ساتھ کہتی ہوں کہ اسے مشرک یا کافر کہنا اس کے ساتھ بہت بڑی زیادتی ہے۔“

”اور سنو۔ بے شک مجھ سے پہلی بار جذبات میں بڑی غلطی ہوئی۔ میں نے اس سے کہا کہ یہ گھر اس کا ہے۔ ہم سب اس کے گھر کے فرد ہیں اور ہمارے ہاں کوئی اس سے پردہ نہیں کرے گا۔ نور بانو نے احساس دلایا تو مجھے اپنی غلطی محسوس ہوئی۔ لیکن تیرکمان سے نکل چکا تھا۔ میں ڈرتی رہی کہ وہ آئے گا اور میں گناہ گار ہوں گی۔ اب اسے منع بھی نہیں کر سکتی تھی۔ لیکن وہ نہیں آیا۔ میں ہی اوپر جاتی رہی۔ اور میں نے اس سے نیچے آنے کو کہا بھی نہیں۔“

”پھر جب وہ امتحان میں پاس ہوا اور اس نے مٹھائی نیچے بھجوائی، تب میں نے بے اختیار دوبارہ غلطی کی۔ میں نے اس سے شکایت کی کہ اسے مٹھائی لے کر خود آنا چاہئے تھا۔ تب اس نے کہا کہ وہ کبھی بھی نیچے نہیں آئے گا۔“

وہ وجہ نہیں بتانا چاہتا تھا۔ مگر میں نے اصرار کیا تو اس نے وجہ بتائی۔ اس کے بعد میری نظروں میں اس کا مقام اور بلند ہو گیا۔ اس کے بعد میں نے تم لوگوں سے اس کے بارے میں بات کرنی چھوڑ دی۔ میں نہیں چاہتی تھی کہ تم لوگ اس کے متعلق بدگمانی کرو اور گناہ گار بنو۔ اب وہ وجہ بھی سن لو جس کے تحت وہ کبھی نیچے نہیں آئے گا۔“  
انہوں نے سب کچھ بچیوں کو سنا دیا۔ پھر انہوں نے ماسٹر جی کی بیماری اور اس کے عمل کے بارے میں بتایا۔ بچیاں منہ کھولے سنتی رہیں۔ نور بانو کی آنکھیں بھیگ گئی تھیں۔ وہ خاص طور پر بہت زیادہ حیران تھی۔

”تو یہ ہے چھوٹا ٹھا کر..... اصل چھوٹا ٹھا کر۔“ سرفراز بیگم نے آخر میں کہا۔ ”میں تمہاری بھلائی اور بہتری کے لئے نہیں چاہتی کہ تم اس کے متعلق بدگمانی کرو۔ میں خود اس کے لئے دعا کرتی ہوں کہ اللہ اس کی کوشش قبول فرمائے، اسے اپنا راستہ دکھائے اور بھٹکنے سے بچائے رکھے۔ اور مجھے یقین ہے کہ انشا اللہ ایسا ہی ہوگا۔“

”میں بہت شرمندہ ہوں ماں۔“ نور بانو نے کہا۔ ”اور میں اللہ سے سچے دل سے توبہ کروں گی۔“

”اور اب کبھی یہ فکر نہ کرنا کہ وہ نیچے آجائے گا۔ کیونکہ وہ کبھی نیچے نہیں آئے گا۔“

## عشق کا شین

تحریر: علیم الحق حقی

یہ کہتے ہوئے سرفراز بیگم کے گمان میں بھی نہیں تھا کہ ان کی یہ بات درست نہیں۔ چھوٹا ٹھا کر ایک دن نیچے آئے گا۔

.....x.....

کرسمس اور نیویار کی چھٹیوں سے پہلے وہ کالج کا آخری دن تھا۔ اوتار سنگھ لاہوری میں چلا گیا۔ وہ کچھ کتابیں ایٹو کرانا چاہتا تھا۔ اس کا پروگرام یہ تھا کہ وہ یہ چھٹیاں

ماسٹر جی کے ساتھ گزارے گا۔ ماسٹر جی بھی خوش ہو جائیں گے۔

اس نے تین کتابیں منتخب کیں۔ کتابیں رجسٹر پر چڑھوانے کے لئے وہ لاہوری رین کی طرف جا رہا تھا کہ ریٹا پارسن آگئی۔ ”مجھے معلوم تھا کہ تم یہیں ملو گے۔“ اس نے سنسنی

آیز لہجے میں کہا۔

”بات کیا ہے؟“

”مسکون سے بیٹھو تو بات کروں۔“

وہ وہیں بیٹھ گئے۔ ”ہاں..... اب بولو۔“

”بات یہ ہے کہ تم میرے ہاں کی کئی پارٹیاں ماس کر چکے ہو۔“

”میں نے تمہیں وجہ بھی بتائی تھی اور معذرت بھی کی تھی۔“ اوتار سنگھ بولا۔

”اور میں نے قبول بھی کر لی تھی۔“ ریٹا نے شوخ لہجے میں کہا۔ ”لیکن اب معذرت نہیں چلے گی۔“

”کیا مطلب؟“

”مطلب یہ کہ تم اپنے ماسٹر جی سے ملنے پر ایک اینڈر پر جاتے ہو۔“

”ہاں۔ میں نے یہی بتایا تھا تمہیں۔“

”ہمارے ہاں کرسمس پارٹی میں آنا ہے تمہیں۔ اور میں انکار نہیں سنوں گی۔“

اوتار سنگھ مسکرا دیا۔ ”اب میں تمہیں ایک عجیب بات بتاؤں۔ میں نے یہ کتابیں ایٹو کرانے کے لئے نکالی ہیں۔ میں یہ ارادہ کر چکا تھا کہ یہ تمام چھٹیاں میں ماسٹر جی کے

ساتھ گزاروں گا۔ وہاں ان کتابوں پر ڈسکشن بھی کر لوں گا ماسٹر جی سے۔“

ریٹا کا چہرہ تو بچھ گیا۔ پھر وہ بولی۔ ”میں کچھ نہیں جانتی۔ تمہیں اس پارٹی میں ضرور آنا ہے۔“

”میں نے انکار تو نہیں کیا۔ میں تو تمہیں بتا رہا تھا کہ میرا یہ ارادہ تھا۔ اب یہ ہے کہ میں ماسٹر جی کے پاس 26 تاریخ کو چلا جاؤں گا۔“

ریٹا کھل اٹھی۔ ”یہ ہوئی نا بات۔ تو تم آؤ گے نا؟“

”ہاں..... ضرور آؤں گا۔“

”تو تم سات بجے آ جانا۔“

”شام سات بجے؟“ اوتار سنگھ کے لہجے میں حیرت تھی۔ ”پارٹیاں تو رات کو دیر سے شروع ہوتی ہیں۔“

”پارٹی تو دس بجے ہی ہوگی مگر میں چاہتی ہوں کہ تم سات بجے آ جاؤ۔ مجھے تم کو کچھ دکھانا ہے۔“

”لیکن میں.....“ اوتار سنگھ ہچکچا رہا تھا۔

”اتنی پارٹیاں ماس کی ہیں تم نے۔ میری اتنی ہی بات نہیں مانو گے۔“ ریٹا کے لہجے میں لجاجت تھی۔

”چلو، ٹھیک ہے۔ میں آ جاؤں گا۔“ اوتار سنگھ نے کہا۔

وہ یوں خوش ہوئی، جیسے کوئی بہت بڑی نعمت مل گئی ہو۔ ”وعدہ؟“

”میں کچھ کہتا ہوں تو کرنے کا ارادہ بھی کرتا ہوں۔ اگر کوئی غیر معمولی رکاوٹ آ جائے تو الگ بات ہے۔ ورنہ میں وقت پر پہنچ جاؤں گا۔“

”تھینک یو اوتار سنگھ۔“ وہ ہنسی۔ ”میں تمہیں منتظر نہیں کروں گی۔“

وہ چلی گئی اور اوتار سنگھ اٹھ کر لاہوری رین کی طرف چل دیا.....

.....x.....

انگریزوں کے لئے وہ بڑا اداس کرسمس تھا۔ انہوں نے بھانپ لیا تھا کہ ہندوستان میں ان کے اقتدار کے دن گئے جا چکے ہیں۔ اور وہ اپنے وطن سے دور یہاں تھے تو صرف

اقتدار کے لالچ میں ہی تھے۔ اب اقتدار جا رہا تھا تو ان میں بیشرایے تھے جو اس وقت سے پہلے ہی ہندوستان چھوڑ دینا چاہتے تھے۔

کرسمس کے دن پارسن فیملی کے درمیان موضوع گفتگو یہی تھا۔ ”شاید ہمیں ایک اور کرسمس یہاں منانا پڑے۔“ جیمز ہارن کہہ رہا تھا

”مگر اب مجھ سے برداشت نہیں ہوگا۔“ الزبتھ بولی۔ ”اب تو یہاں میرا دم گھٹتا ہے۔“

”ابھی چند روز پہلے میری کچھ اہم لوگوں سے بات ہو رہی تھی۔“ جیمز نے کہا۔ ”وہ سب متفق تھے کہ اب انڈیا انگریزوں کیلئے محفوظ نہیں رہا ہے۔ ہندو جس طرح مسلمانوں

پر حملے کر رہے ہیں، کسی بھی وقت ان کا رخ انگریزوں کی طرف بدل سکتا ہے۔“

”میں تو اس پر حیران ہوں کہ ہم نے اب تک یہاں حکومت کیسے کر لی۔ یہ اتنا بڑا ملک ہے۔ کروڑوں کی آبادی ہے۔ ہماری تعداد تو کچھ بھی نہیں۔“

برطانیہ عظمیٰ نے ہر جگہ خدراؤں کے زور پر حکومت کی ہے۔ بے شک یہاں آبادی بہت زیادہ ہے۔ لیکن خدراؤں کی کثرت بھی دوسری نوآبادیوں کی نسبت بہت زیادہ

ہے۔ ورنہ کسی اجنبی ملک میں، اجنبی ماحول، اجنبی موسم میں، جہاں کی زبان اور رسم و رواج بھی مختلف ہوں، چند لاکھ افراد چالیس کروڑ لوگوں پر حکومت نہیں کر سکتے۔“

”مگر اب یہ لوگ سیاسی طور پر بیدار ہو چکے ہیں۔“

”اس کے باوجود بنیادی طور پر یہ لوگ درندہ ہیں۔“ جیمز نے کہا۔

”سچ کہتے ہو، مجھے تو اب ڈر لگنے لگا ہے یہاں۔“ الزبتھ نے جھرمجری لے کر کہا۔

”ایک چیز نے ہمیں بچایا ہوا ہے اور وہی ہمیں بچائے گی۔“ جیمز بولا۔ ”اور وہ ہے ہمارے مقابلے میں ان کا احساس کمتری۔ میں دعوے سے کہتا ہوں کہ یہ لوگ قومی سطح پر

سوسال تک تو اس احساس کمتری سے نہیں نکل سکیں گے، جس میں ہم نے انہیں مبتلا کر دیا ہے۔ سو سال تک یہ ہماری برابری نہیں کر سکیں گے۔“

”لیکن جیمز، مجھے لگتا ہے کہ انتقال اقتدار کے موقع پر یہاں خون ریزی ہو سکتی ہے۔“

”میں نہیں سمجھتا کہ ایسا ہوگا۔ دیکھو، وہ ہم سے آزادی چھین نہیں رہے ہیں، مانگ رہے ہیں اور وہ بھی دب کر انگریزوں کے خلاف کوئی گڑبڑ کرنے سے پہلے وہ دس بار

سوچیں گے۔ وہ یہ بھی سمجھیں گے کہ آزادی ملنے سے پہلے ہی چھین بھی سکتی ہے۔ انگریزوں کی ہلاکت کے سلسلے میں برطانیہ ان پر فوج کشی بھی کر سکتا ہے۔“

لیکن جیمز mok کی نفسیات میں سوچنے کا کوئی دخل نہیں ہوتا۔ ”الزبتھ نے کہا۔ ”یہی وجہ ہے کہ بہت لوگ اپنی فیملیوں کو واپس بھیج رہے ہیں۔ ابھی واکر فیملی انگلستان

واپس گئی ہے۔“

”سنو الزبتھ، تم اور بچے چاہو تو انگلستان واپس جا سکتے ہو، جہاں تک میرا تعلق ہے تو فی الحال یہ ممکن نہیں۔“

الزبتھ نے سوالیہ نظروں سے ریٹا کو دیکھا۔ ریٹا نے نفی میں سر ہلایا۔ ”نہیں ماما، میں تو واپس نہیں جانا چاہتی۔“

”حیرت ہے، تمہیں وطن کا خیال نہیں آتا۔“

جیمز ہنسنے لگا۔ ”ہمارے بچے تو یہاں پیدا ہوئے ہیں۔ کبھی گرمیوں کی چھٹیوں میں دو تین بار انگلستان چلے گئے۔ انہیں تو یہی اپنا وطن لگتا ہوگا۔“

”لیکن جیمز، کلچر کا فرق تو بہت بڑا ہے۔“

”ماما، مجھے تو یہاں کا کلچر بہت اچھا لگتا ہے..... سوکرفل، سوامیزنگ۔ مجھے یہاں کا موسم بھی اچھا لگتا ہے۔ موسم گرما کو ہندیاں تو لندن میں بارشوں اور کھر کے سوا کیا رہتا

ہے۔ یہاں موسم سرما میں بھی دھوپ میسر ہوتی ہے۔“

”اور مجھے اس کے باوجود دنیا میں لندن سے پیاری کوئی اور جگہ نہیں لگتی۔“ الزبتھ نے شہنشاہی سانس لیتے ہوئے کہا۔ پھر وہ رچرڈ کی طرف مڑی۔ ”اور تم کیا کہتے ہو

ڈوک؟“

”میں اپنی تعلیم نامکمل نہیں چھوڑنا چاہتا ماما۔“

”مگر بھئی میں تو واپس جانا چاہتی ہوں۔“

”چلو، اس پر بعد میں بات کریں گے۔ جیمز نے کہا۔ ”فی الحال تو ہمیں وائسرائے کی پارٹی میں جانا ہے۔ تیاری کرو۔ چھ بجے تک پہنچنا ہے۔“

”ڈیڑی، میں تو آپ لوگوں کے ساتھ نہیں چل سکیں گی۔“ ریٹا نے معذرت کی۔

”تم یہ پارٹی ماس کرو گی؟“ الزبتھ کے لہجے میں حیرت تھی۔ ”جانتی ہو، وہاں کیسے کیسے لوگ ہوں گے..... کریم آف ایٹ انڈیا کہنی!“

”سوری ماما۔ میں نے کچھ دوستوں کو گھر پر مدعو کیا ہے۔“

”ان میں کوئی بہت خاص دوست بھی ہوگا؟“ رچرڈ نے اسے معنی خیز نظروں سے دیکھتے ہوئے کہا۔ اس کے لہجے میں شرارت تھی۔

ریٹا کے رخسار دکھ اٹھے۔ ”وہ جتنے بھی ہیں، سبھی بہت خاص دوست ہیں۔“ اس نے سچائی سے کہا۔

”آل رائٹ۔ کم آن لڑ۔ تم تیار ہو جاؤ..... اور ڈوک تم بھی۔“ جیمز نے کہا۔

وہ لوگ تیار ہوئے اور ساڑھے پانچ بجے پارٹی کے لئے نکل گئے۔ ”تمام نوکرسروٹ کو آرٹرز میں موجود ہیں۔“ جیمز ہارن نے جاتے جاتے ریٹا سے کہا۔

”تم نہیں طلب کر سکتی ہو۔ کک کو بلا کر سمجھا دو کہ تمہاری پارٹی کے لئے اسے کیا کرنا ہے۔“

”اوکے ڈیڈی۔“

ان کے جانے کے بعد وہ اپنے خاص مہمان کے استقبال کی تیاریوں میں مصروف ہوگئی۔ سب سے پہلے اس نے کک کو بلایا۔ ”دو افراد کے لئے ڈنر تیار کرنا ہے۔ رات

گیارہ بجے تک۔“

”دو افراد کے لئے!“ کک کی آنکھوں میں حیرت چمکی۔ لیکن اس کے لہجے میں صرف تعمیل تھی۔ ”میں میم سبب ہو جائے گا۔“

ریٹا نے اسے مینو بتایا۔ کک چلا گیا۔

اب ریٹا کو شروب کی فکر تھی۔ وہ جانتی تھی کہ اوتار سنگھ شراب نہیں پیتا۔ چنانچہ اس نے اس کے لئے ایک خاص قسم کا شراب تیار کرنے کا ارادہ کیا تھا۔ اس سلسلے میں اس نے کئی مختلف

دائقوں کے سٹنس منگوائے تھے۔ عرق گلاب اس کے علاوہ تھا۔ عرق گلاب کے بارے میں اس نے کک سے معلومات حاصل کی تھیں۔

اس نے بڑے اہتمام سے اوتار سنگھ کے لئے وہ کاک ٹیل تیار کی اور اسے ایک بڑے جگ میں بھر کے شہنشاہی ہونے کے لئے رکھ دیا۔

اب آخری مرحلے میں اسے خود تیار ہونا تھا۔ وہ جانتی تھی کہ اوتار سنگھ وقت کا پابند ہے۔ ٹھیک سات بجے آ جائے گا۔

اس موقع کے لئے اس نے خاص طور پر سفید رنگ کا بہت خوب صورت ڈریس سلوایا تھا۔ ٹائٹ فٹنگ کا وہ ڈریس کچھ کچھ چھپانے اور بہت کچھ دکھانے والا تھا۔ اس

ڈریس کو دیکھ کر مانا نے اسے چھیڑنے والے انداز میں کہا تھا۔ ”ارے ڈارلنگ، ایسا ڈریس تو میں نے تمہاری شادی پر سلوانے کا ارادہ کیا تھا۔“

اور وہ مٹا گئی تھی۔

اس پر مانا نے کہا تھا۔ ”یہ تو یہاں کی لڑکیوں کی طرح شرماتی ہے۔“

اس وقت وہ ڈریس پہن کر ریٹا نے آئینے میں خود کو دیکھا۔ اسے احساس تھا کہ وہ بہت حسین لگ رہی ہے۔

اس نے بہت ہلکا میک اپ کیا۔ لیکن اس روز اسے خوشبو کا ہوکا ہوکا تھا۔ خوشبو اس نے لگائی تھی اور پورا کمر اہمک رہا تھا۔

اس نے گھڑی میں وقت دیکھا۔ سات بجتے ہیں دس منٹ باقی تھے۔ اس نے اطمینان کی سانس لی۔ وہ کوئی طویل انتظار نہیں تھا۔

(جاری ہے)

## عشق کا شین

تحریر: علیم الحق حقی

ادتارنگہ تھری بیس سوٹ میں تھا۔ اس نے بازار سے کچھ تھخے بھی خریدے تھے۔ تھخے صرف ریٹا اور چرڈ کے لئے تھے۔ کیسی عجیب بات تھی کہ اپنے دوستوں کے والدین کو اس نے کبھی دیکھا بھی نہیں تھا۔ اسے خیال آیا کہ آج شاید ان سے ملاقات ہو۔ لیکن بہر حال پہلی ملاقات میں، انہیں دیکھے، سمجھے اور جانے بغیر ان کے لئے کوئی تھخہ لے کر جانا اس کے خیال میں ممکن نہیں تھا۔

ریٹا پورچ پر اس کی منتظر تھی۔ وہ فر کا لمبا کوٹ پہنے تھی۔ سردی بہت زیادہ تھی۔ اس کے رخسار تھمرا رہے تھے اور وہ بہت حسین لگ رہی تھی اس نے ہانہیں پھیلا کر اس کا خیر مقدم کیا۔

ادتارنگہ کو اس طرح کے استقبال کی امید نہیں تھی۔ وہ گڑبڑا گیا۔ ایک لمحے کو بے اختیار وہ اس کی ہانہوں میں چلا گیا۔ پھر اس نے سنبھلتے ہوئے بڑی نرمی اور احتیاط سے اسے پیچھے ہٹا دیا اور اسے بہت غور سے دیکھتے ہوئے بولا۔ ”میری کرسی ریٹا۔“

”یوسی..... تمہیں میرے رخسار پر بوسا دینا چاہئے تھا۔“ ریٹا نے بناؤٹی خشکی سے کہا۔

ادتارنگہ مسکرایا۔ ”تم جانتی ہو کہ ہمارے ہاں ایسا نہیں ہوتا۔ البتہ آج کرسی ہے۔ اس خوشی میں تمہیں کچھ رعایت مل سکتی ہے۔“ یہ کہہ کر اس نے ریٹا کا ہاتھ تھاما، اسے اٹھایا اور اس کے ہاتھ کی پشت کو چوم لیا..... صرف ایک شاہینے کے لئے!

ریٹا کو یوں لگا جیسے کوئی تلی اس کے ہاتھ کو چھو کر اڑ گئی ہو۔

وہ دونوں اندر ڈرائنگ روم میں چلے آئے۔ وہاں آتش دان دہک رہا تھا۔ کمر گرم ہو رہا تھا۔

ادتارنگہ کو گھر پر چھایا ہوا سنا سنا بہت غیر فطری لگا۔ گھر میں لوگ موجود ہوں۔ لیکن خاموشی ہو تو بھی گھر کی اپنی آوازیں ہوتی ہیں۔ وہ لفظ نہیں ہوتے۔ مگر وہ آوازیں گھر میں لوگوں کی موجودگی اور رونق کا اظہار کرتی ہیں۔ مگر یہاں تو گہرا سنا سنا تھا۔ بس کبھی کبھی آتش دان میں کونکوں کے پختنے کی آواز سنانے کو تار تار کر دیتی تھی۔

”ارے..... کوٹا اتارنے میں میری مدد کرونا۔“

ریٹا نے اسے چونکا دیا۔ اس نے بڑی نزاکت سے فر کا وہ کوٹ اترا دیا۔ لیکن اگلے ہی لمحے وہ سناٹے میں آ گیا۔ ریٹا اس سفید لباس میں آسمان سے اتری ہوئی کوئی اپسرا لگ رہی تھی۔ مگر وہ لباس ایسا تھا کہ نظر اٹھانا ناممکن ہو گیا تھا۔ ادتارنگہ کی نظریں جھک گئیں۔

ادتارنگہ کا رد عمل بے حد واضح تھا۔ ریٹا نے دانستہ یہ ظاہر کیا، جیسے وہ اس سے بے خبر ہو۔ بے حد سرسری انداز میں اس نے ادتارنگہ کا کوٹ اترا دیا۔ اس کی مدد کی اس دوران غیر محسوس طور پر وہ اس کے اتنا قریب ہو گئی کہ ان کی سانسیں ایک دوسرے کو چھونے لگیں۔

ادتارنگہ نے جلدی سے کوٹ سے جان چھڑائی اور گھبرا کر پیچھے ہٹ گیا۔

ریٹا کا جی چاہا کہ اس کے سامنے کھڑی ہو کر کہے..... مجھے غور سے دیکھو ادتارنگہ۔ کیسی لگ رہی ہوں میں۔ لیکن نسوانی جبلت نے اسے خبردار کر دیا کہ اس طرح وہ ریٹیکس نہیں ہو سکے گا۔ لوہے کو اس طرح گرم کرنا ہے کہ خود لوہے کو بھی پتانا نہ چلے۔ وقت کی تو اس کے پاس کی نہیں تھی۔

”بیٹھ جاؤ نا ادتارنگہ۔“

ادتارنگہ تھری سیڑھوں پر سٹ کر بیٹھ گیا۔

اس وقت ریٹا ایک ایسی عورت تھی، جو اپنے بے حد مشکل محبوب کو ہر قیمت پر تسخیر کرنا چاہتی تھی۔ اور اس نے یہ نکتہ سمجھ لیا تھا کہ جلد بازی میں کھیل بگڑ جائے گا۔ بے صبر اپن اسے اس کی منزل سے دور کر دے گا۔ کامیابی کیلئے ضروری ہے کہ وہ صبر و تحمل سے کام لے

وہ ادتارنگہ کے سامنے والے صوفے پر بیٹھ گئی۔ وہ اس وقت یہ تاثر دے رہی تھی کہ وہ خود سے..... اپنی حشر سامانیوں سے یکسر بے خبر ہے۔ یوں وہ اپنے جلوؤں کو زیادہ سے زیادہ نمایاں کر سکتی تھی۔

ادتارنگہ کو نظریں اٹھانے کی ہمت نہیں ہو رہی تھی۔

ان دونوں کے درمیان میز چائل تھی۔ میز پر ادتارنگہ کے لائے ہوئے تھخے رکھے تھے۔ ”میں اپنا تھخہ کھول کر دیکھ سکتی ہوں؟“ ریٹا نے کہا۔

ادتارنگہ نے اپنی اعصابی کشیدگی کو اپنی حس مزاح سے کم کرنے کی کوشش کی۔ ”کیوں نہیں، میں تھخے لایا ہوں، خالی پیکنگ نہیں“ اس نے کہا۔

ریٹا کے لئے دو تھخے تھے۔ ریٹا نے پہلے چھوٹا پیکٹ کھولا۔ اس میں سے عطری کی ایک بے حد خوب صورت شیشی نکلی..... بلور کی بڑے خوب صورت ڈیزائن کی خاصی بڑی شیشی۔ ”خوب صورت۔“ ریٹا کے منہ سے بے ساختہ نکلا۔ ”مگر میں اسے کیسے اسپرے کروں؟“

”یہ عطرے، پرفیوم نہیں۔ اسے اسپرے نہیں کرتے۔ اس کا ڈھکنا کھولو اور دو تین جگہ ہلکا سا لگاؤ۔“

ریٹا نے شیشی کھولی اور اسے سونگھا۔ ”یہ کچھ مختلف ہے۔ مگر خوشبو بہت اچھی ہے۔“

”یہ مشرقی خوشبو ہے۔ تیل میں بنائی جاتی ہے، اکلکل میں نہیں۔“

ریٹا نے دوسرا پیکٹ کھولا۔ وہ بے حد نازک، خوب صورت اور نفیس میکس تھا۔ ”یہ بھی بہت خوب صورت ہے۔ شکر یہ ادتارنگہ تمہارے ذوق کی داد دینی پڑے گی۔“

”داد عملی ہونی چاہئے۔“ ادتارنگہ نے مسکراتے ہوئے کہا۔ ”ہاں کر داد دو گی تو اچھا لگے گا۔“

ریٹا کہنا چاہتی تھی کہ اپنے ہاتھوں سے پہناؤ گے تو پہنوں گی۔ لیکن وہ ایک سوچی سمجھی حکمت عملی کے تحت چل رہی تھی۔ اس نے ہنستے ہوئے قدرے بے نیازی سے کہا۔ ”مناسب وقت پر پہنوں گی۔“

اب ادتارنگہ کو پھر گھر کا سناٹا چھینے لگا تھا۔ اس نے رچرڈ کے تھخے کو بغور دیکھتے ہوئے کہا۔ ”رچرڈ کہا ہے؟“

”گھر میں تو کوئی بھی نہیں ہے۔“ ریٹا نے بے پروائی سے کہا۔

ادتارنگہ ایک دم چوکنہ ہو گیا۔ ”تم تو کہہ رہی تھیں کہ تمہارے گھر پر پارٹی ہے۔“

”وہ تو ہے۔ تمہیں اسی لئے بتلایا ہے۔“ ریٹا بلی اور چوہے کا کھیل کھیل رہی تھی۔ وہ دیکھ رہی تھی کہ اس کی توقع کے عین مطابق ادتارنگہ اعصابی تناؤ میں مبتلا ہو گیا۔ اب اس کا اگلا جواب اس تناؤ کو دور کرے گا تو وہ کافی دیر تک پرسکون رہے گا..... بلکہ شاید آخر تک پرسکون ہی رہے۔

”تو پھر؟ گھر میں کوئی موجود نہیں ہے؟“

”دراصل عین وقت پر وائسرائے کی پارٹی کی دعوت مل گئی۔ میں نے تمہیں سات بجے بتلایا تھا۔ اس لئے میں اس پارٹی میں نہیں گئی۔ میں نہیں چاہتی تھی کہ تم یہاں اکیلے میرا انتظار کرو اور بور ہو۔“

اس کی توقع کے عین مطابق ادتارنگہ نہ صرف ریٹیکس ہو گیا۔ بلکہ وہ اس کیلئے زیادہ نرم ہو گیا۔ ”یہ تو زیادتی ہوتی تمہارے ساتھ“

اس نے کہا ”وائسرائے کی پارٹی تو بہت اہم تھی۔“

”تمہارے پائمنٹ سے زیادہ اہم نہیں تھی۔“ ریٹا نے اسے لگاؤٹ بھری نظروں سے دیکھتے ہوئے کہا۔

ادتارنگہ کی ممنونیت بہت واضح تھی۔ ”تم مجھے پروگرام کی تبدیلی کی اطلاع دے دیتیں تو میں بھی گیارہ بجے آ جاتا۔“

”میں نے کہا نا، میرے لئے تمہاری ملاقات دنیا کی ہر چیز سے زیادہ اہم تھی۔“

چند لمحے خاموش رہی۔ پھر ریٹا نے کہا۔ ”سردی بہت زیادہ ہے۔ تمہارے لئے ڈرکس بناؤں؟“

”تم جانتی ہو میں شراب نہیں پیتا۔“ ادتارنگہ نے جلدی سے کہا۔

”تم عجیب آدمی ہو..... سحر انگیز..... مشرق کے شہزادے۔“ ریٹا نے خواب ناک لہجے میں کہا ”میں نے تمہارے لئے خاص شربت تیار کر لیا ہے۔ اس میں مٹھک کا عرق اور دوسری گرم جڑی بوٹیاں ہیں“

اس نے شربت کے جگ کی طرف ہاتھ بڑھایا۔ اور ایک گلاس میں انڈیل کر ادتارنگہ کی طرف بڑھایا۔

ادتارنگہ نے شربت لے لیا۔ ریٹا نے اپنے لئے براڈلی کا جام بنالیا تھا ”اتنا اہتمام کرنے کی کیا ضرورت تھی۔“

”ضرورت تو تھی۔ دیکھو نا، اب ہم دونوں انجوائے کریں گے۔“

ادتارنگہ نے شربت کا گھونٹ لیا۔ شربت خوش ذائقہ اور فرحت بخش تھا۔ مگر اس میں ہلکی سی تلخی تھی جو بڑی بہر حال نہیں لگ رہی تھی۔ اور ایک بات یہ کہ وہ ہلکا نہیں، کافی بھاری تھا۔ اس نے یہ بات ریٹا سے بھی کہی۔

”کڑواہٹ مٹھک اور جڑی بوٹیوں کی وجہ سے ہے۔“

ادتارنگہ نے مزید چند گھونٹ لئے۔ اسے مشروب کی خوشبو بہت اچھی لگی تھی۔ سچ یہ ہے کہ اس نے ایسا شربت اس نے کبھی نہیں پیا تھا۔

ریٹا اپنے منصوبے کے پہلے مرحلے پر کامیابی سے عمل کر چکی تھی۔ اب دوسرا مرحلہ شروع ہو رہا تھا۔ وہ جانتی تھی کہ ادتارنگہ علم دوست ہے۔ علمی مباحثے اسے بہت پسند ہیں۔ اس کیلئے اس نے خاص طور پر تیاری کی تھی۔

اس نے پہلے ایک موضوع چھیڑا، پھر دوسرا، تھوڑی دیر میں ادتارنگہ سب کچھ بھول کر گفتگو میں کھو گیا۔ وہ بڑے جوش و خروش سے اپنے موقف کے حق میں دلائل دے رہا تھا اور ریٹا بڑی معقولیت سے انہیں تسلیم کر رہی تھی۔ کتابوں، دانشوروں کے اور مفکرین کے حوالے دیئے جا رہے تھے۔

ریٹا نے کہیں بھی معاملات کا ٹیپو میز نہیں ہونے دیا۔ اور ساتھ ہی ادتارنگہ کا گلاس بھی شربت سے بھر دیتی ہے۔ کک نے اسے بتایا تھا کہ شربت کا نشہ بہت آہستہ آہستہ، لیکن بہت گہرا ہوگا۔

ادتارنگہ کی جھجھک آہستہ آہستہ ختم ہو گئی۔ اسے احساس بھی نہیں ہوا کہ شربت سے کچھ سرد آ رہا ہے۔ وہ کسی قدر ترنگ میں آ گیا ہے۔ ناپسندیدہ گفتگو ہو رہی ہوتی یا وہ تناؤ میں ہوتا تو اسے اس بات کا احساس ہو جاتا۔ لیکن وہاں تو اس کی من پسند گفتگو ہو رہی تھی۔ وہ اپنے اندر کے ان سوالات پر گفتگو کر رہا تھا، جن کے جواب اسے ابھی تک نہیں ملے تھے اور وہ بہت خوش تھا۔ پہلے وہ نظر اٹھاتے ہوئے جھجھک رہا تھا۔ مگر اب یہ جھجھک ختم ہو گئی تھی۔ اب وہ ریٹا کی آنکھوں میں دیکھ کر بات کر سکتا تھا اور کر رہا تھا۔

ادتارنگہ نے گھڑی میں وقت دیکھا۔ ساڑھے نو بجے تھے۔ وہ اور مطمئن ہو گیا۔ ابھی دس بجے دوسرے لوگ..... کالج کے ساتھی لڑکے اور لڑکیاں آ جائیں گے۔

یہ وہ وقت تھا کہ ریٹا نے ٹھیک حساب کتاب سے وہ حساس موضوع چھیڑ دیا..... محبت! محبت جو ادتارنگہ کیلئے بے حد اہم تھی۔

”محبت کے بارے میں تم کیا سمجھتے ہو ادتارنگہ۔“

(جاری ہے)

## عشق کاشین

تحریر: علیم الحق حقی

اوتارنگھ نے چونک کر اسے دیکھا ”محبت میرے نزدیک دنیا کا سب سے طاقت ور جذبہ ہے..... آفاقی جذبہ“۔ اس نے بلا جھجک کہا ”دنیا کی تمام رونقیں اسی کے دم سے ہیں“۔

رینا کو پہلی بار اوتارنگھ کی آواز میں لڑکھڑاہٹ محسوس ہوئی۔ وہ مسکرائی ”اور جسمانی ربط کے بارے میں تم کیا کہتے ہو؟“۔  
سوال اتنا اچانک تھا کہ اوتارنگھ سناٹے میں آ گیا۔ چند لمحے تو اس کی سمجھ میں ہی کچھ نہ آیا۔ اسے احساس ہوا کہ اس کے دماغ پر بھی دھندلاہٹ سی طاری ہو گئی ہے۔ شاید کمرے کے گرم ماحول کا اثر تھا۔ چند لمحے بعد اس نے سنبھل کر کہا ”میرا خیال ہے، ہمیں اس پر بات نہیں کرنی چاہئے“۔  
”کیوں؟“۔

”اس لئے کہ اس کی ضرورت نہیں“۔

”میں پہلی بار تمہیں کسی علمی موضوع سے ہٹ کر فرار اختیار کرتے دیکھ رہی ہوں“۔ رینا کے لہجے میں چیلنج تھا۔

”ایسی کوئی بات نہیں لیکن میں نے کہا کہ اس کی ضرورت نہیں“۔

”تو تم اس سے انکار کرتے ہو کہ زندگی میں اس کی بہت زیادہ اہمیت ہے“۔

”نہیں۔ میں اس سے انکار نہیں کرتا۔ لیکن اس وقت ہم محبت کے موضوع پر بات کر رہے تھے“۔

”محبت اور جسمانی ربط کا چولی دامن کا ساتھ ہے“۔

”میں نہیں مانتا“۔

”مگر یہ حقیقت ہے۔ ماں کو بیٹے سے اور باپ کو بیٹی سے زیادہ محبت ہوتی ہے“۔

”میں اس نظریے کو گمراہ کن سمجھتا ہوں۔ اور یہ بات پوری سچائی سے کہہ رہا ہوں کہ مجھے اپنے پتاجی سے عشق تھا۔ میں نے کبھی ماتاجی سے اتنی محبت نہیں کی“۔

”اچھا یہ بتاؤ، محبت کی معراج کیا ہے؟“۔ رینا نے پوچھا۔

”خدا کی اپنے بندوں سے محبت میرے نزدیک محبت کی معراج ہے“۔

”خدا کی..... آل ماٹلی کی محبت اور چیز ہے۔ اسے ہم کبھی پوری طرح سمجھ ہی نہیں سکتے۔ وہ بات کرو، جو میری سمجھ میں آئے“۔ رینا نے اسے چھیڑا۔

”انسانوں کی بات کرتی ہو تو بندے کی خدا سے محبت، محبت کی معراج ہے“۔

”چلو مان لیا۔ تو پھر؟“۔

”اور اس محبت میں جسمانی ربط کا کوئی دخل نہیں ہوتا“۔ اوتارنگھ نے فاتحانہ لہجے میں کہا۔

رینا گھوم گئی۔ اوتارنگھ کی ذہانت میں کوئی شک نہیں تھا۔ اس نے بے ضروری بات میں اپنے موقف کیلئے ایک ایسی دلیل نکال لی تھی، جس کی کاٹ نہیں کی جاسکتی تھی۔ ”یہ بھی

آسمانی محبت ہے“۔ وہ بولی ”مجھ سے زمینی محبت..... حقیقی محبت کی بات کرو“۔

”چلو ماں کی اپنے بچے سے محبت کی بات کرلو“

## عشق کاشین

تحریر: علیم الحق حقی

”تمہارا تجربہ، تمہارا رویہ انفرادی ہے۔ یہ ایک مسلمہ نظریہ ہے کہ ماں بیٹے سے زیادہ محبت کرتی ہے اور باپ بیٹی سے۔“

”اور میں کہہ چکا ہوں کہ یہ گمراہ کن نظریہ ہے..... پاکیزہ رشتوں کو داغ دار کرنے کی سازش۔ اس نظریے کو تسلیم کر لیا جائے تو کوئی معاشرہ اچھا نہیں رہے گا۔“

”میرا خیال ہے، یہ بات طے ہو چکی تھی کہ صرف مدلل گفتگو کی جائے گی۔“

”دلیل تو موجود ہے۔ ذرا تصور کرو کہ ایک بے بس نوزائیدہ بچہ جو اپنی کوئی ضرورت پوری نہیں کر سکتا۔ ماں اس کی ہر ضرورت پوری کرتی ہے۔ خود تکلیف اٹھاتی ہے۔ اسے

آرام پہنچاتی ہے۔ خود گیلے میں سوتی ہے، اسے سوکھے میں سلاتی ہے۔ تمہارے خیال میں ایسی محبت بھری نگہداشت کے پیچھے کیا جذبہ کارفرما ہے؟“

اوتار سنگھ اب جوش کے عالم میں بول رہا تھا۔

رینا بے حد مطمئن تھی۔ کچھ تو وہ نشے میں آچکا تھا اور اب اس جوش کے عالم میں اسے ہوش نہیں تھا کہ رینا نے اس کے سامنے برانڈی کا جام رکھ دیا ہے۔ اس نے گلاس اٹھایا

اور ایک ہی گھونٹ میں خالی کر دیا،

”..... اگر میں اس نظریے کو درست مان لوں، تب تو ایک ماں کو اپنی بیٹی کی کوئی فکر نہیں کرنی چاہئے۔ لیکن نہیں، وہ اپنی نوزائیدہ بیٹی کا بھی اسی طرح خیال رکھتی ہے، جیسے

بیٹے کا۔ اگر مائیں اولاد سے محبت نہ کریں تو اولاد جی ہی نہیں سکتی۔ اب اس کے بعد میں نہیں سمجھتا کہ کسی دلیل کی ضرورت رہ جاتی ہے۔“

”تم ٹھیک کہتے ہو۔ تم نے مؤثر دلیل دے کر اپنی بات ثابت کر دی۔“ رینا نے اسکے جام میں پھر برانڈی انڈیل دی۔ ”لیکن یہ تو کوئی معقول بات نہیں کہ تم مرد اور عورت

کی عام محبت سے انکار کر دو۔“

”میں نے کب انکار کیا ہے۔ میں تو محبت کی عظمت کا قائل ہوں۔“

”تو پھر مرد اور عورت کی محبت میں کس جذبے کا دخل ہوتا ہے؟ کیا جسمانی ربط.....؟“

اب شراب اوتار سنگھ پر اثر انداز ہو رہی تھی۔ وہ اپنے خیالات مجتمع نہیں کر پارہا تھا ”یہ میں نہیں مانتا، یہ تو پھر ہوس ہوئی نا۔“

رینا نے اس کی بے بسی محسوس کر لی۔ لوہا گرم ہو رہا تھا ”دلیل سے بات کرو اوتار سنگھ۔ اب محبت اس حقیقت کو تو نہیں مٹا سکتی.....؟“

”مگر یہ تو دیکھو کہ دنیا کے ہر مذہب میں شادی کا تصور موجود ہے۔ کسی مذہب نے بھی اس معاملے میں انسان کو آزاد نہیں چھوڑا، ہر مذہب نے مرد اور عورت کو ایک خاص مرد

اور عورت کا پابند کیا ہے۔ ورنہ انسان اور جانور میں کوئی فرق نہ رہتا۔“

رینا مسکرائی۔ اس نے نہیں کہا کہ وہ موضوع سے ہٹ رہا ہے۔ اوتار سنگھ کی زبان کی لڑکھاٹ بڑھ گئی تھی۔

”اچھا چھوڑو اس بات کو۔ یہ بتاؤ، تم مجھے کیا سمجھتے ہو۔ میرے اور تمہارے درمیان کیا تعلق ہے؟“

## عشق کاشین

تحریر: علیم الحق حقی

ادتارنگھ چند لمحے سوچتا رہا۔ پھر بولا ”ہم دوست ہیں..... اچھے دوست“۔

”دیکھو میں تمہارا اکتنا لحاظ کرتی ہوں۔ میں تم سے محبت کرتی ہوں اور تم مجھ سے محبت نہیں کرتے۔ لیکن تم مجھے دوست سمجھتے ہونا۔ تو دوست سے دور بیٹھنے کا کوئی جواز نہیں۔ آؤ میرے پاس آ کر بیٹھو“۔

شراب کے اثر کی وجہ سے ادتارنگھ کا دماغ کام نہیں کر رہا تھا۔ وہ اٹھا اور دوسرے صوفے کی طرف چلا۔ مگر درمیان میں رکھی میز سے الجھا۔ لیکن اس کی سمجھ میں نہیں آیا کہ اس کے قدم لڑکھڑا رہے ہیں اسے معلوم نہیں تھا کہ اس کا دماغ جس دھندلاہٹ کا شکار ہو رہا ہے، اسے نشہ کہتے ہیں۔ اب ادتارنگھ کو احساس ہوا کہ وہ شربت نہیں شراب ہے۔ ”یہ تو شراب ہے۔ لیکن تم مجھے شراب کیوں دے رہی ہو“۔

”یوسلی۔ تمہیں پتا بھی نہیں اور تم چار جام پی چکے ہو“

ادتارنگھ کو نشہ تو رہا تھا لیکن وہ یہ نہیں سمجھ سکا کہ نشہ پر اس اثر کر رہا ہے۔ اب اس کی آواز بری طرح لڑکھڑا رہی تھی۔

ریٹانے آئینے میں اس کے چہرے پر اس کی اندرونی کیفیات کا عکس دیکھا اور مسکرا دی۔ اس نے اپنے پتے بڑی احتیاط سے، بڑے ماہرانہ انداز میں کھیلے تھے۔ اسے یقین تھا کہ اب ادتارنگھ اس کے سحر سے نہیں نکل سکتا۔

اس نے اب بھی جلد بازی نہیں کی۔ اس نے ادتارنگھ کو دیکھتے ہوئے کہا ”میں تمہیں کچھ دکھانا چاہتی ہوں ادتارنگھ تم آؤ میرے ساتھ“۔

ادتارنگھ اس وقت اپنے آپ میں نہیں تھا۔ ”ہم..... ہوں.....“ اس نے کہا۔

وہ اسے ایک کمرے میں لے گئی۔

”یہ تصویر دیکھ رہے ہو“۔ ریٹانے ڈرائنگ پر رکھی اپنی بڑی فریم میں لگی تصویر کی طرف اشارہ کیا۔

”تمہاری ہے..... خوب صورت ہے.....“ ادتارنگھ کی آواز میں لرزش بھی تھی اور لڑکھڑاہٹ بھی۔

ریٹانے دو انگلیوں سے اپنی تصویر کھینچ کر باہر نکال لی۔ ”اب دیکھو.....“۔

ادتارنگھ نے ریٹا کی تصویر کے نیچے سے برآمد ہونے والی تصویر کو دیکھا۔ وہ تصویر کچھ کچھ اس کی لگ رہی تھی۔ کچھ کچھ اس لئے کہ تصویر میں وہ کسی انگریز نائٹ کے گیٹ اپ

میں تھا اور گھوڑے پر سوار تھا۔ ”یہ تو..... یہ مجھ سے..... ملتی جلتی ہے“۔

”سلی، یہ تمہاری ہی تصویر ہے۔ میں نے ایک آرٹسٹ سے خاص طور پر بنوائی ہے“۔ ریٹانے کہا۔ پھر محبت بھرے لہجے میں بولی ”یہ تصویر سامنے بھی رہے تو کوئی مجھے کچھ

نہیں کہے گا۔ لیکن میں نے محبت کو چھپانے کے آداب تم سے سیکھے ہیں“۔ اس نے اپنی تصویر پھر اس کی تصویر پر لگا دی۔ ”یہ تصویر بتاتی ہے کہ میں تمہیں کیسا دیکھتی ہوں“۔

ریٹا پوری طرح ہوش و حواس میں تھی اور اسے ادتارنگھ سے پوری طرح بیگانہ تھا۔ ریٹا چالاک شکاری تھی۔

(جاری ہے)

## عشق کاشین

تحریر: علیم الحق حقی

جس نے بڑی مہارت اور چابک دستی سے جال پھیلا یا تھا۔ اور اوتار سنگھ شکار تھا جو جال کے خلاف مزاحمت کرنے کے قابل بھی نہیں تھا۔ لیکن شکار کا انداز شکاریوں کا سا تھا، جیسے وہ شکار کھیل رہا ہو۔

اوتار سنگھ کو چکر آ گیا۔ وہ بستر پر بیٹھ گیا اور اب دونوں ہاتھوں سے سر تھامے بیٹھا، پھٹی پھٹی نگاہوں سے ادھر ادھر دیکھ رہا تھا۔  
”کیا ہو گیا اوتار سنگھ“۔ ریٹا نے اس کا ہاتھ تھامنے کی کوشش کی۔

اوتار سنگھ نے اسے جھٹک دیا۔ پھر وہ اٹھ کھڑا ہوا۔ اسکے قدموں میں اب لڑکھڑاہٹ بھی نہیں تھی۔ ”نہیں ریٹا..... مجھے تم کو چھونے کا کوئی حق نہیں“۔ اس نے نرم لہجے میں کہا۔ ”اور تم جسے آسانی محبت کہتی ہو، وہی زمین پر کی جانے والی محبت کی معراج ہوتی ہے۔ میں تو محبت کا آدمی ہوں۔ جہاں تک آچکا ہوں، اس پر ہی عمر بھر خود سے شرمندہ رہوں گا“۔ یہ کہہ کر دروازے کی طرف بڑھ گیا۔

ریٹا تیزی سے اٹھی اور پاگلوں کی طرح اس کی طرف چھٹی۔

لیکن اتنی دیر میں اوتار سنگھ بیڈ روم سے نکل چکا تھا۔ وہ بھی اس کے پیچھے لپکی۔

اوتار سنگھ ڈرائنگ روم میں کوٹ اسٹینڈ سے اپنا کوٹ اتار رہا تھا۔ ریٹا وحشت کے عالم میں چیخی ”تم مجھے ایسے چھوڑ کر نہیں جاسکتے“۔

اوتار سنگھ نے نرمی سے کہا ”پلیز ریٹا، ہٹ جاؤ۔ مجھے جانے دو“

”میں تمہیں نہیں جانے دوں گی“۔ ریٹا پروحشت طاری تھا۔

”دیکھو ریٹا، میں عورت کی بہت عزت کرتا ہوں۔ مجھے جانے دو“

”تم مجھے دھمکی دے رہے ہو؟ مجھ پر ہاتھ اٹھاؤ گے؟“۔

”نہیں۔ اس کی نوبت نہیں آئے گی“۔

”ریٹا نے اسے اور مضبوطی سے پکڑ لیا۔ اس نے ریٹا کے دونوں ہاتھ سختی سے تھامے اور اسے خود سے علیحدہ کر دیا۔ ریٹا نے اس سے لپٹنے کی کوشش کی۔ وہ اسے دھمکتے ہوئے دروازے کی طرف بڑھنے لگا۔

ریٹا کوشش کے باوجود اس سے نہ لپٹ سکی۔ اور وہ چلا گیا۔ ریٹا باہر تک اس کے پیچھے گئی۔ لیکن تماشا بننے کے خیال سے وہ زبردستی نہیں کر سکی۔ وہ واپس آئی تو اس حال میں اس کا وجود نا کامی اور توہین کے احساس سے پھٹک رہا تھا۔

اوتار سنگھ بڑی عجیب ذہنی کیفیت میں باہر نکلا تھا۔ وہ نشے میں تھا، یہ ایک ایسی حقیقت تھی۔ جسے جھٹلایا نہیں جاسکتا تھا۔ لیکن ہر آدمی کے اندر کچھ نظریات ہوتے ہیں، جو اس کے لئے بہت اہم ہوتے ہیں..... زندگی جیسے اہم اور زبرد پر آئیں تو نشے میں ہونے کے باوجود اس کے اندر مدافعت ابھرتی ہے۔ اس کے ساتھ بھی یہی ہوا تھا۔ وہ پوری طرح سوچنے سمجھنے کے قابل تو نہیں تھا۔ لیکن اس احساس نے کہ جس چیز کو وہ بے حد مقدس سمجھتا تھا، اس پر غلاظت کے چھینٹنے آئے ہیں، اسے جھنجھوڑ ڈالا تھا۔ اسے یہ احساس بھی تھا کہ اس کا ذمہ دار وہ خود ہے۔ اسی لمحے اسے اپنے آپ سے نفرت محسوس ہو رہی تھی۔ وہ شرمندہ بھی تھا اور جھنجھلایا ہوا بھی۔ وہ کچھ کر نہیں سکتا تھا، اس لئے خود ملامتی کا شکار ہو گیا تھا۔

(جاری ہے)

## عشق کاشین

تحریر: علیم الحق حقی

اس چیز نے ایک مہیب موج کی طرح اسے نشے کے سمندر سے اوپر اچھال دیا تھا..... مگر صرف کچھ دیر کے لئے!

اس کے حواس اس وقت صرف ایک نکتے پر مرکوز تھے۔ اسے اس گندگی، اس غلاظت سے نکلنا تھا۔ یہ اس کا ایک نکاتی ہنگامی ایجنڈا تھا اور جس طرح ریٹانے ہنگامہ کیا تھا، اس پر عمل درآمد آسان نہیں لگ رہا تھا۔

اب وہ باہر نکل آیا تو اسے کم از کم یہ سکون ہو گیا کہ محبت کا مقدس تصور اب غلاظت کے چھینٹوں سے محفوظ ہو گیا ہے۔ اس کی شرمندگی، جھنجھلاہٹ اور خود ملامتی، اب بھی اس کے اندر کہیں موجود تھی۔ لیکن اوپر کا سکون زیادہ اہم تھا۔ پھر ٹھنڈی ہوا کے جھونکے اس کے چہرے سے کمرائے تو نشہ گہرا ہونے لگا۔ اس کے قدم پھر لڑکھڑانے لگے۔

اس وقت رات کے گیارہ بجے تھے۔ سردی اپنے پورے شباب پر تھی۔ سرکیں سنسان تھیں۔ کہیں کوئی سائیکل رکشہ نظر نہیں آ رہا تھا۔ وہ پیدل ہی آگے بڑھنے لگا۔ یہ بڑی بات تھی کہ راستہ اسے معلوم تھا۔ وہ جانتا تھا کہ اسے کہاں جانا ہے، کہاں پہنچنا ہے۔

سامنے کچھ فاصلے پر اسے روشنی رقص کرتی نظر آئی۔ روشنی کیا، کبھی وہ آگ لگتی تھی..... اور وہ ایک دائرے کی شکل میں گھومتی ناچتی نظر آ رہی تھی۔ وہ یہ نہیں سمجھ سکا کہ یہ اس کے نشہ کا کمال ہے۔

یہ دو پولیس والے تھے، جنہیں رات کے گشت پر مامور کیا گیا تھا۔ دو تین گھنٹے کے گشت نے ان کے جسم میں وقتی طور پر گرمی تو بھردی تھی۔ لیکن انہیں تھکا بھی دیا تھا۔ ستانے کے لئے وہ ایک دکان کے سامبان کے نیچے بیٹھے تو سردی کا احساس زیادہ ہی ہونے لگا۔ انہوں نے ادھر ادھر سے لکڑیاں اور کاغذ جمع کئے، آگ جلانی اور ہاتھ تاپنے لگے۔

انہیں سوٹ پہننا ایک جوان لڑکا لڑکھڑاتا ہوا آتا دکھائی دیا تو وہ اٹھ کھڑے ہوئے۔ ان کے جسم اب تک کافی گرم ہو چکے تھے۔

اوتار سنگھ قریب آیا تو انہوں نے اسے لاکارا۔ ”کون ہے؟ رک جاؤ“

اوتار سنگھ رک گیا اور انہیں غور سے دیکھا ”کیا بات ہے؟“۔ اس کی آواز لڑکھڑا رہی تھی۔

”اوہو..... نشے میں بھی ہے“۔ ایک پولیس والے نے کہا۔

”لگتا ہے، بڑا دن منا کے آ رہا ہے“۔ دوسرے نے تبصرہ کیا۔

”بڑی رات کہو“۔ پہلے نے ترمیم کی۔

اوتار سنگھ خاموش رہا۔ اسے وہ دونوں ادھر ادھر ڈولتے نظر آ رہے تھے؟

اچھا لباس قانون کے رکھوالوں کو ہر دور میں مرعوب کرتا رہا ہے۔ اوتار سنگھ آقاؤں کے لباس میں تھا۔ مگر اپنی سرخ و سپید رنگت کے باوجود وہ آقاؤں میں سے نہیں لگتا تھا۔ مگر پھر بھی آقاؤں کے لباس نے انہیں مرعوب کر دیا ”کہاں سے آ رہے ہو راج کمار؟“۔ ایک نے پوچھا۔

”کرتل پارسن کے گھر سے“۔

”اوہو..... گورے راجا کے گھر گئے تھے۔ نام کیا ہے تمہارا؟“

”نام سے کیا..... ہوتا..... ہوتا ہے۔ نام تو..... اوتار سنگھ..... ہے“

”مطلب؟“۔



## عشق کاشین

تحریر: علیم الحق حقی

”مطلب یہ کہ نام تو اوتار سنگھ ہے۔ پر ایک خدا.....مانتا ہوں۔“

”اور شراب گوروں کی پیتے ہو؟“ پولیس نے تمسخرانہ انداز میں کہا۔

”تم نے.....مجھے روکا.....کیوں.....؟“

”تمہارے بھلے کیلئے۔ تم مسلے ہوتے تو سمجھاتے کہ اتنی رات کو اکیلے پھر رہے ہو۔ کوئی چہرا گھونپ دے گا۔ مگر تم تو اوتار سنگھ ہو۔ تمہیں کوئی خطرہ نہیں۔ جانا کہاں ہے تمہیں؟“

لیکن اوتار سنگھ کے دماغ میں مسلے والی بات پھنس گئی تھی۔ ”چہرا گھونپنے سے پہلے نام بھی پوچھتے ہیں کیا؟“

”ہاں.....اوش پوچھتے ہیں کہ کہیں ہندو جان کے ساتھ ظلم نہ ہو جائے۔“

”اور اوتار سنگھ کے اندر.....کوئی محمود.....ہو تو؟“

”جاؤ بھائی جاؤ۔ تمہیں چڑھ رہی ہے۔ پرنتو یہ بات کسی چہرے والے سے نہ کہنا۔“

”تم ہندو ہو؟“

”ہاں۔“

”تو مسلمان بھی تو ہوں گے پولیس میں۔“

”وہ کہاں نوکری کرتے ہیں۔ ان کو تو راج کرنے کی عادت ہے نا۔ پر اب وہ دن گئے۔ اب تو نوکری ہی نہیں ملے گی۔ غلامی کریں غلامی۔“

”جی تو وہ.....یہاں نہیں.....رہنا چاہتے۔“ اوتار سنگھ نے کہا۔

”چھوڑو مہاراج۔ تم جاؤ۔“

اوتار سنگھ چل دیا۔ وہ نشے میں تھا۔ لیکن کچھ باتیں اسے چھ رہی تھیں۔ سڑکوں پر قتل کئے جانے کا خطرہ صرف مسلمانوں کے لئے تھا۔ ہندو اس سے محفوظ تھے۔ تو ایسے

غیر محفوظ ملک میں وہ کیسے رہ سکتے ہیں۔ جی تو وہ الگ الگ ملک مانگ رہے ہیں۔

دوسری بات یہ تھی کہ اگر سرسید احمد خان نے انگریزی تعلیم کے حق میں تحریک نہ چلائی ہوتی تو مسلمان بہت پیچھے رہ جاتے۔ بہر حال تعلیم کے میدان میں اب بھی وہ

ہندوؤں سے بہت پیچھے تھے۔ اور یہ بھی حقیقت تھی کہ ان کا ملازمتوں کی طرف رجحان نہیں تھا۔ درحقیقت وہ اب بھی اپنے عظیم الشان ماضی سے چٹے ہوئے تھے۔ یہ نہیں

کبھی پارہے تھے کہ یہ خود فریبی انہیں کچھ نہیں دے گی۔

یہ سب کچھ سوچتے ہوئے وہ جانے پہچانے راستوں پر بے اختیار چلتا رہا۔ نشے میں ہونے کے باوجود وہ راستہ نہیں بھٹکا۔ اس کے قدم خود کار انداز میں گھر کی طرف اٹھتے

رہے۔

گھر پہنچ کر وہ بے سدھ ہو کر اپنے بستر پر گر گیا۔ اسے یہ احساس بھی نہیں ہوا کہ اس نے کھانا نہیں کھایا ہے۔

(جاری ہے)

## عشق کاشین

تحریر: علیم الحق حق

ناشتے کی میز پر سب کو احساس ہو گیا کہ ریٹا کا موڈ بہت خراب ہے۔ ایسے میں رچرڈ کی کوشش ہمیشہ یہی ہوتی تھی کہ اس سے کنارہ کش رہے۔ وہ کچھ پوچھے تو جواب دے دے اور حتی الامکان اس سے الجھنے سے بچے۔

الزبتھ اور جیمز بھی اسے نظر انداز کر رہے تھے۔ لیکن ناشتے کی میز پر یہ کوئی آسان کام نہیں تھا..... خاص طور پر الزبتھ کیلئے۔

الزبتھ نے ٹوسٹ پر مکھن لگایا اور ریٹا کی پلیٹ میں رکھ دیا۔ جوس کا گلاس پہلے ہی اس کے سامنے رکھا تھا۔

ریٹا نے کوئی تعرض نہیں کیا اور ٹوسٹ اٹھا کر کھانے لگی۔ وہ اچھی علامت تھی۔

”تمہیں کافی دوں مائی ڈیئر؟“۔ کچھ دیر بعد الزبتھ نے پوچھا۔

”جی ماما“۔

الزبتھ نے کافی کا گگ اس کی طرف بڑھا دیا۔ ”رات پارٹی میں بہت لوگ تمہیں پوچھ رہے تھے“۔ اس نے کہا۔

”ہوں ہم“۔

”مائیک اینڈرسن تمہیں بہت مس کر رہا تھا۔ بار بار تمہارا پوچھتا۔ وہ بہت اچھا لڑکا ہے مائی بے بی“۔

”یس ماما۔ میں نے کب کہا کہ وہ برا ہے“۔ ریٹا نے بے پروائی سے کہا۔

”اینڈرسنز بھی تو وطن واپس جا رہے ہیں“۔ جیمز پارسن نے پہلی بار گفتگو میں حصہ لیا۔

”نیو ایئر وہ ہیں منائیں گے۔ 28 تاریخ کو ان کی روانگی ہے“۔ الزبتھ بولی۔

”واہ..... کرمس یہاں اور نیو ایئر وہاں۔ خوش قسمت ہیں وہ لوگ“۔ ریٹا نے تبصرہ کیا۔ لیکن اس کے لہجے میں پھیکا پن تھا۔

الزبتھ کو فضا قدرے سازگار محسوس ہوئی۔ ”رات تمہاری پارٹی بہت جلدی ختم ہو گئی تھی؟“۔ اس نے بے حد سرسری طور پر پوچھا۔

”نہیں تو ماما“۔ ریٹا نے بے ساختہ کہا۔ پھر سنبھل کر پوچھا۔ ”آپ لوگ کس وقت واپس آئے تھے؟“۔

”ڈھائی بجے تھے“۔ الزبتھ نے جواب دیا اور تائید طلب نظروں سے شوہر کو دیکھا۔ جیمز نے اثبات میں سر ہلا دیا۔

”ہماری پارٹی ڈیڑھ بجے ختم ہوئی تھی“۔ ریٹا نے ڈھٹائی سے جھوٹ بولا۔

”تب بھی جلدی ہی ختم ہوئی نا“۔ الزبتھ نے کہا۔ وہ جانتی تھی جھوٹ بول رہی ہے۔ رات وہ لوگ واپس آئے تو گھر کی ایسی صورت حال ہرگز نہیں تھی، جیسے وہاں پارٹی

ہوئی ہو۔ اس پر الزبتھ پارسن کو تشویش ہوئی۔ ریٹا کے کمرے کا دروازہ بند تھا۔ اس نے کک سے پوچھ گچھ کی تو اسے سب معلوم ہو گیا۔ ریٹا نے کک کو صرف دو افراد کے ڈنر

کیلئے کہا تھا..... اور اس کے پاس صرف ایک مہمان آیا تھا۔ گیارہ بجے کے لگ بھگ وہ واپس گیا تھا اور اس عالم کہ ریٹا چیخ رہی تھی، چلا رہی تھی، زبردستی اسے روکنے کی کوشش

کر رہی تھی۔ لیکن وہ نہیں رکا تھا، چلا گیا تھا۔ اس کے جانے کے بعد ریٹا اکیلی بیٹھی پتی رہی تھی۔ اس نے کھانا بھی نہیں کھایا تھا اور کک کو ڈانٹ کر بھگا دیا تھا۔

(جاری ہے)

## عشق کاشین

تحریر: علیم الحق حق

الزبتھ پارسن کو یہ سب معلوم تھا۔ لیکن اس نے ریٹا سے کچھ نہیں کہا۔ اس نے یہ بھی نہیں کہا کہ وہ لوگ پارٹی سے ڈھائی بجے نہیں، بلکہ ایک بجے واپس آئے تھے۔ وہ سمجھ گئی تھی کہ اس کی بیٹی محبت کی چوٹ کھائے بیٹھی ہے اور مایوسی سے دوچار ہے۔

اس نے ریٹا کی طرف دوسرا ٹوسٹ بڑھایا۔ ریٹا نے وہ بھی لے لیا۔ ظاہر ہے، وہ رات سے بھوک تھی۔

”یہ بتاؤ، تمہارے دوستوں نے انجوائے تو خوب کیا نا؟“۔ الزبتھ نے اچانک پوچھا۔

ریٹا گڑبگڑائی۔ ”لیس ماما، بہت زیادہ“۔ اس نے جلدی سے سنہلے ہوئے کہا۔

”اور تم نے؟“۔ الزبتھ نے اسے بہت غور سے دیکھا۔

”میں نے بھی ماما“۔ ریٹا نے نظریں چراتے ہوئے کہا۔

”مگر تم خوش تو نہیں لگ رہی ہو“۔

”وہ ماما نیند پوری نہیں ہو سکی ہے نا، اس لئے“۔

الزبتھ اب جو بات کر رہی تھی، وہ ایک منصوبے کے مطابق تھی۔ رات اس نے اس سلسلے میں جیمز سے بھی بات کی تھی۔ وہ دونوں جانتے تھے..... اور رچرڈ بھی انہیں اشارے

بتا چکا تھا کہ ریٹا ایک ہندوستانی لڑکے سے محبت کرتی ہے، جو ہندو ہے۔ بلکہ رچرڈ نے اس کی بہت..... بہت زیادہ تعریف بھی کی تھی۔ رچرڈ نے انہیں پہلے ہی بتا دیا تھا کہ کرسس پر ریٹا نے صرف اتنا رنگھ کو بلایا ہے۔ الزبتھ اس بات سے خوش نہیں تھی۔ لیکن جیمز کو کوئی اعتراض نہیں تھا۔

مگر رات جو کچھ انہوں نے دیکھا اور سنا، اس سے ثابت ہوتا تھا کہ وہ لڑکا ریٹا میں انٹرنیشنل نہیں ہے۔ الزبتھ کا کہنا تھا کہ یہ وقت برطانیہ واپس جانے کا تذکرہ کرنے کیلئے مناسب ہے۔ شکستہ دلی کی وجہ سے ریٹا اس وقت مان بھی سکتی ہے۔ لیکن جیمز کا کہنا تھا کہ وہ اس سلسلے میں براہ راست اس لڑکے سے بات ضرور کرے گا۔

اس وقت الزبتھ نے اس سلسلے میں پہل کرنے کا فیصلہ کر لیا۔ ”میں تو بس اب تھوڑے ہی دن تمہارے ساتھ ہوں ریٹا“۔ اس نے کہا۔

”کیا مطلب ماما“۔ ریٹا بری طرح چونکی۔

”کنٹرول و لکسن سے بات ہوئی تھی۔ انہوں نے نیو ایئر کے بعد مجھے بلایا ہے۔ کہہ رہے تھے کہ جیمز کے علاوہ ہم سب واپس جاسکتے ہیں۔ یہ بھی کہہ رہے تھے کہ زیادہ سے زیادہ پندرہ دن لگیں گے“۔

”اور ماما“۔

”میں تمہیں بہت مس کروں گی ڈیر“۔

وہ پہلا موقع تھا کہ ریٹا مسکرائی۔ ”نہیں ماما، آپ مجھے مس نہیں کریں گی“۔

”کیوں نہیں کروں گی۔ بہت کروں گی۔ تمہیں نہیں پتا، میں تم سے کتنی محبت کرتی ہوں“۔

”مجھے پتا ہے ماما۔ مگر آپ مجھے مس نہیں کریں گی۔ کیونکہ میں آپ کے ساتھ چل رہی ہوں“۔

وہ سب ہکا بکارہ گئے۔ ”ابھی کل ہی کی بات ہے کہ تم نے منع کر دیا تھا“۔

## عشق کاشین

تحریر: علیم الحق حق

جیمز نے کہا۔

”کل اور آج میں بڑا فرق ہوتا ہے ڈیڈی“۔ ریٹا نے جواب دیا۔

”تمہیں تو یہاں کا کچھ بھی پسند ہے اور موسم بھی“۔

”لیکن ڈیڈی، یہاں کے لوگ بہت بیک ورڈ ہیں“۔ ریٹا کے لہجے میں قطعیت تھی۔ ”یہ کتنی ہی تعلیم حاصل کر لیں، روشن خیال کبھی نہیں ہوں گے۔ ان کی قدامت پسندی کبھی ختم نہیں ہوگی“۔

رچرڈ مسکرا دیا۔ وہ بہن کی بات اور اس کے پس منظر کو پوری طرح سمجھ سکتا تھا۔

لیکن جیمز پارسن سوچ رہا تھا کہ وہ کم از کم ایک بار اس لڑکے اوتار سنگھ سے ضرور ملے گا..... کچھ نہیں تو صرف اپنے تجسس کی تسکین کیلئے!

.....x.....

اوتار سنگھ شروع ہی سے سحر خیز تھا۔ اول تو رات کو وہ جلدی سوتا تھا۔ لیکن دیر سے سوئے تو بھی اس کی آنکھ صبح پانچ بجے کھل جاتی تھی۔ اور اسے صبح کا وقت اچھا بھی بہت لگتا تھا۔

اس صبح بھی وہ معمول کے مطابق اٹھ گیا۔ لیکن اس کی طبیعت بہت عجیب سی ہو رہی تھی۔ سر ایسا بوجھل اور بند سا لگ رہا تھا، جیسے وہاں دماغ کی جگہ کوئی بھاری پتھر رکھا ہو۔ اس کے علاوہ یہ کہ وہ کچھ سوچنے سمجھنے کے قابل نہیں تھا۔ حالانکہ صبح اس کا دماغ ہمیشہ تروتازہ اور روشن روشن ہوتا تھا۔ وہ تو اس وقت کو پڑھنے اور کچھ یاد کرنے کیلئے سب سے اچھا وقت قرار دیتا تھا۔

دوسرا احساس اسے یہ ہوا کہ اس کے منہ کا ذائقہ بہت کڑوا ہوا ہے۔ اس نے سوچا، شاید یہ لباب کی وجہ سے ہے۔ لیکن ہاتھ روم میں جا کر تھوکنے، دانت صاف کرنے اور کلیاں کرنے سے بھی کوئی فرق نہیں پڑا۔ منہ میں تھوک بار بار آ رہا تھا اور وہ بے حد کڑوا بھی تھا۔

تیسرا احساس اسے یہ ہوا کہ اس کا جی متلا رہا ہے۔ وہ بار بار جھرجھری لیتا۔ ایسا لگتا کہ ابھی اسے تے ہو جائے گی۔ لیکن تے ہوئی نہیں۔ بہر حال اسے بری طرح گھبراہٹ ہونے لگی۔

یہ صبح آخر اتنی مختلف کیوں ہے، اس نے گھبرا کر سوچا۔ کیا کوئی نئی بات ہوئی ہے۔

اگلے ہی لمحے اسے بڑا شدید ذہنی جھٹکا لگا۔ اسے رات کی باتیں دھندلی دھندلی یاد آئیں۔ ریٹا کے گھر جانا، شربت پینا، اس شربت کی کڑواہٹ اور اس کے سلسلے میں ریٹا کی وضاحت۔ وہ سب صوری یادیں تھیں، جیسے کوئی قلم بہت تیز چلائی جا رہی ہو..... اور وہ بھی ٹوٹ ٹوٹ کر۔ مگر بات اس کی سمجھ میں آگئی اور اس نے گھبرا کر سر جھٹکا۔ آگے جو کچھ تھا، وہ فی الحال اسے دیکھنا نہیں چاہتا تھا۔ جتنی بات سمجھ میں آگئی تھی، فی الوقت اتنی ہی بہت تھی۔

اس کے منہ کی کڑواہٹ اور متلی کے احساس میں اور اضافہ ہو گیا۔ شاید اس لئے کہ یہ بات اس کی سمجھ میں آگئی تھی کہ رات وہ نشے میں تھا۔ ریٹا نے اسے جو شربت پلایا تھا، اس میں شاید شراب کی ملاوٹ تھی۔

منہ کی کڑواہٹ اور بڑھی تو وہ پریشان ہو گیا۔ اس نے رنجنا کو پکارا جو باورچی خانے میں ناشتہ تیار کر رہی تھی۔

(جاری ہے)

## عشق کاشین

تحریر: علیم الحق حق

رنجنا دوڑی دوڑی آئی۔ ”کیا حکم ہے چھوٹے مالک؟“ اس نے پوچھا۔

”مجھے ایک پیالی میں بغیر دودھ اور چینی کی تیز چائے لاکر دو۔“

رنجنا نے حیرت سے اسے دیکھا۔ لیکن کچھ کہنے کی اسے ہمت نہیں ہوئی۔ اس کا دیکھنے کا انداز ایسا تھا، جیسے اس سے سننے میں کچھ بھول ہو گئی ہو۔

اوتار سنگھ نے اس کی بے یقینی بھانپ لی۔ ”میری بات سمجھ گئی ہونا؟“

”دودھ اور چینی کے بغیر چائے کہاں ہوتی ہے چھوٹے مالک۔“

”بس ابلے ہوئے پانی میں زیادہ پتی ڈال کر پکاؤ اور مجھے لادو۔“

رنجنا کی سمجھ میں تو کچھ نہیں آیا۔ لیکن وہ قہقہے کی عادی تھی۔ ”بہتر چھوٹے سرکار۔“ یہ کہہ کر وہ چلی گئی۔

اوتار سنگھ بے تابی سے ٹہلتا رہا۔ کڑواہٹ بڑھتی جا رہی تھی۔ نہ جانے اس کے دماغ میں یہ بات سا گئی تھی کہ اس کڑواہٹ کو کڑواہٹ ہی ختم کر سکتی ہے۔ ورنہ اسے تو یہ معلوم

بھی نہیں تھا کہ خمار کا توڑ بلیک کافی ہے..... وہ بھی بغیر شکر کی۔

چند منٹ بعد رنجنا چائے لے آئی۔ اس نے چائے کچھ زیادہ ہی تیز بنا دی تھی۔ اوتار سنگھ نے چائے کا طویل گھونٹ لیا۔ چائے سے زیادہ کڑوی نہیں لگی۔ شاید اس لئے کہ اس کا منہ زیادہ ہی

کڑوا ہوا تھا۔

چائے کے تین چار گھونٹ لینے کے بعد اچانک اسے احساس ہوا کہ سر اور دماغ کا جو جھل پن دور ہو گیا ہے۔ یہی نہیں، دماغ پر جو دھند سی چھائی ہوئی تھی، وہ بھی چھٹ گئی

تھی۔ اب اس کا جی بھی نہیں متلا رہا تھا۔ بلکہ اسے بھوک لگ رہی تھی۔

تاہم اس نے ابھی ناشتہ کرنا مناسب نہیں سمجھا۔ پہلے وہ رات کے واقعات کو یاد کرنا اور ان پر سوچنا چاہتا تھا۔

وہ ریٹا کے گھر گیا تھا۔ گھر میں کوئی نہیں تھا۔ ریٹا نے اس کی بہت معقول وضاحت پیش کی تھی۔ وہ مطمئن ہو گیا تھا۔ پھر اس نے ریٹا کو کمرس کے وہ خفے دیئے، جو وہ اس

کے لئے لے کر گیا تھا۔

وہاں تک سب ٹھیک ٹھاک تھا۔ گڑ بڑ اس وقت شروع ہوئی ہوگی، جب ریٹا نے اپنے لئے براڈی اور اس کے لئے شربت نکالا تھا۔ یہ بھی اس کا قیاس تھا۔ کیوں کہ وہ سب

کچھ اسے پوری طرح یاد تھا۔ اسے یاد تھا کہ شربت پینے کے کافی دیر بعد تک وہ نارمل رہا تھا۔

بس ایک بات عجیب تھی۔ شربت عام طور پر میٹھے ہوتے ہیں۔ وہ شربت بھی میٹھا تھا۔ لیکن اس میں کڑواہٹ بھی تھی۔ اور اس نے اس سلسلے میں ریٹا سے پوچھا بھی تھا لیکن

اس بار بھی ریٹا نے معقول وضاحت پیش کی تھی۔ اور وہ مطمئن ہو گیا تھا۔ کیوں کہ تلخی کے باوجود وہ اسے شربت ہی لگا تھا۔

یہاں اوتار سنگھ ٹھٹھکا۔ اسے یہ خیال کیوں نہیں آیا کہ شربت میں شراب کی آمیزش ہوتی ہے۔ اس نے تو شراب کبھی چکھی ہی نہیں۔ پھر وہ کیسے یقین سے کہہ سکتا تھا کہ وہ

شراب نہیں ہے۔ کہیں ایسا تو نہیں کہ لاشعوری طور پر وہ اس سب کی خواہش کر رہا ہو۔

اب اوتار سنگھ اپنی عدالت میں مجرموں کے کٹہرے میں کھڑا تھا۔ اور اس کا ضمیر اس پر الزام عائد کر رہا تھا۔

(جاری ہے)

## عشق کاشین

تحریر: علیم الحق حقّی

چند لمحوں کے لئے وہ گڑ بڑا گیا۔ پھر اس نے سنبھل کر سوچا۔ کیا وہ اس سلسلے میں اپنی صفائی پیش کر سکتا ہے..... کچھ ہے اس کے پاس کہنے کو؟

”یہ سچ ہے کہ میں نے شراب کبھی نہیں چکھی۔ اس کا ذائقہ کیسا ہوتا ہے، مجھے نہیں معلوم۔ لیکن میں شربت کا ذائقہ تو پہچانتا ہوں۔ وہ سوئی صد شربت ہی تھا۔“ وہ بڑبڑایا۔  
”سوئی صد شربت!“۔ ضمیر کی آواز میں چیلنج تھا۔

”سوئی صد نہ سہی۔ ممکن ہے، اس میں کسی نشہ آور شے کی ملاوٹ ہو۔ لیکن اس میں شربت کا ذائقہ واضح اور غالب تھا۔“

”تمہیں اس کی کڑواہٹ پر بھی شبہ نہیں ہوا؟“۔

”نہیں..... شبہ نہیں ہوا۔ ورنہ میں محتاط ہو جاتا۔“

”حالاں کہ ہونا چاہئے تھا۔ شربت ایسی چیز نہیں ہوتی کہ کوئی کسی کو گلاس بھر بھر کر پلاتا رہے۔“

”واقعی، یہ میری غلطی ہے۔ لیکن میں بلاوجہ کسی کے بارے میں بدگمانی کرنا پسند نہیں کرتا۔ یہ میری فطرت ہے۔ اس لئے مجھے شک نہیں ہوا۔“

”بلاوجہ! بدگمانی!“۔ ضمیر نے حقارت سے کہا۔ ”وہ تمہیں بتا چکی تھی کہ تم سے محبت کرتی ہے اور تم جانتے تھے کہ وہ آزاد معاشرے کی پروردہ ہے۔“

”مگر جب میں نے اسے بتا دیا کہ میں کسی اور سے محبت کرتا ہوں تو اس نے افسردگی سے مائی لک کہہ کر بات ختم کر دی تھی۔“

”نہیں۔ تم جانتے تھے کہ تمہاری محبت کو اس نے مشرق کی حماقت سمجھا ہے۔ اس کے نزدیک تم اب بھی قابل حصول تھے۔ اس نے تمہیں پارٹی میں بلایا اور وہاں کوئی نہیں

تھا..... سوائے اس کے اور تمہارے۔ تمہیں سمجھ لینا چاہئے تھا کہ وہ تمہاری خیالی محبت کو اپنی بے باک محبت سے شکست دینے کی کوشش کرے گی۔“

”میں نے کہا تھا کہ میں بدگمانی نہیں کرتا۔“ اوتار سنگھ نے کہا۔ ”اور پھر وہ دور بیٹھ کر مجھ سے علمی گفتگو کر رہی تھی۔ شبہ کرنے کا کوئی جواز ہی نہیں تھا میرے پاس۔“

”کارروائی آگے بڑھائی جائے۔“ دماغ حج کی کرسی پر بیٹھا تھا۔ اس نے رولنگ دی۔

اوتار سنگھ کو یاد تھا کہ وہ بہت معقولیت کے ساتھ علمی گفتگو کر رہی تھی۔ پھر اس نے گفتگو کا رخ محبت کی طرف پھیر دیا تھا۔ مگر تھی وہ بھی علمی گفتگو۔

اب وہ سب کچھ یاد کرتے ہوئے اسے دھندلا سا خیال آ رہا تھا کہ محبت سے جسمانی ربط تک بات گئی تھی تو وہ بہت پر جوش ہو گیا تھا اور اس دوران ریٹانے اسے جو مشروب

دیا تھا، وہ شربت نہیں تھا۔ شاید خالص شراب تھا۔ کیوں کہ یہی وہ وقت تھا کہ اسے دماغ پر دھندسی چھاتی محسوس ہوئی تھی۔

اس کے بعد جو کچھ ہوا، وہ پھر صوری یادیں تھیں۔ لیکن اس بار ان میں ریل ٹوٹ جانے کی سی کیفیت نہیں تھی۔ بلکہ تسلسل تھا۔

اس نے ریٹانے سے اپنے تعلق کو دوستی کہا تھا۔ اور ریٹانے نے چیلنج کیا تھا کہ اگر وہ دوست ہیں تو انہیں ایک دوسرے کے ساتھ بیٹھنا چاہئے۔

## عشق کاشین

تحریر: علیم الحق حقی

اب وہ اس سے انکار کرتا تو ریاضت کہتی کہ درحقیقت وہ اس سے محبت کرتا ہے۔ مگر اس سے باخبر ہے۔ چنانچہ وہ اس کے ساتھ صوفی پر بیٹھنے کے لئے بڑھا تھا۔ اس وقت اس کے قدموں میں لڑکھڑاہٹ تھی۔ اور وہ یقیناً نشے میں تھا۔ اس لئے کہ اس نے جانتے بوجھتے شراب کے کئی جام قبول کر لئے تھے.....

اس کے بعد مسلسل ایسے مناظر تھے، جنہیں وہ دیکھنا نہیں چاہتا تھا۔ اس نے سختی سے آنکھیں بند کر لیں۔ مگر فلم بند آنکھوں کے سامنے بھی چلتی رہی۔ شرمندگی اور ندامت بوند بوند اس کے وجود میں ٹپکتی رہی اور دیکھتے ہی دیکھتے ٹھانٹھانٹھانے سے سمندر میں تبدیل ہو گئی۔

اب وہ شرمندگی سے تھر تھر کانپ رہا تھا۔ یہ میں کہاں پہنچ گیا تھا..... کتنی پستی میں گر گیا تھا میں۔ اور میں بچ نہیں سکتا تھا۔ میں تباہ ہو جاتا، اگر خدا نے مجھے بچا نہ لیا ہوتا۔ ہاں..... اس نے مجھے بچا لیا۔ ورنہ میں محبت کا نام زبان پر لانے تک کے قابل نہ رہتا۔ وہ سوچ رہا تھا۔

”محبت کا نام زبان پر لانے کے قابل تو تم اب بھی نہیں رہے ہو“ ضمیر نے تلخ تبصرہ کیا۔

جو منظر اس کی نگاہوں کے سامنے پھر رہے تھے، انہیں دیکھ کر اس نے سر جھکا لیا۔ بات درست تھی۔

مگر وہ کیسا لمحہ تھا۔ خدا کے حوالے میں کیسی تاثیر تھی کہ اس کا نشہ ہرن ہو گیا تھا۔ وہ پوری طرح ہوش میں آ گیا تھا۔ اگر ریاضت نے اس لمحے بندے کی خدا سے محبت کا مضحکہ نہ اڑایا ہوتا تو وہ یقیناً ایسے گرتا کہ اٹھنا تو درکنار، کبھی نظر بھی نہ اٹھا پاتا۔ خدا کا نام سنتے ہی اسے ایسا لگا تھا کہ کس نے اس پر ٹھنڈے پانی کی بالٹی انڈیل دی ہے۔ کیسا خوف طاری ہوا تھا اس پر خود کو ریاضت کے ساتھ اس حال میں دیکھ کر۔

وہ ریاضت کے سحر سے باہر آ گیا تھا..... خدا کے حوالے کی وجہ سے۔ مگر ریاضت کو خبر نہیں تھی۔ اس نے اس پر اکتفا نہیں کیا۔ اس نے ان دیکھی لڑکی کی محبت کا بھی مذاق اڑایا تھا۔ اسے کم زور اور بودا قرار دیا تھا۔ اس لئے کہ وہ خود کو فاتح سمجھ رہی تھی۔ اور یہ بات اسے پوری طرح ہوش میں لے آئی تھی اب وہ سمجھ سکتا تھا کہ ریاضت اپنی فتح پر اترائی نہ ہوتی تو محبت کو اور اتار سنگھ کو شکست ہو چکی ہوتی۔

وہ سب کچھ یاد کرنے اور سمجھنے کے بعد اتار سنگھ بچوں کی طرح پھوٹ پھوٹ کر رو دیا۔ وہ رونے والا آدمی نہیں تھا۔ لیکن وہ ندامت کے آنسو تھے اسے خود پر شرم آ رہی تھی۔ وہ کچھ سوچنے سمجھنے کے قابل نہیں تھا۔ بس اس کا جی چاہتا تھا کہ زمین پھٹے اور وہ اس میں سما جائے۔

دیر تک وہ روتا رہا..... دنیا و ما فیہا سے بے خبر۔ پھر جیسے اندر کے سوتے خشک ہو گئے۔ آنسو بھی رک گئے۔ شاید اب اس کے اندر کچھ بچا بھی نہیں تھا۔ سینہ سے خالی خالی لگ رہا تھا، جیسے کوئی عمارت کھنڈر میں تبدیل ہو گئی ہو۔

پھر اچانک ایک تبدیلی آئی۔ اللہ کا نام اس کے کھنڈ وجود میں گونجا اور اس کی زبان پر آیا۔ اس کے ساتھ ہی اس کا دماغ سوچنے سمجھنے کے قابل ہو گیا۔

## عشق کاشین

تحریر: علیم الحق حقی

اس کی سمجھ میں آ گیا کہ اللہ نے اسے اور اس کی محبت کے تصور کو بچایا ہے۔ اسے اس پر اللہ سے معافی مانگنی چاہئے اور اس کا شکر ادا کرنا چاہئے کہ اس نے اسے بچالیا۔ یہاں پہنچ کر وہ الجھ گیا کہ معافی مانگنا زیادہ اہم ہے یا شکر ادا کرنا۔ کیوں کہ اس کے لئے تو دونوں ہی باتیں اہم تھیں۔ اسے توبہ کرنا نہیں آتا تھا۔ البتہ شکر وہ زبان سے ادا کر سکتا تھا۔ وہ دیر تک شکر ادا کرتا رہا۔ معافی مانگنے کے خیال سے وہ پھر الجھنے لگا۔ بس وہ زبان سے ہی تو کہہ سکتا تھا کہ اے اللہ، مجھے معاف کر دے۔

مگر یہ کہتے کہتے اسے لگا کہ اس کے سینے میں پھر سمندر ٹھاٹھیں مارنے لگا ہے۔ آنسو اتنی تیزی سے امنڈ کر آئے کہ وہ خود کو سنبھال بھی نہ سکا۔ اب وہ پھر ننھے بچوں کی طرح ہلکے ہلکے کر رہا تھا۔ اور اس کے ساتھ ہی اچانک اسے احساس ہوا کہ وہ ناپاک ہو گیا ہے۔ روتے روتے بھی وہ کلمہ پڑھنے لگا..... یہ سوچ کر کہ یہ کلمہ اس کی ناپاکی کو دور کر کے اسے پاک کر دے گا۔

پھر اسے احساس ہوا کہ جیسے جیسے آنسو بہ رہے ہیں، اس کے سینے میں کوئی پتھر ہے جو ہلکا ہوتا جا رہا ہے۔ جیسے وہ اندر سے دھل رہا ہے۔ اور جب اس کے آنسو تھمے تو اسے یہ خوش گوار احساس ہوا کہ وہ اب ہلکا پھلکا ہو چکا ہے۔ اس نے تصور میں ان مناظر کو دیکھنا چاہا، جن پر وہ شرمندہ تھا۔ مگر اب وہ بہت دھندلے تھے۔ نہ وہ خود کو واضح طور پر دیکھ پارہا تھا نہ ریٹا کو۔ وہ تو بس دو ہیوں لے تھے۔

اس وقت نہ تو وہ توبہ کو سمجھتا تھا اور نہ توبہ قبول ہونے کی علامات کو۔ اسے نہیں معلوم تھا کہ اللہ توبہ قبول کر لے تو اپنی رحمت اور مغفرت سے بندے کے دل و دماغ سے اس گناہ کی یاد بھی مٹا دیتا ہے، جس پر اس نے توبہ کی ہو۔ اسے نہیں معلوم تھا کہ اللہ نے اس کی توبہ قبول فرمائی ہے۔

ہلکا ہونے کے بعد وہ ذہنی طور پر اس قابل ہو گیا کہ اس پورے معاملے کو عقل کی کسوٹی پر پرکھ کر تجزیہ کر سکے۔ اس نے سوچنا شروع کیا تو یہ بات سمجھنے میں اسے زیادہ دیر نہیں لگی کہ ریٹا نے کچھ بھی اضطرابی طور پر نہیں کیا تھا۔ اس نے پوری منصوبہ بندی کی تھی۔ اس نے بڑی احتیاط سے، خوب سوچ سمجھ کر اس کے لئے جال بچھایا تھا۔ اور اس نے کہیں بھی جلد بازی سے کام نہیں لیا تھا۔

قدرتی بات تھی کہ اس کے بعد اسے ریٹا پر غصہ آیا۔ اسے ریٹا سے یہ امید نہیں تھی۔ مگر اگلے ہی لمحے یہ سوچنے کے بعد اس کا غصہ سرد ہو گیا کہ اسے اللہ نے بچالیا تو شکایت کیسی۔ اور اس کی اپنی غلطیاں بھی تو تھیں، جن سے وہ انکار نہیں کر سکتا۔

اس نے چند باتیں زندگی بھر کے لئے سمجھ لیں اور ذہن نشین کر لیں۔ عورت اور مرد کے درمیان دوستی نہیں ہو سکتی اور عورت سے ہمیشہ ہشیار رہنا چاہئے۔ عورت مکر سے کام لینے پر آئے تو اس سے بچنا ممکن نہیں ہوتا۔ اللہ ہی بچائے تو بچائے۔

بہر حال اس کے دل میں ریٹا کے لئے جو برائی آئی تھی، اس نے اسے جھٹک دیا۔ ریٹا نے جو کچھ کیا، وہ اپنی بے لگام خواہشات سے مجبور ہو کر کیا۔ اور اس کے ہاتھ تو کچھ بھی نہیں آیا۔ بلکہ اب شاید وہ ہمیشہ اس سے شرمندہ ہی رہے گی۔ اس نے فیصلہ کیا کہ وہ اسے مزید شرمندہ نہیں کرے گا۔

(جاری ہے)



## عشق کاشین

تحریر: علیم الحق حق

”چھوٹے مالک، ناشتہ لاؤں؟“۔ رنجنا نے اسے چونکا دیا۔

”ہاں، جلدی سے لے آؤ“۔ اوتار سنگھ نے کہا۔ اسے بہت بھوک لگ رہی تھی۔ ”اور ہاں، میں آج شملہ جا رہا ہوں..... ماسٹر جی کے پاس۔ چار پانچ دن بعد واپس آؤں گا۔“۔ رنجنا خاموشی سے ناشتہ لانے کے لئے چلی گئی۔

.....x.....

وہ پہلا موقع تھا کہ اوتار سنگھ نے ماسٹر جی کے ساتھ سنی ٹوریم میں مسلسل پانچ روز گزارے..... پہلا اور آخری موقع!

اس نے ایک قریبی ہوٹل میں اپنے لئے ایک کمرالے لیا تھا۔ کمر تو وہ پہلے بھی لیتا تھا، مگر صرف ایک رات کے لئے۔ ہوٹل کے سبھی لوگ اسے پہچانتے تھے۔ حالاں کہ ہوٹل میں صرف نہانے دھونے، کھانا کھانے اور ناشتہ کرنے اور رات کو سونے کے سوا وہ رکنا بالکل نہیں تھا۔

”اس بار مجھے 31 تاریخ تک کمر اچھا ہے ہوگا“۔ اس نے استقبالیہ کلرک سے کہا۔

”جب تک دل چاہے رہیں صاحب۔ آج کل سیزن تو ہے نہیں۔ کمر ابھی آپ کو اچھا والا دوں گا۔“

ماسٹر جی کو پتا چلا کہ وہ پانچ دن رکنے کے ارادے سے آیا ہے تو وہ ان کی خوشی کی کوئی حد نہیں تھی۔ انہوں نے بڑی ممنونیت سے اسے دیکھا۔ ”تم میرے کسی اچھے کرم کا پھل ہو اوتار سنگھ۔ حالاں کہ میں نے زندگی میں شاید ہی کوئی اچھا کام کیا ہو۔“

”یہ تو اچھے لوگوں کی پہچان ہوتی ہے ماسٹر جی کہ انہیں اپنا کوئی اچھا کام یاد ہی نہیں ہوتا“۔ اوتار سنگھ نے کہا۔

”اچھے تو تم ہو اوتار سنگھ۔“

”اگر میں اچھا ہوں تو صرف اس لئے کہ آپ میرے استاد ہیں۔“

ماسٹر جی کی آنکھوں میں آنسو آگئے۔ ”میری اپنی اولاد نے مجھے چھوڑ دیا۔ تم نہ ہوتے تو میں اس گندی کوٹھری میں کب کا مر کھ چکا ہوتا“۔ انہوں نے رقت بھرے لہجے میں کہا۔

”آپ ایسے نہ سوچا کریں ماسٹر جی۔“

”کیسے نہ سوچوں۔ چار مہینے سے یہاں پڑا ہوں۔ کسی نے نہیں پوچھا مجھے۔ کوئی ایک بار بھی نہیں آیا یہاں۔“

”ارے میں تو آپ کو بتانا بھول ہی گیا۔ میں آپ کے گھر گیا تھا۔ گنگا، کانتا اور مرلی آپ کو بہت یاد کر رہے تھے۔“ اوتار سنگھ نے اسے خوش کرنے کی کوشش کی۔

”بچے تو من کے سچے ہوتے ہیں نا۔ وہ تو وہاں بھی میری کوٹھری میں آنے کو تڑپتے تھے۔ پر ان کی کٹھور مائیں انہیں آنے ہی نہیں دیتی تھیں۔“

”وہاں سب آپ کو یاد کرتے ہیں ماسٹر جی۔ آپ کے بیٹے بڑے نہیں ہیں، مجبور ہیں۔“

”ہاں، مجھے کوٹھری میں اکیلا چھوڑ دینا مجبوری ہی تو تھی۔“ ماسٹر جی نے تلخ لہجے میں کہا۔ کوٹھری کی خوف ناک یادیں ان کے اندر کہیں بہت گہرائی میں شکایت بن کر اتر گئی تھیں۔

(جاری ہے)

## عشق کاشین

تحریر: علیم الحق حق

”رام بھیا کی تورات کی ڈیوٹی ہوتی ہے۔ بدری بھیا کی بھی ڈیوٹی بہت سخت ہوتی ہے۔ ہری بھیا نے میرے ساتھ آنے کا وعدہ کیا ہے۔“

”کب.....؟ اگلی بار؟“ ماسٹر جی نے زہریلی ہنسی ہنستے ہوئے کہا۔

اوتار سنگھ کھسیا گیا۔ ”اب تو اسکول کے امتحان سر پر ہیں۔ ٹیوشن سے بھی چھٹی نہیں کر سکتے وہ۔“ اس نے کہا۔ ”کہہ رہے تھے کہ مارچ یا اپریل میں میرے ساتھ آئیں گے۔“

”مارچ اپریل کا کس کو پتا۔ میں ہوں نہ ہوں۔“ ماسٹر جی نے سرد آہ بھر کے کہا۔

”آپ ایسی باتیں نہ کریں ماسٹر جی۔ ایک دن آپ صحت یاب ہوں گے اور میں آپ کو گھر لے کر جاؤں گا۔“

ماسٹر جی نے کوئی جواب نہیں دیا۔ مگر وہ خاموشی بھی جواب تھی۔۔۔۔۔۔ یہ جواب کہ انہیں ایسی کوئی امید نہیں۔

اوتار سنگھ نے جلدی سے ایک کتاب ماسٹر جی کی طرف بڑھادی۔ ”آپ موقع نکال کر اسے پڑھیے گا۔ پھر ہم اس پر بات کریں گے۔“

ماسٹر جی نے کتاب کا سرسری جائزہ لیا۔ ”اس پر تو ہم اب بھی بات کر سکتے ہیں۔ بشرطیکہ تم اس کا مطالعہ کر چکے ہو۔“

ان کے درمیان علمی گفتگو شروع ہوئی تو ماسٹر جی اپنا دکھ، اپنی شکایتیں بھول گئے۔ اوتار سنگھ کو احساس ہوا کہ ماسٹر جی کا ذہن اور حافظہ اب بھی پہلے جیسا ہی ہے۔ وہ اس کتاب پر سیر حاصل گفتگو کر رہے تھے۔

رات کو وہ ہوٹل جانے کے لئے اٹھا تو ماسٹر جی بچوں کی طرح ضد کرنے لگے۔ ”جانے کی کیا ضرورت ہے۔ یہیں رک جاؤ نا۔“ انہوں نے کہا۔

”میں صبح سویرے ہی آ جاؤں گا ماسٹر جی۔“

”میں میٹرن سے بات کروں گا۔ یہیں تمہارے لئے پلنگ ڈال دیا جائے گا۔“ ماسٹر جی بچوں کی طرح ایکسائیٹڈ تھے۔ مگر اس کی ہچکچاہٹ دیکھ کر اچانک ان کا لہجہ بدل گیا۔

”مگر تم میرے ساتھ کیسے سو سکتے ہو۔ یہ چھوٹ کا مرض ہے۔ تمہیں لگ گیا تو.....“ اس کے چہرے پر نظر پڑی تو وہ کہتے کہتے رک گئے۔ انہیں احساس ہو گیا کہ وہ کیا کہہ رہے ہیں۔

اوتار سنگھ کو ان کی بات سے دلی صدمہ ہوا تھا۔ وہ اسے ظاہر نہیں کرنا چاہتا تھا۔ لیکن بے اختیار دل کی کیفیت کا عکس اس کے چہرے پر آ گیا تھا۔ اور عین اسی لمحے ماسٹر جی نے نظریں اٹھا کر اسے دیکھا تھا۔

”یہ بات نہیں ماسٹر جی.....“ اس نے کہنا چاہا۔

مگر دیکھتے ہی دیکھتے ماسٹر جی کا چہرہ یوں چٹخا، جیسے ساکت پانی میں عکس ایک کنکر پھینکے جانے پر چٹخ جاتا ہے۔ اگلے ہی لمحے وہ پھوٹ پھوٹ کر رونے لگے۔

”ماسٹر جی، میرا یہ مطلب نہیں تھا۔ کاش آپ نے مجھے وضاحت کا موقع دیا ہوتا۔ مگر خیر، اب تو میں یہیں رکوں گا۔“

ماسٹر جی نے ہاتھ اٹھا کر اسے منع کرنا چاہا۔ لیکن وہ کچھ کہنے کے قابل نہیں تھے۔ مدت سے جمع ہونے والا غبار آنسوؤں کی شکل میں نکل رہا تھا۔

## عشق کاشین

تحریر: علیم الحق حقی

اوتار سنگھ لپک کر بڑھا اور ان کی پیٹھ تھپتھانے لگا۔ ”ماسٹر جی، آپ نے ایسا کیسے سوچ لیا۔ میں تو آپ کو پتا سماں سمجھتا ہوں۔ دل چھوٹا نہ کریں ماسٹر جی، میں نے تو شروع میں ہی کہا تھا کہ آپ کی صحت یا بلی تک میں آپ کے ساتھ رہنا چاہتا ہوں۔“

”اسی لئے تو..... رورہا..... ہوں۔“ ماسٹر جی نے ہچکچوں کے درمیان کہا۔

اوتار سنگھ اس جملے کا مطلب نہیں سمجھ سکا۔ ماسٹر جی کے جملے کا رخ اس کے بیان کے پہلے حصے کی طرف تھا۔ لیکن اس نے سمجھا کہ وہ اس کے آخری جملوں کے حوالے سے جواب دے رہے ہیں۔ ”اب میں کہیں نہیں جاؤں گا ماسٹر جی۔ آپ دل چھوٹا نہ کریں۔ میں آپ کے ساتھ ہی رہوں گا۔“

ماسٹر جی کا گریہ اور بڑھ گیا۔ ساتھ ہی وہ زور زور سے نفی میں سر ہلانے لگے۔

کچھ دیر میں غبار چھٹا تو ماسٹر جی نے اوتار سنگھ کے سامنے ہاتھ جوڑ لئے۔ مگر بولنا اب بھی ان کے بس میں نہیں تھا۔ چند لمحے بعد انہوں نے کہا۔ ”میں ہاتھ جوڑ کر تم سے بنتی کرتا ہوں بیٹے کہ مجھے معاف کر دو۔“

اوتار سنگھ نے بے تابی سے ان کے جڑے ہوئے ہاتھوں کو علیحدہ کیا اور انہیں چومنے لگا۔ ”یہ کیا کر رہے ہیں ماسٹر جی..... یہ کیا کہہ رہے ہیں آپ۔ مجھے گناہ گار کر رہے ہیں آپ؟“

”گناہ گار تو میں ہوں بیٹے۔ تم تو میرے اپنے بیٹوں سے بڑھ کر میرے بیٹے ثابت ہوئے۔ اور میں نے تمہارے متعلق ایسے سوچا۔ میں اتنا کڑوا، اتنا زہریلا ہو گیا ہوں، مجھے اندازہ ہی نہیں تھا۔ میں نے امرت رس کی ندی میں اپنا زہر گھول دیا۔ اب سمجھ میں آیا ہے کہ امرت رس سچا ہو تو اس میں گرنے والا زہر بھی امرت ہی بن جاتا ہے۔ مجھے شام کر دو بیٹے۔“

”ارے ماسٹر جی، ایسی کوئی بات نہیں۔ مجھے تو برا بھی نہیں لگا۔ آپ کی بات فطری تھی۔ لیکن میں.....“

”تم نے کبھی مجھ سے چھوت چھات نہیں کی۔ پھر بھی میں نے تمہیں طعنہ دیا۔ بس تم مجھے شام کر دو۔“

”آپ مجھے گناہ گار نہ کریں ماسٹر جی۔ آپ کی کسی بات سے مجھے تکلیف نہیں ہوئی۔ مگر اس بات سے ہورہی ہے۔“

”تم سچے بیٹے ہو۔ تم نے مجھے پتا سماں ہی سمجھا ہے۔ مجھے تو پرمان ہے بیٹے۔ اب میں یہ بات نہیں کروں گا۔ مگر اب تم یہاں نہیں رکو گے۔“

”آپ کا حکم سر آنکھوں پر ماسٹر جی۔ مگر پہلے میں آپ کے پہلے حکم کی تعمیل کروں گا۔ آج رات تو میں یہیں رکوں گا۔“

(جاری ہے)

## عشق کاشین

تحریر: علیم الحق حنفی

اوتارنگھ نے اتنی قطعیت کے ساتھ بات کی تھی کہ ماسٹر جی کچھ کہہ نہ سکے۔ ویسے بھی وہ شرمندہ تھے۔

.....x.....

اگلی صبح اوتارنگھ کا دماغ نیند سے بوجھل تھا۔ جسم بری طرح ٹوٹ رہا تھا۔ دراصل وہ معمولات کا آدمی تھا، اچھی اور طویل نیند اس کے لئے بہت ضروری تھی۔ اور رات کو کسی بھی وقت وہ سوئے، صبح پانچ بجے اس کی آنکھ بہر حال کھل جاتی تھی۔ اس کے بعد دن بھر وہ سو بھی نہیں سکتا تھا۔ نیند پوری نہ ہونے کی صورت میں اس کا یہی حال ہوتا تھا۔

رات شروع میں تو ماسٹر جی کو یہ ملال تھا کہ انہوں نے زبردستی اسے روکا ہے۔ لیکن تھوڑی دیر فریڈ اور ڈارون کے نظریات پر گفتگو چھڑی تو وہ سب کچھ بھول گئے۔ ایسے میں تو انہیں اپنی بیماری بھی یاد نہیں رہتی تھی۔ وہ پہلے جیسے ہو جاتے تھے۔ وہ اتنے خوش نظر آرہے تھے کہ مدت سے اوتارنگھ نے انہیں اتنا خوش نہیں دیکھا تھا۔ خود وہ انہیں خوش دیکھ کر بہت خوش تھا۔

نفیسات کا موضوع خود اوتارنگھ نے نکالا تھا اور اسے فریڈ تک لے گیا تھا۔ ماسٹر جی تو حیران تھے کہ وہ فریڈ کے نظریات پر گفتگو کر رہا ہے۔

”دیکھو بیٹے..... مرد اور عورت کے درمیان کشش ایک کائناتی حقیقت ہے“۔ ماسٹر جی نے کہا تھا ”انسان کائناتی حقیقت پر ہی قائم ہے۔ انسان کی جبلت میں جو طاقت و رترین محرکات ہیں ان میں بقا اور بھوک کے ساتھ جنس بھی شامل ہے“۔

”میرے خیال میں جنس کو بقا اور بھوک جیسے محرکات کے ساتھ رکھنا زیادتی ہے ماسٹر جی“۔ اوتارنگھ نے ان سے اختلاف کیا۔ ”بقا خطرے میں ہو یا بھوک حد سے گزر جائے تو آدمی کچھ بھی کر سکتا ہے..... اپنی فطرت اور مزاج کے برعکس“۔

”جنسی خواہش بھی درحقیقت بھوک ہی ہوتی ہے۔ ان محرکات کو طاقت و رترین اس لئے کہا جاتا ہے کہ ان کے زیر اثر انسان جانور بن جاتا ہے۔ درندگی پر اتر آتا ہے۔ کسی کی پروا نہیں کرتا۔ کچھ نہیں دیکھتا“۔

”جنس کا معاملہ مختلف ہوتا ہے ماسٹر جی۔ اگر آدمی میں تہذیب ہو تو وہ اس معاملے میں خود کو مذہبی اور معاشرتی اقدار کا پابند رکھتا ہے“۔

”تہذیب کو یہیں تک محدود کیوں کرتے ہو بیٹے۔ اسی میں تو انسان کی عظمت ہے۔ بھوک سے تڑپتی ہوئی ماں روٹی کا ایک ٹکڑا لے جانے پر اسے خود نہیں کھاتی۔ اپنے کم بھوک کے بچے کو کھلا دیتی ہے۔ یہ تو چھوٹی بات ہے۔ لوگ اپنے حصے کی روٹی کسی اور بھوکے کو بھی دے دیتے ہیں۔ بقا کا معاملہ اور سخت ہے۔ لیکن ایسی مثالیں موجود ہیں کہ انسان نے مارنے پر مرنے کو ترجیح دی۔ خود کسی کا خون بہانے کے بجائے قتل ہو جانا بھی گوارا کر لیا۔ انسان میں بڑا تنوع ہے۔ ایک طرف وہ آکاش سے بلند ہے تو دوسری طرف پاتال سے بھی پست۔ فیصلہ اس پر ہوتا ہے کہ کس نے اپنے نفس کو کس حد تک فتح کیا ہے“۔

اس نے گفتگو کا رخ بدلا۔ ”ماسٹر جی، فریڈ کا نظریہ تو احمقانہ، معطلکنہ خیز اور گمراہ کن ہے۔ میں اس بات کو کیسے مان لوں کہ ہر رشتے کے پیچھے جنس کا فرما ہے۔“

”یہ تو میں بھی کہتا ہوں“۔ ماسٹر جی نے کہا ”میں نے کبھی اس کی حمایت نہیں کی“۔

انہی باتوں میں چارنج گئے۔ ماسٹر جی کی آنکھیں مند نے لگیں، جماہیاں آنے لگیں۔ لیکن مدت سے کسی اپنے کی قربت کو ترسا ہوا وہ بوڑھا اور بیمار شخص اب بھی سونا نہیں چاہتا تھا۔ اور موضوعات کی اس کے پاس کوئی کمی نہیں تھی۔ وہ صاحب علم آدمی تھا اور اپنے ہونہار ترین شاگرد سے باتیں کر رہا تھا۔

آخر اوتارنگھ کو اسے ٹوکنا پڑا ”ماسٹر جی، اب آپ سو جائیں“۔

”ٹھیک ہے۔ روشنی گل کر دو“۔

اوتارنگھ بھی ماسٹر جی کے ساتھ ہی سویا۔ لیکن اسے سونا تو نہیں کہیں گے۔ کیونکہ اس کی آنکھ سو پانچ بجے کھل گئی۔ اس نے مزید سونے کی کوشش کی۔ لیکن اس سے سویا ہی نہیں گیا۔ ماسٹر جی البتہ بے سدھ سو رہے تھے۔

اوتارنگھ نے صو سٹر پہنا، مظفر پلینا اور باہر نکل آیا۔ سردی ایسی تھی کہ اس کے دانت بج رہے تھے۔ مگر ایسے میں بھی وہ چہل قدمی اس کی روح کو شاداب کر گئی۔ صبح کے حسن کا تو وہ ہمیشہ سے قائل تھا۔

چہل قدمی کے نتیجے میں جسم میں گرمی آئی اور سردی کا احساس کم ہو گیا۔ باہر ایک ہوٹل میں اس نے ڈٹ کر ناشتہ کیا۔ واپس آیا تو ماسٹر جی اب بھی سو رہے تھے۔ وہ وین کرسی پر بیٹھ گیا اور وہ کتاب اٹھالی جو اس نے کالج کی لائبریری سے ایٹو کرائی تھی۔

لیکن مطالعہ اس وقت اس کے بس میں نہیں تھا۔ نیند نہ پوری ہونے کی وجہ سے جسم اور ذہن کی عجیب کیفیت تھی۔ جسم ایسے ٹوٹ رہا تھا، جیسے وہ رات بھر دوڑتا رہا ہو، اور ذہن کا یہ حال تھا کہ نہ وہ سو رہا تھا، نہ جاگ رہا تھا۔

وہ اسی کیفیت میں بیٹھا رہا۔ گیارہ بجے کے بعد ماسٹر جی کی آنکھ کھلی۔ لیکن ان کے چہرے پر بھی پڑمردگی اور اضمحلال تھا۔ انہوں نے حیرت سے اوتارنگھ کو دیکھا ”تم سوئے نہیں اوتارنگھ؟“۔

”میں تو اپنے وقت پر اٹھ گیا تھا ماسٹر جی۔ اور دن میں مجھے نیند ہی نہیں آتی“۔ اوتارنگھ کے لہجے میں بے بسی تھی۔

میں نے تم پر ظلم کیا اوتارنگھ۔

”ایسی کوئی بات نہیں ماسٹر جی۔ میرا دل چاہ رہا تھا آپ سے باتیں کرنے کو۔ اور سچ یہ ہے کہ رات میں نے آپ سے بہت کچھ سیکھا.....“

لیکن تمہارا بہت برا حال ہو رہا ہے“۔

”مگر میں بہت خوش ہوں ماسٹر جی۔ اور ایسی خوشی کے لئے ہزار راتیں جاگ سکتا ہوں میں“۔

لیکن خود ماسٹر جی کے معمولات بگڑ گئے تھے۔ سنی ٹوریم میں وہ بڑی مضبوط زندگی گزار رہے تھے اور اس کا اثر ان کی صحت پر بہت مثبت پڑا تھا۔ ایک دن کی بے اعتدالی نے ان پر بڑا منفی اثر ڈالا تھا۔ انہوں نے سمجھ لیا کہ یہ ان کے لئے اچھا نہیں۔ انہوں نے ناشتہ دیر سے کیا۔ پھر دوپہر کا کھانا بھی دیر سے کھایا۔ اس کے نتیجے میں رات کو انہیں بھوک ہی نہیں لگی۔ اور دن الگ بے کیف گزرا۔

رات کو انہوں نے خود ہی اوتارنگھ سے کہا ”تم اب چلے جاؤ بیٹے“۔

”میں رکتا چاہتا ہوں ماسٹر جی۔ لیکن یقین کریں، میں اس لئے نہیں رکتا کہ آپ کی صحت کے لئے دیر تک جاگنا اچھا نہیں ہے“۔ اوتارنگھ نے بے حد خلوص سے کہا۔

”میں رکوں گا تو آپ سے باتیں کروں گا۔ آپ کو جگاؤں گا۔ بس یہ بات ہے“۔

”میری سمجھ میں سب کچھ آ گیا ہے بیٹے۔ بس اب تم جاؤ اور آرام کرو۔ تمہارا بھی برا حال ہو رہا ہے“۔

.....x.....

اوتارنگھ کے شملہ میں قیام کے وہ دن کائناتی پرشاد کے لئے بے حد خوش گوار تھے۔ دن بھر وہ اوتارنگھ سے باتیں کرتے۔ رات کو وہ اسے جلدی ہی ہوٹل بھیج دیتے۔ سردی کی راتیں ویسے بھی جلدی آ جاتی ہیں اور دیر تک رہتی ہیں۔

اوتارنگھ سے باتیں کرتے ہوئے خوشی ان کے چہرے سے پھوٹ پڑتی۔ مگر اچانک ایک لمحے کے لئے ان کے چہرے پر دکھ کا سایہ سالہرا جاتا۔ دراصل اپنے بچوں کی بے نیازی اور بے پروائی ان کے لئے بے حد اندوہ ناک تھی۔

اچھے دن ہوا کے جھوکوں کی طرح گزر جاتے ہیں۔ پل بھر میں جیسے اوتارنگھ کے قیام کا آخری دن آ گیا۔

”تم کل چلے جاؤ گے اوتارنگھ“۔ اس شام انہوں نے اداس لہجے میں کہا۔

”ضروری نہیں ماسٹر جی“۔ اوتارنگھ نے انہیں بہت غور سے دیکھتے ہوئے کہا۔ وہ ان کی کیفیت سمجھ رہا تھا۔

”کل نہیں تو پرسوں جاؤ گے۔ جانا تو ہے“۔

”میں یہی تو کہہ رہا ہوں ماسٹر جی کہ ضروری نہیں ہے۔ میں نے پہلے بھی کہا تھا اور اب بھی کہہ رہا ہوں۔ میں آپ کے پاس رہوں گا..... آپ کی صحت یابی تک۔ اور پھر آپ کو لے کر ہی گھر جاؤں گا“۔

ماسٹر جی تڑپ کر اٹھ بیٹھے ”یہ کبھی نہیں ہو سکتا“۔

(جاری ہے)

## عشق کا شین

تحریر: علیم الحق حقی

”کیوں نہیں ہو سکتا ماسٹر جی؟“

”میں جانتا ہوں کہ میں یہاں سے زندہ واپس نہیں جاؤں گا۔“

”آپ ایسی باتیں نہ کریں ماسٹر جی۔ امید سے ہی سب کچھ ہوتا ہے۔“ اوتار سنگھ کے لہجے میں خشکی تھی۔

”تمہاری خاطر منہ سے نہ کہوں۔ مگر اپنے اندر کا حال تو مجھے معلوم ہے نا۔ اپنی موت کا وقت کسی کو معلوم نہیں ہوتا۔ لیکن یہ مجھے معلوم ہے کہ اب میں یہاں سے کہیں نہیں جا سکتا۔“

”اب یہ بات سننے کے بعد تو میں یہاں سے جاؤں گا ہی نہیں۔“

”تمہیں جانا پڑے گا اوتار سنگھ۔ میں ہر پلے تمہارے انتظار میں ہی توجیتا ہوں۔“

”مگر آپ مجھے یہاں رہنے کیوں نہیں دیتے؟“

”میں تمہارا تعلیمی سال خراب کیوں کروں؟ ایسا ہو گیا تو میں ٹھا کر جی کو کیا منہ دکھاؤں گا۔ ٹھا کر جی کے اور تمہارے کتنے احسان ہیں مجھ پر۔ کیا میں اس کا یہ صلہ دوں گا۔“ ماسٹر جی کی آواز بھری گئی۔

یہ کہنے کے بعد جو انہوں نے اوتار سنگھ کے چہرے کی طرف دیکھا تو وہاں انہیں عجیب سا تاثر نظر آیا۔ اسے دیکھ کر انہیں ایک ہل میں اپنی بہت بڑی غلطی کا احساس ہو گیا۔ انہیں شرمندگی بھی ہوئی۔ بیماری کے بعد سے انہوں نے ایک بار بھی بڑے ٹھا کر جی کی خیریت دریافت نہیں کی تھی۔ گاؤں کے بارے میں بھی کچھ نہیں پوچھا تھا۔

ان کی شرمندگی کی کوئی حد نہیں تھی۔ ان کی نظریں جھک گئیں۔ ”میں بہت کٹھور اور خود غرض ہوں اوتار سنگھ۔ مجھے معاف کر دو۔“ ان کی آواز لرز رہی تھی۔

اوتار سنگھ نے ان کے دونوں ہاتھ تھام لئے۔ ”اب ایسا کیا ہو گیا ماسٹر جی۔ آپ مجھے کیوں شرمندہ کرتے ہیں۔“

”شرمندہ کرتا نہیں، ہو گیا ہوں۔ میں اپنی نظروں میں گر گیا ہوں۔ اپنی بیماری، اپنی پریشانی میں ایسا الجھا کہ مجھے کسی اور کی پروا ہی نہیں رہی۔ میں نے ایک بار بھی ٹھا کر جی کی خیریت نہیں پوچھی۔“

اوتار سنگھ نے کوئی جواب نہیں دیا۔ اب وہ ان کے دونوں ہاتھ سہلا رہا تھا۔

”کیسے ہیں ٹھا کر جی؟“

”اب تو بس میرے پاس آپ ہی ہیں ماسٹر جی۔“

ماسٹر جی کو باقاعدہ جھک سا لگا۔ انہوں نے اپنے ہاتھ کھینچ لئے۔ ”کیا مطلب ہے تمہارا؟ بتاتے کیوں نہیں۔ ٹھا کر جی خیریت سے ہیں نا؟“

”نہیں ماسٹر جی۔ جب میں آپ کو چھوڑ کر گاؤں گیا تھا، یاد ہے۔ میں گاؤں پہنچا تو وہاں لال آندھی نے گاؤں کا نام و نشان بھی مٹا دیا تھا۔ آس پاس کے کئی گاؤں بھی پوری طرح ختم ہو گئے تھے۔ پتا جی اب اس دنیا میں نہیں ہیں ماسٹر جی۔“

ماسٹر جی بیٹھے کے بیٹھے رہ گئے۔ ان کا سریوں جھکا ہوا تھا کہ ٹھوڑی سینے سے لگ گئی تھی۔ اور وہ چپکے چپکے رو رہے تھے۔ ان کے آنسو بہے جا رہے تھے۔ ان کے جسم میں لڑش نہ ہوتی تو اوتار سنگھ کو پتا بھی نہ چلتا کہ وہ رو رہے ہیں۔

اس نے ماسٹر جی کو لپٹا لیا اور ان کی پیٹھ تھپکنے لگا۔ ”آپ نہ روئیں ماسٹر جی۔ پر زندگی کا انجام تو یہی ہے۔“

لیکن ماسٹر جی نے اس کی بات نہیں سنی۔ وہ کچھ سننے کے قابل ہی نہیں تھے۔ وہ تو اس وقت سوچ رہے تھے۔ ان کے دل میں بارہا یہ خیال آیا تھا کہ اوتار سنگھ نے دو مہینے تک ان کو پلٹ کر پوچھا بھی نہیں۔ ان کی خبر ہی نہیں لی۔ اس خیال سے ان کے اندر اس کے لئے شکایت ابھرتی تھی۔ لیکن دوسبب ایسے تھے کہ وہ اپنی شکایت کو رد کر دیتے تھے۔ ایک تو یہ کہ دو ماہ کی غفلت اپنی جگہ، لیکن دو ماہ بعد اسی اوتار سنگھ نے ان کی ذلت بھری زندگی اور در ماندگی کا مداوا کیا تھا۔ ان پر اتنی عنایتیں کی تھیں کہ اپنی غفلت کی تلافی کر دی تھی۔ دوسرے یہ کہ وہ اس غفلت کے باوجود ان کی اپنی اولاد سے کروڑ درجہ بہتر تھا۔

لیکن ان کی شکایت ایسی تھی کہ ختم نہیں ہوتی تھی، اندر دب جاتی تھی، ایسا نہ ہوتا تو وہ بار بار کیوں ابھرتی۔ اور اس شکایت کا تعلق اس مان سے تھا، جو انہیں اوتار سنگھ پر تھا۔ وہ اس پر بیٹوں سے بڑھ کر مان کرتے تھے۔ بیٹوں نے ان کے ساتھ جو سلوک کیا، اس پر انہیں اتنی شکایت نہیں تھی، جتنی اوتار سنگھ کی دو ماہ کی غفلت پر تھی۔

مگر اب وہ شرمندہ تھے۔ انہوں نے ایک لمحے کو بھی نہ یہ سوچا، نہ اس سے پوچھا کہ وہ دو مہینے ان کی طرف سے بے پروا کیوں رہا۔ ایسی کیا گزری اس پر ان دو ماہ میں۔ اپنے باپ جیسا ان کا ادب کرنے والا، ان سے اولاد جیسی محبت کرنے والا وہ شاگرد ایسا تو نہیں تھا کہ عام حالات میں ان کی طرف سے ایسی بے پروائی کرتا۔

اب انہیں معلوم ہو گیا تھا اور وہ محسوس کر سکتے تھے کہ اس پر کیا گزری ہوگی۔ وہ جو سال بھر کے چھڑے باپ سے، اپنے محبوب لوگوں سے ملنے کیلئے گیا تھا، اپنے گاؤں میں، اپنے گھر میں کچھ وقت گزارنے گیا تھا، وہاں اپنی آنکھوں سے سب کچھ..... پورا گاؤں، اپنا باپ، اپنے لوگ سٹوں ریت کے نیچے دب کر دفن ہوتے دیکھ کر آیا تھا، اس پر ان دو ماہ میں کیا گزری ہوگی۔

وہ شرمندہ تھے..... اس کے اور اپنے طرف کے فرق پر۔ وہ کتنا بڑا دکھ سینے میں چھپائے ان کی دل جوئی کرتا رہا۔ اور وہ اتنا کچھ ملنے کے باوجود کتنی حقیر سی شکایت دل میں چھپائے بیٹھے رہے۔ اب وہ شرمندہ نہ ہوتے تو کیا کرتے۔

وہ اس سے کہنا چاہتے تھے کہ مجھے معاف کر دو۔ لیکن بات ان کے ہونٹوں پر رک گئی۔ وہ دیکھ چکے تھے کہ اس پر وہ کیسا شرم سار ہوتا ہے، کھسیاتا ہے۔ چناں چہ انہوں نے بلند آواز میں..... رندھی ہوئی آواز میں کہا۔ ”بھگوان مجھے معاف کرے۔ میں بہت کم ظرف اور خود غرض آدمی ہوں۔“

وہ بوجھ ہٹنے کے بعد وہ کھل کر روئے..... اتاروئے کہ نڈھال ہو گئے۔ اب وہ بڑے ٹھا کر کو یاد کر کے رو رہے تھے۔

اگلی صبح اوتار سنگھ ان سے رخصت ہونے کے لئے آیا تو اس نے ہنس کر کہا۔ ”اس بار تو میں صرف تین دن بعد واپس آ جاؤں گا۔“

”ہوں.....“ ماسٹر جی نے بے دھیانی سے کہا۔ وہ کسی اور سوچ میں تھے۔ ”اوتار سنگھ، بیٹے..... میں تم پر ایک بہت بڑا بوجھ ڈالنا چاہتا ہوں۔“

اوتار سنگھ ہمہ تن متوجہ ہو گیا۔ ”حکم کریں ماسٹر جی۔“

”تم نے میرے لئے بہت کچھ کیا ہے..... بلکہ سب کچھ کیا ہے..... ایک بیٹے کی طرح! تو بیٹے کی طرح میرا ایک آخری کام بھی کر دینا۔“

”آپ حکم تو کریں ماسٹر جی۔“

”میں مر جاؤں تو میری چتا یہیں جلانا۔ اور میری چتا کو آگ تمہیں دینا۔“

”لیکن ماسٹر جی.....“

”یہ میری وصیت ہے اوتار سنگھ۔“ ماسٹر جی نے سخت لہجے میں کہا۔ ”میں یہاں سب ڈاکٹروں سے بات کر چکا ہوں۔ میری چتا میرا کوئی بیٹا نہیں جلائے گا۔ تم جلاؤ گے۔ یہ تمہارے لئے میرا حکم ہے۔“

”مگر ماسٹر جی، وہ لوگ آپ سے ملنے آنا چاہتے ہیں..... اور آئیں گے بھی۔“ اوتار سنگھ کے لہجے میں احتجاج تھا۔

”آئیں گے تو ان کا احسان ہو گا مجھ پر۔ نہیں آئیں گے تو شکایت نہیں کروں گا۔ مگر میرا یہ فیصلہ آخری ہے۔“

اس کے بعد کچھ کہنے کی گنجائش نہیں تھی!

.....x.....

جنوری کا مہینہ گزر جا رہا تھا۔ کالج دوبارہ کھلا تو اوتار سنگھ یہ سوچ کر گھبرار ہا تھا کہ ریٹا کا سامنا کیسے کرے گا۔

(جاری ہے)

## عشق کا شین

تحریر: علیم الحق حقّی

یہ بات نہیں کہ وہ کسی بھی اعتبار سے اس کا مجرم ہو۔ وہ تو اس کیلئے شرمندگی کا نشان تھی۔

لیکن اس کی نوبت ہی نہیں آئی۔ رچرڈ اور ریٹا دونوں غائب تھے۔ کالج کھلے ہوئے پندرہ دن ہو گئے اور وہ نہیں آئے۔ اب اوتار سنگھ اس طرف سے پریشان تھا کہ ان کی غیر حاضری کی کیا وجہ ہو سکتی ہے۔ اس کا دل و سوسوں میں گھر گیا۔ اسے رہ رہ کر خیال آتا تھا کہ کہیں ریٹا نے اس کے نکل آنے کے بعد کوئی الٹی سیدھی حرکت تو نہیں کر لی۔ کہیں اسے کچھ ہو تو نہیں گیا۔ رچرڈ ہی آجاتا تو اس سے حقیقت حال معلوم ہو جاتی۔

وہ اس معاملے کی حقیقت جاننے کو بے تاب تھا۔ صرف اسی طرح اس کی پریشانی دور ہو سکتی تھی۔ مگر اس کی کوئی صورت نظر نہیں آرہی تھی۔ بس ایک ہی حل تھا۔ وہ ان کے گھر جا کر معلوم کرے۔ لیکن اس کی اس میں ہمت نہیں تھی۔ اور پھر کون جانے کہ وہاں جانے پر کیا صورتحال سامنے آئے۔ اور اسی پر اس کی ذمے داری عائد کر دی جائے۔

پھر سیاسی ماحول میں بھونچال آ گیا۔ پورا ہندوستان جیسے کسی آتش فشاں کے دہانے پر تھا۔ وائسرائے نے دستور ساز اسمبلی کا اجلاس 9 دسمبر 46ء کو طلب کیا تھا۔ اس پر محمد علی جناح نے تنقید کرتے ہوئے کہا تھا کہ وائسرائے نے موجودہ صورت حال کی سنگینی اور زمینی حقائق کی طرف سے آنکھیں بند کر لی ہیں اور وہ پوری طرح کانگریس کے ہاتھوں میں کھیل رہے ہیں۔ انہیں مسلم لیگ اور ہندوستان کی دیگر سیاسی تنظیموں کی کوئی پروا نہیں۔

دستور ساز اسمبلی کا اجلاس شیڈول کے مطابق ہوا۔ لیگ کے تمام نمائندے اجلاس میں شریک نہیں ہوئے۔ اجلاس میں چیئرمین کا انتخاب ہوا اور ایک ضابطہ کمیٹی تشکیل دی گئی۔ ایک قرارداد منظور کی گئی، جس کے تحت ہندوستان کو وفاقی جمہوریہ قرار دے دیا گیا۔ جب کہ پلان میں واضح طور پر کہا گیا تھا کہ علاقائی آئین کی تشکیل تک وفاقی آئین پر غور نہیں کیا جائے گا۔

دوسری طرف کانگریس پنجاب میں خضر حیات ٹوانہ کی نام نہاد مخلوط پنڈو حکومت کی کھل کر حوصلہ افزائی کر رہی تھی، جو یکے بعد دیگرے شہری حقوق کو نصب کرتی جا رہی تھی۔ پنڈو حکومت نے 24 جنوری 47ء کو مسلم لیگ نیشنل گارڈز کی تنظیم کو غیر قانونی قرار دے دیا۔ پولیس نے گارڈز کے ہیڈ کوارٹر پر چھاپہ مارا، جس میں انہیں کافی مزاحمت کا سامنا کرنا پڑا۔ پنجاب کے بیشتر بڑے مسلم لیگی رہنما گرفتار کر لئے گئے۔ اس کے خلاف تحریک شروع ہوئی، جو اتنی پھیل کر خضر حیات حکومت کے بس سے باہر ہو گئی۔ نتیجہ یہ کہ حکومت کو مستعفی ہونا پڑا۔

اسی دوران بمبئی، احمد آباد اور کئی شہروں میں اور متحدہ اور وسطی صوبوں اور مدراس کے گاؤں دیہاتوں میں فرقہ وارانہ فسادات پھوٹ پڑے۔ الہ آباد اور کانپور میں تشدد کی وارداتیں معمول بن گئیں۔ کلکتہ میں چھرا گھونپنے کے واقعات جاری رہے۔ ڈھاکا اور نو اکھلی بھی فسادات کی لپیٹ میں آ گئے۔ میرٹھ میں گڑھ مکھیشتر اور بہار میں سرن، پٹنہ، گیا، موگلیور اور بھاگلپور میں ہندو مسلمانوں کے خلاف اٹھ کھڑے ہوئے۔ ہزاروں مسلمان مارے گئے، ان کی جائیدادیں لٹیں اور ان کی عورتوں کو اغوا کر لیا گیا۔ برصغیر پوری طرح ایک طرفہ خانہ جنگی کی لپیٹ میں آچکا تھا۔

ان حالات میں برطانیہ کے وزیر اعظم اٹھلی نے 20 فروری کو بیان دیتے ہوئے کہا کہ ہندوستان کا اقتدار جون 48ء سے پہلے ذمے دار ہندوستانیوں کے سپرد کر دیا جائے گا۔ اس سلسلے میں ضروری اقدامات کئے جا رہے ہیں۔

اوتار سنگھ بہت دکھی تھا۔ اس کی سمجھ میں نہیں آ رہا تھا کہ یہ سب کیا ہو رہا ہے۔ انگریز کیا کرنا چاہتے ہیں۔ وہ اگر درست فیصلے کرتے اور کانگریس سے جانب داری نہ برتتے تو اتنی خون ریزی نہ ہوتی۔ وہ حکمراں تھے۔ انہیں فیصلے کرنے کا اختیار تھا اور کانگریس اور مسلم لیگ، دونوں ان سے تعاون کرنے پر مجبور تھیں..... آزادی کی خاطر! اسے لگتا تھا کہ انگریز یہ سب دیدہ و دانستہ کر رہے ہیں۔ ہندوؤں کا چیلنج تھا کہ پاکستان بن بھی جائے تو قائم نہیں رہ سکے گا۔ اوتار سنگھ کے خیال میں وہ بے بنیاد چیلنج نہیں تھا۔ وہ سمجھتا تھا کہ انگریز کانگریس سے ملے ہوئے ہیں اور تقسیم اس غیر منصفانہ انداز میں کی جائے گی کہ پاکستان بن بھی جائے تو تھوڑے ہی عرصے میں ٹوٹ پھوٹ جائے۔

اوتار سنگھ ذہین اور حساس تھا۔ غیر جانب دار بھی تھا لیکن مسلمانوں کے مسلسل جانی نقصان نے اس کی غیر جانب داری ختم کر دی۔ اس پر واضح ہو گیا کہ مسلمان مظلوم ہیں۔ قیام پاکستان کے حق میں تو وہ پہلے ہی تھا۔

فروری کے آخر میں رچرڈ اچانک کالج چلا آیا۔ کلاس میں وہ اوتار سنگھ کے برابر ہی بیٹھا۔ ”کیا بات ہے؟ تم لوگ اتنے دن کالج نہیں آئے“۔ اوتار سنگھ نے اس سے پوچھا۔ اس کے لہجے میں تشویش تھی۔ ”خیریت تو ہے نا؟“۔

”پریشانی کی کوئی بات نہیں“۔ رچرڈ نے اس کا ہاتھ تھپتھپاتے ہوئے کہا۔ ”بس ایک اہم کام میں الجھے ہوئے تھے“۔

”ریٹا نہیں آئی؟“۔

رچرڈ نے اسے غور سے دیکھا۔ ”کیا تم اسے مس کرتے رہے ہو؟“۔ اس نے اس کی آنکھوں میں جھانکتے ہوئے پوچھا۔

”مس تو خیر نہیں کر رہا تھا۔ مگر مجھے تشویش تھی تم لوگوں کی طرف سے“۔

”اور پھر بھی گھر آ کر خیریت دریافت نہیں کی؟“۔

اوتار سنگھ کھسیا گیا۔ ”بس مصروفیات ہی ایسی ہیں“۔ وہ بولا۔ ”مگر تم نے بتایا نہیں کہ ریٹا کیوں نہیں آئی“۔

”وہ نہیں آ سکتی۔ مگر اس نے تمہارے لئے یہ بھجوایا ہے“۔ رچرڈ نے فائل میں سے ایک لفافہ نکال کر اس کی طرف بڑھایا۔

اوتار سنگھ نے لفافے کا جائزہ لیا۔ لفافے پر صاف ستھری تحریر میں اس کا نام لکھا تھا۔ اس نے لفافہ جلدی سے اپنی فائل میں رکھ لیا۔ پھر وہ رچرڈ کی طرف متوجہ ہوا۔ ”تم نے اب بھی نہیں بتایا کہ ریٹا کیوں نہیں آئی۔ وہ خیریت سے تو ہے نا؟“۔

رچرڈ مسکرایا۔ ”یہ لفافہ کھول کیوں نہیں لیتے۔ میرا خیال ہے، اس میں تمہارے ہر سوال کا جواب موجود ہے۔ ویسے پریشانی کی کوئی بات نہیں۔ وہ خیریت سے ہے“۔ اس روز پڑھائی میں اوتار سنگھ کا دل نہیں لگا۔ وہ اس لفافے کو اپنے کمرے کی تہائی میں کھولنا چاہتا تھا۔ کون جانے، اس میں کیا ہو۔ اندازہ تو یہی ہو رہا تھا کہ اس میں

خط ہے۔ اور وہ یہ اندازہ بھی لگا سکتا تھا کہ خط میں کرسس کی اس رات کا تذکرہ ہوگا۔ بلکہ خط اسی کے بارے میں ہوگا۔ اب انداز کیا ہوگا، اس واقعے کے بارے میں ریٹا کا کتنے نظر کیا ہوگا، اس کے بارے میں وہ کچھ نہیں کہہ سکتا تھا، البتہ وہ تجسس بہت زیادہ تھا، اور وہ تجسس لفافہ کھلنے پر ہی دور ہوتا۔

یہ بڑی بات تھی کہ اس نے جیسے تیسے پورے پیریڈ اینڈ کر ہی لئے۔

.....x.....

اپنے کمرے میں اوتار سنگھ لفافے کو دونوں ہاتھوں میں یوں تول رہا تھا، جیسے اس کے وزن کا اندازہ لگا رہا ہو۔ اب وہ یقین سے کہہ سکتا تھا کہ لفافے میں بس ایک خط ہے۔ تجسس اسے خط کھولنے پر مجبور کر رہا تھا اور خط کھولتے ہوئے وہ ڈر بھی رہا تھا۔ یہ سوچ کر کہ اس میں الزام تراشیاں ہوں گی، شکایتیں ہوں گی اور ایسی کہ وہ ان کا جواب بھی نہیں دے سکے گا۔

مگر خط تو بہر حال اسے کھولنا تھا، دل کڑا کر کے اس نے لفافہ چاک کیا اور خط نکال لیا۔

(جاری ہے)

## عشق کاشین

تحریر: علیم الحق حقّی

دھڑکتے دل سے اس نے خط کی تمہیں کھولیں اور اسے پڑھنے لگا۔

پیارے دوست،

سدا خوش رہو،

جس وقت تم یہ خط پڑھ رہے ہو گے، میں یہاں سے بہت دور جا چکی ہوں گی۔ دراصل جو کچھ ہوا..... بلکہ یہ کہنا چاہئے کہ میں نے جو کچھ کیا، اس کے بعد مجھ میں تمہارا سامنا کرنے کی ہمت نہیں ہے۔ سامنا کرنا تو بہت دور کی بات ہے، میں اس پر معذرت بھی نہیں کر سکتی۔ شرمندگی کا اظہار بھی نہیں کر سکتی۔ یہ خط بھی صرف اس لئے لکھ رہی ہوں کہ تمہیں اپنے بارے میں سب کچھ پوری سچائی کے ساتھ بتا دوں۔ شاید اس کے بعد تم مجھے معاف کر سکو۔

میں ہندوستان میں ہی پیدا ہوئی اور پٹی بڑھی۔ بہت چھوٹی سی تھی، تبھی سے ہندوستانی لوگوں میں، ان کے کچھ میں، ان کی زبان میں دل چسپی لیتی تھی۔ یہاں کے ڈریس مجھے بہت اچھے لگتے تھے۔ یہاں رنگ ہی رنگ تھے۔ میں یہاں کے رنگ میں رنگنا چاہتی تھی۔ میں نے تعلیم کے لئے انگلینڈ جانے سے انکار کر دیا۔ میں تو یہاں کی زبان سیکھنا چاہتی تھی۔ مجھے کانٹنٹ بھیج دیا گیا۔

اس سب کا نتیجہ یہ نکلا کہ میں کہیں کی نہ رہی۔ سچ پوچھو تو میرا اپنا کوئی کچھ نہیں۔ نہ میں انگریز ہوں نہ ہندوستانی۔ آدھی ادھر آدھی ادھر۔ کانٹنٹ میں ہندوستانی لڑکیاں بھی تھیں۔ میں نے انگریز لڑکیوں کے مقابلے میں دوستی کے لئے انہیں ترجیح دی۔ تب میری سمجھ میں پہلی بار آیا کہ ہندوستانی لوگ بہت رومیٹک ہوتے ہیں..... بے حد تخیلاتی۔ ہندوستانی لڑکیاں اپنے خوابوں کے شہزادے کا انتظار کرتی ہیں۔ ان کی محبت کی بنیاد پاکیزگی پر ہوتی ہے۔ ان کا انداز ایسا ہوتا ہے، جیسے محبت بھی کوئی مذہب ہے۔ کانٹنٹ میں پڑھنے والی بے حد ماڈرن لڑکیوں کو بھی میں نے محبت کے معاملے میں قدامت پرست ہی پایا۔ مجھے یہ سب بہت اچھا لگا۔ میں شاید پیداؤٹی طور پر رومان پسند تھی اور تخیلاتی بھی۔ میں نے مشرق کے اس فلسفہ محبت کو اپنا لیا۔ میرے خیالوں میں بھی خوابوں کا ایک شہزادہ بس گیا۔ کانٹنٹ میں کوئی بھی ایسا نہیں تھا، جو میرے خوابوں کا وہ شہزادہ ہو۔ میں اس کا انتظار کرتی رہی۔

جب تمہیں دیکھا تو میں نے پہلی نظر میں جان لیا کہ وہ تم ہو۔ میں جواب تک محبت کے بارے میں صرف سوچتی رہی تھی، محبت میں گرفتار ہوئی تو مجھے پتا چلا کہ یہ کسی سحر انگیز کیفیت کا نام ہے۔ اب میرے اندر اور باہر..... میرے گرد و پیش میں ہر طرف خوب صورتی ہی خوب صورتی تھی۔ میری ہم نسل سہیلیوں نے جو محبت میں جسمانی ربط کو ضروری سمجھتی تھیں، اپنی جو کیفیات بتائی تھیں، میری کیفیت ان سے بہت مختلف تھی۔ تب میں نے سمجھ لیا کہ جسمانی ربط انتشار، ٹوٹ پھوٹ اور محبت کے زوال کے سوا کچھ نہیں دیتا۔ محبت تو اصل میں پاکیزگی، ایثار اور قربانی کا نام ہے۔ محبت کچھ لینے کا نہیں، سب کچھ دے دینے کا نام ہے۔

پھر میں نے پہلی بار تم سے اظہار محبت کیا۔ اس وقت میں بہت پر اعتماد تھی۔ میرے خیال میں مجھ میں کوئی کمی نہیں تھی۔ میں خوب صورت تھی۔ نسلی اعتبار سے برتر تھی۔ لیکن تم نے بتایا کہ تم پہلے ہی کسی سے محبت کرتے ہو..... ایک ایسی لڑکی سے، جس کی تم نے صرف آواز سنی ہے۔ کبھی دیکھا تک نہیں ہے۔

میرا پہلا رد عمل بے حد مہذبانہ تھا۔ میں نے سوچا..... میرا نصیب۔ محبت میں زبردستی نہیں ہوتی۔ وہ تو خود بہ خود ہو جاتی ہے۔ لیکن بعد میں گڑبڑ ہو گئی۔ شاید مشرقی انداز میں سوچنے کے باوجود میں اپنی بنیاد میں مغرب کی لڑکی تھی۔ مجھے اپنے حسن پر بہت غرور تھا۔ شاید محبت کی عظمت کو سمجھنے کے باوجود میں اس کی عظمت پر، اس کے بنیادی فلسفے پر یقین نہیں رکھتی تھی۔ تمہارے انکار نے میری انا کو ٹھیس پہنچائی اور اس کے زیر اثر میں نے تمہارے حصول کو ایک آسان چیلنج سمجھ کر قبول کر لیا۔ میں یہ بھول گئی کہ انا سراسر اٹھالے تو محبت کہیں پیچھے رہ جاتی ہے۔ محبت میں تو انا کی کوئی گنجائش ہی نہیں۔

تو میری انا نے مجھے یہ سمجھایا کہ جسم ایک ناقابل تردید حقیقت ہے۔ جب کہ آواز محض ایک گمان ہے۔ اس آواز والی کو تم دیکھو اور وہ کوئی بد صورت لڑکی ہو تو تمہاری محبت پانی کے بلبلے کی طرح ختم ہو جائے گی۔ اور اگر وہ خوب صورت بھی ہو تو مجھ سے زیادہ خوب صورت تو نہیں ہوگی۔ اور ہو بھی تو وہ تو اوجھل ہے۔ جب کہ میں تمہارے سامنے، تمہارے قریب ہوں۔ میں اگر منصوبہ بندی کر کے کوشش کروں تو تم میرے سحر سے نہیں نکل سکتے۔

مجھے اعتراف ہے کہ میری انا نے مجھے بہت پست کر دیا، گھٹیا بنا دیا اور میں بن گئی۔ میں نے وہ گھٹیا منصوبہ بنایا۔ میں نے تمہارے لئے وہ ملاوٹ شدہ مشروب تیار کر لیا۔ پھر میں نے تمہیں بے خیالی میں شراب بھی پلا دی۔ اس سے اندازہ لگا لو کہ تمہیں کردار کے اعتبار سے میں کتنا بڑا آدمی سمجھتی ہوں..... بڑا اور ناقابل تسخیر۔ اور آج میں اپنے اس عمل پر، اس سازش پر اتنی شرمندہ ہوں کہ خود کو معافی کے قابل بھی نہیں سمجھتی۔ تم میرے چاند تھے۔ میں نے تمہیں داغ دار کرنے کی کوشش کی۔ خدا کا شکر ہے کہ تم داغ سے محفوظ رہے۔ اب تم چاہے مجھے معاف کر دو۔ مگر میں اپنے اس گھٹیا پن پر خود کو کبھی معاف نہیں کروں گی۔

اوتار سنگھ، یہ پورا خط سچا ہے۔ اس میں کہیں کوئی جھوٹ نہیں۔ میں تم سے محبت کرتی تھی۔ تمہیں حاصل کرنا چاہتی تھی۔ تم سے شادی کرنا چاہتی تھی۔ مگر میں جسمانی ربط کی قائل نہیں تھی۔ جو کچھ ہوا، صرف تمہیں پانے کی اندھی خواہش میں ہوا۔ میں نے سوچا کہ تم ایسے ہو کہ اگر تم سے لغزش ہو گئی تو تم اسے نباہنے کے لئے مجھ سے شادی کر لو گے۔ اور پھر میں تمہاری محبت جیت لوں گی۔

میں اپنی سازش میں کامیاب ہو جاتی۔ مگر میں نے پہلے خدا کی محبت اور اس کے بعد آواز والی ان دیکھی لڑکی کی محبت کا طعنہ دے کر اپنا کھیل خراب کر لیا۔ میں اس پر خدا کا شکر ادا کرتی ہوں۔ کیوں کہ اسی وجہ سے تم اپنی نظروں میں گرنے سے بچ گئے۔ ورنہ میں زندگی بھر اس پر ملول رہتی۔ دوسری بات یہ کہ اس طعنے ہی کی وجہ سے مجھ پر حقیقی محبت کی عظمت کھلی۔ تم نشے میں دھت تھے۔ لیکن میرے وہ دونوں طعنے تمہیں ہوش میں لے آئے۔ تم سنبھل گئے۔ پستی میں گرنے سے بچ گئے۔ میرا کیا ہے، میں تو تھی ہی پست۔ تمہاری وجہ سے میں بھی بچ گئی۔ میں تمہاری شکر گزار ہوں۔

یہ اعتراف نامہ میں نے اپنے دل کا بوجھ ہلکا کرنے کیلئے پوری سچائی سے لکھا ہے۔ یہ میرا تم سے آخری رابطہ ہے۔ ایک بات اب تک کسی کو نہیں بتائی ہے۔ صرف تمہیں بتا رہی ہوں۔ میرے اس گناہ نے میری روح کو بہت بوجھل کر دیا ہے۔ میں اس کا کفارہ ادا کروں گی۔ میں نے فیصلہ کر لیا ہے کہ زندگی کی تمام خوشیوں اور لذتوں سے ناتا توڑ کر لوگوں کے دکھوں اور ان کی پریشانیوں کو اپناؤں گی۔ میں چرچ جو اُن کر کے راہبہ بن جاؤں گی۔ زندگی بھر خدا سے اپنے لئے معافی اور تمہارے لئے سچی خوشیاں، بلند مقام اور بلند مرتبہ منگتی رہوں گی۔

آخر میں ایک التجا کرتی ہوں۔ جو کچھ اس رات ہوا، اس میں تمہارا ذرہ برابر قصور نہیں تھا۔ تم کبھی اس کے بارے میں شرمندہ ہو یا خود کو مجرم سمجھو تو اس سے میرے گناہوں کے بوجھ میں اضافہ ہوگا۔ کیوں کہ سازش میں نے کی تھی۔ قصور وار میں تھی۔ اگر ایک دوست کی حیثیت سے تمہیں میرا ذرا بھی خیال ہے تو خود کو مجرم کبھی نہ سمجھنا۔ بلکہ تم خدا سے میرے لئے دعا کرنا کہ وہ مجھے معاف کر دے۔ اور کاش تم بھی مجھے معاف کر دو۔

خدا ہمیشہ تم پر کرم فرمائے۔ خدا حافظ

تمہاری گناہ گار دوست

رینا پارسن

(جاری ہے)

## عشق کاشین

تحریر: علیم الحق حق

اوتار سنگھ نے خط تہہ کر کے دوبارہ لفافے میں رکھ دیا۔ اس کی عجیب کیفیت ہو رہی تھی۔

ریٹا کے بارے میں اس کا جو تصور تھا، ریٹا اپنے خط میں اس سے بہت مختلف ثابت ہوئی تھی۔ کیسی عاجزی، کیسی نرمی، کیسا گداز اور کیسی سچائی تھی اس کے خط میں۔ وہ دل کو چھو لینے والی تحریر تھی۔

اوتار سنگھ نے دیکھا تھا کہ عام طور پر غلطی کر کے لوگ اس پر اصرار کرتے ہیں۔ بلکہ جتنی بڑی غلطی ہو، اتنا ہی اصرار کرتے ہیں۔ غلطی تسلیم کرنا، معذرت کرنا آسان کام نہیں۔ اس کے لئے بڑا ظرف درکار ہوتا ہے۔ اور ریٹا نے خود کو صاحب ظرف ثابت کر دیا تھا۔

پھر اس نے ریٹا کے فیصلے کے بارے میں سوچا۔ چرچ کی ننوں کے بارے میں وہ تھوڑا بہت جانتا تھا۔ ریٹا نے دنیا ترک کر کے نن بننے کا فیصلہ کیا تھا۔ مگر اس کے خیال میں یہ غلط تھا۔ بلکہ وہ سمجھتا تھا کہ یہ خدا کی اسکیم کے خلاف ہے..... ایک طرح کی بغاوت ہے۔ رومن کیتھولک عقیدے کے پادری اور راہبائیں جو زندگی گزارتے تھے، وہ یکسر غیر فطری تھی۔ اگر دنیا کے تمام لوگ یہ نظر یہ اپنالیتے اور اس طرح کی زندگی گزارتے تو نسل انسانی کا وجود ہی مٹ چکا ہوتا۔ اس اعتبار سے یہ خدا سے بغاوت تھی۔ دوسری طرف وہ غیر فطری زندگی گناہ کے امکان کو بہت زیادہ قوی کر دیتی تھی۔ فطری تقاضوں کے سامنے ان میں سے کوئی بھی سرنگوں ہوتا تو گناہ کی دلدل میں دھنس کر رہ جاتا۔ اس کے نزدیک اس میں خسارہ ہی خسارہ تھا۔

لیکن وہ یہ بات ریٹا کو سمجھ نہیں سکتا تھا۔ سمجھانا بھی نہیں چاہتا تھا۔ سمجھانے میں اس تعلق کا اظہار ہوتا جو اس کے اور ریٹا کے درمیان تھا ہی نہیں۔ اور وہ پھر سے کوئی مسئلہ کھڑا نہیں کرنا چاہتا تھا۔

اس نے سمجھ لیا کہ وہ اس کی کتاب زندگی کا ایک چھوٹا سا اور غیر اہم باب تھا، جو ختم ہو گیا ہے۔

.....x.....

حور بانو اور نور بانو کے کرتے مکمل ہو گئے تھے۔ سرفراز بیگم ان کا کام دیکھ کر بہت خوش ہوئیں۔ خاص طور پر نور بانو کی کڑھائی نے تو انہیں حیران کر دیا۔ انہیں معلوم تھا کہ وہ کام اس نے بس مروت میں کیا۔ ورنہ اوتار سنگھ سے تو وہ چرتی تھی۔ وہ سوچ رہی تھیں کہ اگر اس کے نالنے والے کام میں اتنی خوب صورتی ہے تو محبت سے کام کرے گی تو غضب ہی ڈھائے گی۔

انہوں نے یہ بات نور بانو سے کہہ بھی دی۔

”آپ غلط سمجھ رہی ہیں اماں“ نور بانو نے کہا۔ ”کام تو میں نے محبت سے ہی کیا ہے۔ کام محبت سے کیا جائے تو عبادت ہی ہوتا ہے نا اماں“

سرفراز بیگم نے اسے حیرت سے دیکھا۔ وہ عجیب لڑکی تھی۔ پھرتی تو آتش فشاں بن جاتی۔ اور نرم ہوتی تو دور سے ہی احساس ہوتا کہ محل سے بنی ہے۔ اے اللہ..... اس کے نصیب بہت اچھے کرنا۔ انہوں نے دل میں اس کے لئے دعا کی۔

یہ حقیقت تھی کہ وہ اس کے لئے فکر مند رہتی تھیں۔ وہ بڑی خوبیوں، بڑے ہنر والی تھی۔ لیکن شکل و صورت کے اعتبار سے بہ مشکل اسے گوارا ہی کہا جاسکتا تھا۔ اب انہیں لڑکیوں کی شادی کی فکر بھی تھی۔ ملک کے حالات ایسے تھے کہ آنے والی کل کا بھی کچھ پتا نہیں تھا۔ شہر میں کشیدگی تھی۔ مسلمانوں کے چہرہ گھونپنے کی وارداتیں عام ہو گئی تھیں۔ ایسے میں بیوہ عورت عزت اور آبرو کی طرف سے نہ ڈرے تو کیا کرے۔

ایسا نہیں تھا کہ لڑکیوں کے رشتے آئے ہی نہ ہوں۔ حور بانو کے لئے تو اب تک چار پیغام آچکے تھے۔ دو خاندانی اعتبار سے کم تر تھے۔ اور دو معاشی مضبوطی سے محروم تھے۔ چنانچہ انہوں نے انکار کر دیا تھا۔ گلنار کے بھی دورشتے آئے تھے۔ وہ دونوں ہی اچھے تھے۔ لیکن سرفراز بیگم نور بانو کے بیٹھے ہوئے اس کی شادی کیسے کر سکتی تھیں۔ انہیں تو سب سے بڑھ کر نور بانو کے لئے رشتے کا انتظار تھا۔ مگر اس کا کوئی رشتہ نہیں آیا تھا۔

مگر اب جو حالات تھے، ان کے بارے میں سوچ کر وہ پچھتا رہی تھیں۔ انہیں احساس ہو رہا تھا کہ انہوں نے انکار کر کے غلطی کی ہے۔ کچھ نہیں، دو بیٹیاں تو عزت کے ساتھ اپنے گھر کی ہو جائیں۔ ایک نور بانو ہی تو رہ جاتی۔ اب تو وہ تین گنا بوجھ سر پر لئے بیٹھی تھیں۔

باہر کے حالات ایسے تھے کہ وہ مستقل طور پر پریشان رہنے لگی تھیں۔ بس اوتار سنگھ کی محبت ان کے لئے بڑا سہارا تھی۔ ان کا دل گھبرا جاتا تو وہ اوپر چلی جاتیں۔ اس سے بات کرتے ہوئے وہ سب کچھ بھول جاتیں۔ بس ایسا لگتا کہ برسوں کا پھنڑا بیٹا انہیں مل گیا ہے۔ ان کا سینہ خوشی سے پوری طرح بھر جاتا۔ سچ یہ تھا کہ وہ اس کی قربت میں بہت محفوظ ہوتی تھیں۔

انہیں خوشی اس بات کی تھی کہ اوتار سنگھ بھی ان سے بہت محبت کرتا تھا۔ وہ ان کا ویسے ہی ادب اور احترام کرتا تھا، جیسے کوئی اچھا بیٹا اپنی ماں کا کرتا ہے۔ وہ ان کی ہر بات بہت غور سے سنتا اور اس دوران اس کی نگاہوں میں محبت ہوتی۔

گھر میں صرف سرفراز بیگم ہی ایسی نہیں تھیں، جو پریشان ہوں۔ بہادر علی ان سے کہیں زیادہ پریشان تھا۔ اس کی وجہ بھی تھی۔ اس کا تو باہر آنا جانا رہتا تھا۔ صورت حال کی سنگینی کا اسے سب سے بڑھ کر احساس تھا۔ اس کی پریشانی کا سرفراز بیگم کو علم نہیں تھا۔ کیوں کہ وہ اس کے سامنے نہیں آتی تھیں۔ لیکن چھمن بوا کو علم تھا کہ وہ بہت پریشان ہے۔ بلکہ وہ تو اس کی پریشانی کا سبب بھی جانتی تھیں۔ یہی وجہ تھی کہ وہ خود بھی پریشان رہنے لگی تھیں۔ اکیلی بیٹھی ہوتیں تو تشویش بھرے انداز میں بڑبڑاتیں..... اے اللہ، آبرو رکھ لچو، بس تیرا ہی آسرا ہے۔

بہادر علی نے از خود انہیں کچھ نہیں بتایا تھا۔ مگر وہ جہاں دیدہ تھیں۔ بے خبر رہ بھی نہیں سکتی تھیں۔ وہ جانتی تھیں کہ بہادر علی حکم کا بندہ ہے۔ ہر حکم پر بلا چون و چرا عمل کرتا ہے۔ مگر ایک دن انہیں احساس ہوا کہ نہ جانے کب اس میں تبدیلی آگئی ہے۔

ہوا یوں کہ اس رات انہوں نے بہادر علی سے کہا۔ ”آدھا سیر دی لے آؤ“

”ابھی شام کو ہی تو میں دی لایا تھا“ بہادر علی نے معترضانہ لہجے میں کہا۔

یہ غیر معمولی بات تھی۔ بہادر علی کبھی کسی کام میں چہر پھر نہیں کرتا تھا۔ ”چھمن اس سے کیا“ چھمن بوانے نکل کر کہا۔ ”تم سے جو کہا جائے، وہ کرو“

بہادر علی زیر لب کچھ بدبایا۔ چھمن بوا کی سمجھ میں نہیں آیا کہ وہ کیا کہہ رہا ہے۔ ”کچھ کہا تم نے؟“ انہوں نے تیز لہجے میں کہا۔

”میں یہ کہہ رہا ہوں کہ تم آکر دروازہ بند کر لو“

”پانچ منٹ تو لگیں گے تم کو وہی لانے میں“

”دیر بھی لگ سکتی ہے۔ تم میرے ساتھ چلو اور دروازہ بند کر لو“ بہادر علی کے لہجے میں قطعیت تھی۔

چھمن بوا سمجھ گئیں کہ بہادر علی کی بات نہ مانی تو وہ نہیں ملے گا۔ ”اچھا چلو“ انہوں نے غصے سے کہا۔

وہ گئیں اور دروازہ بند کر کے آئیں۔



## عشق کا شین

تحریر: علیم الحق حقی

انہیں اس وقت سچ مچ بہت غصہ آیا، جب دو تین منٹ بعد انہیں اس کی دستک پر دروازہ کھولنے کیلئے جانا پڑا۔ دروازہ کھولنے کے بعد وہ اس پر برسے ہی والی تھیں کہ اس نے انہیں اس سے باز پرس شروع کر دی۔ ”تم نے دروازہ کھولنے سے پہلے یہ کیوں نہیں پوچھا کہ کون ہے؟“

”مہمیں بوانے اسے یوں دیکھا، جیسے ان کے خیال میں وہ پاگل ہو گیا ہو۔“ کیوں پوچھتی۔ دہی لینے تم ہی گئے تھے۔ تو واپس بھی تم ہی آئے ہو گے۔“

”دیکھو..... یہ وقت ایسا نہیں۔ بہادر علی کا لہجہ نرم ہو گیا۔ ”وقت بہت خراب آگیا ہے۔ کبھی پوچھے بغیر دروازہ نہ کھولنا۔“

”کیوں بھئی؟“

بہادر علی ایک لمحے کو ہچکچایا۔ پھر بولا۔ ”آج کل چوری کی وارداتیں بہت ہو رہی ہیں۔“

مہمیں بوا اس کی لمحاتی ہچکچاہٹ دیکھ چکی تھیں۔ انہیں یقین نہیں آیا۔ مگر انہوں نے جرح نہیں کی۔ اس وقت تو انہیں بس دہی کی ضرورت تھی۔

پھر ایک دن ایک بہت غیر معمولی بات ان کے سامنے آئی۔ بہادر علی ڈیوڑھی میں سوتا تھا۔ اس رات مہمیں بوا نجانے کسی کام سے ڈیوڑھی میں گئیں۔ بہادر علی بے خبر سو رہا تھا۔ اچانک ان کی نظر بہادر علی کی چار پائی پر پڑی۔ سر ہانے کی طرف تکیے کے نیچے لوہے کا ایک بڑا اور بھاری سریا رکھا تھا۔ وہ اتنا بڑا تھا کہ چار پائی کے دونوں طرف نکلا ہوا تھا۔ اس کی کیا ضرورت پڑی بہادر علی کو۔ انہوں نے سوچا اور وہ بھی سوتے وقت۔ جبکہ یہ گھوڑے بیچ کر سوتا ہے۔

چند لمحے وہ اچھنبے میں رہیں۔ مگر پھر ان کے دل نے کہا کہ یہ بات بے سبب تو نہیں ہو سکتی۔

وہ جس چیز کی تلاش میں آتی تھیں، اندھیرے کی وجہ سے اس کا ملنا آسان نہیں تھا۔ روشنی وہ کرنا نہیں چاہتی تھیں کہ بہادر علی کی نیند خراب نہ ہو، حالانکہ انہیں پورا یقین تھا کہ روشنی سے بہادر علی کی آنکھ نہیں کھلے گی۔ وہ ایسا ہی بے خبر سوتا تھا۔

ذرا دیر میں ان کی نگاہ اندھیرے سے ہم آہنگ ہو گئی۔ وہ ٹٹولتی ہوئی آگے بڑھیں۔ بہادر علی کی چار پائی کے پاس سے گزرتے ہوئے ان کا پاؤں کسی چیز میں الجھا اور وہ لڑکھڑا گئیں۔ وہ بہادر علی کا سلپر تھا۔ ان کی چپل سلپر میں پھنس گئی تھی، سلپر گھسنے کی بجلی سی آواز ہوئی۔ انہوں نے بڑی مشکل سے اپنے آگے کی طرف گرتے ہوئے جسم کو روکا اور سنہیلنے کی کوشش کی۔

وہ سنہیل تو گئیں۔ مگر اگلے ہی لمحے انہیں جو جھٹکا لگا، وہ ذہنی تھا۔ گہری بے ہوشی جیسی نیند سونے والا بہادر علی سلپر گھسنے کی بجلی سی آواز سے ہڑبڑا کر اٹھا، اس نے جھپٹ کر سر ہانے رکھا سریا اٹھایا اور لٹکا کر بولا۔ ”کون ہے؟ جہاں ہو، وہیں رک جاؤ۔“

مہمیں بوا اپنی جگہ بت بن کر رہ گئیں۔ انہوں نے دیکھا کہ بہادر علی کی آنکھیں ٹھیک سے کھلی بھی نہیں ہیں۔ مگر اس نے سریا اٹھایا ہے اور اسے سر سے اوپر بلند کر رہا ہے۔

”بہادر علی..... یہ کیا کر رہے ہو بہادر علی۔“ انہوں نے گھبرا کر کہا۔ انہیں ڈر تھا کہ وہ اپنی بات پوری نہیں کر سکیں گی اور سریا ان کے سر سے نکل چکا ہوگا۔

مگر ان کی آواز سے بہادر علی کو جھٹکا لگا۔ پہلے تو کسی اضطرابی عمل کے تحت اس کے سریے والے ہاتھ ساکت ہو گئے۔ پھر اس کی آنکھیں پوری طرح کھل گئیں۔ اس نے مہمیں بوا کو حیرت سے دیکھا۔ پھر گرد و پیش کا جائزہ لیا۔ ”ارے مہمیں بوا..... تم یہاں کیا کر رہی ہو اس وقت۔“ اس نے بھرائی ہوئی آواز میں کہا۔

مہمیں بوا کا پورا جسم لرز رہا تھا۔ انہیں احساس تھا کہ وہ بال بال بچی ہیں۔ نفیست ہے کہ ان کی زبان کھل گئی۔ ورنہ اگلے ہی لمحے سر کھل جاتا اور زبان ہمیشہ کے لئے بند ہو جاتی۔ ان سے بولا تو کچھ نہیں گیا، بس وہ دل ہی دل میں خدا کا شکر ادا کرتی رہیں۔

”میں نے پوچھا، تم یہاں کیا کر رہی ہو اس وقت؟“

”کچھ ڈھونڈنے آئی تھی۔ کیا ڈھونڈنے آئی تھی، یہ اب یاد نہیں، مگر یہ کیا حرکت ہے، تم نے تو مجھے ماری دیا ہوتا۔“

”کون سی حرکت؟ کیا کہہ رہی ہو؟“ بہادر علی نے حیرت سے پوچھا۔

”تمہیں نہیں معلوم، حالانکہ اب بھی سریا سر سے اوپر اٹھائے کھڑے ہو۔“

بہادر علی کو اس بات کا احساس ہوا تو وہ کھسیا گیا۔

”اب تو خدا کے لئے اسے رکھ دو، میں تو چل رہی ہوں۔“

بہادر علی کے سریا اٹھائے ہوئے ہاتھ نیچے آئے۔ اس نے سریا دو بارہ سر ہانے رکھ دیا۔ ”بس اب تم جاؤ۔ مجھے سونا ہے۔“ اس نے مہمیں بوا سے کہا۔

”ایسے کیسے سونا ہے۔ میری تو نیند اڑادی تم نے۔“ مہمیں بوا نے دونوں ہاتھ کمر پر رکھ کر چیلنج کرنے والے انداز میں کہا۔

”کیا کہہ رہی ہو؟“

”مجھے بتاؤ، بات کیا ہے، تمہیں ہو کیا گیا ہے۔“

”مجھے تو کچھ نہیں ہوا۔“

”یہ سریا سر ہانے رکھ کر کیوں سونے لگے ہو تم اور یہ معمولی سی آہٹ پر چونک کر اٹھتے ہو اور حملہ کرنے کے لئے تیار ہو جاتے ہو، ایسا کون سا خطرہ لاحق ہو گیا ہے تمہیں؟“

بہادر علی گڑبڑا گیا۔ ”خوف؟ کیا خوف ایسی تو کوئی بات نہیں۔“

”تو پھر یہ سریا سر ہانے کیوں؟ ایسا پہلے تو کبھی نہیں ہوا۔“

”ارے وہ..... وہ میں نے بتایا تھا کہ آج کل چوریاں بہت ہو رہی ہیں۔“ بہادر علی کے لہجے میں بے پروائی درآئی۔

مہمیں بوا نے اسے کڑی نظروں سے دیکھا۔ ”تم جھوٹ بولتے ہوئے اچھے نہیں لگتے، بس سچ اگل دو۔“

”سچ وہی ہے، جو میں نے بتایا۔“

”تم مجھے جانتے ہو، اب تمہاری جان نہیں چھوٹے گی۔“

بہادر علی کا جسم ڈھیلا پڑ گیا، کندھے جھک گئے، وہ جانتا تھا کہ اب جان واقعی نہیں چھوٹے گی۔ چند لمحے سوچنے کے بعد اس نے کہا۔ ”ٹھیک ہے، بتاتا ہوں، مگر گھر میں کسی کو بتانا چلے۔“

”اے ہے، ایسی کیا بات ہے، تم تو ہولائے دے رہے ہو مجھے۔“

”بات یہ ہے مہمیں کو ہندو مسلم فساد کا خطرہ ہے۔ رات کے وقت مسلمان راہ گیر نظر آجائے تو ہندو چھرا گھونپ دیتے ہیں.....“

”تو اس لئے تم اس دن دہی لانے سے گھبرارے تھے۔“ مہمیں بوا نے طنز کیا۔

”بکومت۔ مجھے اپنی جان کی پروا نہیں۔ موت جب آنی ہے تو آئے گی۔“ بہادر علی نے سخت لہجے میں کہا۔ ”تم میری بات سن لو۔ میں باہر آتا جاتا ہوں، مجھے معلوم ہے کہ شہر میں کیا باتیں ہو رہی ہیں۔ ابھی تک تو ایسا نہیں ہوا ہے لیکن ہندوؤں کے عزائم ہیں کہ مسلمانوں کے گھروں پر منظم حملے کئے جائیں۔ ان کے گھر لوٹے جائیں اور انہیں ختم کر دیا جائے۔ اس لئے میں محتاط رہتا ہوں۔ بہت بھاری ذمے داری ہے مجھ پر۔ دیکھو نا، جوان بچیوں کا ساتھ ہے۔“

”ہاں، یہ تو ہے۔“ مہمیں بوا نے پر تشویش لہجے میں کہا۔ ”مگر گھر کے لوگوں کو بے خبر تو نہیں ہونا چاہئے۔“

”بتانے کا کچھ فائدہ نہیں۔ اس کے سوا کیا ہوگا کہ سب پریشان ہو جائیں گے۔ رہی بات بڑی بیگم کی تو وہ بے خبر نہیں ہوں گی۔“

”ہاں۔ پریشان تو وہ رہتی ہیں آج کل۔ لیکن کبھی کوئی بات نہیں کی۔“

”بس اب تم جاؤ مجھے سونے دو۔“

(جاری ہے)

## عشق کا شین

تحریر: علیم الحق حقی

بس اس دن سے مجھمن بوا کو بھی فکر رہنے لگی۔ بیٹھے بیٹھے وہ ہونے لگتیں۔ گلی میں پتنگ لوٹنے والوں کا شور ہوتا تو وہ ڈر جاتیں۔ معمول کے مطابق گزرنے والے روز و شب ان کے لئے سخت ہو گئے۔

.....X.....

اور تارنگھ کے لئے کاڑھا جانے والا کرتا مکمل کر کے حور بانو کو جو خوش ہوئی تھی، وہ اس کا اظہار نہیں کر سکتی تھی۔ اس کا بس چلنا تو وہ خود اوپر جاتی اور اور تارنگھ کو وہ کرتا دے دیتی۔ لیکن یہ تو کسی بھی طرح اور کبھی بھی ممکن نہیں تھا۔

چھوٹے ٹھا کر کے معاملے میں تو شروع ہی سے یہ ہو رہا تھا کہ وہ جو چاہتی، اسے معلوم ہوتا کہ وہ ناممکن ہے۔ محبت تو اسے بے اختیار اور بے ارادہ ہوئی تھی۔ بلکہ اس نے اس کے خلاف بساط بھر مزاحمت بھی کی تھی۔ مگر وہ ہار گئی تھی اور اس محبت کے سامنے ہتھیار ڈالنے کے بعد اس کے اندر دو عادتیں پیدا ہو گئی تھیں۔ ایک تو وہ تاویلیں تلاش کرنے لگی تھی۔ اس کی وجہ یہ تھی کہ ایک مشرک سے محبت وہ گوارا نہیں کر سکتی تھی اور ترک محبت بھی اس کے بس میں نہیں تھی۔ خوش قسمتی سے اس کی تاویلیوں کو جواز بھی میسر آ گیا تھا۔ ایسی باتیں سامنے آئیں کہ صاف لگتا تھا کہ چھوٹا ٹھا کر مشرک نہیں ہے۔ پھر یہ ہوا کہ اسے اپنی تاویلیوں پر پختہ یقین ہو گیا۔

دوسری عادت یہ تھی کہ جو اس کا دل چاہتا اور وہ ممکن نہ ہوتا تو وہ اس کا تصور کر لیتی اور وہ تصور اتنا جان دار اور حقیقت سے اتنا قریب ہوتا تھا کہ اس سے اسے حقیقی تسکین حاصل ہوتی تھی۔

وہ دن بہت خوب صورت تھے اور اسے بہت یاد آتے تھے، جب چھوٹا ٹھا کر شام کو کوٹھے پر بیٹھتا تھا اور وہ بہانوں سے جا جا کر چھپکے چھپکے اسے دیکھ لیا کرتی تھی۔ مگر پھر استانی جی آنے لگی تو وہ سلسلہ رک گیا اور ایک دن استانی جی نے چھٹی کی تو اسے پتہ چلا کہ چھوٹا ٹھا کر اپنا وہ معمول ترک کر چکا ہے۔ اس کے بعد بھی اس نے کئی بار موقع نکال کر دیکھا لیکن ثابت ہو گیا کہ چھوٹا ٹھا کر اب کوٹھے پر نہیں آتا ہے۔ وہ اس کے لئے بہت بڑی محرومی تھی اسے پھر تصور کا سہارا لینا پڑا۔ ابتدا میں تو بڑی بے کیفی ہوئی کیوں کہ وہ اسے دیکھنے کی عادی ہو چکی تھی، مگر چند روز بعد رنگ دوبارہ جم گیا بلکہ اسے احساس ہوا کہ براہ راست دیکھنے کے مقابلے میں تصور میں زیادہ گنجائش ہے۔ تصور حقیقت کی طرح محدود جو نہیں ہوتا۔

تو اب کرتے کے معاملے میں بھی یہی ہوا۔ اس کے تصور کو موقع مل گیا۔ اس کے تصور کو گویا ایک کھلونا ہاتھ آ گیا۔ اور اس کے لئے عرصہ بھی کافی تھا۔ اماں ابھی کڑھائی کر رہی تھیں۔ گرمیوں کی آمد میں بھی ابھی کافی دن تھے۔

حور بانو کی محبت تمام نشیب و فراز دیکھ چکی تھی۔ ایک زمانہ تھا کہ وہ ہر روز چھوٹے ٹھا کر کو دیکھا کرتی تھی۔ مگر اب بہت عرصے سے یہ سلسلہ موقوف تھا۔ محبت کمزور ہو یا سٹی ہو تو ایسے عرصے میں ختم ہو جاتی ہے۔ لیکن حور بانو کی محبت کم نہیں ہوتی۔ بلکہ اور بڑھ گئی۔ دوسری طرف بغیر کسی وجہ کے اسے یہ یقین بھی تھا کہ قرآن سنتے سنتے چھوٹا ٹھا کر کسی دن اچانک ایمان لے آئے گا۔ مسلمان ہو جائے گا۔

سب کچھ وہ سوچتی رہتی تھی۔ کسی سے کہہ نہیں سکتی تھی۔ اس بات نے اسے اور تصوراتی بنا دیا تھا۔ ہر بات..... ہر کام وہ تصور میں کر لیتی تھی۔

اس کرتے کو کاڑھنے میں اسے بہت زیادہ وقت لگا تھا۔ اس کی وجہ بھی تھی۔ ورنہ کرتا اس سے آدھ وقت میں مکمل ہو گیا ہوتا۔ ایک تو یہ تھا کہ کرتا وہ اکیلے میں لے کر بیٹھتی تھی۔ ایسا کم ہی ہوا تھا کہ کسی کے ساتھ اس نے کڑھائی کی ہو۔ کرتا کاڑھنا اس کے لئے چھوٹے ٹھا کر سے ملاقات کے مترادف تھا۔ وہ اکیلے میں بیٹھتی۔ ایک ٹانگا لگاتی، پھر بیٹھ کر اسے انگلی سے سہلاتی، اسے تنہیدی نظروں سے دیکھتی۔ کبھی ایسا بھی ہوتا کہ وہ اسے آدھیز کر دو بارہ سے لگاتی۔ اور کڑھائی کے دوران وہ کرتے کے کپڑے کو کئی کئی بار نرم ہاتھ سے محبت بھرے انداز میں سہلاتی۔ زیادہ تر یہ عمل غیر شعوری ہوتا تھا۔ لیکن کبھی کبھار اس کے شعور میں یہ خیال آتا کہ وہ کپڑا نہیں، چھوٹے ٹھا کر کا وجود ہے۔ یہ خیال آتے ہی وہ شرم سے دہری ہو جاتی۔ چورنگا ہوں سے وہ ادھر ادھر دیکھتی کہ کوئی اسے دیکھ تو نہیں رہا ہے۔ اور وہ کپڑے سے یوں ہاتھ ہٹاتی، جیسے دہکتے ہوئے انگاروں پر ہاتھ پڑ گیا ہو۔

کئی بار اس نے یہ بھی سوچا کہ چھوٹا ٹھا کر تو اس کی محبت سے بے خبر ہے۔ اگر اسے اس کی محبت کا پتا چل جائے تو کیا ہوگا۔ اس خیال کے آگے امکانات کا بہت بڑا میدان تھا۔ اس میدان میں وہ کئی زاویوں سے یہ کھیل کھیلتی۔ کسی Version میں چھوٹا ٹھا کر یہ جان کر خوش ہوتا تو کسی میں اس پر برہمی کا اظہار کرتا۔ کسی میں وہ پریشان ہو کر کہتا..... یہ کیسے ممکن ہے۔ تمہارے اور میرے درمیان مذہب کی اتنی بڑی خلیج ہے کہ جسے پانا نہیں جاسکتا۔ اور کبھی وہ اعلان کرتا..... اس وقت میں مسلمان نہیں ہوں تو ہندو بھی نہیں ہوں۔ اور میں اسلام کو سمجھنے کی کوشش کر رہا ہوں۔ چھوٹے ٹھا کر کے رد عمل کے مطابق اس کی کیفیات ہوتیں۔ کبھی وہ خوش ہوتی، کبھی اداس ہو جاتی اور کبھی پریشان۔ لیکن ہر حال میں اسے لطف آتا تھا۔ کیونکہ وہ ایک رکی ہوئی کہانی کو آگے بڑھا رہی ہوتی تھی۔

اسے ایک بات پر بڑی حیرت تھی۔ اس نے کرتا مکمل کرنے میں بڑی دیر لگائی تھی۔ لیکن نور بانو کے کرتے کی کڑھائی بھی اس کے ساتھ ہی مکمل ہوئی تھی۔ کیوں؟ یہ اس کی سمجھ میں نہیں آتا تھا۔ اس کے حساب سے تو نور بانو کو اتنے عرصے میں دو کرتے مکمل کرنا چاہئے تھے۔ اس نے اتنا ست کام کیوں کیا، اس کی وجہ اس کی سمجھ میں نہیں آتی تھی۔

اس نے سوچا، بیگار سمجھ کے کر رہی تھی نا، اس لئے دیر لگی ہوگی۔ مگر اسی لمحے اس کے کانوں میں نور بانو کے الفاظ گونجے..... کام تو میں نے محبت سے ہی کیا ہے۔ کام محبت سے کیا جائے تو عبادت ہی ہوتا ہے نا اماں۔

حور بانو نے سر جھٹک دیا۔ یہ معما اس کی سمجھ میں آنے والا نہیں تھا۔

.....X.....

”تمہارے ماسٹر جی کا کیا حال ہے بیٹے؟“ سرفراز بیگم نے پوچھا۔

”بس ٹھیک ہیں ماں جی۔ پہلے سے تو بہت بہتر ہیں“۔ اور تارنگھ نے جواب دیا۔

”تمہاری بات سے تو لگتا ہے کہ ان کی حالت اچھی نہیں ہے۔“

اور تارنگھ نے نظریں جھکا لیں۔ چند لمحے وہ خاموش رہا۔ پھر بولا تو اس کے لہجے میں مایوسی تھی۔ ”ڈاکٹروں کا کہنا ہے ماں جی کہ مرض بہت بڑھ چکا ہے۔ یہ بھی میری کوتاہی ہے۔ مجھے پہلے خیال آ جاتا تو شاید یہ صورت حال نہ ہوتی۔“

سرفراز بیگم نے اسے محبت بھری نظروں سے دیکھا اور بناؤٹی خفگی سے بولیں۔ ”تم ہر الزام اپنے سر لینے کی کوشش کیوں کرتے ہو۔ تمہارے ماسٹر جی تم سے زیادہ اپنے بیٹوں کی ذمہ داری تھے۔“

”اپنی ذمہ داری وہ جانیں ماں جی۔ مجھے تو اپنی فکر کرنی چاہئے نا۔ کوتاہی تو مجھ سے ہوئی۔ مجھے فوراً ان کا خیال آ جاتا تو مرض اتنا بڑھنے سے پہلے میں انہیں سینی ٹوریم لے جاسکتا تھا۔“

”یہ بھی تو سوچو کہ اگر تمہیں مزید کچھ دن ان کا خیال نہ آتا تو کیا ہوتا؟“

اور تارنگھ نے انہیں زخمی نگاہوں سے دیکھا۔ لیکن کہا کچھ نہیں۔

”زندگی اور موت صرف اللہ کے اختیار میں ہے۔“

(جاری ہے)

## عشق کاشین

تحریر: علیم الحق حقی

سرفراز بیگم نے وضاحت کی۔ پھر انہوں نے موضوع بدلا۔ ”ابھی بڑے دن کے موقعے پر تم کئی دن ان کے پاس رہ کر آئے ہونا۔“  
 اوتار سنگھ کی آنکھیں چمکنے لگیں۔ ”جی ماں جی۔ اور ماسٹر جی بہت خوش ہوئے۔“  
 ”یہ بتاؤ، ان کے بیٹے بھی کبھی ان سے ملنے جاتے ہیں؟“۔

”اپنے اپنے روزگار میں الجھے ہوئے ہیں..... مصروف ہیں وہ۔“ اوتار سنگھ نے نظریں چراتے ہوئے کہا۔ ”لیکن شاید اگلے مہینے ان کا چھوٹا بیٹا میرے ساتھ جائے۔“

”زندگی کی مصروفیات تو چلتی رہتی ہیں بیٹے۔ لیکن بیمار باپ کی خدمت اور عیادت کیلئے کوئی عذر نہیں چلتا۔ اور جب انہوں نے بیمار باپ کو اچھوت بنا کر کوٹھری میں ڈال رکھا تھا، تب کون سی مجبوری تھی انہیں۔ وہ ان کے مرنے کا ہی انتظار تو کر رہے تھے۔“  
 اوتار سنگھ نے حیرت سے انہیں دیکھا۔ ”آپ..... آپ کو یہ سب کچھ کیسے معلوم ہے؟“۔  
 ”رنجنا نے بتایا تھا مجھے۔“

”مگر میں پھر کہوں گا ماں جی کہ ان کے بیٹوں کی غیر ذمہ داری میری کوتاہی کا جواز نہیں ہے۔ مجھے ان سے کیا۔ میں تو اپنی کوتاہی پر کڑھتا ہوں۔“

”اور میں تمہیں یہ سمجھا رہی ہوں کہ اپنے ضمیر پر بلاوجہ بوجھ لینا اچھا نہیں ہوتا۔ اس سے آدمی کمزور ہو جاتا ہے۔ اللہ کی مرضی کو بھی سامنے رکھنا چاہئے۔“

اوتار سنگھ کو مسلمانوں کی یہ بات بہت اچھی لگتی تھی۔ اسے مولوی صاحب کی موت پر ان کے بیٹے اور بیوی کا رد عمل بھی یاد تھا۔ ”آپ ٹھیک کہہ رہی ہیں ماں جی“ اس نے دھیمے لہجے میں کہا۔

”زندگی اللہ کی امانت ہوتی ہے، وہ جب چاہے واپس لے لے۔ اس میں شکایت کیسی۔“ سرفراز بیگم نے سرد آہ بھر کے کہا۔ ”حالانکہ کسی آدمی کا کوئی نعم البدل نہیں ہوتا۔ کوئی آدمی سائبان کی طرح ہوتا ہے۔ چلا جائے تو غیر محفوظ ہو جانے کا احساس پیچھے رہنے والوں کو ہمیشہ ستاتا ہے۔“

ان کے لہجے میں عجیب سا دکھ تھا۔ اوتار سنگھ پچھلے کچھ دنوں سے محسوس کر رہا تھا کہ وہ پریشان رہنے لگی ہیں۔ یہ بات نہیں کہ وہ پریشانی ظاہر کرتی ہوں بلکہ وہ آتیں تو ہمیشہ اس کی دل جوئی کرتیں، اس کی فکر کرتیں۔ لیکن اسے محسوس ہوتا تھا کہ وہ اندر ہی اندر پریشان ہیں۔ کوئی فکر انہیں ستا رہی ہے۔

اس وقت اسے موقع مل گیا۔ ”ماں جی..... آپ پریشان کیوں رہتی ہیں آج کل؟“۔ اس نے پوچھا۔

”کون، میں؟ نہیں تو۔ ایسی تو کوئی بات نہیں۔“ سرفراز بیگم نے جلدی سے کہا۔

”میں تو کئی دن سے یہ بات محسوس کر رہا ہوں۔ آپ کو خود ہی بتا دینا چاہئے تھا۔ لیکن شاید آپ بس زبان سے مجھے بیٹا کہتی ہیں، سمجھتی نہیں۔“  
 ”ایسی کوئی پریشانی تو نہیں۔“

## عشق کا شین

تحریر: علیم الحق حق

”مطلب یہ کہ کچھ تو ہے۔ تو کیا چھوٹی پریشانی بیٹوں کو نہیں بتائی جاتی؟“۔ اوتار سنگھ کے لہجے میں شکایت تھی۔

”ایسا کچھ ہے ہی نہیں۔“ سرفراز بیگم نے کہا۔ ”تم تو بات پکڑ رہے ہو۔“

”نہیں ماں جی۔ سچ یہ ہے کہ آپ مجھے بتانا نہیں چاہتیں۔ ورنہ پریشان تو آپ ہیں۔ اس سے میں یہی سمجھوں گا کہ آپ مجھے بیٹا نہیں سمجھتیں۔“

سرفراز بیگم کے سینے میں کچھ کھلنے لگا۔ ”پریشان تو میں ہوں۔ مگر تمہیں پریشان کرنے کا کیا فائدہ۔ جو مدد کرنے والا ہے، اس سے چپکے چپکے مدد مانگ لیتی ہوں۔“

اوتار سنگھ سمجھ گیا کہ ان کا اشارہ اللہ کی طرف ہے۔ ”لیکن ماں جی، جو ان بیٹے اسی لئے تو ہوتے ہیں کہ اپنی پریشانی انہیں سونپ دی جائے اور وہ اسے دور کرنے کی کوشش کریں۔ مسئلے کا کوئی حل نکالیں۔“

”اب اتنے بڑے بھی نہیں ہوتے۔“ سرفراز بیگم نے معاملے کی سنگینی کم کرنے کے لئے ذرا گفتگو سے کہا۔

”عمر سے کچھ نہیں ہوتا ماں جی۔ میں تو ماں، باپ..... بہت کچھ کھو چکا ہوں۔ میں چھوٹا نہیں ہوں ماں جی۔ آپ بتائیں، کیا پریشانی ہے آپ کی؟“۔

”کیا کہوں بیٹا۔ بس یہ خیال آتا ہے کہ گلنار کے ابا ہوتے تو ڈھارس رہتی۔“ سرفراز بیگم کی آواز بھرا گئی۔

”آپ خود ہی کہتی ہیں کہ زندگی اور موت اللہ کے اختیار میں ہے۔ اور پھر جو ان بیٹا تو ہے نا۔ آپ بات تو بتائیں۔“

”بس بیٹا، یہ ملکی حالات سے ڈر گئے لگا ہے۔ شہر کے حالات بھی اچھے نہیں ہیں۔ اور یہ موٹی دلی تو ہر دور میں اجڑتی رہی ہے۔ اب دیکھ لو، ہر روز چار چھ مسلمانوں کے چھرا گھونپ دیا جاتا ہے۔ اب تو اخبار پڑھنا بھی چھوڑ دیا میں نے۔ بہت گھبراہٹ ہوتی تھی۔“

”آپ پریشان نہ ہوں ماں جی۔ آپ تو گھر میں محفوظ ہیں نا۔“

”نہیں بیٹے۔ میں جانتی ہوں۔ یہ آگ ابھی اور بھڑکے گی۔ اللہ محفوظ رکھے۔ نجانے کتنے گھر جلیں گے اس آگ میں۔ میں نے سنا ہے..... منظم حملوں کا ارادہ بھی ہے متعصب ہندوؤں کا۔ میرے ساتھ جو ان بیٹیاں ہیں۔ ہر وقت ڈرتی رہتی ہوں میں۔“ ان کی آنکھیں بھیک گئیں اور آواز لرزنے لگی۔

اوتار سنگھ دل کر رہ گیا۔ وہ تو باہر جاتا تھا۔ حالات سے بہت زیادہ واقف تھا۔ اس کے باوجود اس نے اس بارے میں کچھ نہیں سوچا۔ ماں جی نجانے کب سے عدم تحفظ کے احساس میں، اس خوف میں گرفتار تھیں۔ اس نے کبھی ان کی ڈھارس نہیں بندھائی، ان کی دل جوئی نہیں کی۔ اس نے بیٹا ہونے کا حق بالکل ادا نہیں کیا۔ وہ کتنا غیر ذمہ دار ہو گیا ہے۔ اپنے سوا کسی کا ہوش نہیں ہے اسے۔ کیا وہ خود غرض ہو گیا ہے۔ وہ ایسا شرمندہ ہوا کہ جی چاہتا تھا، زمین پھٹے اور وہ اس میں سا جائے۔

وہ اٹھا اور سرفراز بیگم کے قدموں میں بیٹھ گیا۔ اس نے ان کے دونوں ہاتھ محبت سے تھام لئے۔ ”میں بہت شرمندہ ہوں ماں جی۔ میں الٹا آپ سے شکایت کر رہا تھا کہ آپ مجھے بیٹا نہیں سمجھتیں۔ مجھے اپنی پریشانی نہیں بتاتیں۔ حالانکہ اس پر تو مجھے خود سوچنا چاہئے تھا۔ مجھے خود آپ سے بات کرنی چاہئے تھی۔ میں بہت شرمندہ ہوں ماں جی۔ آپ مجھے معاف کر دیں۔“

سرفراز بیگم تو ہکا بکا رہ گئیں۔ ”ارے نہیں بیٹے..... اس میں تمہارا کیا قصور ہے۔“ وہ دل میں سوچ رہی تھیں کہ یہ کیسا لڑکا ہے۔ ہر بات کو اپنی ذمے داری سمجھتا ہے اور پھر خود کو غیر ذمے دار سمجھ کر خود ملتی میں مبتلا ہوتا ہے۔ شرمندہ ہوتا ہے اور ملتی کرنے کی کوشش کرتا ہے۔

پھر اوتار سنگھ نے ایسی بات کہی کہ سرفراز بیگم ہل کر رہ گئیں۔ ”دیکھیں ماں جی، بظاہر تو میں ہندو ہوں اور آپ کا بیٹا بھی ہوں۔ اب یہ تو مجھے معلوم ہے کہ میں ہندو نہیں۔ میں تو کچھ بھی نہیں۔ میں تو منزل کی تلاش میں بھٹکتا ہوا ایک راہی ہوں۔ مگر میرا بظاہر ہندو ہونا یہاں فائدہ مند ہے۔ میرے ہوتے ہوئے کوئی آپ کے گھر کی طرف نظر اٹھا کر نہیں دیکھ سکتا۔ آپ آج کے بعد اس طرف سے بالکل پریشان نہ ہوں۔“

”مگر بیٹا، تم خود اکیلے.....“

”آپ مجھے نہیں جانتیں ماں جی۔ چاچا جمال دین نے مجھے لٹھیا چلانا سکھا یا تھا۔ بیس تیس کے لئے تو میں اکیلا ہی کافی ہوں۔“ اوتار سنگھ نے کہا اور پھر عجیب سے انداز میں مسکرایا۔ ”اور ویسے بھی ہندو کسی ہندو کو تو ہاتھ نہیں اٹھائیں گے۔“

”ٹھیک ہے بیٹا۔ تم واقعی سچے بیٹے ہو۔“

اوتار سنگھ نے سر اٹھا کر انہیں دیکھا۔ ان کے چہرے پر اسے مکمل اطمینان نظر نہیں آیا۔ ”آپ مطمئن نہیں ہوئیں ماں جی۔ مگر یقین کریں، میرے جیتے جی کوئی آپ کی دلہیز نہیں پھلانگ سکتا۔ کوئی آپ کی عزت کو میلی لگاہ سے نہیں دیکھ سکتا۔ مجھ پر بھروسہ کریں ماں جی۔ میں ہوں نا۔“

سرفراز بیگم نے اس کے دونوں ہاتھ اٹھائے اور انہیں لبوں سے لگایا۔ ”میں مطمئن ہوگئی بیٹا۔ جو ان بیٹے کے ہوتے ہوئے ماں پریشان کیسے ہو سکتی ہے۔“

اوتار سنگھ مسکرایا۔ ”اور آپ نے مجھے معاف بھی کر دیا نا؟“

”کس بات پر؟“

”میری بے خبری پر..... میری غیر ذمے داری پر۔“

سرفراز بیگم ہنس دیں۔ ”اگر تم غیر ذمے دار ہو تو سب کو ایسا ہی غیر ذمے دار ہونا چاہئے۔“

”نہیں ماں جی۔ آپ معاف نہیں کریں گی تو میری تسلی نہیں ہوگی۔“

”اچھا بیٹے..... معاف کیا۔“

اوتار سنگھ کی کہی ہوئی وہ بات سرفراز بیگم کبھی نہیں بھولیں کہ وہ ہندو نہیں ہے۔ وہ کچھ بھی نہیں ہے۔ منزل کی تلاش میں بھٹکتا ہوا راہی ہے۔ اس دن کے بعد مرتے دم تک وہ اس کے لئے ہر نماز میں دعا کرتی رہیں..... اے اللہ، اپنے اس بندے کو صراطِ مستقیم پر لے جائیے۔ اے اللہ اسے اپنا راستہ دکھا دیجئے۔ اے اللہ، اس میں وہ تمام خوبیاں ہیں جو اہل ایمان میں ہوتی ہیں۔ اسے ایمان سے نواز دیجئے اے اللہ.....

.....x.....

اس دن کے بعد اوتار سنگھ کو بے کلی لگ گئی۔ اس نے سرفراز بیگم سے جو کچھ کہا تھا، صرف زبانی نہیں تھا۔ وہ اس نے پوری سچائی سے کہا تھا اور اس پر عمل کرنے کا ارادہ رکھتا تھا۔ اس دن سے اس نے وہ ذمے داری قبول کر لی۔

اس کے نتیجے میں اسکے معمولات بدل گئے۔ وہ جلدی سونے کا عادی تھا۔ لیکن پہلی ہی رات کھانا کھانے کے بعد وہ کوشے پر چلا گیا۔ کتاب لے جانے کا اس نے تکلف نہیں کیا تھا۔ وہ جانتا تھا کہ وہ پڑھ نہیں سکے گا۔

رات دس بجے کے بعد سنانا ہو جاتا تھا۔ وہ دس بجے سو جاتا تھا۔ مگر اس رات وہ جاگ رہا تھا۔ کرسی پر بیٹھا وہ آسمان کو کتتا رہا۔ بیٹھے بیٹھے تھک گیا تو ٹہلنے لگا۔ بار بار جا کر وہ گلے میں جھانکتا، مکان کے صدر دروازے کو دیکھتا۔ کوشے پر اس نے دانستہ روشنی کی تھی۔ تاکہ کوئی حملہ آور اس طرف آئے تو سمجھ لے کہ وہاں لوگ جاگ رہے ہیں۔

دو بجتے بجتے وہاں کافی سردی ہوگئی۔ وہ کوئی چادر یا شال بھی نہیں لایا تھا۔ سردی سے اس پر کپکپی چڑھنے لگی۔ ڈھائی بجے کے قریب وہ نیچے آ گیا۔ اسکے خیال میں اب خطرے کا وقت نہیں تھا۔

وہ بستر پر لیٹا اور رضائی اوڑھ لی۔ جسم کو گرمی ملی تو اس کی آنکھیں مندنے لگیں۔ اصولاً اسے گہری نیند سو جانا چاہئے تھا۔ لیکن ایسا ہوا نہیں۔ نیند کے عالم میں اسے خیال آیا کہ اگر اس وقت حملہ ہو جائے تو اسے تو پتا بھی نہیں چلے گا۔ اس کی نیند اچھٹ گئی۔ اس سے اٹھا بھی نہیں گیا اور وہ ٹھیک سے سو بھی نہیں سکا۔

اس کے بعد تو یہ معمول ہو گیا۔ رنجنا پہلی رات تو بے خبر رہی۔ لیکن دوسری رات اسے پتا چل گیا۔ وہ اور گھوڑا سے بلانے کے لئے اوپر آئے۔ لیکن اس نے سختی سے نہیں منع کر دیا۔ وہ دونوں اس کی بے چینی اور اضطراب دیکھتے رہے۔ رنجنا کی سمجھ میں تو کچھ نہیں آیا۔ لیکن رگھو سمجھ گیا تھا۔

”تم لوگ سو جاؤ جا کر۔“ اوتار سنگھ نے ان سے کہا۔

”لیکن مالک آپ.....؟“

”مجھے نیند نہیں آرہی ہے۔“

”تو آپ نیچے چلیں۔ میں سر میں تیل لگا دوں گی۔ نیند آ جائے گی۔“

”مگر مجھے سونا نہیں ہے۔“ یہ کہتے ہوئے اوتار سنگھ کو خیال آیا کہ کتاب اوپر لانا ضروری ہے۔ ”مجھے پڑھانی کرنی ہے۔ چلو..... کتابیں تو لے آؤں۔“

وہ نیچے آیا اور اپنی کتابیں اٹھائیں۔ پھر ان لوگوں کو سوجانے کی تاکید کر کے وہ اوپر چلا گیا۔

رنجنا نے رگھو کو مستفسر نہ لگا ہوں سے دیکھا۔ ”کیا ہو گیا ہے چھوٹے ٹھاکر کو؟“

”وہ پریشان ہیں۔“ رگھو نے کہا۔

”یہ کیسی پریشانی ہے کہ رات بھر چھت پڑھتے رہیں۔“

”فسادات کا خطرہ ہے نا۔ وہ نیچے والوں کی حفاظت کے خیال سے جاگتے ہیں۔“

”ہائے رام۔“ رنجنا کا ہاتھ سینے پر پہنچ گیا۔ ”تو کیا گھر پر بھی حملہ ہو سکتا ہے۔“

”ہاں۔ ابھی تو منصوبہ بن رہے ہیں۔ پرتویہ ہو کر رہے گا۔“

رنجنا پریشان ہوگئی۔ ”تو چھوٹے ٹھاکر کیا کر سکتے ہیں؟“

”جو کر سکتے ہیں، اوٹ کریں گے۔ راج پوت ہیں وہ۔ جان پر کھیل جائیں گے سب کی حفاظت کے لئے۔“

رنجنا اور متحش ہوگئی۔ ”ہے بھگوان۔ اب کیا ہوگا؟“

”تو چھٹا نہ کر۔ جا کے سو جا۔“

”اور تم؟“

”میں تو جاؤں گا۔ مالک جاگے اور میں سوؤں، یہ کیسے ہو سکتا ہے؟“

”تو میں بھی کیسے سو سکتی ہوں۔“

وہ دونوں بھی جاگتے رہے۔ اوتار سنگھ نیچے آ کر سونے کے لئے لیٹا تو وہ دونوں بھی سوئے۔

ایک ہفتہ گزرا تو وہ معمول اوتار سنگھ کی صحت پر اثر انداز ہونے لگا۔ اس کی آنکھوں کے نیچے گہرے سیاہ حلقے پڑ گئے۔ آنکھیں ہر وقت متورم رہنے لگیں۔ رنگت بھی سنولانے لگی۔ اسے یہ احساس بھی ستا رہا تھا کہ اس کی ذہنی صلاحیتیں ماند پڑنے لگی ہیں۔

ایسے میں ایک دن سرفراز بیگم نے اسے دیکھا تو دھک سے رہ گئیں۔ ”تمہاری طبیعت تو ٹھیک ہے بیٹے؟“

”جی ماں جی۔ میں بالکل ٹھیک ہوں۔“

”مگر تمہاری حالت تو کچھ اور بتا رہی ہے۔ آنکھوں کے نیچے حلقے..... جھلسی ہوئی رنگت.....“

”کچھ نہیں ماں جی۔ نیند پوری نہیں ہو رہی ہے نا۔ آج کل پڑھانی کا زور ہے۔“

”مگر اتنا نہ کرو کہ صحت متاثر ہونے لگے۔“

رنجنا پہلے سے اس کی یہ حالت دیکھ کر کڑھ رہی تھی۔ لیکن کچھ کہنے کی ہمت نہیں ہوتی تھی۔ سرفراز بیگم کی بات سننے کے بعد اس سے رہا نہیں گیا۔ ان کے جانے کے بعد

اس نے اوتار سنگھ سے کہا۔ ”ایک بنتی کروں مالک؟“

”ہاں رنجنا، کہو۔“

”جب تک پڑھانی کا زور ہے، آپ دن میں دو گھنٹے سویا کریں۔“

اوتار سنگھ کے دل کو یہ بات لگی۔ مسئلہ یہ تھا کہ اسے دن میں نیند نہیں آتی تھی۔ مگر اس نے سوچا، کوشش کرنے میں کیا حرج ہے۔ اگلے دن کالج سے واپس آ کر اس نے کھانا کھایا۔ نیند پوری نہ ہونے کے نتیجے میں اس کی بھوک بھی کم ہوگئی تھی۔

(جاری ہے)

## عشق کا شین

تحریر: **علیم الحق حقی**

کھانا کھا کر وہ لیٹا تو اسے لیٹتے ہی نیند آگئی۔ اور وہ دو گھنٹے کا ارادہ کر کے لیٹا تھا۔ ٹھیک دو گھنٹے بعد آپ ہی اس کی آنکھ کھل گئی۔ یوں یہ دو پہر کی نیند بھی اس کے معمولات میں شامل ہو گئی۔

ایک رات وہ کوٹھے پر ٹہلتے ٹہلتے تھک کر کرسی پر بیٹھا ہی تھا کہ نیچے سے دروازے کی چرچاہٹ سنائی دی۔ وہ لپک کر اٹھا، اپنی لالچی اٹھائی اور تیزی سے لپکا۔ اس نے بھانک کر دیکھا۔ صدر دروازہ کھلا ہوا تھا۔ لیکن کوئی نظر نہیں آ رہا تھا۔ ”کون ہے؟“ اس نے لکار کر کہا۔

جواب نہیں ملا تو وہ پھر چلا یا۔ رات کے سناٹے میں اپنی آواز سے بہت بلند آہنگ لگی۔ وہ نیچے اترنے کا ارادہ ہی کر رہا تھا کہ جواب مل گیا۔

”میں ہوں بہادر علی چھوٹے ٹھا کر“۔ اس کے ساتھ ہی بہادر علی کی صورت نظر آئی۔

”اتنی رات کو ایسے دروازہ نہ کھولا کریں آپ“۔ اوتارنگھ نے سخت لہجے میں کہا۔

بہادر علی نے اس کے لہجے پر چونک کر اوپر دیکھا تو اس کے ہاتھ میں لالچی نظر آئی۔ ”اتفاق سے کھولنا پڑ گیا۔ ورنہ میں خود بڑی احتیاط کرتا ہوں“۔ انہوں نے معذرت خواہانہ لہجے میں کہا۔ ”لیکن تم اوپر کیا کر رہے ہو چھوٹے ٹھا کر“۔

”میں پڑھ رہا ہوں“۔ اوتارنگھ نے کہا اور پیچھے ہٹ آیا۔

نیچے بہادر علی نے دروازہ بند کیا۔ اسے بڑی تقویت کا احساس ہو رہا تھا۔ اس نے دل میں خدا کا شکر ادا کیا کہ اب وہ اکیلا نہیں۔ ان کا ہندو کرائے دار بھی ان کے تحفظ کی فکر کرتا ہے۔۔۔۔۔۔ راتوں کو جاگتا ہے۔ اس کا بوجھل پن کافی حد تک کم ہو گیا۔

دو بجے کے بعد اوتارنگھ نیچے چلا آیا۔ صبح اسے ماسٹر جی سے ملنے کے لئے جانا تھا۔

یہ ماسٹر جی والا معمول اب اس کے لئے کشمکش کا باعث ہو گیا تھا۔ مسئلہ یہ تھا کہ ماسٹر جی بھی اس کی ذمے داری تھے اور دوسری طرف اس گھر کا تحفظ بھی اس کی ذمے داری تھی۔ یہ ممکن نہیں تھا کہ وہ ماسٹر جی کے پاس نہ جائے۔ اور وہ وہاں جانے کے لئے نکلتا تو اسے یہ فکر رہتی کہ گھر کو بے آسرا چھوڑ کر جا رہا ہے۔ وہاں وہ ایک رات ہوٹل میں گزارتا۔ مگر اس کا دل گھر میں انکار ہوتا۔ اس سے سویا ہی نہ جاتا۔ ہر پل وہ وسوسوں میں گھرا رہتا۔ کہیں کچھ ہونہ جائے۔

ویسے اپنی وہاں کی ذمے داری وہ رگھو پر چھوڑ کر آتا تھا۔ اپنی دانست میں اس نے بڑی رازداری سے رگھو کو سب کچھ سمجھا دیا تھا اور اسے کہہ دیا تھا کہ اس معاملے میں اپنی جان کی بھی پروا نہیں کرنی ہے۔ مشکل یہ تھی کہ وہ اس طرح مطمئن ہونے والا نہیں تھا۔ لہذا ہفتے میں ایک بار یہ اذیت اس کے لئے لازمی ہو گئی تھی۔

اسکولوں کے امتحانات ہو چکے تھے۔ وہ ماسٹر جی کے گھر گیا تھا۔۔۔۔۔۔ اس امید پر کہ شاید اس بار ان کا کوئی بیٹا اس کے ساتھ چلا جائے۔ لیکن ہری پرشاد نے اس بار بھی مصروفیت کا عذر پیش کر دیا۔ دوسرے دنوں تو پہلے ہی اس عذر کے تحت انکار کر چکے تھے۔

اس بار اوتارنگھ ان کی بے حسی پر بہت جھنجھلا یا تھا۔ اس نے عہد کر لیا کہ اب ان لوگوں سے کبھی نہ امید رکھے گا، نہ چلنے کو کہے گا۔

.....x.....

سرفراز بیگم چھوٹے ٹھا کر کی طرف سے فکر مند تھیں۔ اس کی صحت میں انہیں بہت بڑا فرق نظر آیا تھا۔ انہوں نے اسے ٹوکا بھی تھا اور اس نے وجہ بھی بتائی تھی کہ وہ رات بہت دیر تک جاگ کر پڑھائی کر رہا ہے۔ لیکن وہ مطمئن نہیں ہوئی تھیں۔ ان کے خیال میں یہ امتحانوں کا عرصہ تو تھا نہیں کہ وہ پڑھائی میں اتنی محنت کرتا۔ بہر حال اس معاملے میں وہ مزید جرح تو نہیں کر سکتی تھیں۔

اگلی بار وہ گئیں تو وہ سو رہا تھا۔ یہ ایک غیر معمولی بات تھی۔ کیونکہ دن میں انہوں نے اسے کبھی سوتے نہیں دیکھا تھا۔ انہیں ڈر لگا کہ کہیں اس کی طبیعت تو خراب نہیں ہو گئی۔

”کیا ہوا رنجنا۔ خیریت تو ہے؟“۔ انہوں نے گھبرا کر پوچھا۔

”جی بڑی بیگم۔ رنجنا ان کا مطلب نہیں سمجھی۔“ خیریت ہے۔“

”یہ چھوٹا ٹھا کر کیوں سو رہا ہے اس وقت۔ پہلے تو کبھی دن میں سوتے نہیں دیکھا۔“

”وہ۔۔۔۔۔۔ رات کو دیر تک جاگتے ہیں نا بڑی بیگم۔ میں نے کہا، دن میں گھنٹے دو گھنٹے سویا کریں۔“

”اتنی رات تک کیوں جاگنے لگا ہے یہ؟“

”رنجنا ایک لمحے کو ہچکچائی۔ پھر اس نے جلدی سے کہا۔ ”پڑھائی کرتے ہیں نا بڑی بیگم۔“

سرفراز بیگم نے اس کی وہ ہچکچاہٹ دیکھ لی تھی۔ معاملہ ان کے نزدیک اور پراسرار ہو گیا تھا۔ عجیب معما تھا۔ بہر حال انہوں نے اس خلش کو ذہن سے جھٹکا اور غور سے سوئے ہوئے چھوٹے ٹھا کر کو دیکھا۔ اس کی آنکھوں کے نیچے جو حلقے تھے، وہ اس وقت اتنے گہرے نہیں لگ رہے تھے۔ انہیں اطمینان ہوا کہ نیند سے بہر حال فرق پڑا ہے۔ یعنی صحت میں کوئی بڑی خرابی نہیں ہے۔

تھوڑی دیر بعد وہ اٹھا تو اسے دیکھ کر وہ اس کی صحت کی طرف سے اور مطمئن ہو گئیں۔ اس کی رنگت بھی بحال ہو رہی تھی۔ تھوڑی دیر بیٹھ کر وہ نیچے چلی آئیں۔

جو معما ان کی سمجھ میں نہیں آ رہا تھا، وہ گزشتہ رات خود بہ خود حل ہو گیا۔ عشا کے آدھے پونے گھنٹے بعد سو جانا ان کا معمول تھا۔ مگر رات اچانک گلا خشک ہونے کے احساس کے ساتھ ان کی آنکھ کھل گئی۔ وہ انھیں تو گھبرائی ہوئی تھیں۔ جاگنے کے ذرا دیر بعد انہیں احساس ہوا کہ وہ گھبراہٹ پیاس کی تھی۔

وہ انھیں اور انہوں نے پانی پیا۔ آدھی رات کے بعد کا وقت تھا۔ انہیں خیال آیا کہ اب جاگی ہیں تو وضو ہی تازہ کر لیں۔ اس ارادے سے وہ غسل خانے جانے کے لئے والان میں نکلیں۔ اوپر کوٹھے پر روشنی دیکھ کر وہ چونکیں۔ مگر وہ چونکنا بس ایک لمحے کا تھا۔ کیونکہ اگلے ہی لمحے انہیں خیال آ گیا کہ آج کل اوتارنگھ رات کو دیر تک پڑھائی کر رہا ہے۔

انہوں نے سر اٹھا کر اوپر دیکھا۔ وہاں روشنی ہو رہی تھی۔ جالیوں کی درزوں سے اوپر کا منظر بالکل صاف تو نہیں، البتہ کٹڑے کٹڑے نظر آ رہا تھا۔ چھوٹا ٹھا کر کرسی پر بیٹھا تھا۔ انہوں نے بہت غور سے دیکھنے کی کوشش کی لیکن انہیں اس کے ہاتھ میں کتاب نظر نہیں آئی۔

وہ وضو کرنے کیلئے غسل خانے میں گئیں۔ واپس آئیں تو ان کی نیند اچھٹی چکی تھی۔ وہ والان میں بچھے تخت پر دراز ہو گئیں۔ اوپر چھوٹا ٹھا کر بدستور کرسی پر بیٹھا تھا۔ اس کے ہاتھ میں کتاب اب بھی نہیں تھی۔

ذرا دیر بعد چھوٹا ٹھا کر اٹھا۔ اس کے ہاتھ میں کتاب اب بھی نہیں تھی۔ وہ کوٹھے پر ادھر سے ادھر اور ادھر سے ادھر ٹھیلنے لگا۔ ہر چند منٹ بعد وہ ٹہلتے ٹہلتے بیرونی دیوار کے پاس رکتا اور باہر گلی میں جھانکنے لگتا۔ چند لمحے وہاں رکنے کے بعد وہ پھر چہل قدمی شروع کر دیتا۔

ایک گھنٹا ہو گیا اور وہ ٹہلتا رہا۔ سرفراز بیگم کو ایسا لگا کہ وہ خود ٹہلتے ٹہلتے تھک گئی ہیں۔ ان کی ٹانگیں دکھنے لگی ہیں۔ یا اللہ، یہ لڑکا پڑھتا ہے۔

یارات بھر ٹہلتا رہتا ہے۔ ابھی تک تو اس کے ہاتھ میں کتاب دکھی نہیں۔ وہ بڑبڑائیں۔ اور کتنا ٹہلتا ہے یہ۔ ٹانگیں نہیں دکھ جاتی ہوں گی۔ صحت تو خراب ہونی ہی ہے۔

(جاری ہے)

## عشق کا شین

تحریر: علیم الحق حقی

اوپر کوٹھے پر چھوٹا ٹھاٹھا کران کی موجودگی سے بے خبر ٹہلے جا رہا تھا۔ اب اس کی رفتار کچھ کم ہو گئی تھی۔ شاید تھکن کی وجہ سے!

یا اللہ..... یہ لڑکا کس لئے جاگے جا رہا ہے؟ کیا مسئلہ ہے اس کے ساتھ؟ وہ پھر بڑبڑائیں۔ اس باران کے لہجے میں بے زاری تھی۔ وہ جو بیرونی دیوار کے پاس کچھ دیر کتا تھا اور پھر باہر گلی میں جھانکنے لگتا تھا، اس کا یہ انداز انہیں کچھ مشتبہ سا لگنے لگا۔ کہیں کوئی ایسی ویسی بات تو نہیں۔ انہوں نے سوچا۔ لیکن اگلے ہی لمحے انہیں اپنی سوچ پر افسوس ہونے لگا۔ وہ چھوٹے ٹھاٹھا کو بہت مضبوط کردار کا لڑکا سمجھتی تھیں۔ انہوں نے اس کے بارے میں ایسی بات سوچی ہی کیوں۔ وہ دل ہی دل میں خود کو ملامت کرتی رہیں۔

کچھ دیر بعد چھوٹا ٹھاٹھا دوبارہ کرسی پر جا بیٹھا۔ شاید ٹہلتے ٹہلتے تھک گیا تھا۔

لیکن اگلے ہی لمحے ایک عجیب بات ہوئی۔ چھوٹا ٹھاٹھا کرسی سے یوں جھٹکے سے اٹھا، جیسے اسے بجلی کا جھٹکا لگا ہو۔ اور وہ اٹھا تو سرفراز بیگم کو اس کے ہاتھ میں لاشی نظر آئی۔ وہ بجلی کی سی تیزی سے بیرونی دیوار کی طرف لپکا۔ اس نے گلی میں جھانکا اور لکار کے کہا۔ ”کون ہے؟“۔

سرفراز بیگم اٹھ کر بیٹھ گئیں۔ چھوٹے ٹھاٹھا کا انداز ایسا تھا، جیسے وہ کوئی خطرہ محسوس کر رہا ہو۔

وہ چھوٹے ٹھاٹھا کو صاف دیکھ رہی تھیں۔ ایک لمحہ گلی میں جھانکنے کے بعد چھوٹا ٹھاٹھا کرپٹ ہی رہا تھا کہ دوبارہ گلی کی طرف مڑا اور جھانکنے لگا۔ سرفراز بیگم کو کوئی آواز تو سنائی نہیں دی تھی لیکن چھوٹے ٹھاٹھا کرکار عمل بتاتا تھا کہ اسے نیچے سے جواب ملا ہے۔

ایک لمحے بعد اتار سنگھ نے سخت لہجے میں کہا۔ اتنی رات کو ایسے دروازہ نہ کھولا کریں آپ۔“

سرفراز بیگم کو لگا کہ وہ ان کے دروازے کی بات کر رہا ہے۔ اور اس کے لہجے میں سختی کے ساتھ احترام بھی تھا۔ اس کا مطلب تھا کہ وہ کسی اجنبی سے نہیں، بلکہ کسی شناسا سے بات کر رہا ہے۔

ایک لمحے کو خاموشی رہی۔ سرفراز بیگم کو اب بھی دوسری کوئی آواز نہیں سنائی دی تھی۔ لیکن چھوٹے ٹھاٹھا کا انداز ایسا تھا جیسے وہ کسی کی بات سن رہا ہو۔

پھر چھوٹے ٹھاٹھا نے کہا ”میں پڑھ رہا ہوں“۔ یہ کہہ کر وہ پیچھے ہٹ آیا۔ اس نے لاشی دیوار سے لگا کر کھڑکی کی اور پھر کرسی پر بیٹھ گیا۔

سرفراز بیگم کو یقین ہو گیا کہ چھوٹے ٹھاٹھا کی بہادر علی سے بات ہوئی ہے۔ اب انہیں اس کی تصدیق کرنی تھی۔ عام حالات میں وہ اتنی رات کو کبھی ڈیوڑھی کی طرف نہ جاتیں۔ مگر یہ ان کے گھر اور بچپوں کے تحفظ کا معاملہ تھا۔

بہادر علی ڈیوڑھی میں سوتا تھا۔ دروازہ وہ بند رکھتا تھا۔ سرفراز بیگم نے دروازے پر رک کر اسے پکارا۔ ”بہادر علی..... تم جاگ رہے ہو؟“۔

بہادر علی کے لئے وہ غیر معمولی بات تھی۔ اتنی رات کو بڑی بیگم پکار رہی تھیں۔ ”جی بڑی بیگم، میں جاگ رہا ہوں۔ خیریت تو ہے نا“۔ اس نے دروازہ کھولے بغیر دروازے کے قریب آ کر کہا۔

## عشق کا شین

تحریر: علیم الحق حقی

”چھوٹا تھا کرتم سے بات کر رہا تھا؟“۔ سرفراز بیگم نے پوچھا۔

”جی بڑی بیگم“۔ بہادر علی کے لہجے میں شرمندگی تھی۔ ”میں نے مجبوری میں بڑی آہستگی سے دروازہ کھولا تھا۔ پھر بھی اسے پتا چل گیا۔“

”تم حالات سے بے خبر تو نہیں ہو بہادر علی؟“۔ سرفراز بیگم کے لہجے میں تنبیہ تھی۔

”ساری زندگی اس گھر کا نمک کھایا ہے بڑی بیگم۔ آپ جانتی ہیں کہ غیر ذمہ دار نہیں ہوں۔ میرے جیتے جی اس گھر کی دہلیز کوئی نہیں پھلانگ سکے گا میں ہر صورت حال کے لئے تیار رہتا ہوں۔ لیکن بڑی بیگم آج مجھے طاقت کا احساس ہو رہا ہے۔ میں اکیلا نہیں..... اس گھر کی حفاظت کی فکر کرنے والے اور لوگ بھی ہیں۔ اور وہ چوکنابھی رہتے ہیں۔“

”ٹھیک ہے بہادر علی۔ تم آرام کرو۔“

سرفراز بیگم دوبارہ تخت پر آ بیٹھیں۔ چھوٹا تھا کراب بھی کرسی پر بیٹھا تھا۔ اور اب بھی اس کے ہاتھ میں کتاب نہیں تھی۔

اس وقت ان کی کیفیت بہت عجیب تھی۔ دل کو کچھ ہو گیا تھا۔ وہ چھوٹے ٹھا کر کو بہت اچھا سمجھتی تھیں۔ لیکن ہر بار، ہر نئے موڑ پر انہیں پتا چلتا تھا کہ وہ ان کے تصور سے بڑھ کر اچھا ہے، وہ کتنا سچا ہے۔ جو کہتا ہے، دل سے کہتا ہے اور اس پر عمل کرتا ہے۔ اس کا ثبوت اس وقت ان کے سامنے تھا۔

انہیں یاد آیا، ابھی کچھ دن پہلے ہی تو اس نے ان کے قدموں میں بیٹھتے ہوئے، ان کے دونوں ہاتھ بڑی محبت سے تھام کر اپنی شرمندگی کا اظہار کیا تھا، ان سے معافی مانگتی تھی..... اپنی بے خبری اور غیر ذمہ داری پر! اور اس نے ان سے کہا تھا کہ اب وہ پریشان نہ ہوں۔ اسکے ہوتے ہوئے کوئی ان کے گھر کی دہلیز نہیں پھلانگ سکتا

انہوں نے اس کی بات سنی تھی اور مطمئن نہیں ہوئی تھیں۔ انہیں نہیں معلوم تھا کہ وہ کسی پختہ ارادے کے ساتھ یہ بات کہہ رہا ہے۔ یہ تو انہیں گمان بھی نہیں تھا کہ اس بات کے بعد وہ ہر رات پہرہ دے کر وہ ڈمے داری بھائے گا۔ اور نیند پوری نہ ہونے کی وجہ سے اس کی آنکھوں کے نیچے گہرے سیاہ حلقے پڑ جائیں گے۔ اس کی رنگت پھیکھی پڑ جائے گی۔ اس کی صحت خراب ہو جائے گی۔ اس کی یہ حالت تو انہوں نے خود دیکھی تھی۔ اور پھر جب وہ دوپہر میں تھوڑی دیر کے لئے سونے لگا تو وہ بہتر ہو گیا تھا۔

سرفراز بیگم کا دل بھرا آیا۔ آنکھوں میں آنسو آ گئے۔ کتنی محبت، ہم دردی اور چارہ گری ہے اس لڑکے میں اور ابھی تھوڑی دیر پہلے، جب وہ بار بار دیوار کے پاس رک کر گلی میں جھانک رہا تھا تو انہیں مشتہ لگا تھا۔ انہوں نے سوچا تھا کہ کوئی ایسی ویسی بات تو نہیں۔ یہ خیال آیا تو وہ شرمندگی سے نڈھال ہو گئیں۔ ارے..... انہوں نے ایسے بے غرض اور جاں نثار لڑکے پر اس طرح کا شک کیا، جو اپنی نیند صرف اس لئے قربان کر رہا ہے کہ وہ سکون سے سو سکیں۔

اس لمحے ان کے دل سے ہر خوف، ہر پریشانی مٹ گئی۔ موت جس وقت آئی ہے سو آئے گی۔ جو کچھ ہونا ہے، وہ ہوگا۔ مشیت کے آگے کسی کی نہیں چلتی۔ اللہ کو جو منظور ہو، وہ ہو کر رہتا ہے۔ بڑی بات تو یہ ہے کہ اللہ کی مہربانی سے کوئی ہے جو ان کے، ان کے گھر کے اور ان کی بچیوں کے تحفظ کے لئے جاگتا ہے۔ تو وہ ڈر کس بات سے رہی ہیں۔ اور کیوں ڈر رہی ہیں۔

انہوں نے سراٹھا کر دیکھا۔ چھوٹا تھا کراب بھی وہیں بیٹھا تھا۔ وہ انہیں اور اپنے کمرے میں چلی گئیں۔ اب وہ پوری طرح بے فکر تھیں۔

.....x.....

کالج کی فضا بے حد خراب ہو گئی تھی!

جس روز محمود کی موت کی خبر آئی، پورا کالج جیسے سہم گیا۔ محمود بہت زندہ دل اور خوش مزاج لڑکا تھا۔ اس کے مزاج میں درد مندی بھی بہت تھی۔ وہ اپنے نظریات میں بے حدائل اور ان کے اظہار میں بے حد پر جوش بھی تھا۔ لیکن اس کے باوجود وہ کالج کے ہر دل عزیز طلبا میں سے تھا۔ جن لوگوں کو اس سے نظریاتی اختلاف تھا، وہ بھی اس کی عزت کرتے تھے۔ اس لئے کہ نظریاتی اختلاف کو وہ ذاتی نہیں بننے دیتا تھا۔ جن سے اختلافات تھے، وہ ان کے بھی کھلے دل سے کام آتا تھا۔

محمود کی موت کا علم انہیں اخبار سے ہوا تھا۔ رات کو دس بجے کے قریب وہ چاندنی چوک کے علاقے سے گزر رہا تھا۔ اس کے ساتھ مسلم لیگ کے تین کارکن بھی تھے۔ ایک سنسان سڑک پر متعصب ہندوؤں کا ایک گروہ ان پر حملہ آور ہوا۔ حملہ آور چاقوؤں، برچھیوں اور ہلموں سے مسلح تھے۔ چاروں افراد کو ختم کرنے کے بعد وہ فرار ہو گئے۔

یہ تمام خبریں مصدقہ نہیں تھیں۔ یہ محض اندازے اور قیاس آرائیاں تھیں۔ کیوں کہ اس واقعے کا کوئی عینی گواہ نہیں تھا۔ اور اگر تھا تو سامنے بہر حال نہیں آیا تھا۔ تمام اخبارات نے ظاہری شواہد کو پیش نظر رکھتے ہوئے اپنی اپنی پالیسی کے مطابق خبر بنائی تھی۔

بہر حال اس روز کالج میں پڑھائی بالکل نہیں ہوئی۔ پورا کالج تو محمود کے گھر پہنچا ہوا تھا۔ جنازے میں اتنے افراد تھے کہ شاید ہی کسی کو دوسری بار کندھا دینے کا موقع ملا ہوگا۔ محمود کے والد کے حوصلے اور استقامت نے سب کو متاثر کیا۔ غم اور صدمے کے باوجود انہوں نے خود کو سنبھالا ہوا تھا۔ وہ بار بار یہی کہتے کہ یہ تو ایک بیٹا تھا۔

پاکستان پر تو وہ ایسے سو بیٹے بھی قربان کر سکتے ہیں۔ کالج کی لڑکیوں نے بتایا کہ گھر میں محمود کی ماں اور بہنوں کا بھی یہی رویہ تھا۔ ان لوگوں کو پہلی بار پتا چلا کہ محمود اپنے والدین کا اکلوتا بیٹا اور بہنوں کا اکلوتا بھائی تھا۔

اگلے روز کالج کے آڈیٹوریم میں تعزیتی جلسہ ہوا۔ اس جلسے نے کالج کی فضا کو نہایت مکدر اور کشیدہ کر دیا۔ وہ تعزیتی جلسہ کالج کے ایک ہونہار اور ہر دلعزیز طالب علم کی یاد میں ہوا تھا۔ مسلمانوں کی تو بات ہی اور تھی۔ محمود کے قتل کی مذمت تو کالج کے طلبا کی بھاری اکثریت نے کی تھی۔ ان میں ہندو بھی تھے، سکھ بھی اور انگریز بھی۔ اس قتل کی مذمت میں طلبہ یونین بھی پیش پیش تھی۔

یونین کے صدر نے اپنی تقریر میں کہا کہ محمود سیاست سے تشدد بھرے ماحول میں شائستگی، نرمی اور رواداری کا علم بردار تھا۔ اس کی زندگی بھی اس بات کا ثبوت تھی اور موت نے بھی یہ بات ثابت کر دی ہے۔

یہ وہ موقع تھا کہ رام گوپال اور اس کے چند ساتھیوں نے ماحول خراب کر دیا۔ حالاں کہ تقریر کے دوران مداخلت کا کوئی جواز نہیں تھا۔ مگر ایک متعصب ہندو لڑکے نے نہایت بدتمیزی کے ساتھ یونین کے صدر کو چیلنج کیا۔ ”یہ بات تم کیسے کہہ سکتے ہو؟“

”اگر محمود اور اس کے ساتھی بھی مسلح ہوتے تو دو ایک لاشیں حملہ آوروں کی بھی ملتیں“۔ یونین کے صدر نے کہا۔

”میرے خیال میں یہ حملہ آوروں کی جاں بازی کا ثبوت ہے“

”جاں بازی! چار نہتے افراد پر دس بارہ مسلح افراد کے حملہ کرنے کو جاں بازی کیسے کہا جاسکتا ہے۔ یہ تو بہادری کے اصولوں کے خلاف ہے۔“

”یہ تم سے کس نے کہہ دیا کہ حملہ کرنے والے دس بارہ تھے؟“۔ معترض نے تمسخرانہ لہجے میں کہا۔

”تم ٹھیک کہہ رہے ہو۔ عین ممکن ہے کہ ان کی تعداد پچاس ہو یا اس سے بھی زیادہ“۔ یونین کے صدر نے بھی تمسخرانہ انداز اختیار کر لیا۔

”یہ سب اخبار والوں کے بنائے ہوئے افسانے ہیں۔ محمود اور اس کے ساتھی ان حالات میں اتنی رات کو نکلے تھے تو وہ مسلح بھی رہے ہوں گے.....“

”اور ان کی آتماں پر لوک سدھارتے وقت ان کے ہتھیار بھی ساتھ لے گئی ہوں گی۔“

(جاری ہے)

## عشق کا شین

تحریر: علیم الحق حقی

یونین کے صدر نے طنز یہ لہجے میں کہا۔ ”اور اب تم یہ بھی کہو گے کہ اصل میں حملہ آور محمود اور اس کے ساتھی تھے۔ اور دوسرے فریق کی لاشیں اخبار والوں نے غائب کر دی ہوں گی.....“

”پولیس بھی مسلوں سے ملی ہوئی ہے۔“ کسی نے پکار کر کہا۔ ”اور گورے بھی اس میں شامل ہیں۔“ اس کے بعد وہ ہلڑ بازی ہوئی کہ تعزیتی جلسہ ختم ہو گیا۔

ایک گھنٹے بعد اوتار سنگھ رچرڈ پارسن کے ساتھ کینٹین میں بیٹھا تھا کہ رام گوپال بھی آ گیا۔ وہ بے تکلفی سے ان کے ساتھ بیٹھ گیا۔ ”اور سناؤ دوستو، کیا حال ہے؟“

”یہ ہنگامہ آرائی غیر ضروری تھی۔“ اوتار سنگھ نے اس سے کہا۔

”میں تم سے متفق ہوں۔ یہ جذباتی لوگ گڑبڑ کر دیتے ہیں۔ ان کی وجہ سے میرا منصوبہ دھرا رہ گیا۔“

”اور تمہارا منصوبہ کیا تھا؟“ رچرڈ نے چبھتے ہوئے لہجے میں پوچھا

”مجھے تقریر کرنی تھی۔ اور میں اس میں لوگوں کو بتایا کہ بھارت ایک ہے اور ایک رہے گا۔ ہم بٹوارا نہیں ہونے دیں گے۔“

”حالاں کہ ہندوؤں کی اسی پالیسی کی وجہ سے بٹوارا لازمی ہو گیا ہے۔“ رچرڈ نے کہا۔ ”مسلمانوں کو محبت سے سمجھایا..... قائل کیا جاتا۔ انہیں اچھے مستقبل اور تحفظ کا یقین دلایا جاتا تو شاید بٹوارا رک جاتا۔“

”نہیں رکتا رچرڈ۔ تم ہماری قوم کے مزاج سے ناواقف ہو۔ مسلمان جذباتی طور پر فیصلہ کر چکے ہیں۔ وہ پاکستان بنا کر رہیں گے۔“

”تو پھر اتنے خون خرابے کی کیا ضرورت ہے۔ جب یہ ہونا ہے تو اسے تسلیم کر لو۔“ اوتار سنگھ بولا۔

”پاکستان بنے گا۔ لیکن زیادہ دن نہیں چلے گا۔ اور پاکستان بننے تک ہم مسلمانوں کے خون سے ہولی کھیتے رہیں گے۔ اس سے ان کی طاقت بھی کم ہوگی اور حوصلہ بھی

پست ہوگا۔ اب تمام مسلمان تو یہاں سے نہیں جاسکتے نا۔ ہم یہاں سے بھاگنے والے مسلمانوں کو بھی کائے رہیں گے اور یہاں رہ جانے والوں کو بھی مارتے رہیں گے۔ یہاں تک کہ بچے کچھ مسلوں کی سمجھ میں آجائے گا کہ ان کی بقا صرف بھارت میں ہے۔ ہمارا خواب اکھنڈ بھارت ہے۔ میں آج یہی بتانا چاہتا تھا کہ مسئلے

پاکستان کا خیال دل سے نکال دیں۔ ورنہ انہیں کہیں پناہ نہیں ملے گی۔ میں انہیں بتانا چاہتا تھا کہ اصل پاکستان وہ ہے، جہاں محمود اور اس کے ساتھی گئے ہیں.....

پر لوک میں! وہ نہیں مانیں گے تو جیسے ہم نے محمود اور ان کے ساتھیوں کو پاکستان بھیجا ہے، ویسے ہی دودو چار چار کر کے ہم ان سب کو پاکستان بھیجتے رہیں گے.....“

اوتار سنگھ بہت متحمل مزاج تھا۔ لیکن اس کا تحمل جواب دینے لگا۔ وہ اٹھ کھڑا ہوا۔ ”رچرڈ، تم اگر بیٹھنا چاہو تو بیٹھو۔ لیکن میں یہ بد بودار گفتگو مزید برداشت نہیں کر

سکتا۔“

جواب میں رچرڈ بھی اٹھ کھڑا ہوا۔ ”میں بھی چل رہا ہوں۔“

وہ دونوں جا رہے تھے کہ عقب سے رام گوپال چلایا۔ ”تم کالی بھیڑ ہو اوتار سنگھ۔ اور میں جانتا ہوں کہ ہمارے درمیان کالی بھیڑیں موجود ہیں۔“

اوتار سنگھ پلٹا اور اس کی طرف واپس آیا۔ اس کے بہت قریب آ کر وہ رکا۔ ”کالی بھیڑ میں نہیں ہوں، تم ہو رام گوپال، کیوں کہ کالی بھیڑیں اکثریت میں کبھی نہیں

ہوتیں۔ تم جیسے لوگ اپنے عمل سے امن پسند اکثریت کو رسوا کر رہے ہیں۔ ملک کا ماحول خراب کر رہے ہیں۔“

”امن پسندی..... ہنہہ!“ رام گوپال نے حقارت سے کہا۔ ”یہ بزدلی کو چھپانے والا لفظ ہے۔“

”بزدلی اور بہادری تم کیا جانو۔“ اوتار سنگھ نے بے حد نرم لہجے میں کہا۔ ساتھ ہی اس کا ہاتھ رام گوپال کے گلے کی طرف لپکا۔

رام گوپال کو شاید پہلے سے اندازہ تھا۔ وہ گھبرا کر ایک قدم پیچھے ہٹا۔ اس کے چہرے پر ہوائیاں اڑنے لگیں۔ ”یہ کیا طریقہ ہے اوتار سنگھ.....؟“

”تمہیں سمجھانے کی کوشش کر رہا ہوں رام گوپال۔ یہ جانتے ہوئے بھی تم نہیں سمجھو گے۔ یہ امن پسندی ہے۔ میں یہیں، اسی وقت صرف اپنے ہاتھوں سے تمہیں ختم

کر سکتا ہوں۔ یہ بہادری بھی ہے اور امن پسندی بھی ہے۔ بہادری ایسے کہ میں یہ کر سکتا ہوں۔ اور امن پسندی ایسے کہ میں یہ نہیں کروں گا۔ اور تم جس طرح گھبرا کر

پیچھے ہٹے ہو، یہ بزدلی ہے۔ اس وقت تمہارے چہرے پر ہوائیاں اڑ رہی ہیں۔ لیکن ابھی تمہارے ساتھ چند کالی بھیڑیں اور ہوتیں اور تمہارے پاس ہتھیار بھی ہوتے تو

تم مجھے کاٹ کر پھینک دیتے۔ یہ بزدلی ہے رام گوپال، اور مجھے فخر ہے کہ محمود جیسا بہادر آدمی میرا دوست تھا۔ آئندہ میرے سامنے اس انداز میں کبھی نہ بولنا رام

گوپال۔ میں تم جیسے تیس چالیس مسلح افراد سے اکیلا ہی نمٹ سکتا ہوں۔ یاد رکھنا رام گوپال، میں راج پوت ہوں اور بزدلوں سے دوستی نہیں رکھتا۔“ یہ کہہ کر اوتار سنگھ

پلٹا اور تیز قدموں سے چلتا ہوا کینٹین سے نکل گیا۔ رچرڈ پارسن اس کے پیچھے تھا۔

رام گوپال بت بنا کھڑا تھا۔ وہ شاک میں تھا۔ نرم خو، نرم گرفتار اوتار سنگھ کا یہ روپ اس نے پہلی بار دیکھا تھا۔ اوتار سنگھ کا لہجہ تو اب بھی سخت نہیں تھا۔ بلکہ پہلے سے

زیادہ نرم تھا۔ لیکن جو کچھ اس نے کہا تھا، اس نے رام گوپال کو ہلا دیا تھا۔ سب سے بڑی بات یہ کہ رام گوپال کو اس کے کہے ہوئے ہر لفظ پر یقین تھا۔ اس نے جو کہا

تھا، وہ کر کے بھی دکھا سکتا تھا۔

رام گوپال صرف متعصب ہی نہیں، بے حد کینہ پرور بھی تھا۔ ٹھیک ہے اوتار سنگھ۔ میں تمہاری ہر بات یاد رکھوں گا۔ میں وہ موقع نہیں دوں گا تمہیں کہ تم اپنی بات سچ

ثابت کر سکو۔ اور میں تمہیں ایسی سزا دوں گا کہ تم تڑپتے رہو گے اور کچھ بھی نہیں کر سکو گے۔

.....x.....

تین دن بعد کالج میں امتحان کی تیاری کے سلسلے میں دی جانے والی چھٹیوں کا اعلان ہو گیا۔ نام تو امتحان کی تیاری کا تھا۔ لیکن درحقیقت کالج کے سخت کشیدہ ماحول کی

وجہ سے چھٹیاں ایک ہفتہ پہلے ہی شروع کر دی گئی تھیں۔

اوتار سنگھ کے لئے وہ اچھی خبر تھی۔ کالج میں ویسے بھی پڑھائی بالکل نہیں ہو رہی تھی۔ وہاں وقت ہی ضائع ہوتا تھا۔ رات کو کوٹھے پر پہرہ دینے کے دوران وہ بالکل

نہیں پڑھتا تھا۔ کیوں کہ جانتا تھا کہ وہ کتاب میں ایسا الجھا ہو جائے گا کہ اسے گرد و پیش کی خبر نہیں رہے گی۔ ان میں دو گھنٹے سونے کے معمول کی وجہ سے پڑھائی کا

وقت بہت کم رہ گیا تھا۔

اب کالج کی چھٹیاں ہوئیں تو اسے پڑھائی کا موقع مل گیا۔ اس نے اپنے معمولات میں کوئی تبدیلی نہیں کی۔ وہ کالج جانے کے حساب سے ہی اٹھتا تھا۔ فرق یہ تھا کہ

کالج جانے کے بجائے وہ گھر پر ہی پڑھائی کر رہا تھا۔ جو وقت اس کا کالج سے واپسی کا تھا، اس وقت تک وہ پڑھائی کرتا تھا۔ پھر وہ کھانا کھاتا اور دو گھنٹے کے لئے سو

جاتا۔ اٹھنے کے بعد پھر پڑھائی شروع۔ یہاں تک کہ رات کے پہرے کا وقت آ جاتا۔

شہر کی فضا میں کشیدگی اور بڑھ گئی تھی مسلمانوں کے چہرا گھونپنے کے واقعات میں بھی اضافہ ہو گیا تھا۔ گلی سے گزرنے والے جلوسوں کی تعداد میں بھی اضافہ ہو گیا تھا۔

ان میں پاکستان مخالف ہندوؤں کے جلوس بھی ہوتے تھے، جن میں سکھ بھی خاصی تعداد میں شامل ہوتے تھے۔ مسلمانوں کے جلوس البتہ ان کے مقابلے میں زیادہ

ہوتے تھے۔ لیکن ان جلوسوں میں بڑی تعداد بچوں کی ہوتی تھی۔

تین چار مرتبہ ایسا ہوا کہ ایک ہی وقت میں دونوں متحارب جلوس گلی میں داخل ہوئے۔ ایک، ایک طرف سے اور دوسرا دوسری طرف سے۔ اس کے نتیجے میں تصادم

ہوا۔

(جاری ہے)



## عشق کا شین

تحریر: علیم الحق حقی

ڈنڈے چلے۔ کچھ افراد زخمی ہوئے۔ مگر ہلاکت کی نوبت نہیں آئی۔ اوتار سنگھ اور رگھو ہر بار نیچے گئے اور بیچ بچاؤ کرایا۔ ورنہ بات بہت آگے بڑھ جاتی۔ ایسے موقعوں پر اوتار سنگھ کا دل چاہتا تھا کہ وہ اپنی لٹھیا اٹھائے اور زیادتی کرنے والے ہندوؤں پر پل پڑے۔ لیکن مصلحت اور حکمت نے اسے روک دیا۔ اگر وہ کھلے عام مسلمانوں کی حمایت کرتا تو وہ اس کی ماں جی کے گھرانے کے لئے نقصان دہ ہوتا۔ ان کے تحفظ کے لئے اس کا خود کو غیر جانبدار ظاہر کرنا ضروری تھا۔

امتحان شروع ہوئے اور ختم بھی ہو گئے۔ اوتار سنگھ کے سر سے جیسے کوئی بوجھ اتر گیا۔ نجانے کیا بات تھی کہ اس بار امتحان اسے بہت بے معنی اور بوجھ لگ رہے تھے۔ اسے احساس ہو رہا تھا کہ ان امتحانوں کی کوئی حیثیت نہیں ہے۔ وہ دے یا نہ دے، کامیاب ہو یا ناکام، کوئی فرق نہیں پڑتا۔ البتہ امتحان کے بعد جو آزادی کا احساس ہوتا تھا، وہ پہلے سے بھی بڑھ کر تھا۔

امتحانوں کے دوران بھی اس کا معمول نہیں بدلا تھا۔ ہفتے میں ایک بار وہ ماسٹر جی کے پاس جاتا، اور ان کے ساتھ دن گزارتا۔ ان کی ظاہری حالت تو اب بھی پہلے جیسی ہی تھی لیکن ڈاکٹر نے اسے بتا دیا تھا کہ اب ماسٹر جی پر کثرت سے کھانسی کے دورے پڑنے لگے ہیں۔ ان کا دورانہ بھی زیادہ ہو گیا ہے اور شدت بھی بڑھ گئی ہے۔ اس کے علاوہ منہ سے خون آنا بھی بڑھ گیا ہے۔ مجموعی طور پر صورت حال اچھی نہیں تھی۔ ڈاکٹر عام طور پر مکمل طور پر مایوس تو نہیں ہوتے لیکن ڈاکٹر نے کھل کر بتایا کہ یہ صورت حال امید افزا ہرگز نہیں ہے۔ علاج کے باوجود مرض بہت بڑھ گیا ہے۔

ایک بار تو اوتار سنگھ کی موجودگی میں ماسٹر جی پر دورہ پڑا۔ اوتار سنگھ سے ان کی تکلیف، ان کی وہ حالت دیکھی نہیں جاری تھی۔ اس دوران ماسٹر جی کی سانس اکھڑ رہی تھی۔ کبھی تو ایسا لگتا تھا کہ سانس ٹوٹ ہی جائے گی۔ وہ دہرے ہو ہو جاتے تھے۔ جسمانی طور پر وہ اتنے کمزور ہو چکے تھے کہ وہ تکلیف ان کے لئے ناقابل برداشت تھی۔ ان کا پورا جسم تشنجی کیفیت میں تھا۔ آخر میں ان کے منہ سے جیتا جاگتا خون باہر آ رہا تھا۔

دورہ تقریباً 25 منٹ جاری رہا۔ اس کے نتیجے میں ماسٹر جی بے جان ہو کر رہ گئے۔ جس وقت انہیں اس سے نجات ملی تو ان میں آنکھیں کھلی رکھنے کی سکت بھی نہیں رہی تھی۔ اس کے بعد تین گھنٹے تو ان پر غشی طاری رہی۔ پھر جب وہ اس غشی سے نکلے تو انہیں تھوڑا سا دلہ دیا گیا۔ تب کہیں وہ بات کرنے کے قابل ہوئے۔ مگر ان کی آواز تک سے کمزوری عیاں تھی۔

”تم نے دیکھا ہے بیٹے“۔ انہوں نے اوتار سنگھ سے کہا ”یہ حال ہوتا ہے میرا۔ جب بھی دورہ پڑتا ہے تو میں بھگوان سے موت کی پرارتھا کرنے لگتا ہوں۔“

”آپ دل چھوٹا نہ کریں۔ حوصلہ رکھیں ماسٹر جی۔“

”صرف تمہاری میں لڑ رہا ہوں۔ ورنہ تکلیف سے جی چاہتا ہے کہ حوصلہ چھوڑ دوں۔ میں نے سمجھ لیا ہے کہ موت میں بڑی راحت ہے“

ماسٹر جی کی اذیت اور بے بسی نے اوتار سنگھ کو دہلا دیا تھا۔ وہ بھی یہی بات سوچ رہا تھا کہ جب زندگی پوری ہو جائے تو موت راحت ہے۔ موت نجات ہے۔ لیکن وہ یہ سوچنا نہیں چاہتا تھا۔ بے بسی یہ تھی کہ وہ سوچ خود کا تھی۔ اس پر اس کا اختیار نہیں تھا۔

ماسٹر جی نے اسے چونکا دیا ”اوتار سنگھ! تمہیں اپنا وعدہ یاد ہے نا؟“ انہوں نے نحیف آواز میں پوچھا۔

اوتار سنگھ کی سمجھ میں کچھ نہیں آیا۔ اس کا ذہن ویسے ہی الجھا ہوا تھا ”کون سا وعدہ ماسٹر جی؟“

”میں نے تم سے وعدہ لیا تھا کہ میری چتا کو آگ تم ہی دو گے۔“

اس یاد دہانی کے جواب میں کچھ کہنا اس کے لئے ناممکن تھا۔ وہ اثبات میں سر ہلا کر رہ گیا۔

ماسٹر جی کی حالت نے اسے دکھی کر دیا۔ وہ کچھ عرصہ اس نے بڑی ذہنی اذیت میں گزارا۔ وہ دہلی میں ہوتا تو اس کا دل ماسٹر جی میں اٹکا رہتا۔ ماسٹر جی کے پاس ہوتا تو گھر کی فکر لگی رہتی۔ یہی نہیں، اس کے ضمیر پر ایک اور بوجھ آ گیا تھا۔ اب جبکہ وہ کالج نہیں جا رہا تھا تو اسے ماسٹر جی کے ساتھ زیادہ وقت گزارنا چاہئے تھا۔ بلکہ اصولاً تو اسے کچھ دن ماسٹر جی کے ساتھ گزارنے چاہئے تھے۔ لیکن یہاں تو ایک دن بھی اس کے لئے بھاری ہو جاتا تھا۔ ایسے میں وہ اپنی بے بسی اور تقسیم پر کڑھنے کے سوا کچھ بھی نہیں کر سکتا تھا۔

اس کا پہرہ دینے کا معمول اب بھی جاری تھا۔ بلکہ اب تو وہ رات بھر کوٹھے پر رہتا تھا۔ صبح ہوتی تو نیچے آتا، اب صبح ناشتے کے بعد وہ دوپہر تک سولیتا تھا۔

.....x.....

تھممن بوا کو اچانک چھوٹا ٹھا کر بہت برا لگنے لگا تھا!

بہادر علی سے اس رات کی گفتگو کے بعد وہ مسلسل تشویش زدہ اور پریشان رہنے لگی تھیں۔ گلی میں پتنگ لوٹنے والے بچوں کا شور بھی ہوتا تو وہ دہل جاتیں اور دروازے پر جا کر اس کی سن گن لیتیں کہ کہیں حملہ تو نہیں ہو گیا ہے۔ پاکستان کے حق میں نعرے لگاتا کوئی جلوس گلی میں داخل ہوتا تو بھی ان کی حالت غیر ہو جاتی اور اکھنڈ بھارت والوں کا جلوس آتا تو وہ گویا سولی پر لٹک جاتیں.....

ایک دن تو ان کا بہت برا حال ہوا۔ دروازے سے نکلے نکلے انہیں یوں لگا کہ وہ اب گریں اور جب گریں۔ ہوا یہ کہ ایک طرف سے مسلمانوں کا جلوس گلی میں داخل ہوا اور دوسری طرف سے ہندوؤں کا جلوس آ گیا۔ دونوں طرف کے نعرے گھل مل گئے۔ آوازوں کا حجم اور لہجوں کی تندہی بڑھتی گئی۔ اس کی چیخ و پکار اور آہ و زاری کا سلسلہ شروع ہو گیا۔ صاف پتہ چل رہا تھا کہ دونوں جلوسوں میں ٹکراؤ ہو گیا ہے۔ اب تھممن بوا میں دروازہ کھولنے کی ہمت تو نہیں تھی۔ بلکہ وہ تو یہاں سے بھاگ کر ہٹ جانا چاہتی تھیں۔ لیکن ان کے پاؤں تو جیسے من من بھر کے ہو گئے تھے۔

اچانک اوپر والے زینوں کی طرف سے لپکتے ہوئے قدموں کی چاپ ابھری۔ پھر دروازہ کھلنے کی آواز آئی۔ قدموں کی چاپ بتاتی تھی کہ اترنے والے دو افراد ہیں۔ وہ چھوٹا ٹھا کر اور رگھو ہی ہو سکتے تھے۔

پھر گلی میں چھوٹے ٹھا کر کی آواز ابھری ”ارے ہٹو..... چھوڑو..... یہ کیا وحشت ہے۔“

تھممن بوا کو اندازہ ہو گیا کہ چھوٹا ٹھا کر بیچ بچاؤ کر رہا ہے۔ چند منٹ میں تصادم تو موقوف ہو گیا۔ لیکن دونوں طرف کی تندہی تیز گفتگو اب بھی سنائی دے رہی تھی۔ آوازوں میں وحشت تھی اور لہجوں میں تیزی اور نفرت۔ شاید اسی لئے تھممن بوا کی سمجھ میں ایک لفظ بھی نہیں آ رہا تھا، مگر چھوٹے ٹھا کر کی شائستہ آواز ابھری۔ لہجے میں نرمی اور تحمل تھا۔ اس کا کہا ہوا ایک ایک لفظ ان کی سمجھ میں آ رہا تھا۔

”یہ کیا ہو گیا ہے تم لوگوں کو۔ ہمیشہ سے ساتھ رہنے والے، رشتے داروں سے بڑھ کر ایک دوسرے کے دکھ درد میں شریک ہونے والے، بے لوث ایک دوسرے کے کام آنے والے۔ آج تم ایک دوسرے کے جانی دشمن ہو رہے ہو۔ جانوروں کی طرح لڑ رہے ہو.....“۔ لہجے میں ملامت اور شکایت۔

کچھ ملی جلی آوازیں.....

”جلوس نکالنے سے کچھ نہیں ہوتا۔ صرف نفرتیں بڑھیں گی۔ دلوں کے فاصلے بڑھیں گے۔ جو ہونا ہے، وہ تو ہو کر رہے گا۔“

مزید آوازیں.....

”تم تو اکثریت میں ہو۔ تمہارا رویہ بڑے بھائی جیسا ہونا چاہئے۔“

(جاری ہے)

## عشق کا شین

تحریر: علیم الحق حق

”یہ لوگ ”بن کدہ“ پاکستان..... بٹ کدہ ہندوستان“ کا نعرہ کیوں لگاتے ہیں۔ ہمیں چڑانے کے لئے؟ تو ہم ہمیں سبق بھی نہ سکھائیں۔“ ایک تند آواز ابھری۔

”تم اپنی کہو۔ تم کون ہو؟ ان کی طرف داری کیوں کر رہے ہو؟“ ایک اور تند آواز.....

ایک لہہ ایسی خاموشی رہی، جیسے جواب دینے والا لاجواب ہو گیا ہو۔ پھر چھوٹے ٹھا کر کی آواز ابھری۔ ”میں ہندو ہوں..... راج پوت۔“ اس کی آواز میں جھجکتھی اور بچے میں فخر۔ ”اور میں کسی کی طرف داری نہیں کر رہا ہوں۔ میں تو دلوں کی نفرت مٹانے کی، آگ بجھانے کی کوشش کر رہا ہوں۔“ ایک لمبے کا توقف۔ پھر چھوٹا ٹھا کر شاید دوسرے گروہ سے مخاطب ہوا۔ ”یہ بات تو واقعی غلط ہے۔ جب تمہارے کسی نعرے سے کسی بھائی کی دل آزاری ہوتی ہے تو وہ نعرہ کیوں لگاتے ہو؟“

”یہ ہمارا عزم ہے۔ پاکستان بن کر رہے گا۔ ہندوستان تقسیم ضرور ہوگا۔“ ایک کم عمر جذباتی آواز.....

”یہ نہیں ہوگا..... اس سے پہلے ہم تمہیں مٹا دیں گے۔“

”ہمیں جان کی پروا نہیں۔ پاکستان پر ایسی سوجائیں قربان.....“

چھوٹے ٹھا کرنے پھر مدخلت کی۔ ”عزم دل میں ہوتا ہے۔ آدمی کے اندر ہوتا ہے۔ مزہ تو یقین کی کمزوری دین ہے۔ اگر تمہارا یقین سچا ہے تو اعلان مت کرو..... چیلنج مت کرو..... تمہارا یقین سچا ہے تو تمہارا خیال حقیقت میں بدل جائے گا۔ نعرے سے فساد ہوتا ہے تو نعرہ مت لگاؤ۔“

”انہیں نعرے لگانے دو۔ ہم انہیں ٹھکانے لگا دیں گے۔“

”ہم تم سے ڈرتے نہیں ہیں۔ ہم تو شہادت کی آرزو کرتے ہیں“

”اور ہم تمہاری آرزو پوری کرنا چاہتے ہیں۔“

”تو آ جاؤ.....“

”بس.....؟“ اچانک چھوٹے ٹھا کرنے گرج کر کہا اس کا لہجہ اچانک بدل گیا تھا۔ ”میں تمہیں بتا دوں کہ ہم ہندو بہت روادار ہیں..... انہما کے پجاری ہیں۔ تمہیں سمجھ لینا چاہئے کہ ہمیں اشتعال دلاؤ گے تو وہ پاکستان تمہیں کم از کم نہیں ملے گا، جس کے تم خواب دیکھ رہے ہو۔ اسلئے تم مارے جاؤ گے۔ کان کھول کر سن لو۔ اب اس گلی میں کوئی جلوس نہیں آئے گا۔ کوئی نعرہ نہیں لگے گا۔ یہاں ہندو مسلمان صدیوں سے بھائیوں کی طرح رہ رہے ہیں۔ میں یہاں کی فضا خراب نہیں ہونے دوں گا۔“ اس نے لانگی زور سے زمین پر ماری۔

”اور یہ بات میں کہہ رہا ہوں، جسے اختلاف ہو، وہ مقابلے پر آ جائے۔ تم سب کے لئے میں اکیلا ہی کافی ہوں۔ میں اس گلی میں صرف امن اور محبت دیکھنا چاہتا ہوں۔“

وہاں سناٹا چھا گیا۔ پھر آوازوں سے لگا کہ دونوں گروہ منتشر ہو گئے ہیں۔ گلی میں خاموشی چھا گئی۔ کچھ دیر بعد زینے پر اوپر جاتے ہوئے قدموں کی چاپ سنائی دی۔

پتھمن بوا بھی لرزتی ناگوں کے ساتھ دروازے سے ہٹ آئیں۔ اس لمحے سے چھوٹا ٹھا کر انہیں برا لگنے لگا۔ آخر میں اس نے مسلمانوں کو کتنی نفرت اور حقارت سے مخاطب کیا تھا۔ اور اس نے کتنے فخر سے خود کو ہندو اور راج پوت کہتے ہوئے ہندوؤں کی رواداری اور امن پسندی کی تعریف کی تھی۔ اس نے کھلم کھلا اپنے متعصب ہونے کا ثبوت دیا تھا۔ اس نے واضح طور پر جانب داری برتی تھی۔ اور اندرون خانہ وہ بڑی بیگم کا بیٹا بنا بیٹھا ہے۔ اسے کہتے ہیں بغل میں چھری اور منہ پر رام رام۔

پریشان اور خوف زدہ تو وہ تھیں ہی۔ اس صدمے کے نتیجے میں انہیں بیٹھے بیٹھے بڑبڑانے، خودکلامی کرنے کی عادت ہو گئی۔ وجہ یہ بھی تھی کہ اب وہ چھوٹے ٹھا کر سے خوف زدہ تھیں اور اس کا اظہار بھی نہیں کر سکتی تھیں۔ خوف سے بڑی بات یہ تھی کہ ان کا اعتبار اس پر سے اٹھ گیا تھا۔ وہ سمجھتی تھیں کہ کسی دن وہ خود ہی بغلی دروازے سے گھر میں گھس آئے گا اور سب کو کاٹ کر رکھ دے گا۔ اس وہم سے دن بھر وہ اس دروازے کو دیکھتیں کہ اپنی طرف سے بند ہے یا نہیں۔ رات کو سونے سے پہلے وہ خاص طور پر اس دروازے کو دیکھتیں۔

بڑبڑانے کا معمول ایسا تھا کہ وہ کوئی بھی کام کرتے ہوئے بڑبڑانا شروع کر دیتیں۔ اور انہیں خود بھی پتا نہیں چلتا تھا کہ وہ بڑبڑا رہی ہیں۔

اس روز بھی وہ بڑبڑا رہی تھیں۔ ”موئے کافر تو ہوتے ہی منافق ہیں.....“

یہ بات قریب بیٹھی ہوئی نور بانو نے سن لی۔ ”یہ آپ کس کے بارے میں بات کر رہی ہیں بوا؟“

پتھمن بوانے چونک کر اسے دیکھا۔ ”میں کب بات کر رہی ہوں۔“ انہوں نے کہا۔ ”میں تو چپ بیٹھی ہوں۔“

”کمال ہے بوا۔ آپ بول رہی ہیں اور بولنے سے انکاری بھی ہیں۔ بتائیے نا، کس کے بارے میں کہہ رہی تھیں آپ۔“

پتھمن بوانے غور سے اسے دیکھا کہ کہیں وہ مذاق تو نہیں کر رہی ہے۔ لیکن اس کے چہرے پر تو گہری سنجیدگی تھی۔ ویسے بھی نور بانو نہ مذاق کرتی تھی اور نہ ہی کبھی جھوٹ بولتی تھی۔ وہ پریشان ہو گئیں۔ کیا سچ مچ وہ ایسے بول رہی تھیں کہ انہیں خود بھی علم نہیں تھا۔ یہ تو بڑی پریشانی کی بات ہے۔ کیا دماغ چل گیا ہے میرا؟ ارے..... ابھی تو میں ساٹھ کی ہوئی بھی نہیں۔

”اچھا یہ بتاؤ، میں کیا کہہ رہی تھی؟“

”آپ کو نہیں معلوم کہ مجھ سے پوچھ رہی ہیں۔“

”مجھے واقعی نہیں معلوم۔“

نور بانو نے چند لمحے انہیں تولنے والی لگا ہوں سے دیکھا۔ پھر ان کی بات دہرا دی۔

پتھمن بوا کی آنکھیں حیرت سے پھیل گئیں۔ ”یہ کہہ رہی تھی میں؟“ انہیں یقین ہونے لگا کہ وہ سٹھیاری ہیں۔

”جی ہاں، یہی کہہ رہی تھیں آپ۔ اب یہ بتائیں، کس کے بارے میں کہہ رہی تھیں؟“

پتھمن بوا صرف ایک لمحے کو ہچکچائیں۔ ”ارے وہی چھوٹا ٹھا کر۔ اور کس کے بارے میں کہوں گی۔“ انہوں نے جھنجھلا کر کہا۔

”چھوٹے ٹھا کرنے ایسا کیا کر دیا؟“ نور بانو کی دل چسپی اور بڑھ گئی۔

پتھمن بوانے سب کچھ اسے بتا دیا۔

”میں تو پہلے ہی سے کہتی ہوں یہ بات۔“ نور بانو نے کہا۔ ”لیکن اماں تو سچ مچ اسے اپنا بیٹا سمجھتی ہیں۔“

نور بانو سے وہ بات حور بانو اور گلنارت تک پہنچی۔ حور بانو یہ سن کر بہت تملائی۔ لیکن پتھمن بوانے جو بات اپنے کانوں سے سنی تھی، اس کے پاس اس کا کوئی توڑ نہیں تھا۔

اس طرح یہ بات سرفراز بیگم تک بھی پہنچ گئی۔ کئی دن سے وہ دیکھ رہی تھیں کہ لڑکیاں سر جوڑے بیٹھی سرگوشیوں میں گفتگو کرتی رہتی ہیں۔ ان کے انداز سے لگتا تھا کہ بحث کر رہی ہیں۔ کوئی ایسا متنازعہ معاملہ تھا، جس پر وہ متفق نہیں تھیں۔ ان کے استفسار پر نور بانو نے انہیں وہ بات بتا دی۔

سرفراز بیگم تو دونوں ہاتھوں سے سر پکڑ کر بیٹھ گئیں۔

”اماں..... دل چھوٹا نہ کریں۔ اللہ حفاظت کرنے والا ہے۔“ نور بانو نے بڑے خلوص سے انہیں دلاسا دیا۔ ”بس اندر کے دشمن سے ہشیار رہنا ضروری ہے یہ تو اللہ کی رحمت ہے کہ اندر کے دشمن کا پتا چل گیا.....“

”بس چپ رہو تو۔“ سرفراز بیگم نے اسے اس طرح ڈانٹا کہ وہ دلیل کر رہ گئی۔

(جاری ہے)

## عشق کا شین

تحریر: علیم الحق حقی

”چھوٹے ٹھا کر سے تمہیں اللہ واسطے کا بیر ہے۔ میں جب بھی تمہیں سمجھانے کی کوشش کرتی ہوں تو یہ نور بانوتا ویلیں لانے لگتی ہے۔ اس کی اچھائی کو برائی میں بدل دیتی ہے۔ تم مجھے بے وقوف سمجھتی ہو۔ مگر تم خود بے وقوف ہو۔ آج میں تمہیں وہ کچھ نہیں بتاؤں گی، جو میں جانتی ہوں۔ تم اس میں بھی بد نیتی تلاش کر لو گی۔ اسلئے میں تمہیں حکم دے رہی ہوں۔ اسے میری وصیت سمجھ لو.....“

ان الفاظ پر تینوں لڑکیاں تھرا کر رہ گئیں۔ لیکن کسی میں کچھ کہنے کی ہمت نہیں تھی۔

”چھوٹے ٹھا کر کے بارے میں جس کا جو گمان ہے، بے شک وہ اس پر قائم رہے۔ لیکن میں تمہیں حکم دے رہی ہوں کہ ہمیشہ اس پر ویسا ہی اعتبار کرنا، جیسا مجھ پر کرتی ہو۔ اور اسے اپنا ویسا ہی ہی خواہ سمجھنا، جیسا بہادر علی کو سمجھتی ہو۔ چھوٹے ٹھا کر سے تمہیں کبھی دھوکہ نہیں ملے گا۔ وہ تمہاری ویسی ہی حفاظت کرے گا، جیسے بہنوں کے بھائی کرتے ہیں۔ اس سے کبھی نہ ڈرنا اور اس سے بڑھ کر اعتبار کسی پر نہ کرنا۔ سمجھ گئیں۔“

”مگرا ماں.....“ نور بانو نے کچھ کہنا چاہا۔

”اگر مگر نہیں۔ میں نے تمہیں بہت بڑی قسم دی ہے۔ آگے تم جانو۔ یہ کہہ کر سرفراز بیگم اٹھ گئیں۔

اس کے بعد انہوں نے چھمن بوا کی خبر لی۔ ”بوا..... تم نے تو حد ہی کر دی۔ ایسے حالات میں تم بچیوں کو ان کے ہمدرد سے برگشتہ کر رہی ہو۔ انہیں بدگمانی میں مبتلا کر رہی ہو۔ ارے بچیوں کو تو ان حالات کا پتا ہی نہیں چلنا چاہئے تھا۔ اور تم نے تو انہیں گھر کے آدمی سے خوف زدہ کر دیا۔“

چھمن بوا کی سمجھ میں کچھ نہیں آیا۔ ”آپ کس کی بات کر رہی ہیں بڑی بیگم؟“ انہوں نے سہم کر پوچھا۔

”میں چھوٹے ٹھا کر کی بات کر رہی ہوں بوا۔“

”میں نے تو بچیوں کو کچھ بھی نہیں بتایا تھا، وہ تو انہوں نے مجھے بڑا بڑا تے ہوئے سن لیا، پھر مجھے منہ کھولنا پڑا۔“

”جو ہوا سو ہوا۔ اب آئندہ تم چھوٹے ٹھا کر کے بارے میں بچیوں سے کبھی بات نہ کرنا۔ یہ میرا حکم ہے۔“

چھمن بوا ان کے سامنے دم نہیں مار سکیں۔ پہلی بار بڑی بیگم نے ان سے اس طرح بات کی تھی۔ لیکن چھوٹے ٹھا کر کی یہ حمایت ان کے حلق سے نہیں اتری۔ موقع پاتے ہی انہوں نے اس سلسلے میں بہادر علی سے بات کی۔ انہوں نے بہادر علی کو سب کچھ بتایا اور پھر بولیں۔ ”مجھے تو لگتا ہے، چھوٹے ٹھا کر نے بڑی بیگم پر کوئی جادو کر دیا ہے۔“

”جہالت کی باتیں مت کرو۔“ بہادر علی نے الٹا انہیں ڈانٹ دیا۔ ”جانتی بھی ہو، چھوٹا ٹھا کر اس گھر اور گھر والوں کی حفاظت کے لئے رات بھر پہرہ دیتا ہے۔“

چھمن بوا کا منہ حیرت سے کھلے کا کھلا رہ گیا۔ ”یہ کیسے کہہ رہے ہو تم؟“

”آنکھوں دیکھی کہہ رہا ہوں۔ اور بڑی بیگم کو بھی یہ بات معلوم ہے۔“

”تو پھر وہ اس دن گلی میں ایسی باتیں کیوں کر رہا تھا؟“ چھمن بوا نے اچھنے سے کہا۔

”یہ تو میں نہیں جانتا۔ لیکن حقیقت یہی ہے کہ اسے ہم سب کی حفاظت کی فکر ہے۔“ بہادر علی نے بے حد یقین سے کہا۔ پھر چند لمحے سوچنے کے بعد وہ بولا ”ایک بات سمجھ میں آتی ہے۔ وہ ہماری خاطر ہندوؤں میں اپنا اعتبار قائم کرنا چاہتا ہے۔ وہ نہیں چاہتا کہ ہندو اسے ہمارا ہم نوا اور محافظ سمجھیں۔ ایسا ہوا تو اس کا کام اور مشکل ہو جائے گا۔“

”تو یہ منافقت تو ہوئی نا۔“ چھمن بوا نے تنک کر کہا۔

”یہ منافقت نہیں، اسے مصلحت کہتے ہیں۔ آج کے دور میں یہ سیاست کہلاتی ہے۔ اور یاد کرو، اس دن کے بعد سے ہندوؤں کے جلوس تو رک گئے نا۔ اور مسلمانوں کے جلوس اب بھی نکلتے ہیں۔ چھوٹے ٹھا کر نے انہیں تو کبھی نہیں ٹوکا۔ گلی کا فساد تو بہر حال رک گیا نا۔“

چھمن بوا نے ذہن پر زور دیا۔ بہادر علی کی بات واقعی ٹھیک تھی۔ جس روز چھوٹے ٹھا کر نے دونوں جلوسوں کے شرکا کو سختی سے ڈانٹا تھا اور ہندوؤں کی خاص طور پر حمایت کی تھی، اس دن کے بعد سے ہندوؤں کا کوئی جلوس گلی میں داخل نہیں ہوا تھا۔ مگر مسلمان نہیں رکے تھے۔ اور چھوٹا ٹھا کر بھی اس دن سے جلوس کو روکنے کیلئے نیچے نہیں اترتا تھا۔

اس رات چھمن بوا نہیں سوئیں۔ آدھی رات کو وہ دبے پاؤں باہر آئیں۔ انہوں نے دیکھا کہ چھوٹا ٹھا کر کوٹھے پر ٹہل رہا ہے۔ وہ مطمئن ہو گئیں۔ ساتھ ہی انہیں افسوس ہوا کہ اس کے بارے میں اس طرح کی بات کر کے وہ گناہ گار ہوئیں۔ اب وہ اسی طرح اس کا کفارہ ادا کر سکتی تھیں کہ لڑکیوں کو حقیقت بتادیں۔ لیکن اس کی انہیں ہمت نہیں ہوئی۔ بڑی بیگم نے سختی سے انہیں حکم دیا تھا کہ اب وہ لڑکیوں سے چھوٹے ٹھا کر کے بارے میں کوئی بات نہ کریں۔

وہ دل پر بوجھ لئے پھرتی رہیں!

.....x.....

اوتار سنگھ مطالعہ کرنے کا عادی تھا۔ لیکن ان دنوں اس کے لئے کچھ پڑھنا ناممکن ہو گیا تھا۔ ایسے میں اچانک اسے عربی کا خیال آ گیا۔ اس نے پرانی کاپیاں اٹھائیں اور عربی کو تازہ کرنے لگا۔ آخری دنوں میں مولوی صاحب نے اسے عربی میں کئی کہانیاں لکھ کر دی تھیں۔ وہ انہیں بھی پڑھنے لگا۔ پھر اس نے ان کہانیوں کا اردو میں ترجمہ کیا۔ اس کے بعد اس نے اپنے کئے ہوئے اردو ترجمے کو عربی میں منتقل کیا اور اس کا موازنہ مولوی صاحب کی لکھی ہوئی کہانیوں سے کیا۔ اس مشق سے اسے بہت فائدہ ہوا۔ اس کی عربی کی استعداد میں غیر معمولی اضافہ ہوا اور اس معاملے میں اس کی خود اعتمادی بھی بڑھ گئی۔

اس معمول سے اسے بہت فائدہ ہوا۔ اس میں اس کا دل لگتا تھا، اس لئے اسے خوشی بھی ہوتی۔ ورنہ مطالعے میں دل نہ لگنے کے نتیجے میں اس کے لئے وقت گزارنا بھی مسئلہ ہو گیا تھا۔ اور وہ مسلسل اعصابی تناؤ کا شکار رہنے لگا تھا۔ اس خوشی نے اس تناؤ کو کم کر دیا۔

ماسٹر جی کی حالت اور خراب ہو گئی تھی۔ وہ نہ چاہتے ہوئے بھی ایک بار پھر ان کے گھر گیا اور ان کے بیٹوں سے بات کی۔ اس نے انہیں یہاں تک بتا دیا کہ کسی بھی وقت انہیں ماسٹر جی کی طرف سے کوئی بری خبر مل سکتی ہے۔ لیکن یہ سن کر ان کے دل نہیں بیچے۔ انہوں نے پہلے کی طرح اسے ٹر خا دیا۔ ان کی اس بے حسی نے اسے بہت دکھی کر دیا۔

ملکی صورتحال بھی اور ابتر ہو گئی تھی۔ مارچ میں لارڈ ماؤنٹ بیٹن کو انڈیا کا وائسرائے مقرر کر دیا گیا۔ اس تقرری پر کانگریس میں خوشی کے شادیاں بچے۔ وجہ یہ تھی کہ پنڈت جواہر لال نہرو سے ماؤنٹ بیٹن کے قریبی تعلقات تھے۔ یہ بھی حقیقت تھی کہ بعد میں وہ تعلقات کانگریس کے کام آئے۔ ماؤنٹ بیٹن نے پاکستان کی تشکیل کے معاملہ میں جانب داری سے کام لیکر مسلمانوں کو بہت نقصان پہنچایا۔ بہت سے ایسے علاقے جنہیں اصولاً پاکستان میں شامل ہونا تھا، پاکستان میں شامل نہ ہو سکے۔ اس کے نتیجے میں مسلمانوں کو جانی نقصان بھی اٹھانا پڑا۔

(جاری ہے)

## عشق کا شین

تحریر: علیم الحق حقی

بہر حال جس وقت ماؤنٹ بیٹن نے چارج سنبھالا، پورا ہندوستان ایک طرف فرقتہ واریت فسادات کے نتیجے میں خانہ جنگی میں مبتلا تھا۔ اس صورتحال میں مسئلے کا واحد حل تقسیم ہند تھا۔ یعنی ہندوستان کی تقسیم اور پاکستان کا قیام ناگزیر ہو چکا تھا۔ 3 جون کو ماؤنٹ بیٹن نے اپنا منصوبہ پیش کیا، جسے ماؤنٹ بیٹن پلان کا نام دیا گیا۔ اس پلان میں 15 اگست 47ء کو اقتدار کی منتقلی کا دن قرار دیا گیا تھا۔

ایک رات اوتار سنگھ کوٹھے پر پہرہ دے رہا تھا۔ آدھی رات کے قریب کا وقت تھا اور وہ تازہ دم تھا۔ اس لئے ٹہل رہا تھا۔ ٹہلتے ٹہلتے وہ دیوار کے پاس رکا اور گلی میں جھانکنے لگا۔ وہ پورے چاند کی رات تھی اور پوری گلی چاندنی میں نہائی ہوئی تھی۔

اچانک اس نے دو افراد کو گلی میں داخل ہوتے دیکھا۔ دونوں جوان لڑکے تھے۔ ان میں سے ایک جانا پہچانا لگ رہا تھا۔ وہ انہیں بہت غور سے دیکھتا رہا۔ وہ قریب تو اس نے اسے پہچان لیا، جو اسے جانا پہچانا لگ رہا تھا۔ وہ اس کا کلاس فیلو رام گوپال تھا۔

”ارے رام گوپال..... تم یہاں؟“ اس نے بے ساختہ اسے پکارا

دونوں لڑکوں نے سر اٹھا کر اسے دیکھا۔ وہ اس وقت صین کوٹھے کے نیچے سے گزر رہے تھے۔ رام گوپال نے اسے دیکھا۔ اس کی آنکھوں میں چمک سی نظر آئی۔

”اوہ اوتار سنگھ۔ نمسکار“ اس نے دونوں ہاتھ جوڑتے ہوئے کہا۔

اوتار سنگھ نے جواب میں اسے نمسکار نہیں کیا ”کیسے ہو رام؟“

”ٹھیک ہوں..... ہمیشہ کی طرح“۔ رام گوپال بولا ”تو تم یہاں رہتے ہو؟“

”ہاں“

”اتنی رات کو کوٹھے پر کیا کر رہے ہو؟“

”پڑھ رہا تھا۔ بیٹھے بیٹھے ناٹکیں اینٹھ گئیں تو سوچا ٹہل لوں“۔

”پڑھائی؟ اور امتحان سے فارغ ہونے کے فوراً بعد؟“ رام کے لہجے میں حیرت تھی۔ پھر وہ مسکرایا ”ہاں بھئی، میں بھول گیا تھا کہ تم تو پورا سال پڑھنے والوں میں سے“

”مگر پھر اس کے تیور بدلے۔“ چوکی داری تو نہیں کر رہے ہو؟“ اس کے لہجے میں اشتباہ تھا۔

”چوکی داری..... کیسی اور کس کی“ اوتار سنگھ نے بے پروائی سے کہا۔ ”کوئی خطرہ ہو تو چوکی داری بھی کی جائے“۔

رام گوپال شیطنت بھرے انداز میں ہنسا۔ ”ٹھیک ہی کہتے ہو۔ تمہیں تو کوئی خطرہ نہیں“۔

”میری چھوڑو۔ اپنی کہو تم اتنی رات کو کہاں جا رہے ہو؟“

”گھر جا رہا ہوں۔ یہاں ایک دوست سے ملنے آیا تھا“۔

”اتنی رات کو تمہیں اس طرح نہیں گھومنا چاہئے“۔

رام گوپال پھر شیطنت سے ہنسا۔ ”میں کوئی مسلا تو ہوں نہیں کہ مجھے کوئی خطرہ لاحق ہو“۔ اس نے زہریلے لہجے میں کہا۔

”ٹھیک کہتے ہو۔ ان بے چاروں نے تو کبھی کسی ہندو پر حملہ نہیں کیا“۔

”یہ کام بزدلوں کے بس کا نہیں اوتار سنگھ۔ یہ تو ہم جیسے بہادر ہی کر سکتے ہیں“۔

”اکیلے اور نہتے آدمی کو گھیر کر دمی ماریں تو یہ تمہارے نزدیک بہادری ہے۔ میں تو اسے بزدلی کہتا ہوں“۔

”وقت قریب آ رہا ہے اوتار سنگھ۔ عن قریب تم ہماری بہادری بھی دیکھ لو گے“۔

”بہادروں کی خاطر مددارت کیلئے میں ہر وقت تیار رہتا ہوں“۔ اوتار سنگھ نے مسکراتے ہوئے کہا ”اس وقت بھی کر سکتا ہوں۔ لیکن کچھ مناسب نہیں لگتا۔ خواہ مخواہ کسی کی نیند کیوں خراب کریں۔ کبھی مناسب وقت میں آنا۔ ٹھا کروں کی تو وضع بھی دیکھ لینا“۔ اس کا لہجہ ذومعنی تھا۔

”ضرور۔ اب تو میں گھر دیکھ لیا ہے تمہارا“۔ رام گوپال نے ڈھٹائی سے کہا ”کسی دن آؤں گا۔ چلتا ہوں“۔

وہ چلے گئے۔ اوتار سنگھ انہیں جاتے ہوئے دیکھتا رہا۔ یہاں تک کہ وہ گلی سے نکل گئے۔

اوتار سنگھ تشویش میں مبتلا ہو گیا۔ رام گوپال کا یہاں نظر آنا خالی از علت نہیں تھا۔ یہ ناممکن نہیں تھا کہ وہ یہاں اپنے کسی دوست سے ملنے آیا ہو۔ لیکن یہ بات بھی کم خطرناک نہیں تھی کہ اس کا کوئی دوست یہاں رہتا ہے۔

.....x.....

اس روز اوتار سنگھ سو رہا تھا کہ رگھو نے اسے اٹھا دیا تھا، پہلے کبھی ایسا نہیں ہوا تھا۔ اوتار سنگھ ہڑبڑا کر اٹھ بیٹھا۔

”کیا بات ہے رگھو؟ خیریت تو ہے نا؟“

”رگھو ہاتھ جوڑے کھڑا تھا۔“ شاکر دینا مالک۔ مجبوری تھی، ورنہ آپ کو کبھی نہ جگاتا“۔

”میں پوچھ رہا ہوں، بات کیا ہے؟“ رات بھر کا جاگا ہوا اوتار سنگھ جھنجھلا گیا۔

”رگھو اور گھبرا گیا۔“ وہ..... مالک..... وہ..... ڈاکیا آیا ہے“۔

”تو خط لایا ہوگا نا“۔

”کھت نہیں مالک، تار ہے۔ وہ کہتا ہے، دس کھت بھی کرنے ہیں“۔

اوتار سنگھ کی نیند ہوا گئی۔ وہ اٹھا اور زینے کی طرف لپکا۔ اسے تو اب کوئی خط لکھنے والا تھا ہی نہیں۔ تار تو ویسے ہی خطرناک ہے۔ اس کی سمجھ میں آ گیا کہ یہ اچھی خبر نہیں ہے۔ اور وہ جانتا تھا کہ تار شملہ سے آیا ہے۔

ڈاکے نے اس سے دستخط لئے اور لفافہ اسے دیا۔ اس نے وہیں کھڑے ہو کر لفافہ چاک کیا اور تار نکال کر پڑھا۔ وہ ذہنی طور پر اس کے پہلے ہی تیار ہو چکا تھا۔ اس کے باوجود اسے شاک لگا۔ رات ماسٹر جی کا انتقال ہو گیا تھا۔ اسے فوری طور پر شملہ جانا تھا۔

اوتار سنگھ کا ذہن سنسنار ہوا تھا۔ زندگی کی اذیت کو موت کے سکون نے نگل لیا تھا۔ اذیت اٹھانے والے ماسٹر جی کو شانتی مل گئی تھی۔

وہ لڑکھڑاتے قدموں سے اوپر آیا۔ رنجنا سے دیکھ کر گھبرا گئی۔ اس کا چہرہ دھواں ہو رہا تھا۔ ”کیا ہوا مالک؟“

”ماسٹر جی.....“ اپنی آواز سے خود ہی اجنبی لگی۔ ”ماسٹر جی کا دیہانت ہو گیا“۔

”ہائے رام“۔

اوتار سنگھ کے سنسناتے ذہن میں کوئی خیال نہیں تھا۔ وہ کچھ سوچنے کے قابل نہیں تھا۔ اچانک اسے ماسٹر جی کی خواہش یاد آئی۔ ماسٹر جی بار بار اس سے کہتے تھے.....

بار بار وعدہ لیتے تھے۔ اوتار سنگھ میری چتا کو آگ تم دکھانا۔ اسے ماسٹر جی کی آواز سنائی دی۔ وہ اس سے یہی کہہ رہے تھے۔

وہ خیال اسے یک لخت شاک سے باہر لے آیا۔ ارے..... اسے تو بہت کچھ کرنا ہے۔ کئی ذمے داریاں نبھانی ہیں اسے..... اپنی بھی اور دوسروں کی بھی۔ اس پر

اسے ماسٹر جی کے وارث..... ان کے بچوں کو خیال آیا۔ ان لوگوں نے کبھی اپنی ذمے داری کو نہیں سمجھا تھا۔ وہ بار بار ان کے پاس جا کر ان کی خوشامد کرتا تھا کہ کم از کم

ایک بار ان میں سے کوئی ماسٹر جی کے پاس چلا چلے..... صرف ماسٹر جی کی خوشی کے لئے۔ ان کا یہ کرب تو کم ہو جائے کہ ان کے اپنے بیٹوں نے انہیں چھوڑ دیا ہے۔

لیکن وہ ہمیشہ اسے ٹالتے رہے۔ وہ ان سے اتنا تالاں ہوا کہ اس نے آئندہ ان کے پاس نہ جانے کا عہد کر لیا۔

(جاری ہے)

## عشق کا شین

تحریر: علیم الحق حق

لیکن اب صورت حال اور تھی۔ وہ کتنے ہی برے سہی، بہر حال وہ یتیم ہوئے تھے۔ ان کا باپ مرا تھا۔ تو اب اسے ان کو اطلاع بھی دینی تھی۔

تاریخاً مجھے، انہیں بھی بھیجا گیا ہوگا۔ اس نے سوچا۔ میں نے سینی ٹوریم والوں کو تائید کی تھی کہ جو اطلاع مجھے دیں، مجھ سے پہلے ان کے گھر والوں کو دیں۔ تو یہ ممکن نہیں کہ انہیں اطلاع نہ ہو۔

کچھ بھی ہو۔ یہ اس کا فرض ہے، ذمے داری ہے۔ ضمیر نے اسے ملامت کی۔ ماسٹر جی کے بیٹے اس کے روحانی بھائی ہیں۔ کیا وہ ان کے دکھ میں شریک نہیں ہوگا۔ انہیں سینے سے لگا کر دلا سائیں دے گا۔

ایک نئے عزم سے وہ اٹھ کھڑا اور جانے کی تیاری کرنے لگا

”رگھو..... رات کو میں نہیں آسکوں گا۔“ اس نے رگھو سے کہا ”لیکن جلد سے جلد آنے کی کوشش کروں گا.....“۔

”میں بھی آپ کے ساتھ چلوں مالک؟“۔ رگھو نے ڈرتے ڈرتے پوچھا۔

”یہ کیسے ممکن ہے۔“ اوتار سنگھ نے تڑپ کر کہا۔ ”تم میرے ساتھ چلے گئے تو گھر کا خیال کون رکھے گا۔“

”رگھو کی سمجھ میں کچھ نہیں آیا۔“ لیکن مالک.....“۔

”لیکن وہ یکن کچھ نہیں۔ رات کو میری جگہ تمہیں پہرا دینا ہوگا۔ چوکس رہنا۔ جان چلی جائے پر نیچے والوں پر آنچ نہ آئے“

اب بات رگھو کی سمجھ میں آئی ”آپ کے حکم پر سب قربان ہے مالک۔ آپ چٹا نہ کریں۔“

”میں چٹا ہوں۔“ اوتار سنگھ نے بیگ کندھے پر لٹکاتے ہوئے کہا۔

پہلے وہ ماسٹر جی کے گھر گیا۔ دروازہ ماسٹر جی کی بڑی بہو نے کھولا۔ اوتار سنگھ کو دیکھ کر ایک لمحے کو وہ جھجکی۔ پھر اس نے دونوں ہاتھ جوڑ کر اسے نمسکا کر کہا۔ ”آپ..... آپ کو پتا ہے؟“۔

”جی..... ابھی کچھ دیر پہلے تارا آیا تھا۔ مجھے بہت.....“۔

”تاریہاں بھی آیا تھا۔ بھگوان نے بڑی دیا کی بابو جی پر۔“

ابھی تک اوتار سنگھ کو اندر آنے کو نہیں کہا گیا تھا۔ ”وہ تو دیا کرتا ہے۔ پر بندے تو اپنا فرض بھی پورا نہیں کرتے۔“ اس نے تلخ لہجے میں کہا۔ پھر یوں ”کسی کو بلا دیں نا۔ میں شملہ جانے کے لئے آیا ہوں۔“

”گھر میں تو کوئی بھی نہیں بچوں کے سوا۔“

”کیوں؟ ہری بھیا کی تو اسکول کی چھٹیاں ہوں گی۔“

”وہ تو بھیا شہر سے باہر گیا ہے۔ ایک ہفتہ ہو گیا۔“

”تو بدری بھیا رات کی ڈیوٹی کر کے آئے ہوں گے۔ انہیں جگا دیں۔“

”کل سے ان کی دن کی ڈیوٹی لگی ہے۔“

اوتار سنگھ نے ایسے بے حسی کا تصور بھی نہیں کیا تھا۔ اسے بڑی شدت سے غصہ آیا۔ وہ پوچھنا چاہتا تھا کہ گھر میں کوئی نہیں ہے تو تارکس نے پڑھا۔ اسے ماسٹر جی کی موت کا پتا کیسے چلا۔ اور وہ اسے اندر کیوں نہیں بلا رہی ہے۔ اسی لئے تاکہ وہ اندر جائے گا تو اسے مردوں کی موجودگی کا پتہ چل جائے گا۔ ”اچھا بھائی، میں چلتا ہوں۔“ اس نے کہا اور جانے کے لئے مڑا۔

”جل پان تو کرتے جاؤ بھیا۔“

اس نے پلٹ کر غصے سے اس عورت کو دیکھا۔ ”جہاں کر یا کر م کا معاملہ ہو، وہاں جل پان کے یاد رہتا ہے۔“ یہ کہہ کر وہ پلٹا اور واپس چل دیا۔

.....x.....

گھر میں عید کا سماں تھا۔ وجہ یہ تھی کہ پچھلے روز چھوٹے ٹھا کر کے لئے سیا جانے والا آخری کرتا بھی مکمل ہو چکا تھا۔ اس کے بعد استری کا سلسلہ شروع ہوا۔ اب ایک درجن جوڑوں پر استری کوئی آسان کام تو نہیں ہوتا، کونوں کی استری تھی۔ اور استری کرنے والی سرفراز بیگم، جو یہ اہتمام چھوٹے ٹھا کر کیلئے کر رہی تھیں۔ ایک ایک سلوٹ دور کی جا رہی تھی۔

سرفراز بیگم خوش بھی تھیں اور بے تاب بھی۔ ان کا حال بچوں جیسا تھا۔ اس کا جی چاہتا تھا کہ جلد سے جلد اوپر چلی جائیں اور چھوٹے ٹھا کر کو یہ جوڑے دیں۔ اس کے بعد اس کے چہرے پر غیر معمولی خوشی دیکھنا ان کی خواہش تھی۔

اس روز سرفراز بیگم نے کھانے میں بالکل دل چھپی نہیں لی۔ یہ کام انہوں نے جھمن بوا کے سپرد کر دیا اور خود استری کرنے میں مصروف ہو گئیں۔ ایک کرتا استری کرتیں تو اس کے بعد وہ اسے خس کے عطر میں بساتیں اور پھر تہ کر کے رکھ دیتیں۔

لڑکیوں میں نور بانو تو ان کی اس کیفیت پر جل کڑھ رہی تھی۔ حور بانو اور گلنار بار بار ماں کو تعاون کی پیشکشیں کرتیں۔ ”اماں..... آپ تھک گئی ہوں گی۔ لائیں، ایک کرتا میں استری کر دوں۔“

”لو..... اس میں تھکن کیسی میرے لئے تو یہ خوش کرنے والا کام ہے۔ اور ایک جوڑا استری کرنے میں لگتا ہی کیا ہے۔“ سرفراز بیگم کہتیں۔

لیکن یہ بس کہنے کی بات تھی۔ کلف لگے کپڑے پر استری کرنے میں وقت لگتا ہے۔ بہر حال سرفراز بیگم نے دو بیٹوں کو ایک ایک کرتا کاڑھنے کی اجازت تو دے دی تھی۔ لیکن وہ کسی کو استری کرنے کی سعادت دینے کے موڈ میں نہیں تھیں۔

یہ سلسلہ چلتا رہا۔ دوپہر ہو گئی۔ ”اماں..... چلیں کھانا تو کھالیں۔“ نور بانو نے کہا۔

”تم لوگ کھا لو۔ میں تو کام ختم کر کے کھاؤں گی۔“

”ارے اماں..... ایسا بھی کیا۔ اور کام تو بہت باقی ہے۔“ نور بانو ٹھک کر بولی۔

”بہت کہاں۔ بس دو جوڑے ہی تو رہ گئے ہیں۔“

”جس طرح سے آپ کر رہی ہیں تو ان دو جوڑوں میں دو گھنٹے تو لگیں گے ہی۔“

گھر کا اصول تھا کہ دسترخوان پر سب لوگ ساتھ ہی بیٹھتے تھے۔ سرفراز بیگم کہتی تھیں کہ جو دسترخوان پر نہیں بیٹھے گا، اسے بعد میں کھانا نہیں ملے گا۔

انہیں خیال آیا کہ خود اپنا اصول توڑ کر وہ کوئی اچھی مثال قائم نہیں کر رہی ہیں۔ انہیں خود بھی اپنے اصول پر عمل کرنا ہوگا۔ اور اس کے باوجود یہ کوئی اچھی بات نہیں ہوگی۔ آئندہ کبھی بچیاں بھی یہی کر سکتی ہیں۔

چناں چہ وہ اٹھ کھڑی ہوئیں۔ ”چلو بھئی، دسترخوان لگاؤ۔ پھر کھانا کھالیں۔“

مگر کھانا بھی انہوں نے بے دلی سے کہا۔ دل تو ان کا استری میں اٹکا ہوا تھا۔ بچیوں نے یہ بات محسوس کر لی۔ ”اماں..... ٹھیک سے کھانا کھائیں۔“ نور بانو نے انہیں ٹوک دیا۔

”کھا تو رہی ہوں۔“

کھانے کے بعد وہ دوبارہ استری کرنے میں مصروف ہو گئیں

وہ آخری جوڑا استری کر رہی تھیں کہ اوپر سے رنجنا آ گئی۔ ”یہ کیا کر رہی ہیں بڑی بیگم؟“

”چھوٹے ٹھا کر کیلئے کپڑے سینے ہیں۔ اب استری کر رہی ہوں۔ چھوٹا ٹھا کر تو گھر میں ہی ہے نا؟“

”نہیں بڑی بیگم۔ وہ تو شملہ گئے ہیں۔“

سرفراز بیگم کا ماتھا ٹھکا۔ یہ ہفتے کا دن تو نہیں۔ چھوٹا ٹھا کر تو ہفتے کے دن وہاں جاتا ہے۔ پھر آج کیوں؟ ”خیریت تو ہے؟“ انہوں نے پوچھا۔

”ماسٹر جی کا دیہانت ہو گیا بڑی بیگم۔“

(جاری ہے)

## عشق کا شین

تحریر: علیم الحق حقی

”اوہ..... سرفراز بیگم کے منہ سے بے ساختہ نکلا۔ ”تو وہ واپس کب آئے گا؟“۔ ان کا استری کرنا اب بھی نہیں رکا تھا۔  
”کہہ رہے تھے، کل صبح تک آجائیں گے..... ماسٹر جی کا اتم سمسکار کر کے۔“

”کر یا کرم تو یہاں دلی میں ہو گا نا؟“۔

”نہیں بڑی بیگم۔ وہیں ہو گا..... شملے میں۔“

”ارے..... کیوں؟“ سرفراز بیگم کے لہجے میں حیرت تھی۔ ”ان کے بچے تو یہاں ہیں..... دلی میں۔ وہ جائیں گے وہاں؟ زندگی میں تو کبھی گئے نہیں۔“

”وہ کہاں جانے والے ہیں بڑی بیگم۔ ماسٹر جی نے چھوٹے ٹھا کر سے وچن لیا تھا کہ ان کی چتا کو آگ وہی دیں گے.....“

”ہائے اللہ، بیٹوں کے ہوتے ہوئے!“۔

”جی بڑی بیگم۔ ماسٹر جی نے کہا تھا کہ ان کے بیٹے آئیں اور موجود ہوں تو بھی ان کی چتا کو آگ چھوٹے ٹھا کر ہی دیں گے۔“ رنجنا بولی۔ ”مگر بڑی بیگم، ان کے بچے تو

اتنے مورکھ ہیں کہ مجھے نہیں لگتا، وہ جائیں گے۔“

”ٹھیک کہتی ہو۔ ایسے ناخلف بچوں سے کوئی امید نہیں رکھی جاسکتی۔“ بڑی بیگم نے کہا۔ پھر آخری کرتے پر عطر لگایا اور اسے تہ کرنے لگیں۔ ”صبح تو آجائے گا چھوٹا

ٹھا کر۔“ ان کے لہجے میں بچوں کی سی بے تابی تھی۔

”کہا تو یہی ہے بڑی بیگم۔ اور اب وہ وہاں رکھیں گے کیوں؟“ رنجنا نے کہا۔ پھر حیرت سے تمام جوڑوں کو دیکھا۔ ”یہ اتنے سارے کپڑے! یہ سب آپ نے چھوٹے

ٹھا کر کیلئے سینے ہیں؟“۔

”اتنے سارے کہاں، صرف بارہ جوڑے ہیں۔“ سرفراز بیگم نے سادگی سے کہا۔ ”اتنوں ہی کی فرمائش کی تھی اس نے۔“

”چھوٹے ٹھا کرنے خود کہا تھا!“۔ رنجنا حیران تھی۔

”ہاں! اسے بہت اچھا لگا تھا یہ لباس۔“ سرفراز بیگم نے کہا۔ ”اب یہ کپڑے میں ٹرنک میں رکھ دوں۔ کل وہ آئے گا تو اسے دوں گی۔“

.....x.....

اوتار سنگھ ماسٹر جی کے چہرے کو بہت غور سے دیکھ رہا تھا۔ مرنے کے بعد ان کے چہرے پر بے پناہ سکون تھا۔ آنکھیں بند تھیں۔ اور انہیں دیکھ کر لگتا تھا کہ وہ مرے نہیں، بس

گہری نیند سو گئے ہیں۔

تو یہ ہوتی ہے موت! اوتار سنگھ نے سوچا۔ زندگی کے ساتھ کتنے بکھیڑے ہوتے ہیں۔ غم روزگار، غم جاناں۔ گزرے ہوئے کل کے پچھتاوے۔ آج کی مصروفیت اور آنے

والے کل کی فکر۔ نہ ملنے والی محبتوں کا دکھ۔ لوگوں سے شکایتیں۔ کتنی بھاری چیز ہے زندگی۔ پھر بھی آدمی موت سے ڈرتا ہے..... گھبراتا ہے۔ زندگی سے چمٹے رہنا چاہتا ہے۔

بیماری کی بدترین اذیت اٹھا کر بھی جینا چاہتا ہے۔ نہیں سمجھتا کہ موت میں ہی ہکتی ہے..... نجات ہے۔

لیکن نہیں۔ ایسا نہیں ہے۔ شاید موت کے پہلے مرحلے میں اس کی سمجھ میں یہ بات آجاتی ہے کہ موت ہر دکھ سے نجات کا نام ہے۔ تبھی تو مرنے کے بعد آدمی کے چہرے پر

اتنا سکون ہوتا ہے۔ ماسٹر جی کے چہرے پر کوئی تاسف نہیں۔ اس کا مطلب ہے کہ انہوں نے باہیں پھیلا کر موت کا استقبال کیا ہو گا۔

”ان کے بچے نہیں آئے؟“۔ ڈاکٹر براؤن کی آواز نے اسے چونکا دیا۔

اوتار سنگھ نے سراٹھا کر خالی خالی نظروں سے ڈاکٹر کو دیکھا۔ وہ اپنے خیالوں میں ایسا گم تھا کہ اس نے ڈاکٹر کی بات نہیں سنی تھی۔ ”کیا کہا آپ نے؟“۔

”ان کے بچے آج بھی نہیں آئے؟“۔ ڈاکٹر نے دہرایا۔

”سب مصروف ہیں۔ گھر پر کوئی نہیں تھا چھوٹے بچوں اور عورتوں کے سوا۔“

”ان کا انتظار کرو گے؟“۔

اوتار سنگھ کے نزدیک وہ بڑی ذمے داری تھی۔ وہ کوئی فیصلہ کن جواب نہیں دے سکتا تھا۔ ”آپ کی کیا رائے ہے ڈاکٹر؟“۔

(جاری ہے)

## عشق کا شین

تحریر: علیم الحق حقی

ڈاکٹر نے کندھے جھٹک دیئے۔ ”مردہ خانے میں لاش دس دن بھی محفوظ رہ سکتی ہے۔“ وہ بولا۔ ”لیکن میں نہیں سمجھتا کہ ان کے گھر سے کوئی آئے گا۔ وہ آنے والے ہوتے تو آپ سے پہلے آچکے ہوتے۔ دوسری بات ان کی وصیت ہے۔ یہاں انہوں نے ہر ڈاکٹر، ہرنرس، ہروارڈ بوائے سے یہی کہا کہ ان کی آخری رسومات یہیں ہوں گی۔ اور یہ کہ ان کے بیٹے موجود ہوں یا نہ ہوں، ان کا چنا کو آگ آپ دیں گے۔“

اوتار سنگھ کے دل سے ایک بوجھ سا ہٹ گیا۔ ”تو ٹھیک ہے۔ میں تیاری کراتا ہوں۔ اس کام میں دیر کرنا مناسب نہیں۔“

وہ باہر چلا آیا۔ اس وقت اس کے دل میں ایک خیال آیا۔ اوپر والا جو کچھ کرتا ہے، اس میں بہتری ہوتی ہے۔ وہ چاہتا تو ان کے بیٹوں کے دل میں یہاں آنے کا خیال ڈال دیتا۔ اور وہ آجاتے۔ لیکن کیا ان کی موجودگی میں وہ ماسٹر جی کی وصیت پر عمل کر پاتا۔ وہ یہی سوچتا کہ ماسٹر جی کی چنا کو آگ دکھانے کا اصل حق ان کے بیٹوں کا ہے۔ وہ تو بہت بڑی آزمائش میں پڑ جاتا۔ اس کے لئے وقت حتمی طور پر یہ سوچنا مشکل تھا کہ اس صورت حال میں وہ کیا کرتا۔ بہر حال وہ جو بھی کرتا، اس کے نتیجے میں عمر بھر کے لئے اس کے ضمیر پر بوجھ آجاتا۔ اگر ماسٹر جی کی چنا ان کے بیٹے جلاتے تو وہ عمر بھر یہ سوچ کر کڑھتا کہ اس نے ماسٹر جی کی آخری خواہش پوری نہیں کی۔ ان کے آخری حکم کی تعمیل نہیں کی۔ اور اگر چتا وہ جلاتا تو اسے عمر بھر یہ پھانس چھتی رہتی کہ اس نے ماسٹر جی کے بیٹوں سے ان کا حق چھینا ہے۔ انہیں ان کے حق سے محروم کیا ہے۔ واقعی..... اوپر والے کے ہر کام میں بہتری ہوتی ہے کیوں کہ وہ سب جانتا ہے۔

اس وقت شام ہو چکی تھی۔ اس کا اندازہ تھا کہ ماسٹر جی کی آخری رسومات ادا ہوتے ہوئے دس بج جائیں گے۔ سوال یہ تھا کہ وہ رات کو ہی واپسی کیلئے نکل سکے گا یا نہیں۔ اس نے ادھر ادھر معلومات کیں تو پتہ چلا کہ آخری گاڑی گیارہ بجے روانہ ہوتی ہے۔

اس کے بعد وہ اس کوشش میں لگ گیا کہ ہر کام وقت پر ہو جائے اور رات کو ہی دہلی کے لئے روانہ ہو جائے۔ اسے گھر کی فکری ستارہ تھی۔

تمام کام آسانی سے ہو گئے۔ سوانو بجے ماسٹر جی کی اترھی شمشان گھاٹ لے جانے کیلئے اٹھائی گئی۔ اپنے کندھے پر اترھی اٹھاتے ہوئے اوتار سنگھ کو یاد آیا کہ وہ ماسٹر جی کے ان کے گھر سے اپنے ہاتھوں پر اٹھا کر ہی اپنے گھر لایا تھا۔ اور آج وہ اور لوگوں کے ساتھ مل کر انہیں ان کے آخری سفر پر لے جا رہا تھا۔ شمشان گھاٹ تک کے سفر میں وہ ماسٹر جی کے ساتھ گزرے وقت کو دہراتا رہا۔ کیسے وہ اسے پڑھاتے تھے۔ کیسے وہ ان سے سوال کرتا تھا۔ ٹیڑھے سوالوں پر کیسے وہ گھبراتے تھے۔ ڈرتے تھے کہ کہیں بڑے ٹھا کر ان سے باز پرس نہ کریں۔ کیسے وہ اس طرح کے سوالوں سے بچتے تھے اور کیسے اس کے اصرار پر اس سے وعدہ لیتے تھے کہ وہ یہ بات کسی سے نہیں کہے گا۔ تب وہ اپنی رائے دیتے تھے۔ پھر ان کی بیماری کا عرصہ..... ان کا سینی ٹوریم آنا، یہاں اس کا نام..... ان سے باتیں کرنا۔ ایک ایک لمحہ اسے یاد آتا رہا۔ اس کی آنکھیں خشک رہیں۔ لیکن سینے پر جیسے کوئی بڑا اور بھاری پتھر آگرا۔ اس بوجھ سے اسے سانس لینا دشوار محسوس ہونے لگا۔

پھر آخری مرحلہ آ گیا۔ ماسٹر جی کی چنا تیار کر دی گئی۔ آگ دکھانے کے لئے جلتی ہوئی لکڑی اس کے ہاتھ میں دے دی گئی۔ اس لمحے اسے خیال آیا کہ اس نے اتنی موتیں دیکھیں۔ لیکن اس مرحلے سے وہ پہلی بار گزر رہا ہے۔ یہ کام تو وہ اپنے پتاجی کے لئے بھی نہ کر سکا۔ موقع ہی نہیں ملا اسے۔ وہ تو اپنے باپ کو بے گور و کفن چھوڑ کر آنے پر مجبور ہو گیا تھا۔ وہ تو خود ہی ریت میں دفن ہو گئے ہوں گے۔ وہ بھی اور چاچا جمال دین بھی اور ورجی بھی اور مولوی صاحب بھی۔ وہ کسی کے لئے کچھ نہ کر سکا۔ اپنی جان بچا کر بھاگ آیا۔

یہ سب کچھ سوچتے ہوئے اسے ایسا لگا کہ اس کے سینے پر رکھا ہوا پتھر پھل رہا ہے۔ کوئی چیز وہاں سے حرکت کر کے اس کے حلق کی طرف بڑھ رہی تھی۔ اس کی آنکھیں جلنے لگیں اور دیکھتے ہی دیکھتے اس کی آنکھوں میں آنسو امنڈ آئے۔

وہ لرزتے قدموں سے آگے بڑھا اور اس نے ماسٹر جی کی چنا کو آگ دکھادی۔ اس نے سوچا، چلو کوئی ایک ذمے داری پوری کرنے کا تو موقع ملا مجھے۔ اس وقت رات کے ٹھیک دس بجے تھے!

.....x.....

عین اس وقت دہلی میں لوگوں کے سونے کا وقت تھا!

رگھو نے چھوٹے ٹھا کر کی لاشی کو یوں چھوا، جیسے وہ کوئی بہت مقدس چیز ہو۔ پھر اس نے لاشی کو اوپری حصے سے مضبوطی سے پکڑ لیا۔ اس کو چھونے سے اسے ایسا لگا، جیسے اس کے جسم میں طاقت کی لہر دوڑ گئی ہو۔

عام حالات میں وہ اس لاشی کو چھونے کی جرات بھی نہ کرتا۔ لیکن یہ عام حالات نہیں تھے۔ چھوٹا ٹھا کر اس پر بہت بھاری ذمے داری ڈال کر گیا تھا اور اسے وہ نبھانی تھی۔ چھوٹے ٹھا کر کی موجودگی میں وہ خود کو بہت چھوٹا اور کمزور محسوس کر رہا تھا۔ لاشی میں اس کی دل چسپی کی یہ وجہ نہیں تھی کہ وہ اسے استعمال کرنا جانتا تھا، لٹھیا بازی کے فن سے تو وہ بالکل ناواقف تھا۔ بس اس وقت وہ لاشی اس کے لئے چھوٹے ٹھا کر کی حیثیت رکھتی تھی۔ لاشی ہاتھ میں تھی تو اسے لگ رہا تھا کہ وہ اکیلا نہیں ہے۔ بلکہ چھوٹے ٹھا کر اس کے ساتھ ہیں۔

اسے لاشی لے کر جاتے ہوئے دیکھا تو رنجنا نے پوچھا۔ ”تم کہاں چلے؟“

”اوپر جا رہا ہوں..... پہرہ دینے۔“

”اس کی کیا ضرورت ہے؟“

”مالک کا حکم ہے تو ضرورت بھی ہوگی۔“

چھوٹے ٹھا کر کے حوالے پر رنجنا چپ ہو گئی۔ مگر ایک لمحے کے بعد بولی۔ ”میں بھی تمہارے ساتھ چلوں گی۔“

”تو کیا کرے گی چل کر؟“

”تمہارا ساتھ دوں گی۔ اور کچھ تو میرے بس میں نہیں ہے۔“

”اس کی ضرورت نہیں۔ تو سو جا۔“

لیکن رنجنا مصر رہی۔ رگھو نے بھی سوچا، کوئی حرج نہیں ہے۔

اوپر پہنچ کر رگھو ٹھلنے لگا۔ وہ اس وقت پوری طرح اوتار سنگھ کے انداز کی نقل کر رہا تھا۔ ٹھلٹے ٹھلٹے اچانک وہ بیرونی دیوار کے پاس رکتا، چند لمحے نیچے گلی میں جھانکتا رہتا اور پھر ٹھلنا شروع کر دیتا۔

رنجنا بھی اس کے ساتھ ٹھل رہی تھی۔ مگر تھوڑی دیر میں وہ تھک گئی۔ اس کی ٹانگیں دکھنے لگیں۔ ”اب بس بھی کرو۔“ اس نے فریاد کرنے والے انداز میں کہا۔

”یوں ٹھلنے رہنا ضروری ہے کیا؟“

”ہاں۔ مالک روز بھی کرتے ہیں۔“

”میں تو تھک گئی ہوں۔“ رنجنا نے کہا اور کرسی پر جا بیٹھی۔

کچھ دیر بعد رگھو بھی اس کے پاس آ بیٹھا۔ ”اتنا چلتے ہیں ٹھا کر!۔“ رنجنا نے حیرت سے کہا۔

”نہیں پگلی۔ میں تو جلدی تھک گیا ہوں۔ وہ اتنی جلدی نہیں بیٹھتے۔“ رگھو نے کہا۔ ”میری ان کی عمر میں بھی تو فرق ہے۔“

”مالک سے تمہارا کیا مقابلہ۔“ وہ تیشی لہجے میں بولی۔

## عشق کا شین

تحریر: علیم الحق حقی

”توبہ توبہ، میں چھوٹے ٹھا کر سے کیوں مقابلہ کروں گا۔ میں دھرتی ہوں تو وہ آکاش ہیں۔“ رگھو نے دونوں کان پکڑے اور پھر دونوں ہاتھوں سے رخسار پٹنے لگا۔

”میں تو یہ کہہ رہا تھا کہ وہ بہت دیر تک چلتے رہتے ہیں۔ اتنی جلدی نہیں بیٹھے وہ۔“

”اور رات بھر ٹہلتے ہیں۔ کتنا تھک جاتے ہوں گے۔“

”یہی تو میں بھی سوچتا ہوں۔“

”ہائے رام۔“ اچانک رنجنا نے کہا اور آنکھ پر ہاتھ رکھ لیا۔

رگھو نے چونک کر اسے دیکھا۔ ”کیا ہوا؟“

”میری الٹی آنکھ پھڑک رہی ہے۔“ رنجنا کے لہجے میں پریشانی تھی۔

”تو کیا ہوا؟ تو اس طرح سے کیوں چیخی؟“

”تم بھی زرے بدھو ہو۔ پتا نہیں، الٹی آنکھ پھڑکنا شبہ ہوتا ہے۔ کوئی مصیبت آنے والی ہو تو الٹی آنکھ پھڑکتی ہے۔“

رگھو چند لمحے سوچتے رہا۔ کچھ ایسا ہی ماں بھی کہتی تھی۔ پرنتو..... اس نے نفی میں سر ہلایا اور بولا۔ ”عورت کی الٹی آنکھ پھڑکنا شبہ ہوتا ہے۔ ہاں مرد کی سیدھی آنکھ پھڑکنا

شبہ ہوتا ہے۔“

”تم الٹا بول رہے ہو۔ یہ تو مرد ذات کے لئے ہے۔“

”تم الٹا سمجھ رہی ہو۔“

دونوں میں بحث ہونے لگی۔ ”میری الٹی آنکھ پھڑکنا شبہ ہے۔“ رنجنا نے زور دے کر کہا۔

”مردوں کی الٹی آنکھ پھڑکنا شبہ ہوتا ہے مورکھ۔ عورت کی الٹی آنکھ پھڑکنا شبہ ہے۔“

”بے بھگوان۔“ اچانک رنجنا نے اپنے سر پر ہاتھ مارا۔ ”میں کہہ رہی تھی نا کہ شبہ ہوتا ہے۔ سو ہے۔“ یہ کہہ کر وہ زینے کی طرف لپکی۔

”کچھ بتاؤ تو۔ ہوا کیا؟“ رگھو نے پریشان ہو کر پوچھا۔

رنجنا جاتے جاتے پلٹی۔ ”دودھ کی دیکھی چولہے پر رکھ کر آئی تھی میں۔ اب تک یا تو سارا ابل چکا ہوگا۔ یا جل چکا ہوگا۔ جیسی تو میں کہوں کہ میری الٹی آنکھ کیوں پھڑک

رہی ہے۔ ہوانا شبہ انجام۔“

وہ نیچے چلی گئی۔ رگھو پھراٹھا اور ٹہلنے لگا۔

.....x.....

جس وقت اوتار سنگھ نے شملہ میں ماسٹر کانتی پرشاد جی کی چتا کو آگ دی۔ اس وقت دہلی میں سرفراز بیگم کے گھر میں سب لوگ سونے کے لئے لیٹ چکے تھے۔ سرفراز

بیگم بہت تھکی ہوئی تھیں۔ درجن بھر جوڑوں پر استری کرنا کوئی آسان کام نہیں ہوتا۔ جب کہ کپڑوں پر کلف بھی ہو۔ سہ پہر کو وہ اس کام سے نمٹی تھیں اور انہوں نے

کپڑے ایک ٹرنک میں رکھ دیئے تھے۔

(جاری ہے)



## عشق کا شین

تحریر: علیم الحق حقی

وہ بچوں کی طرح پر جوش تھیں۔ بس کسی طرح وہ سو جائیں اور انھیں تو صبح ہو چکی ہو۔ چھوٹا ٹھا کرواپس آچکا ہو۔ وہ جائیں اور کپڑے اسے دے دیں۔ وہ کتنا خوش ہوگا۔ اس کی وہ خوشی دیکھنے کے لئے وہ تڑپ رہی تھیں۔

وہ بستر پر لیٹیں اور لیٹتے ہی بے خبر سو گئیں۔

چھممن بوا تو سب سے پہلے سونے اور سب سے پہلے اٹھنے کی عادی تھیں۔ وہ سرفراز بیگم سے پہلے ہی سو چکی تھیں۔ تینوں لڑکیاں بھی سونے کیلئے لیٹ چکی تھیں۔ نور بانو سب سے آخر میں سوتی تھی۔ اسے سونے سے پہلے مطالعہ کرنے کی عادت تھی۔ مطالعہ کرتے کرتے جب آنکھیں بند ہونے لگتیں تو وہ لائٹ بند کر کے لیٹی اور لیٹتے ہی سو جاتی۔

نور بانو کو جمایا جانے لگیں۔ اس نے کتاب بند کی اور اٹھ کر ایک انگڑائی لی۔ کتاب کو اس کی جگہ پر رکھ کر اس نے کمرے کا جائزہ لیا۔ دونوں بہنیں بستر پر تھیں اور سو چکی تھیں۔ اس نے روشنی گل کی اور خود بھی سونے کے لئے لیٹ گئی۔ اسے نہیں معلوم تھا کہ حور بانو ابھی تک نہیں سوئی ہے۔

حور بانو جاگ رہی تھی۔ لیکن یہ بات وہ کسی پر ظاہر نہیں کرنا چاہتی تھی۔ اس کے نہ سونے کی ایک خاص وجہ تھی۔ ایک کام تھا، جو اسے سب کے سونے کے بعد کرنا تھا۔ نور بانو پڑھ رہی تھی اور حور بانو چڑھ رہی تھی۔ یہ سوتی کیوں نہیں۔ اس نے جھنجھلا کر سوچا۔ وہ جانتی تھی کہ نور بانو کے سوا باقی سب لوگ سو چکے ہیں۔ اس وقت جاگتی ہوئی نور بانو ہی اس کی راہ کی واحد رکاوٹ تھی۔

نور بانو نے روشنی گل کی اور سونے کے لئے لیٹی تو حور بانو نے سکون کی سانس لی۔ اس کے ساتھ ہی اس کا دل تیز دھڑکنے لگا۔ آنے والے لمحوں کا تصور ہی اس کے لئے پہچان انگیز تھا۔

وہ جانتی تھی کہ نور بانو لیٹتے ہی سو جاتی ہے۔ اس کا دل چاہ رہا تھا کہ اسی لمحے وہ اٹھ کھڑی ہو۔ لیکن وہ مکمل احتیاط سے کام کرنا چاہتی تھی۔ کوئی غیر ضروری خطرہ مول نہیں لینا چاہتی تھی۔

ایسے میں ایک ایک پل ساعت بن کر گزرتا ہے۔ وقت کی رفتار بھی کم ہو جاتی ہے۔ نہ جانے کیسے وہ ضبط کر رہی تھی۔

بالآخر اس کے اندازے کے مطابق نور بانو کو لیٹے ہوئے آدھا گھنٹا ہو گیا تو وہ اٹھی اور دبے پاؤں کمرے سے نکل آئی۔ اس کا رخ اس کوٹھری کی طرف تھا، جہاں صندوق رکھے تھے۔ کمرے کے دروازے پر اس نے پلٹ کر دیکھا۔ دونوں بہنیں ساکت تھیں اور سو رہی تھیں۔

کوٹھری کے قریب وہ کمر تھا، جہاں اماں سوتی تھیں۔ کوٹھری میں داخل ہونے سے پہلے اس نے اماں کے کمرے میں جھانکا۔ ظاہری آثار بتاتے تھے کہ اماں بھی بے خبر سو رہی ہیں۔ لیکن اسے سب سے زیادہ ڈراماں سے ہی تھا۔ اماں کی نیند بہت کچی تھی۔ ذرا سے کھٹکے پراٹھ جاتی تھیں۔

بہر حال وہ پلٹی اور کوٹھری میں داخل ہوئی۔ گھر کا تمام فاضل سامان کوٹھری میں ہی رکھا جاتا تھا۔ وہ اس طرف بڑھی، جہاں صندوق رکھے تھے۔ اچانک اسے خیال آیا کہ روشنی کی ضرورت ہے۔ وہ پلٹ کر اپنے کمرے میں گئی اور لیپ اٹھالائی۔ کوٹھری میں اس نے لیپ روشن کیا۔ روشنی کوٹھری سے باہر جا رہی تھی۔ اس لئے اس نے کوٹھری کا دروازہ بھینڈ دیا۔

وہ اوپر تلے تین ٹرک تھے۔ سب سے نیچے سب سے بڑا اور سب سے چھوٹا اوپر۔ اس کا اندازہ تھا کہ اس کی مطلوبہ چیز اوپر والے ٹرک میں ہی مل جائے گی۔ اس نے لیپ ایک اونچی جگہ پر رکھ دیا اور اوپر والا ٹرک کھولا۔

ٹرک کھولتے ہی اس کا دل خوش ہو گیا۔ اس کی مطلوبہ چیز اوپر ہی موجود تھی۔

اماں نے دو درجن جوڑے ترتیب اور سلیقے سے رکھے تھے۔ اوپر صرف کرتے تھے اور کرتوں کے نیچے پاجامے۔ اس نے اوپر والے کرتے کو غور سے دیکھا اور چھوا۔ وہ اس کے ہاتھ کا کاڑھا ہوا نہیں تھا۔ اماں نے شاید کرتے اس طرح سے رکھے تھے کہ جس کرتے پر سب سے آخر میں استری کی تھی، وہ سب سے اوپر تھا اور اسے یاد تھا کہ اماں نے سب سے پہلے اس کا کاڑھا ہوا کرتا استری کیا تھا۔ اس کا مطلب تھا کہ وہ کرتا سب سے نیچے ہوگا۔

اس نے بڑی آہستگی اور احتیاط سے ایک ایک کرتا اٹھایا اور دیکھا۔ اپنی کڑھائی کو وہ اچھی طرح پہچانتی تھی۔ اس کا اندازہ درست ثابت ہوا۔ اس کا کاڑھا ہوا کرتا سب سے نیچے تھا۔ اس نے وہ کرتا نکال لیا اور باقی کرتوں کو دوبارہ سلیقے سے ٹرک میں رکھ دیا۔ ایسے کہ وہ ذرا بھی نہ مسکیں۔

اپنا کاڑھا ہوا کرتا اپنے کندھے پر ڈال کر اس نے آہستگی سے ٹرک بند کیا، لیپ بچھایا اور کوٹھری سے نکل آئی۔ اس نے اماں کے کمرے میں جھانکا۔ وہ بدستور بے خبر، اسی کروٹ سو رہی تھیں۔ اس نے اطمینان کی سانس لی اور اپنے کمرے کی طرف چل دی۔

اپنے بستر پر لیٹ کر اس نے اس کرتے کو کھولا اور اپنے اوپر چادر کی طرح پھیلا لیا۔ یہ کرتا میں نے کتنی محبت سے کاڑھا ہے چھوٹے ٹھا کر کے لئے۔ اس نے سوچا۔ اس یقین کے ساتھ کہ وہ محبت اس تک پہنچ جائے گی۔ لیکن اب رات بھر یہ کرتا میرے ساتھ رہے گا تو میری محبت کی خوشبو اس میں اس طرح بس جائے گی کہ کبھی بھی نہیں مٹے گی۔ وہ وارفتگی سے سوچ رہی تھی اس کرتے میں اب میرے جسم کی خوشبو بھی ہوگی۔ اس خیال سے وہ شرمائی۔

وہ کرتا اس کے پاس رات بھر کا مہمان تھا۔ کل اماں اسے دوسرے کرتوں کے ساتھ چھوٹے ٹھا کر کوڈے آئیں گی۔ اور کون جانے کہ اس کی محبت کی سچائی کی وجہ سے، اس کی خوشبو کی وجہ سے چھوٹا ٹھا کر سب سے پہلے اسے ہی پہنے۔ کیا پتا، وہ یہ کرتا کل ہی پہنے اور کسی طرح اسے دیکھنے کا موقع بھی مل جائے۔ کیسا لگے لگا وہ اس کرتے میں..... جیسے منغل شہزادہ! اس کے کانوں میں اماں کے الفاظ گونجنے۔

اس خیال نے اسے تصویری دنیا میں پہنچا دیا، جہاں وہ چھوٹے ٹھا کر کوڈے کرتا پہنے دیکھ سکتی تھی اور دیکھ رہی تھی۔

اس تصور سے کھیلتے کھیلتے نہ جانے کتنا وقت گزر گیا۔ اس کی آنکھیں مندنے لگیں۔ نیند پلکوں پر بوجھ بن گئی تھی۔ اچانک اس خیال نے اسے چونکا دیا کہ لیپ تو وہ کوٹھری میں ہی بھول آئی ہے۔

اس نے سوچا کہ کوٹھری میں جائے اور لیپ اٹھالائے۔ لیکن نیند کا غلبہ اس قدر تھا کہ اس میں ہلنے کی بھی سکت نہیں تھی۔ اس نے بے پروائی سے سوچا۔ چھوڑو..... صبح دیکھا جائے گا۔ ویسے بھی مجھے تو صبح سب سے پہلے اٹھنا ہے۔ اگر کسی نے مجھے یہ کرتا اوڑھے ہوئے دیکھ لیا تو.....؟ نہیں..... مجھے سب سے پہلے جاگنا ہے اور جا کر اس کرتے کو ٹرک میں رکھنا ہے۔ تب لیپ بھی لا کر یہاں رکھ دوں گی۔

اے اللہ..... صبح سب سے پہلے مجھے جگا دیجئے گا۔ اس نے بڑے خشوع و خضوع سے اللہ سے دعا کی۔ میری محبت کا پردہ رکھ لیجئے گا۔

اسے پتا نہیں تھا کہ اس کی دعا اللہ کی بارگاہ میں قبول ہو گئی ہے!

بہادر علی نے دیوار کے ساتھ کھڑی چار پائی سیدھی کر کے بچھائی اور ملحقہ کوٹھری میں چلا گیا۔ وہاں اس کا بستر تھا۔ اس کا صندوق تھا، جس میں اس کے کپڑے اور دوسری چیزیں ہوتی تھیں۔

(جاری ہے)

## عشق کا شین

تحریر: **علیم الحق حقی**

وہ گدا اور چادر لے کر آیا اور چار پائی پر بستر بچھایا۔ پھر وہ تکیہ لے کر آیا۔ اس کے بعد اس نے سرے کی تلاش میں ادھر ادھر نظریں دوڑائیں رات کو سونے سے پہلے سریا سر ہانے رکھنا وہ کبھی نہیں بھولتا تھا۔ نہ جانے کب ضرورت پڑ جائے۔

مگر سریا ڈیوڑھی میں نہیں تھا۔ صبح سویرے اٹھنے والا بہادر علی نیند سے بے حال ہو رہا تھا۔ لیکن سریا سر ہانے رکھے بغیر تو اسے نیند بھی نہ آتی۔ دل تو چاہ رہا تھا کہ بس اب بستر پر گر جائے۔ لیکن وہ اٹھ کر کوٹھری میں گیا۔ سریا وہاں موجود تھا۔ وہ اسے لایا اور تکیے کے نیچے رکھ کر بستر پر دراز ہو گیا۔

چند لمحوں میں اس کی آنکھیں مند نے لگیں۔ مگر اسے خیال آیا کہ اس نے دعا نہیں مانگی۔ اس کی آنکھیں کھل گئیں۔ وہ اٹھ کر بیٹھ گیا۔ اس نے اپنا دامن پھیلا یا اور دعا کرنے لگا۔ ”اے اللہ..... عمر بھر اس ڈیوڑھی کا نمک کھایا ہے۔ نمک حرامی سے بچا لینا اے مالک۔ اے اللہ، تو ہی حفاظت کرنے والا ہے کمزوروں کی۔ اور موت کا وقت بھی تو ہی مقرر کرتا ہے۔ میری دعا ہے اے رب کہ میرے جیتے جی کوئی بری نیت سے اس ڈیوڑھی کو نہ بھلا نک پائے۔“

یہ دعا وہ ہر رات کرتا تھا۔ وہ ان وفادار ملازموں میں سے تھا، جو جان کو مالک کا قرض سمجھتے ہیں۔ اور یہاں تو گھر کا مالک مر چکا تھا۔ اب اس کی بیوہ اور بچیوں کی حفاظت اس کی ذمے داری تھی۔ اسے احساس تھا کہ وہ اکیلا ہے۔ کوئی حملہ ہوا تو وہ جان دینے کے سوا کچھ نہیں کر سکے گا۔ لیکن وہ یہ بھی جانتا تھا کہ اس کا رب اس کے ساتھ ہے اور وہ سب سے بڑھ کر حفاظت کرنے والا ہے۔ اور جب اس نے کوٹھے پر چھوٹے ٹھا کر کوپہرہ دیتے دیکھا تھا تو اس کا دل اور مطمئن ہو گیا تھا۔ اللہ نے اسے زمین پر بھی اکیلا نہیں رہنے دیا تھا۔ اس گھر کا ایک اور محافظ بنا دیا تھا۔

دعا کرتے کرتے اسے نیند آ گئی۔

اتوار سنگھ چتا کے بھڑکتے ہوئے شعلوں کو نکلتی باندھ دیکھ رہا تھا!

اس کے ذہن میں سوچوں کا اژدہا م تھا۔ چند گھنٹے پہلے ایک زندگی اپنے انجام کو پہنچ گئی تھی۔ اور اس وقت وہ وجود مل رہا تھا، مٹ رہا تھا، جو نصف صدی سے زائد عرصے تک ایک حقیقت رہا تھا۔ آج کے بعد وہ ایک گزری ہوئی داستان ہوگا۔ ماسٹر جی کا وجود، ان کا سراپا صرف پیچھے رہ جانے والوں کے تصور میں رہے گا..... ان کی یادوں میں رہے گا۔

وہ سوچ رہا تھا کہ ماسٹر جی کا عرصہ امتحان پورا ہو چکا ہے۔ اب امتحانی پر جان کے ہاتھ سے لیا جا چکا ہے۔ اب کچھ بھی نہیں ہو سکتا۔ بہت عرصے کے بعد اسے وہ کتابیں یاد آئیں، جن میں اس نے جنت دوزخ کا احوال پڑھا تھا۔ اس کتاب میں قبر کا حال بھی دیا گیا تھا۔ اس وقت اس نے سوچا تھا کہ اس کی ماما کی تو چتا چلائی گئی تھی۔ چناں چہ وہ اس تفتیش سے بچ نکلی ہوں گی۔ مگر اس وقت ماسٹر جی کو راکھ میں تبدیل ہونے کے عمل سے گزرتا دیکھ کر اسے خیال آیا کہ اس کی وہ سوچ بے حد احمقانہ تھی۔ حساب کتاب ہونا ہے تو حساب کتاب ہوگا۔

اس نے سوچا کہ جو ہستی ایسی قدرت والی ہے کہ مرنے کے بعد بھی ہر انسان کو..... زمانہ آغاز سے لے کر لمحہ آخر تک روئے زمین پر پیدا ہونے اور مرنے والے ہر انسان کو دوبارہ زندہ کر دے، اس سے کون بچ سکتا ہے۔ اس کا بنایا ہوا ہر قانون اٹل، اس کا قائم کیا ہوا ہر نظام مسلسل۔ اس سے کوئی نہیں بچ سکتا۔ موت بھی تو اس کے حکم سے آتی ہے۔ اب کوئی شخص ریل کے نیچے کٹ کر مر جاتا ہے..... ایسے کہ اس کا جسم بوٹی بوٹی ہو جاتا ہے تو وہ اس کے نظام سے بچ تو نہیں سکتا۔ جواب دی تو سبھی کو کرنی ہے نا۔ مگر کیسے؟ اس نے سوچا۔

اگلے ہی لمحے جواب اس کے ذہن میں ابھرا۔ جو قیامت کے دن مردوں کو، جن کے وجود کا کچھ بھی نہیں بچا ہوگا..... ہڈیاں بھی خاک ہو چکی ہوں گی، دوبارہ زندہ کر سکتا ہے تو وہ مرنے کے فوراً بعد بھی آدمی کو یک جا کر دیتا ہوگا..... سوال جواب کیلئے..... یہ تو زیادہ آسان ہے بہ نسبت ہزار سال بعد اسے زندہ کرنے کے۔

بات اس کی سمجھ میں آ گئی۔ بلکہ قیاس کے زور پر وہ اپنے تئیں بہت کچھ سمجھ گیا۔ مرتے وقت چاہے آدمی کا پورا وجود مٹ گیا ہو، اللہ اسے یک جا کرتا ہے اور کسی مقام پر اس کا حساب کرتا ہے۔

وہ جانتا تھا کہ موت آتما کے شریر سے چلے جانے کا نام ہے۔ لیکن سوال جواب کے اس مرحلے سے گزارنے کے لئے اللہ آتما کو دوبارہ اس شریر میں لے آتا ہوگا۔ اور تفتیش مکمل ہونے کے بعد آتما پھر چلی جاتی ہوگی۔ اور آتما شریر میں دوبارہ اس وقت آتی ہوگی، جب شریر دنیا والوں کی نظروں سے اوجھل ہو جاتا ہوگا۔ وہ چاہے جلانے کے نتیجے میں ہو یا تدفین کے نتیجے میں۔

پھر اس کی سمجھ میں یہ بات آئی کہ ممکن ہے، اللہ نے ہر آدمی کی ایک قبر بھی مقرر کی ہو۔ آدمی کسی طرح بھی مرے اور مرنے کے بعد اسے جلائیں یا دفن کریں، وہ اپنی اس قبر میں کچھ دیر سوال جواب کے مرحلوں سے ضرور گزرتا ہوگا۔ ورنہ جو آدمی سمندر میں ڈوب کر مر جائے اور اس کی لاش بھی نہ ملے، ظاہر دار لوگ تو یہی سمجھیں گے کہ وہ سوال جواب کے مرحلوں سے بچ گیا۔ لیکن اللہ کا فرمان ہے کہ یہ مرحلہ ہر آدمی کے لئے ہے تو یہ اٹل ہے۔

وہ یہ سوچتا رہا۔ لیکن پنڈت نے اسے چونکا دیا۔ ”یہ لو بالک“

اس نے چونک کر پنڈت کو دیکھا۔ وہ ایک ہانڈی اس کی طرف بڑھا رہا تھا۔ ”یہ کیا ہے مہاراج؟“ اس نے پوچھا۔

پنڈت کی نگاہوں میں ایک لمحے کو ملامت ابھری۔ مگر فوراً ہی معدوم ہو گئی۔ ”یہ راکھ ہے تمہارے پتا کی“۔

ہانڈی کے منہ پر لال کپڑا بندھا تھا۔ اتوار سنگھ نے وہ ہانڈی لے لی۔ پنڈت نے کپڑے کا ایک خاصا بڑا تھیلا ہی اسے دیا۔ اس میں اترھی کے پھول اور کچھ دوسری چیزیں بھی تھیں۔ اس نے وہ تھیلا بھی لے لیا۔

اسپتال کے حساب اس نے پہلے ہی صاف کر دیا تھا۔ نچلے اسٹاف میں جتنے لوگوں کا بھی ماسٹر جی سے تعلق رکھا تھا اور جنہوں نے ماسٹر جی کی خدمت کی تھی، ان سب کو وہ انعام دے کر آیا تھا۔ اب تو بس واپسی کا مرحلہ تھا۔

اس نے تھیلا اور ہانڈی کو اپنے بیگ میں رکھا اور لاری اڈے کی طرف چل دیا۔ خوش قسمتی اس کے ساتھ تھی۔ گاڑی کی روانگی میں تو ابھی وقت تھا۔ لیکن اسے ایک پرائیویٹ کار نظر آ گئی۔

”کہاں جانا ہے بابو جی؟“ ڈرائیونگ سیٹ پر بیٹھے ہوئے شخص نے اس سے پوچھا۔ وہ یقیناً کسی کی ذاتی گاڑی چلانے والا تھا۔ اور اس وقت گاڑی اس کے پاس تھی۔ وہ اس موقع سے فائدہ اٹھا کر کچھ کمالینا چاہتا تھا۔

”مجھے دہلی جانا ہے۔“

”تو میرے ساتھ چلیں۔ آپ کو گاڑی کے مقابلے میں مہنگا تو پڑے گا۔ لیکن میں آپ کو اس کے مقابلے میں بہت جلدی پہنچا دوں گا۔“

اتوار سنگھ کے لئے وہ پیشکش بہت بڑی نعمت تھی۔ وہ تو اس وقت اڑ کر دہلی پہنچ جانا چاہتا تھا۔ پیسے کی اسے کوئی پروا نہیں تھی۔

ڈرائیونر نے باہر نکل کر اس کے لئے عقیبی نشست کا دروازہ کھولا۔ اس نے اپنا بیگ رکھا اور پھر خود اندر بیٹھ گیا۔

ڈرائیونر نے اپنی سیٹ سنبھالی۔ ”آپ نے نہیں پوچھا صاحب کہ میں کیا لوں گا؟“

(جاری ہے)

## عشق کا شین

تحریر: علیم الحق حقی

”اس کی مجھے پروا نہیں۔ تم مجھے جلد سے جلد وہی پہنچا دو۔ جو تم مانگو گے، میں اس سے زیادہ ہی دوں گا۔“

ڈرائیور نے گاڑی اشارت کر دی!

یہی وہ وقت تھا کہ اٹھارہ بیس افراد کا وہ گروہ اس گلی میں داخل ہوا، جہاں سرفراز بیگم کا مکان تھا۔ جو شخص سب سے آگے تھا، اس نے گلی میں داخل ہوتے ہی منہ پر ڈھانٹا باندھ لیا۔ وہ اس گروہ کا سرغنہ تھا۔

”یہ کیا؟“۔ اس کے ایک ساتھی نے اعتراض کیا۔ ”کیا تمہیں ڈر ہے کہ کوئی تمہیں پہچان لے گا؟“۔

سرغنہ کے انداز سے لگتا تھا کہ اسے یہ سوال پسند نہیں آیا ہے۔ ”یہی سمجھ لو“۔ اس نے مختصر جواب دیا۔ لہجے میں بے پروائی تھی۔

”کوئی زندہ بچے گا تو پہچانے گا“۔ اس کے ایک اور ساتھی نے تسخرانہ انداز میں کہا۔

سرغنہ نے ہاتھ اٹھا کر اشارہ کیا تو وہ سب گلی کے سرے پر ہی رک گئے۔ ”میری بات غور سے سن لو“۔ سرغنہ نے کہا۔ ”اب کوئی زور سے نہیں بولے گا۔ بات کرنے کی تو ضرورت نہیں۔ ضروری ہو تو آہستہ بولو“۔

”تو کیا ہم ڈرتے ہیں؟“۔ کسی نے اعتراض کیا۔

سرغنہ کی آنکھوں میں مسکراہٹ کی چمک نظر آئی۔ ”یہ سیاست ہے۔ وقت آنے والا ہے کہ ہم کھل کر بھی کام کریں گے“۔ وہ کہتے کہتے رکا اور چند لمحوں کے وقفے کے بعد بولا۔

”اب پہلا کام یہ ہے کہ گلی میں جتنے بھی دروازے ہیں، سب کو باہر سے بند کر دو“۔

اس کی ہدایت پر عمل کیا جائے گا۔ گلی میں کھلنے والے تمام دروازوں کی کنڈیاں باہر سے بند کر دی گئیں۔

وہ تمام افراد مسلح تھے۔ کچھ کے ہاتھوں میں پلم تھے۔ جو خالی ہاتھ نظر آ رہے تھے۔ وہ بھی مسلح تھے۔ ان کے پاس خنجر اور کپانیں تھیں۔

تمام دروازے بند کر دیئے گئے۔

اب وہ لوگ سرفراز بیگم کے مکان کے دروازے پر کھڑے تھے۔ ”یہی گھر ہے نا؟“۔ کسی نے پوچھا۔

سرغنہ نے اثبات میں سر ہلا دیا۔

”یہاں لڑکیاں بھی ہیں نا؟“۔ کسی نے ہونٹوں پر زبان پھیرتے ہوئے پوچھا۔

”ہاں“۔

”مزہ آجائے گا“۔ ایک اور چٹخارہ لیتے ہوئے بولا۔

سرغنہ ادھر ادھر دیکھ رہا تھا۔ اس نے برابر والے دروازے کو غور سے دیکھا۔ وہ اسی مکان کے اوپری زینے کا دروازہ تھا۔ اس دروازے کو بند نہیں کیا گیا تھا۔ ”یہ دروازہ بھی بند کر دو“۔ اس نے کہا۔

”اسے بند کرنے کی کیا ضرورت ہے گرو۔ یہاں تو ہم دھاوا بولنے والے ہیں“۔

”جیسا میں کہتا ہوں، ویسا ہی کرو بے وقوف“۔ سرغنہ نے سخت لہجے میں کہا۔ ”یہ اوپر والوں کا دروازہ ہے۔ میں نہیں چاہتا کہ اس طرف سے کوئی مداخلت ہو۔ وہ ہیں تو ہندو۔ مگر مسلوں کے ہم درد ہیں“۔

وہ دروازہ بھی بند کر دیا گیا۔

”دروازہ کھٹکھٹائیں؟“۔ کسی نے پوچھا۔

”اس کی کیا ضرورت ہے بے وقوف“۔ سرغنہ نے جھنجلا کر کہا۔ ”پلم استعمال کرو اور دروازہ توڑ دو“۔

دو پلم والے آگے بڑھ آئے۔ باقی سب لوگ دروازے سے ہٹ گئے۔

.....x.....

رنجنا چائے لے کر کوشے پر پہنچی تو رگھو کو کوشے پر ٹہل رہا تھا۔ ”ارے..... تم شیلے جا رہے ہو۔ تھکے نہیں؟“۔ رنجنا نے کہا۔

حقیقت یہ تھی کہ رگھو تھک گیا تھا۔ مگر وہ سوچ رہا تھا کہ مالک بھی تو ٹھیلتے رہتے ہیں۔ ”تھک تو گیا ہوں“۔

”تو بیٹھ جاؤ۔ چائے پی لو“۔

رگھو بیٹھ گیا اور چائے کی پیالی لے لی۔

”یہ بتاؤ۔ ٹھیلنے سے کیا فائدہ؟“۔ رنجنا نے کہا۔

”مجھے کیا پتا۔ پرچھوٹے ٹھا کر ٹھیلتے ہیں تو کچھ فائدہ ہوگا ہی“۔ رگھو نے چائے کا گھونٹ لیتے ہوئے جواب دیا۔

”میری تو سمجھ میں نہیں آتا“۔

”میں اور تو مالک کی طرح بدھی مان تو نہیں ہیں نا“۔

”ہاں۔ یہ تو ہے“۔

دونوں بیٹھے کچھ دیر ادھر ادھر کی باتیں کرتے رہے۔ رگھو چائے کے گھونٹ لیتا رہا۔ پھر اس نے خالی پیالی نیچے رکھ دی۔

وہ اٹھنے ہی والا تھا کہ رنجنا نے کہا۔ ”اب پھر کھڑے ہو رہے ہو؟“۔

”ہاں“۔

”بیٹھو کچھ دیر۔ تھوڑی دیر سے کچھ فرق نہیں پڑے گا“۔

رگھو بیٹھ گیا۔ یہی وہ لمحہ تھا، جب نیچے بند دروازے پر پلموں کی پہلی ضرب پڑی۔

وہ آواز سن کر رگھو تڑپ کر اٹھا۔ ”کون ہے نیچے؟“۔ وہ چلایا اور ساتھ ہی وہ دیوار کی طرف لپکا۔ اس نے باہر جھانکا۔ وہاں اسے بڑ تعداد میں لوگ نظر آئے۔ وہ پلموں سے دروازے پر ضربیں لگا رہے تھے۔

”کون ہو تم لوگ؟ کیا کر رہے ہو؟“۔ رگھو نے انہیں لکارا۔

ان میں سے ایک نے سراٹھا کر اوپر دیکھا۔ اس کے چہرے پر ڈھانٹا بندھا تھا۔ ”ڈاکو ہیں..... اور دروازہ توڑ رہے ہیں“۔ اس نے پرسکون لہجے میں جواب دیا۔

رنجنا بھی رگھو کے پاس آکھڑی ہوئی تھی اور نیچے دیکھ رہی تھی۔ ”ہائے رام.....“۔ وہ گھبرائی ہوئی آواز میں بولی۔

رگھو اس طرف لپکا، جہاں چھوٹے ٹھا کر کی لاشی تھی۔ اس نے لاشی اٹھائی اور رنجنا کی طرف دیکھا۔ ”تم نیچے نہیں آتا“۔

رنجنا نے اس کا ہاتھ تھام کر اسے روکنے کی کوشش کی۔ ”وہ اتنے لوگ ہیں۔ تم اکیلے کیا کرو گے۔ مت جاؤ رگھو“۔

”ہٹ جا“۔ رگھو نے اسے جھٹک دیا۔ ”میں وہی کروں گا جو چھوٹے ٹھا کر ہوتے تو کرتے“۔

لیکن رنجنا نے پھر اس کا ہاتھ تھام لیا۔ ”تم انہیں نہیں بچا سکتے“۔

”دوچار کو مار کے مر تو سکتا ہوں۔ مالک کو وچن دیا تھا میں نے۔ کیا اب بزدلوں کی طرح منہ کالا کر کے بیٹھ جاؤں۔ کیا منہ دکھاؤں گا مالک کو۔ مجھے جانے دے“۔

وچن کا سنتے ہی رنجنا نے جھرجھری لی اور اس کا ہاتھ چھوڑ دیا۔ ”تو میں بھی چلوں گی تمہارے ساتھ“۔

رگھو نے بحث نہیں کی۔ وہ زینے کی طرف لپکا۔ رنجنا اس کے پیچھے تھی۔

رگھو نے نیچے اتر کر باہر کھلنے والے دروازے کی چھٹی کھولی اور دروازے کو کھینچا۔ مگر دروازہ باہر سے بند تھا۔ اس نے نیچے کے گھر میں کھلنے والے بغلی دروازے کو آزما یا۔ مگر وہ بھی دوسری طرف سے بند تھا۔

باہر سے سنائی دینے والی آوازوں سے اندازہ ہوتا تھا کہ گھر کا دروازہ توڑ دیا گیا ہے اور حملہ آور اندر گھس گئے ہیں۔

رگھو لاشی سے کبھی ایک دروازے پر ضرب لگا تا اور کبھی دوسرے دروازے پر۔ لیکن وہ ایسے کھلنے والے نہیں تھے۔ تھوڑی سی کوشش کے بعد وہ اوپر لپکا۔ ”کہاں جا رہے ہو؟“۔

رنجنا نے پکارا۔

## عشق کا شین

تحریر: علیم الحق حقی

”دروازے کو توڑنے کے لئے کچھ لانا ہے“۔ رگھو نے پلٹ کر دیکھے بغیر جواب دیا۔

بہادر علی کی آنکھ اس احساس سے کھلی تھی کہ باہر سے آوازیں آرہی ہیں۔ وہ گہری نیند سے اٹھا تھا۔ چند لمحوں کو وہ بستر پر لیٹا رہا۔ آوازیں اب بھی سنائی دے رہی تھیں۔ باہر کئی افراد تھے اور وہ سرگوشیوں میں باتیں کر رہے تھے۔

پہلے تو بہادر علی نے اسے اپنا وہم سمجھا۔ لیکن پھر خطرے کے احساس نے اسے اٹھ کر بیٹھنے پر مجبور کر دیا۔

وہ اٹھ کر بیٹھا ہی تھا کہ دروازے پر باہر سے ایسی ضرب لگائی گئی کہ دروازہ ہل کر رہ گیا۔

اضطراری طور پر بہادر علی کو پوچھنا چاہئے تھا کہ..... لکارنا چاہئے تھا..... کون ہے۔ لیکن خطرے کے احساس نے اس کی تمام حسوں کو مہمیز کر دیا تھا۔ اس کے منہ سے کوئی آواز نہیں نکلی۔ اس کے ہونٹ بھنج گئے۔ یہ سوال بے معنی تھا..... مہمل تھا۔ یہاں تو دروازہ توڑنے کی کوشش کی جا رہی تھی۔ اگر دروازے پر دستک دی گئی ہوتی تب بھی وہ اس سوال کو بے معنی اور مہمل ہی سمجھتا۔ کیوں کہ وہ جانتا تھا کہ وہ کون ہیں اور کس نیت سے آئے ہیں۔

بہادر علی کو کافی دن سے یہ خوف تھا..... یہ خدشہ اسے ستا رہا تھا۔ وہ سوچتا کہ جب ایسا ہوگا تو اس کا کیا حال ہوگا۔ وہ گھبرائے گا۔ اسکے ہاتھ پاؤں پھول جائیں گے۔ دل کی دھڑکن تیز ہو جائے گی۔ لیکن خدشہ حقیقت بن کر سامنے آیا تو ایسا کچھ نہیں ہوا۔ بلکہ وہ اتنا پرسکون تھا کہ اسے خود بھی اپنے آپ پر حیرت ہونے لگی۔

دروازے پر دوسری ضرب لگی تو وہ تنکے کے نیچے سے سر یا نکال چکا تھا۔ سر یا اٹھا کر وہ خاموشی سے دروازے کی طرف بڑھا اور دروازے کی ایک جانب دیوار سے ٹک کر کھڑا ہو گیا۔ سر یا اس نے دونوں ہاتھوں سے تمام کمر سے اوپر اٹھا رکھا تھا۔ چل بہادر علی..... حق تمک ادا کرنے کا وقت آ گیا۔ اس نے خود سے کہا۔

وہ جانتا تھا کہ حملہ آور تعداد میں زیادہ ہوں گے۔ ایسے میں لکارنے کا کوئی فائدہ نہیں۔ اس کے لئے تو بہتر یہی ہے کہ حملہ آوروں کو اس کی موجودگی کا احساس بھی نہ ہو۔ ان پر اچانک حملہ کر کے وہ ان میں ابتری پھیلا سکتا ہے۔ ان میں سے کچھ کو ٹھکانے لگا سکتا ہے۔ ورنہ لکارنے میں تو اس کے ہاتھ کچھ بھی نہیں آئے گا..... سوائے موت کے!

وہ بہت حقیقت پسند بن کر سوچ رہا تھا۔ اللہ کی مشیت اس کے حق میں ہو اور اللہ کی خاص مدد آجائے تو اور بات ہے۔ ورنہ اس کے سامنے تو بس یہی راستہ تھا کہ ان پر حملہ کرے اور انہیں بساط بھر نقصان پہنچا کر انہیں اندر گھسنے سے روکے۔ یہ وہ اللہ سے دعائی کر سکتا تھا کہ ان کے اندر گھسنے سے پہلے اسے موت آجائے۔ جو کچھ ہونا ہے، اس کے جیتے جی نہ ہو۔

چوتھی پانچویں ضرب میں بلم دروازے کی لکڑی کو چیرتے ہوئے اندر آئے۔ وہ دیوار سے چپکا سانس روکے کھڑا رہا۔ مزید ضربوں کے نتیجے میں دروازے میں خاصا بڑا موکھا سا بن گیا۔ اس میں سے ایک ہاتھ اندر آیا، جس نے ٹٹول کر چیخنی بنا دی۔

دروازہ کھلا اور جیسے ہی پہلا آدمی اندر آیا، بہادر علی نے پوری قوت سے سر یا اس کے سر پر دے مارا۔ وہ آدمی گرا۔ لیکن اس کے پیچھے دو آدمی اور اندر آئے تھے۔ پہلے آدمی کا حشر دیکھ کر وہ بڑی پھرتی سے دائیں بائیں ہو کر اندر لپکے۔ جو بہادر علی کے قریب تھا، بہادر علی نے اس کی کمر پر سریے کا وار کیا اور وہ چیخنا ہوا ڈھیر ہو گیا۔ بہادر علی دوسرے آدمی کی طرف متوجہ ہوا۔ مگر وہ اس سے بہت دور تھا۔ اور اتنی دیر میں اور حملہ آور بھی اندر آ گئے تھے۔

اب وہ کھلی جنگ تھی۔ بہادر علی نے فلک شگاف آواز میں نعرہ تکبیر بلند کیا اور سریے کو اندھا دھند گھمانا شروع کیا۔ لیکن بلموں کی وجہ سے اسے پسپا ہونا پڑ رہا تھا۔ وہ دیوار سے جا لگا۔ اب سر یا گھمانے کیلئے اس کے پاس زیادہ جگہ نہیں تھی۔ اور وہ سب ایک ساتھ اس پر یلغار کر رہے تھے۔ اس کے باوجود وہ ان میں سے دو اور کافروں کو نشانہ بنانے میں کامیاب ہو گیا۔ یہ تو نہیں معلوم کہ یہ جنہیں گے یا مریں گے۔ بہر حال میں چار کو ضرب لگا چکا ہوں۔ اس نے مسکراتے ہوئے سوچا۔

اس وقت اس کے پیٹ میں ایک بلم لگا۔ اس نے سریے کو اور مضبوطی سے پکڑ لیا اور گھماتا رہا۔ دوسرا بلم اس کے سینے سے نکل آیا تو سر یا اس کے ہاتھ سے چھوٹ گیا۔ وہ دیوار سے ٹک کر بیٹھتا گیا۔ حیرت ہے، مجھے تکلیف نہیں ہو رہی ہے۔ اس نے سوچا۔

اس نے ادھر ادھر دیکھا۔ چار افراد اسے گھیرے کھڑے تھے۔ دوسرے اندر کی طرف کھلنے والے دروازے کی طرف بڑھ رہے تھے۔

”میری عزت رکھ لے میرے معبود“۔ اس نے زیر لب اپنے رب کو پکارا۔ ”میں نے ہمیشہ یہی دعا کی ہے کہ میرے جیتے جی کوئی بدنیت اس ڈیوڑھی کو نہ پھلانگے۔“

”ہاں بھئی مسلے..... پاکستان جائے گا؟“۔ کوئی اس سے پوچھا رہا تھا۔

دوسری طرف گھر میں کھلنے والے دروازے پر ضربیں پڑ رہی تھیں۔ اندر سے چھمن بو اور بڑی بیگم کے چیخنے..... مدد کے لئے پکارنے کی آوازیں آرہی تھیں۔

## عشق کا شین

تحریر: علیم الحق حقی

بہادر علی نے بولنے کی کوشش کی تو اس کے منہ سے خون ابل پڑا۔ تکلیف اسے اب بھی نہیں ہو رہی تھی۔ ”پاکستان زندہ باد.....“ اس نے ٹوٹی ٹھیک آواز میں کہا۔  
”جے واہ گرو کی“۔ سکھ نے نعرہ لگایا اور اس کی کرپان حرکت میں آئی۔

بہادر علی کی گردن سے خون کا فوارہ بلند ہوا۔ اے اللہ..... کلمہ نصیب فرمادے۔ اس نے دل میں دعا کی۔ اس کے لب ہلے..... لا الہ..... الا اللہ..... خون کے پلبے اس کے لبوں پر بن رہے تھے..... پھوٹ رہے تھے۔ ایک لمحے ہونٹ بے آواز ہلے..... پھر صاف اور واضح آواز..... محمد الرسول اللہ۔ اور خون کا ایک بڑا بلبہ اس کے ہونٹوں پر ساکت ہو گیا۔

اندر گھر میں کھلنے والا دروازہ ٹوٹا تو بہادر علی اپنی جان، جان آفرین کے سپرد کر چکا تھا۔ اللہ نے اس کی عزت رکھ لی تھی!

.....x.....

رگھو یولا یا یولا یا پورے گھر میں پھر رہا تھا۔ اسے ایسی کوئی چیز نہیں مل رہی تھی، جو دروازہ توڑنے میں مدد کرتی۔  
رجننا خاموشی سے اسے دیکھ رہی تھی۔

رگھو دوبارہ رسوئی میں چلا آیا۔ ”کچھ بھی تو نہیں ہے گھر میں۔“

”کچھ بتاؤ تو۔ کس طرح کی چیز۔“

”کلہاڑی ہو، کدال ہو، کوئی آری ہو۔“

”ایسی تو کوئی چیز گھر میں ہے نہیں۔“

رگھو جھنجھلا گیا۔ وہ بار بار ہاتھ مل رہا تھا۔ ”کیا کروں میں؟“۔ پھر اس نے لپک کر بڑی، لمبی چھری اٹھالی، جو سبزی کاٹنے کے کام آتی تھی۔

”اس کا کیا کرو گے؟“۔ رجننا نے گھبرا کر پوچھا۔

”دروازہ کاٹنے کی کوشش کروں گا۔“

”اس سے کچھ نہیں ہوگا۔“

رگھو نسل کے پاس رکھا ہوا بنا اٹھالیا۔ ”کچھ نہ کچھ تو کرنا ہے۔“

دونوں چیزیں لے کر وہ پھر زینے پر لپکا۔ رجننا اس کے پیچھے تھی۔ رگھو کی لاشی وہیں دروازے کے پاس پڑی تھی۔

رگھو نے باہر والے دروازے پر مناسب جگہ تلاش کر کے وہاں چھری رکھ دی اور بٹے سے اس کے دستے پر ضربیں لگا کر اسے دروازے میں پیوست کرنے کی کوشش کرنے لگا۔ لیکن ذرا دیر میں ہی اسے اندازہ ہو گیا کہ اس دروازے کی لکڑی بہت مضبوط ہے۔ ایک طرف تو چھری کی نوک کند ہونے لگی۔ دوسری طرف چھری کا دستہ ٹوٹ گیا اور دھات نمودار ہو گئی۔

مزید کچھ کوشش کے نتیجے میں دروازے کی لکڑی کی کچھ کھچیاں ٹوٹ کر اڑیں۔

رگھو نے ہاتھ روک لیا۔ وہ مایوس ہو گیا تھا۔ اس نے نیچے کے گھر میں کھلنے والے دروازے کو دیکھا۔ باہر کے دروازے کی نسبت وہ آسان ہدف معلوم ہوتا تھا۔ اس نے اس دروازے پر کوشش شروع کر دی۔

اسی کوشش میں اس کے ہاتھ زخمی ہو گئے۔ کئی بار چھری چھچھل کر اس کے ہاتھ پر لگی۔

”ہے بھگوان۔ تمہارا ہاتھ گھاسل ہو گیا ہے۔“۔ رجننا نے پریشان ہو کر کہا ”چھوڑو نا۔ اس طرح دروازہ نہیں کھلے گا۔“

رگھو نے اپنے زخمی ہاتھ سے بہتا ہوا خون اپنی قمیص پر پونچھا اور جھنجھلا کر بولا ”تو کیا کروں؟“۔

”کچھ اور سوچو۔“

اسی وقت دروازے کی دوسری طرف سے ایک دل دوز سنوانی چیخ سنائی دی۔ رگھو پھر چھری لے کر دروازے پر پل پڑا۔

.....x.....

نیچے سب سے پہلے جھمن بوا کی آنکھ کھلی تھی۔ اور اس کا سبب دروازے پر پڑنے والی ضربیں تھیں۔ وہ چونک کر اٹھیں۔ ان کا دل دھڑ دھڑ کر رہا تھا۔ اٹھنے سے پہلے ہی ان کی سمجھ میں آ گیا تھا کہ بات کیا ہے۔ کیوں کہ وہ خوف تو انہیں ہر روز سنا تا تھا۔ آج وہ خوف حقیقت میں بدل گیا تھا۔  
جاگتے ہی وہ تیزی سے بڑی بیگم کو جگانے کے لئے لپکیں۔

لیکن سرفراز بیگم پہلے ہی جاگ چکی تھیں۔ فرق یہ تھا کہ ان کی سمجھ میں نہیں آ رہا تھا کہ یہ سب کیا ہے۔ یہی بات اس نے جھمن بوا سے پوچھی۔

”ہہ..... ہہ..... جملہ..... بب..... بڑی بیگم۔“ جھمن بوا کی آواز بری طرح لرز رہی تھی۔

سرفراز بیگم یوں بستر سے اٹھیں، جیسے کرنٹ لگا ہو ”بچیاں! بچیوں کو کہیں چھپانا ہے۔“ وہ بولیں۔

دونوں اندر کی طرف بھاگیں۔ دونوں پوری جان سے کانپ رہی تھیں۔ جھمن بوا باورچی خانے میں گھس گئیں اور سرفراز بیگم بچیوں کے کمرے کی طرف چل دیں۔

کمرے میں نور بانو جاگ چکی تھی۔ مگر نیند میں تھی۔ اس کی سمجھ میں نہیں آ رہا تھا کہ یہ کیا ہو رہا ہے، یہ آواز کیسی ہے اور وہ کیوں جاگی ہے؟

سرفراز بیگم کمرے میں داخل ہوئیں تو وہ بستر پر بیٹھی ہوئی تھی ”جلدی سے اٹھو اور کہیں چھپ جاؤ۔“ سرفراز بیگم نے اس سے کہا۔

”کیا ہوا ہے اماں؟“

”یہ سب بتانے کا وقت نہیں ہے۔“ سرفراز بیگم نے لرزتی ہوئی آواز میں کہا۔ ”بہنوں کو اٹھاؤ اور کہیں ایسی جگہ چھپ جاؤ، جہاں ظالم جھمن دیکھ نہ سکیں۔ جلدی کرو میری بچی۔“ وہ رونے لگیں ”اے اللہ..... تو ہی حفاظت کرنے والا ہے۔“

نور بانو اپنے برابر بیٹی ہوئی گلنار کو جھنجھوڑنے لگی ”اٹھ جاؤ گلنار۔ جلدی کرو۔“

سرفراز بیگم نے حور بانو کو جھنجھوڑا۔

آخر تمام بچیاں اٹھ گئیں۔ حور بانو خود کو رضائی میں چھپانے کی کوشش کر رہی تھیں کیوں کہ اس کے جسم پر چھوٹے ٹھاٹھ لگا کر رکھا تھا۔ عجیب بات تھی کہ وہ زندگی اور موت کے اس کھیل میں زندگی بچانے کی فکر کرنے کے بجائے اس فکر میں تھی کہ اس کی خاموش محبت کا راز نہ کھل جائے۔

اس نے سوتے وقت اللہ سے پردہ رکھنے کی دعا کی تھی اور وہ دعا قبول ہو گئی تھی۔ وہ سب سے پہلے تو نہیں اٹھ سکی تھی۔ لیکن وہ لوگ جس صورت حال میں جاگے تھے، اس میں کسی کو یہ دیکھنے کی فرصت نہیں تھی کہ کون کس حال میں ہے۔ کسی نے نہیں دیکھا کہ اس کے جسم پر چھوٹے ٹھاٹھ لگا کر رکھا گیا تھا۔

”اٹھو تم لوگ۔ جلدی جلدی کہیں چھپ جاؤ۔“ سرفراز بیگم کے لہجے میں وحشت تھی۔

”کہاں چھپیں اماں؟“

”جہاں تمہارا دل گواہی دے کہ تم محفوظ ہو۔ لیکن الگ الگ چھپنا۔“ سرفراز بیگم نے کہا اور باہر کی طرف لپکیں۔ بچیوں کو اس حال میں چھوڑ کر باہر جانے کو ان کا دل تو نہیں مان رہا تھا۔ لیکن وہ بچیوں کے پاس رہیں تو ان کے لئے نقصان کا باعث ہی بنتیں۔ اگر وہ اپنی آنکھوں سے بچیوں کو کسی محفوظ جگہ پر چھپا ہوا دیکھ لیتیں تو ان کے دل کو سکون ہو جاتا۔ لیکن اتنی مہلت ان کے پاس نہیں تھی۔

(جاری ہے)

## عشق کا شین

تحریر: علیم الحق حقی

باہر دروازے پر پڑنے والی ضربوں سے اب اندازہ ہو رہا تھا کہ دروازہ کسی بھی لمحے ٹوٹ جائے گا اور یہ ضروری تھا کہ دروازہ ٹوٹے تو وہ وہاں موجود ہوں۔ اس طرح وہ اپنی بچیوں کے لئے تھوڑی سی مہلت کما سکتی تھیں۔

”جلدی تم کرو لوگ۔ فوراً چھپ جاؤ۔ اللہ تمہاری حفاظت فرمائے“۔ سرفراز بیگم نے کہا اور دل میں کلمہ طیبہ کا ورد کرتی ہوئی باہر نکلیں۔

بچیوں نے ایک دوسرے کو دیکھا اور کوٹھری کی طرف بڑھیں۔ وہ سب اپنی اپنی جگہ یہی سوچ رہی تھیں کہ کاش اماں انہیں چھپنے کی جگہ بھی بتا دیتیں۔ ان کا نائگیں ان کے جسم کا بوجھ نہیں اٹھا پارہی تھیں۔ ان کے جسم سوکھے پتوں کی طرح لرز رہے تھے۔

جس خوف سے وہ نڈھال تھیں، اس کی نوعیت کا انہیں ذرا بھی اندازہ نہیں تھا۔ وہ نہیں جانتی تھیں کہ انہیں کس طرح کا خطرہ لاحق ہے!

.....x.....

حملہ آور دروازہ توڑ کر اندر داخل ہوئے تو سب سے پہلے انہیں جھمن بوا نظر آئیں۔ ان کے ہاتھ میں چھری تھی۔ لیکن جسم پر لرزہ طاری تھا۔

سرغنہ سب سے آگے تھا۔ جھمن بوا کو دیکھ کر وہ زہریلے انداز میں ہنسا ”تم لوگ بھی وہی دیکھ رہے ہو جو مجھے نظر آ رہا ہے“۔ اس نے اپنے ساتھیوں سے پوچھا۔ اس کے ساتھی بھی قہقہے لگانے لگے ”ہاں گرو۔ اب اس بڑھیا سے مقابلہ کرنا پڑے گا“۔

یہ بڑھیا کسی کام کی نہیں، بے کار چیز ہے“۔ سرغنہ نے کہا۔ ”اسے پاکستان بھیج دو“۔

جھمن بوا کے ہاتھ سے چھری چھوٹ گئی۔ اسی لمحے ایک بلم ان کے سینے میں پوسٹ ہو گیا۔

یہ وہ لمحہ تھا، جب سرفراز بیگم صحن میں نکل کر آئیں۔ ”کیا چاہتے ہو تم لوگ؟“۔ انہوں نے باوقار لہجے میں کہا۔ لیکن ان کی آواز لرز رہی تھی۔

”بتانے سے کیا ہوگا؟“۔ سرغنہ نے جواب میں سوال کیا۔

”تم جو چاہو گے مل جائے گا۔ بس جان اور عزت کا امان دے دو ہمیں“۔

”تمہارے احسان کی ضرورت نہیں۔ وہ تو ہمیں یوں بھی مل جائے گا“۔ سرغنہ زہریلے انداز میں ہنسا۔ ”کون روک سکتا ہے ہمیں“۔

”میں نے کہا نا کہ جان اور عزت کی امان دے دو ہمیں“۔

”اور اگر میں یہ کہوں کہ یہ دونوں چیزیں تمہیں نہیں مل سکتیں تو؟“۔

”تو میں یہ کہوں گی کہ صرف عزت کی امان دے دو۔ بے شک مجھ سے زندگی چھین لو“۔

سرغنہ پھر ہنسنے لگا۔ ”ہاں جیون تو تمہارا پاکستان کے لئے ہے۔ وہ تو خوشی سے دے دوگی۔ ہم لے بھی لیں گے۔ مگر عزت تو تمہاری ہندوستان میں ہے۔ ہندوستان کے لئے ہے۔

(جاری ہے)

## عشق کا شین

تحریر: علیم الحق حق

تم تو اتنی قیمتی بھی نہیں ہو۔ ہمیں تو لڑکیاں چاہئیں تمہاری۔

”وہ..... وہ تو گھر میں نہیں ہیں۔“

”اوہ..... ہمیں تو پتا ہی نہیں تھا۔ ورنہ ہم آتے ہی کیوں یہاں۔“ سرغن نے کہا۔ ”ویسے یہ تو بتا دو وہ ہیں کہاں؟“

”وہ آگرہ گئی ہیں..... اپنے چچا کے ہاں۔“

”ہمیں پتا ہے۔ بے خبر نہیں ہیں ہم۔ یہاں سے کوئی اب تک کہیں نہیں گیا۔ ہاں اب جائے گا..... اور جو بھی جائے گا، پاکستان جائے گا۔“

”دیکھو..... ہم پر رحم کرو۔ ہمارے ہاں کوئی مرد نہیں جو ہمارا تحفظ.....“

”تھوڑی دیر پہلے تک ایک تھا۔ اسے ہم نے پاکستان بھیج دیا ہے۔“ سرغن نے کہا۔ پھر اس کے لہجے میں نفرت اور سفاکی درآئی۔ ”اس نے ہمیں جو نقصان پہنچایا ہے اس کا حساب بھی تم سے لینا ہے۔“

”جے ہند۔“ اس کے ساتھیوں نے نعرہ لگایا۔

سرفراز بیگم کی آنکھوں میں آنسو آگئے۔ تو وفادار، نمک خوار بہادر علی اپنے آقا کے گھر کی چوکھٹ پر قربان ہو گیا۔ ان کے سینے میں جیسے کچھ ٹوٹ گیا۔ جھمن بوا بھی گئیں اور اب ان کی باری ہے۔ کوئی بات نہیں۔ موت تو اپنے وقت پر آتی ہے۔ انہیں اپنی موت کی فکر نہیں تھی۔ انہیں تو یہ پریشانی تھی کہ بچپوں کا کیا ہوگا انہیں فکر تھی تو عزت کی۔ انہوں نے دل ہی دل میں اللہ کو پکارا۔

”گرو..... آگے بھی بڑھنا ہے۔ کسی چیلے نے سرغن کو چونکا دیا۔“

سرغن سرفراز بیگم کو گھورنے لگا۔ وہ نگاہیں بے حد گندی..... غلیظ تھیں۔ سرفراز بیگم کے رخسار تھما اٹھے۔ وہ نظریں جھکانے پر مجبور ہو گئیں۔

”سنو..... عمر تو زیادہ ہے۔ لیکن ہڈیوں میں رس اب بھی ہے۔“ سرغن نے سرفراز بیگم کو گھورتے ہوئے کہا ”اب جو زیادہ بھوکا ہو، وہ کھانا کھالے۔“

سرفراز بیگم کا چہرہ فق ہو گیا۔ اپنی عمر کے پیش نظر ان کے گمان میں بھی نہیں تھا کہ ان کی عزت کو بھی خطرہ لاحق تھا۔ مرنے کے لئے تو تیار تھیں۔ لیکن عزت ہی سے تو سب سے زیادہ ڈرتی تھیں۔ ”خدا کے لئے، ہم پر رحم کرو۔“ وہ گڑگڑائیں۔

”بھگوان کیلئے کہو تو میں کچھ سوچوں۔“ سرغن نے زہریلے لہجے میں کہا۔ ”لیکن وہ تم کو بھی نہیں۔“

”سرفراز بیگم کے ہونٹ بھیج گئے۔ وہ دو قدم پیچھے ہٹیں۔ اپنی عزت پر بات آئی۔ تو وہ بچپوں کو بھی بھول گئیں۔“

اسی وقت تین چار افراد ان پر ٹوٹ پڑے۔

”چلو..... لڑکیوں کو تلاش کریں۔“ سرغن نے باقی لوگوں سے کہا۔

وہ لمحے ایسے تھے کہ شیطان ننگا ہو کر ناز رہا تھا، انسانیت کی تدلیل ہو رہی تھی۔ مسلمانوں کو مسلمان ہونے اور اپنے لئے الگ وطن مانگنے کی سزا دینے والے اپنی دانست میں تقسیم ہند کے عمل کو روک رہے تھے۔ ان کے سڑے ہوئے بدبودار مانگوں میں یہ بات نہیں آئی کہ اپنے اس عمل سے وہ پاکستان کی ضرورت ثابت کر رہے ہیں۔ مسلمانوں کو جتا رہے ہیں کہ ان کی بقا اسی میں ہے کہ پاکستان قائم ہو اور ہمیشہ قائم رہے۔

اس گھر سے پہلی بلند ہونے والی بیچ سرفراز بیگم کی تھی۔ اس کے بعد تو ان کی چھینیں آسمان کو چھونے لگیں۔ وہ جس درندگی کا سامنا کر رہی تھیں، اس کا انہوں نے کبھی تصور بھی نہیں کیا تھا۔

”باقی لوگ گھر میں دندنارہے تھے، انہیں لڑکیوں کی تلاش تھی۔“

”یہیں کہیں چھپی ہوں گی۔ ڈھونڈو انہیں۔“ سرغن نے کہا۔

تین چار آدمی کوٹھری میں گھس گئے۔ ”اس صندوق کو کھول کر دیکھو۔“ کسی نے کہا۔

صندوق کھولا گیا۔ اس میں استری کے ہوئے کرتے تہ کئے ہوئے رکھے تھے۔ ”اس میں کپڑے ہیں۔“ کھولنے والے نے جواب دیا۔

”لاٹھی سے ٹٹول کر دیکھو۔ کیا پتہ، نیچے کوئی ہیرا ہو۔“

”مگر اسی وقت کوئی چلایا ”وہ رہی۔“

صندوق کھولنے والے نے بے ساختہ صندوق بند کر دیا اور اس طرف دیکھا۔ وہاں اس کا ایک ساتھی گلنا کو بوچھے کھڑا تھا ”باہر لے چل اسے..... گرو جی کے پاس۔“ وہ فاتحانہ لہجے میں چلایا۔

اسی لمحے حور بانو بھی پکڑی گئی۔

دونوں لڑکیوں کو کمرے میں لے جایا گیا، جہاں سرغن موجود تھا۔ ”یہ مل گئیں گرو۔“ لانے والے نے فاتحانہ لہجے میں کہا۔

”تیسری نہیں ملی؟“

”تلاش کر رہے ہیں گرو۔ مل جائے گی۔ جائے گی کہاں؟“

”ڈھونڈو اسے۔“

”کوٹھری میں تو نہیں ہے۔ باہر دیکھتے ہیں۔“

باہر سے سرفراز بیگم کی فلک شکاف دردناک چیخیں سنائی دے رہی تھیں۔ کمرے میں دونوں لڑکیاں اپنے پیروں پر کھڑے ہونے کے قابل بھی نہیں تھیں۔ وہ تھر تھر کانپ رہی تھیں۔ بالآخر وہ ڈھے گئیں۔

سرغن انہیں ناقدانہ نظروں سے دیکھتا رہا۔ ”پہلے چھوٹی کا اگنا سن کرتے ہیں۔“ اس نے کہا۔

درندگی کا کھیل شروع ہو گیا۔ باہر اور اندر کی چیخیں گھل مل گئیں۔ تھوڑی دیر بعد باہر کی چیخیں دم توڑ گئیں۔ مگر اندر ایک چیخنے والی کا اضافہ ہو گیا تھا۔ روئے زمین پر کوئی سننے والا نہیں تھا..... سوائے اس ایک کے جو بے بس تھا!

.....x.....

رگھو کی چھری جواب دے گئی تھی اور دونوں ہاتھ لہلہاں تھے۔ دروازے کے پار صحن کی طرف سے دردناک چیخیں سنائی دے رہی تھیں۔ پھر اندر سے بھی چیخوں کی آواز سنائی دینے لگی۔

”میں کیا کروں مالک..... میں ہار گیا۔“ رگھو نے دروازے سے سر نکرایا۔ ”میں کیا دکھاؤں گا تمہیں مالک۔“

رنگنا دونوں ہاتھوں سے منہ چھپائے رو رہی تھی۔ ”ہے بھگوان، یہ کیسا انیائے ہے؟“

”رگھو دروازے سے سر نکراتا رہا۔ اس کے سوا وہ کچھ بھی نہیں کر سکتا تھا۔ اس وقت وہ تکلیف کے ہر احسان سے بے نیاز تھا۔ اسے یہ احساس بھی نہیں تھا کہ اس کا ماتھا زخمی ہو گیا ہے اور خون بہہ کر اس کے چہرے پر آ رہا ہے۔“

رنگنا بدستور روئے جا رہی تھی۔ اب اس نے دونوں کانوں پر ہاتھ رکھ لئے تھے۔

گزرتا ہوا ہر لمحہ اذیتوں کی طرح طویل تھا۔ دردناک چیخوں کو سنتے ہوئے لگتا تھا کہ دل پھٹ جائے گا۔ پھر اچانک ہی صحن کی طرف سے سنائی دینے والی چیخیں دم توڑنے لگیں اور آہستہ آہستہ معدوم ہوتی گئیں، جیسے کسی نے زندگی کو اذیت سے چھٹکارا دیا ہو۔

لیکن اندر سے سنائی دینے والی چیخوں میں اضافہ ہو گیا تھا۔

رگھو دروازے سے سر نکراتا رہا، رنگنا روتی رہی۔ سسکتے ہوئے لمحے انک انک کر، ٹھہر ٹھہر کر گزرتے رہے۔ کتنا وقت گزر گیا تھا، اس کا کوئی پیمانہ نہیں تھا..... نفاذیت دینے والوں کے پاس، نفاذیت سے گزرنے والوں کے پاس اور ناکام چارہ گروں کے پاس۔

پھر اچانک ہی ہر طرف موت کا سنا سنا چھا گیا۔ کہیں کوئی آواز نہیں تھی۔ بس رات کا سکوت نوچہ گری کر رہا تھا۔

(جاری ہے)

## عشق کا شین

تحریر: علیم الحق حق

”سب کچھ نشٹ ہو گیا..... سب کچھ“۔ رگھو نے دروازے سے زخمی پیشانی نکادی اور رونے لگا۔ رنجنا بھی روری تھی۔

پھر دروازے کے دوسری طرف بھاری قدموں کی چاپیں ابھریں..... پھر اوباش قہقہے، فحش تبصرے اور گندے جملے۔ یہ سب دور ہوتا گیا۔ پھر گلی کی جانب سے وہی سب کچھ سنائی دیا اور دور ہوتا گیا۔

اب رات کے سنانے میں رگھو کی سسکیوں اور رنجنا کے گریے کے سوا کچھ نہیں تھا۔ قیامت صرف ڈیڑھ گھنٹے کے لئے آئی تھی اور سب کچھ تہس نہس کر کے چلی گئی تھی۔

.....x.....

گلی میں گھستے ہی اوتار سنگھ کو یہ احساس ستانے لگا کہ کہیں کوئی بڑی گڑ بڑ ہے۔ پہلے تو اس کی سمجھ میں کچھ نہیں آیا۔ اس کا احساس غیر شعوری تھا۔ بہر حال وہ چونکا ہوا گیا، جیسے کوئی نامعلوم خطرہ اس کا منتظر ہو۔

پھر اچانک بات اس کی سمجھ میں آ گئی۔ ایک گھر کے دروازے کو اس نے باہر سے بند دیکھا۔ پھر دوسرے کو بھی بند پایا۔ اس کا دل گھبرانے لگا۔ کوئی بات ضرور تھی۔ اس نے پلٹ کر پیچھے رہ جانے والے دروازوں کو دیکھا۔ وہ سارے بھی بند تھے۔ شاید انہی دروازوں کو اس نے غیر شعوری طور پر دیکھا تھا اور انہی کی وجہ سے اسے گڑ بڑ کا احساس ہوا تھا۔

اس کے قدموں کی رفتار تیز ہو گئی۔ لیکن وہ دونوں طرف کے دروازوں کو بھی دیکھتا ہوا چل رہا تھا۔ اب تک گلی میں اسے ایک دروازہ بھی ایسا نظر نہیں آیا تھا، جو بند نہ ہو۔ البتہ ہر گھر میں سنانا تھا کہیں کوئی آہٹ، کوئی آواز نہیں تھی۔

اپنے گھر کے دروازے پر پہنچا تو اس کا دل اچھل کر جیسے حلق میں آ گیا۔ نیچے والے گھر کا دروازہ ٹوٹا ہوا تھا۔ وہ کھلا ہوا نہیں تھا، بلکہ اسے توڑا گیا تھا۔ اسے دیکھ کر وہ گلی کے بند دروازوں کو یکسر بھول گیا۔ اس نے بڑھ کر یہ بھی نہیں دیکھا کہ ٹوٹے ہوئے دروازے سے دو قدم آگے اس کے گھر کا دروازہ ہے اور وہ بھی باہر سے بند ہے۔ وہ تو ٹوٹے ہوئے دروازے پر ٹھٹھک کر رہ گیا تھا۔ اس کے قدم جیسے زمین نے پکڑ لئے تھے۔

چند لمحوں کے بعد وہ ساکت و صامت کھڑا رہا۔ پھر اس نے آگے بڑھ کر اندر جھانکا۔ اندر اندر تھا۔ ابتدا میں تو اسے کچھ دکھائی نہیں دیا۔ لیکن پھر نظر اندھیرے سے ہم آہنگ ہوئی تو اسے فرش پر ایک جسم پڑا نظر آیا۔ اور وہ جسم بے حس و حرکت تھا۔

اوتار سنگھ نے وہ چوکھٹ کبھی نہیں پھلا گئی تھی۔ وہ ہچکچا رہا تھا۔ مگر پھر اس نے سوچا کہ یہ تو ڈیوڑھی ہے..... زنان خانے سے بہت دور۔ اور صورت حال ایسی ہے کہ اس کا اندر جا کر دیکھنا ضروری ہو گیا ہے۔

وہ اندر گیا اور اس جسم کے پاس جا کر جھکا۔ وہ خون میں لت پت بہادر علی کی لاش تھی۔ اس نے ادھر ادھر دیکھا۔ کارنس پر لائین رکھی تھی۔ مگر وہ روشن نہیں تھی۔ وہ کارنس کی طرف بڑھا، مگر اس سے پہلے ہی کسی چیز سے الجھ کر گر پڑا۔

وہ ایک اور لاش تھی!

اب اوتار سنگھ کا دل بری طرح گھبرا رہا تھا۔ وہ تیزی سے اٹھ کر کارنس کی طرف بڑھا۔ وہاں لائین کے برابر دیاسلائی بھی موجود تھی۔ اس نے لائین روشن کر دی اور جائزہ لیا۔ دوسری لاش کسی اجنبی کی تھی۔ اور وہاں جا بجا خون بکھرا ہوا تھا۔ لگتا تھا کہ میدان جنگ ہے۔ بہادر علی کے ہاتھ میں اب بھی لوہے کا سریا تھا۔

اندر کی جانب کھلنے والا دروازہ بھی ٹوٹا ہوا تھا۔ اوتار سنگھ چند لمحوں سے سوچ کر الجھتا رہا کہ اندر جائے یا نہ جائے۔ اس کا دل کہہ رہا تھا کہ اندر بھی سب کچھ ختم ہو چکا ہے۔ کون جانے، وہاں کیا دیکھنے کو ملے۔ مگر اس نے پھر سوچا کہ اندر ممکن ہے، کسی کو اب بھی مدد کی ضرورت ہو۔ وہ وقت بہر حال پردے کا خیال کرنے کا نہیں تھا۔

اس نے ایک ہاتھ میں لائین اٹھالی اور دوسرے میں اجنبی لاش کے قریب پڑا ہوا خنجر اٹھایا اور گھر میں داخل ہو گیا۔

اندر داخل ہوتے ہی دل دہلا دینے والا ایک منظر اس کے سامنے تھا۔ وہ جھمن بوا تھیں۔ وہ بھی مر چکی تھیں۔

مگر اس کے بعد اس نے جو کچھ دیکھا۔ اس سے اس کا دل پھٹنے لگا۔ ماں جی کو وہ صرف ایک نظر دیکھ سکا..... اور وہ نظر بھی غیر ارادی تھی۔ ارادے سے نظر بھر کر تو وہ انہیں اس حال میں دیکھ ہی نہیں سکتا تھا۔ اور جو کچھ اس چھمکتی ہوئی غیر ارادی نظر میں اس نے دیکھا، وہ کبھی اس کے حافظے سے محو نہیں ہوا۔ حالانکہ وہ ان یادوں کو مٹا دینا چاہتا تھا۔ کیوں کہ وہ اس کا دل کا..... ضمیر کا بوجھ تھیں۔

وہ ماں جی، جو اسے بیٹا کہتی تھیں، اس کے سامنے ایسی ڈھکی چھپی آتی تھیں کہ چہرے کے نقوش بھی کسی غیر مرئی نقاب میں چھپ جاتے تھے۔ وہ ماں جی آج مرنے کے بعد اس حال میں تھیں کہ ان کے بدن پر کپڑے برائے نام تھے، اور اس چھمکتی ہوئی پہلی نظر میں اس نے دیکھ لیا تھا کہ انہیں بری طرح نوچا کھسوتا، کاٹا اور بھنبھوڑا گیا ہے۔ ان کے جسم سے جا بجا خون رس رہا تھا اور ان کے چہرے پر خوف اور اذیت کا ملا جلا تاثر جیسے منجمد ہو کر رہ گیا تھا۔

اوتار سنگھ نے ان کی لاش سے نظریں چرائیں اور ادھر ادھر دیکھا۔ قریب ہی اسے ماں جی کی اوڑھنے والی چادر نظر آئی۔ وہ اس چادر کو اٹھا کر منہ پھیرے پھیرے آگے بڑھا اور اسے ماں جی کے جسم پر ڈال دیا۔

اوتار سنگھ کا دل پھٹ رہا تھا، آنکھوں سے آنسو بہ رہے تھے۔ دل میں ایک ملال تھا..... پچھتاوا جو کانٹے کی طرح چھو رہا تھا۔ ضمیر پر ایک بوجھ تھا۔ شاید اس لئے کہ جو کچھ اس نے دیکھا تھا، اس نے اسے ہوش مندوں کے سے انداز میں سوچنے اور سمجھنے کے قابل نہیں چھوڑا تھا۔ اس کے ذہن میں بس ایک ہی خیال تھا، اس نے ماں سے اس گھر کی، اس گھر کے لوگوں کی حفاظت کا وعدہ کیا تھا۔ اور وہ یہ وعدہ پورا نہیں کر سکا تھا۔ اس کی ذرا سی غیر ذمے داری کے نتیجے میں ان سب پر قیامت گزر گئی تھی۔

وہ ماں جی کے چہرے کو دیکھتا رہا..... اور شرمندگی سے روتا رہا۔ میں اپنی ذمے داری پوری نہ کر سکا۔ میں اپنا وعدہ نبھانہ سکا۔ وہ دل ہی میں کہہ رہا تھا۔ میں آپ سب کو تحفظ.....

سب کے خیال نے اسے چونکا دیا۔ ارے گھر میں اور لوگ بھی تو ہوں گے۔ کیا پتا، ان میں سے کوئی غیر محفوظ ہو۔ عقل کہتی تھی کہ کوئی نہیں بچا ہوگا۔ ماں جی کو نہیں چھوڑا خالموں نے تو لڑکیوں کو کہاں چھوڑیں گے۔ لیکن دل کہتا تھا کہ موت تو خدا کے حکم سے ہے، اگر کسی کے لئے حکم نہیں ہوا تو وہ بچ گیا ہوگا نا۔ اور کون جانے، وہ آواز والی لڑکی بچ گئی ہو.....

کوئی ظاہری امکان نہیں تھا۔ لیکن اس کے دل نے امکان کا وہ تنکا بڑی مضبوطی سے تھام لیا۔ وہ تڑپ کر اٹھا۔ اس نے لائین اٹھائی اور اندر کی طرف چلا۔ اس کی آنکھوں سے آنسو اب بھی بہ رہے تھے۔

اندر پہلا کمرہ سے خالی ملا۔ وہ آگے بڑھا۔ اس نے اسٹور روم میں جھانکا۔ وہاں کوئی نہیں تھا۔ اس کے برابر والا کمرہ بھی خالی نہیں تھا۔ ”کوئی ہے..... کوئی ہے“۔ اس نے پکارا۔ مگر کہیں کوئی آواز نہیں تھی۔

(جاری ہے)



## عشق کا شین

تحریر: علیم الحق حق

وہ سامنے والے کمرے کی طرف بڑھا۔ وہ اس کے دروازے کے قریب ہی پہنچا تھا کہ گھٹی گھٹی سی سسکیوں کی آواز سنائی دی، وہ ایسی آواز تھی، جیسے کوئی اپنی سسکیوں کا گلا گھونٹ رہا ہو۔ اس نے پلٹ کر دیکھا۔ وہ آواز اتنی موہوم تھی کہ اسے اپنے اندر موجود امید کی تخلیق لگی۔ اور اس کے پلٹنے پلٹتے وہ موہوم آواز بھی معدوم ہو گئی۔ اس نے سر جھٹکا اور پلٹا۔

وہ اس آخری کمرے میں داخل ہوا۔ اندر کا وہ منظر اتنا روح فرسا تھا کہ اس پر لرزہ چڑھ گیا۔

وہاں دو بستر تھے، جن پر دو لڑکیاں بکھری ہوئی تھیں۔ ان کے جسم جس طرح تڑے تڑے تھے، اس کو دیکھ کر یقین ہو جاتا تھا کہ وہ مر چکی ہیں۔ وہ دونوں بے لباس تھیں اور ان کے جسم لہولہاں تھے۔ ان کے جسموں پر کھروں نچے بھی تھے۔ اور دانتوں کے نشان بھی۔ لیکن کوئی زخم نہیں تھا۔ اوتا رسنگھ تھرا کر رہ گیا۔ پہلی بار وہ دیکھ رہا تھا کہ انسان درندگی پر اترا آئے تو درندے بھی شرم جاتے ہیں۔

اس نے ایک نظر میں وہ سب کچھ دیکھا اور اضطراری طور پر نظر ہٹا لیا۔ اب وہ ادھر ادھر دیکھ رہا تھا۔ جو بستر اس کے قریب تھا، اس پر کوئی چادر، کوئی چیز ایسی نہیں تھی، جو پردے کا کام کرتی ہو۔ پھر اسے وہ سفید کرتا نظر آ گیا۔

وہ بکھرے ہوئے وجود سے نظریں چراتے ہوئے اس طرف بڑھا۔ اس نے وہ کرتا اٹھایا اور بے کسی کی موت مرنے والی کے بدن پر ڈال دیا۔ وہ نہیں جانتا تھا کہ یہ لڑکی ماں کی سب سے بڑی بیٹی حور بانو ہے، اور جس کرتے سے اس نے اس کی برہنگی کو ڈھانپنا ہے، وہ کرتا اس لڑکی نے اس کے لئے اپنے ہاتھوں سے کاڑھا تھا۔ وہ نہیں جانتا تھا کہ وہ لڑکی رات کو اس کرتے کو چادر کی طرح اپنے جسم پر ڈال کر سوئی تھی۔ وہ نہیں جانتا تھا کہ وہ لڑکی اس سے محبت کرتی تھی..... اتنی محبت کہ لوگ کسی سے کم ہی کرتے ہیں..... وہ کچھ بھی نہیں جانتا تھا۔

اسے لڑکی کے چہرے کی طرف دیکھنے کی ہمت نہیں ہوئی۔ اس نے اس کے جسم پر کرتا ڈالا تھا۔ اسے یہ بھی پتا نہیں تھا کہ کرتا اس کے جسم کو پوری طرح سے ڈھانپ سکا ہے یا نہیں۔ اس لئے اس طرف دیکھنے کی جرأت نہیں ہوئی تھی۔

وہ دوسرے پتنگ کی طرف بڑھا۔ وہاں چادر موجود تھی۔ اس نے چادر کو اچھی طرح پھیلا کر اس مڑے تڑے وجود پر ڈال دیا۔ اس نے دوسری لڑکی کے چہرے کو دیکھا۔ وہ بہت کم سن تھی۔ یقینی طور پر وہ سب سے چھوٹی بہن ہوگی۔ اس کے معصوم چہرے پر سکون ہی سکون تھا۔ لیکن کھلی آنکھوں میں منجھا ذیت گواہی دے رہی تھی کہ زندگی کی موت سے ہم آغوشی کے لمحے اس کے لئے بہت بھیا تک رہے ہوں گے۔

اوتا رسنگھ نے بڑی نرمی اور نزاکت سے اس کی آنکھوں کو بند کر دیا۔ اسے کچھ بھی معلوم نہیں تھا۔ اسے نہیں معلوم تھا کہ یہ لڑکی اسے ٹھا کر بھیا کہہ کر پکارنا چاہتی تھی۔ بھیا کہہ کر اس سے لپٹ جانا، اس سے لاڈ کرنا چاہتی تھی۔ بھائی سے محروم وہ لڑکی اسے بھائی سمجھتی تھی۔ اور اس سے بہت محبت کرتی تھی۔

اوتا رسنگھ نے دوسری چادر یا کسی اور چیز کی تلاش میں ادھر ادھر نظریں دوڑائیں۔ پھر اسے پتنگ کے پہلو میں فرش پر گری ہوئی وہ چادر نظر آئی۔ اس نے اسے اٹھایا، جھاڑا اور اسے لے کر پہلی لڑکی کی طرف بڑھ گیا۔ منہ پھیرے پھیرے اس نے لڑکی پر وہ چادر پھیلا کر ڈالی۔ پھر اس نے لڑکی کے چہرے کی طرف دیکھا۔

وہ یقین سے کہہ سکتا تھا کہ وہ بے حد حسین لڑکی رہی ہوگی۔ لیکن اس کا چہرہ اذیت سے چٹھا ہوا تھا۔ جو چیز چھوٹی لڑکی کی صرف آنکھوں میں تھی، وہ اس لڑکی کے پورے جسم پر تھی۔ اس چہرے کو دیکھ کر لگتا تھا کہ وہ چہرہ نہیں، عکس ہے..... اور وہ بھی چور چور آئینے میں نظر آنے والا عکس۔ اس کی آنکھیں بھی کھلی ہوئی تھیں۔

اس لڑکی کی آنکھیں بند کرتے ہوئے اوتا رسنگھ سوچ رہا تھا کہ دونوں لڑکیوں میں یہ کیسا تضاد ہے۔ ایک کے چہرے پر سکون اور دوسری کے چہرے پر اذیت۔ پھر اس کی سمجھ میں یہی آیا کہ چھوٹی لڑکی نے موت سے کچھ دیر پہلے خود کو موت کے سپرد کر دیا ہوگا۔ اسے بھیا تک حقیقت سمجھ کر قبول کر لیا ہوگا۔ جب کہ بڑی لڑکی آخری لمحے تک موت اور ذلت..... دونوں سے لڑتی رہی ہوگی۔

اچانک اوتا رسنگھ کو خیال آیا کہ وہ تین بہنیں تھیں۔ تیسری کہاں ہے؟

یہی وہ وقت تھا کہ گھٹی گھٹی سسکیوں کی وہ آواز پھر ابھری..... اور بدتر تہن بلند آہنگ ہوتی گئی۔ گھٹی گھٹی سسکیاں تو وہ اب بھی تھیں لیکن اتنی گھٹی ہوئی نہیں تھی۔ آواز سے پتا چل رہا تھا کہ سسکیوں کو گھونٹنے والی اب اپنی قوت سے محروم ہو رہی ہے۔ سسکیاں اس کے ضبط سے باہر ہوئی جا رہی تھیں۔

اوتا رسنگھ آواز کی سمت لپکا۔ ساتھ ہی اس نے پھر پکارا۔ ”کون.....؟ کہاں ہو تم؟“

اس کی آواز پر رد عمل یہ ہوا کہ سکنے والے نے شاید اپنے منہ پر ہاتھ رکھ کر سسکیاں بھینچنے کی کوشش کی۔ اس کے نتیجے میں آواز ہلکی ہو گئی۔

اتنی دیر میں اوتا رسنگھ کو اندازہ ہو گیا تھا کہ وہ آواز کوٹھری کے اندر سے آ رہی ہے۔ وہ لائین اٹھائے کوٹھری میں داخل ہوا۔ خنجر نجانے کب وہ پچھلے کمرے میں چھوڑ آیا تھا۔ ویسے بھی اس کی اب ضرورت نہیں تھی۔ گھر میں کوئی حملہ آور موجود نہیں تھا۔

وہ کوٹھری میں داخل ہوا تو وہ آواز بے حد موہوم ہو چکی تھی۔ اس کی وجہ سے سمت کا پتا نہیں چل رہا تھا۔ بلکہ دھیمی..... بہت دھیمی سی وہ آواز، اسے تو لگتا تھا کہ ہر طرف سے آ رہی ہے۔

اس نے کوٹھری کا جائزہ لیا۔ وہ ویسی ہی کوٹھری تھی، جیسی عام طور پر گھروں میں ہوتی ہیں۔ وہاں گھر کا فاضل سامان رکھا تھا..... مگر بکھرا ہوا نہیں۔ اسے سلیقے سے رکھا گیا تھا۔ سامنے ہی اسے اوپر تلے تین ٹرک رکھے نظر آئے۔ اس کے برابر ایک بہت بڑا صندوق رکھا تھا۔ اسے دیکھ کر ہی اندازہ ہو گیا کہ اس میں بستر رکھے جاتے ہوں گے۔ پہلو والی دیوار کے ساتھ ایک بڑی الماری رکھی تھی۔ اور جو ادھر ادھر دوسرا سامان تھا، اس میں ایسا کچھ نہیں تھا کہ کسی کے چھپنے کی جگہ ہو۔

اس کی نگاہیں اوپر تلے رکھے صندوق پر جم گئیں۔ اوپر والا صندوق بھی اتنا بڑا تھا کہ اس میں ایک لڑکی بہ آسانی ساکتی تھی۔ سسکیوں کی موہوم، گھٹی گھٹی آواز اب بھی آ رہی تھی۔ اسے لگا کہ آواز اسی صندوق سے آ رہی ہے۔

وہ اس طرف بڑھا ”ڈرنے کی ضرورت نہیں۔ یہ میں ہوں اوتا رسنگھ۔“

اسکے یہ کہتے ہی سسکیاں ہذیبانی چیخوں میں تبدیل ہو گئیں۔ ”نہیں..... نہیں..... میرے پاس نہ آنا..... خدا کے لئے..... مجھے چھوڑ دو..... رحم کرو مجھ پر.....“

آواز سے اوتا رسنگھ کو اندازہ ہوا کہ آنے والی پوری طرح حوش و ہواس میں نہیں ہے۔ خوف اتنا بڑھا ہوا ہے کہ دہشت کی حد کو پہنچ گیا ہے۔ ”ڈرو نہیں، یہ میں ہوں چھوٹا ٹھا کر۔“

آواز پھر بھینچنے لگی۔ اوتا رسنگھ نے صندوق کھولا۔ اس میں کرتے رکھے تھے۔ صندوق کافی بڑا تھا۔ اس نے کرتے ہٹائے۔ لیکن لمحوں میں اسے اندازہ ہو گیا کہ لڑکی وہاں نہیں ہے۔ ساتھ ہی اس کی سمجھ میں آ گیا کہ وہ کہاں ہے۔

(جاری ہے)

## عشق کا شین

تحریر: علیم الحق حقی

اس نے بستروں کے بہت بڑے صندوق کو کھولا، اوپر دو تین لحاف مڑے تڑے، بے ترتیب رکھے تھے۔ صندوق کی مجموعی حالت بھی ابتری کی تھی۔ ایسا لگتا تھا کہ اس کی تلاشی لی گئی ہے۔

اوردیکھتے ہی دیکھتے لڑکی کے دانت بھیج گئے۔ آنکھیں مندنے لگیں۔ اس کے لرزتے بدن نے ایک طویل جھٹکا لیا اور اگلے ہی لمحے وہ کسی بے جان گڑیا کی طرح ڈھے گئی۔

اوتارنگھ صرف ایک لمحے کے لئے جھجکا۔ پھر اس نے اس لڑکی کو اپنے ہاتھوں پر اٹھالیا۔ اس کا دل سینے میں دھڑ دھڑ کر رہا تھا۔ اسے اس بات کی خوشی تھی کہ کم از کم کوئی ایک تو زندہ مل گیا۔ وہ لڑکی کو ہاتھوں پر اٹھائے ہوئے کوٹھری سے باہر نکلا اور صحن کی طرف چل دیا۔

.....x.....

نور بانو ٹھیک سے جاگی نہیں تھی۔ لیکن اماں کے لہجے اور انداز سے اسے سنگینی کا احساس ضرور ہو گیا تھا۔ یہی وجہ تھی کہ اس نے چھپنے کے لئے کپڑوں کا ٹریک منتخب کیا تھا۔ کرتوں کو اپنے اوپر پھیلاتے ہوئے اس نے ٹریک کو بند کر لیا تھا۔

اندر گھسنے کے بعد اسے احساس ہوا کہ وہ کتنی ہی دہلی تپتی سی، ٹریک اس کے لئے بہت تنگ ہے۔ وہ مڑی تڑی حالت میں دہلی ہوئی تھی۔ دم بھی گھٹ رہا تھا۔ لیکن وہ کچھ کر نہیں سکتی تھی۔ بستروں والا بڑا صندوق چھپنے کے لئے بہترین جگہ تھی۔ لیکن وہاں گننا چھپ گئی تھی۔ اس کا جی چاہا کہ وہ اس تنگ صندوق سے نکل کر کوئی اور جگہ تلاش کرے۔ لیکن اسے ہمت نہیں ہوئی۔

اسے اتنا تو معلوم تھا کہ گھر پر حملہ ہوا ہے۔ لیکن خطرے کی نوعیت کے بارے میں وہ اندازہ نہیں لگا سکتی تھی۔ وہ دہلی بیٹھی کلمے کا ورد کرتی رہی۔ خوف ایسا تھا کہ آئینہ الکرسی سے یاد نہیں آ رہی تھی۔

ٹریک میں آواز سنائی نہیں دے سکتی تھی۔ وہاں اندھیرا اور سناٹا تھا۔ پھر بھی اسے کوٹھری میں لوگوں کی موجودگی کا احساس ہو گیا۔ کچھ لوگ تھے، جو انہیں ڈھونڈ رہے تھے۔ وہ اور سمٹ گئی، خطرہ سر پر آ پہنچا تھا۔

پھر کسی نے ٹریک کھولا۔ ”اس میں کپڑے ہیں“۔ ٹریک کھولنے والے نے کہا۔

”لاٹھی سے ٹٹول کر دیکھ۔ کیا پتا نیچے کوئی ہیرا ہو“۔ دوسری آواز نے کہا۔

نور بانو نے ایک آنکھ کی جگہ بنالی تھی اور وہ دم سادھے ہوئی تھی۔ ٹریک کے پاس کھڑا آدمی اسے بہت بڑے ہیولے کی طرح نظر آ رہا تھا۔ یہ دیکھ کر اس کا دل دھک سے رہ گیا کہ ایک اور شخص بستروں والا ٹریک کھول رہا ہے۔ ادھر اسے اپنا ڈر تھا کہ ابھی کپڑے ہٹا کر دیکھیں گے تو وہ پکڑی جائے گی۔ ادھر اسے چھوٹی بہن کی فکر تھی۔ پھر بستروں والے صندوق کو کھولنے والا چلایا۔ ”وہ رہی“۔

یہ آواز سنتے ہی ٹریک کھولنے والے نے بے ساختہ ٹریک بند کر دیا۔ نور بانو نے سکون کی گہری سانس لی۔ مگر پھر اسے یہ فکر ستانے لگی کہ گننا رکا کیا ہوگا۔ اس پریشانی میں اس نے ٹریک کو تھوڑا سا کھول لیا۔ تاکہ باہر کی سن گن مل سکے۔

باہر کی آوازوں سے پتا چل گیا کہ حور بانو بھی پکڑی گئی ہے۔ عجیب بات یہ تھی کہ دونوں بہنوں کے چوں کرنے کی آواز بھی اس نے نہیں سنی تھی۔ شاید وہ فرط خوف سے گنگ ہو گئی تھیں۔ البتہ کسی نے کہا..... انہیں گرو جی کے پاس لے چلو۔

قدموں کی چاپوں سے اندازہ ہو رہا تھا کہ وہ سب ان کے کمرے کی طرف جا رہے ہیں۔ نور بانو نے ٹریک تھوڑا سا اور کھولا۔ چند لمحوں میں اسے یقین ہو گیا کہ کوٹھری میں اب کوئی نہیں ہے۔

نور بانو چند لمحے جھجکتی رہی۔ پھر جانے کہاں سے اس میں اتنی ہمت آگئی کہ وہ ٹریک سے نکل آئی۔ اس نے کرتے سلیقے اور ترتیب سے رکھنے کے بعد ٹریک بند کر دیا۔ پھر وہ لرزتے قدموں سے دروازے کی طرف بڑھی۔

کوٹھری کے دروازے پر رک کر اس نے سر ڈر سا باہر نکالا۔ کمرے کا منظر تو وہ باہر نکلے بغیر نہیں دیکھ سکتی تھی۔ اور باہر نکلنے کی بہر حال اس میں ہمت نہیں تھی۔ کمرے کی آوازیں اسے صاف سنائی دے رہی تھیں۔

”تیسری نہیں ملی؟“۔ کمرے میں کوئی پوچھ رہا تھا۔

”تلاش کر رہے ہیں گرو۔ مل جائے گی۔ جائے گی کہاں؟“۔ کسی نے جواب دیا۔

”ڈھونڈو اسے“۔

”کوٹھری میں تو نہیں ہے۔ باہر دیکھتے ہیں“۔

باہر..... دوسری طرف سے اسے ماں کی دردناک چیخیں سنائی دے رہی تھیں۔ ان چیخوں میں ایسی اذیت تھی کہ اس پر تھر تھری چڑھ گئی۔ حملہ آوروں کی آخری بات سے اسے یہ اطمینان ہو گیا کہ کم از کم فوری طور پر وہ کوٹھری کا رخ نہیں کریں گے۔ لیکن یہ تشویش بھی ہوئی کہ انہیں اس کے وجود کا علم ہے اور وہ اسے تلاش کر رہے ہیں۔

وہ تھوڑا سا پیچھے ہٹ آئی اور دروازے کے ایک پٹ کو آہستگی سے بھیڑ دیا۔ اندھیرا ہونے کی وجہ سے اسے یہ ڈر نہیں تھا کہ کوئی اسے دیکھ لے گا۔

لاٹین ہاتھ میں لئے کچھ لوگ اسے باہر جاتے دکھائی دیئے۔ وہ سمجھ گئی کہ وہ اس کو تلاش کرنے کے لئے نکلے ہیں۔ باہر سے اماں کی چیخیں اب بھی سنائی دے رہی تھیں۔ لیکن اندر کمرے میں جہاں اس کی دونوں بہنیں موجود تھیں، خاموشی تھی۔

مگر اس لمحے اسے گننا رک کی لرزہ خیز چیخ سنائی دی۔ چند لمحے خاموشی رہی۔ پھر گننا رک کی ندرکنے والی چیخوں کا سلسلہ شروع ہو گیا۔ ان چیخوں میں اتنی اذیت تھی کہ انہیں سن کر کوٹھری میں کھڑی نور بانو کی ٹانگیں لرزنے لگیں۔ کھڑا رہنا اس کے لئے ممکن نہیں رہا۔ وہ بیٹھ گئی۔

باہر سے اماں کی چیخیں اب بھی سنائی دے رہی تھیں۔ نور بانو نے دونوں ہاتھ کانوں پر رکھ لئے تھے۔ ورنہ وہ پاگل ہو جاتی۔ کیونکہ اس کے وجود میں بہن کو بچانے کے لئے لپک کر جانے کی دیوانی خواہش مچل رہی تھی۔ اور یہ پاگل پن ہی ہوتا۔ کیونکہ وہ جانتی تھی کہ وہ بہن کو تو نہیں بچا سکے گی۔ البتہ خود بھی اسی اذیت سے دوچار ہو جائے گی۔

پھر باہر کی جانب سے اماں کی آخری چیخ سنائی دی۔ وہ دم توڑتی ہوئی چیخ تھی۔ اس کے بعد باہر سناٹا چھا گیا۔ اندر گننا رک کی چیخوں میں شدت اور اذیت اور بڑھ گئی تھی۔ پھر اندر سے ایک اور چیخ بلند ہوئی۔ وہ آہنی کی چیخ تھی..... حور بانو کی چیخ!

اب کانوں پر ہاتھ رکھنے سے کوئی فرق نہیں پڑتا تھا۔ بہنوں کی وہ چیخیں اس کے وجود میں اتر کر بازگشت کی طرح گونج رہی تھیں..... وجود کی دیواروں سے سرگمراہی تھیں، ایسے پرندوں کی طرح، جو کسی تنگ جگہ میں بند کر دیئے گئے ہوں اور انہیں باہر نکلنے کا راستہ نہیں مل رہا ہو۔ وہ ادھر ادھر دیوانہ وار اڑ رہے ہوں کہ شاید کہیں روزان ہو، جس سے باہر نکلنے کا انہیں موقع مل جائے۔

نور بانو نے غیر ارادی طور پر کانوں پر سے ہاتھ ہٹائے اور کوٹھری سے نکل آئی۔ اب وہ اپنے ہوش و حواس میں نہیں تھی۔ اسے یہ خیال بھی نہیں تھا کہ وہ کمزور ہے۔ کسی کے لئے کچھ نہیں کر سکتی۔ البتہ خود کو بھی مصیبت میں پھنسا لے گی۔ وہ تو اس وقت جیسے کسی ٹرانس میں تھی۔

(جاری ہے)

## عشق کا شین

تحریر: علیم الحق حقی

وہ اس کمرے کی طرف بڑھی، جوتیوں بہنوں کی خواب گاہ تھا۔ اس کا انداز اس کھٹی کا ساتھ جو چھپکی کی آنکھوں سے مسحور ہو کر بے اختیار چھپکی کے کھلے منہ کی طرف بڑھتی ہے۔

وہ کوٹھری سے نکل کر چند قدم چلی۔ کمرے کا کھلا دروازہ اس کے سامنے تھا۔ اندریپ کی روشنی تھی اور کمرے کا منظر بالکل صاف نظر آ رہا تھا۔

وہ منظر ایسا تھا کہ اسے دیکھ کر فرط دہشت سے وہ اپنی جگہ جم کر رہ گئی۔ نہ وہ آگے بڑھ سکتی تھی۔ اور نہ پیچھے ہٹ سکتی تھی۔ وہ پھٹی پھٹی آنکھوں سے وہ سب کچھ دیکھتی رہی، جو اسے نہیں دیکھنا چاہئے تھا، مگر وہ مجبور تھی۔

اس کے تصور کے کسی تاریک ترین گوشے میں بھی یہ خیال نہیں تھا کہ ایسا بھی ہو سکتا ہے، وہ تو نہایت معصوم اور بے خبر لڑکی تھی۔ اس نے سوچا بھی نہیں تھا کہ انسان اس طرح درندہ بھی بن سکتا ہے۔

اس کی دونوں بہنوں کے بدن پر کپڑے کا تاریک بھی نہیں تھا۔ اور ان کے ساتھ جو کچھ ہو رہا تھا، اسے دیکھتے ہوئے اس کے شل دماغ میں ایک بے بس سوچ سر اٹھا کر اپنی موجودگی کا احساس دلانے کی کوشش کر رہی تھی..... کہ اسے یہ سب کچھ نہیں دیکھنا چاہئے۔ لیکن ماؤف دماغ اس سوچ کو سننے سے قاصر تھا۔

وہ دیکھتی رہی اور پوری جان سے لرزتی رہی۔ درندے اس کی بہنوں کو نوچ رہے تھے..... کاٹ رہے تھے..... بھنبھوڑ رہے تھے۔ وہ بہنیں جن کے سینوں سے دوپٹہ کھٹی اماں اور چھمن بوا کے سامنے بھی نہیں ڈھلکتا تھا، آج محرموں کے سامنے بے لباس تھیں۔ دوچاند تھے، جن پر گہن لگ رہا تھا۔

وہ دیکھتی رہی۔ سن دماغ کا کوئی حصہ اسے کچھ بتانے کی کوشش کر رہا تھا..... یہ کہ اگر وہ پکڑی گئی تو یہی سب کچھ اس کے ساتھ بھی ہوگا۔ لیکن وہ ایسی کیفیت میں تھی کہ اس پیغام کو سمجھنا اس کے لئے ممکن نہیں تھا۔ خوف ایسا تھا کہ اس نے ہر ممکن خوف کو مٹا ڈالا تھا۔

اس کی دونوں بہنوں کی چیخیں اب آسمان کو چھو رہی تھیں۔

وہ یونہی کھڑی رہتی اور پکڑی جاتی۔ لیکن اس لمحے ایک معجزہ ہو گیا۔ کمرے کی دیوار پر لرزتی ہوئی روشنی پڑی..... اور وہ روشنی جیسے اس کے دماغ میں اتر گئی۔ اس کا دماغ ایک دم روشن ہو گیا۔ ایک پل میں وہ سوچنے سمجھنے کے قابل ہو گئی۔

کمرے میں جو لوگ درندگی کا کھیل کھیل رہے تھے، انہیں نظر اٹھانے کی فرصت نہیں تھی کہ وہ اسے دیکھ پاتے۔ لیکن دیوار پر تھرکتی لائٹن کی روشنی بتا رہی تھی کہ جو لوگ اسے ڈھونڈنے کے لئے گئے تھے، وہ ناکام واپس آ رہے ہیں۔ انہوں نے اسے دیکھ لیا تو پکڑ لیں گے اور انہوں نے پکڑ لیا تو اس پر.....

بھی وہی گزرے گی، جو بہنوں پر گزر رہی ہے۔

حد سے بڑھا ہوا خوف بھی عجیب چیز ہے۔ کبھی تو آدمی کو ہلنے کے قابل بھی نہیں رہنے دیتا اور کبھی اس کو پر لگا دیتا ہے۔

نور بانو کا ٹرانس تو اس روشنی کو دیکھتے ہی ختم ہو گیا تھا۔ مگر ایک پل میں وہ کوٹھری کی طرف بھاگ کھڑی ہوئی۔ کہاں تو چند لمحے پہلے تک اس کا دماغ مفلوج تھا اور کہاں یہ کہ اب اس کا دماغ بہت تیزی سے کام کر رہا تھا۔

کوٹھری کے علاوہ اس کیلئے کہیں پناہ نہیں تھی۔ کوٹھری میں گھس کر اس نے ادھر ادھر دیکھا۔ وقت بہت کم تھا۔ وہ بہت تیزی سے سوچنے کی کوشش کر رہی تھی۔ اس کی نظریں بستروں والے صندوق پر جم گئیں۔

ہاں..... یہ ٹھیک ہے اس نے سوچا۔ انہوں نے گلنار کو اس صندوق میں سے نکالا تھا۔ اب انشا اللہ کم از کم وہ اس صندوق کو کھول کر نہیں دیکھیں گے۔ یہ سوچ کر وہ اس صندوق کی طرف مڑی۔ مگر لڑکھڑائی۔

دراصل بچنے کے خیال نے اسکے جسم میں بجلی ضرور بھردی تھی۔ لیکن اس کی تھر تھری کا وہی عالم تھا۔ خوف نے رخ ضرور بدل لیا تھا لیکن اصل خوف ذہن کے کسی گوشے میں اب بھی موجود تھا۔

اس نے خود کو سنبھالا اور صندوق میں اتر گئی۔ گلنار کو نکالتے ہوئے ان لوگوں نے بستر بے ترتیب چھوڑ دیئے تھے۔ لہذا انہیں ترتیب دینے کی ضرورت بھی نہیں تھی۔ اس نے ایک لحاظ اور گدا اپنے اوپر گھسیٹ لیا اور صندوق کو بند کر دیا۔

صندوق بند ہوتے ہی اسے ایسا لگا کہ وہ کسی پناہ گاہ میں آ گئی ہے۔ باہر کی تمام آوازیں باہر ہی رہ گئی تھیں۔

محموظ ہونے کا احساس ہوا تو اس کی نظروں میں بہنوں پر گزرنے والی قیامت کے منظر پھرنے لگے۔ وہ رونے لگی، سسکیوں کی آواز بلند ہونے لگی تو اس نے اپنے منہ پر ہاتھ رکھ لیا۔ کہیں یہ سسکیاں ان درندوں کو اس تک نہ لے آئیں۔ عافیت اس میں تھی کہ فی الوقت وہ بہنوں کے بارے میں نہ سوچے۔ یہ کام تھا تو بہت مشکل۔ مگر عزت آبرو اور زندگی داؤ پر لگی تھی۔ اسلئے قدرے آسان ہو گیا۔

اسے کچھ پتا نہیں تھا کہ باہر کیا ہو رہا ہے۔ اور یہ اس کے حق میں بہتر ہی تھا۔ ورنہ ممکن تھا کہ ڈر کر وہ کوئی آواز نکال دیتی۔ اسے پتا ہی نہیں چلا کہ وہ اسے تلاش کرنے کے لئے کوٹھری میں آئے تھے۔ جس صندوق میں وہ پہلے چھپی تھی، انہوں نے اسے کھول کر دیکھا تھا۔ پھر ان میں سے ایک بستروں والے صندوق کی طرف بڑھا، جہاں وہ چھپی ہوئی تھی تو دوسرے اسے ٹوک دیا۔ "اسے دیکھا جا چکا ہے۔ چھوٹی اسی میں سے نکلی تھی"۔

پھر وہ ناکام ہو کر چلے گئے۔ نور بانو کا پتا بھی نہیں چلا۔ وہ دونوں ہاتھوں سے اپنا منہ بھینچنے صندوق میں دبی رہی۔

نجانے کتنی دیر ہو گئی۔ اسے باہر کا کچھ پتا نہیں تھا۔ اور اندر سوچنے کے لئے اس کے پاس بہنوں کی ابتلا کے سوا کچھ بھی نہیں تھا۔ رہ رہ کر وہ منظر اس کی آنکھوں میں پھر رہے تھے، اور باہر نکلنے کی اس میں ہمت نہیں تھی۔ اس میں تو اتنی ہمت بھی نہیں تھی کہ صندوق کا پٹ ہی تھوڑا سا اٹھا دیتی۔

اب اس کے لئے اپنی سسکیوں کو روکنا مشکل ہو گیا۔ اس کی سسکیاں بلند ہونے لگیں۔ وقت کتنا گزر گیا ہے، اسے معلوم نہیں تھا۔ وہ تو بس بے بسی سے رو رہی تھی..... سسک رہی تھی۔

کچھ وقت اور گزر گیا۔ اب اس کا دم گھٹ رہا تھا۔ رونے کی وجہ سے سانس لینا اور دشوار ہو گیا تھا۔ اب یہ ضروری ہو گیا تھا کہ وہ صندوق کا ڈھکنا تھوڑا سا اٹھائے تاکہ تازہ ہوا اندر آئے۔

روتے اور سسکتے ہوئے اس نے صندوق کا ڈھکنا تھوڑا سا اوپر اٹھایا۔ یہ وہ وقت تھا، جب اوتار سنگھ کوٹھری کے سامنے سے گزر رہا تھا۔ اس نے اس کی سسکیوں کی آواز سنی۔ لیکن کوٹھری کا رخ کرنے کے بجائے کمرے میں چلا گیا۔

نور بانو میں باہر نکلنے کی ہمت اب بھی نہیں تھی۔ اس نے صندوق کا ڈھکنا مزید اوپر اٹھایا۔ وہ اپنی سسکیوں پر قابو پانے کی کوشش کر رہی تھی۔ لیکن بہنوں پر گزرنے والی قیامت کے منظر لگا ہوں میں پھرتے تو اس کی سسکیاں گھٹی گھٹی چیخوں میں تبدیل ہونے لگیں۔ وہ انہیں روک نہیں سکتی تھی۔

پھر ایک نئی بات ہوئی۔ بہنوں کا خیال آیا تو اسے احساس جرم ہونے لگا۔ اس کا ضمیر اسے ملامت کرنے لگا۔ اس کی بہنوں پر کیسی قیامت گزری تھی اور وہ بے حسی سے تماشا دیکھ رہی تھی۔ پھر اس نے سوچا کہ وہ کچھ کر تو نہیں سکتی تھی۔ زیادہ سے زیادہ یہی ہوتا کہ وہ خود بھی اس درندگی کی بھینٹ چڑھ جاتی۔

(جاری ہے)

## عشق کا شبن

تحریر: علیم الحق حق

اس پر اس نے سوچا کہ ایسا ہوا ہوتا تو اچھا ہی ہوتا۔ کم از کم ضمیر پر بوجھ تو نہ ہوتا۔ اور ابھی تو اسے یہ بھی نہیں معلوم کہ دونوں، بہنوں پر کیا گزری ہے وہ زندہ بھی ہیں یا..... اس سے آگے اس نے سوچا بھی نہیں گیا۔ اس کے اندر متضاد اور ایک دوسرے سے متصادم سوچوں نے اسے اور کمزور کر دیا۔ اس کی سسکیاں اور بلند ہو گئیں۔ اس کا جی چاہ رہا تھا کہ وہ ہاڑیں مار کر..... چیخ چیخ کر روئے۔ اور خود پر قابو پانا اس کیلئے ناممکن ہوا جا رہا تھا۔ کوشش کے باوجود اس کے منہ سے گھٹی گھٹی چیخیں نکلنے لگیں۔

یہ وہ وقت تھا کہ اس نے کوٹھری کی طرف آتے ہوئے قدموں کی چاپ سنی۔ پھر کسی نے پکارا۔ ”کون..... کہاں ہوتی؟“

اس نے اپنا ہاتھ منہ میں لیا اور چپا ڈالا۔ اس کی گھٹی ہوئی چھتیں معدوم ہو گئیں اور سسکیاں رہ گئیں۔ اسی لمحے صندوق کی جھری سے اس نے کسی کو لائین اٹھائے کوٹھری میں داخل ہوتے دیکھا۔ اس نے گھبرا کر صندوق کو نیچے کر لیا۔ لیکن اسے پتا نہیں چلا کہ صندوق پوری طرح بند نہیں ہوا ہے۔ بہت چھوٹی سی ایک جھری رہ گئی ہے۔

وہ دہشت سے بے حال ہو گئی تھی۔ اس پر لرزہ چڑھا ہوا تھا۔ اس کا ہاتھ اپنے منہ پر بہت سختی سے جماتا تھا۔ لیکن وہ اپنی ڈری ڈری آوازوں کا پوری طرح گلا نہیں گھونٹ پارہی تھی۔ اسے بس ایک خیال ستا رہا تھا..... اب اس کے ساتھ بھی وہی کچھ ہوگا، جو اس کی، بہنوں کے ساتھ ہو چکا ہے۔ اور یہ خیال بے حد روح فرسا تھا۔ اس پر بذیاتی کیفیت طاری ہونے لگی۔ ہوش و حواس اس کا ساتھ چھوڑ رہے تھے۔

قدموں کی چاپ سے اب بھی سنائی دے رہی تھی۔ مگر وہ بہت ہلکی تھی۔ حالانکہ اندر آنے والا اب کوٹھری میں آچکا ہوگا۔ اس سے اس کی سمجھ میں آگیا کہ صندوق پوری طرح بند نہیں ہوا ہے اور جیسے اسے قدموں کی چاپ سنائی دے رہی ہے، اسی طرح کوٹھری میں آنے والے کو اس کی سسکیاں سنائی دے رہی ہوں گی۔ مگر اب اس میں ہلنے کی ہمت بھی نہیں تھی۔ لرزتے ہوئے ہاتھ اس کے قابو میں نہیں تھے، وہ صندوق کو پوری طرح بند کرنے کی کوشش کرتی تو زیادہ امکان اسی بات کا تھا کہ وہ اپنی موجودگی کا راز افشا کر دیتی۔

اور تو کچھ نہیں ہوا، اس پر وحشت اور گھبراہٹ طاری ہو گئی۔ خوف اتنا بڑھا کہ اس کے سوچنے سمجھنے کی صلاحیت ہی سلب ہو گئی۔ اب وہ تصور میں اپنے ساتھ وہی کچھ ہوتے دیکھ رہی تھی، جو اس کی بہنوں کے ساتھ ہوا تھا۔

باہر کسی نے کچھ کہا۔ اس نے آواز سنی۔ لیکن ایک لفظ بھی نہ سمجھ سکی۔ بس اسے یہ خیال آیا کہ آنے والے کے اور ساتھی بھی آگئے ہیں اور وہ ان سے کچھ کہہ رہا ہے۔ اس کا خوف اور بڑھ گیا۔ اب اسے کوئی نہیں بچا سکتا.....

پھر کسی نے صندوق کھول دیا۔ نور بانو کو ایسا لگا کہ اس کا دل بند ہو جائے گا۔ اپنا ہاتھ تختی سے منہ پر جمائے جمائے اس نے آنکھیں بند کر لیں اور دل میں دعا کرنے لگی کہ صندوق کھولنے والا خلاف نہ بنائے۔

مگر آنکھیں بند ہونے کے باوجود اسے احساس ہو گیا کہ خلاف بنا دیئے گئے ہیں۔ اب اسے چیخنے سے کوئی نہیں روک سکتا تھا۔ اب تو چیخیں روکنے کا کوئی جواز ہی نہیں رہا تھا۔ اس نے آنکھیں کھول دیں اور منہ پر سے ہاتھ ہٹاتے ہوئے چلائی۔ ”ہٹ جاؤ۔ مجھے چھوڑ دو۔ رحم کرو مجھ پر“۔

اس نے کھلی آنکھوں سے دیکھا۔ سامنے کوئی تھا۔ لیکن اس کی آنکھوں میں اندھیرا چھا رہا تھا۔ وہ اسے نہیں دیکھ سکتی۔ وہ بری طرح لرز رہی تھی۔ اور پھر اس کے ہوش و حواس پوری طرح اس کا ساتھ چھوڑ گئے۔ وہ ایک طرف گرتی چلی گئی۔

.....x.....

رگھو اور رنجنا اور چلے آئے تھے۔ اور دونوں روئے چلے جا رہے تھے۔ رنجنا کو یہ خیال بھی نہیں تھا کہ رگھو کے زخمی ہاتھوں اور ماتھے کی فکر کرنی ہے۔ بس وہ تو یہ سوچ کر روئے جا رہی تھی کہ نیچے اتنے پیارے پیارے لوگوں میں سے کوئی بھی نہیں بچا۔ اور رگھو اس خیال سے رو رہا تھا کہ مالک کو کیا منہ دکھائے گا۔

کچھ دیر گزری تو انہیں ایسا لگا کہ زینے پر کوئی چڑھ رہا ہے۔ رگھو ایک جھکے سے اٹھ کھڑا ہوا اور اس نے لاٹھی اٹھالی۔

مگر اگلے ہی لمحے لاٹھی اس کے ہاتھ سے چھوٹ گئی۔ اوپر آنے والا چھوٹا ٹھا کر تھا اور اس نے ہاتھوں پر ایک لڑکی کو اٹھا رکھا تھا۔ وہ جیسے ہی اندر داخل ہوا، رگھو تیزی سے اس کے قدموں میں سر رکھ کر بیٹھ گیا۔ ”مجھے شاکر دو مالک۔ میں کچھ نہیں کر سکا۔ مجھے شاکر دو مالک“۔

”رگھو..... ہوش میں آ۔ مجھ سے استونے۔ اتنا رنگھ نے اسے ڈانٹا۔

لیکن رگھو نے تو جیسے کچھ سنا ہی نہیں تھا۔ ”میں مجبور تھا مالک۔ انہوں نے دروازہ باہر سے بند کر دیا تھا.....“ وہ اپنی کہے جا رہا تھا

”مجھے معلوم ہے رگھو۔ انہوں نے گلی کے ہر گھر کا دروازہ باہر سے بند کر دیا تھا۔ تو اٹھ جا رگھو۔ مجھے راستہ دے۔“

رگھو اٹھ کھڑا ہوا۔ اتنا رنگھ تیزی سے اس کمرے کی طرف بڑھ گیا، جو کبھی اس کے دیرینی..... وصال دین کے استعمال میں رہتا تھا۔ وہاں اس نے لڑکی کو بستر پر لٹایا اور پھر کمرے سے باہر آ گیا۔

رگھو اور رنجنا سر جھکائے کھڑے تھے۔ ”رگھو..... تم جاؤ اور گلی کے تمام گھروں کے دروازے کھول کر آ جاؤ۔“ اتنا رنگھ نے کہا۔

”لیکن مالک اپنا دروازہ بھی تو بند ہے۔ کھلا ہوتا تو.....“

”میں اڑ کر تو نہیں آیا ہوں رگھو۔ سچ کا دروازہ کھلا ہوا ہے اور ماں جی کا.....“ ماں جی کا نام لیتے ہوئے اتنا رنگھ کی آواز بھرا گئی۔ ”گھر کا دروازہ ٹوٹا ہوا ہے میری بات دھیان سے سنو رگھو۔ ماں جی کے گھر میں جاتے ہی سچ کا دروازہ اس طرف سے بند کر دینا۔ پھر گلی کے تمام دروازے کھول کر آؤ تو اپنا دروازہ بھی کھول لینا اور اسی سے اندر آنا۔“

بات تو رگھو کی سمجھ میں آ گئی۔ لیکن وہ الجھ گیا۔ لیکن وہ پوچھنا اس کے مزاج میں ہی نہیں تھا۔ ”جو حکم مالک“۔ اس نے کہا اور جانے کے لئے پلٹا۔

”اور ہاں، ایک بات اور“۔ اتنا رنگھ نے کہا۔ ”کسی کو نہیں بتانا کہ وہ لڑکی ہمارے گھر میں ہے۔“

رگھو پلٹ کر اس کی بات سن رہا تھا۔ اس نے عجیب سی نظروں سے اسے دیکھا۔ لیکن بولا کچھ نہیں۔

رگھو کے جانے کے بعد اتنا رنگھ رنجنا کی طرف متوجہ ہوا۔ ”تم بھی دھیان سے سنو رنجنا۔ اندر جاؤ اور اس لڑکی کو ہوش میں لانے کی کوشش کرو۔ مگر پہلے دروازہ اندر سے بند کر لینا۔ اسے سمجھانا کہ وہ محفوظ ہے۔ کہنا کہ وہ چھپے چلائے نہیں۔ زور سے بولے بھی نہیں۔ کسی کو اس کی یہاں موجودگی کا پتا نہ چلے، اسی میں اس کی بہتری ہے۔ جن لوگوں نے حملہ کیا تھا، ممکن ہے ان میں کوئی جان بچان والا بھی ہو۔ ایسا ہے تو انہیں علم ہوگا کہ تیسری لڑکی موجود نہیں تھی۔ تو وہ اس کے چکر میں رہیں گے۔“

”مگر پڑوسیوں کو تو معلوم ہونا چاہئے چھوٹے ٹھاکر.....“

”یہی تو میں نہیں چاہتا۔“ اتنا رنگھ نے گہری سانس لے کر کہا ”دیکھو، پڑوسیوں کو پتا چلے گا تو وہ لڑکی کو یہاں نہیں رہنے دیں گے۔ کوئی مسلمان گھر اسے پناہ دے گا۔ مگر مسلمان گھر سب خطرے میں ہیں۔ جبکہ ہمارا گھر محفوظ ہے۔ میں کچھ بھی نہیں کر سکا اور ماں جی کا پورا گھر ختم ہو گیا۔“ اتنا رنگھ کی آنکھوں میں آنسو آ گئے۔

”اب میں یہ چاہتا ہوں کہ یہ لڑکی بچ جائے۔ اسے کچھ نہ ہو۔ میری شرمندگی کچھ تو کم ہو۔“

رنجنا کا دل کٹنے لگا۔ ”آپ فکر نہ کریں مالک۔ وہ مجھے جانتی ہے“

”بس تم اس کے پاس جاؤ اور اسے ہوش میں لانے کی کوشش کرو۔“

رنجنا کمرے میں چلی گئی اور دروازہ بند کر لیا۔ اتنا رنگھ اکیلا رہ گیا۔ واپسی کے بعد سے یہ پہلا موقع تھا کہ جو کچھ ہو چکا تھا، اس پر سوچنے کی اسے مہلت ملی تھی۔ اور لڑکی کے بارے میں بغیر سوچے سمجھے اس نے جو فیصلہ کیا تھا، اس پر اسے حیرت ہوئی تھی۔ اس بحران میں اس نے کب اور کیسے یہ سب کچھ سوچ لیا۔ ویسے یہ حقیقت تھی کہ مسلمانوں کے پاس وہ لڑکی غیر محفوظ رہتی۔ اور اب اس لڑکی کی حفاظت اس کا مشن تھا۔ اس نے فیصلہ کر لیا کہ وہ اسے سات پردوں میں چھپا کر رکھے گا اور اسے کوئی ضرر نہیں پہنچنے دے گا۔ اسے اندازہ ہو گیا کہ اس نے بہت برا بحران دیکھا ہے۔ اور ابھی وہ اس پر سوچ نہیں سکتا۔ کیونکہ اس نے سوچنے کی کوشش کی تو اس کی نگاہوں میں ماں جی کی بارے پارو مددگار لاش پھر گئی۔ پھر وہ دونوں لڑکیاں..... کیا وہ یہ مناظر کبھی بھول سکے گا؟ کیا اس احساس جرم سے کبھی اسے نجات مل سکے گی.....؟

رگھو آیا تو اسے ان سوچوں سے نجات مل گئی۔ مگر رگھو کو کچھ کرا سے جھٹکا لگا۔ اس کی پیشانی زخمی اور چہرہ ہلہکا ہوا تھا۔ ہاتھ بھی ہلہکا ہوا ہو رہے تھے۔

”ارے..... یہ تمہیں کیا ہوا ہے رگھو؟“ اس نے پریشان لہجے میں پوچھا۔

رگھو پھر اس کے پیروں میں گر گیا۔ ”مجھے شاکر دو مالک، مجھے شاکر دو۔“

اتنا رنگھ جھنجھلا گیا۔ ”میں پوچھ رہا ہوں، ہوا کیا ہے؟“

”آپ کے حکم پر ان کے پچانے کے لئے میں جان بھی دے دیتا مالک۔“ رگھو پر رو رہا تھا۔ ”مگر موقع ہی نہیں ملا۔ بس یہی کچھ کر سکا میں۔“

”میں پھر پوچھ رہا ہوں کہ ہوا کیا ہے؟“

”مجھے نہیں معلوم مالک۔ بس میں جھری سے سچ کا دروازہ توڑنے کی کوشش کر رہا تھا؟“

”اچھا..... اب چلو میرے ساتھ۔“ اتنا رنگھ نے جھٹکے سے اسے کھڑا کیا۔ اس کے زخم دھلا کر اس کی مرہم پٹی کرتی تھی۔

اس واقعے کو ایک ہفتہ ہو گیا تھا۔ مارے جانے والوں کی تدفین پہلے ہی دن ہو گئی تھی۔ متاثرہ گھر میں سب سے پہلے محلے کی خواتین داخل ہوئی تھیں۔ ان میں مسلمان بھی تھیں اور ہندو بھی۔ اندر جو کچھ انہوں نے دیکھا تھا، اس نے ان کی روجوں تک کلرز اڑا دیا تھا۔ پردہ دار عورتوں کی بے لباسی اور ان کے جسموں پر درندگی کے نشانات کوئی کبھی نہیں بھول سکا۔

اس واقعے کے نتیجے میں مسلمان بری طرح سہم گئے تھے۔

نور بانو کو پہلے ہی ہوش آیا تو اس کے سامنے ایک جانا پچھا ناچہرہ تھا۔ رنجنا اس کے منہ پر پانی کے چھینٹے دے رہی تھی۔ نور بانو کے اندر بے شمار چیخیں گھٹی ہوئی تھیں، جنہیں وہ باقی رہی تھی۔ جانا پچھا ناچہرہ دیکھتے ہی اس نے چیخنے کے لئے منہ کھولا.....

رنجنا نے گھبرا کر بے ساختہ کہا۔ ”چننا مت منجھلی بی بی۔ وہ لوگ تمہیں ڈھونڈتے پھر رہے ہیں۔“

یہ سنتے ہی نور بانو کے دانت بھینچ گئے۔ آنکھوں سے خالی پن بھاگنے لگا اور وہ بے ہوش ہو گئی۔

رنجنا کو نہیں پتا تھا کہ اس نے بے خبری میں ایک مسئلے کو ہمیشہ کے لئے حل کر دیا ہے۔ یہ جملہ نہ ہوتا تو نور بانو اس طرح چیختی کہ پورا محلہ اکٹھا ہو جاتا۔ اس جملے نے نور بانو کو سمجھا دیا..... یاد دلا دیا کہ وہ چھپے گی..... آواز بھی نکالے گی تو گویا خالموں کو اپنا پتا دے رہی ہوگی۔

بے چاری رنجنا تو پریشان ہو گئی کہ منجھلی بی بی پھر بے ہوش ہو گئی ہے۔

اس شام کونور بانو کو دوبارہ ہوش آیا تو اس کے تمام لوگوں کی تدفین ہو چکی تھی۔ اس نے آنکھیں کھول کر رنجنا کو دیکھا اور بولی۔ ”تم رنجنا ہی ہونا۔“

اس واقعے کے نتیجے میں مسلمان بری طرح سہم گئے تھے۔

نور بانو کو پہلے ہی ہوش آیا تو اس کے سامنے ایک جانا پچھا ناچہرہ تھا۔ رنجنا اس کے منہ پر پانی کے چھینٹے دے رہی تھی۔ نور بانو کے اندر بے شمار چیخیں گھٹی ہوئی تھیں، جنہیں وہ باقی رہی تھی۔ جانا پچھا ناچہرہ دیکھتے ہی اس نے چیخنے کے لئے منہ کھولا.....

رنجنا نے گھبرا کر بے ساختہ کہا۔ ”چننا مت منجھلی بی بی۔ وہ لوگ تمہیں ڈھونڈتے پھر رہے ہیں۔“

یہ سنتے ہی نور بانو کے دانت بھینچ گئے۔ آنکھوں سے خالی پن بھاگنے لگا اور وہ بے ہوش ہو گئی۔

رنجنا کو نہیں پتا تھا کہ اس نے بے خبری میں ایک مسئلے کو ہمیشہ کے لئے حل کر دیا ہے۔ یہ جملہ نہ ہوتا تو نور بانو اس طرح چیختی کہ پورا محلہ اکٹھا ہو جاتا۔ اس جملے نے نور بانو کو سمجھا دیا..... یاد دلا دیا کہ وہ چھپے گی..... آواز بھی نکالے گی تو گویا خالموں کو اپنا پتا دے رہی ہوگی۔

بے چاری رنجنا تو پریشان ہو گئی کہ منجھلی بی بی پھر بے ہوش ہو گئی ہے۔

اس شام کونور بانو کو دوبارہ ہوش آیا تو اس کے تمام لوگوں کی تدفین ہو چکی تھی۔ اس نے آنکھیں کھول کر رنجنا کو دیکھا اور بولی۔ ”تم رنجنا ہی ہونا۔“

(جاری ہے)

## عشق کا شین

تحریر: علیم الحق حق

”ہاں منجھلی بی بی۔ رنجنا کی آنکھیں بھیگنے لگیں۔ ”مجھے بھول گئیں؟“۔

”بھول گئی!“۔ نور بانو جیسے ذہن پر زور دینے کی کوشش کر رہی تھی۔ ”نہیں..... بھولی تو نہیں۔ مگر لگتا ہے، کچھ کچھ بھول گئی ہوں۔“ پھر اچانک اس نے پوچھا۔ ”میں کہاں ہوں؟“۔

”ہمارے گھر میں اپنے مکان کے اوپری حصے میں“۔

”میں یہاں کیوں آئی ہوں؟ کون لایا ہے مجھے یہاں؟“۔

رنجنا نے اسے غور سے دیکھا۔ ”آپ کو یاد نہیں“۔

نور بانو نے پھر ذہن پر زور دیا اور اچانک تھر تھر کا پنے لگی۔ ”کچھ کچھ یاد آتا ہے۔ لیکن زیادہ یاد کروں تو ڈر لگتا ہے..... بہت ڈر لگتا ہے..... اتنا کہ لگتا ہے کہ میں خوف سے مر جاؤں گی“۔

رنجنا پڑھی لکھی نہیں تھی۔ لیکن عقل مند تھی۔ اس نے سمجھ لیا کہ خود سے سب کچھ بتانا ٹھیک نہیں۔ اگر وہ نور بانو کے سوالوں کے جواب دے گی تو ممکن ہے، وہ بھڑک جائے یا پھر سے دورہ پڑ جائے۔ اور خاص طور پر یہ بات کہ اسے چھوٹے ٹھاکرا اور پر لائے ہیں۔ ”آپ کو یاد نہیں کہ آپ خود یہاں آئی ہیں؟“۔ اس نے گول مول بات کی۔

”میں یہاں کیوں آئی؟ پہلے تو کبھی میں یہاں نہیں آئی“۔

”اب یہ تو آپ خود ہی یاد کریں“۔

نور بانو نے پھر ذہن پر زور دیا..... اور اس پر پھر لرزہ چڑھ گیا۔ ”یاد نہیں آتا“۔ اس نے بے بسی سے کہا۔ پھر ایک جھٹکے سے اٹھ کر بیٹھ گئی۔ ”مگر میں یہاں نہیں رہ سکتی۔ میں اپنے گھر جاؤں گی“۔

وہ بہت تیزی سے اٹھی تھی۔ رنجنا گھبرا گئی کہ اب اسے کیسے روکے۔ مگر اسی لمحے نور بانو چکرائی اور گر گئی۔ اچھا یہ ہوا کہ وہ پٹنگ پر گری تھی۔ اسے چوٹ تو نہیں لگی۔ لیکن جیسے اسے چکر آیا تھا، اس سے وہ خوف زدہ ہو گئی۔ ”یہ کیا ہوا ہے مجھے؟“۔ اس نے گھبرا کر کہا۔ ”مجھ سے کھڑا بھی نہیں ہوا جا رہا ہے“۔

رنجنا نے اس موقع سے فائدہ اٹھایا۔ ”آپ یہاں اس لئے ہیں منجھلی بی بی کہ آپ کی طبیعت خراب ہے۔ طبیعت ٹھیک ہو جائے تو چلی جائے گا“۔ رنجنا جانتی تھی کہ اسے کمزوری ہے۔ رات سے اب تک اس نے کچھ کھایا بھی تو نہیں تھا۔ بے ہوشی کے دوران اس نے اسے دلہ کھلانے کی کوشش کی تھی۔ لیکن دانت پر دانت سختی سے جھے ہونے کی وجہ سے اس کے حلق میں کچھ بھی نہیں گیا تھا۔

”طبیعت خراب ہو تو آدمی اپنے گھر میں رہتا ہے“۔ نور بانو کے لہجے میں الجھن تھی۔ ”اچھا..... اماں کو بلا دو“۔

”بڑی بیگم تو نہیں ہیں۔“ رنجنا نے بے ساختہ کہا۔

”کیوں.....؟ وہ کہاں ہیں؟“۔

رنجنا کی سمجھ میں نہیں آیا کہ وہ کیا کہے۔ کاش وہ چھوٹے ٹھاکر سے پوچھ سکتی۔ اچانک اسے یاد آیا کہ بڑی بیگم اگر وہ میں اپنے رشتہ داروں کا ذکر کرتی تھیں۔ اس نے جلدی سے کہا۔ ”وہ تو آگرہ گئی ہیں..... آپ کے ماموں کے ہاں“۔

”تو آپنی کو بلا دو“۔

”گھر میں کوئی نہیں ہے منجھلی بی بی۔ سب لوگ بڑی بیگم کے ساتھ گئے ہیں“۔

”عجیب بات ہے“۔

”آپ کو بیماری کی وجہ سے یہاں چھوڑ گئے ہیں۔ اچھا..... میں آپ کے لئے دلہ لاتی ہوں منجھلی بی بی“۔

رنجنا نے بڑی مشکل سے بہلا پھسلا کر اسے دلہ کھلایا۔ کھانے کے ذرا دیر بعد نور بانو سو گئی۔ سونا کیسا، وہ تو پیٹ بھرنے کے بعد کی نشی تھی۔

رنجنا نے وہ سب کچھ اوتار لنگھ کو سنایا۔ اوتار لنگھ چند لمبے سوچنا رہا۔ پھر بولا۔ ”یہ تو قدرت کی مدد ہے۔ ورنہ بڑا مسئلہ ہو جاتا۔ لیکن رنجنا، ہم اسے ڈاکٹر کو بھی نہیں دکھا سکتے۔ تمہیں ہی اسے سنبھالنا ہوگا“۔

”میں کیسے سنبھالوں گی مالک۔ ان کے تو دماغ پر اثر ہو گیا ہے“۔

”یہ کوئی اثر و اثر نہیں ہے“۔ اوتار لنگھ نے نرم لہجے میں کہا۔ ”اس نے جو کچھ دیکھا ہے، اسے بھول جانا چاہتی ہے۔ تم اس سے اصرار کبھی نہ کرنا۔ بس اسے دھیرے سے یاد کرنے کا کہتی رہنا۔ تھوڑا تھوڑا یاد آئے گا تو یہ زیادہ بہتر ہے۔ ایک دم یاد آئے گا تو اس کے لئے بڑا صدمہ ہوگا“۔

”اور ایک دم سب یاد آ گیا تو؟“۔

”جیسے ہی کچھ یاد آئے تو بات بدل دینا۔ پھر تھوڑی دیر بعد بات آگے بڑھانا“۔

رنجنا اب بھی گھبرا رہی تھی۔ مگر چھوٹے ٹھاکر کے سامنے دم نہیں مار سکتی تھی۔

اوتار لنگھ کی بات ٹھیک تھی۔ نور بانو نے جو کچھ دیکھا تھا، اس نے اس کو ذہنی طور پر تقسیم کر دیا تھا۔ ذہن کا ایک حصہ وہ سب کچھ بھول جانا چاہتا تھا۔ جبکہ دوسرا حصہ اسے یاد رکھنے پر مصر تھا۔ یوں وہ ایک عارضی دماغی اختلال میں مبتلا ہو گئی تھی۔

تین دن گزرے تو نور بانو کی کمزوری دور ہو گئی۔ رنجنا نے اس کے کھانے پینے کا بہت خیال رکھا تھا۔

چوتھے دن بیٹھے بیٹھے نور بانو نے کہا۔ ”تمہیں پتا ہے، رات کو ہمارے گھر میں کچھ لوگ گھس آئے تھے“۔

رنجنا کو چھوٹے ٹھاکر کی ہدایت یاد تھی۔ وہ بولی۔ ”ہاں..... مجھے معلوم ہے“۔

”تمہیں معلوم ہے، اس کے بعد کیا ہوا؟“۔ نور بانو نے الجھن بھرے لہجے میں کہا۔

”نہیں..... یہ تو مجھے نہیں معلوم“۔ رنجنا نے کہا۔ ”تمہیں یاد نہیں؟“۔

نور بانو ذہن پر زور دے رہی تھی۔ ”کچھ کچھ یاد آ رہا ہے“۔ وہ کھوئے کھوئے لہجے میں بولی۔ ”اماں گھبرائی ہوئی آئی تھیں اور میں سوتے سے اٹھایا تھا۔ کہنے لگیں..... تم لوگ کہیں چھپ جاؤ جلدی کرو“۔

”پھر کیا ہوا؟“۔

”ہم تینوں اٹھ کر کوٹھری کی طرف بھاگیں.....“۔ یہ کہتے کہتے نور بانو پر لرزہ طاری ہو گیا۔

رنجنا نے جلدی سے بات بدلی۔ ”منجھلی بی بی..... تمہیں اپنے پتاجی یاد ہیں؟“۔

”ابا!“۔ نور بانو نے برامانتے ہوئے صہج کی۔ ”ہاں..... مجھے اب یاد ہیں۔ ابا بہت اچھے تھے“۔ اتنی دیر میں وہ نارمل ہو گئی۔ اب وہ جیسے دور کہیں دیکھ رہی تھی۔ ”ابا ہمیں بازار لے کر جاتے تھے۔ عید کے کپڑے ابا خود لاتے تھے.....“۔

”میرے پتاجی بھی بہت اچھے تھے“۔ رنجنا نے کہا۔ ”ماں باپ سب کے ایک جیسے ہوتے ہیں۔ مجھے اس بات کا بڑا دکھ ہے کہ پتاجی کے مرتے سے میں ان کے پاس نہیں تھی۔ میں انہیں دیکھ بھی نہیں سکی آخری بار“۔

”تمہارے پتاجی کو کیا ہوا تھا رنجنا؟“۔

”آپ کو یاد نہیں منجھلی بی بی؟“۔

”ہاں..... یاد آ گیا۔ تمہارا تو پورا گاؤں ختم ہو گیا تھا لال آندھی میں“۔ نور بانو کے لہجے میں ہمدردی تھی۔

”ہاں منجھلی بی بی۔ ہمارا تو سب کچھ ختم ہو گیا۔ ماں باپ، بہن بھائی، سب رشتے دار ریت کے تلے دب کر ختم ہو گئے۔ کریا کرم بھی نصیب نہیں ہوا کسی کو“۔ رنجنا کی آنکھوں سے آنسو بہہ نکلے۔ وہ اس لڑکی کو بہلانے کی کوشش میں اپنے زخم ہرے کر بیٹھی تھی۔

نور بانو ہاتھ بڑھا کر اس کے آنسو پونچھے لگی۔ ”ایسے نہ رو رنجنا۔ پتا ہے، موت تو اللہ کا حکم ہوتی ہے۔ آتی ہے تو کوئی روک نہیں سکتا۔ بہانہ چاہے کوئی ہو۔ زندہ رہنے والوں کو تو بس صبر کرنا ہوتا ہے..... اور اللہ کا شکر ادا کرنا چاہئے کہ اس نے آپ کو زندگی دی..... مہلت دی“۔

”جس کا بھرا پر پورا ختم ہو گیا ہو..... کوئی بھی نہ بچا ہو، اسے صبر کیسے آ سکتا ہے منجھلی بی بی“۔

”صبر تو کرنا پڑتا ہے۔ اللہ کی مرضی کے آگے سر جھکانا پڑتا ہے“۔ نور بانو نے رنجنا کا ہاتھ تھام لیا اور اسے سہلانے لگی۔

اگلے روز رنجنا نے پھر بات چھیڑی۔ ”جب لوگ گھر میں گھس آئے اور بڑی بیگم نے آپ لوگوں سے چھپنے کو کہا تو آپ کہاں چھپی تھیں منجھلی بی بی؟“۔

نور بانو نے ذہن پر زور دیا..... اور اگلے ہی لمحے جیسے وہ ٹرانس میں آ گئی۔ اس کا جسم لرزنے لگا، آنکھیں پھیل گئیں جو کچھ اس پر گزری تھی، جو کچھ اس نے دیکھا تھا، وہ سنانے لگی۔ اس کی آنکھوں سے آنسو بہ رہے تھے۔

## عشق کا شین

تحریر: علیم الحق حقی

رنجنا اس کا ہاتھ تمام کرا سے سہلا رہی تھی۔ ”بس..... اب بس کرو مچھلی بی بی۔ بھول جاؤ وہ سب۔“

”بھولی ہوئی تو تھی۔ کب تک بھولی رہتی۔ اب سب یاد آ رہا ہے۔“ نور بانو نے سسکیوں کے درمیان کہا۔ پھر وہ چونکی۔ ”تم نے تو کہا تھا کہ میں بیمار ہوں۔ اس لئے یہاں ہوں۔ اور اماں..... اور سب لوگ آگرہ گئے ہیں۔“

”بیمار تو آپ تھیں مچھلی بی بی۔ اور اب بھی پوری طرح ٹھیک نہیں ہیں۔“

”اماں کہاں ہیں؟ میری بہنیں کس حال میں ہیں؟“ نور بانو کا لہجہ ہدیائی ہو گیا۔ ”میں یہاں نہیں رکنا چاہتی۔ میں نیچے جاؤں گی..... اپنے گھر۔“

رنجنا گھبرا گئی۔ سخت مرحلہ آ گیا تھا۔ اس نے چھوٹے ٹھا کر کا انداز اختیار کیا۔ ”میری بات دھیان سے سنو مچھلی بی بی۔ ہم تم ایک ہی حال میں ہیں۔ ہمارے دکھ ایک جیسے ہیں۔“

”مطلب کیا ہے تمہارا؟“

”تمہارا بھی سب کچھ ختم ہو گیا۔ کچھ بھی نہیں بچا مچھلی بی بی۔“

نور بانو یوں بلک کر روئی کہ رنجنا کا دل پھٹنے لگا۔ اس نے نور بانو کو اپنی آغوش میں بھینچ لیا۔ اچھا ہے، رولے۔ دل کا بوجھ ہلکا ہو جائے گا۔ اس نے دل میں سوچا۔ لیکن نور بانو کی آواز بلند ہونے لگی تو اسے ٹوکنا پڑا۔ ”مچھلی بی بی..... خود پر قابو رکھو۔ تمہاری آواز گھر سے باہر نہیں جانی چاہئے۔“

نور بانو نے جھٹکنے سے خود کو چھڑا لیا اور عجیب سی نظروں سے رنجنا کو دیکھا۔ ”کیوں؟ تم نے مجھے یہاں قید کر رکھا ہے؟“۔ یہ کہتے کہتے وہ ہم گئی۔

”نہیں۔ پرنتو تم کو چھپا رکھا ہے۔ کسی کو نہیں معلوم کہ تم یہاں ہو۔“

”کیوں؟“

”اس لئے کہ جنہوں نے تمہارا گھرا جاڑا ہے، ہو سکتا ہے، وہ تمہاری تلاش میں ہوں۔“

نور بانو اور سہم گئی۔ اسے یاد آ گیا کہ وہ لوگ تیسری لڑکی کو تلاش کر رہے تھے۔ ”مگر تم لوگ بھی تو ہندو ہو۔ میں تم پر اعتبار نہیں کر سکتی۔ محلے میں مسلمان گھر بھی تو ہیں۔ مجھے ان میں سے کسی کے ہاں بھیج دو۔“

رنجنا کے دل پر چوٹ لگی۔ ”کیسی باتیں کرتی ہو مچھلی بی بی۔ ہم تمہارے گھر میں رہتے ہیں۔ برسوں کا ساتھ ہے ہمارا۔ میں تمہارے گھر میں آتی تھی۔ گھنٹوں بیٹھتی تھی۔ میرے مالک کو بڑی بیگم نے بیٹا بنایا تھا۔ اور تم کہتی ہو کہ ہم پر اعتبار نہیں کر سکتیں۔ اپمان کر رہی ہو ہمارا۔“ رنجنا کے لہجے میں شکایت تھی۔

”ہاں..... اب میں کسی ہندو پر اعتبار نہیں کر سکتی۔ میں نے درندگی دیکھی ہے۔ تم مجھے کسی مسلمان گھر میں پہنچا دو۔“

رنجنا کو غصہ بھی آیا اور جھنجھلاہٹ بھی ہوئی۔ لیکن چھوٹے ٹھا کر کے خیال سے وہ اسے پی گئی۔ ”سنو مچھلی بی بی، یہاں سے زیادہ محفوظ تم کہیں بھی نہیں ہو۔“

مسلمانوں کے تمام گھر خطرے میں ہیں۔ کسی بھی سے کسی بھی گھر میں وہی کچھ ہو سکتا ہے، جو تمہارے گھر میں ہوا تھا۔ تمہیں اپنی بہنیں یاد نہیں ہیں؟“

اس حوالے نے نور بانو کو ہلا کر رکھ دیا۔ بہنوں پر جو اس نے گزرتے دیکھی تھی، وہ اس کی نگاہوں میں پھر گئی۔ وہ پوری جان سے کاہنے لگی۔ کیا اس کے ساتھ بھی وہی سب ہو گا۔ یہ تصور بھی اس کے لئے روح فرسا تھا۔ اور یہ بات اس کی سمجھ میں آگئی کہ کوئی مسلمان گھر بھی محفوظ نہیں ہے۔ البتہ یہ گھر محفوظ ہے۔ مگر سوال یہ تھا کہ کیا یہاں وہ محفوظ ہے۔

اسے یاد تھا۔ اس نے چھوٹے ٹھا کر کے بارے میں کبھی اچھا گمان نہیں رکھا تھا۔ اسکے معاملے میں وہ اماں سے ہمیشہ اختلاف اور بحث کرتی رہی تھی۔ اسے ہمیشہ چھوٹے ٹھا کر کی نیت پر شبہ رہا تھا۔ اور اب تو ہندوؤں کے بارے میں اس کی رائے بہت ہی خراب ہو گئی تھی۔

تو کیا یہ ممکن نہیں کہ یہاں بھی وہ لٹ جائے۔ اس نے سوچا۔

وہ بہت کم عمر تھی۔ لیکن بہت بڑے سانحے کم عمروں کو بھی جہاں دیدہ بنا دیتے ہیں۔ وہ بڑے لوگوں کے انداز میں سوچنے لگی۔ خطرہ یہاں بھی تھا۔ مگر یہاں سے باہر بہت بڑا خطرہ تھا۔ وہ یہاں بھی لٹ سکتی تھی۔ لیکن کم از کم اس کے ساتھ وہ کچھ نہیں ہوگا، جو اس کی بہنوں کے ساتھ ہوا تھا۔ اور یہ بھی ہے کہ وہ اپنے پچاؤ کے لئے بھی کچھ کر سکتی ہے۔

اور پچاؤ ممکن نہ ہو تو وہ جان بھی دے سکتی ہے۔

اس نے گہری سانس لی۔ وہ ایک نتیجے پر پہنچ گئی تھی۔ ”تم جانتی ہو رنجنا دیدی کہ میں پردہ کرتی ہوں۔“ اس نے کہا۔

”ہم سب کو پتا ہے۔ خود دیکھ لو کہ چھوٹے ٹھا کر اس کمرے کے پاس سے بھی نہیں گزرے ہیں۔“

اچانک نور بانو کو ایک خیال آیا۔ ”یہ بتاؤ، مجھے یہاں کون لایا تھا؟“

”چھوٹے ٹھا کر لائے تھے۔“ رنجنا کی نظریں جھک گئیں۔ ”مگر وہ تو مجبوری تھی۔ ان کلونہوں نے تمہارا دروازہ توڑنے سے پہلے گلی کے تمام گھروں کے دروازے بند کر دیئے تھے۔ کوئی اپنے گھر سے نہیں نکل سکتا تھا۔ چھوٹے ٹھا کر شملہ سے آئے تو انہوں نے تمہارے گھر کا دروازہ ٹوٹا دیکھا۔ اندر گئے تو سب ختم ہو چکے تھے۔ تم بے ہوش تھیں۔ وہ اور کیا کرتے۔“

نور بانو کو شرم بھی آئی اور کراہت بھی۔ لیکن اب وہ سمجھتی کرنا سیکھ رہی تھی۔ جو کچھ اس کی بہنوں کے ساتھ ہوا تھا، اس کے مقابلے میں تو چھوٹے ٹھا کر کا آنا اور اسے یہاں لانا بہت بڑی نعمت ہی تھا۔

”اچھا رنجنا دیدی، اب مجھے اکیلا چھوڑ دو۔“

رنجنا وہاں سے ہٹ آئی۔ وہ سمجھ گئی تھی کہ نور بانو اکیلے میں اپنے پھڑے ہوؤں کا غم کرنا چاہتی ہے۔

مگر نور بانو کو چپ لگ گئی تھی۔ اور کھانے پینے میں وہ دلچسپی نہیں لے رہی تھی۔ یہ بات نہیں کہ اس نے کھانے سے انکار کیا ہو۔ بس اتنا تھا کہ وہ کم..... بہت ہی کم کھا رہی تھی، اور وہ وہی کیفیات میں نظر آتی تھی یا تو وہ رو رہی ہوتی یا پھر کسی گہری سوچ میں مستغرق ہوتی۔ رنجنا یہ اندازہ لگانے سے قاصر تھی کہ نور بانو کیا سوچ رہی ہے کیونکہ سوچنے کے دوران اس کا چہرہ بے تاثر ہوتا تھا۔

جو کچھ نور بانو پر گزری تھی اور جو کچھ اس نے دیکھا تھا، اس نے اس کی پوری شخصیت کو تبدیل کر ڈالا تھا۔ بڑے لمبے آدمی کے لئے ہمیشہ انقلابی ثابت ہوئے ہیں۔ اہم بات یہ ہوتی ہے کہ تبدیلی مثبت ہے یا منفی۔ اس میں آدمی کی عمر اور لمبے سے پہلے جو اس کی شخصیت تھی، اس کا بڑا دخل ہوتا ہے۔

نور بانو کم عمر تھی اور اس کی شخصیت بھی پختہ نہیں تھی۔ بلکہ یہ کہنا چاہئے کہ اس کی شخصیت زیر تعمیر تھی۔ جس سانحے کی وہ شہنی شاہد تھی، وہ بہت بڑا اور بہت الم ناک تھا۔ ایسے سانحے بہت گہرا، بہت دیر پا اثر چھوڑتے ہیں۔ بلکہ ان کے اثرات سے آدمی بعض اوقات برسوں بعد بھی متعارف ہوتا ہے، وہ زلزلے کی طرح ہوتے ہیں۔ زلزلے کی شدت زیادہ ہو تو ایک طرف تو دیواریں گر جاتی ہیں۔ دوسری طرف ایسا بھی ہوتا ہے کہ زلزلے سے متاثرہ کھڑی دیوار کو کافی عرصے بعد چھو کر دیکھیں تو پتہ چلتا ہے کہ اسے تو زلزلے نے ہلا دیا تھا۔ تو بس ایک ہلکے سے دھکے کی محتاج ہے

دو دن نور بانو سو جتی رہی۔ اس حقیقت کو اس نے قبول کر لیا تھا کہ جانے والے تو چلے گئے۔

(جاری ہے)

## عشق کا شین

تحریر: علیم الحق حق

جیسے بھی گئے، یہ ان کا نصیب۔ جو کچھ ہوا، اسے تو بھول جانا ہی بہتر ہے۔ اہم بات یہ ہے کہ وہ بچ گئی۔ وہ زندہ ہے۔ اب اسے ایسے رہنا ہے کہ جو کچھ بہنوں کے ساتھ ہوا، وہ اس کے ساتھ نہ ہو۔ کیونکہ خطرات تو اتنے ہی ہیں۔

اپنی بقا کا مسئلہ سامنے آیا تو الم ناک سانحہ کہیں بہت پیچھے، بہت اندر گہرائی میں چلا گیا۔ شعور میں صرف اپنے تحفظ کا خیال رہ گیا۔ اس کیلئے اسے سمجھوتے کرنے تھے۔ پہلے کبھی رنجنا کھانے کی کوئی چیز نیچے لاتی تھی تو وہ نہیں کھاتی تھی۔ مگر اب وہ کھانا پڑ رہا تھا۔ نہ کھاتی تو کیا کرتی۔ سو اس نے اتنا سمجھوتہ کر لیا کہ جینے کے لئے کھا لیتی تھی۔ پیٹ بھر کر کھانا وہ بھول گئی۔

ان دو دنوں میں اس نے سوچا اور کچھ فیصلے کر لئے۔

اس روز اس نے رنجنا سے کہا۔ ”میں چھوٹے ٹھا کر سے بات کرنا چاہتی ہوں۔“

”میں ابھی بلا لاتی ہوں انہیں۔“

تھوڑی دیر بعد چھوٹا ٹھا کر دروازے کے پاس آکھڑا ہوا۔

”میں چاہتی ہوں کہ آپ مجھے گلی میں کسی بھی مسلمان کے گھر بھیج دیں۔“ نور بانو نے نرم لہجے میں کہا۔

”کیا آپ یہاں خود کو غیر محفوظ سمجھتی ہیں؟“

نور بانو ہر مصلحت، ہر سمجھوتا، ہر احتیاط بھول گئی۔ ”جی ہاں۔ یہاں کئی اعتبار سے میں غیر محفوظ ہوں۔“

”کئی اعتبار سے؟“۔ چھوٹے ٹھا کر کے لہجے میں حیرت تھی۔

”جی ہاں۔ آپ کے ہاں کھانے کو میرا دل نہیں چاہتا۔ آپ نہیں سمجھیں گے۔ یہ ایمان کا معاملہ ہے۔ اور کتنے دن سے میں نے نماز بھی نہیں پڑھی۔“

”نماز تو آپ پڑھ سکتی ہیں۔ یہ آپ کا کمر بالکل الگ تھلگ ہے۔“

”نماز کیلئے..... قرآن کی تلاوت کے لئے وضو کرنا ہوتا ہے۔ اور مجھے تو لگتا ہے کہ میں اس کمرے میں قید ہوں۔“

”میں سمجھ گیا۔ دیکھیں..... میں نیچے چلا جاتا ہوں۔ وہیں آپ کی ڈیوڑھی میں رہ لوں گا۔ آپ پورے گھر میں گھوم پھر سکیں گی۔ اور میں نیچے سے آپ کے برتن لا دوں گا۔ آپ اپنا کھانا خود پکالیں۔ تب تو آپ کا ایمان محفوظ رہے گا۔ ٹھیک ہے نا؟“

”وہ تو ٹھیک ہے۔ لیکن میں آپ کو آپ کے گھر سے نکالوں، یہ اچھا تو نہیں لگے گا۔ اس سے بہتر ہے کہ میں کسی مسلمان کے گھر چلی جاؤں۔“

”دیکھئے..... آپ بھی سمجھتی ہیں کہ مسلمانوں کے گھر غیر محفوظ ہیں۔ کسی بھی وقت کسی کے گھر پر بھی حملہ ہو سکتا ہے۔ ویسے تو آپ کہیں بھی رہیں، میں آپ کی حفاظت کروں گا۔ میرے جیتے جی آپ پر آنچ نہیں آئے گی۔ لیکن ایک بات اور ہے۔ آپ ایک ہفتہ میرے گھر میں رہنے کے بعد کہیں اور جائیں گی تو لوگ آپ کو اچھا نہیں سمجھیں گے۔ وہ آپ کے بارے میں بری بات ہی سوچیں گے۔“

”اس کی شانگلی اور سوچ کی گہرائی نے نور بانو کو متاثر کیا۔ لیکن ہندوؤں سے نفرت اس کے وجود کی گہرائی میں اتر چکی تھی۔ اس نے بے حد کڑوے لہجے میں کہا۔

”آپ کو میری حفاظت کی اتنی فکر کیوں ہے؟“

”اسلئے کہ میں نے ماں جی سے آپ سب کی حفاظت کا وعدہ کیا تھا.....“

”اور وہ آپ پورا نہیں کر سکتے۔“ نور بانو نے اس کی بات کا ٹھنڈا دی۔ اس کے لہجے میں الزام تھا۔ شکایت تھی۔

”میں مجبور تھا۔ مجھے جانا پڑا۔ اسے قسمت ہی کہیں گے۔ میں بہت شرمندہ ہوں۔ مگر اب کوتاہی نہیں کروں گا۔ آپ شاید نہیں جانتیں، ماں جی نے مجھے بیٹا بنا یا تھا۔ اور

میں سچ سچ انہیں ماں سمجھتا تھا۔ جو کچھ ہوا، وہ میرے ضمیر پر بوجھ ہے اور ہمیشہ رہے گا۔“

”مگر میں نہ آپ پر بوجھ بنا چاہتی ہوں نہ آپ کے ضمیر پر۔“

”جو آپ چاہتی ہیں، اس میں آپ کا نقصان ہے۔“

”تو پھر میرا مستقبل کیا ہے۔ آپ ساری عمر میری حفاظت تو نہیں کر سکتے۔“

”میں تو کر سکتا ہوں لیکن آپ یہ پسند نہیں کریں گی۔“ چھوٹے ٹھا کر نے سادگی سے کہا۔ ”آپ کی نظر میں کوئی قابل قبول حل ہو تو بتائیں۔“

نور بانو نے چند لمحے سوچا۔ سچ تو یہ ہے کہ اس کا کوئی مستقبل تھا ہی نہیں۔ اس کے پاس بچا ہی کیا تھا۔ پھر اچانک اس کے ذہن میں روشنی سی ہو گئی۔ ”آگرہ میں میرے

چچا رہتے ہیں۔“ اس نے کہا۔

”آپ ان کا پتہ لکھ دیں۔ میں رگھو کو بھیج کر معلومات کرا لوں گا۔“

”اس کی کیا ضرورت ہے۔ آپ مجھے آگرہ بھجوادیں۔“

”مسلمان گھرانے تیزی سے ہجرت کر رہے ہیں۔ اس بات کی تصدیق ہو جائے کہ وہ لوگ آگرہ میں ہی ہیں۔ پھر میں خود آپ کو وہاں چھوڑ آؤں گا۔“

نور بانو کو اس کی ذمے داری بہت اچھی لگی۔ ”چلیں..... ٹھیک ہے۔“ اس نے آہستہ سے کہا۔ ”لیکن اس کام میں دیر نہ کریں۔“

اوتار سنگھ وہاں سے چلا آیا۔

نور بانو کو سکون ہو گیا۔ بس چند ہی دنوں کی بات ہے۔ پھر وہ چچا کے ہاں چلی جائے گی۔

.....x.....

اوتار سنگھ اس روز نیچے منتقل ہو گیا!

نیچے کے گھر میں جس روز جنازے اٹھے تھے، دروازہ اس نے اسی دن لگوا لیا تھا۔ وہ نہیں چاہتا تھا کہ اب وہاں لوٹ مار ہو۔ ایک لڑکی زندہ تھی، اور نیچے جو کچھ تھا، اب

اسی کا تھا۔ اسے لڑکی ہی کی نہیں، اس کے مال و متاع کی بھی حفاظت کرنی تھی۔

سچ کا دروازہ کھول دیا گیا۔ اوتار سنگھ نے ڈیوڑھی میں اپنا ٹھکانہ بنا لیا۔

اگلے روز اس نے نور بانو کے چچا کا پتہ دے کر رگھو کو آگرہ بھیج دیا

نور بانو قدرے پرسکون ہو گئی۔ اب گھر میں وہ آزادانہ گھوم پھر سکتی تھی۔ اس کی نماز کا سلسلہ بھی بحال ہو گیا۔ لیکن رات کی نیند اس کا مسئلہ بن گئی۔ وہ بستر پر لیٹی

کروٹیں بدلتی رہتی تھی۔ نگاہوں میں بہنوں کی بے آبروئی کے اذیت ناک مناظر پھرتے رہتے تھے۔ وہ بہت دیر سے سوتی۔ اور وہ کوئی پرسکون نیند نہیں ہوتی تھی۔ وہ

ڈراؤنے خواب دیکھتی۔ آنکھ کھلتی تو اس کا پورا جسم پسینے میں نہا رہا ہوتا۔

پھر آس کی وہ ڈوری بھی ٹوٹ گئی۔ رگھو نے آکر بتایا کہ اس کے چچا اپنے بیوی بچوں کے ساتھ پاکستان چلے گئے ہیں۔

اس روز اوتار سنگھ اس سے بات کرنے کے لئے آیا۔ ”اب میرا کیا ہوگا؟“ نور بانو کے لہجے میں گھبراہٹ تھی۔

”ہم پاکستان چلیں گے اور انہیں تلاش کریں گے۔ آپ فکر نہ کریں۔ میں آپ کو ان تک پہنچا دوں گا۔“

اوتار سنگھ نے بے حد اعتماد سے کہا۔

”پتا معلوم نہ ہو تو چھوٹے سے شہر میں کسی کو تلاش کرنا ممکن نہیں ہوتا۔ اتنے بڑے ملک میں انہیں کیسے تلاش کریں۔“

”سب ہو جائے گا، آپ فکر نہ کریں۔“

نور بانو کا دن بہر حال اچھا گزرتا تھا۔ یہ احساس کہ وہ اپنے ہی گھر میں ہے اور آزادی سے چل پھر رہی ہے، بہت خوش کن تھا۔ البتہ نیچے جانے کے خیال سے اس پر

لرزہ چڑھ جاتا تھا۔

(جاری ہے)

## عشق کا شین

تحریر: علیم الحق حقی

پھر ایک دن رنجنا نے اسے کچھ نوٹ دیئے۔

”یہ کیا ہے؟“ نور بانو نے ہاتھ بڑھائے بغیر کہا۔

”یہ مکان کا کرایہ ہے اس مہینے کا۔“

”میں..... میں کیا کروں گی ان کا۔“

”رکھیں اپنے پاس۔ اور ہاں، مالک کہہ رہے تھے کہ آپ نیچے سے اپنی تمام قیمتی چیزیں اور نقدی اوپر لے آئیں اور اپنے پاس رکھیں۔“

یہ سب کچھ تو نور بانو نے سوچا ہی نہیں تھا۔ ”رہنے دو۔ مجھے کیا کرنا ہے کسی چیز کا۔“

”پھر بھی مچھلی بی بی.....“

”نہیں۔ مجھ میں نیچے جانے کی ہمت نہیں ہے۔“ نور بانو کے ہاتھ پاؤں کا پینے لگے۔

رنجنا اس کے دل کا حال سمجھ سکتی تھی۔ ”اب کوئی فکر نہ کریں مچھلی بی بی۔ آپ محفوظ ہیں۔“

”میں تو بس۔ جانتی ہوں کہ میرا دنیا میں کوئی ٹھکانا نہیں۔ اور کوئی میرا اپنا نہیں۔“

”ہم ہیں نا مچھلی بی بی۔“

نور بانو نے کچھ نہیں کہا۔ مگر اس کی وہ خاموشی بہت کچھ کہہ رہی تھی۔ اور رنجنا وہ سب سمجھ رہی تھی۔ اس کے دل پر گھونسہ سالگا۔ بے بھگوان۔ اس نے دل میں سوچا۔

آدمی کا آدمی پر سے اعتبار اٹھ جائے تو کیسا لگتا ہوگا۔

اس رات نور بانو نے پھر ڈراؤنا خواب دیکھا۔ اس کے بعد اس کی نیند اڑ گئی۔ وہ اٹھ کر باہر نکل آئی۔ رگھو بھی چھوٹے ٹھا کر کے ساتھ نیچے ہی رہتا تھا۔ یوں اسے کوٹھا بھی مل گیا تھا۔ دل گھبراتا تو وہ اوپر ہی چلی جاتی۔

وہ کوٹھے پر چلی گئی۔ وہ اندھیری رات تھی..... اما اس کی رات۔ عجیب بات تھی کہ کوٹھے پر اسے ڈر نہیں لگتا تھا۔ وہاں کرسی پڑی تھی۔ وہ اس پر بیٹھ گئی۔ تازہ ہوا میں اس نے گہری گہری سانس لیں تو اس کی طبیعت بحال ہو گئی۔

سوچتے سوچتے اسے خیال آیا کہ یہ اتنی اندھیری رات کیوں ہے۔ اس پر سوچتے ہوئے اسے یاد آیا کہ رمضان کا چاند ہونے والا ہے۔ جس روز وہ خوف ناک واقعہ ہوا تو شب برات میں دو ہی دن رہ گئے تھے۔ اسی شام تو اماں نے آ کامیاں سے کہا تھا کہ کل جا کر شب برات کے لئے سامان لے آنا۔

تو کل پرسوں چاند ہو جائے گا۔ رمضان آگئے۔ اللہ..... میں کتنی اکیلی ہو گئی۔ رمضان میں کتنی رونق ہوتی تھی گھر میں۔ اب میں اکیلی روزے رکھوں گی! یہ خیال ہی رلا دینے والا تھا۔ وہ روتی رہی..... دیر تک روتی رہی۔

پھر اس نے ایک دم سے آنسو پونجھ دیئے۔ اب تو روزوں کی فکر کرنی ہے۔ وہ اٹھ کر منڈیر کی طرف گئی۔ اس نے باہر جھانکا۔

وہ لمحہ حیرت کا تھا!

نیچے دروازے پر ایک لائین رکھی تھی۔ اور لائین اٹھائے ہوئے دو آدمی گلی میں گشت کر رہے تھے۔ پہلے تو وہ ڈر گئی۔ مگر چھوٹا ٹھا کر دروازے کے پاس آیا اور نور بانو نے لائین کی روشنی میں اسے دیکھا تو پہچان گئی۔ اس سے پہلے اس نے چھوٹے ٹھا کر کو بس ایک ہی بار دیکھا تھا۔ مگر اس کی وہ جھلک وہ کبھی نہیں بھولی تھی۔

یہ کیا کر رہے ہیں؟ نور بانو نے حیرت سے سوچا۔ آدھی سے زیادہ رات ہو چکی۔ یہ ابھی تک سوئے کیوں نہیں۔

چھوٹا ٹھا کر اور رگھو اب دروازے پر بیٹھ گئے تھے اور ستارے تھے۔

نور بانو کچھ دیر وہاں کھڑی رہی۔ پھر پیچھے ہٹ آئی۔ اس کا رخ زینے کی طرف تھا۔

اس بار باورچی خانے میں بھی روشنی تھی اور برتنوں کی آوازیں آرہی تھیں۔ وہ باورچی خانے کی طرف بڑھ گئی۔ ”اس وقت کیا کر رہی ہو رنجنا؟“

”چائے بنا رہی ہوں چھوٹے ٹھا کر کے لئے۔“

”اس وقت؟“

”ہاں۔ اس وقت انہیں ضرورت ہوتی ہے نا۔ رات بھر ٹھیلنے رہتے ہیں گلی میں۔“

”ہر روز؟“

”جی چھوٹی بی بی، ہر روز۔“

”لیکن کیوں؟“

”پہرہ دیتے ہیں نا۔“ رنجنا نے کہا۔ ”گلی میں مسلمانوں کے گھر ہیں نا۔ ان پر کہیں حملہ نہ ہو۔“

”ہمارا گھر تو لٹ گیا نا۔“ نور بانو نے دکھے دل سے کہا۔

رنجنا نے اس کا ہاتھ تقام لیا اور محبت سے اسے سہلانے لگی۔ ”بس قسمت کی بات ہے مچھلی بی بی۔ مالک گھر میں نہیں تھے۔ وہ ہوتے تو یہ سب کچھ کبھی نہیں ہوتا۔“

نور بانو کو یاد آیا۔ چھوٹے ٹھا کرنے بھی یہی کچھ کہا تھا۔ مگر وضاحت نہیں کی تھی۔ ”تو کیا انہیں پتا تھا کہ یہ سب ہونے والا ہے“

”بڑی بیگم نے ان سے کہا تھا کہ انہیں ڈر لگتا ہے۔ مالک نے ان سے وعدہ کیا کہ ان کے جیتے جی کچھ نہیں ہو سکتا۔ اس دن سے وہ رات بھر کوٹھے پر ٹھیل کر پہرہ دیتے تھے۔ وہ تو ایک مہینے سے پہرہ دے رہے تھے۔“

”تو اس روز کون سی مجبوری آپڑی تھی کہ وہ گھر میں نہیں تھے۔“ نور بانو کے لہجے میں شکایت تھی۔

”بڑی مجبوری تھی مچھلی بی بی۔ ماسٹر جی کے دیہانت کا تار آیا تھا۔ ماسٹر جی کے بچے تو ان کے پاس جاتے نہیں تھے۔ ماسٹر جی نے مالک سے وچن لیا تھا کہ ان کی چتا کو آگ وہی دیں گے۔ مالک جانا نہیں چاہتے تھے۔ مگر مجبور تھے۔ وہ رگھو سے کہہ کر گئے تھے کہ بس ایک رات کی بات ہے۔ خیال رکھنا۔“

”لیکن رگھو نے تو کچھ بھی نہیں کیا۔“

”ان را کھشوں نے سب گھروں کے دروازے باہر سے بند کر دیئے تھے۔ کوئی بھی گھر سے نہیں نکل سکتا تھا۔“

”تو تمہارے چھوٹے ٹھا کر ہوتے تو کیا کر لیتے۔ وہ بھی باہر نہیں نکل سکتے تھے۔“ نور بانو نے اعتراض کیا۔

”آپ مالک کو نہیں جانتیں مچھلی بی بی۔ وہ کوٹھے پر ہوتے تو نیچے کود جاتے اپنی لائین لے کر۔“

”رگھو کو یہ خیال نہیں آیا؟“

”میں بھی کوٹھے پر تھی رگھو کے ساتھ۔ ہم نے ان را کھشوں کو آتے دیکھا۔ ہم دونوں نیچے آئے۔ دروازہ بند تھا۔ رگھو پہلے تو باہر کا دروازہ توڑنے کی کوشش کرتا رہا۔ پھر بیچ کا دروازہ توڑنے کی کوشش کی۔ یہ تو خیال ہی نہیں آیا کہ کوٹھے سے کود کر نیچے پہنچا جاسکتا تھا۔“ رنجنا کہتے کہتے رکی اور چند لمحے سوچنے کے بعد بولی۔

”رگھو تو شاید کوڈ بھی نہ پاتا۔ چھوٹے ٹھا کر کی بات اور ہے۔ وہ بڑی آن والے ہیں۔ جان جائے پر وچن نہ جائے۔ اور وہ صرف لائین سے سب کو ختم کر دیتے۔“

”یہ کیسے ممکن ہے۔ ان لوگوں کے پاس تو ہتھیار تھے۔“

”چھوٹے ٹھا کر کو لٹھیا بازی آتی ہے۔ گاؤں میں ایک بار چھ سات ڈاکوؤں نے انہیں گھیر لیا تھا۔ چھوٹے ٹھا کر نے لٹھیا سے انہیں مار بھگا یا۔ اور اس وقت تو وہ چھوٹے ہی تھے۔“

”موت تو اللہ کے حکم سے ہوتی ہے۔ موت سے کوئی کسی کو نہیں بچا سکتا۔“ نور بانو کے منہ سے بے ساختہ نکلا۔



## عشق کا شین

تحریر: علیم الحق حقی

یہ جملہ اس نے بے سوچے سمجھے کہا تھا۔ لیکن کہتے ہی اس کی معنویت اس پر پوری طرح روشن ہو گئی۔ ارے..... ایسے تو اس نے سوچا ہی نہیں۔ مگر حقیقت تو یہی ہے۔ اور اس کے لئے اللہ کا حکم نہیں تھا۔ اس لئے وہ بچ گئی۔

پہلی بار اسے صبر آیا۔ اس نے سوچا کہ اسے تو زندگی اور آبرو کے بچنے پر اللہ کا شکر ادا کرنا چاہئے۔ اور پہلی بار اس نے چھوٹے ٹھا کر کے بارے میں مثبت انداز میں سوچا۔ اماں چھوٹے ٹھا کر پر جان چھڑکتی تھیں، بڑا مان کرتی تھیں تو کوئی بات تو ہوگی۔ وہ خواہنا سے برا سمجھتی رہی۔ حالانکہ کمزوری اس کی اپنی تھی۔ لیکن اپنی کمزوری کو اس نے اس کی نفرت کا جواز بنا لیا۔

پہلی بار اسے یقین ہوا کہ اب وہ محفوظ ہے!

”میں چائے دے آؤں منجھلی بی بی“۔ رنجنا نے اسے چونکا دیا۔

.....x.....

اب نیچے جانا نوربانو کے لئے ضروری ہو گیا تھا!

نزول قرآن کا مبارک مہینہ آ پہنچا تھا اور وہ پہلا موقع تھا کہ دو ہفتے سے اس نے قرآن پاک نہیں پڑھا تھا۔ یہ درست کہ وہ بڑی آفت اور ابتلا میں تھی۔ اور اللہ بڑا درگزر فرمانے والا ہے۔ لیکن اب قرآن سے دوری کا احساس اسے بہت گراں گزر رہا تھا۔

دشواری یہ تھی کہ وہ ان میں سے کسی سے قرآن پاک نہیں منگوا سکتی تھی۔ اس کیلئے اسے خود ہی نیچے جانا تھا۔ اور نیچے جانے کے تصور سے ہی اس پر لرزہ چڑھ جاتا تھا۔ لیکن یہ بھی ممکن نہیں تھا کہ رمضان المبارک کا مہینہ آئے اور وہ قرآن کی تلاوت سے محروم رہے۔ اور اب تو اس کے سارے لوگ تازہ تازہ چھڑے تھے۔ ان کے ایصالِ ثواب کے لئے بھی کچھ کرنا تھا۔

اگلی صبح اس نے رنجنا سے کہا۔ ”میں نیچے جاؤں گی“۔

رنجنا نے چونک کر اسے دیکھا۔

”کچھ ضروری چیزیں لانی ہیں“۔ اس نے وضاحت کی۔

مگر رنجنا کی حیرت کی وجہ یہ نہیں تھی کہ وہ نیچے جانے کو کہہ رہی تھی۔ وہ تو ایک قدرتی بات تھی۔ اسے حیرت اس پر تھی کہ یہ کہتے ہوئے اسے احساس بھی نہیں تھا کہ وہ بری طرح لرز رہی تھی۔ رنجنا یہ سوچ رہی تھی کہ ابھی سے یہ حال ہے تو نیچے جا کر کیا ہوگا۔ وہاں تو منجھلی بی بی کی طبیعت بھی خراب ہو سکتی ہے۔ ”ٹھیک ہے منجھلی بی بی“۔ اس نے کہا۔

”میں آپ کے ساتھ چلوں گی“۔

نوربانو نے تشکر آمیز نظروں سے اسے دیکھا۔ ”تم چھوٹے ٹھا کر سے بات کر لو“۔

”ان سے بات کرنے کی کیا ضرورت ہے۔ گھر آپ کا ہے“۔

”تم کبھی نہیں۔ ان سے کہنا، وہاں سے ہٹ جائیں“۔

”وہ تو اس وقت سو رہے ہیں۔ آپ ابھی چلی چلیں“۔

”کیا پتا، آنکھ کھل جائے۔ انہیں تو معلوم بھی نہیں ہوگا کہ میں نیچے ہوں۔ نہیں..... پہلے تم انہیں بتا دینا“۔

”تو چھوٹے ٹھا کر کے اٹھنے کا انتظار کر لیں۔ شام کو چلیں گے“۔

”ٹھیک ہے“۔

اس دوران نوربانو رمضان کے بارے میں سوچ رہی تھی۔ رمضان آتے تھے تو اماں سحری اور افطار کے لئے کیسا اہتمام کرتی تھیں۔ اب اسے کیا کرنا چاہئے۔ کھانے میں اسے کوئی دلچسپی نہیں رہی تھی۔ وہ تو اب بس زندہ رہنے کے لئے کھاتی تھی۔ اب اہتمام کیسا! اس نے سوچا۔ بس روزے ہی تو رکھنے ہیں۔

اسی لمحے اس کے کانوں میں اماں کی آواز گونجی۔ ”سحری اور افطاری، دونوں کا اپنی حیثیت کے مطابق اہتمام کرنا چاہئے۔ اس سے اللہ خوش ہوتا ہے۔ اور اس مہینے دوسروں کا بھی خاص خیال رکھنا چاہئے..... خاص طور پر ناداروں کا.....“۔

نوربانو کو یاد تھا کہ افطار سے پہلے اماں افطاری کا سامان سنی پر سجا کر آ کامیاب کے ہاتھ مسجد بھجواتی تھیں۔ پڑوسیوں کے ہاں بھیجنے کا سلسلہ لگ تھا۔

مگر میں یہ سب کیسے کروں گی؟ نوربانو نے سوچا۔ میرے پاس تو پیسے بھی نہیں ہیں۔

اسی وقت اسے یاد آیا کہ رنجنا نے اسے مکان کا کرایہ دیا تھا۔ پیسے تو ہیں اس کے پاس!

مگر میں افطاری مسجد یا کہیں اور کیسے بھجوا سکتی ہوں۔ کون ہے لے جانے والا؟ اور اب اس گھر سے کہیں افطاری بھیجی جائے تو..... یہ تو کسی کو بھی نہیں معلوم کہ میں یہاں رہ رہی ہوں۔ اس نے سرد آہ بھر کے سوچا..... کاش، یہ لوگ مسلمان ہوتے۔

پھر بھی اس نے فیصلہ کر لیا کہ تھوڑا بہت اہتمام ضرور کرے گی۔ اس طرح اللہ بھی خوش ہوگا اور اماں کی روح کو بھی سکون ملے گا۔ پھر اس کے دل میں ایک عجیب خیال آیا۔ وہ ان لوگوں کو بھی کھلائے گی۔ آخر یہ وہ لوگ ہیں، جنہوں نے بغیر کسی لالچ کے اس کی زندگی اور آبرو بچائی ہے اور اس کی حفاظت کر رہے ہیں۔

اور وہ انکار کر دیں تو؟ آخر وہ بھی تو ان کے گھر کا پکا ہوا نہیں کھاتی۔ تو وہ اس کے ہاتھ کا پکا ہوا کیوں کھائیں گے؟ جیسے وہ انہیں ناپاک سمجھتی ہے، وہ بھی مسلمانوں کو طمچہ کہتے ہیں۔ یہ الگ بات کہ وہ حق پر ہے اور وہ واقعی ناپاک ہیں۔ کیونکہ وہ اللہ کا انکار کرتے ہیں۔

تو بھلے ہی وہ انکار کر دیں، پوچھنا تو اس کا فرض ہے۔

وہ آپ ہی آپ یہ سب کچھ سوچتی رہی اور فیصلے بھی کرتی رہی۔ پھر اس نے ایک فہرست بنائی اور کچھ رقم کے ساتھ رنجنا کو دے دی۔ ”رگھو سو کر اٹھ جائے تو اسے یہ پرچادے دینا۔ بازار سے یہ سودا لانا ہے“۔

”تو پیسوں کی کیا ضرورت ہے منجھلی بی بی“۔

”اس لئے کہ پیسوں کے بغیر کچھ نہیں آتا“۔ نوربانو نے خشک لہجے میں کہا۔ ”اور یہ سودا میں منگوا رہی ہوں..... رمضان کے لئے“۔

”ارے..... روزوں کا مہینہ آ گیا“۔ رنجنا نے چہک کر کہا۔ وہ رمضان کی رونق دیکھتی رہی تھی۔ اسے روزے بہت اچھے لگتے تھے۔

”ہاں..... شاید آج چاند ہو جائے“۔

”مجھے یہ مہینہ بہت اچھا لگتا ہے“۔ رنجنا نے بے ساختہ کہا۔

نوربانو نے عجیب سی نظروں سے اسے دیکھا۔ ”اچھا..... چھوٹے ٹھا کر سے وہ بات بھی کر لیتا“۔

”کر لوں گی منجھلی بی بی۔ آپ فکر نہ کریں“۔

.....x.....

رنجنا اوتار سنگھ کے لئے ناشتہ لے کر گئی تو اس نے نوربانو کی وہ بات کی۔ ”مالک..... منجھلی بی بی کچھ چیزیں لینے کے لئے نیچے آنا چاہتی ہیں“۔

”تو ٹھیک ہے۔ میں تو پہلے ہی سے یہ بات کہہ رہا ہوں“۔

”پر مالک، یہ بات کہتے ہوئے وہ تھر تھر کانپ رہی تھیں“۔

”یہ بھی قدرتی بات ہے۔ وہ نیچے آئیں گی تو انہیں اس رات کا ایک ایک پل یاد آئے گا“۔ اوتار سنگھ نے پر خیال لہجے میں کہا۔ ”وہ جب تک نیچے رہیں، تم ان کے ساتھ ہی رہنا“۔

”جی مالک۔ پر ایک بات اور کہی ہے انہوں نے“۔ رنجنا ہچکچا رہی تھی۔

”تو بتاؤ نا“۔

”وہ..... مالک..... مجھے اچھی نہیں لگی وہ بات“۔

”تم بتاؤ تو“۔

”وہ کہہ رہی تھیں کہ آپ اتنی دیر کیلئے یہاں سے ہٹا جائیں“۔

”تو اس میں کون سی بری بات ہے۔ میں باہر چلا جاؤں گا۔ جب تم انہیں واپس چھوڑ آؤ تو مجھے بتا دینا“۔

(جاری ہے)

## عشق کا شین

تحریر: علیم الحق حقی

”مالک..... مجھے لگتا ہے، ان کی طبیعت بھی خراب ہو سکتی ہے یہاں۔“

”تو میں باہر ہوں گا۔ مجھے بلا لینا۔“

”اور مالک، کل سے شاید روزے شروع ہو رہے ہیں۔“

”اوہ۔ روزوں کا تو بڑا اہتمام ہوتا ہے۔“

”انہوں نے ایک پرچا اور پیسے دیئے ہیں۔ رگھو سے سودا منگوانے کو کہا ہے۔ میں نے پیسوں کے لئے منع بھی کیا۔ مگر وہ نہیں مانیں۔“

”یہ تو اچھا ہے۔ اس طرح ان کی خود اعتمادی بڑھے گی۔“ اوتار سنگھ نے مسکراتے ہوئے کہا۔ ”کچھلی باتیں بھولنے میں بھی مدد ملے گی۔ ویسے بھی یہ گھر تو انہی کا ہے۔“

”جی مالک۔“

اوتار سنگھ کچھ سوچ رہا تھا۔ پھر وہ بولا۔ ”سنو رنجنا، تمہیں معلوم ہے تاکہ روزوں میں مسلمان دن میں کھانا نہیں کھاتے۔“

”معلوم ہے مالک۔“

”بس تو خیال رکھنا۔ دن میں کھانا نہیں پکانا۔ ہم لوگ بھی نہیں کھائیں گے۔“

”ٹھیک ہے مالک۔“

”اور رگھو ناشتہ کر لے تو اس کو سودا لانے کے لئے بھیج دینا۔“

.....x.....

نور بانو نے نیچے جانے کے لئے زینے پر پہلا قدم رکھا تو اس کا یہ حال تھا کہ دل سینے میں دھڑ دھڑ کر رہا تھا اور ٹانگیں یوں لرز رہی تھیں، جیسے اس کے وجود کا بوجھ ان کے لئے بہت زیادہ ہو گیا ہو۔ اس کا جی چاہا کہ وہ پلٹ جائے اور اپنے اس نئے کمرے میں جا کر چھپ جائے، جہاں اسے پناہ ملی ہے۔ لیکن اس نے خود کو یاد دلایا کہ اس مرحلے سے تو گزرنا ہی ہے۔ ورنہ وہ ساری عمر اسی طرح خوف میں مبتلا رہے گی۔

اگر اسے ہر قیمت پر قرآن پاک نہ لانا ہوتا تو شاید وہ واپس ہی چلی جاتی۔

اس نے کوشش کی تھی کہ رنجنا پر اس کا حال نہ کھلے۔ لیکن رنجنا تو پہلے ہی سے اس کی کیفیت سمجھ رہی تھی۔ بہر حال اس نے نور بانو پر یہ بات ظاہر نہیں ہونے دی۔ اس کا خیال تھا کہ اس طرح نور بانو خود کو مضبوط بنانے کی کوشش کرے گی۔

بیچ کا دروازہ کھلا ہوا تھا۔ ابھی اس نے چوکھٹ پھلانگ کر صحن میں قدم بھی نہیں رکھا تھا کہ وہ جیسے ماضی میں پہنچ گئی۔ بھولی بسری یادیں آواز کا روپ دھار کر اس کی سماعت میں گونجنے لگیں۔

وہ بت بن کر رہ گئی۔ وہ دلہیز پار کرنا اس کے لئے آسان نہیں تھا۔

”رات کو سونے سے پہلے میں دس بار دیکھتی ہوں کہ بیچ کا دروازہ بند ہے نا۔“ وہ چھمن بوا کی آواز تھی۔

”کیوں بوا؟“ وہ حور بانو تھی۔

”ارے..... وہ موا چھوٹا ٹھا کر! کسی دن دروازہ کھلا ہوا مل گیا تو گھر میں گھس آئے گا۔“

نور بانو کے دل کو کچھ ہونے لگا۔ اب بیچ کا دروازہ ہر وقت کھلا رہتا ہے۔ روکنے والا بھی کوئی نہیں۔ اور وہی چھوٹا ٹھا کر اپنے گھر میں اس لئے قدم نہیں رکھتا کہ اس نے..... نور بانو نے اسے منع کر دیا ہے۔

”..... میں نے یہ بال دھوپ میں سفید نہیں کئے ہیں۔ میں آدمی کو پہچانتی ہوں۔ میں چاہتی ہوں کہ اس وقت جو کچھ میں تم سے کہوں، وہ تمہیں ہمیشہ یاد رہے۔ اسے کبھی نہ بھولنا۔ تمہیں میری قسم..... تمہارے مرے ہوئے باپ کی قسم.....“ وہ اماں کی آواز تھی۔

نور بانو چونکی۔ حیرت ہے..... یہ اتنی بڑی بات مجھے یاد ہی نہیں رہی۔ یاد ہی نہیں آئی۔

”آپ کہیں اماں۔ ہم یاد رکھیں گی۔“ وہ حور بانو تھی۔

”چھوٹے ٹھا کر سے تمہیں اللہ واسطے کا بیر ہے۔“ اماں کہہ رہی تھیں۔ ”میں جب بھی تمہیں سمجھانے کی کوشش کرتی ہوں تو یہ نور بانو تاویل میں لائے لگتی ہے۔ اس کی اچھائی کو برائی میں بدل دیتی ہے۔ تم مجھے بے وقوف سمجھتی ہو۔ مگر خود بے وقوف ہو۔ آج میں تمہیں وہ کچھ نہیں بتاؤں گی جو میں جانتی ہوں۔ تم اس میں بھی بدینتی تلاش کر لو گی۔ اس لئے میں تمہیں حکم دے رہی ہوں۔ اسے میری وصیت سمجھ لو..... چھوٹے ٹھا کر کے بارے میں جس کا جو گمان ہے، بے شک وہ اس پر قائم رہے۔ لیکن میں تمہیں حکم دے رہی ہوں کہ اس پر ہمیشہ ویسا ہی اعتبار کرنا، جیسا مجھ پر کرتی ہو۔ اور اسے اپنا ویسا ہی بھی خواہ سمجھنا، جیسا بہادر علی کو سمجھتی ہو۔ چھوٹے ٹھا کر سے تمہیں کبھی دھوکہ نہیں ملے گا۔ وہ تمہاری ویسی ہی حفاظت کرے گا، جیسی بہنوں کے بھائی کرتے ہیں۔ اس سے کبھی نہ ڈرنا۔ اس سے بڑھ کر اعتبار کسی پر نہ کرنا۔“

کیا مجھے چھوٹے ٹھا کر سے اللہ واسطے کا بیر تھا؟ نور بانو نے دل میں سوچا۔ نہیں..... ایسا تو نہیں۔ بیچ تو یہ ہے کہ کمزوری میری اپنی تھی اور میں اس پر اس سے چڑتی تھی اور اماں کی بات تو بیچ ثابت ہوئی ہے۔ حرف بہ حرف۔ چھوٹا ٹھا کر اس کی حفاظت کر رہا ہے۔

”کیا ہو گیا منجھلی بی بی، رک کیوں گئیں؟ آئیں نا۔“ رنجنا نے اسے چونکا دیا۔

”آ رہی ہوں۔“ نور بانو نے کہا۔

وہ صحن میں داخل ہو گئی۔ ماضی سے رابطے کے نتیجے میں اس کی دہشت کم ہو گئی تھی۔ اس کے جسم میں لرزش تو اب بھی تھی۔ لیکن پہلے جیسا حال نہیں تھا۔ اب اس کے پاؤں اپنے قابو میں تھے۔

صحن میں اس نے ادھر ادھر دیکھا۔ وہ جائزہ لے رہی تھی۔ جانا پہچانا گھر بنانے کیوں اسے اجنبی اجنبی لگ رہا تھا۔

ہونا تو یہ چاہئے تھا کہ وہ قرآن پاک لیتی اور اوپر کا رخ کرتی۔ لیکن اس نے سوچا، کون جانے پھر یہاں آنے کا موقع ہی نہ ملے۔ میں پورے گھر کو آخری بار دیکھ لوں۔

اس کے قدم ڈیوڑھی کی طرف اٹھ گئے۔ دروازہ کھلا ہوا تھا۔ اور باہر کا دروازہ بند تھا۔ لیکن اب اس پر پہلے کی طرح چلن نہیں تھی۔ وہ چلن جس کے توسط سے اس نے چھوٹے ٹھا کر کو پہلی بار دیکھا تھا۔ دروازے کو دیکھ کر اندازہ ہو رہا تھا کہ وہ دوبارہ لگا یا گیا ہے۔

وہ ڈیوڑھی میں داخل ہوئی۔ وہاں دو پلنگ بچھے تھے..... آمنے سامنے، دو دیواروں کے ساتھ۔ ایک پلنگ تو وہاں پہلے بھی بچھتا تھا۔ اس پر آکا میاں سوتے تھے، باقی سب کچھ ویسا ہی تھا۔ وہاں کا ٹھکڑا، کئی طرح کے اوزار بکھرے ہوئے تھے۔

اچانک نور بانو کو جھٹکا لگا۔ وہ خیال ہی ایسا تھا۔ ”چھوٹے ٹھا کر یہاں سوتے ہیں؟“ اس نے رنجنا سے پوچھا۔

”جی منجھلی بی بی۔“

نور بانو اوپر والے گھر میں آزادانہ پھرتی رہی تھی۔ اس نے چھوٹے ٹھا کر کا کرا دیکھا تھا۔ وہ بہت نفیس کرا تھا۔ وہاں مسہری تھی۔ نرم دبیز بستر تھا۔ کتابوں کا ایک شیلف تھا۔ جس میں کتابیں بھری ہوئی تھیں۔ ایک رائٹنگ ٹیبل تھی۔ ایک طرف ایک آرام کرسی تھی، جس پر آدمی آرام سے نیم دراز ہو جائے اور جی چاہے تو جھولتا رہے۔

(جاری ہے)

## عشق کا شین

تحریر: علیم الحق حقی

نور بانو کو حیرت بھی ہوئی اور شرمندگی بھی۔ چھوٹے ٹھا کر کے کمرے کے مقابلے میں ڈیوڑھی تو اٹھائی لگ رہی تھی۔ اسے یہ احساس تو تھا کہ اس نے چھوٹے ٹھا کر کو اس کے کمرے کی آسائش سے محروم کر دیا ہے۔ مگر وہ نیچے اس حال میں رہ رہا ہوگا، یہ اس نے سوچا بھی نہیں تھا۔

”یہاں کیوں سوتے ہیں تمہارے چھوٹے ٹھا کر“۔ اس نے رنجنا سے کہا۔ ”اندر کسی کمرے میں آرام سے سو جاتے۔“

”اب میں تو ان سے نہیں پوچھ سکتی منجھلی بی بی“۔

نور بانو ڈیوڑھی سے نکل آئی۔ صحن صاف ستھرا تھا۔ لگتا تھا کہ وہاں صفائی کی جاتی رہی ہے۔ لیکن اندر گھستے ہی اسے لگا کہ جیسے گھر برسوں سے غیر آباد اور اجڑا ہوا ہے۔ ہر چیز ویسی ہی تھی، جیسی اس رات چھوڑی گئی تھی۔ بلکہ ہر چیز پر منوں گرد جم گئی تھی۔ ادھر ادھر مکز یوں نے بے شمار جالے بن دیئے تھے۔ کوئی نہیں کہہ سکتا تھا کہ بیس دن پہلے یہ گھر آباد تھا۔ اس میں چہل پہل تھی۔

اپنے کمرے میں گھستے ہوئے نور بانو کی حالت پھر غیر ہو گئی۔ ہاتھ پاؤں بری طرح کاپنے لگے۔ اس نے بستر کو دیکھا۔ یہی تو وہ جگہ تھی جہاں اس نے درندگی کا وہ کھیل دیکھا تھا۔ جہاں اس کی بہنیں آبرو اور زندگی دونوں سے محروم ہوئی تھیں۔

اسے سردی لگنے لگی۔ دانت بجنے لگے۔

”کیا ہو رہا ہے منجھلی بی بی؟“۔ رنجنا نے تشویش بھرے لہجے میں پوچھا۔

”مم..... میری..... طط..... طبیعت خراب ہو رہی ہے۔“

”جو کچھ ہوا، اسے بھول جائیں۔ وہ ہو چکا۔ اب ایسا کچھ نہیں ہوگا۔“

نور بانو کو یاد آیا۔ اماں نے یہی بات اور انداز میں کہی تھی۔ اوتار سنگھ بھائیوں کی طرح تمہاری حفاظت کرے گا۔ اس پر اعتبار کرنا ہے۔ یہ میرا حکم ہے..... وصیت ہے۔ اور نور بانو کی طبیعت ایک دم سنبھل گئی۔ ہاں..... اب انشا اللہ ایسا کچھ نہیں ہوگا۔

اس کے جسم کی تھر تھری رک گئی۔ اب اس نے بستر کو دیکھا۔ وہ اسی طرح مسکا ہوا تھا۔ مگر دونوں بستروں پر چادر نہیں تھی۔ وہ سمجھ گئی۔ چادریں خون آلود ہوں گی۔ ہٹا دی گئی ہوں گی۔

اس کی نگاہوں میں پھر وہ مناظر پھرنے لگے۔ وہ جلدی سے کمرے سے نکل آئی۔

اماں کے کمرے میں کوئی بے ترتیبی نہیں تھی۔ چھمن بوا بھی اسی کمرے میں سوتی تھیں۔ دونوں بستروں کی چادروں پر شکنیں تھیں۔ لگتا تھا، اماں اور چھمن بوا بھی ابھی سوتے سے اٹھ کر کہیں گئی ہیں اور ابھی واپس آجائیں گی۔ بس اتنا تھا کہ ہر چیز پر گرد کی تہہ جمی ہوئی تھی۔

نور بانو کمرے سے نکل کر کوٹھری کی طرف بڑھی۔ وہاں سے اسے قرآن پاک لینا تھا۔ اور اپنے لئے کچھ کپڑے بھی۔

کوٹھری بھی اسی حال میں تھی، جس میں اسے چھوڑا گیا تھا۔ بستروں والا بکس کھلا ہوا تھا۔ چند لحاف اور گدے نیچے فرش پر گرے ہوئے تھے۔ اسے یاد تھا، اس نے اس بکس میں انہی لحاف گدوں کے نیچے خود کو چھپایا تھا۔ اور جب وہ بکس کھولا جا رہا تھا تو وہ دہل رہی تھی کہ اس کا انجام بھی اپنی بہنوں جیسا ہوگا۔ اسے نہیں معلوم تھا کہ

آنے والا چھوٹا ٹھا کر ہے۔ اور معلوم بھی ہوتا، تب بھی اس کے خوف میں کمی نہ ہوتی۔ آخر چھوٹا ٹھا کر بھی تو ہندو ہی تھا نا۔

اور جب وہ بکس کھولا گیا تھا تو وہ دہشت سے بے ہوش ہو گئی تھی۔ رنجنا نے بتایا تھا کہ چھوٹا ٹھا کر اسے اپنے ہاتھوں پر اٹھا کر اوپر لے گیا تھا۔ اس خیال سے اس وقت بھی اس کے رخسار حیا سے دھک اٹھے۔ اس کا پردہ ختم ہو گیا۔ چھوٹے ٹھا کر نے اسے دیکھا..... بلکہ چھوٹا بھی۔

اس کے اندر جھنجھلاہٹ بھری۔ ایک بار پھر چھوٹا ٹھا کر اسے برا لگنے لگا۔ مگر اماں کی وصیت پھر اس کے کانوں میں گونجی۔ وہ متضاد جذبوں میں گھر گئی۔ چھوٹے ٹھا کر سے اسے اللہ واسطے کا بیر تھا۔ مگر اس میں چھوٹے ٹھا کر کی کسی خرابی کا دخل تھا نا اس کے ہندو ہونے کا۔ کیونکہ کسی ہندو سے اسے ایسا بیر نہیں ہوا تھا۔ یہ بیر اس کی اپنی کمزوری کی وجہ سے تھا۔ اور اس کمزوری کے بارے میں کسی سے بات کرنا تو درکنار، وہ تنہائی میں بھی اس پر سوچنے سے گریز کرتی تھی۔ بس چھوٹے ٹھا کر پر اسے غصہ آتا رہتا تھا۔

اس نے جزدان میں لپٹا ہوا قرآن پاک اٹھا لیا۔ اپنے لئے کپڑے اس نے رنجنا سے نکلوائے۔ پھر وہ رنجنا کے ساتھ اوپر چلی آئی۔

اگلی شام رمضان کا چاند نظر آ گیا!

نور بانو چاند دیکھنے کے لئے کوٹھے پر جا رہی تھی کہ رنجنا نے اسے روک دیا۔ ”آپ کا اوپر جانا مناسب نہیں ہے منجھلی بی بی“۔

”کیوں؟“۔ نور بانو نے حیکھے لہجے میں پوچھا۔

”سب لوگ چاند دیکھنے کے لئے اپنے اپنے کوٹھے پر چڑھے ہوئے ہیں۔ آپ اوپر جائیں گی تو سب کو پتا چل جائے گا۔“

بات نور بانو کی سمجھ میں آ گئی۔ وہ دل موس کر رہ گئی۔

کچھ دیر بعد نقاروں کی آواز سنائی دی۔ یہ اس بات کا اعلان تھا کہ چاند نظر آ گیا ہے۔ تب نور بانو اپنے سب لوگوں کو یاد کر کے روٹی..... اور خوب روٹی۔ رنجنا سے لپٹا کر تھکیاں دیتی رہی۔ مگر نور بانو کے آنسو کسی طرح تھم ہی نہیں رہے تھے۔

روٹی تو وہ پہلے بھی تھی۔ مگر وہ رونا پھڑنے والوں سے زیادہ اپنے لئے تھا۔ وہ اپنی بے کسی پر بہائے جانے والے آنسو تھے۔ ان آنسوؤں کا اصل محرک خوف اور دہشت تھا۔ جو بہنوں پر گزری تھی، اس نے اپنی آنکھوں سے دیکھی تھی۔ اور اسے ڈر تھا کہ اس کے ساتھ بھی وہی کچھ ہو سکتا ہے۔ اس لئے اسے رونا آیا تھا۔ لیکن آج اس کے دل سے ہر خوف دور ہو گیا تھا۔ دہشت مٹ گئی تھی۔ پہلی بار وہ ان کی موت پر روٹی تھی۔

اس کے آنسو تھمے تو اس کے دل کا بوجھ ہلکا ہو گیا۔ اسے خیال آیا کہ اس نے ان کے ایصالِ ثواب کے لئے اب تک کچھ نہیں کیا ہے۔ چلو اچھا ہوا..... رمضان کا بابرکت مہینہ آ گیا۔ وہ کثرت سے سورہ ملک پڑھے گی۔

اس رات عشا کے بعد وہ سونے کے لئے لیٹ گئی کہ سحری کے لئے بہت سویرے اٹھنا ہوگا۔ لیکن اسے نیند نہیں آئی۔ وہ کروٹیں بدلتی رہی۔ اسے ایسا لگ رہا تھا کہ وہ اندوہناک واقعہ، جس میں اس نے تمام اپنوں کو کھو دیا، آج ہی کی بات ہے۔ ایک اعتبار سے یہ سچ بھی تھا۔ شعوری طور پر تو آج اس نے پہلی بار ہی ان لوگوں کا غم کیا تھا۔ وہ بستر پر لیٹے لیٹے روتی رہی۔

آدھی رات کے قریب وہ گھبرا کر اٹھ گئی۔ اب اس سے لینا بھی نہیں جا رہا تھا۔ وہ اٹھ کر باہر نکل آئی۔ اس کے قدم چھوٹے ٹھا کر کے کمرے کی طرف اٹھ رہے تھے۔ وہ ایک بار پھر اس کمرے کو دیکھ کر نیچے والی ڈیوڑھی سے اس کا موازنہ کرنا چاہتی تھی۔

اس نے کمرے میں روشنی کی اور کمرے کا جائزہ لیا۔ پھر یونہی وہ کتابوں کے شیلف کے سامنے جا کھڑی ہوئی۔ شیلف میں ادبی کتابیں زیادہ تھیں۔ سائنس پر بھی کافی کتابیں تھیں اور کچھ علمی کتابیں بھی تھیں۔

مگر وہاں دو کتابوں کو دیکھ کر وہ چونک گئی۔ ان میں سے ایک تو بائبل تھی اور دوسری دوزخ اور آخرت کے موضوع پر اسلامی کتاب تھی۔ یہ کتابیں یہاں کیوں ہیں؟ اس نے حیرت سے سوچا۔

اس لمحے اسے کچھ یاد آ گیا۔ ایک بار باجی نے اسے دکھایا تھا۔

(جاری ہے)

## عشق کا شین

تحریر: علیم الحق حقی

کوٹھے پر چھوٹا ٹھا کر کسی مسلمان استاد سے عربی سیکھ رہا تھا۔ یہی نہیں، اس کے بعد استاد نے قرآن پاک کی قرات کی تھی اور چھوٹا ٹھا کر احترام سے سر جھکائے سنتا رہا تھا۔ بلکہ اس پر توباجی بھی حیران ہوئی تھی کہ وہ ہندو ہو کر قرآن کی تلاوت سنتا ہے۔

اسے یاد آیا کہ اماں نے کہا تھا کہ چھوٹا ٹھا کر حق کی جستجو کر رہا ہے۔ وہ اللہ کا نام لیتا ہے۔ اس نے کبھی بتوں کی پوجا نہیں کی۔ وہ نہیں چاہتی تھی کہ ان کے گھر میں کوئی اسے کافر اور مشرک کہے یا سمجھے۔ لیکن وہ اس پر مصر رہی تھی۔ اس نے ہمیشہ چھوٹے ٹھا کر کو کافر اور مشرک کہا تھا۔ صرف اپنی کمزوری کی وجہ سے..... وہ کمزوری جس پر وہ شعوری طور پر سوچنا بھی نہیں چاہتی تھی۔

تو چھوٹا ٹھا کر سچ سچ حق کی جستجو کرتا رہا ہے! نور بانو نے سوچا۔ دوزخ کے موضوع پر اس کتاب..... اور بائبل کی موجودگی اس بات کا ثبوت ہے۔ اس کے علاوہ شیلیف میں عربی کی بھی کئی کتابیں موجود تھیں۔ نور بانو کو اس پر حیرت ہوئی کہ وہاں قرآن کا کوئی نسخہ موجود نہیں۔ اس کے بغیر تلاش حق کیسے مکمل ہو سکتی ہے۔ اور چھوٹا ٹھا کر تو قرآن سنتا رہا ہے۔ پھر یہاں قرآن کیوں موجود نہیں۔

وہ کمرے سے نکل آئی۔ اسے ایسی بے چینی ہو رہی تھی، جیسے وہ کچھ کرنا چاہ رہی ہے۔ لیکن اس کی سمجھ میں نہیں آرہا ہے کہ وہ کیا کرے۔ اپنے کمرے میں جا کر وہ بستر پر لیٹی۔ مگر فوراً ہی اٹھ گئی۔ بات اس کی سمجھ میں آگئی تھی۔

اس کی سمجھ میں آ گیا کہ وہ کیا چاہ رہی ہے۔ آج رمضان کی پہلی شب تھی۔ اسے کم از کم سات بار سورہ ملک پڑھنی چاہئے تھی۔

اس نے وضو کیا، قرآن شریف لیا اور کوٹھے کی طرف چل دی۔ وہاں بیٹھ کر وہ سکون سے تلاوت کرے گی۔

اوپر پہنچ کر اس نے روشنی کی، کرسی پر بیٹھ کر قرآن پاک کو گود میں رکھا اور تلاوت شروع کی۔

چند لمحوں بعد اس پر ایک ایسی کیفیت طاری ہوئی، جس کا اسے پہلے کبھی تجربہ نہیں ہوا تھا۔ اسے دنیا و مافیہا کا ہوش نہیں رہا۔ اسے یہ بھی علم نہیں تھا کہ اس کی آنکھوں سے آنسو بہ رہے ہیں۔

.....x.....

اوتار سنگھ لاشی لئے گلی میں گشت کر رہا تھا!

گلی کے اس سرے سے چلتا ہوا وہ اپنے گھر کے دروازے تک پہنچا تو اسے وہ آواز سنائی دی۔ اس کے قدم جیسے زمین میں گڑ گئے۔

وہ بلاشک و شبہ وہی آواز تھی..... وہ آواز جو اس نے پہلی بار سنی تو اسے محبت ہو گئی۔ وہ آواز جسے سنے ہوئے اسے جیسے صدیاں ہو گئی تھیں۔ وہ آواز جسے وہ ایک لمحے کے لئے بھی نہیں بھولا تھا۔ وہ آواز جو آج بھی اس کی سماعت میں گونجتی تھی۔

پہلے تو اسے یقین ہی نہیں آیا کہ یہ آواز سچ سچ کی ہے۔ اس نے یہی سوچا کہ شاید یہ اس کی سماعت کی خواہش اور طلب کا ثمر ہے۔ مگر آواز کے تسلسل نے اسے مزید سوچنے کے قابل نہیں چھوڑا

اسے کچھ نہیں معلوم تھا کہ وہ کیا کر رہا ہے۔ از خود رفتگی کے عالم میں اس کے قدم خود بخود اٹھ رہے تھے۔ وہ گھر کے کھلے دروازے سے ڈیوڑھی میں داخل ہوا اور صحن میں نکلا۔ یہاں اس کے قدم ایک لمحے کور کے۔

اب آواز بالکل صاف اور واضح تھی۔ وہ اوپر سے آرہی تھی۔ اس کے قدم جیسے اس آواز کی ڈور سے بندھے ہوئے تھے۔ وہ بیچ کے دروازے کی طرف بڑھا اور زینے پر چڑھنے لگا۔ اسے بالکل معلوم نہیں تھا کہ وہ کون ہے، کہاں ہے اور کدھر جا رہا ہے۔ بس وہ آواز مقناطیس کی طرح اسے کھینچ رہی تھی۔

باہر گھو جیران تھا کہ یہ مالک کو اچانک کیا ہو گیا۔ مگر پھر اس نے فیصلہ کیا کہ اسے اپنا کام کرتے رہنا چاہئے۔

اوپر والے گھر کے دروازے پر اوتار سنگھ کے قدم ایک لمحے رکے۔ پھر وہ مڑا اور کوٹھے کی طرف جانے والے زینے پر چل دیا

اوپر پہنچتے ہی وہ ٹھٹھک گیا۔ اس کے قدم جیسے زمین میں گڑ گئے۔ وہ منظر اسے اس دنیا کا نہیں لگ رہا تھا۔ وہ لڑکی بڑے سلیقے سے چادر میں لپٹی دوپٹہ سر پر رکھے، گود میں کتاب رکھے پڑھ رہی تھی۔ اس کا چہرہ اتنا روشن تھا کہ اس کی روشنی سیاہ دوپٹے کے پار بھی نظر آرہی تھی۔

ایک لمحے میں اوتار سنگھ نے یہ سب کچھ دیکھا۔ پھر اس کے بعد جیسے اس کی بینائی چلی گئی۔ جیسے بہت گھپ اندھیرے میں کچھ دکھائی نہیں دیتا، ویسے ہی بہت زیادہ روشنی میں بھی نظر بے کار ہو جاتی ہے۔ اور وہاں تو اتنی روشنی تھی کہ آسمان بھی غائب ہو گیا تھا۔ اب کہیں کچھ بھی نہیں تھا..... سوائے اس آواز کے۔ اوتار سنگھ نے آنکھیں بند کر لیں۔ لگتا تھا کہ آنکھیں کھلی رہیں تو وہ ہمیشہ کے لئے اندھا ہو جائے گا۔

لگتا تھا کہ اس کے تمام حواس سماعت میں مرکوز ہو گئے ہیں۔ ایک ایک لفظ یوں صاف سنائی دے رہا تھا، جیسے ٹھہر ٹھہر کر پڑھا جا رہا ہو۔ اور سماعت کا جیسے فہم سے گہرا ربط تھا۔ وہ ہر لفظ کا مفہوم سمجھ رہا تھا۔ عربی اس نے بڑی لگن اور شوق سے پڑھی تھی۔ اس کی غیر معمولی استعداد کے مولوی صاحب بھی معترف رہے تھے۔ لیکن بہر حال وہ اہل زبان تو نہیں تھا۔ پھر بھی وہ ایک ایک لفظ کا مفہوم سمجھ رہا تھا۔

نور بانو اپنی کیفیت میں مستغرق پڑھے جا رہی تھی۔ آخری آیت پڑھنے کے بعد اس نے سورہ ملک دوبارہ شروع کی۔ ”تبارک الذی بیدہ الملک.....“ وہ..... فاسا وھو خبیر..... تک پہنچی تھی کہ اس آواز نے اسے چونکا دیا۔

”شروع سے پڑھو..... اور ذرا ٹھہر ٹھہر کر“

نور بانو بری طرح چونکی۔ بلکہ ڈر گئی۔ اس نے سر اٹھایا تو اسے احساس ہوا کہ روشنی زیادہ..... بہت زیادہ ہو گئی ہے۔ اور اس نے سر گھما کر دیکھا تو اسے وہ روشن ہیولا نظر آیا۔ اسے یہ خیال بھی نہیں آیا کہ وہ اوتار سنگھ ہے۔ وہ روشنی کا کمال تھا یا اس کی کیفیت کا، بہر حال اسے ایسا لگا کہ وہ آسمان سے اتر ہوا کوئی فرشتہ ہے، جو اس کے پھڑے ہوؤں کی خیر خبر لایا ہے اور سورہ ملک سننے کے لئے آیا ہے۔

”رک کیوں گئیں۔ شروع سے پڑھو..... اور ذرا ٹھہر ٹھہر کر پڑھو“۔ اوتار سنگھ نے آنکھیں بند کئے کئے دھیمی آواز میں کہا۔

(جاری ہے)

## عشق کاشین

تحریر: علیم الحق حقی

نوربانو نے سر جھکایا اور دوبارہ پڑھنے لگی۔ ”تبرک الذی بیدہ الملک وهو علی علی کل شی قدیر“

”بڑی بابرکت ہے وہ ذات جس کے ہاتھ میں ہے بادشاہی۔“ اوتارنگھ کے لہجے میں عجیب سا جاہ و جلال تھا۔ اس کی آنکھیں اب بھی بند تھیں ”اور وہ ہر چیز پر قادر

ہے۔“ ”الذی خلق الموت والحیوة لیبلوکم ایکم احسن عملا، وهو العزیز الغفور“

”وہ ذات جس نے پیدا کیا موت اور زندگی کو تاکہ آزمائش کرے تمہاری کہ کون تم میں سے زیادہ اچھا ہے عمل میں۔ اور وہ ہے زبردست، بے انتہا معاف فرمانے والا۔“

نوربانو اب گویا اشارے پر پڑھ رہی تھی۔ ”الذی خلق سبع سموات طباقا“

”وہ ذات جس نے بنائے سات آسمان تہ بہ تہ۔“ اور اوتارنگھ نے بے ساختہ آنکھیں کھول دیں۔ روشنی تو اب بھی ویسی ہی تھی۔ لیکن نگاہ کام کر رہی تھی۔ وہ دیکھ سکتا تھا۔

اس نے سراٹھا کر آسمان کو دیکھا۔ ذہن میں ایک خیال تھا..... آسمان تو ایک ہی نظر آتا ہے۔ پھر سات آسمان.....“

مگر وہ عجیب منظر تھا۔ اوپر نیلے آسمان کی روشنی چھت پر تھی۔ پھر وہ جیسے شفاف ہو گیا اور اس کے پار رنگ برنگے کئی آسمان..... شفاف آسمان نظر آنے لگے۔ وہ بس ایک لمحے کی بات تھی۔ اگلے ہی لمحے اس کے سامنے وہی نیلا آسمان تھا، جو وہ ہر روز دیکھتا تھا۔ اس نے گئے نہیں تھے، رنگوں کی ترتیب بھی وہ نہیں بتا سکتا تھا کیونکہ وہ بس ایک ثانیے کا نظارہ تھا اور ایسا محیر العقول نظارہ دیکھ کر وہ ششدر رہ گیا تھا۔ لیکن اتنا وہ یقین سے کہہ سکتا تھا کہ اس نے روز نظر آنے والے نیلے آسمان کے اوپر چھ مختلف رنگوں کے چھ اور آسمان دیکھے ہیں۔

نوربانو خاموش تھی۔ اس کا سر جھکا ہوا تھا۔ مگر نجانے کیسے اسے یہ احساس تھا کہ اب آگے پڑھنا مناسب نہیں ہے۔ وہ خاموشی اسے بتا رہی تھی سمجھا رہی تھی کہ فرمائش کرنے والا اپنے مکمل ارتکاز کے ساتھ کسی جستجو میں مصروف ہے۔ وہ خاموشی جیسے ایک بلیغ حکم تھا۔ آنے نہ پڑھنے کا۔ اور اس کی حیثیت محض ایک معمول کی سی تھی۔

”بے شک اے اللہ۔ میں نے دیکھ لیا۔ میں گواہی دیتا ہوں۔“ اوتارنگھ کو احساس ہی نہیں تھا کہ یہ اس کی آواز ہے۔

یہ اشارہ تھا آگے پڑھنے کا۔ نوربانو نے اگلی آیت مبارکہ پڑھی۔ ”ما ترے فی خلق الرحمن من تفوت“

اب اوتارنگھ کی آنکھیں کھلی ہوئی تھیں اور وہ آسمان کو دیکھ رہا تھا۔ ”نہیں دیکھو گے تم رحمان کی تخلیق میں کوئی بے ربطی“۔ اوتارنگھ نے ایسی کیفیت میں کہا۔ آسمان کے سوا گرد و پیش کی کسی چیز کا اسے احساس نہیں تھا۔

ایک بار پھر اس خاموشی کے تحکم کو اپنے وجود میں گونجتا محسوس کیا۔ نوربانو خاموش تھی۔ ابھی آگے پڑھنے کا حکم نہیں تھا۔ اس کی نگاہیں قرآن پاک پر جمی تھیں۔

اوتارنگھ آگے بڑھ کر منڈیر تک گیا۔ اس کی نگاہیں آسمان کو ٹٹول رہی تھیں..... کھوج رہی تھیں۔ ایک سرے سے دوسرے سرے تک۔

ارے..... یہ کیا؟ اس نے حیرت سے سوچا۔ زندگی کے ہر روز آسمان کو میں کئی کئی بار دیکھتا ہوں۔ میں نے پہلے کبھی یہ محسوس نہیں کیا۔ ارے واقعی..... یہ بیکراں لاکتا ہی آسمان جو وہاں تک نظر آتا ہے جہاں تک نظر جاتی ہے۔ جس کی وسعت کو نہیں سمجھا جاسکتا۔ ارے..... اتنے بڑے آسمان میں کہیں کوئی بے ربطی نہیں ہے۔ ہر طرف سے ایک ساخم، ایک سی ہمواری۔ انسان چھوٹا سا گنبد بھی بنائے تو خفیف سی اونچ نیچ ضرور ہوتی ہے۔ کوئی مینار بنائے تو کہیں نہ کہیں فرق ضرور پڑ جاتا ہے۔ کچھ نہیں تو وقت گزرنے کے ساتھ کسی طرف سے جھک جاتا ہے۔ اور بوسیدہ بھی ہو جاتا ہے۔ مگر یہ آسمان جو زمین بننے کے بعد سے اب تک قائم ہے، اس کا رنگ بھی پھیکا نہیں پڑا۔ ہر طرف سے ایک ساخم، ایک سی ہمواری۔ کہیں کوئی اونچ نیچ نہیں۔ کہیں کوئی فرق نہیں۔

وہ ورطہ حیرت میں تھا۔ اس نے پکار کر کہا ”بے شک اے اللہ۔ میں نے دیکھا اور میں گواہی دیتا ہوں۔ آپ کے آسمان میں کہیں کوئی بے ربطی نہیں۔“

وہ حکم تھا آگے پڑھنے کا۔ نوربانو نے آیت مبارکہ کا اگلا حصہ پڑھا۔ ”فارجع البصر هل ترى من فطور“

”ذرا آنکھ اٹھا کر دیکھو۔ بھلا نظر آتا ہے تم کو کوئی خلل۔“

پھر اوتارنگھ کی آواز دوبارہ ابھری۔ ”دیکھ لیا اے اللہ، کہیں کوئی خلل نہیں۔ میں گواہی دیتا ہوں اے اللہ۔“

نوربانو نے اگلی آیت پڑھی ”ثم ارجع البصر کرتین ینقلب الیک البصر خاسئا وهو حسیر“

”پھر دوڑاؤ نظر۔ بار بار پلٹ آئے گی تمہاری طرف نگاہ تھک کر۔ اور وہ نامراد ہوگی اپنی تلاش میں۔“

نوربانو قرآن پاک پر نظریں جمائے خاموش بیٹھی تھی۔

چند لمحے بعد اوتارنگھ اپنی اسی گونج دار آواز میں بولا ”اس کی ضرورت نہیں اے اللہ۔ میں نے جان لیا۔ میں نے سمجھ لیا۔ آپ کی ہر بات حق۔ لیکن آپ کے حکم کی تعمیل ضروری ہے۔ اس لئے دوبارہ نظر دوڑا رہا ہوں۔“

یہ کہہ کر اوتارنگھ منڈیر کی طرف بڑھا۔ اس کی نظریں آسمان کو کھوج رہی تھیں..... روشن نیلے آسمان کو۔ منڈیر کے پاس پہنچ کر وہ چند لمحے آسمان کو متلاشی نگاہوں سے دیکھتا رہا۔ ان نگاہوں میں سچی تلاش تھی۔

پھر وہ بولا تو اس کے لہجے میں بلا کی عاجزی تھی۔ ”بے شک اے اللہ۔ میری نگاہ اپنی تلاش میں نامراد ہو کر لوٹ آئی ہے۔“

اب ہر طرف خاموشی تھی۔ رات کا گہرا سکوت تھا۔ نوربانو یوں دم بہ خود بیٹھی تھی، جسے یقین ہو کہ ابھی کچھ غیر معمولی..... بہت غیر معمولی ہونے والا ہے۔

اوتارنگھ اب نظریں جھکائے کھڑا تھا..... کسی گناہ گار کی طرح۔ گرد و پیش میں اب بھی وہی روشنی تھی۔ اور اب تو اسے اپنے اندر..... اپنے وجود میں بھی نگاہوں کو خیرہ کر دینے والی روشنی نظر آ رہی تھی۔

پھر جیسے اس کے اندر روشنی کی ایک بہت بڑی موج اٹھی اور اس کے دل سے ٹکرائی۔ اسے لگا کہ اس کا دل نرم ہو رہا ہے۔ پھر اس کا دل جیسے پھسلنے لگا اور پکھلا ہوا وہ سیال اوپر کی طرف اٹھنے لگا۔ وہ گلے تک پہنچا..... اور اگلے ہی لمحے اس کی آنکھوں تک آپہنچا۔

(جاری ہے)

## عشق کا شین

تحریر: علیم الحق حق

دیکھتے ہی دیکھتے اس کی آنکھوں سے آنسو بہنے لگے۔ ساتھ ہی اس کا وجود ہلکا ہونے لگا..... ہلکا ہوتا گیا۔ اور جیسے جیسے ہلکا ہوتا گیا، وہ اوپر اٹھتا گیا۔ اب آسمان ایسا تھا کہ جیسے وہ ہاتھ بڑھائے تو اسے چھوس سکتا ہے۔ پھر اچانک آسمان شفاف ہونے لگا اور کسی باریک دوپٹے کی طرح ہو گیا۔ اس کے پار سے دوسرا، پھر تیسرا، پھر چوتھا..... اسے مختلف رنگوں کے آسمان ہی آسمان دکھائی دینے لگے۔ اور وہ اب بھی اڑ رہا تھا۔ ہلکا ہو کر اوپر اٹھ رہا تھا.....

اچانک اس کے اندر کسی نے ڈپٹ کر کہا۔ ”کیا اس کے بعد بھی تو کلمہ نہیں پڑھے گا؟“

اوتارنگھ کے جسم میں تھر تھری سی دوز گئی۔ ”کلمہ؟“ اس نے زیر لب حیرت سے کہا۔ ”یہ کلمہ کیا ہوتا ہے؟“

اس کے ساتھ ہی اس کی بے وزنی کی کیفیت ختم ہو گئی۔ اس کے جسم کو ایسا جھٹکا لگا، جیسے وہ واقعی آسمان سے زمین پر آگرا ہو۔

”ہاں..... کلمہ تو مجھے یاد ہے۔“ وہ ہڑبڑایا۔ ”مجھے کلمہ پڑھنا چاہئے“

”کون سا کلمہ؟“ اس کے اندر کسی نے سوال اٹھایا۔

”مجھے گواہی دینی ہے۔ میں سمجھ گیا، جان گیا۔ اب گواہی دینی ہے“

”تو دیر کس بات کی؟“

اوتارنگھ کے ہونٹ ہلے۔ پہلے تو کوئی آواز نہیں نکلی۔ پھر آواز نکلی تو بلند ہوتی گئی..... ایسی بلند کہ اس آواز کے سوا کہیں کچھ نہیں رہا ایسے جیسے وہ آواز آسمان کے پار..... آسمان کے پار جا رہی ہو۔

”اشھدان لا الہ الا اللہ واشھدان محمدا عبده ورسوله“۔ میں گواہی دیتا ہوں کہ اللہ کے کوئی معبود نہیں اور میں گواہی دیتا ہے کہ محمد اللہ کے بندے اور اللہ کے رسول ہیں۔“

اس بار آواز سن کر نور بانو چونکی۔ وہ تو چھوٹے ٹھا کر کی آواز تھی۔ اس نے سر اٹھا کر دیکھا۔ وہ واقعی چھوٹا ٹھا کر ہی تھا اور منڈیر کے پاس کھڑا تھا۔ اور کلمہ بھی وہی پڑھ رہا تھا۔ اور اس کا بدن یوں کانپ رہا تھا، جیسے اس کے اندر بجلی کا کوئی بہت طاقتور کرنٹ دوڑ رہا ہو۔

”اب پاک بھی ہو جا“۔ اوتارنگھ کے اندر کسی نے تلقین کی۔

نور بانو کو بہت غصہ آیا۔ اسے جرأت کیسے ہوئی اور پر آنے کی۔ کیا یہ نہیں جانتا کہ میں پردہ کرتی ہوں۔ وہ اس پر برسنے ہی والی تھی۔ مگر وہ لمحہ ایسا تھا کہ وہ بھی اس کی اسیر ہو گئی۔ وہ حیرت سے اوتارنگھ کو دیکھتی رہی۔

اوتارنگھ کی لکڑی بڑھ گئی۔ مگر اس کی آواز بہت صاف اور گونج دار تھی۔ وہ کلمہ پڑھ رہا تھا۔ لا الہ الا اللہ محمد الرسول.....

.....x.....

محبذب یوں تیز تیز قدم اٹھاتا چل رہا تھا، جیسے کہیں پہنچنے کی جلدی ہو!

اندھیرے میں دیوار کے ساتھ بیٹھے ہوئے چار جوان لڑکوں نے اسے دور سے آتے دیکھا اور اٹھ کھڑے ہوئے۔ ”لو بھئی..... شکار آ گیا“۔ ان میں سے ایک نے کہا۔

”اور کوئی ہندو ہوا تو“۔ دوسرا بولا۔

”تو بھی بے وقوف ہے شہو۔ اس وقت کوئی ہندو گھر سے نہیں نکلتا۔ نکلتا ہے تو ہماری طرح گھات لگا کر بیٹھتا ہے۔“ تیسرے نے کہا۔

”مگر بڑھا لگتا ہے۔“ چوتھے نے تبصرہ کیا۔

”بس مسلا ہو۔ ہمیں بڑھے جو ان سے کیا لینا دینا“۔ پہلا بولا۔

”نہیں مٹر۔ جو ان ہو تو شکار کا مزہ ہی اور ہے۔“

اتنی دیر میں محذب ان کے بہت قریب پہنچ گیا تھا۔ وہ چاروں اپنے ہتھیار سنبھالے اس کی طرف بڑھے۔ ”کہاں جا رہے ہو مہاراج؟“۔ پہلے جوان نے تمسخرانہ لہجے میں پوچھا۔

”ایک ضروری کام سے جا رہا ہوں۔“ محذب نے رکے بغیر کہا۔

”مگر اب تو تم بس قبرستان جاؤ گے۔“ دوسرا بولا۔

محبذب اب ان کے بہت قریب آچکا تھا۔ وہ اسے اچھی طرح دیکھ سکتے تھے۔ اس کے سر کے بالوں اور بڑھی ہوئی بے ترتیب داڑھی میں نام کو بھی سیاہ بال نہیں تھا۔ لیکن اس کا سلوٹوں سے پاک چہرہ جوان تھا۔ بلکہ اس پر بچوں کی سی معصومیت تھی۔ اس کا کرتہ جگہ جگہ سے پھٹا ہوا تھا اور پا جاے سے اگر بیوند نکال دیئے جاتے تو شاید کچھ بھی نہ بچتا۔

مگر اس کی شخصیت میں سب سے نمایاں چیز اس کی آنکھیں تھیں۔ ایک طرف تو ان بڑی بڑی آنکھوں سے روشنی پھوٹی محسوس ہو رہی تھی اور دوسری طرف ان میں دل و ہلا دینے والی سرخی تھی۔ ”تم قبرستان کا نام کیوں لیتے ہو۔ تمہارا مرگھٹ تو شمشان گھاٹ کہلاتا ہے۔“ اس کی آواز میں گہرائی تھی اور گونج تھی..... صحراؤں کی گونج!۔

چاروں جوان الجھ گئے۔ ”تو تم مسلمان نہیں ہو؟“

”کیوں نہیں۔ الحمد للہ۔ میں مسلمان ہوں۔“

”تو پھر تم نے شمشان گھاٹ کیوں کہا؟“

”وہ تو تمہارے لئے کہا تھا۔ تمہیں جانا ہوگا اور ابھی میرا قبرستان جانے کا وقت نہیں آیا۔ ابھی تو مجھے ایک اہم کام کرنا ہے۔“

”پاگل معلوم ہوتا ہے۔“ ان میں سے ایک بولا۔

”اس سے کیا فرق پڑتا ہے۔ مارو سالے کو۔“

ان میں دو کے ہاتھ میں خنجر تھے۔ ایک کے پاس بلہم تھا اور چوتھا لٹھی اٹھائے ہوئے تھا۔ وہ چاروں بیک وقت حرکت میں آئے.....

”تم میرا راستہ کھوٹا نہیں کر سکتے۔“ محذب نے کہا اور ایک نظر ان چاروں پر ڈالی۔

ان چاروں کو ایسا لگا کہ ان کے جسم پتھر کے ہو گئے ہیں۔ جو جہاں جس حال میں تھا، ویسا ہی رہ گیا۔

”میں نے کہا تھا کہ تمہیں شمشان گھاٹ جانا ہے۔“ محذب نے پرسکون لہجے میں کہا۔ ”دوسروں کو مارتے..... لوگوں کا گھر جلاتے پھرتے ہوتا۔ آج تمہارے گھر میں آگ لگی ہے۔“ یہ کہتے ہی اس نے انگلی سے ایک خنجر بردار کی طرف اشارہ کیا۔ ”تمہارے گھر میں..... یہاں وقت برباد نہ کرتے تو شاید کچھ لوگوں کو بچا لیتے۔ مگر اب تو کسی کو نہیں بچا سکو گے۔ تمہارا تو گھر ہی شمشان گھاٹ بن گیا۔ افسوس..... صد افسوس۔“

وہ اپنی جگہ بے بس کھڑے اسے جاتے دیکھتے رہے۔ وہ اپنی انگلی تک ہلانے کے قابل نہیں تھے۔ البتہ وہ بول سکتے تھے۔ ”یہ مسلا کیا کر گیا ہے ہمیں؟“

”کوئی جادو گر تھا شاید۔“

”اب ہم ٹھیک کیسے ہوں گے؟“

اسی لمحے محذب ان کی نظروں سے اوجھل ہو گیا۔ اور اس کے ساتھ ہی جیسے ان کے جسموں کی بندش کھل گئی۔ ”چلو..... دوڑ کر پکڑتے ہیں سالے کو۔“ بلہم بردار نے کہا۔

”نہیں۔ میرے گھر کی چھتا کرو۔ میرے گھر چلو۔“ وہ بولا۔ جس کی طرف محذب نے اشارہ کیا تھا۔ ”مجھے ڈر لگ رہا ہے..... ہے بھگوان..... میرے گھر والوں کی سہانکتا کرنا۔“

وہ چاروں مخالف سمت میں چل دیئے۔ انہیں نہیں معلوم تھا کہ جس گھر کی بات ہو رہی ہے وہ جل کر خاک ہو چکا ہے۔ کچھ بھی نہیں بچا۔ کوئی بھی نہیں بچا!

.....x.....

نور بانو سن ہو کر رہ گئی۔ کیا یہ قبول اسلام ہے؟ وہ سب کچھ اتنا اچانک اور غیر متوقع تھا کہ اس کی سمجھ میں نہیں آ رہا تھا۔

کلمہ پڑھتے ہوئے اوتارنگھ کو احساس ہوا کہ باہر کی تمام روشنی اس کے جسم میں اتر رہی ہے۔ آسمان اب پہلے کی طرح سیاہ نظر آ رہا تھا۔ لیکن اس کے اندر روشنی اتنی بڑھ گئی ہے کہ اس کی نگاہیں چند ہیاری ہیں۔ وہ روشنی اسے اچھی بھی لگ رہی تھی۔ وہ ایسا ناقابل بیان سکون محسوس کر رہا تھا، جس کا پہلے کبھی اس نے تصور بھی نہیں کیا تھا۔ وہ ایسا سکون تھا کہ ایسے آنے لگی..... مکمل نیند! وہ اس کی آنکھوں میں بھی تھی اور دماغ پر بھی قبضہ جم رہی تھی۔ اسکے جسم کے تمام عضلات ڈھیلے ہوتے جا رہے تھے۔ پھر اسے پتا بھی نہیں چلا کہ وہ گر رہا ہے۔

نور بانو نے اسے گرتے دیکھا تو اس کے حلق سے بے ساختہ چیخ نکلی۔ اس نے قرآن پاک کرسی پر رکھا اور اس کی طرف لپکی۔ اوتارنگھ اس طرح گرا تھا کہ اس کے سر پر یقیناً شدید چوٹ آئی ہوگی۔

(جاری ہے)

## عشق کاشین

تحریر: علیم الحق حقی

اس کے پاس پہنچ کر وہ ٹھنک گئی۔ وہ کیا کر سکتی ہے اس کیلئے؟ کچھ بھی نہیں۔ اسے رگھو اور رجننا کو بلانا ہے۔ لیکن اسے اس حال میں کوٹھے پر اکیلا چھوڑ کر نیچے جانے کا اس کا دل نہیں مانا۔ وہ ہر احتیاط بھول کر منڈیر کی طرف لپکی۔ رگھو دروازے کی چوکھٹ پر بیٹھا تھا۔ ایک لمحے کے لئے نور بانو کو حیرت ہوئی۔ اتنی تیز آواز نیچے نہیں پہنچی۔ رگھو نے کچھ نہیں سنا؟

”رگھو چا چا..... رگھو چا چا.....“ اس نے پکارا۔

رگھو نے حیرت سے سر اٹھا کر دیکھا۔ اس طرح کون پکار سکتا ہے اسے..... منجھلی بی بی کی سوا۔ مگر وہ تو پردہ کرتی ہیں۔ اس نے اوپر دیکھتے ہوئے سوچا..... یہ منجھلی بی بی کے سوا کون ہو سکتا ہے۔ ”کیا بات ہے منجھلی بی بی؟“

”جلدی سے اوپر آؤ۔ چھوٹے ٹھا کر کو کچھ ہو گیا ہے۔“

یہ سنتے ہی رگھو کو تو جیسے پر لگ گئے۔ مگر اس عالم میں بھی وہ دروازہ بند کرنا نہیں بھولا۔

وہ اوپر آیا تو نور بانو نے کہا۔ ”تم انہیں سنبھالو چا۔ میں رجننا دیدی کو جگاتی ہوں۔“

وہ رجننا کو لیکر اوپر آئی تو رگھو چھوٹے ٹھا کر کراہنے لگا۔ وہ رورہا تھا اور بار بار بڑی محبت بھری نرمی سے چھوٹے ٹھا کر کے رخسار تھپ تھپا رہا تھا۔

”کیا ہو گیا مالک؟ آنکھیں کھولو نا مالک.....“

رجننا کے ہاتھ میں پانی کی لٹیا تھی۔ اس نے چھوٹے ٹھا کر کے چہرے پر پانی کے چھینٹے دیئے۔

”انہیں کیا ہوا ہے منجھلی بی بی؟“ رگھو نے نور بانو سے پوچھا۔

نور بانو کی سمجھ میں نہیں آیا کہ کیا بتائے۔ ”معلوم نہیں۔ میں یہاں قرآن شریف پڑھ رہی تھی کہ یہ اوپر آ گئے۔ کچھ دیر سنتے رہے۔ پھر.....“ نور بانو کہتے کہتے چپ ہو گئی۔ جو کچھ ہوا، وہ سب بتانا مناسب بھی ہے یا نہیں۔

یہ تو رگھو کو بھی یاد تھا کہ چھوٹے ٹھا کر چا نک گھر میں چلے گئے تھے۔ ”پھر کیا ہوا منجھلی بی بی؟“ اس نے پوچھا۔

”چھوٹے ٹھا کر کو ہوش آئے گا تو وہی بتائیں گے۔“ نور بانو نے پہلو تہی کی۔

رجننا چھوٹے ٹھا کر کے چہرے پر چھینٹے مارے جا رہی تھی۔ بالآخر وہ کسمانے لگا..... اور پھر اٹھ بیٹھا۔ ”کیا ہوا؟ یہ میرا چہرہ کیوں بھگودیا تم نے؟“

”آپ..... آپ بے ہوش ہو گئے تھے مالک“ رگھو نے کہا۔

”نہیں..... ایسا سکون ملا تھا کہ میں بے خبر سو گیا“ اوتار سنگھ بولا۔

”آپ کا سر تو نہیں دکھ رہا ہے۔ بہت زور سے گرے تھے آپ۔ چوٹ یقیناً لگی ہوگی“ نور بانو نے کہا۔ وہ اپنا پردہ بھول ہی گئی تھی۔

اوتار سنگھ نے اپنے سر پر ہاتھ پھیرا۔ ”نہیں کوئی چوٹ نہیں لگی۔ کوئی تکلیف نہیں۔ ایسا آرام اور سکون تو مجھے کبھی ملا ہی نہیں تھا۔“ ”جو کچھ ہوا، وہ آپ کو یاد ہے؟“

نور بانو کو شبہ تھا کہ یہ دماغی چوٹ کا معاملہ ہے۔

”وہ سب کچھ تو میں مرتے دم تک نہیں بھولوں گا۔“ اوتار سنگھ نے خواب ناک لہجے میں کہا۔ ”آپ جو کچھ پڑھ رہی رہی تھیں، میں وہ پوری طرح سمجھ رہا تھا۔ پھر میں نے اس کی تصدیق کے لئے آسمان کی طرف دیکھا۔ اور میں نے ایک نہیں، سات آسمان دیکھے۔ ہر آسمان الگ رنگ کا تھا۔ اور کسی میں کوئی بے ربطی نہیں تھی۔ کہیں کوئی خلل نہیں تھا۔ ہر طرف سے ایک سا غم، ایک سی ہمواری۔ پھر مجھ سے کسی نے کہا..... کیا اس کے بعد تو کلمہ نہیں پڑھے گا۔ پھر میں نے کلمہ پڑھا اور مجھے لگا کہ میرا وجود بہت روشن، بہت ہی زیادہ روشن ہو گیا ہے۔ مجھے ناقابل بیان سکون کا احساس ہو رہا تھا۔ مجھے نیند آنے لگی اور میں سو گیا۔“

سات آسمانوں کے نظارے کا تذکرہ سنتے ہی نور بانو کے جسم میں سنسناہٹ دوڑ گئی۔ ارے..... میں اس شخص کو کتنا حقیر سمجھتی تھی، کافر اور مشرک کہتی تھی اسے، اور اللہ نے اسے کیسا اعزاز عطا فرمایا ہے۔ میں ایمان پر پیدا ہوئی۔ اب تک بلاشبہ ہزاروں بار میں نے یہ آیات پڑھیں۔ ان کا مطلب بھی سمجھتی ہوں اور آسمان کو کبھی میں نے یہ سوچ کر نہیں دیکھا کہ یہ اللہ کی کیسی بے مثال تخلیق ہے..... بے مثال اور بے عیب۔ اور جو شخص جو مشرک گھرانے میں پیدا ہوا، آج اس نے پہلی بار یہ آیات سنیں، سمجھیں اور آسمان کو اس خیال سے دیکھا تو اللہ نے اسے یہ نظارہ نصیب فرمادیا۔

نور بانو کی شرمندگی کی کوئی حد نہیں تھی۔ ”کلمہ پڑھتے ہوئے آپ اپنے ہوش و حواس میں تھے؟“ اس نے پوچھا۔

”ہاں۔ اتنے ہوش و حواس میں اس سے پہلے میں کبھی نہیں رہا۔“ اوتار سنگھ نے سادگی سے کہا۔

”کلمہ پڑھنے کا مطلب سمجھتے ہیں آپ؟“

اوتار سنگھ کو ریٹا پارن کی پارٹی میں اپنی کلاس فیلو نادرہ سے اپنی گفتگو یاد آ گئی۔ اس نے نادرہ سے پوچھا..... کوئی مسلمان کیسے ہو سکتا ہے؟ تو نادرہ نے اسے بتایا تھا کہ آدمی دل کی گہرائیوں سے ایمان لائے اور کلمہ پڑھے تو وہ مسلمان ہو جاتا ہے۔

اوتار سنگھ کا دل خوشی سے بھر گیا ”ہاں..... میں جانتا ہوں۔ میں مسلمان ہو گیا۔ اللہ کا شکر ہے۔“

اس کی خوشی نے نور بانو کو حیران کر دیا۔ وہ بڑی سچی خوشی تھی۔

اوتار سنگھ رگھو کی طرف مڑا۔ ”اب تم اور رجننا آزاد ہو رگھو۔ میرے اور تم لوگوں کے راستے آج الگ ہو گئے۔“

رگھو رونے لگا اور اس کے پیروں پر گر پڑا۔ ”یہ ناممکن ہے مالک.....“

”میں تم لوگوں کو بہت کچھ دوں گا۔ تم جہاں جی چاہے، چلے جاؤ۔ میں نے وہ دھرم چھوڑ دیا، جو تمہارا ہے۔“

رجننا بھی رونے لگی۔ وہ بھی اوتار سنگھ کے پیروں میں گر پڑی۔ ”ہمارا دھرم تو جیون بھر تمہاری سیوا کرنا ہے مالک۔ اور ہمارا کوئی دھرم نہیں۔“

”ہمیں بھی مسلمان کر لو مالک۔“ رگھو گڑ گڑانے لگا۔

اوتار سنگھ نے سوالیہ نظروں سے نور بانو کو دیکھا۔

”اللہ کی محبت میں دل کی گہرائیوں سے کوئی ایمان لائے تو مسلمان ہوتا ہے۔ یہ تو صرف آپ کی خوشی کیلئے مسلمان ہو رہے ہیں۔“ نور بانو نے افسردگی سے کہا۔

”مالک کی محبت بھی تو اوپر والے نے دی ہے۔“ رگھو نے تڑپ کر کہا۔ ”میں وعدہ کرتا ہوں کہ سچا مسلمان بنوں گا۔“

نور بانو کا دل کٹنے لگا۔ ”یوں تو آپ کیلئے بھی یہ ضروری ہے کہ کسی دین دار امام کے سامنے کلمہ پڑھیں۔ پھر وہ آپ کا اسلامی نام رکھے۔“

”تو میں ابھی جامع مسجد چلا جاتا ہوں.....“ اوتار سنگھ نے افسردگی سے کہا۔

”میں بھی.....“ رگھو بھی اٹھ کھڑا ہوا۔ اور رجننا بھی۔

”اس وقت تو مسجد میں کوئی نہیں ہوگا۔“

”تو سحری کے وقت چلے جائیں گے۔“

”آپ نے اعلان کر دیا تو میری حفاظت کیا کریں گے؟ آپ تو خود خطرے میں پڑ جائیں گے۔“ نور بانو کے لہجے میں خدشات تڑپ رہے تھے۔

”ارے حفاظت کرنے والا اللہ ہے۔ اس کی مرضی ہو تو کوئی بچا نہیں سکتا۔ اور وہ نہ چاہے تو موت آن نہیں سکتی۔“ یہ بات ایک نو مسلم اس لڑکی سے کہہ رہا تھا جو مسلمان گھرانے میں پیدا ہوئی تھی اور دینی تعلیم بھی حاصل کرتی رہی تھی۔

## عشق کاشین

تحریر: علیم الحق حقی

نور بانو کے لئے وہ شرمندگی کی رات تھی۔ وہ اس پر غور کر رہی تھی کہ وہ کیسی مسلمان ہے۔

وہ سب اپنی اپنی سوچوں میں ڈوبے ہوئے تھے۔ انہیں سحری کے وقت کا انتظار تھا۔

اچانک نیچے دروازے پر ہونے والی دستک نے انہیں چونکا دیا۔

رگھو منڈیری کی طرف گیا اور جھانکا۔ گلی میں اندھیرا تھا۔ لیکن دروازے پر کوئی کھڑا تھا۔ ”کون ہوتا ہے؟ کیا بات ہے؟“۔ رگھو نے پکارا۔

”نیچے کھڑے شخص نے سراٹھایا۔ ”دروازہ کھول۔ میں تیرے مالک سے ملنے آیا ہوں بہت دور سے۔ جلدی کر۔“

.....x.....

بابا کو اپنے ساتھ اور لے کر آتے ہوئے رگھو کو یاد آ گیا کہ اس نے اسے پہلے کہاں دیکھا ہے۔ ہاں..... یہ وہی ہے۔ اس نے دل میں کہا۔ جس روز چھوٹے ٹھا کر کا

جنم ہوا تھا۔ اس روز یہ بابا ٹھا کروں کی گڑھی آیا تھا۔

اس نے ہمت کر کے بابا سے یہ بات پوچھ ہی لی۔

”ہاں..... میں وہی ہوں۔“

اور پوچھ کر مجذوب نے اوتار سنگھ سے ہاتھ ملایا۔ اوتار سنگھ بھی اسے بہت غور سے دیکھ رہا تھا۔ کوئی بھولی بسری یاد اس کے ذہن میں کلبلا رہی تھی۔ یعنی گرفت میں نہیں آ

رہی تھی ”کیسے ہو بیٹے؟“ مجذوب نے پوچھا۔

اوتار سنگھ کو یقین تھا کہ اسی آواز اور لہجے میں لفظ لفظ یہی جملہ وہ پہلے بھی کہیں سن چکا ہے۔ ”جی..... میں ٹھیک ہوں۔ آپ سنائیں، کیسے تشریف لائے۔“

”آج تو آنا ہی تھا بیٹے۔ آج تو آپ کو میری ضرورت تھی۔ میں بھی خوش ہوں کہ آج آپ خوش ہیں..... خوش رہنے والی باتوں میں۔“

اوتار سنگھ کو یاد آ گیا۔ اس نے اس بابا کو پہلے بھی ایک بار دیکھا تھا۔ اس وقت وہ بہت چھوٹا تھا۔ اور یہ اس دن کی بات ہے، جب وہ پہلی بار ویرجی کے گھر جانے کے

لئے ماٹا، پتاجی کے ساتھ نکلا تھا۔ ”آپ وہی ہیں نا بابا.....؟“

”ہاں۔ میں وہی ہوں۔ تمہیں مبارک باد دینے کیلئے آیا ہوں۔“

نور بانو جتسا نہ انداز میں ان کی گفتگو سن رہی تھی۔ یہ تو اسے ایک نظر میں اندازہ ہو گیا تھا کہ آنے والا کوئی بزرگ ہے۔ حیرت اسے اس پر ہو رہی تھی کہ وہ چھوٹے

ٹھا کر سے اتنے احترام سے بات کر رہا ہے۔ اور پھر مبارک باد کی بات.....

”کس بات کی مبارک باد؟“۔ اوتار سنگھ نے مجذوب سے پوچھا۔

”آج آپ نے خوش رہنے والی سب سے بڑی بات ڈھونڈ لی ہے۔ مبارک ہو۔“

”شکریہ بابا۔ اوتار سنگھ نے کہا۔ ”لیکن آپ کو کیسے معلوم ہوا؟“

”اللہ جب کرم کرے تو آدمی کے حواسوں پر پڑے پردے ہٹا دیتا ہے۔ پھر آدمی سب کچھ دیکھ لیتا ہے، سن لیتا ہے، محسوس کر لیتا ہے اور جان جاتا ہے۔“ مجذوب کے

لہجے میں عاجزی تھی۔ ”آپ بھی تو یہ بات سمجھ سکتے ہیں۔ آج کیا کچھ دکھا دیا آپ کو اللہ نے۔ کیا کچھ سمجھا دیا۔ یہ سب اللہ کا کرم ہے۔“

نور بانو کے جسم میں تھر تھری سی دوڑ گئی۔ مجذوب جو کچھ کہہ رہا تھا، وہ اسے معلوم ہی نہیں ہونا چاہئے تھا۔ وہ تو اسے بھی صرف اسلئے معلوم ہو سکا تھا کہ چھوٹے ٹھا کرنے

اسے بتا دیا تھا۔ حالانکہ سب کچھ اس کے سامنے ہی ہوا تھا۔ مگر چھوٹے ٹھا کرنے کی یاد دیکھا ہے، یہ تو وہ نہیں دیکھ سکتی تھی۔

”میری بچی نے ٹھیک کہا۔“ مجذوب نے نور بانو کی طرف اشارہ کرتے ہوئے کہا۔ ”آپ کو باقاعدہ اسلام قبول کرنا ہوگا۔ اس کیلئے کہیں جانے کی ضرورت نہیں۔

میں خود یہاں چلا آیا ہوں۔ یہ سعادت اللہ نے مجھے نصیب فرمائی ہے۔“

اوتار سنگھ نے کلمہ پڑھا۔

”مبارک ہو۔ اللہ آپ کو ایمان پر زندہ رکھے اور ایمان پر اٹھائے۔“ مجذوب نے کہا۔ اور چند لمحوں کے توقف کے بعد بولا۔ ”میں آپ کا نام عبدالحق تجویز کرتا

ہوں۔ اچھا نہ لگے تو بتا دیجئے۔“

اوتار سنگھ کی آنکھیں خواب ناک ہو گئیں۔ یہ..... یہ میرا نام ہے..... اتنا سادہ، زبان پر اتنا رواں..... اتنا خوب صورت نام! ”بابا..... مجھے تو یہ نام بہت اپنا لگ رہا

ہے۔ جیسے شروع ہی سے میرا نام ہو۔“

”بس تو آج..... اس لمحے سے آپ عبدالحق ہیں۔“

”شکریہ بابا۔“

”پہلے اللہ کا شکر ادا کیجئے۔ پھر بندے کو شکر یہ کہئے۔ یہی بندگی ہے۔ اور اس میں کوتاہی شرک ہے۔ اور یاد رکھئے، اللہ شرک پر کبھی معاف نہیں کرتا۔“

اوتار سنگھ نے چہرہ آسمان کی طرف اٹھا کر کہا۔ ”اے اللہ..... آپ کا شکر ہے۔“

رگھو بڑھا اور مجذوب کے قدموں میں بیٹھ گیا۔ ”مجھے بھی مسلمان کر لیجئے بابا..... اور میری پتی کو بھی۔“

وہ دونوں خود سے کلمہ نہیں پڑھ سکتے تھے۔ مجذوب نے انہیں کلمہ پڑھایا۔ اس نے ان کے نام محمد زبیر اور رابعہ تجویز کئے۔

اب مجذوب نور بانو کی طرف متوجہ ہوا۔ ”ادھر آؤ بیٹی۔“

نور بانو جھجکتی ہوئی اس کی طرف بڑھی۔ ”تم اللہ کا شکر ادا کرو کہ اس نے تمہاری آرزو پوری کر دی۔“ مجذوب نے کہا۔

نور بانو کے رخسار دہک اٹھے۔ ”آپ کس آرزو کی بات کر رہے ہیں؟“

”تم چاہتی تھیں کہ تمہارا رمضان مسلمانوں کے درمیان گزرے۔ دیکھ لو، اب تم مسلمانوں کے درمیان ہو۔“

نور بانو نے اطمینان کی سانس لی۔ ”جی..... بے شک، میں نے یہ آرزو کی تھی۔ اللہ کا شکر کہ اس نے پوری فرمائی۔“

اسی وقت نقاروں کی آواز سنائی دی۔ سحری کا وقت ہو گیا تھا۔ ”اب ہم نیچے چلیں گے۔“ مجذوب نے کہا۔ ”تم سحری کی تیاری کرو۔“

.....x.....

سحری نور بانو بنا رہی تھی۔ باقی لوگ اوتار سنگھ کے کمرے میں بیٹھے تھے۔ مجذوب انہیں دین کی باتیں سمجھا رہا تھا۔ مسلمان ہونے کی حیثیت سے انہیں کیا کیا کرنا چاہئے

اور کیا کیا نہیں کرنا چاہئے

سحری کے بعد مجذوب نے انہیں وضو کرنا سکھایا۔ پھر روزہ رکھنے اور افطار کرنے کی نیت یاد کرائی۔ پھر انہیں نماز سکھائی۔ عبدالحق کو تو دشواری نہیں ہوئی۔ لیکن زبیر

اور رابعہ کو چھوٹی چھوٹی سورتیں یاد کرانا بھی آسان نہیں تھا۔ ان کیلئے تو وہ بالکل اجنبی زبان تھی۔

مجذوب نے رابعہ کو ہدایت کی کہ وہ نور بانو کے ساتھ نماز پڑھے اور جو نور بانو پڑھے، اسے دہراتی رہے۔ انہوں نے نور بانو سے کہا کہ رابعہ کی خاطر اسے بہ آواز بلند

نماز پڑھنی ہوگی۔

ان دونوں کے جانے کے بعد مجذوب نے عبدالحق سے رکعت نماز سنت پڑھنے کو کہا اور زبیر کو اس کی تقلید کرنا تھا۔

عبدالحق کی عجیب کیفیت تھی۔ وہ اس کیلئے جیسے اہم ترین امتحان تھا۔ اس کا جسم پسینے میں نہا رہا تھا اور دل جیسے حلق میں دھڑک رہا تھا۔

”نیت کرتا ہوں دو رکعت نماز سنت.....“

”نیت کرتے ہی اسے ناقابلِ بیاں سکون کا احساس ہوا۔ وہ سب کچھ بھول گیا اور نماز پڑھنے لگا۔ زبیر اس کا پڑھا ہوا دہرا رہا تھا اور اس کی تقلید کر رہا تھا۔



## عشق کاشین

تحریر: علیم الحق حقی

عبدالحق نے سلام پھیرا تو مجذوب نے خوش ہو کر کہا۔ ”سبحان اللہ..... تم نے پہلی نماز ہی کتنی اچھی پڑھی ہے۔“

”یہ سب اللہ کا کرم ہے۔“ عبدالحق نے کہا۔

”اب میں سنتیں ادا کر لوں۔ پھر فرض نماز تم میرے پیچھے پڑھنا“

وہ بڑی مختصر جماعت تھی۔ ایک امام، ایک اقامت پڑھنے والا اور ایک مقتدی۔ لیکن نماز پڑھتے ہوئے عبدالحق کو احساس ہو رہا تھا کہ کمرے میں بے شمار لوگ ہیں۔ کمرے کی فضا میں حدت تھی، جیسے وہاں بہت سے لوگ سانس لے رہے ہوں۔

مجذوب نے بہت اچھی دعا کرائی۔ دعا کے بعد عبدالحق کو لگا کہ کمرہ بالکل خالی ہو گیا ہے۔ اس نے یہ بات مجذوب سے کہہ بھی دی۔

”اللہ کے بھید بے شمار ہیں۔ اللہ ہی جانے۔“

مجذوب نے نور بانو اور رابعہ کو اسی کمرے میں بلا لیا۔

”وقت بہت کم ہے۔ میں چاہتا ہوں کہ اس میں تمہاری زیادہ سے زیادہ رہنمائی کروں۔ یاد رکھو، اپنے بندوں کی ہدایت کے لئے اللہ نے قرآن نازل فرمایا۔ تم لوگ بہت خوش نصیب ہو کہ اللہ نے نزول قرآن کے مہینے کی پہلی شب ہدایت سے سرفراز فرمایا۔ یوں تمہیں قرآن سے خاص نسبت عطا کی گئی ہے۔ قرآن حکیم کی ایک ایک آیت میں ہزار ہزار حکمتیں ہیں۔ اللہ ہی چاہے تو بندہ سمجھے۔ ورنہ یہ ناممکن ہے۔ سو قرآن کو ہدایت کی نیت سے پڑھو اور سمجھنے کی کوشش کرو۔ اس کیلئے ضروری ہے کہ

پڑھنے سے پہلے اللہ سے رہنمائی کی التجا کرو..... ایک بندے کے شایان شان عاجزی کے ساتھ۔ دوسرا ذریعہ ہے حضور صلی اللہ علیہ وسلم کی سیرت پاک۔ حضورؐ نے پوری زندگی قرآن کے احکام کے تحت گزاری۔ سیرت پاک کو پڑھتے رہو اور پیروی کرتے رہو تو سمجھ لو کہ تم قرآن پر عمل کر رہے ہو۔“ مجذوب نور بانو کی طرف مڑا۔

”اب تم پر بڑی ذمے داری ہے بیٹی۔ تم پیدائشی مسلمان ہو۔ انہیں مسلمانوں کے طور طریقوں سے متعارف کرائی رہو۔ اچھا مسلمان بننے میں ان کی مدد کرو۔ یہ بہت بڑا کام ہے۔ اللہ کے ہاں تمہیں اس کا بہت بڑا اجر ملے گا۔ اور ہاں، انہیں قرآن پاک بھی تمہیں پڑھانا ہے۔“

”لیکن بابا، میرا پردہ.....“

”تم نیت اور ارادہ تو کرو۔ راستہ اللہ بنائے گا۔“ مجذوب نے چند لمحے توقف کیا۔ ”تم رابعہ کو پڑھاؤ۔ وہ اپنے شوہر کو پڑھائے گی۔ اور ہاں..... پردے پر مجھے یاد آیا کہ ابھی ایک دن تمہارے درمیان پردہ نہیں رہے گا۔“

وہ سوالیہ نظروں سے مجذوب کو دیکھ رہے تھے۔

”اللہ کو یہ منظور ہے کہ تم یہ مبارک مہینہ پوری آزادی کے ساتھ پاکستان میں گزارو۔“

”لیکن بابا، پاکستان تو ابھی بنا نہیں ہے۔“ عبدالحق نے کہا۔

”پاکستان بن گیا ہے۔ یوں کہو، ابھی دنیاوی اعلان نہیں ہوا ہے۔ بہر حال تمہیں پاکستان جانا ہے۔ پرسوں صبح تم لوگ روانہ ہو گے۔ سفر کے دوران تم لوگ خود کو ہندو ظاہر کرو گے۔ اسلئے تمہارے درمیان پردہ نہیں ہوگا۔ نور بانو بھی ہندو اندلباس میں ہوگی۔“

”ہمیں پاکستان میں کہاں جانا ہے؟“

”جہاں کوئی تمہاری راہ تک رہا ہے۔“

”پاکستان میں؟ وہاں میرا انتظار کون کر سکتا ہے۔“

”بھول گئے اپنی اماں کو۔“

عبدالحق تڑپ گیا۔ ”اماں! اماں! میرا انتظار کر رہی ہیں! اماں موجود ہیں! اللہ کا شکر ہے۔ مگر وہ ہیں کہاں؟“

”وہیں..... تمہارے گاؤں میں۔“

”لیکن ہمارا گاؤں تو ختم ہو گیا تھا بابا جی۔“

”ٹھا کروں کی گڑھی ریت کے نیچے دفن ہو گئی۔ لیکن اب وہ پھر سے آباد ہوگا..... نئے نام کے ساتھ۔ حمیدہ اس مدفون گاؤں کی سرحد پر تمہارا انتظار کر رہی ہے۔“

عبدالحق کی خوشی کی کوئی حد نہیں تھی۔ ”تو بابا جی، میرا گاؤں پاکستان میں ہے؟“

”تمہارا گاؤں پاکستان میں ہی ہو سکتا تھا۔“

عبدالحق کو اللہ نے ایمان عطا فرمایا تھا۔ وہ الجھ رہا تھا۔ ”مگر بابا، ہم ہندو بن کر کیوں سفر کریں۔“

”اللہ کا حکم ہے۔ اپنی مصلحت وہ جانے۔ کیا پتا، اس میں تمہارے لئے آزمائش ہو۔“

”آپ ہمارے ساتھ ہوں گے؟“

”نہیں۔ میں تو ابھی واپس جا رہا ہوں۔“

”کہاں؟“

”یہ میں نہیں بتاؤں گا۔ تمہارے پاس بھی کام کے سلسلے میں آیا تھا۔ اب آگے ایک اور کام کرنا ہے۔“

وہ سب افسردہ ہو گئے۔ اتنی سی دیر میں بابا انہیں اپنے گھر کا فرد گننے لگے تھے۔

.....x.....

تو انقلاب ایسے آتا ہے! نور بانو سوچ رہی تھی۔ ایسے کو ایک لمحے پہلے تک کسی کو علم نہیں ہو پاتا۔ اگر کسی اور نے یہ سب کچھ اسے سنایا ہوتا تو وہ اسے گھڑی ہوئی کہانی..... کوئی افسانہ قرار دیتی۔ لیکن وہ تو اس انقلاب کی عینی شاہد تھی۔

یہ بات ہی کیسی ناقابل یقین تھی کہ وہ کوٹھے پر تلاوت کر رہی تھی اور چھوٹا ٹھا کر اوپر چلا آیا تھا۔ وہ جو اس سے ڈرتی رہتی تھی، وہ تو اسے دھتکار کر بھگا دیتی اور وہ نہ جاتا تو وہ کوٹھے سے کود جاتی۔ لیکن اس کے آنے کے بعد وہ جیسے اس کے حکم کی پابند ہو گئی تھی۔ وہ اس کے حکم پر ہی پڑھ رہی تھی، اس کے حکم پر توقف کر رہی تھی۔ صرف اس لئے کہ وہ اسے چھوٹا ٹھا کر نہیں لگ رہا تھا۔ وہ تو اس کے نزدیک آسمان سے اترا ہوئی کوئی فرشتہ تھا، جو اس کی قرأت سننے کے لئے چلا آیا تھا۔

آدمی بھولنا چاہے تو بڑی سی بڑی بات آسانی سے بھول جاتا ہے۔ بس جتنی بڑی بات ہو، اسے بھولنے کے لئے اتنا ہی طاقت ور جواز ہونا چاہئے۔ اور نور بانو کے پاس تو طاقت ور ترین جواز تھا۔ وہ اس کے ایمان کا معاملہ تھا۔

مگر اب وہ جواز ختم ہو گیا تھا۔ ایک چھوٹے سے لمحے نے کتنی آسانی سے چھوٹے ٹھا کر کوٹھا سنگھ سے عبدالحق بنا دیا تھا۔ اب وہ بھولی ہوئی ہر بات یاد کر سکتی تھی۔ چاہے اس کے نتیجے میں اسے کتنی ہی شرمندگی ہو۔ وہ تو آخرت کی شرمندگی سے ڈرتی تھی۔ دنیا کی شرمندگی تو کوئی بات نہیں۔ وہ تو غلطی کی سزا ہے اور اس پر وہ توبہ اور استغفار بھی کر سکتی ہے۔

چنانچہ نور بانو سوچ رہی تھی..... یاد کر رہی تھی۔ حالانکہ یاد کرنے کی ضرورت ہی نہیں تھی۔ وہ تو وہ سب کچھ زبردستی بھولے بیٹھی تھی۔ وہ سب اسے یاد تھا مگر اس نے اسے لاشعور کے نہاں خانے میں دھکیل دیا تھا۔

سوال یہ تھا کہ وہ شروع کہاں سے کرے.....؟

اسے اماں کی بات یاد آئی۔ اماں نے کہا تھا..... تم لوگ میرے سمجھانے اور منع کرنے کے باوجود چھوٹے ٹھا کر کے متعلق بدگمانی کرو تو گناہ گار تو ہوگی نا۔ اور سمجھو گی کہ وہ کارثواب ہے۔ ہونا دہرا نقصان۔ میں تمہاری ماں ہوں۔ تمہارا نقصان کیسے گوارا کر سکتی ہوں۔ اس لئے میں نے اس کا تذکرہ کرنا ہی چھوڑ دیا کہ کم از کم بدگمانی سے توجی رہو گی تم۔

اسے یاد آیا..... اس نے اماں سے بدگمانی نہ کرنے نہ کرنے کا وعدہ کرتے ہوئے اصرار کیا تھا کہ وہ چھوٹے ٹھا کر کے متعلق انہیں بتائیں۔

(جاری ہے)

## عشق کاشین

تحریر: علیم الحق حق

اب اسے اماں کی کہی ہوئی ہر بات یاد آ رہی تھی۔ اماں نے کہا تھا..... چھوٹا ٹھا کر جھوٹ نہیں بولتا۔ یہ اس پر اللہ کی رحمت ہے۔ وہ بچپن ہی سے ہر بات پر غور کرنے والا تھا۔ سوال بہت کرتا تھا۔ ماں کی موت کے بعد اس نے پوجا چھوڑ دی۔ اس کا یقین ہے کہ کائنات کا نظام چلانے والی ہستی واحد ہے۔ وہ کہتا ہے، جہاں کئی حکمران ہوں وہاں فساد ہوتا ہے، نظام نہیں چلتا۔ وہ بڑے خلوص سے، محبت سے اس واحد ہستی کی جستجو کر رہا ہے۔ وہ اس واحد ہستی سے محبت کرنا چاہتا ہے۔ میں سچ کہہ رہی ہوں، اسے کافر یا مشرک سمجھنا بھی بڑی زیادتی ہے۔

آج اماں کی بات سچ ثابت ہو گئی تھی۔ وہ اس کی تلاوت سن کر ہی تو اوپر آیا تھا۔ اور جو آیات اس نے سنیں، ان کا ترجمہ بھی سنایا۔ پھر اس نے کلمے سے، اللہ کے کلام کی سچائی کی گواہی دی۔ اماں نے ٹھیک کہا تھا۔ وہی بدگمانی کرتی تھی۔

اور اس کی اماں نے یہ وجہ بتائی تھی کہ ان کے اصرار کے باوجود وہ بھی نیچے..... ان کے گھر کیوں نہیں آیا۔ اماں کا بیٹا بننے کے بعد ان کے گھر کی عزت اس کی گھر کی عزت تھی۔ وہ نہیں چاہتا تھا کہ وہ نیچے آئے جائے اور لوگ باتیں بنائیں۔ دوسرے وہ خود کو انسان سمجھتا تھا..... خطا کا پتلا۔ وہ نظر کے پلکنے سے بھی ڈرتا تھا۔ اس نے خود کو آزمائشوں سے دور رکھا۔ وہ اماں کے اعتبار کی آبرورکھنا چاہتا تھا۔

اور اب نور بانو اس کا احسان سمجھ رہی تھی۔ اس نے نیچے نہ آ کر دوسروں پر احسان کیا تھا۔ کون کون آزمائشوں میں پڑ جاتا۔ نیچے بھی تو خطا کے پتلے ہی رہتے تھے۔ وہاں بھی تو پلکنے والی نظریں تھیں۔

تو یہ ہے وہ شخص جسے اپنی کمزوری کی وجہ سے وہ کافر اور مشرک کہتی رہی۔ جبکہ اس میں وہ اوصاف تھے، جو بہت اچھے مسلمانوں میں ہوتے ہیں۔ اس نے بڑا ظلم کیا۔ اس پر بھی اور خود پر بھی۔ اپنی کمزوری کے بارے میں تو وہ سوچنا بھی نہیں چاہتی تھی۔ اس لئے کہ وہ اس سے لڑ نہیں سکتی تھی..... اسے دور نہیں کر سکتی تھی۔ سو وہ شرم مرغ کی طرح ریت میں سر چھپا کر بیٹھ گئی۔ اور وہ اسے کافر اور مشرک کہتی رہی۔ اس کی ہر بات، ہر عمل پر شک کرتی رہی۔ اسے مکار اور سازش سمجھتی رہی۔

مگر اب وہ اپنی کمزوری کے بارے میں سوچ سکتی تھی..... اس سے آنکھیں چار کر سکتی تھی۔ اس کمزوری کے نتیجے میں اس نے چھوٹے ٹھا کر کے ساتھ جو زیادتی کی تھی، اس پر وہ توبہ کر سکتی تھی۔ بس ضروری یہ تھا کہ وہ اس بارے میں سوچے۔

اس کی کمزوری تھا چھوٹا ٹھا کر..... ٹھا کر اوتار سنگھ!

وہ اس لمحے کو محسوس کہتی تھی، جب اس نے چھوٹے ٹھا کر کو پہلی بار دیکھا تھا۔ اس وقت تو وہ محبت کو جانتی بھی نہیں تھی۔ بس چھوٹے ٹھا کر جب اس نے دیکھا تو واضح طور پر اسے ایسا لگا کہ وہ اس کی آنکھوں کے راستے دل میں اتر گیا ہے۔ اگلے ہی لمحے اس نے خود کو یاد دلایا کہ وہ ہندو ہے۔

شروع میں اس نے اس دید کو کوئی اہمیت نہیں دی۔ پریشانی اس وقت شروع ہوئی، جب اسے احساس ہوا کہ چھوٹے ٹھا کر کا سراپا اس کی آنکھوں میں نقش ہو گیا ہے۔ وہ کسی وقت بھی اسے دیکھ سکتی تھی۔ نہ چاہتے ہوئے بھی دیکھ سکتی تھی۔ تب اپنے اوپر یہ بے اعتیاری اسے بری لگنے لگی۔ ایک کافر کو اس طرح دیکھنا..... یہ تو ایمان خراب کرنا ہے۔ اس نے بہت کوشش کی لیکن اسے لگا ہوں سے اور دل سے وہ دور نہ کر سکی۔

دل بڑی ظالم بلا کا نام ہے۔ دل چاہتا تھا کہ وہ اسے بار بار دیکھے۔ اور قدم ڈیوڑھی کی طرف اٹھنے لگتے۔ مگر دل سے تو آدمی لڑ سکتا ہے۔ نور بانو نے اپنے قدموں کی ہر بار ڈیوڑھی میں جکینچے سے روک لیا۔ لیکن لگا ہوں کا وہ کچھ نہ کر سکی، جن میں چھوٹا ٹھا کر بس گیا تھا۔ وہ کہیں بھی بیٹھی ہوتی، کچھ بھی کر رہی ہوتی، اچانک اسے چھوٹے ٹھا کر کا خیال آتا اور اس کے ساتھ ہی وہ اسے اپنے روبرو نظر آنے لگتا۔ اور اسے ہٹانے کا اسے اختیار نہیں تھا۔

اسے احساس ہو گیا کہ یہ محبت ہے۔ اسے چھوٹے ٹھا کر سے محبت ہو گئی ہے۔ لیکن اس کے نزدیک یہ ناپاک محبت تھی۔ وہ اس محبت کو ختم کرنے کا اختیار نہیں رکھتی تھی۔ اسی جھنجھلاہٹ میں وہ اس محبت پر لعنت بھیجنے لگی۔ اس نے اس پر سوچنا بھی کبھی گوارا نہیں کیا۔ محبت کے لطیف پہلوؤں سے وہ ہمیشہ کے لئے دور ہو گئی۔ یوں محبت نفرت کا روپ دھارنے لگی۔ اور نفرت دن بدن بڑھنے لگی۔

بس ایک عمل ایسا تھا، جس کے دوران اوتار سنگھ کی شبیہ مداخلت نہیں کرتی تھی۔ اور وہ تھا قرآن پاک کی تلاوت۔ یہ احساس ہوا تو وہ کثرت سے قرآن پڑھنے لگی۔ قرآن پڑھتے ہوئے اس پر عجیب کیفیت طاری ہوتی تھی اور وہ دنیا و مافیہا سے بے خبر ہو جاتی تھی۔ سو اس نے تلاوت قرآن پاک کو اپنا قلعہ بنا لیا اور اس میں محصور ہو گئی۔

لیکن وہ ہر وقت تو قرآن نہیں پڑھ سکتی تھی۔ خالی وقت میں اسے اوتار سنگھ کی شبیہ سے لڑنا پڑتا تھا۔ اور رات کو بستر پر لیٹے ہوئے تو اس کا تصور جیسے میمیز ہو جاتا تھا۔ بہر حال وہ پوری شدت سے اس سے لڑتی تھی۔

اپنی اس الجھن میں وہ اس طرح گم تھی کہ گرد و پیش پر دھیان دینے کی فرصت ہی نہیں رہی تھی۔ پھر بھی اس نے کئی بار دیکھا کہ دو خاص اوقات میں..... صبح کے وقت اور دوپہر کے وقت..... باجی کے قدم خود بہ خود ڈیوڑھی کی طرف اٹھتے ہیں۔ یہی نہیں، ڈیوڑھی کی طرف جاتے ہوئے ان کے قدموں میں جھک..... اور لڑکھڑاہٹ ہوتی ہے۔ ویسی ہی جیسے اس کے قدموں میں ہوتی تھی۔ فرق صرف اتنا تھا کہ وہ خود کو روک لیتی تھی۔ جبکہ باجی کھنچی چلی جاتی ہیں۔ اور ایسے میں ان کے چہرے پر قوس قزح کے رنگ بکھرے ہوتے ہیں۔

یہ اس کیلئے دلچسپی کا معاملہ تھا۔ کہیں باجی کے ساتھ بھی وہی تو نہیں ہو رہا ہے، جو میرے ساتھ ہو چکا ہے۔ یوں اسے ایک ایسا مشغلہ مل گیا، جس میں اس کا دھیان بٹنے لگا۔ وہ باجی کو بہت غور سے دیکھنے لگی۔

چند ہی روز میں اسے احساس ہو گیا کہ باجی میں بڑی تبدیلی آ رہی ہے۔ عصر سے ذرا پہلے وہ دالان میں تخت پر جا بیٹھتی تھیں۔ پھر عصر کی اذان ہو جاتی، تب بھی وہ وہیں بیٹھی رہتیں۔ یہاں تک کہ اماں انہیں آواز دیتیں..... حور بانو، عصر نہیں پڑھو گی۔ تب وہ اٹھتیں اور عصر پڑھتیں۔

عصر سے مغرب تک تینوں بہنوں کا لگا بندھا سا معمول تھا۔ عصر کی نماز کے بعد مغرب تک وہ قرآن پاک کی تلاوت کرتی تھیں۔ مگر اب وہ دیکھ رہی تھی کہ تلاوت میں باجی کا دل پہلے کی طرح نہیں لگتا ہے۔ وہ وضو پر زیادہ دھیان دے رہی تھیں۔

پھر اسکول کی گرمی کی چھٹیاں ہوئیں۔ اوپر والے گاؤں چلے گئے۔ اس نے سکون کی سانس لی۔ کم از کم وہ قدموں کو روکنے باندھنے کی مشقت سے توجیح گئی۔ لیکن اس نے دیکھا کہ باجی بہت بدل گئی ہیں۔ وہ کھوئی کھوئی رہتیں۔ اکثر بیٹھے بیٹھے اداس ہو جاتیں۔

اوپر والے ابھی نہیں آئے تھے کہ اماں نے استانی جی کو ان کی دینی تعلیم پر مامور کر دیا۔ استانی جی نے اپنے لئے عصر اور مغرب کے درمیان کا وقت منتخب کیا تھا۔ یوں ان کا یہ نیا معمول شروع ہو گیا۔

(جاری ہے)

## عشق کا شین

تحریر: علیم الحق حقی

پھر اوپر والے لوٹ آئے۔ اس دن باجی بہت خوش نظر آ رہی تھیں۔ عصر سے پہلے انہوں نے سلائیاں اور اون کا گولالیا اور دالان میں پڑے تخت پر جا بیٹھیں۔ نور بانو وضو کرنے کے لئے نکلی تو پہلی بار اس نے تفصیلی جائزہ لیا۔ اس سے پہلے اس نے کبھی باجی کے معاملے میں تجسس نہیں کیا تھا۔ وہ دبے قدموں دالان کی طرف بڑھی اور ذرا پیچھے ہی رک گئی۔ وہ باجی کو بہت غور سے دیکھ رہی تھی۔

باجی کے ہاتھوں میں سلائیاں تھیں، مگر ساکت۔ بلکہ وہ تو سلائیاں کو دیکھ بھی نہیں رہی تھیں۔ ان کی نظریں تو سامنے کوٹھے پر تھیں۔ نور بانو نے ان نظروں کی سمت دیکھا تو کوٹھے پر جالیوں کی دیوار کے اس پار چھوٹا ٹھا کر بیٹھا نظر آیا۔

باجی اسی کو دیکھ رہی تھیں..... اور ان کی نگاہوں میں عجیب سا والہانہ پن تھا۔

نور بانو کا پہلا تاثر یہ تھا کہ چھوٹا ٹھا کر بھی باجی کو دیکھ رہا ہوگا۔ لیکن چند ہی لمحوں میں اسے احساس ہو گیا کہ اس کا اندازہ غلط ہے۔ چھوٹا ٹھا کر تو کوٹھے پر ادھر سے ادھر اور ادھر سے ادھر ٹھیلے جا رہا تھا۔ اور اس نے ایک بار بھی دالان کی طرف رخ نہیں کیا تھا۔ ویسے اگر وہ اس طرف دیکھتا تو باجی کو بھی دیکھ سکتا تھا اور اسے بھی بالکل ویسے ہی جیسے وہ دونوں اسے دیکھ رہی تھیں۔

پھر نور بانو کو ایک تبدیلی کا احساس ہوا۔ چھوٹے ٹھا کر کے ٹھیلنے کی رفتار بڑھ گئی تھی۔ یہی نہیں، اس کے جسم کا ایک ایک عضو اس کے اندرونی اضطراب کا اظہار کر رہا تھا۔ اور باجی گرد و پیش سے بے خبر، والہانہ نظروں سے اسے نکلے جا رہی تھیں۔

نور بانو کی سمجھ میں چھوٹے ٹھا کر کا اضطراب نہیں آیا۔ وہ کوٹھے پر کیوں ٹھیل رہا تھا۔ اگر باجی کی وجہ سے ٹھیل رہا تھا تو اس نے ان کی طرف دیکھا کیوں نہیں۔ بہر حال یہ طے تھا کہ باجی اسے دیکھ رہی تھیں۔ اس بات کی بھی تصدیق ہو گئی کہ باجی کے ساتھ بھی وہی ہوا ہے، جو اس کے ساتھ ہوا تھا۔ فرق اتنا تھا کہ باجی خود سے لڑ نہیں رہی تھیں۔ بلکہ وہ اس میں خوش تھیں۔

وہ وہیں کھڑی رہتی۔ لیکن اماں کی آواز نے اسے چونکا دیا۔ ”حور بانو، عصر پڑھ لو۔ استانی جی آتی ہی ہوں گی۔“

حور بانو تو بعد میں چونکی۔ پہلے نور بانو دالان سے گزر کر غسل خانے کی طرف بڑھ گئی۔

استانی جی کے جانے کے بعد اس نے مغرب پڑھی۔ سلام پھیرا تو پتا چلا کہ باجی پہلے ہی اٹھ چکی ہیں۔ وہ پھر دالان کی طرف گئی۔ باجی وہاں موجود تھیں۔ وہ تخت پر بیٹھی اسی سمت گھور رہی تھیں۔ اس بار انہوں نے سلائیاں اور اون کے گولے کا تکلف بھی نہیں کیا تھا۔

نور بانو نے جالیوں کے اس پار دیکھا۔ اوپر اندھیرا ہونے لگا تھا۔ لیکن چھوٹا ٹھا کر ایک ہولے کی طرح دکھائی دے رہا تھا۔ اور اب بھی اس کا رخ جالیوں والی دیوار کی طرف نہیں تھا۔ وہ اس بات سے بے خبر تھا کہ دالان سے اسے دیکھا جا رہا ہے۔

اس سے نور بانو کو ایک فائدہ ضرور ہوا۔ اس کے اندر کی خود ملامتی کم ہو گئی۔ ملامت کا رخ اب باجی کی طرف ہو گیا تھا۔ کیا باجی نہیں جانتیں کہ وہ کافر ہے، مشرک ہے۔ پھر وہ اس کی طرح خود کو روکنے کی کوشش کیوں نہیں کرتیں۔ وہ تو بڑی ہیں۔ زیادہ سمجھدار ہیں۔

اور کبھی کبھی اسے خیال آتا کہ چھوٹا ٹھا کر بھی ضرور باجی کو دیکھتا ہوگا۔ یہ خیال آتا تو اس باجی سے رقابت ہونے لگتی۔ مگر وہ تھوڑی دیر کی بات ہوتی۔ پھر وہ سوچتی، چلو اچھا ہے، میری جان تو چھوٹی باجی اپنی جانی۔ اللہ کے آگے جواب بھی خود ہی دیں گی۔

کبھی وہ سوچتی کہ اگر چھوٹا ٹھا کر مسلمان ہوتا..... اور وہ دونوں بہنوں کو دیکھتا تو اس کی طرف کبھی متوجہ نہ ہوتا۔ وہ باجی سے ہی محبت کرتا۔ باجی ہیں ہی اتنی خوب صورت۔ اور وہ خود اتنی معمولی سی لڑکی ہے۔ اسے تو کوئی دوسری نظر دیکھنا بھی گوارا نہ کرے۔

یہ احساس کم تری شروع ہی سے اس کے ساتھ تھا۔ اسے شدت سے احساس تھا کہ باجی اور گلنار کے سامنے وہ نوکرانی لگتی ہے۔ اس احساس کم تری نے اسے کم آمیز بنا دیا تھا۔ وہ بہنوں میں گھلتی پلتی نہیں تھی۔ زیادہ وقت کتابوں کے ساتھ ہی گزارتی تھی۔

احساس کم تری تو الگ رہا، اسے تو اللہ سے بھی شکایت تھی۔ اماں اور ابا، دونوں ہی بہت خوش شکل اور خوب صورت تھے۔ پھر اللہ نے اسے ایسا کیوں بنایا۔ ایک بار چچا نے ہنس کر کہا تھا ”مجھے تو لگتا ہے بھابھی کہ آپ کی یہ بیٹی بدل گئی ہے کہیں، یہ آپ کی اور بھائی کی بیٹی تو لگتی ہی نہیں۔“

چند روز بعد ایک عجیب بات ہوئی۔ وہ بیٹھی مطالعہ کر رہی تھی کہ باجی کمرے میں آئیں۔ ”نور..... نور اٹھو تو۔ کچھ دکھانا ہے تمہیں۔“ ان کے لہجے میں سنسنی آمیز مسرت تھی۔

”کیا ہے باجی؟“۔ وہ جھنجھلا گئی۔

”تم میرے ساتھ چلو۔“

”کہاں؟“

”دالان میں۔ اور کہاں لے جاسکتی ہوں میں تمہیں۔“

”میں پڑھ رہی ہوں باجی۔ یہیں بتا دینا، کیا بات ہے۔“

”بہت عجیب بات ہے۔ بتانے میں مزہ نہیں آئیگا۔ آؤ نا۔“ باجی اس کا ہاتھ پکڑ کر کھینچنے لگیں۔

وہ بہت جھنجھلائی۔ لیکن بہر حال وہ باجی کا بہت لحاظ کرتی تھی، اٹھ گئی۔ باجی اس کا ہاتھ پکڑ کر اسے دالان میں لے گئیں۔ ”آؤ..... یہاں بیٹھو۔“ باجی نے اسے تخت پر بٹھایا اور خود بھی بیٹھ گئیں۔

نور بانو سمجھ تو گئی تھی، لیکن ظاہر نہیں کرنا چاہتی تھی۔ اس لئے ادھر ادھر دیکھتی رہی۔ لیکن اس کا دل زور زور سے دھڑک رہا تھا۔ کیا آج باجی ہر لحاظ، ہر حجاب ختم کر دیں گی۔ وہ تاسف سے سوچ رہی تھی۔ ”یہاں تو کچھ بھی نہیں ہے باجی،“ اس نے لہجے میں مایوسی سوتے ہوئے کہا۔

”جو میں دکھانا چاہتی ہوں، وہ یہاں نہیں، اوپر ہے..... کوٹھے پر۔“

یہ سن کر نور بانو کا دل جیسے حلق میں آ گیا۔ اس نے فیصلہ کر لیا کہ آج باجی کو خوب سنائے گی۔ ”کوٹھے پر۔“ اس نے حیرت سے کہا اور کوٹھے کی سمت دیکھا۔ ”وہاں دو آدمی بیٹھے ہیں۔ مگر اس میں کیا خاص بات ہے؟“

”دیکھنا اتنا ضروری نہیں۔ تم ذرا کان لگا کر سنو۔“

نور بانو نے چند لمبے ساعت پر زور دیا۔ ”ہاں..... پڑھائی ہو رہی ہے۔“

”بالکل ٹھیک۔ مگر یہ سنو کہ کیا پڑھا جا رہا ہے۔“

نور بانو کی آنکھیں حیرت سے پھیل گئیں۔ ”ارے ہاں..... یہ تو عربی پڑھا رہے ہیں۔“

”ہاں۔“ باجی نے کہا۔

مگر ان کا فاتحانہ لہجہ نور بانو کو بہت برا لگا۔ اس کی سمجھ میں نہیں آیا کہ اس میں باجی کی خوشی کی کیا بات ہے۔

”مگر میری سمجھ میں نہیں آتا کہ وہ عربی کیوں پڑھ رہے ہیں۔“ باجی کے لہجے میں بناوٹی حیرت تھی۔

”اس میں کیا خاص بات ہے باجی۔ لوگ عربی بھی پڑھتے ہیں اور فارسی بھی۔“

”لیکن ایک ہندو عربی کیوں پڑھنے لگا؟“۔ باجی نے اعتراض کیا۔

نور بانو کا دل بہت زور سے دھڑکا۔ یہ وہ لمحہ ہے، جب باجی کھل کر سامنے آسکتی ہیں۔

## عشق کاشین

تحریر: علیم الحق حقی

اس نے چھوٹے ٹھا کر کو پہچان لیا تھا۔ مگر اس نے تجاہل عارفانہ سے کام لیتے ہوئے کہا۔ ”ہندو! یہ تم کیسے کہہ سکتی ہو باجی۔ ایک مسلمان لڑکا بھی تو رہتا ہے وہاں۔“

”وہ تو ہے۔ لیکن اس وقت جو پڑھ رہا ہے، وہ مسلمان لڑکا نہیں، چھوٹا ٹھا کر ہے۔“

نور بانو نے بہت غور سے باجی کو دیکھا۔ ”یہ تم کیسے کہہ سکتی ہو باجی؟“

باجی چوری ہو گئیں۔ لیکن اب وہ پیچھے بھی نہیں ہٹ سکتی تھیں۔ اور انہیں نہیں معلوم تھا کہ وہ بھی چھوٹے ٹھا کر کو پہچانتی ہے۔ ”میں پہچانتی ہوں ان دونوں کو۔“ ان کے لہجے میں حجاب تھا۔ ”کبھی کبھی اسکول جاتے آتے نظر آتے ہیں دونوں۔ یہ چھوٹا ٹھا کر ہے۔“

اب کے نور بانو کے دل میں رقابت کی جو لہر اٹھی، وہ بے حد تند تھی۔ اس وقت وہ ہر قیمت پر باجی کو تکلیف پہنچانا چاہتی تھی..... انہیں مایوس کرنا چاہتی تھی۔ ”لیکن باجی، میں نے سنا ہے کہ ہندو بھی عربی فارسی پڑھتے ہیں۔ دیکھو نا، علم تو کسی کی میراث نہیں۔“

اور اسے خوشی ہوئی کہ باجی کو مایوسی ہوئی۔ وہ خاموش ہو کر سوچنے لگیں۔ ان کے انداز سے لگتا تھا کہ وہ اس بات کو غیر معمولی ثابت کرنا چاہتی ہیں اور اس کے حق میں کوئی دلیل ڈھونڈ رہی ہیں۔ لیکن انہیں کوئی جواب نہیں سوچ رہا تھا۔

اس لمحے ایک عجیب بات ہوئی۔ اوپر موجود پڑھانے والے نے اچانک تلاوت شروع کر دی۔ ان کی آواز بھی بہت اچھی تھی اور وہ بڑی خوب صورت قرات کر رہے تھے۔ اور وہ سورہ یسین کی تلاوت کر رہے تھے۔

دونوں بہنیں مبہوت ہو کر سن رہی تھیں۔ تلاوت ختم ہو گئی۔ پھر بھی چند لمحے انہیں ادھر ادھر کا ہوش نہیں تھا۔

پھر دونوں نے ایک دوسرے کو دیکھا۔ اور باجی نے فاتحانہ لہجے میں کہا۔ ”اب کیا کہتی ہو نور بانو۔ بات صرف عربی پڑھنے کی نہیں۔ یہ تو قرآن کی تلاوت تھی۔“

نور بانو کو اس کا فاتحہ لہجہ بہت برا لگا۔ باجی یوں خوش ہو رہی تھیں، جیسے اس میں ان کا کچھ کمال ہو لیکن اسے بہر حال اعتراف کرنا پڑا کہ واقعی یہ ایک غیر معمولی بات ہے۔

اسی وقت مغرب کی اذان شروع ہوئی اور کوٹھے پر دونوں افراد اٹھ کھڑے ہوئے۔ پڑھانے والا نورانی چہرے والا بارش ادھیڑ عمر آدمی تھا۔ وہ دونوں بھی وضو کے لئے چل دیں۔

اس روز نور بانو باجی کے بارے میں سوچتی رہی۔ یہ بات طے تھی کہ باجی کو چھوٹے ٹھا کر سے محبت ہو گئی ہے۔ یوں چھوٹے ٹھا کر سے محبت اسے بھی تھی۔ لیکن فرق بہت بڑا تھا۔ وہ اس محبت پر شرمندہ تھی، نادم تھی۔ وہ اس محبت سے نفرت کرتی تھی۔ جبکہ باجی اس محبت میں سرشار تھیں، خوش تھیں۔

وہ اس فرق کے اسباب پر غور کرنے لگی۔ اسے خوشی ہوئی کہ وہ باجی سے بہتر ہے۔ وہ ایک مشرک اور کافر سے محبت پر مجبور ہو گئی ہے تو کم از کم اپنی اس مجبوری سے نفرت تو کرتی ہے۔ وہ اپنے محبوب سے نفرت کرنے کی کوشش تو کرتی ہے۔ وہ بھی اللہ کی خاطر۔ باجی نے تو خود کو اس محبت کے سپرد کر دیا ہے۔ انہوں نے تو سپردگی اوڑھ لی ہے۔ وہ تاویل میں گھڑتی ہیں۔ جواز ڈھونڈتی ہیں۔ یہ نہیں سوچتیں کہ عربی پڑھنے سے انسان مسلمان نہیں ہو جاتا۔ مشرک اور کافر تو عربوں میں بھی تھے۔ اور عربی ان کی مادری زبان تھی۔ اور قرآن کی تلاوت سننے سے بھی کوئی مسلمان نہیں ہو جاتا۔

یوں اپنے موقف پر اس کا یقین اور بڑھ گیا۔

مگر آج ثابت ہو گیا کہ باجی درست تھیں اور وہ غلطی پر تھی۔ لیکن باجی یہ دن دیکھنے کے لئے موجود نہیں تھیں۔ وہ ہوتیں تو کتنی خوش ہوتیں۔ اسے اپنی بہت اچھا لگنا رکھنے والی، محبت کرنے والی سیدھی سچی بہن پر اس لمحے بہت پیار آیا جو اب اس دنیا میں نہیں تھی۔ اسے رونا آ گیا۔

پھر اسے خیال آیا کہ وہ جسمانی طور پر ہی نہیں، صورت شکل میں ہی نہیں، باطنی طور پر بھی باجی کی ضد تھی۔ اس نے گمان اچھا نہیں رکھا۔ اس نے محبت جیسی خوب صورت چیز کو بھی بد صورت بنا دیا۔ وہ کھل کر اسے برا کہتی رہی۔ اس سے پہلے نہ اس کے بعد، اس نے کبھی کسی ہندو کو برا نہیں کہا تھا۔ مشرک اور کافر تھیک کرنے کے انداز میں نہیں کہا تھا۔ بری بات یہ تھی کہ وہ اپنی مذمت کرنے سے بچنے کیلئے اسے برا کہتی تھی، اس کی توہین کرتی تھی۔ اللہ اسے معاف کرے۔ اسی لئے تو کہا جاتا ہے کہ کافر کو بھی کافر نہ کہو۔ اسلئے کہ نہیں معلوم، کب اللہ کی ہدایت اسے نصیب ہو جائے

اس کی نگاہوں میں پھر وہ منظر پھر گیا۔ سماعت میں پھر وہ آوازیں گونجنے لگیں۔ وہ اور شرمندہ ہو گئی۔ چھوٹا ٹھا کر ایمان پر پیدا نہیں ہوا تھا۔

## عشق کاشین

تحریر: علیم الحق حقی

مگر وہ اللہ کی روشن دلیل پر ایمان لایا تھا۔ وہ اس کے مقابلے میں کتنی چھوٹی اور حقیر ہے۔ اور اللہ اسے حقیر سمجھتی رہی۔ اس نے تو اللہ کی بین اور روشن دلیلیں ہزاروں بار پڑھی تھیں۔ مگر انہیں نہ کبھی اس طرح سمجھا تھا اور نہ ان سے اپنے ایمان کو تازہ اور مستحکم کیا تھا۔

پھر اچانک اس کے وجود میں اطمینان اور خوشی کی ایک لہر اٹھی۔ اس نے سوچا، اب تو مجھے اس محبت پر شرمندہ ہونے کی ضرورت نہیں۔ اب تو میں اسے محترم سمجھ کر بھی محبت کرتی ہوں۔ اب تو سلیقے سے..... محبت کی طرح محبت کی جاسکتی ہے۔

اندر سے کسی حریص جذبے نے سراٹھاتے ہوئے کہا۔ ”ہاں..... اب کوئی رکاوٹ بھی نہیں۔ اب وہ تمہیں مل سکتا ہے۔“

اور نور بانو تڑپ گئی۔ وہ پھر رونے لگی۔ بہنیں رکاوٹ نہیں ہوتیں۔ وہ بڑ بڑائی۔ بہنوں کو تو اپنے حصے کی بڑی سے بڑی خوشی دی جاسکتی ہے۔ اور میں تو خواہی راہ کی سب سے بڑی رکاوٹ ہوں۔ میں جانتی ہوں کہ میں کیا ہوں..... کیسی ہوں۔ میں تو چاند کی بس آرزو کر سکتی ہوں.....

اسی وقت رابعہ اس کے پاس آگئی۔ اس نے اسے نماز کے لئے چند چھوٹی چھوٹی سورتیں یاد کرانے کا وعدہ کیا تھا۔ پھر وہ زیر کو یاد کراتی۔

بے چین، مضطرب اور شرمندہ نور بانو کے لئے اس وقت صرف اس کام میں سچی خوشی اور روحانی سکون تھا۔ وہ رابعہ کی طرف متوجہ ہو گئی۔

.....x.....

عبدالحق نے بہت اہتمام سے وضو کیا۔

اسے یاد تھا، جن دنوں وہ حق کی جستجو کر رہا تھا، اسے قرآن پاک کے بارے میں بتایا گیا تھا۔ لیکن ہر ایک نے یہ بھی کہا تھا کہ پاک ہوئے بغیر اس کتاب مقدس کو چھونا بھی بڑا جرم ہے۔ کیسے اس کا دل چاہتا تھا کہ وہ قرآن پڑھے۔ لیکن دس مسوس کر رہا تھا۔ مگر آج وہ مبارک دن تھا کہ اس کی یہ آرزو پوری ہونے والی تھی۔

وضو کر کے وہ اٹھا تو اسے خیال آیا کہ اس کے پاس قرآن پاک تو ہے ہی نہیں۔ وہ ابھی بازار چلا جاتا۔ لیکن اس میں دیر لگتی۔ اور یہ اسے گوارا نہیں تھا۔ وہ بہت بے صبر اور بے تاب ہو رہا تھا۔

اس نے رابعہ کو آواز دی۔ ساتھ ہی اسے حیرت ہوئی..... کیسی عجیب بات ہے کہ وہ زبان پر چڑھا ہوا اس کا پرانا نام بھول چکا ہے اور اس نئے نام سے اسے پکار رہا ہے۔ یہ یقیناً اللہ کی مہربانی ہے۔ اس نے دل میں اللہ کا شکر ادا کیا۔

رابعہ آئی تو اس نے کہا۔ ”مجھلی بی بی سے کہو کہ مجھے قرآن پاک چاہئے۔“

رابعہ نور بانو کے پاس چلی گئی۔

نور بانو جواب میں بے ساختہ کہنے والی تھی کہ نیچے اسٹور روم میں موجود ہیں۔ وہاں سے لے لیں۔ لیکن وہ ایک لمحہ اس کے لئے بہت طویل ہو گیا۔ اس نے اپنا قرآن پاک جو وہ گزشتہ روز ہی نیچے سے لائی تھی، رابعہ کو دے دیا۔ ”لو..... یہ انہیں دے آؤ۔“

اس ایک لمحے میں نور بانو نے کتنا کچھ سوچ لیا۔ اس کا جی چاہا کہ چھوٹے ٹھا کر کو باجی کا قرآن پاک دیا جائے۔ مگر اس نے فوراً ہی اس سوچ سے نظریں چرائیں۔ ہونا تو یہی چاہئے تھا۔ کیونکہ اوپر اس کے اپنے پاس یہی قرآن پاک تھا۔ مگر اس نے وہی دے دیا۔

”ایسا کیوں؟“۔ اس کے اندر کسی نے پوچھا۔

”وہ پڑھیں گے تو مجھے بھی ثواب ملے گا۔“ اس نے سادگی سے کہا۔ حالانکہ وہ جانتی تھی کہ بات صرف اتنی ہی نہیں۔ لیکن وہ اس پر گہرائی میں جا کر سوچنا نہیں چاہتی تھی۔ اس نے سوچا، میں نیچے سامان لینے جاؤں گی تو اور قرآن پاک بھی لے آؤں گی۔

ادھر قرآن پاک کی طرف ہاتھ بڑھاتے ہوئے عبدالحق کا دل اس عاشق کی طرح دھڑک رہا تھا، جو پہلی بار اپنے محبوب سے ملنے والا ہو۔

اس نے قرآن پاک لیا، اسے چوما، آنکھوں سے لگایا اور کھولا

اللہ کے نام سے جو بڑا مہربان نہایت رحم والا ہے۔ واہ..... اس نے سوچا۔ ہر کام کرنے سے پہلے یہ پڑھ لینا چاہئے..... بسم اللہ الرحمن الرحیم۔

اب اس کے سامنے سورہ فاتحہ تھی۔ بابا نے کہا تھا کہ اس کی تلاوت کے بغیر کوئی رکعت مکمل نہیں ہو سکتی۔ اور ہر رکعت میں اس کے بعد ایک چھوٹی سورت کی تلاوت کرنی ہوتی ہے۔ اس کا مطلب ہے کہ مجھے پندرہ چھوٹی سورتیں یاد ہونی چاہئیں۔ لیکن یہ تو بہت مشکل کام ہے۔

اللہ چاہے تو کوئی کام مشکل نہیں۔ اندر سے ایک آواز ابھری۔ دیکھ لو، اس نے تمہیں، زیر اور رابعہ کو ایمان عطا فرمادیا۔ یہ کوئی آسان کام تھا۔

بے شک، یہ سچ ہے۔ عبدالحق نے کہا اور دل میں اللہ کو پکارا۔ ”میری مدد کیجئے اے اللہ۔ میرا کام آسان کر دیجئے۔ اپنا کلام میرے حافطے پر نقش کر دیجئے۔“

اس نے دوبارہ بسم اللہ الرحمن الرحیم پڑھا اور پہلی آیت کی طرف بڑھا۔ نجانے کیوں اسے احساس ہو رہا تھا کہ اس پر کائنات کے، زندگی کے تمام راز اور علوم کھلنے والے ہیں۔ اس کا دل دھڑک رہا تھا اور پیشانی سے پسینہ پھوٹ نکلتا تھا۔

تعریف اللہ کے لئے ہے جو رب ہے تمام جہانوں کا.....

پہلی ہی آیت نے اس کی آنکھیں کھول دیں۔ ارے..... میں کہتا تھا کہ یہ مربوط نظام کسی ایک ہستی نے قائم کیا ہے، جو بہت زبردست ہے۔ میں تو ایک عالم کی بات کرتا تھا..... صرف اس دنیا کی۔ وہ تو پہلی ہی آیت میں بتا رہا ہے کہ یہ کائنات بے شمار جہانوں پر مشتمل ہے، جن کا تمہیں علم ہی نہیں۔

اسے اقبال کا مصرعہ یاد آیا..... ستاروں سے آگے جہاں اور بھی ہیں

اور تعریف اللہ کیلئے ہے! صرف اللہ کے لئے؟ کسی اور کے لئے نہیں! اور ہم جو کسی کی تعریف کرتے ہیں..... وہ بہت اچھا انسان ہے..... تو یہ نہیں کہنا چاہئے؟

اسے محسوس ہو رہا تھا کہ اس کے دماغ میں بے شمار مشینیں ہیں..... گراریاں ہیں جو حرکت کر رہی ہیں۔ کوئی بہت بڑا بھید، بہت بڑا راز عیاں ہونے کی کوشش کر رہا ہے تعریف صرف اللہ کے لئے ہے.....!

اگلے ہی لمحے وہ تھرا کر رہ گیا۔ اس پر کچکی چڑھ گئی۔ یہ اللہ کا کلام ہے۔ ایک دن میں کہا، ایک برس میں، ایک عمر میں بھی نہیں سمجھ میں آئے گا۔ بابا نے کہا، عاجزی سے پڑھنا، ایک ایک لفظ پر غور کرنا اور اللہ سے رہنمائی طلب کرنا۔ تو یہ تو عمر بھر کا کام ہے۔ پہلے پڑھنا تو سیکھ لے۔ پھر غور کرنا۔

اسے خیال آیا کہ ابھی تو اسے کم از کم پندرہ سورتیں یاد کرنی ہیں۔ پہلے سورہ فاتحہ یاد کر لے۔ پھر بابا نے کہا تھا..... آخری پارے میں چھوٹی سورتیں ملیں گی۔

وہ پڑھنے لگا۔ ہر آیت پر اس کا دل اٹکتا تھا۔ وہ غور کرنا چاہتا تھا۔ مگر وہ خود کو دھکیل کر آگے بڑھا دیتا تھا۔

بہت مہربان، نہایت رحم والا۔ مالک روز جزا کا۔ تیری ہی ہم عبادت کرتے ہیں اور تجھی سے مدد مانگتے ہیں۔ دکھا ہمیں راستہ سیدھا۔ راستہ ان کا کہ جن پر تو نے انعام کیا۔ نہ کہ ان کا جو بھٹکنے والے اور گمراہ ہیں۔

اب وہ یاد کرنے کی غرض سے بار بار پڑھ رہا تھا۔ ایک بات اس نے بہت اچھی طرح سمجھ لی تھی۔ اسے قرآن پاک سے محبت ہو گئی ہے۔

(جاری ہے)

## عشق کاشین

تحریر: علیم الحق حقی

دہراتے ہوئے اس نے دیکھے بغیر اگلی آیت پڑھی تو اس کے جسم میں خوش گواری سنسنی دوڑ گئی۔ ارے..... کیا مجھے یاد ہو گیا۔ اس نے جانچنے کیلئے قرآن پاک سے نظریں ہٹائیں اور آگے پڑھنے کی کوشش کی۔ روانی کے ساتھ نہ سہی، مگر اگلی آیت بھی اسے یاد ہو گئی تھی۔ شاید کی صرف زبان پر رواں ہونے کی تھی۔

چھ سات بار دہرانے کے بعد اس نے خود کو پھر آزمایا۔ اس کی خوشی کی کوئی حد نہیں تھی۔ اسے سورہ فاتحہ روانی کے ساتھ یاد ہو چکی تھی۔ یہ میرے بس کی بات نہیں تھی۔ وہ عاجزی سے زیر لب بولا۔ یہ اللہ کی مہربانی ہے۔

اگلے صفحے پر سورہ بقرہ اسے پکار رہی تھی۔ اس کا دل چل اٹھا۔ لیکن اس نے خود کو روکا۔ پہلے نماز کے اسباب مکمل کر لوں۔ پھر پڑھوں گا..... اور اللہ نے جتنی زندگی دی، اتنا ہی پڑھوں گا۔ اس نے کہا۔ مگر بے صبراپن ٹھیک نہیں۔

اس نے تیسواں پارہ کھولا۔ شروع میں تو بڑی سورتیں تھیں (اس وقت تک اس نے بڑی سورتیں دیکھی ہی نہیں تھیں۔ وہ تو بس سورہ فاتحہ سے موازنہ کر رہا تھا) اس نے دیکھا کہ سورتیں بتدریج چھوٹی ہو رہی تھیں۔ آخر اس نے پیچھے سے یاد کرنے کا فیصلہ کیا۔

ایک گھنٹے بعد اس نے پھر اللہ کا شکر ادا کیا۔ وہ دن ہی شاید مبارک دن تھا۔ ایک گھنٹے کے اندر اسے سولہ سورتیں یاد ہو گئیں۔ وہ روانی سے یاد ہوئی تھیں۔ مگر پڑھتے ہوئے وہ کبھی کبھی اٹکتا تھا۔ اس نے سوچا، کوئی بات نہیں۔ میں پڑھتا رہوں گا تو روانی سے یاد ہو جائیں گی۔ اور جب نماز میں پڑھوں گا تو اعتماد بھی بڑھ جائیگا۔

اس نے رابعہ کو بلایا۔ ”بھئی بی بی کے ساتھ نیچے جاؤ۔ ان سے کہنا، بہت ضروری اور قیمتی سامان الگ باندھ لیں۔ کل صبح سویرے ہم روانہ ہوں گے۔“

.....x.....

اس بار نوربانو نیچے گئی تو جیسے سب کچھ بدل چکا تھا!

اب وہ پچھلی بار والا خوف نہیں تھا۔ نگاہوں میں اس رات کے وہ خوف ناک مناظر نہیں پھر رہے تھے۔ ہاں، ان کی یاد تھی، جو دھیمے انداز میں دکھی کر رہی تھی۔ مگر وہ دکھ نارمل تھا۔ آدمی جب اپنے لوگوں کو کھوتا ہے تو اسے دکھ ہوتا ہے۔ پچھلی بار دکھ تو کم تھا، دہشت زیادہ تھی۔ شاید اس لئے کہ وہ اپنی بقا کی طرف سے خوف زدہ اور عدم تحفظ کا شکار تھی۔

صرف دو دن میں یہ تبدیلی آئی تھی۔

اس کے ذہن میں یہ بات تھی کہ اسے بہت زیادہ سامان نہیں لینا ہے۔ صرف بہت ضروری چیزیں اور ایسی قیمتی چیزیں لینی ہیں، جو بہت زیادہ جگہ نہ گھیرتی ہوں۔ بنیادی ضرورت کی چیز تو کپڑے تھے..... اور اس کی کتابیں۔

اس نے کپڑوں کا صندوق کھولا تو سب سے پہلے اسے وہ کرتے نظر آئے جو اماں نے، باجی نے اور خود اس نے اوتار سنگھ کے لئے کاڑھے تھے۔ پہلی بار وہ انہیں دیکھ کر خوش ہوئی۔ عبدالحق اب ان تحفوں کا..... اور اس محبت کا جوان کرتوں میں چھپی تھی، پوری طرح مستحق تھا۔

اس نے کرتوں کو گنا تو حیران ہوئی۔ وہ نو کرتے تھے، دس نہیں۔ ایک کرتا کہاں گیا؟ اس نے پورا صندوق الٹ پلٹ کر دیا۔ مگر سواں کرتا موجود ہی نہیں تھا۔ پا جاے البتہ پورے دس تھے۔

اس نے ایک ایک کرتے کا جائزہ لیا۔ اپنا کرتا تو وہ بہت اچھی طرح پہچانتی تھی۔ بھول ہی نہیں سکتی تھی۔ اس نے جب کیفیت میں اس کی تریپائی اور کڑھائی کی تھی، وہ بھولنے والی بات ہی نہیں تھی۔ اور وہ کرتا موجود تھا۔

ذرا دیر میں اسے اندازہ ہو گیا کہ باجی کا کاڑھا ہوا کرتا کم ہے۔ سوال یہ تھا کہ وہ کہاں گیا۔ وہ نہیں جانتی تھی کہ اس کا جواب اسے کبھی معلوم نہیں ہوگا۔ وہ نہیں جانتی تھی کہ بے کسی کی موت کے بعد وہ کرتا ہی باجی کی آبرو کا پردہ دار بنا تھا۔ اور وہ کرتا خود اس نے منہ پھیرتے ہوئے باجی کے جسم پر ڈالا تھا، جس کے لئے بڑی چاہت سے باجی نے اسے کاڑھا تھا۔

اس نے وہ کپڑے اس صندوق میں رکھ دیئے، جس میں لے جانے والا سامان رکھنا تھا۔ اس کا کاڑھا ہوا کرتا سب سے اوپر تھا۔ اس نے ادھر ادھر دیکھا۔ رابعہ دالان میں بیٹھی تھی۔ وہ اس کے ساتھ محض دوسرا ہٹ کیلئے آئی تھی۔ اسے اس سے کوئی غرض نہیں تھی کہ وہ کیا رکھ رہی ہے اور کیا چھوڑ رہی ہے۔

اسے خوشی تھی کہ اسے تنہائی میسر ہے۔ اس نے اس کرتے کو بڑی محبت سے چھوا۔ اس وقت اس کے چہرے پر جو رنگ تھے، وہ نہیں چاہتی تھی کہ کوئی انہیں دیکھے۔ اور وہ اس وقت کو یاد کرنا چاہتی تھی، جب اس نے وہ کرتا کاڑھا تھا۔ مگر اس کے پاس وقت نہیں تھا۔ اس وقت تو اسے جلد از جلد سامان پیک کرنا تھا۔ اس کے بعد اظفار کی تیاری کرنی تھی۔

وہ کپڑوں کی طرف متوجہ ہوئی۔ پہلے اس نے اپنے عام استعمال کے کپڑے نکالے۔ پھر اچھے کپڑوں کا خیال آیا۔ اماں تھوڑا تھوڑا کر کے تینوں بیٹیوں کی شادی کی تیاری کرتی رہی تھیں۔ جب جب موقع ہوتا، وہ ایک ایک جوڑا بنا کر اس صندوق میں ڈال دیتیں۔ ہر بیٹی کا انہوں نے الگ صندوق بنا رکھا تھا۔

اس نے اپنا صندوق کھولا اور اس میں سے تمام چیزیں نکال لیں۔ اس کا ارادہ تھا کہ دونوں بہنوں کی کسی چیز کو بھی ہاتھ نہیں لگائے گی۔ مگر پھر اس نے سوچا کہ ان کے زیورات نکال لینے چاہئیں۔ پاکستان جا کر وہ کسی ضرورت مند کو دے دے گی۔ اللہ بہنوں کو اجر دے گا۔

اس نے گلزار کے صندوق سے زیورات نکال لے۔ پھر وہ باجی کے صندوق کی طرف متوجہ ہوئی۔ زیورات نکالتے ہوئے باجی کے ایک کام دانی کے جوڑے پر اس کی نظریں جم گئیں اس کا جی چاہ رہا تھا کہ وہ جوڑا نکال کر اپنے سامان میں رکھ لے۔ لیکن وہ ہچکچا رہی تھی۔ مری ہوئی بہن کی کوئی ذاتی چیز لینا اسے اچھا نہیں لگ رہا تھا۔ مگر دل اسے چھوڑنے کو مان ہی نہیں رہا تھا۔ نجمانے کیوں وہ جوڑا اسے بہت اہم لگ رہا تھا۔ یہ الگ بات کہ اس کی اہمیت وہ سمجھ نہیں پارہی تھی۔

وہ ہچکچاتی رہی۔ لیکن نہ وہ صندوق کے پاس ہٹی، نہ ہی اس نے صندوق بند کیا۔ وہ سوچ رہی تھی کہ یہ سب چیزیں جو وہاں چھوڑ جائے گی، نجمانے کس کو ملیں گی۔ ضروری تو نہیں کہ کوئی مستحق ہی ہو۔ پھر یہ ایک جوڑا لینے میں حرج ہی کیا ہے۔

خاصی ہچکچاہٹ کے بعد اس نے وہ جوڑا اپنے سامان میں رکھ لیا۔

اماں کی تجوری میں اماں کے زیورات کے علاوہ نقد رقم بھی تھی۔ اس نے وہ تمام چیزیں بھی سامان میں رکھ لیں۔ اب صرف کتابوں کا مرحلہ رہ گیا تھا۔ کتابیں سب دینی اور علمی تھیں۔ یہ حقیقت اس پر پوری طرح روشن تھی کہ کتابیں وہ عبدالحق کی وجہ سے لے جانا چاہتی ہے۔ اس سے زیادہ عبدالحق کو ان کتابوں کی ضرورت تھی۔ ہر طرف سے مطمئن وہ کراس نے رابعہ کو آواز دے لی۔

.....x.....

عشا کے بعد وہ سب سونے کے لئے لیٹ گئے۔ دن بھران میں سے کسی نے ایک چھپکی بھی نہیں لی تھی اور صبح انہیں سفر کے لئے نکلتا تھا۔

مگر عبدالحق کی آنکھوں میں اب بھی نیند کا نام و نشان تک نہیں تھا۔

(جاری ہے)

## عشق کا شین

تحریر: علیم الحق حق

اس نے ایک ایسا دن گزارا تھا، جس میں اسے نہ اپنی خبر تھی، نہ گرد و پیش کا احساس تھا۔ بلکہ گزشتہ رات سے ہی اس کی یہ کیفیت تھی۔ اسے سوچنے کی تو فرصت ہی نہیں ملی تھی۔

جو کچھ ہوا تھا، بہت تیزی سے ہوا تھا اور ایک دن میں اتنا کچھ ہو گیا تھا کہ جو برسوں میں بھی نہیں ہوتا۔ برسوں سے جو کچھ وہ سمجھنے اور جاننے کی کوشش کر رہا تھا، وہ اس نے صرف ایک لمحے میں سمجھ لیا تھا اور جان لیا تھا۔ برسوں سے جس چیز کی وہ جستجو کر رہا تھا، وہ صرف ایک لمحے میں اسے مل گئی تھی۔ اور کیسی سچی چیز تھی وہ کہ اس کا سینہ اس نے روشن کر دیا تھا۔

اسے ایسی خوشی کا احساس ہوا، جو بہت بڑی تھی۔ ایسی خوشی جس کا اسے پہلے کبھی تجربہ نہیں ہوا تھا۔ اس کا پورا وجود اس خوشی سے بھر گیا..... چھلکنے لگا۔ اس کا جی چاہا کہ اسے اور باہر نکل جائے اور چیخ چیخ کر سب کو..... ہر شخص کو، وہ شناسا ہو یا اجنبی، اپنی اس خوشی کے بارے میں بتائے..... ارشمیدس کی طرح، جس نے پانی میں غوطہ لگاتے ہوئے کثافت کا راز سمجھا تو اتنا خوش ہوا کہ میں نے جان لیا..... میں نے سمجھ لیا..... میں نے پالیا کے نعرے لگاتا ہوا پانی سے نکل آیا تھا اور اسے یہ احساس بھی نہیں تھا کہ وہ بے لباس ہے۔

لیکن وہ ایسا نہیں کر سکتا تھا۔ البتہ وہ اپنی اس خوشی سے محظوظ ہو سکتا تھا۔ وہ اپنے اندر ہی اندر اس خوشی سے کھیل سکتا تھا۔ اچانک اسے خیال آیا۔ بابا نے کہا تھا..... پہلے اللہ کا شکر ادا کیجئے۔ پھر بندے کو شکر یہ کہئے۔ اس میں کوتاہی شرک ہے۔ اور اللہ شرک پر کبھی معاف نہیں کرتا۔ وہ اس پر غور کرنے لگا۔ یہ تو وہ جانتا تھا کہ اللہ نے اسے بڑی نعمت عطا فرمائی ہے۔ بہت بڑا اکرم ہوا ہے اس پر۔ یہ کسی کے بتانے کی بات نہیں تھی۔ یہ احساس تو اس کے وجود کے اندر پہلے ہی سے موجود تھا۔ مگر اسے لگ رہا تھا کہ بابا کی بات میں سمندر کی سی گہرائی ہے۔ بڑے معنی چھپے ہیں اس میں۔ لیکن اس وقت وہ ارٹاکاز سے محروم تھا۔ غور نہیں کر پار رہا تھا۔ اس نے اس خیال سے دامن چھڑا لیا۔

اللہ کا شکر تو اسے ادا کرنا تھا..... اور ساری زندگی ادا کرنا تھا۔ وہ دل میں اللہ کا شکر ادا کرتا رہا۔ پھر اچانک اسے اپنی ایک پرانی..... دیرینہ آرزو یاد آئی۔ برسوں سے وہ سوچتا تھا..... وہ اوپر والا ہی تو ہے، جس نے زندگی سمیت بے شمار نعمتیں عطا کی ہیں۔ وہی سب سے زیادہ محبت کا حق دار ہے۔ انسان کو سب سے بڑھ کر اس سے محبت کرنی چاہئے۔ اور وہ چاہتا تھا کہ اس سے محبت کرے۔ اسی لئے تو وہ اس کی جستجو کر رہا تھا۔ وہ سوچتا تھا کہ وہ اسے سمجھے گا نہیں، جانے گا نہیں تو محبت کیسے کرے گا۔ اور اب اس نے رحمت فرمائی تھی۔ اس نے اسے اپنا راستہ دکھا دیا تھا۔ اسے خود سے متعارف کرا دیا تھا۔ اب تو وہ اس سے محبت کر سکتا ہے۔

لیکن اس کے ساتھ ہی اسے بے بسی کا نہایت شدید احساس ہوا۔ اس بے بسی کے دورخ تھے۔ ایک تو یہ تھا کہ تعارف ہو تو ہو گیا۔ لیکن وہ اب بھی اسے کتنا جانتا ہے..... کچھ بھی نہیں؟ کچھ بھی تو نہیں! ساتھ ہی اسے یہ احساس بھی ہوا کہ اس کی عظمت تو ایسی ہے کہ جاننے والے بھی شاید یہ دعویٰ نہ کر سکیں کہ اسے جانتے ہیں۔ پھر یہ تسلی بھی ہوئی کہ اب اسے راستہ تو دکھا دیا گیا ہے۔ اب وہ جاننے کی کوشش کر سکتا ہے..... اور وہ بھی درست سمت میں۔ اور محبت تو اسے اپنے پیدا کرنے والے سے ہے اور وہ کرتا رہے گا۔

بے بسی کا دوسرا رخ یہ تھا کہ وہ اس سے محبت کیسے کرے۔ محبت کوئی اظہار کرنے کا..... زبان سے یہ کہتے رہنے کا نام تو ہے نہیں کہ مجھے تم سے محبت ہے۔ یہ سچ ہے کہ محبت کرنے والوں کو دنیا میں بے عمل اور ناکارہ سمجھا جاتا ہے۔ مگر درحقیقت محبت عملی چیز ہے۔ اس کا اظہار زبان کے بجائے عمل سے ہی اچھا لگتا ہے۔ سوال یہ ہے کہ وہ اہل سے کیسے محبت کرے۔

بے بسی کے عالم میں اس نے سوچا کہ آدمی اپنے جیسے کسی آدمی سے محبت کرے تو کیا کرتا ہے۔ کوشش کرتا ہے کہ جو کچھ اسے اچھا لگتا ہو، وہ اسے دے۔ وہ کام کرے جو اسے پسند ہوں۔ وہ کام نہ کرے جو اسے ناپسند ہوں۔ اس کی خوشی میں خوش ہو۔ اس کی ہر مرضی پوری کرے۔

پھر اس نے سوچا کہ اللہ کو کچھ دینے کا تو سوال ہی نہیں۔ سب کچھ اللہ کا ہی ہے۔ اور اللہ تو دینے والا ہے۔ ہر ضرورت سے پاک اور بے نیاز۔ ہاں..... وہ کام کئے جائیں، جو اللہ کو پسند ہیں اور وہ کام نہ کئے جائیں جو اسے ناپسند ہوں۔ اللہ کے حکم کی تعمیل کی جائے۔

اچانک اسے احساس ہوا کہ وہ بہت تیز دوڑنے کی کوشش کر رہا ہے۔ ابھی تو اسے ہدایت پائے چوبیس گھنٹے بھی نہیں ہوئے۔ اتنا تیز دوڑنے میں کوئی لغزش نہ ہو جائے۔ کوئی گمراہی مسلط نہ ہو جائے! ابھی تو اسے قرآن پڑھنا ہے..... پڑھتے رہنا ہے اور سمجھنا ہے۔ پھر اس کی سمجھ میں آنے لگے گا۔

بابا نے کہا تھا..... یاد رکھنا، قرآن اللہ کی بہت بڑی نعمت ہے، جو انسان کو عطا کی گئی اور انسان پر قرآن کے چار حقوق ہیں۔ اسے پڑھو۔ اس کو سمجھو۔ اس پر عمل کرو اور اسے دوسروں تک پہنچاؤ۔ یہ سفر بہت طویل ہے اور زندگی اسی لئے دی گئی ہے۔

اس نے سوچا، وہ خواہ مخواہ جلد بازی کر رہا ہے۔ برسوں وہ جستجو کرتا رہا..... بھٹکتا رہا۔ اس کی کوشش سے کچھ نہ ہوا۔ اور اللہ نے عنایت کی تو ایک لمحے میں اتنا کچھ ہو گیا۔ اسے بس ترتیب سے قرآن پاک کے چاروں حقوق ادا کرنے کی کوشش کرنی چاہئے۔ اللہ کو جب منظور ہوگا تو وہ اسے محبت کرنا بھی سکھا دے گا۔

لیکن اس کے جسم میں سنسنی دوڑ رہی تھی۔ اس کی کیفیت ہچانی تھی۔ ایسے میں خود کو سوچنے سے روکنا آسان نہیں تھا۔ اس وقت تو نیند ہی اس کا مسئلہ حل کر سکتی تھی۔ اور نیند اسے آ نہیں رہی تھی۔

یہ جان اس بات کا تھا کہ اس دن کے ایک ایک لمحے میں اس کے لئے ایسی لذت اور سرشاری تھی، جس سے وہ اس سے پہلے ناواقف تھا۔ اور اس لمحے کی لذت تو وہ بھول ہی نہیں سکتا تھا، جب اس نے کلمہ پڑھا تھا۔ اس وقت گرد و پیش میں ایسی روشنی تھی، جس کا حسن وہ بیان ہی نہیں کر سکتا تھا۔ اس لئے کہ ایسی روشنی اس نے کبھی نہیں دیکھی تھی۔ وہ ارضی روشنی تو تھی ہی نہیں۔ وہ تو کوئی آسمانی چیز تھی۔ اور اس میں کیسی ٹھنڈک اور کیسا سکون تھا۔ اور پھر وہ روشنی اپنی ٹھنڈک اور سکون سمیت اس کے جسم میں اترنے لگی تھی، اور نجانے کیسے اسے یہ قدرت حاصل ہو گئی تھی کہ وہ اپنے جسم کے اندر جھانک سکتا اور اس نے حیرت سے دیکھا تھا کہ اس کا وجود ویسا ہی روشن ہو گیا تھا، جیسا گرد و پیش تھا۔ بلکہ باہر اندھیرا چھانے لگا تھا اور اندر روشنی اتنی بڑھتی جا رہی تھی کہ نگاہیں چندھیانے لگی تھیں۔ وہی وہ لمحہ تھا، جب اس کا وجود سکون اور طمانیت سے بھر گیا تھا۔ دماغ سے ہر خیال، ہر سوچ مٹ گئی تھی۔ سکون اور طمانیت کے سوا کوئی احساس باقی نہیں رہا تھا۔ اسے نیند آنے لگی تھی۔ اور اس نیند میں انوکھی اور ناقابل بیان لذت تھی، جسے وہ اب بھی محسوس کر سکتا تھا۔ لیکن بیان نہیں کر سکتا تھا۔ اسے یاد تھا کہ ان لمحوں میں جب اس پر نیند طاری ہو رہی تھی، اس نے اپنے اندر جھانکتے ہوئے اپنے دل کو دیکھا تھا، وہ اتنا روشن لگ رہا تھا کہ اس کی طرف دیکھنا محال تھا، اور اس روشنی کا کم از کم کوئی زمینی رنگ نہیں تھا۔ وہ رنگ لگ تو رہا تھا، لیکن ویسا رنگ اس نے کبھی دیکھا نہیں تھا اور اس کے دل سے رنگ برنگی نہیں پھوٹ رہی تھی۔

(جاری ہے)

## عشق کاشین

تحریر: علیم الحق حقی

پھر اس کے بعد اسے ہوش نہیں رہا تھا اور وہ سو گیا تھا۔

اور جب وہ جاگا تو.....؟ وہ یاد کر رہا تھا..... اور اسے یاد آ رہا تھا۔ وہ جاگا تو اسے ایسا لگ رہا تھا کہ وہ بہت طویل، بہت اچھی اور پر لذت نیند کے بعد بیدار ہوا ہے۔ اس کا دماغ تروتازہ اور روشن تھا۔ اس کی جسمانی کیفیت بھی یہی تھی۔ یہ بات اس کے لئے اب بھی ناقابل یقین تھی کہ وہ محض چند لمحے سو یا تھا۔ مگر وہ جانتا تھا کہ یہ حقیقت ہے۔ تو وہ کیسی نیند تھی؟ اور اب اسے نیند نہیں آرہی تو کیا اس لئے کہ ان لمحوں میں وہ کئی راتوں کی نیند پوری کر چکا ہے؟ وہ وقت یاد کرتے ہوئے اس وقت بھی اس کے رگ و پے میں کیف و انبساط دوڑ رہا تھا۔ بڑی لذت تھی اس یاد میں بھی۔ اس نے سوچا، کیوں نہ شروع سے وہ سب یاد کروں۔

اس نے یاد کرنا شروع کیا.....

وہ اپنی لاٹھی اٹھائے گلی میں ٹہل کر پہرہ دے رہا تھا کہ اس نے وہ آواز سنی.....

اس سے آگے وہ کچھ نہیں سوچ سکا۔ وہ بری طرح چونکا تھا۔ پھر وہ اپنے بستر پر اٹھ کر بیٹھ گیا۔ ارے..... یہ تو میں نے سوچا ہی نہیں! اپنے کمرے میں نور بانو بھی جاگ رہی تھی!

جو کرتا اس نے اس وقت کے چھوٹے ٹھا کر کے لئے اپنے ہاتھوں سے کاڑھا اور سیا تھا، اس وقت اس کے ہاتھ میں تھا۔ وہ اس کے ایک ایک ٹانگے کو، کڑھائی کئے ہوئے ایک ایک پھول کو بڑی محبت سے سہلا رہی تھی۔ کرتا کیا تھا، وہ تو اس کے لئے یادوں کا خزانہ تھا..... ایسی یادوں کا خزانہ، جو کبھی اس کے لئے ناخوش گوار تھیں۔ مگر اب خوش گوار ہو گئی تھیں۔ اب وہ یاد کر سکتی تھی۔

اس نے جس وقت اماں سے کہا کہ ایک کرتا وہ کاڑھے گی تو اسے گمان بھی نہیں تھا کہ وہ کرتے چھوٹے ٹھا کر کے لئے کاڑھے جا رہے ہیں۔ وہ تو یہ سمجھی تھی کہ اماں ابھی سے گھر کے لوگوں کے لئے گرمی کا سامان کر رہی ہیں۔

اسے یاد تھا کہ جب اماں نے بتایا کہ وہ تمام کرتے چھوٹے ٹھا کر کے لئے کاڑھے جا رہے ہیں تو وہ کیسے کھسیائی تھی۔ اور باجی نے کیسے معنی خیز نظروں سے اس کی طرف دیکھا تھا۔ اور انہوں نے کہا تھا۔ ”اسنے کرتے..... چھوٹے ٹھا کر کے لئے! اور ایک کرتا نور بانو بھی کاڑھے گی۔“

وہ اس لمحے انکار کرنے والی تھی۔ لیکن جانتی تھی کہ اس صورت میں بہنیں اس کا مذاق اڑائیں گی۔ سو اس نے دل پکا کر کے بظاہر بے پروائی سے کہا تھا ”کرتا کاڑھنے میں کیا برائی ہے۔ وہ تو میں ضرور کاڑھوں گی۔“

باجی نے جھٹ سے کہا تھا..... اماں، ایک کرتا میں بھی کاڑھوں گی۔

اور اماں نے بس ان کی محبت میں اجازت دے دی تھی۔ ورنہ وہ اس کام میں کسی کا سا جھانپنا چاہتی تھیں۔

(جاری ہے)



## عشق کاشین

تحریر: علیم الحق حقّی

اس نے کہہ تو دیا تھا۔ مگر شروع میں اس کا دل ہی نہیں چاہا۔ اس نے سوچا تھا، وہ کرتا کاڑھے گی ہی نہیں۔ اور آخر میں اماں تک آکر اس سے کرتا واپس لے لیں گی۔ لیکن پھر اس نے باجی کو کرتا کاڑھتے دیکھا تو اسے کچھ ہونے لگا۔

اس نے دیکھا تھا کہ باجی کرتے پر کڑھائی کرتی ہیں تو بالکل اکیلے میں..... تنہائی میں۔ اس وقت جب گھر کے سب لوگ مصروف ہوتے ہیں۔ وہ خود بھی کسی کتاب کے مطالعے میں کھوئی ہوئی ہوتی تھی۔ وہ تو اس روز وہ پانی پینے کے لئے نہ اٹھی ہوتی تو اسے بھی پتا نہیں چلتا۔

اٹھی تو وہ پانی پینے کے لئے تھی۔ مگر جانے کیوں وہ دالان میں چلی گئی۔ وہاں باجی تخت پر بیٹھی کرتے پر کڑھائی کر رہی تھیں۔ اور ان کے انہماک کا یہ عالم تھا کہ وہ کھڑی آئینیں دیکھتی رہی اور انہیں اس کی موجودگی کا احساس تک نہیں ہوا۔

اور وہ منظر بہت عجیب، بہت خوب صورت تھا۔ باجی کے چہرے پر جیسے دھنک کے تمام رنگ بکھرے ہوئے تھے۔ ایک بار انہوں نے آنکھیں اٹھا کر بھی دیکھا تو ان کی آنکھوں میں وہی رنگ نظر آئے۔ لیکن یہ بھی ثابت ہو گیا کہ وہ کچھ دیکھ نہیں رہی تھیں۔ کیونکہ انہوں نے اسے بھی نہیں دیکھا جو ان کی نگاہوں کے سامنے کھڑی تھی۔ وہ تو جیسے کچھ اور ہی دیکھ رہی تھیں۔ اور ان کی آنکھوں کی کیفیت، ان کے تاثرات بتاتے تھے کہ وہ کوئی بہت حسین منظر دیکھ رہی ہیں۔ پھر انہوں نے نظریں جھکائیں اور دوبارہ کرتے کی طرف متوجہ ہو گئیں۔

نور بانو مبہوت ہو کر رہ گئی تھی۔ اسے حیرت تھی کہ باجی نے اسے دیکھ کر بھی نہیں دیکھا۔ دیکھ لیا ہوتا تو وہ، وہ کچھ نہیں کرتیں، جو انہوں نے بعد میں کیا۔ نور بانو تو بس سحر زدہ سی آئینیں دیکھتی رہی۔ باجی ویسے ہی بہت خوب صورت تھیں۔ مگر اس وقت تو آسمان سے اتری ہوئی کوئی حور لگ رہی تھیں۔ اور ان کے چہرے پر ایسی پاکیزگی تھی کہ اس کی قسم کھائی جاسکتی تھی۔

وہ باجی کو دیکھتی رہی۔ باجی نے کپڑے کو بڑی محبت اور نرمی سے چھوا..... سہلایا۔ پھر ان کے ہونٹ ہلے۔ لیکن آواز سنائی نہیں دی۔ پھر انہوں نے ایک ٹانکا لگایا۔ پھر اس ٹانکے کو سہلایا۔ اور ان کے ہونٹ دوبارہ ہلے۔

وہ حیرت سے دیکھتی رہی۔ چند لمحوں میں اسے اندازہ ہو گیا کہ یہ سب باجی کا معمول ہے، جسے وہ ہر اتنی ہیں۔ وہ کپڑے کو سہلاتیں، دھاگے کو سہلاتیں، سوئی کو چومتیں، ٹانکا لگاتیں اور پھر ٹانکے کو سہلاتیں۔

اچانک نور بانو کے اندر شدید غصہ ٹھاٹھیں مارنے لگا۔ وہ سمجھ گئی تھی کہ یہ سب کیا ہو رہا ہے۔ باجی اس کرتے کی ہر چیز کو اپنی محبت سونپ رہی تھیں۔ اور ان کا انداز ایسا تھا، جیسے وہ عبادت کر رہی ہوں۔

اس کا جی چاہا کہ وہ باجی کو جھنجھوڑ کر رکھ دے۔ لیکن وہ ان سے بدتمیزی نہیں کرنا چاہتی تھی۔ وہ وہاں سے ہٹ آئی۔

لیکن اب کتاب میں اس کا دل نہیں لگا۔ اسے رہ رہ کر وہ منظر یاد آ رہا تھا جو اس نے دالان میں دیکھا تھا۔ اور غصے کے باوجود وہ یہ اعتراف کئے بغیر نہیں رہ سکتی تھی کہ وہ بے حد خوب صورت منظر تھا..... خوب صورت، اور پاکیزہ۔ اور اس میں کوئی ایسی بات تھی کہ وہ اس زمین کا کوئی منظر نہیں لگ رہا تھا۔ اس میں کوئی غیر ارضی بات تھی۔

اس نے سوچا، کیا محبت اتنی پاکیزہ اور اتنی خوب صورت ہوتی ہے۔ صرف محبت کی بات ہوتی تو اسے اتنی حیرت نہ ہوتی۔ مگر یہ تو ایک کافر، ایک مشرک کی محبت تھی۔ اور وہ محبت اس کے پاس بھی تھی۔ مگر وہ اس پر شرمندہ رہتی تھی..... اور اسے یقین تھا کہ اس کی شرمندگی بجا ہے۔ بلکہ کم ہے۔ تو باجی کو شرمندگی کا احساس کیوں نہیں ہوتا؟

وہ اپنی اس شرمندگی پر فخر کرتی رہی تھی..... اور باجی کی ڈھٹائی پر انہیں برا سمجھتی رہی تھی۔ مگر وہ منظر دیکھنے کے بعد وہ سوچنے پر مجبور ہو گئی۔ خوب صورتی اللہ کی عطا ہے..... ہر اچھی چیز کی طرح۔ اللہ نے باجی کو حسین..... بہت حسین بنایا۔ یہی تو اسے شکایت تھی اللہ سے کہ اسے نظر انداز کر دیا۔ مگر اس کرتے پر کڑھائی کرتے ہوئے باجی جتنی خوب صورت تھیں، اس سے ہزار گنا خوب صورت لگ رہی تھیں۔ تو یہ بات واضح تھی کہ خوب صورتی میں وہ اضافہ اس محبت کی وجہ سے تھا، جو وہ اس وقت چھوٹے ٹھا کر کے لئے محسوس کر رہی تھیں اور جس کے زیر اثر وہ اس وقت چھوٹے ٹھا کر کے کرتے پر کڑھائی کر رہی تھیں۔ اور وہ اضافی خوب صورتی بھی اللہ کی عطا تھی۔ وہ اسے شیطان کی دین تو نہیں کہہ سکتی تھی۔ یہ سوچتے ہوئے بھی اس پر لرزہ چڑھنے لگا تھا۔ تو کیا اس کا یہ مطلب ہے کہ اللہ کو باجی کی چھوٹے ٹھا کر سے محبت پر کوئی اعتراض نہیں۔ بلکہ وہ اللہ کے ہاں مقبول ہے۔ اس لئے تو انعام کے طور پر باجی کی خوب صورتی بڑھ گئی۔

اس بات نے اسے الجھا دیا۔ اللہ بہت غفور الرحیم ہے۔ لیکن مشرک کو وہ کبھی معاف نہیں کرے گا۔ پھر یہ عنایت کیسی؟ تو کیا یوں ہے کہ محبت، پاکیزہ ہو تو وہ اللہ کے ہاں مقبول ہوتی ہے، خواہ کسی مشرک سے کی جائے۔ مگر اس خیال سے وہ لرز کر رہ گئی۔ یہ تو یقینی طور پر فاسد خیال ہے۔ مگر باجی کی ان لمحوں کی خوب صورتی کی وہ چشم دید گواہ ہے۔ اسے ڈر لگنے لگا۔ اس کی سوچیں گمراہی کی طرف جارہی تھیں۔ اس نے انہیں ذہن سے جھٹک دیا۔ کیسی عجیب بات ہے۔ وہ اللہ کی خاطر اپنی محبت سے منہ موڑ رہی ہے اور پھر بھی عذاب میں ہے۔ اور باجی اللہ کیلئے بھی اپنی محبت نہیں چھوڑتیں اور پرسکون اور خوش ہیں۔ یہ کیسا انصاف ہے۔ بس یہ ہے کہ اللہ نے باجی کو ہر معاملے میں نوازا ہے اور اسے نظر انداز کیا ہے۔ باجی کو گناہ پر بھی انعام ملتا ہے۔ اس نے جل کر سوچا۔

مگر وہ فوراً ہی ڈر گئی۔ یہ اللہ کے بارے میں وہ کیسے سوچ رہی ہے۔ اس نے دل میں توبہ کی اور سوچا، بس یہ محبت کا کمال ہے۔ ثابت ہو گیا کہ محبت بہت خوب صورت اور طاقت ور جذبہ ہے۔

اس کے بعد اسے باجی سے شدید رقابت محسوس ہونے لگی۔ اس نے فیصلہ کیا کہ وہ بھی باجی کا رویہ اپنائے گی۔ چھوٹے ٹھا کر کے معاملے میں اپنی محبت کا گلا نہیں گھونٹے گی۔ چپکے چپکے اس سے محبت کرے گی اور اس کی محبت سے نہیں لڑے گی۔

لیکن عملی طور پر یہ ناممکن ثابت ہوا۔ وہ چھوٹے ٹھا کر سے محبت تو کرتی تھی۔ مگر اس محبت کو قبول کر لینا، خود کو اس کے سپرد کر دینا اس کے لئے ممکن نہیں تھا۔ کیونکہ وہ کافر تھا..... مشرک تھا، اس نے باجی کی دلیلوں کو استعمال کرنے کی کوشش کی۔ مگر بات نہیں بنی۔ کیا ہوا جو وہ عربی سیکھتا ہے۔ کیا ہوا، جو وہ قرآن پاک کی تلاوت سنتا ہے، اس کے باوجود ہے تو وہ مشرک ہی۔

بس اس نے باجی کی ضد میں ایک فیصلہ کر لیا۔ وہ چھوٹے ٹھا کر کیلئے کرتا کاڑھے گی اور اس میں اپنی پوری محبت سمودے گی۔ اس میں کوئی برائی نہیں۔ ہاں..... وہ ترک محبت کی کوشش بھی کرتی رہے گی اور اس میں ناکامی پر شرمندہ بھی ہوتی رہی گی۔

تب اس نے کرتے پر کڑھائی شروع کی اور بڑی محبت سے کی۔ کرتے کا ایک ایک ٹانکا، ایک ایک پھول اس کی محبت کا گواہ تھا۔ پہلی بار اس نے اپنی دہلی ہوئی، کھلی ہوئی محبت کو ابھرنے کا موقع دیا تھا تو وہ پوری شدت سے ابھری تھی۔ اس محبت کی گرمی، گداز، نزاکت اور سچائی سب اس کرتے میں منتقل ہو گئی تھی۔

(جاری ہے)

## عشق کا شین

تحریر: علیم الحق حقی

اماں نے کرتا دیکھا تھا تو بہت خوش ہوئی تھیں۔ ان کا خیال تھا کہ اس نے محض مروت میں، بے دلی کے ساتھ کام کیا ہے تو اتنا خوبصورت کام کیا ہے۔ طبیعت سے کرے گی تو کتنا اچھا کریگی۔

اور اس نے کہا تھا۔ ”آپ غلط سمجھ رہی ہیں اماں۔ کام تو میں نے محبت سے ہی کیا ہے۔ اور کام محبت سے کیا جائے تو عبادت ہوتا ہے۔“ یہ آخری جملہ کہتے وقت اس کے تصور میں کرتا کا ڈھتی ہوئی باجی کا سراپا لہرا گیا تھا۔

کرتا مکمل کرنے کے بعد وہ پھر پہلے جیسی ہوئی تھی۔ وہ اکثر سوچتی اور کڑھتی کہ اس کا اتنی محبت سے کاڑھا ہوا کرتا ایک مشرک پہنے گا۔ یہ تو بڑی زیادتی ہوگی۔

اور اب اس وقت وہ اسی کرتے کو بڑی محبت اور فخر سے سہلا رہی تھی۔ اس کے پاس چھوٹے ٹھا کر کیلئے ایک یہی کرتا تو تھا جو اچھا تھا۔ باقی تو سب کچھ برائی تھا..... بہت برا۔ وہ تو کبھی وقت پڑنے پر اس کے سامنے محبت کا دعوا بھی نہیں کر سکتی تھی۔ وہ اسے کیسے بتاتی کہ وہ اسے کیا سمجھتی رہی ہے..... اور وہ بھی اس سے محبت کرنے کے باوجود۔

اس نے کرتے کو محبت سے چوم لیا۔ مجھے خوشی ہے کہ یہ کرتا ایک مومن پہنے گا۔ وہ بڑ بڑائی۔

اور اب وہ سوچ رہی تھی کہ اماں ٹھیک ہی کہتی تھیں۔ کافر کو کافر اور مشرک کو مشرک نہ کہو۔ اس کیلئے اللہ سے ایمان کی دعا کرو۔ کون جانے، اللہ کب اسے ہدایت سے نواز دے اور اسے تم سے زیادہ ہدایت یافتہ بنا دے۔

یہ سوچتے ہوئے اس کا احساس کم تری اور بڑھ گیا۔ وہ جسے کافر اور مشرک کہتی تھی، اسے اللہ نے ایمان عطا فرمایا اور کیسے مبارک وقت میں عطا فرمایا۔ رمضان المبارک کی پہلی شب! اور جس انداز میں ایمان عطا فرمایا، وہ اس کی عینی شاہد تھی۔ چھوٹے ٹھا کرنے عربی پڑھی تھی اور سمجھتا تھا۔ اس نے اللہ کی روشن آیات سنیں، سمجھیں، سراٹھا کر ان کی تصدیق کی اور ان کی سند پر ایمان لایا۔ خالص ایمان..... بغیر کسی لالچ کے..... صرف اللہ کے لئے! اور کیسے وہ بزرگ اس کی مدد کیلئے آیا۔ یقیناً اللہ اس پر بہت مہربان ہے۔

اور وہ اس کے سامنے کتنی حقیر، کتنی چھوٹی ہو گئی ہے!

اچانک اسے خیال آیا، اس وقت اماں موجود ہوتیں تو کتنی خوش ہوتیں۔ اور باجی ہوتیں تو.....؟ اس کا دل کٹنے لگا، ارے..... یہ تو باجی کا حق تھا۔ انہیں کیسا یقین تھا کہ وہ اسلام کی طرف مائل ہے۔ اسی لئے تو وہ اپنی محبت پر کبھی شرمندہ نہیں ہوئیں۔ انہوں نے اپنی محبت کو بڑے فخر سے سنبھال کر رکھا لیکن باجی ہوتیں تو میں.....؟

اس سے آگے اس نے خود کو سوچنے سے روک دیا۔ کوئی فرق نہیں پڑتا۔ وہ بڑ بڑائی۔ اب باجی نہیں ہیں تو بھی میرے لئے کوئی امکان نہیں ہے۔ میں اس قابل ہوں بھی کہاں۔ صورت شکل بھی اچھی نہیں۔ اور اس کی تحقیر بھی کرتی رہی ہوں میں۔ بس میں تو یہ کرتا اسے دے سکتی ہوں۔

اب اسے نیند آنے لگی تھی۔

اس نے سوچا، مجھے باجی کو سمجھنے کی کوشش کرنی چاہئے۔ محبت کرنا انہی سے تو سیکھ سکتی ہوں میں۔ کچھ ملنے کا امکان ہونہ ہو، مجھے اب محبت کرنے کا سلیقہ تو سیکھنا چاہئے۔ اور یہ محبت میں نے ارادے سے کب کی ہے۔ یہ تو مجھے زبردستی سونپی گئی ہے۔ مجھے اس سے کیا غرض کہ عبدالحق مجھے کبھی نہیں مل سکیں گے۔ مجھے تو اس توہین کا ازالہ کرنا ہے جو میں

محبت کی اور اپنے محبوب کی کرتی رہی ہوں۔ اور باجی کو بھی کوئی ملنے کی امید تو نہیں تھی۔ بس محبت انہیں سونپ دی گئی اور وہ اسے بڑے سلیقے سے، بڑی محبت سے کرتی رہیں۔ باجی یقیناً اندر سے بھی بہت روشن رہی ہوں گی۔ آدمی کے لئے تو بس یہی بہتر ہے کہ جو کچھ اسے دیا جائے، اس سے بہترین طور پر استفادہ کرنے کی کوشش کرے۔

یہی سب کچھ سوچتے سوچتے وہ سو گئی!

.....X.....

بیجان سے تو وہ گزشتہ رات سے ہی دو چار تھا۔ پورے دن جسم میں خوش گوار اور کیف آمیز سنسنی دوڑتی رہی تھی۔ مگر اس وقت وہ بیجان اپنی انتہا کو پہنچ گیا تھا۔ اسے خیال ہی ایسا آیا تھا!

وہ اپنے بستر پر اٹھ کر بیٹھ گیا تھا!

ارے..... یہ تو میں نے سوچا ہی نہیں۔ یہی ایک خیال اس کے ذہن میں اس پرندے کی طرح چکرارہا تھا، جو کسی کمرے میں بند ہو گیا ہو اور گھبرا کر پر پھڑ پھڑاتا ہوا اڑ رہا ہو۔ لیکن اسے نکلنے کا موقع نہیں مل رہا ہو۔

وہ آواز..... وہ آواز! وہ تو وہی آواز تھی، جو اس نے پہلی بار سنی تھی تو اسے آواز والی سے محبت ہو گئی تھی۔ وہ آواز، جو بعد میں اس سے چھن گئی تھی۔ لیکن اس کی سماعت میں گونجتی رہتی تھی۔ وہ آواز جس نے اسے دنیا کے حسن سے اور ریٹا پارسن کی خوف ناک ترین ترغیبات سے بے نیاز کر دیا تھا۔ وہی آواز تو تھی، جس کی ڈور سے بندھا گزشتہ

رات وہ بے اختیار کوٹھے پر کھنچا چلا گیا تھا۔

ہاں..... وہ وہی آواز تھی۔ اور بے اختیاری کے ابتدائی لمحوں میں اسے اس کا احساس بھی ہوا تھا۔ لیکن اس کے بعد وہ اب تک اس بات کو بھولا رہا تھا۔

وہ بے قرار ہو گیا۔ اس کی خوشی کی کوئی حد نہیں تھی۔ تو وہ لڑکی زندہ ہے..... وہ منجھلی بی بی ہے۔ وہ اس کا نام نہیں جانتا۔ لیکن وہ زندہ ہے۔

اسے یاد تھا۔ دو لڑکیوں کی تدفین کے موقع پر اس نے سوچا تھا کہ شاید وہ آواز والی ان دونوں ہی میں سے کوئی ایک ہے۔ اور اس خیال سے اس کے دل میں ایسا غم ابھرا تھا کہ زندگی اسے بے معنی لگنے لگی تھی۔

مگر اس وقت.....! اس وقت شاید اسے زندگی کی سب سے بڑی خوشی ملی تھی۔

اس خوشی کے سحر سے نکلنے میں اسے کچھ دیر لگی۔ جب وہ سوچنے کے قابل ہوا تو اسے خیال آیا کہ یہ کتنی غیر معمولی بات ہے کہ تقریباً چوبیس گھنٹے بعد اسے یہ احساس ہوا۔ اسے آواز کے بارے میں یاد ہی نہیں آیا۔ یہ کیسی محبت ہے؟ کیا یہ محبت میں کمی کی، اس کی اہمیت کم ہونے کی یا اہمیت بالکل ختم ہونے کی دلیل ہے؟

آخری بات تو غلط ثابت ہو گئی۔ اندر ابھرنے والی خوشی اتنی بڑی تھی کہ وہ خود اس محبت کی زندگی اور اہمیت کی دلیل تھی۔

عبدالحق تو شروع ہی سے غور کرنے والا، تجزیہ کرنے والا ذہن رکھتا تھا۔ وہ اتنی بڑی بات کو نظر انداز نہیں کر سکتا تھا۔ وہ آواز کو سننے کے لمحے سے لے کر آخر تک دہرانے لگا۔ آواز سنتے ہی وہ آواز کی سمت لپکا تھا۔ اس لمحے اسے احساس تھا کہ یہ وہی آواز ہے، جس کی خاطر اس نے عربی سیکھی تھی۔ جس نے اسے محبت کرنا سکھا یا تھا۔ مگر اس کے بعد

وہ آواز کہیں پیچھے چلی گئی تھی اور اس پر از خود لگی کی کیفیت طاری ہونے لگی تھی۔ اور اوپر چنچتے چنچتے وہ ایک خاص کیفیت میں آ گیا تھا، جس میں اسے نہ اس آواز کا خیال تھا اور نہ گرد و پیش تھا۔ اور وہ از خود لگی ایسی مکمل تھی کہ وہ اوپر کوٹھے پر پہنچ کر ہی رکا تھا۔ اگر وہ ذرا بھی ہوش میں ہوتا تو پردہ دار لڑکی کو اوپر دیکھ کر ایک لمحہ بھی وہاں نہ رکتا۔ خاموشی سے نیچے چلا آتا۔ لیکن اسے تو کسی بات کا احساس ہی نہیں تھا۔

اور اسے یاد تھا۔ آواز کہیں پیچھے..... بہت پیچھے چلی گئی تھی۔ وہ صرف الفاظ سن رہا تھا۔ اس وقت وہ ایسی حالت ارتکاز میں تھا کہ اس کے لئے کائنات میں ان لفظوں کے سوا کچھ نہیں رہا تھا۔ اور وہ ایک ایک لفظ کا مطلب صاف اور واضح طور پر سمجھ رہا تھا۔

(جاری ہے)

## عشق کا شین

تحریر: علیم الحق حقی

اور وہ ایک ایک لفظ کا مطلب صاف اور واضح طور پر سمجھ رہا تھا۔

وہ آیات اسے اب بھی مفہوم سمیت یاد تھیں۔ وہ تو جیسے اس کے دل پر کندہ ہو گئی تھیں۔ آج بھی جب وہ کوٹھے پر گیا تو اس نے آسمان کو دیکھا۔ وہ آیات پڑھیں اور آسمان کی طرف انگشت شہادت اٹھاتے ہوئے گواہی دی۔ اشھد ان لا.....

اسے یقین تھا کہ اب زندگی بھر وہ جب بھی آسمان کو دیکھے گا تو یہی کرے گا۔ لیکن شاید اب وہ سات آسمان کبھی نہیں دیکھ سکے گا۔ وہ تو اللہ نے اس پر رحمت فرمائی تھی..... اسے ایمان عطا فرمانے کے لئے!

تو اس وقت وہ بس وہ الفاظ سن رہا تھا..... سمجھ رہا تھا اور ان کی تصدیق کر رہا تھا۔ پھر اس کے اندر کسی نے اسے ڈانٹا تھا..... کیا تو اب بھی کلمہ نہیں پڑھے گا۔ تب وہ جھٹکے سے ہوش میں آیا تھا۔ ورنہ تو اسے یہ بھی ہوش نہیں تھا کہ کلمہ کیا ہوتا ہے..... اور یہ کہ اسے کلمہ یاد ہے۔

یہ سب کچھ یاد کرتے ہوئے اچانک عبدالحق کی آنکھیں پھیل گئیں۔ بالکل ہی اچانک اسے ادراک ہوا تھا کہ اللہ نے اس رات اس پر صرف یہی عنایت نہیں کی کہ اسے ایمان سے نوازا۔ اللہ نے اس پر ایک اور بڑی رحمت فرمائی۔ ورنہ وہ ساری زندگی ایک بہت بڑی خلش میں مبتلا رہتا۔ اللہ نے عنایت فرمائی کہ ہدایت کے ان لمحوں میں اس آواز کو سچ سے ہٹا دیا۔

اب وہ سمجھ سکتا تھا کہ وہ محبت کی کمی نہیں تھی۔ بلکہ اللہ کی رحمت تھی۔ اور اب وہ اس کی حکمت کو بھی سمجھ سکتا تھا۔

اچھا ہوا کہ آواز درمیان سے ہٹ گئی۔ رابطہ الفاظ بنے..... اللہ کے الفاظ..... ورنہ وہ اس آواز سے..... آواز والی سے کسی محبت کرتا تھا۔ اسے ہمیشہ یہ خلش ستاتی کہ اس نے اس آواز کی وجہ سے..... آواز والی کی محبت میں ایمان قبول کیا۔ ارے، وہ تو اس احساس کو کبھی مٹا ہی نہیں سکتا تھا۔ اور اس بات کی بڑی اہمیت تھی۔ جب زبیر نے اسلام قبول کرنے کا کہا تو اسی منگھلی بی بی نے کہا تھا..... یہ تو آپ کی محبت میں ایمان لا رہے ہیں۔ اللہ کی محبت میں، دل کی گہرائیوں سے کوئی ایمان لائے تو مسلمان ہوتا ہے۔ تو یہ بات اسے بھی سننی پڑتی اور سننی نہ بھی پڑتی تو اس کا ضمیر تو اسے ہمیشہ ملامت کرتا۔ اپنا ایمان اس کی نظروں میں ہمیشہ مشتبہ رہتا۔ اللہ نے اسے کتنی بڑی خرابی سے بچا لیا۔

اور بات اتنی سچی تھی کہ چوبیس گھنٹے بعد اسے پہلی بار اس آواز کا..... اور آواز والی کا خیال آیا تھا۔

وہ دل ہی دل میں شکر ادا کرنے لگا۔

لیکن چند لمحوں بعد سننی اس کے وجود میں موج در موج اٹھی۔ پہلی بار شعوری طور پر اسے پوری طرح اس بات کا ادراک ہوا، اس بات کی اہمیت اس پر اجاگر ہوئی کہ وہ جس سے محبت کرتا ہے، نہ صرف اس کی آواز موجود ہے۔ بلکہ وہ زندہ ہے۔

سینے میں اس کا دل خوشی سے ناپنے لگا۔ وہ زندہ ہے۔ اسی کے پاس ہے۔ بلکہ وہ اس کے ساتھ اس کے گاؤں جا رہی ہے۔ اور اب اس کے اور اس کی محبت کے درمیان کوئی رکاوٹ نہیں۔ اب اللہ نے اسے ایمان دے دیا ہے۔ اب وہ ہر طرح سے اس کے قابل ہے۔ اس میں کوئی کمی نہیں۔

لیکن ہو سکتا ہے، وہ مجھے پسند نہ کرے۔ دل میں اچانک ایک وسوسے نے سر اٹھایا۔ یہ محبت تو دل کا سودا ہوتا ہے۔ اچھا ہونا ایک بات ہے۔ اور دوسروں کو اچھا لگانا دوسری بات۔

تو کیا ہوا، اس نے بے پروائی سے سوچا۔ مجھے اس سے کیا۔ محبت کوئی تجارت تو ہے نہیں کہ اس کی قیمت بھی وصول کی جائے۔ میں کب کہتا ہوں کہ وہ بھی مجھ سے محبت کرے۔ میرے لئے تو یہ خوشی بہت ہے کہ وہ زندہ سلامت رہے اور خوش رہے۔

باقی رات اس میں گزر گئی۔ وہ پہلی بار آزادانہ اپنی محبت کے بارے میں سوچ رہا تھا۔ اور اس میں بڑی لذت تھی!

.....X.....

نور بانو خواب دیکھ رہی تھی!

یہی گھر تھا۔ مگر بڑی گہما گہمی تھی۔ اماں بھی موجود تھیں، دونوں بہنیں بھی اور چھمن بوا بھی۔ اور گھر مہمانوں سے بھرا ہوا تھا۔ وہ یقیناً کوئی تقریب تھی..... بڑی تقریب! مگر اس کی سمجھ میں تقریب کی نوعیت نہیں آ رہی تھی۔

چھمن بوا ادھر سے ادھر بھاگتی پھر رہی تھیں۔ کام بہت تھے اور سب انہی کو نٹانے تھے۔ حور بانو مہمانوں کو دیکھ رہی تھی۔ مگر ان میں اسے ایک بھی جانا پہچانا چہرہ نظر نہیں آیا۔

ہاں..... یہ ضرور تھا کہ تمام مہمانوں کے چہرے غیر معمولی طور پر روشن تھے۔

چھمن بوا اس کے پاس سے گزری تو اس نے ان کا ہاتھ تھام لیا۔ ”چھمن بوا..... میری بات تو سنیں۔“

”کیا بے بیٹا۔ جلدی سے کہو۔ دیکھتی نہیں ہو، کتنا کام ہے۔“

”مجھے یہ تو بتادیں کہ یہ تقریب کیسی ہے؟“

چھمن بوانے اسے شکایتی نظروں سے دیکھا۔ ”اتنی مصروفیت میں مذاق اچھا نہیں لگتا بیٹا۔ تم ہم سے پوچھ رہی ہو کہ یہ تقریب کیسی ہے۔“

”مذاق نہیں کر رہی ہوں۔ مجھے سچ سچ پتا نہیں ہے۔“

”بس بنومت۔“ یہ کہہ کر بوانے ہاتھ چھڑایا اور آگے بڑھ گئیں

نور بانو حیرت سے انہیں جاتے ہوئے دیکھتی رہی۔ یہ کیسی بات کر رہی ہیں بوا۔ ان کا انداز تو ایسا ہے جیسے مجھے معلوم ہونا چاہئے۔

اتنے میں اماں اس کی طرف چلی آئیں۔ ”ارے نور بانو..... تم یونہی بیٹھی ہو۔ تیار ہو جاؤ نا۔“

”مگر یہ تو بتائیں اماں کہ یہ کیسی تقریب ہے؟“

اماں نے بھی اسے شکایتی نظروں سے دیکھا۔ ”لو..... ہم اتنی دور سے تمہاری تقریب میں شرکت کے لئے آئے ہیں اور تم ہم سے تقریب کے متعلق پوچھ رہی ہو۔“

نور بانو تقریب کو بھول گئی اور اتنی دور سے آنے کے بیان میں الجھ گئی۔ ”کتنی دور سے آئی ہیں آپ؟“ اس نے معترضانہ لہجے میں کہا۔ ”آپ تو یہیں رہتی ہیں اماں۔“

”تم بھول گئیں۔ ہم اب یہاں نہیں رہتے۔ ہم سب تو یہاں سے چلے گئے تھے۔“

خواب میں نور بانو کو اس سانحے کی یاد آئی اور اس کی آنکھیں بھیگ گئیں۔ ”مجھے یاد آ گیا اماں۔ ظالموں نے آپ سب کو مار دیا تھا۔“

”نہیں..... مارا نہیں تھا۔“ اماں مسکرا دیں۔ ”ہم مرے تھوڑا ہی ہیں۔ ہم تو زندہ ہیں۔ شہید کبھی نہیں مرتے۔“

”شہید! نور بانو نے حیرت سے دہرایا۔

”ہاں۔ ہم نے تو کبھی سوچا ہی نہیں تھا کہ اللہ اپنی رحمت سے ہمیں یہ مرتبہ عطا فرمائیں گے۔ ہم اس قابل کہاں تھے۔ بس اللہ نے ہم سب کو نوازا دیا۔“ اماں نے کہا۔ ”اسی لئے تو ہم سب تمہیں اتنے خوش نظر آ رہے ہیں۔ یہ تو ہم تمہاری محبت میں یہاں آ گئے۔ ورنہ ہم تو اتنی خوب صورت جگہ رہتے ہیں کہ اسے چھوڑنے کو دل ہی نہیں چاہتا۔ اتنی نعمتیں ہیں وہاں اللہ کی۔ اور ایسی عزت اور ایسا سکون ہے کہ ہم نے کبھی تصور میں بھی نہیں سوچا تھا۔“

”لیکن اماں، میں تو یہاں اکیلی رہ گئی۔ نور بانو نے اداس ہو کر کہا۔ ”مجھے بھی ساتھ لے چلیں نا۔“

”بھئی اللہ کی مشیت یہی ہے۔ اس میں بندے کی مرضی تو نہیں چلتی۔“

## عشق کا شین

تحریر: علیم الحق حقی

”آپ وہاں خوش ہیں۔ اور میں یہاں ناخوش بھی ہوں اور اکیلی بھی“۔ نور بانو کے لہجے میں شکایت درآئی۔

”تم یہ ناشکر اپنی چھوڑ دو۔۔۔۔۔ یہ ہر وقت ہر بات پر شکایت“۔ اماں کے لہجے میں فہمائش تھی۔ ”اللہ اتنا مہربان ہے تم پر۔ رحمت فرماتا ہے، نعمتیں عطا فرماتا ہے۔ اور اب تم نہ اکیلی رہو گی نہ ناخوش۔ ہم اسی لئے تو آئے ہیں یہاں۔“

نور بانو کا ذہن پھر الجھنے لگا۔ اس کی سمجھ میں کچھ بھی نہیں آ رہا تھا۔ ”کس لئے؟“۔

”ارے اس تقریب کیلئے۔۔۔۔۔ اور کس لئے“۔ اماں نے جھنجھلا کر کہا۔

بات پھر وہی آ کر رک گئی۔ ”اور یہ تقریب کیسی ہے، یہ آپ بتائیں رہیں“۔ نور بانو بھی جھنجھلا گئی۔

”ارے تمہیں یہ بھی نہیں معلوم۔ آج تمہاری شادی ہو رہی ہے“۔ اماں نے کہا۔ پھر دوسری طرف رخ کر کے پکارا۔ ”اے حور بانو۔۔۔۔۔ گلنار۔ کہاں ہو بھئی۔ کیا کر رہی ہو جلدی سے آؤ نا“۔ وہ پھر نور بانو کی طرف مڑیں۔ ”بس یہ غیر ذمے داری اور سستی ان کی مجھے بہت بری لگتی ہے“۔

نور بانو نے ان کی بات نہیں سنی۔ اس کا دماغ جیسے سن ہو گیا تھا۔ اس کی شادی ہو رہی ہے! مگر کس سے؟

اتنی دیر میں دونوں بہنیں بھی اس کے پاس آ کھڑی ہوئیں۔ ”جی اماں؟“۔

”کتنی غیر ذمے داری کی بات ہے“۔ اماں نے انہیں ڈانٹا۔ ”اب یہ کیا خود لہن بنے گی؟ تم لوگوں کی کوئی ذمہ داری نہیں ہے؟“

”تو اماں، اسی کی تو فکر کر رہے تھے ہم“۔ حور بانو نے کہا۔ ”یہ جوڑا اہل ہی نہیں رہا تھا۔ بڑی مشکل سے ملا ہے۔۔۔۔۔ انہی محترمہ کے صندوق میں سے“۔

نور بانو شرمندہ ہو گئی کھسیا کر بولی۔۔۔۔۔ ”مجھے اچھا لگا تھا باجی۔ میں نے سوچا، اب تم تو پہنوں گی نہیں۔ اس لئے میں نے رکھ لیا“۔

”اچھا کیا نور۔ یہی تو تمہارا شادی کا جوڑا ہے۔ چلو، اب تمہیں تیار کرادیں“۔ حور بانو نے خوش دلی سے کہا۔

”تم لوگ جلدی کرو۔ میں ذرا مہمانوں کو دیکھ لوں“۔ اماں نے کہا اور کمرے سے چلی گئیں۔

اسی لمحے باہر کسی نے کہا۔ ارے۔۔۔۔۔ برات نہیں آئی اب تک؟“

”آگئی ہے۔ دلہا میاں مسجد گئے ہیں۔ شکر کے نفل ادا کرتے“

نور بانو اداس ہو گئی۔ تو آج چھوٹے ٹھاکر کا کاٹنا ہمیشہ کے لئے نکل رہا ہے۔ اس نے سوچا۔ پھر حیرت سے سوچا، کاٹنا نکلنے میں ادا کیسی۔ مگر اسے رونا آنے لگا۔

”چلو نور، اب کپڑے بدل لو“۔ حور بانو نے اس سے کہا۔ ”پھر ہم تمہیں تیار کر دیں تمہارے دلہا کے لئے“۔

”مجھے یہ تو بتا دو کہ میری شادی کس سے ہو رہی ہے؟“۔ نہ چاہتے ہوئے بھی اس کے لہجے میں فریاد تھی۔

”ارے۔۔۔۔۔ تمہیں نہیں معلوم۔ تمہاری شادی عبدالحق سے ہو رہی ہے“۔

”کون عبدالحق؟“۔

”وہی عبدالحق جنہیں ہم پہلے چھوٹا ٹھاکر کہتے تھے“۔

نور بانو حیران رہ گئی۔ مگر وہ بے حد خوش گوار حیرت تھی۔ پھر اچانک سے باجی پر ترس آنے لگا۔ ”لیکن باجی۔۔۔۔۔ تم تو ان سے۔۔۔۔۔“

حور بانو نے اس کے منہ پر ہاتھ رکھ دیا۔ اسے جملہ پورا نہیں کرنے دیا۔ ”کچھ بھی نہیں کہنا۔ ہم جہاں ہیں، وہاں ان باتوں کی کوئی اہمیت نہیں ہے۔ اسی لئے تو ہم یہاں تمہیں وداع کرنے آئے ہیں“۔

”لیکن باجی، تمہیں افسوس۔۔۔۔۔“

”بالکل نہیں ہوگا“۔ حور بانو نے اس کی بات کاٹ دی۔ ”ہم جہاں ہیں، وہاں ایسی نعمتیں ہیں، ایسی خوشیاں ہیں، جن کا یہاں تصور بھی نہیں کیا جاسکتا۔ میں نے کہا نا کہ اب میرے لئے ان باتوں کی کوئی اہمیت نہیں“۔

”اور یہ تمہارا جوڑا۔۔۔۔۔“

”یہ ہم نے تمہیں سوچ دیا۔ یہ بھی اور اپنی محبت بھی“۔ حور بانو مسکرائی۔ وہ بہت خوب صورت مسکراہٹ تھی۔ ان میں سچی خوشی تھی۔ ”اب یہ تمہارا نکاح کا جوڑا ہے۔۔۔۔۔ عروسی جوڑا“۔

”کیا میرے لئے نیا عروسی جوڑا نہیں بن سکتا تھا؟“۔ نور بانو کے لہجے میں شکایت تھی۔

”دیکھو۔۔۔۔۔ ایک تو بالکل اچانک ہو رہی ہے تمہاری شادی۔ تیاری کا کوئی موقع نہیں ملا۔ دوسرے تمہیں یہ جوڑا بہت پسند ہے۔ تیسرے تمہیں معلوم نہیں کہ تم اس جوڑے میں کتنی حسین لگو گی“۔

”میں اور حسین!“۔ نور بانو نے حقارت سے کہا۔

”خود دیکھ لینا۔ بس اب کپڑے بدل لو“۔

نور بانو نے کپڑے بدلے۔ باجی اور گلنار اسے تیار کرنے لگیں۔ پھر حور بانو نے اسے قد آدم آئینے کے سامنے کھڑا کر دیا۔ ”لو۔۔۔۔۔ خود دیکھ لو“۔

نور بانو نے نظریں اٹھا کر آئینے میں اپنے عکس کو دیکھا اور دیکھتی رہ گئی۔ اسے یقین ہی نہیں آ رہا تھا کہ یہ وہ ہے۔ اسے تو جیسے جادو کے زور سے کسی نے یکسر بدل دیا تھا۔ چہرے کے نقوش تو وہی تھے۔ لیکن وہ بہت حسین لگ رہی تھی۔ اس نے پیچھے کھڑی دونوں بہنوں کے عکس کو بھی دیکھا۔ ان دونوں کے سامنے تو وہ ہمیشہ نوکرانی لگتی تھی۔ لیکن آج وہ دونوں ہی اس کے سامنے پھمکی لگ رہی تھیں۔

”دیکھا۔ آج تو ہم دونوں بھی تمہاری کینز لگ رہی ہیں“۔ حور بانو نے ہنس کر کہا۔

اسی وقت باہر کسی نے خوشی سے پکار کر کہا۔ ”برات آگئی“۔

اماں کمرے میں آئیں۔ انہوں نے اسے دیکھا تو خوش ہو کر بلائیں لینے لگیں۔ ”میں ہمیشہ فکر کرتی تھی کہ میری یہ بیٹی بہت معمولی شکل و صورت کی ہے۔ اس کا کیا ہوگا۔ میں بہت دعائیں کرتی تھی تمہارے لئے۔ اللہ نے میری ہر دعا قبول کر لی۔ تم تو ان دونوں سے بڑھ کر حسین لگ رہی ہو۔ اور اللہ نے نصیب بھی اچھے کر دیئے“۔

اس نے شرما کر سر جھکا لیا۔

اماں نے اس کی پیشانی چوم لی۔ ”دیکھو نور بانو، میرے عبدالحق کا دل بھی کبھی میلا نہ ہونے دینا۔ اللہ نے تمہیں بڑی نعمت عطا فرمائی ہے۔ اس کی ہمیشہ قدر کرنا۔ اسے خوش رکھنا۔ اسے کبھی کسی شکایت کا موقع نہ دینا“۔

اسی وقت اسے نقاروں کی آواز سنائی دی اور اس کی آنکھ کھل گئی

خواب ایسا تھا کہ اس کا ٹوٹنا اسے برا لگا۔ وہ چاہتی تھی کہ خواب کا سلسلہ وہیں سے جڑ جائے، جہاں سے ٹوٹا تھا۔ اس نے دوبارہ آنکھیں بند کر لیں۔ مگر اس سے سویا نہیں گیا۔

وہ لیٹی خواب کے بارے میں سوچتی رہی۔ اسے اپنا سراپا یاد آیا۔ مگر اس کے اندر خود اعتمادی پیدا کرنے کے بجائے اس نے اس کا احساس کم تری اور بڑھا دیا۔ اس نے سوچا، خواب میں تو کچھ بھی ہو جاتا ہے۔ اس کا حقیقت سے تو کوئی تعلق نہیں ہوتا۔ خواب میں تو میری اس سے شادی بھی ہو گی، جس سے میں محبت کرتی ہوں۔ جبکہ حقیقت میں یہ ناممکن ہے۔ مجھ جیسی لڑکیوں کے لئے تو خواب ہی ہوتے ہیں۔

(جاری ہے)

## عشق کا شین

تحریر: علیم الحق حقی

لیکن اس خیال سے اسے خوشی ہو رہی تھی کہ خواب میں باجی نے اپنے اس جوڑے کو اس کا عروسی جوڑا قرار دیا اور اپنی محبت بھی اسے سونپ دی۔ چند لمحے بعد وہ سحری بنانے کے لئے اٹھ کھڑی ہوئی۔ یہ خیال آیا تو اس کا دل عجیب انداز میں دھڑکنے لگا کہ آج وہ یہ گھر چھوڑ کر کسی اجنبی جگہ کے لئے روانہ ہو رہی ہے..... اور اسے ہندو عورت کے بھیس میں بے پردہ سفر کرنا ہے۔

.....x.....

عبدالحق نے اس سفر کے بارے میں بہت سوچا تھا۔ وہ جانتا تھا کہ یہ آسان سفر نہیں ہے۔ متعصب ہندو اور سکھ سفر کرنے والوں پر خاص طور پر گھات لگاتے تھے۔ ان کے پاس اس کی معقول وجہ بھی تھی۔ جو علاقے ہندوستان میں تھے، وہاں سے ہجرت کرنے والے صرف مسلمان ہی تھے۔ اور وہ ان علاقوں کی طرف جا رہے تھے، جو پاکستان میں شامل ہوئے تھے۔ دوسری بات یہ تھی کہ وہ اپنے گاؤں کا نام بھی نہیں لے سکتا تھا۔ اس صورت میں وہ مشتبہ قرار پاتا۔ کیونکہ جس گاؤں کا نام و نشان مٹ چکا ہو، وہاں کوئی کیوں جانا چاہے گا۔

رکا وٹیس اپنی جگہ، بہر حال انہیں تو وہاں جانا تھا۔ بابا نے کہا تھا کہ یہ حکم ہے۔ اب حکم ہے تو اسے تعمیل کرنی ہے۔

اس نے فیصلہ کیا کہ پہلے وہ بے پور جائیں گے۔ وہاں سے وہ اونٹ خرید کر ان کے ذریعے سفر کریں گے۔ اسے احساس تھا کہ اپنا گاؤں ڈھونڈنا بھی آسان نہیں ہوگا۔ سفر کی صبح ساتھ لے جانے والے سامان پر بھی بحث ہوئی۔ نور بانو کتابیں نکال کر الگ رکھ رہی تھی۔ وہ اس وقت ہندوانہ لباس میں تھی اور اس کی وجہ سے خاصی چڑچی ہو رہی تھی۔

”یہ کیا ہے؟“ عبدالحق نے پوچھا۔

”قرآن پاک کے نسخے ہیں..... اور وہی کتابیں ہیں۔“ نور بانو نے جواب دیا۔

”تو یہ آپ الگ کیوں کر رہی ہیں۔“

”ہم ہندوؤں کے بھیس میں سفر کر رہے ہیں۔ یہ سب کچھ اپنے سامان میں کیسے رکھ سکتے ہیں۔“

”میں ان کا جائزہ لے سکتا ہوں؟“

”کیوں نہیں۔“

عبدالحق نے کتابوں کا جائزہ لیا اور خوش ہو گیا۔ ”یہ نعت تو ہم نہیں چھوڑ سکتے۔ مجھے تو ان کی بہت ضرورت ہے۔“

”میں نے یہی سوچ کر نکالی تھیں۔ لیکن انہیں ساتھ رکھنا خطرناک ہوگا۔“ نور بانو نے کچھ جھجکتے، کچھ شرماتے ہوئے کہا۔

”کچھ بھی ہو۔ میں یہ سب کتابیں ضرور لے کر جاؤں گا۔“

”منجھلی بی بی ٹھیک کہہ رہی ہیں مالک۔“ زبیر بولا۔

عبدالحق چند لمحے سوچتا رہا۔ ”انہیں کپڑوں میں لپیٹ کر رکھ لیں۔ میں انہیں نہیں چھوڑ سکتا۔“

نور بانو نے عجیب سی نظروں سے اسے دیکھا۔ ”جیسی آپ کی مرضی۔“

”ایک ذاتی بات پوچھ سکتا ہوں آپ سے؟“ عبدالحق نے اس سے کہا۔

نور بانو پھر جھجکی۔ ”جی ضرور۔“

”آپ کا نام کیا ہے؟“

نور بانو کا چہرہ تہمتا اٹھا۔ چند لمحے جھجکتے کے بعد اس نے کہا۔ ”نور بانو۔“

ادتارنگ نے اپنی خوشی چھپانے کے لئے سر جھکا لیا۔ کیسا خوب صورت نام ہے۔ اس نے دل میں سوچا۔

بے پور جانے کے لئے وہ گاڑی میں بیٹھے۔ سفر شروع ہو گیا۔

مگر دہلی شہر سے نکلنے ہی مسلح ہندوؤں اور سکھوں کے ایک جتھے نے گاڑی روک دی۔ انہوں نے تمام مسافروں کو نیچے اتارنے کا حکم دیا۔ وہ لوگ بھی گاڑی سے اتار آئے۔

سوال جواب ہونے لگے۔ کہاں جا رہے ہو؟ کیوں جا رہے ہو؟ کون ہو؟ نام کیا ہے؟ وہ پوچھتے اور جس سے مطمئن ہوتے، اسے گاڑی میں بھیج دیتے۔

نور بانو نے گھونگھٹ کا ڈھ رکھا تھا۔ لباس بھی ایسا تھا، جیسے نئی شادی ہوئی ہو۔

”میرا نام ٹھا کر ادتارنگ ہے۔“

”میں رگھو ہوں..... رگھیر..... چھوٹے ٹھا کر کاسیوک۔ اور یہ میری پتی ہے..... رنجنا۔“

”اور یہ کون ہے؟“

سوال نور بانو کے بارے میں تھا۔ اور عبدالحق جانتا تھا کہ ایک لمحے کی ہچکچاہٹ بھی نقصان دہ ثابت ہوگی۔ چنانچہ اس نے سوچے سمجھے بغیر بے ساختہ جواب دیا۔ ”یہ میری پتی ہے..... لاجوتی“

گھونگھٹ کے اندر نور بانو کے چہرے پر حیا کی سرخی دوڑ گئی۔ دل یوں دھڑکا، جیسے سینے سے نکل آئے گا۔

”اس کا گھونگھٹ تو اٹھاؤ مہاراج۔“

عبدالحق کے تیور بدلنے لگے۔ لاشمی کی مٹھ پر اس کی گرفت مضبوط ہو گئی۔ گھونگھٹ کی آڑ میں اس کی طرف دیکھتی ہوئی نور بانو نے بھانپ لیا کہ معاملہ بگڑنے والا ہے۔ اس نے جلدی سے گھونگھٹ اٹھا دیا۔

عبدالحق سخت جواب دینے ہی والا تھا کہ نور بانو نے اسے حیران کر دیا۔ وہ نور بانو کو دیکھتا رہ گیا۔

نور بانو نے گھونگھٹ تو اٹھا دیا تھا۔ لیکن اتنے سارے مردوں کے سامنے پہلی بار بے حجاب ہوئی تھی۔ اس کی نظریں جھک گئیں۔ پیشانی پر پسینے کے قطرے ابھر آئے۔

”سچ مچ لاج والی ہے مترو۔“ روکنے والوں میں سے ایک نے دوسروں سے کہا۔

اب عبدالحق برداشت نہیں کر سکتا تھا۔ ”اپنی حد میں رہو۔“ اس نے سخت لہجے میں کہا۔ ”ہم ٹھا کر لوگ جان لیتے زیادہ ہیں، دیتے کم ہیں۔“

بولنے والا کچھ کہنا چاہتا تھا۔ لیکن دوسرے نے ہاتھ کے اشارے سے اسے روک دیا۔ ”ہم اپنے لوگوں کو ستانے کے لئے نہیں نکلتے ہیں۔“ وہ بولا۔

”ضروری نہیں کہ یہ اپنے ہی لوگ ہوں۔“

”کیا مطلب؟“

”مسلمان بچے نکلنے کے لئے ہندوؤں کا روپ بھی دھار لیتے ہیں۔“

”تو اب یہ کیسے پتا چلے گا؟“

”یہ کون سی مشکل بات ہے۔ الگ لے چل کر دیکھ لیتے ہیں۔ دودھ کا دودھ پانی کا پانی ہو جائے گا۔“ اس نے شیطنت بھرے لہجے میں کہا۔

بات عبدالحق کی سمجھ میں نہیں آئی۔ لیکن زبیر سمجھ گیا۔ تاہم عبدالحق کو یہ اندازہ ہو گیا کہ وہ کوئی ایسی بری بات ہے، جسے قبول کرنے پر وہ مرجانے کو ترجیح دے گا۔ لاشمی کی مٹھ پر اس کی گرفت اور مضبوط ہو گئی۔

زبیر نے دوسرے شخص سے کہا۔ ”مہاشے..... آپ ذرا الگ چل کر میری ایک بات سن لیں۔“

”سننا سنا کیا ہے۔ ہمیں تو دیکھنا ہے۔ کہو تو یہیں دیکھ لیں..... سب کے سامنے۔“ پہلے والے نے پھر مدخلت کی۔

زبیر نے اسے نظر انداز کر دیا۔ ”میں دھرم کے نام پر بنتی کر رہا ہوں مہاشے۔“

(جاری ہے)

عشق کا شین  
تحریر: علیم الحق حقی

دوسرے شخص نے زیر کا ہاتھ تھاما اور اسے ایک طرف لے گیا۔ ”اب بولو، کیا بات ہے؟“

”میرا مالک سور یہ ونشی راج پوت ہے۔ آن کے لئے جان لینا بھی جانتا ہے اور جان دینا بھی۔ آپ کا متران کا ایمان کئے جا رہا ہے۔ مجھے ڈر ہے کہ یہاں خون خرابہ ہو جائے گا۔“

”خون خرابہ!۔ وہ منجھک لہجے میں بولا۔ ”تمہارے پاس ہے کیا؟ خون بھی تمہارا ہوگا اور خرابہ بھی۔“

”تم غلط سمجھ رہے ہو مہاشے۔ چھوٹے ٹھا کر کوٹھیا کا ہنر آتا ہے۔ چالیس پچاس آدمی تو ان کے سامنے ٹھہر بھی نہیں سکتے۔“

اس کو یقین تو نہیں آیا۔ لیکن بہر حال وہ متاثر ہوا۔ ”تو تم کیا چاہتے ہو؟“

”مجھے جس طرح چاہو، دیکھ لو۔ لیکن چھوٹے ٹھا کر یہ ایمان برداشت نہیں کریں گے۔“

”چلو..... ٹھیک ہے۔“

اس دوران وہ شریپند بھی ان کے پاس آ گیا تھا۔ ”جس کی وہ تجویز تھی۔ اس کے ساتھی نے کہا۔ ”لا لو..... تو اسے دیکھ لے۔“

لا لوز بیر کی طرف مڑا۔ ”چل..... دھوتی اوپر اٹھا۔“

چند لمبے بعد لالو نے اپنے ساتھی سے کہا۔ ”یہ ہندو ہی ہے۔“

”جاؤ مہاشے، گاڑی میں بیٹھ جاؤ۔“

یوں یہ مشکل مرحلہ آسان ہو گیا۔ زیر کو پتا ہی نہیں تھا کہ اس نے اپنے مالک کو بہت بڑی مشکل سے بچا لیا ہے۔ خود عبدالحق کو بھی علم نہیں تھا کہ وہ مرحلہ کتنا دشوار تھا۔

.....X.....

جے پور سے ان کے اصل سفر کا آغاز ہوا۔ انہوں نے چار اونٹ لئے تھے۔ ایک پر سامان تھا۔ دوسرے پر رابعہ اور نور بانو تھیں۔ عبدالحق اور زیر باقی دونوں اونٹوں پر تھے۔ عبدالحق کو احساس تھا کہ نور بانو کیلئے وہ بہت تکلیف دہ سفر ہے۔ اس نے حتی الامکان اسے آسان کرنے کی کوشش کی تھی۔ رابعہ کو اونٹ کا تجربہ تھا۔ اس لئے نور بانو اس کے ساتھ تھی۔

صحرا کا سفر اور وہ بھی دن میں..... بہت ہی دشوار ہوتا ہے۔ دھوپ ایسی ہوتی ہے کہ جسم کا پانی ختم ہو جاتا ہے۔ اور وہ سب تو روزے سے تھے۔ ریت دیکھ دیکھ کر ان کے جی اوب گئے۔

وہ سمت پوچھ کر چلے تھے۔ عبدالحق اپنے گاؤں کا حوالہ تو نہیں دے سکتا تھا۔ تاہم اس نے سندر پور کے حوالے سے راستہ پوچھا تھا۔ یہ قریب کا وہ گاؤں تھا، جو اس کی معلومات کے مطابق تباہی سے بچ گیا تھا۔

اب دھوپ کی تیزی ختم ہو رہی تھی اور وہ بدترج پھیلنے لگی تھی۔ عبدالحق کو تشویش ہونے لگی۔ مسافت کا اسے خوب اندازہ تھا۔ اس کے خیال میں اب تک انہیں گاؤں پہنچ جانا چاہئے تھا۔ لیکن وہاں تو کوئی آثار ہی نہیں تھے۔

صحرا میں سورج بہت تیزی سے غروب ہوتا ہے۔ ابھی نظر آ رہا ہے اور ابھی غائب۔ اور ان کی تو زندگی ہی اس صحرا میں گزری تھی۔ زیر نے عبدالحق سے کہا۔ ”مالک..... سانجھ ہو گئی ہے۔ ہمیں روزہ بھی کھولنا ہے۔“

”ابھی کچھ وقت ہے۔“ عبدالحق نے کہا۔ ”دیکھو..... شاید کوئی مناسب جگہ نظر آ جائے۔“

وہ چلتے رہے۔ کوئی پندرہ منٹ بعد انہیں کچھ فاصلے پر کھجور کے درختوں کا ایک چھوٹا سا جھنڈ نظر آیا۔ ”چلو..... یہاں افطار کریں گے۔“ عبدالحق نے خوش ہو کر کہا۔

سب سے زیادہ خوشی نور بانو کو ہوئی تھی۔ اس سفر نے اس کا برا حال کر دیا تھا۔ اس کے انجر پنجر ڈھیلے ہو گئے تھے۔ جسم پھوڑے کی طرح دکھ رہا تھا۔ اسے یقین نہیں تھا کہ اترنے کے بعد وہ اپنے پیروں پر بھی کھڑی ہو سکے گی۔

وہ درختوں کے قریب پہنچے تو انہیں درختوں کے درمیان ایک جھونپڑی نظر آئی۔ ”لگتا ہے، ہم یہاں رات بھی گزار سکیں گے۔“ عبدالحق نے کہا۔

انہوں نے وہاں پڑاؤ ڈالا۔ اونٹوں کو درختوں سے باندھ دیا گیا۔ نور بانو ریت پر بیٹھ گئی تھی۔ رابعہ سامان اتروانے میں زیر کی مدد کر رہی تھی۔ عبدالحق یہ دیکھنے کی غرض سے جھونپڑی کی طرف بڑھا کہ وہ آباد ہے یا نہیں۔

اسی وقت جھونپڑی کے اندر سے ایک لرزتی تڑپتی ہوئی آواز ابھری۔ ”ارے..... یہ تو میرے چھوٹے ٹھا کر کے قدموں کی چاپ ہے۔ ارے..... کیا میرا چھوٹا ٹھا کر آ گیا.....“

عبدالحق کے پاؤں جیسے زمین نے پکڑ لئے۔ وہ قدم اٹھانا بھول گیا۔ اس کی نظریں جھونپڑی کے دروازے پر جمی ہوئی تھیں

وہ آواز سب نے سنی تھی۔ نور بانو اپنی بے آرمی اور تھکن بھول گئی۔ وہ بھی اٹھ کر جھونپڑی کی سمت چلی۔

اسی لمحے دروازے سے ایک بوڑھی عورت تیز مگر لڑکھڑاتے قدموں سے نکلی۔ اس کے استخوانی وجود میں ہڈیوں کے سوا کچھ بھی نہیں تھا۔ ”اے اللہ، تیرا شکر ہے۔ میرا چھوٹا ٹھا کر آ گیا۔ کہاں ہو تم چھوٹے ٹھا کر۔“

عبدالحق اپنی جگہ بت بنا کھڑا تھا۔ وہ سب اس کے لئے اتنا اچانک اور غیر متوقع تھا کہ وہ سانس لینا بھی بھول گیا تھا۔ اس کے ہونٹ مل رہے تھے۔ مگر کوئی آواز نہیں تھی۔ بوڑھی عورت ہاتھوں سے ادھر ادھر ٹٹول رہی تھی۔ ”نہیں..... مجھے دھوکہ نہیں ہو سکتا۔ میرا چھوٹا ٹھا کر یہیں کہیں ہے۔ چھوٹے ٹھا کر، تم بولتے کیوں نہیں۔“

عبدالحق کے ہونٹ پھر لرزے..... مگر بے آواز۔ نور بانو بھی وہیں کھڑی تھی۔

بوڑھی عورت ایک طرف لپکی اور کھجور کے ایک درخت سے ٹکرا کر گر گئی۔ یہ وہ لمحہ تھا کہ زمین نے جیسے عبدالحق کے پیروں کو اپنی گرفت سے آزاد کر دیا۔ وہ بوڑھی عورت کی طرف جھپٹا جو کھڑی ہونے کی کوشش کر رہی تھی۔ اس نے اسے اٹھایا اور لپٹا لیا۔ پھر وہ دیوانہ وار اس کی پیشانی چومنے لگا۔ ”ہاں اماں، یہ میں ہی ہوں۔ اماں..... چوٹ تو نہیں لگی تمہیں؟“

بوڑھی عورت بڑی بے یقینی سے اس کے چہرے کو اپنی کانپتی انگلیوں سے چھو رہی تھی۔ ”چوٹ..... کون سی چوٹ؟ میں تو ہر دکھ بھول گئی اپنا چھوٹے ٹھا کر تم آگے تو سب کچھ دھل گیا میرے چھوٹے ٹھا کر۔“

”اب تو مجھے ایسے نہ پکارو اماں۔ اب میں عبدالحق ہوں۔“ عبدالحق نے بھرائی ہوئی آواز میں کہا۔

اور حمیدہ ایک دم ساکت ہو گئی۔ عبدالحق کے چہرے پر اس کا ہاتھ جہاں تھا، وہیں رہ گیا۔ اس نے یوں سراٹھایا، جیسے اس کا چہرہ تک رہی ہو..... یا جب اس کے کہے ہوئے لفظوں کی بازگشت سننے کی کوشش کر رہی ہو۔ پھر اس نے لرزتی آواز میں کہا۔ ”کیا کہا تم نے؟ ذرا پھر سے کہنا پتر۔“

”اماں، اب مجھے کبھی ٹھا کر نہ کہنا۔ اب میرا نام عبدالحق ہے۔“

”تم..... تم مسلمان ہو گئے.....؟“

”ہاں اماں۔ الحمد للہ۔ اللہ کا کرم ہے۔“

حمیدہ نے آسمان کی طرف چہرہ اٹھایا اور آنچل پھیلا کر نکھرتی ہوئی آواز میں بولی۔ ”اے اللہ، شکر ہے تیرا۔ اے اللہ تو نے میرے دودھ کی لاج رکھی۔“ پھر وہ عبدالحق سے لپٹ گئی اور ایسے رونے لگی، جیسے اب کبھی چپ نہیں ہوگی۔

نور بانو بوڑھی عورت کی بات سن کر حیرت سے سن ہو کر رہ گئی تھی۔ حالانکہ اسے یقین نہیں آ رہا تھا کہ بوڑھی عورت نے وہ الفاظ کہے ہیں۔

(جاری ہے)

## عشق کا شین

تحریر: علیم الحق حق

اسے لگتا تھا کہ وہ اس کی سماعت کا وہم ہے۔ وہ پاگلوں کی طرح ایک بات سوچے جا رہی تھی..... کیا چھوٹے ٹھا کرنے اس مسلمان عورت کا دودھ پینا تھا۔

زیر کی پکارنے اس منظر کو تبدیل کر دیا۔ ”مالک..... سورج ڈوب گیا ہے۔“

حمیدہ چونکی۔ ”ارے..... یہ تو رگھو کی آواز ہے۔“

”رگھو نہیں اماں، اب وہ زیر ہے۔ اور برجنا کا نام اب رابعہ ہے۔“ عبدالحق نے کہا اور نرمی سے حمیدہ کو خود سے الگ کیا۔ ”تم سے بہت باتیں کرنی ہیں اماں۔ مگر اظہار کا وقت ہو گیا ہے۔ اور مجھے اذان بھی دینی ہے۔“

چند لمبے بعد اس مردہ گاؤں کی فضا میں اذان کی آواز گونج رہی تھی، جہاں پہلے کبھی مسجد بھی نہیں تھی۔ جہاں صرف تین مسلمان رہتے تھے۔ اور وہاں اذان دینے کا اعزاز ٹھا کر پرتاپ سنگھ کے بیٹے عبدالحق کو حاصل ہو رہا تھا۔ جبکہ اسے اسلام قبول کئے صرف تین دن ہوئے تھے۔

.....x.....

باتیں کرنے کا موقع ملنا آسان نہیں تھا۔ وہ ایسا بے سروسامانی کا عالم تھا کہ انہیں پہلے اس کی فکر کرنی تھی۔ جھونپڑی میں ایک چارپائی کے سوا کچھ بھی نہیں تھا۔ مگر فی الوقت کچھ کیا بھی نہیں جاسکتا تھا۔

مغرب اور عشا کے درمیان زیادہ فاصلہ نہیں ہوتا۔ عبدالحق نے عشا کی اذان دی۔ نماز کے بعد انہیں سونے کی فکر ہوئی۔ سفر کی تھکن نے نور بانو کو ایسا نڈھال کر دیا تھا کہ وہ بیٹھے بیٹھے جموم رہی تھی۔

”مٹھی لپی بی چارپائی پر سو جائیں گی۔“ رابعہ بولی۔

”ہاں، یہ ٹھیک ہے۔“ عبدالحق نے کہا۔

”نہیں۔ یہ ناممکن ہے۔“ نور بانو نے کہا۔ ”ہم اندر سونے والے تو فرش پر بھی سو جائیں گے۔ چارپائی باہر والوں کو ملنی چاہئے۔“

ان کی خوش قسمتی تھی کہ رابعہ نے سامان میں بستر بھی رکھ لیا تھا۔ ان کے پاس ایک بڑا بستر بند تھا، جس میں گدے، لحاف، چادریں اور نکلے تھے۔ یوں ان کا بڑا مسئلہ حل ہو گیا۔ چارپائی باہر لاکر بچھا دی گئی۔ اندر حمیدہ، نور بانو اور رابعہ کے بستر بچھ گئے۔ زیر نے اپنا بستر کھجور کے درخت کے پاس بچھا لیا۔

تھوڑی ہی دیر میں عبدالحق اور حمیدہ کے سوا سب لوگ سو گئے۔

عبدالحق حمیدہ کو باہر لے آیا اور چارپائی پر بٹھا دیا۔ وہ خود اس کے قدموں میں بیٹھ گیا۔ ”اب ہم خوب باتیں کریں گے اماں۔“

لیکن حمیدہ دلیل گئی۔ ”تم نیچے کیوں بیٹھے ہو چھوٹے.....“ وہ کہتے کہتے رک گئی۔

”اچھا ہوا اماں کہ تم نے جملہ پورا نہیں کیا۔“ عبدالحق نے کہا۔ ”اللہ کا شکر ہے اماں کہ ٹھا کری ختم ہو گئی۔ اب میں تمہارا بیٹا ہوں اور تم میری ماں ہو اور جہاں میں بیٹھا ہوں، وہی میرا مقام ہے۔“

دونوں کی سمجھ میں نہیں آ رہا تھا کہ کہاں سے شروع کریں۔ ان کی گفتگو ترتیب سے محروم تھی۔ البتہ دونوں کے لئے نکتہ آغاز ایک ہی تھا۔ وہ لمحہ جب وہ آخری بار ملے تھے.....

چھڑنے کے لئے۔ جب پہلی بار حمیدہ نے ماں بن کر اسے وہاں سے چلے جانے کا حکم دیا تھا۔ اور اس نے وعدہ کیا تھا کہ وہ پڑھائی مکمل کر کے واپس آئے گا تو وہ اسے ملے گی۔ کس یقین سے کہا تھا اس نے..... اور اس وقت کے ادوار سنگھ نے اس پر ویسا ہی یقین کیا تھا۔

”تم پر کیا گزری اماں؟“ عبدالحق نے پوچھا۔

”مجھ پر کیا گزری؟ کچھ بھی نہیں۔ اللہ کی رحمت تھی۔ گاؤں کے گاؤں مٹ گئے۔ مگر اللہ نے مجھے بچا لیا۔ اور تمہارے جانے کے ذرا دیر بعد ہی آندھی آئی تھی۔ میں تمہاری طرف سے ڈرتی رہی۔ مگر نجانے کیسے دل کو اطمینان ہو گیا کہ تم خیریت سے ہو۔“

”مجھے بھی بس اللہ نے بچا لیا اماں۔ ورنہ میں ریت میں دب رہا تھا۔ سانس بھی نہیں لی جا رہی تھی مجھ سے۔“ عبدالحق کو اب بھی وہ منظر یاد آیا تو اس کے جسم میں تھر تھری دوڑ گئی۔ ”پر اماں، تمہاری آنکھوں کو کیا ہوا۔“

”رب کی امانت تھی پتر۔ جب تک رہی، اس کی مہربانی۔ جب اس کی مرضی ہوئی، واپس لے لی۔ مگر جان بخش دی اس نے..... تمہارے لئے۔ اور اس کا شکر ہے کہ آج اس نے یہ دن دکھایا۔ تمہیں مجھ سے ملایا۔“

”پر آنکھوں کو ہوا کیا اماں؟“

”ہونا کیا تھا۔ رب نے کرم کیا۔ جس ریت کے نیچے گاؤں کے گاؤں دب گئے، اس کے سامنے میری کیا باسط تھی۔ بس جیسے وہ ساری کی ساری میری آنکھوں میں بھر گئی۔ نظروں کو کچھ نہیں آتا پر اب بھی کبھی کبھی آنکھوں میں کھٹک ہوتی ہے۔ اللہ کا شکر ہے پتر۔“

عبدالحق کو اس پر یار آ گیا۔ اس نے اس کا ہاتھ تمام کر لیوں سے لگا لیا۔ کیسی شکر گزار تھیں اماں۔

”تم نے یہاں اکیلے اتنے برس کیسے گزار دیے اماں؟“

”میں کہاں گزار سکتی تھی۔ رب نے گزار دیئے۔“ حمیدہ نے شکرگزاری سے کہا۔ ”میں تو پریشان تھی۔ آنکھوں سے بھی محروم ہو گئی تھی۔ وقت کا بھی کچھ پتا نہیں چلتا تھا۔ پھر ایک اللہ کا بندہ میرے پاس آیا۔ بولا..... یہاں کیسے بیوگی۔ چلو تمہیں اللہ کی رحمت کے سائے میں لے چلوں۔ میں نے کہا..... مجھے کسی کا انتظار ہے..... اور اس کی امانتیں بھی سنبھالنے بیٹھی ہوں۔ وہ بولا..... امانتیں بھی محفوظ ہیں۔ بس تم چلو۔ بہت اصرار سے وہ مجھے یہاں لے آیا۔ کہنے لگا..... سر چھپانے کو یہ چھت ہے۔ سونے کے لئے چارپائی کھانے کے لئے کھجوریں۔ اور یہ پانی کا گھڑا بھی رکھا ہے۔ اور کیا چاہئے تمہیں۔ میں نے کہا..... پانی ختم ہو جائے گا تو میں اندھی کہاں پانی ڈھونڈتی پھروں گی۔ وہ بس کر بولا..... پانی بھی ختم نہیں ہوگا۔ بس..... اس دن سے میں یہاں ہوں۔ بھوک لگتی ہے تو درختوں کے نیچے ٹھکی ہوئی کھجوریں کھاتی ہوں۔ گھڑے میں پانی کبھی کم نہیں ہوتا۔ اللہ کی مہربانی ہے۔ تمہارا انتظار تھا۔ تم بھی آگئے۔ اللہ کا شکر ہے۔“

”اور وہ آدمی کہاں گیا؟“

”اس دن کے بعد میں نے کبھی اس کی آواز بھی نہیں سنی۔“

”تم نے کتنی تکلیف اٹھائی ہے اماں۔“

”کوئی تکلیف نہیں تھی پتر۔ بس وقت کا پتا نہیں چلتا تھا۔ پرندوں کے شور سے صبح اور شام کا اندازہ ہو جاتا تھا۔ اندازے سے نماز پڑھتی تھی۔ پتا نہیں کتنی غلط نمازیں پڑھی ہوں گی میں نے۔ اللہ محاف کرے۔ اور مہینوں کا تو پتا ہی نہیں چلتا تھا۔ اب یہی دیکھ لو، مجھے نہیں معلوم تھا کہ رمضان آگئے ہیں۔ نجانے کتنے روزوں سے محروم رہی میں۔“

وہ رونے لگی۔ ”اور وقت کتنا ہی نہیں تھا۔“

عبدالحق کا دل کٹنے لگا۔ واقعی، وہ کیسی روح فرسا تمہائی ہوگی، جس سے اماں گزری تھیں۔

”مجھے بتاؤ تو، تمہیں گئے کتنے برس ہو گئے؟“

”دوسال ہو گئے اماں۔“

”صرف دوسال۔“ حمیدہ کے لہجے میں حیرت بھی تھی اور اذیت بھی۔ ”مجھے تو وہ دس بیس سال پرانی بات لگتی ہے۔“

عبدالحق اس بات کو سمجھ سکتا تھا۔

”اچھا پتر، اب تم سو جاؤ۔“ حمیدہ نے کہا اور اندر چلی گئی۔

عبدالحق لیٹ گیا۔ تھکن بہت زیادہ تھی۔ جسم کو آرام ملا۔ مگر نیند نہیں آئی۔ اس رات کلمہ پڑھنے کے بعد جو اسے نیند آئی تھی تو اس کے بعد اب تک وہ ایک لمحے کیلئے بھی نہیں سو سکا تھا۔ اور یہ بھی نہیں کہ اسے نیند کی کمی کا احساس ہوتا ہو۔ وہ تازہ دم ہی رہتا تھا۔

گھڑی اس کے پاس تھی۔ سحری کے وقت اس نے سب کو جگا دیا۔

.....x.....

پہلا مرحلہ اس جگہ کو زندگی گزارنے کے قابل بنانا تھا۔ ضروری تھا کہ رہنے کے لئے ایک گھر بنایا جائے۔ مگر اس سے زیادہ ضروری اس بات کا خیال رکھنا تھا کہ وہ گھر اپنے گاؤں کی..... اپنی زمین پر بنایا جائے۔

فجر کے بعد عبدالحق زیر کے ساتھ اس جتو میں نکلا۔ بظاہر تو وہاں کہیں کوئی نشانی نظر نہیں آ رہی تھی۔ مگر تلاش کرنے پر ایک اونچے ٹیلے کے پیچھے حویلی کے آثار نظر آ گئے۔ آثار کھرا، وہ ایک منڈیری تھی۔ لیکن ان کی پہچان کے لئے کافی تھی۔ اور وہ آج راجھی اس ٹیلے کی وجہ سے نمایاں ہوئے تھے۔ وہاں سے ریت نے اڑا کر ٹیلے کی شکل اختیار کی تھی اور جہاں سے ریت اڑی تھی، وہاں چھت کی منڈیر نمایاں ہو گئی تھی۔

اسے دیکھ کر عبدالحق کو ایسی بے قراری ہوئی کہ وہ خود بھی حیران رہ گیا۔ جی چاہتا تھا کہ ہاتھوں سے زمین کھود کر نیچے اتر جائے۔ مگر وہ جانتا تھا کہ اس طرح یہ ممکن نہیں۔

بہر حال حویلی کے حوالے سے پورے گاؤں کا نقشہ ان دونوں کو یاد تھا۔ وہاں کھڑے ہو کر انہوں نے ادھر ادھر دیکھا۔ وہ دونوں حیران رہ گئے۔ اماں کی جھونپڑی مین اس جگہ تھی۔ جہاں ان کی یادداشت کے مطابق گاؤں کا مرکز تھا۔

عبدالحق نے یہ بات زیر سے کہی۔ زیر نے اس کی تائید کی۔ حیرت اس بات کی تھی کہ کھجوروں کا وہ جھنڈا چانک کہاں سے آ گیا۔ ”زیر..... یہ اللہ کی قدرت ہے۔ اس کی رحمت ہے۔ ورنہ تو اماں کے بچنے کا بھی کوئی امکان نہیں تھا۔“

”آپ ٹھیک کہتے ہیں مالک۔“

”بس..... اب ہمیں شہر چلنا ہے۔“

اس بار وہ بے پوری مخالفت میں گئے۔ راستے میں انہیں کئی چھوٹے چھوٹے گاؤں ملے۔ وہاں مسلمانوں کی اکثریت تھی۔ ہندو بڑی تعداد میں اپنے گھر چھوڑ گئے تھے اور جو موجود تھے، وہ عافیت میں رہ رہے تھے۔

انہوں نے پوچھ گچھ کی تو پتا چلا کہ ان کی ضرورت شہر میں ہی پوری ہو سکتی ہے۔ اور شہر زیادہ دور بھی نہیں ہے۔

اور وہ قریب ترین شہر صادق آباد تھا!

.....x.....

پہلا دن تو صرف جھونپڑیاں کھڑی کرنے میں گزر گیا۔ دو جھونپڑیاں ان کے اپنے لئے تھیں اور دو راج مزدوروں کے لئے۔ عبدالحق نے حمیدہ سے اس کی جھونپڑی خالی کرنے کی اجازت لے لی تھی۔

اگلے روز عبدالحق نے راج کو تفصیل سے بتایا کہ وہ کیا چاہتا ہے۔ مسجد کے لئے اس نے اماں کی جھونپڑی والا مقام منتخب کیا تھا۔ اس کی ایک وجہ یہ تھی کہ اس کے اندازے کے مطابق وہ گاؤں کا وسطی مقام تھا۔ لیکن اصل وجہ یہ تھی کہ اللہ نے ایک بہت بڑی آفت کے دوران اس مقام پر اماں کے لئے اپنی رحمت کا دامن پھیلایا تھا۔

”صاحب..... یہاں مسجد کی ضرورت کہاں ہے؟“ راج نے اعتراض کیا۔

عبدالحق نے اسے یوں دیکھا، جیسے اس کی نا سمجھی پر حیران ہو رہا ہو۔ ”کیوں؟ یہاں مسلمان ہیں رہتے؟“

”آپ دوہی تو آدمی ہیں یہاں۔“

”مگر نماز تو پڑھیں گے۔“

راج شرمندہ ہو گیا۔ ”مگر اتنی بڑی مسجد!“

”دیکھو..... انشا اللہ یہ گاؤں آباد ہوگا۔ میں چاہتا ہوں، یہاں پہلی بنیاد ایک مسجد رکھی جائے۔ اور میں بڑی مسجد کی بات نہیں کر رہا ہوں۔ میں اس کے لئے اتنی جگہ چھوڑنا چاہتا ہوں کہ بعد میں ضرورت پڑنے پر توسیع کی جاسکے۔“

”ٹھیک ہے صاحب۔ مگر مال دور سے آئے گا۔ خرچہ بہت ہوگا۔“

”خرچے کی تم پروا مت کرو۔ بس عید سے پہلے کام مکمل ہو جائے۔“ عبدالحق نے کہا۔ ”اب مکان کے لئے جگہ دیکھ لو۔“

راج پینشن میں مصروف ہو گیا۔ کچھ مزدوروں کو مال کے لئے شہر بھیج دیا گیا۔

(جاری ہے)

## عشق کاشین

تحریر: علیم الحق حقی

اور اذان کی آواز تو ان کی آمد کے ساتھ ہی گونج چکی تھی۔ اب وہاں باجماعت نماز ہونے لگی۔ اگلے روز سے تعمیر کا کام بھی شروع ہو گیا۔

نور بانو کے لئے وہ بالکل نئی اور مختلف زندگی تھی۔ اس نے خواب میں بھی اس زندگی کا تصور نہیں کیا تھا۔ وہ ایک عجیب عالم حیرت میں جی رہی تھی۔ پہلی رات تو اسے لگتا تھا کہ وہ سو ہی نہیں سکے گی۔ نیچے فرش پر وہ کبھی سوئی ہی نہیں تھی۔ اب سونا تھا اور وہ بھی اونٹ پر طویل اور تکلیف دہ سفر کے بعد، جس میں تھکن اور درد اس کی ہڈیوں میں سرایت کر گیا تھا اور اسے لگتا تھا کہ اس کے جسم کا ایک ایک جوڑا لگ ہو گیا ہو۔

لیکن سونے کیلئے لیٹنا تو تھا۔ اور عجیب بات یہ ہوئی کہ لیٹتے ہی وہ سو گئی۔ اور وہ ایسی بے خبر نیند تھی..... ایسی لذت والی نیند کہ رابعہ کے جھنجھوڑنے پر بھی سحری میں اس کی آنکھ نہیں کھل رہی تھی۔

اس کے لئے وہ تبدیلی بہت بڑی، بالکل مکمل اور یکسر تھی۔ اس نے آنکھ کھولنے کے بعد بس گھر کی چار دیواری دیکھی تھی۔ گھر سے باہر کی دنیا کا اس کے پاس بے حد محدود سا تصور تھا۔ پہلے تو اس سفر نے ہی اس کی آنکھیں کھول دیں۔ یہ احساس الگ تھا کہ وہ ایک ملک سے دوسرے ملک میں چلی آئی ہے۔ اللہ کی زمین اتنی بڑی ہے..... اتنی وسیع، یہ تو اس نے سوچا بھی نہیں تھا۔

اگلے روز سویرے ہی عبدالحق اور زیر کہیں چلے گئے۔ وہ رابعہ کو قرآن پڑھانے بیٹھ گئی۔ اماں بھی اس کے پاس بیٹھی سن رہی تھیں۔

قرآن پڑھنے کے بعد رابعہ نے کہا۔ ”آؤ منجھلی بی بی، ذرا باہر چل کر دیکھیں۔“

نور بانو ہچکچا رہی تھی۔ دل تو چاہ رہا تھا باہر جانے کا۔

”یہاں تو کوئی ہے ہی نہیں دیکھنے والا۔ چلیں چادر لپیٹ لیں اچھی طرح۔“

وہ رابعہ کے ساتھ باہر نکل آئی۔

باہر آ کر پہلا رد عمل یہ ہوا کہ اس کا دل گھبرانے لگا۔ اپنا وجود اسے بہت چھوٹا، بہت حقیر لگنے لگا۔ کجور کے درختوں کے جھنڈے سے باہر حد نظر تک ریت اور آسمان کے سوا کچھ بھی نہیں تھا۔ اور وہ مظہر اتنا بڑا، اتنا وسیع تھا کہ انسان کی بے بضاعتی کا احساس دلاتا تھا۔

پھر اسے ڈر لگنے لگا۔ وہاں وہ بس تین عورتیں ہی تو ہیں۔ کوئی آجائے تو۔ اس نے یہ بات رابعہ سے کہہ دی۔

”کوئی نہیں آتا منجھلی بی بی۔ آئیں.....“

نور بانو کو ایسا لگ رہا تھا کہ اب اسے از سر نو زندگی گزارنا سیکھنا ہوگا۔ وہ دیکھتی رہی۔ رابعہ نے درختوں کے جھنڈے میں ہوا کے رخ سے ہٹ کر مٹی کا بہت خوب صورت چولہا بنایا۔ اسے بہت اچھا لگا۔

عبدالحق اور زیر واپس آئے تو ان کے ساتھ راج مزدور تھے۔ اس کے علاوہ وہ کھانے پینے کا سامان اور جلانے کے لئے لکڑی بھی لائے تھے۔ ان کے آتے ہی نور بانو جھونپڑی میں جا گھسی۔ رابعہ باہر کام میں مصروف رہی۔

ذرا دیر بعد جمیدہ نے پکارا۔ ”نور بانو..... دھیے..... ذرا عبدالحق کو تو بلا لا۔“

”میں کیسے جاؤں اماں۔ باہر مرد ہیں۔“ نور بانو نے کہا۔

”سن دھیے، میں کوئی پڑھی لکھی نہیں ہوں۔ دین کا بھی کچھ علم نہیں ہے مجھے۔ پر زندگی کی سمجھ ہے مجھے۔ دین پردے کے نام پر عورت کو قید نہیں کرتا۔ دین میں آسانی ہے، مشکل نہیں۔ عورت کے باہر نکلنے پر پابندی نہیں۔ پابندی ہے تو بس نفس کیلئے۔ عورت کے لئے باہر نکلنے کی پابندی نہیں۔ بس وہ اپنی نمائش نہ کرے۔“

نور بانو یہ سب کچھ جانتی تھی۔ مگر وہ جس ماحول میں رہی تھی، اس میں یہ پابندیاں تھیں۔ وہ دین کا علم حاصل کرتی رہی تھی۔ اس کو علم تھا کہ اسلام کے ابتدائی دور کی عورتیں علم حدیث حاصل بھی کرتی تھیں اور اس کی تعلیم بھی دیتی تھیں..... اور وہ بھی صرف عورتوں کو نہیں۔ مرد بھی ان سے علم حاصل کرنے آتے تھے اور ان سے سند لے کر جاتے تھے۔

لیکن وہ جس معاشرت میں رہی تھی، اس کے یہی تقاضے تھے اور وہ اس کی عادت بن چکے تھے۔ اس نے ہچکچاتے ہوئے کہا۔ ”لیکن اماں، مجھے اچھا نہیں لگتا۔“

”دیکھو بیٹی۔ تو شہر میں رہتی تھی نا۔ یہاں گاؤں کی زندگی کا تجھے کچھ پتا نہیں۔ یہاں عورت کی ذمہ داری صرف گھر سنبھالنا نہیں۔ یہاں کبھی اسے کھیتوں میں بھی کام کرنا پڑتا ہے۔ ڈگر بھی چرانے پڑتے ہیں۔ اب مجھے نہیں معلوم، تجھے یہاں رہنا ہے یا نہیں۔ لیکن آدمی پر خدا نخواستہ وقت تو کہیں بھی پڑ سکتا ہے..... گاؤں میں بھی اور شہر میں بھی۔ میں چاہتی ہوں، تو اس کے لئے خود کو بدل لے۔ بس چادر میں خود کو اچھی طرح چھپالے۔ پھر بھی دل نہ مانے تو اسی چادر سے آدھے چہرے کو بھی چھپالے۔ جا..... جا کر عبدالحق کو بلا لا۔“

نور بانو نے خود کو چادر میں پہلے ہی لپیٹا ہوا تھا۔ اسی چادر کا نقاب بنا کر وہ باہر نکلی۔ مگر اس کی ٹانگیں لرز رہی تھیں۔ وہ تو دہلی سے یہاں تک کے سفر نے اس کی جھجک قدرے کم کر دی تھی۔ ورنہ شاید وہ بے ہوش ہی ہو جاتی۔

خوش قسمتی سے مرد خاصے فاصلے پر زمین کا جائزہ لے رہے تھے۔ رابعہ ایک اور چولہا بنانے میں مصروف تھی۔ نور بانو نے اس سے کہا۔ ”سنو..... عبدالحق سے کہو کہ اماں انہیں بلارہی ہیں۔“

رابعہ اٹھ کر اس طرف چل دی۔

نور بانو سوچنے لگی۔ زندگی اس سے تبدیلیوں کا تقاضہ کر رہی ہے اور بنیادی چیز زندگی ہی ہے۔ مزاج اور معاشرت کی تبدیلی آسان نہیں ہوتی۔ لیکن ناگزیر یہ ہو تو زندگی کی خاطر کرنی پڑتی ہے۔ پھر یہاں تو تبدیلی اسے اچھی لگ رہی تھی۔ چند گھنٹوں میں ہی اسے احساس ہو گیا تھا کہ کھلی فضا میں سانس لینا کتنا خوب صورت ہے۔ ہر سانس کے ساتھ وجود جیسے روشن ہوا جا رہا تھا۔

اس نے خود کو سمجھایا کہ حیا آنکھ میں ہوتی ہے، نیت میں ہوتی ہے اور دل کی بے غرضی میں ہوتی ہے اور مستور ہونے میں ہوتی ہے۔ حیا خود کو عائب کر لینے میں نہیں ہوتی۔ مستور ہونا دنیا سے کٹ جانا نہیں ہوتا۔ پردہ ایسا ہو کہ کسی کے لئے ترغیب کا سامان نہ ہو۔

مگر عبدالحق کے معاملے میں یہ ممکن نہیں تھا۔ وہاں اس کا دل بے غرض نہیں تھا۔ وہ اس سے محبت کرتی تھی اور چاہتی تھی کہ وہ بھی اس سے محبت کرے۔ لہذا اس کے سامنے جانے کے خیال سے اسے گھبراہٹ ہوتی تھی۔

شام سے پہلے وہ دوسری جھونپڑی میں منتقل ہو گئے۔ جہاں اماں کی جھونپڑی تھی، وہاں عبدالحق نے مسجد بنانے کا ارادہ کیا تھا۔ نور بانو نے یہ سوچ کر سکون کی سانس لی کہ اب عبدالحق کو کھلے آسمان کے نیچے نہیں سونا پڑے گا۔

مزدوروں کو کام مکمل ہونے تک وہیں رہنا تھا۔ چنانچہ وہاں کھلے آسمان کے نیچے باجماعت نماز ہونے لگی۔ مزدوروں میں دو ایسے تھے، جن کی داڑھی تھی۔ ان میں سے ایک امامت کراتا تھا۔

جمیدہ کے لئے وہ بہت بڑی خوشی تھی۔ ساری عمر وہ اذان کی آواز سننے کو ترستی رہی تھی۔ اس نے ہمیشہ اندازے سے نماز پڑھی تھی۔ اب پانچوں وقت اذان کی آواز سننا اسے بہت اچھا لگتا تھا۔ اس کی آنکھیں بھیگ جاتیں۔ اور وہ اذان کے فوراً بعد نماز کے لئے کھڑی ہو جاتی۔ نمازیں اس کی طویل ہو گئی تھیں۔

(جاری ہے)



## عشق کا شین

تحریر: علیم الحق حقی

سچ یہ تھا کہ پہلے ایسی نماز اس نے کبھی نہیں پڑھی تھی۔ پہلی بار اسے احساس ہو رہا تھا کہ آزادی کے ساتھ نماز پڑھنے کا لطف ہی کچھ اور ہے۔ حمیدہ کو نور بانو کے بارے میں اندازہ ہوا کہ وہ باقاعدہ علم دین حاصل کرتی رہی ہے تو اس نے اسے اپنے قریب کر لیا۔ ویسے بھی اسے یہ لڑکی بہت اچھی لگی تھی۔ اسے احساس ہوتا تھا کہ عبدالحق اس لڑکی کو پسند کرتا ہے۔ اگرچہ بظاہر کوئی ایسی بات نہیں تھی۔ لیکن اس معاملے میں عورتوں کی حس بہت تیز ہوتی ہے۔

.....x.....

اس روز حمیدہ نے عبدالحق کو اپنے پاس بلا لیا۔ ”پتر..... میں چاہتی ہوں کہ عید سے پہلے تمہاری امانتیں تمہارے سپرد کروں۔“ عبدالحق تجسس ہو گیا۔ اسے یاد تھا، لال آندھی والے دن بھی اماں نے یہی کہا تھا کہ انہیں اس کی امانتوں کی فکر ہے۔ ”اب جلدی کیا ہے اماں۔“ اس نے کہا۔ ”میں آگیا ہوں نا۔“

”جلدی تو ہے پتر۔ کیا پتا، اب ضرورت پڑ جائے۔“

عبدالحق کی سمجھ میں کچھ نہیں آیا۔

”تم مجھے کھجور کے اس درخت کے پاس لے چلو، جو سب سے اونچا ہے۔“

ذرا دیر بعد وہ اس درخت کے پاس کھڑے تھے۔ حمیدہ نے جھک کر درخت کے تنے کو نیچے سے چھوا۔ چند لمحوں میں وہ ٹولتی رہی۔ پھر ذرا سا ہٹ کر اس نے زمین پر نشان لگایا۔

”یہاں کھودنا ہوگا پتر۔ تمہاری امانت یہیں ہے۔“

”میں مزدور کو بلاتا ہوں۔“

”ناپتر..... کسی کو پتا نہ چلے۔ یہ کام تم لوگ..... زیر سے لے سکتے ہو۔ پر خود ہی کرو تو اچھا ہے۔“

عبدالحق بحث کرنے والا آدمی نہیں تھا۔ وہ خود ہی اس کام میں لگ گیا۔ اور اسے زیادہ کھودنا نہیں پڑا۔ تھوڑی سی کھدائی کے بعد کدال کسی دھات کی چیز سے ٹکرایا۔ اس نے مٹی ہٹا کر دیکھا۔ وہ کافی بڑا ایک دیگچہ تھا، جس کے اوپر ٹھکن بھی تھا۔

وہ آواز سنتے ہی حمیدہ کے چہرے پر خوشی دوڑ گئی۔ اس سے پہلے اسکے جسم میں تاؤ تھا۔ وہ سوچ رہی تھی کہ وہ چیز یہاں موجود بھی ہوگی یا نہیں۔ ”ہاں..... یہی ہے پتر۔ نکال لو اسے۔“ اس نے سنسنی آمیز لہجے میں کہا۔

دیگچہ نکالنے کے لئے اور ادھر ادھر کی مٹی ہٹانی پڑی۔ بالآخر اس نے دیگچہ نکال لیا۔ ”اب کیا کروں اماں؟“

”اسے کھول کر دیکھو۔ یہ سب تمہارا ہے۔“

عبدالحق نے دھڑکتے دل کے ساتھ ڈھکنا ہٹایا۔ دیگچے میں ایک بڑی گٹھری تھی۔ ”اس میں گٹھری ہے اماں۔“

”ہاں..... یہ تمہاری امانت ہے۔“ حمیدہ نے کہا اور آسمان کی طرف سر اٹھاتے ہوئے بولی۔ ”تیرا شکر ہے رہا۔ تو نے میرا بوجھ اتار دیا۔“

عبدالحق نے گٹھری کو کھولا۔ گٹھری میں کچھ کاغذات تھے اور دو بڑی بڑی پونٹیاں تھیں۔ اس نے کاغذات اٹھائے اور ان کا جائزہ لیا۔ اس کی آنکھیں حیرت سے پھیل گئیں۔

وہ عدالتی کاغذات تھے۔ ان کی رو سے جمال دین نے اپنی تمام زمین، اپنا مکان، سب ٹھا کر اور تارنگھ کے نام کر دیا تھا۔

چند لمحوں میں وہ ان کاغذات کو خالی خالی نظروں سے دیکھتا رہا۔ پھر کچھ خیال آیا تو اس نے تاریخ دیکھی۔ وہ اس کے لئے ایک اور مقام حیرت تھا۔ وہ دستاویزات 1932ء کی تھیں۔ یعنی بات یہ نہیں تھی کہ جمال دین نے اپنی موت سے کچھ پہلے وہ سب کچھ اس کے نام کیا تھا۔ یہ اس سے بہت پہلے کی بات تھی۔

”یہ..... یہ سب کیا ہے، اماں؟“ بڑی مشکل سے وہ بولا۔

”سب بتا دوں گی۔ پہلے سب چیزیں دیکھ لو اور مجھے بتا دو۔ مجھے تسلی ہو جائے کہ امانت پوری ہے اور تمہیں مل گئی۔“

عبدالحق نے پونٹیاں کھولیں۔ مگر اس کا دماغ اب بھی کاغذات میں الجھا ہوا تھا۔ چاچا جمال دین نے یہ سب کچھ اس کے نام کیوں کیا۔ انہیں تو یہ سب کچھ ویرجی کے نام کرنا چاہئے تھا۔

اس نے پونٹیاں کھول کر دیکھا۔ ایک میں نقدی تھی اور دوسری میں سونا اور زیورات۔ رقم بھی بھاری تھی اور سونا بھی کم نہیں تھا۔ وہ تو اچھا خاصا خزانہ تھا۔

”اماں..... اس میں نقدی اور زیورات بھی ہیں..... بہت سارے“

”یہ سب تمہارا ہے پتر۔ تمہاری امانت تھی میرے پاس۔ رب سے دعا کرتی تھی کہ امانت لوٹائے بغیر مجھے مرنے نہ دینا۔“

عبدالحق نے اس کے ہاتھ تھام لئے۔ ”ایسی باتیں نہ کرو اماں۔ اب تمہارے سوا میرا کون ہے۔“ پھر وہ بولا۔ ”لیکن اماں، چاچا نے یہ سب میرے نام کیوں کیا؟ انہیں تو ویرجی کے نام کرنا چاہئے تھا؟“

”اسلئے کہ یہ سب کچھ تمہارا ہی تھا۔ ہمارا اس پر کوئی حق نہیں تھا۔“

”کیسے اماں۔ سمجھاؤ تو۔“

تب حمیدہ نے اسے سب کچھ بتایا۔ کیسے بڑے ٹھا کرنے دودھ کے صلے میں اپنی زمین اور ہر چیز کا نصف انہیں دیا تھا۔ ”ہم ٹھا کر جی کو انکار تو نہیں کر سکتے تھے نا۔ وصال دین کے ابا نے کہا..... یہ سب کچھ چھوٹے ٹھا کر کا ہے حمیدہ۔ ہم چپکے سے سب کچھ اس کے نام کر دیں گے۔ یاد رکھنا حمیدہ..... یہ سب کچھ چھوٹے ٹھا کر کی امانت ہے میرے پاس۔“

عبدالحق کی آنکھوں میں آنسو آگئے۔ ”لیکن بتاجی نے سب کچھ خوشی سے دیا تھا..... آپ کے احسان کے صلے میں۔“

”ہم نے کوئی احسان نہیں کیا تھا پتر۔ تمہیں پہلی بار دیکھا تو دل میں تمہیں دودھ پلانے کی آرزو پیدا ہوئی تھی۔ اس میں تو میری خوشی تھی۔ اور اسے بھی بھول جاؤ تو بھی وہ بڑے ٹھا کر کے احسان کا صلہ تھا، احسان نہیں۔“

”آپ کس احسان کی بات کر رہی ہیں اماں؟“

”مجھے تو نہیں معلوم۔ وصال دین کے ابا نے بتایا تھا۔“ حمیدہ نے کہا اور پھر اسے بتایا کہ کیسے وہ لوگ دوسرے گاؤں میں رہتے تھے اور زمین دار کی نظر جمال دین کی بہن پر تھی۔ اس نے مہاجن کے ذریعے چکر چلایا۔ اور کیسے بڑے ٹھا کرنے وہ قرضہ چکا کر ان کی جان چھڑائی۔ عزت بچائی۔ پھر اپنے گاؤں میں انہیں زمین دی، عزت اور مرتبہ دیا۔

یہ کیسے احسان ماننے والے لوگ ہیں۔ عبدالحق نے سوچا۔ ”مگر اماں، مجھے یہ سب لینا اچھا نہیں لگے گا۔“

”کیوں اچھا نہیں لگے گا؟“ حمیدہ نے خشکی سے کہا۔

”بتاجی کی دی ہوئی چیز میں واپس لے رہا ہوں۔ یہ کوئی اچھی بات ہے۔“

”تم واپس کہاں لے رہے ہو۔ یہ تو وصال دین کے ابا نے تمہیں دیا ہے۔ اور وہ تمہیں اپنے بیٹے سے زیادہ چاہتے تھے۔ تم انکار کیسے کر سکتے ہو۔“

عبدالحق کی کیفیت عجیب تھی۔ اس سے کچھ بولا بھی نہیں جا رہا تھا۔

”پھر مان لو کہ یہ سب میرا ہے۔ اب یہ بتاؤ، تمہارے سوا میرا کون ہے۔ تم نہ ہوتے تو میں موت کی دعا مانگتی۔ اور پتر، موت تو یہاں بن مانگے مل رہی تھی۔ اللہ نے مجھے بچایا..... صرف تمہارے لئے۔“

عبدالحق کو دل میں تسلیم کرنا پڑا کہ یہ سب سچ ہے۔ اماں کا حق جانا معجزے سے کم نہیں۔ جہاں گاؤں کے گاؤں مٹ گئے، اماں کیسے بچیں۔

(جاری ہے)

## عشق کا شین

تحریر: علیم الحق حقی

اور پھر آنکھوں سے محروم ہونے کے بعد اتنے برسوں کیسے جیتی رہیں۔ یہ کھجور کے درخت کہاں سے آئے۔ گھڑے میں پانی کبھی ختم نہیں ہوتا تھا۔ کیوں؟ اور اسے یاد تھا، آنے کے بعد تین دن تک اس نے اپنی آنکھوں سے دیکھا تھا۔ گھڑا بھرا ہی رہتا تھا۔ پھر گھڑا خالی ہونے لگا۔ اور اب پانی مسئلہ بن گیا تھا۔

”ٹھیک کہتی ہو اماں۔ میرا بھی تمہارے سوا کون ہے۔“

”بس..... اب تم شادی کر لو۔“

”ارے اماں.....“

”سچ کہتی ہوں پتر۔ یہ نور بانو، بہت پیاری لڑکی ہے.....“

”تم نے تو اماں اسے دیکھا بھی نہیں.....“

”کیوں نہیں دیکھا۔ من کی آنکھوں سے سب کچھ دیکھ لیتی ہوں۔ اور وہ تجھ سے پیار بھی کرتی ہے۔“

ایک لمحے کو عبدالحق کا دل جیسے دھڑکننا بھول گیا۔ پھر اس نے افسردگی سے سوچا، اماں تو میری محبت میں کہہ رہی ہیں۔ ورنہ یہ کہاں ممکن ہے.....

اسی وقت باہر سے زبیر کی چپکتی ہوئی آواز سنائی دی۔ ”مالک..... جلدی آئیں۔ پانی نکل آیا۔ مالک پانی.....“

عبدالحق نے وہ سب کچھ حمیدہ کے پاس چھوڑا اور باہر لپکا.....

.....x.....

عبدالحق نے جب پہلی بار کنویں کی بات کی تو راج نے کہا۔ ”صاحب..... یہاں پانی کہاں سے آیا۔ یہاں تو ریت ہی ریت ہے۔“

مگر عبدالحق کو گاؤں کی ندی یاد تھی۔ اس نے کہا۔ ”جہاں میں کہوں، وہاں کھدائی کر کے دیکھو۔“

ہر پرانی جگہ کا اندازہ لگانے کے لئے اس کے پاس ایک ہی حوالہ تھا..... حویلی۔ وہ حویلی کے آثار کے پاس کھڑا ہو کر اندازہ کرنے کی کوشش کرتا تھا کہ اس کی مطلوبہ جگہ

کہاں ہوگی۔ اسی طرح اس نے اماں کے گھر کا اندازہ لگایا تھا۔ وہ اپنے لئے مکان وہیں بنانا چاہتا تھا، جہاں کبھی اماں کا گھر تھا..... جہاں اس کے چاچا جمال دین اور اس

کے ویرجی رہتے تھے۔ اس کے اندر اس بات پر اصرار تھا کہ مکان وہیں بنے۔

لیکن وہیں کیوں؟ اس نے خود حیرت سے سوچا۔ اصولاً تو اسے ریت میں دفن حویلی پر اپنے نئے گھر کی بنیاد رکھنی چاہئے تھی

مگر جواب بھی اسے اپنے اندر سے فوراً ہی ملا تھا۔ اس لئے کہ گاؤں میں وہی ایک جگہ تو تھی جہاں نماز پڑھی جاتی تھی، قرآن پڑھا جاتا تھا..... اللہ کا ذکر کیا جاتا تھا۔ اور اس

کا دل مطمئن ہو گیا تھا۔

اسی طرح اس نے کنویں کی جگہ کا تعین کیا تھا۔ اور اب وہاں سے پانی نکل آیا تھا۔

جہاں کنواں کھودا گیا تھا، وہاں جشن کا سماں تھا۔ تمام مزدور خوشی سے ناچ رہے تھے۔ پانی نکلنے کی خوشی کو صحرا کے باشندوں سے زیادہ کون سمجھ سکتا ہے۔

(جاری ہے)

## عشق کا شین

تحریر: علیم الحق حقی

”آپ نے ٹھیک کہا تھا صاحب۔“ راج نے اس سے کہا۔ ”پانی نکلا ہے..... اور وہ بھی بیٹھا پانی۔“  
عبدالحق نے آسمان کی طرف چہرہ اٹھایا اور بولا۔ ”اللہ کا شکر ہے۔“  
”بہت مبارک ہو صاحب۔“

”تمہیں بھی مبارک ہو۔ محنت تو تم لوگوں کی ہے۔“ عبدالحق نے کہا۔ ”اب یہاں چرخی بھی لگا دینا۔“

.....x.....

راج اور مزدور کام مکمل کر کے رخصت ہونے لگے۔ عبدالحق نے انہیں طے شدہ اجرت سے زیادہ دیا۔ ”میں تو چاہتا ہوں کہ ابھی تم لوگس یہاں اور رکو۔ کام بہت ہے یہاں۔“

راج نے حیرت سے ادھر ادھر دیکھا۔ ”کام کہاں ہے صاحب؟“

”مجھے یہاں اور مکان بنوانے ہیں۔“

”لوگ تو ہیں نہیں۔ مکان کس کے لئے بنوائیں گے؟“

”لوگ آئیں گے۔ یہ گاؤں آباد ہوگا۔ تھوڑے ہی دن کی بات ہے۔“

راج اس کی فیاضی اور حسن اخلاق سے بہت متاثر ہوا تھا۔ وہ بولا۔ ”جب ضرورت ہو صاحب، بلو ایجے گا۔“

”اچھا ہے، ابھی کام کر جاؤ۔“

”اب تو عید سر پر ہے صاحب۔ سب لوگ عید گھر پر کرنا چاہیں گے۔ میری ماں تو صاحب، آپ لوگ بھی شہر چلو۔ عید کر کے آجانا۔“

عبدالحق نے ایک لمحے کو سوچا۔ پھر لٹی میں سر ہلا دیا۔ ”تم نے خود ہی تو کہا ہے کہ لوگ عید گھر میں کرنا چاہتے ہیں۔ اور یہ ہمارا گھر ہے۔“

”پر صاحب عید کی نماز کے لئے تو آپ کو شہر ہی آنا ہوگا۔ یہاں تو نہیں ہو سکتی نا۔“

ان کے جانے کے بعد عبدالحق حمیدہ کے پاس گیا اتفاق سے حمیدہ نے بھی وہی بات کہی۔ ”آج کون سا روزہ ہے پتر۔“

”پچیسواں اماں۔“

”اللہ کا شکر ہے۔ اس نے تمہیں عید سے پہلے رہنے کو گھر بھی دے دیا۔ اب کچھ عید کی فکر بھی کرو۔“

”مجھے بتائیں اماں کہ مجھے کیا کرنا ہے۔“

”اللہ دے تو عید کے دن بندہ نئے کپڑے پہنے۔ اچھا کھائے پیئے۔ اللہ کا شکر ادا کرنے۔“

”ٹھیک ہے اماں۔ وہ میں کر لوں گا۔“ عبدالحق نے کہا۔ پھر اس نے عید کی نماز کے بارے میں پوچھا۔

اماں نے بھی وہی کہا، جو راج نے کہا تھا۔

اگلے دن یہ حساب لگاتے گزارا کہ انہیں گھر کے لئے کن چیزوں کی ضرورت ہے۔ تیسرے دن عبدالحق شہر گیا۔ وہاں پر زبان پر ایک ہی بات تھی۔ پاکستان بن گیا ہے۔ گزشتہ

رات ریڈیو پر ناؤنس ہوا تھا..... اور وہ ریڈیو پاکستان تھا۔

عبدالحق کے جسم میں سنسنی دوڑنے لگی۔ پاکستان ایک خواب تھا، جو جہد مسلسل کے نتیجے میں حقیقت میں تبدیل ہو گیا تھا۔

.....x.....

حمیدہ ایک ایک چیز کو ٹٹول ٹٹول کر دیکھ رہی تھی۔ وہ حیران تھی کہ عبدالحق نے ہر چیز کا خیال رکھا ہے۔ کپڑے تو سامنے کی بات تھے۔ وہ چوڑیاں، مہندی، رابوہ کے لئے پائل،

اور سب کے لئے زیور بھی لایا تھا۔

”تمہیں ان سب چیزوں کا کیسے خیال آیا پتر؟“ اس نے پوچھا۔

عبدالحق نے شرماتے ہوئے کہا۔ ”مجھے تو کچھ بھی نہیں پتا تھا اماں۔ دکان دار سے پوچھا تھا۔“ پھر بولا۔ ”پر تمہارے لئے چوڑیاں نہیں لایا اماں۔“

”اب اس عمر میں سب کچھ کھو کر چوڑیاں میں کیا پہنوں گی۔“

”ایک بیٹا تو تمہارا زندہ ہے اماں۔“

”اللہ بڑی عردے۔ تیرے ہی لئے توجی رہی ہوں پتر۔“

”تو اماں، تمہارے لئے میں کڑے لایا ہوں۔“

”اس کی ضرورت نہیں.....“

عبدالحق نے اپنے ہاتھ سے سونے کے وہ کڑے اسے پہنا دیئے۔ ”اب اماں، سب لوگوں کی ان کی چیزیں تم دے دینا۔“

اچانک حمیدہ کو خیال آ گیا۔ ”پتر، اپنے کپڑے اور جو تے تو تم نے دکھائے نہیں۔“

عبدالحق نے چپ سا دھلی۔

”بولتے کیوں نہیں۔ حمیدہ نے ذرا نگلی سے کہا۔

”وہ..... یاد ہی نہیں رہا اماں۔“

”یاد نہیں رہا یا جان بوجھ کر.....“

عبدالحق نے اس کے دونوں ہاتھ تھامتے ہوئے جلدی سے کہا۔ ”نہیں اماں، سچ یاد نہیں رہا۔“

”کیسے یاد نہیں رہا۔ زبیر کے لئے لیتے ہوئے.....“

”سب سے پہلے تو اسی کی چیزیں خریدی تھیں اماں۔ میں نے سوچا، سب کے بعد اپنے لئے لوں گا۔ پھر پاکستان بننے کی خوشی میں سب کچھ بھول گیا۔“

”کل جا کر لاتا.....“

”اب تو جانا مشکل ہے اماں.....“

”تو پھر کوئی نئے کپڑے نہیں پہنے گا۔“

”اچھا اماں، دیکھوں گا۔“

گمراہ کی ضرورت ہی نہیں پڑی۔ حمیدہ نور بانو اور رابعہ کو ان کی چیزیں دے رہی تھی۔ دبی دبی سسکیوں کی آواز سے وہ چونکی۔ ”ارے..... یہ کون رو رہا ہے؟“

”بھٹی بی بی۔“ رابعہ نے جواب دیا۔

”کیوں، کیا بات ہے؟“ حمیدہ نے نور بانو کا ہاتھ تھاما اور اسے محبت سے سہلانے لگی۔

محبت کا لمس پاکر نور بانو پھٹ پڑی۔ وہ اس طرح روئی کہ اس کی ہچکیاں بندھ گئیں۔ حمیدہ اور رابعہ اسے چکارتی، دلا سے دیتی رہیں۔ ”نہرودھیے، کچھ تو بول۔ بات کیا ہے؟“

ذرا دیر میں نور بانو کا بوجھ ہلکا ہوا۔ ”اماں..... باجی..... سب لوگ یاد آگئے تھے اماں۔“ اس نے کہا۔ ”اماں ہمیشہ عید کا اہتمام کرتی تھیں۔ میں نئے کپڑے کیسے پہنوں گی

اماں.....“

”یہ سوچ کر یہ تمہارے لئے وہ لایا ہے، جو تم سے پہلے ماں باپ سے محروم ہو چکا ہے۔ اس میں اس کی خوشی ہے۔“

نور بانو کی کیفیت ایک دم بدل گئی۔ حیا سے اس کا چہرہ تہمتا اٹھا۔ کچھ دیر تو اس سے بولا ہی نہیں گیا۔ ”یہ..... یہ..... یہ وہ لائے ہیں۔“

”ہاں۔ اور ہر چیز کا خیال رکھا اس نے۔ بس اپنے لئے کچھ نہیں لایا۔ کہتا ہے، بھول گیا۔ پر میں سمجھتی ہوں۔ اس کا دل چاہتا ہوگا کہ کوئی اور محبت سے اس کی فکر کرے۔ خود

اپنے لئے کچھ کرنے میں اتنا مزہ کہاں۔“

نور بانو کو اچانک اس کے وہ کپڑے یاد آگئے جو اماں نے بڑے اہتمام سے تیار کئے تھے۔ اللہ..... یہ کیسی بات ہے۔ وہ انہیں عید کے موقع پر ملتے تھے۔ اس کی آنکھیں نم

ہو گئیں۔ ”آپ ان کی فکر نہ کریں اماں۔ میں ابھی آئی۔“

(جاری ہے)

## عشق کا شین

تحریر: علیم الحق حقی

نور بانو نے بکس کھولا اور وہ کرتے پا عجمے نکالے۔ وہ گیارہ جوڑے تھے۔ باجی کا کاڑھا ہوا کرتہ تھا۔ اس نے اپنا کاڑھا ہوا کرتہ صندوق میں ہی رہنے دیا اور ماں کے تیار کئے ہوئے جوڑے نکال کر حمیدہ کے پاس لے گئی۔

حمیدہ نے نٹول کر کپڑوں کو دیکھا اور بولی۔ ”اتنے کپڑے؟“

”یہ..... یہ ماں نے ان کے لئے بڑی محبت سے سینے تھے۔ اسی لئے میں انہیں چھوڑ نہ سکی۔“

”چلو..... وہ خوش ہو جائے گا۔ اسے بن مانگے مل گیا۔ اللہ کا شکر ہے۔“

تھوڑی دیر بعد حمیدہ نے عبدالحق کو بلا کر وہ کپڑے اسے دیئے تو وہ حیران ہو گیا۔ ”یہ ماں جی نے سینے..... میرے لئے۔“ اس نے بے ساختہ کہا اور کپڑوں کو چومنے لگا۔

”ماں جی!“ حمیدہ نے حیرت سے دہرایا۔

عبدالحق اسے ماں جی کے بارے میں بتانے لگا۔ اس وقت وہ بہت خوش تھا۔ جیسے کوئی بہت بڑی نعمت مل گئی ہو۔

.....x.....

اگلی صبح فجر کے بعد عبدالحق زبیر کے ساتھ مدفون حویلی کی چھت کی منڈیر پر کھڑا تھا کہ دور سے اسے غبار سا اٹھتا دکھائی دیا۔ دیکھتے رہنے پر احساس ہوا کہ غبار آگے کی سمت متحرک ہے۔

وہ پاکستان بننے کے بعد کی پہلی صبح تھی۔ انہیں ٹھیک طرح سے یہ بھی معلوم نہیں تھا کہ ان کی زمین پاکستان میں شامل ہے بھی یا نہیں۔ بس وہ یہ جانتے تھے کہ بابا نے بتایا تھا کہ وہ پاکستان میں ہے۔

اور اب وہ غبار گواہی دیتا تھا کہ اونٹ پر سوار کچھ لوگ اس طرف آرہے ہیں۔ اتنے فاصلے سے یہ اندازہ نہیں کیا جاسکتا تھا کہ ان کی تعداد کیا ہے۔ اور یہ شناخت تو ممکن ہی نہیں تھی کہ وہ دوست ہیں یا دشمن۔

عبدالحق نے زبیر سے کہا۔ ”لاٹھیاں لے آؤ۔“

زبیر لپکتے قدموں سے گھر کی طرف بڑھ گیا۔

وہ واپس آیا تو اس کے ہاتھ میں دو لاٹھیاں تھیں۔ اس نے ایک لاٹھی عبدالحق کی طرف بڑھادی جو اب بھی غبار پر نظریں جمائے ہوئے تھا۔ ”یہ جو لوگ بھی ہیں، تین اونٹوں پر سوار ہیں۔“ عبدالحق نے تمبرہ کرنے والے انداز میں کہا۔

زبیر نے غبار کی سمت دیکھا۔ اسے تو ایسا کچھ دکھائی نہیں دیا۔

لیکن چند منٹ بعد عبدالحق کی بات کی تصدیق ہو گئی۔

آنے والوں نے انہیں دیکھا تو ان کے چہروں سے خوف جھلکنے لگا۔ تاہم وہ وہاں رکے بغیر نہ رہ سکے۔ عبدالحق اس کی وجہ سمجھ سکتا تھا۔ ان لوگوں کے چہرے ریت سے اٹے تھے اور وہ نڈھال لگ رہے تھے۔ یہ بات طے تھی کہ انہوں نے رات بھر سفر کیا تھا۔ رات کے وقت صحرا کا سفر بہت ہی خطرناک ہوتا ہے۔ وہاں سمتوں کا پتا تو دن میں بھی نہیں چلتا۔ رات میں تو یہ بھی پتا نہیں چلتا کہ آدمی ایک چھوٹے سے دائرے میں سفر کر رہا ہے اور درحقیقت جہاں تھا وہیں ہے۔

اب رات بھر سفر کرنے والوں نے صبح ہونے پر دیکھا ہوگا تو چاروں طرف بے نشان ریت کے سوا کچھ نظر نہیں آ رہا ہوگا۔ اور بھوک پیاس سے ان کا برا حال ہوگا۔ ایسے میں انہیں وہ مکان اور جھونپڑیاں نظر آئی ہوں گی تو ان کے دل میں امید جاگی ہوگی۔ لیکن انہیں ڈر بھی ہوگا۔ بہر حال صحرا میں امید خوف سے بڑی ہوتی ہے۔ کیونکہ صحرا میں بھٹکنے کا مطلب یقینی موت ہوتا ہے۔

وہ لوگ رک تو گئے تھے۔ لیکن اندازاً ایسا تھا کہ کسی بھی لمحے بھاگ کھڑے ہوں گے۔

”السلام علیکم۔“ عبدالحق نے پرتپاک لہجے میں کہا۔

یہ سنتے ہی ان کے چہروں پر جو سکون نظر آیا، وہ حیران کن بالکل نہیں تھا۔ ”ولیکم السلام۔“ انہوں نے کہا۔ ”یہ جگہ پاکستان میں ہے نا؟“

”الحمد للہ۔“

”اللہ کا شکر ہے۔“ سب سے بڑے نے کہا۔ ”ہم لوگ یہاں کچھ دیر رک سکتے ہیں؟“

”کچھ دیر کیا، آپ جب تک چاہیں، یہاں رہیں۔“

”چلو نواز..... اترؤ۔“

وہ تین مرد تھے اور ان کے ساتھ پانچ عورتیں تھیں۔ جس نے بات کی تھی، اس کے ساتھ ایک بوڑھی عورت تھی، جو یقیناً اس کی ماں تھی۔ دوسرے دو مردوں کے ساتھ دو دو عورتیں تھیں۔ ان میں ایک جوان لڑکی تھی..... سولہ سترہ سال کی۔

بات کرنے والے نے اپنی گود میں اٹھا کر بوڑھی عورت کو اتارا۔ لیکن بوڑھی عورت کی ٹانگیں جواب دے گئیں۔ وہ ریت پر ڈھیر ہو گئی۔ اس کا حال بہت برا تھا۔ بیٹے نے ریت پر بیٹھتے ہوئے ماں کو سہارا دیا۔ دوسرے لوگ بھی اتر آئے تھے۔

”زبیر..... پانی لاؤ ان لوگوں کے لئے۔“ عبدالحق نے زبیر سے کہا۔ زبیر کے جانے کے بعد وہ بڑے لڑکے کی طرف مڑا۔ ”خواتین کو وہاں بھیج دیں۔ وہاں میری اماں اور بھابھی موجود ہیں۔“ اس نے مکان کی طرف اشارہ کیا۔

اس نے تشکر آمیز نظروں سے عبدالحق کو دیکھا، پھر عورتوں سے بولا۔ ”جاؤ..... تم لوگ وہاں چلی جاؤ۔“

عورتیں چلی گئیں۔ زبیر پانی لے آیا تھا۔ بوڑھی عورت کو دو گھونٹ پانی دیا گیا۔ اس کے چہرے پر بحالی نظر آنے لگی۔

.....x.....

ایک گھنٹے بعد عبدالحق ان کے بارے میں سب جان چکا تھا۔ وہ تینوں بھائی تھے۔ سب سے بڑا نیا تھا۔ اس کے ساتھ اس کی ماں تھی۔ پھر نواز تھا اور سب سے چھوٹا ریاض۔ تینوں شادی شدہ تھے اور ان کی بیویاں بھی ساتھ تھیں۔ سب سے کم عمر لڑکی ان کی بہن تھی۔

ان لوگوں کا تعلق اوے پور سے تھا۔ وہ وہاں کے خوش حال لوگوں میں سے تھے۔ لیکن پاکستان کی خاطر اپنا سب کچھ وہیں چھوڑ آئے تھے۔ اپنے بھرے پرے گھر سے پاکستان کے لئے نکلتے ہوئے انہوں نے صرف تن کے کپڑے لئے تھے۔

”شہر یہاں سے کتنا دور ہے؟“ نیاز نے پوچھا۔

”بارہ پندرہ میل ہوگا۔“ عبدالحق نے کہا۔

”یعنی زیادہ وقت نہیں لگے گا۔“

”تو آپ لوگ ابھی جانا چاہتے ہیں۔“

”جی ہاں۔ جانا تو ہے۔“

عبدالحق سوچتا رہا۔ پھر اس نے کہا۔ ”کوئی ضروری تو نہیں۔ آپ لوگ یہاں رک سکتے ہیں۔“

”آپ پر بوجھ ہی نہیں گے۔“

”بھائی بھائی کے لئے بوجھ نہیں ہوتا۔“ عبدالحق نے سادگی سے کہا۔ ”آپ چاہیں تو یہاں زندگی بھر رہیں۔“

نیاز نے بہت غور سے اسے دیکھا۔ پھر اس کی نگاہوں سے تشکر جھلکنے لگا۔ ”آپ کے خلوص اور محبت نے مجھے خرید لیا ہے۔ لیکن یہاں ہم کچھ بھی نہیں کر سکتے۔ ہم لوگ نہ کاشت کار ہیں، نہ گلہ بان۔ ہم تاجر ہیں۔ ہمارے لئے شہر ہی مناسب رہے گا۔“

”لیکن ابھی شہر میں آپ کا کوئی ٹھکانہ نہیں۔ عورتوں کو لیکر کہاں پھرتے رہیں گے۔ میری مائیں تو عید نہیں کریں۔ پھر آپ شہر جا کر حالات دیکھیں۔ بات بن جائے تو آکر سب کو لے جائیں۔“

”بات تو آپ کی ٹھیک ہے۔ لیکن.....“

## عشق کا شین

تحریر: علیم الحق حقی

”دیکھیں، یہاں جگہ کی کمی نہیں۔ اللہ کے فضل سے ضرورت کی ہر چیز موجود ہے۔ دو مکان ہیں۔ دو چھوٹی چھوٹی بھی ہیں۔ ایک مکان میں آپ لوگ رہ سکتے ہیں۔“

”ہم آپ کا یہ احسان.....“

”اس میں احسان کی کوئی بات ہی نہیں۔“ عبدالحق نے اس کی بات کاٹ دی۔

اس کی ضرورت تو نہیں تھی۔ مگر عبدالحق نے دو مکان یہ سوچ کر بنوائے تھے کہ ایک زیر اور راجہ کے لئے ہے۔

شام تک انہیں پوری طرح احساس ہو گیا کہ پاکستان بن چکا ہے۔ شام تک تین اور مہاجر گھرانے وہاں پہنچ گئے۔ وہ سب بہت زیادہ تباہ حال تھے۔ کیونکہ وہ سب پیدل سفر کر کے آئے تھے۔ اور صحرائیں تو سفر ہی آسان نہیں ہوتا۔ کجا یہ کہ پیدل سفر۔

عبدالحق نے انہیں بھی ٹھہرا لیا۔

وہاں اسلامی یگانگت اور ایثار کا جو مظاہرہ دیکھنے میں آیا، وہ اس اعتبار سے غیر معمولی نہیں تھا کہ وہ پورے پاکستان کا منظر تھا۔ ہر جگہ یہی کچھ ہو رہا تھا۔ لوگ کھلی ہانپوں کے ساتھ ہندوستان سے لٹ، پٹ کر ہجرت کر کے آنے والوں کو خوش آمدید کہہ رہے تھے۔ چودہ سو سال پہلے انصار مدینہ نے جو روایت قائم کی تھی، وہ آج بھی زندہ تھی۔ بلکہ اب اس کا احیا ہو رہا تھا۔

پہلے آنے والوں نے خود ہی فیصلہ کر لیا کہ بدلی ہوئی صورت حال میں ان کے لئے الگ مکان میں رہنا مناسب نہیں۔ طے یہ پایا کہ دن میں عورتیں ایک گھر میں رہیں گی۔ کھانا پکانا کریں گی۔ رات کو شادی شدہ لوگ ایک گھر میں رہیں گے۔ غیر شادی شدہ عورتیں دوسرے گھر میں رہیں گی اور غیر شادی شدہ مرد چھوٹی چھوٹیوں میں شب بسر کریں گے۔

انہوں نے عبدالحق کو مستثنیٰ کرنا چاہا۔ لیکن وہ نہ مانا۔

اگلے روز وہ مردوں کے ساتھ شہر گیا۔ اس نے زبردستی ان کے اور گھر والوں کے لئے عید کی خریداری کی۔ ضرورت کی چیزیں خریدیں۔ پھر انہوں نے اپنی مسجد کے لئے بات کی۔ بالآخر انہیں ایک پیش امام مل گیا۔

اب وہ عید کی نماز اپنی مسجد میں پڑھ سکتے تھے!

.....x.....

عید کے بعد دیکھتے ہی دیکھتے گاؤں تیزی سے آباد ہونے لگا۔ عبدالحق نے شہر جا کر پنواری سے بات کی۔ کاغذات دکھائے۔ لیکن وہ آدمی زمین کے کاغذات تھے..... اس زمین کے جو اس کے پتاجی نے چاچا جمال دین کے نام کی تھی۔ باقی کاغذات حویلی میں ہوں گے، جو ریت کے تلے دفن تھی۔

”بابا..... اس وقت کاغذات کی ضرورت نہیں۔ جہاں تک زمین پر کسی کا دعویٰ نہیں، آپ قبضہ کر سکتے ہو۔“ پنواری نے کہا۔

”لیکن میں قبضہ نہیں کرنا چاہتا۔ میں صرف اپنا حق لینا چاہتا ہوں۔“

”تم عجیب آدمی ہو۔ میں بولتا ہوں، جہاں تک چاہو، زمین لے لو۔ تم حساب کتاب میں پڑ رہے ہو۔“

عبدالحق کے اصرار پر پنواری گاؤں آیا۔ گاؤں میں وہ لوگوں سے ملا تو اور متاثر ہوا۔ لوگ تو اس نوجوان کی پرستش کرتے تھے۔ اس نے ان لوگوں کو گھر بنا کر دیئے تھے۔ غیر مشروط طور پر انہیں زمین دی تھی اور ہر طرح سے ان کی مدد کی تھی۔

”تم بابا اپنے لئے تو زمین لے نہیں رہے ہو۔ پھر میری بات کیوں نہیں مانتے۔“ پنواری نے عبدالحق سے کہا۔

”میں چاہتا ہوں کہ آپ حد بندی کر دیں۔ اور پہلے ہمارے گاؤں کو نہری پانی بھی ملتا تھا۔ لال آندھی کے بعد وہ رک گیا۔“

پتاجی کو لپٹائے بیٹھا تھا۔ ان سے بولا نہیں جا رہا تھا۔ لیکن انہیں بہت باتیں کرنی تھیں۔ وقت بہت کم تھا۔ لفظ ٹوٹ ٹوٹ کر ادا ہوئے تھے۔ کچھ کچھ میں آ رہا تھا اور بہت کچھ بہم تھا۔ شاید اس لئے بھی کہ اس وقت اس کا ذہن ٹھیک سے سمجھنے کی پوزیشن میں نہیں تھا۔ مگر اب بھی اسے پتاجی کا کہا ہوا ایک ایک لفظ یاد تھا۔

ایک بات طے تھی۔ گاؤں پر بے پور والوں نے حملہ کیا تھا۔

اچانک اس کے جسم میں سنسنی سی دوڑ گئی۔ پتاجی کی بات اسے یاد بھی آئی اور ٹوٹے پھوٹے لفظوں نے جڑ کر جیسے مفہوم بھی پالیا۔

پتاجی نے کہا تھا..... تہہ خانے میں جو کچھ ہے، سب تمہارا ہے۔ تم دہلی جا کر پڑھو۔ یہاں نہیں رکنا۔

تہہ خانہ! سب کچھ!!

اچانک اس کا ذہن جیسے روشن ہو گیا۔ ”سب کچھ“ اس کی سمجھ میں آنے لگا۔ تہہ خانے میں تجوری تھی۔ زمین کے کاغذات کے علاوہ وہاں بھاری نقد رقم بھی ہوگی اور شاید سونا بھی۔ اور وہ سب کچھ اس کا تھا۔

یادوں کا سلسلہ منقطع ہو گیا۔ اس کا ذہن بہت تیز رفتاری سے کام کر رہا تھا۔ اس کے پاس کھدائی کرا کے گاؤں کو برآمد کرانے کے وسائل نہیں تھے۔ لیکن وہ وسائل حاصل ہو سکتے تھے۔ وہ وسائل موجود تھے۔ بس انہیں پانے کی کوشش کرنی تھی۔

بس اسے حویلی کے تہہ خانے تک رسائی حاصل کرنی تھی۔ اور اس کے لئے اس کے پاس وسائل موجود تھے۔ وہ سمجھ گیا کہ اگر وہ حویلی کو برآمد کرنے میں کامیاب ہو گیا تو گاؤں بھی برآمد ہو جائے گا۔

.....x.....

نور بانو اب پہلے کے مقابلے میں خوش تھی۔ اب اسے یہاں آئے ہوئے اتنا عرصہ ہو گیا تھا کہ وہ وہاں اور یہاں کی زندگی کا موازنہ کر سکتی تھی..... تقابلی جائزہ لے سکتی تھی۔ اور خوش وہ یوں تھی کہ اسے یہاں کی زندگی واضح طور پر اچھی لگی تھی۔

یہ ضرور تھا کہ وہاں کی زندگی آسان تھی اور یہاں کی سخت۔ لیکن وہ زندگی بے رنگ بھی تو تھی جبکہ یہاں زندگی میں تمام کے تمام رنگ موجود تھے۔ وہاں ہر چیز میسر تھی۔ یہاں پانی بھی بہت بڑی نعمت تھا۔ وہاں موسم کی سختیاں نہیں تھیں۔ گرمی آئی تو ہلکے کپڑے پہن لئے۔ سردی آئی تو گرم کپڑے پہن لئے۔ یہاں موسم بے رحمی کی حد تک سخت تھا۔

وہاں موسموں سے لطف لیا جاتا تھا۔ یہاں موسم آزمائش تھا۔

نور بانو نے بہت کم وقت میں سمجھ لیا کہ یہ کیوں کا فرق ہے۔ وہاں زندگی کا منظر بہت محدود تھا۔ وہاں دنیا چار دیواریوں کے درمیان تھی۔ آسمان بے کراں نہیں تھا۔ صحن سے جو آسمان کا چھوٹا سا ٹکڑا نظر آتا تھا، وہی آسمان تھا، ہاں کبھی چھت پر چلے گئے تو آسمان دیکھ لیا۔ مگر یہاں کے آسمان کے مقابلے میں تو وہ بھی بہت چھوٹا تھا۔

نور بانو نے سمجھ لیا کہ وہ پنجرے میں قید پرندوں جیسی زندگی تھی۔ وہاں ضرورت کی ہر چیز میسر تھی۔ کھانا، پینا، کپڑے، کتابیں سب کچھ تھا۔ وہ پڑھتی بھی تھی، سمجھتی بھی تھی۔ اس کے مطابق عمل بھی کرتی تھی۔ لیکن وہ کچھ اتنا مشکل نہیں تھا۔ اللہ کے کسی حکم پر عمل کرنا اسے مشکل نہیں لگتا تھا۔ کم از کم اتنا سنگھ سے بلا ارادہ محبت سے پہلے تو صورت حال یہی تھی۔ وہ محبت ہوئی تو پہلی بار اسے احساس ہوا کہ یہ کام آسان نہیں۔ ورنہ وہ سمجھتی تھی کہ اللہ کے احکامات مانتے ہوئے بڑی آسانی سے زندگی گزارا جاسکتی ہے۔ اور جب اسے اتنا سنگھ کی محبت سے..... اپنے آپ سے لڑنا پڑا، تب بھی وہ صحیح معنوں میں نہیں سمجھ پائی۔ بلکہ وہ اور مغرور ہو گئی۔ وہ باجی کو حقیر سمجھنے لگی جو اپنی خواہش نفس سے لڑنے کے بجائے اس کے سامنے سپر ڈال بیٹھی تھی۔ اس نے نہیں سمجھا کہ ملامت کرنا دنیا کا آسان ترین کام ہے۔ اور نفس سے لڑنا دنیا کا مشکل ترین کام ہے۔ زندگی کی ترغیبات سامنے موجود نہ ہوں تو نفس کئی بے معنی ہے۔ وہ تو سمجھتی تھی کہ جنت کا حصول نہایت آسان ہے۔

اب پردے ہی کولو۔ وہاں پردہ کرنے میں کوئی دشواری نہیں تھی۔ چھوٹے ٹھکانے سے پہلے تو وہاں کوئی ایسا تھا ہی نہیں، جس سے پردہ کیا جاتا۔ باہر وہ ٹکٹی نہیں تھیں۔ آکا میاں موجود تھے۔ باہر کے تمام معاملات وہ دیکھتے۔ ضرورت کی ہر چیز بیسوں سے مل جاتی تھی۔ اس وقت تو اس نے کبھی ایسے نہیں سوچا۔ لیکن اب وہ سوچتی تھی کہ اگر آکا میاں نہ ہوتے تو کیا ہوتا۔ بوا بھی نہ ہوتی تو سودا سلف لانے کے لئے اماں کو بازار جانا پڑتا۔ تب پردہ ان کے لئے آزمائش ہوتا۔ اور اگر اماں بیمار ہو جاتا تو اسے بازار جانا پڑتا۔ تب اس کی آزمائش ہوتی۔ وہ کیا کرتی۔ مردوں کے پیچھے اس کے تومند سے آواز بھی نہ نکلتی۔ مگر دو چار بار جاتی تو اسے سمجھوتہ کرنا آ جاتا۔

یہاں کھلی فضا میں اسے آزادی کا احساس ہو رہا تھا۔ پہلی بار وہ یہ سوچ رہی تھی کہ وہ کچھ بھی کر سکتی ہے۔ وہ کہیں بھی جاسکتی ہے۔ کوئی اسے نہیں روکے گا۔ اب اسے اللہ کی پابندیوں کا خیال رکھنا ہے۔ اب یہ اس کے لئے آزمائش ہے۔ عبدالحق اس کے سامنے چلتا پھرتا ہے۔ وہ اسے کھل کر، نظر بھر کر نہیں دیکھتی۔ لیکن چوری چوری دیکھتی ہے۔ اسے نہیں یاد رہتا کہ اللہ نگاہوں کی چوری سے بھی باخبر ہے۔ وہ سب کچھ جانتا ہے۔ سب کچھ دیکھتا ہے۔ اب ہوئی نا مشکل۔

پردہ تو یہاں بھی ہوتا تھا۔ اسی کو دیکھ کر اس کی سمجھ میں آیا کہ اصل میں پردہ کیا ہے۔ یہاں زندگی ایسی تھی کہ عورتوں کو مردوں کے ساتھ کام کرنا پڑتا تھا۔ ان کا ہاتھ بٹانا پڑتا تھا۔ گھر کے باہر بہت سے کام عورتوں کو کرنے پڑتے تھے۔ وہ پردہ کرتی تھیں۔ پردے کا اہتمام نہیں کرتی تھیں۔ وہ گھونگھٹ اس طرح نکالتیں کہ ان کا چہرہ چھپ جاتا۔ پہلی بار اس کی سمجھ میں آیا کہ پردہ برقع پہننے کا نام نہیں ہے۔ برقع پہنے بغیر بھی پردہ کیا جاسکتا ہے۔ پردہ خود کو اس طرح رکھنے اور چلنے پھرنے کا نام ہے کہ کم از کم آپ کے جسم کے حوالے سے کسی شخص کے ذہن میں کوئی سفلہ خیال نہ پیدا ہو۔ کم از کم آپ کی کسی کوتاہی اور بے پروائی کی وجہ سے ایسا نہ ہو۔ سچ یہ ہے کہ اسے چادر برقعے کے مقابلے میں زیادہ اچھی لگی۔

پھر پہلی بار اس کی سمجھ میں یہ بات آئی کہ ہر چیز کے دورخ ہیں۔ ایک ظاہری اور دوسرا باطنی۔ ظاہری رخ سے آپ دیا دکھاؤ تو کر سکتے ہیں۔ لوگوں کی نظر میں اچھے تو بن سکتے ہیں۔ لیکن اللہ تو سب کچھ جانتا ہے۔ اس کے سامنے سرخرو ہونے کے لئے باطن کو صاف کرنا ضروری ہے۔ اس اعتبار سے ظاہری پردے کی کوئی اہمیت نہیں۔ اہمیت باطنی پردے کی ہے۔ اگر وہ عبدالحق کے سامنے نہیں آتی۔ لیکن چھپ چھپ کر اسے دیکھتی ہے تو پردہ بے کار ہے۔

”حد بندی میں کر دیتا ہوں۔ پر پانی کے لئے بابا تم کو نکلہ زراعت والوں سے بات کرنی ہوگی۔“

پنواری نے بہت کھلے دل سے حد بندی کی۔ اس نے وہ زمین بھی شامل کر دی۔ جس کے کاغذات حویلی میں دفن تھے۔ اس کے علاوہ اس نے ادھر ادھر کی اور زمینیں بھی اس گاؤں میں شامل کر دیں، جن کا کوئی دعویٰ دار نہیں تھا۔

”اب بابا اس گاؤں کا کوئی نام بھی رکھ دو۔“

”نام؟“ عبدالحق نے حیرت سے کہا۔ پھر اسے خیال آیا کہ پرانا نام تو اب مناسب نہیں۔ ”نام کی کیا ضرورت ہے۔“ انہوں نے کہا۔

نیا زگے بڑھا آیا۔ وہاں اس وقت گاؤں کے کبھی لوگ موجود تھے۔ ”نام میں بتانا ہوں۔“

”بولو بابا۔“

”اس گاؤں کا نام ہے حق نگر۔“

عبدالحق کو احتجاج کا موقع بھی نہیں ملا۔ سب لوگ اس نام کی تائید میں بولنے لگے۔

”ٹھیک ہے بابا۔ آج سے یہ حق نگر ہے۔“ پنواری بولا۔ پھر وہ عبدالحق کی طرف مڑا۔ ”تم بابا کسی دن میرے پاس آ جاؤ۔ میں تمہیں محمد زراعت سے ایک افسر سے ملوادوں گا۔ پانی کی بات کر لینا۔“

(جاری ہے)

## عشق کا شین

تحریر: علیم الحق حقی

”دیکھیں، یہاں جگہ کی کوئی نہیں۔ اللہ کے فضل سے ضرورت کی ہر چیز موجود ہے۔ دو مکان ہیں۔ دو چھوٹی بھیاں بھی ہیں۔ ایک مکان میں آپ لوگ رہ سکتے ہیں۔“

”ہم آپ کا یہ احسان.....“

”اس میں احسان کی کوئی بات ہی نہیں۔“ عبدالحق نے اس کی بات کاٹ دی۔

اس کی ضرورت تو نہیں تھی۔ مگر عبدالحق نے دو مکان یہ سوچ کر بنوائے تھے کہ ایک زبیر اور رابعہ کے لئے ہے۔

شام تک انہیں پوری طرح احساس ہو گیا کہ پاکستان بن چکا ہے۔ شام تک تین اور مہاجر گھرانے وہاں پہنچ گئے۔ وہ سب بہت زیادہ تباہ حال تھے۔ کیونکہ وہ سب پیدل سفر کر کے آئے تھے۔ اور صحرا میں تو سفر ہی آسان نہیں ہوتا۔ کجا یہ کہ پیدل سفر۔

عبدالحق نے انہیں بھی ٹھہرا لیا۔

وہاں اسلامی یگانگت اور ایثار کا جو مظاہرہ دیکھنے میں آیا، وہ اس اعتبار سے غیر معمولی نہیں تھا کہ وہ پورے پاکستان کا منظر تھا۔ ہر جگہ یہی کچھ ہو رہا تھا۔ لوگ کھلی بانہوں کے ساتھ ہندوستان سے لٹ، پٹ کر ہجرت کر کے آنے والوں کو خوش آمدید کہہ رہے تھے۔ چودہ سو سال پہلے انصار مدینہ نے جو روایت قائم کی تھی، وہ آج بھی زندہ تھی۔ بلکہ اب اس کا احیا ہو رہا تھا۔

پہلے آنے والوں نے خود ہی فیصلہ کر لیا کہ بدلی ہوئی صورت حال میں ان کے لئے الگ مکان میں رہنا مناسب نہیں۔ طے یہ پایا کہ دن میں عورتیں ایک گھر میں رہیں گی۔

کھانا پکانا کریں گی۔ رات کو شدی شدہ لوگ ایک گھر میں رہیں گے۔ غیر شادی شدہ عورتیں دوسرے گھر میں رہیں گی اور غیر شادی شدہ مرد چھوٹی بھیاں میں شب بسر کریں گے۔

انہوں نے عبدالحق کو مستثنیٰ کرنا چاہا۔ لیکن وہ نہ مانا۔

اگلے روز وہ مردوں کے ساتھ شہر گیا۔ اس نے زبردستی ان کے اور گھر والوں کے لئے عید کی خریداری کی۔ ضرورت کی چیزیں خریدیں۔ پھر انہوں نے اپنی مسجد کے لئے بات کی۔ بالآخر انہیں ایک پیش امام مل گیا۔

اب وہ عید کی نماز اپنی مسجد میں پڑھ سکتے تھے!

.....x.....

عید کے بعد دیکھتے ہی دیکھتے گاؤں تیزی سے آباد ہونے لگا۔ عبدالحق نے شہر جا کر پٹواری سے بات کی۔ کاغذات دکھائے۔ لیکن وہ آدمی زمین کے کاغذات تھے..... اس

زمین کے جو اس کے پتا جی نے چاہا جمال دین کے نام کی تھی۔ باقی کاغذات حویلی میں ہوں گے، جو ریت کے تلے دفن تھی۔

”بابا..... اس وقت کاغذات کی ضرورت نہیں۔ جہاں تک زمین پر کسی کا دعویٰ نہیں، آپ قبضہ کر سکتے ہو۔“ پٹواری نے کہا۔

”لیکن میں قبضہ نہیں کرنا چاہتا۔ میں صرف اپنا حق لینا چاہتا ہوں۔“

”تم عجیب آدمی ہو۔ میں بولتا ہوں، جہاں تک چاہو، زمین لے لو۔ تم حساب کتاب میں پڑ رہے ہو۔“

عبدالحق کے اصرار پر پٹواری گاؤں آیا۔ گاؤں میں وہ لوگوں سے ملتا اور متاثر ہوا۔ لوگ تو اس نوجوان کی پرستش کرتے تھے۔ اس نے ان لوگوں کو گھر بنا کر دیئے تھے۔ غیر مشروط طور پر انہیں زمین دی تھی اور ہر طرح سے ان کی مدد کی تھی۔

”تم بابا اپنے لئے تو زمین لے نہیں رہے ہو۔ پھر میری بات کیوں نہیں مانتے۔“ پٹواری نے عبدالحق سے کہا۔

”میں چاہتا ہوں کہ آپ حد بندی کر دیں۔ اور پہلے ہمارے گاؤں کو نہری پانی بھی ملتا تھا۔ لال آدمی کے بعد وہ رک گیا۔“

”حد بندی میں کر دیتا ہوں۔ پر پانی کے لئے بابا تم کو ٹھکڑے زراعت والوں سے بات کرنی ہوگی۔“

پٹواری نے بہت کھلے دل سے حد بندی کی۔ اس نے وہ زمین بھی شامل کر دی۔ جس کے کاغذات حویلی میں دفن تھے۔ اس کے علاوہ اس نے ادھر ادھر کی اور زمینیں بھی اس

گاؤں میں شامل کر دیں، جن کا کوئی دعوے دار نہیں تھا۔

”اب بابا اس گاؤں کا کوئی نام بھی رکھ دو۔“

”نام؟“ عبدالحق نے حیرت سے کہا۔ پھر اسے خیال آیا کہ پرانا نام تو اب مناسب نہیں۔ ”نام کی کیا ضرورت ہے۔“ انہوں نے کہا۔

نیاز آگے بڑھا آیا۔ وہاں اس وقت گاؤں کے سبھی لوگ موجود تھے۔ ”نام میں بتانا ہوں۔“

”بولو بابا۔“

”اس گاؤں کا نام ہے حق نگر۔“

عبدالحق کو احتجاج کا موقع بھی نہیں ملا۔ سب لوگ اس نام کی تائید میں بولنے لگے۔

”ٹھیک ہے بابا۔ آج سے حق نگر ہے۔“ پٹواری بولا۔ پھر عبدالحق کی طرف مڑا۔ ”تم بابا کسی دن میرے پاس آ جاؤ۔ میں تمہیں ٹھکڑے زراعت سے ایک افسر سے ملوادوں

گا۔ پانی کی بات کر لینا۔“

”میں آ جاؤں گا۔“ عبدالحق نے کہا۔

.....x.....

نیاز عید کے تیسرے دن اپنے بھائی نواز کے ساتھ شہر گیا تھا۔ وہاں جا کر جو انہوں نے جائزہ لیا تو صورت حال کو خاصا مایوس کن پایا۔ ان کے پاس تھوڑی بہت رقم تھی۔ باقی

تو سب کچھ وہ پیچھے ہی چھوڑ آئے تھے۔ انہیں پتا چلا تھا کہ ہندوان کے گھر پر حملے کا پروگرام بنا رہے ہیں۔ ان کے ساتھ عورتیں بھی تھیں۔ عزت کا معاملہ تھا۔ وہ راتوں رات

چپکے سے نکل آئے۔ عزت سے بڑھ کر تو کوئی چیز نہیں ہوتی۔

دونوں بھائی منہ لٹکائے واپس آئے تو عبدالحق سے بات ہوئی۔ ”آپ لوگ کام کیا کرتے رہے ہیں؟“ عبدالحق نے پوچھا

”میری تو دکان تھی۔ ریاض میرے پاس ہوتا تھا۔ اور یہ نواز مکان بنا تا تھا۔“

عبدالحق کی آنکھیں چمکنے لگیں۔ ”تب تو بات بن سکتی ہے۔“

”کیا مطلب؟“

”میرا مشورہ مانیں گے آپ؟“

”مشورہ کیسا، آپ حکم کریں۔“

”یہ گاؤں آباد ہوتا ہے تو یہاں مکان بھی بنیں گے۔ نواز بھائی کا تو کام ہو گیا۔ اور آپ لوگوں کے لئے میرا مشورہ ہے کہ مویشی پالیں۔“

”مگر ہمیں اس کا کوئی تجربہ ہی نہیں ہے۔“

”زبیر تجربہ کار ہے۔ آپ اس کے ساتھ مل کر کام کریں۔ تجربہ آپ ہی ہو جائے گا۔“

”ہمارے پاس زیادہ رقم بھی نہیں ہے۔“

”اس کی فکر نہ کریں۔ سرمایہ زبیر کا ہوگا۔“

نیاز ہنچکا رہا تھا۔

”شہر میں جگہ بنانے کی نسبت یہ زیادہ آسان ہے۔“ عبدالحق نے اسے سمجھایا۔ ”بکریوں میں برکت بھی ہے۔“

یوں وہ لوگ وہیں رک گئے اور انہوں نے زبیر کے ساتھ کام شروع کر دیا۔ نواز بھی مصروف ہو گیا تھا۔ وہ لوگ نہ چاہتے ہوئے بھی وہاں رکے تو شاید اس لئے کہ نیاز کو

گاؤں کا نام تجویز کرنا تھا۔

.....x.....

عید سے پہلے جو اور گھرانے آئے تھے، وہ کاشت کار تھے۔ عبدالحق نے انہیں وہاں رکے کو کہا تو وہ ہنچکے۔ ”یہاں پانی تو ہے نہیں۔“

”ہمارے گاؤں میں پانی تھا۔“ عبدالحق نے کہا۔ ”یہاں فصلیں ہوتی تھیں۔ انشا اللہ اب بھی ہوں گی۔ انشا اللہ ہمیں پانی ملے گا۔“

اس کے لہجے میں ایسا یقین تھا کہ وہ لوگ ماننے پر مجبور ہو گئے۔ ویسے بھی وہ انہیں تمام سہولتیں فراہم کر رہا تھا اور وہ بھی بغیر کسی لالچ کے۔ سر چھپانے کو ٹھکانا اور پیٹ بھرنے

کو کھانا۔ اس اتری کے عرصے میں یہ بہت بڑی نعمت تھی۔ وہ جانتے تھے کہ در در پھرنے میں بڑی کٹھنیاں ہیں۔

عبدالحق شہر گیا اور پٹواری کی وساطت سے ٹھکڑے زراعت و آب پاشی کے افسر سے ملا۔ افسر نے اس کی بات بڑی توجہ اور ہمدردی سے سنی۔ وہ اس سے متاثر بھی نظر آ رہا تھا۔

”آپ تو بڑے لکھے آدمی ہیں عبدالحق صاحب۔“

”جی..... میں گریجویٹ نہیں کر سکا۔ ایف اے پاس ہوں۔“ عبدالحق نے بڑی عاجزی سے کہا۔

”آپ جیسے لوگوں کی تو سرکاری ٹھکموں میں ضرورت ہے۔“

”نی الحال تو مجھے اپنے گاؤں کی فکر ہے جناب۔“

”بات یہ ہے عبدالحق صاحب کہ اس وقت ہمارے پاس وسائل نہ ہونے کے برابر ہیں۔ ایسے میں ہجرت کر کے آنے والوں کے بوجھ نے مسائل میں بہت اضافہ کر دیا

ہے۔ آپ کا کس میں سمجھ گیا ہوں۔ لال آدمی نے نہ صرف نہری رابطہ منقطع کر دیا بلکہ زرعی اراضی کو صحرا میں تبدیل کر دیا ہے۔“

”نہری رابطہ بحال کیسے ہوگا؟“

”موجودہ صورت حال میں تو یہ ممکن ہی نہیں ہے۔ پانی بلندی سے نشیب کی طرف جاتا ہے۔ نشیب سے بلندی کی طرف نہیں۔ اور آپ کا گاؤں پورے علاقے سے کم از کم

بارہ پندرہ فٹ بلند ہو گیا ہے۔ میری بات سمجھ رہے ہیں نا آپ۔“

عبدالحق کی سمجھ میں بات آ رہی تھی۔ اس نے اثبات میں سر ہلایا

”اب ہمارے پاس ایسے وسائل نہیں کہ ہم ریت میں دبے ہوئے گاؤں کو نکال سکیں۔ اور اس کے بغیر کچھ ہو نہیں سکتا۔“

”اگر میں یہ کام کر لوں تو؟“

”پھر کوئی مسئلہ ہی نہیں۔ لیکن یہ آپ کریں گے کیسے؟“

”کوشش کروں گا۔ اللہ سے امید ہے کہ کامیابی ہوگی۔“

وہ زرخست ہونے لگا تو افسر نے کہا۔ ”میری بات پر غور کیجئے گا۔ ہمارا ملک تعمیر کے مرحلے سے گزر رہا ہے۔ اسے آپ جیسے پڑھے لکھے جوانوں کی ضرورت ہے۔ ملک کے

لئے کچھ کرنے کا ارادہ ہو تو مجھ سے مل لیجئے گا۔“

عبدالحق وہاں سے چلا آیا۔

.....x.....

وہ اس پر سوچتا رہا۔ بظاہر یہ کام ناممکن تھا۔ ہزاروں ایکڑ زمین پر سے بارہ پندرہ فٹ ریت ہٹانا کوئی بچوں کا کھیل نہیں تھا۔ اس کے لئے مشینوں اور آلات کی ضرورت تھی۔

اور اس پر بھی اس میں وقت لگتا۔ اور مشینوں اور آلات کی اس میں استطاعت نہیں تھا۔

رقم تو وہ دہلی سے بھی خاصی لایا تھا۔ پھر ماں نے بھی دیئے تھے۔ لیکن وہ خرچ بھی تو کھلے دل سے کرتا رہا تھا۔ گاؤں کو آباد کرنے کے لئے اس نے بہت خرچ کیا تھا۔ اب

بھی اس کے پاس اچھی خاصی رقم تھی۔ لیکن جو ہم درپیش تھی، اس کے لئے تو وہ بہت ہی کم تھی۔ پھر یہ سوچ کر اس کا دل دکھ رہا تھا کہ اب تک کے کئے کرانے پر پانی پھر جائیگا۔

ریت کے نیچے سے گاؤں کو نکالنے کا مطلب تھا کہ جو مکان اس نے بنوائے ہیں، وہ ختم ہو جائیں گے۔ اور گاؤں کے نکلنے کے بعد نئے سرے سے تعمیر ہوگی۔

وہ سوچتا رہا۔ لیکن کوئی حل بھائی نہیں دے رہا تھا۔

اول تو وہ پریشان ہوتا ہی نہیں تھا۔ فکر مند ہوتا تو وہ قرآن پڑھنے بیٹھ جاتا۔ قرآن میں اس کے لئے یہ عجیب تاثر تھی کہ وہ ہر پریشانی بھول جاتا تھا۔ ایک اور نعمت مسجد کے

امام مہر علی تھے۔ وہ ان کے پاس جا بیٹھتا۔

مہر علی سادہ طبع اور دین سے بہت محبت کرنے والے تھے۔ ان کی طبیعت میں بہت نرمی اور حلیمی تھی۔

عبدالحق مہر علی کے پاس چلا گیا۔

(جاری ہے)

## عشق کا شین

تحریر: علیم الحق حقی

”کیا بات ہے پتر۔ کچھ پریشان لگ رہے ہو“۔ مہر علی نے پوچھا۔

عبدالحق نے انہیں پوری روداد سنائی۔ ”اور میں نے پانی کا وعدہ کر کے لوگوں کو روکا تھا“۔ اس نے آخر میں کہا۔

مہر علی چند لمحے سوچتے رہے۔ پھر بولے۔ ”دیکھو پتر، اللہ کے ہاں نیتیں چلتی ہیں۔ تمہاری نیت اچھی ہے۔ تم نے جو کچھ کیا اور کر رہے ہو، بے لوثی کے ساتھ کر رہے ہو۔ اس میں تمہاری اپنی کوئی غرض نہیں ہے۔ تو اللہ تمہاری مدد ضرور کرے گا“۔

”مگر کیسے؟ مجھے تو کوئی امکان نظر ہی نہیں آ رہا ہے“۔

”یہ امکان تو ہم عقل والوں کی بات ہے۔ اللہ کے ہاں تو ہونی ہوتی ہے اور ہو جاتی ہے۔ چاہے بعد میں بھی بندوں کی سمجھ میں نہ آئے“۔

عبدالحق شرمندہ ہو گیا۔ عمر اس کی کم تھی۔ لیکن کتنا کچھ وہ دیکھ چکا تھا۔ اماں اس کی مثال تھیں۔ جہاں گاؤں کے گاؤں دفن ہو گئے۔ وہاں اماں زندہ رہیں۔ وہ ریت میں دفن نہیں ہوئیں۔ اور وہ کیسے زندہ رہیں۔ کھجور کے وہ درخت اب بھی موجود ہیں، جن کے ذریعے نے اللہ نے اماں کو غذا فراہم کی۔ عبدالحق جانتا تھا کہ وہ درخت اللہ کی قدرت کی نشانی ہیں۔ اس علاقے میں کھجور کم ہی ہوتا ہے۔ آگے سندھ کی طرف بہت ہے۔ اور پھر کھجور کا درخت راتوں رات بڑا نہیں ہوتا۔ مگر اماں کو تو سب کچھ جیسے تیار ملا۔ پیٹنے کے لئے پانی۔ وہ گھڑا، جس میں پانی کم نہیں ہوتا تھا۔ تین دن تک تو اللہ کی اس قدرت کا ان سب نے مشاہدہ کیا تھا۔ اب سوچو، اماں کے بچنے کا کوئی امکان تھا۔ نہیں..... ہرگز نہیں۔ مگر اماں بچ گئیں اور موجود ہیں۔ یہ اللہ کی قدرت ہے۔ واقعی اللہ کے ہاں امکان نہیں ہوتا۔ ہونی ہوتی ہے اور ہو کر رہتی ہے۔

اور وہ خود کیسے بچا تھا۔ لال آمدھی آئی تو وہ خود بھی تو اس کی حدوں میں تھا۔ ایک وقت ایسا لگتا تھا کہ وہ بھی ریت میں زندہ دفن ہو جائے گا۔ اس کے جسم میں ہلنے کی بھی طاقت نہیں تھی۔ ریت اس پر برس رہی تھی۔ اور وہ اب بھی زندہ تھا۔

اتنا کچھ دیکھنے کے بعد بھی وہ امکان کی بات کرتا ہے! سچ ہے، انسان پر جب کوئی بحران آتا ہے، وہ اللہ کی کچھلی مہربانیاں اور نشانیاں بھول جاتا ہے۔ وہ مایوس ہو جاتا ہے اور اللہ کو پکارنے کے بجائے امکان کی جستجو میں ادھر ادھر سرگرداں رہتا ہے۔

عبدالحق پہلے تو شرمندہ ہوا۔ پھر اس کے اندر ایک یقین ابھرا۔ اللہ کے حکم سے گاؤں ریت میں دفن ہوا تو اللہ کی مرضی ہے تو وہ ریت سے نکلے گا بھی۔ آباد بھی ہوگا۔ اور اگر اللہ کی یہ مرضی نہیں ہے تو کچھ بھی نہیں ہو سکتا۔ پریشان ہونے کا کوئی فائدہ نہیں۔

اس رات عشا کے بعد وہ ٹھہلتا ہوا حویلی کی طرف چلا گیا۔ وہاں وہ اس مندر پر بیٹھ گیا۔ دعا میں اس نے اللہ سے گاؤں کے لئے مدد مانگی تھی۔ اور اس کا دل مطمئن ہو گیا تھا۔ جیسے اب یہ معاملہ اس کا نہیں رہا ہو۔

حویلی کی چھت کی اس مندر پر بیٹھے بیٹھے وہ حویلی کے بارے میں سوچنے لگا۔ کبھی وہاں کیسی رونق ہوتی تھی۔ اس کی نگاہوں میں بچپن کے منظر پھر نے لگے۔ پتاجی گھوڑا بنے ہوئے ہیں اور وہ ان کی پیٹھ پر سواری کر رہا ہے۔ ماتاجی پتاجی کا پسینے میں نہایا ہوا جسم تو لئے سے خشک کر رہی ہیں۔ اماں اسے دودھ کا پیالہ دے رہی ہیں۔ وہ پتاجی سے ضد کر رہا ہے کہ اب ویرجی کی باری ہے۔

پھر اس نے جمال دین کو دیکھا۔ اسے یاد آیا کہ گھوڑا بننے کی ذمے داری چاچا جمال دین نے سنبھال لی تھی۔ اسے اپنا لکڑی کا گھوڑا یاد آیا۔ چاچا جمال دین نے کیسے اسے سمجھایا تھا کہ اس نے لکڑی کے گھوڑے کو چھوڑ دیا ہے۔ اس لئے اب وہ اداس رہنے لگا ہے۔

اور اسے اپنا کمر یاد آیا۔ حویلی کا سب سے روشن اور ہوادار کمر! سچ یہ ہے کہ وہ کمر اسے بہت عزیز تھا۔ رہنے کی کوئی جگہ کبھی اسے اتنی اچھی نہیں لگی، جتنا وہ کمر لگتا تھا۔ اس کمرے میں کوئی بات تھی۔ اس میں عجیب سا سکون تھا۔ اور وہاں کسی کی موجودگی کا احساس ہوتا تھا..... کسی بہت محبت کرنے والی مہربان ہستی کی موجودگی کا احساس!

اسے حیرت ہوئی کہ اس کمرے کو وہ کیسے بھولا ہوا تھا۔ اس نے کبھی اسے یاد ہی نہیں کیا۔ اس وقت وہ کمر یاد آیا تو اس کا دل اس کمرے کے لئے مچلنے لگا۔ اس کا بس چلتا تو ریت ہٹا کر اس کمرے میں پہنچ جاتا۔

وہ خواہش بچکانہ حد تک شدید تھی۔ اس کے زیر اثر اس کا جسم کا پھٹنے لگا۔ اس نے دھیان ہٹانے کی کوشش کی۔

اسے حویلی کا آخری حوالہ یاد آیا۔

حویلی کا احاطہ لاشوں سے پنا پڑا تھا۔ اکثریت اجنبی لاشوں کی تھی۔ پھر اس میں اسے ویرجی کی لاش نظر آئی تھی اور پھر چاچا جمال دین اور کئی جاننے والوں کی لاشیں ملی تھیں۔ اس آخری روز وہ حویلی کے ہال سے آگے نہیں بڑھ سکا تھا۔ حویلی کے صدر دروازے پر دو لاشیں پڑی تھیں۔ اندر دیوار سے ٹک کر پتاجی بیٹھے تھے۔ وہ زندہ تھے۔ ان کے قریب ہی مولوی برکت علی اور کیدار ناتھ کی لاشیں پڑی تھیں۔

وہ اس منظر کو تازہ نہیں کرنا چاہتا تھا۔ یادوں میں وہ سب کچھ دہرانہیں چاہتا تھا۔ لیکن ان یادوں سے دامن چھڑانا اس کے بس میں نہیں تھا۔ وہ تو جیسے کسی ٹرانس میں تھا۔ اور اب تو وہ جیسے جیتا جاگتا منظر تھا!

پتاجی کو لپٹائے بیٹھا تھا۔ ان سے بولا نہیں جا رہا تھا۔ لیکن انہیں بہت باتیں کرنی تھیں۔ وقت بہت کم تھا۔ لفظ ٹوٹ ٹوٹ کر ادا ہوئے تھے۔ کچھ سمجھ میں آ رہا تھا اور بہت کچھ مبہم تھا۔ شاید اس لئے بھی کہ اس وقت اس کا ذہن ٹھیک سے سمجھنے کی پوزیشن میں نہیں تھا۔ مگر اب بھی اسے پتاجی کا کہا ہوا ایک ایک لفظ یاد تھا۔

ایک بات طے تھی۔ گاؤں پر بے پورا والوں نے حملہ کیا تھا۔

اچانک اس کے جسم میں سنسنی سی دوڑ گئی۔ پتاجی کی بات اسے یاد بھی آئی اور ٹوٹے ٹوٹے لفظوں نے جڑ کر جیسے مفہوم بھی پالیا۔

پتاجی نے کہا تھا..... تہہ خانے میں جو کچھ ہے، سب تمہارا ہے۔ تم دہلی جا کر پڑھو۔ یہاں نہیں رکنا۔

تہہ خانہ! سب کچھ!!

اچانک اس کا ذہن جیسے روشن ہو گیا۔ ”سب کچھ“ اس کی سمجھ میں آنے لگا۔ تہہ خانے میں تجوری تھی۔ زمین کے کاغذات کے علاوہ وہاں بھاری نقد رقم بھی ہوگی اور شاید سونا بھی۔ اور وہ سب کچھ اس کا تھا۔

یادوں کا سلسلہ منقطع ہو گیا۔ اس کا ذہن بہت تیز رفتاری سے کام کر رہا تھا۔ اس کے پاس کھدائی کرا کے گاؤں کو برآمد کرانے کے وسائل نہیں تھے۔ لیکن وہ وسائل حاصل ہو سکتے تھے۔ وہ وسائل موجود تھے۔ بس انہیں پانے کی کوشش کرنی تھی۔

(جاری ہے)

## عشق کاشین

تحریر: علیم الحق حقی

بس اسے حویلی کے تہ خانے تک رسائی حاصل کرنی تھی۔ اور اس کے لئے اس کے پاس وسائل موجود تھے۔ وہ سمجھ گیا کہ اگر وہ حویلی کو برآمد کرنے میں کامیاب ہو گیا تو گاؤں بھی برآمد ہو جائے گا۔

.....x.....

نور بانو اب پہلے کے مقابلے میں خوش تھی۔ اب اسے یہاں آئے ہوئے اتنا عرصہ ہو گیا تھا کہ وہ وہاں اور یہاں کی زندگی کا موازنہ کر سکتی تھی..... تقابلی جائزہ لے سکتی تھی۔ اور خوش وہ یوں تھی کہ اسے یہاں کی زندگی واضح طور پر اچھی لگی تھی۔

یہ ضرور تھا کہ وہاں کی زندگی آسان تھی اور یہاں کی سخت۔ لیکن وہ زندگی بے رنگ بھی تو تھی جبکہ یہاں زندگی میں تمام کے تمام رنگ موجود تھے۔ وہاں ہر چیز میسر تھی۔ یہاں پانی بھی بہت بڑی نعمت تھا۔ وہاں موسم کی سختیاں نہیں تھیں۔ گرمی آئی تو ہلکے کپڑے پہن لئے۔ سردی آئی تو گرم کپڑے پہن لئے۔ یہاں موسم بے رحمی کی حد تک سخت تھا۔ وہاں موسموں سے لطف لیا جاتا تھا۔ یہاں موسم آزمائش تھا۔

نور بانو نے بہت کم وقت میں سمجھ لیا کہ یہ کیوں اس کا فرق ہے۔ وہاں زندگی کا منظر بہت محدود تھا۔ وہاں دنیا چار دیواریوں کے درمیان تھی۔ آسمان بے کراں نہیں تھا۔ صحن سے جو آسمان کا چھوٹا سا ٹکڑا نظر آتا تھا، وہی آسمان تھا، ہاں کبھی چھت پر چلے گئے تو آسمان دیکھ لیا۔ مگر یہاں کے آسمان کے مقابلے میں تو وہ بھی بہت چھوٹا تھا۔

نور بانو نے سمجھ لیا کہ وہ بنجرے میں قید پرندوں جیسی زندگی تھی۔ وہاں ضرورت کی ہر چیز میسر تھی۔ کھانا، پینا، کپڑے، کتابیں سب کچھ تھا۔ وہ پڑھتی بھی تھی، سمجھتی بھی تھی۔ اس کے مطابق عمل بھی کرتی تھی۔ لیکن وہ کچھ اتنا مشکل نہیں تھا۔ اللہ کے کسی حکم پر عمل کرنا اسے مشکل نہیں لگتا تھا۔ کم از کم اتنا سنگھ سے بلا ارادہ محبت سے پہلے تو صورت حال یہی تھی۔ وہ محبت ہوئی تو پہلی بار اسے احساس ہوا کہ یہ کام آسان نہیں۔ ورنہ وہ سمجھتی تھی کہ اللہ کے احکامات ماننے ہوئے بڑی آسانی سے زندگی گزاری جاسکتی ہے۔ اور جب اسے اتنا سنگھ کی محبت سے..... اپنے آپ سے لڑنا پڑا، تب بھی وہ صحیح معنوں میں نہیں سمجھ پائی۔ بلکہ وہ اور مغرور ہو گئی۔ وہ باجی کو حقیر سمجھنے لگی جو اپنی خواہش نفس سے لڑنے کے بجائے اس کے سامنے سپر ڈال بیٹھی تھیں۔ اس نے نہیں سمجھا کہ ملامت کرنا دنیا کا آسان ترین کام ہے۔ اور نفس سے لڑنا دنیا کا مشکل ترین کام ہے۔ زندگی کی ترغیبات سامنے موجود نہ ہوں تو نفس کشی بے معنی ہے۔ وہ تو سمجھتی تھی کہ جنت کا حصول نہایت آسان ہے۔

اب پردے ہی کو لو۔ وہاں پردہ کرنے میں کوئی دشواری نہیں تھی۔ چھوٹے ٹھکانے سے پہلے تو وہاں کوئی ایسا تھا ہی نہیں، جس سے پردہ کیا جاتا۔ باہر وہ نکلتی نہیں تھیں۔ آکا میاں موجود تھے۔ باہر کے تمام معاملات وہ دیکھتے۔ ضرورت کی ہر چیز پیسوں سے مل جاتی تھی۔ اس وقت تو اس نے کبھی ایسے نہیں سوچا۔ لیکن اب وہ سوچتی تھی کہ اگر آکا میاں نہ ہوتے تو کیا ہوتا۔ یواہی نہ ہوتی تو سودا سلف لانے کے لئے اماں کو بازار جانا پڑتا۔ تب پردہ ان کے لئے آزمائش ہوتا۔ اور اگر اماں بیمار ہو جاتیں تو اسے بازار جانا پڑتا۔ تب اس کی آزمائش ہوتی۔ وہ کیا کرتی۔ مردوں کے پیچھے اس کے تومنہ سے آواز بھی نہ نکلتی۔ مگر دو چار جاتی تو اسے سمجھوتہ کرنا آ جاتا۔

یہاں کھلی فضا میں اسے آزادی کا احساس ہو رہا تھا۔ پہلی بار وہ یہ سوچ رہی تھی کہ وہ کچھ بھی کر سکتی ہے۔ وہ کہیں بھی جاسکتی ہے۔ کوئی اسے نہیں روکے گا۔ اب اسے اللہ کی پابندیوں کا خیال رکھنا ہے۔ اب یہ اس کے لئے آزمائش ہے۔ عبدالحق اس کے سامنے چلتا پھرتا ہے۔ وہ اسے کھل کر، نظر بھر کر نہیں دیکھتی۔ لیکن چوری چوری دیکھتی ہے۔ اسے نہیں یاد رہتا کہ اللہ نگاہوں کی چوری سے بھی باخبر ہے۔ وہ سب کچھ دیکھتا ہے۔ اب ہونی نامشکل۔

پردہ تو یہاں بھی ہوتا تھا۔ اسی کو دیکھ کر اس کی سمجھ میں آیا کہ اصل میں پردہ کیا ہے۔ یہاں زندگی ایسی تھی کہ عورتوں کو مردوں کے ساتھ کام کرنا پڑتا تھا۔ ان کا ہاتھ بٹانا پڑتا تھا۔ گھر کے باہر بہت سے کام عورتوں کو کرنے پڑتے تھے۔ وہ پردہ کرتی تھیں۔ پردے کا اہتمام نہیں کرتی تھیں۔ وہ گھونگھٹ اس طرح نکالتیں کہ ان کا چہرہ چھپ جاتا۔ پہلی بار اس کی سمجھ میں آیا کہ پردہ برقع پہننے کا نام نہیں ہے۔ برقع پہننے بغیر بھی پردہ کیا جاسکتا ہے۔ پردہ خود کو اس طرح رکھنے اور چلنے پھرنے کا نام ہے کہ کم از کم آپ کے جسم کے حوالے سے کسی شخص کے ذہن میں کوئی سفلہ خیال نہ پیدا ہو۔ کم از کم آپ کی کسی کوتاہی اور بے پروائی کی وجہ سے ایسا نہ ہو۔ سچ یہ ہے کہ اسے چادر برقعے کے مقابلے میں زیادہ اچھی لگی۔

پھر پہلی بار اس کی سمجھ میں یہ بات آئی کہ ہر چیز کے دور رخ ہیں۔ ایک ظاہری اور دوسرا باطنی۔ ظاہری رخ سے آپ دیا دکھاؤ تو کر سکتے ہیں۔ لوگوں کی نظر میں اچھے تو بن سکتے ہیں۔ لیکن اللہ تو سب کچھ جانتا ہے۔ اس کے سامنے سرخرو ہونے کے لئے باطن کو صاف کرنا ضروری ہے۔ اس اعتبار سے ظاہری پردے کی کوئی اہمیت نہیں۔ اہمیت باطنی پردے کی ہے۔ اگر وہ عبدالحق کے سامنے نہیں آتی۔ لیکن چھپ چھپ کر اسے دیکھتی ہے تو پردہ بے کار ہے۔

اگر وہ برقع اوڑھ کر خود کو نمایاں کرتی ہے تو وہ مزاجی مستحق ہے۔

ان سوچوں کے نتیجے میں اسکے اندر تبدیلیاں آئیں۔ ویسے ہی وہ ایک بالکل مختلف معاشرت میں چلی آئی تھی۔ ایسے میں یا تو آدمی اس نئی معاشرت کو یکسر مسترد کر دیتا ہے یا پھر خود کو اس میں ڈھالنے کی کوشش کرتا ہے۔ مگر اس کے ذہن میں تو ایک لمحے کے لئے بھی اس معاشرت کو مسترد کرنے کا خیال نہیں آیا تھا چنانچہ اسے مطابقت تو پیدا کرنی تھی۔ اسے پتہ چل رہا تھا کہ اس کے ذہن میں دین کی تنہیم اب پیدا ہو رہی ہے۔

وہ یہاں چولی اور گھاگھرے میں آئی تھی، جو یہاں کا خاص لباس تھا۔ اسے حجاب تو آیا تھا لیکن اس کی اصل وجہ یہ تھی کہ وہ پہلی بار بے پردہ باہر نکلتی تھی۔ بعد میں اسے اندازہ ہوا کہ اسے وہ لباس برائیں لگا تھا بلکہ اچھا لگا تھا۔ پھر یہاں اس نے حمیدہ کو اس لباس میں دیکھا تو اسے احساس ہوا کہ یہ لباس غیر اسلامی نہیں ہے۔ اور حمیدہ خود کو چادر میں اس طرح لپیٹتی تھی کہ اس کے سامنے برقع بے حیثیت لگتا تھا۔

چنانچہ اس کے بعد اس نے چولی اور گھاگھر اشوق سے پہنا۔ عبدالحق اس کیلئے عید کے کپڑے شہری ہی لایا تھا۔ لیکن ساتھ میں چادر بھی تھی۔ اس نے حمیدہ کی باقاعدہ تقلید شروع کر دی۔

وہ رابعہ کو روز قرآن پڑھاتی تھی۔ اسے اسلامی معاشرت کے بارے میں بتاتی تھی مگر ساتھ ہی وہ باہر کے کاموں میں دلچسپی لینے لگی۔ اس کے علاوہ وہ کھانا بہت شوق سے پکاتی تھی۔ وہ سب اس کے ہاتھ کے کھانے کے عادی ہو گئے۔ خاص طور پر حمیدہ۔ اس نے دہلی کے کھانے بھلا کب کھائے تھے۔

ابتداء میں تو اسے عبدالحق سے بہت حجاب آتا تھا۔ پھر چادر لے کر، گھونگھٹ نکال کر وہ بلا جھجک اس کے سامنے سے گزرنے لگی۔ ہاں اس کی موجودگی میں چلتے ہوئے اس کی دھڑکنیں تیز ہو جاتی تھیں۔ ان کی لے ہی بدل جاتی تھی اور قدموں میں تیزی کے ساتھ لڑکھڑاہٹ بھی آ جاتی تھی۔ مگر وہ سب کچھ بے حد خوشگوار ہوتا تھا۔

پھر اور لوگ آئے اور عبدالحق نے انہیں روک لیا۔ عید بہت اچھی ہو گئی۔ شروع میں تو وہ ایک فیملی کی طرح رہے۔ بعد میں عبدالحق نے ان کیلئے الگ کچے مکان بنوادئے۔ ان میں لڑکیاں بھی تھیں اور سب کی سب بہت خوب صورت تھیں۔

عورتوں میں ایک جلیبلی حس ہوتی ہے۔ بہت سی باتیں وہ بغیر کہے جان لیتی ہیں۔ نور بانو بھی جان گئی کہ ان میں سے ہر لڑکی عبدالحق میں دلچسپی لے رہی ہے۔ اس میں ان کا قصور بھی نہیں تھا۔ عبدالحق تھا ہی ایسا۔ لیکن نور بانو بھڑک اٹھی۔ اب تک وہ مسابقت سے محفوظ تھی۔ لیکن اب مسابقت درپیش تھی۔ اس کی سمجھ میں نہیں آیا کہ وہ کیا کرے۔ پہلی کمزوری تو یہ تھی کہ عبدالحق پر اس کا کوئی حق نہیں تھا۔ وہ تو یہی جانتی تھی کہ عبدالحق کو اس میں کوئی دلچسپی نہیں مگر اسے اپنی محبت کی خاطر اسے ان لڑکیوں سے محفوظ رکھنا تھا۔ چادر اوڑھنے کا سلیقہ اس نے حمیدہ سے سیکھ لیا تھا۔ وہ باہر نکلتے لگی۔ چند ہی دنوں میں اس کی جھجک ختم ہو گئی۔ وہ چادر کو چہرے پر اس طرح لپیٹی کہ اس کا چہرہ چھپ جاتا۔ لیکن عبدالحق قریب ہوتا تو جیسے اس کا پلو خود بے خود سرک جاتا۔ کبھی کوئی لڑکی عبدالحق کے آس پاس ہوتی اور اسے اپنے وجود کا احساس دلانے کی کوشش کر رہی ہوتی تو وہ اسے پکارتی اور کسی کام کا کہہ کر وہاں سے ہٹا دیتی۔ وہاں وہ سب کے لئے بڑی محترم تھی۔ وہ سب اسے ملکہ سمجھتے تھے۔ اس کی بات کی تعمیل کرنا ان پر فرض تھا۔ بلکہ وہ تو اس پر حیران ہوتیں کہ نور بانو پانی بھرنے کے لئے کنویں پر کیوں جا رہی ہے جبکہ وہ اس کام کے لئے حاضر ہیں۔

اس دوران اسے ایک اطمینان ہو گیا۔ عبدالحق خواتین کی موجودگی میں نظریں اٹھانے کا قائل ہی نہیں تھا۔ اور ایک اس میں بڑی بات یہ تھی کہ وہ دیکھتا تو کھل کر دیکھتا۔ کن اٹھیں تو سے چپکے چپکے دیکھنا اسے آتا ہی نہیں تھا۔

کبھی وہ یہ سوچتی کہ یہ سب کچھ وہ کیوں کر رہی ہے۔ جبکہ اس کا کوئی امکان ہی نہیں کہ عبدالحق اس کی طرف متعلق ہوگا۔ لیکن مذہب کی دیوار گر جانے کے بعد اس کے پاس اپنی محبت سے لڑنے کا کوئی جواز نہیں رہا تھا۔ اب وہ اس محبت میں بہنے کے سوا کچھ نہیں کر سکتی تھی۔ بلکہ اب تو اس کی سمجھ میں یہ بھی آ گیا کہ معاشرت کی یہ تبدیلی بھی اس نے عبدالحق کی محبت میں ہی قبول کی ہے۔ یہ سوچ کر وہ اس کے محبوب کی معاشرت ہے۔

پھر اس کے لئے مسابقت کا مسئلہ ہی نہیں رہا۔ عبدالحق گاؤں کی بہتری کی فکر میں ایسا مصروف ہوا کہ اس کی ایک جھلک دیکھنا بھی مسئلہ بن گیا۔ بس دو وقت وہ حمیدہ سے ملنے ضرور آتا تھا..... صبح سویرے اور رات کو سونے سے پہلے۔

ادھر زبیر نے نیاز کے ساتھ مل کر بکریاں پالیں تو اسے ایک مشغلہ مل گیا۔ رابعہ بکریوں کا خیال رکھتی تھی۔ نور بانو اس کام میں اس کا ہاتھ بٹانے لگی۔ بکریاں اسے بہت اچھی لگتی تھیں۔ وہ ان کے لئے چارہ بناتی، پانی لاکر نانہ میں بھرتی۔ پہلی بار اس نے جانور دیکھے تھے۔ گائیں تو خیر اسے گندی لگتی تھیں اور وہ ان سے گھبراتی تھی لیکن بکریوں کی طرف اس کا دل کھینچتا تھا۔

پھر پہلی بکری نے بچے دیئے تو وہ اس کیلئے بہت خوب صورت دن تھا۔ دو اتنے خوب صورت، اتنے نرم بچے۔ ان سے تو اسے پہلی نظر میں محبت ہو گئی۔ وہ انہیں اچھبے سے دیکھتی اور سوچتی..... زندگی ایسی ہوتی ہے، ایسے شروع ہوتی ہے اور اتنی خوب صورت ہوتی ہے۔ بکری کے وہ دونوں بچے اس کے کھلونے بن گئے۔ ان کی رفتار دیکھ دیکھ کر وہ حیران ہوتی۔

”یہ دونوں بچے مجھے چاہئیں آپا“۔ اس نے رابعہ سے کہا۔

”تو آپ ہی کے ہیں مچھلی بی بی“۔

”ایسے نہیں..... باقاعدہ میرے۔ تم زبیر بھائی سے بات کرو، میں ان کی قیمت ادا کروں گی“۔

(جاری ہے)



## عشق کا شین

تحریر: علیم الحق حقی

”وہ آپ سے پیسے لیں گے انہیں منگھلی بی بی..... وہ مجھ پر خفا ہوں گے۔“

لیکن نور بانو نہ مانی۔ پہلی بار اس نے اپنی رقم میں سے کچھ رقم نکالا اور ان بچوں کی قیمت ادا کر دی۔

اب وہ بچے اس کے تھے۔

اسے پتا ہی نہیں تھا کہ کھلی آب و ہوا کی یہ صحرائی زندگی اس پر کیا اثرات مرتب کر رہی ہے۔ مگر اس دن آئینہ دیکھتے ہوئے اسے تبدیلی کا احساس ہوا۔ اس نے اپنے عکس کو غور سے دیکھا اور حیران رہ گئی۔

اسے یقین ہی نہیں آ رہا تھا کہ یہ وہ ہے۔ اس نے غور ہی نہیں کیا تھا کہ وہ اتنی تبدیل ہو چکی ہے۔ وہ سحر زدہ ہی اپنے عکس کو دیکھتی رہی۔

اس کی رنگت شروع ہی سے سانولی تھی۔ مگر اب اس کی جلد چمک دار اور چمکنی ہو گئی تھی۔ اور آنکھیں تو اس کی اپنی لگ ہی نہیں رہی تھیں۔ ان آنکھوں میں اب صحراؤں کی وسعت اور پنہائیاں تھیں۔ ان میں نجانے کہاں سے گہرائی آ گئی تھی۔ اور اس کا استخوانی چہرہ بھر گیا تھا اور خوب صورت لگ رہا تھا۔

آئینے سے نظریں ہٹانے کو اس کا دل نہیں چاہ رہا تھا۔ لیکن اب وہ یہ دیکھنا چاہتی تھی کہ کیا یہ تبدیلی چہرے تک محدود ہے، یا وہ جسمانی طور پر بھی تبدیل ہوئی ہے۔ ہاتھوں پر ایک نظر ڈالتے ہی اسے اندازہ ہو گیا کہ وہ تبدیلی مکمل ہے۔ جلد کی وہ چمک اور چمکاناٹ چہرے تک محدود نہیں تھی۔ اس کے ہاتھ بھی خوب صورت ہو گئے تھے۔ اس کا جسم چھریا ہو گیا تھا۔ ہڈیوں پر گوشت چڑھ گیا تھا۔ لیکن وہ موٹی ہرگز نہیں ہوئی تھی۔

پہلی بار اسے اپنا آپ بہت اچھا لگا۔ پہلی بار وہ بہت گہرائی میں اترے ہوئے اپنے احساس کم تری کی قید سے آزاد ہوئی۔ اسے احساس ہوا کہ وہ کچھ ہے۔ مگر اب جو کچھ وہ تھی، وہ یہاں آ کر بنی تھی۔ یہ یہاں کی فضاؤں، وسیع زمین اور کھلے آسمان کا کرشمہ تھا۔ یہ باہر نکل کر باہر کے کام کرنے کی وجہ سے تھا کہ اس کے جسم کو صحت مندی اور مضبوطی ملی تھی۔

پہلی بار اس کے دل نے خلوص اور سچائی سے نعرہ لگایا..... پاکستان زندہ باد!

اس روز وہ باہر نکلی تو اس کی چال بدلی ہوئی تھی۔

.....x.....

عبدالحق کے پاس جو کچھ بھی تھا اس نے وہ سب حویلی میں جھونکنے کا فیصلہ کر لیا تھا۔ اس کا مقصد کم سے کم وقت میں حویلی کے تہ خانے تک پہنچنا تھا۔ اس کے وہ شہر سے مزدور بھی لایا اور دوٹرکٹر بھی۔

گاؤں کے لوگوں کا خیال تھا کہ وہ اپنے اپنے آباؤ اجداد کی عظمت رفتہ کو بحال کرنے کی کوشش کر رہا ہے۔ گاؤں میں جو کاشت کار گھرانے تھے، وہ پانی کے امکان سے مایوس ہو چکے تھے۔ انہیں عبدالحق سے موہوم سی امید تھی کہ وہ ریت ہٹائے گا تو نہری نظام بحال ہو جائے گا۔ حالانکہ یہ بہت مشکل کام تھا۔ لیکن انسان جبلی طور پر پر امید ہوتا ہے۔ انہیں یقین تھا کہ یہ معجزہ رونما ہوگا۔ لیکن جب انہوں نے دیکھا کہ وہ صرف حویلی کو برآمد کرانے کے بعد کھدائی کر رہا ہے تو وہ مایوس ہو گئے۔

وہ سب عبدالحق کے احسان مند تھے۔ بے سروسامانی اور غریب الوطنی کے عالم میں اس نے انہیں وہ سب کچھ دیا تھا، جو کوئی انہیں نہیں دے سکتا تھا۔ جبکہ اسے ان سے کوئی لالچ، کوئی غرض نہیں تھی۔

تو اب وہ اس سے بے مروتی نہیں کر سکتے تھے۔ وہ اس سے منہ پھیر کر تو نہیں جاسکتے تھے۔ لیکن ان کے لئے اس نئی مملکت میں اپنے مستقبل کو تلاش کرنا بہت ضروری تھا۔ کیونکہ گاؤں میں پانی نہیں تو کچھ بھی نہیں تھا۔ اور پانی کا کوئی امکان نہیں رہا تھا۔

چنانچہ اپنے گھر والوں کو گاؤں چھوڑ کر وہ نئے امکانات کی تلاش میں شہر کی طرف چل دیئے۔

گاؤں میں مٹی ہٹانے کا کام بہت تیزی سے شروع ہوا۔ عبدالحق نے بڑے پیمانے پر کام شروع کرایا تھا۔ وجہ یہ تھی کہ اس نے بھی لوگوں کی مایوسی محسوس کر لی تھی اور وہ جلد از جلد گاؤں کے لئے پانی کی فراہمی شروع کرانا چاہتا تھا۔

کام شروع ہوا تو عبدالحق کو ایک اور اہم کام کے لئے فرصت مل گئی۔ وہ اہم کام تھا اماں کی آنکھوں کا علاج۔ شہر میں ایک بڑے ڈاکٹر سے اس نے بات کی تھی۔ بس اب اسے اماں کو وہاں لے جانا تھا۔

حویلی برآمد کرانے کے کام کی دیکھ بھال زیر بخوبی کر سکتا تھا۔ کیونکہ وہ حویلی کے چپے سے واقع تھا۔ عبدالحق نے اس عرصے میں اماں کو لے کر شہر جانے کا فیصلہ کر لیا۔ ڈاکٹر نے حمیدہ کی آنکھوں کا تفصیلی معائنہ کیا۔ اس کا تجزیہ بے حد حوصلہ افزا تھا۔

”ڈاکٹر صاحب، اماں کی آنکھیں ٹھیک ہو سکتی ہیں نا؟“ عبدالحق نے پوچھا۔ وہ نروس ہو رہا تھا۔ اس کیلئے اماں کی آنکھوں کی بڑی اہمیت تھی۔

”انشا اللہ ٹھیک ہو جائیں گی۔“ ڈاکٹر نے مسکراتے ہوئے کہا۔ ”دراصل ابتدا میں کوتاہی نہ ہوتی تو یہ مسئلہ ہی نہ ہوتا۔ انہیں آنکھوں کو خوب اچھی طرح دھوتے رہنا چاہئے تھا۔ آنکھیں آپ ہی دھل کر صاف ہو جائیں۔“

”تو اب آپ کیا تجویز کریں گے؟“

”میں ایک دو لکھ رہا ہوں۔ تین دن تک یہ آنکھوں میں ڈالیں۔ اس کے بعد معائنہ کر کے ہی میں کچھ کہہ سکوں گا۔“

عبدالحق نے اماں کو گاؤں واپس لے جانا مناسب نہ سمجھا۔ ایک تو وہ انہیں بار بار سفر کی تکلیف نہیں دینا چاہتا تھا۔ دوسرے وہ اس مسئلے کو حل کر کے ہی واپس جانا چاہتا تھا۔ وہ وہیں مقیم ہو گیا۔

ڈاکٹر نے دن میں تین بار آنکھوں میں دو اڈالنے کی ہدایت کی تھی۔ لیکن عبدالحق نے پہلی بار ہی دو اڈالی تو حمیدہ تڑپ کر رہ گئی۔ صابر عورت تھی، اس نے شکایت تو نہیں کی۔ بس اتنا کہا۔ ”پتر..... تم مل گئے ہو تو مجھے آنکھوں کی کیا ضرورت ہے۔ اور بیٹائی چلی جائے تو واپس نہیں آتی۔“

”ایسی بات نہیں ہے اماں۔“ عبدالحق بولا۔ ”ڈاکٹر نے کہا ہے تو انشا اللہ تم دیکھ سکو گی۔ بس تین دن برداشت کر لو۔“

مگر حمیدہ کی آنکھوں میں تو جیسے آگ لگ گئی تھی۔ آنکھوں کے ڈھیلوں میں درد بھی بہت شدید ہو گیا تھا۔ ایسا لگ رہا تھا، جیسے انہیں کھر چا جا رہا ہو۔ لیکن عبدالحق کی محبت میں وہ برداشت کر رہی تھی۔ پھر بھی وہ آنکھوں کو ملے بغیر نہ رہ سکی۔

اس کی آنکھوں سے پانی بہ رہا تھا۔ عبدالحق نے رومال سے اس کی آنکھیں پونجھیں۔ وہ مٹیالے رنگ کا پانی تھا۔

ہر بار دو اڈالنے پر آنکھوں سے جو پانی نکلتا تھا، وہ پہلے سے زیادہ مٹیالا اور زیادہ گاڑھا ہوتا تھا۔ خوش آئند بات یہ تھی کہ ہر بار تکلیف پہلے سے کم ہو جاتی تھی۔ دوسرے دن تو وہ کچھ سی لگنے لگی۔

(جاری ہے)

## عشق کا شین

تحریر: **علیم الحق حقی**

تیسری صبح ایک عجیب بات ہوئی۔ عبدالحق حمیدہ کی طرف پانی کا گلاس بڑھا رہا تھا کہ حمیدہ نے ہاتھ بڑھا کر گلاس سے ذرا پیچھے روکا اور لرزتی ہوئی بیچائی آواز میں بولی۔

”پتر..... یہ گلاس ہے نا“

”ہاں اماں۔“

حمیدہ نے گلاس کو چھوا۔ اس کی انگلیاں لرز رہی تھیں۔ گلاس تھامنے کے بجائے اس نے اپنا لرزتا ہوا ہاتھ اس کے چہرے کی طرف بڑھایا اور بولی۔ ”یہ..... یہ تمہاری ناک..... یہ ہونٹ..... یہ آنکھیں ہیں۔“

عبدالحق کی خوشی کی کوئی حد نہیں تھی۔ ”تم دیکھ رہی ہو اماں۔ تمہیں نظر آ رہا ہے نا؟“ اس کے لہجے میں یقین اور بے یقینی کا استخراج تھا۔

”ہاں پتر۔ دھندلا دھندلا سا نظر آ رہا ہے مجھے۔“

اب تو یہ کیسل ہو گیا۔ حمیدہ کسی چیز کو چھوتی، اس کا نام بتاتی۔ پھر وہ دونوں خوش ہوئے۔ پھر حمیدہ نے آنکھوں پر زور دیتے ہوئے عبدالحق کو بہت نور سے دیکھا۔ ”ارے پتر..... تو کتنا بڑا ہو گیا۔ کتنا خوب صورت نکلا ہے تو۔ ارے تو پورا مرد بن گیا رے۔“ اور اس نے عبدالحق کو لپٹا لیا۔

وہ پہلا دن تھا کہ حمیدہ نے شوق سے آنکھوں میں دوا ڈالوائی۔ ویسے تو اب تکلیف پہلے جیسی تھی بھی نہیں۔ لیکن اب اسے یقین تھا کہ اللہ سے اس کی بیٹائی واپس دے رہا ہے۔

تین دن پورے ہونے پر عبدالحق اسے ڈاکٹر کے پاس لے گیا۔ ڈاکٹر بہت خوش ہوا۔ ”مجھے یقین تھا کہ کوئی بڑا مسئلہ نہیں ہے۔ آپریشن کی نوبت نہیں آئے گی۔“ ڈاکٹر نے کہا۔

”شروع میں بہت تکلیف ہوئی تھی ڈاکٹر صاحب۔“

”وہ تو ہوئی ہی تھی۔ دراصل آپ کی اماں کی آنکھوں میں جو ریت بھر گئی تھی، وہ صاف نہ ہونے کی وجہ سے جم کر سخت ہو گئی۔ ابتدا میں دوانے سے نرم کرنے کا کام کیا تو تکلیف ہوئی۔ نرم ہونے کے بعد وہ ریت اکٹھا کر بیٹھے لگی۔ ہر بار دوا ڈالنے پر مرحلہ آسان ہوا ہوگا۔“

”جی ہاں۔“

”مگر مجھے بس دھندلا دھندلا دکھائی دیتا ہے، صاف نہیں۔“ حمیدہ نے کہا۔

ڈاکٹر ہنسنے لگا۔ ”برسوں کی جی ہوئی ریت ہے اماں۔ آنکھ صاف ہونے میں وقت تو لگے گا۔ بس دوا ڈالتی رہیں اور ہاں عرق گلاب بھی ڈالتی رہیں۔ اس سے دکھ کم ہوگی اور آنکھوں کو آرام ملے گا۔“

”آپ معاذ تو کر لیں ڈاکٹر صاحب۔“ عبدالحق نے کہا۔ ”دیکھ لیں۔ کیا پتا، آپریشن کی ضرورت ہو۔“

ڈاکٹر نے حمیدہ کی آنکھوں کا تفصیلی معائنہ کیا۔ ”نہیں..... آپریشن کی ضرورت نہیں۔ سیدھا سا معاملہ ہے۔ بس یہ دوا اور عرق گلاب ڈالتے رہیں۔“

”ہیں یہیں رکنا ہوگا؟“ عبدالحق نے پوچھا۔

”نہیں..... اس کی ضرورت نہیں۔ اور میں سمجھتا ہوں کہ آپ کو بعد میں بھی یہاں آنے کی ضرورت نہیں پڑے گی۔ البتہ احتیاط کرنا ہوگی۔ ایک تو یاد رکھیں کہ دوا مسلسل بات دن سے زیادہ نہ ڈالیں۔ سات دن ہو جائیں تو تین چار دن کا وقفہ کر دیں۔ عرق گلاب مگر باقاعدہ ڈالتے رہیں۔ اس کے علاوہ آنکھوں کو تیز چمک سے پچانا ہوگا۔ اس کے لئے رنگین شیشوں کا چشمہ لگائیں۔ ورنہ آنکھوں کو نقصان پہنچ سکتا ہے۔“

عبدالحق اور حمیدہ گاؤں واپس آئے تو بہت خوش تھے۔

.....X.....

حمیدہ کو سب سے زیادہ اشتیاق نور بانو کو دیکھنے کا تھا۔ اور سچ یہ ہے کہ اسے دیکھ کر وہ بہت خوش ہوئی۔ جیسا اس نے سوچا تھا، وہ اس سے بڑھ کر ہی تھی۔

حمیدہ نے عبدالحق کو منع کر دیا تھا کہ وہ گاؤں میں کسی کو بھی اس کی بیٹائی کی جزوی بحالی کے بارے میں نہ بتائے۔ لہذا نور بانو کو معلوم بھی نہیں تھا کہ حمیدہ اسے دیکھ رہی ہے۔ حمیدہ کو چشمے سے بہت الجھن ہو رہی تھی۔ ایک تو وہ چشمہ لگانے کی عادی نہیں تھی۔ چشمہ اسے بوجھ لگتا تھا۔ دوسرے چشمہ لگا کر اسے ہر طرف اندھیرا ہی اندھیرا نظر آتا تھا۔ لیکن جب اس نے دن کی روشنی میں چشمہ اتارنا تو گھبرا گئی۔ دن کی روشنی اور وہ بھی صحرائی علاقے میں..... وہ تو صحت مند آنکھوں کیلئے بھی آزمائش بن جاتی ہے۔ وہ تو ایک طرح سے چھلی ہوئی آنکھیں تھیں۔ روشنی اس کی آنکھوں میں بری طرح جھبی اور ایک لمحے کے بعد اسے ہر طرف گھپ اندھیرا نظر آنے لگا۔ وہ ڈر گئی کہ شاید بیٹائی بحال ہونے سے پہلے وہ پوری طرح اندھی ہو گئی ہے۔ اس نے گھبرا کر دوبارہ چشمہ لگا لیا۔ مگر آنکھوں کی وہی کیفیت تھی۔ اور وہ حماقت پر پچھانے کے سوا کچھ بھی نہیں کر سکتی تھی۔

اس بار چشمہ لگانے پر چشمے کی ایک افادیت اس کی سمجھ میں آئی۔ چشمہ لگانے پر شندک کا احساس ہمیشہ ہوتا ہوگا۔ مگر کیونکہ وہ چشمے کو بوجھ سمجھتی تھی، اس لئے یہ احساس اس کے شعور تک نہیں پہنچا تھا۔ لیکن اس بار اس کی سمجھ میں آ گیا۔

چند لمبے بعد اس کا خوف دور ہو گیا۔ کیونکہ اسے پہلے جیسا ہی نظر آ رہا تھا۔ جیسے وہ رات میں سب کچھ دیکھ رہی ہو۔ اس نے دل میں اللہ کا شکر ادا کیا اور چشمے پر قانع ہو گئی۔ وہ اس کیلئے بڑا دلچسپ عرصہ تھا۔ اسے ہر طرح کے مشاہدے کا موقع مل رہا تھا۔ خاص طور پر نور بانو کو بہت قریب بٹھا کر وہ اس سے خوف باتیں کرتی اور بڑے غور سے دیکھتی۔ وہ اس سے اس کی دہلی کی زندگی کے بارے میں پوچھتی۔ نور بانو کو ماضی میں جانا اچھا نہیں لگتا تھا۔ ماضی میں وہ اذیتیں تھیں، وہ دکھ تھے، جنہیں وہ بھول جانا چاہتی تھی۔ اس نے حمیدہ کو اپنے گھر اور گھر والوں پر گزرنے والے سانس کے بارے میں بتایا تو مگر بہنوں کی آبروریزی والی تفصیل گول کر گئی۔

حمیدہ کو بھی اندازہ ہو گیا کہ نور بانو اپنے دکھ بھول جانا چاہتی ہے۔ اس نے اس کے ماضی کو کریدنا چھوڑ دیا۔ نور بانو نے جو کچھ اسے بتایا تھا، اس سے وہ اس کے پچھلے رہن بہن کے بارے میں جان گئی تھی۔ اسے احساس تھا کہ یہ لڑکی بہت بڑی تبدیلی سے گزری ہے۔

وہاں اور لڑکیاں بھی تھیں اور وہ سب بنیادی طور پر اسی ماحول کی تھی۔ لیکن حمیدہ کو عبدالحق کے لئے یہ شہری لڑکی ہی بھائی تھی۔ نجانے اس میں ایسی کیا بات تھی۔

ایک دن حمیدہ نے نور بانو سے پوچھا۔ ”یہاں کی زندگی تو تمہیں بہت سخت لگتی ہوگی؟“

”سخت تو ہے اماں، لیکن اتنی سخت بھی نہیں۔ بلکہ میں سمجھتی ہوں کہ آدمی کو یہ سب کچھ آنا چاہئے۔“ نور بانو نے جواب دیا۔

”پھر بھی تمہارا من تو شہر میں زندگی گزارنے کو چاہتا ہوگا۔“

”نہیں اماں۔ یہاں مجھے بہت اچھا لگتا ہے۔ یہاں آ کر مجھے لگا ہے کہ میں نے خود کو اب جانا ہے۔ میں تو خود کو جانتی ہی نہیں تھی۔ یہاں کی مصروفیت مجھے بہت اچھی لگتی ہے۔ وہاں خالی پن کا احساس ہوتا تھا۔“

”عبدالحق کو کب سے جانتی ہو؟“

”جی..... وہ..... جی نہیں۔ میں کہاں..... نور بانو بری طرح گڑبڑا گئی۔“

”تو تم نے اسے پہلے دیکھا ہی نہیں تھا؟“

”نہیں..... ایک بار دیکھا تھا۔ و ہمارے ہاں تو پردہ تھا نا..... بہت سخت پردہ۔“

حمیدہ اسے بہت غور سے دیکھ رہی تھی۔ لیکن اس کے چہرے کے تاثرات وہ نہیں دیکھ سکی۔ کاش..... وہ پہلے کی طرح دیکھ سکتی ہوتی۔ اسے محرومی کا احساس ہونے لگا۔ پھر بھی زبان کی لڑکھڑاہٹ بھی بہت کچھ بتا رہی تھی۔ حمیدہ نے سمجھ لیا کہ یہ لڑکی عبدالحق کو بہت پہلے سے پسند کرتی ہے۔

حمیدہ نے اسے مزید چھیڑنا مناسب نہیں سمجھا کہ حیا کی وجہ سے کہیں اس لڑکی کے منہ سے ایسی بات نہ نکل جائے تو ان دونوں کی شادی کے راستے کی رکاوٹ بن جائے۔ اس کے بجائے وہ عبدالحق کے بارے میں باتیں کرنے لگی۔

نور بانو کیلئے وہ من پسند موضوع تھا۔ وہ عبدالحق کے بارے میں زیادہ سے زیادہ جانا چاہتی تھی۔

.....X.....

عبدالحق حویلی کے کام کی گمرانی میں بری طرح مصروف ہو گیا تھا۔ اسے کھانے پینے کا ہوش بھی نہیں رہا تھا۔ بس ایک بات وہ پوری ذمے داری کے ساتھ یاد رکھتا تھا حمیدہ کی آنکھوں میں دوا ڈالنا۔

اس شام وہ تھا کہ بار حمیدہ کے پاس پہنچا۔ دوا کی طرف ہاتھ بڑھایا تو حمیدہ نے کہا۔ ”دوا تو میں ڈال چکی ہوں۔“

”خود ڈال لی دوا؟“ عبدالحق کے لہجے میں حیرت تھی۔

”میرے بس کا یہ کہاں ہے۔ نور بانو نے ڈال دی تھی۔ وہ بہت خیال رکھتی ہے میرا۔“

عبدالحق کا دل بری طرح دھڑکنے لگا۔ ”چلو ٹھیک ہے اماں۔ میں آج کل بہت مصروف ہوتا ہوں۔ تم ان سے ہی دوا ڈالو الیہ کرؤ۔“

حمیدہ نے اس وقت چشمہ اتارا ہوا تھا۔ ”یہ تم نے اپنا حال کیا کر لیا ہے پتر۔“

”بس اماں، دو چار دن کی بات ہے۔ پھر فرصت مل جائے گی۔“

”تم نے تو خود کو بہت مصروف کر لیا ہے پتر۔ اور میں کہتی ہوں کہ حویلی کو نکالنا اچھا نہیں ہے۔“

عبدالحق بری طرح چوڑکا۔ ”کیوں اماں؟“

”وہ آندھی اللہ کا ہتی تھی۔ اور جہاں اللہ کا قہر آئے اس جگہ سے دور رہنا اچھا ہوتا ہے۔ میں تو کہتی ہوں، دبا رہنے دے وہ سب کچھ۔“

عبدالحق چند لمبے سوچتا رہا۔ مگر اس کا دل نہیں مانا۔ ”دیکھو اماں، اب یہ جگہ پاکستان میں ہے اور جب تک ریت نہیں بنتی، بے کار ہے۔ جبکہ ہندوستان سے لوگ پاکستان اور اسلام کی محبت میں اپنے گھر، زمین جائیداد چھوڑ کر بے سرو سامان چلے آ رہے ہیں تو میں سوچتا ہوں کہ اس پر ان کا حق ہے۔ وہ یہاں آباد ہوں، انہیں زمین ملے، وہ کاشت کاری کریں۔ اچھی زندگی گزاریں۔ میں یہ سب ان لوگوں کے لئے کر رہا ہوں۔“

”تو اس کے لئے تو دے ہوئے گاؤں نکالنے ہوں گے۔“

”ہاں اماں۔ اور اس کیلئے بہت پیسہ چاہئے۔ اسی لئے تو میں پہلے حویلی نکال رہا ہوں۔ وہاں سے مجھے پیسہ بھی ملے گا اور زمین کے کاغذات بھی۔ پھر میں یہ دوسرا کام شروع کروں گا۔“

”بات تو اچھی ہے پتر۔ پر کام بہت بڑا اور مشکل ہے۔“

”اللہ سے دعا کرتی رہو اماں۔ انشاء اللہ ہو جائے گا۔“

”مجھے تو اب بس تیری شادی کی فکر ہے پتر۔ تو اتنے لمبے کھیڑوں میں نہ پڑ۔“

”اماں، میں تو بس اللہ کو خوش کرنے کی کوشش کر رہا ہوں۔ شادی کا کیا ہے۔ وہ بھی ہو جائے گی۔“

”کوئی لڑکی پسند ہے تجھے؟“

عبدالحق گڑبڑا گیا۔ ”ارے نہیں اماں۔ وقت آنے پر تم ہی دیکھ لینا کوئی لڑکی۔“

”میں نے تو پہلے ہی دیکھی ہوئی ہے۔ بس یہ نور بانو مجھے بہت اچھی لگتی ہے۔ تجھے کیسی لگتی ہے؟“

”اچھا بر لگنے کی بات نہیں اماں۔ وہ تو ہیں ہی اچھی۔“ عبدالحق نے گہری سانس لے کر کہا۔ ”لیکن اماں، تم ان کے بارے میں ایسے نہ سوچا کرو۔“

## عشق کا شین

تحریر: علیم الحق حقی

میں انہیں اس وعدے پر ساتھ لایا ہوں کہ ان کے رشتہ داروں کو تلاش کروں گا اور انہیں ان تک پہنچاؤں گا۔ وہ بس ہمارے ہاں مہمان ہیں اماں۔“ یہ کہتے ہوئے اس کے لہجے میں ایسی اداسی تھی کہ حمیدہ کا دل کلنے لگا۔ بات اس کی سمجھ میں آگئی۔ یہ دونوں ہی ایک دوسرے سے محبت کرتے ہیں۔ لیکن اپنی اپنی محبت میں گم ہیں۔ دوسرے کے دل سے بے خبر۔ دونوں اپنی اپنی جگہ یہ سمجھتے ہیں کہ وہ دوسرے کی محبت کے قابل نہیں۔ اس نے سوچ لیا کہ انہیں ملانا اس کا کام ہے۔

.....X.....

بالآخر حویلی یوں نمودار ہوئی، جیسے چند برس پہلے وہ سطح زمین پر تھی۔

عبدالحق کو پہلی بار مٹی کی طاقت کا اندازہ ہوا۔ پہلے وہ نہیں سمجھ سکتا تھا کہ مٹی پتھر کو بھی چاٹ جاتی ہے۔ وسیع و عریض حویلی کی تعمیر بڑی مضبوط تھی۔ اپنے زمانے میں اسے دیکھ کر اس کے ناقابلِ تسخیر ہونے کا احساس ہوتا تھا۔ مگر اب وہ ایک کھنڈر میں تبدیل ہو چکی تھی۔ چھتیس تو تمام بیٹھ چکی تھی۔ بیشتر دیواروں کا یہ حال تھا کہ ہاتھ سے دھکیلوں تو ڈھے جائیں۔ یہ بڑی بات تھی کہ چند کمرے اچھی حالت میں تھے۔ ان میں ٹھا کر پرتاب سنگھ کی خواب گاہ اور عبدالحق کا کمر شامل تھا جو اسے بہت پسند تھا۔ لیکن چھتوں سے وہ بھی محروم ہو گئے تھے۔

وہاں پہلا سب سے بڑا کام ان سینکڑوں ڈھانچوں سے نمٹنا تھا، جو ریت کے نیچے سے برآمد ہوئے تھے۔ انہیں دیکھ کر عبدالحق تھرا گیا۔ یہ ہے زندگی اور یہ ہے زندگی کا انجام۔ اس نے سوچا۔ ان ڈھانچوں کی کوئی شناخت نہیں تھی۔ وہ خود اپنے باپ کو نہیں پہچان سکتا تھا۔

ان ڈھانچوں کو اجتماعی طور پر زمین میں دبا دیا گیا۔

عبدالحق نے مزدوروں اور ٹریکٹروں کو واپس نہیں جانے دیا۔ بلکہ انہیں آگے کے کام پر لگا دیا۔ اب تو اسے مزدوروں اور ٹریکٹروں کی تعداد میں اور اضافہ کرنا تھا۔ اپنے گاؤں کو دوبارہ آباد کرنا اس کا خواب بن گیا تھا۔

اس شام کو وہ بہت خوش خوش حمیدہ کے پاس پہنچا۔ ”اماں..... حویلی پوری طرح نکل آئی ہے۔“

”مبارک ہو پتر۔ اور مجھے لگ رہا ہے اب میں سب کچھ پوری طرح دیکھ سکتی ہوں۔“ حمیدہ نے کہا۔

”اماں..... دیکھنے چلو گی؟“ اس کے لہجے میں دبا دبا پہچان تھا۔

نور بانو کچھ فاصلے پر بیٹھی یہ گفتگو سن رہی تھی۔

حمیدہ اللہ کے قہر کے حوالے سے خوف زدہ تھی۔ لیکن بیٹا خوش تھا تو وہ انکار کیسے کر سکتی تھی۔ بس اسے ڈھارس یہ تھی کہ عبدالحق نے یہ سب کچھ ایک بہت بڑے اور نیک مقصد کیلئے کیا ہے۔ ”کیوں نہیں پتر۔ ضرور چلوں گی۔“

”تو آؤ نا اماں۔“

حمیدہ اٹھ کر اس کے ساتھ چلی۔ نور بانو پر نظر پڑی تو اس نے کہا۔ ”چل دھیے، تو بھی آ جا۔“

نور بانو کچھ جھکی، کچھ شرمائی، مگر حویلی دیکھنے کی اسے آرزو تھی۔ وہ سوچتی تھی کہ حویلی کو دیکھ کر عبدالحق کے بارے میں کچھ اور جاننے کا موقع ملے گا۔ اس نے حمیدہ کا ہاتھ تھام لیا۔

”رابعہ کہاں ہے؟“ باہر نکل کر عبداللہ نے کہا۔

”ہاں پتر۔ ان دونوں کا بھی حق ہے۔ ساتھ لے لے انہیں۔“

”زیر کو تو میں وہاں چھوڑ کر آیا ہوں۔ رابعہ کو لینا ہے۔“

رابعہ جانوروں کے بازے سے نکلتی دکھائی دی۔ عبدالحق نے اسے بھی ساتھ لے لیا۔

وہ سب حویلی کے کھنڈر کی طرف بڑھ گئے۔

.....X.....

حویلی کی حدود میں وہ چار افراد، افراد نہیں رہے، کروار بن گئے۔ انہیں وہاں گزرے ہوئے لمحے اور واقعات یاد آ رہے تھے۔ وہ ایسی تویمی کیفیت میں تھے کہ بلند آواز میں واقعات کو دہراتے اور انہیں خیال بھی نہ ہوتا کہ ان کی آواز بلند ہے۔ حال سے ان کا رابطہ منقطع ہو چکا تھا۔ اس وقت وہ سب اپنے اپنے ماضی میں تھے۔

اور ان میں ایک فرد تماشائی تھا..... جیسے کوئی مبصر ہو۔ اور وہ نور بانو تھی۔ کبھی تو اسے شرمندگی ہوتی کہ وہ نخل ہو رہی ہے۔ لیکن وہاں تو کسی کو اس کی موجودگی کا احساس ہی نہیں تھا۔

(جاری ہے)

## عشق کا شین

تحریر: علیم الحق حقی

احاطے کی طرف بڑھتے ہوئے زیر نے کہا۔ ”میں باہر چھوٹے ٹھا کر کی پیدائش کا جشن منایا جا رہا تھا۔“  
”شہر سے ناچنے گانے والیاں آئی ہوئی تھیں۔“ رابعہ بولی۔

”وصال دین کے ابانے مجھے بتایا تھا کہ ٹھا کرانی نے بڑے ٹھا کر کو بلایا تھا اور کسی کی ہمت نہیں تھی ان سے کہنے کی۔ تو ان لوگوں نے وصال دین کے اباسے کہا تھا.....  
نور بانو حیرت سے انہیں دیکھ اور سن رہی تھی۔ ان سبوں کے لہجے خواب ناک تھے۔ لگتا تھا کہ حال سے ان کا کوئی تعلق نہیں ہے، جیسے وہ ابھی آیا ہی نہیں ہے۔ وہ عبدالحق کو چھوٹے ٹھا کر کہہ رہے تھے اور عبدالحق کو کوئی اعتراض بھی نہیں تھا۔ اس نے عبدالحق کو دیکھا۔ مگر وہ جیسے اپنے آپ میں نہیں تھا۔  
نور بانو نے حیرت اور مسرت سے سوچا، اس وقت یہاں ایسی تنہائی ہے کہ وہ اسے جی بھر کر دیکھ سکتی ہے۔ کسی کو پتا بھی نہیں چلے گا..... خود عبدالحق کو بھی نہیں۔“  
”اور وہ بوڑھا بابا ادھر سے آیا تھا۔“ زیر اشارہ کرتے ہوئے کہہ رہا تھا۔ ”وہی بابا، جس نے دہلی میں ہمارے گھر کو آکر ہمیں مسلمان کیا۔“  
اس بار جیسے نور بانو بھی سحر زدہ ہو گئی۔ اسے دہلی والا ہالا لہجے ڈگ بھرتا، آتا ہوا دکھائی دینے لگا۔  
پرو میکس اٹھائے ہوئے زیر آگے آگے چل رہا تھا۔ وہ احاطے میں داخل ہوئے تو اس نے کہا۔ ”یہاں بڑے ٹھا کر پناہ لگاتے تھے۔“  
عبدالحق کی آنکھوں سے آنسو بہ رہے تھے۔ اس کے پاس حوالہ ہی ایسا تھا۔ یہی تو وہ جگہ تھی، جہاں اس نے ویرجی کی اور چاچا جمال دین کی لاشیں دیکھی تھیں۔ اسے لگ رہا تھا کہ اس کا دل پکھل رہا ہے۔ سینہ خالی ہوا جا رہا ہے۔

وہ صدر دروازے سے گزر کر اندر داخل ہوئے تو عبدالحق کا گریہ اور بڑھ گیا۔ یہاں اس نے مولوی صاحب کی لاش دیکھی تھی اور مرتے ہوئے باپ سے آخری بار بات کی تھی۔ وہ سب کچھ اسے لفظ بہ لفظ یاد تھا اور اس کی سماعت میں گونج رہا تھا۔ سچ تو یہ ہے کہ جو یلی کو برآمد کرانے کا خیال اسے بتاجی کی آخری گفتگو یاد کرتے ہوئے ہی آیا تھا۔  
وہ آگے بڑھتے رہے۔ ”یہ بڑے ٹھا کر کی بیٹھک ہے۔“ زیر کہہ رہا تھا۔ ”دن میں وہ ہمیں لوگوں سے ملتے تھے۔“

اب وہ بڑے ٹھا کر کی خواب گاہ کے دروازے پر تھے۔ زیر سب سے آگے تھا اور نور بانو سب سے پیچھے۔ نور بانو نے عبدالحق کے قدموں کو ٹھٹھکے دیکھا۔ زیر بھی ایک لمحے کور کا تھا۔ لیکن حمیدہ نے بیجانی لہجے میں کہا۔ ”آگے چلو.....“

زیر نے پلٹ کر عبدالحق کو دیکھا۔ عبدالحق نے اثبات میں سر ہلایا۔ زیر آگے بڑھ گیا۔  
نور بانو نے سوچا، یہ کمریقینا عبدالحق کیلئے اہمیت رکھتا ہے۔ تبھی تو اس کے قدم رکے تھے۔

حمیدہ ایک بے چوکھٹ کے دروازے کے پاس رک گئی۔ ”یہ ہے میرے پتر..... میرے چھوٹے ٹھا کر کا کرا۔“ اس نے جھلکتی ہوئی آواز میں کہا۔

وہ سب اس کشادہ کمرے میں داخل ہوئے۔ ”یہاں..... کھڑکی کے پاس بستر تھا۔ بستر کے ساتھ پنگھوڑا۔ اس میں چھوٹے ٹھا کر لیٹے تھے۔ یہیں میں نے پہلی بار چھوٹے ٹھا کر کو دیکھا۔ اور میں نے پہلی بار اسے گود میں لیا تو وہ دودھ مانگنے لگا.....“ یہ کہتے ہوئے بوڑھی حمیدہ کے رخسار بھی دہک اٹھے۔ ”ٹھا کرانی نے بتایا کہ اس نے ابھی تک دودھ نہیں پیا ہے۔ وہ مجھ سے دودھ مانگ رہا تھا اور ماں کا دودھ نہیں پی رہا تھا.....“

سب اپنے اپنے ماضی کے سحر سے نکل آئے تھے۔ ان کے سامنے ماضی کا ایک ایسا باب کھل رہا تھا، جس سے وہ بے خبر تھے۔  
”ایسی ضد کبھی کسی بچے نے نہیں کی ہوگی۔ جان کے لالے پڑ گئے۔ ڈاکٹر بھی ناکام ہو گئے.....“

وہ سب سحر زدہ سے حمیدہ کو تک رہے تھے.....

”ایک طرف راج پوتی آن تھی، دوسری طرف بیاہ کے بائیں برس بعد پیدا ہونے والے منتوں مرادوں کے بچے کی جان.....“

بائیں برس! نور بانو نے سوچا۔ کتنا چاہتے ہوں گے ان کے ماں باپ انہیں.....

”پتا نہیں کیا بات تھی۔ کچھ اللہ کی طرف سے ہی تھا۔ میں چھوٹے ٹھا کر کو دودھ پلانے کیلئے ایسے تڑپی کہ اپنے وصال دین کو دودھ پلانے سے چڑنے لگی۔ وصال دین کے ابا ڈرتے تھے کہ ٹھا کر جی کو اس تڑپ کا پتا چل گیا تو وہ ہم سب کو مروادیں گے.....“

کیسی پریوں والی کہانی ہے!

”مگر ٹھا کر جی بڑے آدمی تھے۔ جب ان کی سمجھ میں آ گیا تو وہ آدمی رات کو خود چل کر ہمارے گھر آئے۔ حالانکہ وہ کسی کو بھیج کر بلواتے تو میں سر کے بل جاتی۔ میری تو اپنی غرض تھی۔ لیکن وہ خود چل کر آئے..... سوالی بن کر.....“

نور بانو کے ذہن میں بڑے ٹھا کر کا خاکہ بن رہا تھا..... بارعب..... آن والے.....

”بیٹے کی خاطر انہوں نے پرکھوں کی آن اور اپنے دھرم کو ایک طرف رکھ دیا.....“

نور بانو اس باپ کی محبت کا اندازہ کرنے کی کوشش کر رہی تھی.....

”یہاں مسہری تھی۔ یہاں بیٹھ کر میں نے چھوٹے ٹھا کر کو گود میں لیا۔ وہ بہت کمزور ہو رہا تھا۔ پھر میں نے پہلی بار اسے دودھ پلایا۔ پھر میں یہاں لیٹ کر سو گئی اس دن سے ٹھا کر جی نے ہمیشہ ہمارا احسان مانا۔ حالانکہ وہ احسان نہیں تھا، محبت تھی۔ ماما کا احسان سے کیا واسطہ۔ مگر ٹھا کر جی نے ہمیں برابر کا رتبہ دیا اپنا سب کچھ آدھا ہمیں دے دیا۔ وہ مجھے بہن کہتے تھے۔ بہت بڑے آدمی تھے وہ.....“

عبدالحق کی آنکھوں سے آنسو بہ رہے تھے۔

”میں ہمیں چھوٹے ٹھا کر کو ہر روز دودھ پلاتی تھی۔ ٹھا کرانی پریشان تھیں کہ رات کو میرے گھر جانے کے بعد کیا ہوگا۔ مگر میرا چھوٹا ٹھا کر عقل مند بچہ تھا۔ اس نے رات کو میری ضد کبھی نہیں کی۔ رات کو وہ اپنی ماما جی کا دودھ پی لیا کرتا تھا۔ یوں کبھی کسی کو پتا نہ چلا.....“

عبدالحق کی آنکھوں سے آنسو بہ رہے تھے۔

”میں ہمیں چھوٹے ٹھا کر کو ہر روز دودھ پلاتی تھی۔ ٹھا کرانی پریشان تھیں کہ رات کو میرے گھر جانے کے بعد کیا ہوگا۔ مگر میرا چھوٹا ٹھا کر عقل مند بچہ تھا۔ اس نے رات کو میری ضد کبھی نہیں کی۔ رات کو وہ اپنی ماما جی کا دودھ پی لیا کرتا تھا۔ یوں کبھی کسی کو پتا نہ چلا.....“

وہ اس کمرے سے نکلے۔ باہر ایک دروازہ تھا۔ اس دروازے کے باہر پچھوڑا تھا..... بے حد وسیع و عریض۔ سامنے کہیں کہیں شکستہ دیوار نظر آ رہی تھی۔

”یہاں ٹھا کر جی پہلی بار اپنے بیٹے کیلئے گھوڑا بنے تھے۔“ حمیدہ نے خواب ناک لہجے میں کہا۔ ”اور جب چھوٹے ٹھا کر نے کہا کہ اب ویرجی کی باری ہے تو ٹھا کر جی نے وصال دین کو پیٹھ پر بٹھا لیا اور اسے لے کر دوڑنے لگے۔ میں وصال دین پر بہت چیختی۔ پر ٹھا کر جی نے مجھے روک دیا۔ بولے..... یہ وصال دین میرے بیٹے اوتار گلہ کا دوست ہے۔“

اس ناتے یہ اس کا حق ہے مجھ پر.....“

نور بانو نے تصور میں وہ منظر بھی دیکھا..... کیسے محبت کرنے والے وضع دار لوگ تھے وہ.....

”اس کے بعد وصال دین کے ابانے ٹھا کر جی کو کبھی چھوٹے ٹھا کر کا گھوڑا بھی نہیں بننے دیا.....“

”کیسے اماں؟“ وہ عبدالحق کی آواز تھی۔

حمیدہ نے نظریں اٹھا کر اسے نہیں دیکھا، وہ بدستور نگاہوں کے سامنے جیسے کسی غیر مرئی شے کو دیکھتی رہی۔ ”وہ ہر صبح حویلی آ جاتے تھے..... چھوٹے ٹھا کر کو گھوڑا بن کر سیر کراتے.....“

(جاری ہے)

## عشق کا شین

تحریر: علیم الحق حقی

عبدالحق کو دھندلا دھندلا سا یاد آ رہا تھا..... بہت کچھ..... ایک لکڑی کا گھوڑا..... اور چاچا جی کی باتیں..... وہ کچھ محبت کے بارے میں سمجھا رہے تھے..... طاقت اوقات کی بات کر رہے تھے۔

وہ دوبارہ اندر آئے۔ اب وہ ٹھا کر پرتاب سنگھ کی خواب گاہ میں تھے۔

یہ کمراسب سے بہتر حالت میں تھا۔ وجہ یہ تھی کہ اس کی چھت نہیں گری تھی۔ یہ بات عبدالحق کیلئے حیرت انگیز تھی اور ہر حیرت انگیز بات کو وہ اللہ کا اشارہ سمجھتا تھا۔ چاہے وہ اشارہ اس کی سمجھ میں نہ آئے۔

وہاں مسہری تھی۔ مسہری پر دو تکیے تھے۔ ہر چیز مٹی میں بنائی ہوئی تھی۔ مگر عبدالحق کی نگاہوں میں پتاجی کی خواب گاہ پھر گئی۔

اسے ایک سات یاد آ گئی۔ وہ گرمیوں کی چھٹیوں میں گاؤں گیا تھا۔ مولوی صاحب اس کے ساتھ تھے اور وہ اپنی نئی نویلی محبت میں سرشار تھا۔ اس کا بس چلنا تو وہ ہر وقت مولوی صاحب سے عربی پڑھتا رہتا۔ وہ پتاجی کو بھول ہی بیٹھا تھا۔

اس رات اس نے سوچا تو اسے شرمندگی ہوئی۔ وہ پتاجی کے کمرے میں چلا گیا۔ پتاجی بیٹھے ڈائری میں کچھ لکھ رہے تھے۔ اسے دیکھ کر انہوں نے ڈائری ایک طرف رکھی۔ اس نے پوچھا..... آپ سوئے نہیں پتاجی!..... انہوں نے کہا..... نیند تو مجھے کم ہی آتی ہے پتر؟ اور وہ کیسا شرمندہ ہوا تھا۔ اسے احساس ہوا تھا کہ ماں کی موت کے بعد وہ کتنے اکیلے ہو گئے ہیں۔ اور وہ بھی دہلی چلا گیا ہے۔ اس نے کبھی پتاجی کی تنہائی کے بارے میں، ان کے کرب کے بارے میں نہیں سوچا۔

تب اس نے پہلی بار پتاجی کے پاؤں دبائے تھے۔ اس کا خیال تھا کہ وہ سو جائیں گے۔ لیکن وہ پاؤں دبا تا رہا اور وہ کروٹیں بدلتے رہے۔

پھر اس رات پہلی بار ٹھا کر ایک عام آدمی بن گیا تھا۔ اس کے پتاجی نے کہا..... میری ایک خوش پوری کر دو۔ یہاں میرے ساتھ لیٹ کر سو جاؤ۔

عبدالحق کو اس رات کا ایک ایک لمحہ، ایک ایک بات یاد تھی۔ وہ دونوں کچھ فاصلے پر لیٹ گئے۔ چند لمحے گزرے تو پتاجی نے کہا..... اویار اوتار سنگھ، ساتھ ایسے تو نہیں سوتے۔ مجھ سے لیٹ جانا یا۔ اور وہ کسی چھوٹے سے بچے کی طرح حیران، باپ سے لیٹ گیا تھا۔

تب پتاجی نے اس سے اندر کی باتیں کی تھیں۔ ان کے پتا..... اس کے دادا نے انہیں اچھا ٹھا کر بننے کی تلقین کی تھی۔ ٹھا کر کو سخت، مضبوط اور آن والا ہونا چاہئے..... اور محبت سے دور، کیونکہ محبت آدمی کو کمزور کر دیتی ہے۔ محبت ہو جائے تو اسے چھپا کر رکھو۔ اس کا اظہار مت کرو۔ پتاجی نے کہا تھا..... میں پتاجی کی آگیا کا پالن کرتا رہا۔ لیکن میں اچھا ٹھا کر تھا ہی نہیں۔ میں تمہاری ماتاجی سے بہت پریم کرتا تھا۔ لیکن کبھی اس پر ظاہر نہیں ہونے دیا۔ یہاں تک کہ وہ چلی گئی اور اوتار سنگھ تم سے میں نے محبت نہیں کی۔ تم تو میری جان تھے۔ تم میں میری جان تھی۔ پر میں نے تمہیں کبھی بتایا نہیں۔ آج بھی نہیں بتا رہا۔ ہوں۔ ٹھا کر کبھی یہ بات بتایا نہیں کرتے۔

پھر پتاجی نے کہا تھا..... میں تم سے یہ ضرور کہوں گا کہ تمہیں ٹھا کر بننے کی ضرورت نہیں۔ تم آزاد ہو۔ جو چاہو، کر سکتے ہو..... اور کرو۔ یہ کہتے کہتے وہ سو گئے تھے۔

پھر وہ جب تک گاؤں میں رہا، اسی طرح لیٹ کر پتاجی کے ساتھ سوتا رہا۔

نور بانو اس دوران عبدالحق کو بہت غور سے دیکھتی رہی تھی۔ وہ حمیدہ کی طرح از خود رفتہ نہیں ہوا تھا۔ اس کے اندر گہرائی تھی۔ وہ خاموش رہا تھا۔ لیکن اس کے چہرے کے تاثرات بہت کچھ کہہ رہے تھے..... بہت کچھ بتا رہے تھے۔

پھر عبدالحق چونکا اس نے اور اہر اہر دیکھا۔ اس کی نظریں مسہری کے سر ہانے رکھے سیف پر جم گئیں۔ وہ سیف کی طرف بڑھا اور اس نے ہینڈل گھمایا۔ لیکن سیف لاک تھا۔ چند لمحے سوچنے کے بعد عبدالحق پلٹا۔ اس نے تکیہ اٹھا کر دیکھا۔ اس کے نیچے چابی موجود تھی۔ اس نے چابی اٹھالی۔

چابی کے باوجود سیف آسانی سے نہیں کھلا۔ شاید زنگ کا مسئلہ تھا

سیف کھلا تو عبدالحق نے زیر سے پیٹرو میکس لے کر سیف کا جائزہ لیا۔ اسے یہ دیکھ کر حیرت ہوئی کہ سیف میں کتابیں تھیں۔ اس نے کتابوں کو باہر نکالا اور مسہری پر رکھنے لگا۔

کتابوں کے ہٹنے کے بعد اسے نوٹ نظر آئے۔ اس نے نوٹ نکالے۔ خاصی موٹی گڈی تھی۔ ساتھ ہی چابیوں کا ایک گچھا بھی تھا۔ عبدالحق سمجھ گیا کہ یہ چابیاں تہہ خانے میں کام آئیں گی۔

وہ نوٹ اور چابیاں نکال ہی رہا تھا کہ نور بانو کی استعجابیہ آواز نے اسے چونکا دیا۔ اس نے پلٹ کر دیکھا۔

”یہ..... یہ تو سب دینی کتابیں ہیں..... اسلامی کتابیں!“۔ نور بانو نے کہا۔

اس کی بات نے سب کو چونکا دیا۔ عبدالحق نے مسہری پر بکھری ہوئی کتابوں کو دیکھا۔ اس نے دیکھا اور حیران رہ گیا۔ سب سے اوپر سیرت پر ایک کتاب تھی۔ قرآن پاک کا ایک مترجم نسخہ بھی اسے نظر آ رہا تھا۔

”کیا..... کیا آپ کے والد مسلمان تھے؟“ نور بانو نے سنسنی آمیز لہجے میں پوچھا۔ صورت حال ایسی تھی کہ وہ اپنا حجاب بھی بھول گئی تھی۔

”مم..... مجھے پتا نہیں۔“ عبدالحق نے گڑبڑا کر کہا۔ ان کتابوں کو دیکھ کر اسے حیرت بھی ہو رہی تھی اور خوشی بھی۔

”میں نے تو ان میں بہت ساری باتیں بہت اچھے مسلمانوں والی دیکھی تھیں۔“ حمیدہ خوش ہو کر بولی۔

عبدالحق کو بہت خوشی ہوئی۔ کاش ایسا ہی ہو۔ اس نے دل میں سوچا۔ پھر وہ بولا۔ ”اب تہہ خانہ اور دیکھنا ہے۔“

وہ دیوار کی طرف بڑھا اور دیوار کو ٹٹولنے لگا۔ اس کا ہاتھ دیوار سے تھوڑا سا باہر نکلے ہوئے ایک ہینڈل سے نکلایا۔ اس نے اسے پکڑ کر اپنی طرف کھینچا۔ کھڑکھڑاٹ سی ہوئی اور دیوار میں ایک خلا سامنے ہوا۔ اس خلا میں نیچے اترتی ہوئی سیڑھیاں صاف دکھائی دے رہی تھیں۔

عبدالحق نے خلاف کی طرف قدم اٹھایا۔ مگر اسی لمحے زیر چلا یا۔ ”نہیں مالک..... رک جائیں۔“ ساتھ ہی وہ اس طرف لپکا۔

عبدالحق پلٹ کر سوالیہ نظروں سے اسے دیکھنے لگا۔ زیر اس کے پاس چلا آیا۔ ”کیا بات ہے زیر؟“

”پہلے میں جاؤں گا مالک۔“ زیر نے کہا۔

”لیکن کیوں؟“

”برسوں سے بند پڑا تہہ خانہ ہے۔ حویلی تک ریت کے نیچے دفن تھی۔ اندر کی فضا زہریلی ہوگی۔“

”میرے لئے زہریلی ہے تو تمہارے لئے بھی ہوگی۔“

”تو میں فوراً تھوڑا ہی اتروں گا مالک۔ گھٹن کم ہونے کا انتظار کروں گا۔“

عبدالحق کو وہ تاخیر بری لگ رہی تھی۔ مگر زیر کی بات بھی معقول تھی۔

وہ کچھ دیر انتظار کرتے رہے۔ پھر زیر پیٹرو میکس ہاتھ میں لئے خلا کی طرف بڑھا۔ عبدالحق نے اس کا ہاتھ پکڑ کر اسے روک لیا۔ ”نہیں زیر..... پہلے میں ہی اتروں گا۔“

”میرے پاس روشنی ہے مالک۔ آگے تو مجھے ہی رہنا ہے۔“ زیر نے دلیل دی۔

(جاری ہے)

## عشق کا شین

تحریر: علیم الحق حق

”تم ہنذا مجھے دے دو۔“

حکم ماننے کا عادی زیر جھک رہا تھا۔ ”یہ مناسب نہیں مالک.....“ اس کے لہجے میں احتجاج تھا۔

”خطرہ سب کے لئے برابر ہے.....“

”نہیں مالک۔ زیر کو آگے جانے دیں..... خدا کیلئے“ عقب سے رابعہ نے مداخلت کی۔

عبدالحق اس کی طرف متوجہ ہوا۔ اتنی دیر میں زیر اس خلا میں اتر گیا۔

لیکن زیر عقل مند تھا۔ وہ ایک دم سے نیچے نہیں اترتا۔ اور اس نے ایک دم سے گہری سانس بھی نہیں لی۔ چند لمحوں میں اسے احساس ہو گیا کہ فضا میں گھٹن ضرور ہے لیکن

زیر بلا پین نہیں ہے۔ پھر بھی احتیاط ضروری تھی۔ اس نے منہ اوپر کر کے پکارا۔ ”جب تک میں آواز نہ دوں، آپ نیچے نہیں آئیے گا مالک۔“

نور بانو نے جاں نثاری کا ایسا مظاہرہ پہلے کبھی نہیں دیکھا تھا۔ آ کامیاں کی وفاداری اور ایثار سے وہ بے خبر تھی۔ اسے پتا ہی نہیں تھا کہ انہوں نے کیسے جان دی۔

”نیچے سب ٹھیک ہے نا؟“ عبدالحق نے پکارا۔

”جی مالک۔ میں نیچے اتر کر آپ کو آواز دوں گا۔“

عبدالحق خواتین کی طرف مڑا۔ ”آپ لوگوں کو نیچے آنے کی ضرورت نہیں۔“

دوسری طرف زیر نیچے اتر گیا۔ پوری طرح اطمینان کرنے کے بعد اس نے عبدالحق کو آواز دی اور خود پیٹری میکس لیکریٹریوں کے نیچے کھڑا ہو گیا۔ چند لمحوں میں عبدالحق بھی

تہہ خانے میں اتر آیا

تہہ خانہ بہت بڑا نہیں تھا۔ وہ ٹھا کر کی خواب گاہ سے کچھ چھوٹا ہی تھا۔ وہاں دو بڑی الماریاں تھیں اور ایک بہت بڑی تجوری تھی۔ چابیوں کا گچھا عبدالحق کے پاس تھا۔

سب سے پہلے اس نے تجوری کو کھولا۔ تجوری میں موجود رقم دیکھ کر اس کا دل خوش ہو گیا۔ اس کو ایک نظر میں اندازہ ہو گیا کہ تجوری میں اس کی توقع سے کہیں بڑھ کر نقد رقم

موجود ہے۔ اس نے نوٹوں کی گڈیاں باہر نکال کر ڈھیر کر دیں۔

تجوری میں کاغذات بھی تھے۔ اس نے کاغذات بھی نکال لئے۔ کاغذات کا جائزہ لینے کا موقع نہیں تھا۔ اس نے انہیں بھی نوٹوں کے ساتھ رکھ دیا۔

اب وہ چھوٹی الماری کی طرف متوجہ ہوا۔ اس الماری میں سونے، زیورات اور ملبوسات کے سوا کچھ بھی نہیں تھا۔ اس الماری کو بھی اس نے خالی کر دیا۔ سونے اور زیورات کو

کپڑوں میں لپیٹ کر زیر نے گھریاں بنا دیں۔ ”میں یہ اوپر پہنچاتا ہوں مالک۔“ وہ بولا۔

عبدالحق نے سر کو تھپی جینش دی اور دوسری الماری کی طرف متوجہ ہوا۔

وہ بہت بڑی الماری تھی۔ عبدالحق جانتا تھا کہ اس میں کیا ہے۔ بظاہر تو اب وہ چیزیں کسی کام کی نہیں تھیں۔ لیکن وہ یہاں کچھ بھی نہیں چھوڑنا چاہتا تھا۔ ہر چیز اس کے باپ

دادا، بلکہ پرکھوں کی امانت تھی۔

اس نے الماری کھولی۔ الماری کیسی، وہ تو پورا اسلحہ خانہ تھا۔ ہر طرح کے ہتھیار وہاں موجود تھے۔ تلواریں، نیزے، بھالے، تیرکمان اور ڈھالیں بھی۔ اور ہر سائز کے طینچے

اور بندوقیں بھی۔ پھر کارتوسوں کا ڈھیر بھی تھا۔

ایک لمحے کو عبدالحق نے سوچا کہ یہ سب کچھ اس الماری میں ہی چھوڑ دیا جائے۔ لیکن اس کا دل نہیں مانا۔ اس نے ان سب چیزوں کو بھی کپڑوں میں لپیٹنا شروع کر دیا۔

.....x.....

سامان اتنا تھا کہ اسے گھر تک پہنچانے میں مزدوروں کی مدد لینی پڑی۔ عبدالحق نے سوچا تھا کہ مزدوروں کی مدد سے تہہ خانے کی چھت تڑوا کر الماریاں اور تجوری بھی

اٹھوائے گا۔ لیکن رات میں کسی وقت ٹھا کر کی خواب گاہ کی چھت ہی بیٹھ گئی۔ جیسے امانت کے وصول کئے جانے کی منتظر تھی۔

نقد رقم، سونا اور زیورات عبدالحق نے حمیدہ کو سونپ دیے۔ زیورات کا جائزہ لیتے ہوئے حمیدہ نے اس پر احتجاج کیا۔ ”پتر..... تو مجھ اندھی پر یہ بوجھ کیوں ڈالتا ہے.....“ یہ

کہتے کہتے اس کی نظر اس جزاؤ ہار پر پڑی۔ اس کے ہیرے آنکھوں کو چکا چونڈ کئے دے رہے تھے۔ اس نے بے ساختہ کہا۔ ”یہ ہارتو میں بہو کو دوں گی پتر۔“

”اللہ کا شکر ادا کرو اماں۔ اب تم اندھی کہاں ہو۔ بہو کے لئے ہار پسند کر رہی ہو۔“ عبدالحق نے ہنستے ہوئے کہا۔

حمیدہ کھسی گئی۔ ”ہاں پتر، اللہ کا شکر ہے۔ واقعی اب تو سب دکھائی دیتا ہے مجھے۔“ پھر وہ بولی۔ ”اب تو تو خوش ہے نا پتر؟“

”ہاں اماں۔ اب میں انشا اللہ گاؤں کو آبا د کر سکوں گا۔ اور اللہ نے چاہا تو یہاں پہلے سے زیادہ خوش حالی ہوگی۔ اب تو یہ پاک سرزمین پر ہے نا۔“

”بس تو خوش رہ.....“

عبدالحق نکلنے ہی والا تھا کہ نور بانو آگئی۔ اس کے ہاتھ میں ٹھا کر کی کتابیں تھیں۔ ”یہ کتابیں لے لیں آپ۔“

”آپ اپنے پاس رکھیں۔ فرصت سے دیکھوں گا انہیں۔“ عبدالحق نے جاتے ہوئے کہا۔

نور بانو نے حیرت سے اسے دیکھا۔ اسے تھوڑا سا افسوس ہوا۔ عبدالحق کو صرف نقدی اور زیورات کی فکر تھی۔ باپ کے سیف سے نکلی ہوئی کتابوں کو اس نے پلٹ کر بھی نہیں

دیکھا تھا۔

”تو غلط سمجھ رہی ہے دھیئے۔“ حمیدہ نے اسے چونکا دیا۔

اس نے چونک کر حمیدہ کو وضاحت طلب نظروں سے دیکھا۔

”اسے پیسے کی فکر تھی۔ صرف اس لئے کہ وہ ہندوستان میں سب کچھ چھوڑ کر آنے والوں کو اسی گاؤں میں آباد کرنا چاہتا ہے۔ انہیں خوش حالی دینا چاہتا ہے۔ اسے اپنے لئے

کچھ نہیں چاہئے۔ وہ تو بس دوسروں کے لئے دیوانہ ہو رہا ہے۔ اس کے سوا اس وقت اسے کچھ بھائی نہیں دے گا۔“

نور بانو شرمندہ ہو گئی۔

حمیدہ نے ہیروں کا ہار اس کی طرف بڑھایا۔ ”دھیئے..... ذرا یہ پہن کر تو دکھا مجھے۔“

”آپ کو کیا پتا چلے گا اماں؟“

”ارے..... میری آنکھیں ٹھیک ہو گئی ہیں۔ سب دکھائی دینے لگا ہے مجھے۔ تو پہن تو سہی۔“

نور بانو نے ہار لے کر دیکھا۔ وہ بہت خوب صورت، بے حد جگمگاتا ہوا ہار تھا۔ مگر بھاری بہت تھا۔ اس نے سوچا، یہ پہن کر تو میری گردن ہی لٹک جائے گی۔ اس نے یہ بات

حمیدہ سے بھی کہہ دی۔

”کچھ نہیں ہوتا دھیئے۔ تو پہن تو سہی۔“

نور بانو نے بڑے اشتیاق سے ہار پہنا۔ تب اسے اندازہ ہوا کہ وہ پہلے جیسی مرگلی نہیں رہی ہے۔

حمیدہ اسے بہت غور سے دیکھ رہی تھی۔ ”خوب سجا ہے یہ تیرے گلے میں۔ پتا ہے، ٹھا کرانی نے بہت پہلے یہ مجھے دکھایا تھا۔ کہتی تھی، اپنی بہو کے گلے میں ڈالوں گی یہ ہار۔ میں

نے بھی سوچ لیا ہے۔ یہ ہار عبدالحق کی بیوی کے لئے ہے.....“

نور بانو کا ہاتھ ہار اتارنے کے لئے حرکت میں آیا تھا۔ مگر حمیدہ کی بات سن کر اس کے ہاتھ نے ہار کیوں گلے سے چپکا لیا، جیسے اب اسے اترنے نہیں دے گا۔ ساتھ ہی اس

کا دل زور زور سے دھڑکنے لگا۔

## عشق کا شین

تحریر: علیم الحق حقی

وہ بس ایک لمحے کی بات تھی۔ لیکن حمیدہ نے دیکھ لیا تھا۔ نور بانو ہارا تار نے لگی تو وہ جلدی سے بولی۔ ”رہنے دے دھینے۔ پہن لے دو چار دن۔ اچھا لگتا ہے تیرے گلے میں۔“

مگر نور بانو نے جلدی سے ہارا تار کر حمیدہ کو دے دیا۔ ”نہیں اماں۔ مجھے پتا ہوتا تو پہنتی ہی نہیں۔ کسی کی چیز جھوٹی کرنے سے کیا فائدہ۔“

”اب یہ تو اللہ ہی جانتا ہے کہ یہ کس کے نصیب میں ہے۔ مجھے تو تو ہی اچھی لگتی ہے اور عبدالحق کو بھی.....“

مگر نور بانو اس کا پورا جملہ نہ سن سکی۔ وہ اس سے پہلے ہی اٹھ کر کمرے سے نکل گئی تھی۔

x

صبح عبدالحق حمیدہ کے پاس آیا تو اس کے چہرے سے دبا دبا ہجواں جھلک رہا تھا۔ نور بانو بھی وہاں بیٹھی تھی۔

”میں شہر جا رہا ہوں اماں۔ کچھ منگوانا ہے؟“ عبدالحق نے پوچھا۔

”ناپتر۔ مجھے کیا منگوانا ہوگا۔“

”مجھے کچھ منگوانا ہے۔“ اچانک نور بانو بول۔

”جی فرمائیے؟“ عبدالحق نے نگاہیں جھکائے جھکائے پوچھا۔

”اون لے آئیے گا میرے لئے۔ سردیاں آرہی ہیں، سویٹر بننے ہیں۔“

”جی لے آؤں گا۔“

”یہ پیسے لے لیں۔“

”اس کی کیا ضرورت ہے۔“

”یہ ضروری ہے۔“

عبدالحق نے نوٹ لے لئے۔ نور بانو وہاں سے چلی گئی۔ عبدالحق چند لمحوں کے پچکا تار ہا۔ پھر بولا۔ ”اماں..... ایک بات پوچھنی ہے تم سے۔“

”پوچھ پتر۔“

”وہ اماں..... جب سے میں نے اپنا کمرادیکھا ہے، بتا ہوا گیا ہوں۔“ عبدالحق اب بھی جھجک رہا تھا۔ ”پر اماں، سوچتا ہوں۔ خود غرضی کی بات ہے۔ اللہ کو بری لگے گی۔“

”بات تو بتا پتر۔“

”کل سے میرا دل چاہ رہا ہے اماں کہ اسی جگہ مکان بناؤں۔ حویلی تو بہت بڑی تھی۔ میں وہاں اپنی ضرورت کے مطابق مکان بنا چاہتا ہوں۔ جہاں میرا کمرہ تھا۔ وہیں

میرا کمرہ ہو۔ ویسا سکون اماں مجھے کبھی کہیں اور نہیں ملا۔“

”نہ تو یہ بری بات ہے پتر اور نہ اس میں خود غرضی ہے۔“

”نہیں اماں۔ میری گاؤں کو آباد کرنے کی جو خواہش تھی، یہ اس سے بھی بڑی خواہش ہے۔ جی چاہتا ہے، پہلے اس پر کام شروع کرادوں۔ بلکہ میں نے سوچا ہے اماں کہ

جہاں حویلی تھی، وہاں ہمارے گھر کے ساتھ اور گاؤں والوں کے بھی گھر ہوں۔“

”اس میں کوئی برائی نہیں پتر۔ بندے پر سب سے پہلا حق تو اس کا اپنا ہوتا ہے۔ تو بے فکر ہو کے یہ کام کر پتر۔ اور اب تو تیرے پاس پیسے کی کمی نہیں۔ دونوں کام ایک ساتھ

بھی ہو سکتے ہیں۔“

عبدالحق نے اس کے دونوں ہاتھ تمام کر اٹھائے اور انہیں چوم لیا۔ ”تم نے میرا بوجھ ہلکا کر دیا اماں۔ واقعی دونوں کام ایک ساتھ ہو سکتے ہیں۔“

حمیدہ اسے بہت غور سے دیکھ رہی تھی۔ ”تو اللہ سے کتنا ڈرتا ہے پتر۔“

”کہاں ڈرتا ہوں۔ ویسا تو نہیں ڈرتا جیسا کہ اس سے ڈرنے کا حق ہے۔ ہاں کوشش ضرور کرتا ہوں۔ یہ تو بنیاد ہے اماں۔ ہدایت ہی ان لوگوں کیلئے ہے جو اللہ سے ڈرتے

ہیں، بن دیکھے، ایمان لاتے ہیں، آخرت پر یقین رکھتے ہیں، نماز قائم کرتے ہیں، اور اللہ کے دیئے ہوئے مال میں سے خرچ کرتے ہیں۔“

”یہ تجھے کس نے بتایا پتر؟“

”قرآن نے۔ یہ سورہ بقرہ کے پہلے رکوع کی آیات ہیں اماں۔“

حمیدہ تھرا کر رہ گئی۔ زندگی بھر وہ قرآن پڑھتی رہی تھی۔ مگر یہ تو اسے معلوم ہی نہیں تھا۔ پھر اسے عبدالحق پر فخر بھی ہوا اور پیار بھی آیا۔ وہ نو مسلم تھا۔ مگر قرآن سمجھ کر پڑھنے کی

کوشش کرتا تھا۔ ”تو قرآن کو سمجھ کر پڑھتا ہے پتر۔“

”تو اماں، قرآن صرف پڑھنے کے لئے تو نہیں ہے۔ پڑھ کر سمجھنا اور عمل کرنا ضروری ہے۔“

”تو کیسے سمجھ لیتا ہے؟“

”ترجمے والے قرآن بھی ہوتے ہیں اماں۔ اور اللہ کی مہربانی سے میں نے تو عربی بھی پڑھی ہے۔“ عبدالحق کی نگاہوں میں نور بانو کا سراپا لہرا گیا۔ یہ اس پر اس کی محبت کا

احسان تھا۔

”تو پتر، خرچ تو سبھی کرتے ہیں۔“

”ایسے نہیں اماں، اللہ نے بتایا ہے کہ مال کہاں کہاں خرچ کرنا چاہئے۔ مختصری بات یہ ہے اماں کہ مال اللہ کو خوش کرنے کے لئے خرچ کیا جائے۔ اس لئے تو میں ڈر رہا

تھا۔ اچھا اماں، اب میں چلتا ہوں۔“

وہ کمرے سے نکلا۔ باہر نور بانو کھڑی تھی۔ اس کے ہاتھ میں شاکر کے سیف سے نکلی ہوئی کتابیں تھیں۔ ”سینے..... مجھے آپ سے اجازت چاہئے۔“

”جی؟“ عبدالحق ایک دم مودب ہو گیا۔

”یہ آپ کے والد کی کتابیں ہیں لے لوں؟“

عبدالحق کے چہرے کی رنگت متغیر ہو گئی۔

اس کی کیفیت دیکھ کر نور بانو نے جلدی سے وضاحت کی۔ ”میں ٹھیک سے اپنی بات نہیں کہہ سکی شاید۔ میں آپ سے انہیں پڑھنے کی اجازت مانگ رہی ہوں۔ یہ آپ کی

مانت ہوگی میرے پاس۔ جب کہیں گے، واپس دے دوں گی۔“

عبدالحق مسکرایا۔ ”جی ضرور۔ کیوں نہیں۔ مجھے تو اپنے کام نمٹانے کے بعد ہی ان کی ضرورت پڑے گی۔ اور میرے کام دیر طلب ہیں۔“

نور بانو نے دل میں سوچا..... یعنی آنکھیں آپ کو دیکھنے کو ترس جائیں گی۔ اس نے آہستہ سے کہا۔ ”شکریہ۔“

عبدالحق سر جھکائے دروازے کی طرف بڑھ گیا۔

x

محکمہ زراعت کا ڈپٹی ڈائریکٹر عبدالحق سے ملاقات کا کب سے مشتاق تھا۔ پٹواری حسن دین نے جس انداز میں اس کا فائدہ نہ تعارف کرایا تھا، وہ غیر معمولی تھا۔ ڈپٹی

ڈائریکٹر عرفان احمد جانتا تھا کہ حسن دین بہت اصول پرست اور سخت آدمی ہے۔ اگر وہ کسی شخص کی اتنی تعریف کرے تو اس شخص کے بہت اچھے ہونے میں شک ہی نہیں کیا جا

سکتا۔

مگر وہ عبدالحق سے ملا تو حیران ہوا۔ اس کی توقع کے برعکس وہ بہت کم عمر تھا۔ اس کی عمر بیس اکیس سے زیادہ ہرگز نہیں تھی۔ لیکن اس میں بڑوں جیسی متانت اور بروہاری

تھی۔

”حسن دین نے مجھے بتایا کہ آپ اپنے خرچ پر ریت ہٹوانے کا کام کرنے کے لئے تیار ہیں۔“ عرفان احمد نے کہا۔

”جی ہاں۔ الحمد للہ..... اللہ نے مجھے اس قابل بنا دیا ہے۔“ عبدالحق نے منکسر انداز میں کہا۔

”ہم نے طے کر لیا ہے کہ جتنی زمین بھی آپ برآمد کرائیں گے، وہ آپ کی ہوگی۔“

”اس کی کوئی ضرورت نہیں۔ زمین تو اللہ کی ہے اور ضرورت مندوں کے لئے ہے۔“

(جاری ہے)

## عشق کاشین

تحریر: علیم الحق حقی

”وہ آپ جانیں۔ ہماری طرف سے تو وہ تمام زمین آپ کی ہوگی۔ یہ ایک طرح سے میری..... ہم سب کی طرف سے..... اس نوزائیدہ ملک کی طرف سے اظہار تشکر ہے۔ آپ جو چاہیں کریں، ہمیں اس میں کوئی تعرض نہیں ہوگا۔“

”تشکر کیسا؟ میرے پاس اللہ کے دیئے ہوئے وسائل ہیں۔ اور میں وہ کچھ کر رہا ہوں جو مجھے کرنا چاہئے۔“

”دراصل آپ صورت حال کی سنگینی کو سمجھے بغیر ہمارے اس تشکر کو نہیں سمجھ سکتے۔“ عرفان احمد نے گہری سانس لے کر کہا۔ ”ہم ہندوؤں کی منافقت اور مکاری اور انگریزوں کی عیاری کا شکار ہوئے ہیں۔ ہمارے ساتھ تقسیم میں بھی دھاندلی کی گئی اور اب وسائل کی تقسیم کے معاملے میں بھی زیادتی کی جا رہی ہے۔ ایک تو ہمارا حق ہمیں دیا ہی نہیں جا رہا ہے۔ دوسری طرف جو نام نہاد وسائل ہمیں ملنے ہیں، ان میں بھی لیت و لعل سے کام لیا جا رہا ہے۔ صورت حال یہ ہے کہ ہمارے دفاتر میں لکھنے کے لئے کاغذ اور پینسل تک کی قلت ہے۔“

”لیکن اس سے انہیں کیا فائدہ ہوگا؟“ عبدالحق نے پوچھا۔

”انگریز اور ہندو، دونوں ہی تقسیم کے مخالف تھے۔ لیکن مسلم لیگ کی تحریک کے پیچھے عوامی طاقت ایسی تھی کہ انہیں ماننا پڑا۔ مگر ہندوؤں نے پہلے ہی کہہ دیا تھا کہ پاکستان زیادہ دن نہیں چلے گا۔ آخر وہ خود آکر ہندوستان سے ملے گا۔ تو یہ اسی ایجنڈے پر کام ہو رہا ہے۔ تقسیم میں دھاندلی کی وجہ سے مسلمانوں کو بھاری جانی نقصان اٹھانا پڑا ہے۔ فارمولا یہ تھا کہ جہاں مسلمان اکثریت میں ہیں۔ وہ علاقے پاکستان میں شامل ہوں گے۔ تو اکثریتی علاقوں والے مسلمان مطمئن تھے۔ عین وقت پر انہیں پتا چلا کہ وہ تو ہندوستان میں بیٹھے ہیں۔ تب وہاں ان کا قتل عام ہوا۔ ہندوؤں اور سکھوں نے ہجرت کر کے پاکستان آنے والوں کی ٹرینوں کی ٹرینیں کاٹ ڈالیں۔ ابھی تو گرد پٹیھی نہیں ہے۔ پھر بھی یہ یقینی ہے کہ شہید ہونے والے مسلمانوں کی تعداد لاکھوں میں ہے۔ اور جو پاکستان پہنچنے میں کامیاب ہو گئے، انہیں یہاں آباد کرنے اور ضروریات زندگی فراہم کرنے کا مسئلہ ہے۔ جبکہ وسائل ہیں ہی نہیں۔ یہ ایک بہت بڑا انسانی المیہ ہے۔ ہجرت کر کے آنے والوں میں گنتی کے خوش نصیب ہی ایسے ہوں گے، جنہوں نے اپنے کسی پیارے کو نہ کھویا ہو۔ بچے ماں باپ سے محروم ہو کر یہاں پہنچے ہیں۔ جو وہاں صاحب ثروت تھے، ان کے پاس یہاں سرچھپانے کا ٹھکانہ نہیں، یہ انسانی ایثار اور قربانی کی اعلیٰ ترین مثال ہے۔ سرکاری مشینری کے سامنے مسئلہ صرف وسائل سے محروم اس ملک کو چلانے کا نہیں۔ ان لوگوں کی آباد کاری کا بھی ہے اور انہیں روزگار فراہم کرنے کا بھی ہے۔“

”واقعی..... یہ تو بہت مشکل صورت حال ہے۔“

”جی ہاں۔ لیکن ہمارے ساتھ اللہ کی رحمت ہے۔ ہمیں یقین ہے کہ پاکستان اللہ کے حکم سے قائم رہنے کیلئے بنا ہے۔ ہندوؤں کا یہ خواب کہ پاکستان دوبارہ ان سے جا ملے گا، کبھی شرمندہ خواب نہیں ہوگا۔ ہم اس مشکل وقت سے گزر کر جب ابھریں گے تو انشا اللہ بہت مضبوط ہوں گے۔“

”انشا اللہ، ایسا ہی ہوگا۔“ عبدالحق نے بے حد خلوص سے کہا۔

”انشا اللہ، آپ جیسے لوگ جو موجود ہیں۔ اب آپ سمجھ رہے ہوں گے کہ ہم کیوں آپ کے احسان مند ہیں۔ آپ ناقابل کاشت اراضی کو قابل کاشت بنا کر اپنے وطن کو اضافی وسائل مہیا کر رہے ہیں۔ یہ آپ کا احسان ہے۔ اسی لئے یہ فیصلہ کر لیا گیا ہے کہ وہ تمام اراضی آپ کی ہوگی۔“

عبدالحق عرفان احمد سے بہت متاثر ہوا۔ اس میں افسرانہ شان نہیں تھی۔ وہ ملک کی محبت سے سرشار تھا۔ ملک پر کوئی احسان کرے تو وہ اسے خود پر احسان سمجھتا تھا۔ وہ منکسر المزاج تھا اور خدمت کے جذبے سے معمور۔ اور عبدالحق نے اب تک تمام افسر ایسے ہی دیکھے تھے۔ انہیں دیکھ کر یقین ہوتا تھا کہ یہ ملک بہت ترقی کرے گا۔ کسی بھی ملک کے لئے یہ بہت بڑی نعمت ہوتی ہے کہ اس کی بیوروکریسی امین اور دیانت دار بھی ہو اور اس سے محبت بھی کرتی ہو۔

”اور ہاں، میں نے آپ کے وسائل میں اضافے کا سامان بھی کیا ہے۔“ عرفان احمد نے اسے چونکا دیا۔

”جی..... میں سمجھا نہیں۔“

”میں نے ایک کنٹریکٹر سے بات کر لی ہے۔ جو ریت آپ ہٹوا رہے ہیں، وہ بہت کام آئے گی۔ آپ کو اس کا معقول پے منٹ بھی ملے گا۔ اگر آپ کو قبول ہو تو یہاں دستخط کر دیں۔“ عرفان احمد نے ایک کاغذ اس کی طرف بڑھایا۔ ”وہ ریت کنٹریکٹر اٹھواتا رہے گا۔“

عبدالحق نے کاغذ پر دستخط کر دیئے اور ممنونیت سے اسے دیکھا۔ ”میں آپ کے تعاون پر آپ کا شکر گزار ہوں۔“

”یہ تو ہمارا فرض ہے۔ اور ہاں، کرنسی تبدیل کرانے کیلئے میں تیار رہے گا۔ پاکستانی کرنسی آنے ہی والی ہے۔“

عبدالحق اس کا شکر یہ ادا کر کے کمرے سے نکل آیا۔ وہ دیکھ رہا تھا کہ بظاہر ناممکن نظر آنے والا کام ہر مرحلے میں آسان سے آسان تر ہوتا جا رہا تھا۔ حسن دین کی طرف جاتے ہوئے وہ بہت مطمئن تھا۔

.....x.....

نور بانوان کتابوں کا جائزہ لے رہی تھی، جو ٹھا کر پرتاپ سنگھ کے سیف سے نکلی تھیں۔ ان میں سے ایک کتاب تو سیرت النبیؐ پر تھی۔ دوسرا قرآن پاک کا ترجمہ تھا۔ پھر ایک اور کتاب تھی..... احکامات الہی۔

کتابوں کو سرسری طور پر دیکھ کر ہی اندازہ ہو گیا کہ پڑھنے والے نے انہیں بڑی دیدہ ریزی سے پڑھا ہے۔ اہم عبارت کو پینسل سے خط کشیدہ کیا گیا تھا۔ جا بجا حاشیے میں تبصرے لکھے تھے اور تبصروں سے پڑھنے والے کی فہم کا بخوبی اندازہ ہوتا تھا۔

نور بانو کو یقین نہیں آ رہا تھا کہ وہ عبدالحق کے والد کا کام تھا۔ کیونکہ جب اس نے عبدالحق سے نکلے مسلمان ہونے کے بارے میں پوچھا تھا تو اس کے جواب سے اس کی الجھن ظاہر ہو رہی تھی۔ یعنی اسے اپنے باپ کے مسلمان ہونے کا علم نہیں تھا۔ اور بھلا یہ کیسے ممکن ہے کہ باپ مذہب تبدیل کر لے اور بیٹا اس تبدیلی سے بے خبر رہے۔

دوسری طرف یہ بھی حقیقت تھی کہ کتابوں کا مطالعہ تو کوئی بھی کر سکتا ہے۔ اس نے سنا تھا کہ دوسرے مذاہب کے لوگ قرآن تک کا مطالعہ کرتے ہیں۔ یہ بات تو گاندھی کے بارے میں بھی کہی جاتی تھی۔ لیکن جس طرح عبارات کو خط کشیدہ کیا گیا تھا اور جس طرح خوشی میں تبصرے تحریر کئے گئے تھے، اس سے ثابت ہوتا تھا کہ قاری اور مبصر مسلمان نہیں بھی تھا تو لازمی طور پر مسلمان ہو گیا ہوگا۔

معاملہ عبدالحق سے متعلق نہ ہوتا، تب بھی اس کے لئے دلچسپ ہی ہوتا۔ لیکن عبدالحق کے تعلق کی وجہ سے وہ نور بانو کے لئے ایک ایسی گتھی بن گیا، جسے وہ ہر حال میں سلجھانا چاہتی تھی۔

قرآن پاک میں ٹھا کر پرتاپ سنگھ کی توجہ کا مرکز روشن آیات تھیں، جو اللہ کے قادر مطلق، واحد اور احد ہونے کی دلیل تھیں۔

(جاری ہے)



## عشق کاشین

تحریر: علیم الحق حقی

نور بانو کو یہ دیکھ کر حیرت ہوئی کہ ان میں سورہ ملک کی وہ آیات بھی تھیں، جنہیں سن کر عبدالحق ایمان لایا تھا۔ وہاں حاشیے میں تھا کہ پرتاپ سنگھ نے لکھا تھا..... میں نے اس کا مشاہدہ کیا۔ یہ بالکل سچ ہے۔ اس پر میں اپنی ڈائری میں تفصیل سے لکھوں گا۔

یہ پڑھ کر نور بانو کو اس کی ڈائری کے بارے میں تجسس ہوا۔ تب اسے پہلی بار پتا چلا کہ ان کتابوں میں تھا کہ پرتاپ سنگھ کی دو ڈائریاں بھی ہیں۔

اس نے دونوں ڈائریوں کا سرسری جائزہ لیا۔ ایک تو واقعتاً تھا کہ پرتاپ سنگھ کے روز و شب کی ڈائری تھی۔ جبکہ دوسری ڈائری مختلف تھی۔ اس میں تھا کہ اپنے تجربات اور مشاہدات تحریر کئے تھے اور جو کچھ اس نے پڑھا تھا، اس پر تبصرے لکھے تھے۔

نور بانو نے پہلی ڈائری کو تو ذاتی قرار دے کر چھوڑ دیا۔ اصولاً تو دوسری ڈائری بھی ذاتی تھی اور اسے بلا اجازت اسے پڑھنے کا کوئی حق نہیں تھا۔ مگر اس نے سوچا کہ وہ صرف ان آیات پر تھا کہ تبصرہ پڑھنا چاہتی ہے اور اس میں کوئی حرج نہیں۔

بالآخر اس نے وہ صفحہ نکال لیا، جہاں تھا کہ پرتاپ سنگھ نے سورہ ملک کی ان آیات پر تبصرہ لکھا تھا۔ وہ اسے پڑھنے لگی.....

یہ نشانی پڑھ کر میں آسمان کا مشاہدہ کرنے کیلئے نکلا۔ میرا خیال تھا کہ یہ دو منٹ کا کام ہے۔ میں باہر نکلا اور میں نے سر اٹھا کر آسمان کو دیکھا۔ مجھے پہلی بار احساس ہوا کہ میں آسمان کو دن میں دسیوں بار دیکھتا رہا ہوں۔ مگر غیر شعوری طور پر۔ میں نے کبھی شعوری طور پر آسمان کو نہیں دیکھا۔ مشاہدہ کبھی نہیں کیا۔ اس پر غور کبھی نہیں کیا۔ اس اتنی بڑی چیز کو میں کیسے نظر انداز کرتا رہا۔ ہم سبھی ایسا کرتے ہیں۔ اسی لئے تو حقیقت سے بے خبر رہتے ہیں۔ اس کتاب میں بالکل سچ لکھا ہے کہ چیزوں کو دیکھو، ان پر سوچو اور غور کرو۔ ان میں نشانیاں ہیں۔

تو جب میں نے پہلی بار آسمان کو سمجھنے کے خیال سے دیکھا تو دیکھتا رہ گیا۔ صحرا کے آسمان کو منٹ غور سے دیکھے تو ہیبت طاری ہو جائے۔ اس کا کوئی انت نہیں۔ اپنے سر کے عین اوپر دیکھو تو وہ گنبد کا مرکزی نقطہ لگتا ہے..... آسمان کا بلند ترین مقام۔ اور وہاں سے ہر سمت میں وہ ایک جیسا ستواں ہے۔ ہلکا سا، ہموار جھکاؤ ہر سمت میں دور تک..... حد نظر تک چلا جاتا ہے۔ اور یہ سچ ہے کہ اس میں ذرا سی بھی ناہمواری نہیں۔ کہیں ذرا سا بھی فرق دکھائی نہیں دیتا۔ اور صحرا کی وسعت میں بھی آسمان صحرا سے بڑا..... بہت بڑا دکھائی دیتا ہے۔

میں بہت اچھی طرح مشاہدہ کرنا چاہتا تھا۔ میں نے ایک سمت نظر جما کر دیکھا۔ ایک جگہ دھرتی اور آکاش ملتے دکھائی دے رہے تھے۔ آکاش کا نیلا پن صحرا کی ریت سے گھٹا ملتا نظر آ رہا تھا۔

میں آگے اس طرف بڑھنے لگا۔ کچھ آگے جا کر میں رکا۔ میں نے سر اٹھا کر دیکھا۔ اب بھی آسمان کا مرکزی نکتہ..... بلند ترین مقام عین میرے سر کے اوپر تھا۔ حالانکہ میں کوئی پچاس قدم آگے چلا آیا تھا۔ اور میں نے سامنے دیکھا تو وہی منظر تھا۔ دھرتی اور آکاش آپس میں گھل مل رہے تھے۔ میں آگے ہی آگے بڑھتا رہا بار بار میں رکا اور پر دیکھتا لگتا تھا کہ آسمان کا مرکز میرے ساتھ سفر کر رہا ہے اور سامنے آخری منظر ہی تھا..... دھرتی اور آکاش کے گلے ملنے کا!

میں بھی ایک دھن میں تھا۔ بڑھتا رہا..... بڑھتا رہا۔ مگر آسمان کے مرکزی حد سے نہیں نکل پایا۔ ہاں، سامنے کا منظر ضرور بدل گیا۔ اب آسمان صحرائی جھاڑیوں کو چوم رہا تھا۔

میں اور آگے بڑھا تو آسمان ان جھاڑیوں کی حد سے بھی دور نکل گیا۔

میں نے پلٹ کر دیکھا تو میرے گاؤں کے آگے تار تک دکھائی نہیں دے رہے تھے۔ میں اپنی دھن میں بہت دور نکل آیا تھا۔ مگر آسمان کے مرکزی حد سے باہر نہیں نکل سکا تھا۔ مجھ پر ہیبت طاری ہو گئی۔ میرے پاؤں شل ہو گئے۔ میں وہیں بیٹھ گیا۔ دیر تک مجھ سے اٹھا بھی نہیں گیا۔ اب مجھے اتنی ہی دور پیچھے بھی جانا تھا۔

میں نے بہت غور کیا اور کچھ کچھ میری سمجھ میں آنے لگا۔ میں سمجھ گیا کہ میں دنیا کے کسی ملک بھی چلا جاؤں، آسمان کا مرکز میرے سر کے عین اوپر ہی رہے گا۔ اس کا مطلب؟ آسمان کی وسعت نامعلوم ہے۔ میں یقین سے کہہ سکتا ہوں کہ آسمان کی مرکزی وسعت اتنی ہے کہ پوری زمین بس اسی کے نیچے ہے۔ میں کہیں بھی کھڑا ہو کر دیکھوں، خود کو اس مرکز کے عین نیچے پاؤں گا۔

میں آسمان کی ناہمواری کھوجنے نکلا تھا۔ کئی گھنٹوں میں میلوں کی مسافت طے کر کے نامراد لوٹا۔ لیکن نہیں۔ میں نامراد نہیں تھا۔ میں تو ایک بہت بڑا بھید سمجھ آیا تھا۔

سائنس داں کہتے ہیں کہ آسمان فریب نظر ہے۔ مجھ سے کہیں تو میں ان سے فرمائش کروں کہ اس طرح کا ایک چھوٹا سا..... بہت ہی چھوٹا سا..... بہت ننھا منافرہب نظر تخلیق کر کے بناؤ تو مانوں۔ فریب سب کے لئے نہیں ہوتا۔ کسی کو فریب لگتا ہے، کسی کو نہیں لگتا۔ یہ کیسا فریب نظر ہے کہ دنیا کے ہر انسان کو ہوتا ہے۔ تمام انسانوں کے پرکھوں کو بھی ہوتا رہا اور آنے والی نسلوں کو بھی ہوتا رہے گا۔ ہاں..... فریب نظر ہوتا ہے۔ آدمی جب آسمان اور زمین کو ملتے دیکھتا ہے تو وہ فریب نظر ہوتا ہے۔ مگر سب کو الگ الگ..... اپنی اپنی نظر کے مطابق۔ ایک ہی جگہ کھڑے ہو کر آدمی کو زمین آسمان ملتے دکھائی دیں گے۔ مگر کسی کو کہیں اور کسی کو کہیں۔ کسی کو آگے، کسی کو درمیان میں اور کسی کو پیچھے۔ اپنی اپنی نظر کی بساط کے مطابق۔

مجھے افسوس ہوا کہ یہ نشانی میرے مذہب کی کتابوں میں کیوں موجود نہیں۔ میں شروع سے سمجھتا تھا کہ بھگوان، خدا اور اللہ ایک ہی ہستی کے نام ہیں۔ فرق صرف زبانوں کا اور تہذیب و ثقافت کا ہے۔ لیکن یہاں میں سوچنے پر مجبور ہو گیا، بنیادی فرق تو تعلیمات کا ہے اور مذہبی عقائد کا ہے۔ عمل کا ہے۔ اب میں اس پر غور کرنا اور سمجھنا چاہتا ہوں۔ میں نے یہ نشانی اتفاقاً پڑھی تھی۔ میں تو بس قرآن کی ورق گردانی کر رہا تھا۔ نامانوسیت کی وجہ سے میں جم کر پڑھ نہیں پارہا تھا۔ یونہی میری نظر اس عبارت پر پڑی اور جم گئی۔

اب سوچتا ہوں کہ جس کتاب کی ورق گردانی کرتے ہوئے ایسی دلیل نظر آئے، اس میں اور کتنا کچھ ہوگا۔ اب میں اس کتاب کو باقاعدہ پڑھوں گا۔ مجھے لگتا ہے، کوئی بہت بڑی طاقت میرے اندر سے میرا رہنمائی کر رہی ہے.....

نور بانو سوچ میں پڑ گئی۔ کیسی عجیب بات تھی کہ باپ کی نظر انہی آیات پر پڑی..... اور بعد میں بیٹے نے انہی آیات کو سن کر اسلام قبول کیا۔ یقیناً اللہ نے دونوں کی رہنمائی کی۔

وہ اس ڈائری کو پڑھنا چاہتی تھی۔ لیکن بغیر اجازت کے پڑھنا اخلاقی اعتبار سے بری بات ہوتی۔ اس نے سوچا کہ وہ اس کے لئے عبدالحق سے اجازت لے لے گی۔

.....x.....

گاؤں میں زراعت کے مستقبل سے مایوس ہو کر کام اور ٹھکانے کی تلاش میں جانے والے شہر کی خاک چھان کر مایوس ہو کر لوٹے تو حیران رہ گئے۔ گاؤں میں مصروفیت اور گہما گہمی کا عجیب عالم تھا۔ کئی جہتوں میں کام ہو رہا تھا اور بہت تیز رفتاری سے ہو رہا تھا۔

(جاری ہے)

## عشق کا شین

تحریر: علیم الحق حقی

وہ یہ دیکھ کر حیران ہوئے کہ حویلی برآمد ہو چکی ہے۔ بلکہ اب تو حویلی کی جگہ مکانات تعمیر کئے جا رہے تھے۔ دوسری طرف ٹریکٹر اور مزدوراب حویلی کے اطراف سے ریت ہٹانے میں مصروف تھے اور اچھا خاصا علاقہ صاف ہو چکا تھا۔ تیسری طرف شہر سے ٹرک اور اونٹ گاڑیاں ریت لینے کیلئے مسلسل آرہی تھیں۔ ریت کے پہاڑ سمٹ رہے تھے۔ منظر صاف ستھرا اور خوب صورت لگ رہا تھا۔

وہ عبدالحق کے پاس پہنچے۔ عبدالحق نے پرتپاک لہجے میں ان سے حال احوال پوچھا۔ پھر بولا۔ ”کوئی بات نہیں؟“۔

وہ سب شرمندہ ہو گئے۔ ”نہیں بھائی، کوئی امکان نظر نہیں آتا“۔

”مایوس کیوں ہوتے ہو؟“ عبدالحق نے انہیں دلاسا دیا۔

”ہندوؤں کی چھوڑی ہوئی املاک اور اراضی ان لوگوں کو دی جا رہی ہے، جن کے پاس ہندوستان میں اس اراضی اور املاک کے دستاویزی ثبوت موجود ہیں، جو وہ ہندوستان میں چھوڑ کر آئے ہیں۔ ہمارا تو صرف زبانی دعو ہے۔ ہم ایسی افراتفری میں جان بچا کر نکلے کہ ہمیں کاغذات کا خیال بھی نہیں آیا“۔

”کوئی بات نہیں۔ اللہ بڑا کارساز ہے“۔

ان لوگوں کو اندازہ تھا کہ عبدالحق کے خواب کو تعبیر ملنے میں وقت لگے گا۔ مگر یہ طے تھا کہ اب یہ گاؤں خوش حال ہو کر رہے گا۔ وہ انتظار کر سکتے تھے۔ لیکن وہ کھسارہ تھے۔ انہیں شرمندگی تھی کہ وہ اپنا گاؤں چھوڑنے کا ارادہ ظاہر کر چکے تھے۔ اب کس منہ سے وہاں رہنے کی بات کرتے۔

عبدالحق نے ان کی شرمندگی محسوس کر لی۔ ”تو اب فکر کی کیا بات ہے“۔ اس نے بے حد اپنائیت سے کہا۔ ”میں نے کہا تھا نا کہ انشا اللہ یہ گاؤں آباد بھی ہوگا اور خوش حال بھی۔ دیکھ لیں، آپ سب کے لئے مکان بھی بن رہے ہیں۔ اور انشا اللہ زمین کی بھی کمی نہیں ہوگی“۔

”اصل میں ہم تو یہ سمجھے تھے کہ آپ گاؤں کی طرف سے مایوس ہو کر حویلی کی طرف متوجہ ہوئے ہیں“۔ عمر نے کہا۔

”حویلی برآمد کرانے بغیر ہم یہ بڑا کام کر ہی نہیں سکتے تھے“۔ عبدالحق نے وضاحت کی۔

”تو اب ہم یہاں رہ سکتے ہیں؟“۔ اصغر نے پوچھا۔

”مجھے کیوں شرمندہ کرتے ہیں آپ۔ فیصلہ تو آپ کو خود کرنا ہے“۔

وہ سب خوش ہو گئے۔

اب یہ صورت حال بھی نہیں تھی کہ گاؤں میں کام نہ ہو۔ بے کاری ہو تو کام کرنے کے عادی لوگوں کا جی اوب جاتا ہے۔ مگر یہاں تو کام کی کمی نہیں تھی۔ ایک طرف جو ریت ٹرکوں اور گاڑیوں میں بھر کر شہر لے جانی جا رہی تھی، اس کا حساب رکھنا تھا۔ دوسری طرف ریت ہٹائی جا رہی تھی۔ تیسری طرف مکانات تعمیر ہو رہے تھے۔ وہ سب شریک ہو گئے تو عبدالحق کا بوجھ ہلکا ہو گیا۔ اب ہر کام کی نگرانی کے لئے لوگ موجود تھے۔ لیکن عبدالحق کا حراج ایسا تھا کہ وہ ہر کام اپنی نگرانی میں کرانا چاہتا تھا۔ چنانچہ اسے فرصت تو نہیں ملی۔ لیکن سب لوگ مصروف ہو گئے۔

نیاز اور اس کے بھائی بہت خوش تھے۔ یہ نیا کام انہیں راس آ گیا تھا۔ دودھ کی بہتات تھی۔ رابع نے ان کی عورتوں کو گھی مکھن بنانا سکھا دیا تھا۔ چنانچہ آمدنی شروع ہو گئی تھی۔ اس کام کی وجہ سے شہر میں تعلقات الگ بن رہے تھے۔

پہلی بار نفع تقسیم ہوا تو زبیر اپنا حصہ لیکر عبدالحق کے پاس پہنچا۔ اس نے نوٹ اس کی طرف بڑھاتے ہوئے کہا۔ ”یہ لو مالک“۔

عبدالحق نے ہاتھ بڑھانے کے بجائے پوچھا۔ ”یہ کیا ہے زبیر؟“۔

”یہ آپ کے حصے کا منافع ہے مالک“۔

”میرا حصہ کیسے، یہ تو تمہارا ہے“۔ عبدالحق نے کہا۔ ”اس کا روبرو میں تم اور نیاز کے بھائی برابر کے شریک ہو۔ میرا تو کوئی بچ نہیں“۔

زبیر کی آنکھوں میں آنسو آ گئے۔ ”کیسی غیریت کی بات کر دی مالک۔ کیا آپ نے مجھے اپنی زندگی سے نکال دیا ہے؟“۔

”دیکھو زبیر، تم بات سمجھ نہیں رہے ہو۔ پرانی باتیں بھول جاؤ۔ وہ تمہارے دھرم کے ساتھ گئیں۔ یہ مت بھولا کرو کہ اب ہم مسلمان ہیں“۔

”تو مالک، اس سے پرانے رشتے تو نہیں ٹوٹ گئے.....“۔

”تم اسلام کو سمجھنے کی کوشش کرو زبیر۔ اسلام نے غلامی ختم کی ہے۔ مسلمان سب برابر ہیں اور ایک دوسرے کے لئے بھائی ہیں۔ اب نہ میں تم سے برتر ہوں اور نہ تم مجھ سے کم تر“۔

”ایسا نہ کہو مالک۔ ہمارا کون ہے تمہارے سوا“۔

”تو میں تم سے تعلق تو نہیں توڑ رہا ہوں۔ میں تو یہ کہہ رہا ہوں کہ اب تم میرے بڑے بھائی جیسے ہو“۔

زبیر باقاعدہ رونے لگا۔ ”میں پرانا تعلق نہیں بھول سکتا مالک“۔

عبدالحق بے بسی بھی محسوس کر رہا تھا اور اسے جھنجھلاہٹ بھی ہو رہی تھی۔ لیکن اس وقت اس کا اظہار اور مخدوش تھا۔ زبیر تو پہلے ہی دل شکستہ ہو رہا تھا۔ ”زبیر..... بات سمجھنے کی کوشش کرو۔ اب ہمیں اچھا مسلمان بننا ہے۔ یہ جو تم مجھے مالک کہہ کر پکارتے ہو، مجھے اچھا نہیں لگتا۔ مجھے اس میں تماشہ بننے کا احساس ہوتا ہے۔ مجھے خیال رہتا ہے کہ دوسرے ہمارے بارے میں کیا سوچیں گے۔ یہی کہ ہم اپنے پرانے طور طریقے نہیں چھوڑ سکے۔ میری خوشی اس میں ہے کہ اب ہمارے درمیان برابری ہو.....“۔

”یہ تو ہو ہی نہیں سکتا مالک۔ ہماری تو سب سے بڑی خوشی چھن جائے گی“۔

”اب میں اتنا رنگ نہیں ہوں کہ تم میرا نام نہ لے سکو۔ میں عبدالحق ہوں۔ تم بڑے ہو۔ تمہیں تو میرا نام لے کر مجھے پکارنا چاہئے.....“۔

”اس سے تو اچھا ہے مالک کہ تم ہمیں دھکے دے کر یہاں سے نکال دو.....“۔

”میں جو اجنبی لوگوں کو گلے لگا رہا ہوں، تمہارے ساتھ ایسا کرنے کا سوچ بھی نہیں سکتا“۔ عبدالحق نے بے بسی سے کہا ”تم تو میرے گھر کا فرد ہو۔ مگر اب مجھے تم سے شکایت ہے.....“۔

یہ سن کر تو زبیر لرز گیا۔ ”یہ کیا کہہ رہے ہو مالک؟“۔

”ایک طرف تم مجھے مالک کہتے ہو۔ دوسری طرف میرا حکم بھی نہیں مانتے.....“۔

”جس دن آپ کا حکم نہ مانوں مالک تو مر ہی نہ جاؤں“۔

”تو میں کہتا ہوں کہ میرا نام لو، مجھے چھوٹا بھائی سمجھو؟“۔

زبیر کو چپ لگ گئی۔ ”آپ خود سوچو مالک کہ کیا یہ ہو سکتا ہے“۔

عبدالحق کو اس پر ترس آنے لگا۔ ”چلو، تم مجھے مالک کہتے رہو۔ مگر دل میں مجھے چھوٹا بھائی سمجھو تو۔ اور میں کہتا ہوں کہ تم سب کچھ چھوڑ کر پہلے دین کو سمجھنے کی کوشش کرو۔ تب یہ بات تمہاری سمجھ میں آئے گی۔ میں مولوی صاحب سے بات کروں گا۔ تم روزانہ ان کے پاس پڑھنے کے لئے جایا کرو.....“۔

”جو حکم مالک۔ میں جاؤں گا۔ پر یہ پیسے رکھ لو“۔

”نہیں زبیر۔ یہ تمہارے ہیں۔ اب تم اپنی مرضی سے خرچ کرنا سیکھو۔ تم اگر شہر جاؤ اور میرے لئے کوئی چیز خرید کر لاؤ تو مجھے اس سے بہت خوشی ہوگی۔ تمہارے علاوہ کون ہے مجھے تحفہ دینے والا“۔

یہ بات زبیر پر اثر کر گئی۔ ”ٹھیک ہے مالک۔ میں وہ سب کچھ کرنے کی کوشش کروں گا جو آپ چاہتے ہیں لیکن مجھ سے مالک کہنے کا حق چھینو گے تو میں مرجاؤں گا مالک“۔

”کوشش تو کرو گے؟“۔

”اچھا مالک“۔ زبیر نے مرے مرے لہجے میں کہا۔

(جاری ہے)

## عشق کا شین

تحریر: علیم الحق حق

اگلے روز زیر شہر گیا اور عبدالحق کیلئے ایک بہت شان دار گھوڑا خرید لایا۔ عبدالحق نے اسے بے حد تشکر کے ساتھ قبول کیا۔ اسے امید تھی کہ زیر پیسہ خرچ کرے گا تو اس کا شوق بڑھے گا اور وہ پیسہ رکھنے لگے گا۔ لیکن اسے یقین ہو گیا کہ وہ لفظ مالک کو اور اپنے لئے اس کی خدمت گزاری کو بھی اس کے سشم سے نہیں نکال سکے گا

.....x.....

دو دن ہو گئے۔ نور بانو کا عبدالحق سے سامنا ہی نہیں ہوا کہ وہ اس سے ڈائری پڑھنے کی اجازت مانگتی۔ یوں وہ ڈائری اس کے لئے ایک بہت بڑی آزمائش بن گئی۔ وہ دن میں کئی کئی بار اسے لے کر بیٹھتی اور خود سے بحث کرتی۔

اس کے پاس ایک دلیل تھی۔ اس نے عبدالحق سے ان کتابوں کو پڑھنے کی اجازت مانگی تھی اور عبدالحق نے اجازت دی تھی۔ تو پھر کیا وجہ ہے کہ وہ انہیں نہ پڑھے۔ مگر رکاوٹ تھا تو اس کا ضمیر..... اس کا ضابطہ اخلاق۔ وہ جانتی تھی کہ جب وہ اجازت مانگ رہی تھی تو اسے نہیں معلوم تھا کہ ان کتابوں میں دو ذاتی ڈائریاں بھی ہیں۔ اور یہ بات عبدالحق کو بھی معلوم نہیں تھی۔ تو اس نے کتابیں پڑھنے کی اجازت مانگی تھی اور عبدالحق نے اسے کتابیں پڑھنے کی ہی اجازت دی تھی۔ وہ اجازت ڈائری کیلئے نہیں تھی۔ ڈائری تو بہت ذاتی چیز ہوتی ہے۔

دونوں دن وہ عبدالحق کیلئے باہر نکلی۔ لیکن اسے اس کی مصروفیت کا بخوبی اندازہ ہو گیا۔ وہ ایک جگہ ٹھہری نہیں رہا تھا۔ ابھی یہاں ہے تو ابھی وہاں ہے اسے دیکھ کر لگتا تھا کہ اس نے خود کو کام میں اس طرح الجھا لیا ہے کہ اسے سانس لینے کی بھی فرصت نہیں۔ اور تیسرے دن وہ نظر ہی نہیں آیا۔ کسی ضروری کام سے اسے شہر جانا پڑ گیا تھا۔ اس روز وہ گھر میں واپس آئی تو دونوں ڈائریاں سامنے رکھ کر بیٹھ گئی۔ وہ بڑی کشمکش میں تھی۔ دل چاہتا تھا کہ پہلی ڈائری کھولے اور پڑھنا شروع کر دے۔ لیکن یہ بھی جانتی تھی کہ اخلاقاً یہ غلط بات ہے۔

پھر اچانک ایک دلیل نے اس کے ذہن کو چھو لیا۔ عبدالحق کے والد کے سیف سے جتنی بھی کتابیں نکلی تھیں، اس نے ان کو پڑھنے کی اجازت اس سے لے لی تھی۔ اور ان کتابوں میں یہ ڈائریاں بھی شامل تھیں۔ وہ مسکرائی۔ دلیل اس کے دل کو موثر لگی تھی۔

لیکن ضمیر ماننے والا نہیں تھا۔ اس نے گرج کر کہا۔ اس وقت نہ تمہیں معلوم تھا کہ ان کتابوں میں کوئی ڈائری ہے، نہ ہی عبدالحق کے علم میں تھی۔ تو وہ اجازت کتابوں کیلئے تھی، ڈائری کیلئے نہیں۔

ضروری نہیں کہ عبدالحق کو ڈائریوں کی موجودگی کا علم نہ ہو۔ نور بانو نے ایک اور دلیل نکالی۔

علم ہوتا تو کتابوں کے برآمد ہونے پر وہ حیران نہ ہوتا۔ ضمیر نے دلیل رد کر دی۔

اس کی حیرت کا سبب کتابوں کے موضوعات تھے۔ ورنہ ایک بیٹے کو تو یہ علم ہوتا ہے کہ اس کا باپ ڈائری لکھتا ہے۔

مگر اس نے تمہیں کتابیں پڑھنے کی اجازت دی تھی، ڈائری پڑھنے کی نہیں۔ اور ڈائری پڑھنے کی اجازت تو تم نے مانگی بھی نہیں تھی۔

نور بانو اخلاقی اعتبار سے کوئی کمزور لڑکی نہیں تھی۔ وہ ضمیر کو نظر انداز نہیں کر سکتی تھی۔

کچھ دیر وہ یونہی ڈائری ہاتھ میں لئے بیٹھی رہی۔ پھر بے دھیانی میں اس نے ڈائری کا پہلا صفحہ کھول لیا۔ اب یہ نہیں کہا جاسکتا کہ وہ بے دھیانی اس کی لاشعوری خواہش کی پیدا کردہ تھی یا نہیں۔

بہر حال صفحہ کھولتے ہی جو الفاظ اسے نظر آئے، انہوں نے اس کی توجہ کھینچ لی، اسے پتا بھی نہیں چلا کہ وہ ڈائری پڑھ رہی ہے۔ وہ الفاظ تھے ہی ایسے.....! ٹھا کرنے لکھا تھا.....

’میں کبھی سوچ بھی نہیں سکتا تھا کہ کبھی ڈائری لکھنے پر مجبور ہوں گا۔ میرے دوست امان اللہ نے مجھے بتایا تھا کہ ڈائری لکھنا ایسا ہے جیسے تنہائی میں خود سے باتیں کرنا۔ جو بات آدمی کسی کے ساتھ بھی نہ کر سکے۔ وہ اس کیلئے بوجھ بن جاتی ہے اس بوجھ کو ہلکا کرنے کے لئے وہ بات خود سے کر لی جاتی ہے..... ڈائری لکھ کر۔ یوں دل کا بوجھ ہلکا ہو جاتا ہے۔

’اس پر میں نے اکر کر کہا تھا..... اسی لئے تو ہم ٹھا کر لوگ ڈائری کبھی نہیں لکھتے۔ ہمیں خود سے بات کرنے کی ضرورت کبھی نہیں پڑتی۔ ہم ٹھا کر لوگ تو ہر بات صاف کرنے کے قائل ہیں میرے دل میں جو بھی بات آتی ہے، کسی سے بھی کہہ دیتا ہوں۔ بات یہ ہے کہ مجھے کسی سے ڈر نہیں لگتا۔ اس پر امان نے کہا تھا..... اکر و مت..... یہ وقت ہر انسان پر آتا ہے۔ میں نے کہا تھا..... مجھ پر کبھی نہیں آئے گا۔

’مگر ادتارنگھ کی پیدائش سے پہلے ایک ایسا سلسلہ شروع ہوا، جس پر میں رنجیتا کے سوا کسی سے بات نہیں کر سکتا تھا۔ جب تک رنجیتا رہی، وہ بوجھ ہونے کے باوجود میرے لئے بوجھ نہیں بنا۔ لیکن رنجیتا کے بعد ادتارنگھ تعلیم کے لئے دہلی چلا گیا اور میں اکیلا رہ گیا۔ تب مجھے ڈائری کا سہارا لینا پڑا۔

’ادتارنگھ کا جنم ایسا پر اسرار معاملہ ہے کہ اگر میرے ساتھ نہ پیش نہ آیا ہوتا اور کسی اور نے مجھے سنایا ہوتا تو میں مذاق اڑاتا اور کہتا کہ اچھی کہانی ہے مگر میں جانتا ہوں کہ یہ حقیقت ہے، چاہے سمجھ میں نہ آئے۔

’میں نے کبھی نہیں سنا کہ دو آدمیوں نے ایک ہی وقت میں ایک خواب دیکھا ہو..... لفظ بہ لفظ، ہو بہو، ایک ہی خواب۔ مگر ادتارنگھ کی پیدائش سے پہلے میں نے اور رنجیتا نے ایک ہی رات ایسا خواب دیکھا تھا.....“

’نور بانو..... دھیے، کہاں ہے۔‘ حمیدہ نے پکار کر نور بانو کو چوکا دیا۔ چونکی تو اسے احساس ہوا کہ وہ تو ڈائری کے چار صفحے پڑھ چکی ہے۔ شرمندگی سے اس کا برا حال ہو گیا۔

’نور بانو.....‘

دوسری پکار پر اسے خیال آیا کہ اس نے حمیدہ کو جواب بھی نہیں دیا ہے۔ ’ابھی آئی اماں۔‘ اس نے کہا اور ڈائری کو سینکے کے نیچے رکھ دیا۔ پھر وہ کمرے سے نکل گئی۔

وہ حمیدہ کے کمرے میں پہنچی۔ ’کیا بات ہے اماں؟‘

’میری آنکھوں میں دو اڈال دے بیٹی۔ عبدالحق کو تو اب فرصت ہی نہیں ہے۔ پتا نہیں، ٹھیک سے کھاتا بھی ہے یا نہیں۔‘

نور بانو نے دو اڈال دے کر کہا ’آپ لیٹ جائیں اماں، میں دو اڈال دوں۔‘

وہ اس کی دوسری شرمندگی تھی۔ اماں کو پکارنے کی ضرورت پڑ گئی صرف اس لئے کہ ڈائری کے چکر میں اسے وقت کا احساس ہی نہیں رہا۔ ورنہ وہ خود ہی اماں کو یاد دلاتی تھی کہ دو اڈال لئے کا وقت ہو گیا ہے۔ اور بلا اجازت وہ ڈائری پڑھنا پہلی شرمندگی تھی۔

.....x.....

اب ڈائری پڑھنے سے پہلے تو وہ رک نہیں سکتی تھی۔ جو کچھ اس نے پڑھا تھا، اس سے تو آتشیں شوق بھڑک گئی تھی۔ اور اب اس کے پاس ایک دلیل بھی تھی۔ غلطی وہ کر چکی تھی تو اب کھل غلطی ہی تھی۔

عبدالحق کے باپ نے جس انداز میں لکھا تھا، اس سے پتا چلتا تھا کہ عبدالحق کی ولادت ایک بڑا واقعہ تھی۔ اسے یہ تو معلوم تھا کہ وہ والدین کی شادی کے بیس سال بعد پیدا ہوا تھا۔

(جاری ہے)

## عشق کا شین

تحریر: علیم الحق حقی

مگر اب یہ اندازہ ہو رہا تھا کہ اس کی ولادت سے پہلے اور بعد پر اسرار حالات پیش آئے تھے۔ پہلا واقعہ وہ خواب تھا، جو اس کے ماں اور باپ نے بہ یک وقت دیکھا تھا۔ وہ اس خواب کی تمہید ہی پڑھ رہی تھی کہ حمیدہ نے اسے آواز دے لی تھی۔ اب وہ آگے پڑھنے کو بے تاب تھی۔

اس نے آگے پڑھنا شروع کیا تو ڈائری میں کھوی گئی۔

وہ تو ناقابل فہم واقعات تھے۔ وہ حقیقت نہیں، افسانہ لگتا تھا۔ اور فسانہ بھی ایسا، جس کا حقیقت سے دور کا تعلق بھی نہ ہو..... ایک دیو مالائی افسانہ!

جیسے جیسے وہ پڑھتی گئی، اس کی سمجھ میں آ گیا کہ ٹھا کر پرتاپ سنگھ کیلئے وہ ڈائری لکھنا کتنا ضروری ہو گیا تھا۔ ابتدا میں جو اس نے ڈائری لکھنے کی وجہ بیان کی تھی۔ نور بانو نے اسے کوئی اہمیت نہیں دی تھی۔ لیکن ڈائری پڑھتے پڑھتے وہ یہ ماننے پر مجبور ہو گئی کہ ٹھا کر کیونکہ قلم کا دھنی نہیں تھا، اس لئے اپنی مجبوری کو پوری طرح سے بیان نہیں کر سکا تھا۔

جو کچھ اس ڈائری میں تھا، اسے وہ جھوٹ یا افسانہ بھی قرار نہیں دے سکتی تھی۔ اور وہ ایسا بھی نہیں تھا کہ اس پر آسانی سے یقین کیا جاسکتا۔ لیکن اس کا دل اس پر یقین کر رہا تھا۔

ٹھا کر پرتاپ سنگھ نے واقعات کو ترتیب کے ساتھ، بے حد سادگی سے لکھا تھا۔ اس کے نتیجے میں کڑی سے کڑی ملتی گئی اور کہیں کوئی ابہام نہیں رہا تھا۔

مگر واقعات ناقابل یقین تھے۔ میاں بیوی کا ایک ہی رات ایک جیسا خواب دیکھنا بھی کوئی معمولی بات نہیں تھی۔ پھر اس خواب کے بعد اس درخت کا سوکھ جانا، جس پر انہوں نے آخری بار اولاد کے لئے چڑھا دیا تھا۔ اس پر دونوں میاں بیوی کی مایوسی بھی بالکل فطری تھی۔ جس درخت سے وہ بیٹا مانگ رہے تھے، جس سے انہیں خوش خبری ملی تھی، وہ عین بہار کے موسم میں اس طرح جل گیا تھا کہ اس پر ایک پتا بھی نہیں بچا تھا۔ لیکن پھر اچانک ہی ٹھا کرانی کی گود بھر گئی تھی۔

مجدوب کے بارے میں پڑھ کر نور بانو کو وہ بابا یاد آیا، جو دہلی میں اس کے گھر عین ضرورت کے وقت آیا تھا۔ جب عبداللہ نے اسلام قبول کیا تھا، جب وہ کہہ رہی تھی کہ انہیں اسلام قبول کرنے کے لئے مسجد جانا ہوگا۔ تو وہ کیا وہی مجذوب تھا؟ اسے تو عبدالحق بھی جانتا تھا اور زبیر بھی۔ بلکہ زبیر نے تو کہا تھا کہ وہ عبدالحق کی پیدائش والے دن گاؤں آیا تھا۔ اور یہی بات ٹھا کر پرتاپ سنگھ نے بھی لکھی تھی۔ تو اس میں شک کی کوئی گنجائش نہیں کہ وہ وہی تھا۔ اور وہ وہی تھا تو ٹھا کر کی ڈائری میں لکھی ہر بات کے سچ ہونے کی سند تھی۔ وہ سب ایک دوسرے کی تصدیق کر رہے تھے۔

پھر چھوٹے ٹھا کر کا ماں کا دودھ نہ پینا اور حمیدہ کے دودھ پر اصرار کرنا۔ یہ بھی افسانہ لگتا تھا۔ لیکن یہاں دودھ پلانے والی حمیدہ زندہ تھی۔ اور وہ، وہ تفصیل بھی بیان کرتی تھی، جو ٹھا کر کی ڈائری میں نہیں تھی۔ کیونکہ ٹھا کر کو اس کا علم نہیں تھا۔

آگے ایک ایسی بات تھی..... اہم بات، جو اس کی سمجھ میں نہیں آئی۔ آ بھی نہیں سکتی تھی۔ بات بہت الجھی ہوئی تھی اور ٹھا کرنے کھل کر بھی نہیں لکھی تھی۔ بس وہ یہ سمجھ سکتی تھی کہ وہ کوئی معاملہ ہے، جس میں تمام انسان ایک طرح سے پیدا ہوتے ہیں۔ تاہم مسلمان بچے کو اس حالت کو تبدیل کر کے دوسری حالت پر لایا جاتا ہے۔ یہاں چھوٹا ٹھا کر پیدا ہوا تو اسی دوسری حالت میں تھا۔ اور ٹھا کرنے پوری طرح چھان بین کی تھی اور اس نتیجے پر پہنچا تھا کہ اس کا بیٹا اسی حال میں پیدا ہوا ہے۔ اسے اس پر لایا نہیں گیا ہے۔

نور بانو نے اس پر بہت غور کیا لیکن اسکی سمجھ میں کچھ نہیں آیا۔

ٹھا کرنے آگے اپنی ڈائری میں لکھا تھا.....

رنجو کے علم میں یہ بات آئی تو وہ پریشان ہو گئی۔ اس وقت تک رنجو کے علاوہ دائی راجو اور شاننا کو بھی یہ بات معلوم تھی۔ وہ دونوں بہت خوف زدہ تھیں۔ کچھ ہی پہلے تو چھوٹے ٹھا کر کے غائب ہو جانے کا معاملہ ہوا تھا اور اس سلسلے میں شاننا پر شک بھی کیا گیا تھا اور اسے دھمکیاں بھی دی گئی تھیں۔ بہر حال رنجو نے مجھے بلوایا۔ مجھے یاد ہے کہ میں اس وقت چھوٹے ٹھا کر کے جنم کے جشن میں شریک تھا اور مہمانوں میں گھرا ہوا تھا۔ جمال دین نے مجھ سے اصرار نہ کیا ہوتا تو میں اس محفل سے کبھی نہ اٹھتا۔ میں نے جا کر دیکھا تو حیران رہ گیا۔ مجھے پہلا خیال یہی آیا کہ یہ اس مجذوب کی حرکت ہے۔ کمر تبدیل کرتے وقت اس نے میرے پتر کے ساتھ یہ کارروائی بھی کر دی ہوگی۔ لیکن پھر میں نے سمجھ لیا کہ یہ ممکن نہیں ہے۔ ایک تو وہاں کوئی نشان نہیں تھا۔

(جاری ہے)

## عشق کاشین

تحریر: علیم الحق حقی

دوسرے وہ چیز تین دن سے پہلے ٹھیک بھی نہیں ہوتی۔ اور میرے پتر کی تو پیدائش کو بھی ابھی تین دن نہیں ہوئے تھے۔ یہ میں جانتا تھا کہ دائی راج اور شانائسی جرات نہیں کر سکتیں اور وہ کرتی بھی کیوں۔ میں نے ان دونوں سے اس راز کو ہمیشہ راز رکھنے کا وعدہ لیا۔ مگر اس دن میں نے پہلی بار یہ ضرور سوچا کہ میرے پتر کا مسلمانوں سے کوئی بہت گہرا تعلق ہے۔ بلکہ مجھے تو ایسا لگا کہ اسے کسی مسلمان کے گھر پیدا ہونا تھا۔ مگر بھگوان نے میری اور رنجو کی محرومی دیکھ کر اسے ہمارے گھر پیدا کر دیا ہے۔ تب میں نے سوچا کہ مجھے مسلمانوں کے بارے میں سوچنے اور جاننے کی کوشش کرنی چاہئے۔ ورنہ شاید میں مجذوب کی ہدایات پر عمل بھی نہیں کر سکوں گا۔ مجذوب نے کہا تھا کہ مجھے بیٹے کی ہر بات ماننا ہوگی۔ وہ جو چاہے کرے۔ اور معنی خیز بات یہ ہے کہ میرے بیٹے نے ماں کا دودھ ہوتے ہوئے گاؤں میں موجود واحد مسلمان عورت کے دودھ کی ضد کی اور اس کیلئے جان پر کھیل گیا۔ وہ صرف چند روز کا تھا اور اس نے مجھے شکست دے دی.....

ڈائری پڑھتے ہوئے نور بانو کو یہ احساس ہو گیا کہ ٹھا کر پرتاپ سنگھ بہر حال بہت اچھا انسان تھا۔ ورنہ راجاؤں کو اپنی رعایا سے کسی چیز کی ضرورت پڑے تو وہ اسے چھین لیتے ہیں۔ مگر ٹھا کرنے وہ چیز عزت اور عاجزی سے مانگی..... ضرورت مند بن کر مانگی اور اس کا احسان مانا۔ پھر اس احسان کا صلہ دینے کی بھی کوشش کی۔

نور بانو نے وصال دین کو صرف ایک بار دیکھا تھا۔ اور جمال دین کو تو وہ جانتی ہی نہیں تھی۔ حمیدہ کے ساتھ البتہ اب وہ وقت گزار رہی تھی۔ ٹھا کر کی ڈائری پڑھ کر اندازہ ہوتا تھا کہ وہ لوگ غیر معمولی انسان تھے۔ ٹھا کر کو انہوں نے بہت متاثر کیا تھا۔ بلکہ یوں کہیں کہ ٹھا کر کے ذہن پر انہوں نے ان مٹ نقش چھوڑے تھے۔ ٹھا کر کو اپنے بیٹے کی وجہ سے مسلمانوں کو سمجھنے کی، ان کے بارے میں جاننے کی ضرورت محسوس ہوئی تھی۔ مگر مسلمانوں کے بارے میں اچھا تاثر اس پر اس گھرانے نے قائم کیا تھا۔ ٹھا کر کی ڈائری سے اندازہ ہوتا تھا کہ وہ لوگ غیر معمولی طور پر وفادار، احسان شناس، منکسر المزاج، عالی ظرف اور نیک تھے۔ ٹھا کر نے دودھ کے صلے میں اپنی زمین جائیداد آدمی ان کے نام کر دی تھی۔ مگر وہ اسی طرح رہتے رہے اور ٹھا کر کو اسی طرح مانتے رہے۔ اور اب یہ تو نور بانو بھی جانتی تھی کہ انہوں نے چپکے سے وہ سب کچھ چھوٹے ٹھا کر کے نام کر دیا تھا۔

جیسے جیسے نور بانو وہ ڈائری پڑھتی گئی، اس کی شرمندگی بھی بڑھتی رہی اور پچھتاوے کا احساس بھی۔ اور دونوں چیزوں کا تعلق عبدالحق سے تھا۔ وہ شرمندہ تھی تو اپنے گمان پر۔ وہ محبت کے باوجود ہمیشہ اسے کافر اور مشرک کہہ کر رد کرتی رہی۔ اسکے بارے میں اماں نے جب بھی کوئی اچھی بات کی تو اس نے اسے مکاری اور منافقت قرار دیا۔ اس نے ہمیشہ یہی کہا کہ وہ ان کے گھر میں گھسنے کے لئے خود کو اچھا ثابت کرنے کی کوشش کرتا ہے اور پچھتاوا اسے اس بات پر تھا کہ جو محبت اس کے لئے خوشی کا باعث ہو سکتی تھی، اس نے اسے اپنے لئے ذہنی اور روحانی اذیت کا سامان بنا لیا تھا۔ وہ اس محبت کو رد کرتی رہی۔ اس کے نتیجے میں ناخوش رہی اور چلتی کڑھتی رہی۔ اس بات کا احساس اسے باجی کو یاد کر کے ہوتا تھا۔ باجی کتنی خوش رہتی تھیں۔ باجی ایسی از خود رنگی کی کیفیت میں رہتی تھیں کہ اس وقت تو انہیں دیکھ کر اسے غصہ آتا تھا اور لگتا تھا کہ وہ اللہ سے بغاوت کر رہی ہیں۔ مگر اب اس پر رشک آتا تھا۔

وہ ڈائری بند کر کے اس پر سوچتی رہی کہ اس کی اور باجی کی محبت میں اتنا فرق کیوں تھا۔ ایک جواب تو بالکل سامنے تھا۔ وہ اس محبت پر شرمندہ تھی، جبکہ باجی اس محبت پر ناراض تھیں۔ فرق دونوں کے گمان کا تھا۔ اس کا گمان برا اور غیر پک دار تھا..... ضد اور ہٹ دھرمی پڑتی۔ جبکہ باجی اپنے محبوب کے بارے میں اچھا گمان رکھتی تھیں۔ انہیں پتا چلا کہ وہ عربی پڑھتا ہے اور قرآن کی تلاوت سنتا ہے تو انہوں نے یہ نتیجہ نکالا کہ اس کا رجحان اسلام کی طرف ہے۔ جبکہ اس نے اتنی بڑی بات کو بھی کوئی اہمیت نہیں دی اور بدگمانی کا سلسلہ جاری رکھا۔ اور بعد میں ثابت ہوا کہ باجی کی سوچ درست تھی۔

مگر یہ تو سامنے کی بات تھی۔ اب وہ یہ سوچ رہی تھی کہ اصل بات تو اندر کی ہے۔ پہلی بار اس نے خود کو سمجھنے کی کوشش کی۔ یہاں آنے کے بعد اس میں خود اعتمادی پیدا ہوئی تھی، یہ اس کی بدولت تھا۔ ورنہ تو کبھی وہ ایسا سوچتی بھی نہیں۔

اس کی سمجھ میں ایک بات آگئی۔ اس کے اور باجی کے درمیان مزاج اور طبیعت کا بہت بڑا فرق تھا۔ باجی نرم خوار اور درگزر کرنے والی تھیں۔ جبکہ وہ تند مزاج اور دوسروں کی غلطیاں پکڑ کر خوش ہونے والی تھی۔ باجی خوش مزاج تھیں، بات بات پر ہنسنے والی۔ اور مسکراہٹ تو کبھی ان کے ہونٹوں سے جدا ہی نہیں ہوتی تھی۔ اور وہ بد مزاج اور اپنے آپ میں گم رہنے والی تھی۔ مسکراتی بھی وہ کبھی کبھار ہی تھی۔ ایسا لگتا تھا کہ محبت سے اس کا کوئی واسطہ ہی نہیں ہے۔ اور باجی کو تو لگتا تھا کہ بنایا ہی محبت کے لئے گیا ہے۔

اب اس نے سوچا کہ ایسا کیوں تھا۔ کوئی سبب بھی تو ہوگا۔ اس نے حوصلہ کر کے اس پر سوچا تو اسے اس کا بھی جواب مل گیا۔ وہ اپنی صورت شکل اور رنگ و روپ کے حوالے سے احساس کمتری کا شکار تھی۔ اسے اللہ سے شکایت تھی کہ اس نے اسے دونوں بہنوں سے مختلف بنایا۔ وہ اپنی بہنوں سے اپنا موازنہ کرتی اور اس کے نتیجے میں ناخوش رہتی۔ تو اب اس کی سمجھ میں آیا کہ مذہب کا فرق اور خوف خدا اپنی جگہ، لیکن اسے مسترد کئے جانے کا خوف بھی تھا۔ اس کے اندر کہیں گہرائی میں یہ خوف بیٹھا ہوا تھا کہ اسے کبھی محبت نہیں ملے گی۔ وہ اس قابل ہے ہی نہیں کہ کوئی اس سے محبت کرے۔ اس کے باوجود شاید وہ محبت اس کے لئے کوئی خوب صورت اور نازک خواب بن جاتی اور وہ چپکے چپکے، نہ چاہتے ہوئے بھی اس سے لطف اٹھاتی۔ مگر جب اسے یہ احساس ہوا کہ باجی کی محبت کا مرکز بھی چھوٹا ٹھکانا ہے تو اس نے سمجھ لیا کہ اس کے لئے اب کوئی امکان نہیں ہے۔ حالانکہ امکان تو کبھی چھوٹے ٹھا کر سے سامنا ہونے کا بھی نہیں تھا لیکن اب تو اسے خواب و خیال میں بھی چھوٹے ٹھا کر کی محبت نہیں مل سکتی تھی۔ یہی وجہ تھی کہ وہ اور کڑوی ہو گئی۔

یہ تو وہ جانتی تھی کہ عملی طور پر چھوٹے ٹھا کر کے باجی سے یا اس سے ربط ضبط کا کوئی امکان نہیں ہے۔ اس کے لئے تو وہ بس خواب خیال کا معاملہ تھا..... اور پھر وہ بھی نہیں رہا۔

لیکن اب وہ سوچ رہی تھی کہ ہونے کو تو دنیا میں کچھ بھی ہو سکتا ہے۔ وہ خواب و خیال میں بھی نہیں سوچ سکتی تھی کہ وہ جب کے چھوٹے ٹھا کر اور حال کے عبدالحق کے اتنا قریب رہ سکے گی۔ لیکن یہ ہو گیا تھا۔

اس نے سوچا میرے لئے تو یہ بھی بہت بڑی بات ہے۔ محبت نہیں مل سکتی تو کیا ہوا، اسے اپنے محبوب کی قربت تو مل گئی۔ اس نے عہد کیا کہ اب پہلے کی طرح ناشکرا پن کبھی نہیں کریگی۔ اسے نہیں معلوم تھا کہ ابھی اسے پچھلے ناشکرے پن کی سزا ملنی ہے۔

.....x.....

جہاں کبھی حویلی تھی، وہاں عبدالحق کی مرضی کے مطابق مکانات تعمیر ہو گئے تھے۔ عبدالحق نے اپنے لئے وہی کمر مخصوص کیا تھا، جو پہلے حویلی میں اس کا کمر ہوتا تھا۔ اس نے اپنے لئے جو مکان بنوایا تھا، اس میں چھ کمرے تھے۔ ایک کمر اماں کا، ایک نور بانو کا، دوزیر کے اور ایک اس کا اپنا تھا۔ چھٹا کمر مردانہ تھا اور بیٹھک کے طور پر استعمال ہوتا تھا۔

(جاری ہے)

## عشق کا شین

تحریر: علیم الحق حقّی

یوں وہ جگہ، جہاں کبھی حویلی تھی، اب گاؤں کا رہائشی علاقہ بن گیا۔ جہاں ایک گھر تھا، وہاں دس گھر بن گئے۔ عبدالحق نے یہ کام بہت سوچ سمجھ کر کیا تھا۔ اس کے پیش نظر اس کی افادیت تھی۔ ایک تو وہ زمین کو کفایت کے ساتھ استعمال کرنا چاہتا تھا۔ اس کے ذہن میں ہندوستان سے آنے والوں کی نوآباد کاری کا اہم کام تھا۔ بڑی حویلی اور بڑے مکانات کی ایسی کوئی ضرورت نہیں تھی۔ اس طرح سے زمین بچا کر اسے زراعت کے کام میں لایا جاتا تو کسی ایک گھرانے کا تو بھلا ہوتا۔ دوسرے اس کے نتیجے میں گاؤں میں مرکزیت کا تصور بھی قائم ہوا تھا۔ وہاں رہنے والوں میں قربت اور یگانگت پیدا ہوتی۔

سب لوگ بہت خوش تھے۔ وہ عبدالحق کی طرف ایسے دیکھتے تھے، جیسے وہ اس دنیا کا آدمی ہی نہ ہو۔ وہ نوجوان تھا۔ لیکن وہ اس کی ایسی عزت کرتے، جیسے وہ ان سب سے بڑا ہو۔ انہوں نے اس کے دل کی بڑائی دیکھی تھی، اس کا ایثار دیکھا تھا، وہ کبھی صرف اپنے لئے نہیں سوچتا تھا۔ اس کی سوچ اجتماعی تھی۔ وہ جانتے تھے کہ اسے ان سے کوئی غرض نہیں ہے۔ وہ ان کی بہتری کے لئے یہ سب کچھ کر رہا ہے۔ وہ ان کی تکالیف، ان کے مصائب دور کرنا چاہتا تھا۔ اس کا مقصد ان کیلئے آرام اور خوش حالی کا حصول تھا۔ ورنہ وہ اس علاقے کا سب سے بڑا زمین دار بن سکتا تھا۔

سب لوگ اپنے اپنے گھروں میں منتقل ہو گئے۔ زندگی اپنے نئے راستے پر قدم بڑھانے لگی۔ اب سب لوگوں کو صرف پانی کا انتظار تھا۔ پانی آجاتا تو وہ زمین سے رزق حاصل کرنے کی کوشش شروع کرتے۔ اور وہ دیکھ رہے تھے کہ اس سلسلے میں بھی بہت تیزی سے کام ہو رہا ہے وہ سب سوچتے تھے کہ عبدالحق نے اپنا سب کچھ اس کام میں جھونک دیا ہے۔ اور جواب میں ان سے کچھ طے بھی نہیں کیا ہے۔

نئے گھر میں منتقل ہونے کے بعد نور بانو کو عبدالحق سے دوری کا احساس ہونے لگا۔ سب کے کمرے الگ ہو گئے تھے۔ عبدالحق کا زیادہ وقت باہر ہی گزرتا۔ پھر وہ دن بھر کا تھکا ہار لوٹ کر آتا تو کبھی تو وہ بیٹھک میں ہی لیٹ کر سو جاتا۔ کئی کئی دن وہ اس کی ایک جھلک بھی نہ دیکھ پاتی۔ وہ اس سے ڈائری کے سلسلے میں بھی بات نہیں کر پارہی تھی۔

دوسری طرف وہ خود بھی بہت مصروف ہو گئی تھی۔ وہ بیک وقت دوسو بیٹن رہتی تھی۔ اور وہ چاہتی تھی کہ سردی کا موسم آنے سے پہلے چار سو بیٹن مکمل کر لے۔

حمیدہ کی آنکھیں تقریباً پوری طرح ٹھیک ہو چکی تھیں۔ عبدالحق اسے ہر ہفتے شہر لے جاتا تھا..... ڈاکٹر کو دکھانے کے لئے۔

”اب آپ چشمہ لگانا کم کر دیں۔“ ڈاکٹر نے حمیدہ سے کہا تھا۔

”میں تو یہ لگانا ہی نہیں چاہتی۔“

ڈاکٹر ہنسنے لگا۔ ”نہیں، ایسا نہ کریں۔ ابھی آپ کو اس کی ضرورت ہے۔“

”تو پھر کم کرنے کا مطلب؟“

”صبح کے وقت اور شام کے وقت، جب دھوپ ہلکی ہو جاتی ہے، آپ چشمہ اتار کر دیکھیں۔“ ڈاکٹر نے مشورہ دیا۔ ”لیکن نظروں میں چھین ہو تو فوراً چشمہ لگائیں۔“

”اور دو پہر میں؟“

”تیز دھوپ میں چشمہ لگانا ضروری ہے ابھی۔ یہ احتیاط کریں گی تو کچھ عرصے کے بعد چشمہ لگانے کی ضرورت ہی نہیں رہے گی۔“

حمیدہ کو وہ رعایت بھی بڑی نعمت لگی۔ پہلی بار دن کے اجالے میں اس نے چشمے کے بغیر دنیا کو دیکھا تو اسے بڑی خوشی ہوئی۔ اس کے دل کی گہرائیوں سے عبدالحق کے لئے دعا نکلی۔ پھر وہ شوہر اور بیٹے کو یاد کر کے رونے لگی۔ آج وہ دونوں موجود ہوتے تو عبدالحق کو عبدالحق دیکھ کر کتنے خوش ہوتے۔ اور اپنے گاؤں میں اذان کی آواز سن کر انہیں کتنی خوشی ہوتی۔

.....x.....

گاؤں میں ریت ہٹانے کا کام بہت تیز رفتاری سے ہو رہا تھا۔ مگر کام بہت بڑا تھا۔ عبدالحق کو اندازہ تھا کہ اس تیز رفتاری کے باوجود کام مکمل ہونے میں کم از کم چار مہینے تو لگیں گے۔

وہ بہت مصروف ہو گیا تھا۔ اسے ریت ہٹانے کے کام کی نگرانی خود کرنا تھی۔ اگر وہ اس کام پر توجہ نہ دیتا تو کام کی یہ رفتار ہو ہی نہیں سکتی تھی۔ وہ سب کے پیچھے پڑا رہتا تھا۔ پھر شہر آنا جانا بھی لگا رہتا تھا۔ ان تمام مصروفیات میں وہ تھک کر چور ہو جاتا تھا۔ مگر اسے کوئی ملال نہیں تھا۔ یہ کام تو اسے کرنا ہی تھا۔

ایک اس پر اللہ کی رحمت تھی۔ وہ رات میں مشکل سے دو تین گھنٹے سوتا تھا۔ لیکن وہ ایسی بھرپور نیند ہوتی تھی کہ وہ ایسا تازہ دم اٹھتا تھا، جیسے اس نے آٹھ گھنٹے کی نیند لی ہو۔ اور یہ اس رات کا تھکا تھا، جب اس نے اسلام قبول کیا تھا..... رمضان المبارک کی پہلی رات!

ابتدا میں تو وہ اس تبدیلی سے بہت ڈرا تھا۔ اس لئے کہ وہ اسے غیر فطری لگتی تھی۔ اسے اچھی طرح یاد تھا۔ تقریباً دو مہینے تک وہ بالکل سو ہی نہیں سکا تھا۔ نیند آتی ہی نہیں تھی۔ مگر کوئی تکلیف بھی نہیں تھی۔ نیند کی کمی کا احساس ہوتا تھا، نہ ہی کوئی تنگی ہوتی تھی۔ بس وہ سارا دن، ساری رات جاگتا رہتا تھا۔ اس سے اسے جسمانی طور پر تو کوئی فرق نہیں پڑتا تھا۔ البتہ ذہنی طور پر وہ خود کو بیمار اور ایب نارمل سمجھنے لگا تھا۔ تکلیف یہ بھی تھی کہ رات کو نیند نہ آئے تو وہ کیا کرے۔ کروٹیں بدلنے کے سوا کچھ بھی نہیں کیا جاسکتا تھا۔ وہ سوچتا کہ اللہ نے دن کام کرنے کیلئے بنایا ہے اور رات آرام کے لئے۔ اب وہ رات کی نیند سے محروم ہے تو کہیں اس کا سبب یہ تو نہیں کہ اللہ اس سے ناراض ہے۔ اس خیال سے وہ بہت بے چین رہتا تھا۔

وہ سوچتا کہ اس پر کسی سے بات کرے۔ لیکن ہمت نہیں ہوتی تھی۔ پھر جب مہر علی مسجد کے امام کی حیثیت سے آئے تو اس نے یہ مسئلہ ان کے سامنے رکھا۔

مہر علی چند لمحوں سے یہ غور دیکھتے رہے۔ پھر بولے۔ ”یہ تو تم پر اللہ کی رحمت ہوئی ہے عبدالحق۔“

”میں آپ کا مطلب نہیں سمجھا۔“

”یہ سچ ہے کہ اللہ نے رات آرام کے لئے بنائی ہے۔ مگر اللہ کو یہ بہت پسند ہے کہ اس کا بندہ اپنے آرام کے وقت میں سے اس کے لئے وقت نکالے۔ آدمی رات کے بعد کی عبادت اللہ کو بہت پسند ہے۔ کہتے ہیں کہ سب سے زیادہ جس دعا کی قبولیت کا امکان ہوتا ہے، وہ دعا ہے نیم شب ہے۔“

عبدالحق اب بھی انہیں ایسے دیکھ رہا تھا، جیسے ان کی بات سمجھ نہیں پا رہا ہو۔

”دیکھو..... دن اللہ نے کام کے لئے بنایا ہے۔ اس لئے بنایا ہے کہ تم اس میں اللہ کا فضل تلاش کرو۔ یعنی دن میں تمہیں بندوں کے حقوق ادا کرنے ہیں۔ اس میں دو فرض نمازیں بھی پڑھنی ہیں۔ سورہ مزمل میں اللہ نے فرمایا ہے کہ قرآن رات کے وقت پڑھو اور ٹھہر ٹھہر کر..... سمجھنے کی نیت سے پڑھو۔ وجہ؟“۔ اتنا کہہ کر مہر علی نے توقف کیا اور چند لمحوں خاموش رہے، جیسے اپنے ہی اٹھائے ہوئے سوال کا جواب سوچ رہے ہیں۔ پھر انہوں نے سلسلہ کلام جوڑا۔ ”دن کام کے لئے ہے۔ کام آدمی اپنے لئے بھی کرتا ہے اور دوسروں کے لئے بھی۔ یعنی وہ وقت خالص تمہارا اپنا نہیں ہوتا۔ اب تم دن میں قرآن پڑھو تو دو باتیں ہیں۔ ایک تو یہ کہ دھیان کسی ایسے کام کی طرف لگا ہوگا، جو تمہیں کرنا ہے تو یک سوئی نہیں ہوگی۔ یک سوئی نہیں ہوگی تو سمجھ میں کیا آئے گا۔ پھر وہ اللہ کا کلام ہے۔ یک سوئی کے بغیر اسے پڑھنا احترام کے منافی ہے..... گستاخی ہے۔ تو تمہیں قرآن پڑھنے سے وہ کچھ حاصل نہیں ہوگا، جو ہونا چاہئے۔ الایہ کہ اللہ چاہے۔ اور پھر تم ایسے وقت میں قرآن پڑھ رہے ہو گے، جس پر دوسروں کا حق ہے یا پھر اللہ کے فضل کی تلاش میں کوتاہی کر رہے ہو گے۔ اور رات کا وقت خالص تمہارا اپنا ہے، تمہارے آرام کے لئے ہے۔ اپنے آرام کو نظر انداز کر کے اللہ کے لئے وقت نکالو گے تو اللہ خوش ہوگا۔ تمہاری عبادت قبول کرے گا۔ قرآن پڑھو گے تو تمہیں قرآن جنہی عطا فرمائے گا۔ اور یہ بھی ہوگا کہ تمہیں دنیا کے کسی کام کی فکر نہیں ہوگی اور تمہیں یک سوئی بھی حاصل ہو گی۔ اسلئے نقلی عبادت کے لئے رات ہی ہے۔ اللہ نے رات آرام کیلئے بنائی ہے۔ تم آرام کے بجائے عبادت کرو، قرآن پڑھو، ذکر کرو تو اس کے اجر کا تم اندازہ ہی نہیں کر سکتے۔“

عبدالحق کی آنکھیں کھل گئیں۔ اس کے دل سے مہر علی کے لئے دعا نکلی۔ رات کے وقت کے زیاں نے اسے بہت بے چین کر رکھا تھا۔

مہر علی نے اسے تہجد کی نماز کے بارے میں بتایا۔

اس کے بعد پہلی بار وہ سویا۔ شاید اس لئے کہ تہجد کے لئے سو کر اٹھنا ضروری تھا۔ دو گھنٹے کے بعد وہ اٹھا تو پوری طرح تازہ دم تھا۔ یوں اس کا ایک نیا معمول قائم ہو گیا، ایسا معمول، جس میں اس کے لئے روحانی خوشی تھی۔ قرآن پاک سے تو اسے عشق تھا۔ قرآن پڑھنے سے تو اس کا دل ہی نہیں بھرتا تھا۔

یہاں بھی مہر علی نے اس کی رہنمائی کی۔ ”قرآن صرف اس وقت تک پڑھا کرو، جب تک طبیعت میں گفتگلی رہے۔ یہ بہت بھاری کلام ہے۔ دل و دماغ بوجھل محسوس ہونے لگیں تو طبیعت کی گفتگلی واپس آنے تک وقفہ کرو۔“

اب اس مصروفیت میں یہ نیا معمول اور بڑی نعمت بن گیا۔ دن میں قرآن پڑھنے کا وقت ملتا ہی نہیں تھا۔ وہ رات کو سونے سے پہلے اور تہجد اور فجر کے درمیان قرآن پڑھتا تھا۔

شب بیداری میں اسے لذت ملنے لگی!

.....x.....

نور بانو نے ٹھا کر پرتاپ سنگھ کی پہلی ڈائری پڑھی تھی، جس میں واقعات تھے۔ اس کے بعد وہ دوسری ڈائری بھی پڑھنے لگی۔ دوسری ڈائری تاریخ وار لکھی گئی تھی۔ اس میں ٹھا کر کے شب و روز بھی تھے، واقعات بھی اور اس کے بدلتے ہوئے رجحانات کا عکس بھی۔

وہ ٹھا کر پرتاپ سنگھ کی ایک بات سے پوری طرح متفق تھی۔ عبدالحق کی ٹھا کر پرتاپ کے ہاں پیدائش میں اللہ کی کوئی مصلحت تھی، اللہ کا کوئی بھید تھا، جو وہی جانتا تھا۔ ورنہ عبدالحق کو تو واقعی کسی مسلمان گھرانے میں پیدا ہونا چاہئے تھا۔

اب وہ سوچتی تھی کہ اماں پہلی بار اوپر گئیں تو چھوٹے ٹھا کر کو پرسر دینے گئی تھیں۔ مگر وہ انہیں اتنا اچھا لگا کہ انہوں نے اسے بیٹا بنا لیا۔ وہ تو اسے اپنے گھر بلائے پر تلی ہوئی تھیں۔ اگر خود اس نے مزاحمت نہ کی ہوتی تو وہ اسے ہر حال میں اپنے گھر لے آتیں۔ اماں کہتی تھیں..... اس میں کافروں اور مشرکوں والی کوئی بات نہیں۔ وہ بتوں کی پوجا نہیں کرتا۔ وہ حق کی جستجو میں ہے۔ اور اماں کہتی تھیں کہ میں ہر نماز کے بعد اللہ سے اس کی ہدایت کے لئے دعا کرتی ہوں۔

اماں تو خیر اس سے ملتتی رہی تھیں، باتیں کرتی رہی تھیں۔ لیکن باجی نے تو اس سے کبھی بات نہیں کی تھی۔ وہ تو بس اس سے محبت کرتی تھیں اور ان کا یقین تھا کہ وہ ایک دن مسلمان ہو جائے گا۔ کیسے؟ صرف محبت کی وجہ سے اوہ اسے اتنا یقینی طور پر سمجھتی تھیں۔ تو اس کی اپنی محبت میں کوئی کمی تھی کہ وہ اسے کافر اور مشرک سمجھتی اور کہتی رہی۔

بہر حال اب ڈائری پڑھ کر وہ سمجھ گئی کہ اماں اور باجی دونوں درست تھیں اور وہ غلطی پر تھی۔ اسے یہ احساس بھی ہو گیا کہ اس وقت کے چھوٹے ٹھا کر کیلئے اس کی اور باجی کی محبت میں زمین آسمان کا فرق تھا۔ اور وہ اس پر شرمندہ ہونے کے سوا کچھ نہیں کر سکتی تھی۔

(جاری ہے)

## عشق کاشین

تحریر: علیم الحق حقی

دوسری ڈائری پڑھتے ہوئے ایک مقام ایسا آیا کہ وہ بل کر رہ گئی۔ ٹھا کرنے لکھا تھا.....

”مجھے اپنے پتر کی صورت دیکھے کئی مہینے ہو گئے تھے۔ کبھی کبھی تو دل میں آتا تھا کہ اسے اسکول سے اٹھا لوں۔ اسکول سے اچھی پڑھائی کا تو میں گھر پر بھی بندوبست کر سکتا تھا۔ لیکن ہر بار میں نے خود کو سمجھایا کہ گاؤں میں میرا بیٹا کتنا ہی علم حاصل کر لے، کنویں کا مینڈک رہے گا۔ شہر میں، اسکول میں وہ اور بہت کچھ سیکھے گا۔ میں اپنی خود غرضی پر کڑھتا تھا۔ مگر میں کیا کرتا، رنجو کے بعد میرے پاس اوتار سنگھ کے سوا تھا ہی کیا۔

پھر اس دن میری برداشت جواب دے گئی گرمیوں کی چھٹیاں ہونے والی تھیں۔ میں جانتا تھا کہ اب اوتار سنگھ گھر آئے گا۔ مگر اس میں ابھی بھی دس پندرہ دن باقی تھے۔ اور میں اب اسے دیکھے بنا رہ نہیں سکتا تھا۔ میں اس کے ساتھ تین دن گزارنے کی غرض سے دہلی چلا گیا۔

میں ان تین دنوں میں اس کو ہر پل اپنی نگاہوں کے سامنے رکھنا چاہتا تھا۔ اسکول جانا تو مجبوری تھی۔ مگر شام کو وہ کتابیں لے کر کوٹھے پر جانے لگا مجھے فخر ہوا کہ اسے پڑھائی کی کتنی فکر ہے۔ میں اس کے ساتھ اوپر چلا گیا کہ وہ پڑھے، تب بھی میں اسے دیکھتا رہوں۔

مگر اوپر پہنچ کر وہ پڑھنے کے بجائے مجھ سے باتیں کرنے لگا۔ میرے ٹوکنے پر اس نے کہا کہ امتحان تو ہو چکے ہیں۔ اب میں آ گیا ہوں تو وہ مجھے دیکھنا بھی چاہتا ہے اور مجھ سے باتیں کرنا بھی چاہتا ہے۔

مجھے احساس ہوا کہ بات کچھ اور ہے۔ بلکہ مجھے ایسا لگا کہ وہ پڑھائی کے لئے کوٹھے پر نہیں آیا، کسی اور وجہ سے آیا ہے۔ بیٹا کتنا ہی ذہین ہو، باپ کا تجربہ تو اس کے پاس نہیں ہوتا۔ یہی وجہ ہے کہ باپ بیٹوں کے بہت سے راز بغیر کہے سمجھ جاتے ہیں۔ میں اسے غور سے دیکھتا رہا۔ وہ بڑا ہورہا تھا۔ جوانی کی دلہیز پر کھڑا تھا۔ اور میں نے دیکھا کہ وہ بہت خوب صورت لگ رہا ہے۔ میں نے دل میں کہا، ہونہ ہو، یہ کوئی لڑکی کا چکر ہے۔ میرا پتر محبت کرنے کی عمر میں داخل ہو گیا ہے۔

میں نظریں جھکا کر بیٹھ گیا۔ میں اسے موقع دے رہا تھا کہ وہ جس مقصد کے تحت اوپر آیا ہے، وہ پورا کرے۔ اور میں چپکے چپکے اسے دیکھ رہا تھا۔ لیکن یہ دیکھ کر مجھے حیرت ہوئی کہ اس کی نظریں مجھ پر جمی تھیں۔ وہ ادھر ادھر نہیں بھٹک رہی تھیں۔ وہ پورے دھیان کے ساتھ مجھ سے باتیں کر رہا تھا۔ مجھے اپنی بدگمانی پر شرمندگی ہونے لگی۔ وہاں ارد گرد اور کوٹھے بھی تھے۔ میں بڑی احتیاط کے ساتھ ادھر ادھر دیکھتا رہا۔ مگر مجھے کسی کوٹھے پر کوئی لڑکی نظر نہیں آئی۔ پھر بھی میرے دل کو یقین تھا کہ کوئی بات ضرور ہے اور سامنے بھی آئے گی۔

یہ عبارت پڑھتے ہوئے خنک موسم میں بھی نور بانو کی پیشانی عرق آلود ہو گئی اور اس کا دل زور زور سے دھڑکنے لگا۔ اسے لگ رہا تھا کہ کسی بہت بڑے راز سے پردہ اٹھنے والا ہے۔ ایک لمحے کو اس نے سوچا، کہیں ایسا تو نہیں کہ کسی کوٹھے پر کوئی لڑکی آتی ہو اور چھوٹے ٹھا کر کو اس سے محبت ہو گئی ہو۔ مگر پھر اسے باجی کا خیال آیا، جو عصر کی نماز میں بھی الٹسی کرتی تھیں اور قرآن پڑھتے ہوئے وضو کے بہانے اٹھ جاتی تھیں اور چھوٹے ٹھا کر کود دیکھتی تھیں۔ تو کیا چھوٹا ٹھا کر بھی انہیں دیکھتا تھا۔ اس کے دل میں کانٹا سا چھب گیا۔ یہی بات ہوگی۔

پھر اسے شرمندگی ہوئی۔ اب تو وہ بہن دنیا میں ہی نہیں تھی۔ اور وہ اس سے رقابت محسوس کر رہی تھی۔

اس نے سر جھکا یا اور دوبارہ ڈائری پڑھنے لگی.....

پھر ایک عجیب بات ہوئی۔ اوتار سنگھ نے مجھ سے کہا کہ اسے ٹیچر کی ضرورت ہے۔ مجھے حیرت ہوئی۔ میں نے کہا، کانتی پرشاد جی ہیں نا۔ اس پر وہ بولا..... نہیں پتا جی، مجھے عربی پڑھنی ہے۔ مجھے اور حیرت ہوئی۔ مگر میں نے کہا کہ گرمیوں کی چھٹیوں کے بعد اس کا بندوبست بھی کر دوں گا۔ وہ کچھ شرمندہ نظر آنے لگا اور بولا کہ وہ اس بار گرمی کی چھٹیاں دہلی میں گزارنا چاہتا ہے۔ وجہ یہ ہے کہ وہ جلد سے جلد عربی پڑھ لینا چاہتا ہے۔ کیونکہ عربی میں وہ دس سال پیچھے ہے اور چاہتا ہے کہ ان چھٹیوں میں یہ فرق پورا کر لے۔

میرے لئے تو وہ بہت بڑا دھچکا تھا۔ میں تو پورا سال ان چھٹیوں کی راہ دیکھتا تھا کہ میرا پتر میرے ساتھ وقت گزار سکے گا۔ میں اس سے کیسے دست کش ہو سکتا تھا۔ میں نے کہا..... تم فکر نہ کرو۔ تم چھٹیاں گاؤں میں بھی گزار سکو گے اور عربی بھی پڑھ لو گے۔

اس رات میں سوچتا رہا۔ اوتار سنگھ کو عربی پڑھنے کا خیال کیسے آیا؟ اور وہ بھی اتنا اچانک؟ اسکول اور کالج کے دنوں میں میرا سب سے قریبی دوست مسلمان تھا۔ میں جانتا تھا کہ عربی مسلمانوں کی زبان ہے۔ ان کی مقدس کتاب اسی زبان میں ہے۔ تو کیا یوں ہے کہ اسے کسی مسلمان لڑکی سے محبت ہو گئی ہے لیکن یہ کوئی معترضانہ خیال نہیں تھا۔ مجھے تو بالکل ابتدا ہی میں واضح طور پر بتا اور سمجھا دیا گیا تھا۔ مجھ کو مجھ سے کہا تھا کہ مجھے اپنے بیٹے کی ہر بات مانتی ہوگی۔ میں اسے کسی بات سے نہیں روکوں گا۔ وہ جس طرف جانا چاہے گا، میں اسے اسی طرف جانے دوں گا۔ اور جیوتشی نے مجھ سے کہا تھا..... چھوٹے ٹھا کر اپنا بھائی آپ لکھیں گے۔ اور بالکل ابتدا میں میرے شیر خوار بچے نے عملی طور پر مجھے سمجھا دیا تھا کہ مجھے مجھ کو اور جیوتشی کی باتیں ہمیشہ یاد رکھنی ہوں گی۔ شاید میں ذہنی طور پر اس کے لئے تیار بھی تھا۔ اگر اوتار سنگھ نے مسلمان عورت کا دودھ پینے کی ضد کی تھی اور اس کے لئے جان کی بازی لگا دی تھی تو یہ امکان بھی قوی تھا کہ وہ اپنے لئے مسلمان پتی چنے گا۔ تو مجھے اس میں کوئی اعتراض نہیں تھا۔ بلکہ میرا جی چاہا کہ اس لڑکی سے ملوں۔ اس کے سر پر ہاتھ رکھوں۔ بیٹے کا رجحان دیکھ کر ہی تو میں نے مسلمانوں کو اور ان کے دھرم کو سمجھنے کے لئے مطالعہ شروع کیا تھا۔ اور سچ یہ ہے کہ جو کچھ میں نے پڑھا اور جانا تھا، اس نے مجھے متاثر کیا تھا۔ میرا مطالعے کا شوق اور بڑھ گیا تھا۔

اگلے روز میں اس کے اسکول جا کر ہیڈ ماسٹر سے ملا۔ ان کی مدد سے مجھے اوتار سنگھ کے لئے عربی کا استاد مل گیا۔ مولوی برکت علی ہمارے ساتھ گاؤں میں گرمی کی چھٹیاں گزارنے پر بھی رضامند ہو گئے۔ مجھے اطمینان ہو گیا کہ کم از کم چھٹیوں میں تو وہ مجھ سے دور نہیں ہوگا۔

مگر مجھے اس معاملے کی کھونج تھی۔ اگلے دن شام کو وہ اچانک بے چین نظر آنے لگا۔ وہ مجھ سے بات کر رہا تھا۔ لیکن اس کا دھیان کہیں اور تھا۔ مجھے اس پر محبت آ گئی۔ میں نے خود اس سے کہا..... تم پڑھنے کیلئے اوپر نہیں جاؤ گے پتر؟..... اس نے بے پروائی سے کہا..... نہیں پتا جی، آپ کے ساتھ وقت گزارنے کا یہ موقع میں ضائع نہیں کرنا چاہتا۔ میں نے کہا..... دو گھنٹے کی تو بات ہے پتر۔ جاؤ تم پڑھ لو۔ ہو سکتا ہے کہ ابھی میں بازار جاؤں۔

(جاری ہے)